
פֿון די אַרױפנעבער 


| דער געדאַנק וועגן אַרױסגעבן אַ געשיכטלעכן בוך איז צו אונדז געקו" 

מען אין פֿאַרבינדונג מיט דעם 40 יאָריקן יוביליי פֿון דער גרופּע ,ראַדיקאַל 
לייברערי". דער בעסטער, װירקזאַמסטער און נוצלעכסטער וועג צו פֿײיערן 
אַזאַ יום-טוב, האָבן מיר געדענקט, װעט זיין צו שאַפֿן און אַרױסגעבן די 
געשיכטע פֿון אונדזער טעטיקייט פֿאַר די גאַנצע 40 יאָר. 


אָבער אין דעם פּראָצעס פֿון דער אַרבעט, צוגרייטנדיק און דיסקו" 
טירנדיק פּלענער פֿאַר דעם בוך, האָבן מיר איינגעזען אַז דער בוך קען 
ניט און טאָר ניט זיך באַגרענעצן בלויז מיט דער געשיכטע פֿון דער פֿילאַ- 
דעלפֿיער אראַדיקאַל לייברערי", ווייל מיר זיינען די אַלע יאָרן געווען ניט 
נאָר אַ לאָקאַלער, דערציערישער און קולטורעלער פֿאַקטאָר אין פֿילאַ- 
דעלפֿיע, נאָר צו דער זעלביקער צייט אויך אַ טייל פֿון דער אַנאַרכיסטישער 
באַוועגונג אין ניוייאָרק און אין גאַנצן לאַנד. מיר האָבן די אַלע יאָרן 
מיטגעאַרבעט מיט דער גאַנצער אַנאַרכיסטישער באַװעגונג, געהאָלפֿן בויען 
און אױיפֿהאַלטן אונדזערע אינסטיטוציעס און צײיטשריפֿטן און אָנפֿירן אַנאַר" 
כיסטישע טעטיקייט, 

מיר האָבן איינגעזען, אַז עס איז וויכטיק ניט נאָר צו פֿאַרצײכענען 
אונדזער אייגענע טעטיקייט, נאָר צו שאַפֿן אַ דעטאַלע געשיכטע פֿון אונדזער 
גאַנצער באַוועגונג פֿאַר די אַלע יאָרן 


דערצו ווייסן מיר, אַז אַלע ביזיאיצט געשריבענע געשיכטע ביכער 
וועגן דער יידישער אַרבעטער און סאָציאַליסטישער באַװועגונג דאָ לאַנד 
זיינען געשריבן פֿון פֿאָרשטײער פֿון אַנדערע ריכטונגען, וועלכע האָבן ניט 
אַרױסגעבראַכט אָביעקטיוו גענוג דעם אַנאַרכיסטישן בײיטראָג אין דער 
באַוועגונג. איז דערפֿאַר אויך צוגעקומען דער געדאַנק אַרויסצוברענגען אַ 
בוך געשיכטע געשריבן פֿון אַן אייגענעם מענטשן, אַן אַנאַרכיסט, וועלכער 
האָט אַלין אָנטײלגענומען אין דער באַװעגונג, אין אירע טעטיקייטן און 
אינסטיטוציעס, 


אונדזער אױיסװאַל פֿאַרן מחבר פֿון אַזאַ געשיכטלעכן בוך איז געפֿאַלן 
אויף גענ. יוסף קאַהאַן. אַ מיטגליד פֿון אונדזער ברענטש. גענאָסע קאַהאַן 

האָט זיך אַקטיוו באַטײליקט אין אונדזער באַװעגונג די אַלע יאָרן סיי אין 
פֿילאַדעלפֿיע, סיי אין ניו-יאָרק און אַנדערשואו,. ער איז אַליין געווען דער 
גרינדער פֿון עטלעכע אינסטיטוציעס אין דער באַװעגונג, איז אויך געווען 
פֿאַר אַ סך יאָרן דער רעדאַקטאָר פֿון דער ,8, אַ. ש.* און האָט מיטגעאַרבעט 
אין אַלע אונדזערע אַקטיװויטעטן, 

גענאָסע יוסף קאַהאַן האָט ענטוזיאַסטיש אָנגענומען אונדזער פֿאָרשלאָג 
צו שרייבן די געשיכטע און ער האָאַ טאַקע מיט זיין אַרײנפֿיר, מיט זיין 
פֿאַרנעם אין די ערשטע קאַפּיטלעך אונדז אַרױפֿגעפֿירט אויף דעם װעג 
פֿון אַן אַלגעמײנער געשיכטע. 

אָבער שרייבן, און ספּעציעל שרייבן אַ בוך, איז קונסט, איז אַ פּראָדוקט 
פֿון שאַפֿענדן גייסט, און דער שרייבער אַליין ווייסט ניט װאָס פֿון זיין שאַפֿן 
וועט אַרוסקומען. דער געשיכטלעכער בוך איז ניט דאָס װאָס איז געפּלאַנט 
געװאָרן, דאָס גיט אַליין צו גענ. קאַהאַן אין זיין פֿאָרװאָרט ; דערפֿאַר באַ- 
צייכנט ער טאַקע דעם בוך אַלס קאַ היסטאָרישער איבערבליק און פּער- 
זענלעכע איבערלעבונגען", און גיט טאַקע אָפּ אַ סך פּלאַץ זיינע אייגענע 
מיינונגען, אויסטייטשונגען און אָפּשאַצונגען פֿון פּערזאָנען און געשעענישן, 

אין באַצוג צו דעם אַספּעקט פֿונם בוך איז ספּעציעל גילטיק די 
פֿאָלגנדע באַהופּטונג אין זיין פֿאָרװאָרט : ;איך אַלײין בין פֿאַראַנטװאָרטלעך 
פֿאַר דעם מאַטעריאַל װאָס איך האָב צוזאַמענגעבראַכט און, נאָכמער, פֿאַר 
דעם מאַטעריאַל װאָס איך האָב אױסגעלאָזן. מיינונגען און אָפּשאַצונגען, 
וואו אַזעלכע װערן אַרױסגעבראַכט, זיינען דורכאויס מיינע פּערזענלעכע 
און דריקן ניט אַלעמאָל אויס די אָנזיכטן פֿון די גענאָסן, וועלכע האָבן אונ- 
טערגענומען דעם בוך אַרויסצוברענגען". 

דער בוך, װי ער איז, דענקען מיר, איז אַ גרויסער אױפֿטו, אַ וויכטיקע 
ביישטייערונג צו דער אַנאַרכיסטישער ליטעראַטור און אַן אָנהױיב, אַ ספּע- 
ציעלער בײיטראָג צו אונדזער געשיכטע, װאָס דאַרף ערשט געשריבן װערן, 
וי גענאָסע קאַהאַן באַמערקט אין זיין פֿאָרװאָרט, 

עס איז איבעריק צו זאָגן, אַז דאָס װערק באַזיצט פֿי?ל גוטע אייגן- 
שאַפֿט, אָבער איין אײיגנאַרטיקער שטריך ווייזט זיך אַרױס באַזונדערס: 
אַלע געשיכטע-ביכער זיינען, געוויינטלעך, באַשרײבונגען פֿון פֿירער, פֿון 
גרויסע מענטשן -- די מאַסן זעען זיך דאָרט ניט אָן, כאָטש זיי זיינען אַ 
גאָר גרויסער פֿאַקטאָר אין דער שאַפֿונג פֿון געשיכטע. דעם זעלביקן פֿעלער 
באַגײען אויך די שרייבער פֿון דער אַרבעטער און סאָציאַליסטישער באַווע- 
גונג. אין דעם בוך ,די געשיכטע פֿון דער יידישער אַנאַרכיסטישער באַווע- 
גונג אין אַמעריקע", געשריבן פֿון גענ. יוסף קאַהאַן, װאָס מיר ברענגען 

אַרויס פֿאַר די לייענער, איז דער פֿעלער ניטאָ. עס איז אַ געשיכטע ניט פֿון - 
/גענעראַלן" און ,פֿירער", נאָר פֿון אַקטיװױיסטן, טוער, דורכפֿירער, מיט- 
העלפֿער, און פֿון אַלע די וועלכע זיינען געווען טעטיק אין דער אַנאַרכיס- 
טישער באַװעגונג; עס איז אַ געשיכטע פֿון אונדז אַלעמען, פֿון די יעניקץ 
וועלכע האָבן זיך אין די לעצטע 40 יאָר און מער באַטײליקט אין אונדזער 
באַוועגונג --- אַלע קריגן אַ מער אָדער וייניקער באַשרייבונג, אָפּשאַצונג 
און אַנערקענונג. | 

צו לעצט, האַלטן מיר פֿאַר נויטיק עפֿנטלעך באַדאַנקען גענאָסע קאַהאַן 
פֿאַר דער גרויסער, קאָלאָסאַלער אַרבעט װאָס ער האָט אַרײנגעטאָן אין דער 
באַשאַפֿונג פֿון דעם בוך : זאַמלען דעם געשיכטלעכן מאַטעריאַל, סיסטעמאַ- 
טיזירן אים און שרייבן דעם גאַנצן בוך, אין גאַנצן אומבאַצאָלט נאָר, וי 
תּמיד, אַלס זיין חלק אַרבעט אין אַ באַשטימטער אונטערנעמונג, 


יוביליי בוך קאָמיטעט פֿון דער 
,ראַדיקאַל לייברערי", פֿילאַדעלפֿיע 

פֿאַ רוואָרט 


איך האָב צו פֿאַרדאַנקען מיינע' גענאָסן פֿון דער ראַדיקאַל לייכרערי 
אין פֿילאַדעלפֿיע פֿאַר דער געלעגנחייט צו קענען פֿאַרצײכענען דעם ועג 
אויף וועלכן אונדזער יידישע אנאַרכיסטישע באַװעגונג דאָ אין לאַנד אין 
געגאַנגען די לעצטע זעכציק יאָר און די וויכטיקע פּאַסירונגען אין דער 
אַלגעמײנער אַרבעטער באַװעגונג, וועלכע האָבן אין זייער צייט שטאַרק 
באַאײנפֿלוסט אונדזער לעבן און טעטיקייט, | 

דער פֿאַרנעם איז זייער אַ גרויסער און אַ וויכטיקער, אין אַ געוויסער 
מאָס אַריבער מיינע כּוחות און מעגלעכקייטן עס ריכטיק דורכצופֿירן, אוג" 
זער באַװעגונג האָט געשפּילט אַן אומגעהייער גרויסע ראָלע אין דער אַנט" 
וויקלונג ניט נאָר פֿון דער יידישער אַרבעטער באַװעגונג דאָ אין לאַבֿד, 
נאָר אויך אין דעם קולטורעלן לעבן און דער גיײיסטיקער אַנטװיקלונג פֿון 
דעם גאַנצן ישוב פֿון די יידישע אימיגראַנטן אין אונדזער מדינה. און ניט 
נאָר דאָ אין לאַנד, נאָר אין דער גאַנצער ברייטער וועלט, אין די פֿאַר- 
װאָרפֿנסטע ווינקעלעך וואוהין עס זיינען אין די לעצטע עטלעכע און זעכציק 
יאָר פֿאַרװאָרפֿן געװאָרן יידישע װאַנדערער, האָט דערגרייכט אונדוער 
װאָרט, דורך אונדזער שריפֿט, דורך די צייטונגען, זשורנאַלן, ביכער און 
בראָשורן װאָס מיר האָבּן דאָ אַרױסגעגעבן און פֿאַנאַנדערגעשיקט איבער 
דער גאַנצער ועלט. עס איז ניטאָ קיין איין ווינקל אױפֿן ערד-קוגל וואו 
עס האָבן זיך ניט געהערט דוד עדעלשטאַטט באַגײסטערטע קאַמפֿס-לידער, 
באָװוושאָװוערס געזאנגען, אָדער וואו עס האָבן ניט דערגרייכט די קרישטאָל- 
קלאָרע געדאַנקען פֿון פּעטער קראָפּאָטקין אין אונדזער יידישן מאַמע-לשון, 

דאָ אין לאַנד איבערהויפּט האָט די טעטיקייט פֿון אונדזערע גענאָסן 
באַװוירקט די אַנטװיקלונג פֿון די ברייטע יידישע אימיגראַציע מאַסן, סיי פֿון 
די װאָס האָבן געאַרבעט, געשקלאַפֿט און געקעמפֿט פֿאַר זייער עקזיסטענץ, 
וועלכע האָבן אָנגעפֿילט די רייען פֿון די מעכטיקע יוניאָנס, פֿון דעם גרויסן 
אַרבעטער רינג און די הונדערטער קולטור-אָרגאַניזאַציעס, סיי אַפֿילו פֿון 
די יעניקע װאָס האָבן זיך לאַנג ניט געהאַלטן אין די רייען פֿון פּראָלע- 
טאַריאָט און האָבן זיך וי עס איז דערשלאָגן צו דעם שטאַנד פֿון מיטל- 
קלאַס מענטשן, פּראָפֿעטיאָנאַלן און פֿולשטענדיק אַמעריקאַניזירטע קלייג- 

בירגער. אין זייער יוגנט, אין די ערשטע יאָרן פֿון זייער לעבן דאָ אין לאַנד, 
האָבן ווייניקע פֿון זי אויסגעמיטן די געלעגנחייט צו קומען אין באַרירונג 
מיט אונדזער באַוועגונג, צו פֿאַלן אונטער דעם אײנפֿלוס פֿון אירע ברייטע 
טעטיקייטן, די ריזיקע פֿאַרזאַמלונגען,. די גרויסע אונטערהאַלטונגען, די 
אַנטיירעליגיע אַגיטאַציע און די אַלגעמײנע אױפֿקלערונגס אַרבעט װאָס 
אונדזערע גענאָסן האָבן געטאָן, אויף אונדזערע צײיטשריפֿטן האָט זיך דער- 
צויגן מער וי איין דור יידישע שרייבער און פּאָעטן. אונדזער ליטעראַטור 
האָט דערצויגן טויזנטער יידן, זיי צום ערשטן מאָל באַקענט מיט די 
סאַציאַלע- און קולטור-פּראָבלעמען פֿון אונדזער צייט ; און, די הױפּטזאַך, 
זיי געלערנט צו דענקען זעלבסטשטענדיק, צוֹ באַציען זיך קריטיש צום 
געדרוקטן װאָרט, אַזױ גוט וי צו מינדלעך אױסגעשפּראָכענע געדאַנקעף 
יעדע געזעלשאַפֿטלעכע דערשיינונג האָט אין די לעצטע 60 יאָר אין אונדזער 
יידישער וועלטל באַקומען איר אויסטייטשונג און באַלײכטונג אין דער 
טעטיקייט פֿון אונדזערע גענאָסן, דער אייגנאַרטיקער אַמעריקאַנער וועזן 
פֿון יידישן אַרט לעבן איז אין אַ גרויסער מאָס אױיסגעפֿורעמט געװאָרן אין 
דער ברייט פֿאַרצװײיגטער טעטיקייט װאָס אונדזער באַװעגונג האָט אָנגע" 
פֿירט די אַלע יאָרן. 2 

אין דעם דראַנג פֿון ברויזנדיקן לעבן, אין דעם אימפּעטיקן געראַנגל 
פֿון טעטיקייט, איז די געשיכטלעכע זייט פֿון אונדזער באַװעגונג אינגאַנצן 
פֿאַרנאַכלעסיקט געװאָרן. אונדזערע גענאָסן האָבן געמאַכט געשיכטע, 
זי ניט געשריבן. די אַרבעט סיסטעמאַטיש צו פֿאַרצײיכענען דאָס אױפֿגע- 
טאָנענע האָבן זיי איבערגעלאָזן פֿאַר אַנדערע, אָפֿט פֿיינטלעכע עלעמענטן, 
וועלכע האָבן איגנאָרירט אונדזער בײטראָג, אָפֿט אים ביזװויליק מיסרעפּ- 
רעזענטירט, געזוכט צו מאַכן דעם איינדרוק אַז מיר האָבן נאָר געשטערט 
אַנדערע אין דער אַרבעט, זיך געשלאָגן מיט ווינט-מילן, אַלײן קיין זאַך 
קאָנסטרוקטיוו ניט בײיגעטראָגן. ‏ . 

די געשיכטע פֿון דער יידישער אימיגראַציע דאָ אין לאַנד איז נאָך 
אין אַלגעמײן ניט קיין באַאַרבעט פֿעלד. אייניקע שװאַכע פֿאַרזוכן אין 
מעמואָרן פֿון איינצלנע מענטשן און פּסעװדאָ:היסטאָרישע אָפּהאַנדלונגען 
וועגן איינצלנע אָרגאַניזאַציעס איז אַלץ װאָס מיר פֿאַרמאָגן פֿאָרלױפֿיק, ‏ 
און די זיינען מערסטנס געשריבן פֿון אַ שמאָלן סוביעקטיוון שטאַנדפּונקט, 
לויט דעם בליק פֿון דעם שרייבער אָדער דער קערפּערשאַפֿט וועלכע האָט 
די באַטרעפֿנדיקע געשיכטלעכע אַרבעט באַשטעלט און פֿאַר איר באַצאָלט, 
עס איז ניט קיין וואונדער דאַן, װאָס אונדזער אַנאַרכיסטישע זייט פֿון דער 
פֿראַגע, אונדזער בײיטראָג צו דער אַלגעמײנער אַנטװיקלונג פֿון דעם יידישן 
אימיגראַציע לעבן, איז אינגאַנצן פֿאַרנאַכלעסיקט געװאָרן, אונדזערע גע- 

נאָסן האָבן מיט געשיכטע שרייבן זיך ניט פֿאַרנומען, אַפֿילו פערזענלעכש 
דערינערונגען האָבן װײיניק פֿון זיי געפֿונען נויטיק צו פֿאַרצייכענען. 


מיט אַ פּאָר יאָר צוריק איז די גענאָסן מ. בערעזין און טש. זאַלץ פֿון 
פֿילאַדעלפֿיע אינגעפֿאַלן דער גוטער געדאַנק צו פֿײערן דעם 40 יאַריקן 
יוביליי פֿון דער ראַדיקאַל לייברעלי דורך אַרויטנרענגען אַ געשיכטלעכן 
איבערבליק איבער דער טעטיקייט פֿון זייער אָרגאַניזאַציע דורך די פֿיר 
צענדליק יאָר פֿון איר עקזיסטענץ. זיי האָבן מיר אָנגעבאָטן דעם כּבוך 
צו נעמען אויף זיך די פֿאַראַנטװאַרטלעכקײט צו רעדאַקטירן אזא שריפֿט 
אין דער צוזאַמענשטעלונג פֿון וועלכער אַ גרעסערע צאָל מענטשן זאָלן 
זיך באַטײליקן, 

אַזױ גיך װוי איך בין צוגעטראָטן צו דער אַרבעט אי פֿאַר מיר קלאָף 
געװאָרן, אַז אָנהױבן אַ געשיכטלעכן איבערבליק מיט פֿערציק יאָר צוריק, 
ד"ה פֿון 1905, ווען די איצטיקע ראַדיקאַל לייברערי אין געגרינדעט גע" 
װאָרן, איז פּשוט ניט מעגלעך, ווייל עס װעט זיין אומפֿאַרשטענדלעך פֿאַר 
דעם לייענער, פֿון װאַנען האָבן מיר זיך גענומען, װוי זיינען מיר געקומען 
צום געדאַנק צו בויען אַ לייברערי און אויף וועלכן פֿונדאַמענט האָבן מיר 
זיך אָנגעהױבן בויען? די אַרבעט האָט געפֿאָדערט אַ גענויע שילדערונג 
פֿון יענער צייט, אַ דערקלערונג װוי אַזױ די אַנאַרכיסטישע באַוועגונג האָט 
זיך אַנטװיקלט צווישן די יידישע אימיגראַנטן, און די אַנטװיקלונג װאָס זי 
האָט דורכגעמאַכט ביז 1905, ווען מיר זיינען צוערשט אַרױפֿגעטראָטן אויף 
דער בינע. 

איך האָנ אָנגעהויבן זאַמלען דעט מאַטעריאַל פֿאַר אַ קורץ"געפֿאַסטער 
שילדערונג פֿון אונדזער באַוועגונג אין אירע ערשטע קינדער-יאָרן, אין די 
אַכציקער, און אָנװאַרפֿן אױפֿן פּאַפּיר די געשעענישן און באַגעבנהייט פֿון 
די צען יאָר װאָס איך האָב זיך באַטײליקט אין דער באַװעגונג אין פֿילאַ- 
דעלפֿיע ביזן סוף פֿון 1913, די אַױבעט האָט אין לויף פֿון דעם יאר 1944 
אָנגעהויבן אָננעמען אַ באַשטימטע פֿאָרעם, א פֿיל ברייטערשע איידער די 
װאָס מיר האָבן אָריגינעל באַשטימט, 


אין צוגאָב האָט זיך אַרױסגעויזן, אַז דערװואַרטן מיטאַרבעטערשאַפֿט 
פֿון אַ צאָל מענטשן מיינט אָפּלײיגן די דורכפֿירונג פֿון דער אױפֿגאַכע פֿאַב 
ווער ווייס װוי לאַנג,. די מערסטע עלטערע גענאָסן זיינען ענטוועדער שטאַרק 
פֿאַרנומענע מענטשן, אָדער ניט קיין געאיבטע שרייבער פֿאַר װועמען די 
קונסט צו פֿאַרצײכענען אױפֿן פּאַפּיר דאָס װאָס זיי האָבן אין געדאַנק אָדער 
זכּרון איז איבער זייערע כּוֹחוֹת. מיר האָבן אָנגעהויבן איינזען, אַז אויב מיר 
ווילן ווירקלעך פֿאַרעפֿנטלעכן די געשיכטע פֿון דער ראַדיקאַל לייברערי 

צו איר 40 יאָריקן יוביליי וועט איין מענטש מוזן נעמען די אױפֿגאַבע אויף 
זיך און זי דורכפֿירן אין צייט. 


ביי אַ באַראַטונג פֿון עטלעכע עלטערע גענאָסן סוף יענעם יאָר האָבן 
מיר באַשלאָסן אָנצונעמען דעם צולעצט אָנגעװויזענעם וועג. גענאָסע בי 
אַקסלער --- איינער פֿון די גרינדער פֿון דער ראַדיקאַל לייברערי --- האָט 
אונדז דאַן אַרױפֿגעפֿירט אױפֿן געדאַנק אױסצושפּרײטן די אַרבעט זי זאָל 
אַרומנעמען אַ געשיכטלעכן איבערבליק פֿון דער גאַנצער באַוועגונג, אויף 
. װיפֿיל אַזעלכעס קען פֿון איין מענטשן איצט געשאַפֿן ווערן. גענאָסע מי 
בערעזין האָט פֿון זיין זייט באַטאָנט די נויטווענדיקייט צו געבן אַן איבער- 
בליק איבער דער אַנטװיקלונג פֿון דער אַנאַרכיסטישער אידעע אין צוגאָב 
צו דער שילדערונג פֿון די פֿאַקטישע פּאַסירונגען װאָס זיינען דורך דער 
צייט פֿאָרגעקומען. זיי --- די גענאָסן אַקסלער און בערעזין -- זיינען אייגנט- 
לעך פֿאַראַנטװאָרטלעך פֿאַר דעם פֿאַרנעם און פֿאָרעם װאָס די אַרבעט האָט 
אָנגענומען און וי זי ווערט דאָ פֿאָרגעלײגט פֿאַרן לייענער. 


זייער פֿאַראַנטװאָרטלעכקײט איז, זעלבסטפֿאַרשטענדלעך, בלויז פֿאַר 
דער פֿאָרעם, ניט פֿאַר דעם אינהאַלט, אָדער וועג װי די אױפֿגאַבע איו 
דורכגעפֿירט געװאָרן. פֿאַר דעם אינהאַלט איז קיינער אויסער מיר ניט 
פֿאַראַנטװאָרטלעך. אַפֿילו אין דעם אױיסװאַל פֿון מאַטעריאַל האָבן די גענאָסן 
מיר געגעבן אַ פֿרײע האַנט. איך אַליין בין פֿאַראַנטװאָרטלעך פֿאַר דעם 
מאַטעריאַל װאָס איך האָב צוזאַמענגעבראַכט און, נאָכמער, פֿאַר דעם מאַ- 
טעריאַל װאָס איך האָב אויסגעלאָזן. מיינונגען און אָפּשאַצונגען, וואו אזעלכע 
ווערן אַרױסגעבראַכט, זיינען דורכאויס מיינע פּערזענלעכע און דריקן ניט 
אַלעמאָל אויס די אָנזיכטן פֿון די גענאָסן װאָס האָבן אונטערנומען דעם 
בוך אַרויסצוברענגען. 


די אַרבעט איז, וי געזאָגט, אין אַ געוויסער מאָס געווען איבער מיינע 
כּוחות. איך בין ניט קיין היסטאָריקער, האָב ניט קיין דערפֿאַרונג אין אַזאַ 
אַרבעט, און האָב, צום באַדױערן, אין צוגאָב ניט געהאַט צו דער האַנט 
אַלע מאַטעריאַל-קװאַלן װאָס פֿאָדערן זיך פֿאַר אַזאַ אונטערנעמונג. איך האָב 
די גאַנצע צייט געפֿילט, אַז אַזאַ גרויסע און וויכטיקע אַרבעט פֿאָדערט אַ 
פֿיל בעסער צוגעגרייטן מענטשן, אַ פֿאַכמאַן, זי ריכטיק דורכצופֿירן, נאָר 
דער באַוואוסטזיין, אַז קיין אַנדערער איז פֿאָרלױפֿיק ניטאָ װאָס זאָל אונטער- 
נעמען די אַרבעט, האָט מיך באַװעגט אָנצונעמען דעם אָנבאָט אין דער דער" 
װאַרטונג, אַז די פֿעלערן װאָס וועלן פֿון מיר העכסט װאַרשײנלעך געמאַכט 
ווערן וועלן 'מיט דער צייט אויסגעבעסערט ווערן פֿון אַנדערע, מער דער- 
פֿאַרענע געשיכטע שרייבער. 


א 


אַ צווייטע אויסרעכענונג האָט דערביי געװירקט: אונדזער באַוועגונג 
האָט אַ תּורה שבכתב און א תּורה שבעל פּה. אין צוגאָב צו די פֿאַרצײכנטע 
און פֿאַרעפֿנטלעכטע פּאַסירונגען זיינען דאָ באַגעבנהייטן און אויסטייטשוג- 
גען פֿון באַגעבנהײיטן וועלכע זיינען אין ערגעץ ניט פֿאַרצײכנט. זיי לעבן 
אין דעם זכּרון פֿון די װאָס האָבן זיך אין זיי באַטײליקט. און אַזױ װי 
אונדזער דור, איבערהויפּט דער דור װאָס פֿאַר אונדזערן, רוקט זיך איצט 
גאַנץ שנעל אַראָפּ פֿון דער בינע, האָב איך געפֿילט, אַז מיר קענען פֿיל 
לענגער ניט װאַרטן מיט דעם פֿאַרצײכענען פֿון דעם װאָס איז פֿאָרגעקומען 
אין די פֿריערדיקע יאָרן. 

א 

די אַרבעט, װי דער לייענער װעט זיך איבערצייגן, איז געווען ניט 
קיין גרינגע,. עס האָט זיך געפֿאָדערט איבערצוקוקן צענדליקער יאָרגאַנגן 
,פֿרײיע אַרבײטער שטימע", ,מאָטהעױ אוירטה? און אַנדערע פּעריאָדישע 
אויסגאַנן אונדזערע און פֿרעמדע. עס איז נויטווענדיק געװאָרן צו באַקענען 
זיך מיט די מעמואַרן און געשיכטע פֿאַרזוכן פֿון דעם גאַנצן פּעריאָד, און 
אין דער פֿעסטשטעלונג פֿון די וויכטיקערע פּאַסירונגען אין דער אַרבעטער 
באַוועגונג האָט זיך געפֿאָדערט צו באַקענען מיט צענדליקער גרעסערע 
ווערק, וועלכע באַלײכטן יעדע פּאַסירונג פֿון אַן אַנדער ווינקל און שטאַנד" 
פּונקט, | 
די הױיפּט שוועריקייט איז אָבער געווען צו באַשטימען אויף וועלכע 
פּאַסירונגען זיך אָפּצושטעלן, וי ווייט מיט יעדער איינער פֿון זיי זיך צו 
פֿאַרנעמען, און וועלכע פּאַסירונגען קענען און מעגן פֿאַר דערווייל אויסגע- 
לאָזן ווערן ? דאָס איז געווען גאָר ניט גרינג צו באַשטימען 

מ'דאַרף האָבן אין זינען, אַז יעדע איינע פֿון די וויכטיקערע פּאַסירונגען 
װאָס ווערן באַרירט קען און דאַרף אפֿשר אין אַ גרינטלעכער געשיכטע 
פֿאַרנעמען צען מאָל אַזױ פֿיל פּלאַץ װי איך האָב עס געקאָנט צוטיילן 
אַרום מאַנכע פֿון די פּאַסירונגען װאָלט פֿאַר מיר געווען פֿיל גרינגער אָנ- 
צושרייבן אַ גאַנצן בוך איידער איינצוצאַמען זיי אין איין קורצן קאַפּיטל, 
די געשיכטע פֿון דער פֿערער שול און קאָלאָניע; דער שטורעם-פּעריאָד 
אין ניו-יאָרק אין 1914 ; דער קאַמף מיט די ,לינקע": די סאָנריז קאַלאָניע 
און פֿיל אַנדערע באַגעבנהייטן פֿאָדעױן אַ פֿיל ברייטערע באַהאַנדלונג וי 
איך האָב זיי געקענט געבן. דאָ האָבן זיי אַלע געמוזט אַרײנגעבראַכט ווערן 
אין איין באַנד און דער באַנד האָט ניט געטאָרט געמאַכט ווערן צו"גרויס 
און צו-שווער, מענטשן זאָלן זיך ניט אָפּשרעקן אים אין האַנט צו נעמען. 

איך האָב אָריגינעל געהאַט בדעה צו פֿאַראײביקן אין דעם ווערק אויף 
אַ מער אָנגעזענעם װועג דעם אָנדענק פֿון די װאָס האָבן געבויט אונדזער 


זזזא 


באַוועגונג. דער פּלאַן איז געווען צו געבן אַ קורצע ביאָגראַפֿיע מיט אַ בילד 
פֿון יעדן איינעם װאָס האָט מיט זיין לעבן און טעטיקייט געדינט אונדזער 
באַוועגונג. אַזעלכע מענטשן זיינען דאָ אין גאַנץ באַדײיטנדיקע צאָלן און זיי 
האָבן אוודאי פֿאַרדינט מיר זאָלן זייער אָנדענקען אױפֿהאַלטן מיט ליבע 
און אַכטונג, איך האָב אָבער נאָכדעם איינגעזען, אַז דאָס פֿאָדערט אַ באַזוג- 
דער בוך פֿאַר זיך, טאַקע אונטער דעם טיטל די בױער פֿון אונדזער 
באַוועגונג, און איך האָף אַז די גענאָסן װעלן מיט דער צייט געפֿינען פֿאַר 
מעגלעך אַזא אַרבעט אונטערצונעמען און דורכפֿירן, 

איך האָב, דאָסגלײכן, אָריגינעל געדענקט אַז עס ועט זיין ווינטשנס- 
ווערט און מעגלעך צו געבן אַן איבערבליק איבער דער געשיכטלעכער 
אַנטװיקלונג פֿון אונדזער באַװעגונג אין די באַזונדערע פּראָװוינץ-שטעט 
סיסטעמאַטיש אויסגעשטעלט; אפֿשר אויך אַ קאַפּיטל אָדער צויי וועגן 
דער ראָלע פֿון דער אַנאַרכיסטישער באַװועגונג אין רוסלאַנד אין צייט פֿון 
ביידע רעװאָלוציעס, פֿון 1905 און 1917, אָבער אויך דאָס בין איך געווען 
געצוואונגען אינגאַנצן אױיסצולאָזן אויס מאַנגל אין פּלאַץ און אין מאַטע- 
ריאַלן. אויף דעם ערשטן געביט האָב איך זיך געמוזט באַשרענקען אויף אַ 
קורצן -- שוין צו-קורצן -- איבערבליק פֿון דער צייט בלויז װאָט איך בין 
געווען פֿאַרבונדן מיט דער ,8. אַ. ש." און האָב געוואוסט גענוי װאָס עס 
קומט פֿאָר אין יעדער שטאָט, אויך דאָ האָב איך װאַרשײנלעך פֿיל פֿאַרזען 
און מאַנכעס אפֿשר ניט ריכטיק אָפּגעשאַצט. די גענאָסן װועלן מיר מוזן 
מוחל זיין : מיין כּוונה איז געווען גוט, די כּוחות זיינען ניט געווען געניגנד 
די גוטע כּוונה ריכטיק דורכצופֿירן. 

איך האָב געהאָט פֿאַר זיך צוויי וועגן וי דורכצופֿירן מיין אױפֿגאַבע : 
פֿאַרצײיכענען די פֿאַקטן װי זיי זיינען פֿאָרגעקומען, צוזאַמענברענגען אַלע 
איינצלהייטן און קלייניקייטן, װאָס מ'קען נאָר אָפּווכן, און איבערלאָזן פֿאַרן 
לייענער אָדער צוקינפֿטיקן היסטאָריקער אויסצוטייטשן די באַדייטונג פֿון 
די באַגעבנהייטן -- אַ וועג וועלכן עס װאָלט װאַרשײנלעך פֿאַר זיך אויט- 
געקליבן אַ פּראָפֿעסיאָנעלער געשיכטע-שרייבער -- אָדער אויסקלייבן נאָר 
באַשטימטע פּאַסירונגען און זיי באַלײכטן, אויסטייטשן אין דעם ליכט וי 
איך האָב די אױפֿגאַבן פֿון אונדזער באַוועגונג פֿאַרשטאַנען אַמאָל, אין מיינע 
יונגע יאָרן, און וי איך פֿאַרשטײ זיי איצט נאָך אַ דערפֿאַרונג פֿון לעבנס- 
לאַנגער טעטיקייט, 

איך האָב פֿאָרגעצױגן דעם צווייטן וועג, דעם ניט-פּראָפֿעסיאָנעלן, און 
האָב מיין אַרבעט באַצײכנט: ;אַ היסטאָרישער איבערבליק און פערזענ- 
לעכע איבערלעבונגען". איך שטעל ניט אַרױס קיין פּרעטענזיעס אױיף 
געשיכטלעכער פֿולקאָמענהײט אָדער אָביעקטיוויטעט אין מיין באַציאונג 


שזא 


צו די פּאַסירונגען וועלכע איך באַהאַנדל, איך האָב, צוליב דער זעלביקער 
אורזאַך, זיך ניט געקימערט איבעריקס וועגן דעם גענויעם כראָנאָלאָגישן 
סדר אין וועלכן די פּאַסירונגען ווערן פֿאַרצײכנט, האָב ניט איבערגעריסן 
דעם פֿאָדעם פֿון דעם ספּור המעשה, כּדי אַװועקצושטעלן יעדע באַגעבנהייט 
אין איר רינטיקער צייט, מיט יאָרן שפּעטער, ווען זי האָט דערגרייכט אירע 
ווייטערדיקע פּונקטן, װאָס צוברעקלט אַ געשעעניש און צעמישט די רעיוגות 
פֿון לייענער. איך האָב פֿאָרגעצױגן אין די מערסטע פֿאַלן צו שילדערן יעדע 
געשעעניש אין איין קאַפּיטל, כאָטש זי האָט גענומען יאָרן פֿון אַנטװיקלונג, 
וי דער מאַרטירערטום פֿון סאַקאָ און װאַנזעטי, דער אויפֿקום און אונטער- 
גאַנג פֿון דער סאָנרייז קאָלאָניע, און ענלעכעס, דאָס צעשטערט אין אַ 
גרויסער מאָס דעם כּסדרדיקן כואָנאָלאָגישן לויף פֿון דער געשיכטע -- 
פֿירט מיר אין מיין שרייבן צו גיין הין אוֹן צוריק אין דאַטן און יאָרן 
און מאַכט דעם איינדרוק פֿון אָפֿטע װידערהאָלונגען -- אָבער דאָס גיט, 
לויט מיין איבערצייגונג, אַ בעסערע געלעגנהייט דעם לייענער צו באַנעמען 
און פֿאַרשטײן װאָס גענוי עס איז פֿאָרגעקומען אין יעדן פֿאַל, און דאָס נאָך 
אַלעמען האָב איך באַטואַכט פֿאַר דער וויכטיקסטער אױפֿגאַבע פֿון דער 
גאַנצער אונטערנעמונג, 

אויף ווי ווייט איך האָב ריכטיק אױפֿגעפֿאַסט מיין אױפֿגאַבע און זי 
דורכגעפֿירט װעלן אורטיילן אַנדערע, ניט איך. די פֿאַקטן װאָס איך האָב 
דאָ צוזאַמענגעבראַכט װעלן אַלנפֿאַלס קענען דינען אַלס מאַטעריאַל פֿאַר 
דעם צוקינפֿטיקן היסטאָריקער פֿון אונדזער באַװועגונג, ווען אַזעלכער װעט 
מיט דער צייט זיך נעמען צו דער אַרבעט מיט בעסערער פֿאָרבאַרײיטונג 
און אונטער מער גינטטיקע אומשטענדן. די לייענער, די גענאָסן איבער- 
הױפּט, װעלן אין דעם ווערק, האָף איך, געפֿינען אַן אָפּשפּיגלונג און דער- 
מאָנונג פֿון זייער יוגנט, פֿון דער צייט ווען זיי האָבן געלעבט, געגלויבט 
און געאַרבעט פֿאַר דער פֿאַרװירקלעכונג פֿון אונדזער גרויסן אידעאַל. 
יענע צייט איז געווען אַ גלאָררײכע, אַ האָפֿענונגספֿולע און צופֿרידנשטעלנ- 
דיקע פֿאַר די װאָס האָבן מיט האַרץ און נשמה געשטרעבט צו אַ ליכ- 
טיקערער צוקונפֿט, 

די אַרבעט איז פֿון מיר געטאָן געװאָרן מיט ליבשאַפֿט, אױפֿריכטיקער 
איבערגעבנקייט און פֿרײיװיליק, אָן קיין צומישונג פֿון וועלכע עס איז 
-מאַטעריעלע אויסרעכענונגען. איך וויל באַדאַנקען די גענאָסן פֿון דער 
ראַדיקאַל לייברערי פֿאַר צוטיילן מיר דעם כּבוד און פֿאַרגעניגן צו קענען 
אויף דער עלטער זיך באַשעפֿטיקן מיט אַזאַ אָנגענעמער טעטיקייט, וי 
אויך פֿאַר נעמען אויף זיך די שווערע אױפֿגאַבע צו שאַפֿן די מאַטעריעלע 
מיטלען אַזאַ װוערק אַרוסצוגעבן. איבערהויפּט דעם יוביליי-קאָמיטעט פֿון 


שא 


דער ראַדיקאַל לייברערי, די גענאָסן סאַלץ, בערעזין, מעלמאַן, בראַון, 
גרישקאַן,. סערע גרינבערג און די אַנדערע, פֿאַרדינען גרויס אַנערקענונג 
פֿאַר זייער אומדערמידלעכער אַרבעט דורך דער גאַנצער צייט, 

אַ באַזונדער דאַנק בין איך שולדיק מיין פֿרײנד און גענאָסע ב, אַקסלער, 
וועלכער האָט מיר זייער פֿיל אַרױסגעהאָלפֿן מיט ראַט און טאַט אין אויס- 
אַרבעטן דעם פּלאַן און אויך אין דער ריכטיקער איינשטעלונג פֿון די 
באַגעבנהייטן אין וועלכע ער האָט צואַמען מיט מיר זיך באַטײליקט אין 
אונדזערע יינגערע יאָרן, 

באַדײטונגספֿולע הילף האָב איך געקראָגן פֿון די גענאָסן איזידאָר 
װיסאָצקי, אַ מענטש מיט אַ פֿענאָמענאַלן זכּרון פֿאַר איינצלהייטן װאָס האָט 
ניט קיין גלייכן צו זיך ; גענ. ה. מעלמאַן, וועלכער צייכנט זיך אויך אויט 
אויף דעם געביט אין אַ גרויסער מאָס; די גענאָסן ד. איזאַקאָװיץ, שׁ. 
לינדער, י. ראַדינאָווסקי און מ. מייקעל, וועלכע האָבן מיטגעהאָלפֿן מיט 
אָנווייזונגען און באַדײיטנדיקע טעכנישע בײטראָגן, אָן דער הילף פֿון די 
אַלע מענטשן װאָלט פֿאַר מיר ניט מעגלעך געווען דורכצופֿירן מיין אױפֿ- 
גאַבע, | 

אַ דאַנק קומט אויך פֿרױ אַגנעס אינגליס, לייברעריען פֿון דער לאַבאַזי 
קאָלעקציע אין דער ביבליאָטעק פֿון אוניווערזיטי אָװו מישיגען, ען אַרבאָר, 
פֿאַר איר אומדערמידלעכער אַרבעט אין צושטעלן אַלטע דאָקומענטן און 
היסטאָרישע דאַטן פֿון דער גרשסטער וויכטיקייט, 

זאָל מיר דאָ דערלויבט זיין צו פֿאַרצײכענען אין עטלעכע ווערטער 
די גרויסע באַדײיטונג פֿון יענער היסטאָרישער קאָלעקציע פֿאַר דער גע- 
שיכטע פֿון אונדזער באַוועגונג. 

דזשאָ לאַבאַדי, אַ העכטט אינטערעסאַנטע פּערזאָן מיט א גרױסעב. 
צומישונג פֿון אינדיאַנער בלוט אין זיינע אָדערן, איז געווען אַ תּושב פֿון 
דער שטאָט דעטראָיט, וואו ער האָט אָנגעהאַלטן אַן אמט אין דעפּאַרטמענט 
פֿון װאָסער"לײטונג און איז געווען באַקאַנט אַלס אַנאַרכיסט-אינדיװידואַ- 
ליסט, ער האָט אָנגעזאַמלט אַ וואונדערבאַרע קאָלעקציע פֿון ביכער, צייט- 
שריפֿטן, פֿלוגכלעטער אוֹן אַלערלײ אױיסגאַבן װאָס האָבן געהאַט אַ שייכות 
צו דער אַנאַרכיסטישער באַוועגונג. פֿאַרן טויט, מיט אַ יאָר עטלעכע און 
דרייסיק צוריק, האָט ער די גרויסע זאַמלונג איבערגעגעבן דער ביבליאָטעק 
פֿון אוניווערזיטי אָװו מישיגען, וואו עס איז איינגעשטעלט געװאָרן אַלס 
גאַנץ באַזונדער אָפּטײלונג אונטער זיין נאָמען מיט פֿרױ אַגנעס אינגליס 
אָלס לייכרעריען. די ביבליאָטעק האָט צו יענער צייט זיך באַמיט די זאָמ- 
לונג צו פֿאַרפֿולקאָמען,. ספּעציעלע מענטשן זיינען אַרױסגעשיקט געװאָרן 
איבערן לאַנד צו זען זיך מיט די עלטערע אַנאַרכיסטן און פֿון זיי קריגן 

היסטאָרישע מאַטעריאַלן וואו נאָר מעגלעך. איצט באַנוצן זיך מיט דער 
זאַמלונג אַלע די װאָס ווילן שטודירן די געשיכטע פֿון אונדזער באַועגונג, 
פֿרױ אינגליס איז העכסט צופֿרידן צו דינען יעדן איינעם אויף דעם געביט 
מיט װאָס נאָר מעגלעך, 

איך וויל ביי דער געלעגנהייט ציען די אױפֿמערקזאַמקײט פֿון די עַל- 
טערע גענאָסן אויף דער וויכטיקייט פֿון היסטאָרישע מאַטעריאַלן און זי 
ראַטן, אַז די פֿון זיי װאָס האָבן ביי זיך אַלטע בראָשורן, פֿלוג-שריפֿטן און 
ענלעכע אױסגאַבן זאָלן עס זען צו באַזאָרגן דורך שיקן זי צו אַ ריכטיקן 
פּלאַץ וואו מ'וועט זיי אױיפֿהאַלטן װי געהעריק און שטעלן צום דינסט פֿון 
די װאָס קענען מיט זיי זיך באַנוצן, די לאַבאַדי קאָלעקציע אין ביבליאָטעק 
פֿון אוניווערזיטי אָװו מישיגען אין ען אַרבאָר און די אייװואָ" ביבליאָטעק 
אין ניו-יאָרק זיינען גוט צוגעפּאַסט פֿאַר דעם צוועק. אונדזער באַװעגונג 
האָט, צום באַדױערן, ניט געשאַפֿן קיין אייגענעם אַרכיו און האָט נאָך איצט 
ניט קיין פּלאַץ וואו אַזאַ זאָל קענען מיט זיכערקייט געזאַמלט װערן. מיר 
זיינען אָנגעוויזן אויף אַנדערע זאַמלער וועלכע זיינען פֿרײינדלעך גענוג 
אױפֿצוהיטן אונדזעדע מאַטעריאַלן. לאָמיר אויסנוצן זייער פֿרײנדשאַפֿט 
און פֿאַרהיטן די װערטפֿולע דאָקומענטן פֿון אונטערגאַנג, 


יוםף קאַהאַן 
נאָוועמבער, 1945, װאַשינגטאָן, ד, ק, 


לא 


עו שט ער טייל 
היסטאָרישער איבערבליק 


די אַנטװיקלונג פֿון דער אַנאַרכיסטישער אידייע 
און באַוועגונג 


אומצופֿרידנקײט מיט דעם צושטאַנד פֿון זאַכן וי זיי זיינען, און דער 
באַגער צו ענדערן, פֿאַרבעסערן די באַדינגונגען פֿון לעבן, זיינען די 
אײיגנשאַפֿטן וועלכע האָבן אַרױסגעהױבן דעם פּרימיטיוון מענטשן פֿונעם 
חיה-צושטאַנד אין וועלכן ער האָט זיך צוערשט באַװויזן אויף דער װועלט 
און אים דערפֿירט צו אַ הויך-קאָמפּליצירטן ציוויליזירטן לעבן. 

אומצופֿרידנקײט מיטן װאַלגערן זיך אין פֿינצטערע היילן, אָדער אין 
די צווייגן פֿון בוימער, האָט דעם מענטשן געטריבן צו בויען הייזער, 
דערפֿער און שטעט מיט אַלע באַקװעמלעכקײטן, מיט וועלכע מיר זיינען 
איצט אַזױ שטאָלץ און --- אומצופֿרידן, 

אונדזער גאַנצע ציװויליזאַציע, אונדזער קולטור, קונסט, פֿילאָזאָפֿיע, 
רעליגיע אַפֿילו, זיינען דער אויסדרוק פֿון אומצופֿרידנקײט מיט דעם 
װאָס איז שוין דאָ, און דעם שטאַרקן באַגער צו ענדערן, אויסבעסערן זאַכן 
און באַגריפֿן, 

מיר קענען מיט רעכט זאָגן, אַז דאָס איז אַ נאַטור-געזעץ, אַ כּוח טיף 
איינגעװואָרצלט אין דער נאַטור פֿון מענטשן אין זיינע באַציאונגען צו 
אַלץ װאָס האָט אַ שייכות צו זיין לעבן און גלויבונגען 

די געזעלשאַפֿטלעכע אינסטיטוציעס, וועלכע די מענטשהייט האָט 
געשאַפֿן, כּדי צו פֿאַראײביקן זאַכן און באַגריפֿן, זיינען אונטערװאָרפֿן 
דעמדאָזיקן נאַטור-געזעץ. קיין אינסטיטוציע איז פֿון דעם ניט אויסגעהיט, 
אומצופֿרידנקײט מיט איר איינשטעל און ווירקונג טרייבט די מענטשן. 
צו זוכן אַ וועג וי אַזױ זי צו ענדערן, אויסבעסערן, אָדער אינגאַנצן אָפּ- 
שאַפֿן, ווען זי שטערט דעם גאַנג פֿון ווייטערער אַנטװיקלונג, 

אַנאַרכיזם איז אַ צווייג פֿון דער סאָציאַלער לערע, וועלכע זוכט אויס- 
צושטודירן דעם גאַנג פֿון אַנטװיקלונג אין די געזעלשאַפֿטלעכע אינסטי" 
טוציעס. דער אַנאַרכיזם באַשעפֿטיקט זיך הױפּטזאַכלעך מיט די באַצי- 
אונגען פֿון מענטשן איינע צו די אַנדערע, די שייכותן צװוישן יחיד און 

כּלל, צווישן פֿעלקער און לענדער -- די ענדערונגען אין די אינסטיטו" 
ציעס, װאָס זיינען פֿאָרגעקומען ביז איצט, און די טענדענצן וועלכע וייזן 
אָן די ריכטונג פֿון זייערע ווייטערער אַנטװיקלונג, 


גי 


די געזעלשאַפֿט אין וועלכער מיר לעבן איצט איז אַ העכסט קאָמ" 
פּליצירטע קערפּערשאַפֿט, זי איז צוזאַמענגעשטעלט פֿון איינצלנע, מיליאָ- 
נען גאַנצע איינצלנע מענטשן, וועלכע האָבן אָן אַ שיעור שייכותן צװוישן 
זיך. 

דער לעבן אין דער געזעלשאַפֿט װוערט װאָס ווייטער אַלץ מער קאָמ- 
פּליצירט, און אין פֿיל הינזיכטן אַלץ שווערער און אומזיכערער. דער 
וועג װאָס די געזעלשאַפֿט האָט דורכגעמאַכט פֿון איר אַמאָליקן פּרימיטיוון 
שטאַנד ביז צו דער איצטיקער אינדוסטריעל-ציוויליזירטער פֿאָרמע, איז 
אַ לאַנגער און שטאַרק פֿאַרװיקלטער. 

די ענדערונגען, װאָס זיינען פֿאָרגעקומען ביז איצט, זיינען אַ גאַי 
ראַנטיע, אַז אויך איצט און שפּעטער װעט די געזעלשאַפֿט ניט פֿאַרבלײבן 
אין אַ פֿאַרגליווערטן צושטאַנד, איבערהויפּט אַזױ לאַנג װי גרויסע צאָלן 
מענטשן זיינען אומצופֿרידן מיט די באַדינגונגען פֿון זייער עקזיסטענץ, 

אַ נאָענטערע באַקאַנטשאַפֿט מיט די שייכותן צװישן די מענטשן 
אין דער געזעלשאַפֿט און די ענדערונגען װאָס זיינען ביז איצט פֿאָרגע- 
קומען, ווייזט אונדז, אַז עס זיינען דאָ צוויי שאַרף-קעגנגעשטעלטע פֿאָרמען 
פֿון שייכותן --- און פֿאָלגלעך, אויך צוויי קעגנגעשטעלטע ריכטונגען פֿון 
אַנטװיקלונג --- פֿרײויליקע און אַרױפֿגעצוואונגענע. 

מענטשן זיינען פֿאַרבונדן צװוישן זיך דורך בלוט- פֿאַרװאַנדשאַפֿט: 
פֿאַמיליע, פֿאָלק און ראַסע ; דורך גלויבן און איבערצייגונג: רעליגיע און 
בליק אױפֿן לעבן ; דורך זייער באַשעפֿטיקונג און פּערזענלעכן אינטערעס: 
אַלס קינסטלער, דענקער און פֿאַכלײט, די אַלע באַציאונגען זיינען היינט- 
צוטאָג פֿרײװיליקע, אָן קיין צװאַנג. דער איינצלנער איז פֿרײ צו פֿאַרבינדן 
זיך מיט וועמען ער ויל, איבערגיין פֿון איין בלוט-פֿאַרװאַנדשאַפֿט צו 
אַן אַנדערער, פֿון איין רעליגיע צו אַ צווייטער, פֿון איין באַשעפֿטיקונג 
צו אַן אַנדעדער. די געזעלשאַפֿט זוכט ניט מער מיט גװאַלד אים צו האַלטן 
אין דעם שטאַנד אָדער גלויבן אין וועלכן דער צופֿאַל פֿון געבורט האָט 
אים אַװעקגעשטעלט, 

דאָס איז אַ שטופֿע פֿון אַנטװיקלונג, וועלכע די מענטשהייט האָט 
דערגרייכט נאָך פֿיל דורות פֿון ראַנגלעניש און בלוטיקע קאַמפֿן. עס איז 
געווען אַ צייט, ניט זייער לאַנג צוריק אין אונדזער געשיכטע, ווען דער 

פֿאַרזוך איבערצוגיין פֿון איין שטאַנד צו אַ צווייטן, פֿון איין רעליגיע צו 
אַן אַנדערער, איז באַשטראָפֿט געװאָרן מיט טויט. עס זיינען נאָך איצט 
דאָ פֿאַנאַטיקער אױפֿן געביט פֿון נאַציע און רעליגיע, וועלכע בראַנד- 
מאָרקן יעדע אָפּװײיכונג אַלס פֿאַרראַט צום כּלל, אָבער די געזעלשאַפֿט 
אַלס גאַנצע האָט שוין שלום געמאַכט מיט דעם געדאַנק, אַז דער איינצלנער 
דאַרף זיין פֿרײ אַלײן צו באַשטימען זיין גלויבן און אָנגעהעריקײט. 

און דאָס מערקװוירדיקסטע דערביי איז, װאָס די איינשטעלן פֿון פֿאַר- 
װאַנדשאַפֿט און רעליגיע זיינען דורך דער באַפֿרייאונג פֿון איינצלנעם ניט 
אָפּגעשװאַכט געװאָרן. דער שרעק פֿון די קאָנסערװאַטיוע פֿאַנאַטיקער, 
וועלכע האָבן פֿאַרביטערט געקעמפֿט קעגן געבן דעם איינצלנעם אַ פֿרײען 
אויסװאַל ווייל זיי האָבן מורא געהאַט, אַז דאָס וועט פֿירן צום פֿאַנאַנדער- 
פֿאַל פֿון נאַציע און רעליגיע, האָט זיך אַרױסגעװיזן צו זיין אומבאַגרינדעט 
און אומבאַרעכטיקט, 

עס זיינען אָבער דאָ אַנדערע געזעלשאַפֿטלעכע איינשטעלן, וועלכע 
זיינען באַרוט אינגאַנצן אויף צװאַנג און ווערן אױפֿגעהאַלטן מיט ברוטאַ- 
לער גװאַלד: די אינסטיטוציע פֿון רעגירונג, אונטער וועלכער יעדער 
איינער איז אונטערגעװאָרפֿן און קען זיך פֿון איר ממשלה פֿאַר קיין פֿאַל 
ניט באַפֿרײען : דער איינשטעל פֿון פּריװואַט אייגנטום, וועלכער האָט דער- 
פֿירט דערצו, אַז די ערד מיט אַלע רייכטימער -- נאַטירלעכע און גע- 
שאַפֿענע -- זאָלן ליגן אין די הענט פֿון אַ גאָר קליינעם הײפֿעלע מענטשן, 
צום שאָדן פֿון די ברייטע מאַסן; די אינסטיטוציע פֿון געזעץ, וועלכע 
האַלט די מענטשן וי געשמידט אין קייטן דורך דער פֿאַרמיטלונג פֿון 
פּאָליצײ, אַרמײ און ברוטאַלע שטראָף-אַנשטאַלטן -- די אַלע איינשטעלונ- 
גען זיינען אַרױפֿגעצוואונגענע אויף די מענטשן, זיי דערלויבן ניט קיין 
אָפּװײיכונג און ווערן אױפֿגעהאַלטן נאָר דורך אויסערער ברוטאַלער מאַכט, 

די אָנגעוויזענע צװאַנג-אינסטיטוציעס האָבן אַפֿילו ניט קיין אויס- ‏ 
רייד, אַז זיי זיינען אַ ירושה פֿון די באַרבאַרישע פּרימיטיווע צייטן 
אונדזערע האַלב-װילדע עלטער-זיידעס האָבן פֿון אַזעלכע איינשטעלן ניט 
געוואוסט. אַ הונגעריקער איז געווען באַרעכטיקט צו שפּיין אַזױלאַנג װי 
עס איו נאָר געווען אַזעלכע. כּלל-אָנגעלעגנהײטן זיינען דיסקוטירט און 
אַנטשײדן געװאָרן פֿון אַלע פֿאַראינטערעסירטע פּערזאָנען. צװאַנג און 
רחמנותלאָזע באַציאונג צו הונגעריקע זיינען מיט גװאַלד עטאַבלירט גע- 
װאָרן אין דער געזעלשאַפֿט פֿון אַ קליינער מינאָריטעט, וועלכע האָט מורא 
פֿאַר ענדערונג, שרעקט זיך פֿאַר דאָס אומבאַקאַנטע, איז אײינגעשפּאַרט 

קאָנסערװאַטיוו און האָט אַ שטאַרקע נייגונג צו הערשן איבער אַנדערע, 
צו עקספּלואַטירן זייערע מיטמענטשן, 

קעגן דער ברוטאַלער הערשאַפֿט פֿון אָט די צװאַנגס-אינסטיטוציעס 
פֿירט דער אַנאַרכיזם אַן ענערגישן קאַמף דורך אױפֿקלערונג, דורך דירעק- 
טער אַקציע, דורך מאַסן-אַרױסטריטן, און די מיטלען, װאָס װערן פֿון 
די הערשער און אויסבייטער אַרױפֿגעצואונגען אויף די קעמפֿער פֿאַר 
פֿרײהײט, 

דער קאַמף איז אין אַ געוויסן זינען אַן אייביקער, אַן אומאויפֿהער" 
לעכער. ער האָט זיך אָנגעהױיבן דעם ערשטן טאָג װען הערשאַפֿט און 
אונטערדריקונג האָבן זיך באַװיזן צווישן מענטשן, און װעט זיך ניט ענדיקן 
איידער די גרויזאַמע איבלען, װאָט פֿאַרביטערן דעם לעבן, װועלן ענדלעך 
באַזײיטיקט וערן. 

דער אינסטינקטיווער געפֿיל פֿון אומצופֿרידנקײט װערט אין דעם 
קאַמף פֿיל פֿאַרשטאַרקט דורך דעם קלאָרן באַואוסטזיין, אַז רעכט און 
גערעכטיקייט זיינען אויף דער זייט פֿון די װאָס קעמפֿן קעגן דער באַ- 
שטייענדיקער אױדענונג פֿאַר אַ פֿרײען און פֿרידלעכן איינשטעל אין אַלע 
געזעלשאַפֿטלעכע באַציאונגען. 

דער אַנאַרכיזם פֿאָדערט, אַז אַלע באַציאונגען אין דער געזעלשאַפֿט, 
צווישן די איינצלנע מענטשן, צווישן יחיד און כּלל, צווישן פֿעלקער און 
לענדער, זאָלן אָן קיין אויסנאַם זיין באַזירט נאָר אויף פֿרײװיליקער גרו" 
פּירונג און פֿרײער פֿאַרשטענדיקונג, אָן דער אַריינמישונג פֿון צװאַנג און 
גװאַלדיהערשאַפֿט, דער מענטש זאָל אין אַלע אָנגעלעגנהייטן זיין פֿרײ צו 
באַשטימען זיין האַנדלונג, וי ער איז שוין איצט פֿרײ בנוגע זיין אָפּי 
שטאַם, גלויבן און באַשעפֿטיקונג, 

די אַנאַרכיסטישע אידייע האָט הינטער זיך אַ לאַנגע און חשובע 
געשיכטע. אין דער ביבל און אין די שריפֿטן פֿון אַנדערע עלטערע פֿעל- 
קער געפֿינען מיר קלאָרע אָנווייזונגען אויף דעם איבל פֿון הערשאַפֿט 
און דער אומרעכט פֿון עקספּולאַטאַציע. די נביאים האָבן געהאַלטן אין 
איין מוסרן די אונטערדריקער פֿון פֿאָלק, און אין פֿאָראױסזאָגן, אַז עס 
וועט קומען אַ צייט ווען גװאַלד און אומרעכט װעלן פֿאַרשװינדן פֿון דער 
וועלט, 

פֿאַר טויזנטער יאָרן האָט די אידייע דערגרייכט נאָר איינצלנע, 
הויך-באַגאַבטע פערזענלעכקייטן, די דענקער, זעער און מאָראַל-פּרײדי 
קער. צו פּשוטע פֿאָלקס-מענטשן האָט זי טיילווייז דערגרייכט ערשט אין 

5טן און 16טן יאָרהונדערט, אין די אַרױסטריטן קעגן דער קאַטױלישער 
קירך און די אױפֿשטאַנדן פֿון די פּויערים אין מיטל-אײראָפּע, וועלכע 
זיינען אין אַ גרויסער מאָס געגאַנגען האַנט אין האַנט, 

די קירך האָט נאָך לאַנגע, שווערע קאַמפֿן נאָכגעגעבן -- דערלויבט 
איינצלנע און פֿעלקער אַליין צו באַשטימען זייער גלויבן. הערשאַפֿט און 
אייגנטום האָבן מיט בלוט און אייזן אונטערדריקט יעדן רעװאָלט. מיט 
דער הילף פֿון דער נײי-געשאַפֿענער פּראָטעסטאַנטישער קירך האָבן די 
אונטערדריקער און אויסבייטער באַפֿעסטיקט זייער ממשלה איבער די 
מענטשן ביז צום היינטיקן טאָג, 

דער גאַנצער כּוח פֿון דער רעאַקציע, פֿון קאָנסערװאַטיזם און פֿינצ- 
טערניש, האָט זיך קאָנצענטרירט אויף דער איין אױפֿגאַבע: אױפֿהאַלטן 
די אָרדענונג װי זי איז, האַלטן די מענטשן פֿאַרשקלאַפֿט, כּדי צו קענען 
זיי עקספּלואַטירן, צווינגען די ברייטע פֿאָלקסמאַסן צו אַרבעטן שווער, 
לעבן אין דחקות, אומוויסנקייט און נױיט, כדי אַ קליינע צאָל אַריסטאָ- 
קראַטן זאָלן קענען לעבן אין לוקסוס און הערשן איבער זייערע מיט- 
מענטשן, 

די אַנאַרכיסטישע אידייע פֿון הערשאַפֿטסלאָזיקײט, פֿון גלייכהייט, 
פֿרײהײט און גערעכטיקייט איז פֿאַר אַ צייט װוידער פֿאַרשואונדן פֿון באַ- 
וואוסטזיין אין די ברייטע מאַסן פֿון פֿאָלק, 

צום סוף פֿון אַכצנטן יאָרהונדערט האָט די דאָזיקע אידייע פֿון דאָס- 
ניי אָנגעהױבן דורכברעכן פֿאַר זיך אַ וועג און באַװירקן די אַנטויקלונג 
אין דער געזעלשאַפֿט, 

אין אַמעריקע איז אין 1776 פּראָקלאַמירט געװאָרן דאָס רעכט---ניין, 
די פֿליכט -- צו רעװאָלטירן קעגן אומרעכט און צו קעמפֿן מיט װאָפֿן 
קעגן אונטערדריקונג. עס איז פֿעסטגעשטעלט געװאָרן דער פֿאַרנינפֿטיקער 
באַגריף, אַז הערשאַפֿט, מלוכה -- אויף ויפֿיל אַזאַ פֿאָדערט זיך אין 
לעבן --- מוז באַרוען אויף דער צושטימונג פֿון די באַהערשטע. אַ ריין 
אַנאַרכיסטישער צוגאַנג צו דעם איינשטעל פֿון הערשאַפֿט, אויב מ'קען זיך 
אַזױ אויסדריקן, 

די לאַנדירעגירונג אין די באַפֿרײטע שטאַטן איז איינגעשטעלט גע- 
װאָרן אויף דעם פֿאַרנינפֿטיק-אַנאַרכיסטישן פּרינציפּ פֿון פֿעדעראַטיווער 
פֿאַראײניקונג --- אַן איינשטעל וועלכן עס איז נאָך איצט אַזױי שװוער 
אײינצופֿירן אין די אַנדערע לענדער, 

די גרויסע פֿראַנצויזישע רעװאָלוציע, אין 1789, האָט פּראָקלאַמירט 
דאָס רעכט פֿונעם מענטשן, אומגעשטירצט און אַרױסגעריסן מיטן װאָרצל . 
דעם סיסטעם פֿון פֿעאָדאַליזם, פֿון גאָט-געזאַלבטע הערשער און געבאָרענע 
אַדלילײט, 

יענע גרויסע רעװאָלוציאָנע איז, צום באַדױערן, אַרונטערגעפֿאַלן אונ" 
טער דעם אינפֿלוס פֿון יאַקאָביניזם, צענטראַליזם און נייער הערשאַפֿט, 
איז זי דערטרונקען געװאָרן אין בלוט פֿון קעגנזייטיקע אויסשלאַכטונגען 
אויף דער גילאָטינע און נאַפּאָלעאָנס מיליטאַריסטישע אַװאַנטורעס. 

די אָפּװײיכונג פֿון די פֿונדאַמענטאַלע אידייען פֿון פֿרײיהײיט און זעלבסט- 
שטענדיקייט האָבן די רעװאָלוציע אָפּגעשװאַכט, פֿאַרפֿירט אויף פֿאַלשע 
וועגן און אומגעבראַכט. 
= אין יענער צייט, אין 1793, איז דערשינען די ערשטע גרונטלעכע 
ווערק איבער אַנאַרכיזם, קאַן אונטערזוכונג פֿון פּאָליטישער גערעכטיקייט", 
פֿון װיליאַם גאָדװין, כאָטש דער טערמין אַנאַרכיזם אין נאָך דאַן ניט 
געווען באַקאַנט, 

גאָדװין באַטראַכט אַלע געזעלשאַפֿטלעכע איינשטעלונגען פֿונעם 
שטאַנדפּונקט פֿון גערעכטיקייט, און קומט צום אױספֿיר, אַז הערשאַפֿט 
איז דער קװאַל פֿון אַלע איבלען אין דער געזעלשאַפֿט. אַפֿילו אַ גוטע 
האַנדלונג, אויב דער מענטש טוט עס נאָר דערפֿאַר װוייל ער איז גע- 
צוואונגען דאָס צו טאָן, װערט דורכדעם אַליין שוין פֿאַרװאַנדלט אין 
עטװאָס שלעכטעס, זינלאָזעס. 

גאָדװין האָט, װוי די מערסטע סאָציאַליסטישע דענקער פֿון זיין צייט 
און פֿאַר עטלעכע דורות נאָכדעם, געגלויבט, אַז די אומוועלצונג אין דער 
געזעלשאַפֿט קען דורכגעפֿירט װוערן אויף אַ פֿרידלעכן וועג. די שרעקנס- 
הערשאַפֿט פֿון דער גילאָטינע אין פֿראַנקרײיך האָט דיסקרעדיטירט די 
רעװאָלוציע אַלס מיטל פֿון באַפֿרייאונג,. ראָבערט אָװען, טהאָמפּסאָן, סען 
סימאָן, שאַרל פֿוריע און פֿיל אַנדערע גרויסע דענקער האָבן געזוכט פֿריד" 
לעכע וועגן פֿאַר דער ענדערונג װאָס מוז קומעף | 


גס 


אין די פֿערציקער יאָרן פֿון ניינצנטן יאָרהונדערט האָט זיך אָנגע- 
הויבן דער פּעריאָד פֿון דער מאָדערנער סאָציאַליסטישער און אַנאַרכיס- 
טישער באַװעגונג. דער גייסט פֿון פֿרײהײט האָט אָנגעהױבן אַריינדרינגען 
אין די ברייטע פֿאָלקסמאַסן און געפֿינען אויסדרוק אין פּראַקטישע טעטי" 
קייטן מיט באַשטימטע קלאָרע צילן 

פּיער דזשאָזעף פּרודאָן, דער פֿאָטער פֿון מאָדערנעם אַנאַרכיזם, וי 
קראָפּאָטקין באַצײכנט אים, האָט פֿאַרעפֿנטלעכט זיין גרויסע װערק: ;װאָס - 
איז אייגנטום?? אין וועלכער ער האָט באַװיזן, אַז די אינסטיטוציע פֿון 
פּריװואַט אייגנטום איז אַנטשטאַנען אין אומרעכט און ווערט אױפֿגעהאַלטן 
מיט ברוטאַלער גװאַלד, 

ער האָט קלאָר פֿאָרמולירט די טעאָריע פֿון הערשאַפֿטסלאָזער אייג- 
שטעלונג אין דער געזעלשאַפֿט, וועלכע דאַרף זיין אינגאַנצן באַזירט אויף 
פֿרײע אָפּמאַכן צווישן די איינצלנע מענטשן, און פֿרײ פֿעדעראַטיווער פֿאַר- 
בינדונג צווישן די גרופּן, שטעט און לענדער פֿאַר באַשטימטע צוועקן. 

אויך ער האָט געדענקט, אַז די ענדערונג אין דער געזעלשאַפֿט קען 
און דאַרף דורכגעפֿירט ווערן פֿרידלעך דורך אָרגאַניזירן דעם פֿרײען 
אויסטויש פֿון זאַכן צווישן די מענטשן, 

פּרודאָן איז געווען דער ערשטער אַרױסצורופֿן אַ פּראַקטישע אַנאַר- 
כיסטישע באַוועגונג אין פֿראַנקרײך און די אַרומיקע לענדער. ער האָט 
די אַבסטראַקטע אידייע, וועלכע האָט ביז זיין צייט, קען מען זאָגן, גע- 
שוועבט אין דער לופֿטן, דערהויבן, אויסגעלייטערט און פֿאַרפֿלאַנצט אין 
פֿאָלק --- פֿאַרװאַנדלט אין אַ ממשותדיקן געזעלשאַפֿטלעכן כּוח, וועלכער 
זאָל קענען באַאײינפֿלוסן די ווייטערע אַנטװיקלונג. 

פֿון יענער צייט אָן, אין די פֿערציקער יאָרן פֿון לעצטן יאָרהונדערט, 
דאַרפֿן מיר נאָכפֿאָלגן די אַנטװיקלונג ניט נאָר פֿון דער אידייע, נאָר אויך 
פֿון דער אַנאַרכיסטישער באַװעגונג, די פֿאַרשײידענע שטופֿן װאָס זיי האָבן 
דורכגעמאַכט, און די ענדערונגען װאָס זיינען פֿאָרגעקומען אין די באַ- 
גריפֿן און מעטאָדן פֿון קאַמף, 

אין 1847, האָבן קאַרל מאַרקס און פֿרידריך ענגעלס פֿאַרעפֿנטלעכט 
דעם היסטאָרישן קקאָמוניסטישן מאַניפֿעסט", דעם געװאַגסטן אַרױסטריט 
קעגן דער באַשטײענדיקער אָרדענונג, װאָס איז ביז דאַן פֿאַרעפֿנטלעכט 
געװאָרן. 

איז פֿאַר אונדז ניט וויכטיק, צי די געדאַנקען, װאָס זיי האָבן דאָרט 
אויסגעדריקט און די פֿאָרם אין וועלכער זיי האָבן עס אױסגעדריקט, 
זיינען געווען אַריגינעלע, אָדער געליענע פֿון אַנדערע וייניקער באַקאַנטע 
דענקער, װי טשערקעסאָוו באַװייזט עס אין זיין אינטערעסאַנטער אָפּ- 
האַנדלונג ;בלעטער פֿון דער געשיכטע פֿון סאָציאַליזם", 

וויכטיק איז פֿאַר אונדז יאָ דער פֿאַקט, װאָס דער קאָמוניסטישער 
מאַניפֿעסט אָטעמט מיט רעװאָלוציאָנערן אײיפֿער, שפּריצט מיט פֿײער- 

פֿונקען פֿון מאָראַלער אַנטריסטונג און קאַמפֿסלוסטיקער אױפֿרעגונג, 
מאַרקס און ענגעלס זיינען דאַן אַרױסגעטראָטן אַלס רעװאָלוציאָנערן, 
ווערנד פּרודאָן און אַלע אַנדערע סאָציאַליסטישע דענקער, װעמען די 
מאַרקסיסטן באַצײיכענען מיט שפּאָט אַלס ;אוטאָפּיסטן", זיינען געוען 
פֿרידלעך געשטימט אין זייערע לערן. 

דער גייסט פֿון ;קאָמוניסטישן מאַניפֿעסט? איז אייגנטלעך געווען די 
קראַפֿט װאָס האָט באַאײנפֿלוסט דעם פּראָלעטאַריאַט פֿון דער גאַנצער 
וועלט און אים געצויגן צום קאַמף, ניט די שפּעטערדיקע טיף-װויסנשאַפֿט" 
לעכע חקירות פֿון קאַרל מאַרקס, וועלכע זייער װייניק אַרבעטער קענען 
לייענען און פֿאַרשטײן. 

מיט קאַרגע צװאַנציק יאָר שפּעטער, אין 1862, האָט אין לאָנדאָן, 
ביי דער וועלט-אויסשטעלונג, זיך געטראָפֿן אַ דעלעגאַציע פֿון פֿראַג" 
צויזישע אַרבעטער -- נאָכפֿאָלגער פֿון פּרודאָנס לערע -- מיט פֿאָר" 
שטייער פֿון דער ענגלישער אַרבעטער באַװעגונג -- נאָכפֿאָלגער פֿון 
ראָבערט אָװענס לערע. אַ שטענדיקע פֿאַרבינדונג איז איינגעשטעלט גע- 
װאָרן, וועלכע האָט מיט צוויי יאָר שפּעטער געפֿירט צו דער גרינדונג 
פֿון ערשטן אינטערנאַציאָנאַל, 

קאַרל מאַרקס האָט אָנגעשריבן די פּראָגראַם-רעדע פֿאַר דער נייער 
אָרגאַניזאַציע, אױסגעאַרבעט די סטאַטוטן און געװאָרן דער סעקרעטאַר 
פֿון גענעראַל-ראַט. זיין שטעלונג צו רעװאָלוציע איז צו יענער צייט שוין 
אינגאַנצן געענדערט געװאָרן. ער האָט אין דער פֿראַגע אָנגענומען פּר" 
דאָנט שטעלונג, אָנגעװיזן אַז אומרעכט און אונטערדריקונג טרייבן צו 
רעװאָלוציע, וועלכע מידאַרף זוכן צו פֿאַרמײידן וי ווייט מעגלעך. זיין 
פּראָגראַם-רעדע איז געווען אַ מילדע, אַ פֿרידלעכע, האָט געלויבט די 
ענגלישע יניאָנס און קאָאָפּעראַטיוון, אַװעקגעשטעלט אַלס די הױפּט- 
אױפֿגאַבע פֿון אינטערנאַציאָנאַל די עקאָנאָמישע באַפֿרײאונג פֿון די אַר" 
בעטער, פֿאַראײניקט אין זייער כֹּח אַלס אַרבעטער. 

די אָרגאַניזאַציע, קליין אין צאָל און גרויס אין פֿאַרנעם, האָט באַ" 
גייסטערט די רעװאָלוציאָנערע קרייזן פֿון דער גאַנצער וועלט און אָנגע- 
װאָרפֿן אַ טויט-שרעק אויף דעם הערשנדיקן קלאַס פֿון די אויסבייטער. 
דער אינטערנאַציאָנאַל האָט אין זיך פֿאַראײניקט אַלע רעװאָלוציאָנערע 
גרופירונגען, אַלע אַרבעטער אָרגאַניזאַציעס, וועלכע האָבן צוגעשטימט 
צום הויפּט-ציל --- די עקאָנאָמישע באַפֿרייאונג פֿון דער מענטשהייט, 

דער גלאַנץ-פּעריאָד פֿון ערשטן אינטענאַציאָנאַל האָט ניט לאַנג אָנגע- 
האַלטן, ס"ה עטלעכע געציילטע יאָרן. די מיינונגס-פֿאַרשידנקײט צוישן 
מאַרקסיסטן און פּרודאָניסטן, צווישן סאָציאַליסטן און אַנאַרכיסטן, אין 
געווען צו-גרויס און צו-שאַרף, זיי זאָלן קענען האַרמאָניש צװזאַמענאַר- 
בעטן, 

קאַרל מאַרקס האָט צו יענער צייט שוין געהאַט אַנטװיקלט זיין אוויסג- 
שאַפֿטלעכן? צוגאַנג צו דער סאַָציאַלער פֿראַגע, וועלכע איז אין דער 
ווירקלעכקייט אַ שמאָל-דאָגמאַטישע אויסטייטשונג פֿון דעם פּראָצעס פֿון 
אַנטװיקלונג אין דער געזעלשאַפֿט, 

לוט דער מאַרקסיסטישער יסנשאַפֿט איז דער דאָזיקער פּראָצעס 
אַ פֿעסטגעשטעלטער, אַן אייביקער און אומפֿאַרענדערלעכער. ער װערט 
אָנגעפֿירט דורך די מעטאָדן פֿון פּראָדוקציע מיט וועלכע די מענטשן באַ- 
נוצן זיך צו שאַפֿן זייער לעבנסמיטל, די דאָזיקע מעטאָדן ענדערן זיך פֿון 
זיך אַלײין : פֿון יאַגד און פֿיש-פֿאַנג גייט דער מענטש אַריבער צו פֿי-צובט, 
דאַן צו ערד-אַרבעט, קליין-:װירטשאַפֿט, פֿעאָדאַליזם, האַנדל, מאַשין-פּראָ- 
דוקציע, ביז ער קומט צום קאַפּיטאַליזם. דער מענטש האָט ניט קיין וויר" 
קונג אויף דעם פּראָצעס פֿון אַנטװיקלונג. זיינע אַלע גייסטיקע השגות, 
מאָראַלע באַגריפֿן, רעליגיעזע גלויבונגען און קינסטלעכע נייגונגען זיינען 
אַ פּראָדוקט, אַ פּועל יוצא פֿון דעם סיסטעם פֿון פּראָדוקציע אונטער וועלכן 
ער לעבט. די קאַפּיטאַליסטישע אָרדענונג איז פֿול מיט װידערשפּרוכן און 
אַנטאַגאָניזמען צוישן די מענטשן: די קאָנצענטראַציע פֿון קאַפּיטאַל, די 
אָנזאַמלונג פֿון מער-ווערט אין די הענט פֿון וייניקע מענטשן, דער קאַמף 
צווישן פֿאַרשײדענע שיכטן אין דער געזעלשאַפֿט, איבערהויפּט דער 
קלאַסנקאַמף צווישן די פֿילע אַרבעטער און ווייניקע אַרבעטסגעבער -- די 
אַלע זאַכן פֿירן אומפֿאַרמזײדלעך צום סאָציאַליזם, וועלכער קומט, צי מיר 
ווילן צי ניט. די אַרבעטער דאַרפֿן נאָר זיין גרייט דורכצופֿירן זייער היס- 
טאָרישע מיסיע, איבערנעמען די מאַכט אין זייערע הענט, אָפּשאַפֿן די 
קלאַסן און באַפֿרײען די גאַנצע מענטשהייט, 

פֿאַר דער דורכפֿירונג פֿון דער היסטאָרישער אױפֿגאַבע איז נייטיק 
אַ צענטראַליזירטע, איינהייטלעכע מאַכט פֿון אַלע אַרבעטער, קאָנצענטרירט 
אין די הענט פֿון אַ קליינעם שטאַב פֿירער, וועלכע זאָלן באַשטימען אַלץ 
װאָס יעדער איינער דאַרף טאָן און וי ער זאָל דאָס טאָן. עס איז אויך 
אומבאַדינגט נייטיק צו פֿאַרכאַפּן די רעגירונגס-מאַכט, כּדי צו קענען 
קירעווען אַלע פּראָצעסן אין דער געזעלשאַפֿט אין דער געווינטשטער ריכ- 
טונג. אָנשטאָט דער עקאָנאָמישער באַפֿרײיאונג פֿון די אַרבעטער, וועלכע 

איז געווען דער אַריגינעלער ציל פֿון אינטערנאַציאָנאַל, איז צום פֿאָדער- 
גרונט אַרױסגערוקט געװאָרן די אױפֿגאַבע צו פֿאַרכאַפּן די פּאָליטישע 
מאַכט. דער מאַטעריאַליסטישער צוגאַנג צו דער גאַנצער פֿראַגע האָט דעם 
איינצלנעם מענטשן אין אינטערנאַציאָנאַל, אַזױ גוט וי אין דער געזעל- 
שאַפֿט, באַרױבט פֿון זיין חשיבות און באַדייטונג. ער איז געװאָרן אַ נול 
אין אַ גרויסן ציפֿער, אַ שרײפֿל אין אַ מאַשין, וועלכע ווערט געקירעוועט 
פֿון איר אייגענעם כּוח -- די פּראָצעסן פֿון פּראָדוקציע. די געזעלשאַפֿט 
איז געװאָרן דער הופּט-ציל;: דער איינצלנער מענטש, ניט מער וי אַ 
מיטל צום ציל, אין אינטערנאַציאָנאַל גופֿא איז די אָרגאַניזאַציע געװאָרן 
דער הויפּט-ציל, דער גענעראַל קאונסיל איז געװאָרן דער הױפּט דעה- 
זאָגער. אַלע סעקציעס און פֿעדעראַציעס מוזן זיך פֿירן װי די מערהייט 
ביי די קאָנגרעסן און דער גענעראַל קאָונסיל באַשטימען. 
* 


דאָס איז געװאָרן דער איינשטעל פֿון ערשטן אינטערנאַציאָנאַל דריי- 
פֿיר יאָר נאָך זיין גרינדונג. די אַנאַרכיסטיש-פּרודאָניסטישע עלעמענטן 
האָבן געהאַט אַן אַנדער צוטריט, זייער בליק אויף דער געזעלשאַפֿט און איר 
| אַנטװיקלונג איז געווען אַן אַנדערער: ניט קיין מאַטעריעלע באַשטימטע 
פּראָצעסן פֿירן די אַנטװיקלונג אויף אַ וועג װאָס זי מוז גיין, נאָר דער 
ווילן פֿון די מענטשן, זייער אומצופֿרידנקײט מיט זאַכן וי זיי זיינען 
עמפּערונג קעגן אומרעכט, און דער וילן צו ענדערן, פֿאַרבעסערן די 
באַדינגונגען פֿון לעבן, איינשטעלן מער גערעכטיקייט און צופֿרידנשטעלונג 
אין די באַציאונגען, פֿאָלגלעך דאַרפֿן די איינצלנע מענטשן און זייערע 
גרופּירונגען אין אינטערנאַציאָנאַל, אַזױ גוט װי אין דער געזעלשאַפֿט, 
זיין פֿרײי צו ווירקן און האַנדלען וי זיי פֿאַרשטײען, כּדי צו קענען אויס- 
איבן אַן אײנפֿלוס אויף דעם גאַנג פֿון די געשעענישן. די פֿאַראײניקונג 
אין אינטערנאַציאָנאַל און אין דער געזעלשאַפֿט דאַרפֿן זיין פֿרײ- פֿעדץ- 
ראַטיװוע, ניט קיין צװאַנגיצענטראַליסטישע. יעדע אָנגעשלאָסענע קער" 
פּערשאַפֿט פֿירט אָן איר אייגענע טעטיקייט אויף איר אייגענעם וועג אין 
די ראַמען פֿון דער אַלגעמײנער פֿאַרשטענדיקונג, וועלכע האָט זיי אַלע 
צוזאַמענגעבראַכט אין איין אָרגאַניזאַציע. 

ט 


אין די מיינונגס-פֿאַרשײדנהײטן אין ערשטן אינטערנאַציאָנאַל זיינען 
געקומען צום אויסדרוק די צוויי קעגנגעזעצטע ריכטונגען אין דער גע- 
זעלשאַפֿט אויף וועלכע מיר האָבן פֿריער אָנגעװויזן: די מאַרקסיסטישע 
ריכטונג, די סאַציאַל:דעמאָקראַטישע, שטעלט מיט זיך פֿאָר דעם עלע- 

מענט אין דער געזעלשאַפֿט, וועלכער האָט ניט קיין צוטרויען צום איינצל- 
נעם מענטשן, און זוכט דעריבער אים אַרומצוצאַמען מיט געזעצן, מיט 
אױפֿפּאַסער --- רעגירער, וועלכע זאָלן אַלץ באַשטימען און דורכפֿירן מיט 
אַן אייזערנע האַנט, זיי װוילן די געזעלשאַפֿט באַפֿרײען דורך דער פֿאַרמיט- 
לונג פֿון שטאַט מיט אַלע זיינע צװאַנג-אינסטרומענטן, ניט באַמערקנדיק, 
אַז שטאַט, רעגירונג פֿירן אומפֿאַרמײדלעך צו דיקטאַטור. אין אַ צייט 
פֿון אַ רעװאָלוציע, און פֿאַר יאָרן נאָכדעם, קענען רעגירער זיך ניט 
פֿאַרגינען דעם לוקסוס צו לאָזן יעדן איינעם איסדריקן פֿרײ אַ מיינונג, 
דאָס ליגט אין דער נאַטור פֿון רעגירן, באַלעבאַטעװען איבער אַלץ און 
אַלעמען, פֿירן אַן אױיסגעהאַלטן איינהייטלעכע ליניע אין אַ גאַנץ לאַנד, 
דעם רעזולטאַט פֿון אַזאַ איינשטעל זעען מיר אין סאָװעט-רוסלאַנד די 
לעצטע 25 יאָר. די שרעקנס-הערשאַפֿט פֿון דיקטאַטור איז אַ דירעקטע 
פֿאָלגע פֿון דער מאַרקסיסטישער וועלט-אָנשויאונג, וועלכע זאָרגט זיך 
פֿאַר דער געזעלשאַפֿט, ניט פֿאַר די איינצלנע מענטשן וועלכע שטעלן איר 
צוזאַמען, 

די אַנאַרכיסטישע ריכטונג, פֿון דער אַנדער זייט, לעגט די הויפּט- 
געוויכט אויף די איינצלנע מענטשן. זי רעפּרעזענטירט די ריכטונג אין 
דער געזעלשאַפֿט, וועלכע האָט ביז איצט שוין געשאַפֿן די פֿרײהײטלעכע 
באַציאונגען צװישן מענטשן, אין דער פֿולער איבערצייגונג, אַז אַלע 
שייכותן צװישן יחיד און כּלל, צווישן גרופּן, פֿעלקער און לענדער, קענען 
איינגעשטעלט וערן פֿרײװיליק, אָן דער פֿאַרמיטלונג פֿון צװאַנג. פֿאָלג- 
לעך, זוכט דער אַנאַרכיזם ניט צו פֿאַרכאַפּן די מאַכט פֿון שטאַט, נאָר 
זי צו באַזייטיקן, אָפּשאַפֿן ‏ ניט איינצושטעלן אַ נייע רעגירונג אין צייט 
פֿון אַ רעװאָלוציע און דיקטירן אַלעמען, װאָס צו טאָן, נאָר צו באַפֿרײען 
די מענטשן, געבן זי אַ מעגלעכקייט אַלײן אײינצואָרדענען זייערע אָנגע- 
לעגנהייטן לויט זייערע נויגונגען און באַגריפֿן, דער אַנאַרכיזם האָט פֿולן 
צוטרויען צום מענטשן, אַז אין אַ פֿרײער געזעלשאַפֿטלעכער אָרדענונג, אין 
אַ גרויסער שפֿע פֿון לעבנסמיטל און אַנדערע נויטיקע זאַכן, װעט ער 
האַנדלען מענטשלעך, געזעלשאַפֿטלעך און מיט פֿולער פֿאַראַנטװאָרטלעכ- 
קייט. עס װעט ניט זיין נויטיק אים צו דיקטירן, צווינגען צו זיין גוט, 
פֿאַרװאַנדלען אים פֿון דאָס ניי אין אַ געהאָרכזאַמען שקלאַף פֿון שטאַט, 
וי די מאַרקסיסטן שלאָגן פֿאָר, 

* 


צוויי וויכטיקע כּחות האָבן מיטגעווירקט צו ברענגען א שאַרפֿע ענדע- 
רונג אין דער אַנטװיקלונג פֿון אינטערנאַציאָנאַל און, איבערהױפּט, פֿון 

דער אַנאַרכיסטישער באַװעגונג: דער אױפֿטריט פֿון מיכאיל באַקונין, און 
די פּאַריזער קאָמונע. 

דער שטרייט צווישן די צוויי ריכטונגען אין אינטערנאַציאָנאָל איז 
געפֿירט געװאָרן פֿון קאַרל מאַרקס, אויף איין זייט, און מיכאיל באַקונין, 
וועלכער האָט אין זיך פֿאַרקערפּערט דעם גייסט פֿון דער רעװאָלוציע, 
אויף דער צווייטער זייט, | | 

באַקונין איז געווען אַ נאָכפֿאָלגער פֿון פּרודאָן אין זיין קעגנערשאַפֿט 
צום שטאַט, און אין זיין איבערצייגונג, אַז די געזעלשאַפֿט דאַרף זיין גע" 
בויט אויף פֿרײ-פֿעדעראַטיווע יסודות. ער האָט יאָרנלאַנג געפּרײדיקט 
די פֿעדעראַטיוע פֿאַראײניקונג פֿון די אײיראָפּעאישע פֿעלקער, וועלכע איז 
אין אונדזער צייט געװאָרן אַ פֿראַגע פֿון לעבן און טויט פֿאַר דער גאַנצער 
מענטשהייט, 

ער האָט אויך געהאַט גרויס אַכטונג פֿאַר קאַרל מאַרקס, דעם רעואָ" 
לוציאָנער, דעם פֿאַרפֿאַסער פֿון .קאָמוניסטישן מאַניפֿעסט", וועלכן ער 
האָט איבערזעצט אין רוסיש פֿאַר אַלעקטאַנדער הערצענס צייטונג אין 
3, | 
באַקונין איז געווען פֿעסט איבערצייגט, אַז די סאָציאַלע רעװאָלוציע 
האַלט ביים קומען. ער האָט אַלע זיינע גװאַלדיק גרויסע כּוחות אָנגעװענדט 
צו פֿאַרשנעלערן איר אָנקומען און פֿאַרטיפֿן איר אומפֿאַנג. זיין אײנפֿלוס 
אויף די אַרבעטער אין רוסלאַנד און אין די ראָמאַנישע לענדער איז געווען 
זייער גרויס. ער האָט די אַנאַרכיסטישע באַװעגונג אַרױפֿגעפֿירט אױפֿן 
וועג פֿון קאָנספּיראַטיוו-רעװאָלוציאָנערער טעטיקייט. 

די פּאַריזער קאָמונע נאָך דעם שרעקלעכן דורכפֿאַל פֿון דער פֿראַנ" 
צויזישער אַרמײ אין קריג און דער פֿאַרראַט פֿון די מלוכה-פֿירער, די 
פּאָליטישנס און דיפּלאָמאַטן, האָט מיט זיך פֿאַרצײכנט אַ גלאָררײכן, כאָטש 
בלוטיקן קאַפּיטל, אין דער געשיכטע פֿון קאַמף פֿאַר באַפֿרייאונג, די אַר" 
בעטער פֿון דער גרויסער װעלט-שטאָט האָבן, דעם 18טן מערץ 1871, 
פּראָקלאַמירט די זעלבסטשטענדיקייט פֿון זייער שטאָט, די דעצענטראַ- 
ליזירונג פֿון דער מלוכה, יעדע שטאָט זאָל זיין פֿרײ פֿאַר זיך, דאַן וועלן 
די פֿרײיע קאָמונעס זיך פֿאַראײניקן אין אַ פֿרײער פֿעדעראַציע און צואַ- 
מענשטעלן אַ פֿרײ לאַנד, אין וועלכער אַ נאַפּאָלעאָן װעט ניט קענען פֿאַר" 
כאַפּן די מאַכט, 

אָט די איין קליינע ענדערונג און אויסבעסערונג אין דעם איינשטעל 
פֿון רעגירונג האָט אַרױסגערופֿן גרויס באַגײסטערונג ביי די פֿאָלקס- 
מאַסן, און שרעקלעכע אױפֿרעגונג צוישן די אויסבייטער פֿון פֿאָלק. דער 
פּרייז, װאָס די קאָמונאַרן האָבן באַצאָלט פֿאַר זייער מילדן שריט, איז 

געווען אַ שרעקלעכער. 35 טויזנט פֿרײיהײיטס-קעמפֿער האָבן באַצאָלט מיט 
זייער לעבן. נאָך אַװױיפֿיל זיינען פֿאַרשיקט געװאָרן אויף וויסטע אינדזלען 
צו שטאַרבן אַ לאַנגזאַמען טויט, | 

אַ פֿאַרזוך אין שפּאַניע אָפּצושאַפֿן די מאָנאַרכיע און איינשטעלן אַ 
רעפּובליק מיט איין יאָר שפּעטער האָט זיך געענדיקט מיט אַן ענלעכן 
דורכפֿאַל און אַ גרויזאַמער באַשטראָפֿונג. די כּוחות פֿון אינטערנאַציאָנאַל 
זיינען שטאַרק אָפּגעשװאַכט געװאָרן, אָפּגעגאַנגען מיט בלוט פֿון די בעס- 
טע קעמפֿער. די דייטשע אַרבעטער, פֿאַרטרונקען פֿון זיג פֿון זייערע 
אַרמײען אױפֿן שלאַכטפֿעלד, זיינען געװאָרן די הױפּט פֿאָרשטײער און 
פֿירער פֿון סאַציאַליסטישן פֿליגל אין אינטערנאַציאָנאָל, אים פֿאַרװאַנדלט 
אין אַ פּאָליטישער פּאַרטײ-מאַשין מיט אַ צענטראַליזירטן לייטונגס- 
אָפּאַראַט, 

דער אַנאַרכיסטישער פֿליגל פֿון אינטערנאַציאָנאַל האָט אונטער די 
גרויזאַמע פֿאַרפֿאָלגונגען אין פֿראַנקרײיך, שפּאַניע און די אַנדערע לענ- 
דער, אונטער דער פֿירערשאַפֿט פֿון מיכאיל באַקונין, זיך פֿאַרנומען אױפֿן 
וועג פֿון רעװאָלוציע, פֿון קאָנספּיראַציע, אין זעלבסט-פֿאַרטײידיקונג, װי 
אויך צו נעמען ראַכע פֿאַר די פֿיל קרבנות. די טעראָריסטישע באַוועגונג 
אין רוסלאַנד אין די זיבעציקער יאָרן, וועלכע האָט דערפֿירט צו דער 
הינריכטונג פֿון אַלעקסאַנדער דעם צווייטן, איז געווען אַ קלאָרע מאַני- 
פֿעסטאַציע פֿון דעם גייסט פֿון יענער צייט. 

= 

אינמיטן פֿון די זיבעציקער יאָרן אין קראָפּאָטקין געקומען קיין אויס- 
לאַנד, זיך אָנגעשלאָסן אָן די אַנאַרכיסטישע רייען אין דער יוראַ פֿעדע- 
ראַציע, אין דער שווייץ, און פֿאָרגעזעצט די אַרבעט פֿון מיכאיל באַקונין, 
וועלכער איז געשטאָרבן אין 1876, 

קראָפּאָטקין האָט פֿאַרטיפֿט און אויסגעברייטערט די אַנאַרכיסטישע 
וועלט-אָנשויאונג מיט אַ גאַנצע רייע געלונגענע אָפּהאַנדלונגען וועגן דער 
ראָליע פֿון שטאַט, די אַנאַרכיסטישע פֿילאָזאָפֿיע און מאָראַל, און די פֿיל 
גרויסע ווערק װאָס ער האָט אין די שפּעטערדיקע יאָרן פֿאַרעפֿנטלעכט, 
ער האָט דער אַנאַרכיסטישער אידייע צוגעגעבן אַ קלאָרע עקאָנאָמישע 
גרונטלאַגע --- פֿרײהײטלעכן קאָמוניזם, 

אין זיינע יונגע יאָרן, אין דער שווייץ, האָט ער אין ,לע רעװאָלטע", 
דער צייטונג פֿון דער יוראַ פֿעדעראַציע, פֿאַרעפֿנטלעכט אַ סעריע אַר- 
טיקלען, וועלכע זיינען נאָכדעם אַרױסגעגעבן געװאָרן אין צוויי ביכער: 
;ווערטער פֿון אַ רעװאָלוציאָנער?, און ,ברויט און פֿרײיהײט", די ערשטע 

ווערק פֿאַרנעמט זיך מיט דער פֿראַגע פֿון רעװאָלוציע, איר נויטווענדי" 
קייט, באַרעכטיקונג און די מעטאָדן װאָס דאַרפֿן באַנוצט װוערן. אין דעם 
ווערק פֿאַרטיפֿט ער באַקונינס צוגאַנג צו דער פֿראַגע און שטעלט זי 
אַװעק אויף אַ קלאָרן, אויסגעהאַלטענעם באָדן. 

אין צווייטן װערק פֿאַרנעמט ער זיך מיט אויסשטודירן די עקאָנאָ- 
מישע מעגלעכקייטן אין אַ פֿרײער אַנאַרכיסטישער אָרדענונג, און באַ- 
ווייזט, אַז עס איז שוין איצט ניטאָ קיין נויטװוענדיקייט און קיין באַרעכ- 
טיקונג צו וועגן און מעסטן װאָס איינער שאַפֿט און װאָס ער פֿאַרברױכט. 
דער טעכנישער פֿאָרשריט מאַכט שוין איצט מעגלעך צו שאַפֿן אַלץ אין אַזאַ 
גרויסער מאָס, אַז עס זאָל זיין איבערגענוג פֿאַר אַלעמען. פֿון יעדן לויט 
זיין מעגלעכקייט, צו יעדן לויט זיינע באַדערפֿענישן דאַרף ווערן די רעגל 
אין דער עקאָנאָמישער אינאָרדענונג פֿון דער געזעלשאַפֿט. 

די אַנאַרכיסטישע אידייע איז אין קראָפּאָטקינס װוערק דערהויבן גע- 
װאָרן צום העכסטן אידעאַל, צו וועלכן די בעסטע גייסטער פֿון דער 
מענטשהייט האָבן זיך געקענט דערטראַכטן: אַ געזעלשאַפֿטלעכע אָרדע- 
נונג פֿרײ פֿון הערשאַפֿט און אונטערדריקונג, פֿון עקספּלואַטאַציע, שווינדל 
און אומרעכט -- אַ געזעלשאַפֿט װאָס שטייט אויף דעם העכסטן שטאַפּל 
פֿון מאָראַלער און עטישער הויך. 

דערגרייכן אַזאַ צושטאַנד אין דער געזעלשאַפֿט קען מען נאָר דורך 
אַ גװאַלדזאַמער רעװאָלוציע, וועלכע זאָל אַרױסרײסן מיטן װאָרצל אַלע 
אײנגעפֿונדעװעטע אינסטיטוציעס פֿון הערשאַפֿט אוֹן עקספּלואַטאַציע -- 
אַ שטורעמדיקער אױפֿברױז פֿון פֿאָלקס צאָרן, װאָס זאָל אַראָפּװואַשן דעם 
גאַנצן שימל פֿון די פֿאַרגאַנגענע דורות און באַפֿרײען די שאַפֿנדיקע 
כּוחות װאָס זיינען אײינגעבאָרן אין פֿאָלק צו בויען אַ נייעם לעבן אין פֿרײ- 
הייט און פֿרידן, 

אין 1881, איז אין לאָנדאָן אָפּגעהאַלטן געװאָרן אַ צוזאַמענפֿאָר פֿון 
אַנאַרכיסטן, ביי וועלכן עס זיינען אָנװעזנד געווען אַלע לייטנדע גייסטער 
פֿון אונדזער באַװעגונג צו יענער צייט. דער צוזאַמענפֿאָר האָט אָנגענומען 
אַן עקסטרים-רעװאָלוציאָנערע פּרינציפּן-דערקלערונג, אױפֿפֿאָדערנדיק די 
גענאָסן צו קעמפֿן מיט אַלע מיטלען קעגן די אינסטיטוציעס פֿון דער 
באַשטײענדיקער הערשאַפֿט (ביילאַגע א צום סוף פֿון דעם באַנד,) 

ביים צוזאַמענפֿאָר זיינען אָנװעזנד געװען צוויי דעלעגאַטן פֿון די 
דייטשע סאָציאַל-רעװאָלוציאָנערע קלובן אין אַמעריקע, זיי האָבן אַהער 
מיטגעבראַכט די באַשלוסן פֿון צוזאַמענפֿאָר, און דאָ אָנגעהױיבן בויען 
אַנאַרכיסטישע גרופּירונגען צווישן די דייטשע אַרבעטער; 

מיט איין יאָר שפּעטער, צום סוף 1882, איז אַהער געקומען יאָהאַן 
מאָסט מיט זיין ,פֿרײהײט", נאָכדעם וי ער איז אָפּגעזעסן אַ צייט אין 
טורמע אין דער פֿרײער ענגלאַנד פֿאַר באַזינגען די הינריכטונג פֿון 
אַלעקסאַנדער דעם צווייטן. דער באָדן איז דאָ פֿאַר אים שוין געווען צוגע" 
גרייט פֿון די סאָציאַל-רעװאָלוציאָנערע קלובן. אויף אַ צוזאַמענפֿאָר אין 
פיטסבורג, אין 1882, איז אָנגענומען געװאָרן אַ רעװאָלוציאָנער-אַנאַרכיס- 
טישע פּרינציפּן-'דערקלערונג, ענלעך צו דער װאָס איז אָנגענומען גע- 
װאָרן אין לאָנדאָן מיט צוויי יאָר פֿריער. (ביײילאַגע ב.) 

דאָס איז געווען דער צושטאַנד און די ריכטונג פֿון אונדזער באַװע- 
גונג אָנהױב די אַכציקער יאָרן, ווען יידן האָבן אָנגעהױיבן אַהער קומען 
אין גרויסע מאַסן, זיי זיינען אַרײנגעצױגן געװאָרן אין מעכטיקן שטראָם 
און מיט דער צייט באַװוירקט זיין ווייטערן גאַנג. 

דער פֿאַר-היסטאָרישע פּעריאָד 


די ערשטע שפּראָצן פֿון דער יידישער אַנאַרכיסטישער באַוועגונג דאָ 
אין לאַנד זיינען פֿאַרבאָרגן אין דער טונקעלער פֿאַרגאַנגנהײט, פּונקט וי 
די אַנטװיקלונג פֿון אַ נייעם פֿלאַנץ זעט זיך ניט אָן ביז דאָס פֿאַרזײטע 
קערנדל האָט צייט גענוג אין דער ערד אָנצוזאַמלען כּוחות און אַנטװיקלען 
װאָרצלען, וועלכע זאָלן עס העלפֿן דורכברעכן זיך אַ וועג צו דער אויבער" 
פֿלאַך, אַזױ אַנטװיקלט זיך אויך יעדע נייע באַװעגונג טיף אין אונטער- 
גרונט פֿון פֿאָלקס באַוואוסטזיין ביז עס רייסט זיך דורך אַ וועג צו דער 
עפֿנטלעכקײט, 

די ערשטע בולטע סמנים פֿון אַן אַנאַרכיסטישער טענדענץ צוישן 
די אײינגעװאַנדערטע אידישע מאַסן לאָזן זיך מערקן אינמיטן פֿון די 
אַכציקער יאָרן פֿון לעצטן יאָרהונדערט, ווען דאָס גאַנצע לאַנד איז געווען 
שטאַרק אױפֿגעטרײסלט פֿון די אומרוען אין דער היגער אַרבעטער באַ- 
וועגונג. פֿון די עטלעכע יאָר פֿאַר דעם, די יאָרן פֿון פֿאַרזײען די 
קערנדלעך פֿון דער נייער ריכטונג, ווייסן מיר אַבסאָלוט גאָרנישט. מיר 
ווייסן נאָר, אַז יידן פֿון רוסלאַנד האָבן אין גרעסערע שטראָמען זיך אַרײיג- 
געלאָזן אַהער אין לאַנד אין 1882, נאָך די ערשטע פּאָגראָמען אין דער 
אַלטער היים און, איבערהױפּט, נאָך דער אינפֿירונג דאָרט פֿון די דראַ- 
קאָנישע איגנאַטיעװו געזעצן, וועלכע האָבן די יידן געטריבן פֿון די רוסישע 
פּראָװינצן אין דער פֿאַראָרעמטער ;טשערטאָ אָסיעדלאָסטי* און פֿון די 
דערפֿער אין די פֿאַרהונגערטע יידישע שטעט, 

דאַן האָט זיך אָנגעהויבן די גרויסע סטיכישע אויסװאַנדערונג, נאָר 
אױבערפֿלעכלעך און אין אַ גאַנץ קליינער מאָס אָרגאַניזירט פֿון די 
;בילוצעס" און ;עם עולומניקעס". די פּאָגראָמירטע צושראָקענע יידישע 
מאַסע האָט זיך געטראָגן וואוהין נאָר עס האָט זיך געלאָזן --- קיין לאָנדאָן, 
אַפֿריקע, פּאַלעסטינע, זיד-אַמעריקע און, איבערהיפּט, צו די פֿאַראײ- 
ניקטע שטאַטן, וואו די טויערן פֿון לאַנד זיינען געשטאַנען אָפֿן און יעדער 
איינער האָט געקענט אַרײנקומען אָן שוועריקייטן, 

דאָ האָבן די יידישע אײנװאַנדערער געפֿונען איינגעזעסענע ישובים 
פֿון יידן, וועלכע זיינען געקומען פֿיל פֿריער וי זיי, און וועלכע האָבן 

אַרױסגעויזן אַ געוויסע סימפּאַטיע צו די ניי-אַריבערגעקומענע. אָבער 
די מערסטע אַלטע תּושבים זיינען געווען אַן אַנדער סאָרט יידן, װײניק 
ענלעכע צו די נייע אײנװאַנדערער: דייטשע יאֲהודים מיט רעפֿאָרם- 
טעמפּלען, װאָס האָבן אויסגעזען װי קירכן; פּוילישע און אונגאַרישע 
יידן, וועלכע האָבן אַפֿילו געפּרואװוט פֿירן אַן אָרטאָדאָקסיש יידישן לעבן, 
מיט שולן, רבנים, חזנים און אַנדערע כּלי קודש, אָבער דאָך האָבן די 
אַלע זאַכן ניט געהאַט ניט דעם אויסזען און ניט דעם אינהאַלט פֿון דעם 
היימישן אַרט לעבן אין די ליטווישע און די רוסישע שטעט. די ניי- 
אַריבערגעקומענע האָבן זיך דאָ דערפֿילט פֿרעמד, פֿאַרלאָרן און דער- 
שלאָגן, ר | 
זייער ערשטע דערפֿאַרונג אין דעם פֿאַרזוך צו פֿאַרדינען פֿאַר זיך 
אַ שטיקל ברויט האָט זיי שרעקלעך אַנטױשט., אין דער פֿרײער אַמעריקע, 
וועגן וועלכע זיי האָבן אַזױ לאַנג און אַזױ שיין געחלומט, האָבן זיי גע" 
פֿונען אַלע טירן געשלאָסן, נאָר צוויי מעגלעכקייטן זיינען געשטאַנען פֿאַר 
זי אָפֿן ‏ פּעדלערײ --- אַ בזיונדיקע פּרנסה, שטאַרק ענלעך אויף בעט- 
לעריי --- אָדער אַרבעט אין אַ שוויץ-שאַפּ ביי אַ יידישן קאָנטראַקטאָר, 
וועלכער האָט זיי געצאָלט קוים גענוג צו דערהאַלטן די נשמה פֿאַר לאַנגע 
שטונדן שווערע אַרבעט, 7 

ווילן מיר זיך שאַפֿן אַ באַגריף וועגן דער אַנטשטײאונג און אַנט- 
וויקלונג פֿון די סאָציאַלע און פּאָליטישע אָנזיכטן צווישן די יידישע אימי- 
גראַנטן אין יענע יאָרן, דאַן מוזן מיר גענוי באַטראַכטן דעם מענטשן" 
עלעמענט, װאָס איז דאַן געקומען, דעם פֿיזישן, דעם מאָראַלן, גייסטיקן און 
סאָציאַלן באַגאַזש, װאָס זיי האָבן מיט זיך מיטגעבראַכט פֿון דער אַלטער 
היים, די סביבה אין וועלכער זיי זיינען דאָ אַרײנגעפֿאַלן, די אומשטענדן -- 
עקאָנאָמישע, געזעלשאַפֿטלעכע און פּאָליטישע--אונטער וועלכע זיי האָבן 
דאָ געלעבט די ערשטע צייט, און דעם גייסטיקן איינפֿלוס פֿון די נייע 
שכנים, װאָס האָבן זיי דאָ אַרומגערינגלט פֿון אַלע זייטן, דאָס װועלן מיר 
איצט פֿאַרזוכן צו טאָן אין גאַנץ קורצע אַלגעמײנע שטריכן, 

ווער זיינען געווען די ערשטע יידישע אײנװאַנדערער פֿון רוסלאַנד! 
אַ געשריבענעם רעקאָרד, אין מעמואַרן פֿון איינצלנע מענטשן, האָבן 
נאָך זיך איבערגעלאָזן אַ צאָל אינטעליגענטן און האַלב-אינטעליגענטן, 
וועלכע האָבן ביים פֿאַרלאָזן די אַלטע היים זיך געשטעלט טונקלהאַפֿטע 
נאַציאָנאַלע אױפֿגאַבן. די מערסטע פֿון זיי האָבן געחלומט וועגן איבער- 
בויען דעם לעבן פֿון גאַנצן יידישן פֿאָלק אויף נייע יסודות פֿון פּראָדוק- 

טיווער אַרבעט, אין אַמעריקע -- די. ;עם עולמניקעס", אָדער אין פּאַלעס- 
טינע -- די ;בילוצעס". עס איז אָבער קלאָר, אַז זיי, די טרוימער, זיינען 
געווען אַ גאַנץ. קליינער טייל פֿון די אײינװאַנדערער. דער גרויסער שטראָם 
פֿון אימיגראַנטן איז באַשטאַנען פֿון פּשוטע מענטשן, אָן פּרעטענזיעס און 
אָן חלומות. קליינע קרעמערלעך, פֿאַראָרעמטע סוחרים, אַ צאָל באַלמעלאָ- 
כעס און נאָך אַ גרעסערע צאָל זיידענע יונגעמאַנטשיקעס, איידעמלעך 
װאָס זיינען נאָר װאָס אַראָפּ פֿון קעסט און נישט געהאַט צו װאָס צו נעמען 
זיך אין דעם פֿאַראָרעמטן תּחום המושב. 

די אינטעליגענטן האָבן, װי געזאָגט, איבערגעלאָזן אַ רעקאָרד הינ- 
טער זיך, אין וועלכן זיי האָבן פֿאַרצײיכנט מיט פֿיל יאָרן שפּעטער זייערע 
ערשטע איבערלעבונגען און איינדרוקן דאָ אין לאַנד,. אָבער, דאָס האָבן 
זיי געטאָן אויף די עלטערע אאָרן ווען זיי האָבן אויף זייער אייגענער 
פֿאַרגאַנגנהײט געקוקט מיט די אויגן פֿון אַמעריקאַניזירטע, וועלטלעכע 
מענטשן מיט גאַנץ אַנדערע השגות וי די פֿון זייער יוגנט. זייערע אויס- 
פֿירונגען דאַרפֿן דעריבער גענומען ווערן מיט אַ היפּש ביסל זאַלץ, וי 
דער אַמעריקאַנער זאָגט, כּדי אַרויסצוקריגן דעם ריכטיקן טעם פֿון דעם 
מאַכל װאָס זיי טראָגן אונדז אונטער, 

איין זאַך איז קלאָר : צווישן זיי האָבן זיך געפֿונען אַ צִאָל סטודענטן, 
פֿיל ,עקסטערניקעס" (מענטשן װאָס האָבן געזוכט צו ווערן סטודענטן 
און קריגן אַ צוטריט צו העכערער בילדונג), און נאָך אַ גרעסערע צאָל 
ישיבה-בחורים, משכּילים און סתּם לערנער. אַ טייל פֿון זיי האָט אין 
רוסלאַנד געהאַט אַ שטיקל צוטריט צו דער רעװאָלוציאָנערער באַוועגונג 
און איז געווען אָנגעהויכט מיט אַלגעמײן סאָציאַליסטישע טענדענצף 
אַ צאָל פֿון זיי האָבן מיטגעבראַכט די אנאַראָדניסטישע* שטימונג -- דעם 
פֿאַרלאַנג צו גיין ;אין פֿאָלק", לעבן מיט די האָרעפּאַשנע מאַסן און זיי 
דערהויבן צו אַ העכערער שטופֿע. אַ צאָל פֿון זי זיינען געשטאַנען אונטער 
דעם אײנפֿלוס פֿון ניקאָלײ טשערנישעווסקי'ס לערע וועגן קאָאָפּעראַטיון 
צוזאַמענאַרבעטן און צוזאַמענלעבן. זיי זיינען געפֿאָרן קיין אַמעריקע, כּדי 
דאָ צו קענען אָנװענדן זייערע לערן און שטימונגען אין פּראַקטישן לעבן--- 
גיין אין פֿאָלק, גרינדן קאָאָפּעראַטיווע קאָלאָניעס און לעבן צװוישן זיך 
וי איין גרויסע פֿאַמיליע, 

די אנאַראָדניסטישע" שטימונגען און. דער גרויסער אומגליק װאָס 
האָט געטואָפֿן דאָס יידישע פֿאָלק אין רוסלאַנד האָבן די אױיסװאַנדערג- 
דיקע אינטעליגענטן געטריבן צו טראַכטן ניט נאָר וועגן זיך, וועגן זייער 
אייגענעם קליינעם קרייז, נאָר וועגן גאַנצן יידישן פֿאָלק. זיי דאַרפֿן דינען 
אַלס מוסטער פֿאַרן גאַנצן פֿאָלק. זיי דאַרפֿן אַלע יידן באַקערן צו פּראָ- 

דוקטיווער אַרבעט אויף קאָאָפּעראַטיװו-סאָציאַליסטישע יסודות -- די 
גרעסטע און שענסטע אױפֿגאַבן װאָס מענטשן האָבן זיך ווען עס איז 
געשטעלט. 

עס איז זייער אַ גרויסער ספֿק צי זיי האָבן געוואוסט וועגן די צענד- 
ליקע פֿאַרזוכן, װאָס זיינען דאָ אין לאַנד געמאַכט געװאָרן אויף דעם 
געביט אין די פֿופֿציק יאָר איידער זיי זיינען אַהער געקומען. עס זעט 
מיר אויס, אַז אַפֿילו נאָכדעם וי זיי זיינען דאָ אָפּגעװען אַ שטיק צייט 
האָבן זיי נאָך אַלץ ניט געהאַט קיין ידיעה וועגן די קאָלאָניזאַציע פֿאַר- 
זוכן פֿון ראָבערט אָװען, די פֿוריעריסטן, קאַבעטיסטן און אַנדערע סאַציאַלע 
רעפֿאָרמער. אַלנפֿאַלס, זיי האָבן פֿאַרזוכט דורכצופֿירן ביידע אַמביציעס 
זייערע --- לעבן פֿון פּראָדוקטיווער אַרבעט און גרינדן קאָאָפּעראַטיוע 
קאָלאָניעס --- אַזױ גוט וי זיי האָבן געקענט. קיין דערפֿאָלג האָבן זי 
אויף קיין איינעם פֿון די געביטן ניט געהאַט. דער גוטער ווילן איז גע- 
ווען, אָבער דער קערפּער איז געווען צו-שװאַך, צו קענען זיך צופּאַסן צו 
די שווערע באַדינגונגען פֿון לעבן. אַלע זייערע קאָלאָניעס אין לואיזיאָנאַ, 
אין קאַנזאַס, אָרעגאָן און דאַקאָטאַ זיינען אין אַ גאַנץ קורצער צייט צע- 
פֿאַלן געװאָרן. די קאָאָפּעראַטיווע היימען אין די גרויסע שטעט האָבן 
אויך קיין אריכת ימים ניט געהאַט. אַפֿילו דער פֿאַרזוך צו לעבן פֿון 
פּראָדוקטיווער אַרבעט האָט לאַנג ניט אויסגעהאַלטן. די אידעאַליסטישע 
אינטעליגענץ האָט זיך אָפּגעטרײסלט פֿון אירע חלומות --- זיך אַ װאָרף 
געטאָן צוריק צום בוך, צו דער שטרעבונג נאָך אינטעליגענטישע פּראָ- 
פֿעסיעס, וועלכע האָבן דאַן דאָ אין לאַנד ניט געפֿאָדערט קיין גרויסע 
קענטעניש, אָדער זיי זיינען געװאָרן אַגענטן, פֿאַרקױפֿער פֿון ניי-מאַשינען 
און לעבנס-פֿאַרזיכערונג, קרעמער, קאָנטראַקטאָרס און סתּם לופֿט- 
מענטשן. מיט איין װאָרט, זיי האָבן אַלע, כּמעט אָן קיין אױיסנאַמען, זיך 
צוריקגעקערט צום אַלטן יידישן לעבנסשטייגער פֿון גרינגע, לופֿטיקע 
באַשעפֿטיקונגען. פֿאַר אַ קורצער צייט נאָר האָבן זיי פֿאַרזוכט דעם טעם 
פֿון האָרעפּאַשנעם לעבן אין די שויץ-שעפּער און דער שרעקלעכער 
אָרעמקײט פֿון דער יידישער געטאָ. 

געבליבן איז זיי אין זכּרון אַ דערינערונג פֿון דעם גייסטיקן באַגאַזש, 
וועלכן זיי האָבן מיטגעבראַכט פֿון דער אַלטער היים, אַ בענקעניש נאָך 
די אאַלטע, גוטע צייטן", ווען מ'האָט וייניקסטנס געחלומט וועגן לעבן 
וי מענטשן. לעבנדיק מיט יאָרן שפּעטער אין אַריסטאָקראַטישן ,ריווער- 
סייד דרייוו" האָט מאָריס חילקוויט מיט גרויס בענקעניש באַזונגען די 
;דעכער פֿון טשערי סטריט" אויף וועלכע ער האָט אין די אַכציקער יאָרן 
פֿאַרבראַכט די זומערדיקע הייסע נעכט אין לאַנגע דיסקוסיעס וועגן קאַרל 

מאַרקס און באַקונין. דער טרוים פֿון דער יוגנט האָט זיך ניט געלאָזן 
פֿאַרגעסן ווערן. | 

די אימיגראַנטישע מאַסע האָט אָן אױפֿהער געשקלאַפֿט און געליטן 
אין די שוויץ-שעפּער און אין די שרעקלעכע ענגע טענעמענט היזער. 
דער לעבן זייערער האָט ניט געהאַט קיין טעם און קיין ריחה -- עס איז 
ניט געווען קיין פֿאַרבינדונג צװישן די מענטשן. די בתּיימדרשים, שולן 
און טעמפּלען האָבן ניט געהאַט קיין אָנציאונג פֿאַר דעם מאַסע-:מענטשן, 
די רעליגיע האָט פֿאַרלאָרן איר אָנהאַלט אָן די אומגליקלעכע, װאָס האָבן 
געדאַרפֿט אַזױ שווער אַרבעטן פֿאַרן שטיקל ברויט, דער פֿאַרזאַמלונגס- 
פּלאַץ פֿאַר די פּשוטע יידישע אַרבעטער אין אַ פֿרײען טאָג אָדער אָװונט 
איז געווען דער ,חזיר מאַרק", די אַרבעטער בערזע פֿון יענער צייט, מיט 
דעם ,;טאָלטשאָק", װאָס האָט זיך אַנטװיקלט דערביי, וועלכער פֿלעגט אָפֿט 
באַפֿאַלן ווערן פֿון דער פּאָליצײ, גאָר װוי אין אַמאָליקן רוסלאַנד, די אומ- 
וויסנקייט פֿון דער מאַסע איז געווען שרעקלעך גרויס, מ'האָט זי ניט 
געקענט צוזאַמענהאַלטן אין קיין יוניאָנס אָדער אָרגאַניזאַציעס. די אינ- 
טעליגענץ האָט זיך נאָר צייטנווייס אינטערעסירט מיטן גורל פֿון די אַרבע- 
טער, זי איז אַלײין די גאַנצע צייט געשטאַנען אױפֿן וועג צו אַנטלױפֿן 
פֿונעם אַרבעטער לעבן און האָט ניט געקענט האָבן קיין אײינפֿלוס אויף 
זיין גאַנג און אַנטװיקלונג, 

קיין דױיערהאַפֿטע יוניאָנס פֿון יידישע אַרבעטער זיינען טאַקע ניט 
צושטאַנד געקומען ביז די אימיגראַציע כװאַליע האָט מיט יאָרן שפּעטער 
אַהער געבראַכט אַ נייעם דור פֿון יידישע יונגעלייט אָן נאַציאָנאַלע טרוימען 
און אָן גרויסע אַמביציעס, אָבער מענטשן ויליק צו אַרבעטן פֿאַר 
זייער לעבן און גרייט צו קעמפֿן פֿאַר פֿאַרבעסערונגען. ערשט דאַן האָט 
זיך אָנגעהויבן אױספֿורעמען די אייגנאַרטיקע יידישע אַרבעטער באַוועגונג 
דאָ אין לאַנד. די ראָלע און בײיטראָג פֿון די אינטעליגענטן דאַן איז באַ- 
שטאַנען אין רעדן צו דער מאַסע, איר מונטערן אין קאַמף און שפּילן די 
ראָלע פֿון אירע װאָרטפֿירער פֿאַר דער עפֿנטלעכער מיינונג, 

דורך די ערשטע עטלעכע יאָר, ווען די אינטעליגענטן זיינען געווען 
געצוואונגען צו פֿאַרזוכן דעם טעם פֿון האָרעפּאַשנעם לעבן אין דער שוויץ- 
פֿאַבריק, ווען אב. קאַהאַן האָט געצויגן װאָרצלען פֿון טאַבאַק-בלעטער 
פֿאַר דריי דאָלער אַ װאָך און מאָריס הילקוויט האָט גענייט העמדער פֿאַר 
אַן ענלעכן האָנאָראַר, זיינען געמאַכט געװאָרן די ערשטע פֿאַרזוכן ,אױיפֿ- 
צוקלערן" די יידישע אַרבעטער, זיי דערהויבן און פֿאַראינטערעסירן מיט 
סאָציאַלע פֿראַגן. די אינטעליגענטן האָבן זיך באַטראַכט פֿאַר סאָציאַליסטן, 
רעװאָלוציאָנערן, וועלט-איבערבויער, ניט אינגאַנצן קלאָר וי און אויף 

וועלכן וועג דאָס קען און דאַרף געטאָן ווערן. זייער סאָציאַלע השפּעה 
דאָ אין לאַנד האָבן זיי געצויגן הױפּטזאַכלעך פֿון דער דייטשער אַרבע- 
טער באַוועגונג, פֿון דער סאָציאַליסטישער ,פֿאָלקסצײטונג? -- אין וועל- 
כער איינער פֿון די רעדאַקטאָרן, שעוויטש, דער רוס, האָט זיי מקרב 
געווען און אַרױסגעהאַלפֿן -- און פֿון דער אַנאַרכיסטישער ,פֿרייהייט" 
און יאָהאַן מאָסטס פֿלאַם-פֿײיערדיקע רעדעס. פֿיליפּ קראַנץ, אַלע זיינע 
יאָרן אַן אויסגעהאַלטענער סאַציאַל-דעמאָקואַט. האָט שפּעטער עדות גע- 
זאָגט (אין דער ,פֿרײע געזעלשאַפֿט", 1910), אַז יאָהאַן מאָסט איז געווען 
וי פֿון דער נאַטור צוגעפּאַסט צו פֿאַרזײען די ערשטע קערנער פֿון סאָ- 
ציאָליזם צווישן די יידישע אַרבעטער אין לאָנדאָן און נאָכדעם אין ניו- 
יאָרק. אב, קאַהאַן,. שרייבנדיק מיט פֿיל יאָרן שפּעטער, גיט צו, אַז ער 
איז די ערשטע עטלעכע יאָר דאָ אין לאַנד געווען אַנאַרכיסטיש געזאָנען 
ער איז אַרומגעגאַנגען מיט אַ ;סומרוד" אין קאָפּ, װי ער דריקט זיך 
העפֿלעך אויס וועגן זיין אייגענער יוגנט, 

די באַװעגונג, אויף װיפֿיל עס איז איבערהויפּט געווען אַ באַװעגונג 
צווישן די אײינגעװאַנדערטע יידן די ערשטע עטלעכע יאָר, איז געווען א 
סאָציאַליסטיש-רעװאָלוציאָנערע. זי אין איבערהויפּט באַשטאַנען אין רייד, 
אין לעקטשורס, דיסקוסיעס און אונטערהאַלטונגען, אָנגעפֿירט אין רוסיש, 
דייטש, און צולעצט אין יידיש. די דייטשע שפּראַך, די דייטשע פֿאָרמע 
פֿון אָרגאַניזאַציע און באַנעמונג, האָבֿן לאַנג באַהערשט און באַאײנפֿלוסט 
די יידישע אײינװואַנדערער, עס שיינט מיר, אַז יאָהאַן מאָסט האָט אַדרעסירט 
מער יידישע פֿאַרזאַמלונגען אין ניו"יאָרק וי דייטשע. יאָרנלאַנג האָט ער 
יעדן פֿרײטיק אָװונט רעגלמעסיק געלעקטשורט אויף דער איסט-סייד אין 
צוגאָב צו זיינע אױפֿטריטן ביי פֿאַרזאַמלונגען און אונטערהאַלטונגען. זיין 
אינפֿלוס צווישן די יידישע אימיגראַנטן איז געווען זייער גרויס, 

די נויט האָט די יידישע אַרבעטער אָפֿט געטריבן צו קעמפֿן קעגן 
זייערע אויסבויטער. דער סדר היום אין יענע יאָרן איז געווען צוערשט 
סטרייקן און נאָכדעם אָרגאַניזירן אַ יוניאָן. אין די מערסטע יידישע פֿאַכן 
האָט מען געדאַרפֿט סטרייקן יעדן סעזאָן, ווען די אַרבעט האָט זיך אָנגע- 
הויבן. אין צייט פֿון סעזאָן, ווען עס איז געווען גענוג אַרבעט אין שאַפּ, 
האָבן די אַרבעטער די ניי-געגרינדעטע איוניע" געלאָזט אויסגיין וי אַ 
ליכט, און ביים אָנהויב פֿון קומענדיקן סעזאָן האָט מען ווידער געדאַרפֿט 
אָנהױבן גאָר פֿונדאָסנײ. פֿון דער אַמעריקאַנער אַרבעטער באַװועגונג האָבן 
די יידן געוואוסט זייער װייניק,. די יידישע אינטעליגענטן האָבן אויף 
דער היגער אַרבעטער באַוועגונג געקוקט וי אויף עפּעס אַ פֿאַרזעעניש, 
כּלומרשט יאָ אַן אַרבעטער באַָוועגונג און דאָך ניט קיין אַרבעטער באַווע- 

גונג, וי זיי האָבן זיך פֿאָרגעשטעלט אַזעלכע דאַרף זיין. נעענטער צום 
האַרצן איז זיי געווען די דייטשע אַרבעטער באַוועגונג מיט וועלכער זײ 
זיינען געקומען אין באַרירונג. די דייטשע סאָציאַליסטן זיינען עס געווען 
די יעניקע, װאָס האָבן געהאָלפֿן אָרגאַניזירן די ,פֿאַראײניקטע יידישע 
געװערקשאַפֿטן" אין ניו-יאָרק איידער עס זיינען געווען גענוג יוניאָנט 
צוזאַמענצושטעלן אַזאַ צענטראַלע קערפּערשאַפֿט, אָבער דאָס איז פֿאָר- 
געקומען פֿיל שפּעטער, שוין באַלד ביים סוף פֿון די אַכציקער יאָרן, ווען 
די צעטיילונג צװוישן די סאָציאַליסטן און אַנאַרכיסטן איז שוין געווען 
שאַרף אָנגעצייכנט. איידער מיר קומען צו יענער צייט װעלן מיר זיך 
אָפּשטעלן פֿאַר אַ וויילע צו באַקענען זיך פֿיל װייניק מיט דער היגער 
אַרבעטעד באַװעגונג פֿון יענער צייט און מיט דעם געבוי פֿון דער דייטשער 
באַוועגונג, וועלכע האָט אויסגעאיבט אַזאַ שטאַרקן אינפֿלוס אויף די 
יידישע אײנװאַנדערער, 


די אַמעריקאַנער אַרבעטער באַװענוגג 


צווישן די יידישע אינטעליגענטן אין די אַכציקער יאָרן און די מער- 
סטע יידישע אַרבעטער נאָך היינט צו טאָג איז פֿאַרשפּרײט די איינרעדע- 
ניש, אַז די אַמעריקאַנער אַרבעטער באַוועגונג איז שטענדיק געװען און 
איז נאָך היינט שרעקלעך צוריקגעשטאַנען און רעאַקציאָנער. די דאָזיקע 
איינרעדעניש איז אַ רעזולטאַט פֿון פּשוטער אומװויסנקייט, פֿון גיט זיין 
באַקאַנט מיט דער געשיכטע פֿון דער היגער אַרבעטער באַועגונג און די 
גלאָררײיכע קאַמפֿן, װאָס זי האָט אָנגעפֿירט פֿאַר דאָס רעכט צו זיין אב" 
גאַניזירט, | 

די אַרבעטער דאָ אין לאַנד האָבן אָנגעהױבן קעמפֿן פֿאַר זייער רעכט 
דעם ערשטן טאָג, קען מען זאָגן, װאָס אַמעריקע איז געוערן אַ זעלבסט" 
שטענדיק לאַנד און די באַפֿעלקערונג האָט זיך אָנגעהויבן פֿאַנאַנדער- 
צוגלידערן אין באַלעבאַטים און אַרבעטער. פֿון דעם ערשטן סטרייק װאָס 
די דרוקער אַרבעטער אין פֿילאַדעלפֿיע האָבן אָנגעפֿירט אין 1786, ניט 
האָבנדיק קיין יוניאָן, ביז צום צו היינטיקן טאָג האָבן די קאַמפֿן אין פֿאַר- 
שיידענע צייטן אָנגענומען פֿאַרשײדענע פֿאָרמען, אָכער זיי זיינען קייף" 
מאָל פֿאַר לאַנג ניט אָפּגעשטעלט געװאָרן. די קאַמפֿסלוסטיקײט װאָס די 
אַרבעטער האָבן אַרױסגעװיזן, די גװאַלדיק גרויסע צאָל קרבנות װאָס זי 
האָבן געבראַכט, און די באמת רעװאָלוציאָנערע מעטאָדן װאָס זיי האָבן 
געברויכט -- די אַלע זאַכן שטעלן די היגע אַרבעטער באַװעגונג אין סאַמע 
פֿאָדערגרונט פֿון אינטערנאַציאָנאַלן פּראָלעטאַריאַט, וועלכער האָט וען 
עס איז, וואוֹ עס איז, געקעמפֿט פֿאַר בעטערע לעבנס-באַדינגונגען. 

די פֿאָרמען און מעטאָדן פֿון קאַמף האָבן זיך אָפֿט געביטן. װי האָט 
עס דען געקענט אַנדערש זיין? קיין אױסגעטראָטענער קלאָרער װעג, 
װאָס זאָל פֿירן דירעקט צום ציל, איז ניט געווען און איז נאָך איצט ניטאָ. 
האָבן די היגע אַרבעטער אויסגעפּוואװוט איין וועג און אַן אַנדערן, איין 
מעטאָד און אַ צווייטן, איין פֿאָרמע פֿון אָרגאַניזאַציע און אַן אַנדערע -- 
דער פּראָצעס פֿון אויספּרואוון און זוכן איז נאָך ווייט ניט פֿאַרעגדיקט, 
דער לעבן שטייט ניט אויף איין אָרט אין קיין הינזיכט, אַלץ בייט און 
ענדערט זיך. די אַנטװיקלונג פֿון דער גרויס אינדוסטדיע איז איבערהוױפּט 

אַ פּראָצעס פֿון ענדערונג, אומוועלצונג און צופּאַסונג. אַ לעבעדיקע און 
ווירקזאַמע אַרבעטער באַוועגונג האָט אַנדערש ניט געקענט וי פּרואוון, 
ענדערן, צופּאַסן זיך צו די פֿאָדערונגען פֿון צייט און אומשטענדן, נאָר 
פֿאַנאַטישע דאָגמאַטיקער קענען באַהױפּטן, אַז זיי ווייסן דעם ריכטיקן 
וועג און האַלטן זיך שטענדיק ביי איין ריכטונג און מעטאָד, 

בדרך כּלל איז שוין איצט פֿעסטגעשטעלט, אַז די היגע אַרבעטער 
באַוועגונג האָט פֿון איר ערשטן טאָג זיך אויסגעצייכנט מיט איר קעמפֿע- 
רישקייט און אָפּפֿערװיליקײט. קיינע קרבנות זיינען פֿאַר די אַרבעטער 
ניט געווען צו-שווער, קיינע פֿאַרפֿאָלגונגען האָבן זיי ניט אָפּגעשטעלט. 
גאָך איידער די טערמינען סאָציאַליזם, מאַרקסיזם, אַנאַרכיזם און סינדי- 
קאַליזם זיינען אַרײן אין דער אַלגעמײינער שפּראַך האָבן די אַרבעטער אין 
פֿילאַדעלפֿיע, אין 1827, גענומען אויף זיך די אױפֿגאַבע צו זאָרגן און 
קעמפֿן פֿאַר דער אָפּשאַפֿונג פֿון אַלע איבלען אין דער געזעלשאַפֿט און 
דער עטאַבלירונג פֿון אַן אָרדענונג געבויט אויף יושר, פֿרײהײט און גליק- 
זעליקייט פֿאַר אַלעמען. וועלכע אַנדערע פֿאָלקסבאַװעגונג אין דער וועלט קען 
אָנווייזן אויף אַזאַ גראַנדיעזן אַרױסטריט צו יענער צייט? 

די באַװועגונג האָט זיך ניט געהאַלטן די גאַנצע צייט ביי איין גראַדער 
ליניע. 

נו, אַװודאי! די אַרבעטער באַוועגונג איז אַלעמאָל צוזאַמענגעשטעלט 
פֿון טויזנטער און טויזנטער מענטשן מיט פֿאַרשײדענע אָנשויאונגען און 
באַגריפֿן, אַמאָל קריגט איין גרופּע מענטשן פֿון אַ באַשטימטער ריכטונג 
די אױיבערהאַנט און באַאײנפֿלוסט דעם גאַנג פֿון דער באַװעגונג, און 
אַן אַנדערש מאָל קריגט עס אַן אַנדער גרופּע מענטשן מיט אַן אַנדער 
ריכטונג. אַזױ מוזן האַנדלען פֿרײיע מענטשן אין אַ פֿרײיעם לאַנד, די דער- 
פֿאַרונג לערנט די שפּעטערע דורות דורך די רעולטאַטן װאָס וװערן 
דערגרייכט, 

דירעקטער עקאָנאָמישער קאַמף דורך יוניאָנס און סטרייקס ; דירעק- 
טער פּאָליטישער קאַמף דורך אייגענע פּאַרטײען און װאַלן ; אומדירעקטער 
עקאָנאָמישער קאַמף, דורך דער גרינדונג פֿון קאָאָפּעראַטיוון, בענעפֿיט 
צאָלונגען אאַ"װוו; אומדירעקטער פּאָליטישער קאַמף דורך קבאַלױינען די 
פֿרײינד און באַשטראָפֿן די פֿײינט!* -- די אַלע און פֿיל אַנדערע מעטאָדן 
האָבן זייערע אָנהענגער אין די ברייטע אַרבעטער מאַסן און מוזן אויס- 
געפּרואווט ווערן אין לעבן, 

אַמעריקע, דאַרף מען ניט פֿאַרגעסן, איז ניט איין לאַנד מיט אַ צעג" ‏ 
טראַליזירטער איינהייטלעכער רעגירונג, נאָר אַ קבוץ פֿון באַזונדערע 
שטאַטן, יעדער מיט אַן אייגענער געזעצגעבונג און אַן אַנדער באַציאונג 

צו אַרבעטער. אַמעריקע איז אַ פֿילפֿאַכע, ברייט פֿאַרצװײגטע סאָציאַלע 
לאַבאָראַטאָריע אין וועלכער עס גייען אָן צענדליקע עקספּערימענטן מיט 
איינמאָל אויף איין און דעמזעלביקן געביט. די אַרבעטער באַװעגונג האָט 
דאָ ביים בעסטן ווילן ניט געקענט, און אפֿשר אויך ניט געדאַרפֿט, איינ- 
שטעלן קיין פֿאַרגליווערטן איינהייטלעכן מעטאָד און פֿאָרמע, גילטיק פֿאַר 
אַלע אַרבעטער אין אַלע צייטן, 

נאָך פֿאַרן בירגער-קריג האָט די היגע אַרבעטער באַװועגונג אויסגע- 
פּרובירט פֿאַרשײדענע וועגן וי אָנצופֿירן איר קאַמף: דירעקטע אַקציע, 
פּאָליטישע אַקציע, קאָנסום קאָאָפּעראַטיוון, פּראָדוציר קאָאָפּעראַטיוון, אַר- 
בעטער שוץ-געזעצן, אַרבעטער סאָלידאַריטעט -- אַלץ איז אויסגעפּרן- 
בירט געװאָרן מיט מער אָדער וייניקער דערפֿאָלג. אין גוטע צייטן, ווען 
די נאָכפֿראַגע אויף אַרבעטער איז געווען גרויס, זיינען די יוניאָנס גע- 
װאַקסן און האָבן זיך געשטאַרקט; אין שלעכטע צייטן, ווען די נאָכפֿראַגע 
אויף דזשאַבס איז געװאָרן גרויס, זיינען די יוניאָנס אָפּגעשװאַכט גע- 
װאָרן און די אָנהענגער פֿון פּאָליטישער טעטיקייט, פֿון קאָאָפּעראַציע, 
קאָלאָניזאַציע און ענלעכע מיטלען האָבן געקראָגן אַ געלעגנהייט אויס- 
- צופּרואוון זייערע מעטאָדן, 

די ערשטע פּאָליטישע אַרבעטער פּאַרטײען אין דער װעלט זיינען 
געגרינדעט געװאָרן דאָ אין לאַנד, אין פֿילאַדעלפֿיע, אין 1827, אין ניו" 
יאָרק, באָסטאָן און אַנדערע שטעט מיט איין יאָר שפּעטער, זייער אײנפֿלוס 
איז געווען גאַנץ גרויס, טראָץ דעם װאָס עקזיסטירט האָבן זיי בלוין אַ 
קורצע צייט. אַ דאַנק זייער אַגיטאַציע אין באַלד נאָכדעם אײנגעפֿירט 
געװאָרן דער אַלגעמײנער פֿאָלקס-שול דערציאונגס סיסטעם פֿאַר אַלע 
קינדער, װי אויך אַ רייע אַנדערע מינדערווערטיקע פֿאַרבעסערונגען פֿאַר 
די פֿאָלקסמאַסן, וי די אָפּשאַפֿונג פֿון װאַרפֿן מענטשן אין פּריזאָן פֿאַר 
ניט באַצאָלן אַ חוב -- אַ באַרבאַרישער אײינפֿיר װאָס האָט אָנגעהאַלטן אין 
ענגלאַנד פֿיל יאָרן שפּעטער, 

די ערשטע אַרבעטער צייטונג אין דער וועלט איז דערשינען דאָ אין 
לאַנד, דאָסגלײכן אין פֿילאַדעלפֿיע אין 1827, און זי איז ניט געבליבן 
אַן איינצלנע דערשיינונג, נאָר האָט געדינט אַלס מוסטער פֿאַר די אַרבע- 
טער אין אַנדערע שטעט צו גרינדן ענלעכע אױסגאַבן. צו איין צייט אין 
יענע יאָרן זיינען אין אַמעריקע דערשינען 120 אַרבעטער צייטונגען, אַ 
צאָל פֿון זיי טעגלעכע, | 

דער ערשטער גענעראַל סטרייק אין אַ גרויסער שטאָט איז דורכ- 
געפֿירט געװאָרן אין פֿילאַדעלפֿיע אין 1837, ווען אַ סטרייק אין דער בוי- 
אינדוסטריע איז אױפֿגענומען געװאָרן פֿון בוכשטעבלעך אַלע אַרבעטער 

אין שטאָט און האָט געבראַכט אַ פֿולשטענדיקן זיג פֿאַר די אַרבעטער -- 
די עטאַבלירונג פֿון אַ צען שעהדיקן אַרבעטס-טאָג. 

די באַלעבאַטים זיינען, נאַטירלעך, ניט געזעסן מיט ליידיקע הענט און 
צוגעקוקט וי די אַרבעטער געוינען פֿאַר זיך איין פּאָזיציע נאָך דער 
אַנדערער, זיי האָבן אַלעמאָל אויסגעזוכט וועגן און מיטלען װי צוריק- 
צושלאָגן זייערע שקלאַפֿן און צונישטמאַכן זייערע געווינסן, זיי האָבן גע" 
האָט צו זייער דינסט די רעגירונגס-מאַשין פֿון לאַנד און פֿון די באַזונדערע 
שטאַטן, זיי האָבן שטענדיק געקראָגן די פֿולהאַרציקע שטיצע פֿון דער 
קירך, פֿון די רייכע צייטונגס-אַרױסגעבער, וועלכע שאַפֿן די עפֿנטלעכע 
מיינונג, און פֿון די מערסטע פּראָפֿעסאָרן אין די קאַלעדזשעס, מ'האָט זי 
אַרבעטער איינגערעט, אַז סטױייקן איז ניט אַמעריקאַניש; אַז שטערן 
סקעבס צו טאָן זייער שמוציקע און שעדלעכע אַרבעט איז אַן אָנגוריף אויף 
זייער פֿרײהײט ; אַז צוזאַמענרעדן זיך צו פֿאָדערן העכערע שכירות איז 
אַ קאָנטפּיראַציע קעגן דער געזעלשאַפֿט און דאַרף באַשטראָפֿט װערן אַלס 
שווערער פֿאַרברעכן. 

און ווען די אַרבעטער האָבן געפּרואװט זיך נעמען צו פּאָליטיק, כּדי 
אָפּצושװאַכן דעם גיפֿט פֿון די געזעצן און זייערע אויסטייטשער, די ריכ" 
טער, האָט מען די אַרבעטער פּאַרשריען אַלס גאָטס לעסטערער, געועצ- 
לאָזע הפֿקר-יונגען און װאָס נאָר אין קאָרט שטייט, כּדי דער עולם-גולם 
זאָל פֿאַר זי ניט שטימען. אין צוגאָב האָבן די פּאָליטישנס פֿון די אַלטע 
פּאַרטײען צייטנווייס איבערגענומען אַ טייל פֿון די וויכטיקע פֿאָדערונגען 
װאָס די אַרבעטער האָבן אַרױסגעשטעלט און אַזױ אַרום געמאַכט אַ סוף 
צו דער דאָזיקער טעטיקייט, 

האָבן די אַרבעטער זיך אַ װאָרף געטאָן אין אַן אַנדער זייט, אויס- 
פרובירן אַן אַנדער וועג: אויב ניט סטרייקס און ניט פּאָליטיקס, דאַרף 
מען אויספרואוון דעם מיטל צו װערן אַליין די באַלעבאַטים פֿון זייער 
אייגענער באַשעפֿטיקונג. אינמיטן פֿון לעצטן יאָרהונדערט געפֿינען מיר 
דאָ אין לאַנד אַ ברייט-פֿאַרשפּרײיטע טעטיקייט פֿון קאָאָפּעראַטיוון אויף 
ביידע געביטן --- פּראָדוקציע אַזױ גוט וי געברויך. און אויך אויף דעם 
געביט זיינען די אַמעריקאַנער אַרבעטער די ערשטע פּיאָנערן, איבערהויפּט 
אױפֿן געביט פֿון קאָאָפּעראַטיווער פּראָדוקציע. אין קיין אַנדער לאַנד איז 
דער דאָזיקער פֿעלד אַזױ אַלזײיטיק באַאַרבעט געװאָרן װי דאָ אין אַמע- 
ריקע. די קאָנטום-קאָאָפּעראַטיװון פֿון ענגלאַנד און די סקאַנדינאַוישע 
לענדער האָבן אייגענע פֿאַבריקן, פּלאַנטאַציעס און שיפֿן, אָבער יענע אונ- 
טערנעמונגען באַלאַנגען בלויז צו די קאָאָפּעראַטיוון, זיי ווערן אָבער פֿאַר- 
װאַלטעט וי יעדע פּריװאַטע אונטערנעמונג. די אַרבעטער אין זיי זיינען 

געדונגענע און האָבן ניט קיין דעה אין דער פֿאַרװאַלטונג, דאָ אין אַמע- 
ריקע זיינען פּראָדוציר קאָאָפּעראַטיוון געבויט און אױפֿגעהאַלטן געװאָרן 
אויף ריין קאָאָפּעראַטיווע יסודות, און זייער צאָל איז געווען גאַנץ גרויס, 
די אייזן-גיסערייען האָבן צו איין צייט געהאַט צענדליקע קאָאָפּעראַטיוע 
פֿאַבריקן, אייניקע פֿון זיי גאַנץ דערפֿאָלגרײכע געשעפֿטס אונטערנעמוג- 
גען. אין 1866, האָבן 17 פֿאַכן דאָ אין לאַנד געהאַט קאָאָפּעראַטיווע אוג- 
טערנעמונגען, די ענייטס אָוו לייבאָר" האָבן קאָאָפּעראַציע באַטראַכט אַלס 
מער וירקזאַמען מיטל צו פֿאַרבעסערן די לאַגע פֿון די אַרבעטער איידער 
סטרייקס און דירעקטער קאַמף, 

די קאָאָפּעראַטיוון זיינען אין לאַנגן לויף פֿון דער צייט ניט געווען 
קיין דערפֿאָלג. די אַרבעטער האָט געפֿעלט די דערפֿאַרונג וי אָנצופֿירן 
גרויסע אונטערנעמונגען. ווען עס האָט זיך געפֿונען דאָ און דאָרט אַן 
אַרבעטער, וועלכער האָט אַרױסגעװיזן געשעפֿטס-פֿעאיקײטן האָבן אים 
די קאַפּיטאַליסטן גיך אַריבערגעצויגן אויף זייער זייט דורך דעם אָנבאָט 
פֿון הויכן געהאַלט, דאָסגלײכן, ווען אַ פּראָדוציר קאָאָפּעראַטיווע אונטער- 
נעמונג איז געווען אַ דערפֿאָלג און געבראַכט גוטע פּראָפֿיטן האָבן אירע 
אייגנטימער זי באַלד פֿאַרװאַנדלט אין אַ קאָרפּאָרײישאָן מיט געדונגענע 
אַרבעטער, וועלכע זיי האָבן עקספּלואַטירט אַזױ גוט װוי די קאַפּיטאַליסטן, 
די הױפּטזאַך אָבער האָט די פּראָדוציר קאָאָפּעראַטיוון אױיסגעפֿעלט קאַ- 
פּיטאַל צו קענען אײנשאַפֿן זיך די מאַשינען, װאָס זיינען יעדן יאָר גע- 
װאָרן אַלץ מער אין צאָל און גרעטער אין פֿאַרנעם, װאָס האָט געפֿירט 
דערצו די אַרבעטער זאָלן זיך פֿאַראינטערעסירן מיט דער פֿראַגע פֿון 
געלט און קרעדיט -- די ראַדיקאַלע ליטעראַטור פֿון דעם פּעריאָד נאָכן 
בירגער-קריג איז כּמעט אינגאַנצן באַשעפֿטיקט געווען מיט דידאָזיקע 
פֿראַגן. די אַרבעטער זיינען אַרײנגעצױגן געװאָרן אין דער אגרינבעק" 
באַוועגונג, אין ,פּאָפּוליזם? און זיי זיינען שפּעטער-צו הינגעריסן געװאָרן 
פֿון ברייענס קרייץ-צוג קעגן גאָלד אַלס סטאַנדאַרד פֿון געלט, 

מ'דאַרף האָבן אין זינען, אַז צו קיין צייט איז די גאַנצע אַרבעטער 
באַועגונג פֿון גאַנצן לאַנד ניט הינגעריסן געװאָרן פֿון איין ריכטונג אָדער 
טעטיקייט צום שאָדן פֿון אַלע אַנדערע ריכטונגען. זייט ביי זייט האָבן 
געװוירקט פֿאַרשײדענע כּוחות און געצויגן אין באַזונדערע ריכטונגען, 
באַװעגונגען האָבן זיך אויסגעמישט, איבערגעקרייצט, זיך פֿאַראײניקט 
פֿאַר אַ צייט אויף איינהייטלעכע פּראָגראַמען, און דאַן זיך פֿאַנאַנדער- 
געגאַנגען אָדער אַרײנגעצױגן געװאָרן אין נייע טעטיקייטן, 

דער געדאַנק פֿון אַן אַכטישעהדיקן אַרבעטס-טאָג איז געבוירן און 
אַנטװיקלט געװאָרן דאָ אין לאַנד, ניט אין די אַכציקער יאָרן, װי די מער- 

סטע דענקען, נאָר לאַנג פֿריער, אין 1852, האָט אַן אינטעליגענטער אַר" 
בעטער, אַ מאַשיניסט, איראַ סטיואַרט, אין באָסטאָן אָנגעהױבן פּרײידיקן 
די אידייע. זיין צוגאַנג איז געווען אַ העכסט אינטערעסאַנטער: ער האָט 
געטענהט, אַז דער איינציקער ועג װי צו פֿאַרבעסערן די לאַגע פֿון די 
אַרבעטער איז אױפֿצוהױבן זייער סטאַנדאַרד פֿון לעבן, פֿאַרגרעסערן 
זייערע באַדערפֿענישן, ווען מענטשן װעלן אַרבעטן אַכט שעה בלויז װעלן 
זיי האָבן פֿרײע צייט צו לעבן, צו געניסן, און זיי וועלן דערפֿילן אַז זי 
דאַרפֿן האָבן מער מיטלען צופֿרידנצושטעלן זייערע פֿאַרלאַנגען. און ווען 
זי ועלן נאָר האָבן אַ פֿאַרלאַנג פֿאַר מער, דאַן וועלן זיי עס אומבאַדינגט 
קריגן, אים װאָט ניט געאַרט, ווען אַפֿילו די אַרבעטער זאָלן פֿאַרן מאָ- 
מענט איינוויליקן צו אַרבעטן פֿאַר ווייניקער געצאָלט, אַבי זיי זאָלן קריגן 
דעם קירצערן אַרבעטס-טאָג. דאָס איבעריקע, פֿלעגט ער זאָגן, װעט שוין 
אַליין פֿון זיך קומען. 

מער וי צװאַנציק יאָר צייט האָט ער זיך אָפּגעגעבן מיט פֿאַרשפּרײטן 
זיין אידייע. אים איז געלונגען צו פֿאַראינטערעסירן איינצלנע אײנפֿלוס- 
רייכע מענטשן און צו גרינדן 8-שעה ליגעס אין די מערסטע שטעט פֿון 
לאַנד, ביז די נאַציאָנאַלע יוניאָנס האָבן אין אָנהויב פֿון די אַכציקער יאָרן 
איבערגענומען די אַגיטאַציע און גענומען צוגרייטן דעם באָדן פֿאַר דער 
פּראַקטישער דורכפֿירונג פֿון דער אידייע. 

נאָכן בירגער-קויג זיינען אַ צאָל נייע מעכטיקע װאָפֿן אױיסגעפּרו- 
בירט געװאָרן אין דער היגער אַרבעטער באַוועגונג: געהיימע קערפּער- 
שאַפֿטן, וי די ,,מאַלי מאַגװײערס? אין די קוילן-גרובן פֿון פּענסילווייניע ; 
די ,סעינט קריספּין" אָרגאַניזאַציע פֿון די שוסטער, וועלכע האָט אין אַ 
קורצער צייט געציילט פֿיר הונדערט לאָדזשן מיט איבער פֿערציק טויזנט 
מיטגלידער; די קנייטס אָװו לײיבאָר" אין די ערשטע צען יאָר פֿון איר 
עקזיסטענץ, און צולעצט די ,לער און ווער פֿאַראײנען", קערפּערשאַפֿטן 
פֿון יונגע, באַװאָפֿנטע אַרבעטער, וועלכע האָבן זיך מושטירט וי סאָל- 
דאָטן און געגרייט צו פֿאַרטײידיקן זיך קעגן אַן אָנגריף פֿון וועמען עס 
זאָל ניט זיין, 

אין דער זעלביקער צייט איז אויך געװאַקסן די צאָל פֿון די עפֿנטלעך 
אָרגאַניזירטע אַרבעטער קערפּערשאַפֿטן, וועלכע האָבן זיך גרופּירט אין 
נאַציאָנאַלע און אינטערנאַציאָנאַלע פֿאַרבאַנדן. אין אָנהױיב פֿון די אַכצי- 
קער יאָרן זיינען דאָ אין לאַנד צווישן די אַמעריקאַנער אַרבעטער געווען 
8 גוט אָרגאַניזיױטע נאַציאָנאַלע יוניאָנס, וועלכע האָבן באַלד נאָכדעם 
צוזאַמענגעשטעלט די א. פֿ, אָװו ל,. די מערסטע יוניאָנס האָבן אײינגעפֿירט 
פֿאַרשײדענע בענעפֿיטס פֿאַר די מיטגלידער, פֿילע פֿון זיי האָבן עטאַבלירט 

אַ יוניאָן לייבל אויף זייערע פּראָדוקטן און כּמעט אַלע האָבן באַנוצט 
דעם באָיקאָט אַלס מיטל אין קאַמף. אין איין יאָר צייט אינמיטן פֿון די 
אַכציקער זיינען אָנגעפֿירט געװאָרן 158 באַזונדערע באָיקאָטן, פֿון וועלכע 
דריי-פֿערטל זיינען געווען פֿולשטענדיק דערפֿאָלגרײך, 

אין 1877, אינעםט זומער, ווען זעכצן פֿירער פֿון די ,,מאַלי מאַגװײיערט? 
זיינען דערשטיקט געװאָרן אויף דער תּליה, האָט אױסגעבראָכן דער 
גרויטער קאַמף פֿון די אייזנבאַן אַרבעטער, וועלכער ווערט אין דער גע- 
שיכטע באַצייכנט אַלס ;די גרויסע ראַיאָטן", אָנגעהױיבן אין אַ קליין 
שטעטל אין װעסט ווא, אויף דער ;כבאַלטימאָר און אָהײאָ ליניע", האָט 
דער סטרייק אין איין װאָך צייט אַרומגעכאַפּט זי אייזנבאַן אַרבעטער פֿון 
גאַנצן לאַנד און האָט זיך אױיסגעשפּרײט פֿון אַטלאַנטישן ביזן פּאַסיפֿישן 
ים, די גאַנצע אַרמײ פֿון די פֿאַראײניקטע שטאַטן און די מיליץ (געשאָנאַל 
גאַרדס) פֿון באַזונדערע שטאַטן האָבן מיט װאָפֿן און אַרטילעריע, װי 
עס איז אונטערדריקט דעם אױפֿשטאַנד פֿון די אַרבעטער נאָכדעם װי עס 
זיינען פֿאָרגעקומען צענדליקע בלוטיקע צװאַמענשטױסן און די צאָל 
קרבנות האָט דערגרייכט אין די הונדערטער. יענער סטרייק האָט אין 
זיך געטראָגן אַלע סמנים פֿון אַ רעװאָלוציאָנערן פֿאָלקס-אױפֿשטאַנד און 
איז אַלס אַזעלכער באַהאַנדלט און אונטערדריקט געװאָרן פֿון דער רע- 
גירונג, 

אין אָנהױב פֿון די אַכציקער יאָרן האָבן זיך דאָ אין לאַנד קלאָר אויס- 
געטיילט צוויי באַזונדערע ריכטונגען אין דער אַרבעטער באַוועגונג: די 
טיילווייז אינדוסטריעלע ;נייטט אָװו לייבאָר", וועלכע איז צו יענער צייט 
אַרױס אין דער עפֿנטלעכקײט נאָך יאָרן פֿון געהיימער עקזיסטענץ און 
האָט אַריינגענומען אַלעמען, אַרבעטער און ניט-אַרבעטער, אין איינע און 
דיזעלביקע ;אַסעמבליס", אויסער סאַלון קיפּערס, לאָיערס, באַנקירן און 
געמבלער. װוער עס האָט נאָר געװאָלט האָט זיך געקענט אָנשליסן און אַלע 
האָבן באַלאַנגט אין איין קערפּערשאַפֿט. די צילן און צוועקן פֿון די ,נייטס" 
זיינען געווען גאָר דערהויבענע. זייער מאָטיוו איז געווען: ?אַ שאָדן צו 
איינעם איז אַ שאָדן צו אַלעמען!* זיי האָבן זיך געשטעלט אַלס אױפֿ- 
גאַכע די אָפּשאַפֿונג פֿון עקספּלואַטאַציע, און האָבן דעם ציל געזוכט צו 
דערגרייכן דורך אָרגאַניזאַציע, קאָאָפּעראַציע און פּאָליטישער טעטיקייט, 
די אָרגאַניזאַציע איז געווען אַ הויך-:צענטראַליזירטע, די מאַכט איז גע- 
לעגן אין די הענט פֿון הױיפּט-פֿירער, דעם עדזשענעראַל מאַסטער װאָרק- 
מען", וועמענס באַפֿעלן אַלע האָבן געמוזט אױספֿאָלגן,. אין דער אָרגאַני- 
זאַציע זיינען אויך געווען אַ צאָל טרייד-אַסעמבליס, צוזאַמענגעשטעלט פֿון 
אַרבעטער פֿון איין פֿאַך, אָבער די מערסטע אַסעמבליס זיינען געוען 
געמישטע. 

די צווייטע ריכטונג איז געווען צואַמענגעשטעלט פֿון די טרייד 
יוניאָנס אין וועלכע נאָר אַרבעטער פֿון איין פֿאַך האָבן געקענט ווערן מיט" 
גלידער. פֿיל מיטגלידער פֿון די יוניאָנס האָבן אין דערזעלביקער צייט 
באַלאַנגט אויך צו די ,נייטס אָװו לײיבאָר", וועלכע זיינען אין דער ווירק- 
לעכקייט געווען אַ מין אָרדן מיט באַפּוצונגען, ריטואַלן און צערעמאָניעס, 
וועלכע האָבן אַזאַ שטאַרקע אָנציאונג פֿאַר מאַנכע מענטשן. צװישן די 
צוויי ריכטונגען האָט מיט דער צייט אױסגעבראָכן אַ קאַמף פֿאַר העגע- 
מאָניע, וועלכע האָט פֿאַרן מאָמענט דער אַרבעטער באַװעגונג קיין גוטס 
ניט געטאָן. צוערשט איז דער דערפֿאָלג געווען אינגאַנצן אויף דער זייט 
פֿון די ,נייטס": זייער אָרגאַניזאַציע איז געװאַקסן װוי אויף הויוון און 
האָט, אין 1886, דערגרייכט די צאָל פֿון זיבן הונדערט טויזנט מיטגלידער, 
דריי מאָל אַזױפֿיל װי די מיטגלידערשאַפֿט פֿון אַלע אינטענאַציאָנאַלע 
יוניאָנס צוזאַמענגענומען. אָבער פֿון דאַן אָן האָט די רעדל זיך איבער- 
געזרייט אויף דער אַנדער זייט. צוליב סבות, וועלכע מיר װעלן שפּעטער 
אָנװייזן, האָבן די ענייטס? אָנגעהויבן פֿאַרלירן מיטגלידער אין די טויזנ- 
טער און די יוניאָנס זיינען געװאַקסן אין צאָל און אין קראַפֿט, 

נאָך אַ דריטע ריכטונג, אַ פֿאַרהעלטניסמעסיק קליינע אָבער אַקטיוע, 
האָט צו יענער צייט זיך געפּלאָנטערט אין דער אַרבעטער באַװעגונג און 
געהאָלפֿן מאַכן די לאַגע מער קאָמפּליצירט, דאָס איז געווען די ריכטונג 
פֿון אַרבעטער אָרגאַניזירט אין פּאָליטישע קערפּערשאַפֿטן, וועלכע האָבן 
געפֿאָדערט אָנערקערונג פֿון דער אָרגאַניזירטער אַרבעטערשאַפֿט און דאָס 
רעכט צו באַטײליקן זיך אין די צענטראַלע קערפּערשאַפֿטן פֿון די שטעט 
און פֿון לאַנד. אין די ,נייטס אָװו לייבאָר* האָבן זי קיין גרויס שוועריקייט ניט 
געהאַט סיי אַלס איינצלנע מיטגלידער, סיי אַלס באַזונדערע גאַנצע אַסעמ- 
בליס. אין דער טרייד יוניאָן באַװעגונג איז שוין אָבער די זאַך געווען 
גאַנץ אַנדערש. איינצלנע סאָציאַליסטן און אַנאַרכיסטן האָבן, נאַטירלעך, 
געקענט ווערן מיטגלידער אין די יוניאָנס פֿון זייערע פֿאַכן, און זיי האָבן 
צייטנווייז געקענט צוגעבן אַ גאַנצן לאָקאַל אַ סאָציאַליסטישע אָדער אַנאַר- 
כיסטישע טענדענץ, אָבער אַלס באַזונדערע קערפּערשאַפֿטן זיינען זיי ניט 
צוגעלאָזן געװאָרן, קיין פֿאַרטרעטער צו די צענטראַלע אָרגאַניזאַציעס אין 
די שטעט אָדער צו די קאָנװענשאָנס האָבן זיי ניט געקענט שיקן, 

די דריטע ריכטונג האָט זיך געלאָזט פֿילן נאָר אין דער דייטשער, 
און שפּעטער אין דער יונגער יידישער אַרבעטער באַװעגונג. די מער 
דערפֿאַרענע אַמעריקאַנער אַרבעטער באַוועגונג האָט פֿון דערדאָזיקער 
קינדער"קראַנקהײיט ניט געליטן, סיידן די דייטשן אָדער די יידן האָבן 
די פֿראַגע אױפֿגעהױבן און זי אַרױסגערוקט צום פֿאָדערגרונט. די דער- 

פֿאַרונג האָט די אַמעריקאַנער אַרבעטער פֿירער געלערנט, אַז פּאָליטיקס 
איז אַ געפֿערלעכע שפּיל פֿאַר די אַרבעטער, פֿון וועלכער זיי מוזן זיך 
אויסהיטן, נאָך פֿיל פֿאַרזוכן, גרויסע פֿאַרלוסטן און קליינע געוויגסן, זיינען 
זיי געקומען צו דער איבערצייגונג, אַז דאָס העכסטע װאָס עס קען געטאָן 
ווערן אויף דעם געביט איז מאַניעוורירן צווישן די צוויי הערשנדיקע פּאַר- 
טייען און זוכן די אונטערשטיצונג פֿון די באַזונדערע איינצלנע קאַנדי- 
דאָטן פֿאַר די העכערע פּאַליטישע אַמטן, ,באַלױינען די פֿרײנד און באַ- 
שטראָפֿן די פֿיינט !* איז געװאָרן דער לאָזונג פֿון דער א. 8, אָװו ל. אין 
פּאָליטיקס, און מיר אַלע געדענקען וי ביטער די סאָציאַלידעמאַקראַטן 
האָבן אױיסגעלאַכט דידאָזיקע ,גאַלעשע? באַציאונג, װוי פֿעסט יעדע סאָ- 
ציאַליסטישע קערפּערשאַפֿט --- דער אַרבעטער רינג, למשל -- איז באַ- 
שטאַנען, אַז אַ מיטגליד װאָס שטימט פֿאַר אַ קאַנדידאַט פֿון דער דעמאַָ- 
קראַטישער פאַרטי דאַרף ווערן באַשטראַפֿט, אויב ניט אױיסגעשלאָסן פֿון דער 
אָרגאַניזאַציע. איצט, מיט 6050 יאָר שפּעטער, זיינען די מערסטע סאָ- 
ציאַלזידעמאָקראַטן ענדלעך צוגעקומען צו דעם שטאַנדפּונקט אויף וועלכן 
די א. 8ֿ, אָװו ל, האָט זיך געשטעלט ביי איר ערשטן אַרױיסטריט אויף דער 
אַרענע פֿון עפֿנטלעכן לעבן. דאָס איז אַ לעסאָן וועלכן מיר דאַרפֿן אַלע 
שטענדיק האָבן אין זינען, 

די יידישע אַרבעטער אין די ערשטע יאָרן פֿון זייער אײנװאַנדערונג 
האָבן זייער װייניק געוואוסט וועגן דער געשיכטע און טענדענץ פֿון דער 
אַמעריקאַנער אַרבעטער באַוועגונג. זיי זיינען געשטאַנען אונטער דעם 
אײינפֿלוס פֿון דער דייטשער אַרבעטער באַװעגונג, וועלכע האָט זיך אַנט- 
וויקלט אויף איר אייגענעם וועג. מיר װעלן איצט זיך באַקענען מיט איר 
געשיכטע און צוזאַמענשטעל אויף וױיפֿיל דאָס רירט אָן. דעם ענין װאָס 
מיר באַהאַנדלען דאָ. 

די דייטשע אַרבעטער באַוועגונג דאָ אין לאַנד 


דייטשע אַרבעטער זיינען קיין אַמעריקע געקומען אין גרויסע צאָלן 
אין די פֿופֿציקער יאָרן פֿון לעצטן י"ה,, נאָך דעם דורכפֿאַל פֿון דער רעװאָ" 
לוציע אין 1849, און שפּעטער צו אין אָנהויב פֿון די אַכציקער יאָרן 
נאָכדעם וי ביסמאַרק האָט אײינגעפֿירט זיין ;אַנטי-סאָציאַליסטן" געזעץ 
אין 1878. זיי האָבן זיך געהאַלטן אָפּגעזונדערט פֿון די אַמעריקאַנער אַר" 
בעטער, צוליב די שװעריקייטן פֿון שפּראַך װאַרשײנלעך, און האָבן גע- 
שאַפֿן זייערע אייגענע אינסטיטוציעס, יוניאָנס, לײיבאָר לייסעאומס, טורן 
פֿאַראײנען און סאַציאַליסטישע אָרגאַניזאַציעס. זיי זיינען פֿאַר יאָרן לאַנג 
געשטאַנען אונטער דעם אינפֿלוס פֿון דער גייסטיקער אַנטװיקלונג אין 
זייער אַלטער היים און האָבן אַהער אַריבערגעבראַכט אַלע טענדענצן און 
ריכטונגען װאָס האָבן מיט דער צייט זיך אַנטװיקלט אין דייטשלאַנד, 

איינער פֿון זייערע אָנגעזענע פֿירער, ווייטלינג, האָט אין די פֿופֿציקער 
יאָרן געזוכט אױפֿצובױען דאָ אַ ;נאַציאָנאַלע באַנק פֿאַר אויסטויש" 
שטאַרק ענלעך אויף פּרודאָנס ,פֿאָלקס-באַנק" אין פּאַריז. אַ צווייטער 
אָנגעזענער פֿירער, ווידמייער, האָט צו דער זעלביקער צייט אָרגאַניזירט 
אין ניו-יאָרק דעם ;אַלגעמײנעם אַרבעטער פֿאַרבאַנד", אין וועלכן די 
אידייע פֿון קלאַסנקאַמף איז צום ערשטן מאָל פּראָפּאַגאַנדירט געװאָרן דאָ 
אין לאַנד, אין 1857 האָט זיך אין ניו-יאָרק געגרינדעט דער ערשטער 
;קאָמוניסטן קלוב". אין 1865 האָבן אַ צאָל אָנהענגער פֿון פֿערדינאַנד 
לאַסאָל געגרינדעט דעם אאַלגעמײײנעם דייטשן אַרבעטער פֿאַרײן". באַלד 
נאָכדעם האָבן זיך אָנגעהױיבן גרינדן סעקציעס פֿון ערשטן אינטערנאַ- 
ציאָנאַל, וועלכע איז געשטאַנען אונטער דעם אײינפֿלוס פֿון קאַרל מאַרקס, 
אין 1871 האָט פֿרידריך זאָרגע באַריכטעט צום גענעראַל קאונסיל פֿון 
אינטערנאַציאָנאַל אין לאָנדאָן, אַז אין אַמעריקע זיינען דאָ אַכט סעקציעס 
מיט 293 מיטגלידער. : 

דעמזעלביקן יאָר האָבן זיך אָרגאַניזירט צוויי סעקציעס פֿון אַמערי- 
קאַנער וועלכע האָבן געזוכט אָנצופֿירן זייער פּראָפּאַגאַנדע אויף אַן אייגנ- 
אַרטיקן שטייגער. זיי האָכבן זיך אינטערעסירט מיט דער פֿראַגע פֿון פֿרױען" 
רעכט, איינהייטלעכע מאָראַל פֿאַר מענער און פֿרױען אאַ"ו. דאָס אין 

ניט געווען צום האַרצן די פֿירער פֿון די דייטשע סעקציעס, וועלכע האָבן 
געהאַט די אױפֿזיכט איבער דעם פֿעדעראַל קאונסיל פֿון לאַנד. האָט זיך 
אָנגעהױיבן אַ מחלקה, וועלכע איז דערפֿירט געװאָרן צום גענעראַל קאונ" 
סיל אין לאָנדאָן און דאָרט האָבן די אַמעריקאַנער סעקציעס פֿאַרלאָרן. 
דער גענעראַל קאונסיל האָט אין אינטערנאַציאָנאַל געזוכט אײנצופֿירן אַ 
צענטראַליזירטע, גוט דיסציפלינירטע אָרדענונג, וועלכע זאָל קענען פֿירן 
די אַרבעטער באַוועגונג פֿון דער גאַנצער וועלט אין איין שמאָלער, אויס- 
געהאַלטענער ריכטונג, 
| דאָס האָט, װוי שוין דערמאַנט פֿריער, געפֿירט צו אַ װידערשטאַנד 
פֿון באַקונין און זיינע אָנהענגער, וועלכע האָבן געפֿאָדערט זעלבסטשטענ- 
דיקייט פֿאַר די באַזונדערע קערפּערשאַפֿטן, װאָס זיינען אָנגעשלאָסן אָן 
אינטערנאַציאָנאַל. כּדי פּטור צו ווערן פֿון באַקונינען מיט זיין אָפּאָזיציע 
האָט דער גענעראַל קאונסיל געטאָן איין קלייניקייט: ער האָט באַשטימט, 
אַז דער קאָנגרעס פֿון אינטערנאַציאָנאַל אין 1872 זאָל געהאַלטן וערן 
אין האַאַג, האָלאַנד, וואוהין באַקונין האָט ניט געטאָרט קומען. דאָרט איז 
דער דעלעגאַט פֿון די צוויי אַמעריקאַנער סעקציעס ניט צוגעלאָזן געװאָרן. 
נאָכדעם איז באַקונין פֿון יענער קאָנװענשאָן אױיסגעשלאָסן געװאָרן פֿון 
אינטערנאַציאָנאַל, און ליותר בטחון, צו זיין אינגאַנצן זיכער פֿון באַקונינס 
שעדלעכן אינפֿלוס, האָט מאַרקס באַשלאָסן צו פֿאַרשיקן דעם אינטער" 
נאַציאָנאַל קיין אַמעריקע. דער פּלאַץ פֿון גענעראַל קאונסיל איז באַשטימט 
געװאָרן זאָל זיין אין ניו-יאָרק, וואו די באַװעגונג האָט ניט געהאָט קיין 
אָנהאַלט אין דער אײנגעבאָרענער באַפֿעלקערונג, 
דער רעזולטאַט איז געווען דער איינציקער, װאָס מ'האָט געקענט 
דערװאַרטן : אין אײראָפּע איז דער ערשטער אינטערנאַציאָנאַל נאָך דער 
קאָנװענשאָן פֿון 1872 געווען פֿאַקטיש טויט. נאָר באַקונינס פֿראַקציע האָט 
פֿאַר אַ צייט אָנגעהאַלטן דעם גייסט און די טעטיקייט פֿון דער אָרגאַני 
זאַציע, װאָס האָט אין איר צייט אַרױסגערופֿלן אַזױפֿיל באַגייסטערונג 
און דערװאַרטונג ביי די אַרבעטער, אין אַמעריקע האָט דער אינטערנאַ- 
ציאָנאַל זיך געמאַטערט אַ פּאָר יאָר, אָפּגעהאַלטן אַ פּאָר קאָנגרעסן, װאָס 
האָבן קיין איינדרוק אויף קיינעם ניט געמאַכט, און ביי אַ צװאַמענפֿאָר 
פֿון פֿאַרטרעטער פֿון אַ צװאַנציק דייטשע סעקציעס אין יולי 1876, אין 
פֿילאַדעלפֿיע, איז דער אינטערנאַציאָנאַל עפֿנטלעך אױפֿגעלײזט געװאָרן. 
די סאָציאַליסטישע באַװעגונג צװוישן די דייטשן איז געווען צוטיילט 
אין צוויי פֿיינטלעכע לאַגערן: מאַרקסיסטן און לאַסאַליאַנער. די ערשטע 
האָבן באַטאָנט, אַז די הױיפּט אַרבעט פֿאַר סאָציאַליסטן איז בויען יוניאָנס 
און קאָאָפּעראַטיוון ; ערשט ווען דידאָזיקע צוויי אָרגאָניזאַציעס װעלן ווערן 

גרויס און שטאַרק װעט מען קענען זיך פֿאַרנעמען מיט פּאָליטיקס, און 
דאָס נאָר פּלאַנמעסיק, פֿון אונטן אַרױף, אָנהײבנדיק מיט די קװאַרטאַלן, 
װאָרדס און שטעט, ביז עס װעט אויף אַ נאַטירלעכן וועג זיך אױסשפּרײטן 
און אַרומנעמען די קאונטיס, שטאַטן און דאָס גאַנצע לאַנד. דאָס איז געווען 
דער בפֿירושער באַשלוס פֿון זייער צוזאַמענפֿאָר אין 1874, 

די לאַסאַליאַנער האָבן פֿון קיינע יוניאָנס און קאָאָפּעראַטיוון ניט 
געװאָלט וויסן, לאַסאַל האָט געגלויבט אין דעם זאָ-גענאַנטן ;אייזערנעם 
געזעץ פֿון וויידזשעס", לוט וועלכן די אַרבעטער קענען קײנמאָל ניט 
באַקומען מער װי עס איז אומבאַדינגט נויטיק אויף צן דערהאַלטן זייער 
עקזיסטענץ און פֿאָרפֿלאַנצן זייער מין, ד"ה אױפֿהאָדעװען נייע שקלאַפֿן 
פֿאַר זייערע באַלעבאַטים. זיינע אָנהענגער האָבן ביי אַ צוזאַמענפֿאָר באַ- 
שלאָסן, אַז זי וועלן זיך ניט פֿאַרנעמען מיט גרינדן ;גילדןדענלעכע? קער- 
פּערשאַפֿטן יוניאָנס), וועלכע ברענגען קיינעם קײן נוצן ניט. װאָס 
סאָציאַליסטן דאַרפֿן טאָן, לוט לאַסאַלס תּורה, איז זוכן אַריינצוקריגן אין 
זייערע הענט די מאַכט פֿון שטאַט, און דאַן מיט דער הילף פֿון שטאַט- 
קרעדיטן אױפֿבױען מעכטיקע פּראָדוקציע קאָאָפּעראַטיוון װאָס זאָלן די 
אַרבעטער באַפֿרײען פֿון אַלע איבלען. 

קיין איינע פֿון די צוויי ריכטונגען האָט זיך ניט געהאַלטן שטרענג 
ביי איר ריכטונג. די מאַרקסיסטן האָבן זיך ניט געקענט צוריקהאַלטן 
פֿון פּאָליטיקס און די לאַסאַליאַנער האָבן מיט דער צייט אױיסגעפֿונען, אַז 
זייענדיק דערווייטערט פֿון די אַרבעטער אין די יוניאָנס קענען זײי בי 
די װאַלן ניט דערװאַרטן קיין דערפֿאָלג. אָבער די טעאָרעטישע דינגענישן 
און קריגערייען זיינען אָנגעגאַנגען אַ לאַנגע צייט און זיינען נאָכדעם 
אַריבערגעטראָגן געװאָרן אין לאַגער פֿון די יידישע אַרבעטער אין די 
אַכציקער יאָרן, וואו דער טראָפּ איז געשטעלט געװאָרן אויף רעװאָלוציע 
אָנשטאָט פּאָליטיקס, 

אין זייערע פֿאַרזוכן זיך צו פֿאַרנעמען מיט פּאָליטישער טעטיקייט 
האָבן די דייטשע סאָציאַליסטן זיך אָנגעשטױסן אָן דער העסלעכער אַמע- 
ריקאַנער אָנשיקעניש פֿון שלעגער ביי די װאַלן. יעדער בירגער וועמען 
די פּאָליטישנס האָבן חושד געווען, אַז ער װעט שטימען פֿאַר די סאָ" 
ציאַליסטן, איז געשלאָגן געװאָרן פֿון שכּורע בויאַנעס איידער ער איז נאָך 
צוגעקומען צום װאַל-פּלאַץ -- אַ מעטאָד װאָס ווערט נאָך איצט געברויכט 
אין צוריקגעשטאַנענע פּלעצער דאָ אין לאַנד. האָבן זיי אין 1875, אין 
שיקאַגאָ, עפֿנטלעך אָרגאַניזירט און געזעצלעך אינקאָרפּאָרירט אַ אלער 
און ווער פֿאַרײן", אַ מין אזעלבסטשוץ", צו באַשיצן די בירגער ביי די. 
װאַלן, 

דער גרויסער אייזנבאַן סטרייק פֿון 1877 האָט די דייטשע אַרבעטער 
דירעקט ניט אָנגערירט, אַ ווירקונג אויף זייער וייטערער אַנטװיקלונג 
האָט ער אָבער געהאַט זײיער אַ גרויסע. נאָך יענעם סטרייק האָבן די 
באַלעבאַטים און די רעגירונג זיך גוט צוגעגרייט ניט צו דערלאָזן די 
אַרבעטער מער אַ קאָפּ אױפֿהױבן, ריזיקע אַרמאָריס (קאַזאַרמעס פֿאַר די 
נעשאָנאַָל גאַרדס) זיינען אױפֿגעבױט געװאָרן אין אַלע שטעט. די פּאָליצײ 
האָט געקראָגן אַ פֿרײע האַנט צו שלאָגן סטרייקער, זיי ממיתן אָן קיין 
אורזאַך. אין שיקאַגאָ איז עס דערגאַנגען אַזױ ווייט, אַז די פּאָליצײ האָט 
זיך דערלויבט אַריינצורייסן אין אַ מיטינג לאָקאַל פֿון די קעבינעט.- 
מאַכער און דאָרט מאַכן אַן אמתן פּאָגראָם. איין אַױבּעטער איז דערמאַרדעט 
געװאָרן און די פֿאַרוואונדעטע האָבן זיך געציילט אין די הויכע צענדליקער, 

די לאַגע איז געװאָרן אַן אומדערטרעגלעכע. די אַרבעטער האָבן 
דערפֿילט, אַז עטװאָס ענערגישעס מוז געטאָן ווערן אָפּצושטעלן די מער- 
דערלעכע ברוטאַליטעט פֿון דער פּאָליצײי, האָבן אין און אַרום שיקאַגאָ 
זיך אָרגאַניזירט אַ גרויסע צאָל ,לער און ווער" פֿאַרײנען. די מיטגלידער 
זייערע זיינען געווען גוט באַװאָפֿנט און האָבן זיך מושטירט װי סאָלדאַטן, 
זיך געגרייט צו קאַמפֿן קעגן דער פּאָליצײ ווען די אומשטענדן װעלן עס 
פֿאָדערן; 

די פּאָליטישע סאָציאַליסטן זיינען פֿון דער נייער ווענדונג געווען 
שטאַרק אומצופֿרידן. די עקזעקוטיוו קאָמיטע פֿון דער סאָציאַליסטישער 
פּאַרטײ (ס. ל. פּ.) האָט באַפֿעלן אַלע אירע מיטגלידער זיך צוריקצוציען 
פֿון די ,לער און ווער" פֿאַרײנען, פֿאַר וועלכעס זי איז אָנגעקלאָגט געװאָרן 
ביי דער קאָנװענשאָן פֿון 1879, די קאָנװענשאָן האָט אין דער פֿראַגע 
אָנגענומען אַ צויידייטיקן באַשלוס : פֿון איין זייט האָט זי אונטערשטיצט 
די האַנדלונג פֿון דער עקזעקוטיוו קאָמיטע, דערקלערנדיק, אַז די פּאַרטײ 
האָט ניט קיין שייכות מיט די באַװאָפֿנטע פֿאַראײנען: פֿון דער אַנדער 
זייט האָט זי אָבער אַראָפּגענומען דעם פֿאַרבאָט אויף די מיטגלידער זיך 
אָנצושליסן אָן דידאָזיקע פֿאַרײנען. די מיטגלידער, הייסט עס, קענען אַלײן 
פֿאַר זיך באַשליסן יאָ אָדער ניט צו באַלאַנגען צו אַזעלכע קערפּערשאַפֿטן, 

באַלד נאָכדעם האָט זיך אין די סאָציאַליסטישע רייען באַוויזן אַ נייע 
גרופּירונג פֿון אומצופֿרידענע מיטגלידער אונטער דעם נאָמען ,סאַציאַל 
רעװאָלוציאָנערע קלובן", אין 1881 האָבן אַ צאָל פֿון זי אָפּגעהאַלטן אַ 
;קאָנגרעס? אין שיקאַגאָ, ביי וועלכן זיי האָבן אָנגענומען אַ ניט גאָר 
קלאָרע רעװאָלוציאָנערע פּראָגראַם און באַשלאָסן צו שאַפֿן אַן ,אינפֿאָר- 
מאַציע ביוראָ?, וועלכע זאָל צוזאַמענבינדן אַלע רעװאָלוציאָנערע קלובן 
אין איין קערפּערשאַפֿט אויף אַ פֿעדעראַטיוון באַזיס, איבערלאָזנדיק יעדער 

לאָקאַלער אָרגאַניזאַציע די פֿולע אױטאָנאָמיע צו האַנדלען אויף איר אייגע- 
נעם שטייגער. די באַשלוסן פֿון יענעם קקאָנגרעס" זיינען שטאַרק באַ- 
אײנפֿלוסט געװאָרן פֿון דעם צוזאַמענפֿאָר פֿון אַנאַרכיסטן אין לאָנדאָן 
דעמזעלביקן יאָר אין וועלכן עס האָבן זיך באַטײליקט : קראָפּאָטקין, מאַלאַ- 
טעסטאַ, לואיזע מישעל, מערלינאָ, טשייקאָווסקי און אַ גרויסע צאָל אַנדערע 
אינטערנאַציאָנאַל באַקאָנטע רעװאָלוציאָגערן. דער לאָנדאָנער צװאַמענ- 
פֿאָר האָט זיך אָפֿן אַרױסגעזאָגט פֿאַר רעװאָלוציאָנערער פּראָפּאַגאַנדע און 
טעטיקייט, פֿאַר עקספּראָפּריאַציע און ;פּראָפּאַגאַנדע דער טאַט?, אייניקע 
דייטשע ,סאָציאַל רעװאָלוציאָנערע קלובן?" זיינען געווען פֿאַרטראָטן דורך 
דעלעגאַטן אויף יענעם צוזאַמענפֿאָר און זיי האָבן צוריקגעבראַכט אַ פֿולן 
באַריכט פֿון די דאָרטיקע פֿאַרהאַנדלונגען און באַשלוסן. ביי זייער קקאָנ- 
גרעס" אין שיקאַגאָ, ביי וועלכן 21 דעלעגאַטן האָבן פֿאַרטראָטן קלובן 
און באַװאָפֿנטע פֿאַרײינען אין צען שטאַטן, איז באַשלאָסן געװאָרן זיך 
אָנצושליסן אָן דעם אַנאַרכיסטישן אינטערנאַציאָנאַל און אָננעמען זיין 
פּראָגראַם. זי האָבן פֿאַנאַנדערגעװיקלט אַ ברייטע טעטיקייט. אין דריי-פֿיר 
יאָר צייט האָבן זיי אָרגאַניזירט 80 סעקציעס פֿון אינטערנאַציאָנאַל מיט אַ 
מיטגלידערשאַפֿט פֿון 778 טויזנט אַרבעטער. אין שיקאַגאָ זיינען אין 1885 
געווען 0 סעקציעס מיט דריי טויזנט מיטגלידער. 
אין דעצעמבער, 1882, איז אַהער געקומען יאָהאַן מאָסט מיט זיין 

װאָכנשריפֿט, די , פֿרײיהײט". ער איז דאָ אױפֿגענומען געװאָרן מיט גרויס 
באַגײיסטערונג און ער האָט באַלד געוואונען אַ באַדייטנדיקע נאָכפֿאָלגער- 
שאַפֿט. ביים צוזאַמענפֿאָר אין פּיטסבורג, אין 1883, איז אים געלונגען 
צו באַאײנפֿלוסן די דעלעגאַטן זיי זאָלן אָננעמען דאָס װאָס מ'האָט זינט 
דאַן באַצײיכנט אַלס אַנאַרכיסטישע פּרינציפּן-דערקלערונג, 

יאָהאַן מאָסט איז געווען הױפּטזאַכלעך אַ רעװאָלוציאָנער, אַ פּלאַם" 
פֿײיערדיקער אַגיטאַטאָר, וועמענס רייד עס האָבן געצונדן די הערצער און 
געוועקט דעם קאַמפֿסגײסט. ער האָט געפּרײידיקט רעװאָלוציע אַלס גע- 
שעעניש װאָס דאַרף באַלד קומען, און האָט געפֿאָדערט פֿון יעדן איינעם, 
אַז ער זאָל מיט אַלעם מעגלעכן העלפֿן די רעװאָלוציע זאָל װאָס גיכער 
אויסברעכן. ער האָט זיינע צוהערער געלערנט וי צו באַנוצן זיך מיט 
געווער, מיט דינאַמיט און מיט גיפֿט --- אַלע מיטלען זיינען געווען כשר 
פֿאַר דעם גרויסן ציל, 

זיין אַגיטאַציע האָט ער אָנגעפֿירט צװישן אַרבעטער, אָבער קין 
גרויס געוויכט האָט ער אויף די יוניאָנס און זייערע קליינלעכע פֿאָדע- 
רונגען ניט געלעגט. ער האָט זיך אויסגעדריקט: מיט גוטן װעלן די באַלע- 
באַטים קיין זאַך ניט נאָכגעבן. פֿאַר יעדער קליינער פֿאַרבעסערונג מוז 

מען ביטער קעמפֿן און ברענגען שווערע קרבנות. װאָס פֿאַר אַ זינען האָט 
עס דאַן צו פֿאָדערן עטלעכע גראָשן מער אָדער אַ שטונדע אַרבעט ויי- 
ניקער? אוב שוין יאָ קעמפֿן זאָל עס זיין פֿאַר דער גאַנצלעכער באַ- 
פֿרייאונג פֿון די אַרבעטער ! 

זיינע נאָכפֿאָלגער, סיי צווישן די דייטשן, סיי צװוישן די יידן זיינען 
ווייט ניט אַלע מיט אים מיטגעגאַנגען דעם גאַנצן וועג. די רעװאָלוציע 
האַלט טאַקע ביים קומען, האָבן זיי זיך געטראַכט, װי עס זעט אויס, אָבער 
די מאָמענטאַנע פֿאָדערונגען פֿון אַרבעטער קאַמף דאַרפֿן צוליב דעם 
ניט פֿאַרנאַכלעסיקט וערן. איבערהויפּט קלאָר האָט זיך אַזאַ ריכטונג 
אַרױיסגעװיזן אין שיקאַגאָ, וואו דער רּעװאָלוציאָנערער פֿליגל פֿון דער 
דייטשער סאַציאַליסטישער באַוועגונג איז געווען שטאַרק פֿאַרטראָטן 
זיי האָבן געהאַט צו זייער דינסט אַ צאָל אייגענע צייטונגען: די ;אַרבעטער 
צייטונג", טעגלעך, אין דייטש; די פפֿאָרבאָטע* (דייטש) און קאַלאַרם" 
(ענגליש) וועכנטלעך, וי אויך אַ באָהעמישע װעכנטלעכע צייטונג. זי 
האָבן אויך געהאַט אַ גרעסערע צאָל גוטע רעדנער, אָרגאַניזאַטאָרן, און 
זי האָבן אַלע זייערע כּוחות געווידמעט דעם אױפֿבױ און פֿאַרשטאַרקונג 
פֿון דער אָרגאַניזירטער אַרבעטער באַוועגונג, 

פּראָפֿ. דזשאַן ר. קאַממאָנס, אין זיין באַרימטער 2געשיכטע פֿון דער 
אַרבעטער באַװועגונג אין די פֿאַראײניקטע שטאַט", וייוט אָן אַז די 
שיקאַגער אַנאַרכיסטן זיינען געווען די פֿאָרלױפֿער און גרינדער פֿון דער 
שפּעטערדיקער רעװאַלוציאָנערער סינדיקאַליסטישער באַװעגונג; אַן זי 
הייסט עס, זיינען געווען די ערשטע צו שאַפֿן דעם סינטעז צוישן רעװאָ" . 
לוציע און פּראַקטישער יוניאָן-טעטיקייט --- אַ מעטאָד װאָס איז מיט אַ 
געוויסער מאָס פֿון דערפֿאָלג אָנגעװענדט געװאָרן פֿון די ;אינדאָסטריעל 
װאָרקערס אָװו די װאָרלד? דאָ אין לאַנד ביז דער היסטעריע פֿון דער 
ערשטער וועלט-מלחמה האָט יענע אָרגאַניזאַציע צעריבן אין שטױיב. 

אָט דאָס איז געווען דער פֿאַרנעם און צושטאַנד פֿון דער דייטשער 
באַװעגונג דאָ אין לאַנד אין די אַכציקער יאָרן, ווען די יידישע אײינװאַג". 
דערער האָבן אָנגעהויבן קומען אין גרעסערע צאָלן און זיך גענומען לער- 
נען ביי די דייטשן די תּורה פֿון סאָציאַלער טעטיקייט און סאָציאַליסטישער 
באַוועגונגס אַרבעט. די באַװעגונג איז געווען איינגעטיילט אין אָנהענגער 
פֿון פּאָליטישער טעטיקייט, אָנהענגער פֿון באַלדיקער געװאַלדזאַמער רע" 
װאָלוציע, פּראַקטישע טוער אין די יוניאָנס, און מענטשן וועלכע האָבן 
קאָמבינירט אין זיך מער וי איין צווייג פֿון טעטיקייט. די יידישע אַרבע". 
טער האָבן איבערגענומען די תּורה אין אַלע אירע פּרטים, זייער באַװע- 
גונג האָט אין זיך אָפּגעשפּיגלט די אַלע צעשפּליטערונגען און מיינונגס- 
פֿאַרשײדנקײטן. 

יאָרן פֿון דערװאַרטונג און אַנטױשוננ 


אין 4, האָט די דעמאָלט נאָך גאָר יונגע א. 8. אָװו ל. ביי איר 
יערלעכער קאָנװענשאָן באַשלאָסן אײינצופֿירן דעם אַכט-שעהדיקן אַרבעטס- 
טאָג דעם ערשטן מאַי 1886, און ביז דאַן אָנפֿירן אַ העפֿטיקע אַגיטאַציע 
פֿאַר דעם צוועק. די פֿעדערײשאָן איז דאַן געווען יונג, קליין און שװאַך, 
זי האָט פֿאַרטראָטן ניט מער װי אַ הײפֿל מיטגלידער אין גאַנצן לאַנד, 
איר באַשלוס איז אַזױ אַרום געווען פֿון קנאַפּער פּראַקטישער באַדייטונג, 
ער איז אָנגענומען געװאָרן אַלס מיטל פֿאַר אַגיטאַציע מער איידער אַ 
דערװאַרטונג, אַז עס זאָל ווירקלעך דורכגעפֿירט ווערן. 

די ,נייטס אָװו לײיבאָר" האָבן גלייך פֿון אָנהױב זיך באַצױגן סקעפּטיש 
צו דעם גאַנצן געדאַנק. פּאַודערלי, דער אגרענד מאַסטער װאָרקינגמען" 
פֿון אָרדן, האָט עפֿנטלעך דערקלערט, אַז די צאָל אָרגאַניזירטע אַרבעטער 
איז ווייט צו-קליין צו קענען אונטערנעמען אַזאַ שריט. צווישן די אַרבע- 
טער האָט אָבער די פֿאָדערונג געפֿונען אַ געוויסן אָפּקלאַנג. די מיטגלי- 
דערשאַפֿט אין די יוניאָנס און די ,נייטס" איז געװאָקסן פֿון טאָג צו טאָג, 
די אנייטס" אין סט. לואיס און אייניקע אַנדערע שטעט האָבן געצאָלט 
זייערע אָרגאַנײזער ,פֿון שטיק? -- זעקס דאָלער פֿאַר יעדער ניער 
אַסעמבלי, װאָס זיי האָבן אָרגאַניזירט, און פֿינף דאָלער פֿאַר יעדער 
צעפֿאַלענער אַסעמבלי, װאָס זיי האָבן צוריק גערופֿן צום לעבן. די אָרגאַ- 
נייזער האָבן זיך באַנוצט מיט דער אַגיטאַציע פֿאַרן אַכט שעהדיקן אַרבעטס- 
טאָג צו פֿאַרגרעסערן זייערע פֿאַרדינסטן און זיי האָבן אַריינגעבראכט אַזױ- 
פֿיל נייע מיטגלידער, אַז פּאַודערלי האָט זיך דערשראָקן פֿאַר דעם צו- 
שנעלן וואוקס פֿון אָרדן און, איבערהויפּט, פֿאַר דער שטימונג צווישן די 
מיטגלידער. ער האָט געפֿונען פֿאַר נויטיק אַרױסצושיקן, אָנהײב 1886, 
אַ געהיימען צירקולאַר צו אַלע אַסעמבליס, זיי װאָרענען ניט צו סטרייקן 
דעם ערשטן מאַי, 

די א. פֿ. אָוו ל, האָט אויך קיין סך ניט געטאָן אויף דעם געביט; 
זי איז פּשוט געווען צו-אָרעם אין קרעפֿטן און מיטלען, כּדי צו קענען 
אָנפֿירן אַזאַ אַגיטאַציע איבערן גאַנצן לאַנד, די איינציקע שטאָט, אין 
וועלכער די אַרבעט איז געטאָן געװאָרן מיט אַ ברייטן פֿאַרנעם און גרויס 

אַנטשלאָסנקײט, איז געווען שיקאַגאָ. דאָרט האָבן אונדזערע גענאָסן, די 
אַנאַרכיסטן, וי זיי האָבן זיך דאַן עפֿנטלעך באַצײיכנט, אָנגעפֿירט אַ מעכ- 
טיקע פּראָפּאַגאַנדע פֿאַר דעם קירצערן אַרבעטסטאָג און, איבערהױפּט, 
פֿאַר דעם סטרייק דעם ערשטן מאַי, זיי האָבן גערעט, געשריבן, אָרגאַ- 
ניזירט יוניאָנס און דורכגעפֿירט ריזיקע דעמאָנסטראַציעס אין די גאַסן 
אין וועלכע עס פֿלעגן זיך באַטײליקן צענדליקע טױיזנטער אַרבעטער. 
אין שיקאַגאָ איז, אין פֿרילינג 1886, געווען שטאַרק פֿאַרשפּרײט דער 
איינדרוק, אַז דעם ערשטן מאַי װעט די אינדוסטריע אין גאַנצן לאַנד 
זיך אָפּשטעלן דורך דעם גענעראַל סטרייק פֿאַר דעם אַכט-שעהדיקן אַר" 
בעטסטאָג. עס איז דערגאַנגען אַזױ ווייט, אַז אַ צאָל באַלעבאַטים האָבן 
פֿאַר דעם ערשטן מאַי נאָך אינגעפֿירט דעם קירצערן אַרבעטסטאָג, כּדי 
צו פֿאַרמײדן אַ סטרייק. 

ענדלעך איז דער געגאַרטער טאָג געקומען און די אַנטױישונג איז 
געווען פּונקט אַזױ גרויס וי די דערװאַרטונג, אויב ניט נאָך גרעסערי 
אין שיקאַגאָ זיינען אַן ערך אַכציק טויזנט אַרבעטער אַרױס אין סטרייק, 
אָבער אין אַלע אַנדערע שטעט פֿון גאַנצן לאַנד האָט די צאָל סטרייקער 
קוים דערגרייכט צוויי הונדערט טויזנט -- ניט מער וי אַ טראָפּן אין ים ! 
די באַװועגונג איז געווען אַ דורכפֿאַל גלייך פֿון אָנהױב, 

מיט אַ פּאַר טעג שפּעטער איז פֿאָרגעקומען עטװאָס, װאָס קיינער 
האָט ניט דערװאַרט אָדער פֿאָראױסגעזען. ביי אַ פֿאַרזאַמלונג פֿון סטרייקער 
נעבן די מ'קאָרמיק פֿאַבריקן אין אַ פֿאָרשטאָט פֿון שיקאַגאָ וואו עס איז 
אָנגעגאַנגען אַ קאַמף שוין װאָכנלאַנג ניט פֿאַרבונדן מיטן ערשטן מאַי, איז 
פֿאָרגעקומען אַ צוזאַמענשטױס צווישן סטרייקער און סקעבס. די פּאָליצײי איז 
באַפֿאַלן די סטרייקער און דערמאָרדעט אייניקע פֿון זיי. שפּיז, וועלכער 
איז צופֿעליק אָנװעזנד געווען און צוגעזען די ברוטאַליטעט פֿון דער 
פּאָליצײ, איז געװאָרן אַזױ אױפֿגערעגט, אַז ער איז אַװעק אין אָפֿיס פֿון 
דער אאַרבעטער צייטונג", פֿון וועלכער ער איז געווען דער רעדאַקטאָר, 
און האָט אָנגעשריבן אַ היציקן צירקולאַר, רופֿנדיק די אַרבעטער צו אַ 
פּראָטעסט-פֿאַרזאַמלונג אויף מאָרגן אָװנט. דער צירקולאַר איז אָפּגעדרוקט 
און פֿאַרטײלט געװאָרן דעם טאָג װאָס די פֿאַרזאַמלונג האָט געדאַרפֿט 
געהאַלטן װערן. דער רעזולטאַט איז געווען אַ ניט-גוט באַזוכטע פּראָטעסט- 
פֿאַרזאַמלונג ביי וועלכער עס זיינען אָנװעזנד געווען ניט מער װי אַ 
צוועלף הונדערט מענטשן. 

די פּאָליצײ האָט זיך צוגעגרייט מאַכן אַ בלוטבאָד ביי דער פּראָטעסט- 
פֿאַרזאַמלונג, צוויי הונדערט באַװאָפֿנטע פּאָליציסטן זיינען געשטאַנען גרייט 
אין נאָענטן באַצירק צו באַפֿאַלן די פֿאַרזאַמלונג. דער מעיאָר פֿון שטאָט, 

העריס קאַרטער, איז אָבער אַליין געקומען הערן װאָס די רעדנער װעלן 
זאָגן, און ער האָט ניט דערלאָזן דער פּאָליצײ פֿאַנאַנדערפֿירן די הענט, 
די פֿאַרזאַמלונג איז אַדרעסירט געװאָרן פֿון שפּיז, פּאַרסאָנס און פֿילדען, 
ווען דער לעצטער האָט זיך געשטעלט רעדן האָט אָנגעהױיבן צו רעגענען. 
די מערסטע מענטשן זיינען זיך צוגאַנגען. געבליבן זיינען ניט מער וי 
עטלעכע הונדערט אַרבעטער. דער מעיאָר האָט זיך אויך געלאָזט גיין 
אַהים. ער איז אַרײן אין פּאָליצײי-באַצירק און געזאָגט קעפּטײן באָנפֿילד, 
אַז אַלץ איז אין גוטער אָרדענונג, ער קען פֿאַנאַנדערלאָז די רעזערוון 
און גיין שלאָפֿן, 
קעפּטײן באָנפֿילד האָט אָבער נאָר געװאַרט דער מעיאָר זאָל אַװועק- 
גיין און אים ניט שטערן אין דער אַרבעט. ער האָט אַרױסגעפֿירט זיינע 
צוויי הונדערט פּאָליציסטן און זיך אַ װאָרף געטאָן אויף דער פֿאַרזאַמלונג, 
װאָס האָט שוין געהאַלטן ביים שליסן זיך. ווען די באַװאָפֿנטע פּאָליציסטן 
זיינען מיט זייערע שטעקנס און רעװאָלװערן אין די הענט צוגעקומען 
נאָענט צו דער פֿאַרזאַמלונג האָט אױפֿגעריסן אַ באָמבע אין זייערע רייען, 
עטלעכע פּאָליציסטן זיינען צעריסן געװאָרן אין שטיקער און אַן ערך 
זעכציק פֿון זיי זיינען פֿאַרוואונדעט געװאָרן, 
װאָס עס איז נאָכדעם פֿאָרגעקומען לאָזט זיך גאָרניט באַשרײבן, אויף 
מאָרגן, ווען מער קיין באָמבעס האָבן ניט געפּלאַצט, איז די פּאָליצײ 
געװאָרן העלדיש דרייסט און האָט זיך אַרױפֿגעװאָרפֿן אויף אַלע ראַדי- 
קאַלן, אַרבעטער פֿירער און באַקאַנטע אַנאַרכיסטישע טוער, זי אַרעסטירט 
און די אָפֿיסעס פֿון זייערע צייטונגען צוראַבירט, מיר װעלן זיך דאָ ניט 
פֿאַרנעמען מיט שילדערן די שרעקנס הערשאַפֿט, די הויזיזוכונגען, די 
גיפֿטיקע העצע פֿון די קאַפּיטאַליסטישע צייטונגען איבערן גאַנצן לאַנד 
און דעם שענדלעכן וועג אין װעלכן דער משפּט פֿון די אַכט אָנגע- 
קלאָגטע אַנאַרכיסטן איז געפֿירט געװאָרן. דאָס װאָלט אונדז אַועקגע- 
פֿירט צו-ווייט פֿון אונדזער איצטיקן ענין. אַ גענויע און גרונטלעכע 
שילדערונג פֿון דער גאַנצער געשיכטע קען דער ליענער געפֿינען אין: 
:םת 28 0266 {זתס1ן צָט 412 /11617:2600 206 {ס ;13 סמ'ד 

זיבן אומשולדיקע מענטשן זיינען פֿאַראורטײלט געװאָרן צום טוט 
און איינער צו לאַנגע יאָרן פֿאַרהאַפֿטונג פֿאַר אַ פֿאַרברעכן, וועלכן זייער 
פּראָצעס האָט קלאָר באַװיזן, אַז קיין איינער פֿון זיי איז ניט באַגאַנגען 
די אַרבעטער באַװעגונג פֿון גאַנצן לאַנד, פֿון דער גאַנצער ציוויליזירטער 
וועלט, איז שטאַרק אױפֿגעטרײסלט געװאָרן. עס האָבן זיך אָנגעהויבן 
אַפּעלאַציעס אין די העכערע געריכטן, פּעטיציעס, פּראָטעסטן און ריזיקע 

דעמאָנסטראַציעס, וועלכע האָבן די עפֿנטלעכע מיינונג געהאַלטן געשפּאַנט 
מער װי אַ יאָר צייט. סאָציאַליסטן, ליבעראַלן, אָנגעזענע מענטשן פֿון 
אַלע ריכטונגען האָבן פּראָטעסטירט קעגן דעם מאָרד-אורטייל און אַפּע- 
לירט פֿאַר אַ נייעם פּראָצעס, צוויי אויסנאַמען דאַרפֿן פֿאַרצײיכנט וערן : 
פּאַודערלי, פֿון די ;נייטס אָו לייבאָר", און הענרי דזשאָרדזש, גרינדער 
פֿון דער ,סינגל טעקס" באַװועגונג. דער ערשטער האָט פֿאַרבאָטן די 
אַסעמבליס פֿון זיין אָרגאַניזאַציע צו זאַמלען שטיצע פֿאַר דער פֿאַרטײ- 
דיקונג פֿון די פֿאַראורטײילטע, אונטער דעם אויסרייד, אַז דאָס װעט שע- 
דיקן דער רעפּוטאַציע פֿון די ,נייטס", ער האָט זיך אויסגעדריקט: אעס 
איז בעסער אַכט מאָל אַכט אומשולדיקע מענטשן זאָלן הינגעריכטעט 
ווערן איידער דער גוטער נאָמען פֿון דער אַרבעטער באַועגונג זאָל 
געשעדיקט ווערן!" 

דער צווייטער, העגרי דזשאָרדזש, האָט פּשוט דערקלערט: אווען די 
דזשורי פֿון צוועלף מענטשן און אַ ריכטער האָבן די אָנגעקלאָגטע געפֿונען 
שולדיק, האָב איך גאָרנישט צו זאָגן. מסתּמא זיינען זיי שולדיק און דאַרפֿן 
ליידן די שטראָף!* ער האָט פּונקט אין יענע צויי יאָר, ווען די תּליה 
איז געהאַנגען איבער די קעפּ פֿון די פֿאַראורטײלטע, זיך געלאָזט לױפֿן 
פֿאַר פּאָליטישע אַמטן און האָט ניט געװאָלט פֿאַרלירן קיין שטימען פֿון 
| די שרעקעדיקע וויילער, 

פֿון דער אַנדער זייט זיינען אַ צאָל מענטשן אַזױ שטאַרק פֿאַראינטע- 
רעסירט געװאָרן מיט דעם פּראָצעס און דעם גרויזאַמען אורטייל, אַז זי 
האָבן ערנסט אויסגעשטודירט די גאַנצע אָנגעלעגנהייט און זיינען באַקערט 
געװאָרן צו דער לערע פֿון די פֿאַראורטײלטע. דעם ערשטן פּלאַץ צווישן 
די מענטשן פֿאַרנעמען װאָלטערין דע קלעיר און עמאַ גאָלדמאַן, וועלכע 
האָבן נאָכדעם געווידמעט זייער גאַנצן לעבן דער פֿאַרשפּרײיטונג פֿון דעם 
אַנאַרכיסטישן אידעאַל, זיי זיינען אָבער ניט געווען די איינציקע: היו 
פּענטעקאָסט, דזשאַן טוירנער, געאָרג פּעטיבאָן, װיליאַם העיוואוד, געאָרג 
בראַון,. ש יאַנאָווסקי און צענדליקע אַנדערע האָבן איבערגענומען דעם 
פֿאַקל, װאָס איז אַזױ גרויזאָם אַרױסגעריסן געװאָרן פֿון די הענט פֿון 
די מאַרטירער. 

דער איינדרוק אויף די רעװאָלוציאָנער געזאָנענע יידישע אַרבעטער 
און אינטעליגענטן איז געווען גװאַלדיק גרויס. צו וועמען נאָך װי צו יידן 
און רוסישע רעװאָלוציאָנערן האָט דער מאַרטירערטום פֿון אומשולדיקע 
מענטשן געקענט אַפּעלירן אַזױ שטאַרק? דער אַנאַרכיזם האָט אין אַמע- 
ריקע געקראָגן זיין טױפֿונג אינעם בלוט פֿון די שיקאַגער מאַרטירער. 
די אומשולדיקע קרבנות האָבן זייער אידעאַליזם, אָפֿערװיליקײט און לערע 

איבערגעלאָזן אַלס ירושה צו די היגע אַרבעטער צוישן וועלכע די יידן 
אין די געטאָס פֿון שיקאַגאָ, ניוזיאָרק און אַנדערע גרויסע שטעט װאָבן 
עס אױפֿגענומען מיט גרויס אַנטשלאָסנקײט, עס האָט זיך אָנגעהױבן אויס- 
שיילן אַ באַשטימט אַנאַרכיסטישע ריכטונג אין דער יידישער אימיגראַנטן 
מאַסע דאָ אין לאַנד, , 

איך וויל דאָ ציען די אױפֿמערקזאַמקײט פֿון די װאָס אינטערעסירן 
זיך מיט יענער עפּאָכע אויף איין ווינקל פֿון דער פֿראַגע: 

פֿיל גענאָסן וואונדערן זיך ביז היינט צו טאָג, װאַרום דורך דער 
גאַנצער צייט פֿון זייער פֿאַרהאַפֿטונג און אַפֿילו פֿון זייער הינריכטונג 
איז ניט פֿאָרגעקומען קיין איין אַקט פֿון ראַכע קעגן די געזעצלעכע מער" 
דער פֿון די אומשולדיקע קרבנות. די דערקלערונג איז אַן אײנפֿאַכע: 
דורך דער צייט פֿון פּראָצעס און ביז דעם לעצטן טאָג פֿון זייער הינריכ" 
טונג איז נאָך אַלץ געווען אַ האָפֿענונג, אַז דער שטאַט װעט ניט װאָגן 
צו באַגײן אַזאַ שרעקלעכן פֿאַרברעכן אין אָנגעזיכט פֿון די גרויסע פּראָ- 
טעסטן, װאָס האָבן זיך געטראָגן פֿון אַלע עקן וועלט. ווען די האָפֿענונג 
האָט אָנגעהױיבן אױיסגעלאָשן ווערן האָבן זיך געפֿונען איינצלנע מענטשן 
דאָ און דאָרט גרייט צו מקריב זיין זייער לעבן אין אַן אַקט פֿון נקמה, 
די עלטערע גענאָסן אין פֿילאַדעלפֿיע האָבן מיר דערציילט, אַז פֿון דאָרט 
.איז איינער געפֿאָרן צו דער הינריכטונג אין שיקאַגאָ באַלאָדן מיט שטאָף 
אױפֿצורײסן אַ האַלבע שטאָט. עֶר האָט זיך אָבער מיט דעם שטאָף ניט 
באַנוצט, װאָרום ? איז זיי ניט געווען באַקאַנט. זייער השערה איז געווען, 
אַז די װאַכזאַמקײט פֿון דער פּאָליצײי אין און אַרום שיקאַגאָ איז געווען 
אַזױ שטאַרק, אַז עס איז ניט מעגלעך געווען עטװאָס צו טאָן, 

דאָס האָט זיך מיר אױפֿן שכל ניט געלעגט, אַן אַנטשלאָסענער מענטש 
קען אַלעמאָל געפֿינען אַ וועג. דער רוסישער צאַר האָט זיך ניט אַלעמאָל 
געקענט אויסהיטן פֿון אַ בייז אויג, און ער איז דאָך שטענדיק געווען גוט 
באַװאַכט פֿון אַ גאַנצער אַרמײ שפּיאָנען און וועכטער ! 

אין ,מאָטהער אוירטה" פֿאַר נאָוועמבער 1912, צום 25טן יאָרצײט 
פֿון דער בלוטיקער טראַגעדיע, האָב איך געפֿונען די ריכטיקע דערקלע- 
רונג. שרייבט דאָרט װיליאַם האָלמס, אַן אינטימער פֿרײנד פֿון פּאַרסאָנס, 
שפּיז און פֿישער, ביי וועמען אין הויז פּאַרסאָנס האָט זיך אױפֿגעהאַלטן 
די ערשטע טעג נאָכן אױפֿרײס. ער זאָגט; 

,איך בין איצט אַן אַלטער מאַן, האַלט שוין באַלד ביים שטאַרבן 
און דאַרף קיין זאַך מער פֿאַרדעקן... עס זיינען געווען פֿיל גענאָסן גרייט 
צו נעמען נקמה, אָבער די פֿאַראורטײלטע האָבן ניט דערלאָזן". 

זיי האָבן אין אָנגעזיכט פֿון טויט איינגעזען, אַז פֿאַר דער פֿאַרשפּרײ- 
טונג פֿון אונדזער אידעאַל און דעם נוצן פֿון דער אַרבעטער באַוועגונג 
וװעט זיין בעסער, אַז זיי זאָלן שטאַרבן װי מאַרטירער, אומבאַפֿלעקט מיט 
מענטשלעך בלוט. אַדאָלף פֿישער, זאָגט דאָרט האָלמס, האָט אים פּער- 
זענלעך איבערגעגעבן, אַז ער האָט צו זיך אין פּריזאָן גערופֿן די גענאָסן, 
וועלכע זיינען געווען גרייט עפּעס צו טאָן, און מיט זיי איינגעטענהט, זי 
איבערצייגט און פֿאַרבאָטן צו מאַכן וועלכן עס איז שריט אין דער ריכ" 
טונג. קעגן דעם וילן פֿון די מאַרטירער האָט, פֿאַרשטײט זיך, קיינער 
ניט געװאַגט עפּעס צו טאָן. 

אַן ענלעכע באַציאונג האָט אַרױסגעװיזן סאַזאָנאָוו אין דער אַקאַטוער 
קאַטאָרגע מיט יאָרן שפּעטער. וי גענאָסע מ. בערעזין גיט איבער, איז 
געווען אַן אָנבאָט צו דערהרגענען דעם נאַטשאַלניק פֿון טורמע פֿאַר זיין 
גרויזאַמקײט צו די פּאָליטישע. סאַזאָנאָוו האָט דעם אָנבאָט צוריקגעוויזן. 
ער האָט פֿאָרגעצױגן צו אָפֿערן זיין אייגענעם לעבן, כּדי די ווירקונג אויף 
דער אויסערער וועלט זאָל זיין אַ שטאַרקערע. דאָס איז אַ טיף-פּסיכאָלאָ- 
גישער שטריך װאָס פֿאַרדינט אונדזער גרעסטע אױפֿמערקזאַמקײט. אין 
אָנגעזיכט פֿון טויט ווילן די גרעסטע רעװאָלוציאָנערן בעסער מקריב זיין 
זיך איידער דעם שונא. 

באַטראַכטונגנען װעגן דעם נאָר ואָם 
פֿארצייכנטן פּעריאָר 


סאָציאַליסטן און מאַנכע טרייד יוניאָניסטן האָבן פֿאַר יאָרן לאַנג 
נאָך דער שיקאַגער טראַגעדיע געזוכט צו מאַכן דעם איינדרוק, אַז דער 
אױפֿרײס פֿון דער באָמבע אין הײימאַרקעט האָט צעשמעטערט די באַװע- 
גונג פֿאַר דעם אַכט-:שעהחדיקן אַרבעטסטאָג און געבראַכט גרויס שאָדן דער 
גאַנצער אַרבעטער באַוועגונג. גאָמפּערס האָט דעם געדאַנק אוױיסגעדריקט 
ביי אַ פֿאַרהער פֿון אַ סענאַט-קאָמיטע מיט עטלעכע יאָר נאָך דער פּאַסײ- 
רונג. ער האָט געזאָגט: ;די באָמבע האָט דערחרגעט ניט נאָר די פּאַלי- 
ציסטן, נאָר אויך אונדזער באַװעגונג פֿאַר אַ קירצערן אַרבעטסטאָג !* איז 
דאָס פֿון זיין זייט געווען ניט מער וי אַ שיינע פֿראַוע פֿאַרן אַלגעמײנעם 
געברויך, אויף װאָס גאָמפּערס איז זיין גאַנצן לעבן געווען אַ גרויסער 
בריה. ער האָט זיך פֿאַר קיין זאַך ניט אָפּגעשטעלט אין מאַכן דעם איץג- 
דרוק, אַז די אַרבעטעױ זיינען געזעצליבנד און אָנשטענדיק, אַפֿילו ווען 
ער האָט אויסדריקלעך געוואוסט בעסער. 

אין דעם פֿאַל האָט גאָמפּערס זייער גוט געוואוסט, אַז די באַועגונג 
פֿאַר דעם קירצערן אַרבעטסטאָג איז געווען אַ מפּיל, אַ טוט געבאָרענע, 
נאָך עטלעכע טעג איידער דער אױפֿרײס פֿון דער באָמבע, און װאָס איז 
שייך דעם וואוקס פֿון דער אַרבעטער באַועגונג, וועלכע ער האָט רעפּרע- 
זענטירט, האָט ער ניט געהאַט קיין אורזאַך צו באַקלאָגן זיך. די רייען 
פֿון די אָרגאַניזירטע אַרבעטער אין דער א, 8, אָװו ל, זיינען געװאָקסן און 
גרעסער געװאָרן אָן קיין אונטערברעכונג, וי דאָס באַװייון די פֿאָלגן- 
דיקע ציפֿערן : 

אין 1886 איז די צאָל מיטגלידער געווען 140:0000; אין 1887 -- 
0 אין 1888 --- 175,000 ; אין 1889 -- 200,000; אין 1890 -- 
0 אין 1891 --- 225,000 } אין 1892 --- 250,000, | 

פֿאַרלאָרן מיטגלידער אין גאָר גרויסע צאָלן האָבן די ;,נייטס אִו 
לײיבאָר", וועמענס פֿירער עס האָבן אַזױ געמיין פֿאַרראַטן די אינטערעסן 
פֿון די פֿאַראורטײלטע אַזױ גוט וי פֿון דער גאַנצער אַרבעטער באַוועגונג, 

ביי דער קאָנװענשאָן פֿון די ;נייטס" אין אָקטאָבער 1886, אין ריטשמאָנד, 
זיינען אָנגענומען געװאָרן אייניקע באַשלוסן, וועלכע האָבן צו קיין בעסערע 
רעזולטאָטן ניט געקענט פֿיױן. די קאַנװענשאָן האָט דערקלערט אַן אָפֿענעם 
קריג דער אָרגאַניזירטער טרייד יוניאָן באַװעגונג. זי האָט באַשלאָסן, 
אַז די ציגארנמאַכער מוזן זיך צוריקציען פֿון די פֿאַכן אָרגאַניזאַציעס צו 
וועלכע זיי באַלאַנגען, אויב זיי ווילן ניט אױיסגעשלאָסן ווערן פֿון אָרדן, 
דיזעלניקע קאַנװענשאָן האָט פֿאַרצװײפֿאַכט דעם טערמין פֿון ;גרענד- 
מאַטטער װאָרקמען* פֿון איין יאָר אויף צוויי, און זיין געהאַלט פֿון 25 
הונדערט דאָלער אויף פֿינף טויזנט אַ יאָר. ווערנד די קאָנװענשאָן איז 
אָנגעגאַנגען מיט אירע פֿאַרהאַנדלונגען זיינען 25 טויזנט אַרבעטער אין די 
סטאַק-יאַרדט אין שיקאַגאָ אַרוֹיס אין סטרייק. די אַרבעטעו האָבן געהאַט 
גאָר גוטע אויסזיכטן צו געווינען זייערע פֿאָדערונגען, ווען פּאודערלי האָט 
פּלוצלונג טעלעגראַפֿיש באַפֿעלן, אַז די סטרייקער זאָלן גלייך צוריק- 
גיין צו דער ארכעט. ווען די אַרבעטער האָנן זיך אָפּגעזאָגט אויסצו- 
פֿאָלגן אזא ווילקידלעך זיגלאָזן באַפֿעל האָט פּאַודערלי געהייסן זיין פֿאַר- 
טרעטער אין שיקאַגאַ אַװעקנעמען פֿון די סטרייקער דעם טשאַרטער פֿון 
דער אָרגאַניזאַציע. דער סטרייק איז געבראָכן געװאָרן. די אַרבעטער 
איבערן גאַנצן לאַנד האָבן מאַסנװײז אָנגעהױיבן פֿאַרלאָזן די רייען פֿון די 
ענייטס", אין איין יאָר צייט האָט די אָרגאַניזאַציע פֿאַרלאָרן אַ פֿערטל 
מיליאָן מיטגלידער., איר שנעלער צעפֿאַלן און אונטערגאַנג איז געװאָרן 
אומפֿאַרמײדלעך. מיט דער טראַגעדיע אין שיקאַגאָ האָט דער אונטערגאַנג 
פֿון די ,נייטס" קיין דירעקטע שייכות ניט געהאַט, סיידן אויף אַזױפֿיל, 
װאָס אַ צאָל אַרבעטער האָבן ניט געקענט פֿאַרטראָגן די פֿאַררעטערישע 
האַנדלונג פֿון די הויכע באַאַמטע צו די אָנגעקלאָגטע. אַלבערט פּאַרסאָנס 
איז פֿאַר צען יאָר צייט געוען א מיטגליד פֿון די קנייטס": ער האָט 
געהאַט פֿיל פֿרײינד און נאָכפֿאָלגער אין דער אָרגאַניזאַציע פֿאַר וועמען 
די פֿאַרדרעטערישע האַנדלונג פֿון פּאַודערלי איז געוען אַ שרעקלעכע 
אַנטוישונג, 

גאָמפּערס, פֿון דער אַנדער זייט, האָט געטאָן אַלץ װאָס איז נאָר 
מעגלעך געווען צו העלפֿן ראַטעװען דעם לעבן פֿון די פֿאַראורטײלטע 
אַנאַרכיסטן, זיין אײנפֿלוס איז צו יענער צייט נאָר געווען צו-קליין ער 
זאָל קענען האָבן וועלכע עס איז ווירקונג, 

אַ צווייטער פֿאַקט איז, אַז גאָמפּערס האָט נאָכדעם אין זיין לאַנג- 
יאָריקער פֿירערשאַפֿט פֿון דער א. פֿ. אָװו ל. קיינמאָל ניט געמאַכט קיין 
פֿאַרזוך צוריקצוהאַלטן די אַרבעטער פֿון געברויכן גװאַלדזאַמע מיטלען 
ווען עס האָט זיך געפֿאָדערט. פֿאַר דער עפֿנטלעכקײט האָט ער געטענהט 

איין זאַך, אין דער פּראַקטיק האָבן די אַרבעטער אונטער זיין יוריסדיקציע 
געטאָן אַן אַנדער זאַך. 

שאַרף פֿאַרביסן ניט נאָר קעגן יענער היסטאָרישער באָמבע, וועלכע 
קיינער ווייס נאָך אַלעמען ביז היינט צו טאָג ניט ווער עס האָט זי גע- 
װאָרפֿן, נאָר קעגן דער אַלגעמײנער אַגיטאַציע פֿאַר ענערגישן רעװאָלו- 
ציאָגערן װידערשטאַנד מצד די אַרבעטער, טרעטן אַהױס אַלע יאָרן די 
פּאַליטישע סאַציאַליסטן, וועלכע האַלטן אין איין פּרײדיקן פֿרידלעכקײט 
און געזעצמעסיקייט. ביי זיי קומט אויס, אַז די אַרבעטער דאַרפֿן זיך לאָון 
שלאָגן און דערמאָרדן --- דאָס איינציקע װאָס זיי דאַרפֿן טאָן אין פֿראַי 
טעסטירן, ווען מ'דערלוינט זיי דעם לוקטוס, און שטימען פֿאַר דעם סאָ- 
ציאַליסטישן טיקעט, 
| דאָס פֿירט אונדז צו דער באַטראַכטונג פֿון נאָך איין ווינקל פֿון דער 

זעלביקער פֿראַגע: 

זייער פֿיל פּאַפּיר איז אין די לעצטע זעכציק יאָר פֿאַרשריבן גע" 
װאָרן מיט בייסנדיקער קריטיק אויף די עקסטרעמע קאַמפֿס-ימעטאָדן װאָט 
זיינען געפּרײדיקט געװאָרן פֿון יאָהאַן מאָסט און די שיקאַגער מאַרטירער. 
מענטשן קענען נגיט פֿאַרשטײן, װי אַזױ מאָסט האָט זיך דערלויבט פַּרײ- 
דיקן צו די אַרבעטער, אַז זיי זאָלן זיך באַנוצן מיט דינאַמיט און גיפֿט; 
וי אַזױ די שיקאַגער אַנאַרכיסטן האָבן געקענט ביי זיך פּועלן צו אַגיטירן 
פֿאַר אַזעלכע באַרבאַרישע מעטאָדן, ווערנד זיי זיינען כּמעט אָלע געוען 
גוטמוטיקע פֿרײנדלעכע מענטשן! 

וי איז דאָס טאַקע מעגלעך געוען? 

דער ענטפֿער איז אַ גאַנץ אײנפֿאַכער: יאָהאַן מאָטט און ליגנע באָכי 
פֿאָלגער זיינען געשטאַנען אין אַן אָפֿענעם קאַמף קעגן די באַהערשער און 
אויסנייטער פֿון די ברייטע פֿאָלקטמאַטן --- ניט אין דעם נעפּלדיקן ,קלאַסג- 
קאַמף* פֿון די מאַרקסיסטישע טעאָרעטיקער, וועלכער שוועבט אין דער 
לופֿטן און פֿירט בלויז צו טשעקולאַטיווע אויסטייטשונגען פֿון היסטאָרישע 
דערשיינונגען, נאָר אין ווירקלעכן קאַמף, װאָס געפֿינט זיין אויסדרוק אין 
טאָגיטעגלעכש בלוטיקע צוזאַמענשטױסן, אין וועלכע די אַרבעטער ברענגען 
אַזעלכע גרויסע און שווערע קרבנות. אין דעמדאָזיקן רחמנותלאָזן קאַמף 
האָבן זי פֿאַר זיך קיין אַנדער וועג ניט געזען וי נאָר לערנען די אַרבעטער, 
אַז זיי זאָלן זיך באַנוצן מיט דיזעלביקע מיטלען און מעטאָדן װאָס וערן 
פֿון דעם פֿיל שטאַרקערן שונא אָנגעװוענדט קעגן זיי, 

מאָסט און זיינע נאָכפֿאָלגעד זיינען געווען ניט די איינציקע און אוודאי 
ניט די ערשטע צו פּריידיקן די מעטאָדן פֿון געװואַלדזאַמען קאַמף, ניט זי 
האָבן דערפֿונדן דידאָזיקע מעטאָדן און ניט זיי האָבן עס אָנגעהויבן עפֿנט- 


לעך צו פּראָפּאַגאַנדירן. דאָס האָבן געטאָן די קאַפּיטאַליסטישע צייטונגען 
לאַנג פֿריער איידער מאָסט איז אַהער געקומען. ביי יעדן אַרױסטריט פֿון 
די אַרכעטער פֿאַר וועלכע עס איז פֿאַרבעסערונגען פֿלעגן די צייטונגען 
מאַכן אַ גװאַלד, אַז די געזעלשאַפֿט און די גאַנצע ציװיליזאַציע שטייען 
אין געפֿאַר און די אַרבעטער דאַרף געגעבן וערן אַ לעסאָן, וועלכן זי 
זאָלן קיינמאָל ניט פֿאַרגעסן. די קאַפּיטאַליסטישע צייטונגען פֿלעגן דאַן --- 
און אַ צאָל פֿון זיי טוען עס נאָך היינט ביי יעדער ערנסטער געלעגנהייט -- 
אָפֿן אױפֿפֿאָדערן די רעגירונג, זי זאָל די אַרבעטער געבן פֿאַרזוכן דעם 
דעם טעם פֿון ;הייסן בליי", כּדי זיי זאָלן ניט װאָגן מער צו זיין אַזעלכע 
גרויסע עזות פּנימער. און די רעגירונג פֿלעגט זיך ניט לאָזן איבעריקס 
לאַנג בעטן. די פּאָליצײי, די מיליץ און די אַרמײ זיינען אַלעמאָל געשטאַנען 
גרייט צום דינסט פֿון די באַלעבאַטים. אין די אָפֿטע קריזיסן פֿון שווערער 
אַרבעטסלאָזיקײט, ווען טויזנטער אומגליקלעכע פֿלעגן זיין געצוואונגען 
אַרומצושלעפּן זיך פֿון איין פּלאַץ צום צווייטן, בעטלען פֿאַר אַ טאָג אַרבעט 
אָדער אַ שטיקל ברויט, פֿלעגן די קאַפּיטאַליסטישע צייטונגען עפֿנטלעך 
אַגיטירן מ'זאָל אין דעם ברויט אַריינלײיגן אַביסל סטריכינין (גיפֿט) כּדי 
פּטור צו ווערן פֿון די װאַגאַכונדן, ניט די רעגירונג, ניט די געריכטן און 
ניט די עפֿנטלעכע מיינונג האָבן ווען עס איז פּראָטעסטירט קעגן אַזאַ באַר- 
באַרישן אַרױסטריט, אַזאַ עפֿנטלעכן אױפֿרײצן צו באַגײן מאָרד-פֿאַרברעכן 
קעגן אומגליקלעכע, שוצלאָזע מענטשן,* יאָהאַן מאָסט און זיינע נאָכפֿאָלגער 
האָבן געמאַכט דעם איין קליינעם טעות, װאָס זיי האָבן געדענקט, אַז זיי מעגן 
זיך אויך באַנוצן מיט דערזעלביקער רעדע- און פּרעסע-פֿרײהײט, װאָס 
שטייט אַזױ אָפֿן צום דינסט פֿון די רייכע און מעכטיקע, פֿאַר דעם קליינעם 
טעות האָט מאָסט באַצאָלט מיט יאָרן פֿון פֿאַרהאַפֿטונג אין בלעקועל 
איילענד, און די שיקאַגער אַנאַרכיסטן האָבן פֿאַר אים באַצאָלט מיט 
זייער לעבן 


* דעם 4טן מאַרטש, 1912, האָט די ,סאַן דיעגאָ טריביון* געשריבן עדיטאָריעל: 
,הענגען איז פֿאַר זיי די װאַבליס, װעלכע האָבן געפֿאָדערט דאָס רעכט צו פֿרײע 
פֿאַרזאַמלונג און פֿרײע רעדע| צוגוט. זי זיינען בעסער טויט װי לעבעדיק. װאָרעם 
זי זיינען אַבסאָלוט נוצלאָז אין דער מענטשלעכער עקאָנאָמיע ‏ זיי זיינען דער אָפּפֿאַל 
פֿון דער שאַפֿונג און דאַרפֿן דערטרונקען װערן אין רינשטאָק פֿון פֿאַרגעסגהײט, דאָרט 
צו פֿולן אין קאַלטער פֿאַרגעסנהײט װי יעדער אנדער שמוץאָפּפֿאַל", 


די ,ניו-יאָרק סאַן* האָט דעמזעלביקן יאָר גאָרניט געקענט געפֿינען גענוג לויב- 
ווערטער פֿאַר דער פּאָליצײ אין לאַורענס, מאַסס. פֿאַר איר העלדישן שפּאַלטן די קעמ 
פֿון די סטרייקער, די מערסטע פֿון זיי פֿרױען און קינדער, 

אין דער אונטערשטער שורה איז עס ניט געווען קיין פֿראַגע פֿון 
מענטשלעכקייט, יושר אָדער געזעצלעכקייט -- ביידע צדדים האָבן באַנוצט 
דיזעלביקע מעטאָדן און דיזעלביקע שפּראַך-אויסדרוקן אַפֿילו,. דער אוג- 
טערשייד איז באַשטאַנען נאָר אין דעם, װאָס דער קאַפּיטאַליסטישער צד 
האָט געפּרײידיקט און באַנוצט דידאָזיקע באַרכאַרישע מעטאָדן, כּדי צו באַ- 
פֿעסטיקן און ווייטער אויפֿהאַלטן די אומגערעכטע אַרדענונג פֿון אונטער- 
דריקונג און אויסבייטונג, ווערנד די אַנאַרכיסטן האָבן דידאָזיקע מעטאָדן 
געפּרײידיקט מיט דער אַבזיכט צו ברענגען פֿאַרבעסערונג פֿאַר די ברייטע 
פֿאָלקסמאַסן און פֿאַר דער איינשטעלונג פֿון אַ כעסערער, מער גערעכטער 
געזעלשאַפֿטלעכער אָרדענונג. דאָס איז אייגנטלעך געווען זייער גרויסער 
פֿאַרברעכן פֿאַר וועלכן זיי האָבן באַצאָלט אַזאַ שווערע שטראָף, 

ערשטער פּאָליטישער קאַמפּין פֿון 
יידישע סאַציאַליסטן 


ווען מיר לייענען איצט די מעמואַרן פֿון יידישע סאָציאַליסטן וועגן 
די געשעענישן פֿון 1886-87, װאַרפֿט זיך אונדז שטאַרק אין די אויגן 
זייער פּאַרעווע באַציאונג צו דער בלוטיקער טראַגעדיע װאָס האָט זיך 
דאַן אָפּגעשפּילט אין שיקאַגאָ. זיי רעדן וװעגן דער גאַנצער באַװעגונג 
פֿאַר דעם אַכט-שעהדיקן אַרבעטסטאָג כּלאַחר יד, פּטרן עס אִפּ מיט עט" 
לעכע שורות, און דער שיקאַגער פּראָצעס װערט אויך באַהאַנדלט פֿאַרבײ- 
גייענדיק בלויז, כּדי אַרויסצוברענגען דעם מוסר חשמל, אַז װאַרפֿן באָמ" 
עס איז ניט קיין פּראַקטישער מיטל אין קאַמף פֿון די אַרבעטער פֿאַר 
באַפֿרייאונג, 

אין זומער פֿון 1886, ווען דער פּראָצעס אין שיקאַגאָ איז געווען אין 
פֿולן גאַנג, זיינען די יידישע סאַציאַליסטן אין ניו-יאָרק געוען גאנץ 
טעטיק. אב. קאַהאַן און טש. ראַיעװוסקי האָבן פֿאַר עטלעכע װאָכן אַרױס- 
געבראַכט אַ קליינע צייטונג, ;די נייע צייט"; מ. מינץ (אַ ברודער פֿון 
אונדזער גענאָסע א. מינץ, וועלכער איז געווען טעטיק אין אונדזער באַווע" 
גונג און אין דער ,8. א, ש." אַלע זיינע יאָרן) און דר, ברעסלאַוסקי 
האָבן רעדאַקטירט די ,אידישע פֿאָלקסצײטונג? -- אַ פּריװואַטע אונטער" 
נעמונג מיט קלאָר אױסגעשפּראַכענע סאַציאַליסטישע טענדענצן. די הױיפּט 
טעטיקייט אָבער פֿון די יידישע סאָציאַליסטן אין ניו-יאָרק איז געווען 
זייער באַטײליקונג יענעם יאָר אין פּאָליטישן קאַמפּיין צו דערוויילן הענרי 
דזשאַרדזש פֿאַר מעיאָר פֿון שטאָט. דאָס איז געווען זייער ערשטער קאַמ- - 
פּיין און זיי האָבן זיך אין אים אַרײנגעװאָרפֿן מיט גרויס התלהבות, 
שרייבנדיק ועגן יענעם קאַמפּיין מיט צענדליקע יאָרן שפּעטער, פֿאַלן 
זיי נאָך אַלץ אַרײן אין גרויס באַגײסטערונג און שילדערן מיט אַלע איינצל- 
הייטן זייערע גרויסע אױפֿטוען דאַן און די צרות װאָס זיי זיינען אויסגע- 
שטאַנען פֿון די פּאָליטישנס און זייערע שכּורע אַרױסהעלפֿער. דער קאַמ" 
פּיין האָט אין זייער באַוואוסטזיין פֿאַרטונקלט אַלץ אַנדערעס און פֿאַר- 
שטופּט די שיקאַגער טראַגעדיע אין הינטערגרונט, 

מערקווירדיק איז דער פֿאַקט, װאָס אין זייער ערשטן קאַמפּיין האָבן 
די יידישע סאַציאַליסטן געאַרבעט פֿאַר אַ ניט-סאַציאַליסטישן קאַנדידאַט, 
הענרי דזשאַרדזש איז געווען אַן אױסגעשפּראָכענער קעגנער פֿון סאָ- 
ציאַליזם. זיין תּורה, ‏ ,/סינגל טעקס", איז באַזירט אויף פּריװאָט אייגנטוט 
און , פֿרײע? אונטערנעמונג -- עס דערלאָוזט ניט דעם געדאַנק, אַן די 
רעגירונג זאָל זיך אַרײינמישן אין די עקאָנאָמישע טעטיקייטן פֿון די בלף" 
גער, איר ראַלע דאַרף זיין נאָר אַ פּאַליצײיאישע, צו האַלטן אַרדענונג אין 
לאַנד און זאַמלען נאָר איין סאָרט שטייער --- פֿאַר דעם באַזיץ פֿון באָדן --- 
כּדי אויסצוגלייכן די מעגלעכקייטן פֿאַר אַלע בירגער, צו באַנוצן זיך מיט 
די רייכטימער פֿון דער נאַטור, 

די יוניאָנס און די ליבעראַלן אין ניו-יאָרק האָבן אים נאָמינירט 
פֿאַר מעיאָל דערפֿאַר, װאָס ער איז דעמאָלט געווען פּאָפּולער דורך זיין 
ווערק, ,פּראָגרעס ענד פּאַװערטי", װאָס איז דערשינען מיט אַ פּאָר יאָר 
פֿאַר דעם. װאָס פֿאַר אַ מחותּנים די סאָציאַליסטן זיינען אין אַזאַ קאַמפּײן 
איז אַפֿילן שווער צו פֿאַרשטײן, אָבער דער פֿאַקט איו, אַז זיי זיינען אין 
דעם גרויסן טומל אינגאַנצן פֿאַרטרונקען געװאָרן און זיי האָבן אַפֿילו 
ניט באַמערקט, אַז זיי טאַנצן אויף אַ פֿרעמדער חתונה. דאָס האָבן זײ 
אױיסגעפֿונען אַ שטיקל צייט שפּעטער, נאָך די װאַלן אין וועלכע העגרי 
דזשאַרדזש האָט געצויגן אַכט און זעכציק טױזנט שטימען. אין גרויס 
באַגייטטערונג האָט מען זיך גענומען גרייטן צו די װאַלן אין שטאַט, װאָס 
האָכן געדאַרפֿט פֿאָרקומען מיט אַ יאָר שפּעטער, און די פֿאָרבאַרײיטונגען 
האָבן געדאַרפֿט געמאַכט וערן ביי אַ קאַנװענשאַן פֿון דעלעגאַטן פֿון 
גאַנצן שטאַט אין סיראַקיוז. דאָרט האָט הענרי דזשאָרדזש געפּועלט מ'זאָל 
די סאָציאַליסטישע דעלעגאַטן ניט צולאָזן. זיי זיינען אַװעק באבול וחפֿױ 
ראש, וי אָפּגעשמיסענע, און געגרינדעט א גייע פּאַרטײ, ,פראַנרעסיו 
לייבאָר?, מיט אייגענע קאַנדידאַטן פֿאַר די װאַלן פֿון 1887. דער רעזולטאט 
פֿון קאַמפּיין איז געווען אַ קלעגלעכער --- זיי האָבן געצויגן ניט מער װי 
פֿינף טויזנט שטימען אין גאַנצן שטאָט ניו-יאָרק 

די דערקלערונג פֿאַר דעם דורכפֿאַל פֿון זייער פּאָליטישער טעטיקייט 
האָבן די יידישש סאַציאַליסטן געפֿונען (מיט יאָרן שפּעטער, הייסט עס, 
שרייבנדיק זייערע מעמואַרן) אין דעם פֿאַקט, װאָס זיי זיינען דאַן, אין 
7, געווען מער פֿאַראינטערעסירט אין העלפֿן ראַטעװען די שיקאגער 
אַנאַרכיסטן פֿון טוט איידער אין געװוינען שטימען פֿאַר זייערע קאַנדי- 
דאַטן, דאָס איז אָבער ניט מער װי א פּשטל --- מיט א יאר פֿריער, הייסט 
עס, האָבן זיי זיך ניט געקימערט וועגן דעם גורל פֿון די פֿאַראװױרטײלטע 
אַנאַרכיסטן! און מיט איין יאָר שפּעטער, אין 1888, אין די װאַלן פֿאַר 

מעיאָר אין דער שטאָט ניװײיאָרק, האָט זייער קאַנדידאַט, אַלעקסאַנדער 
יאָנאָס, געצויגן ניט מער װי 2300 שטימען. 
זייער שפּילן זיך אין פּאַליטיקס אין די בלוטיקע ערנסטע יאָרן, ווען 
דער לעבן פֿון אַכט רעװאָלוציאָנערע אַרבעטער פֿירער איז געשטאַנען אין 
קאָן, האָט אַרױסגערופֿן אַ שטאַרקע אַנטריסטונג ביי די מער אָדער ויי" 
ניקער רעװאָלוציאָנער געזאָנענע יידישע אַרבעטער. די צעטיילונג צווישן 
פּאָליטישע סאַציאַליסטן און רעװאָלוציאָנערע אַנאַרכיסטן איז געװאָרן 
שאַרף, אין די פֿאָרבילדונגס פֿאַראײנען, אין די וייניקע יוניאָנס, װאָס 
האָבן דאַן עקזיסטירט, און אין די קלובן האָבן זיך אָנגעהויבן שאַרפֿע 
דיסקוסיעס און פֿאַרביטערטע רייסערייען. די באַזונדערע עלעמענטן האָבן 
זיך אָנגעהויבן אָפּטײלן איינע פֿון די אַנדערע און זיך געלאָזט גיין אויף 
באַזונדערע וועגן. אין זומער, 1888, איז געקומען די ערשטע אָפֿענע 
שפּאַלטונג אין ,רוסישן פּראָגרעסיוון פֿאַרײן*, וועלכער איז געווען צוזאַ- 
מענגעשטעלט פֿון יידישע אַרבעטער. די סאָציאַליסטן האָבן פֿאַרכאַפּט די 
ביבליאָטעק מיט די עטלעכע דאָלער, װאָס דער פֿאַריין האָט פֿאַרמאָגט, 
און האָבן דאָס איבערגעגעבן דעם אַכטן אַסעמבלי דיסטריקט פֿון דער 
ס. ל, פּ. די צענטראַלע קאָמיטע פֿון דער פּאַרטײ, פֿאַר וועלכער די אַנאַר- 
כיסטן האָבן אָנגעקלאָגט די פֿאַרכאַפּער, האָט געפּסקנט, אַז ,האוחז ביך" 
איז די בעסטע תּפֿילה -- דער פֿאַרמעגן דאַרף בלייבן ביי די סאָציאַליסטן, 
דאָס איז געווען די ערשטע שפּאַלטונג אויף אַ גאַנץ קליינעם לאָקאַלן 
מאַסשטאַב, אין וועלכן עס האָט זיך שוין אָבער אָפּנעשפּיגלט דער ווייטע- 
רער גאַנג פֿון דער יידישער אַרבעטער באַװעגונג דאָ אין לאַנד, 


די בליאוננס-צייט פֿון דער סאַציאַליסטישער 
באַװענונג בײַ יידן אין אַמעריקע 


די יאָרן 1886787 צייכענען מיט זיך אָן דעם אָנהויב פֿון אַ נייער 
תּקופֿה אין דער אַנטװיקלונג פֿון דער סאַציאַלער באַוועגונג צווישן די איין- 
געוואַנדערטע יידישע מאַסן דאָ אין לאַנד, די צייט פֿון גיין אין הדר בי 
די דייטשן און זיי נאָכטאָן אין אַלע איינצלהייטן איז געווען פֿאַרענדיקט, 
פֿון דאַן אָן גייט די יידישע באַװעגונג אַװעק אויף איר וועג און שרייבט 
איר אייגענע געשיכטע, 

פֿון זייערע פֿריערדיקע רביים, די דייטשן, האָבן די יידישע אַרבעטעף 
איבערגענומען די געבוי-פֿאָרמען פֿון אָרגאַניזאַציע, די שפּראך טערמיגען 
און די לאָזונגען פֿון דער באַװעגונג, די מיגונגס-פֿאַרשײדנקײטן און די 
צאַנקערייען, וועלכע האָבן די באַוועגונג צעטיילט אין פֿײינטלעכע לאַגערן. 
די פּאָליטישע סאַציאַליסטן האָבן זיך אָרגאַניזירט אין אַסעמבלי דיטטריקטן 
און זיך אָפּגעגעבן מיט װאַל-טעטיקײיט אין צייט פֿון קאַמפּײינס, די רעואָ- 
לוציאָנערע סאָציאַליסטן --- די אַגאַרכיסטן, װי זיי האָבן איצט זיך אָנגע- 
הויבן צו רופֿן --- האָבן זיך אָרגאַניזירט אין גרופּעס און זיך באַשעפֿטיקט 
איבערהויפט מיט אױפֿקלערונג און אָרגאַניזירן יוניאָנס, די ערשטע יידישע 
אַנאַרכיסטישע אָרגאַניזאַציע האָט געטראָגן דעם הויך-קלינגענדיקן דייטשן 
נאָמען ,פּיאָנירן דער פֿרייהייט", און איז געווען צוזאַמענגעשטעלט פֿון 
אַ צאָל אינטעליגענטע יידישע אַרכעטער, וועלכע האָבן פֿאַר א צאָל יאָרן 
אָנגעפֿירט אַ העכסט עגערגישע טעטיקייט, 

די יידישע אַרבעטער האָבן אין דער באַוועגונג אַרײנגעטראָגן אַ וועלט 
מיט באַגײיסטערונג און האָפֿענונגספֿולער דערװאַרטונג, זיי האָבן באמונה 
שלימה געגלויבט אין יעדן װאָרט פֿון דער נייער תּורה, װאָס זיי האָבן 
נאָר װאָס אָנגענומען, און זיינען צו יעדער מינוט געווען גרייט מקריב 
צו זיין אַלץ פֿאַר דער דערנענטערונג פֿון דער גאולה, וועלכע איז לוט 
אַלע נבואות געשטאַנען נאָענט ביים טיר. דער אָרעמער געדריקטער לעבן 
זייערער אין די שװיץ-פֿאַכריקן און אין די ענגע פֿאַרפּעסטעטע טענעמענט 
הייזער האָט זיי געטריבן צו זוכן טרייסט און צופֿרידנשטעלונג אין דער 

באַוועגונג, אין די אָפֿטע צוזאַמענקונפֿטן ביי לעקציעס, מיטינגען און פֿאַר- 
זאַמלונגען. די ניו-יאָרקער איסט-סייד איז געווען פֿול מיט לעבן און 
טעטיקייט, ניט ווייט הינטערשטעליק זיינען אויך געווען די יידישע געטאָס 
אין די אַנדערע גרעסערע שטעט פֿון לאַנד. איבעראַל האָט אָפּגעקלונגען 
דאָס סאָציאַליסטישע װאָרט און געמונטערט די דערשלאָגענע צום קאַמף 
פֿאַר אַ בעסערן לעבן. 

אין דער הינזיכט זיינען ביידע ריכטונגען אין סאַציאַליזם געשטאַנען 
אויף איין און דעמזעלביקן צושטאַנד, די אַנאַרכיסטן האָבן אַרױסגעויזץ 
מער באַגײיסטערונג, גרעסערע התלהבות אין זייערע אַרױסטריטן --- איז 
זייער טעטיקייט פֿאַר אַ צייט געווען מער ווירקזאַם און דערפֿאָלגרײך, אויף 
דעם זאָגט עדות ב. וויינשטיין, וועלכער איז אַלע זיינע יאָרן געווען א פֿאַר- 
ביסענער סאַָציאַל:דעמאָקראָט. די אַנאַרכיסטישע לעקטשורס אין 56 אַר- 
טשאַרד סטריט פֿלעגן רעגלמעסיק באַזוכט וערן פֿון הונדערטער אַרבע- 
טער. דער צווייטער צד איז אָבער אויך געווען ניט ווייט הינטערשטעליק 
אין זיין טעטיקייט. די קאָנקורענץ צווישן די צוויי ריכטונגען איז געווען 
אַ פּרינציפּיעלע, אַן אויסגעהאַלטענע. יעדער צד האָט פֿאַרטראָטן זיין 
שטאַנדפּונקט מיט פֿעסטער איבערצייגונג און טיפֿן גלויבן, די ווירקונג 
אויף די צוהערער איז געווען אַ גינסטיקע, 

דאָס האָט אָבער לאַנג ניט אָנגעהאַלטן. אין 1888, איז פֿאָרגעקומען 
די ערשטע לאָקאַלע שפּאַלטונג, װי מיר האָבן שוין פֿריער אָנגעװיזן, 
דורכגעפֿירט אויף ניט גאָר קיין זויבערן וועג. דאָס איז געווען אַן אָנזאָג 
פֿון דעם קאַמף פֿאַר העגעמאָניע וועלכן די סאָציאַל-דעמאָקראַטן האָבן 
דאַן זיך שוין געקליבן אָנצופֿירן קעגן די אַנאַרכיסטן, און פֿון די מעטאָדן 
װאָס זיי װעלן אין דעם קאַמף געברויכן, 

מיט איין יאָר שפּעטער, אין 1889, האָבן די אַנאַרכיסטן געמאַכט 
דעם ערשטן פֿאַרזוך אַרױסצוגעבן אַן אייגענע װאָכנשריפֿט, ,די װאַרהייט", 
פֿאַר וועלכער זיי האָבן ספּעציעל אימפּאָרטירט אַ רעדאַקטאָר, י. יאַפֿע, 
פֿון לאָנדאָן. זיי האָבן זיך אײינגעשאַפֿן אַן אייגענע דרוקעריי און עטלעכע 
חדשים צייט מיט מאַטערניש אַרױסגעבראַכט די צייטונג אָן קיין דער- 
פֿאָלג. זיי האָבן פּשוט ניט געהאַט קיין מיטלען ווייטער אָנצוגין, אָבער 
דער פֿאַרלאַנג אַרױסצוגעבן אַ צייטונג איז ביי זיי געווען זייער גרויס, און 
דעם טעכנישן מיטל פֿאַר דעם צוועק, די דרוקעריי, האָבן זיי שוין געהאַט 
אין זייערע הענט, 

אונטער דער צויט איז די סאָציאַל-רעמאָקראַטן אײנגעפֿאַלן צו גרינדן 
;אַ פֿאַראײניקטע אידישע געװערקשאַפֿטן?, וועלכע האָט נאָכדעם געשפּילט 
אַ היפּשע ראָלע אין דעם קאַמף צװוישן די סאָציאַליסטן און אַנאַרכיסטן, 

דאָס איז ניט געווען קיין פֿאַרבאַנד פֿון שוין עקזיסטירנדיקע יידישע 
יוניאָנס --- אַזעלכע זיינען ביי דער גרינדונג פֿון די געװערקשאַפֿטן גאָר 
ניט געווען בנמצא. עס האָבן זיך צוזאַמענגענומען עטלעכע פֿאַרטרעטער 
פֿון סאָציאַָליסטישע קערפּערשאַפֿטן, וועלכע האָבן צוגעצויגן צו זייער 
זיצונג אַ פּאָר מענטשן פֿון דער דייטשער סאָציאַליסטישער ,פֿאָלקסצַײ 
טונג" און אַ פֿאַרטרעטער פֿון די דייטשע פֿאַראײניקטע געװערקשאַפֿטן, 
וועלכער איז געקומען זיי אָנווייזן װי אַזאַ פֿאַרבאַנד דאַרף איינגעשטעלט 
ווערן. פֿון יידישע אַרבעטער אָרגאַניזאַציעס זיינען געווען פֿאַרטראָטן צוויי 
האַלב-טױיטע קערפּערשאַפֿטן, די שריפֿטזעצער און די כאָריסטן,. ביידע 
יוגיאָנס צוזאַמענגענומען האָבן געציילט 45 מיטגלידער. מיט אַ בײטראָג 
פֿון צען דאָלער, װאָס די דייטשע געװערקשאַפֿטן האָבן געשיקט, האָט די 
נייע צענטראַלע קערפּערשאַפֿט אָנגעהויבן צו פֿונקציאַנירן. דאָס האָט 
פּאַסירט אין 1888, די נײײ"געשאַפֿענע פֿאראייניקטע יידישע געװערקשאַפֿטן 
זיינען געשטאַנען אינגאַנצן אונטער דעם קאָנטראָל פֿון די פּאַליטישע 
סאָציאַליסטן. ביזן סוף פֿון 1889, איז זיי געלונגען צו אָרגאַניזירן עטלעכע 
קליינע יוניאָנס, וועלכע זיינען געווען אָפּהענגיק מיט זייער גאַנצער עקזיס" 
טענץ אָן די געװערקשאַפֿטן, 

נאָך דעם אונטערגאַנג פֿון דער אַנאַרכיסטישער ;װאַרהײט? איזן די 
גרופע ,פּיאָנירן דער פֿרײהײט? ווייטער אָנגעגאַנגען מיט איר ברייט פֿאַר- 
צווייגטער אױפֿקלערונגס טעטיקייט. צום אָנקומען פֿון די ימים נוראים 
האָט די גרופע אַרױסגעגעבן די ערשטע ;תּפֿילה זכּה" אין טויזנטער 
קאָפּיעס, וועלכע האָט אָנגעמאַכט אַ שטאַרקן רושם אין יידישן קװאַרטאַל, 
און זיי האָכן זיך געגרייט דורכצופֿירן אַ יום כּפּוו פֿאַרזאַמלונג און באָל, 
כּל נדרי אָװנט, אין קלאַרענדאָן האָל, וואו די יידישע אַרבעטער פֿלעגן 
אָפּהאַלטן אַלע זייערע פֿאַרזאַמלונגען און בעלער. די פֿרומע יידן איז דורך 
דער פֿאַרמיטלונג פֿון דער פּאָליצײי געלונגען אָנצושרעקן דעם אייגנטימער 
פֿון קלאַרענדאָן האָל, אַז ער זאָל אָפּברעכן זיין קאָנטראַקט און ניט עפֿענען 
דעם האָל יענעם אָװנט, 

טויזנטער מענטשן האָבן באַלאַגערט די גאַסן אַרום האָל. טויזנטער 
אַנדערע זיינען זיך צוזאַמענגעקומען אויף דעם בייז וואונדער. פֿרומע יידן 
גייענדיק פֿון די שולן האָבן זיך אָפּגעשטעלט, זיך גענומען אויסטענהן 
מיט די אַפּיקורסים, עס האָבן זיך אָנגעהויבן געשלעגן, די פּאַליצײ האָט 
זיך גענומען פֿאַנאַנדערטרײבן דעם גרויסן עולם. רעפּאָרטערס פֿון די 
ענגלישע צייטונגען האָבן אױפֿגעכאַפּט די מעשה און זי פֿאַנאַנדערגע- 
שמירט אין די צייטונגען. דער אַגיטאַציאָנס-װערט איז געווען פֿיל גרעסער 
איידער וועלכע עס איז געלונגענע פֿאַרזאַמלונג װאָלט געקענט דערגרייכן, 

אין צוגאָב האָבן די ,פּיאָנירן" דורכגעפֿירט אַ ריזיקע פֿאַרזאַמלונג 
אין קופּער יוניאָן צו פּראָטעסטירן קעגן דער פּאַליצײי און די גאָטס- 
סטראַפּטשעס, וועלכע האָבן געשטערט דאָס רעכט אויף פֿרײער פֿאַרזאַמ- 
לונג און פֿרײער רעדע. דער אייגנטימער פֿון האָל, מורא האָבנדיק די 
אַרבעטער זאָלן באָיקאָטירן זיין פּלאַץ, האָט פֿאַרגיטיקט די ,פּיאָנירן" פֿאַר 
זייער שאָדן מיט אַ היבשער סומע געלט. י. קאָפּעלאָוו אין זיינע מעמואַרן, 
;אַמאָל אין אַמעריקע*, באַהױפּטעט אַז די גרופּע האָט געקראָגן גאַנצע 
פֿינף הונדערט דאָלער שאָדנערזאַץ. דאָס זעט אויס צו זיין אַביסל איבער- 
טריבן, | 

די גרופע ,פּיאָנירן דער פֿרײהײט? האָט אַזױ אָרום אין האַרבסט, 
9, פֿאַרמאָגט אַן אייגענע דרוקעריי און אַ היפּשע סומע געלט, דאָך 
האָט זי ניט געװאָלט מער מאַכן קיין פֿאַרזוך אַרױסצוגעבן אַן אייגענע 
פּאַרטײי-:צײיטונג. די מערסטע מיטגלידער זיינען געווען איבערצייגט, אַז 
אַן ענג-פּאַרטײיאישע צייטונג האָט ניט קיין אויסזיכט צו קענען עקזיסטירן, 
זיי האָבן געהאַט פֿאַו' זיך די דערפֿאַרונג פֿון אב. קאַהאַנס פֿאַרזוך אַרױס- 
צוגעבן די ;נייע צייט", פֿון ד"ר ראַיעװוסקיס פֿאַרזוך מיט דער ענייש 
וועלט", און פֿון זייער אייגענעם פֿאַרזוך מיט דער װואַרהײיט", וועלכע 
האָבן קיין איינע ניט אױיסגעהאַלטן מער וי עטלעכע חדשים. זיינען זי 
געקומען צו דער איבערצייגונג, אַז דער איינציקער װעג איז צו פֿאַר- 
אינטערעסירן די גאַנצע סאַציאַליסטישע באַװעגונג אין אַ געמײנשאַפֿט- 
לעכער צייטונג, וועלכע זאָל דינען און צופֿרידנשטעלן אַלע ריכטונגען 
מיט פֿאַראײניקטע כּוחות װעט מעגלעך זיין אַזאַ צייטונג אױפֿצוהאַלטן, 

האָבן זי אַרױסגעשיקט אַ רוף צו אַלע סאָציאַליסטישע קערפּערשאַפֿטן 
איבערן לאַנד פֿאַר אַ צוזאַמענפֿאָר, װאָס זאָל געהאַלטן ווערן די לעצטע 
װאָך אין דעצעמכער אין ניו-יאָרק. די פֿאַראײניקטע יידישע געװערק- 
שאַפֿטן האָבן אויף דעם רוף געענטפֿערט מיט אַ פֿאָדערונג, אַז די באַזונ" 
דערע יוניאָנס זאָלן קענען זיין פֿאַרטראָטן, אייניקע מיטגלידער צווישן די 
,פּיאָנירן" האָבן גלייך חושד געװען אַז אין דער דאָזיקער פֿאָדערונג 
שטעקט אַ הינטערגעדאַנק, אָבער' די גרופּע האָט באַשלאָסן די פֿאָדערונג 
נאָכצוגעבן און אָנגיין ווייטער מיט די פֿאָרבאַרײיטונגען, 

דער צוזאַמענפֿאָר האָט זיך געעפֿנט דעם 25טן דעצעמבער, 1889. 
אין אים האָבן זיך באַטײליקט 21 אָרגאַניזאַציעס פֿון ניו-יאָרק, פֿילאַדעל- 
פֿיע, באַלטימאָר, באָסטאָן, שיקאַגאָ, ניו הייוון, האַרטפֿאָרד, און עטלעכע 
קלענערע שטעט. ב. וויינשטיין באַהױפּטעט, אַז עס זיינען געווען פֿאַר- 
טראָטן 71 אָרגאַניזאַציעס, אָבער דאָס זעט אויס צו זיין איבערטריבן, די 
צאָל דעלעגאַטן איז געווען אַרום 50 די זיצונגען זיינען געהאַלטן געװאָרן 

אין לאָקאַל פֿון די , פּיאָנירן", אין עטעקס מאַרקעט האָל, קאָרנער עסעקס 
און גרענד סטריט -- אַ געביידע װאָס האָט באַלאַנגט צו דער שטאָט- 
רעגירונג, 

דער ערשטער פּונקט אױפֿן טאָג-אָרדענונג, וועגן דער נויטוועגדיקייט 
פֿון אַן אייגענער אַרבעטער צייטונג, איז גיך דערלײידיקט געװאָרן. אַלע 
האָבן איינגעשטימט אַז אַזאַ צייטונג איז נויטיק. ווען עס איז אָבער אויף 
מאָרגן אױפֿגעהױבן געװאָרן די פֿראַגע װעגן דער ריכטונג פֿון דער 
צייטונג, האָט זיך אָנגעהױבן אַ דינגעניש װאָס האָט אָנגעהאַלטן אַ גאַנצע 
װאָך ביי זיצונגען וועלכע פֿלעגן זיך ציען פֿון פֿרימאָרגן ביז שפּעט נאָך 
האַלבע נאַכט, די ,פּיאָנירן" האָבן פֿאָרגעשלאָגן אַן אַלגעמײן סאָציאַליט- 
טישע צייטונג אין וועלכער יעדע ריכטונג אין סאַציאַליזם זאָל קענען פֿרײ 
פֿאַרטרעטן איר שטאַנדפּונקט. כּדי צו פֿאַרזיכערן אַזאַ אָפֿענע פּלאַטפֿאָר- 
מע, האָבן זיי פֿאָרגעשלאָגן, אַז די צייטונג זאָל האָבן צוויי רעדאַקטאָרן, 
אַ סאָציאַליסט און אַן אַנאַרכיסט, די סאַציאַלידעמאָקראַטן, אונטער דער 
פֿירערשאַפֿט פֿון לואי מילער, האָבן דעם פֿאָרשלאָג באַקעמפֿט, אים אויס' 
געלאַכט און זיינע פֿאַרטײידיקער באַצײיכנט מיט דעם נאָמען עפאַרעװע 
לאָקשן?. זיי זיינען באַשטאַנען, אַז די צייטונג זאָל זיין אַ סאַציאַליסטישע. 
און אָט דעם געדאַנק זיינען זיי געקומען דורכפֿירן אויף אַ צזאַמענפֿאָר 
גערופֿן פֿון אַנאַרכיסטן, מילערן האָט אין דער דאָזיקער נאָבעלער אַרבעט 
פֿיל אַרױסגעהאָלפֿן זיין דעמאָלטיקער בוזים"פֿרײנד אב, קאַהאַן, וועלכער 
איז קיין דעלעגאָט ניט געווען, זיך האַלטנדיק וייט פֿון דער יידישער 
אַרבעטער באַוועגונג צו יענער צייט. ביים צװאַמענפֿאָר אין ער אָבער 
אָנוועזנד געווען ביי אַלע זיצונגען און האָט געאַרבעט אויף אַלע כּלים 
צווישן די דעלעגאַטן און זייטיקע באַזוכער. 

נאָך די אַלע הייסע דיסקוסיעס זיינען די כּוחות געווען צעטײלט 
גלייך אויף גלייך, האָבן די סאָציאַליסטן דעם צוייטן יאַנואַר, 1890, דע- 
מאָנסטראַטיוו פֿאַרלאָזן דעם צװאַמענפֿאָר און זיינען אַװעק מאַכן שבת 
פֿאַר זיך, 

פֿון איין באַראַטונג זיינען געװאָרן צוויי, פֿון איין באַװעגונג, װאָס 
זאָל אַרבעטן מער אָדער וייניקער אין איין ריכטונג, זיינען געװאָרן צַוויי 
פֿײינטלעכע לאַגערן, וועלכע האָבן פֿון דאַן אָן פֿאַרנוצט מער צייט און 
כּוחות אויף צו באַקעמפֿן איינע די אַנדערע איידער אױפֿן קאַמף קעגן 
אַלגעמײנעם שונא. די יידישע אַרבעטער באַװעגונג איז אַרײנגעצױגן גע- 
װאָרן אין אַ ברודער-קאַמף, װאָס האָט געבראַכט זייער שעדלעכע רעזול- 
טאַטן פֿאַר די שװאַכע יוניאָנס און קליינע בילדונגס-פֿאַראײנען. אין די 
לאַגערן פֿון די קעמפֿנדיקע צדדים איז אָבער פֿאַר אַ צייט אַרײנגעטראָטן 

אַ העכסט לעבהאַפֿטע טעטיקייט, אַ שאַרפֿע קאַנקורענץ און אַ שטאַרקער 
ווילן אין יעדן איינעם פֿון די באַטײליקטע צו טאָן דאָס מעגלעכסטע פֿאַר 
דעם דערפֿאָלג פֿון זיין ריכטונג, 

דאַרפֿן דאָ אין פֿאַרבינדונג מיט יענער היסטאָרישער שפּאַלטונג 
פֿאַרצײכנט ווערן צוויי פֿאַקטן : איינס, אַז די אַנאַרכיסטן זיינען ניט נאָר 
ביי יענער געלעגנהייט אַרױסגעטראָטן פֿאַר אַ פֿאַראײניקטער טעטיקײיט 
אין דער גאַנצער סאַציאַליסטישער באַװעגונג, נאָר אַז אין יעדן פֿאַל פֿון 
אַ שפּאַלטונג זיינען זיי אַלעמאָל געווען קעגן אַזאַ צושטערערישן שריט 
און האָבן געפֿאָדערט אייניקייט אין די ברייטערע ראַמען פֿון סאָציאַליזם, 
אין וועלכער יעדע לאָקאַלע אָרגאַניזאַציע זאָל זיין פֿרײי אָנצופֿירן איר 
טעטיקייט אויף איר אייגענעם שטייגער. דאָס איז געווען דער פֿאַל אין 
ערשטן אינטערנאַציאָנאַל, אין די זיבעציקער יאָרן, פּונקט אַזױ גוט וי 
אין צווייטן אינטערנאַציאָנאַל, סוף די אַכציקער און אינמיטן די ניינציקער 
יאָרן. אין אַלע די פֿאַלן זיינען עס געווען די סאָציאַליסטן, וועלכע האָבן 
זיך אָפּגעשלאָסן און געפֿאָדערט א צענטואַליזירטע, שמאָל-קאַזאַרמע דיס- 
ציפּלין פֿאַר אַלע אָנגעשלאָסענע קערפּערשאַפֿטן, זיי האָבן אין יעדן פֿאַל 
געטראָגן די פֿולע פֿאַראַנטװאָרטלעכקײט פֿאַר די שפּאַלטונגען. 

דער צווייטער פֿאַקט איז, װאָס יעדע שפּאַלטונג, דורכגעפֿירט כּלומרשט 
לשם אייניקייט און אויסגעהאַלטנקײט, האָט געפֿירט צום קעגנזאַץ, צו 
ווייטערער שפּאַלטונג און צוברעקלונג פֿון די כּוחות. איבערהויפּט איז דאָס 
געווען ריכטיק אין דעם פֿאַל פֿון יענער היסטאָרישער שפּאַלטונג אין 
דער יידישער אַרבעטער באַוועגונג, וועלכע מיר באַהאַנדלען דאָ. דאָס איז 
געווען דער אָנהײיב פֿון אַ סדרה שפּאַלטונגען, װאָס האָט אָנגעהאַלטן 50 
יאָר און אין אױיסגעבראָכן מיט גרויס פֿאַרביטערונג יעדער פֿיר-פֿינף 
יאָר,. די שפּאַלטונג צווישן סאָציאַליסטן און אַנאַרכיסטן איז מיט עטלעכע 
יאָר שפּעטער נאָכגעפֿאָלגט געװאָרן פֿון אַ נאָך מער פֿאַרביטערטער שפּאַל- 
טונג אין די אייגענע סאָציאַליסטישע רייען. די רייסערייען צווישן די 
דעליאָניסטן און די ,קאַנגאַרוס?, די ,סקאָנקס? -- וי זיי האָכן איינע 
די אַנדערע איידל באַצײיכנט --- די קאַמפֿן צווישן אַב. קאַהאַן און באַראָנ- 
דעס, אב, קאַהאַן און מילער, אב. קאַהאַן און יעקב גאָרדין, צווישן די 
;אַלטע? און די קיונגע", צווישן ,פֿאָרװערטס? און דער פֿעדעראַציע, צווישן 
עפֿאָרװוערטס? און דער ,צוקונפֿט", אוֹן צענדליקע אַנדערע קקאַמפֿן 
וועלכע האָבן די יידישע סאַציאַליסטישע גאַס געהאַלטן אין איין אױפֿגע- 
רודערטן צושטאַנד און דערגרייכט זייער הויך-פּונקט אין דער שפּאַל- 
טונג צוישן ;רעכטע" און אלינקע? מיט דער וייטערער צוגלידערונג 
אין ;לאָװוסטאַניסטן", ;טראָצקיסטן? און וי נאָך זיי האָבן זיך גערופֿן 

מיקען מיט אַ ריינעם געוויסן זאָגן, אַז די געשיכטע פֿון דער סאָציאַליס- 
טישער באַוועגונג צווישן יידן אין אַמעריקע איז זינט סוף 1889 די גע- 
שיכטע פֿון אומאױיפֿהערלעכע שפּאַלטונגען, רייסערייען און ביטערע אינער- 
לעכע קאַמפֿן אין דער באַװעגונג גופֿא, 


צוריקצוקערן זיך צו אונדזער איצטיקן ענין, האָבן מיר פֿאַר זיך 
אָנהויב דעם יאָר 1890 צוויי באַוועגונגען, וועלכע זוכן צו שאַפֿן אַ צי- 
טונג פֿאַר דער אױפֿקלערונג פֿון דער יידישער אַרבעטער מאַסע. צוליב 
אורזאַכן, וועלכע זיינען פֿאַר אונדז איצט גאָר ניט פֿאַרשטענדלעך, איז די 
סאַציאַליסטן גיכער געלונגען פֿאַרטיק צו וערן מיט דער צוגרייטונגס 
אַרבעט צו זאַמלען אַ פֿאָנד, אימפּאַָרטירן פֿיליפּ קראַנץ פֿון לאָנדאָן אַלט 
רעדאַקטאָר, אײינשאַפֿן זיך אַ דרוקעריי און אֶנהויבן אַרױסגעבן זייער 
;אַרבעטער צייטונג". דער ערשטער נומער איז דערשינען דעם 7טן מערץ, 
ניט מער וי צוויי חדשים נאָך דער שפּאַלטונג, 


ביי די אַנאַרכיסטן איז עס צוגעגאַנגען פֿיל שווערער, טראָץ דעם 
װאָס זיי האָבֿן געהאַט אַן אייגענע דרוקעריי, אַ ירושה פֿון דער קװאַרהײיט? 
און אַ היבשע סומע געלט -- גאַנצע 500 דאָלער, לויט דעם עדות זאָגן 
פֿון י, קאָפּעלאָװ, פֿון דעם ניט-געהאַלטענעם יום כּפּור באָל. די איינציקע 
טיילווייזע דערקלערונג, װאָס איך קען געפֿינען, איז אין דעם, װאָס די 
אַנאַרכיסטן האָבן פֿאַר אַ צייט נאָך דער שפּאַלטונג נאָך אַלץ געגלויבט, 
אַז מ'קען דעם ריס וי עס איז צוריק גאַנץ מאַכן, זיי האָבן פֿאַר דעם 
צוועק אַרױסגעשיקט רעדנער איבערן לאַנד, האָבן אויסגעטיילט טויזנטער 
פֿלוג-בלעטער אין וועלכע זיי האָבן באַװיזן די שעדלעכקייט פֿון אַ ברודער- 
קאַמף אין דער באַוועגונג, און געפֿאָדערט אייניקייט אין די סאַציאַליס- 
טישע רייען. אַ פֿאַקט איו, אַז פֿון אַלע זייטן האָכן זיך אָנגעהויבן 
שיטן פּראָטעסט רעואָלוציעס קעגן דעם באַשלוס פֿון די סאָציאַליסטן 
אַרױסצוגעבן אַ פּאַרטייאישע צייטונג. דער ,וענדל פֿיליפּס קלוב" פֿון 
פּראָװוידענס, דער שיקאַגער ;אַרבעטער פֿאָרבילדונגס פֿאַראײן? און אַנדע- 
רע סאַציאַל-דעמאָקראַטישע אָרגאַניזאַציעס האָבן העפֿטיק פּראָטעסטירט, 
שוין ניט צו ריידן פֿון די אַנאַרכיסטישע קערפּערשאַפֿטן איבערן גאַנצן 
לאַנד. מילער, קאַהאַן און זייערע אַרױסהעלפֿער האָבן זיך אָבער צו די 
פּראָטעסטן ניט צוגעהערט און זיינען אָנגעגאַנגען מיט זייער אַרבעט, 

בלית ברירה האָבן די אַנאַרכיסטן זיך גענומען גרייטן אַרױסצוגעבן 
זייער צייטונג. דער ערשטער נומער ,פֿרײע אַרבײטער שטימע" איז דער- 
שינען דעם 4טן יוני 1890. דער רעדאַקטאָר איז געווען ראָמאַן לואיס, אַ 
העכסט ענערגישער און פֿעאיקער יונגערמאַן, אָבער גאָר ניט קיין גשלוג- 

גענער רעדאַקטאָר. די צייטונג האָט געהאַט דורכצוברעכן די קאָנקורענץ 
פֿון דער סאַציאַליסטישער אאַרבעטער צייטונג", וועלכע איז שוין געווען 
עטאַבלירט און בעסער צוזאַמענגעשטעלט, האָט אין דער ,8. א. ש," זיך 
אָנגעהױבן אַ סדרה פֿון בייטן די רעדאַקטאָרן. פֿון לואיסן איז די רעדאַק- 
ציע אַריבער אין די הענט פֿון ד"ר י. א. מעריסאָן --- איינער פֿון די אױפֿ- 
ריכטיקסטע טוער אין אונדזער באַװעגונג, אַן אַריגינעלער דענקער און 
קלאָרער טעאָרעטיקער, אָבער פֿון דער נאַטור אַ מענטש ניט קיין צוגע" 
פּאַסטער פֿאַר דער שווערער אַרבעט צו רעדאַקטירן אַ וועכנטלעכע ציי- 
טונג. ער האָט די ,8, אַ. ש." רעדאַקטירט ביז צו דער יערלעכער קאָנ- 
װוענשאָן סוף 1890, און דאַן זיך צוריקגעצויגן. די לאַסט האָט דאַן איבער- 
גענומען דוד עדעלשטאַדט, וועלכער איז יענעם יאָר געקומען אַלס דעלעגאַט. 
פֿון סיגסינעטי, 

דוד עדעלשטאַדט האָט אִין דער 84, אַ. ש." אַרײנגעלײגט זיין הויך- 
פּאָעטישע נשמה און די לעבנסבלוט פֿון זיין איידעלער קראַנקער האַרץ. ער 
האָט אויף דער צייטונג אַרױפֿגעלעגט דעם שטעמפּל פֿון זיין וואונדער- 
באַרער פערזענלעכקייט און יענער גרויסער אױפֿריכטיקער באַגייסטערונג 
מיט וועלכער עס זיינען דורכגעדרונגען אַלע זיינע אומפֿאַרגעסלעכע לידער 
פֿון קאַמף און גלויבן. דורך זי לאַנגע יאָרן, װאָס איך האָב פֿיל שפּעטער 
געהאָט דעם גליק און דעם כּבוד צו שטיין ביים רודער פֿון דער צייטונג, 
איז עדעלשטאַדטס בילד שטענדיק געשטאַנען פֿאַר מיר אױפֿן שרייב- 
טיש און מיר דערמאַנט אָן דער צוואה װאָס ער האָט אונדז איבערגעלאָזן, 


דוד עדעלשטאַדטס קראנקע לונגען האָבן לאַנג ניט אױסגעהאַלטן די 
שווערע אַרבעט און די שרעקלעך אַרעמע באַדינגונגען פֿון לעבן אין רע" 
דאַקציאַנס-קעלער. מ'האָט אים געמוזט אַװעקשיקן קיין דענווער, וואו ער 
האָט דעם 17טן אָקטאָכער, 1892, אויסגעהויכט זיין לעצטן אָטעמצוג, 

די רעדאַקציע פֿון דער ,פ, א. ש." איז איבערגעגאַנגען צו מ. קאַץ -- 
אַ פֿעאיקער זשורנאַליסט אין די שפּעטערע יאָרן, אַ זייל אין ,פֿאָרװוערטס? 
פֿאַר אַ לאַנגער צייט באַלד נאָך זיין גרינדונג און רעדאַקטאָר פֿון דער 
;אידישער וועלט" אין פֿילאַדעלפֿיע אין אונדזער צייט. אין דער 82, אַ. ש," 
איז אים אָבער ניט געלונגען. זיי צייטונג האָט זיך געמאַטערט, איז אױיפֿ- 
געהאַלטן געװאָרן ביים לעבן דורך דער גװאַלדיקער אָנשטרענגונג און 
אָפֿערװיליקײט פֿון די אָרעמע גענאָסן, וועלכע האָבן דאָס לעצטע אַועק- 
געגעבן צו העלפֿן אַרױיסברענגען נאָך און נאָך אַ נומער פֿון זייער באַליב- 
טער צייטונג. י. קאָפּעלאָו פֿאַרצײכנט אַ פֿאַל פֿון איינעם אַ גענאָסע 
דיימאַנד, וועלכער האָט די לעצטע עטלעכש דאָלער װאָס ער האָט געהאַט 

אָפּגעשפּאָרט אויף צו באַצאָלן דאָס רענט פֿאַר זיין אָרעמער ואויגוגג 
אַװעקגעגעבן דער צייטונג און איז מיט זיין פֿאַמיליע אַרױסגעװאָױפֿן גע" 
װאָרן פֿון זיין דירה, אַזױ גרויס איז דאַן געווען די איבערגעבנקייט פֿון 
די גענאָסן צו זייער צייטונג. אָבער אַלע זייערע קרבנות הװאָבן ניט גע" 
האָלפֿן, אָנהױב זומער 1892 האָט די ,8, א. ש." זיך אָפּגעשטעלט און אַ 
נייער פֿאַרזוך צוריק אױפֿצולעבן די צייטונג, אין פֿרילינג 1892, האָט 
באַגעגנט ניט קיין בעטערן מול, נאָך גייע שווערע מאַטערנישן האָט די 
פ. א. ש. אַ צווייטן מאָל געמוזט אָפּנעשטעלט ווערן, דאָס מאָל פֿאַר לאַנגע 
יאָר, 

אַ שטיקל חלק אין דעם אונטערגאַנג פֿון דער ערשטער /8, א. ש." 
האָבן געהאַט די סאַציאַליסטן מיט זייער דעמאָלטיקער פֿאַרײניקטע גע" 
װערקשאַפֿטן, וועלכע זיי האָבן געגרינדעט דעם יאָר איידער די צייטונג 
האָט אָנגעהויבן דערשיינען. אין דער דרוקעריי פֿון דער ,8ֿ, א. ש.* זיינען 
געווען באַשעפֿטיקט אַ צאָל שריפֿטזעצער, יוניאָן לייט, וי געוייגלען. 
קיין זעץ-מאַשינען (לײינאָטײפּס) זיינען נאָך דאַן ניט געווען. שריפֿט אין 
געזעצט געװאָרן ביים האַנט, װאָס מיינט, אַז אַ וועכנטלעכש צייטונג האָט 
געדאַרפֿט באַשעפֿטיקן אַ צאָל אַרבעטער מיט א פֿאָרמאַן, אויך אַ יוניאָן 
מאַן, וועלכער פֿלעגט די צייטונג צוזאַמענשטעלן און פֿאַרטיק מאַכן צום 
דרוק. זיין אַרבעט פֿלעגט דער פֿאָרמאַן פֿאַרענדיקן מיטװאָך פֿרי, כַּדי 
די צייטונג זאָל יענעם טאָג נאָכּמיטאָק קענען אָפּגעפֿירט ווערן אין דרוק 
צו די פּרעס-מאַשינען; 


איין שיינעם מיטװאָך איז דער פֿאָרמאַן, אַ געוויסער י. מילכיקער, 
אַרײינגעקומען אין דער פֿרי, זיך געשטעלט צו דער אַרנעט, אָבער באַלד 
נאָכדעם האָט ער אױיסגעטאָן דעם פֿאַרטוך און איז אַרױיס פֿון דרוקעריי. 
עט איז אַװעק אַ שטונדע, צוויי, גיטאָ קיין פֿאָרמאַן. עס איז אַװעק דער 
גאַנצער טאָג, די צייטונג איז געבליבן ניט קיין אױפֿגעשטעלטע, אויף 
מאָרגן איז דער נפֿש געקומען צו דער אַרבעט, װוי גאָרנישט װאָלט פּאַסירט. 
ווען די גענאָסן האָבן אים אָנגעהויבן מאַכן פֿאַרוואוױפֿן, פֿרעגן וואו אין 
ער געווען ? איז ער זיי באַפֿאַלן מיט שימפֿערײ און האָט אויסגעשריען: 
;אַנאַרכיסטן זיינט איר ? אַן אַרבעטער דאַרף אייך אָפּגעבן דין וחשבון, 
וואו ער איז געווען? איך בין געגאַנגען וואו איך האָב געװאָלט! צו אַ 
נקבה אָדער אין אַ שענק -- עס איז ניט אייערע ביזנעס!" 


אַזאַ פֿרעכהײט האָבן די גענאָסן ניט געקענט פֿאַרטראָגן. זיי האָבן 
שטאַרק חושד געווען, אַז זייערע קאָנקורענטן פֿון דער קאַרבעטער ציי- 
טונג" האָבען עס זיי אָפּגעטאָן אַ שפּיצל, כּדי די ע8, א. ש." זאָל ניט 

קענען אַרױס אין צייט. האָבן זיי דעם בעל דבר אַװעקגעשיקט און אַ קאָי 
מיטע, באַשטײענדיק פֿון י. קאָפּעלאָוו און ד"ר זאָלאָטאַראָוו, איז אַװעק צו 
דער שריפֿטזעצער יוניאָן דערציילן, װאָס עס האָט פּאַסירט, און בעטן 
אַן אַנער אַרבעטער אויף זיין פּלאַץ, װוי איבערראַשט איז אָבער די קאָמי- 
טע געװאָרן ווען דער פּרעזידענט איז באַשטאַנען, אַז מילכיקער מוז ווייטער 
פֿאַרבלײבן דער פֿאָרמאַן אין דער דרוקעריי. ווען די גענאָסן האָבן אויף 
דעם ניט געװאָלט איינגיין האָט די שריפֿטזעצער יוניאָן אַרױסגערופֿן די 
אַנדערע אַרבעטער אין סטרייק קעגן דער 852. א. ש." 


קריגן יידישע שריפֿטזעצער אין דאַן געווען אַ גרינגע זאַך. די יוגיאָן 
האָט אין אירע רייען אַרײנגעצױגן גאָר אַ קליינעם טייל פֿון פֿאַך און, 
וי אַלע אַנדערע יוניאָנס ביי די יידן פֿון יענער צייט, איז זי שטענדיק 
געשטאַנען אויף הינערשע פֿיסלעך -- אָט איז יע דאָ אַ יוניאָן, און אָט 
איז זי מער ניטאָ. אין דעם קאַמף קעגן דער ,9, אַ. ש.? האָט די שריפֿט- 
זעצער יוניאָן אָבער אַרױסגעװיזן גרויס לעבנס כּוח. די פֿאַראײניקטע 
יידיששע געװערקשאַפֿטן זיינען דער יוניאָן גלייך געקומען צוֹ הילף און 
האָבן אַרױפֿגעלעגט אַ ,באָיקאָט* (אַ חורם) אויף דער ,9, א. ש.* קאָמיטעס 
האָבן זיך אַרױסגעלאָזט אין די גאַסן צו רייסן די צייטונגען אויף די 
סטענדס ביי די פֿאַרקױפֿער און אָנפֿירן אַ געװאַלדיקע העצע קעגן דער 
2פ. אַ. ש." 


די גענאָסן האָבן קעגנגעװוירקט מיט דיזעלביקע מיטלען. זיי האָבן 
די שריפֿטזעצער פֿון זייער דרזקעריי געמאַכט פֿאַר מיטגלידער אין דער 
אַמעריקאַנער שריפֿטזעצער יוניאָן, די ;ביג 76 -- דער גרעסטער לאָקאַל 
פֿון פֿאַך אין לאַנד, און אין נאָמען פֿון דער יוניאָן האָבן זיי באַקעמפֿט 
די יידישע געװערקשאַפֿטן מיט אירע יוניאָנס און צייטונגען. עס איז געווען 
אַ לעבעדיקער קאַמף, וועלכער האָט קיין איינעם פֿון די צדדים קיין גע- 
זונט ניט צוגעגעבן, דער ,פֿ. א. ש." אוודאי ניט --- די יוניאָנס אויך ניט, 
איבעראַל האָט מען זיך אַרומגעריסן, אַרומגעקריגט, באַשמוצט און באַ- 
שפּיגן איינע די אַנדערע. אויף אַזאַ טעטיקייט זיינען די סאָציאַליסטן געווען 
גרעסערע בויהס וי די אַנאַרכיסטן. מיט לואי מילערן האָט אין אַזאַ 
אַרבעט קיינער זיך ניט געקענט פֿאַרגלײכן, 


אָט װאָס ב. פֿייגענבױים --- זיין גאַנצן לעבן אַ פֿאַרברענטער סאָציאַל- 
דעמאָקראַט -- האָט מיט יאָרן שפּעטער געשריבן וועגן די מעטאָדן, װאָס 
זיינע גענאָסן האָבן אָנגעווענדט אין קאַמף מיט די אַנאַרכיסטן: ;איך האָב 
אויך אַנטזאַגט אַן איינלאַדונג צו קומען װערן מיטאַרבעטער אין דער 
;אַרבעטער צייטונג", און דאָס דערפֿאַר, ווייל אין איר זיינען געפֿירט 

געװאָרן פֿאַרברעכעריש-איבערטריבענע און אַבסאָלוט אומערלעכע אַטאַ- 
קעס אויף די אַנאַרכיסטן?. (אֹב. קאַהאַנס יוביליי שריפֿט, גיו-יאָרק, 1910, 
זייט 67), 


אין אַלגעמײנער אױפֿקלערונגס-טעטיקײט, גיבן די סאָציאַליסטישע 
היסטאָריקער (ב. וויינשטיין, ה. בורגין א"אַ) אליין צו, זיינען די אַנאַרכיסטן 
צו יענער צייט געווען מער דערפֿאָלגרײך איידער די סאָציאַליסטן, זיי האָבן 
געהאַט מער באַגייסטערונג און אױפֿריכטיקע איבערגעבנקייט צו דער 
אַרבעט. אין דער טעטיקייט צו בויען און אױיפֿהאַלטן יוניאָנס, באַהױפּטן 
דיזעלביקע סאָציאַליסטן, אַז זייערע גענאָסן זיינען געווען מער דערפֿאָלג- 
רייך. דאָס ווערט אָבער פֿון קיינע פֿאַקטן ניט באַשטעטיקט. זייער טעטיקייט 
אין די יוניאָנס איז באַשטאַנען אין פֿירן פּאָליטיקס, אויסווירקן די יוניאָגס 
זאָלן אַנערקענען די סאָציאַליסטישע צייטונגען און שטיצן זייערע קאַנדי- 
דאַטן אין צייט פֿון קאַמפּיין, וועלכעס פֿלעגט פֿירן צו רייסערייען און שפּאַל- 
טונגען אין די יוניאָנס, אַזױ. למשל, האָבן זיי געפּועלט ביי דער גרינדונג 
פֿון די איונייטעד גאַרמענט װאָרקערס יוניאָן", עס זאָל אָנגענומען ווערן א 
רעזאָלוציע צו אַנערקענען די אאַרבעטער צייטונג", די ,פּיפּל" און די 
;פֿאָלקסצײטונג? אַלס אַרבעטער אָרגאַנען, דאָס האָט אַרױסגערופֿן אַ שאַרפֿן 
פּראָטעסט פֿון דער פֿילאַדעלפֿיער ,פֿאַראײניקטער שניידער יוניאָן" און 
אַנדערע קערפּערשאַפֿטן, װאָס האָט געפֿירט צו אַ פֿאַרביסענעם קאַמף אין 
שניידער פֿאַך, ביז די קיונייטעד גאַרמענט וואָרקערס" האָבן זיך אָנגע- 
שלאָסן אָן דער א. פֿ. אָוו ל. און זיינען געװאָרן די רעאַקציאָנערסטע אָרגאַ- 
ניזאַציע צוישן די היגע אַױבעטער. דאָס איו געווען די פֿרוכט פֿון דער 
סאָציאַליסטישער דערציאונג װאָס אב. קאַהאַן און לואי מילער האָבן זי 
געגעבן, 

נאָך ערגער איז געווען די דערפֿאַרונג פֿון דער קלאָוקמאַכער יוניאָן 
צו יענער צייט. אין זומער פֿון 1890, איז פֿאָרגעקומען אַ גרויסער סטרייק 
פֿון קלאָוקמאַכער, וועלכער האָט אָנגעהאַלטן פֿיר חדשים צייט און האָט 
זיך געענדיקט מיט אַ זיג פֿאַר די סטרייקער. זייער פֿירער איז געווען 
יאָזעף באַראָנדעס, אַ סאָציאַליסט, וועלכער איז אין דער קלאָוקמאַכער יוניאָן 
אַרונטערגעפֿאַלן אונטערן אײינפֿלוט פֿון די טעטיקסטע מיטגלידער, די 
מערסטע פֿון זי אַנאַרכיסטן, אָט דעם פֿאַרברעכן האָבן אים זיינע גענאָסן, 
די סאָציאַליסטן, ניט געקענט מוחל זיין. ב. וויינשטיין (,40 יאָר אין דער 
אַרבעטער באַוועגונג", זייט 142) מאַכט באַראָנדעסן דעם שרעקלעכן פֿאָר- 
וואורף : ק;ער האָט צו די מיטינגען גערופֿן זיינע נייע גענאָסן, די אַנאַר- 
כיסטישע רעדנער !* עטװאָס ווייטער (אויף זייט 142) שרייבט וויינשטיין : 


די דעמאָלטיקע יידישע אַנאַרכיסטן האָבן געדענקט, אַז מיט באַראָנדעס 
הילף װעלן זיי באַקערן אַלע קלאָקמאַכער צום אַנאַרכיזם. ביי די װאַלן פֿאַר 
באַאַמטע און עקזעקוטיוו מיטגלידער פֿלעגן כּסדר פֿאָרקומען רייסערייען צװישן 
די סאָצ,-דעמ. און אַנאַרכיסטן, די גרויסע מאַסן קלאָקמאַכער אָבער האָבן זייער 
װײניק געוואוסט פֿון אַנאַרכיזם, טראָץ דעם װאָס זיי האָבן פֿילע מאָל דערװײילט 
אַנאַרכיסטן פֿאַר זייערע באַאַמטע. דאָס פֿלעגן זיי צוליב טאָן באַראָנדעסן, וועלכער 
האָט סוף כּליסוף ניט געקענט אָפּשװאַכן דעם אײנפֿלוס פֿון די סאָציאַליסטישע 
יוניאָן צענטראַלע קערפּערשאַפֿטן, ,די סענטראַל לײבאָר פֿעדערײישאָן" און די 
פֿאַראײניקטע יידישע געװערקשאַפֿטן. דער רעזולטאַט איז געװען דאָס אַלע 
טעטיקע דעלעגאַטן פֿון די דייטשע און ענגלישע יוניאָנס האָבן געהאָלפֿן דאָס 
אױפֿבױען די דאַן מעכטיקע קלאָקמאַכער יוניאָן, װעלכע איז באַשטאַנען פֿון 
זיבן טויזנט גוטשטייענדיקע מעמבערס. 


וויינשטיין איז װיליק צוצושרייבן דעם קרעדיט פֿאַר אױפֿבױען די 
קלאָוקמאַכער יוניאָן די דעלעגאַטן פֿון די דייטשע און ענגלישע יוניאָנט, 
וועלכע האָבן אין בעסטן פֿאַל גאָרנישט געקענט אױפֿטאָן אויף דעם געביט, 
אַבי באַראָנדעס מיט זיינע אַנאַרכיסטישע מיטאַרבעטער זאָלן ניט קענען 
באַהױפּטן, אַז זיי האָבן די יוניאָן געבויט און דערפֿירט צו אַ צושטאַנד װאָס 
זי האָט נאָכדעם פֿאַר צװאַנציק יאָר פֿון סאָציאַליסטישער ממשלה ניט 
געקענט דערגרייבן, 

מיט איין יאָר שפּעטער האָבן די באַלעבאַטים געמאַכט אַ פֿאַרזוך פּטור 
צו ווערן פֿון דער יוניאָן. דאָס איז זי אָפער ניט געלונגען. די יוניאָן איז 
שוין דאַן געווען גרויס און מעכטיק און האָט געקענט איר שטעטל גוט 
באַשטײן. אַ גאַנצע רייע סטרייקט אין ניו-יאָרק האָבן זיך געענדיקט מיט / 
אַ פֿולשטענדיקן זיג פֿאַר די אַרבעטער. נאָר איין סקעב שאַפּ האָט זיך פֿאַר- 
באַהאַלטן אין לאָנג איילענד, צו וועלכן עס איז שווער געווען צוצוקומען. 
ענדלעך איז אַ שטאַרקע קאָמיטע אַװעק אַהין אין שאַפּ, דאָרט די סקעבס 
געגעבן אַ לעסאָן, זיי זאָלן מער ניט פֿאַרראַטן זייערע ברידער, און אין 
טומל האָט זיך איבערגעקערט אַ ברענענדיקע אויוועלע און צוגעברענט אַ 
קינד פֿון סקעבישן באָס-קאָנטראַקטאָר. דער יוניאָן קאָמיטע איז געלונגען 
צו אַנטלױפֿן, אויסער' איינער פֿון זיי, פֿרענק ריינגאָלד, איז פֿאַרהאַלטן 
געװאָרן פֿון דער פּאָליצײי ביים אַראָפּגין פֿון פֿערי אין ניו-יאָרק. אויף 
מאָרגן האָט דער באָס געלאָזט אַרעסטירן באַראָנדעסן און די גאַנצע עקזע- 
קוטיווע פֿון דער יוניאָן. די קאַפּיטאַליסטישע צייטונגען האָבן געמאַכט אַ 
גװאַלד, אַז די אַרבעטער באַנוצן זיך מיט װיטריאָל און באַפֿאַלן קליינע 
אומשולדיקע קינדער. די אַרעסטירטע זיינען געשטעלט געװאָרן אונטער 
צען טויזנט דאָלער בייל יעדער. 

דער יוניאָן איז געלונגען צו שאַפֿן בייל פֿאַר באַראָנדעסן, אָבער אַזױ 
גיך װוי מ'האָט אים אַרױסגעלאָזן איז ער װוידער אַרעסטירט געװאָרן אויף 

אַ נייער קלאַגע צו האָבן אַרױסגעפּרעסט געלט פֿון אַ מאַנופֿעקטשורער. 
האָט מען אים ווידער געשטעלט אונטער בייל און די יוניאָן האָט ווידער 
אַמאָל געשאַפֿן די נויטיקע סומע און אים באַפֿרײט ביז דער געריכט װעט 
פֿאָרקומען. דער געריכט אין דער לאָנג איילענד קייס האָט אַלעמען פֿרײ- 
געשפּראָכן אויסער איין רײינגאָלדן, וועלכער איז פֿאַראורטײלט געװאָרן צו 
פֿינף יאָר פּריזאָן. אַן אפּיל, אונטערשטיצט פֿון אַלע יוניאָנס, האָט אויס- 
געווירקט דער גאַװערנאָר זאָל אויך אים באַפֿרײען נאָכדעם וי ער אין 
אָפּגעזעסן זעקט חדשים בלויז, 


באַראַנדעס איז ביים צווייטן פּראָצעס, פֿאַר אױיספּרעסן געלט, פֿאַר- 
אורטיילט געװאָרן צו אַ יאָר מיט ניין חדשים טורמע. דער אורטייל איז 
אַפּעלירט געװאָרן און באַראַנדעס איז ווידער געווען פֿריי אויף בייל, ער האָט 
זיך שטאַרק באַנאַרעשט איינמאָל, ביים נעמען פֿון אַ. מאַנופֿעקטשורער אַ 
טשעק פֿאַר צוויי הונדערט דאָלער, װאָס די יוניאָן האָט אַרױפֿגעלעגט אויף 
אים אַלס שטראָף און לאָזן אים אויסמאַכן דעם טשעק אין זיין נאָמען (װאָס 
איז געווען דער גרונט פֿאַר דער קלאַגע), און אַ צווייטן מאָל האָט ער זיך 
באַנאַרעשט, ווען ער איז אַנטלאָפֿן קיין קאַנאַדע אין צייט פֿון אַפּיל, אַזױ 
אַז דער. ביילער האָט געדאַרפֿט פֿאָרן אַהין מיט אים איינטענהן ער זאָל 
צוריקפֿאָרן אין ניו-יאָרק. דאָ איז אונטער דער צייט דער אַפּיל פֿון העכערן 
געריכט צוריקגעוויזן געװאָרן. באַראָנדעס איז אַרײינגעזעצט געװאָרן אין 
טורמע. 


האָט זיך גלייך אָנגעהויבן אַ באַװעגונג פֿאַר אַן אַפּיל צום גאָװערנאָר, 
ער זאָל באַראַנדעסן באַפֿרײען. אין גאָר אַ קורצער צייט זיינען געזאַמלט 
געװאָרן אַ האַלבער מיליאָן אונטערשריפֿטן, די אַמעריקאַנער יוניאָנס האָבן 
געשטיצט דעם אַפּיל און דער גאַװערנאָר האָט אים באַפֿרײט, 


דער גאַװערנאָר האָט אים מוחל געווען זיין נאַרעשקײט, אָבער די 
סאָציאַליסטן האָבן אים ניט געקענט מוחל זיין זיין חברן זיך מיט די 
אַנאַרכיסטן און אפֿשר אויך זיינע ענערגישע קאַמפֿס-מעטאָדן אין דער 
יוניאָן. לואי מילער איז אויף אים אָנגעפֿאַלן דעם 10טן יוני אין דער קאר" 
בעטער צייטונג" װי נאָר ער, מילער, האָט געקענט, װאַרום ער האָט אָנגע- 
נומען די באַגנאַדיקונג פֿון גאָװערנאָר (זע ה. בורגין: ;די געשיכטע פֿון 
דער אידישער אַרבעטער באַוועגונג", זייט 768), און עס האָט זיך אָנגעהויבן 
אַ פֿאַרביסענער קאַמף פֿון די סאַציאַליסטן קעגן דעם אינפֿלוס פֿון באַ- 
ראָנדעסן אין דער יוניאָן, אב. קאַהאַן האָט דורך דער צייט פֿון די פּראָצעסן 
און אַרעסטן פֿאַרנומען באַראָנדעסעס פּלאַץ אין דער יוניאָן, און מיט מילערס 
הילף האָט ער די אָרגאַניזאַציע אַרונטערגעבראַכט ביז צו אַ קליין הײפֿעלע 

מענטשן, וועלכע האָבן זיך נאָך אַלץ אַרומגעריסן און געשפּאָלטן איינע די 
אַנדערע די קעפּ. 
מיקען ברענגען נאָך צענדליקער ביישפּילן פֿון דעם שעדלעכן אײנפֿלוס 
װאָס די שפּאַלטונג צווישן סאַציאַליסטן און אַנאַרכיסטן האָט אויסגעאיבט 
אויף דער דעמאָלטיקער אַרבעטער באַוועגונג, אָבער דאָס איז דאָך גאַנץ 
איבעריק. די צוויי געבראַכטע בײישפּילן זיינען גענוג פֿפסטצושטעלן די 
טאַטזאַך און צו באַװיזן, וועלכע מעטאָדן די סאָציאַליסטן האָבן געברויכט 
אין זייער הײיליקן קאַמף, 
איבעריקנס האָבן זיך באַלד אָנגעהויבן נייע שפּאַלטונגען אין זייערע 
אייגענע רייען. מאָריס ווינטשעווסקי האָט אין זיין צייטונג, ;דער אמת", 
דעם 9טן אױיגוסט, 1895, געשטעלט די פֿראַגע : , פֿױל אָדער צוגעפֿױלט ?* 
בנוגע זיין אייגענער פּאַרטײ. אב. קאַהאַן, זייענדיק דער רעדאַקטאָר פֿון 
אַרבכעטער צייטונג", האָטס די אַרױסגעבער פֿון דער צייטונג באַטיטלט 
;די לאָרדן הויז". דעליאָן האָט געגרינדעט די ;סאָשעליסט טרייד ענד 
לייבאָר אַלײענס? אין אָפּאָזיציע צו די עקזיסטירנדיקע יוניאָנס. די ;קאַג" 
גאַרוס", די ;סקאָנקס" און אַלערלײ אַנדערע ברואים האָבן געקעמפֿט צווישן 
זיך אין נאָמען פֿון סאָציאַליזם און גערייצט די יידישע אַרבעטער איינע 
אויף די אַנדערע, װי זי װאָלטן קיין אַנדער זאָרג אין לעבן ניט געהאַט. 
הערץ בורגין, אין זיין אױיבנדערמאָנטער ;געשיכטע פֿון דער אידישער 
אַרבעטער באַוועגונג" (זייט 6) כאַראַקטעריזירט איין עפּאָכע בזה הלשון : 
דעליאָן, אַלזאָ, האָט באַשולדיקט מילערן און הורװיטשן; הורװיטש האָט 
אַטאַקירט דעליאָנען; דער ,אָבענד בלאַט* האָט געטאַדלט הורװיטשן: מילער האָט 
אָנגעגריפֿן דעם ,אָבענד בלאט": קראַנץ האָט מילערן גערופֿן .קאַנאַליע*"; מילער 
האָט אָנגעקלאָגט דעם אָבענד בלאַט* אין 5,000 דאָלאַר; דער ;אָבענד בלאַט* האָט 
באַשולדיקט די אָנפֿירער פֿון ,פֿאָרװערטס* אין פֿעלשונגען; מ. לאָנדאָן האָט 
אין אַ פֿלוג-בלאַט אויסגעדריקט אַ חשד אויף דער ערלעכקייט פֿון דער ס. ל. פֿ.; 
דער אָבענד בלאַט* האָט געמאַכט באַהױפּטונגען װעגן קאַהאַנען, װעלכער האָט 
זי עפֿנטלעך פֿאַרדאַמט אַלס פֿאַרלױימדונגען א. אַ. װ. אַ פֿולשטענדיקע חד"גדיא 
פֿון באַשולדיקונגען און דעמאָראַליזירנדע אינסינואַציעס. 
די אַנאַרכיסטן זיינען פֿון דעם קאַמף מיט די סאָציאַליסטן אויך ניט 
אַרױס מיט אינגאַנצן ריינע הענט. אין פֿאַרביטערטן קאַמף פֿון שמוץ-װאַר- 
פֿערײ איז ניט מעגלעך פֿאַר קיין צד אויסצוהיטן זיך פֿון אַרונטערפֿאַלן צום 
שטאַנד פֿון קעגנער. אָבער אין פֿאַרגלײיך מיט די סאָציאַליסטן איז אונדזער 
באַװועגונג געווען די אומשולד אַליין, אונדזערע גענאָסן האָבן זיך קיינמאָל 
ניט דערלויבט אַרונטערצוזינקען צו דעם זומפּ אין וועלכן לואי מילער, 
אב. קאַהאַן און זייערע אַרױסהעלפֿער האָבן אַרונטערגעשטופּט דעם סאָ- 
ציאַליזם אויף דער יידישער גאַס. 

און מיט די אַלע אָנגעוויזענע שרעקלעכע פֿעלערן ווערט דאָך די באַװוע- 
גונג פֿון יענער צייט, סיי די סאָציאַליסטישע סיי די אַנאַרכיסטישע, באַ- 
צייכנט אַלס דער בליאונגס-פּעריאָד, די באַגײיסטערונג און די אָפֿערװיליקײט 
זיינען געווען זייער גרויס, די מערסטע באַטײליקטע האָבן געקעמפֿט בלב 
ונפֿש --- מיטן גאַנצן האַרצן און מיט אויפֿריכטיקער אמונה אין דער ריב" 
טיקייט פֿון זייער שטאַדפּונקט. אַלע היסטאָריקער און מעמואַרן שרייבער 
רעדן מיט התלהבות און ערנסטער בענקעניש וועגן יענער גוטער צייט, 
ווען דער סאָציאַליזט איז געווען יונג און לעבנספֿול אויף דער יידישער גאָס, 

די טעטיקייט פֿון די אַנאַרכיסטן אין די 
ניינציקער יאָרן 


א. די אַנטײרעליגיע אַגיטאַציע 

צווישן די אַנדערע אױפֿקלערונגס-טעטיקײטן, װאָס האָבן באַשעפֿטיקט 
אונדזערע גענאָסן צום סוף פֿון די אַכציקער יאָרן און פֿאַר אַ לאַנגער צייט 
נאָכדעם האָט פֿאַרנומען אַ גאַנץ גרויסן פּלאַץ די אַנטי-רעליגיע אַגיטאַציע, 
וועלכע איז אָנגעפֿירט געװאָרן הױיפּטזאַכלעך אַרום די ימים נוראים, ראש 
השנה און יום כּפּור. עטלעכע יאָר נאָכאַנאַנד, אָגהױבנדיק אין 1889, האָבן 
זיי יעדן יאָר אַרױסגעבראַכט אַ נייע תּפֿילה זכּה, וועלכע פֿלעגט פֿון זי 
פֿאַרשפּרײט װערן אין טויזנטער קאָפּיעס. פֿאַר יעדן יום כּפּור פֿלעגן זי 
אַראַנזשירן אַ פֿאַרזאַמלונג און אונטערהאַלטונג -- אַ יום כּפּור באָל, ביי 
וועלכן די הױפּטזאַך זיינען געווען די רעדעס וועגן רעליגיע --- צו וועלכע 
עס פֿלעגן קומען גרויסע מאָסן מענטשן און אַרום וועלכע עס פֿלעגן אָפֿט 
פֿאַָרקומען ערנסטע צוזאַמענשטױסן מיט די פֿרומע יידן. די יום כּפור 
בעלער זיינען צו יענער צייט געווען אַן אינסטיטוציע שטאַרק פּאָפּולער 
ביים פֿאָלק און שרעקלעך אױפֿרײצנדיק פֿאַר די גאָטס סטראַפּטשעס, וועלכע 
האָבן עס באַטראַכט פֿאַר אַ שרעקלעכן חלול השם, 

מיר האָבן שוין פֿאַרבײגײענדיק פֿריער דערציילט וועגן דעם יום כּפּור 
באָל פֿון 9, וועלכער האָט ניט געקענט דורכגעפֿירט װוערן דערפֿאַר, 
װאָס דער פּאַליצײ איז אױפֿן פֿאַרלאַנג פֿון די פֿרומע יידן געלונגען אָנצו- 
שרעקן דעם אייגנטימער פֿון קלאַרענדאָן האָל, ער זאָל יענעם אָװנט ניט 
עפֿענען דעם זאַל און בעסער באַצאָלן די גענאָסן אַ היפּשע סומע געלט שאָדג- 
ערזאַץ, פֿאַר יום כּפּור 1890 האָבן די פּיאָנירן" געדונגען דעם ,לײיבאָר 
לייסעאום?" אין ברוקלין, וועלכער האָט באַלאַנגט צו די דייטשע סאָציאַליסטן, 
וועמען די פּאָליצײיט האָט ניט געקענט אָפּשרעקן. דאָ זיינען די גענאָסן 
געווען זיכער וועלן זי קענען דורכפֿירן דעם אָװנט אומגעשטערט און מיט 
גרויס דערפֿאָלג, זיי האָבן אַנאָנסירט, אַז יאָהאַן מאָסט װועט זיין דער פֿעסט- 
רעדנער און דאָס איז געווען גענוג צו ברענגען אַ גרויסע מאַסע צוהערער. 
זיי האָבן אָבער געמאַכט דעם חשבון אָן דעם באַלעבאָס. אָפּשרעקן די פֿאַר" 

װאַלטער פֿון לײיבאָר לייסעאום האָט די פּאָליצײ טאַקע ניט געקענט, אָבער 
דאָס איז דאָך ניט דער איינציקער מיטל, װאָס די פּאָליציל קען אָנװענדן אויף 
צו שטערן אַ פֿאַרזאַמלונג. זי האָט דאָסמאָל פּשוט ;געקעפּטשורט" דעם 
זאַל, אים אָנגעפֿילט מיט אירע אייגענע מענטשן אין אוניפֿאָרמס און צי- 
ווילע קליידער, און האָט דאַן דערקלערט, אז עס איז דאָ נאָך פֿרײ פּלאַץ 
פֿאַר אַ גאַנץ קליינער צאָל באַזוכער. קיין פֿולע מענטשן וועט זי אין זאַל 
ניט אַרײנלאָזן און קיינע רעדן ווצט ניט דערלויבט ווערן צו האַלטן, די 
אונטערנעמונג האָט אונטער די אומשטענדן געמוזט אױפֿגעגעבן ווערן, 


די פֿרומע יידן אין שותּפֿות מיט די דייטשע רעפֿאָרם יאַהו"ים האָבן 
געהאָט אַ האַנט אין דער געשיכטע. ראַבינער פֿרידלאַנדער האָט איבער- 
זעצט אין ענגליש דעם יידישן הענדביל אין וועלכן דער באָל איז געווען ‏ 
אַנאָנסירט און האָט אין דער איבערזעצונג אַרײנגעשמוגלט א פּאָר װוערטער 
וועגן דינאַמיט און באָמבעס, וועלכע זיינען אין אָריגינאַל ניט געווען, די 
איבערזעצונג איז צוגעשטעלט געװאָרן דער פּאַליצײי, וועלכע איז, נאַטיף- 
לעך, געװאָרן אַן אױפֿגעציטערטע און האָט אָנגענומען שטאַרקע מיטלען 
ניט צו דערלאָזן אַזא פּראָפּאַגאַנדע זאָל עפֿנטלעך אָנגעפֿירט ווערן (פדי 
אַנטי-רעליגיעזע באַװועגונג" אין צווייטן באַנד ;געשיכטע פֿון דער יידישער 
אַרבעטער באַוועגונג אין די פֿאַראײניקטע שטאַטן?, פֿאַרלאָג עייוואָ", ניו- 
יאָרק, 1945, זייט 466,) די ,8, אַ. ש.* פֿון 26טן סעפּטעמבער, 1980, האָט 
באַריכטעט, אַז פֿינף טויזנט מענטשן האָבן געזוכט אַרײנגאַנג צו יענעם 
יום כּפור באָל, וועלכן די פּאַליצײי האָט אַװוי ברוטאָל צעשטערט, 


אין פֿילאַדעלפֿיע האָבן אונדזערע גענאָסן געהאַט נאָך אַן ערגערע 
דערפֿאַרונג מיט אַ יום כּפּור פֿאַרזאַמלונג מיט איין יאָר שפּעטער. אונדזער 
באַװעגונג איז דאָרט דאַן געווען זייער דערפֿאָלגוייך. ה. בורגין, שרייבנדיק 
די אָפֿיציעלע ;געשיכטע פֿון דער אידישער אַרבעטער באַװעגונג אין אַמע- 
ריקע" אױפֿן אױפֿטראָג פֿון די פֿאַראײניקטע יידישע געװערקשאַפֿטן, אין 
5, דערציילט (זייט 340) ; 
די אַנאַרכיסטישע פּראָפּאַגאַנדע האָט געפֿונען אַ גוטן באָדן מייסטנס אין 
פֿילאַזעלפֿיע, וועלכע איז געװאָרן די פֿעסטונג פֿון די יידלשע אַנארכיסטן, און 
נאָך ביז איצט האָט פֿילאַדעלפֿיע גענוג אַנארכיסטישע עלעמענטן, 
ער ווייזט אָן, אַז אין 1890 האָבן די אַנאַרכיסטן אין פֿילאַדעלפֿיע נאָך 
פֿון פֿריער געהאַט צוויי טעטיקע גרופּעס, ,ריטער דער פֿרײהײיט? און 
,פּיאָנירע דער פֿרײהײט?, אַלע גרופּעס זיינען געווען טעטיק אין דער אַרבע- 
טער באַוועגונג און אין דער ברייטער אױפֿקלערונג-אַרבעט װאָס זיי האָבן 
אָנגעפֿירט, 

פֿאַר יום כּפּור 1891 האָבן אונדזערע גענאָסן אַראַנזשירט אַ פֿאַרזאַמ" 
לונג פֿאַר כּל נדרי אָװונט און אַ פּיקניק פֿאַר יום כּפּור בײיטאָג אין קעמדען 
די פֿרומע יידן האָבן פֿאַרמסױט דער פּאָליצײ, אַז איינער אַ מאָסקאָװיץ האָט 
ביים פֿאַרטײלן די אַנאָנסן געהאַלטן רעדעס און דערקלערט, אַז מ'דאַרף 
אויסהרגנענען אַלע הויכע רעגירונגס-באַאַמטע. 

אויף דעם מאָסקאָװיצן האָבן די פֿרומע יידן געהאַט אַ האַרץ פֿון פֿריער. 
מיט אַ יאָר אָדער צוויי פֿריער האָט ער זיי אומװיליק אָפּגעשפּילט אַ שפּיצֵל, 
וועלכן זיי האָבן ניט געקענט פֿאַרגעסן אָדער פֿאַרגעבן. ער האָט געהאַט 
אַ קליין קרעמל פֿון גרויפּן און בעבלעך אין אַ מאַרק, װאָס האָט זיך צו 
יענער צייט געפֿונען אין בענברידזש סטריט צווישן דער דריטער און דער 
פֿינפֿטער גאַס, אַנטקעגן איבער זיין קרעמל (ריכטיקער געזאָגט, זיין אָפֿענעם 
;סטענד" אין מאַרק) איז געווען און איז נאָך איצט דאָ אַ גרויסע יידישע 
שול, (דער מאַרק איז שוין לאַנג אָפּגעראַמט געװאָרן: אויף זיין אָרט 
איז דאָ אַ כּלומרשטער שטיקל פּאַרק פֿון עטלעכע פֿאַרטריקנטע בוימער. 
איין שיינעם יום כּפּור האָט מאָסקאָװיץ רואיק געעפֿנט זיין קרעמל און זיך 
אַװעקגעזעצט לייענען זיין תּפֿילה זכּה. קיין קונים האָט ער, נאַטירלעך, 
ניט דערװואַרט דעם טאָג, אָבער אַ דעמאָנסטראַציע קעגן די פֿרומאַקעס אין 
שול, האָט ער זיך געטראַכט, איז דאָס אַ גוטע. ווען די יידן זיינען צו קריאת 
התּורה אַרױיס אין זייערע קיטלען און טליתים כאַפּן אַביסל פֿרישע לופֿט 
און דערזען דעם שרעקלעכן אַפּיקורס ביי זיין גאָט-לעסטערונג, האָבן זי 
אים אַרומגערינגלט און זיך גענומען אים מוסרן. ער האָט זיך געמאַכט ניט 
וויסנדיק. די רעדל אַרום אים איז געװאַקסן, די אױפֿרעגונג צווישן די 
פֿרומאַקעס איז געװאָרן גרויס, עס האָט אויסגעזען, אַז זיי װועלן אים באַלד 
לינטשן, 

אַן איירישער פּאָליסמאַן האָט פֿון דער ווייטנס באַאָבאַכטעט די גע" 
שיכטע און איז געקומען צו דער איבערצייגונג, אַז מאָסקאָװויץ איז אייגנט- 
לעך גאָט די נשמה שולדיק. ער זיצט רואיק ביי זיין געשעפֿט, װאָס איז 
זיין פֿולשטענדיקע רעכט, ווערנד די אַנדערע שפּרינגען אַרום אױפֿגערעגט 
און זיינען גרייט צו באַגײין דעם ערגסטן. פֿאַרברעכן,. האָט דער איירישער 
פּאָליסמאַן געטאָן איין קלייניקייט : ער האָט אָפּגערופֿן דעם פּאָליס סטיישאָן, 
האָט אַרױסגעפֿאָדערט צוויי פּאַטרול וועגן מיט רעזערוון, און האָט די פֿרומע 
יידן אין זייערע קיטלען און טליתים אַרײנגעװאָרפֿן אין די פּאַטרול וועגן, 
זיי אָפּגעפֿירט אין סטיישאָן און אײינגעשפּאַרט אין קונע, וואו מ'האָט זי 
אָפּגעהאַלטן דעם גאַנצן טאָג, 

מיר קענען זיך גרינג פֿאָרשטעלן, װאָס פֿאַר אַ רושם די פּאַסירונג האָט 
אָנגעמאַכט אין שטאָט צווישן די פֿרומע יידן. מאָסקאָװיצעס נאָמען איז ביי 

זיי געװאָרן אַ סימבאָל פֿון אַלדאָס שלעכטס. איצט האָבן זיי געפונען אַ 
געלעגנהייט זיך מיט אים אָפּצורעכענען. איינער פֿון זיי האָט געשװאָרן, 
אַז ער, מאָטקאַװיץ, און זיין חבר דזשײיקאָבסאָן האָבן ביים טיילן די אַנאָנסן 
געהאַלטן געפֿערלעך אױפֿרײיצנדיקע רעדעס. 


די פּאַליציל האָט עס אָנגענומען פֿאַר גוט געלט, זי האָט אָפּגעשראָקן 
דעם אייגנטימער פֿון זאָל וואו די כּל נדרי פֿאַרזאַמלונג האָט געזאָלט גע" 
האַלטן ווערן. זיינען די גענאָסן אַװעק װאַלטן זייער פֿאַרזאַמלונג אין אַ 
קליינעם לאָקאָל, װאָט האָט באַלאַנגט צו די סאָציאַלידעמאָקראַטן. דאָרט 
האָבן פּרעגער, ווייננערג און אָפּעל געװאַלטן זייערע רעדעס פֿאַר אַ קליינעם 
עולם און די פֿאַרזאַמלונג איז אָפּגעלאָפֿן גאַנץ רואיק, 

ביים ארויסגיין פֿון דער פֿארזאמלונג זיינען די רעדנער און די צוויי 
דערמאַנטע אויסטיילער פֿון די אַנאַנטן ארעסטירט געװאָרן,. די פּאָליצי 
האָט דערביי געמאַכט איין קליינעם טעות: אָנשטאָט וויינבערגן האָט זי 
אַרעסטירט מ. גיליס, וועלכער האָט אויך צוגעהונקען אויף איין פֿוס, איז 
אויך געווען אַ ציגאַרנמאַכער, אַ שטיקל רעדנער -- אַ סאַציאַליסטישער -- 
און איז גשווען אַכיסל ענלעך צו ויינבערגן, 

קעגן די רעדנער איז אַרױסגעטראָטן אַ יידישער פּאָליסמאַן, אַן אויס- 
וואורף, קאַספּאַר, וועלכער האָט זיך ספּעציאליזירט אין רודפֿן יידישע סאָ- 
ציאַליסטן און אַנאַרפיסטן, קעגן די אַנאָנסן-טײלער איז אַרױסגעטראָטן 
א פֿרומער ייד, צדוק ליוויל, ביידע האָבן זיי פֿאָלש געשװאָרן, אַז די אָנגע- 
קלאָגטע האָבן אױפֿגערײצט די צוהערער צו באַגײן גװאַלזטאַטן קעגן הויכע 
רעגירונגס-באאַמטע, עס האַבן ניט געהאָלפֿן גיליסעס טענות, אַז ער איז 
ניט קיין אַגאַלכיסט און האָט ביי דער פֿאַרזאַמלונג איבערהױיפּט גיט 
גערעדט, זיי זיינען אַלע פֿאַראורטײלט געװאָרן צו איין יאָר טורמע און 
זיינען באַפֿרײט געװאָרן נאָכדעם וי זיי זיינען אָפּגעזעסן צו אַכט חדשים 
מיט עטלעכע טעג, און דאָס מיט דעם באדינג, אַז זיי זאָלן זיך מער מיט 
אַזאַ פּראָפּאַגאַנדע גיט פֿאַרנעמען. 

קיין נחת האָט אונדזער באַװעגונג פֿון די מאַרטירער ניט געהאַט, 
איזידאָר פּרענער, א באגאַנטער יונגערמאַן און גאָר גוטער רעדנער, וועל- 
כער האָט פֿריער געטאָן גוטע אַרבעט פֿאַר אונדזער באַװעגונג, איז אַװעק 
קיין שיקאַגאָ, דאָרט שטודירן, און איז קיין פֿילאַדעלפֿיע צוריקגעקומען 
מיט פֿיל יאָרן שפּעטער אַלס ציוגיסט, נאַציאָנאַליסט און װאָס איר װילט 
אַליין, נאָר ניט קיין אַנאַרליסט מער. 

מ. גיליס האָט, וי געזאָגט, אויך פֿריער ניט באַלאַנגט צו אונדזער 
באַוועגונג. ער איז אַװעק קיין ניװוײיאָרק, וואו ער איז מיט דער צייט געװאָרן 

איינער פֿון די אָנגעזענסטע זיילן אין ,פֿאָרװערטס פּובלישינג אַסאָסיאײישאָן? 
און אין דער ;פֿאָרװערטס* פּאָליטיק, 

לואיס מאָסקאָװויץ איז פֿאַרבליבן אין פֿילאַדעלפֿיע. ער איז נאָכן טעף" 
מין פּריזאָן געװאָרן אַ באַלעבאַטישער ייד און האָט מיט דער צייט זיך 
אַרױפֿגעאַרבעט צו ווערן דער גבאי פֿון דער חכרה קדישא, 

ידי אַנדערע צוויי, יעקב אַפּעל און לואיס דיישקאָבסאָן, זיינען נאָך פֿאַר 
אַ צייט פֿאַרבליבן צווישן די גענאָסן, אָבער קיין מערקבאַרן בײיטואָג צו 
דער באַוועגונג האָבן זיי ניט געמאַכט, 

די אַנטי-רעליגיע אַגיטאַציע האָט זיך צוליב די שטערוננען און גרוי" 
זאַמע פֿאַרפֿאָלגונגען ניט אָפּגעשטעלט. זי איז אָנגעפֿירט געװאָרן יאָר 
איין יאָר אויס פֿאַר אַן ערך 25 יאָר, און האָט אין אונדזער צייט נאָך אַלץ 
פֿאַרנומען אַ וויכטיקן פּלאַץ אין אונדזער טעטיקייט, װי מיר װועלן שמפּע" 
טער זען. 

די דױיערהאַפֿטיקײט און דער גרויסער דערפֿאָלג פֿון דער באַוועגונג 
זיינען אייגנטלעך די בעסטע באַװייזן, אַז די סעטיקייט איז געווען אַ נויטיקע 
און פֿרוכטבאַרע. דאָך איז די לעצטע יאָרן צוישן די געוועזענע ראַדיקאַלן 
געװאָרן אַ מאָדע אויסצולאַכן יענע פּראָפּאַגאַנדע, זי באַצײיכענען אַלס צו- 
להכעיס טעטיקייט און פֿאָרצעװאַרפֿן אונדז, אַנאַרכיסטן, ביי יעדער פּאַסי- 
קער און אומפּאַסיקער געלעגנהייט אונדזער כּלומרשטע יוגנט-זינד און 
נאַרעשקײט, דידאָזיקע חכמהדיקע אויסזעצונגען הערן מיר איצט פֿון 
מענטשן, וועלכע האָבן זיך אַמאָל באַטײליקט אין דער אַרבעט אַלס אױפֿ- 
קלערער און גאַנצע אױטאָריטעטן אין הלכת רעליגיע, וי ד"ר א. גינזבורג 
און זיין גלייכן,. עס איז שוין אַװעק אַזױ ווייט, אַז אַפֿילו אין אַ היסטאָריש 
װוסנשאַפֿטלעך װערק, װי ,די געשיכטע פֿון דער יידישער אַרבעטער 
באַװועגונג", פֿון דער ייװאָ?, פֿעדערט זיך דער היסטאָריקער נ. גאָלדבערג 
אַרײינצושלעפּן פֿאַר די האָר, מעג מען זאָגן, אַ לאַנגן קאַפּיטל וועגן דער 
אַנטידרעליגיע אַגיטאַציע אין צווייטן באַנד, וואו כראָנאָלאָגיש האָט דער 
פּעריאָד, װאָס ווערט באַשויבן אין יענעם גאַנצן באַנד, גאָרנישט צו טאָן 
מיט די יאָרן וועלכע ער באַהאַנדלט אין יענעם קאַפּיטל, 

אונדזער היסטאָריקער באַמיט זיך אַפֿילו צו זיין װיסנשאַפֿטלעך אויס- 
געהאַלטן. ער ברענגט דאַטן און לאַנגע ציטאַטן, זאָגט אַליין ניט אַהױס 
קיין מיינונג און פֿרעגט ניט אָפּ קיינע פֿון די אַפּיקורסישע באַהױפּטונגען 
אָדער אויסטייטשונגען. עס פֿילט זיך אָבער גאַנץ שאַרף זיין אַנטאַגאָניסטישע 
באַציאונג צו דער פֿראַגע און צו די מענטשן װאָס האָבן זיך מיט איף 


24 


פֿאַרנומען,. די יידישע סאַציאַליסטן, וועלכע האָבן די ערשטע יאָרן זיך 
אַקטיזו באַטײיליקט אין דער דאָזיקער באַוועגונג, באַקומען צום סוף קאַפּיטל 
פֿון אונדוער היסטאָריקער אַן אַטעסטאָט פֿון גוטער באַנעמונג. ער פֿאַר- 
ענדיקט מיט די װערטער: 

גיידישע סאַציאַליסטן פֿלעגן יום כּפור האָבן פֿאַרזאַמלונגען, אַמאָל 
אויך אַ פֿאַרװײלונג אין זייערע לאָקאַלן אָדער אין פּריװאַטע היימען, זיי 
האָבן אָבער ניט געמאַכט קיין עפֿנטלעכע יום-כּפּוריבעלער". 

פֿאַרװאָס קאַ פֿאַרװײלונג אין אַן אייגענעם לאָקאַל* איז כֹּשר און אַן 
עפֿנטלעכע פֿאַרװײילונג איז טריף, איז אַפֿילו ניט גאַנץ קלאָר פֿאַר אַ פּשוטן 
בשר ודם, פֿאַרװאָס אױפֿגעקלערטע מענטשן זאָלן אין דער איצטיקער צייט 
ניט טאָרן טאָן עפֿנטלעך דאָס, װאָס איז דערלויבט גיט נאָר אין פּריואַטע 
היימען, נאָר אויך אין אייגענע לאָקאַלן, איז אַ פֿראַגע וועלכע מיר נעמען זיך 
ניט אונטער צו פֿאַרענטפֿערן. אַ פֿאַקט איז, אַז די פֿרומע יידן האָבן טאַקע 
אַנדערש אױפֿגטפֿאַטט די געשיכטע. זיי האָבן זיך ניט צוריקגעהאַלטן פֿון 
מאַכן אין אונדזער צייט, אין 1906, פּאַגראָמען אויף פּריװואַטע הייזער אין 
באָסטאָן און א צאָל אַנדערע שטעט, וי אויך אויף די ,אייגענע לאָקאַלן" 
פֿון די בונדיסטן און סאָציאַליסטן-רעװאָלוציאַנערן אין ניו-יאָרק, ווען יענע 
האָבן זיך דאָרט רואיק צוזאמענגעקומען יום כּפּור פֿאַרברענגען דעם טאָג, 
אבער דאָס זיינען אַלץ קלייניקייטן, וויכטיק איז די עצם פֿראַגע פֿון אַנטי- 
רעליגיע אַגיטאַציע, צי האָט מען געדאַרפֿט אָנפֿירן אַזעלכע דאַן אין די 
יוגנט-יאָרן פֿון דער באוועגונג און צי אין אַפֿילו איצט ניט דאָ קיין נויט" 
ווענדיקייט אָנצופֿירן אַזאַ פּראָפּאַגאַנדע ? 

מיר האָבן שוין אין אַ פֿריערדיקן קאַפּיטל אָנגעװויזן, אַז די גרויסע 
מערחייט איינגעװאַנדערטע יידן איז באַשטאַנען פֿון אַן עלעמענט װאָס האָט 
קיין צוגעבונדנקייט צו רעליגיע ניט געפֿילט, פֿון איין זייט די סטודענטן, 
עקסטערניקעט, געוועזענע ישיבה-בחורים און סתם משכּילים האָבן אין דער 
אַלטער היים נאָך אָפּגעטרײסלט פֿון זיך דעם שטויב פֿון רעליגיע און 
טראַדיציע. פֿון דער אַנדער זייט, די מאַסע יונגע באַלמעלאַָכעס, וועלכע 
האָבן אָפּגעפֿינצטערט זייער יוגנט אין דער ,לערע" אין מײסטערסקאַיא, 
וואו זיי זיינען אויסגעריסן געװאָרן אױפֿן פּוד און האָבן קיין רעליגיעזע 
דערציאונג אַפֿילן אויף א שפּיץ גאָפּל ניט געקראָגן -- זיי האָבן דאָ אין 
אַמעריקע קיין גוטע"פֿדומע יידן ניט געקענט װערן. פֿאַר פֿיל פֿון זי 
איז דער לעבן פֿון פּוסטער אױיסגעלאַסנקײט, פֿון שכּורן, שפּילן אין קאָרטן 
און באַזוכן ביליקע װאָדעװויל הייזער געווען מער אָנציענדיק איידער די 
אַמעריקאַנער יידישע שול, וועלכע איז אייגנטלעך געווען ניט מער וי א 
ביליקע קאַריקאַטור פֿון רעליגיע. אַ גאַנץ יאָר זיינען די שולן געשטאַנען 


29 


פֿאַרלאָזן, מ'האָט אין זיי קיין מנין ניט געקענט צוזאמענברענגען, כּדי צו 
זאָגן קדיש אין אַ יאָר-צײיט. צו די ימים נוראים פֿלעגן זי פֿרומאַקעס 
ווערן ביזי אויף אַן עכט אַמעריקאַנער שטייגער. ניט נאָר זי שולן, נאָר אויך 
שטאַלן און אַלטע חורבות פֿלעגן פֿאַרװאַנדלט וערן אין גאָטס-הייזער, מיט 
רבנים, חזנים און קאָמעדיאַנשטשיקעס צוצוציען אַן עולם אויף בילעטן 
צום גרויס וואונדער. עס האָט מער געמאַכט דעם איינררוק פֿון אַ צירק 
איידער פֿון אַ מקום קדוש. קיין אַכטונג האָט עס ניט געקעגט אַװױסרפפֿן 
ניט ביי די אינטעליגענטן און ניט ביי די פּשוטע אַרבעטער. 

דער טומל און רעש פֿון די פֿרומאַקעס אין צייט פֿון די ימים נוראים 
האָט אָבער דאָך געהאָט אַ שטיקל וירקונג אויף דעם מאַסע-"מענטשן 
וועלכער איז געווען עלנד, אין אַ פֿרעמד לאַנד, געלעבט אין נויט און דחקות, 
אָן קיין מעגלעכקייט פֿאַ אָנשטענדיקער אונטערהאַלטונג, אָדער פֿאַר לייטי- 
שער רו אין אַ באַקװעמער חיים. אין די עטלעכע טעג פֿון ראש השנה און 
יום כּפור, ווען די ערגסטע בלוטױיגער און אױטגעלאַסנסטע אויסװואורפֿן 
פֿלעגן צומאַכן זייערע פֿאַכריקן און געשעפֿטן, האָט דער יידישער אַרבעטער 
פּשוֹט ניט געהאַט וואו אַהינצוטאָן זיך, סיידן אויך גיין אין שול, זיך באַטיל- 
ליקן אין צערעמאַניעס אין וועלצע ער האָט מער ניט געגלויבט, ווען האָט 
דען געקענט זיין אַ בעסערע, אַ מער גינסטיקע צייט פֿאַר אױפֿקלערונג 
בנוגע רעליגיע און פֿאַר אונטערהאַלטונג וי אין יענע הייליקע טעג ? 

פֿאַר די יידישע אינטעליגענטן איז דאַן געשטאַנען די ברירה: ענט- 
וועדער אינערלאָזן די אומוויסנדיקע מאַסע צו די קונקל-מונקל ביזנעס פֿון 
די פֿרומאַקעס, וועלכע האָכן די רעליגיע פֿאַרװאַנדלט אין אַ גוטן געשעפֿט 
פֿאַר זיך : אָדער אָפּציען די מאַסע פֿון די שטאַלן-בתי-מדרשים און אויס- 
נוצן די פֿרײע צייט און די גוטע געלעגגהייט, װאָס אַלע ווילן אין די טעג 
גיין ערגעץ-וואו, זיין בצבור מיט אַנדערע צו זיי ענלעכע מענטשן, פֿאַר דעם 
צוועק זי פֿיל-װײיניק אױפֿצוקלערן און אַרױפֿפֿירן אויף אַ וועג פֿון דענקען, 
לערנען און דערזען די וװועלט און די מענטשן אַרום זיך אין זייער ריכ- 
טיקן ליכט, 

צום קרעדיט פֿון די אינטשליגענטן, פֿון אונדזערע גענאָסן איבער" 
הויפּט, דאַרף פֿאַרצײכנט ווערן, אַז זיי האָבן אָנגענומען דעם ריכטיקן וועג 
און האָבן פֿאַר פֿיל יאָרן געטאַן א העכסט נוצלעכע און פֿרוכט-ברענגענדיקע 
אֵױבעט אויף דעם געביט, 

מיר האָבן דעם עדות-זאָגן פֿון צענדליקע אוֹן הונדערטער מענטשן, 

אַז די אַנטי-רעליגיע אַניטאַציע האָט זיי צום ערשטן מאָל געעפֿנט די אויגן 
און באַװויזן אַ נייע וועלט. די אַגיטאַציע האָט מאָסן יונגע מענטשן אַװעק- 
געצויגן פֿון פּוסטער אױסגעלאַסנקײט און אַרײנגעבראַכט אין אַ קרייז וואו 

מ'האָט געלערנט, דיסקוטירט און זיך באַקענט מיט ערנסטע סאָציאַלע 
פֿראַגן און פּראָבלעמען, דער אױפֿטו איז געווען גאָר א גרויסער און אַ 
העכסט וויכטיקער. 
די יידישע סאַציאַליסטן זיינען די ערשטע יאָרן געווען פּונקט אַזױ 
טעטיק אויף דעם געביסט וי די אַנאַרכיסטן. טייל פֿון זיי, װוי פֿײיגענבױם, 
ראָזענצווייג און אַנדערע, האָבֿן דידאָזיקע טעטיקייט אָנגעפֿירט אַלע זייערע 
יאָרן. די אָפֿיציעלע פֿירער פֿון די יידישע סאָציאַליסטן האָבן אין די נייג- 
ציקער יאָרן זיך אָנגעכאַפּט אָן דעם כּלומרשטן באַשלוס פֿון דער דייטשער 
סאַציאַל:דעמאָקראַטישער פּאַרטײ, אַז רעליגיע איז אַ פּריװאָט זאַך, און זיי 
האָבן יענעם באַשלוס אויסגעטייטשט איף אַ העכסט ואולגאַרן אופֿן, 
אב. קאַהאַן האָט זיך צו-דרשנט, אַז איצט מעג מען שוין! פֿרײדענקער, 
הייסט, מעגן שוין ניט נאָר עסן קניידלעך, נאָר אויך זאָגן די הגדה -- 
די דייטשע סאָציאַל-דעמאָקראַטן האָבן אַזױי באַשלאָסן ! 
דער אמת איז אָבער גאַנץ וייט דערפֿן. אין דער היסטאָרישער 
;ערפֿורטער פּראָגראַם* (1891) לייענט זיך פּונקט 6 בזה הלשון ; 
רעליגיאָן װערט דערקלערט אַלס פּריװאַטע אַנגעלעגגהײט. קיינע קהלשץ 
פֿאָנדס זאָלן ניט באַנוצט װערן פֿאַר קירכלעכע אָדער רעליגיעזע צװעקן. קירכ- 
לעכע און רעליגיעזע קערפּערשאַפֿטן דאַרפֿן באַטראַכט װערן אַלס פּריװאַטץ 
פֿאַראײניקונגען, וועלכע פֿאַרװאַלטן זייערע אַָנגעלעגנהייטן אין א פֿאָלשטענדיק 
זעלבטטשטענדיקן װעג, 


דאָ זעט מען באַשײנפּערלעך, אַז געהאַנדלט האָט זיך וועגן אַװעק- 
נעמען די פּריווילעגיעס פֿון דער קירך, אָפּטײלן זי פֿון שטאַט און פֿון קהל --- 
ניט וועגן אַװעקשטעלן רעליגיע אין אַ פּריװילעגירטן שטאַנד, אַז מ'טאָר 
זי ניט אָנרירן. עס איז ביז היינטיקן טאָג ניט קלאָר צי די וואולגאַרע אויס- 
טייטשונג, װאָס די יידישע סאַציאַליסטן האָבן צוגעגעבן דעם פּונקט, איז 
געווען אַ רעזולטאַט פֿון אומוויסנקייט אָדער פֿון בייזוויליקייט. אָננעמען 
דעט ערשטן זאַץ און זיך מאַכן ניט וויסנדיק וועגן דער ברייטערער דער 
קלערונג פֿון דעם פּאַראַגראַף מאַכט די זאַך זייער פֿאַרדעכטיק. 

אויסער דעם, דער טערמין רעליגיע איז זייער אַ ברייטער און נעמט 
אַרום פֿאַרשײדענע, אָפֿט-קעגנגעזעצטע באַגריפֿן, רעליגיע אין איר ריין 
אַבסטראַקטן זינען, אַלס באַשטרעבונג פֿון דעם מענטשן צו פֿאַרשטײן און 
באַהעפֿטן זיך מיט דעם וועלט-אַל אַרום זיך, איז אוודאי אַ פּריואַט זאַך 
פֿאַר יעדן איינצלנעם מענטשן. אין דעם זינען זיינען די אַגנאָסטיקער און 
אַטעאיסטן בדרך כּלל מער רעליגיעז וי די פֿאַנאַטיש-פֿרומע -- זיי גיבן 
זיך מער ערנסט אָפּ מיט דער פֿראַגע און נעמען זי אויף אויף אַ ראַציאָנאַלן 
וועג, לויט זייער אייגענעם פֿאַרשטאַנד און באַגריף..ווען מיר רעדן אָבער 

געוויינלעך וועגן רעליגיע האָבן מיר אין זינען די עטאַבלירטע דאָגמאַס 
פֿון די הונדערטער און טויזנטער סעקטעס, וועלכע לייקענען איינע די 
אַנדערע אָפּ און באַהױפטן יעדע, אַז נאָר זי האָט די דירעקטע אַנטפּלעקונג 
פֿון א פּערזענלעכן גאָט, וועלכער װאָט אירע פֿאָרשטײער איבערגעגעבן אַ 
באַשטימטן קאָדעקס פֿון געזעצן און פֿאָרגעשריבן װאָס מ'מעג און װאָס 
מ'טאָר ניט טאָן, צו אַזאַ אױפֿפֿאַסונג פֿון רעליגיע קען קיין פֿאַרנינפֿטיקער 
מענטש ביי זיין קלאָרן פֿאַרשטאַנד --- אויב ער פֿאַרטראַכט זיך נאָר ערנסט 
וועגן דער פֿראַגע --- פֿאַר קיין פֿאַל ניט צושטימען. 

עס איז דאָ נאָך אַן אױפֿפֿאַטונג פֿון דעליגיע אַלס קירך, אַלס אינסטי" 
טוציע, וועלכע איבט אויס אַן אומגעהייער גרויסן אײנפֿלוס אױף דער 
געזעלשאַפֿט און אויף דער אױפֿפֿירונג פֿון די איינצלנע מענטשן. אויף דעם 
געביט האָבן מיר דעם היסטאָרישן רעקאָרד פֿון דער אינסטיטוציע, וועלכער 
ווייזט, אַז די קירך האָט אַלעמאָל און איבעראַל געדינט די אינטערעסן פֿון 
די רייכע און מעכטיקע, האָט זיי געהאָלפֿן צו פֿאַרשקלאַפֿן דאָס פֿאָלק, 
האַלטן די מאַסן אין אומוויסנקייט, אָרעמקײט און נויט. רעליגיע אין דער 
אױפֿפֿאַסונג איז ווירקלעך דער אָפּיום פֿאַרן פֿאָלק -- די ערגסטע און 
שעדלעכסטע אָנשיקעניש, פֿון וועלכער מ'דאַרף מיט אַלע כּוחות זוכן צו 
באַפֿרײען זיך, איידער מ'קען אָנהױבן טראַכטן וועגן ענדערן דעם פּאָליטישן 
און עקאָנאָמישן געבוי פֿון דער געזעלשאַפֿט. 

באַהױפּטן, אַז רעליגיע אין דעם זינען אין אַ פּריװאַט זאַך קענען 
נאָר אומפֿאַראַנטװאָרטלעכע אַװאַנטוריסטן, וועלכע זוכן זיך אונטערצו" 
שמייכלען צו די פֿאָראורטײלן פֿון דער אומוויסנדיקער מאַסע, כּדי צו גע" 
ווינען עפּעס פֿאַר זיך --- צירקולאַציע פֿאַר אַ צייטונג, שטימען אין צייט פֿון 
װאַלן, און עגלעכע זאַכן, וועלכע האָבן מיט דער ערנסטער פֿראַגע פֿון 
רעליגיע און געזעלשאַפֿט ניט קיין שייכות, 

איין כּלומרשט װאָגיקן אַרגומענט האָבן אונדזערע צינישע קריטיקער 
און אָפּלאַכער, זי זאָגן : ;זעט איר דאָך, ווען איר זיינט אַליין געװאָרן על- 
טער, מיושבדיקער, האָט איר זיך אָפּגעטרײסלט פֿון אייערע אַמאָליקע קיג- 
דערשע נאַרישקײטן !" | 

איז דאָס ניט מער וי אַ האַלבער אמת : דער פֿאַקט איז ריכטיק, נאָר 
די אויסטייטשונג איז פֿאַלש, אַנטידרעליגיע אַגיטאַציע גייט אַלעמאָל און 
איבעראַל האַנט אין האַנט מיט געזעלשאַפֿטלעך-רעװאָלוציאָנערער אױפֿ* 
לעבונג. אין צייט פֿון דער גרויסער פֿראַנצױיזישער רעװאָלוציע איז די אַנטי- 
רעליגיע שטימונג געווען אַזױ שטאַרק, אַז עס האָט אַרױסגעריסן אַלץ מיטן 
װאָרצל. אין דער צייט פֿון דער גרויסער רוסישער רעװאָלוציע איז ווידער 
אַמאָל פֿאָרגעקומען דאָסזעלביקע אין אַלע פּרטים. דער אָפּשטעל פֿון אַנטי 

רעליגיע אַגיטאַציע איז אַלעמאָל אַ צייכן פֿון גייסטיקער ירידה אױפֿן געזעל- 
שאַפֿטלעכן געביט. דאָס איז פֿאָרגעקומען אויך דאָ אין לאַנד אין צייט פֿון 
דעם רעװאָלוציאָנערן קאַמף פֿאַר זעלבסטשטענדיקייט, די אַקטיווסטע פֿי- 
רער און טוער פֿון יענעם פּעריאָד זיינען געווען אַטעאיסטן און אַגנאָסטיקער, 
אין די צוויי היסטאָרישע דאָקומענטן פֿון יענער צייט, ,די דעקלעריישאָן 
אָוו אינדעפּענדענס? און די קאָנסטיטוציע, ווערט דאָס װאָרט גאָט ניט דעף" 
מאָנט. די גרינדער פֿון דער רעפּובליק האָבן געזוכט צו באַװאָרענען, אַז רע" 
ליגיע זאָל ניט האָבן קיין אײנפֿלוס אויף די געזעלשאַפֿטלעכע פֿאַרזעלטע- 
נישן אין לאַנד, טאָמאַס פּעין, דער גרויסער אַפּיקורס, איז געווען דער 
גייסטיק-אָנגעזענסטער פֿירער פֿון די יונגע רעפּובליקאַנער. ערשט מיט יאָרן 
שפּעטער, ווען דאָס פֿאָלק האָט זיך אַװעקגעלאָזט דינען דער גאָלדענער 
קאַלב --- דעם אַלמעכטיקן דאָלער -- האָט די רעליגיע פֿון דאָס ניי גע- 
קראָגן אַ ממשלה אין לאַנד, האָט אויף די זילבער און גאָלד מטבעות 
אַרױפֿגעשטעלט דעם צוויידייטיקן פּסוק : ,אין גאַד װי טראָסט זי 


אין אונדזער יידישער סאַציאַליסטישער באַוועגונג האָט זיך װידערהאָלט 
די זעלביקע דערשיינונג. אַזױ לאַנג וי די באַוועגונג איז געווען יונג, לעבנס" 
פֿול און ענערגיש, איז די אַנטיירעליגיע אַגיטאַציע געווען אַ וויכטיקער 
באַשטאַנד-טײל פֿון דער אױפֿקלערונגס אַרבעט. נאָך. דעם דורכפֿאַל פֿון דער 
ערשטער רעװאָלוציע אין רוסלאַנד, ווען ;סאַניניזם? האָט דאָרט פֿאַרנומען 
דעם פּלאַץ פֿון דער פֿריערדיקער רעװאָלוציאָנערער טעטיקייט, איז ביטלעכ" 
ווייז דער גיפֿט פֿון יאוש און נידערשלאָגנקייט דערגאַנגען אויך אַהער אין 
אונדזערע קרייזן, עס האָבן זיך אָנגעהויבן פּלאָדיען אַלערלײ שרצים פֿון 
פּסעװדאָ-נאַציאָנאַלן פּראָגרעסיוויזם, פֿון אַ מין השיבנו-נאַזאַד-פֿאָרװערטס- 
גיין מיט פֿילאָזאָפֿישער אויסטייטשונג. און עס האָט זיך אָפּגעשטעלט ניט 
נאָר די אַנטי-רעליגיע אַגיטאַציע, נאָר די גאַנצע גייסטיק געזעלשאַפֿטלעכע 
אַנטװיקלונג אין די היגע יידישע אַרבעטער רייען. דער גאַנצער גייסטיקער 
חורבן אויף דער יידישער אַרבעטער גאַס, די בלאָנדזשעניש און דער צוריק- 
קער לעצטנס צום עבר, צום טלית קטן מיט די ציצות --- זיינען דער רעזול- 
טאַט פֿון דער רעאַקציע װאָס איז אַרײנגעטראָטן אין אונדזער גייסטיקן לעבן, 


ב. אַלעקטאַנױער בערקמאַנט אַטענטאָט 
אין זומער, 1892, איז אונדזער באַװעגונג געווען אין אַ דערשלאָגענעם 
צושטאַנד, די ,8, אַ. ש." האָט זיך אָפּנעשטעלט. עס איז ניט געווען מער 
קיין צייטונג, װאָס זאָל די גענאָטן מונטערן יעדע װאָך און פֿאָדערן פֿון זי 
באַלדיקע אָנשטרעגונג. אינמיטן יולי איז אָבער די באַװעגונג אױפֿגע- 

טרייסלט געװאָרן וי פֿון אַ שטאַרקן דונער-קראַך : אַלעקסאַנדער בערקמאַן 
האָט געמאַכט אַ פֿאַרזוך צו דערמאָרדן הענרי פֿריק אין זיין אָפֿיס אין פּיטס- 
בורג, די צייטונגען פֿון גאַנצן לאַנד זיינען געווען פֿול מיט דער פּאַסירונג, 
אין די יידישע אַרבעטער רייען האָט בערקמאַנס טאַט אַרױסגערופֿן גרויס 
באַגײיסטערונג און באַוואונדערונג. ער איז געװאָרן דער העלד פֿון טאָג און 
די אַנאַרכיסטישע באַוועגונג, וועלכע ער און זיין טאַט האָבן רעפּרע- 
זענטירט, האָט אַרױסגערופֿן גרויס אינטערעס. 

אמת, ניט אַלע זיינען געווען באַגײסטערט. יאָהאַן מאָסט, דער אייביקער 
רעבעל, דער פּריידיקער פֿון ,פּראָפּאַגאַנדע דער טאַט* און פּערזענלעכער 
איניציאַטיוו, האָט די טאַט געמאַכט צו קליינגעלט, ער האָט עפֿנטלעך דער- 
קלערט, אַז אונטער די אומשטענדן און צושטאַנדן פֿון דער אַרבעטער באַ- 
וועגונג דאָ אין לאַנד, קען די טאַט ניט האָבן קיין גינסטיקן אַגיטאַציאָנס- 
ווערט. די דערקלערונג האָט אַרױסגערופֿן גרויס אױפֿרעגונג און שטאַרקע 
מײינונגספֿאַרשײדנקײטן צווישן די גענאָסן. אַזױ וי די אַנאַרכיסטן זיינען 
קיינמאָל גיט קיין בלינד-פֿאַנאַטישע נאָכפֿאָלגער פֿון קיין רבין, האָט מאָסטס 
דערקלערונג אויף די מערסטע גענאָסן קיין ווירקונג ניט געמאַכט, זי 
האָבן זיך געהאַלטן ביי דאָס זייעריקע, אַז בערקמאַנס טאַט איז געווען 
באַרעכטיקט, צייטמעסיק און וי געוואונטשן, זיי האָכן נאָר באַדױערט, װאָס 
זיי האָבן פּונקט דאַן ניט געהאַט קיין צייטונג דורך וועלכער צו באַלײיכטן, 
דערקלערן און פּאָפּולער-מאַכן די טאַט, 

ערנסט צום האַרצן פֿון מאָסטס אַרױסטריט האָט זיך גענומען עמאַ 
גאָלדמאַן, זי און בערקמאַן זיינען אַ לאַנגע צייט געשטאַנען אונטערן די" 
רעקטן אײנפֿלוס פֿון יאָהאַן מאָסט. מ'מעג זאָגן, אַז מאָסט האָט עמאַן געגעבן 
דעם ערשטן אָנשטױס צו איר רעדנער-קאַריערע, ער האָט זיך ערנסט אָפּ- 
געגעבן מיט איר גייסטיקער אַנטװיקלונג און איז מיט איר געשטאַנען אין 
אינטים-נאָענטע באַציאונגען. 

בערקמאַן האָט אין יענע יאָרן געחלומט וועגן צוריקפֿאָרן קיין רוסלאַנד, 
כּדי דאָרט צו קענען זיך פֿאַרנעמען מיט אמת רעװאָלוציאָנערער טעטיקייט, 
די היגע באַוועגונג האָט אים ניט צופֿרידנגעשטעלט. האָט עֶר באַשלאָסן זיך 
אויסצולערנען שריפֿטזעצן, כּדי צו קענען איינשטעלן אין רוסלאַנד אַ גע- 
היימע דרוקעריי. פֿאַר דעם צוועק האָט אים מאָסט אַריינגענומען אין 
דרוקעריי פֿון דער , פֿרײהײט", צו לערנען דעם פֿאַך. מאָסט האָט אויך צו 
איין צייט אַרױסגעשיקט אַן אַפּיל פֿאַר געלט, צו שאַפֿן די רייזע-קאָסטן 
און אָנדערע אוסגאַבן פֿאַר בערקמאַנס רייזע נאָך רוסלאַנד, | 

אָרום 1890 האָט זיך צווישן בערקמאַן און מאָסט אַנטװיקלט אַן אַנטאַ- 
גאָניזם, וועלכער איז געװאַקסן און געװאָרן װאָס ווייטער אַלץ שאַרפֿער, 

עס װאָלט אונדז געפֿירט צו-ווייט פֿון אונדזער ענין זיך דאָ. גריבלען אין 
די אורזאַכן. עס זיינען געוען מיינונגס-פֿאַרשײדנקײטן באַצוג דער פּער- 
זענלעכער באַציאונג צו דער באַוועגונג -- בערקמאַן איז געווען אַ פֿאַנאַטיש- 
פֿאַרביסענער רעװאָלוציאָנער. ער האָט אַפֿילו ניט געװאָלט צולאָון דעם 
געדאַנק, אַז אויך אַ רעװאָלוציאָנער מעג אַמאָל פֿאַר אַ מאָמענט זיך פֿאַר" 
געסן און הנאה האָבן פֿון לעבן. עס איז אפֿשר אויך געווען פֿאַרבונדן אַ 
שטיקל אונטערדריקטע אױפֿערזוכט בנוגע עמאַ גאָלדמאַן. אַלנפֿאַלס, ביי 
דער יערלעכער קאַנװענשאַן פֿון די יידישע אַנאַרכיסטן אין 1890-91, איז 
בערקמאַן אַרױסגעטראָטן מיט אַן אָפֿענער אָנקלאַגע אויף מאָסטן, געפֿאָדערט 
אַן אונטערזוכונג פֿון מאָסטס באַציאונג צו אַן אנדער דייטשן גענאָסע, אַ 
געוויסן פּויקערט, וועמען מאָסט האָט באַשולדיקט אין א שװערן פֿאַר- 
ברעכן קעגן דער באַועגונג, 
מאָסט האָט קיין אָפּאָזיציע ניט געקאַנט דולדן. ער האָט געהאט אַ 
כּלל, אַז ער עס איז ניט מיט אים, איז קעגן אים. אַועלכע מענטשן האָט 
ער פֿאַרפֿאָלגט מיט דער גאַנצער שאַרפֿקײט פֿון זיין בייסנדיקער פען. 
ווען מאָסט האָט זיך דערלויבט צו מאַכן צונישט בערקמאַנס אַטעגטאַט 
האָט עמאַ גאַלדמאַן חושד געווען, או געטאָן האָט ער עס צוליב זיין אַלטער 
שנאה צו בערקמאַנען. קיין אַנדער מאָטיוו האָט זי ניט געקענט געפֿינען, 
װואָרעם זי האָט זייער גוט געוואוסט, אַז אין פֿײיגהײט קען מען מאָסטן ניט 
פֿאַרדעכטיקן. זיין האַלטונג פֿאַר און אין צייט פֿון דער שיקאַגער טראַגעדיע, 
וועלכע האָט געפֿירט דערצו, אַו ער זאָל צוויי מאָל פֿאַראורטײלט וערן 
צו בלעקוועלס איילענד, האָט קלאָר באַװויזן, אַז דעם מענטשן קען מען מיט 
קיין זאַך ניט אָפּשרעקן. גאָר די פֿאַרביסענע פֿיינטשאַפֿט, האָט זי באַשלאָסן, 
האָט אים געקענט בלינד מאַכן צו בערקמאַנס גרויסער טאָט, 
איז זי געקומען צו איינער פֿון מאָסטס לעקציעס און איז אים באַפֿאַלן 
מיט אַ בייטש. דער סקאַנדאַל אין און אַרום דער באַװעגונג איז | געווען 
גוואַלדיק גרויס, 
אויך בערקמאַן האָט אין פּריזאָן אַ לאַנגע צייט זיך געבראָכן דעם מוז, 
געזוכט אַ דערקלערונג פֿאַר מאָסטס האַנדלונג און ניט געקענט געפֿינען 
ערשט מיט קאַרגע צען יאָר שפּעטער, ווען דזשאַלגאָטש האָט געשאָסן פּרט- 
זידענט מק'קינלי, האָט בערקמאַן, ניט באַמערקנדיק צוערשט די איראָניע 
פֿון דער זאַך, אין אַ בריוו צו עמאַ גאָלדמאַן אַרױסגעזאָגט כמעט דיזעלביקע 
מיינונג וועגן דושאָלגאָטשט טאַט, װאָס מאָסט האָט אויסגעדריקט מיט יאָרן 
פֿריער וועגן זיין אייגעגעם אַטענטאַט. ער האָט אין יענעם בריוו געשריבן: 
, . , כדי צו האָבן די ריכטיקע װוירקונג מוז אַזאַ האַנדלונג מאָטיװירט װערן 
פֿון סאָציאַלער, ניט פֿון אינדיוידועלער נויטװענדיקייט, און מוז זיין געצילט 

קעגן א דירעקטן און באַלדיקן שונא פֿון פֿאָלק. די װיכטיקייט פֿון אַזאַ טאט 
ווערט פֿאַרשטאַנען פֿון דעם דורכשניטלעכן מענטשן, און נאָר אין דעם ליגט 
די פּװאָפּאַגאַנדיסטישע, דערציערישע װיכטיקייט פֿון אַן אַטענטאַט. װען ניט איז 
דאָס בלויז אן אַקט פֿון טעראָריזם, 

איך גלויב, אַז לעאַנס (דזשאָלגאָטשעס) טאַט איז געװען אַ טעראָריסטישע, 
און איך צװײפֿל צי זי האָט אַ דערציאונגס װערט, װאָרעם די סאָציאַלע נויט- 
ווענדיקייט פֿאַר איר דורכפֿירונג זעט זיך ניט אָן. כּדי דו זאָלסט מיר ניט מיס- 
פֿאַרשטײן װידערהאָל איך : אַלס אויסדרוק פֿון פּערזענלעכן רעװאָלט איז עס 
געווען אומפֿאַרמײדלעך, און איז אין זיך גופֿא אן אָנקלאַגע אויף די עקויס" 
טירנדיקע אומשטענדן. אָבער דער הינטערגרונט פֿון סאָציאַלער נויטװענדיקייט 
האָט געפֿעלט, און דעריבער איז די באַדײטונג פֿון דער טאַט אין אַ גרויסער מאָס 
צונישט געמאכט געװאָרן. 

(עמאַ גאָלדמאַנס ,לעבנדיק מיין לעבן", זייט 323,) 


ביידע, אי עמאַ אי בערקמאַן, האָבן נאָכדעם איינגעזען די שטאַרקע 
ענלעכקייט צו מאָסטס שטעלונג מיט ניין יאָר פֿריער. דער אמת איז, אַז 
מאָסט און בערקמאַן זיינען ביידע געווען גערעכט אין זייער סקעפּטישער 
באַציאונג צו די צוויי אַטענטאַטן. עס פֿאַרקלענערט ניט דעם וערט פֿון 
בערקמאַנס אָפֿערװיליקײט און אױפֿריכטיקײט --- ער איז דאָך געגאַנגען 
אויף אַ זיכערן טויט, גרייט צו אָפֿערן זיין יונגן לעבן, כּדי צו נעמען ראַכע 
פֿאַר דאָס פֿאַרגאָסענע אַרבעטער בלוט און כּדי צו העלפֿן די סטרייקער 
אין זייער קאַמף -- פֿאַרקלענערט עס ניט די װערט פֿון זיין טאַט ווען 
מ'ווייזט אָן, װי מאָסט האָט עס געטאָן, אַז ער האָט ניט ריכטיק אָפּגע- 
שאַצט די לאַגע און האָט ניט דערגרייכט דעם ציל װאָס ער האָט זיך 
געשטעלט, 


די מעשה איז געווען אזאַ: 
אין קאַרנעגיס גרויסע שטאָל-פֿאַבריקן אין האָמסטעד, לעבן פּיטסבורג, 
איז אין זומער, 1892, אױיסגעגאַנגען דער אַגרימענט, װאָס די קאָמפּאַניע 
האָט געהאַט מיט דער ;אַמאַלגאַמייטעד אַסאָסיאײישאָן אָוו אײיראָן ענד סטיל 
װאָרקערס?. קאַרנעגי האָט דעם קאָנטראַקט ניט געװאָלט באַנײיען, כּדי צו 
קענען אַרונטערדריקן די פֿאַרדינסטן פֿון די אַרבעטער, ער האָט זיך אָבער 
געשעמט צו מאַכן אַלײן דעם שענדלעכן דושאַב, האָט ער די פֿאַרװאַלטונג 
איבערגעגעבן צו זיין נייעם שותּף, הענרי פֿריק, אַ נאָטאָרישער יוניאָן- 
פֿרעסער, און אַליין איז ער אַװעקגעפֿאָרן קיין סקאָטלאַנד, פֿונװאַנען ער איז 
מיט יאָרן צוריק געקומען אַן אָרעמער אימיגראַנט, 
דער נייער פֿאַרװאַלטער האָט זיך גלייך גענומען גרייטן צום קאַמף, 
ער האָט געלאָזט אױפֿבױען אַ הויכן, שטאַרקן פּאַרקאַן אַרום די פֿאַבריקן 
פֿאַר מיילן לאַנג און אַרײנפֿירן אין די פֿאַבריקן שפּייז און אַמוניציע, וי 

פֿאַר אַ באַלאַגערונג. די אַרבעטער האָבן עס צוגעזען און פֿאַרשטאַנען װאָס 
דאָס מיינט, אָבער זיי זיינען געבליבן ורואיק, פֿעסט אין דער איבערצייגונג 
פֿון זייער מאַכט, זיי זיינען געווען אָרגאַניזירט, פֿעסט איינגעזעסן אין זייער 
שטעטל, וואו די גאַנצע רעגירונג איז געלעגן אין זייערע הענט, אַפֿילן דער 
מעיאָר איז געווען אַן אַרבעטער, אַן אייגענער מענטש. ער האָט זיך טאַקע 
אָפּגעזאָגט צו דעױלויבן אַרײנבדענגען סקעבס און זיי איינשווערן אַלס דע- 
פּיוטיס, וי דאָס פֿלעגט געטאָן ווערן אין אַנדערע פּלעצעל, 

ענדלעך איז דער קאַמף אױיסגעבראַכן אין דער עפֿנטלעכקײט, און די 
קאָמפּאַניע, ניט קענענדיק ברענגען די סטרייק-ברעכער דורך אַן אָפֿענעם 
וועג, האָט זיך פֿאַרנומען אויף החינטערוועגן. זי האָט אין שטאַט אָהייאָ 
צוזאַמענגענראַכט דריי הונדערט סטרייק-בר'עכער, פּינקערטאָנס, זיי באַ- 
װאָפֿנט, אַרױפֿגעזעצט אויף צוויי באַרזשעס און געלאָזט אַ בוקטיר-דאַמפֿער 
זי פֿירן ביינאַכט קיין האָמסטעד, אין פּענטילווייניע, 

דאָס איז געווען אין דער נאַכט פֿון פֿינפֿטן צום זעקסטן יולי, 1892, 
די סטרייקער האָכן זיך פֿאָרגעשטעלט, אַז עטװאָס ענלעכעס קען פּאַסירן, 
האָבן זיי געהאַלטן פּיקעטט ביים טייך טאָג און גאַכט, די פּיקעטט האָבן אַ 
זייגער פֿיר פֿאַרטאָג דערזען די באַרזשעס, האָבן זיי געשלאָגן טרעװאָגע. 
די גלעקער אין שטעטל האָבן זיך צעקלונגען, די גאַנצע באַפֿעלקערונג איז 
זיך צוזאַמענגעלאָפֿן ביים ברעג פֿון טייך, 

די ווענט פֿון די באַרזשעס זיינען אינעװייניק געווען געדעקט מיט דיקע 
אייזן, קיין קויל זאָל ניט קענען דורכגיין. האָבן די פּינקערטאָגס זיך גע" 
פֿילט האָפֿערדיק און זיך גענומען לוסטיק מאַכן, שיסנדיק אויף די סטרייקעב 
פֿון הינטער די מיט אייזן צוגעדעקטש וװוענט, איינער פֿון די סטרייקער אין 
געטראָפֿן געװאָרן פֿון אַ קויל, דאַן האָט זיך פֿון ברעג געגומען שיטן אַ 
האָגל מיט קוילן, די שלאַכט איז געווען אין פֿולן גאַנג מיט די פּינקערטאָנס 
אין אַ פֿיל בעסערער פּאַזיציע, װוי די סטרייקער. זי זיינען אין די באַרזשעס 
געווען בעסער באַשיצט, 

דער קאַפּיטאַן פֿון בוקסיר-דאַמפֿער האָט דערפֿילט, אַז דאָ איז פֿאַר 
אים קיין פּלאַץ ניט. אים קענען טרעפֿן די קוילן פֿון ביידע זייטן, האָט 
ער אָפּגעבונדן די שטויק, װאָס האָט געהאַלטן די צויי באַרזשעס, זיי 
איבערגעלאָזן אויף גאָטס באַראָט און אין מיטן דאַמפֿער אַנטלאַפֿן פֿון 
שלאַכטפֿעלד, 

די שיסעריי האָט אָנגעהאַלטן אַ לענגערע צייט. די פּינקערטאָנס האָבן 
פֿון איר וייניק געליטן, ביז די סטרייקער האָבן פֿון שטעטל געבראַכט צו 
שלעפּן אַן אַלטע קאַנאָנע, וועלכע איז געשטאַנען אין מאַרק אַלס טראַפֿי 
פֿון בירגער-קריג, און זיי האָבן זיך גענומען שיסן אויף די באַרזשעס מיט 

די גרויסע קאַנאַנען-קוילן, דאָס האָט אויך ניט איבעריקס געווירקט. האָבן 
די סטרייקער געבראַכט פֿעטער מיט אויל, עס אױיסגעגאָסן אױפֿן טייך און 
אָנגעצונדן. די פֿלאַמען האָבן אַרומגעכאַפּט די באַרזשעס אינמיטן טייך 
און געצוואונגען די פּינקערטאָנס אַועקצולייגן זייערע װאָפֿן און זיך אוג" 
טערגעבן, דאָס איז געווען שוין באַלד מיטאָק-צייט. די שלאַכט האָט אָנגע- 
האַלטן גאַנצע אַכט שעה, 


די אַנטװאָפֿנטע פּינקערטאָנס האָט מען מיט קאַצניאָמער און קלעפּ 
באַגלײט צום סיטי האָל, וואו מ'האָט זיי אױיסגעפֿרעגט פֿון װאַנען זי זיינען 
געקומען און פֿאַרנאַכט האָט מען מיט דער באַן אָפּגעשיקט יעדן צו זיין 
היים, | 


דאָס האָט פּאַסירט דעם 6טן יולי, 1892, אַ צאָל קרבנות אין טויטע 
און פֿאַרוואונדעטע זיינען געפֿאַלן פֿון ביידע זייטן --- פֿון די סטרייקער 
מער וי פֿון די פּינקערטאָנס, נאַטירלעך. די אַרבעטער האָבן געזיגט. דאָס 
רעכט איז געווען אויף זייער זייט. לויטן געזעץ פֿון פּענסילווייניע האָט די 
קאָמפּאַניע ניט געטאָרט אַריינברענגען קיין באַװאָפֿנטע מענטשן פֿון אַן 
אַנדער שטאַט. מ'האָט די אַרבעטער אַפֿילו ניט געקענט פֿאַרקלאָגן פֿאַר 
דעם באַװאָפֿנטן קאַמף װואָס זיי האָבן געפֿירט, 


עמאַ גאָלדמאַן און אַלעקסאַנדער בערקמאַן האָבן יענעם װומער זיך 
אױפֿגעהאַלטן אין וואוסטער, מאַס,, וואו זיי האָבן געהאָט אַ קלייגנעם לאָנטש- 
רום פֿאַר טענטוויטשעס און אייז-קוים, דאָרט האָט עמאַ די ערשטע דערזען 
די נייס אין די צייטונגען וועגן דער שלאַכט און האָט עס אויסגעטייטשט, 
אַז אומשולדיק, אומנאַהאָלפֿן אַרבעטער בלוט האָט זיך געגאָסן אין האָמ- 
סטעד. זי האָט אין דעם ליכט די נייס איבערגעגעבן בערקמאַנען, וועלכער 
האָט גלייך באַשלאָסן, אַז דאָ איז געקומען דער ריכטיקער מאָמענט פֿאַר 
אים מקריב צו זיין זיין לעבן און ווייזן דער קאַפּיטאַליסטישער בעסטיע, 
אַז זי קען ניט פֿאַרגיסן אַרבעטער בלוט אומבאַשטראָפֿט, 

זיי האָבן דעמזעלביקן טאָג איבערגעלאָזן דעם געשעפֿט אויף גאָטס 
באַראָט און זיינען אַװעק קיין ניו-יאָרק מאַכן די נויטיקע פֿאָרבאַרײטונגען 
פֿאַרן אַקט. דאָט האָט גענומען גאַנצע צוויי װאָכן, דעם 223טן יולי איז 
בערקמאַן אַריין צו פֿריקן אין אָפֿיס און געמאַכט אַ פֿאַרזוך אים צו דערשיסן, 
איינע פֿון די דריי קוילן האָט פֿריקן געטװאָפֿן אין האַלדז און אים שטאַרק 
פֿאַרוואונדעט. אַן אַרבעטער, אַ קאַרפּענטער, וועלכער איז צופֿעליק אָנוועזנד 
געווען אין אָפֿיס, דאָרט עטװאָס צו פֿאַרריכטן, האָט פֿון הינטן בערקמאנען 
אַ זעץ געטאָן מיט אַ האַמער אין קאָפּ, אַ צאָל מענטשן זיינען אים באַפֿאַלן, 
געשלאָגן און אַרעסטירט, 

בערקמאַן האָט געלעבט און געאָטעמט מיט דער טראַדיציע פֿון דער 
רוסישער רעװאָלוציע אין וועלכער אַרעסטירטע רעװאָלוציאָנערן פֿלעגן זיך 
אָפּזאָגן פֿון האָבן אַדװאָקאַטן אַלס פֿאַרטײדיקער ביים געריכט. ער איז אַ 
פּאָר װאָכן געהאַלטן געװאָרן אין די טויטן-קאַמערן פֿון פּריזאָן, וואו עט 
ווערן אײינגעשפּאַרט די װאָס זיינען שוין פֿאַראורטײלט צוֹם טויט, ווען עס 
איז ענדלעך פֿעסטגעשטעלט געװאָרן, אַז פֿריק װעט פֿון זיינע וואונדן ניט 
שטאַרבן אוֹן מ'וועט בערקמאַנען ניט קענען פֿאראַורטײלן צום טויט, האָט 
מען אים איבערגעפֿירט אין אַן אַנדער אָפּטײילונג פֿון פּריזאָן און איין 
שיינעם טאָג, אָן קיין װאָרנונג פֿריער, געשטעלט צום געריכט. ער איז 
אָנגעקלאָגט געװאָרן אין זעקס באַזונדערע פֿאַרברעכנט אין פֿאַרבינדונג 
מיט דער איין טאַט. דאָס איז אַפֿילו פֿאַרן ריכטער געווען אַביסל צו-פֿיל, 
האָט ער אָפּגעװאָרפֿן דריי פֿון די קלאָגן און איבערגעלאָזן דריי. לויטן 
געזעץ אין שטאַט פּענסילווייניע האָט בערקמאַן פֿאַר אַ פֿאַרזוך צו דער 
מאָרדן אַ מענטשן געדאַרפֿט באַשטראָפֿט ווערן מיט זיבן יאַר געפֿענגעניס, 
דער ריכטער האָט אים פֿאַראורטײלט צו דריי מאָל זיבן, מיט אַ יאָר אין 
פװואָרקהויז? אַלס צוגאָב ,פֿאַר טראָגן באַזאַלטעגע װאָפֿן?. צוויי און צואַנציק 
יאָר פֿאַרהאַפֿטונג --- פּונקט די צאָל יאָרן װאָס בערקמאַן איז דאַן אַלט 
געווען! 

אין ניו-יאָרק האָט עמאַ באַלד נאָך זיין אַרעסט אַראַנזשירט אַ גרויסע 
פֿאַרזאַמלונג צו באַשפּדעכן זיין טאָט. צו הילף אין דער דאָזיקער אַרבעט 
איז איר געקומען יאָועף באַראָנדעס, וועלכער האָט מיט אַ יאר פֿריער 
פֿאַרזוכט דעם טעם פֿון פּריזאָן פֿאַר אַ קורצער צייט. די רעױנער זיינען 
געווען דייער דע לאַם, מערלינאָ און באַראַנדעס, עמאַ איו געווען פֿאָר- 
זיצער. צווישן די גענאָסן אין ניו-יאָרק איז די טאַט אױפֿגענומען געװאָרן 
מיט גרויס בײפֿאַל, נאָכן גרויזאַמען אורטייל האָבן זיך פֿאָרמירט קאָמיטעס 
צו אַרבעטן פֿאַר אַ נייעם פּראָצעס, צווישן די טעטיקסטע מענטשן אין דער 
באַװעגונג האָבן זיך געציילט אַ צאָל באַקאַנטע סאָציאַליסטן : יצחק אייזיק 
הורוויטש, לואי מילער, מ. זאַמעטקין און שעוויטש, דער הױפּט רעדאַקטאָר 
פֿון דער דייטשער ,פֿאָלקסצײטונג", וועלכער האָט געהאַט אַ גרויסן איינפֿלו 
אויף דער איסט סייד, ער האָט אין זיין צייטונג שטאַרק פֿאַרטײזיקט בערק- 
מאַנס טאָט פֿון ערשטן טאָג אָן. אונדזערע געגאָסן זיינען, נאַטירלעך, אַלע 
געווען באַגײסטערט פֿון בערקמאַנס העלדנטאָט מיט דער איין אויסגאַט 
פֿון דאָמאַן לואיס, דעם ערשטן רעדאַקטאָר פֿון דער ,פֿ, א. ש.", וועלכער 
האָט דאַן מיט אײינמאָל איינגעזען, אַז די אַנאַרכיסטישע טאַקטיק איז ניט 
קיין ריכטיקע. ער האָט זיך דערקלערט פֿאַר אַ סאָציאָל-דעמאַקראָט און די 
סאַציאַליסטן האָבן פֿאַר אים אַראַנזשירט אַ פּאַראַדנעם קבלת פּנים. זייער 

פֿרײד מיט דעם גרויסן געווינס האָט אָבער לאַנג ניט אָנגעהאַלטן, לואיס 
האָט זיך געקייקלט באַרג אַראָפּ און איז מיט אַ שטיקל צייט שפּעטער אין 
שיקאַגאַ דערוויילט געװאָרן אַלס אַסיסטענט דיסטריקט אַטױרני (געהילפֿס- 
פּראָקוראָר) אױפֿן דעמאָקראַטישן װאַל-צעטל, 

אויף די סטרייקער אין האָמסטעד האָט בערקמאַנט טאַט געמאַכט ניט 
קיין גינסטיקע ווירקונג. זיי האָבן חושד געווען, אַז פֿריק האָט אַליין צוגע- 
גרייט און דורכגעפֿירט דעם אַטענטאַט, כּדי איבערצוציען די עפֿנטלעכע 
מיינונג אויף זיין זייט. ווען בערקמאַן איז געקומען קיין פּיטסבורג איז די 
סטרייק געגנט געווען באַלאַגערט פֿון סאָלדאַטן. די קאָמפּאַניע האָט פֿאַר- 
קלאָגט די פֿירער פֿון סטרייק אין קאָנספּיראַציע, וועלכע האָט געפֿירט צו 
מאָרד, זי זיינען געשטעלט געװאָרן אונטער צען טויזנט דאָלער בֹעִיל 
יעדער. די אַרבעטער האָבן פֿאַרקלאָגט די באַאַמטע פֿון דער קאָמפּאַניע 
אין דעמזעלביקן פֿאַרברעכן. און אויך זיי זיינען געשטעלט געװאָרן אונטער 
צען טויזנט דאָלער בעיל. פֿון די אַלע פּראָצעסן איז גאָרנישט געװאָרן. 
די דזשורי האָט די אָנגעקלאָגטע אַרבעטער באַפֿרײט. בערקמאַנס אַרײנמישן 
זיך איז פֿאַר די אַרבעטער געווען אומפֿאַרשטענדלעך. 

צווישן די מיליציאַנטן האָט זיך געפֿונען איינער, װו. ל, דזשאַמאָ, וועל- 
כער האָט שטייענדיק אין ריי פֿון זיין קאָמפּאַניע אויסגעשריען : הוראַ פֿאַר 
בערקמאַנען ! פֿאַר דעם פֿאַרברעכן האָט מען אים אױפֿגעהאַנגען אויף די 
גראָבע פֿינגער פֿון ביידע הענט פֿאַר עטלעכע שטונדן צייט, דאַן אָפּגעגאָלט 
אַ האָלבן קאָפּ און אַרױיסגעטריבן פֿון דער מיליץ, - 

אַלע פֿאַרזוכן צו קריגן אַ נייעם פּראָצעס האָבן זיך געענדיקט מיט 
גאָרנישט. אַזױ װי בערקמאַן איז געווען זיין אייגענער פֿאַרטײידיקער האָט 
ער ניט געמאַכט קיינע אָנװוענדונגען ביים פּראָצעס, און אָן אָט-די טעכנישע 
דריידלעך איז ניט געווען קיין גרונד פֿאַר אַ נייעם משפּט. זיין איינציקע 
דערװאַרטונג צו קענען דערקלערן זיין טאַט פֿאַרן געריכט איז ניט דער" 
גרייכט געװאָרן. ער האָט זיין רעדע צוגעגרייט אין דייטש און האָט גלייך 
באַמערקט, אַז דער איבערזעצער פֿירט איבער יעדן זאַץ אױפֿן שענדלעבסטן 
אופֿן. ווען ער האָט פּראָטעסטירט האָט אים דער ריכטער אינגאַנצן פֿאַר" 
באָטן צו רעדן און דערמיט האָט זיך די פֿיאַסקאָ געענדיקט, 

פֿאַר יאָרן און יאָרן נאָכדעם איז בערקמאַן געווען אײנגעשפּאַרט אין 
דעם טייוולשן גיהנם, װאָס רופֿט זיך ;די װועסטערן פּעניטענטשורי? אין 
פיטסבורג. ער האָט פֿאַר אונדזער באַװעגונג געדינט אַלס לעבעדיקער סימ- 
באָל פֿון העלדנמוט און אָפֿערװיליקײט. די באַוועגונג האָט זיין טאַט און 
זיין מאַרטירערטום פֿאַר אַ מאָמענט ניט אַרױסגעלאָזן פֿון אויג ביז ער איז 
ענדלעך באַפֿרײט געװאָרן אין 1906. 

דער גרויפער קריזים פֿון 1893 

אין 1892 איז אױיסגעבראַכן אַ שרעקלעכער קריזיס אין לאַנד. מ'דער- 
ציילט, אַז דעם קריזיס האָבן פֿאַראורזאַכט דריי באַן-ספּעקולאַנטן: גולד, 
דזשימי פֿיסק און דעניעל דריו, זיי האָבן אַבזיכטלעך דעפּאָזיטעט 14 מיליאָן 
דאָלער אין עטלעכע גרויסע באַנקן אין ניו-יאָרק, ווען אַלץ איז געווען 
גרייט איז איינער פֿון זיי, דעניעל דריו, איין שיינעם טאָג צוגעפֿאָרן 
אין אַ װועגל --- קיין אױיטאָס זיינען נאָך דאַן ניט געווען -- צו איינער 
פֿון די גרעסטע באַנקן אין װאָליסטריט, און האָט דעם קלירק דער" 
לאַנגט אַ טשעק אויף עטלעכע מיליאָן דאָלער, פֿאַר װעלכן ער האָט 
געפֿאָדערט מזומן געלט, דער קלוירק איז בלאַס געװאָרן, ער האָט געוואוסט, 
אַז אין גאַנץ װאָלדסטריט איז ניטאָ אַזױפֿיל באַרעס געלט. האָט ער אָנגע- 
הויבן שטאַמלען, געבעטן דעם מאַן צו-װאַרטן אַ וויילע און איז אַװעק רופֿן 
דעם הויפּט פֿאַרװאַלטער פֿון באַנק. 

הינטער דעם אינטערעסאַנטן קאָסטימער האָט זיך אָנגעקליבן אַ לאַנגע 
ריי דעפּאַזיטאָרס, וועלכע האָבן מיט באַוואונדערונג צוגעקוקט צו דעם 
װאָס דאָ קומט פֿאָר. באַלד איז געקומען דער הױפּט-פֿאַרװאַלטער, אויך 
אַ בלאַסער, אַ צעשראַקענער, מיט דעם טשעק אין האַנט, װאָס האָט זיך 
געטרייסלט וי אין פֿיבער, און האָט געפּרונירט איינטענהן מיטן קאָסטימער, 
אַז אַזױפֿיל געלט מיט איינמאָל קען די באַנק מאָמענטאַן ניט אױיסצאָלן, 
ער דאַרף האָבן ווייניקסטנס עטלעכע טעג צייט אַזאַ סומע צו שאַפֿן. דער 
קאָסטימער האָט זיך אָנגעהויבן בייזערן אויף גאַנץ הויכע טענער. ער האָט 
זיך צעשריען: אוועמענס געלט פֿאָדער איך, מיינע צי דיינע? איך האָב 
דאָס געלט דאָ אַרײינגעלעגט מיט דער פֿאַרשטענדיקונג, אַז איך על עס 
קענען צוריקנעמען ווען נאָר איך װועל דאַרפֿן ! איך באַשטײ מיין געלט זאָל 
מיר גלייך אױיסגעצאָלט ווערן +" | 

די דעפּאַזיטאָרס אין די לאַנגע רייען ביי די קליינע פֿענצטערלעך זיינען 
אַלע בלאַס געװאָרן, האָבן זיך גענומען אַרױסרוקן פֿון באַנק מיט די פּאָר 
דאָלער װאָס זיי האָבן געהאָט ביי זיך און אין עטלעכע מינוט צייט האָט זיך 
איבערן שטאָט פֿאַרשפּרײט דער קלאנג, אַז די באַנקען האָבן ניט גענוג 
געלט אױיסצוצאָלן זייערע דעפּאַזיטאָרס, מער האָט מען ניט געדאַרפֿט. עס 
איז געװאָרן א געלאַף אויף אַלע באַנקען מיט איינמאָל און זיי זיינען געווען 
געצוואונגען צו שליסן זייערע טירן. טויזנטער מענטשן זיינען רואינירט 
געװאָרן ; הונדערטער האָבן באַגאַנגען זעלבסטמאָרד, דאָס גאַנצע לאַנד איז 
אַרײינגעפֿאַלן אין אַ פּאַניק פֿון וועלכער זי האָט ניט געקענט אַרויסקריכן, 

די פֿאַבריקן האָבן זיך צוגעמאַכט, מחנות אַרבעטסלאָזע, הונגעריקע 
מענטשן האָבן אָנגעפֿילט די גרויסע שטעט. דער חורבן איז געווען זייער 


81 


גרויס. וואוילטעטיקע מענטשן האָבן געעפֿנט זופּ-קיכן פֿאַר די הונגעריקע, 
;ברעד ליינס", אין וועלכע די אומגליקלעכע האָבן געדאַרפֿט שטיין שטונדן 
לאַנג ביז זיי פֿלעגן קענען צוקומען צום פּלאַץ וואו מ'פֿלעגט זיי געבן אַ 
פֿאַרטריקנט שטיקל ברויט מיט אַביסל קאָפֿע. קאָמיטעס פֿון דער אָרגאַני- 
זירטער אַרבעטערשאַפֿט זיינען געפֿאָרן קיין אָלבאַני, אַפּעלירן צום גאָװוער- 
נאָר און דער שטאַט לעגיסלאַטור, עפּעס זאָל געטאָן װעױן צו פֿאַרגרינגערן 
די לאַגע פֿון די אומגליקלעכע. אַלץ איז אָבער געווען אומזיסט, 

פֿאַר שבת, דעם 19טן אױיגוסט, 1892, איז אַראַנזשירט געװאָרן אַ דע- 
מאָנסטראַציע פֿון די אַרבעטטלאָזע אין יוניאָן סקווער. עמאַ גאָלדמאַן,. מיט 
אַ פֿלאַטערנדיקער רויטער פֿאָן אין האַנט, האָט געפֿירט די דעמאָנסטראַציע 
און האָט דאָרט געהאַלטן איינע פֿון אירע פֿלאַם-פֿײיערדיקע רעדעס. זי האָט 
אָנגעקלאָגט דעם שטאַט און די געזעצגעבער, האָט אוױיסגעלאַכט די װאָס 
האָפֿן פֿון דעם מעכטיקן שטאַט צו קענען קריגן הילף פֿאַר די ליידנדיקע, 
און האָט װידערהאָלט די ווערטער פֿון קאַרדינאַל ניומאַן, אַז אַ הונגעריקער 
ווייס ניט פֿון געזעץ. ער האָט אַ רעכט צו אַ טייל פֿון די שפּײז װאָס זיין 
שכן פֿאַױמאָגט, זי האָט פֿאַרענדיקט מיט דעם אויסרוף : איר שיקט קאָמיטעס 
קיין אָלבאַני בעטלען פֿאַר אייך אין דער צייט, װאָס דאָ, אונטער אייער נאָז, 
אין דער פֿינפֿטער עוועניו, זיינען די הייזער און פּאַלאַצן אָנגעפֿילט מיט 
כּל טוב ! 

די פֿאַרזאַמלטע האָבן הילכיק אַפּלאָדירט, אָבער דערביי איז עס גע- 
גליבן, די דעמאָנסטראַציע האָט זיך געענדיקט אָן קיינע אומרוען. עמאַ 
גאָלדמאַן איז דעמזעלביקן טאָג אָפּגעפֿאָרן קיין פֿילאַדעלפֿיע, וואו די גענאָסן 
האָבן געפּלאַנעװעט אויך עפּעס צו טאָן מכּוח די אַרבעטסלאָזע. 

אין פֿילאַדעלפֿיע איז געווען צוגעגרייט אַ פֿאַרזאַמלונג פֿאַר מאָנטיק 
אָװונט, דעם 21טן אויגוסט. עמאַ האָט דעם זונטיקדיקן טאָג פֿאַרבראַכט 
מיט די גענאָסן ביי נאַטאַשאַ נאָטקין אין װוויגונג. מאַנטיק פֿרי האָבּן די 
צייטונגען באַריכטעט, אַז די ניו-יאָרקער פּאַליצײ איז געקומען קיין פֿילאַ- 
דעלפֿיע אַרעסטירן עמאַ גאָלדמאַן פֿאַר איר אױפֿרײצנדיקער רעדע אין 
יוניאָן סקווער. 

עמאַ האָט דאַן באַשלאָסן זיך אויסצוהיטן פֿון אַרעסט ביז נאָך דער פֿאַר- 
זאַמלונג יענעם אָװונט. זי איז צום זאַל געקומען איינע אַליין און װאָלט 
זיכער אַריין אומבאַמערקט, ווען איינער פֿון די גענאָסן װאָלט אין באַ- 
גייסטערונג ניט אױסגערופֿן ביים טיר : אָט איז עמאַ! אַ שווערע האַנט האָט 
זיך גלייך אַראָפּגעלאָזט אויף איר אַקסל און אַ גראָבע שטימע האָט דער- 
קלערט: ,מיס גאָלדמאַן, יו אַר אַנדער אַרעסט !* עס איז געװאָרן אַ שטיקל 
טומל, די פּאַליצײ מיט רעװאָלוערן אין די הענט האָבן איר אַרומגערינגלט 
און אָפּגעפֿירט אין סיטי האַל. / 

די פֿאַרזאַמלונג איז נאָכדעם ניט געשטערט געװאָרן. װאָלטערין דע 
קלעיר איז געווען די הויפּט-רעדנערין און זי האָט אױיסגעגאָסן איר גאַנצן 
צאָרן אויף די אויסבייטער און אונטערדריקער פֿון פֿאָלק . 

דאָס איז געווען עמא גאָלדמאַנס ערשטער באַזוך און קבלת פּנים אין 
פֿילאַדעלפֿיע, אין די אַלע יאָרן שפּעטער האָט דיזעלביקע געשיכטע זיך 
װידערהאָלט מער וי איינמאָל, 

אין סיטי האָל האָט מען איר געהאַלטן איבער נאַכט און דאַן געפֿרעגט 
צי זי איז װיליק צו פֿאָרן מיט די דעטעקטיווס קיין ניו-יאָרק, ווען זי האָט 
זיך אָפּגעזאָגט פֿרײיװיליק מיט זיי מיטצופֿאָרן האָט מען איר אָפּגעפֿירט 
אין מאָיאַמענסינג פּריזאָן צו װאַרטן פֿאַר דער פֿאָרמאַליטעט פֿון ;אויס- 
ווייזונגס" פּאַפּירן, װאָס נעמט אַ שטיקל צייט. ענדלעך זיינען די פּאַפּיױן 
געקומען און מ'האָט איר אָפּגעפֿירט קיין ניו-יאָרק, וואו זי איז געשטעלט 
געװאָרן אונטער פֿינף טויזנט דאָלער בייל, די בייל איז געווען פֿון פֿריער 
צוגעגרייט. ד"ר האָפֿמאַן האָט איינגעלעגט די באַטערפֿנדיקע סומע און עמאַ 
איז אין באַגלײטונג פֿון אַ צאָל גענאָסן אַװעק אין דער באַרימטער אַנאָר- 
כיסטישער ביר-הויז פֿון יוסטוס שװאָכ פֿײערן די געשעעניש, 

אויף בערקמאַנס ראַט, ניט צו מאַכן דעמזעלביקן טעות װאָס ער האָט 
געמאַכט בנוגע דער פֿאַרטײידיקונג, האָט עמאַ איינגעװויליקט צו האָבן אַן 
אַדװאָקאַט, אַ געוויסן אָקיי האָל, אַ באַרימטער לאיער, אַ געוועזענער מעיאָר 
פֿון דער שטאָט ניו-יאָרק, וועלכער האָט אָנגעבאָטן זיין דינסט אָן געצאָלט, 

דער פּראָצעס האָט זיך אָנגעהױיבן דעם 28טן סעפּטעמבער און האָט 
געדויערט גאַנצע צען טעג. דער פּראָקוראָר האָט זיך װייניק אינטערעסירט 
מיט דעם װאָס זי האָט יאָ אָדער ניט געזאָגט אין יוניאָן סקווער. ער האָט 
געהאַלטן אין איין אױספֿרעגן איר וועגן אירע אָנזיכטן אויף רעליגיע, 
פֿאַמיליע, שטאַט און ענלעכעס, כּדי אַרויסצוברענגען װאָס פֿאַר אַ שעדלעכע 
פֿרױ זי איז, 

איינער פֿון די עדות פֿאַר דער פֿאַרטײידיקונג איז געווען אַ רעפּאַָרטער 
פֿון דער ,װאָירלד", וועלכער האָט געמאַכט זייער אַ גוטן איינדרוק אויף 
דער דזשורי. ער האָט באַשטעטיקט, אַז עמאַ האָט אין איר רעדע ניט 
גערייצט די פֿאַרזאַמלטע צו קיינע דירעקטע אומגעזעצלעכע האַנדלונגען. 
דער פּראָקוראָר האָט דאַן פֿאָרגעלײענט דעם רעפּאָרט אין דער עװאָירלד?--- 
וועלכער איז שטאַרק צוגעפֿעפֿערט געװאָרן פֿון דער רעדאַקציע --- און דאָרט 
איז די געשיכטע דערשינען אין אַ גאַנץ אַנדער ליכט, 

די דזשורי האָט זיך באַראַטן אַ לאַנגע צייט. איז איינמאָל געקומען 
פֿרעגן דעם ריכטער פֿאַר מער גענויע אױסקונפֿטן בנוגע דעם געזעץ און 
האָט ענדלעך אַרײנגעבראַכט דעם אורטייל: עשולדיק !* דער ריכטער האָט 

באַשטימט דעם 18טן אָקטאָבער פֿאַר דעם טאָג ווען ער װעט אַרױסגעבן 
זיין פּסק דין, 

עמאַ האָט צוגעגרייט אַ לענגערע רעדע צו האַלטן פֿאַרן געריכט איידער 
דער אורטייל װעט אַרױסגעגעבן וערן. די ,װאַירלד* האָט אָנגעבאָטן אַ 
היפּשע סומע געלט פֿאַרן רעכט צו דרוקן די רעדע נאָך איידער זי װעט 
געהאַלטן ווערן, כּדי די צייטונג זאָל עס האָבן אַזױ גיך װוי זי וועט פֿאָר" 
אורטיילט וערן. די צייטונג האָט גאַראַנטירט ניט צו ענדערן קיין איין 
װאָרט אין דער רעדע און עמאַ האָט איינגעװויליקט; איר געגעבן א קאָפּיע 
פֿון דער רעדע. 

דעם 18טן אָקטאָבער איז דאָס געריכט און די געגנט אַרום געווען 
באַלאַגערט פֿון באַװאָפֿנטע פּאַָליציסטן, די צייטונגען האָבן פֿאַרשפּרײט אַ 
קלאַנג, אַז די אַנאַרכיסטן װעלן מאַכן אַ פֿאַרזוך עמאַן צו באַפֿרײען מיט 
גואַלד, 

צום אורטייל איז איר פֿאַרטײדיקער ניט געקומען. ער איז באַשטאַנען, 
אַז די קייס זאָל אַפּעלירט ווערן צו אַ העכערן געריכט, צו װאָס עמאַ האָט 
פֿאַר קיין פֿאַל ניט געװאָלט צושטימען. זי האָט געוואוסט פֿון מאָסטס דער- 
פֿאַרונג, אַז דאָס איז אַן אַרױסגעװאָרפֿענע אַרבעט און איז אין אַלגעמײן 
געווען װיליק צו טיילן אין אַ וועג די דערפֿאַרונג פֿון אַלעקטאַנדער בערקמאַן 
און אַלע אַנדערע רעװאָלוציאָנערן. 

דער ריכטער האָט איר, וי די מאָדע איז, געפֿרעגט, צי זי האָט װאָס 
צו זאָגן, װאַרום דער אורטייל קעגן איר זאָל ניט אַרױסגעגעבן ווערן. אויף 
איר ענטפֿער, אַז זי האָט שוין פֿיל צו זאָגן, האָט דער ריכטער דערקלערט, 
אַז קיין לאַנגע רעדע װעט ער איר ניט דערלויבן צו האַלטן, דאָס איינציקע 
װאָס איז איר אונטער די אומשטענדן געבליבן צו זאָגן איז געווען: ;איך 
האָב ניט דערװאַרט קיין גערעכטיקייט פֿון אַ קאַפּיטאַליסטישן געריכט, 
איר קענט טאָן דאָס ערגסטע, אָבער מיינע אָנזיכטן זייט איר ניט בכוז 
צו ענדערן !" 

דער ריכטער האָט איר פֿאַראורטײלט צו איין יאָר געפֿענגעניס אין 
בלעקוועל איילענד, אױפֿן וועג צום אינזל האָט זי געהאָט די צופֿרידן- 
שטעלונג צו הערן די צייטונגס-פֿאַרקױפֿער שרייען : פעקסטראַ! עקסטראַ! 
עמאַ גאָלדמאַנס רעדע פֿאַרן געריכט !* -- דאָס װאָס דער ריכטער האָט איו 
ניט דערלויבט צו זאָגן אין דער אָנוועזנקייט פֿון אַ קליינער צאָל מענטשן 
איז פֿון דער גרויסער צייטונג פֿאַנאַנדערגעטראָגן געװאָרן איבער דער גאנ- 
צער ברייטער וועלט, 

דער פֿאַרזוך אױפצולעבן די ,8. אַ. ש." 


{ ער מאַנגל פֿון אַן אייגענער צייטונג האָט אין אונדזער באַװעגונג זיך 
געפֿילט זייער שטאַרק, ספּעציעל נאָך בערקמאַנס אַטענטאַט, ווען עס האָט 
זיך געפֿאָדערט אַן אייגענער אָרגאַן צו באַלײכטן און אױפֿקלערן די פֿראַגע, 
צו העלפֿן אין דער טעטיקייט פֿאַר אַ נייעם פּראָצעס, און אין דער אַלגע- 
מיינער אַרבעט פֿון דער באַוועגונג, האָבן די גענאָסן געמאַכט אַ נייע גרויסע 
אָנשטרענגונג אױפֿצולעבן די ,8, אַ. ש." און דעם 17טן מערץ, 1892, האָט 
די צייטונג מיט מזל אָנגעהויבן ווידער צו דערשיינען 
קיין גרויס דערפֿאָלג האָט די צייטונג אויך דאָסמאָל ניט געהאַט. 
די סאָציאַליסטן און די געװערקשאַפֿטן האָבן באַנײיט זייער באַיקאָט קעגן 
איר, דער קאַמף האָט זיך פֿון דאָס ניי צוברענט אויף דער גאַנצער ליניע. 
י ,8, אַ. ש.? האָט די אייגענע גענאָסן אינגאַנצן ניט צופֿרידנגעשטעלט, 
האָט זיך צווישן זי אָנגעהױבן אַ באַועגונג אַראָפּצוברענגען יאַנאָווסקין פֿון 
לאָנדאָן, וואו ער האָט די לעצטע עטלעכע יאָר מיט דערפֿאָלג רעדאַקטירט 
דעם ;אַרבײיטער פֿרײינד", און אים מאַכן פֿאַרן רעדאַקטאָר פֿון דער 8, א, ש," 
אונטער זיין רעדאַקציע, זיינען אַ טייל גענאָסן געווען זיכער, ווצט די צייטונג 
אינגיכן געווינען לייענער און אײינפֿלוס. 
די קאָרעספּאַנדענץ מיט יאַנאָווסקין האָט גענומען אַ שטיקל צייט ביז 
ער האָט איינגעוויליקט צו קומען. געפֿאָרן פֿון לאָנדאָן אַהער איז ער צוזאַ- 
מען מיט ל. פֿינקעלשטײן, וועלכער איז נאָך דאַן געווען אַ יונגער יינגל, 
אױפֿן שיף איז זיי ביידן אײינגעפֿאַלן דער געדאַנק, היות יאַנאָווסקי איז שוין 
פֿריער געווען אין אַמעריקע עטלעכע יאָר און איז גוט באַקאַנט אַלס רעװאָ- 
לוציאָנער און אַנאַרכיסט, איז דאָ אַ שטיקל געפֿאַר, אַז מ'זאָל אים מאַכן 
שוועריקייטן ביים אַרונטערגײן פֿון שיף. קיין אַנטי-אַנאַרכיסטן געזעץ איז 
נאָך דאַן ניט געווען, אָבער אַ קשיא אויף אַ מעשה, פֿון אַ קאַפּיטאַליסטישער 
רעגירונג קען מען צו אַלע צייטן דערװאַרטן דאָס ערגסטע. האָבן זי זי 
געביטן מיט די שיפֿס-קאַרטן : יאַנאָווסקי איז געװאָרן פֿינקעלשטײן און 
פֿינקעלשטײן איז פֿאַרװאַנדלט געװאָרן אין יאַנאָווסקי, אויב מ'זאָל פֿינקעל- 
שטיינען פֿאַרהאַלטן אין עליס איילענד װעט די צרה ניט זיין אַזױ גרויס; 
יאַנאָווסקי װועט דערווייל אַרונטערגײן פֿון שיף און עס וועט ניט זיין שווער 

צו באַװײזן, אַז פֿינקעלשטײן איז צו-יונג, איז דאָ קיינמאָל פֿריער ניט געווען 
און קען געזעצלעך ניט פֿאַרהאַלטן ווערן. 

די באַװאָרעניש איז געווען אַן איבעריקע. די טירן פֿון לאַנד זיינען צו 
יענער צייט נאָך געשטאַנען אָפֿן. דער קאַפּיטאַליזם האָט צוליב זיין שנעלער 
אַנטװיקלונג זיך גענויטיקט אין װאָס מער ;הענט", האָט מען די אײנװאַג- 
דערער קיין איבעריקע שאלות ניט געפֿרעגט. דאָס אַרײינקומען אין לאַנד 
איז דורכגעגאַנגען אָן שוועריקייט. אָבער דאָ האָבן אונדזערע געסט געפֿונען 
אַז די לאַגע אין דער באַװעגונג האָט זיך געענדערט צום ערגערן די 
2 אַני ש,* איז ווידער אונטערגעגאַנגען -- האָט ניט דערלעבט אױפֿצו- 
נעמען דעם נייעט רעזאַקטאָר. צווישן די אינטעליגענטערע גענאָסן האָט זיך 
אַרײינגעכאַפּט דער אַפּיקורסישער געדאַנק, אַז אַ וועכנטלעכע צייטונג איז 
גאָרניט אַזאַ גרויסע ברכה פֿאַר דער באַװעגונג. ערשטנס, פֿאַרשלינגט זי 
אַלע כּוחות, לאָזט ניט איבער קיין צייט, קיין געדולד, און אוודאי ניט קיין 
געלט-מיטלען פֿאַר קיין אַנדער טעטיקייט. צווייטנס, און דאָס אין דאָס 
וויכטיקסטע, ליגט אין דער נאַטור פֿון אַ וועכנטלעכער צייטונג זי זאָל זיין 
אַניטאַטאָריש, אױיבערפֿלעכלעך, געצילט צו דער אומויסנדיקער מאַסע, 
ווערנד די באַװועגער אַלײן, די גענאָסן, נויטיקן זיך צוערשט אין גרונטלע- 
כער אױפֿקלערונג און אַן עונסטן שטודיום פֿון דער סאָציאַלער פֿראַגע, 
איידער זיי נעמען זיך לערנען און אױפֿקלערן אַנדערע. עס איז געבוירן 
געװאָרן דער געדאַנק וועגן אַ װיסנשאַפֿטלעך ערנסטן זשורנאַל, וועלכער 
האָט אַרײנגעבראַכט מינונגס-פֿאַרשײדנקײטן און צעטומלונג צוישן די 
גענאָסן, 

דער קבלת פּנים, װאָס יאַנאָווסקיס אָנהענגער האָבן פֿאַר אים צוגע- 
גרייט אין טהאַליאַ טעאַטער, איז ניט געווען דער דערפֿאָלג װאָס זיי און דער 
גאַסט האָבן דערװאַרט. די אינטעליגענטן פֿון דער באַװועגונג זיינען ניט 
געקומען אים באַגריסן. דער עולם איז אויך ניט געווען קיין זייער גרויסער 
אָדער שטאַרק באַגײסטערױטער. יאַנאָווסקי איז דאָ ניט געווען קיין פּנים 
חדשות. ער איז קיין אַמעריקע געקומען אין 1885, און איז אונטער דעם 
אײנפֿלוס פֿון דער שיקאַגער טראַגעדיע באַקערט געװאָרן צום אַנאַרכיזם, 
ער האָט זיך באַטײליקט אין דער באַװעגונג עטלעכע יאָר צייט און 
האָט זיך געשאַפֿן אַ צאָל אָנהענגער, אָבער נאָך אַ גרעסערע צאָל קעג- 
נער. זיין בייסיקער סאַרקאַזם און צו-אָפֿטע גיפֿטיקע עפּיטעטן האָבן קיין 
גרויס פֿרײנדשאַפֿט צו אים ניט אַרױסגערופֿן, איז ער נאָכן צוריקקומען 
פֿון לאָנדאָן שטאַרק אַנטױישט געװאָרן אין דער גאַנצער באַוועגונג, האָט זיך 
צוריקגעצויגן, אָפּגעזוכט פֿאַר זיך אַ שטיקל באַשעפֿטיקונג אַלס אַגענט פֿון 
אַן אינשורענס קאָמפּאַניע און האָט געלעבט דערוייטערט פֿון אַלץ און 
אַלעמען. 
| 92 


אין יענער צייט, לויט דעם וי ער האָט מיר אַמאָל אַליין דערציילט, 
האָט ער געהאַט אַ שטיקל צוזאַמענשטױס מיט י. קאָפּעלאָװן אין פּרנסה 
זאַכן. יאַנאָווסקי האָט אַ שטיקל צייט געאַרבעט אויף דעם צו קריגן אַ היפּשע 
פּאָליסי פֿון איינעם פֿון די בעסער עטאַבלירטע דאָקטױרים אין דער באַװוע- 
גונג, דאַכט זיך ד"ר גירזשדאַנסקי, אָדער עמעצער אַנדערש, די זאַך איז 
געגאַנגען אויף אַ לאַד, װוי די אַגענטן זאָגן --- אָט, אָט, און ער װעט דערביי 
פֿאַרדינען די נויטיקע עטלעכע דאָלער. ער האָט וועגן דעם זיך אַרױסגע- 
רעט אין דער אָנועזנקייט פֿון י. קאָפּעלאָוו און צו זיין גרויסער איבער- 
ראַשונג האָט ער אין אַ פּאָר טעג אַרום אױסגעפֿונען, אַז יענער איז אים 
פֿאַרלאָפֿן דעם וועג, אַרױסגענומען דעם ביסן פֿון מויל, זיין פֿאַרדרוס און 
ערגערניש קען מען זיך גרינג פֿאָרשטעלן. װאָס עס איז ניט אַזױ גרינג 
צו פֿאַרשטײן איז, װאַרום קאָפּעלאָו איז אים געװאָרן אַ דם שונא אױפֿן 
גאַנצן לעבן און האָט אים אַזױ געמיין, אַזױ אומערלעך און אומאָנשטענדיק 
באַשריבן אין זיינע מעמואָרן (;אַמאָל אין אַמעריקע", 287 ביז זייט 392), 
די באַהאַנדלונג איז פּשוט אַ סקאַנדאַליעזע, וועלכע קאָן דערקלערט ווערן 
נאָר מיט געוויסנביסן, וועלכע לאָזן אַפֿילו אַזאַ מענטשן וי קאָפּעלאָוו ניט 
רואיק שלאָפֿן נאָכדעם וי ער איז אַליין באַגאַנגען אַ געמיינע טאַט, יאַנאָוו" 
סקי איז ניט געווען קיין צדיק, אויך ניט אַלעמאָל קיין אָפּגעהיטער אין אַלע 
זיינע אויסדרוקן און האַנדלונגען, ער איז אָבער אין קיין הינזיכט ניט גע- 
שטאַנען נידעריקער װי די אַנדערע יידישע גדולים פֿון זיין דור און איז 
ווייט ניט געווען דער שװאַרצער טייוול װאָס קאָפּעלאָוו שילדערט מיט אַזאַ 
ברען, יאַנאָווסקיס פֿאַרדינסטן פֿאַר אונדזער באַוועגונג בפֿרט און פֿאַר 
דער יידישער אַרבעטער באַוועגונג בכלל, פֿאַר דער יידישער ליטעראַטור 
און דעם שרייבער-דור װאָס ער האָט געהאָלפֿן דערציען, קאָן פֿון אַזעלכע 
בייזוויליקע אָנפֿאַלן ניט פֿאַרקלענערט ווערן. טראָץ אַלע זיינע חסרונות --- 
און װוייניקע מענטשן האָבן פֿון זיי אַזױ שטאַרק געליטן וי דער שרייבער 
פֿון די שורות -- איז יאַנאָווסקי געווען אַ באַדײטנדיקע פּערזענלעכקייט מיט 
גאָר היפּשע פֿאַרדינסטן צו זיין קרעדיט, 

אין אָקטאָבער, 1895, האָט אָנגעהויבן צו דערשיינען די ,פֿרײע געזעל- 
שאַפֿט? --- ;אַ מאָנעטלעכער זשורנאַל פֿאַר די פֿאָרגעשריטנסטע אידייען, 
רעדיזשירט פֿון מ. לעאָנטיעף און מ. קאַטץ?, די העפֿטן, װאָס זיינען דער- 
שינען אין דער סעריע, אַנטהאַלטן אין זיך אַ וועלט מיט גוטע אַנאַרכיס- 
טישע און ליטעראַרישע אָפּהאַנדלונגען, גאַנצע רייען פֿון אַרטיקלען, איבער- 
זעצטע, מערסטנס פֿון פֿראַנצױזיש, פֿון קראַפּאָטקין, עלי און עליזע רעקליו, 
בערנאַרד לאַזאַר, טשערקעסאָוו, האַמאָן, סעבאַסטיאַן פֿאַר און אַנדערע, וי 
אויך אייניקע אָריגינעלע העכסט אינטערעסאַנטע אָפּהאַנדלונגען פֿון ד"ר 

| מעריסאָן, ד"ר זאָלאָטאַראָװו און ד"ר א. גינזבורג. לעאָנטיעף האָט אין יעדן 
נומער אַן אָפּטײלונג אונטער דעם קעפּל ליטעראַטור און לעבן", אין וועל- 
כער ער זוכט צו באַקענען די לייענער מיט די װוערק פֿון די בעסטע אייראָ- 
פּעאישע שרייבער פֿון יענער צייט. קאַטץ האָט, װוי עס זעט אויס, זיך אָפּגע- 
געבן איבערהויפּט מיט רעדאַקציאָנס אַרבעט און איבערזעצונגען. ניט מער 
וי אַ צויי-דריי אַרטיקלען אין דעם גאַנצן לויף פֿון זשורנאָל טראָגן זיין 
אונטערשריפֿט, 

דער זשורנאַל איז געווען העכסט געלונגען צוזאַמענגעשטעלט, פֿילע 
פֿון די אַרבעטן װאָס זיינען דאָרט דערשינען זיינען נאָכדעם אַרױסגעגעבן 
געװאָרן אין באַזונדערע בראָשורן און די איבעריקע האָבן נאָך איצט גע- 
מעגט אַרױסגעגעבן און פֿאַרשפּרײט ווערן. איין גרויסן פֿעלער פֿאַרמאָגט 
אָבער דער געלונגענער זשורנאַל : ער האָט גאָר ניט קיין שייכות צום לעבע- 
דיקן לעבן פֿון זיין צייט, אין דעם גאַנצן יאָר און אַ האַלב װערט ניט 
באַרירט קיין איין פּאַסירונג װאָס איז אין יענער צייט פֿאָרגעקומען די 
נומערן האָבן געקאָנט דערשיינען אין 1875, פּונקט אַזױ גוט וי אין 1895, 
אָדער אין 1945 --- זייער אינהאַלט האָט ניט קיין צוזאַמענהאַנג מיט דעם 
װאָס עס איז פֿאָרגעקומען אין דער וועלט צו יענער צייט, 

אָלס זשורנאַל פֿאַר אַנאַרכיסטישער אױפֿקלערונג און דערציאונג האָט 
די ,פֿרײע געזעלשאַפֿט? ריכטיק דערפֿילט איר אױפֿגאַבע און האָט גע- 
וואונען אַ געוויסע אָנהענגערשאַפֿט צווישן די אינטעליגענטערע גענאָסן. 
ווען דער זשורנאַל האָט זיך אָפּגעשטעלט אין אַפּריל 1897, האָט ער נאָך זיך 
איבערגעלאָזן אַ קרייז, װאָס האָט שטאַרק געבענקט נאָך אַזאַ שריפֿט, פֿון 
דער אַנדער זייט האָט אַ צווייטער קרייז גענאָסן געלעכצט נאָך אַ וועכנט- 
לעכער צייטונג, וועלכע זאָל װאַרעמען די הערצער און אַגיטירן דעם אַנאַר- 
כיזם,. די באַװעגונג איז געווען צעטיילט צווישן די צוויי ריכטונגען און 
פֿאַר צוויי יאָר האָבן די גענאָסן ניט געקאָנט אָנזאַמלען גענוג כּוחות צו 
נעמען זיך אַרױסגעבן אַ צייטונג אָדער אַ זשורנאַל. די גרופּעס זיינען אָנגע- 
גאַנגען מיט זייער טעטיקייט, דורכגעפֿיױט לעקציעס, דיסקוסיעס און אוג- 
טערהאַלטונגען פֿון צייט צו צייט. אייניקע פֿון זיי האָנן אַפֿילו געזאַמלט 
צוביסלעך געלט פֿאַר שריפֿטלעכער פּראָפּאַגאַנדע, ד"ה פֿאַר אַ צייטונג אָדער 
אַ זשורנאַל, װי די זאַך וועט זיך מאַכן, אָבער צו קיין ממשותדיקער טעטי" 
קייט אויף דעם געביט איז ניט געקומען ביז אינמיטן 1899, ווען ביידע 
צדדים האָבן מיט אײינמאָל זיך גענומען גרייטן ערנסט צו דער אַרבעט, 

אױפֿגעװעקט און באַגײסטערט די גענאָסן צו נייער טעטיקייט האָט 
אין אַ גרויסער מאָס דער באַזוך פֿון פּעטער קראָפּאָטקין דאָ אין לאַנד אין 
ווינטער פֿון 1897798, קראָפּאָטקין איז פֿון דער ,בריטיש געאָגראַפֿישער 

געזעלשאַפֿט? געשיקט געװאָרן אַלט דעלעגאַט צו אַ קאַנגױעס פֿון געאָגראַפֿן 
אין קאַנאַדע. ער האָט אויסגענוצט די געלעגנחייט און האָט באַזוכט די 
מערסטע גרויסש שטעט דאָ אין לאַנד און איז איבעראַל אַרױסגעטראָטן מיט 
אַנאַרכיסטישע פֿאַרטראָגן, וואו עס זיינען נאָר געווען גרופּעס אַזעלכע 
צוצוגרייטן, זיין באַזוך האָט אין יעדער שטאָט צוזאַמענגעבראַכט אַלע גע- 
נאָסן, אַפֿילון די װאָס זיינען שוין לאַנג אַװעק פֿון דער באַװועגונג, זיינע 
לעקציעס און פֿאַרזאַמלונגען האָבן איבעראַל צװאַמענגעבראַכט גרויסע 
מאַסן מענטשן און געמאַכט אַ טיפֿן איינדרוק. עס איז אויסער יעדן צװײפֿל, 
אַז זיין באַזוך האָט אונדזער אײינגעשלאַפֿענער באַװעגונג געגעבן דעם ערשטן 
שטויס צו דערװאַכונג און נייער טעטיקייט, 


די אַנאַרכיסטישע באַװענונג אין פֿילאַרעלפֿיע 
אין די אַכציקער און ניינציקער יאָרן 


קיין גענויעם רעקאָרד פֿון זייער טעטיקייט האָבן אונדזערע גענאָסן אין 
פֿילאַדעלפֿיע נאָך זיך ניט איבערגעלאָזן. קיין אייגענע צייטונג האָבן זי 
ניט געמאַכט קיין פֿאַרזוך אַרױסצוגעבן. די אַרבעט איז איבערגעלאָזן גע" 
װאָרן פֿאַר ניו-יאָרק, וועלכע האָט פֿילאַדעלפֿיע שטענדיק אַרײינגענומען אין 
שותּפֿות ביי אַזאַ אונטערנעמונג. אונדזער ,פֿ. אַ. ש." טראָגט נאָך היינט צו 
טאָג אונטער איר קעפּל די באַצײיכענונג: ניו-יאָרק און פֿילאַדעלפֿיע, אַלס 
זוכר פֿון יענע צייטן, ווען מ'האָט זיך מיט דער מיינונג פֿון די פֿילאַדעלפֿיער 
גענאָסן ערנסט גערעכנט. אַלץ װאָס מיר פֿאַרמאָגן איז שיינע לעגענדעס 
וועגן אַ גלאָררײכער צייט, ווען פֿילאַדעלפֿיע איז געווען אַן אַנאַרכיסטישע 
פֿעסטונג און סאָציאַל:ידעמאָקראַטישע רעדנער האָבן צו דער שטאָט קיין 
צוטריט ניט געהאַט. 


די לעגענדע איז ניט קיין אויסגעטראַכטע, מיר האָבן דעם עדות-זאָגן 
פֿון די סאָציאַליסטן, װוי הערץ בורגין, וועלכן מיר האָבן שוין אויבן צי- 
טירט, ב. וויינשטיין, און אַנדערע. מיר איז פּערזענלעך אויסגעקומען צו 
הערן לואי מילערן דערציילן פֿון פּלאַטפֿאָרמע, אַז עס איז אַמאָל געווען 
אַ צייט, ווען אַ סאָציאַליסטישער רעדנער האָט געדאַרפֿט זיין שטאַרק דורכ- 
געטריבן, כּדי צו קענען אויסווירקן ביי אַ פֿאַרזאַמלונג אין פֿילאַדעלפֿיע 
אַז דער עולם זאָל אים אויסהערן. די מעשה ועגן דער אַנאַרכיסטישער 
פֿעסטונג איז ניט קיין אויסגעטראַכטע, נאָר ווען און אין וועלכער צייט דאָס 
איז אייגנטלעך פֿאָרגעקומען איז שווער פֿעסטצושטעלן. גענאָסע בעני מור, 
וועלכער איז קיין פֿילאַדעלפֿיע געקומען אין 1891, דערציילט, אַז שוין דאַן 
האָט מען צװישן די גענאָסן מיט בענקעניש גערעט וועגן דער אַמאָליקער, 
גוטער צייט. מיינט עס, אַז דאָס איז פֿאָרגעקומען צווישן די יאָרן 1887, ווען 
דער אַנאַרכיזם האָט זיך אױיסגעקריסטאַליזירט אַלס באַזונדערע באַוועגונג, 
און סוף 1891, ווען פּרענער און די אַנדערע זיינען יום כּפּור אַרעסטירט 
און פֿאַראורטײלט געװאָרן צו אַ יאָר פּריזאָן. ניט קיין גענוג לאַנגע צייט, 
דעם אמת געזאָגט, צו שאַפֿן אַ לעגענדע, װאָס זאָל אָנהאַלטן צענדליקע יאָרן 

לאַנג, אָבער אַ פֿאַקט איז, אַז אונדזער באַװעגונג האָט אין פֿילאַדעלפֿיע צו 
אַלע צייטן געהאָט אַ גרויסע צאָל גוטע רעדנער, שרייבער און פּאָעטן 
ווערנד די סאָציאַליסטן האָבן אין זייערע רייען ניט געהאָט קיין איין רעזנער 
אָדער לעקטשורער. זיי האָבן שטענדיק געמוזט אימפּאָרטירן פֿון ניו-יאָרק 
איינעם װאָס זאָל אין דער עפֿנטלעכקײט קענען פֿאַרטרעטן דעם שטאַנד- 
פּונקט. מיט דער אויסנאַם פֿון די עטלעכע יאָר װוען װלאַדעק איז 
געווען אַ תושב אין פֿילאַדעלפֿיע, מיט פֿיל יאָרן שפּעטער, האָבן די יידישע 
סאָציאַליסטן קיינמאָל ניט געהאַט קיין איין אָנגעזענע פערזענלעכקייט 
צווישן זיך, 

ביי די אַנאַרכיסטן, פֿון דער אַנדער זייט, איז שטענדיק געװען א 
גרויסע מזל ברכה אין רעדנער, לעקטשורערס און שרייכער. אין די אֲכ- 
ציקער אין אָנהױיב ניינציקער יאָרן זיינען אין אונדזער באַװעגונג אין פֿילאַ- 
דעלפֿיע געווען טעטיק ראָבערט װילסאָן, איזידאָר פּרענער, ד"ר מאַקס 
שטאַלער, ד"ר גאָרדאָן, ד"ר גאַרטמאַן, ד"ר באַרבער, ד"ר ל. סיגעל, 
פּאָקראַס, זעלדעס, יאַפֿע, נאַטאַשאַ נאָטקין, בערטאַ ליב, גראַטש און לעווין--- 
די לעצטע צוויי גרויסע תּלמודיסטן אוֹן גוטע דעבאַטאַנטן אין פֿראָגן פֿון 
רעליגיע. דורך יענע יאָרן און פֿאַר עטלעכע און דרייסיק יאָר אין דעם 
איצטיקן יאָרהונדערט האָט אונדזער באַועגונג געהאָט צו איר דינסט דעם 
אומפֿאַרגלײכלעכן פֿאָלקס-רעדנער און יוניאָן-אָרגאַניזירער ה. וויינבערג, 
וועלכער איז געווען זייער שטאַרק באַליבט ביי די ברייטע פֿאָלקסמאַסן.. 


פֿון שרייבער און פּאָעטן האָט אונדזער באַועגונג פֿאַרמאָגט עוזר 
סמאָלענסקין, ש. פּרענאָוויטש, ל. װאָלפֿסאָן און דוד אַפּטײיקער. דער לעצ- 
טער איז געווען אַן אינטערעסאַנטער טיפּ: אַ קליין יידל, נידעריק גע- 
װאָקסן, מיט אַן אינטעליגענטן אויסזען, איו ער שטענדיק געווען עלעגאַגט 
געקליידט אין אַ גוטן, פּראָפֿעסאָרישן אָנצוג מיט אַ צילינדער-הוט אױפֿן 
קאָפּ. די גענאָסן האָבן זיך צו אים קאַלט באַצױגן --- אַ מענטש מיט פֿרעמדע 
מאַנירן און אַ פֿרעמדן אויסזען, וי פֿון אַן אַנדער וועלט -- אָבער פֿון דער 
באַוועגונג איז זיי קיינמאָל ניט געלונגען אים צו פֿאַױרטרײבן. ער איז געווען 
אַ פֿליסיקער שרייבער מיט אַן אַלטמאָדיש משכּילישן הומאָר. זיינע קורצע 
דערציילונגען, אונטערגעשריבן פֿון ;הינקעדיקן שלים מזל", האָבן געהאַט 
אַ געוויסן חן און צופֿרידנגעשטעלט זיינע לייענער. 

אין מיינע יאָרן, אַרום 1905-6, האָט דוד אַפּטײיקער געוואוינט אין דער 
פֿינפֿטער גאָס לעבן סאָוט סטריט, ער האָט דאָרט געהאַט אַן אָפֿיס כּלומרשט 
פֿאַר ריעל עסטייט, אינשורענס, סתּם מעקלעריי, און איז אין צוגאָב געווען 
אַ ;נאָטאַר?. פֿון די אַלע פּרנטות האָט ער געמאַכט אַן אָרעם לעבן, אָבער 

זיין אָפֿיס איז געווען אַ גוטער פּלאַץ פֿאַר אונדזערע מענטשן צו טױעפֿן זיך 
און דערליידיקן באַוועגונגס-אָנגעלעגנהײטן. 

אונדזער באַוועגונג אין פֿילאַדעלפֿיע, וי אין אַלע גרעסערע שטעט 
צו יענער צייט, האָט זיך פֿאַרנומען מיט דרייערליי טעטיקייט: אַנאַרכיס- 
טישע פּראָפּאַגאַנדע און אַגיטאַציע צווישן די יידישע מאַסן ; די פֿאַרשפַּױײ- 
טונג פֿון די ווייניקע בראָשורן װאָס האָבן דאַן אָנגעהױיבן אַרױסגעגעבן 
ווערן אין לאָנדאָן : און אַרבעט פֿאַר דער רעװאָלוציע אין רוטלאַנד, אין 
פֿילאַדעלפֿיע האָבן מיר יאָרנלאַנג געהאַט, װאָס מ'קאָן אָנרופֿן, אַ ספּעציעלע 
גרופּע פֿאַר דעם צוועק. נאַטאַשאַ נאָטקין, אַן אינטעליגענטע פֿרױ, אַ דראָ- 
גיסטין, איז געווען אַ טיפּישע ניהיליסטין, דורכגעזאַפּט מיט די טראַדיציעס 
פֿון דער רוסישער רעװאָלוציע און איבערגעגעבן יענער באַװעגונג מיט לייב 
און לעבן, זי האָט אין פֿילאַדעלפֿיע, אין 1892, עטאַבלירט די אינסטיטוציע 
פֿון דער ;ראָשיען טיש פּאַרטי", וועלכע איז פֿאַר עטלעכע צענדליק יאָר 
געווען די אינטערעסאַנטסטע און דערפֿאָלגרײכסטע אונטערהאַלטונג פֿון 
ווינטער-סעזאָן. נאַטאַשאַ האָט קיינמאָל ניט דורכגעלאָזן קיין געלעגנהייט צו 
טאָן עטװאָס פֿאַר דער רוסישער רעװאָלוציאָנערער באַװעגונג. איר האָבן 
אין דער אַרבעט אַרױסגעהאָלפֿן אירע פֿרײנד, עדעלסאָן, יאַפֿע און זעלדעס, 
אויך דראָגיסטן, זיי האָבן אַלע אין דער זעלביקער צייט זיך אויך אַקטיו 
באַטײליקט אין יעדער וויכטיקער אונטערנעמונג פֿון די אַנדערע יידישע 
גענאָסן, 

נאָך אַ באַזונדער אָפּטײלונג האָט אונדזער באַוועגונג אין פֿילאַדעלפֿיע 
פֿאַרמאָגט אין יענעם פּעריאָד, און דאָס איז געווען אַן ענגלישע אַנאַרכיס- 
טישע גרופּע צוזאַמענגעשטעלט פֿון אַמעריקאַנער, צװוישן זיי אייניקע 
העכסט באַגאַבטע און געלערנטע. דעם הױפּט-פּלאַץ צווישן די לעצטע האָט 
פֿאַרנומען װאָלטערין דע קלעיר, אַן אויסגעצייכנטע רעדנערין, אַ פּאָעט 
און באַדײיטנדיקע שרױיפֿטשטעלערין. זי האָט אין איר יוגנט געקראָגן אַ 
גוטע דערציאונג אין אַ קאַטױלישן מאָנאַסטיר, אין וועלכן זי האָט פֿאַרלאָרן 
איר גלויבן אין גאָט און פֿון וועלכן זי האָט זיך אַרױסגעריסן צן ווערן אַ 
לעקטאָר פֿאַרן פֿרײען געדאַנק, אַ פֿאָרטראַג פֿון קלאַרענס דאַראָו וועגן דער 
סאָציאַלער פֿראַגע, וועלכן זי האָט צופֿעליק בייגעוואוינט, האָט איר שטאַרק 
פֿאַראינטערעסירט און באַװעגט גרינטלעך אויסצושטודירן דעם גאַנצן עגין, 
זי איז געװאָרן אַן אַנאַרכיסטין און האָט געווידמעט איר גאַנצן לעבן און 
אירע גאָר גרויסע פֿעאיקײטן צו דער פֿאַרשפּרײטונג פֿון אונדזער אידעאַל, 

אין פֿילאַדעלפֿיע האָט זי זיך פֿאַרנומען מיט לערנען אויסלענדער, 
איבערהויפּט יידישע אימיגראַנטן, די ענגלישע שפּראַך, און פֿילע פֿון זי 
צוגרייטן צו עקזאַמענס פֿאַר די העכערע בילדונגס-אַנשטאַלטן. די מערסטע 

יידישע אינטעליגענטן, כּמעט אַלע דאָקטוירים, אַדװאָקאַטן און דראָגיסטן, 
זיינען געווען אירע שילער און זיינען פֿון איר באַאײנפֿלוסט געװאָרן אָנצו- 
נעמען די אַנאַרכיסטישע לערע, 

א צווייטער העכסט-טעטיקער מענטש אין יענער באַוועגונג איז געווען 
געאַרג בראָון -- אַן ענגלענדעף ביי געבורט, אַ שוסטער ביים פֿאַך, אָבער 
אַ העכסט געבילדעטער מענטש און גאָר גוטער רעדנער. ער האָט אויס- 
געזען און פֿון פּלאַטפֿאָרמע גערעט װי אַ פּראַפֿעטאָר, מיט גרויס ערודיציע 
און אַ פֿיינעם הומאָר, האָט פֿאַרמאָגט אַ שװואַכקײט צו אַלקאָהאָלישע גע" 
טראַנקען, אָבער האָט קיינמאָל, אויף װיפֿיל מיר איז באַקאַנט, ניט איבער- 
געכאַפּט די מאָס. ער פֿלעגט זיין דער פֿאַרזיצער ביי אַלע גרויסע ענגליש- 
אַנאַרכיסטישע פֿאַרזאַמלונגען. זיין אימפּאָזאַנטע פֿיגור פֿלעגט שטענדיק 
מאַכן אַ גוטן איינדרוק, | 

אין זיינע יונגע יאָרן האָט אים אָן ענגלישע קאַפּיטאַליסטישע קאָמ- 
פּאַניע געשיקט קיין אינדיע דאָרט אָנפֿירן אַ שוך-פֿאַבריק, אַריינצוציען די 
הינדוס אין דער ארבעט און זיי מאַכן פֿאַר גוטע אינדוסטריעלע שקלאַפֿן. 
די הינדוס האָבן אָבער ניט געהאָט קיין חושק און קיין נויטווענדיקייט פֿאַר 
אַזאַ ציװיליזאַציע,. אמת, זיי זיינען געווען אָרעם, האָבן אָפֿט געהונגערט, 
אָבער זי אויסזיכט צו אַרבעטן טאָג-איין, טאָג-אויס פֿאַר אַ שטיקל ברויט 
האָט פֿאַר זיי קיין אָנציאונג ניט געהאַט. 

האָבן די ענגלישע קאַפּיטאַליסטן זיי געזוכט צו ציוויליזירן, דערציען, 
דורך אַנטװיקלען אין זיי אַ פֿאַרלאַנג צו פֿאַרמאָגן זאַכן, װי צירונג, קליידער, 
מעבל און אַנדערע זאַכן, װאָס מ'האָט זי אָנגעבאָטן אויף קרעדיט און נאָכ- 
דעם געצוואונגען צו אַרבעטן כּדי צו קענען באַצאָלן דעם חוב. אָבער אויך 
דאָס האָט גיט געווירקט, די הינדוס האָנן זיך ניט געלאָזט כאַפּן אין דער 
פּאַסטקע פֿון ציוויליזאַציע. זיי פֿלעגן יאַ קומען אַרבעטן אין פֿאַבריק, 
נאָר מיט דעם באַדינג, אַז יעדן טאָג נאָך דער אַרבעט זאָל מען זיי באַצאָלן 
פֿאַר דעם טאָג. אַזוֹי גיך װוי איינער האָט פֿאַרדינט גענוג צו קױפֿן אַ זאַק 
רייז איז ער אַװעק און איז מער ניט צוריקגעקומען ביז ער האָט אױיפֿ- 
געגעסן די גאַנצע רייז --- אַ פּאַר װאָכן צייט. פֿאַר קיין אומנויטיקע לוקסוס" 
זאַכן האָבן זי פֿאַר קיין פֿאַל ניט געװאָלט אַרבעטן, 

דאָס האָט דעם יונגן בראון געמאַכט זיך ערנסט פֿאַרטראַכטן וועגן 
דער זאַגענאַנטער קאָפּיטאַליסטישער ציװויליזאַציש, וועלכע האַלט די גרויסע 
מערהייט פֿון יעדן פֿאָלק פֿאַרשקלאַפֿט דורך אַלערלײ קינדערשע דרייךף- 
לעך. ער האָט זיך גענומען ערנסט לייענען, שטודירן אַלץ װאָס איז אים 
צום האַנט געקומען און האָט ענדלעך אױפֿגעגעבן זיין גוטע שטעלע, איז 
געקומען קיין אַמעריקע, אַװעק אַרבעטן אין אַ שוך-פֿאַכבריק אָלס פּשוטער 


99 


אַרבעטער. און האָט זיין פֿרײע צייט אָפּגעגעבן אויף שטודירן און דינען 
אונדזער באַװועגונג, 

אַ דריטע פּערזאָן איז געווען דער עקסטרעמער היפּוך פֿון געאָרג בראַון, 
אַ געוויסער אוירל ווהייט, דער זון פֿון איינער פֿון די אַריסטאָקראַטישע 
און רייכע פֿאַמיליעס אין פֿילאַדעלפֿיע, אַ באַרימטער לאָיער ביי פּראָפֿעסיע 
און אַ גוטער רעדנער. ער איז אַרײינגעצויגן געװאָרן אין אונדזער קרייז 
און האָט פֿאַר יאָרנלאַנג געטאָן גוטע אַרבעט, 


עס זיינען אויך געווען אינטעליגענטע אַקטיוע פֿרױען אין יענעם 
קרייז, מערי הענסאָן, פּוירל מק'לאוד און אַנדערע, וועלכע האָבן פֿיל 
אַרױסגעהאָלפֿן אין דער אַרבעט, זייער הױיפּט-טעטיקייט איז באַשטאַנען 
אין אָפּהאַלטן אַנאַרכיסטישע פֿאַרזאַמלונגען יעדן זונטיק אונטערן פֿרײען 
הימל ביים סיטי האָל, דאָס האָבן זי אָנגעהאַלטן פֿיל יאָרן ביז דער דער- 
מאָרדונג פֿון פּרעזידענט מק'קינלי, ווען די היסטערישע אױפֿרעגונג אין 
לאַנד האָט געמאַכט אַ סוף צו עפֿנטלעכע אַנאַרכיסטישע אַרױסטריטן. 


אויסער און אין צוגאָב צו די סיטי האָל פֿאַרזאַמלונגען פֿלעגט די 
ענגלישע גרופּע אָנפֿירן לעקציעס און דיסקוסיעס אין באַשטענדיקע לאָ- 
קאַלן, די פֿרױען גענאָסינען האָבן פֿאַר אַ לאַנגער צייט אױפֿגעהאַלטן אַ 
באַזונדער אָרגאַניזאַציע אונטערן נאָמען ,ליידיס ליבעראַל ליג". זיי האָבן 
געהאַט אַן אייגענעם לאָקאַל מיט אַ היפּשער ביבליאָטעק װאָס האָט געטראָגן 
דעם נאָמען ,ראַדיקאַל לייברערי". זיי האָבן צו איין צייט אַרױסגעגעבן אַן 
;אַנאַרכיסטישן קאַטעכיזם", אַ מין אני מאמין אָנגעשריבן אין דער פֿאָרם 
פֿון קורצע, קלאָרע פֿראַגן און ענטפֿערס בנוגע דער אַנאַרכיסטישער אידייע, 
טעאָריע און פּראַקטיק, 


די יידישע אַנאַרכיסטישע באַװעגונג איז געווען אַ וועלט פֿאַר זיך. 
זייערע העדקװאָטערס זיינען געווען דאַן טאָון אין דער יידישער געטאָ, 
פֿאַר אַ לאַנגער צייט אין פּיין סטריט, קאָרנער סעקאָנד, אין אַ צימער איבער 
דער באַנק דאָרט. די פֿאַרזאַמלונגען זייערע פֿלעגן געהאַלטן ווערן אין 
גרויסע זאַלן אין די באַזונדערע טיילן פֿון דער געדיכט באַפֿעלקערטער 
געטאָ. אין אָנהויב פֿון די ניינציקער יאָרן זיינען אין פֿילאַדעלפֿיע געווען 
דריי אידישע אַנאַרכיסטישע גרופּעס, וי שוין אויבן אָנגעוויזן. יעדע פֿון 
זי האָט אָנגעפֿירט אױפֿקלערונגס-אַרבעט און ניט זעלטן פֿלעגן 273 אַנאַר- 
כיסטישע לעקציעס דורכגעפֿירט ווערן אין איין און דערזעלביקער צייט, 
יעדע איינע פֿון זיי גוט באַזוכט. זיי האָבן געהאַט אייגענע, היימישע, גוטע 
לעקטאָרס, וועלכע זיינען געווען באַליבט ביים עולם און האָבן ווירקלעך 
געהאַט עטװאָס בײיצוטראָגן צו דער אױפֿקלערונג פֿון דער מאַסע. 

אין צוגאָב האָבן די גענאָסן זיך אַקטיו אָפּגעגעבן מיט אָרֹגאַניזירן 
די אַרבעטער, זיי העלפֿן אין זייערע אָפֿטע קאַמפֿן, זיי האָבן אָרגאַניזירט 
די מערסטע יידישע יוניאָנס אין פֿילאַדעלפֿיע, וועלכע מ'האָט אין יענע 
יאָרן געדאַױפֿט פֿון דאָס-נײי אָרגאַניזירן יעדן אָנהויב פֿון אַרבעטט-סעזאָן. 
אין 1890, האָבן אונדזערע גענאָסן אַרגאַניזירט אַ יידישע פֿעדערײשאָן אָװו 
לייבאָר --- אַ מין פֿאַראײניקטע יידישע געװערקשאַפֿטן, צו וועלכער זי 
האָבן ניט צוגעלאָזן קיין פֿאַרטרעטער פֿון די שװאַכע סאַציאָל-דעמאָקרא- 
טישע ;סעקציאָנען", 

אין דעמזעלביקן יאָר האָט אױיסגעבראָכן אַ סטרייק פֿון די קלאָוק- 
מאַכער. די פֿירער פֿון סטרייק זיינען געווען שטאַלער און פּרענער. (עס איז 
דאַ אַ סברא, אַז יענער סטרייק איז עס געװען די אורזאַך װאָרום די 
יאַהודים האָבן שפּעטער אױפֿגערײצט די פּאָליצײ צו אַרעסטירן און פֿאַר- 
קלאָגן אונדזערע גענאָסן יום כּפּור, כּדי אָפּצורעכענען זיך מיט זי פֿאַר 
דער פֿירערשאַפֿט פֿון סטרייק.) נאָך 18 װאָכן קעמפֿן האָט דער סטרייק 
געמוזט אױפֿגעגעבן ווערן. 

דערציילט ה. וויינבערג, אין זיינע ניט-פֿאַרעפֿנטלעכטע מעמואַרן (אַ 
קאָפּיע פֿון זיי געפֿינט זיך אין אַרכיו פֿון ,ייװואָ?, אין ניו-יאָרק), אַז איין 
שיינעם טאָג האָט ער באַזוכט ד"ר שטאַלער אין זיין אָפֿיס און אים געפֿונען 
געבנדיק אינפֿאָרמאַציע צו אַ פֿרעמדן יונגנמאַן וועגן דעם נאָר-װאָס פֿאַר- 
ענדיקטן סטרייק, ווען דער יונגערמאַן איז אַװעק האָט וויינבערג געפֿרעגט 
שטאַלערן : עדו ווייסט ווער דער יונגערמאַן איז 71 אויף דעם האָט שטאַלער 
געענטטערט : ,ניין, איך ווייס ניט ; איך ווייס נאָר, אַז ער קומט פֿון ניו- 
יאָרק!* וויינבערג האָט אים דאַן געזאָגט: דאָס איז דאָך לואי מילער 
(וועלכער האָט שוין דאַן געהאַט אַ נאָמען פֿאַר אַ שרעקלעכן אַנאַרכיסטן-. 
פֿרעסער), ער װעט שוין דיין באַריכט ריכטיק פֿיקטן וי 

און אַזױ איז טאַקע געווען. לואי מילער איז אין דער סאַציאַליסטישער 
;אַרבײטער צייטונג" אַרױס מיט אַ גװאַלדיק סענסאַציאָנעלער ;קאָפּ" -- 
פֿאַרפֿירט, ד"ה די אַנאַרכיסטן האָבן פֿאַרפֿירט די סטרייקער אין פֿילאַדעל- 
פֿיע, געמאַכט די טויזנטער פֿאַמיליעס ליידן אומזיסט. ,לייענענדיק אָבער 
דעם באַריכט", שרייבט וועגן דעם מיט יאָרן שפּעטער ב. פֿײיגענבוים, ,אין 
געווען לייכט צו זען, אַז דאָס איז ניט מער וי פֿאַרלױימדונג !* --- לואי מילער 
האָט די זאַך ריכטיק צוגעפֿיקסט, כאָטש עס איז ניט געווען דער מינדסטער 
גרונד דערפֿאַר, 

די אַנאַרכיסטן זיינען אויך געווען די ערשטע צו אָרגאַניזירן די יידישע 
בעקער אין פֿילאַעלפֿיע. אין דער אַרבעט האָט זיך אויסגעצייכנט ה. ווייי- 
בערג, וועלכער איז זיין גאַנצן לעבן נאָכדעם געשטאַנען אין נאָענטער באַ- 

רירונג מיט יענער יוניאָן און איז באַ די בעקער געווען דער אָנגעזענסטער 
און באַליבטסטער מענטש. זיי האָבן אים אויף די עלטערש יאָרן באַשטימט 
אַ שטענדיקע פּענסיע פֿאַר זיין גוטער אַרבעט דעם גאַנצן לעבן. דאָס 
זעלביקע האָבן געטאָן די קלאָוקמאַכער וועמען ער האָט ביי פֿיל געלעגנהייטן 
געדינט אָן קיין געצאָלט, 

אונדזערע גענאָסן זיינען אין פֿילאַדעלפֿיע געווען טעטיק אויף אַלע 
געביטן פֿון געזעלשאַפֿטלעכן לעבן. זיי זיינען געווען די ערשטע צו בויען 
קאָאָפּעראַטיװע אָרגאַניזאַציעס,. בורגין, שרייבנדיק וועגן דעם אָנהויב פֿון 
די ניינציקער יאָרן (זייט 341), דערציילט, אַז די אַנאַרכיסטן האָבן צו יענער 
צייט אָרגאַניזירט אַ 2דזשענעראַל קאַָאָפּערײיטיו סאָסײיטי", וועלכע האָט גע" 
עפֿנט סטאָרס אויף צו פֿאַרקױפֿן זייגערס, שוכװאַרג, העטס, קליידער און 
אַנדערע סחורות". דאַן גיט ער צו: ;אויך האָבן זיי געהאַלטן אַ סאַלון 
(שענק). די פּראָפֿיטן פֿון דער סאָסײיטי פֿלעגן גיין פֿאַר דער גרופּע 'ריטער 
דער פֿרײיהײיט!" 

צי עס איז דאָ אַ טייל אמת אין דער לעצטער באַהיפטונג וועגן אַ 
שענק צװײיפֿל איך זייער שטאַרק, איך האָב אין מיינע פֿילע געשפּרעכן מיט 
די עלטערע גענאָסן קיינמאָל ניט געהערט פֿון אַזא זאַך. אפֿשר האָט ער דער- 
מיט געמיינט דעם טיי-צימער וועלכן די גענאָסן האָבן געהאַט אין זייער 
קלוב און װאָס איז אין אַלע סאַציאַליסטישע און אַנאַרכיסטישע קלובן געווען ‏ 
אַ באַשטאַנדטײל פֿון דער אינסטיטוציע ---- אַזאַ טיי-צימער האָבן די 
גענאָסן געהאַט אין פֿילאַדעלפֿיע און אויך אין די אַנדערע שטעט. באַ- 
צייכענען עס אַלס ,שענק" איז, מילד גערעט, אַ געמיינע פֿאַרלױמדונג, 

וויינבערג איז געווען אַ שטאַרקער אָנהענגער פֿון קאָאָפּעראַציע אויף 
אַלע געביטן, ער האָט פֿיל מאָל געמאַכט פֿאַרזוכן צו לעבן אין אַ קאָאָפּע- 
ראַטיװעל וואוינונג און האָט זיין גאַנצן לעבן געחלומט וועגן אַ קאָאָפּעראַ- 
טיווער פֿאַרם --- דער טראַדיציאָנעלער חלום פֿון די ;עם עולם'ניקעס". 
ער האָט פֿיל אױפֿגעטאָן אױפֿן געביט פֿון גרינדן קאָנסום קאָאַפּעראַטיון, 
אָבער וועגן דעם װעט אונדז אויסקומען צו רעדן מער באריכות ביי אַ 
שפּעטערדיקער געלעגנהייט, 

גענאָסע בעני מור דערציילט אַן אינטערעסאַנטן אינצידענט פֿון יענער 
צייט. איין שיינעם טאָג האָט ער באַקומען אַן אױפֿפֿאָדערונג צו קומען 
אומבאַדינגט צו אַ מיטינג פֿון דער גרופּע. עטװאָס זייער וויכטיקס װעט 
פֿאַרהאַנדלט ווערן. 

געקומען צו דער באַשטימטער צייט אין לאָקאַל אין דער צוייטער 
און טּיין, האָט ער דאָרט געפֿונען פֿאַרזאַמלט די מערסטע מיטגלידער פֿון 

דער גרופּע, אַ פּאָר צענדליק יידישע אַרבעטער. מ'האָט פֿאַר זיי פֿאָרגע- 
שטעלט אַ גאַסט, אַ דעלעגאָט פֿון שיקאַגאָ, גענאָסע פֿײיטעלסאָן (דוד עדעל- 
שטאַדטס אַ שװאָגער, שפּעטער באַקאַנט אונטער דעם נאָמען טעלסאָן) 
וועלכער האָט אין פֿולן ערנסט באַריכטעט, אַז אין שיקאַגאַ איז שוין אַלץ 
פֿיקס-פֿאַרטיק פֿאַר דער סאָציאַלער רעװאָלוציע. די גענאָסן דאָרט װאָרטן 
נאָר ביז די גרופּעס אין די אַנדערע שטעט ועלן זיין ריכטיק צוגעגרייט, 
דאַן װועט געגעבן ווערן דער סיגנאַל און די רעװאָלוציע װעט מיט איינמאָל 
אַרומכאַפּן דאָס גאַנצע לאַנד, קיין פּירושים זיינען דאָ ניט נויטיק !ּ 

די ווידער אױפֿלעבונג פֿון דער אַנאַרכיסטישער 
באַוועגונג 


אין 1899 האָט די אַנאַרכיסטישע באַװעגונג צװישן יידן אָנגעהויבן 
צו ווייזן סמנים פֿון נייער אױפֿלעבונג. אין לאַנדאָן האָט װוידער אָנגעהויבן 
צו דערשיינען דער פאַרבײטער פֿרײנד", אונטער דער רעדאַקציע פֿון 
גענאָסע רודאָלף ראָקער. אין אַמעריקע האָבן אויך די גענאָסן זיך גענומען 
ערנסט גרייטן אױפֿצולעבן זייער צייטונג. אין דעם צענטן יוביליי נומער 
פֿון דער איצטיקער /8, אַ. ש" (אָקטאָבער 1909) דערציילט ל, פֿינקעל- 
שטיין װעגן דעם קאַמף װאָס איז עטלעכע יאָר נאָכאַנאַנד אָנגעפֿירט גע- 
װאָרן צװוישן די צוויי גרופּעס: ;פּראָלעטאַריאַט? --- צוזאַמענגעשטעלט 
מערסטנס פֿון גענאָסן וועלכע האָבן געװאָלט אַרױסגעבן אַ זשורנאַל, און 
דער גרופּע ענייער דור" -- אין וועלכער עס האָבן באַלאַנגט פֿיל מיטגלידער 
אַריבערגעקומענע פֿון לאָנדאָן און זיינען געווען אָנהענגער פֿון אַ װאָכנ- 
שריפֿט, 

דער ;קאַמף? האָט זיך געצויגן אַ לענגערע צייט. די מיטגלידער פֿון 
ענייעם דור" האָבן זיך ביסלעכווייס אַרײנגעגאָסן אין דער גרופע , פּראָלע- 
טאַריאַט* צו בויערן פֿון אינעווייניק. די פֿאַראײניקטע גרופט האָט דורפ- 
געפֿירט דעם ערשטן בויערן באָל און געשאַפֿן אַ פּאָר הונדערט דאָלער 
פֿאַר שריפֿטלעכער פּראָפּאַגאַנדע. אין 1899, האָבן זיי צוזאַמענגערופֿן אַ 
קאָנװענשאָן אין בראַנזוויל, צו וועלכער עס זיינען געקומען פֿאַרטרעטער 
פֿון דער פּראָװינץ, אָבער גאר ווייניקע גענאָסן פֿון ניו-יאָרק. ד"ר מייקל 
קאָהן איז געווען סעקרעטאַר פֿון קאָנװענשאָן. עס איז באַשלאָסן געװאָרן 
אַרױסצוגעבן אַ וועכנטלעכע צייטונג און אימפּאָרטירן א. פֿרומקין פֿון 
לאַנדאָן אַלס רעדאַקטאָר, 

פֿרומקין האָט די אינלאַדונג אָנגענומען און איז געקומען, אָבער 
איידער מ'האָט באַװויזן פֿאַרטיק צו ווערן מיט די לעצטע פֿאָרבאַרײיטונגען 
פֿאַר דער צייטונג האָט ער די גענאָסן ,פֿאַרראַטן? --- איז צוגעשטאַנען צום 
לאַגער פֿון די ,זשורנאַלניקעס", וועלכע האָבן זיך אויך געגרייט אױפֿ- 
צולעבן די ,פֿרײע געזעלשאַפֿט?. די ,צייטונגיאַנער* האָבן דאַן קיין אַנדער 


104 


ברירה ניט געהאַט -- אַ קאָמיטע איז אַװעק צו יאַנאָווסקין, אים אָנגעבאָטן 
צו ווערן דער רעדאַקטאָר פֿון דער צייטונג,. ער האָט מיט אַ װאָך שפּעטער 
צוגעשיקט אַ געשריבענע דערקלערונג צו דער גרופע, אַז ער װעט אָננע- 
מען בתנאי, מ'זאָל אים געבן אַ פֿרײע האַנט אין דער רעדאַקציע -- קיינער 
זאָל איט קיין דעה ניט זאָגן וי צו פֿירן די צייטונג ; די גענאָסן זאָלן אין 
פֿאָראױס וויסן, אַז ער װועט זיין קעגן ,פּראָפּאַגאַנדע דער טאָט* און פֿאַר 
אַקטיװועד באַטײליקונג אין דער אַרבעטער באַװעגונג. די צייטונג װעט אוג- 
טער זיין רעדאַקציע האָבן אַ פֿרײע פּלאַטפֿאָרמע פֿאַר דער דיסקוסיע פֿון 
אַלע סאַציאַלע טעאָריעס, 

די גרופּע האָט די באַדינגונגען אָנגענומען. דעם 6טן אָקטאָבער, 1899, 
איז דערשינען דער ערשטער נומער ,8. אָ. ש." אונטער יאַנאָוסקיס רצי 
דאַקציע. די צייטונג איז אַרױס אין 16 זייטן, קליינער פֿאָרמאַט -- קלענער 
װוי די איצטיקע ,8. אַ. ש." -- פֿיגף זייטן אױיסגעפֿילט מיט אַנאָנטן, אױפֿן 
קעפּל איז מיט גרויסע בוכשטאַבן געווען פֿאַרצײכנט : עאַנאַרכיסטיש-קאָמו- 
ניסטישער אָרגאַן", מיט אַן אונטערקעפֿל: ;זאָל די שטימע פֿון פֿאָלק גע- 
הערט ווערן !7" --- א. פּאַרטאָנס, 

אין צווייטן נומער זיינען דאָ צוויי קאָרעספּאַנדענצן פֿון פֿילאַדעלפֿיע, 
איינע פֿון ר. װילסעָן און זי צווייטע פֿון ל. װאָלפֿזאָן. עס זיינען אויך דאָ 
באַריכטן פֿון צוויי פֿילאַדעלפֿיער גרופּעס: קראַדיקאַל דעבאַטיר קלוב" און 
גרופּע קריטער דער פֿרײהײט?. די קלאָוקמאַכער און פּעבנטסמאַכער פֿון 
פֿילאַדעלפֿיע האָבן זייערע באַריכטן אין די ערשטע נומערן. פֿילאַדעלפֿיץש 
איז, מיט איין װאָרט, שטאַרק פֿאַרטראָטן אין דער נייער צייטונג. די געגאָסן 
האָבן בייגעשטייערט צו צויל הונדערט דאָלער פֿאַר דער 86. אַ. ש." און 
פֿאַר דער ,פֿרײיער געזעלשאַפֿט? 

דער קאַמף מיט די זשורנאַלניקעס איז, וי עס זעט אויס, אָפּגעשטעלט 
געװאָרן, כּמעט אין יעדן נומער ,8, אַ. ש." זיינען דאַ אַנאָנסן פֿאַר דעם 
זשורנאַל אונטערגעשריבן פֿון א. פֿרומקין. קיין איבערבליק איבער דעם 
אינהאַלט פֿון זשורגאַל איז אבער אין דער צייטונג ניט צו געפֿינען, 

די צייטונג מאַכט באָך היינט אַ גוטן איינדרוק, אין איר באַטײליקן זיך 
אויסער יאַנאָווסקין אונטער פֿיל פּסעװדאַנימען און איבערזעצונגען, מייקל 
קאָהן, יעקט גאָרדין, דער קלײנשטעטלדיקער, אַלעקסאַנדער האַרקאַװי 
באָװושאַװער, פּרעגאַװיץ, עוזר סמאָלענסקין און שפּעטער צו א. הערמאַלין 
מיט שאַרפֿע ארויסטריטן קעגן רעליגיע און קעגן ציוניזם, 

סוף דעצעממער איז אָפּנעהאַלטן געװאָרן די יערלעכע קאַנװענשאָן 
אויף װעלכער פֿילאַדעלפֿיע איז געווען פֿאַרטראָטן פֿון צוויי דעלעגאַטן, 
לעווין און דובין. די גאַנצע ערשטע זיצונג און אַ טייל פֿון דער צווייטער 

זיינען פֿאַרנומען געװאָרן מיט דיסקוטירן די גייסטיקע זייט פֿון דער 82 אַ. 
ש". די קריטיק, וי עס זעט אויס און וי עס האָט זיך נאָכדעם געפֿירט 
אַלע יאָרן, איז געווען זייער אַ שאַרפֿע. יאַנאָוסקי האָט אַלײן געמאַכט אַ 
פֿאָרשלאַג, אַז מ'זאָל איינלאַדן גענאָסע רודאָלף ראַקער צו קומען איבשר" 
נעמען די רעדאַקציע. די גענאָסן האָכן עס צוריקגעוויזן, וי אויך אַ פֿאַר- 
שלאג, אַז ראָקער זאָל קומען ווערן אַ מיטאדרבעטער אין דער 82, א. ש.* דער 
הױיפּט אַרגומענט איז געווען, אַז מיר טאָרן ניט שעדיקן די באַועגונג אין 
לאָנדאָן, וואו דער קאַרבײטער פֿרײינד? האָט נאָר װאָס אױפֿגעלעבט און וואו 
די גענאָסן קלייבן זיך אױפֿלעבן דעם ,זשערמינאַל? אויך אונטער דער רצ" 
דאַקציע פֿון ראָקער, נאָך אַלע אויסזעצונגען און קריטיקן, הייסט עס, אין 
יאַנאָווסקי אויך אויף ווייטער פֿאַרבליבן דער רעדאַקטאָר פֿון דער צייטונג, 

די מאַטעריעלע זייט פֿון דער ,8. אַ. ש." איז, לויט דעם באַריכט צו 
דער קאָנװענשאָן, געווען ניט קיין שלעכטע. די קאַסצ האָט פֿאַרמאָגט גאַנצע 
זעקס הונדערט דאָלער. אַ זאַמלונג ביי דער קאַנװענשאָן האָט אַרײנגעבראַכט 
נאָך 160 דאָלער. די דעלעגאַטן האָבן זיך געקענט פֿאַרגינען דעם לוקסוס 
צו דיסקוטירן די פֿראַגע וועגן אַרויסגעבן א ביילאַגע צו דער 82, אַ. ש," 
אַ פֿאָרשלאָג אַרױסצוגעבן אַ זשורנאַל איז צוריקגעוויזן געװאָרן -- די 
,פֿרײע געזעלשאַפֿט* האָט די אױפֿגאַבע דערפֿילט מיט גרויס דערפֿאָלג, 
דערפֿאַר איז באַשלאָסן געװאָרן צו שאַפֿן אַ פּראָפּאַגאַנדע פֿאַנד, פֿאַר דער 
אַרױסגאַבע פֿון בראָשורן אוּן עטלעכע מאָל דורכן יאָר אַרויסצוברענגען 
אַ בוך וועגן אַנאַרכיזם, 

די קאָנװענשאָן האָט אױפֿגענומען נאָך איין וויכטיקע פֿראַגע: װאָס. צו 
טאָן פֿאַר דער באַפֿרײיאונג פֿון בערקמאן. דאַ האָט קיין עפֿנטלעכע דיסקוסיע 
ניט געקענט געפֿירט ווערן. האָט די קאַנװענשאָן דערוויילט אַ קאָמיטע פֿון 
דריי: מייקל קאָהן, יאַנאָװסקי און ד"ר זאָלאָטאַראָו, צו שטעלן זיך אין 
פֿאַױרבינדונג מיט בערקמאַנען און זען װאָס קען געטאָן ווערן צו זיין גונסטן, 

דאָ זיינען געווען פֿאַרװיקלט צוויי זאַכן : 

אַ קורצע צייט נאָך בערקמאַנס אַרעסט אין 1892, זיינען אַרעסטירט 
געװאָרן די גענאָסן נאָלד און באַוער, מיט וועלכע בערקמאַן האָט איבער- 
גענעכטיקט אַ נאַכט איידער ער איז באַגאַנגען זיין טאַט. עס איז אַ סברא, 
אַז זיי האָבן אויך פֿאַױזוכט צו פֿאַרטײלן אַנאַרכיסטישע הענדבילס צװוישן 
די מיליציאַנערן, װאָס זיינען געשיקט געװאָרן צו ברעכן דעם סטרייק, 
זי זיינען ביידע פֿאַראורטײלט געװאָרן צו פֿינף יאר טורמע, וועלכע זי 
האָבן אָפּגעדינט צוזאַמען מיט בערקמאַנען אין דער קוועסטערן פּעניטעג- 
טשורי?. אין טורמע איז די דריי געלונגען פֿאַר אַ צייט אַרױסצוגעבן אַ 
קליינש צייטונגל, גטורמע בליטן". נאָלד און באַוער זיינען באַפֿרײט געװאָרן 

אין 1897, די פּיטסבורגער גענאָסן האָבן פֿאַר זיי אַראַנזשירט אַ קבלת פּנים 
ביי אַ פּיקניק אום זונטיק, און אַ צאָל מענטשן זיינען אַרעסטירט געװאָרן 
פֿאַוױר מחלל שבת זיין --- פֿאַױקױפֿן ביר אין הייליקן טאָג, 

גענאָסע הערי קעלי האָט צו יענער צייט געוואוינט אין סט, לואיס, 
דערהערנדיק וועגן דעם װאָס עס איז פֿאָרגעקומען אין פּיטסבורג האָט ער 
געשריבן צו הערי גאָרדאָן, דעמאָלט אַ תּושב אין פּיטסבורג, אים אָנבאָטנדיק 
| זיין הילף אין דער פֿאַרטײדיקונג פֿון די אַרעסטירטע. דער אָנבאָט איז 
גערן אָנגענומען געװאָרן. קעלי איז געקומען. די אַרעסטירטע זיינע שוין 
געווען פֿרײגעשפּראַכן, איז ער אַװעק באַזוכן אַלע ענגלישע יוניאָנס אין 
שטאָט, זיי צו פֿאַראינטערעסירן אין בערקמאַנס לאַגע, 

קצלי האָט געהאַט גוטע רעקאָמענדאַציעס פֿון די צענטראַלע יוניאָן 
קערפּערשאַפטן אין באָסטאָן און סט. לואיס. ער איז אין ביידע שטעט 
געווען טעטיק אין די יוניאָנס און געהאַלטן אַמטן אין די צענטראַלע 
קערפּערשאַפּטן, די אַמעריקאַנער אַרבעטער באַוועגונג איז צו יענער צייט 
געווען אין די הענט פֿון אירלאַנדעף, רעװאָלוציאָנער געזאָנען אויף װיפֿיל 
עס איז נוגע זייער אַלטער היים. דער נאָמען קעלי {קיין אירלאַנדער איז 
ער ניטן האָט פֿאַר אים געעפֿנט אַלע טירן. אים איז געלונגען צו פֿאַראי- 
סערעסירן די מערסטע יוגיאָנס, זיי זאָלן פֿאָדערן אַ גייעם פֿאַרהער אָדער 
באַגנאַדיקונג פֿאַר בערקמאַנען. דער סעקרעטאַר פֿון דער פּיטסבורג סענ- 
טראַל לייבאָף יוניאָן האָט זיך פֿאַר אים פֿאַרטרױט, אַז ער איז געווען גאָענט 
באַפֿרײנדעט מיט אַלבעױט פּאַרסאָנס אין אָנהויב פֿון די אַכציקער יאָרן. ער 
האָט זיך איצט מיט חושק אַרײנגעװאָרפֿן אין דער אַרבעט פֿאַר בערקמאַנט 
באַפֿרייאונג, איז פערזענלעך אױפֿגעטראָטן ביי פֿיל עפֿנטלעכע פֿאַרזאַמ- 
לונגען און האָט פֿיל מיטגעהאָלפֿן אין דער אַרבעט, 

קיין ממשותדיקע רעזולטאַטן האָט די באַװעגונג ניט דערגרייכט, די 
;פּענסילװוייניאַ סטייט באָרד אָװו פּאַרדאָנס? האָט אויף דעם אַפּיל פֿון די 
יוניאָנס געענטפֿערט : מעגלעך אַז דער אורטייל פֿון דריי מאָל זיבן יאָר איז 
טאַקע לחוץ משורת הדין, אָבער אַזױ וי בערקמאַן איז נאָך דערווייל די 
ערשטע זיבן יאָר, װאָס אים קומט ווירקלעך, ניט אָפּגעזעסן, איז דערווייל 
צו"פֿרי צו טראַכטן וועגן אַ פּאַרדאָן ! | 

איין זאַך האָט אָבער די באַועגונג יאָ אױפֿגעטאָן: זי האָט אין די 
אַרבעטער רייען אַרױסגערופֿן אַ גרויסן אינטערעס צו בערקמאַנען און 
זיין גורל, ווען קראָפּאָטקין איז דאָ געווען אין אָנהױב 1898, האָט ער געשיקט 
א בריוו צו בערקמאַנען, אַדרעסירט : ,צום פּאָליטישן פֿאַרברעכער אַלעק- 
סאַנדער בערקמאַן". די פּריזאָן-באַאַמטע האָבן זיך שטאַרק באַלײדיקט, 
;אין אַמעריקע זיינען ניטאָ קיין פּאָליטישע פֿאַרברעכער?, האָבן זיי אױפֿ- 

געשריבן אױפֿן קאָנװערט און דעם בריוו צוריקגעשיקט. די אַלע זאַכן האָבן 
שטאַרק אױפֿגעטרײסלט די גענאָסן איבערן לאַנד, און דאָס איז געווען 
די אורזאַך װאָרום די פֿראַגע איז אױפֿגענומען געװאָרן אויף דער קאָג- 
ייענשאָן, 

פֿון דער אַנדער זייט האָט בערקמאַן ניט געלייגט קיין גרויס געוויכט 
אויף די אַלע אַפּילס. ער האָט געוואוסט, אַז קאַרנעגיע און פֿריק וועלן ניט 
צושטימען ער זאָל באַפֿרײט ווערן פֿאַר דער צייט, און אָן זייער צושטימונג 
וועט אין פּענסילווייניע גאָרנישט געטאָן ווערן צו זיין גונסטן, 

האָט ער ביי זיך אױסגעאַרבעט אַ העכסט געװאַגטן פּלאַן װי צו 
אַנטלױפֿן פֿון טורמע. ער איז דאָרט אינטים באַפֿרײנדעט געװאָרן מיט 
אַן אַרעסטאַנט, װאָס האָט געדאַױפֿט באַפֿרײט װערן אין 1899, צו וועלכן 
ער האָט געהאַט פֿולשטענדיקן צוטרויען. האָט עו אים איבערגעגעבן דעם 
פּלאַן מיט אַלע איינצלהייטן, אױיסגעאַרבעט אַ געהיימע שריפֿט וועלכע 
נאָר זיי צוויי האָבן געקענט לייענען, און אים געגעבן הערי גאָרדאָנט 
אַדרעס פֿאַר פֿאַרבינדונג מיט די גענאָסן, 

געפֿינען מיר אין דער ,9. 8. ש. פֿון 16טן מעריץ, 1900, אַ באַריכט, 
אַז הערי גאָרדאָן איז געקומען קיין ניו-יאָרק אין פֿאַרבינדונג מיט דער 
בערקמאַן אָנגעלעגנהייט, פֿאַר דער עפֿנטלעכקײט האָט עס געהייסן, אַז עס 
זיינען דאָ גוטע אויסזיכטן צו קענען אויסווירקן אַ נייעם פּראָצעס פֿאַר 
טערקמאַנען. מ'דאַרף נאָר האָכן טויזנט דאָלער צו דינגען גוטע לאָיערס 
און דעקן אַנדערע אויסגאַבן, 

דער אַפּיל אין דער צייטונג האָט געבראַכט אַזאַ װאַרעמען און שנעלן 
אַפּרוף, אַז מ'קען אײגפֿאַך נשתּומם ווערן, געלט האָט זיך גענומען שיטן 
פֿון אַלע זייטן. אין גאָר אַ קורצער צייט איז אין דער ,8. אַ. ש." אַלײן 
אַריינגעקומען מער װוי טויזנט דאָלער, אויסערדעם זיינען אַ פּאָר הונדערט 
דאָלער אַריינגעקומען אין ,פֿאָרװערטט? און אַ קלענערע סומע צו די פֿאַױ- 
אייניקטע יידישע געװערקשאַפֿטן, 

דאָס געלט איז באַנוצט געװאָרן אויף צו דינגען אַ הויז לעבן פּעני- 
טענטשורי און גראָנן א טונעל אונטערן גאָס און דער הויכער װאַנט פֿון 
טורמע. די אַרבעט, װי מ'קאָן זיך גרינג פֿאָרשטעלן, איז געווען אַ קאַ- 
טאָרזשנע --- צו גראָבן אַ טונעל אונטער דער ערד אָן אינסטרומענטן און 
מיט דער באַטײליקונג פֿון בלויז צוויי מענער ביי דער אַרבעט אין טונעל 
און איין פֿרױ אין הויז צו פֿאַרחיטן פֿון אַ בייז אויג. שוין ניט צו רעדן 
פֿון דער געװאַלדיק גרויסער ריזיקע װאָס די מענטשן האָבן אויף זיך 
גענומען. 

די אַרבעט איז דורכגעפֿירט געװאָרן ניט אינגאַנצן װי בערקמאַן האָט 
אָנגעוויזן. זיי האָבן זיך אָנגעשלאָגן אויף אַ רינענדיקער גע-פּײיפ אין 
טונעל און געמוזט פֿאַרקירעװען אָן אַ זייט. אין צוגאָב האָט מען אויף דעם 
פּלאַץ וואו די עפֿענונג פֿון טונעל האָט געזאָלט זיין אין הויף פֿון טורמע 
פּונקט דאַן אַרױפֿגעװאָרפֿן אַ באַרג מיט בוי-מאַטעריאַל. דער פּלאַן האָט 
געמוזט אױפֿגעגעבן ווערן. די מענטשן האָבן זיך קוים אין צייט אָפּגעטראָגן. 
דער טונעל איז אױפֿגעדעקט געװאָרן און האָט אָנגעמאַכט אַ געװאַלדיקן 
רושם אין טורמע, כאָטש גענוי ער עס האָט עס געגראָבן און פֿאַר וועמען 
האָט קיינער ניט געוואוסט, די געװאַגטקײיט און געלונגענע דורכפֿירונג 
פֿון אַזאַ שווערער אַרבעט האָט אַרױסגערופֿן גרויס באַוואונדערונג, 


אין דער צווישנצייט האָט דער פפֿאָרװערטס? אין זיין דעמאָלטיקער 
אָרעמקײט פֿאַרשלונגען די פּאָר הונדערט דאָלער װאָס ער האָט געזאַמלט 
פֿאַר בערקמאַנס באַפֿרייאונג. סוף מאַי ווערט באַריכטעט ביי דער בערקמאַן 
דעפֿענס קאָמיטע, אַז דער , פֿאָרװוערטס* פֿאַרהאַלט דאָס געלט און ענטפֿערט 
אויף אַלע זייערע אופֿפֿאָדערונגען מיט פֿאַרשײדענע דריידלעך. דער פֿאָנד 
אין דער ,85. אַ. ש.? האָט צו יענער צייט שוין דערגרייכט די סומע פֿון 
8 דאָלער --- קיינמאָל פֿריער אָדער שפּעטער האָבן מיר ניט געזען 
אַזאַ װואַרעמען אָפּרוף אויף אַן אַפּיל. די גענאָסן פֿון ענגלאַנד האָבן דורך 
ד. איזאַקאָוויץ צוגעשיקט זייער בײטראָג, 


טענהט דער עפֿאָרװערטס", אַז געבעטן האָט מען נאָר טויזנט דאָלער --- 
צו װאָס דאַרף מען איצט האָבן אַזױפֿיל מער געלט ? זיי האָבן װאַרשײנלעך 
דערשמעקט, אַז די אַרבעט איז ניט קיין געזעצלעכע, האָבן זיי געפֿאָדערט 
דין וחשבון פֿון דער דעפֿענס קאָמיטע, מ'זאָל זיי זאָגן אויף װאָס דאָס געלט 
ווערט פֿאַרנוצט, 


דעם ערשטן יוני איז אויף דער ערשטער זייט פֿון דער /,8, אַ. שי" 
דערשינען אַן אױפֿפֿאָדערונג צום ;פֿאָרװערטס", ער זאָל אָפּגעבן די פּאַר 
דאָלער. זאָל ער עס שיקן דירעקט צו בערקמאַנען, אויב ער האָט ניט 
קיין פֿולן צוטרוי צו דער דעפֿענס קאָמיטע. די זאַך האָט זיך געציגן 
ביז אין פֿעברואַר 1901. דער פֿאָרװערטס? האָט איינמאָל יאָ געשיקט 
בערקמאַנען אַ טשעק און האָט דאַן אין באַנק אָפּנעשטעלט די אױיסצאָלונג 
פֿון דער סומע. עס איז אָנגעקומען מיט גרינע ווערים אַרױסצורײסן פֿון 
,פֿאָרװערטס? די עטלעכע דאָלער, װאָס די סאָציאַליסטישע גענאָסן האָבן 
בײיגעטראָגן פֿאַר אַ באַשטימטן צוועק. דעם 14טן פֿעברואַר, 1901, שיקט 
דער פפֿאָרװוערטס? בערקמאַנען פֿינף דאָלער, דעם 28טן פֿון זעלביקן 
וחודש --- 25 דאָלער, און דעם 12טן מערץ -- 98 דאָלער, 

די הויפּט אורזאַך און דערקלערונג איז געווען די שרעקלעכע אָרעמ- 
קייט פֿון ,פֿאָרװערטט?, וועלכער האָט דאַן יעדן טאָג געגוססט. עס איז 
דערגאַנגען אַזױ ווייט, אַז צו איין צייט האָבן די אַנאָנסן-אַגענטן פֿון ,פֿאָר- 
װוערטס", די הױפּט-מאַכער אין ביזנעס אָפֿיס, שוין געהאַלטן ביים פֿאַר- 
קױפֿן די צייטונג צום ;טאַגעבלאַט", נאָר דער פֿאַקט, װאָס אייניקע מענטשן 
זיינען געװאָר געװאָון פֿון דעם ,דיעל" און געמאַכט אַ גװאַלד האָט גע" 
ראַטעװעט דעם עפֿאָרװערטט* פֿון אונטערגאַנג, 

צוריקצוקערן זיך צו אונדזער אייגענער באַוועגונג. אין מערץ, 1900, 
האָט די פֿילאַדעלפֿיער גרופּע גריטער דער פֿרײהײט", פֿון וועלכער לו" 
באָרסקי איז געווען סעקרעטאַר, דורכגעפֿירט אַ בויערן באָל -- דעם פֿינפֿטן 
יאָרלעכן, לויט זייער אַנאָנט -- און געשאַפֿן 70 דאָלער פֿאַר דער ,8, אַ. ש." 
-- דאָס איז אין יענער צייט געווען אַ גאַנץ אָנגעזענע סומע געלט, און איז 
אױפֿגענומען געװאָרן מיט גרויס בײפֿאַל, 

אין אױיגוסט, 1900, האָט ברעסצי דערשאָסן דעם איטאַליענישן קעניג 
חומבערט, ברעסצי איז פֿון פּעטערסאָן בכּיון געפֿאָרן קיין איטאַליע ראַכע 
נעמען פֿאַר דאָס פֿאַרגאָסענע אַרבעטער בלוט דאָרט. ער האָט פֿאַר זיין 
אָפּפֿאָר אַביסל איינגעריסן מיט זיינע גענאָסן אין פּעטערסאָן, ווען ער איז 
באַשטאַנען, אַז זיי זאָלן אים אויסצאָלן די פּאַר הונדערט דאָלער, װאָס ער 
האָט מיט אַ צייט פֿריער אויסגעליען זייער צייטונג, פֿאַר װאָס פֿאַר אַ צוועק 
ער דאַרף דאָס געלט האָט ער ניט געװאָלט זאָגן, זיינען די גענאָסן אויף 
אים געווען אָנגעשטױסן פֿאַר זיין צודרינגלעכקייט. מיט אַ פּאָר חדשים 
שפּעטער, ווען זיי האָבן זיך דערוואוסט וועגן זיין טאַט, האָבן זיי ערשט 
איינגעזען זייער טעות און פֿאַרשטאַנען אויף װאָס ער האָט געדאַרפֿט דאָס 
געלט, 

די פּאָליצײ און די הינע קאַפּיטאַליסטישע צייטונגען האָבן דערביי 
געקראָגן אַ נייע געלעגנהייט אױפֿצוהױבן אַ העצע קעגן די אַנאַרכיסטן 
בכלל און פּעטערסאַנער אנארכיסטן בפֿרט. קיין קעניג האָבן מיר טאַקע 
ניט און אין טעאָריע גלויבן מיר ניט, אַז עמעצער איז פֿון גאָט געזאַלבט 
צו הערשן איבער זיינע מיטמענטשן, אָבער די אַנאַרכיסטן זיינען דאָך 
אַ געפֿאַר פֿאַר דער געזעלשאַפֿט אין אַלגעמיין --- זיי ווילן אינגאַנצן אָפּשאַפֿן 
הערשאַפֿט און עקספּלואַטאַציע --- דאַרף מען זיך אַן עצה געבן און זי 
וי עס איז דערשטיקן, 

ברעסצי איז פֿאַראוױרטײלט געװאָרן צו לעבנסלאַנגער פֿאַרהאַפֿטונג, 
ער איז אַ קורצע צייט נאָכדעם געשטאָרבן, אָדער דערמאַרדעט געװאָרן, 
אין פּריזאָן. אויף דער האַרטער שטיינערנער װאַנט פֿון זיין קאַמער האָט 
ער פֿאַרן טויט מיט די נעגל אויסגעקריצט דאָס װאָרט ,ראַכע?. זיין בילד 

האָט פֿאַר פֿיל יאָרן באַצירט די וענט פֿון די אַנאַרכיסטישע פֿאַרזאַמ" 
לונגס פּלעצער. 

אין פּאַריז האָט דעם 19טן סעפּטעמבער יענעם יאָר זיך געזאָלט 
עפֿענען אַן אינטערנאַציאָנאַלער אַנאַרכיסטישער קאָנגרעס. פֿאָרבאַרײטוג- 
גען זיינען געמאַכט געװאָרן אויף אַ גאָל גרויסן מאַסשטאַב. זי אַנאַרכיס- 
טישע פרעסע פֿון אַלץ לענדער האָט פֿאַרהאַנדלט די פֿראָגן מיט וועלכע 
דער קאָנגדעס זאָל זיך באַשעפּֿטיקן. 90 געשריבענע באַריכטן און אִפַ- 
האַנדלונגען זיינען צוגעשטשלט געװאָרן. פֿון אַמעריקע איז דר. מייקל קאָהן 
געפֿאָרן אַלסט דעלעגאַט. די פֿראַנצױזישע רעגירונג, אין וועלכער דער סאָ- 
ציאַליסט מילעראַן איז דאַן געווען איינער פֿון די מיניסטאָרן, האָט דעם 
קאָנגרעס פֿאַרבאָטן און די דעלעגאַטן פֿאַרפֿאָלגט. צוויי פֿון זיי, איטאַליענער, 
איז געגעבן געװאָרן 48 שעה צייט צו פֿאַרלאָזן דאָס לאַנד, און ווען זי 
האַכן דעט באַפֿעל ניט אױסגעפֿאָלגט זיינען זיי אײינגעשפּאַרט געװאָרן אין 
פּריזאָן פֿאַר אַ פּאָר חדשים און אַרױסגעשיקט געװאָרן, 

אַ צייט לאַנג נאָך דעם געפּלאַנעװעטן קאָנגרעס האָט די פּאַליצײ 
געהאַלטן אין איין פֿאַרפֿאָלגן די אַנאַרכיסטן, איבערהויפט די אויסלענדער, 
בין די גענאָסן זיינען געווען געצוואונגען דורך זשאַן גראַווט צייטונג ,טאַן 
נואַװאַ" צו װאָרענען די רעגירונג, אַז זיי װועלן מיט אַלע מיטלען זיך ניט 
לאָזן באַרױבן פֿון זייערע פֿרײיהײטן און רעכטן, דאָס האָט געווירקט, די 
סאָציאַליסטישע באַוועגונג און אירע צייטונגען, וועלכע האָבן אין פֿראַנק- 
רייך דאַן געהאַט א היפּשן אײנפֿלוס, האָבן זיך געמאַכט ניט וויסנדיק וועגן 
דער גאַנצער אָנגעלעגנהייט, זיי האָבן ניט געװאָלט שטעלן אין פֿאַר- 
לעגנהייט זייער גענאָסע, מיניסטער מילעראַן. . 

מייקל קאָהן האָט אין דער ,8. אַ. ש." געשריבן אַ רייע קאַָרעספּאָנ- 
דענצן פֿון אײיראָפּע. נאָך זיין צוריקקומען האָט ער אָפּגעגעבן אַ באַריכט 
וועגן דעם געפּלאַנטן קאָנגרעס און דער אַרגעט װאָס ווערט אין פֿראַנקרײך 
געטאָן צו פֿאַרעפֿנטלעכּן די צוגעגרייטע מאַטעריאַלן. עס איז באַשלאָטן 
געװאָרן אויך דאש צו פֿאַרעפֿנטלעכן אין יידיש די מאַטעריאַלן, און פֿאַר 
דעם צוועק איז אױפֿן אָרט געזאַמלט געװאָרן די סומע פֿון צװאַנציק דאָלער, 
דאָס געלט איז מיט עטלעכע חדשים שפּעטער פֿאַרשלונגען געװאָרן פֿון 
דער 82, אַ. ש." אין אַ קריטישן מאָמענט, אין דער צייטונג איז שפּעטער 
פֿאַרעפֿנטלעכט געװאָרן בלויז איין אָפּהאַנדלונג וועגן דער פֿרױ און אירע 
רעכטן אין דער געזעלשאַפֿט -- אַ צושריפֿט פֿון די פֿראַנצױיזישע סטודענטן 
צום געפּלאַנטן קאַנגרעס. 

אין ניו-יאָרק האָט אונדזער באַוועגונג יענעם יאָר געליטן צוויי שווערט 
פֿאַרלוסטן. עס זיינען געשטאָרבן צוויי יונגע גענאָסן, ביידע אָנגעזעענע 
טוער אין אונדזער באַוועגונג, 

אין יולי איז געשטאָרבן דזשאַן ה. עדעלמאַן, אַ העכסט-געבילדעטער 
מענטש, אַ דערפֿאָלגרײכער אַרכיטעקט, וועלכע האָט אויסגעאַרבעט דעם 
פּלאַן פֿאַר דער ,פֿלעט אײיראָן בילדינג? אין דעם 22טער און בראָדוויי, וי 
אויך פֿאַר אַנדערע ענלעכע געביידעס. ער איז געווען אַן איבערגעבענער 
טוער אין אונדזער באַוועגונג, האָט אַרױיסגעגעבן און צוזאַמען מיט מער- 
לינאַ רעדאַקטירט אַן ענגלישע צייטונג ,סאָלידאַריטעט? און פֿלעגט אָפֿט 
אַרױיסטרעטן אַלס רעדנער ביי פֿאַרזאַמלונגען אונטערן פֿרייען הימל. קראָ- 
פּאָטקין ביי זיינע באַזוכן אין ניו-יאָרק פֿלעגט זיין עדעלמאַנס גאַסט, 

זיין פֿרױי, רייטשל, איז געווען אייגע פֿון די פֿיר שוועסטער קרימאָנט, 
וועלכע זייגען זייער גאַנצן לעבן געווען טעטיק אין אונדזער באַועגונג, 
אַניוטאַ קרימאַנט איז געווען די פֿרױ פֿון ד"ר אַלסבערג. מערי קרימאָנט, 
אַן אָנגעזעענע טוערין אין דער פֿערער קאַלאָניע און שול, איז געווען די 
פֿרױ פֿון גענאָסע הערי קעלי. די פֿערטע שוועסטער איז געווען די פֿרױ 
פֿון גענאָסע קיסליוק (ניט דער װאָס איז געווען טעטיק אין אַטלאַנטיק 
סיטי און נאָכדעם אין װואַשינגטאָן, נאָר אַ ני-יאָרקער גענאָסע וועמענס 
גאַנצע פֿאַמיליע איז געווען טעטיק אין פֿערער שול), נאָכן פֿריצײטיקן 
טויט פֿון דזשאַן עדעלמאַן איז זיין פֿרזי אַװעק קיין ענגלאַנד, וואו זי האָט 
אַ לאַנגע צייט געלעבט אין אַן אַנאַרכיסטישער קאָלאָניע, די לעצטע יאָרן 
איז זי צוריק דאָ אין אַמעריקע מיט איר זון דזשאַן עדעלמאַן, וועלכער איז 
עטלעכע יאָר געווען אַ לערער אין דער פֿערער שול און איז איצט אַן אָנגע- 
זעענער טוער אין דער ;סי אַי אָ,* 

אין דעצעמבער פֿון זעלביקן יאָר איז געשטאָרבן יוסטוס שװאַב, איינער 
פֿון די אָנגעזענסטע אַנאַרכיסטישע טוער אין דער דייטשער באַועגונג, 

יוסטוס איז געווען דער זון פֿון אַ דייטשן רעװאָלוציאָנער וועלכער 
איז נאָך דעם דורכפֿאַל פֿון דעם רעװאַלוציאָנערן אױפֿשטאַנד אין 1849 
געווען געצוואונגען צו פֿאַרלאָזן זיין היים און אויסװאַנדערן קיין אַמעריקע. 
דער יונגער יוסטוס איז אױיסגעװואָקטן און דערצויגן געװאָרן דאָ אין לאַנד, 
ער איז אָבער געבליבן אַ דייטש אין אַלע הינזיכטן. אַ מאַן אַ ריז, הויך 
געװאָקסן, מיט אויסערגעוויינלעך ברייטע שולטערן און אַ שיינעם, אינטע- 
ליגענטן קאָפּ באַדעקט מיט גאָלדענע האָר, האָט ער אין זיין אויסזען פּער- 
זאָניפֿיצירט די לעגענדאַרע דייטשע העלדן, 

ער איז געווען דער אייגנטימער פֿון אַ סאַלון, וועלכן ער האָט באַוויזן 
צו דערהויבן און פֿאַרװאַנדלען אין אַ פֿאַרזאַמלונגס-פּלאַץ פֿאַר אַלע רעואָ- 
לוציאָנערן, קינסטלער, ליטעראַטן און אַרבעטער פֿירער אין ניו-יאָרק, 
ביי יוסטוס שװאַבן אין סאַָלון האָט מען צו יעדער צייט געקענט געפֿינען 
אַ געזעלשאַפֿט פֿון העכסט אינטעליגענטע מענטשן דיסקוטירן קונסט, 


112 


ליטעראַטור און סאָציאַלע פֿראָגן. ווען יאָהאַן מאָסט איז פֿאַראורטײלט 
געװאָרן צו פּריזאָן אין לאָנדאָן האָט יוסטוס געשיקט צוויי הונדערט דאָלער, 
כּדי די ,פֿרײהײט? זאָל קענען אָנגיין אומגעשטערט. ווען מאָסט איז נאָמ" 
דעם אַהער געקומען האָט יוסטוס די ערשטע צייט אויסגעהאַלטן די עפֿריי- 
הייט" ביז זי האָט זיך דערװאָרבן אַ קרייז לייענער און אונטערשטיצער. 
מיט דריי-פֿיר יאָר שפּעטער האָט ער זיך דערווייטערט פֿון מאָסטן, אַרום 
דער באַועגונג האָט זיך געשאַפֿן אַן ערב רב פֿון אומפֿאַראַנטװאָרטלעכע 
מענטשן, שװאַבֿ האָט זי פֿון זיין פּלאַץ געטויבן און געפֿאָדערט אַז מאָסט 
זאָל אין דער ,פֿרײהײיט? אַרױסטרעטן קעגן דעם אַנטײיסאָציאַלן עלעמענט, 
מאָסט האָט זיך אָפּגעזאָגט דאָס צו טאָן. ער האָט די דאַָזיקע מענטשן 
באַטראַכט אַלס קרבנות פֿון דער געזעלשאַפֿט. שװואָב איז יאָרן לאַנג געווען 
דער צענטער און די נשמה פֿון דער אַנאַרכיסטישער באועגונג אין גיו" 
יאָרק סיי פֿון זי דייטשן סיי פֿון די אַמעריקאַנער. געשטאָרבן איז דער ריז 
פֿון דער פּראַלעטאַרישער קראַנקהייט, ביידע פֿאַרלוסטן זיינען געווען 
שווערע פֿאַר אונדזער באַוועגונג, 
נט 


די באנייטע ,פֿרײע געזעלשאַפֿט?, אונטער דער רעדאַקציע פֿון ד"ר 
י. א. מעריסאָן, האָט אין אַ געװויסן זינען נאָך איבערשטיגן דעם גוטן 
רעקאָרד פֿון דעמזעלביקן חודש-זשוװױנאַל מיט פֿינף יאָר פֿריער. עט האָבן 
זיך באַװויזן פֿיל מער אַריגינעל געשריבענע ערנסטע אָפּהאַנדלונגען וועגן 
אַנאַרכיזם און אַנדערע סאַציאַלע פֿראָגן, אין די מערסטע נומערן האָבן 
זיך באַטײליקט מ. לעאַנטיעף, איסר גינזבורג, ה, זאַלאָטאַראָוו, מ. קאַטץ, 
יעקכ גאָרדין און א. פֿרומקין, וועלכער האָט פֿאַרצײכנט די געשעענישן 
אין אייראָפּע. עס זיינען, נאַטירלעך, אויך געווען איבערזעצונגען פֿון באַ- 
לערנדע אָפּהאַנדלונגען. דער זשורנאַל איז, מיט איין װאָרט, געווען אַ 
העכסט געלונגענער. דאָך האָט ער מער וי איין יאָר ניט אױיסגעהאַלטן 
ער איז אונטערגעגאַנגען ניט אויס מאַנגל אין לײענער אָדער שטיצע, 
נאָר צוליב א מערקווירדיקער פּאַסירונג, 

פֿאַרן לעצטן נומער פֿון ערשטן יאָרגאַנג האָט דער רעדאַקטאָר, ד"ר 
א. מעריסאָן, אָנגעשריבן אַן איבערבליק + אויף דאָס אױפֿגעטאָנענע אַרבעט 
און איז געקומען צום אוױיספֿיר, אַז די יידן אַלײן װעלן דעם אַנאַרכיזם 
אין אַמעויקע ניט פֿאַרװירקלעכן. עס װאָלט, לויט זיין מיינונג, געווען פֿיל 
נוצלעכער דעם זשוױנאַל אַרוסצוגעבן אין דער ענגלישער שפּראַך, וועל- 
כערד װאָלט דאן געהאַט אַ צוטריט צו א ברייטערן קרייז לייענער, 

* דער כּתבייד פֿון יענעם אַרטיקל געפֿינט זיך ביי געג. ד, איזאַקאָװיץ, ער האָט איט 
מיר געוויון נאָכדעם װי די גאנצע שילדערונג אי שוין געווען אויפגעועצט. 

איינער פֿון די מיטגלידער פֿון דער גרופּע, װאָס האָט אַרױסגעגעבן 
דעט זשורנאַל, האָט זיך באַקענט מיט דעם אינהאַלט איידער דער זשורנאַל 
איז געדרוקט געװאָרן. האָט ער געקלאַפּט טרעװאָגע, צוזאַמענגערופֿן די 
גענאָסן און זיי דערציילט וועגן דער שרעקלעכער נייער אַפּיקורסות פֿון 
רעדאַקטאָר. ד"ר מעריסאָן האָט אין יענעם יאָרגאַנג פֿאַרעפֿנטלעכט זיינע 
אַפּיקורסישע געדאַנקען בנוגע רעװאָלוציע און קאָמוניזם, װאָס איז פֿאַר 
די מערסטע גענאָסן געווען שווער אַראָפּצושלינגען. איצט קומט ער אַרױס 
מיט אַ נייעם געפֿערלעכן געדאַנק. 

האָט די גרופע באַשלאָסן, אַז דער אַרטיקל טאָר ניט געדרוקט ווערן. 
מעריסאָן האָט דעם באַשלוס אױסגעפֿאָלגט, אָבער ווייטער אָנצוגיין מיט 
דער אַרבעט האָט ער זיך אָפּגעזאָגט, 

זיינען דאָ אינטערעסאַנט צוויי זאַכן : מעריסאָן האָט אָן צװײיפֿל געמאַכט 
אַ טעות אין זיין אױיספֿיר, דעמזעלביקן טעות װאָס פֿיל אַנדערע גענאָסן 
האָבן געמאַכט זינט דאַן, מאָנענדיק װאַרום גיבן מיר בעסער ניט אַרױס 
אַן ענגלישע צייטונג און ענגלישע ביכער, אָנשטאָט יידישע. ווען ער האָט 
יענע שורות געשריבן האָט עקזיסטירט אַן ענגלישע שריפֿט טאַקע אונטער 
דעמזעלביקן נאָמען ,פֿרי סאָסייטי*, רעדאַקטירט און אַרױסגעגעבן פֿון 
אב. אייזיק מיט זיין פֿאַמיליע, עס זיינען פֿריער פֿאַר דעם און פֿיל מאָל 
נאָכדעם געמאַכּט געװאָרן פֿאַרזוכן אַרױסצוגעבן אַנאַרכיסטישע צייטונגען 
און זשורנאַלן אין ענגליש וי דער ;אַלאַרם?, ,פֿײערבראַנד", פליבערטי", 
,מאָטהער אוירטה", קרעבעל", ;סאָלידאַריטי?, ,פֿרידאָם*, סאָשעל װאָר", 
;ראָוד טו פֿרידאָם?, ,בלעסט" און אַנדערע. פֿאַרװאַנדלען אַ יידישע צייטונג 
אָדער זשורנאַל אין אַן ענגלישער קען די לאַגע ניט ענדערף 

איבערהויפּט איז דער וואונדער גרויס אויף ד"ר מעריסאָן, וועלכער 
איז געווען אַ העכסט לאָגישער דענקער און זיין גאַנצן לעבן שטאַרק פֿאַר- 
אינטערעסירט אין דער באַרײיכערונג און אויסבעסערונג פֿון דער יידישער 
שפּראַך און ליטעראַטור, װי דאָס האָבן באַװיזן זיינע צאָלרייכע איבער- 
זעצונגען פֿון קראָפּאָטקין, קאַרל מאַרקט, דאַרװין, ספּענסער און אַנדערע, 
די איינציקע דערקלערונג װאָס איך קען געפֿינען איז אין דעם פֿאַקט, װאָס 
ער האָט זיך איבערצייגט אין דעם, אַז אַלע נייע בײיטראָגן צו דער טעאָריע 
פֿון אַנאַרכיזם, אַלע אָריגינעלע געדאַנקען, אויסגעדריקט און פֿאַרעפֿנט- 
לעכט אין יידיש, בלייבן אומבאַקאַנט דער אויסערער וועלט און ברענגען 
ניט די געהעריקע רעזולטאַטן, אַ פֿאַקט איז, אַז אַפֿילו ד"ר מאַקס נעטלוי, 
דער היסטאָריקער און ביבליאָגראַף פֿון דער אַנאַרכיסטישער באַװעגונג 
און ליטעראָטור, וועלכער האָט באַזעסן פֿיל אײיראָפּעאישע שפּראַכן, האָט אין 
יידיש געקענט נאָר איבערלייענען די קעפּלעך פֿון אַרטיקלען אָבער ניט זייער 


14 


אינהאַלט. ער האָט זיך פֿאַר מיר פֿיל מאָל באַקלאָגט און אױיסגעדריקט 
דעם געדאַנק, אַז ווען מיר װאָלטן ווייניקסטנס באַנוצט לאַטײינישע בוכ- 
שטאַבן, װאָלט ער און אַנדערע זיך שוין אויסגעלערנט די שפּראַך און . 
נאָכגעפֿאָלגט װאָס מיר האָבן צו זאָגן. אַזױי זיינען אַפֿילו אים געבליבן ‏ 
אומבאַקאַנט די אָריגינעלע געדאנקען פֿון ד"ר מעריסאָן, 

פֿון דער אַנדער זייט איז די האַנדלונג פֿון די אַרױיסגעבער פֿון דער 
;פֿרײיער געזעלשאַפֿט? נאָך פֿיל ערגער װי אומפֿאַרשטענדלעך. מעריסאָן 
האָט ניט געשריבן, אַז ער גייט דעם זשורנאַל פֿאַרװאַנדלען אין אַן ענגלישער 
אויסגאַבע; ער האָט בלויז אױפֿגעהױבן די פֿראַגע, כּדי די גענאָסן זאָלן 
זיך וועגן דעם פֿאַרטראַכטן און דורכרעדן. אַרױפֿלײגן אַ צענזור-פֿאַרבאָט 
אויף אַן אַרטיקל געשריבן פֿון רעדאַקטאָר איז, מילד גערעט, ניט אַנאַר- 
כיסטיש, 


1 -- מקקקינליס הינריכטונג -- יאַנד אויף 
די אַנאַרכיסטן 


צו דער יערלעכער קאַנװענשאָן, סוף 1890, זיינען אױפֿן טאָג-אָרדע" 
נונג געשטעלט געװאָרן אַ גאַנצע רייע פֿראַגן, אָבער קיין איינע פֿון זי 
איז ניט באַהאַנדלט געװאָרן. די גאַנצע צייט איז פֿאַרנומען געװאָרן מיט 
דער דיסקוסיע וועגן גייסטיקן אינהאַלט פֿון דער ,פֿ, אַ. ש.? די אומצן" 
פֿרידנקײט צווישן די גענאָסן, זעט אויס, איז געווען זייער גרויס. די צייטונג 
איז פֿאַרקלענערט געװאָרן אויף 12 זייטן, מעל וי א דריטל פֿאַױנומען פֿון 
אַנאָנסן. זי איז צום סוף פֿון ערשטן און דעם גאַנצן צווייטן יאָר אויס- 
געפֿילט געװאָרן מיט איבערזעצונגען פֿון ענדלאָזע פֿאָרזעצונגען --- פֿיך- 
פֿינף אין יעדן נומער. אָריגינעל געשריבענע אַױטיקלען זיינען געווען א 
זעלטנקייט. קאָרעספּאַנדענצן, באַריכטן און בריוו זיינען כּמעט אינגאַנצן 
פֿאַרשוואונדן, 

דעו מאַטעריעלער צושטאַנד פֿון דער צייטונג איז אויך געוען ניט 
קיין גוטער. די 52, אַ. ש,* האָט זיך געמאַטערט, געגוססט די גאַנצע צייט, 
אונטערגעמונגען האָבן געמוזט געמאַכט ווערן יעדן חודש; אַפּילס -- גאַנץ 
אָפֿט. נאָר די איבערגעבנקייט און איינגעשפּאַרטע אָפֿערװיליקײט פֿון יאַ- 
נאָווסקי האָבן די צייטונג דערהאַלטן ביים לעבן. ער האָט ניט נאָר רע" 
דאַקטיױרט די ,8, אַ. ש.", אַלײן אױסגעפֿילט יעדן נומער מיט זיינע 
נאָטיצן, איבערזעצונגען און אַרטיקלען אונטער אַלערלײ פּסעװדאַנימען 
נאָר ער האָט אויך אַלײן געדאַרפֿט טאָן אַלע שװוערע פֿיזישע אַרבעטן 
װאָס די צייטונג האָט געפֿאָדערט, ער איז געווען רעדאַקטאָר, פֿאַרװאַלטער, 
בוכהאַלטער, שיק"יינגל און פּאַקנטרעגער -- אַלץ אינאיינעם, 

האָט מיר מיט דרייסיק יאָר שפּעטער דערציילט אַ געוויסער גענאָסע 
מיטשעל (זי עלעפֿאַנט-בײבי, װי מיר האָבן אים גערופֿן פֿאַר זיין ריזיקן 
וואוקס און גרויסע אויערן), אַז נאָר איינמאָל אין לעבן האָט אים זיין 
געוויסן געצוואונגען צו פֿאַרזוכן דעם טעם פֿון פֿיזישער אַרבעט. דאָס האָט 
פּאַסירט ווען ער האָט אין אַ שרעקלעך קאַלטן וינטער טאָג באַגעגנט 
יאַנאָווסקין טראָגן אַ שוערן פּאַק ,8. אַ. ש," צו די צייטונגס-סטענדס, 

יאַנאָווסקי האָט זיך געבויגן אין דרייען אונטער דער שװערער לאַסט, 
האָט מיט מאַטערניש געשלעפט די פֿיס, ער, מיטשעל, דער אײביקער 
פֿױלנצער און פּרינציפיעלער ליידיק-גייער, האָט עס ניט געקענט צווען. 
ער האָט איבערגענומען דעם שוערן פּאַק צייטונגען און פֿון יאַנאָוטקין 
זיך געלאָזט פֿירן וואוהין מ'האָט געדאַרפֿט, 

אין פֿעברואַר, 1901, האָט דער אָפֿיס פֿון דער 82. אַ. ש.? אַריינ- 
געצויגן אין 185 הענרי סטריט, וואו זיי האָבן איינגעאָרדנט אַ לייעןיצימער 
פֿאַר די גענאָסן און אַ פּלאַץ פֿאַר קליינע אָפֿטע אונטערהאַלטונגען. אַפּילס 
צו די גענאָסן אויסער ניו-יאָרק, זיי זאָלן ניט דערלאָץ די צייטונג זאָל 
דאַרפֿן אונטערגיין, האָבן זיך אָפֿט באַוויזן אויף די שמאַלטן פֿון דער 
אַ. ש." א פֿאַױזאַמלונג און קאָנצערט אין װיגדזאָר טעאַטער, ביי וועלכן 
עס זיינען אױפֿגעטראָטן מאָסט, יאַנאָוסקי, מייקל קאָהן, װאָלטערין דע 
קלעיר און גראָסמאַן, האָט ניט באַוויזן צוזאַמענצוברענגען אַן עולם. דער 
גאַנצער אײנקונפֿט איז געווען ניט מער וי 20 דאָלער, די לאַגע איז געװאָרן 
אַ גאַנץ ערנסטע. 

אין מערץ, 1901, באַװייוט זיך אַ גאָר קליינע נאָטיץ, אַז דעם 10טן 
מערץ װעט קראָפּאָטקין לעקטשורן אין פּעין מעמאָריאַל האָל, באָסטאָן, 
אויף דער טעמע: ,דער אַנאַרכיזט, זיין פֿילאָזאָפֿיע און מאָראַל?. צוליב 
אורזאַכן, וועלכע זיינען אינגאַנצן אומפֿאַרשטענדלעך, האָט די ,פֿ, אַ. ש." 
איגנאָרירט קװאָפּאָטקינס קומען קיין אַמעריקע פֿאַרן צווייטן באָזוך. דעם 
5טן אַפּריל איז אָפגעדרוקט אַ קורץ בריוועלע פֿון קראָפּאָטקין אין וועלכן 
ער פֿאַרשפּדעכט אַן אַרטיקל פֿאַר דער ,8, אַ. ש.* און עס ווייזן זיך אַנאָנסן 
פֿאַר קראָפּאָטקינס לעקציעס אין ניו-יאָרק, 

קראָפּאָטקין איז יענעם יאר געקומען האַלטן אַ סעריע פֿאָרטראָגן 
אין לאָװעל אינסטיטוט, בּאָסטאָן, וועגן דער רוטישער ליטעראַטור, וועלכע 
זיינען נאָכדעם דערשינען אין בוך פֿאָרם אונטערן טיטל ,אידעאַלן און 
ווירקלעכקייט אין דער רוסישער ליטעראַטור? און זיינען איבערזעצט גע- 
װאָרן אין אַלע אײיראָפּעאישע שפּראַכן, יידיש אַריינגערעכנט (אין פֿאַרלאָג 
קראָפּאָטקין ליטעראַטור געזעלשאַפֿט?, ניו-יאָרק). ער האָט אויך געלעק- 
טשורט אין פֿיל אוניוװוערסיטעטן און קאַלעדוזשעס, און אויסגענוצט די 
געלעגנחייט צו האַלטן אַנאַרכיסטישע פֿאָרטראַגן אין די מערסטע גרויסע 
שטעט. זיין באַזוך האָט געמאַכט אַ גרויסן רושם אין לאַנד און האָט פֿיל 
געהאָלפֿן אױפֿצולעבן אונדזער באַועגונג. ביי זיין אױפֿטריט אין גיו-לאָרק 
איז קאַרנעגיע האָל געווען איבערפֿילט מיט צוהערער. אין דער ,8, אַ. ש," 
האָט נאָכדעם יאַנאָווסקי אין זיין ;אויף דער ואַך" שטאַרק געמוסרט זי 
גענאָסן, וועלכע זיינען אין די טויזנטער זיך צוזאַמענגעלאַפֿן זען און הערן 

קראָפּאָטקינען, פֿאַר זייער אומטעטיקייט אין דער באַוועגונג, אין יאַנאָ- 
סקיס גאַנצער האלטונג איז ניטאָ קיין אױפֿריכּטיק װאַרעמע באַציאונג צו 
דער גאַנצער אַנגעלעגנהייט, וועלכע האָט אַזױ שטאַרק באַגײסטערט די 
גענאָסן, 

שענדלעך און געמיין איז אין דעם פֿאַל געווען דער אָנפֿאַל פֿון דעניעל 
דעליאָן,. דער גייסטיקער פֿירער און ,באָס* פֿון דער סאָשעליסט לייבאָר 
פּאַרטײ (ס. ל. פּ.) און זיין יידישן אונטער-שמש, יוסף שלאָסבערג. דעליאָן 
האָט אין זיין צייטונג פֿאַױעפֿנטלעכט אַזאַ מין חכמהדיקע דערקלערונג : עדי 
אַמעריקאַנער קאַפּיטאַליסטן האָבן זיך דערשראָקן פֿאַר דעם שנעלן וואוקס 
פֿון דער ס, ל, פּ. (וועלכע האָט אין דער ווירקלעכקייט שוין דאַן געװאַלטן 
ביים אַראָפּגײן פֿון דער סצענע), האָבן זיי אַראָפּנעבראַכט דעם פֿײיקער 
קראָפּאָטקין צו פֿאַרטומלען די מוחות פֿון די אַרבעטער און ראַטעװען די 
קאַפּיטאַליסטישע אָרדענונג פֿון אונטערגאַנג !" 

ער האָט דערביי אָפּגעלאַכט פֿון קראָפּאָטקינס אויסזען אַלס פּערזאָן, 
און האָט כּלומרשט תּמעװאַטע געפֿרעגט: װאָס איז געװאָרן פֿון די 500 
דאָלער װאָס קראָפּאָטקין און פּראָפֿעסאָר העראָן (פֿאָרזיצער צו דער פֿאַר- 
זאַמלונג אין קאַרנעגיע האָל) האָבן אױיסגענאַרט פֿון די אַרבעטער פֿאַר דאָס 
רעכט אַריינצוקומען אין קאַרנעגיע האָל? יוסף שלאָסבערג, דער גרויסער 
חכם און צדיק, האָט קריטיקירט קראָפּאָטקינס ענגלישע אױסשפּראַכע 
און די ,פּוסטע? געדאַנקען, װאָס ער האָט אַרױסגעבראַכט אין זיין רעדע, 
די שטעלונג פֿון די דאָזיקע יעזואיטן האָט אַרױסגערופֿן אַנטריסטונג אין 
די רייען פֿון זייערע אייגענע נאָכפֿאָלגער, 

אָנהױיב סעפּטעמבער, 1091, האָט פּאַסירט עטװאָס װאָס האָט פֿאַר אַ 
צייט אויסגעזען צו שטעלן אין געפֿאַר ניט נאָר די ,8, אַ. ש," נאָר אויך 
די גאַנצע אַנאַרכיסטישע באַוועגונג. פּרעזידענט מק'קינלי האָט דעם 6טן 
טעפּטעמבער באַזוכט די אויסשטעלונג אין באָפֿאלאָ און האָט זיך פֿאַר- 
גונען דעם לוקסוס צו לאָזן דעם עולם דערביי געבן אים שלום עליכם, 
אין דער רייע איז צו אים צוגעקומען אַ מאַן וועמענס האַנט עס איז גע- 
האַנגען אויף א ברייטן באַנדאַזש אַרומגעװיקלט מיט וייסער טוך, צוקו- 
מענדיק צום פּרעזידענט האָט ער עטלעכע מאָל אױסגעשאָסן פֿון דער 
באַנדאַזשירטער האַנט און מק'קינלין טויטלעך פֿאַרוואונדעט. ער איז, נאַ- 
טירלעך, גלייך אַרעסטירט און שרעקלעך צושלאָגן געװאָרן, 

די צייטונגען זיינען אַרױס מיט אַ גװאַלד, אַז דער אַטענטאַטער, לעאָן 
דזשאָלגאָטש, האָט זיין טאַט באַגאַגנגען אויף דעם אױפֿטראָג פֿון די אַנאָר- 
כיסטן. די אונטערזוכונג האָט באַװויזן, אַז דער יונגערמאן האָט מיט אַ 
שטיקל צייט פֿריער באַזוכט דעם אָפֿיס פֿון דער פפֿרי סאָסייטי? אין 

שיקאַגאָ, וואו ער האָט זיין נאָמען אָנגעגעבן אַלס ניומאַן און באַגעגנט עמאַ 
גאָלדמאַן, פֿון װאָס די קאַפּיטאַליסטישע צייטונגען האָבן זיך געמאַכט ניט- 
ויסנדיק איז געווען דער פֿאַקט, װאָס די ,פֿרי סאָסייטי" האָט פֿערעפֿנט- 
לעכט אַ נאָטיץ, אַז די גענאָסן זאָלן זיין פֿאָרזיכטיק, עס דרייט זיך אַרום 
אַ מאַן מיטן נאָמען ניומאַן, וועלכער זעט אויס צו זיין פֿאַרדעכטיק, 


דאָס האָבן די צייטונגען פֿאַרשװיגן, זיי האָבן געשריען גװאַלד! גע- 
פֿאָדערט די רעגירונג זאָל אַרעסטירן און אונטערדריקן אַלע אַנאַרכיסטן 
אין גאַנצן לאַנד,. אין שיקאַגאָ זיינען טאַקע אַלע גענאָסן פֿון דער ;פֿרי 
סאָסײטי? אַרעסטיױרט געװאָרן, מענער, פֿרױען און קינדער. דער הוױפּט 
אָנפֿאַל פֿון די צייטונגען איז געווען געצילט קעגן עמאַ גאָלדמאַן, וועלכע 
האָט זיך דאַן געפֿונען אין סט, לואיס, זי האָט קעגן דעם ראט פֿון אירע 
גענאָסן און פֿרײינד זיך געלאָזט פֿאָרן קיין שיקאַגאָ און זיך איבערגעגעבן 
צו דער פּאָליצײ אין די הענט, 

אין ניו-יאָרק האָט מאָסט מיט אַ װאָך פֿריער צופֿעליק איבערגעדרוקט 
אַן אַרטיקל ,מאָרד קאָנטראַ מאָרד", וועגן דאָס רעכט פֿון אַטענטאַטן אויף 
געזאַלבטע הערשער. דער אַרטיקל איז אָריגינעל דאָ אין לאַנד פֿאַרעפֿנט- 
לעכט געװאָרן מיט 50 יאָר פֿריער פֿון איינעם אַ קאַרל העינץ, פֿאַר דעם 
פֿאַרברעכן פֿון איבערדרוקן עס האָט מען מאָסטן אַרעסטירט און גע- 
האַלטן אַ לענגערע צייט אײינגעשפּאַרט אָן קיין פֿאַרהער, 

ווען מק'קינלי איז פֿון די וואונדן געשטאָרבן האָבן די צייטונגען גע- 
שאַפֿן אַ ווילדע היסטעריע אין גאַנצן לאַנד, דער אָפֿיס פֿון דער 82. אַ. שׁ," 
איז באַפֿאַלן געװאָרן פֿון יידישע בואַנעס, וועלכע האָבן דאָרט געמאַכט 
אַ פּאָגראָם. דער אייגנטימער פֿון הויז האָט זיי געצוואונגען אַרױסציען זיך, 
אױפֿן נייעם פּלאַץ האָבן זיי זיך ניט געקענט איינשטעלן, ביז זיי האָבן 
געפֿונען אַ מקום מנוחה אין 105 הענרי סטריט. און דאָס טראָץ דעם 
װאָס די 82, אַ. ש.? איז פֿון ערשטן טאָג אָן שאַרף אַרױסגעטראָטן קעגן 
דזשאָלגאָטשן און זיין טאַט. די יידישע צייטונגען האָבן אין דער העצע 
קעגן די אַנאַרכיסטן איבערשטיגן די ענגלישע, סאַפּירשטײן האָט עפֿנטלעך 
גערייצט צו פּאָגראָמען און מאָרד-טאַטן אויף די אַנאַרכיסטן, 


דזשאָלגאָטש איז אין געהיים געמשפּט און פֿאַרמשפּט געװאָרן. מ'האָט 
קיינעם צו אים ניט צוגעלאָזן. וועגן זיין הינריכטונג און װאָס ער האָט 
פֿאַר דעם געהאַט צו זאָגן איז קיין װאָרט אין ערגעץ ניט דערשינען 
די רעגירונג פֿון שטאַט ניו-יאָרק האָט געפֿאָדערט אילינאָיז זאָל עמאַ גאָלד- 
מאַנען אױיסליפֿערן קיין באָפֿאַלאָ, אָבער דאָס איז זיי ניט געלונגען. נאָך 
גרונטלעכע אונטערזוכונגען זיינען אַלע אַרעסטירטע אין שיקאַגאָ באַפֿרײט 

געװאָרן. נאָר יאָהאַן מאָסט איז פֿאָרגעבראַכט געװאָרן פֿאַר אַ געריכט פֿון 
דריי ריכטער און איז פֿאַראורטײלט געװאָרן צו אַ יאָר געפֿענקעניס. אַלע 
באַמיאונגען פֿון זיין פֿאַרטײידיקער, מאָריס הילקוויט, האָבן ניט געהאָלפֿן, 
עס איז הילקוויטן אַפֿילו געלונגען צו קריגן אַ באַפֿעל פֿון אַ העכערן 
ריכטער מ'זאָל מאָסטן געבן אַ נייעם פּראָצעס, אָבער דאָס איז געווען נאָר 
אַ צײטװייליקע פֿאַרלײכטערונג. דער אורטייל איז גוטגעהייסן געװאָרן. 
פֿאַר זונטיק, דעם 5טן מאַי, 1902, איז אַראַנזשירט געװאָרן אַ געזעגענונגס- 
אָוונט אין ניו אוירווינג האָל צו נעמען אָפּשײד פֿון מאָסטן איידער ער גייט 
צום דדיטן מאָל אין דער פֿרײער אַמעריקע אינגעשפּאַרט צו וערן אין 
טורמע. מאַקוין, אַן ענגלישער אַנאַרכיסט, האָט אין זיין רעדע יענעם אַווגט 
צווישן אַנדערן געזאָגט: ;צום טייוול מיט אַלע געזעצן!* ביים אַרױסגײן 
פֿון האָל זיינען מאַקװין און מאָסט געשמידט געװאָרן אין קייטן און אָפּגע- 
פֿירט אונטער אַרעסט. מאַקװין פֿאַר דעם אױבנגעבראַכטן אויסדרוק און 
מאָסט דערפֿאַר, װאָס ער האָט אַפּלאָדירט מאַקװינס דערקלערונג. זיי זיינען 
געשטעלט געװאָרן אונטער טויזנט דאָלער בעיל, מאָסט איז פֿון אַ ריכטער 
באַפֿרײיט געװאָרן : אַפּלאָדירן, האָט ער געפּסקנט, איז ניט קיין פֿאַרברעכן. 


די ,,פֿרײע אַרבײטער שטימע" האָט צוערשט דורכגעלעבט אַ קריטישע 
צייט. די גענאָסן אין דער פּראָװינץ, איבערהויפּט אין פֿילאַדעלפֿיע און די 
אַנדערע שטעט, האָבן זיך דערשראָקן און זיך אָפּגעטרײסלט פֿון דער באַװוע- 
גונג. יעדער איינער האָט זיך צוריקגעצויגן פֿון עפֿנטלעכן לעבן און גע- 
זוכט צו פֿאַרדעקן זיין פֿריערדיקע אָנגעהעריקייט צו דער געפֿערלעכער 
באַוועגונג. פֿאַר דעם איז אין יוני דערשינען אַן אױפֿרוף פֿון בעני מור, 
רופֿנדיק די פֿילאַדעלפֿיער גענאָסן צו אַ מיטינג ביי גענאָסע לעווין אין 
רעסאָטראַן אין סאַוט פֿינפֿטע סטריט. דאָרט איז געשאַפֿן געװאָרן 26 דאָלער, 
וועלכע האָבן אין דער 8. אַ. ש.* אַרױסגערופֿן אַ קעפּל : ,נאָך איז פֿילאַ- 
דעלפֿיע ניט געשטאָרבן!* מור האָט אין זיין באַריכט פֿאַרשפּראָכן צו שאַפֿן 
נאָך געלט, אָבער דזשאָלגאָטש האָט געמאַכט אַ סוף צו אַלע טעטיקייטן. 


אין ניו-יאָרק, פֿון דער אַנדער זייט, איז די ווירקונג געווען פּונקט 
אַ פֿאַרקערטע: די גענאָסן האָבן מיט אַנטשלאָסנקײט זיך אַרומגערינגלט 
אַרום דער ,5, אַ. ש." און איר געגעבן זייער פֿולע אונטעשטיצונג, די 
צייטונג האָט באמת אױפֿגעלעבט. צו איר צווייטן יאָר-פֿעסט, אָנהױיב אָק- 
טאָבער, האָט די פּאָליצײ ניט דערלויבט צו האַלטן רעדעס, אָבער זי האָט 
ניט געשטערט די אונטערהאַלטונג, מיט אַ חודש שפּעטער איז דערשינען 
אַ באַקאַנטמאַכונג, אַז די צייטונג ווערט פֿאַרגרעסערט אויף 16 זייטן און 
וועט געזעצט ווערן מיט נייע שריפֿט, מזאָל עס קענען אָן שוועריקייט 

לייענען. אין דעצעמבער זאָגט יאַנאָווסקי אין זיין אױפֿרוף צו דער יערלע- 
כער קאָנװענשאָן, אז די צייטונג פֿאַרמאָגט 350 דאָלער אין קאַסע. ער 
באַזינגט דעם פֿאַקט, װאָס די באַװעגונג איז ענדלעך פֿאַראײגיקט, ,אַלע 
צוזאַמען !, רופֿט ער אויס אין גרויס באַגייסטערונג, ;וועלן מיר זיך איצט 
נעמען צו דער אַרבעט?. אַ פּאָר װאָכן שפּעטער, אין זיין באַגריסונג צום 
נייעם יאָר, ווערט שוין דערציילט, אַז די ,5, אַ. ש." פֿאַרמאָגט גאַנצע 
אַכט הונדערט דאָלער און שטייט שוין פֿעלזן-פֿעסט. 


אין די געזעצגעבנדיקע קערפּערשאַפֿטן פֿון גאַנצן לאַנד איז אָנגע-. 
גאַנגען אַ פֿיבערהאַפֿטע טעטיקייט צו שאַפֿן שטרענגע געזעצן קעגן אַנאָר- 
כיזם און די אַנאַרכיסטן. טעדי רוזוועלט, אָנשטאָט צו זיין דאַנקבאַר דזשאָל- 
גאָטשן פֿאַר מאַכן אים פּרעזידענט, צו וועלכן כּבוד ער װאָלט זיך אַנדערש 
קיינמאָל ניט דערשלאָגן, האָט געשפּיגן מיט פּעך און גאָל אויף די אַנאָר- 
כיסטן און געפֿאָדערט פֿון קאָנגרעס די שטרענגסטע געזעצן. איינער אַ 
קלוגער סענאַטאָר האוללעי האָט דערקלערט, אַז ער װאָלט גערן געבן 
טויזנט דאָלער פֿאַר אַ שאָס אויף אַן אַנאַרכיסט. װאָלטערין דע קלעיר האָט 
אים עפֿנטלעך געלאָזט וויסן, אַז זי װעט אים פֿאַרשאַפֿן דעט פֿאַרגעניגן 
אָן קיין געצאָלט, אויב ער װעט נאָר איינשטימען צו לאָזן איר פֿריער דער- 
קלערן אים, װאָס אַנאַרכיזם איז. זי האָט אים געשיקט איר נאָמען און 
אַדרעס. עמיל זאָלאַ האָט אין פֿראַנקרײיך געפֿרעגט: איז דען אין אַמעריקע 
ניטאָ קיין איין פֿאַרנינפֿטיקער מענטש, װאָס זאָל די געזעצגעבער דער" 
קלערן, אַז מיט געזעצן און באַשטראָפֿונגען קען מען קיין אידעע ניט אוג- 
טערדריקן אָדער באַזייטיקן? 


אַזא איין מענטש האָט זיך אין אַמעריקע געפֿונען. דזשאַן פּ. אַלט- 
געלט, געוועזענער גאָװערנאָר פֿון אילינאָי, וועלכער האָט באַפֿרײט די 
לעבנגעבליבענע שיקאַגער אַנאַרכיסטן, האָט אין אַ פֿאָרטראַג פֿאַר דעם 
;גוד גאָווערנמענט קלאָב? פֿון יוניווערזיטי אָװו מישיגען מוטיק אָנגע- 
וויזן וי נאַריש און פֿאַרברעכעריש עס איז די העצע קעגן די אַנאַרכיסטן, 
ער האָט אַרומגערעט די קייס פֿון אַלע שטאַנדפּונקטן און באַוויזן, אַז אַלע 
באַהױפּטונגען זיינען אומבאַגרינדעטע. פֿאַר איין וועג האָט ער שוין דער- 
מאָנט אויך די שיקאַגער טראַגעדיע און װידערהאָלט, אַז ער האָט זיך 
פֿעסט איבערצייגט אין דער אומשולד פֿון די פֿאַראורטײלטע אַנאַרכיסטן, 

זיין שטימע איז אָבער געבליבן וי אַ קול קורא במדבר, די געזעצ" 
געבער זיינען אָנגעגאַנגען מיט זייער שענדלעכער אַרבעט, אַנטי-אַנאַר- 
כיסטן געזעצן זיינען אָנגענומען געװאָרן אין ניו-יאָרק און אַנדערע שטאַטן, 
די ,5, אַ. ש,* האָט געפֿונען פֿאַר נויטיק, אין אַפּריל, 1902, אַרונטערצן- 

נעמען די אױפֿשריפֿט אַנאַרכיסטיש-קאָמוניסטישער אָרגאַן" פֿון איר קעפּל, 
מ'זאָל אונטער דעם אויסרייד זי ניט קענען פֿאַרבאָטן. קיין אַנדערע ענדע- 
רונגען אין דער צייטונג זיינען ניט געמאַכט געװאָרן. 

סוף דעצעמבער איז אָפּגעהאַלטן געװאָרן די יערלעכע קאָנװענשאָן, 
וועלכע איז יענעם יאָר געווען אַ פֿאַרהעלטניסמעסיק פֿרידלעכע. די קריטיק 
אױפֿן רעדאַקטאָר איז געווען אַ צוריקגעהאַלטענע און מילדע. יאַנאָווסקי 
האָט פֿאָרגעבראַכט דעם געדאַנק וועגן אַרױסגעבן אַ טעגלעכע צייטונג,. די 
קאָנװענשאָן האָט זיך ניט געפֿילט בכּוח אַזאַ ריזיקאַלישן שריט אונטערצו- 
נעמען, אַ פֿאָרשלאַג אַרױסצוגעבן די ,8 אַ. ש.* צוויי מאָל אַ װאָך איז 
ערנסט דיסקוטירט געװאָרן, אָבער צו קיין באַשלוס איז מען ניט געקומען. 
די קאָנװענשאָן האָט יאָ באַשלאָסן צו שאַפֿן אַ פֿאָנד פֿאַר דער אַרױסגאַבע 
פֿון בראָשורן. די פֿראַגע וועגן אונדזער שטעלונג צו דער אַרבעטער באַװע- 
גונג האָט אַרױסגעבראַכט די מערקווירדיקע דערקלערונג פֿון יאַנאָווסקין, 
אַז ער איז ניט מער אַזױ באַגײסטערט פֿאַר די יוניאָנס װוי ער איז אַמאָל 
געווען. דאָרט איז אַלץ פֿאַרדאָרבן און צופֿױלט. ער זעט נאָר ניט קיין אַנדער 
קרייז אין וועלכן מיר זאָלן קענען פֿאַנאַנדערװיקלען אונדזער טעטיקייט. 

יאַנאָווסקי האָט אויך אױפֿגעהױבן די פֿראַגע וועגן אונדזער באַציאונג 
צו די סאַציאַל-דעמאָקראַטן, און האָט אָנגעוויזן, אַז די באַציאונג האָט 
זיך פֿיל געענדערט. עס איז ניטאָ מער די פֿאַרביטערונג און קעגנערשאַפֿט 
פֿון די פֿריערדיקע יאָרן. ער שטעלט צום דיסקוטירן די פֿראַגע: איז דאָס. 
אַ רעזולטאַט פֿון אַ בעסערער פֿאַרשטענדיקונג, אָדער פּשוט אַ צייכן פֿון ‏ 
נאַכֿלעסיקײט און גלייכגילטיקייט. די דיסקוסיע האָט אין דער פֿראַגע קיין 
קלאָרקייט ניט אַרײנגעבראַכט. די ביידע לעצטע פֿראַגן זיינען אַ צייכן 
פֿון דער צייט. די יידישע יוניאָנס זיינען געווען ניט מער וי אַ שאָטן פֿון 
זייער אַמאָליקער עקזיסטענץ. די רייסערייען אין דער ס. ל. פּ, די אָפֿטע 
שפּאַלטונגען, די גרינדונג פֿון דער ;סאָשעללסט טרייד ענד לייבאָר אלייענס" 
אַלס אָפּאָזיציע צו די עקזיסטירנדיקע יוניאָנס --- די אַלע טומלענישן און 
רייסערייען אין דער סאָציאַליסטישער באַוועגונג, וועלכע האָבן אָנגעהאַלטן 
מער וי צען יאָר -- האָבן אינגאַנצן רואינירט די אַרבעטער באַוועגונג 
און זי אַװעקגעפֿירט אויף פֿאַלשע וועגן. אַ כּלומרשטער גענעראַל סטרייק 
פֿון די יידישע בעקער אין ניו-יאָרק, וועלכער האָט געפֿירט צו אַ באָיקאָט 
פֿון ,טאַגעבלאַט* אין 1901, האָט זיך אַרױסגעװיזן צו זיין אַ ביליקע מאַ- 
נעוורע פֿון ,פֿאָרװערטס? אַװעקצורײיסן אַביסל צירקולאַציע פֿון ,טאַגע- 
בלאַט", די גאַנצע באַוועגונג איז געזונקען זייער נידעריק. 

די באַציאונגען מיט די סאָציאַלידעמאָקראַטן זיינען דורך דער צייט 
געװאָרן מילדערע פּשוט דערפֿאַר, װאָס די סאָציאַליסטן האָבן זייער גאַנצן 

גיפֿטיקן האַס פֿאַרװענדעט אין דעם ברודער-קאַמף אין זייערע אייגענע 
רייען, אין וועלכן זיי איז אויסגעקומען צו קעמפֿן פֿאַר די אַנאַרכיסטישע 
פֿאָדערונגען פֿון פֿרײען אויסדרוק און אַביסל אױטאָנאָמיע אין זייער אייגע- 
נער פּאַרטײ. אב. קאַהאַן און לואי מילער זיינען געװאָרן די טשעמפּיאַנען 
פֿון פֿרײהײט און קעמפֿער קעגן שטרענגער דיסציפּלין און דיקטאַטור אין 
דער פּאַרטײ אונטער דער פֿירערשאַפֿט פֿון דעניעל דעליאָן, פֿאַר אַ קאַמף 
קעגן די אַנאַרכיסטן איז זיי ניט געבליבן ניט קיין צייט און גיט קיין 
כּוחות מער. 

2 -- אַנטיאַנאַרכיסטן געזעץ -- הירש לעקערט 


{ ער נייער יאָר האָט אונדזער באַװעגונג געפֿונען אין אַ גלענצנדן 
צושטאַנד, די ,8, אַ. ש.* איז אינמיטן נאָוועמבער דערשינען אין 16 זייטן, 
געזעצט מיט נייעם, גוטן שריפֿט. עס האָבן זיך באַװויזן אָריגינעלע אֵױטיק- 
לען און קאָרעספּאָנדענצן, די צייטונג איז מאַטעריעל געווען גוט פֿאַר- 
זיכערט. די גאַנצע באַוועגונג האָט אױפֿגעלעבט, איבערהויפּט אין ניו-יאָרק. 

אין מערץ פֿון יענעם יאָר איז געשטאָרבן דזשאַן פּ. אַלטגעלט, די 
ליבעראַלן אין ניו-יאָרק האָבן אַראַנזשירט אַ פֿאַרזאַמלונג אין קופּער יוניאָן 
צו ערן זיין אָנדענקען. דער זון פֿון הענרי דזשאָרדזש, וועלכער האָט אויך 
געטראָגן דעמזעלביקן נאָמען, איז געווען דער פֿאָרזיצנדער. אַ פּאָר גענאָסן 
זיינען געקומען צו דער פֿאַרזאַמלונג פֿאַרקױפֿן אַן ענגלישע בראָשור אוג- 
טערן טיטל ,דוזוועלט, דזשאָלגאָטש און די אַנאַרכיסטן". דער טשערמאַן 
פֿון דעד פֿאַרזאַמלונג, דער יונגער הענרי דזשאָרדזש, האָט גערופֿן פּאָליצײ 
און געלאָזט זיי אַרעסטירן. נאָכדעם האָט ער זיך געשטעלט באַזינגען די 
שבחיט פֿון אַלטגעלט, דעם אױפֿריכטיקן ליבעראַל און מענטשנפֿרײנד, אויף 
מאָרגן האָט ער איינגעזען דעם װידערשפּרוך צוישן זיין רעדע און זיין 
האַנדלונג, האָט ער געדונגען אַ גוטן לאָיער צו פֿאַרטײידיקן די מענטשן, 
וועלכע ער האָט נעכטן געהייסן אַרעסטירן. 

דער קאָנגרעס פֿון די פֿאַראײיניקטע שטאַטן האָט אין דער אַלגעמײנער 
היסטעריע און אונטער דער אױפֿרײצונג פֿון טעדי רוזוועלט אָנגענומען 
אַ געזעץ ניט אַרײנצלאָון קיינע אַנאַרכיסטן אַהער אין לאַנד. עס זיינען 
פֿאָרגעשלאָגן געװאָרן פֿיל שטרענגערע מאָסרעגעלן, וי צו פֿאַרשפּאַרן אַלע 
אַנאַרכיסטן אויף אַ װויסטן אינדזל ערגעץ-וואו און ענלעכעס, אָבער דער 
עולם האָט שוין אין אַ גרויסער מאָס זיך געהאַט באַרואיקט און פֿאַרגעסן 
די גאַנצע געשיכטע. אַפֿילו באַלד נאָך דער דערמאָרדונג פֿון מק'קינלי 
זיינען ווייט ניט אַלע מענטשן געווען איבעריקס אױפֿגעבראַכט. אין װאַ- 
שינגטאָן האָט זיך געפֿונען אַ לאָיער, וועלכער האָט געװאַגט עפֿנטלעך 
דערקלערן, אַז דזשאָלגאָטשעס טאַט איז אפֿשר געזעלשאַפֿטלעך אַ באַרעכ- 
טיקטע און נוצלעכע. מ'האָט פֿון אים פֿאַר דעם חטא אַועקגענומען דאָס 
רעכט צו פּראַקטיצירן אין זיין פּראָפֿעסיע. זיין אַרױסטריט האָט אָבער אַלנ- 

פֿאַלס געוויזן, אַז ניט אַלע מענטשן האָבן אינגאַנצן פֿאַרלאָרן זייער גלייכב- 
געוויכט. די היסטעריע איז קינסטלעך אױפֿגעבלאָזן געװאָרן פֿון די צייטו1- 
גען און אַ פּאָר חדשים נאָכדעם האָבן די צייטונגען געפֿונען אַנדערע סעג- 
זאַציעס מיט וועלכע צו שפּיון זייערע לייענער. 

פֿון רוסלאַנד האָבן אָנגעהויבן אָנקומען באַריכטן װעגן אַן אױפֿגע- 
לעבטער טעטיקייט אין די רעװאָלוציאָנערע רייען. קאַרפּאָװויטש האָט דער- 
שאָסן דעם מיניסטער סיפּיאַגין, וועלכער האָט טויזנטער סטודענטן פֿון די 
אוניווערזיטעטן באַשטראָפֿט מיט אָפּגעבן זי פֿאַר סאָלדאַטן, קאַרפּאָװויטשעס 
געװאַגטע און געלונגענע טאָט האָט אַרױסגערופֿן גרויס באַגײסטערונג אין 
דער גאַנצער ראַדיקאַלער באַװעגונג דאָ אין לאַנד, 

פֿאַרבײגײענדיק: די רוסישע רעגירונג האָט ניט געוואוסט, װאָס פֿאַר 
אַ געפֿערלעכן שאָדן זי טוט זיך אַליין מיטן אַרײנשיקן אַװױפֿיל רעואָ" 
לוציאָנערע סטודענטן אין דער אַרמײ. זיי האָבן דאָרט פֿאָרגעזעצט זייער 
רעװאָלוציאָנערע טעטיקייט און אונטערגעגראָבן די מאָראַל פֿון דער גאָנ- 
צער אַרמיי, 

אין פּעטערסאָן איז יענעם זומער פֿאָרגעקומען א גענעראָל סטרייק 
פֿון די וועבער. די גענאָסן מאַקװין (אַן ענגלענדער) און גראָסמאַן (אַן עסט- 
רייכער, נאָכדעם באַקאַנט אונטערן נאָמען פּיער ראָמוס) זיינען געווען 
טעטיק אין יענעם סטרייק. נאָך איינער פֿון די פֿאַרזאַמלונגען איז פֿאָרגע- 
קומען אַ שטאַרקער צוזאַמענשטױס צווישן סטרייקער און סקעבס אונטער 
דער שוץ פֿון דער פּאָליצײי. מאַקװין און גראָסמאַן זיינען אַרעסטירט און 
געשטעלט געװאָרן אונטער פֿינף טויזנט דאָלער בעיל פֿאַר אױפֿרײצן צו 
גװאַלדטאַטן. דאָס בעיל האָט פֿאַר זיי געגעבן דער פֿאָטער פֿון לאִיער, װאָס 
האָט אויף זיך גענומען זייער פֿאַרטײידיקונג, זיי זיינען ביידע פֿאַראורטײלט 
געװאָרן צו פֿינף יאָר טורמע. דער אורטייל איז אַפּעלירט געװאָרן און זיי 
זיינען ווידער געווען פֿרײ אויף בעיל און האָבן ביידע פֿאַרלאָזן דאָס לאַנד, 
ווען דער אורטייל איז באַשטעטיקט געװאָרן פֿון העכערן געריכט האָט דער 
פֿאָטער פֿון לאָיער געהאַלטן ביים פֿאַרלירן זיין גאַנצן פֿאַרמעגן, די 
7, אַ. ש." האָט שאַרף קריטיקירט די האַנדלונג פֿון די צוויי גענאָסן 
אין דער באַוועגונג זיינען די מיינונגען באַצוג דער פֿראַגע געווען פֿאַר- 
שיידן. אַלנפֿאַלס דער בעיל-געבער איז געפֿאָרן אין ענגלאַנד, דאָרט איינ- 
געטענהט מיט מאַקווינען און אים באַװעגן צו קומען צוריק אָפּזיצן זיין 
טערמין און ראַטעװען העלפֿט פֿון די פֿאַרלאָרענע בעיל. מאַקװין איז אָפּ- 
געזעסן דריי און אַ האַלב יאָר, איז קראַנק געװאָרן אויף שווינדזוכט, און 
ווען מ'האָט אים באַפֿרײט איז ער צוריקגעפֿאָרן קיין ענגלאַנד און איז דאָרט 
אַ קורצע צייט נאָכדעם געשטאָרבן. אַ דירעקטער קרבן פֿון דעם גרויזאַמען 

אורטייל און די העצע װאָס איז נאָך זיין אַנטלױפֿן אָנגעפֿירט געװאָרן אין 
אונדזער פּרעס. גראָסמאַן איז פֿאַרבליבן אין אײראָפּע און האָט פֿאַר עט" 
לעכע צענדליק יאָר אָנגעפֿירט אַ העפֿטיקע פּראָפּאַנאַנדע פֿאַרן אַנאַרכיזם, 

אַלעקסאַנדער בערקמאַן האָט נאָך דעם דורכפֿאַל פֿון טונעל איבער". 
געלעבט זייער אַ שווערע, האָפֿענונגלאָזע צייט. ער האָט דאַן געהאַט נאָך 
4 יאָר צו פֿינצטערן אין טורמע, די אויסזיכטן איבערצולעבן אַזאַ לאַנגע 
צייט פֿון שרעקלעכע מאַטערנישן זיינען געווען גאַנץ שלימע. האָט פּאַסירט 
אַ נס: איינער פֿון די רייכע ציגאַרן-מאַנופֿעקטשורער אין פּענסילווייניע 
האָט זיך גענומען באַשװינדלען די רעגירונג דורך דרוקן זיינע אייגענע 
אַקציז-באַנדעראָלן, וועלכע האָבן באַטראָפֿן דריי דאָלער פֿאַר יעדע טויזנט 
ציגאַרן זינט דעם שפּאַנישן קריג. האָט מען אים געכאַפּט און פֿאַראורטײלט 
צו אַ לאַנגען טערמין פּריזאָן. זיין פֿאַמיליע האָט זיך געלאָזט קאָסטן אַ 
פֿאַרמעגן מיט געלט און געפּועלט ביי די געזעצגעבער פֿון שטאַט אָנצונע" 
מען אַ געזעץ, אַז איין דריטל פֿון טערמין זאָל יעדן פֿאַראורטײלטן גע- 
שענקט ווערן. געװאָלט האָבן זיי אַרונטערשנײידן די צייט אויף אַ העלפֿט, 
אָבער דאָס האָבן די צייטונגען ניט דערלאָזן, דערפֿאַר װאָס מ'האָט זיך מיט 
זי פֿריער ניט צוזאַמענגערעט. האָט זיך נאָכדעם אַרױסגעװיזן, אַז דער 
פֿאַראורטײלטער פֿאַבריקאַנט קען פֿון דעם געזעץ ניט געניסן. זיין פֿאַר- 
ברעכן איז געווען קעגן דער פֿעדעראַלער רעגירונג און אַ שטאַט-געזעץ 
האָט איבער אַזעלכן ניט קיין שליטה. בערקמאַן און אַלע אַנדערע פֿאַראור- 
טיילטע האָבן אָבער מיט אינמאָל געוואונען אַזאַ געװאַלדיקע פֿאַרקלענע- 
רונג פֿון צייט. אונטערן נייעם געזעץ האָט בערקמאַן געהאַט בלויז עטלעכע 
יאָר מער צו פֿינצטערן. ער האָט אױפֿגעלעבט און באַשלאָטן דערשלאָגן 
זיך ביז זיין באַפֿרייאונג אונטער אַלע אומשטענדן. 

אין פֿילאַדעלפֿיע איז אונדזער באַװעגונג געווען אַזױ גוט וי אינגאַנצן 
. אָפּגעשטאָרבן. די היסטעריע נאָך מק'קינליס דערמאָרדונג האָט אינגאַנצן 
דעמאָראַליזירט אונדזערע גענאָסן, פֿון פֿאַרזאַמלונגען ביים סיטי האָל איז 
מער קיין רייד ניט געווען. אוירל ווהייט האָט זיך צוריקגעצויגן פֿון יעדער 
טעטיקייט, אין יידישן קװאַרטאַל האָט דער עולם אױפֿגעהערט צו קומען צו 
אַנאַרכיסטישע לעקציעס און פֿאַרזאַמלונגען. דער איינציקער זוכר פֿון 
טעטיקייט איז געווען די קאָאָפּעראַטיווע סטאָר אין וועלכער וויינבערג האָט 
אַרײנגעלײגט זיין גאַנצע נשמה. די קאָאָפּעראַטיווע געזעלשאַפֿט האָט יענעם 
יאָר געקױפֿט אַ הויז אין סאָוט סטריט און האָט ביים אַריבערמופֿן די 
סטאָר דורכגעפֿירט אַ גרויסן פּאַראַד מיט פֿײיערװערק, באַגײסטערטע רעדעס 
און גרויס טאַראַראַם. די באַװעגונג האָט אויסגעזען צו װאַקסן װי אויף 
הויוון, אָבער דער אויסזען איז געווען אַ פֿאַרפֿירערישער, וי דאָס וועט זיך 
עטװאָס שפּעטער אַרױסװײזן, 

שװאַכע פֿאַרזוכן זיינען געמאַכט געװאָרן פֿון אַ גרופּע ,פֿרײיהײט", 
וועלכע האָט אַראַנזשירט לעקציעס מיט ל, ואולפֿסאָן און מ, לעווין אָן 
איבעריקן דערפֿאָלג, יאַנאָווסקי האָט באַזוכט פֿילאַדעלפֿיע אָנהױיב סעפּטעמ- 
בער און האָט אָנגעשריבן אַ לענגערן באַריכט ועגן דער טעטיקייט פֿון 
דער קאָאָפּעראַטיװוער געזעלשאַפֿט פֿון וועלכער מ'האָט, לויט זיין אָפּשאַצונג, 
געקאָנט דערװואַרטן גרויסע אױפֿטוען,. אַלס פֿאַרטרשטער פֿון דער 82, אַ. ש," 
אין פֿילאַדעלפֿיע ווערט אַנאָנסירט גענאָסע לאַװראָו, אַ יונגערמאַן װאָס 
האָט קיין יידיש ניט געקענט. אין אונדזער באַװעגונג האָבן עטלעכע מאָל 
פּאַסירט אַזעלכע זאַכן, אַז אונדזער יידישע צייטונגען זאָלן פֿאַרשפּרײט 
ווערן פֿון מענטשן וועלכע האָבן אַ װאָרט יידיש ניט פֿאַרשטאַנעף אין 
איינעם פֿון די נומערן ווערט אַנאָנסירט אַ קליינע בראָשור, ,די נייע תּורה", 
וועלכע איז העכסט װאַרשײינלעך געווען אַן איבערזעצונג פֿון ;אַנאַרביסטישן 
קאַטעכיזם? װאָס די ענגלישע גענאָסן האָבן אַרױסגעגעבן מיט יאָרן פֿריער, 

אין מאַי, 1902, איז געקומען די נייס וועגן הירש לעקערטס אַטענטאַט 
אויף גענעראַל פֿאָן װאַל, דעם גובערנאַטאָר פֿון ווילנע, וועלכער האָט זיך 
אויסגעצייכנט מיט זיין באַפֿעל צו שמייסן די דעמאָנסטראַנטן פֿון ערשטן 
מאַי װאָס זיינען אַרײנגעפֿאַלן אין די הענט פֿון דער פּאַליצײי, היהש 
לעקערט, אַ בונדיסט, אַ פּשוטער אַרבעטער, אַ שוסטער ביים פֿאַך, האָט 
געאָפֿערט זיין יונג לעבן צו נעמען נקמה פֿון דער ווילדער בעסטיע. זיין 
טאַט האָט אַרױסגערופֿן געװאַלדיקע באַגייסטערונג אין גאַנץ רוסלאַנד 
און אויך דאָ אין לאַנד, אַ פֿאַנד איז געזאַמלט געװאָרן צו באַזאָרגן זיין 
פֿאַמיליע און פֿאַרזאַמלונגען זיינען אָפּגעהאַלטן געװאָרן אין אַלע שטעט, 

אַ שטיקל רעטעניש אין פֿאַרבינדונג מיט לעקערטס אַטענטאַט איז 
אין רוסלאַנד געווען דער מיליטערישער ;פּריקאַז פּאַ אַרמי? פֿון ווילנער 
ראַיאָנעם גענעראָל גובערנאַטאָר, וועלכער האָט לעקערטן געשטעלט פֿאַױ 
אַ קריגס-געריכט, דער ;פּריקאַז* האָט געלויטעט: ;דער ווילנער מעשטשאַ- 
נין הירש לעקערט, פֿאַר מאַכן א פֿאַרזוך אױפֿן לעבן פֿון גובערגאַטאָר, 
גענעראַל פֿאָן װאַל, און אים בלויז פֿאַרוואונדן, ווערט הירמיט פֿון מיר 
געשטעלט פֿאַר אַ קריגס-געריכט". די צויידייטיקייט האָט זיך שאַרף 
געװאָרפֿן אין די אויגן,. אין װאָס זיין פֿאַרברעכן איז באַשטאַנען איז ניט 
געווען קלאָר : אין מאַכן דעם פֿאַרזוך, אָדער אין דעם װאָס אים איז ניט 
געלונגען דעם פֿאַרזוך דורכצופֿירןן ? דאָט האָט יעדער איינער געקאַנט 
אויסטייטשן וי ער האָט געװאָלט ? 

יענעם זומער האָט אױסגעבראָכן דער היסטאָרישער סטרייק פֿון די 
מיינער אונטער דער פֿירערשאַפֿט פֿון דזשאַן מיטשעל. דער סטרייק האָט 
אַרומגעכאַפּט אַ ריזיק גרויסע צאָל מיינער אין פּענסילװוייניע, האָט גע- 

דויערט חדשים לאַנג און פֿאַראורזאַכט פֿיל ליידן די סטרייקער, וי אויך 
דער אָדעמער באַפֿעלקערונג אין די שטעט. דער פּריין פֿון קוילן איז גע- 
װואַלדיק געשטיגן. די באַלעבאַטים האָבן געמאַכט גרויסע פּראָפֿיטן, ווערנד 
די סטרייקער זיינען אַרומגעגאַנגען בעטלען אין אַלע שטעט. דורך דער 
אריינמישונג פֿון טעדי רוזוועלט איז דער סטרייק ענדלעך געסעטלט גע- 
װאָרן מיט אַ קאָמפּראָמיס װאָס איז ניט געווען איבעריקס גינסטיק פֿאַר די 
אַרבעטער. עס איז אָבער געלייגט געװאָרן דער פֿונדאַמענט פֿאַר אַ שטאַר- 
קער יוניאָן און דזשאַן מיטשעל איז וי געהעריק באַלױנט געװאָרן פֿאַר 
זיין ;גוטער" פֿירערשאַפֿט,. ווען ער איז געשטאָרבן מיט אַ יאָר פֿופֿצן 
נאָכדעם האָט ער איבערגעלאָזן אַ ירושה פֿון אַ פֿערטל מיליאָן דאָלער, 
אין יענעם סטרייק האָט מר. בערי, דער פּרעזידענט פֿון דער ;פֿילאַ- 
דעלפֿיאַ ענד רעדינג רײלראָוד קאָמפּ.* --- איינער פֿון די רייכסטש מיין- 
אייגנטימער -- דערקלערט : 
גאָט האָט אין זיין גרויסער וייזהייט איבערגעגעבן די רייכטימער פֿון דער 
װעלט צו געװיסע מענטשן, כֹּדי זיי זאָלן עס ריכטיק פֿאַרװאַלטן. די פֿאַר" 
בעטערונג פֿון דער לאַגע פֿון די אַרבעטער װעט ניט קומען פֿון װילדע אַגײ 
טאַטאָרן, נאָר פֿון דער אמת קריסטלעכער האַנדלונג פֿון די אייגנטימער ! 
אַז מ'נעמט אַריין גאָט פֿאַר אַ שותּף און מ'רעט וועגן אמתער קריסט- 
לעכקייט איז דאָך ניט שייך! 
אונדזער באַוועגונג אין פֿילאַדעלפֿיע האָט יענעם יאָר געקראָגן א 
שרעקלעך שווערן קלאַפּ: אַ שװאַכזיניקער יונגערמאַן, אַן אַנאַרכיסט, אַ 
געוויסער העלשער, האָט אַרײינגעשאָסן דריי קוילן אין װאָלטערין דע קלעיר, 
איר לעבן איז פֿאַר אַ צייט געווען אין געפֿאַר. צוויי פֿון די קוילן איז די 
דאָקטוירים געלונגען אַרױסצונעמען, די דריטע האָבן זיי מורא געהאַט 
אָנצורירן. 
ס'ווערן דערציילט פֿאַרשײדענע געשיכטעס וועגן דער אורזאַך װאָס 
האָט העלשערן געטריבן צו זיין משוגענער טאַט. אויף װיפֿיל איך האָב 
נאָכדעם געקענט זיך פֿאַנאַנדערקלײבן אין דעם פּלאָנטער פֿון קלאַנגען איז 
פֿאַרגעקומען אָט װאָס : 
אין די יאָרן פֿון ענערגישער טעטיקייט איז װאָלטערין געווען אינטים 
באַפֿרײנדעט מיט ד"ר גאָרדאָן. דער שטילשטאַנד אין דער באַװעגונג נאָך 
דער דערמאָרדונג פֿון פּרעזידענט מק'קינלי איז צופֿעליק צוזאַמענגעפֿאַלן 
מיט שטאַרק אָפּגעקילטע באַציאונגען צווישן די צוויי פּערזאָנען. העלשער 
האָט זיך שטאַרק געערגערט פֿון דעם שטילשטאַנד אין דער באַועגונג, 
ער האָט געבענקט נאָך טעטיקייט, נאָך די גרויסע פֿאַרזאַמלונגען און אַלץ 
װאָס גייט מיט דעם. האָט ער זיך אַריינגענומען אין קאָפּ אַ פֿיקס אידעע, 

אַז שולדיק אין אַלץ איז די אָנגעצױגענע באַציאונג צווישן װאָלטערין און 
גאָרדאָן, וועלכע רעדן ניט מער איינע צו די אַנדערע און פֿאַר װאָס װאָל- 
טערין איז דורכאויס פֿאַראַנטװאָרטלעך. 

העלשער האָט זיך געלערנט ענגליש, גענומען לעסאָנט ביי װאָלטערין. 
האָט ער עס זיך געמאַכט פֿאַר אַ היײיליקער אױפֿגאַבע אַרױפֿצופֿירן איר 
צוריק אױפֿן ריכטיקן וועג, זי זאָל ווערן גוט פֿרײנד מיט גאָרדאָנען און 
פֿון דאָס-נײ אָנפֿירן באַוועגונגס-טעטיקייט. ווען װאָלטערין האָט ניט גע" 
קענט פּועלן ביי אים ער זאָל איר לאָזן צורו אין אירע פּערזענלעכע באַ- 
ציאונגען צו אַנדערע מענטשן, איז זי געווען געצוואונגען אים אַװעקשיקן 
אוֹן אָנזאָגן, אַז ער זאָל מער צו איר אין הויז ניט קומען. 

העלשער איז געװאָרן מרה שחורהדיק. אין צוגאָב איז ער אַ צייט 
געווען אַרבעטסלאָז --- ביים פֿאַך איז ער געווען אַ ציגאַרנמאַכער -- און 
האָט איין שיינעם טאָג אָפּגעהיט װאָלטערין ניט ווייט פֿון איר וואוינונג און 
אין איר אַרײנגעשאָסן דריי קוילן, | 

װאָלטערין איז שווער פֿאַרוואונדעט געװאָרן. זי האָט אָבער די גאַנצע 
צייט ניט געקענט פֿאַרגעסן איר אָרעמען, שװאַכזיניקן אָנגרײפֿער, אַזױ גיך 
וי זי האָט נאָר געקענט האַלטן אַ פּען אין האַנט האָט זי אָנגעשריבן אַן 
אַפּיל צו די גענאָסן, צו העלפֿן דער פֿאַרטײידיקונג פֿון העלשערן אַרױס- 
רייסן אים פֿון די הענט פֿון דער פּאַליצייאישער גערעכטיקייט. איר שטע- 
לונג האָט אַרױסגערופֿן גרויס אַכטונג פֿון די קאַפּיטאַליסטישע צייטונגען, 
וועלכע האָבן זיך ניט געקענט אָפּוואונדערן: קדי אַנאַרכיסטין װאָלטערין 
דע קלעיר" --- האָבן זיי געשריבן -- ,האַנדלט אין לעבן אין פֿולן איין" 
קלאַנג מיט דער לערע פֿון יעזוס ! --- אַ זאַך וועלכע זייער ווייניקע קריסטן 
האָבן ווען עס איז באַװיזן" 

העלשער איז פֿאַראורטײלט געװאָרן צו זעקס יאָר טורמע -- װאָלטערין 
איז דאָך ניט קיין הענרי פֿריק, קיין שוֹתּף פֿון קאַרנעגיע, מזאָל איר 
אָנגרײפֿער באַשטראָפֿן מיט 22 יאָר טורמע. זיי האָבן אָבער באַלד אויסגע- 
פֿונען, אַז העלשער איז ניט ביים פֿאַרשטאַנד. ער האָט זיין לעבן פֿאַר- 
ענדיקט אין אַן אַנשטאַלט, 

װאָלטערין האָט זיך דערהאָלט מיט גרויס שוועריקייט. דריי-פֿיר יאָר 
נאָכדעם איז פֿאַר איר נאָך אַלץ שווער געווען עטװאָס צו טאָן, פֿאַר זיך 
אָדער פֿאַר דער באַוועגונג. איינע פֿון אירע ערשטע לעקציעס נאָכן אַטעג- 
/טאָט איז געווען אויף דער טעמע ,פֿאַרברעצן און שטראָף" -- אַ גלענצנדיקע 
אָפּהאַנדלונג װאָס איז אַרױסגעגעבן געװאָרן אין אַ באַזונדער בראָשור און 
איז נאָכדעם אַרײן אין באַנד פֿון אירע געזאַמלטע ווערק. 

צ וו יי ט ע ר ט יל 
אין פֿילאַרעלפֿיע 
23 בייו 1913 


דער פּעריאָד פֿון רעוויזיץ אין 
אונרזער באַװעגונג 


פאַר אַ פֿערטל יאָרהונדערט האָט די אַנאַרכיסטישע באַװעגונג אין 
די מערדסטע לענדער זיך געהאַלטן ביי דער עקסטרעם-רעװאַלוציאָנערער 
ריכטונג, װאָס איז אָנגענומען געװאָרן ביים צוזאַמענפֿאָר אין לאָנדאָן אין 
1, די הױיפּט טעטיקייט פֿון די גענאָסן איז באַשטאַנען אין אַגיטיהן 
פֿאַר דער סאַציאַלער רעװאָלוציע, פֿאַר פּראָפּאַגאַנדע דער טאָט און ענער- 
גישע אַרויסטריטן פֿון איינצלנע מענטשן. די געזעלשאַפֿטלעכע באַדייטונג 
פֿון דער באוועגונג איז פֿאַררוקט געװאָרן אין הינטערגרונט, 

די מערסטע גענאָסן האָבן באמונה שלימה געגלויבט אין יענע יאָרן, 
אַז די סאָציאַלע רעװאָלוציע שטייט שוין ביים טיר אוּן װוצט היינט-מאָרגן 
אויסברעכן אין דער גאַנצער וועלט. יעדער געװאָגטער אַרױסטויט פֿון אַן 
איינצלנעם מענטשן אַפֿילו העלפֿט ברענגען נעענטער די געגארטע מינוט 
פֿון דעם לעצטן קאַמף פֿאַר דער ענדלעכער באַפֿריאונג. דאַקעגן, יעדע 
רעפֿאָרם, יעדע פֿאַרבעסערונג אין די לעבנסבאַדינגונגען, ווען אַפֿילו דער- 
װאָרבן דורך קאַמף פֿון די אַרבעטער מאַסן, איז אַ הינדערניש פֿאַר דעם 
אָנקומען פֿון דער סאַָציאַלער רעװאָלוציע און ברענגט מער שאָדן װי נוצן. 
עס האָט זיך אויסגעארבעט דער כאגריף, אַז װאָס ערגער איז בעסער, 
װאָס מער די מאָסן ווערן אונטערדדריקט און עקספּלואַטירט, אַלץ העכער 
מוז שטייגן זייער רעװאָלוציאָנערער אימפּעט און אַלץ גיכער װעט קומען 
די דערלייזונג, 

די טעאָריע האָט ניט געשטימט מיטן לעבן. די אַרבעטער האָבן אין 
זייערע קאַמפֿן געזוכט פֿאַרבעסערונג, ניט פֿולשטענדיקע באפֿרייאונג, זי 
האָבן מיט באַגײיסטערונג אױפֿגענומען די אַנאַרכיסטישע אַגיטאַציע בנוגע 
די מעטאָדן פֿון קאַמף און פֿאַר איין וועג שוין אויך אַפּלאָדירט די דער- 
הויבענע ענד-צילן פֿונעם אַנאַרכיזם, ניט אַרײנטראַכטנדיק זיך ערנסט 
וועגן דעם ווען און ווי מ'וועט עס קענען דערגרייכן. אונדזער באַוועגונג 
האָט אָנגענומען אַ ראָמאַנטישן כאַראַקטער --- גרויס באַגייסטערונג און 
בליץ-אַרטיקע, העלדישע אַקטן אָן טיפֿע װאָרצלען אין דער ווירקלעכקייט, 

אין פֿראַנקרײיך און אייניקע אַנדערע לענדער זיינען אין די ניינציקער 
יאָרן פֿאָרגעקומען אַ גאַנצע רייע פֿון טעראָריסטישע אַקטן דורכגעפֿירט 
פֿון אַנאַרכיסטן, וועלכע האָבן אין זייער צייט אױפֿגעטרײסלט די וועלט, 
אייניקע זיינען געווען צייטמעסיקע, באַרעכטיקטע און געלונגען פֿאַרטײ- 
דיקטע אין געריכט פֿון די אָנגעקלאָגטע. אייניקע זיינען געווען זינלאָזע, 
ניט באַרעכטיקטע, וי דאָס דערמאָרדן פֿון דער עסטרייכישער קעניגין, 
אױפֿרײסן אין עפֿנטלעכע פּלעצער, וואו דער לעבן פֿון מאַסן אומשולדיקע 
מענטשן איז געשטעלט געװאָרן אין געפֿאַר. עס האָט זיך באַקומען דער 
איינדרוק, אַז דער אַנאַרכיזם האָט דערקלערט קריג דער גאַנצער געזעל- 
שאַפֿט, ניט בלויז דער רעגירונג, און זוכט צו טעראָריזירן אַלץ און אַלעמען, 

דער איינדרוק איז, זעלבסטפֿאַרשטענדלעך, געווען אַ פֿאַלשער. איינצלנע 
ראָמאַנטישע טרוימער דאָ און דאָרט האָבן אפֿשר געחלומט וועגן אַזאַ 
טעטיקייט און איר געגעבן אויסדרוק אויף אַ קינדערשן וועג. די באַוועגונג 
אַלט גאַנצע, די דענקענדיקע עלעמענטן אין איר, האָבן שטענדיק געהאַט 
אינזינען דעם געזעלשאַפֿטלעכן כאַראַקטער פֿון אַנאַרכיזם, די נויטווענ- 
דיקייט אַריינצודרינגען אין די ברייטע מאַסן, זיי אױפֿקלערן, צוציען צו 
אונדזער לערע, ניט אָפּשרעקן און אָפּשטױסן זיי פֿון זיך. זיי האָבן אין 
דערזעלביקער צייט אָבער ניט געקענט אַרױסטרעטן קעגן די חברים װאָס 
האָבן ריזיקירט און געאָפֿערט זייער לעבן ביים באַגיין אַן אַקט װאָס איז 
ניט געווען פֿאַרשטענדלעך און באַרעכטיקט, זיי האָבן געפֿילט, אַז אין 
אַ געוויסן זינען איז אונדזער אַגיטאַציע און וועלט-אָנשויאונג פֿאַראַנט- 
װואָרטלעך פֿאַר די האַנדלונגען פֿון יענע פּערזאָנען. האָבן זיי געזוכט צו 
דערקלערן און וי ווייט מעגלעך רעכטפֿערטיקן טעראָריסטישע אַקטן 
וועלכע האָבן ניט געהאַט קיין געזעלשאַפֿטלעכע באַדײטונג הינטער זיך. 

דער טעראָר האָט אין אַלגעמײן אין דער אַנאַרכיסטישער באַוועגונג 
פֿאַרנומען אַן אומבאַדײטנדיק קליינעם פּלאַץ, אויסער רוסלאַנד אין צייט 
פֿון רעװאָלוציאָנערן אױפֿברױז אין 1905, קען מען אין דער גאַנצער 
וועלט אָנציילן ניט מער וי אַ פּאַר צענדליק טעראָריסטישע אַקטן באַגאַגנגן 
פֿון אַנאַרכיסטן, אין פֿאַרגלײך מיט אַנדערע פּאַרטײען און באַועגונגען 
איז דער אַנאַרכיזם, מעג מען זאָגן, ריין פֿון אַזעלכע זינד. די קירך האָט 
טויזנטער מאָל מער שוידערלעכע פֿאַרברעכן אויף איר געוויסן. די סאָ- 
ציאַליסטן רעװאָלוציאָנערן, די רעפּובליקאַנער אין אירלאַנד, שפּאַניע און 
אַנדערע לענדער, די אַרבעטער באַוועגונג --- שוין ניט צו רעדן פֿון די 
קאַפּיטאַליסטישע און אימפּעריאַליסטישע מערדער און רויבער -- זי אַלע 
האָבן זיך באַנוצט מיט טעראָר גאָר אויף אַ גרויסן מאַסשטאַב. אויף אונדזער 

באַוועגונג זיינען זיי אָבער אַלע אָנגעפֿאַלן װי די בינען און געשאַפֿן דעם 
איינדרוק, אַז אַנאַרכיזם און טעראָר זיינען איין און דיזעלביקע זאַך, אַז זי 
איינציקע ארבעט פֿון אַן אַנאָרכיסט איז מאַכן באָמבעס און זוכן אױפֿצן" 
רייסן די גאַנצע וועלט, 
56 

מ'מוז אָבער צוגעבן, אַז אין אונדזער באַװעגונג האָט אין יענע יאָרן 
געפֿעלט אַ קלאָרע פֿאַרשטענדיקונג פֿאַר דער פֿראַגע, אייניקע האָבֿן באַ- 
זונגען אַלע טאַטן, געזוכט צו דערקלערן און רעכטפֿערטיקן די ערגסטע 
נאַרישקייטן, ווערנד אַנדערע האָבן זיך אָפּגעטרײסלט, פֿאַרדאַמט יעדע 
טעראָריסטישע טאָט -- אַפֿילן די װאָס האָט געהאָט אַ געזעלשאַפֿטלעכע 
באַרעכטיקונג -- און האָבן זיך שפּעטער אָפּגעטרײסלט פֿון דער רעװאָלוציע 
בכלל, און װוי אַבזיכטלעך, כּדי נאָכמער צו צומישן די מוחות האָט אין יענע 
יאָרן אין אונדזער באַועגונג אָנגעהויבן אויסצואיבן אַן אײנפֿלוס די לערע 
פֿון מאַקס שטירגער, ווצלכער איז געשטאָרבן אין 1856, און וועמענס ווערק 
;דער איינצלנער און זיין אייגנטום" איז פֿאַר אַ האַלבן יאָרהונדערט גע- 
בליבן אומבאַקאַנט דער ברייטער וועלט. באַלד נאַכדעם איז צוגעקומען 
פֿרידריך ניצשעס תורה ועגן דעם קאויבערמענטשן", וועלכער אָנערקענט 
ניט און דאַרף ניט אָנערקענען קיין פֿליכט און קיין געזעלשאַפֿטלעכע 
פֿאַראַנטװאַרטלעכקײט, 

אין דער באַוועגונג זיינען אױפֿנעקומען נייע פֿראָגן און פּראָבלעמען : 
מעגן אַנאַרכיסטן זיין אָרגאַניזירט, נעמען אויף זיך באַשטימטע פֿליכטן, 
וי צאָלן דיוס, זיך אונטערװאַרפֿן דעם באַשלוס פֿון דער מערהייט און 
ענלעכעס? מעגן אַנאַרכיסטן האָבן אַ פֿאַרזיצענדן ביי אַ מיטינג און נאָכ- 
קומען באַשטימטע רעגולאַציעסס? עס האָט זיך אָנגעהױבן אױיסאַרבעטן אַ 
גאַנצער קאָדעקס, אַ מין אַנאַרכיסטישער שולהן ערוך, מערסטנס א נעגאַ- 
טיווער, וועלכער האָט פֿאָרגעשויבן װאָס אַנאַרכיסטן טאָרן ניט טאָן אויב 
זיי ווילן זיך באַצייכענען מיט דעם נאָמען. דער טראָפּ אין געשטעלט 
געװאָרן אינגאַנצן אויף דעם איינצלנעם און זיין פֿרײען ווילן, אָבער אַפֿילו 
ער איז ניט געווען פֿרײ צו האַנדלען קעגן דעם קאָדעקס פֿון טאַבוס און 
פֿאַרבאָטן, 

4 

לאַנג האָט אַזאַ צוגאַנג ניט געקענט אָנהאַלטן, דער אַנאַרכיזם איז דאָך 
אין זיין עצם אַ געזעלשאַפֿטלעכע לערע, ניט קיין רעליגיעזער אני מאמין 
פֿאַר דעם איינצלנעם מענטשן וי צו ראַטעװען זיין נשמה. דער אַנאַרכיזם 
בויט זיין טעאָריע אויף דער פֿאַראַנטװאָרטלעכער באַציאונג פֿון דעם איינצן- 
נעם צו זיינע מיטמענטשן און צו דער געזעלשאַפֿט, ניט אויף די קאַפּריזנע, 

אומפֿאַראַנטװאָרטלעכע האַנדלונגען פֿון אַן איינצלנעם, װאָס קענען אים 
אײנפֿאַלן פֿון צייט צו צייט, אין די קרייזן פֿון די יידישע אַנאַרכיסטישע 
גענאָסן האָבן זיך אָנגעהויבן באַווייזן די ערשטע צייכנס פֿון אַן ענדערונג 
אין דער אַנאַרכיסטישער טאַקטיק, און נאָכדעם אַפֿילו אין דער אַנאַרכיס- 
טישער טעאָריע, 

דאָס אייגנטלעך האָט אין די ניינציקער יאָרן פֿאַראורזאַכט די שפּאַל- 
טונג דאָ אין אונדזער באַוועגונג צווישן די ,צייטונגיאַנער* און די ,זשור- 
נאַלניקעס", װוי מ'האָט זיי גערופֿן. די חלוקי דעות זיינען פֿאַר דעם בריי- 
טערן עולם ניט געווען אינגאַנצן קלאָר אַפֿילן אין דער באַוועגונג, האָט עס 
אויסגעזען, אַז מ'רייסט זיך אַרום וועגן אַ קלייניקייט --- אַרױסגעבן אַ 
צייטונג, אָדער אַ זשורנאַל -- די אמתע אורזאַכן זיינען געלעגן פֿיל טיפֿער, 
אין די מיינונגס פֿאַרשײדנקײטן אין וועלכע מ'האָט געדאַרפֿט זיך פֿאַנאַג- 
דערקלייבן, 

ש. יאַנאָווסקי, אויף פֿיל מיר איז באַקאַנט, איז געווען דער ערשטער 
צווישן יידן אין די ניינציקער יאָרן אַרױיסצוטדעטן עפֿנטלעך קעגן אַגיטירן 
פֿאַר ,פּראָפּאַגאַנדע דער טאַט* און טעראָר לשם טעראָר. אין ;אַרבײטער 
פֿרײינד", וועלכן ער האָט רעדאַקטירט אין לאָנדאָן צו יענער צייט, האָט 
ער אין 1893 געזוכט קלאָר צו מאַכן זיין שטאַנדפּונפּט --- אַ שרעקלעכע 
אַפּיקורסות, וועלכע מיר, די יינגערע גענאָסן, האָבן אים יאָרנלאַנג ניט 
פֿאַרגעסן אָדער פֿאַרגעבן. אין אַלע אַנדערע פֿראַגן פֿון טעאָריע און טאַקטיק 
איז יאַנאָווסקי געווען פֿרום:אױסגעהאַלטן. ער האָט אין דער /,8, אַ. שׁ" 
יאָרנלאַנג פֿאַרטײדיקט יעדן קוצי של ייד פֿון דער אַנאַרכיסטישער 
פּראָגראַם, 

ד"ר י. א. מעריסאָן איז געגאַנגען נאָך אַ טריט ווייטער: ער האָט אין 
דער , פֿרײער געזעלשאַפֿט? אָפּגעפֿרעגט די צו-ענגע פֿאַרבינדונג פֿון אַנאַר" 
כיזם מיט רעװאָלוציע בכלל -- אַזױ װוי דאָס ערשטע װאָלט געווען דורכ- 
אויס אָפּהענגען אָן דאָס צווייטע. ער האָט אויך געװאַגט צו שטעלן אונטער 
אַ פֿראַגע-צײכן דעם דאָגמאַטישן געדאַנק, אַז אַנאַרכיזם פֿירט אומפֿאַר- 
מיידלעך צו קאָמוניזם. זיין געלונגענער טעזיס: ;עס קען און עס מעג, אָבער 
עס מוז ניט!* האָט אונדז אַלעמען געצוואונגען ערנסט צו פֿאַרטראַכטן 
זיך וועגן די עיקרים פֿון אונדזער טעאָריע, אַפֿילו ווען די אַפּיקורסות 
פֿון זיינע געדאַנקען האָט אונדז שטאַרק שאָקירט. 

אין זיין ווייטערן פֿאַרזוך, אין דער /,5. אַ. ש,* 1906, אַראָפּצונעמען 
דעם פֿאַרבאָט צו באַטײליקן זיך אין פּאָליטישער טעטיקייט, איז ד"ר מערי" 
סאָן ניט געווען אינגאַנצן אָריגינעל. דער איטאַליענער אַנאַרכיסט סאװועריאָ 
מערלינאָ, וועלכער האָט פֿאַר אַ צייט דאָ אין לאַנד אָנגעפֿירט אַ העפֿטיקע 

פּראָפאַגאַנדע, האָט פֿריער פֿאַר אים אַרױסגעבואַכט דעם געדאַנק און אים 
פֿאַרטײדיקט מיט זדיזעלניקע אַרגומענטן,. ער האָט צו איין צייט פֿאָרגע- 
שלאָגן די גענאָסן זאָלן אין איטאַליע נאָמינירן און זוכן צו דערויילן 
ענריקאָ מאַלאַטעסטאַ אַלס מיטגליד צום פּאַרלאַמענט, כּדי אַראָפּצונעמען 
דעם פֿאַרבאָט אויף דער אַנאַרכיסטישער באַועגונג אין יענעם לאַנד, 
מאַלאַטעסטאַ האָט זיך פֿון דעם אָנבאָט אָפּגעטרײסלט מיט ביידע הענט, 

פֿאַרבײגײענדיק: אין אַ העכסט אינטערעסאַנטן אַרטיקל אין חודש. 
זשורנאַל ,פֿאָרטשון? פֿאַר מערץ, 1945, וועגן דעם פּאָליטישן צושטאַנד 
אין שפּאַניע, ווערט אָנגעוויזן, אַז דאָרט האַלטן די אַנאַרכיסטן אין זייערע 
הענט דעם גורל פֿון שפּאַנישן פֿאָלק בנוגע דעם פּאָליטישן איינשטעל 
פֿון לאַנד: זיי שטעלן מיט זיך פֿאַר דעם ,באַלאַנס אָוו פּאַור" אין די װאָלן 
דורך דער גרויסער צאָל בירגער -- אַ מיליאָן און אַ פֿערטל ביז אַ מיליאָן 
אוֹן אַ האַלכ --- װאָס שטייען אין זייערע רייען. אָן די שטימען פֿון די אַנאַר- 
כיסטיש געזאַנעגע בירגער האָבן די רעאַקציאַנערע קלעריקאַלן די מערהייט 
אין לאַנד, מיט דער חילף פֿון די אַנאַרפיסטן, וי אין 1926, קענען די רע" 
פּובליקאַנישע און סאַציאַליסטישע עלעמענטן איבערנעמען די רעגירונג 
אויף אַ געזעצלעך-פּאַרלאַמענטאַלישן וועג, 

אַנדערע, ניט יידישע, אַנאַרכיסטן האָבן אויך אָנגעהויבן פֿאָרשלאָגן 
ענדערונגען אין דעם צוגאַנג צו דער טעאָריע און פּראַקטיק פֿון אונדזער 
באַוועגונג. װאָלטערין דע קלעיר האָט אַנטװיקלט אַן אײגנאַרטיקן צוגאַנג 
פֿון ,בלויז אַנאַרכיזם?, אָן קיין צומישונג און פֿאַרװיקלונג, 

ד"ר מאַקס נעטלוי האָט שטאַרק באַטאָנט די אידעע פֿון מאָראַלער און 
געזעלשאַפֿטלעכער פֿאַראַנטװאָרטלעכקײט, וועלכע פֿאָדערט פֿון רעװאָלו- 
ציאָנער אזוי גוט וי פֿון אַרבעטער בכלל אַ געװיסנהאַפֿטע באַציאונג צו 
אַלץ װאָס ער טוט און פּראָדוצירט. ער דאָרף אַלעמאָל האָבן אין זינען דעם 
געזעלשאַפֿטלעכן נוצן אָדער שאָדן פֿון זיין יעדער טאַט, 

לעאָ טאָלסטאַי, מיט זיין העכסט-קינסטלערישן, קריסטלעך-עטישן 
צוגאַנג צו דער סאָציאַלער פֿראַנע, האָט אונדזער באַועגונג צוגעגבן אַ 
געפֿיל פֿון געזעלשאַפֿטלעך-מאָראַלער פֿאַראַנטװאַרטלעכקײט, זיין לערע 
פֿון פּאַסיוון װידערשטאַנד האָט שפּעטער אונטער גאַנדהיס פֿירערשאַפֿט 
אין אינדיע זיך אַרױסגעװיזן צו זיין גיט קיין שװאַכערע, אָדער ווייניקער 
ווירקזאַמע מעטאָדע איידער אגרעסיווער קאַמף, 

דעם גרעסטן בײטואָג אויך אויף דעם געביט האָט אָבער געליפֿערט 
פּעטער קראָפּאָטקין, וועלכער האָט אין די ניינציקער יאָרן זיך פֿאַרנומען 
צו באַגרינדן דעם אַנאַרכיזם אויף אַ דואיק װיסנשאַפֿטלעכן וועג, דורך אויס- 
שטודירן די ענדערונגען װאָס זיינען פֿאָרגעקומען אין דער געזעלשאַפֿט 

ביז איצט און די טענדענצן פֿון ווייטערער אַנטװיקלונג, וועלכע לאָזן זיך 
מערקן שוין איצט. זיינע גרויסע ווערק ,קעגנזייטיקע הילף אַלס פֿאַקטאָר 
פֿון עװאָלוציע", ,פֿעלדער, פֿאַבריקן און װערקשטאַטן", ,די גרויסע פֿראַנ- 
-צויזישע רעװאָלוציע", און די אַנדערע אָפּהאַנדלונגען, װי ;די מאָדערנע 
װיסנשאַפֿט און דער אַנאַרכיזם", ,די אַנאַרכיסטישע פֿילאָזאָפֿיע און מאָראַל?, 
;דער שטאַט און זיין ראָל?; ;די עטיק" --- אין די אַלע וערק האָט קראָ- 
פּאָטקין אױפֿגעבױט אַ גראַנדיעזן בנין פֿון קאָנסטרוקטיוון אַנאַרכיזם, אָנ" 
ווייזנדיק אויף די כּוחות װאָס האָבן אַלעמאָל געווירקט אין פֿאָלק און ווירקן 
אויך איצט אין דער ריכטונג פֿון בויען פֿרײיע אינסטיטוציעס, פֿון אַנט- 
וויקלען אַלץ העכערע פֿאָרמען פֿון סאָלידאַריטעט און קעגנזייטיקער הילף, 
אין דעצענטראַליזירן די אינדוטטריע און פֿאַרבינדן זי מיט אַגריקולטור, 
דער אַנאַרכיזם האָט אין קראָפּאָטקינס נייער באַלײיכטונג באַקומען אַן אַנדער 
אויסזען, אַ סאָלידע געזעלשאַפֿטלעכע באַדייטונג, 

ד"ר דזשיימס פּ. װאַרבאַס האָט דאָ אין אַמעריקע, אין זיין גרויס ווערק 
;קאָאָפּעראַטיווע דעמאָקראַטיע", דעם אַנאַרכיזם אַװעקגעשטעלט אַלס דעם 
הױיפּט-באַזיס פֿון דער גאַנצער קאָאָפּעראַטיווער באַוועגונג און טעטיקייט. 
עס האָט זיך אָנגעהויבן אויסלייטערן אַ קאָנסטרוקטיו-געזעלשאַפֿטלעכע 
אױפֿפֿאַסונג פֿון אַנאַרכיזם, וועלכע האָט ניט אין זיך די פֿייער-װערק פֿון 
רעװאָלוציאָנערן ברען, איז אָבער פֿעסט אינגעװאָרצלט אין דער מענטש- 
לעכער נאַטור און אין דער אַנטװיקלונג פֿון די געזעלשאַפֿטלעכע באַציאונ- 
גען צווישן מענטשן. , 

די אָנגעװויזענע טעאָרעטישע גריבלענישן און אַנטװיקלונגען זיינען ניט . 
געבליבן אָן אײנפֿלוס אויף דעם גאַנג פֿון די פּראַקטישע באַוועגונגען: 
אין פֿראַנקרײך האָבן די אנאַרכיסטן זיך גענומען בויען די רעװאָלוציאָגער- 
סינדיקאַליסטישע באַװועגונג -- דעם סינטעז פֿון אַנאַרכיזם און פּראַקטישער 
טעטיקייט אין דער אַרבעטער באַועגונג, וועלכער איז דאָ אין אַמעריקע 
געשאַפֿן געװאָרן פֿון די שיקאַגער אַנאַרכיסטן אין די אַכציקער יאָרן 
דאָס בלוט פֿון די מאַרטירער האָט דעמדאָזיקן סינטעז באַפֿרוכפּערט און 
פֿאַרהײליקט. אין אָנהױיב פֿון צװאַנציקסטן יאָרהונדערט האָט די אידעע 
מיט איינמאָל אָנגעהויבן אַרױסװײזן גרויס לעבנס-קראַפֿט אין פֿראַנקרײך. 
אין די אַנדערע ראָמאַנישע לענדער, און אויך דאָ אין דער גאָלדענער מדיגה, 
רעװאַלוציאָנערער סינדיקאַליזם, אינדוסטריאַליזם, באַהױכט מיט אַ גרויסן 
באַפֿרײיאונגס-אידעאַל און אָנגעפֿירט אויף אַ ברייטן מאַסשטאַב פֿון אָרגאַ- 
ניזירטע מאַסן-אַרױסטריטן, ריזיקע דעמאָנסטראַציעס און ענערגישע 
קאַמפֿס-מעטאָדן, זיינען געװאָרן אַ טאָגיטעגלעכע דערשיינונג אין פֿיל לענ- 

דער. דער אַנאַרכיזם האָט באַקומען אַ נייעם גרויסן אױפֿשוואונג אויף אַ 
מער צוגעפּאַסטן באָדן װי די ראָמאַנטישע קאָנספּיראַטיװו-רעװאָלוציאָנערע 
טעטיקייט פֿון קליינע גרופּעס אָדער איינצלנע פּערזאָנען. ער האָט אַרײינ- 
| געדרונגען אין די ברייטע מאַסן פֿון אַרבעטנדיקן פֿאָלק, 

אין דייטשלאַנד האָט גוסטאַוו לאַנדױער אױפֿגעבױט די ,פֿרײ סאָ- 
ציאַליסטישע? באַװועגונג, וועלכע האָט באַטאָנט פֿרידלעכע אַנטװיקלונג 
דורך קאָנסטרוקטיווער טעטיקייט, 

אין שפּאַניע האָט פֿראַנציסקאָ פֿערער אָנגעהויבן בויען מאָדערנע 
שולן, וועלכע האָבן געשטעלט דעם הױפּט-טראָפּ אויף פֿרײהײטלעכער 
דערציאונג. פֿערער איז נאָך פֿיל יאָרן פֿון רעװאָלוציאָנערער טעטיקייט 
געקומען צו דער איבערצייגונג, אַז ;די צייט רעספּעקטירט נאָר די אינסטי- 
טוציעס, וועלכע עס האָט גענומען צייט אױפֿצובוען!" -- אַ געדאַנק װאָס 
פֿאַרדינט אונדזער פֿולע אױפֿמערקזאַמקײט, 

די אַנאַרכיסטישע באַועגונג האָט איבעראַל -- מיט דער אױסנאָם 
פֿון רוסלאַנד און מעקסיקאָ, וואו די באַדינגונגען זיינען געווען גאַנץ ספּע" 
ציעלע -- זיך פֿאַרנומען אויף דעם ברייטן, עפֿנטלעכן וועג פֿון בויעג- 
דיקער געזעלשאַפֿטלעכער אַרבעט, דורך אױפֿקלערונג, אָרגאַניזאַציע און 
מאַסן-טעטיקײט, | 

גט 

די אַנטװיקלונג איז, זעלבסטפֿאַרשטענדלעך, ניט פֿאָרגעקומען אין 
איין צייט און האָט ניט אַרומגענומען אַלע גענאָסן מיט איינמאָל. יעדער 
נייער געדאַנק רופֿט אַװױס קעגנערשאַפֿט און שאַרפֿע קריטיק צווישן אַנאַר- 
כיסטן אַזױ גוט וי אין אַנדערע קרייזן. יעדער פֿאַרזוך צו רעווידירן די 
טעטיקייט --- װוער רעדט, די טעאָריע --- פֿון אַנאַרכיזם, איז באַקעמפֿט 
געװאָרן מיט גרויס ביטערניש. די דיסקוסיעס אין אונדזערע צײטשריפֿטן 
זיינען ניט אַלעמאָל געפֿירט געװאָרן אין גאָר דעם בעסטן וועג. 

די צייט האָט אָבער געטאָן דאָס איריקע און כּמעט אומבאַמערקט 
אַרױפֿגעפֿירט אונדזער באַװעגונג אויף נייע רעלסן. די גענאָסן האָבן 
איבעראַל זיך אָנגעהויבן באַשעפֿטיקן מיט פּלאַנמעסיקער אױפֿקלערונגס- 
אַרבעט: גרינדן ביבליאָטעקן, אָנפֿירן שולן פֿאַר דערװאַקסענע אַזױ גוט 
וי פֿאַר קינדער, אַרױסגעבן ביכער און שאַפֿן אַ רייכע ליטעראַטור, איבער- 
הױפּט אָבער איז די אַרבעט איצט באַשטאַנען אין זוכן אַריינצוברענגען 
אין די אַרבעטער רייען דעם גייסט פֿון דער אַנאַרכיסטישער וועלט-אָנשוי- 
אונג, פֿון רעװאָלוציאָנערן סינדיקאַליזם, 

די טעטיקייט האָט אין פֿיל הינזיכטן געטראָגן אַן ענלעכקייט צו דער 
אַרבעט װאָס אונדזערע גענאָסן האָבן געטאָן גאָר אין אָנהױיב, אין די אַכ- 

ציקער יאָרן, ווען די רעװאָלוציע האָט אויסגעזען צו שטיין ביים טיר. אױפֿן 
ערשטן בליק האָט זיך ניט אָנגעזען קיין ענדערונג אין דער אַרבעט, קיין 
נייער פֿאַרנעם אין אַן אַנדער ריכטונג. דער אונטערשייד איז אָבער אין 
דער ווירקלעכקייט געווען אַ גאַנץ גרויסער, אַ פֿונדאַמענטאַלער : אונדזער 
באַװועגונג האָט זיך ביסלעכווייז באַפֿרײיט פֿון די דאָגמעס אוֹן ;טאַבוס? -- 
האָט זיך ניט אָפּגעשראָקן מער פֿון אָנפֿירן איר אַרבעט אויף אַן אָרגאַני" 
זירטן וועג מיט פּלאַנמעסיקע באַראַטונגען, אָפּשטימונגען און באַשלוסן, 
דער טראָפּ האָט אָנגעהויבן געשטעלט ווערן אויף דעם איינצלנעם מעגטשן 
אַלס מיטגליד פֿון דער געזעלשאַפֿט, מיט פֿליכטן און פֿאַראַנטװאָרטלעכ- 
קייטן, ניט אויף דעם פֿרײען הפֿקר-פֿױגל, װאָס ער איז פֿריער געװען 

גרויסע שװועריקייטן זיינען נאָך אַלץ געשטאַנען אין װעג: פֿון איין 
זייט איז עס געווען שווער פֿאַר דער באַװעגונג זיך אָפּצוטרײסלען פֿון די 
פֿײיערלעך דעמאַנסטראַטיװע פֿירונגען פֿון די ;גוטע, אַלטע צייטן". אױיפֿ- 
קלערונגס-אַרבעט האָט ניט אין זיך קיין פֿײער:ווערק, קיין גלאַנץ װאָט 
זאָל בלענדן אין די אויגן. דאָס איז אַן אַרבעט װאָס דאַרף געטאָן װערן 
פּינקטלעך און פּלאַנמעסיק טאָג-איין, טאָג-אויס אין אַ פֿאַרהעלטעניס מאָנאָ- 
טאָנעם וועג. אַזאַ אַרבעט קען ניט ביי אַלעמען אַרױסוױופֿן באַגײסטערונג 
און אַנטשלאָסנקײט זיך מיט איר אָפּצוגעבן דעם גאַנצן לעבן 

פֿון דער אַנער זייט האָט אונדזער באַװעגונג אַלעמאָל געליטן פֿון 
דער שװאַכקײיט אױפֿצוכאַפּן יעדן נייעם געדאַנק און אומקריטיש פֿאַר- 
װאַנדלען עס אין אַ טייל פֿון אונדזער טעטיקייט. פֿרויען"רעכט, פֿרײע ליבע, 
געבורטס-קאַנטראָל, װעגעטאריאַניזט, ספּיריטואַליזם, פּטיכאָ-אַנאַליזם -- 
זאַכן װאָס האָבן אַפֿילו ניט קיין דירעקטע שייכות מיט די פֿונדאַמענטאַלע 
פּראָנלעמען פֿון געזעלשאַפּטלעכן צוזאַמענלעבן, אויב זיי זיינען נאָר בי 
און פּיקאַנט געפֿינען זי באַלד אַן אָנהענגערשאַפֿט אין אונדזערע רייען און 
ווערזן אַ טייל פֿון אונדזער פּראָגראַם, 

דאָס האָט אונדזער באַועגונג געבראַכט פֿיל מער שאָדן װי נוצן 
אָנשטאָט קאָנצענטרירן אונדזערע כּוחות אויף די פֿונדאַמענטאלע אַנאַרכיס- 
טישע אױפֿגאַבן, האָבן מיר זיי אױיסגעשפּרייט אַרײנצונעמען אַלץ אוֹן אַלע- 
מען, װוי מיר װאָלטן געווען באַרופֿן צו פֿאַרענטפֿעױן אַלע פּראָכלעמען פֿון 
דעם גאַנצן וועלט-אָל, אַלס רעװולטאַט זיינען מיר גאַנץ אָפֿט געווען ניט 
קיין װעלקאַמענע געסט אויף פֿרעמדע חתונות, ווערנד אונדזער אייגענע 
אַרגעט איז פֿאַרנאַכלעסיקט געװאָרן. 

איין קליינער ביישפּיל פֿון צענדליקע װאָס מ'קאָן ברענגען: 

ווען מאַרגאַרעט סענגער האָט אָנגעהױיבן איר אַגיטאַציע פֿאַר געבורטס- 
קאַנטראָל און האָט זיך גענויטיקט אין הילף צו געפֿינען אַן אָנהאַלט אין 

דער עפֿנטלעכקײט, איז זי געווען אַ גאַנצע רעװאָלוציאָנערקע. אויף דעם 
מאַסט-בוים פֿון איו צייטונג האָט זי אַרױפֿגעשטעלט די מאָטאָ : פקיין גאָט 
און קיין הערשער !* עמאַ גאָלדמאַן האָט אױפֿגעכאַפּט די נייע תּורה, זי 
פֿאַנאַנדערגעטראָגן איבערן גאַנצן לאַנד, װי אין דעם װאָלט וירקלעך 
געלעגן די לייזונג פֿון דער געזעלשאַפֿטלעכער פּראָבלעט, 

מאַרגאַרעטס באַװועגונג איז געװאָקטן. זי אַליין האָט באַװיזן אַרױפֿ- 
צוקלעטערן הויך אױפֿן לייטער פֿון פּאָפּולאַריטעט. די רעװאָלוציאָנערע 
מאָטאָ איז אַרונטערגענומען געװאָרן פֿון דער צייטונג. מאַרגאַרעט האָט 
געקראָגן אָנזען, כּכוד און אײנפֿלוס אין די העכערע קרייזן. ווען עמאַ 
גאָלדמאַן און בען רייטמאַן זיינען אַרעסטירט און אָנגעקלאָגט געװאָרן פֿאַר 
פּרעדיקן געבורטס-קאָנטראָל, האָט מאַרגאַרעט אויף זיי זיך ניט אומגע" 
קוקט. זי איז איצט געווען שטאַרק אומצופֿרידן פֿון דער מיט-אַרבעטער- 
שאַפֿט אין איר באַװעגונג פֿון מענטשן, וועלכע קענען נאָך חו"ש קאָמפּראָ- 
מענטירן איר גאַנצע טעטיקייט ! 

4 

אונטער די דאָזיקע און אַנדערע שוועריקייטן איז אין די ערשטע יאָרן 
פֿון איצטיקן יאָרהונדערט אָנגעפֿירט געװאָרן די רעוויזיע פֿון אַנאַרכיזם, 
די דיסקוסיע וועגן די גרונט-פּױינציפּן און, איבערהויפּט, וועגן די מעטאָזן 
מיט וועלכע די באַװעגונג דאַרף זיך באַנוצן צו פֿאַרשפּרײטן און באַפֿעס- 
טיקן איר אידעאַל, 

אונטער די אומשטענדן און אין דער אומגעבונג איז אונדזער יינגערער 
דור אַרײנגעטראָטן אין דער באַװעגונג און אָנגעהױיבן באַאײנפֿלוסן איר 
אַנטװיקלונג. אין די מערסטע שטעט פֿון לאַנד האָבן זיך געפֿונען אַנאַר- 
כיסטישש גרופּעס, וועלכע זיינען געווען העכסט טעטיק, 

אין פֿילאַדעלפֿיע איז געגרינדעט געװאָרן די ראַדיקאַל לייברערי, 
וועלכע פֿײערט איצט אין פֿערציק יאָריקע עקזיסטענץ און וועלכע האָט 
באַװויזן צו דערציען אַ גאַנצן דור פֿון טעטיקע אַנאַרכיסטן, וועמענס אײנפֿלוס 
עס פֿילט זיך איצט אין פֿאַרשײדענע קרייזן פֿון געזעלשאַפֿטלעכן לעבן, 

האָבנדיק אין זינען די אומשטענדן און אומגעבונג װעט פֿאַר אונדז 
זיין מער פֿאַרשטענדלעך די טעטיקייט און אַנטװיקלונג פֿון אונדזער באַווע- 
גונג אין יענע יאָרן. 

מיינע ערשטע יאָרן אין פֿילאַרעלפֿיע 


אין פֿרילינג 1902, בין איך מגולגל געװאָרן קיין פֿילאַדעלפֿיע. דער 
קרייז אין וועלכן איך בין אַרײנגעפֿאַלן איז געווען א קאָנסערװאַטיװוער, 
געשפּײזט פֿון כּעריאל שרהזאַנס ,/טאַגעבלאַט*, וועלכע איז מיר פֿון ערשטן 
טאָג אָן געווען שטאַרק דערווידער, | 

מיט צוועלף-דרייצן יאָר פֿאַר דעם האָב איך אַ פּאָר יאָר צייט געלעבט 
אין אַ דעװאָלוציאַנערן קרייז אין מינסק, בּין באַקאַנט געװאָרן מיט דער 
אידעע פֿון סאָציאַליזם, װי עס איז יענע יאָרן פֿאַרשטאַנען געװאָרן אין 
רוסלאַנד, האָב דערנאָך פֿון אַ פֿאַרװאָרפֿן ווינקל אין די פאָליעסער וועלדער 
נאָכגעפֿאָלגט די אַנטשטײאונג און אַנטװיקלונג פֿון ,בונד", און דעם וואוקס 
פֿון דער רעװאָלוציאָנערער באַוװועגונג צווישן די יידישע מאַסן 

דריי וועררק, גאַנץ פֿאַרשײידענע אין זייער כאַראַקטער, האָבן אין מיינע 
יונגע יאָרן אויסגעאיבט אַ שטאַרקן איינפֿלוס אוֹיף מיין אַנטװיקלונג: 
נאָך אַלס יינגל אין דער גרויסער מירער ישיבה האָט קלמן שולמאַנס שיל- 
דערונג פֿון דער פּאַריזער קאָמונע אין זיין צען בענדיקער וועלט-געשיכטע 
(דברי ימי עולם) אין מיר אַרױסגערפֿן אַ העכסט סימטאַטישע באַציאונג 
צו די קאָמונאַרן. װאָס מער דער מחבר האָט געזוכט זיי אַרױיסצושטעלן אין 
אַ שלעכטער ליכט, אַלץ מער אָנציענד זיינען זיי מיר געװאָרן. איך האָב 
געפֿילט אַ נאָענטע קרבהשאַפֿט צו זייערע באַגערן און אַ פערזענלעכן 
מיטגעפֿיל אין זייער מאַרטירערטום, 

אין אַ פּאָליעסער װאַלד איז מיר נאָכדעם צום האַנט געקומען אַ 
געבונדענער יאָרגאַנג ;המליץ" פֿון 1881, אין וועלכן עס זיינען איבער- 
געגעבן געװאָרן אַלע איינצלהייטן פֿון דעם החיסטאָרישן פּראַצעס קעגן 
זשעליאַאָוו, פּעראָװוסקאַיאַ און זייערע חברים פֿאַר הינריכטן דעם צאַר 
אַלעקסאַנדער דעם צווייטן, זי צייטונג, וי מ'קאָן זיך פֿאָרשטעלן, האָט 
די אָנגעקלאָגטע אַרױסגעשטעלט אין ערגסטן ליכט -- ;צאַרֹע אובעיצי", 
אַ קלייניקייט! מענטשן װאָס האָבן געװאָגט אױפֿצוהױבן אַ האַנט איף 
דעם גאָט-געזאַלבטן הערשער איבער אַלע רוסן ! מיינע סימפּאַטיעס זיינען 
אָבער דורכויס געווען אויף זייער זייט. איך האָב מיטן גרעסטן אינטערעס 
נאָכגעפֿאָלגט די פֿאַרהאַנדלונגען, געשלונגען יעדן װאָרט און איבערגעלעבט 
אַלע זייערע דערפֿאַרונגען : 

דאָס דריטע װערק איז אין אַ וועג געווען נאָך אַ מער אינטערעסאַנטע: 
אַ געבונדענע אַלטע ביילאַגע צו דער ענאָװאיע וורעמיא", אין וועלכער עס 
זיינען אין פֿאָרזעצונגען געדרוקט געװאָרן עדװואַרד בעלאַמיס גרויסע אוטאָ- 
פּיסטישע וערק אלוקינג בעקװאָרד". דאָס האָט פּאַסירט פֿריער איידער 
די ,, נאַװאָיע וורעמיא" איז געװאָרן אַ פֿאַרביסענע רעאַקציאָנערע און אַנטי- 
סעמיטישע צייטונג, מיר אין האַנט איז די בײילאַגע אַרײנגעפֿאַלן אין מיטן 
די ניינציקער יאָרן און בעלאַמיס קריטיק פֿון דער איצטיקער אַרדענונג 
אין דער פֿאַררעדע, מיט דעם משל פֿון די מענטשן אײנגעשפּאַנט אין 
א קאָרעטע, האָט אויף מיר געמאַכט אַ געװאַלדיקע ווירקונג, 


די לעצטע עטלעכע יאָר פֿאַר מיין קומען אַהער האָב איך פֿאַרבראַכט 
אין דער ארמײי אין גראַזנע, וואו איך האָב געהאַט אַ גוטע לעגעגנהייט 
צו לערנען, לייענען אָן אױפֿהער טאָג און נאַכט די בעסטע רוסישע קלאַ- 
סיקער אין דער אָרטיקער ביבליאָטעק. עס איז מיר אַפֿילו געלונגען צו 
אָרגאַניזירן אַ רעװאָלוציאָנערן קרייז אין דער אַרמײ וועגן וועלכן איך וועל 
האָבֿן עטװאָס מער צו זאָגן ביי אַ שפּעטערער געלעגנהייט, 

דאַ װעל איך נאָר פֿאַרצײכענען, אַז ביי מיין אָנקומען אין פֿילאַדעלפֿיע, 
אין פֿרילינג 1902, אין מיר דער סאָציאַליזם געווען גוט באַקאַנט. איך 
האָב זיך באַטראַכט אַלס סאָציאַליסט און רעװאָלוציאָנער. פֿון אַנאַרכיזם 
האָב איך קיין אַנונג ניט געהאַט, דעם װאָרט אין ערגעץ קיינמאָל ניט 
באַגעגנט. מיט אַ פּאַר יאָר פֿאַר דעם האָב איך געלייענט עטלעכע אַרטיקלען 
פֿון ש. צ. זעצער אין ,הדור", דוכט זיך, וועגן שטירנערס לערע, אָבער קיין 
טיפֿן אָפּקלאַנג האָט זיין עקסטרעמעדי אינדיװידואַליזם, אָדער עגאָאיזם, אין 
מיין האַרצן ניט געפֿונען. 


דער אָפּגעשטאַנענער גייסטיקער קרייז אין וועלכן איך בין דאָ אַרײן- 
געפֿאַלן האָט מיך שטאַרק שאָקירט. דעם שטאַגעבלאַט? האָב איך אין האַנט 
ניט געקענט נעמען און אין ,פֿאָרװעױטס? האָב איך אויך ניט געפֿונען דאָס 
װאָס איך האָב דערװאַרט צו זען געדרוקט אין אַ סאָציאַליסטישער צייטונג, 

באַלד נאָכדעם האָט זיך אַהער דערטראָגן די נייס וועגן דעם גרוי- 
זאַמען פּאָגראָם אין קישינעוו. די יידישע צייטונגען זיינען פֿול געװאָרן מיט 
שוידערלעכע באַשרייבונגען. עס האָט זיך זייער שטאַרק געװאָרפֿן אין די 
אויגן, אַז דער ,פֿאָרװערטס? און דער טאַגעבלאַט* פֿירן אַ קאָנקורענץ 
איבערצושטייגן אייגע די אַנדערע אין פֿאַנאַנדערקראַצן די טיפֿע וואונדן 
פֿון פֿאָלק, כּדי צו געוויגען מער לייענער. דער ,פֿאָרװערטס? האָט דעם 
;רייס? געוואונען, ער האָט דאַן אייגנטלעך אָנגעהױיבן זיין פֿענאָמענאַלן 
וואוקס אין וועלכן קיין אַנדער יידישע צייטונג האָט אים מער קיינמאָל 

ניט געקענט דעריאָגן. אָבער מיר איז די צייטונג געװאָרן נאָך מער דער" 
ווידער איידער שרחזאָנס אָפֿיציעלע כּל ישראל בלאַט. 

די אַנאַרכיסטישע באַװעגונג אין פֿילאַדעלפֿיע איז נאָך דער דער- 
מאָרדונג פֿון פּרעזידענט מיקיגלי (1901) און דעם פֿאַרזוך אויף דעם לעבן 
פֿון װאָלטערין דע קלעיר (1902) געווען שטאַרק פֿאַרנאַכלעסטיקט. ה, ווייג" 
בערג איז געווען פֿאַרנומען מיט קאָאָפּעראַטיווער טעטיקייט אין דער סטאָר 
אין סאוט סטריט, װי אויך מיט אַ קאָמוניסטישער הויז, אין וועלכער אַ 
צאָל יונגע גענאָסן -- ב. אַקסלער און י. קאַץ צווישן זי --- האָבן געלעבט, 
געשפּאָרט געלט און געחלומט וועגן אַ קאָמוניסטישער פֿאַרם-קאָלאָניע. 

אַ פֿאַרזוך צו טאָן אַנאַרכיסטישע אױפֿקלערונגס-אַרבעט איז יענעם 
יאר געמאַכט געװאָרן פֿון אַ גרופּע ,פֿרײיהײט* פֿון וועלכער ל. לאַנדױ 
(א. װאָלינער) איז געווען סעקרעטאַר און הױיפּט-טוער. קיין דערפֿאָלג האָט 
די גרופע אין איר אַרבעט גיט געהאַט. די מיטינגען און לעקציעס האָבן 
קיין עולם ניט געצויגן, פֿון די אַנאָנסן אין דער ע5. אַ. ש." איז קלאָר, 
אַז די גרופע האָט אַלײן קיין גרויסן צוטרויען צו איר אַרבעט ניט געהאַט, 

מיין צייט איז דעם ערשטן יאָר געווען אױסגעפֿילט מיט שװערער 
אַרבעט ביים טאָג אַלס לײבאָרער אין אַ ?בילדינג סופּלײי הויף" אין וועלכן 
די קװאַליפֿיצירטע אַרבעטער זיינען כּמעט אַלע געווען דייטשן, פֿאַנלײט, 
וואו מ'האָט געאַרבעט אַכט שעה, ניט מער. אין די אָװנטן האָב איך זיך 
געלערנט אַ פֿאַך, ציגאַרנמאַכן, אין באַראָן הירש סקול, אין דער צענטער 
און קאַרטענטער, און די איבעריקע צייט, ביים פֿאָרן צו און פֿון דער אַרבעט, 
און אין די װייניקע פֿרײיע טעג, האָב איך זיך פֿאַרנומען מיט לערנען די 
לאַנד-שפּראַך. קיין צייט פֿאַר געזעלשאַפֿטלעכער טעטיקייט איז פּשוט ניט 
געווען. 

לאַנג האָט עס אָבער ניט געקענט אָנהאַלטן. דער דראַנג צו קומען 
צווישן מענטשן, אָנהויבן ;עטװאָס? טאָן, איז אין מיר געווען זייער גרויס, 
איין טאָג איז מיר אין די הענט אַרײנגעפֿאַלן אַ הענד-ביל װאָס האָט גערופֿן 
צו אַ מיטינג פֿון דער קאָאָפּעראטיוער געזעלשאַפֿט אין סאָוט סטריט, 
דאָס האָט מיר שטאַרק פֿאַראינטערעסירט. איך בין צו דער אָנגעוויזענער 
צייט אַװעק צום מיטינג, האָב דאָרט געפֿונען אַן אינטעליגענטן קרייז 
מענטשן און בין אַלײן געװאָרן אַ מיטגליד, אײינצאָלנדיק פֿינף דאָלער פֿון 
מיינע קליינע פֿאַרדינסטן, 

איך האָב זיך ביסלעכווייז באַקאַנט מיט דער טעטיקייט פֿון דער גע- 
זעלשאַפֿט, מיט אירע טוער און פֿירער, צוישן וועלכע ה. וויינבערג איז 
געווען דער אָנפֿירער. ער האָט מיר מקרב געווען, פֿלעגט מיט מיר פֿאַר- 
ברענגען יעדע פֿרײע מינוט פֿאַר און נאָך די מיטינגען, און האָט מיך 

באַקאַנט מיט זיין גאַנצער טעטיקייט אין דער אַנאַרכיסטישער באַװעגוֹנג, 
פֿון אים האָב איך זיך דערוואוסט די געשיכטע פֿון אונדזער באַװעגונג, 
איר גלאָררײכע טעטיקייט צווישן די אַרבעטער, און דעם גרויסן אידעאַל 
צו וועלכן די אַנאַרכיסטן שטרעבן. אונטער זיין אײינפֿלוס און מיט דער 
הילף פֿון דער 82. אַ. ש." בין איך ביסלעכוייז באַקערט געװאָרן צום 
אַנאַרכיזם אוֹן אָנגעהויבן אָפּגעבן אַלץ מער און מער צייט צו שטודירן 
די אַנאַרכיסטישע ליטעראַטור, 

די קאָאָפּעראַטיװוע סטאָר, אין וועלכע מװאָט פֿאַרקױפֿט העטס און 
שיך --- זאַכן וועלכע אַרבעטער קױפֿן ניט מער װי אינמאָל אַ יאָר און 
האָבן, פֿאָלגלעך, כּמעט קיין פֿאַרבינדונג ניט מיט דער אונטערנעמונג -- 
איז שוֹין דאַן געגאַנגען באַרג אַראָפֿ, די קאָאָפּעראַטיווע בעקעריי, װאָס זיי 
האָבן עטאַבלירט מיט אַ שטיקל צייט פֿריער, איז שוין געווען א שוכן עפֿר, 
וויינבערג פֿלעגט מיט גרויס באַגײסטערונג דערציילן וועגן דעם ריזיקן 
פּאַראַד װאָס זיי האָכן דורכגעפֿירט ביי דער דערעפֿענונג פֿון דער בעקעריי, 
אין וועלכן עס האָבן זיך באַטײליקט טויזנטער מענטשן, אַלע יידישע יוניאָגט 
און פֿאַראײנען. די בעקער, אין ריינע ווייטע פֿאַרטוכער, האָבן מאַרשירט 
פֿאָראױס, געפֿירט אויף אַ װאָגן אַ חלה װאָס איז געווען וי אַ הויז די גרויט, 
די אַנדערע יוניאַנס מיט קאַפּעליעס מוויק האָבן נאָכגעמאַרשירט הינטער 
זיי, געלט איז געזאַמלט געװואָרן אין גרויסע ליילעכער צװוישן די צושויער 
און האָט אויסגעוען צו זיין אַ גאַנצער באַרג, אָכער ווען מ'האָט איבעף" 
געציילט די קופערנע מטבעות האָט זיך אַרױסגעװיזן, אַז עס איז ניט גענוג 
אויף צו דעקן די אױיסגאָבן פֿון פּאַראַד, 

די בעקעריי האָט אין איין הינזיכט דערגרייכט איר ציל: דער סטרייק 
און לאַק-אַוט, צוליב װעלכּן זי איז געגרינדעס געװאָרן, איז באַלד גע" 
סעטלט געװאָרן. און ערשט דאַן האָבן זיך אָנגעהובן די צרות אין דעב 
אונטערנעמונג גופֿא. אַלס פֿאַרװאַלטער אין דער בעקעריי האָט מען אָנגע" 
שטעלט טאַקע וויינבערגן גוֹפֿא, וועלכער איז געווען א ציגאַרנמאכער און 
האָט ניט געהאַט די מינדעסטע אַנוֹנג וועגן בעקעריי. די ארבעטער זיינען 
ניט געווען די כבעסטע אין פֿאַך און זייענדיק מיטגלידער פֿון קאָאָפּעראַטיו 
האָבן זיי זיך באַטראַכט אָלט די באַלעבאַטים פֿון דער אונטערנעמונג, אויף 
אַזױ ווייט וייניקסטנס, אַז קיינער האָט זיי ניט געקענט זאָגן קיין דעה 
ווען און װוי צו אַרבעטן, איז זייער געבעקס שטענדיק ארויסגעקומען צו" 
שפּעט און איז ניט אַלעמאָל געווען דאָס בעסטע װאָס דער פּובליקוט דער- 
װאַרט. דער רעזולטאַט איז געווען אומפֿאַרמײדלעך -- נאָך עטלעכע חדשים 
מאַטערניש איז מען געווען געצוואונגען אױפֿצוגעבן די אונטערנעמונג און 
זיך זאָרגן וי צו באָצאָלן די חובות, 

אין דער שוך און העט סטאָר איז עס אויך געגאַנגען אױפֿן זעלביקן 
וועג. דער ערשטער פֿאַרװאַלטער איז געווען גענאָסע עדעלשטיין, אויך 
אַ ציגאַרנמאַכער, אַן אַנאַרכיסט-נאַציאָנאַליסט, איינער פֿון די ערשטע גרינ- 
דער פֿון די פּועלי ציון --- אַ גוטער רעדנער, אָבער אָן קיין דערפֿאַרונג אין 
געשעפֿט-זאַכן, ווען ער האָט זיך אַביסל אויסגעלערנט די נייע תּורה האָט 
מען אים באַזײיטיקט און אָנגעשטעלט אַן אנדער אומדערפֿאַרענעם מענטשן, 
גענאָסע סאָקאָלאָוו. מ'האָט אומגעביטן ניט נאָר דעם פֿאַרװאַלטער נאָר 
אויך דעם פּלאַץ, אַריבערגעפֿירט דעם געשעפֿט אין דער פֿינפֿטער און סאַוט, 
אַ געגנט אין וועלכער פּריואַטע קרעמער האָבן געטאָן גוטע געשעפֿטן 
אָבער וועלכע איז ניט געווען צוגעפּאַסט פֿאַר קיין קאָאָפּעראַטיווער סטאָר, 
די פּריוואַטע געשעפֿטסלײט אין יענער גאַס האָבן געמאַכט זייערע פּראָפֿיטן 
פֿון באַשװינדלען די ניגערס אין יענער געגנט -- אַ קװאַל פֿון איינקונפֿט 
מיט וועלכן אַ קאָאָפּעראַטיווער געשעפֿט האָט זיך ניט געקענט באַנוצן 
ביים איבערציען זיך אין דער אייגענער הויז האָט מען ווידער דורכגעפֿירט 
אַ גרויסן פּאַראַד, געפֿירט פֿון יאָזעף באַראָנדעס אויף אַ ווייסן פֿערד, אַלץ 
איז געטאָן געװאָרן מיט אַ ברייטן שוואונג און גרויסן פֿאַרנעם, נאָר קיין 
מזל ברכה איז אין דעם אַלעמען ניט געווען. 

פֿאַרבײגײענדיק: עדעלשטיין, דער פֿריערדיקער פֿאַרװאַלטער פֿון 
סטאָר, האָט געעפֿנט אַן אייגן שוך-געשעפֿט אין צווייטער סטריט, אויף 
דעם אַלטן פּלאַץ פֿון קאָאָפּעראַטיוו, און האָט געטאָן גוטע ביזנעס. ער איז 
געווען אַ העכסט באַגאַבטער מענטש און אַן אינטערעסאַנטע פּערזענלעכ- 
קייט, האָט געטרוימט און אַגיטירט פֿאַר דער אָרגאַניזירונג פֿון אַ טע- 
ראָריסטישער באַוועגונג פֿון יידישע יונגעלייט אין דער גאַנצער וועלט פֿאַר 
דעם צוועק צו פֿאָדערן אַן אייגענע היים פֿאַר יידן און די פֿאָדערונג אונטער- 
שטיצן מיט טעראָריסטישע אַקטן. אַ פֿריצײיטיקער טויט דורך אַן אומגליקס- 
פֿאַל ביים באָדן זיך האָט געמאַכט אַ סוף צו זיינע טרוימען און פּלענער, 

אונדזער באַוועגונג איז צו יענער צייט אױפֿגעטרײסלט געװאָרן דורך 
דעם אַרעסט פֿון דזשאַן טוירנער, אַן ענגלישער אַנאַרכיסט, וועלכער איז 
אַהער געקומען פֿאַר אַ קורצן לעקציע-טור. טוירנער איז אין לאָנדאָן געווען 
דער אָרגאַנײזער און סעקרעטאַר פֿון דער שאַפּ אַסיסטענטס (קלוירקס) 
יוניאָן. ער איז, וי פֿיל אַנדערע, צום אַנאַרכיזם באַקערט געװאָרן דורך 
דער שיקאַגער טראַגעדיע פֿון 1887, אין די ניינציקער יאָרן האָט ער באַזוכט 
אַמעריקע און געהאַלטן לעקציעס אין אַלע גרויסע שטעט אָן קיין שטע- 
רונג. איצט, אונטער דעם נייעם אַנטי-אַנאַרכיסטן געזעץ, איז ער אָרעס.- 
טירט געװאָרן ביי זיין ערשטן אױפֿטריט אין ניו-יאָרק, עס איז געשאַפֿן 
געװאָרן אַ ;פֿרי ספּיטש ליג", אין וועלכער עס זיינען אַרײנגעטראָטן אַ 


240 


גרויסע צאָל ליבעראַלן, און מיט גרויס שוועריקייט איז געלונגען אים צו 
באַפֿרײען אויף בעיל פֿאַר דער צייט װאָס זיין קייס האָט געדאַרפֿט פֿאָר- 
קומען פֿאַרן העכסטן געריכט פֿון לאַנד. ער האָט באַזוכט פֿילאַדעלפֿיע, 
וואו ער האָט אַדרעסירט אַ ריזיק גרויסע פֿאַרזאַמלונג און געמאַכט אַ 
וואונדערבאַר גוטן איינדרוק. ער האָט אויך געהאַלטן פֿאַרטראָגן אין פֿיל 
אַנדערע שטעט און האָט אַרױסגערופֿן גרויס אינטערעס אין דער פֿראַגע 
פֿון פֿרײער רעדע און דעם צוים װאָס די געזעצגעבער האָבן אַרױפֿגעלײנט 
אויף אויסלענדישע אַנאַרכיסטן פֿאַרבאָטנדיק זיי אַרײנצוקומען אין לאבד, 
דער אורטייל פֿון סופּרים קאָורט, װי מ'האָט געקענט דערװאַרטן, איז 
געווען, אַז געזעץ איז געזעץ: דער קאָנגרעס האָט געװאָט אַ רעכט אָנצו- 
נעמען אַזאַ געזעץ, כאָטש ער איז אויסדריקלעך קעגן דעם גייסט פֿון דער 
קאָנסטיטוציע און די גאַראַנטירטע פֿרײהײטן, | 
דעם צענטן אַפּריל, 1904, זיינען מיר געגאַנגען צום עױשטן מאָל זען 
און הערן עמאַ גאָלדמאַן. די פֿאַרזאַמלונג האָט געזאָלט געהאַלטן ווערן אין 
אדד פֿעלאָוס טעמפּל, בראָד און אַרטש, ניט ווייט פֿון סיטי האָל, צוגעקומען 
דאָרט האָבן מיר געפֿונען אַ קאָרדאָן פּאָליציסטן אויסגעשטעלט אויף די 
טרעפּ אַרום דער גאַנצער געביידע. די גאָס איז געווען פֿול מיט מענטשן, 
וועלכע מ'האָט ניט דערלויבט צו שטיין אויף איין אָרט, רייטנדיקע פּאַלי- 
ציסטן האָבן מיט די פֿערד אויף די טראָטואַרן געשטופּט און געטריבן 
דעם עולם, וי די קאָזאַקן פֿלעגן עס טאָן אין הײיליקן רוסלאַנד. איך בין 
געשטאַנען װי אַ געפּלעפֿטער, האָב צוערשט ניט געקענט באַנעמען, װאָס 
דאָ קומט פֿאָר. דאָ אין אַמעריקע, אין דעם פֿרײען לאַנד, זאָל מען פֿרידלעכּש 
בירגער ניט דערלויבן פֿאַרזאַמלען זיך אין אַ זאָל אויסצוהערן א רעדנער -- 
איך האָב פּשוט די אויגן ניט געקענט גלויבן ! נאָר מיין פֿולשטענדיקע אומ- 
באַקאַנטשאַפֿט מיט דער שפּראַך האָט מיך צוריקגעהאַלטן פֿון מאַכן אַ 
פֿאַרזוך צו אַדרעסירן די פֿאַרזאַמלטע, און זיי אױפֿפֿאָדערן צו אַ ווידער- 
שטאַנד. איך בין אַװעק אַ דערשלאָגענער, אַן אױפֿגערעגטער, אַנטשלאָסן 
צו טאָן װאָס איך װעל נאָר קענען צו באַקעמפֿן די באַרבאַרישע טיראַגי, 
אין דער קאָאַפּעראַטיווער סטאָר האָבן מיר זיך דעם גאַנצן יאָר 1904 
געראַנגלט מיט פּראָבלעמען וועלכע מיר האָבן ניט געקענט לייזן, די חובות 
זיינען געװאָקסן און די אויסזיכטן זיינען װאָס ווייטער געװאָרן אַלץ שלימער, 
מיר האָבן געזוכט צו פֿאַראינטערעסיױן מער מענטשן מיט אונדזער או- 
טערנעמונג דורך אַראַנזשירן לעקציעס און פֿאַרזאַמלונגען. צו איינער פֿון 
די לעקציעס האָבן מיר אַראָפּגעבראַכט יאַנאָווסקין, וועלכער איז ניט געווען 
קיין גרויסער מאמין אין קאָאָפּעראַציע, האָט אָבער איינגעוויליקט צו קומען 
אונדז אַרױסהעלפֿן, נאָך דער לעקציע האָט אונדז וויינכערג באַקאַנט און 

מיר זיינען צוזאַמען אַװועק צו דער קאָאָפּעראַטיווער הויז. אױפֿן וועג האָט 
זיך יאַנאָווסקי באַקלאָגט, אַז די גענאָסן אין פֿילאַדעלפֿיע פֿאַרנאַכלעסיקן 
די ,8, אַ. ש,* אַבאָנענטן זיינען דאָ װייניק, און זיי צאָלן ניט. דער איינצל- 
פֿאַרקױף אויף די סטענדס איז זייער קליין,. װייניק מענטשן וייסן, אַז עס 
איז גאַר דאָ אַזאַ צייטונג, גענאָסע לאַװראָו, דער אָפֿיציעלער פֿאָרשטײער 
פֿון דער 82, אַ. ש.", איז אַ גאַנץ וואוילער מענטש, אָבער קיין יידיש קאָן 
ער ניט און ווייס ניט װאָס אין דער צייטונג טוט זיך. דער רעזולטאַט פֿון 
געשפּרעך איז געווען, אז איך האָב זיך אָנגעבאָטן אינערצונעמען די פֿאַר- 
טרעטערשאַפֿט פֿון דער ,8. אַ. ש.* אין פֿילאַדעלפֿיע. 

יאַנאָווסקי האָט זיך שטאַרק דערפֿרײט מיט מיין אָנבאָט. דאָס אייגנט- 
לעך האָט ער כאַצװעקט מיט דעם גאַנצן געשפּרעך. מיין נאָמען איז אים 
געווען באַקאַנט פֿון די אָפֿטע קאַרעספּאַנדענצן װאָס איך פֿלעג אים צושיקן, 
איצט האָט ער מיך געמאַכט פֿאַר זיין לײיטענאַנט, אין היסטאָרישן בריוו" 
קאָסטן פֿון קומענדיקן נומער האָט ער אַרײנגעשטעלט אַזאַ מין מאמר : 

ל. לאַװראָו, פֿילאַ. --- איר װעט זיין אַזױ גוט און האַנדלען לויט דעם 
באַשלוס פֿון מיטינג. גיט איבער אַלע ליסטן, געלטער און רעכענונגען צו יוסף 
קאהאן, וועלכער, װי מיר האָפֿן, װעט טאַן זיין בעסטעס, אַז אויך פֿילאַדעלפֿיץ 
זאָל טאָן איר טייל פֿאַר דער ,פֿ. א. ש." 

דאָס האָט מיר געקלונגען אַביסל טשיקאַװע. קיין מיטינג איז דאָך ניט 
געווען און דעם באַשלוס האָט קיינער אויסער אים ניט אָנגענומען. קיין 
געלדער און רעכענונגען האָט לאַװראָוו ניט געהאַט מיר איבערצוגעבן. 
די גאַנצע מעשה איז געווען אַ צופֿיל געקינצלטע, אָבער -- פֿאַרפֿאַלן ! איך 
האָב אונטערנומען אַן אַרבעט, דאַרף מען זי דורכפֿירן, 

איך בין געװאָרן אַ גאָר אָפֿטער קאָרעספּאַנדענט אין דער צייטונג, 
צו די װאַלן יענעם יאָר האָב איך אָנגעשריבן אַ מעשה, וי ספּעציעל פֿאַר 
דעם צוועק אױפֿגעהאָדעװעטע אָקסן העלפֿן פֿירן די סטאַדע צום טויט אין 
די שלאַכטהײיזער אין שיקאַנאָ, און האָב עס פֿאַרגליכן מיט דער טעטיקייט 
פֿון די סאַציאַליסטישע פּאַליטישנס צווישן די אַרבעטער. יאַנאָוסקי האָט 
עס אָפּגעדרוקט אין די ערשטע צוויי קאָלומס פֿון דער ערשטער זייט אוך 
דערמיט געצויגן גרויס אױפֿמערקזאַמקײט אויף דעם אינהאַלט, מיין שפּע- 
טערדיקער פֿרײינד װיליאַם צוקערמאַן האָט אין דעם דערזען אַן אומפֿאַר- 
דינטן אָנגריף אויף די סאַציאַליסטן און אױפֿגעהױבן אַן אינטערעסאַנטע 
דיסקוסיע וועגן דער גאַנצער אַנגעלעגנהייט, 

די אָפֿיציעלע פֿאַרטרעטערשאַפֿט האָט מיר צוזאַמענגעבראַכט מיט אַלע 
גענאָסן אין שטאָט. יעדן זונטיק פֿלעג איך באַזוכן אַ צאָל פֿון זיי, זיך באַ- 
קענט מיט די מערסטע און אָנגעבונדן אינטימע באַציאונגען מיט די טעטי- 

קערע. דער צושטאַנד פֿון דער באַװועגונג איז געווען ניט קיין גלענצנ- 
דיקער. אַלע האָבן דערציילט, אַז אַמאָל איז פֿילאַדעלפֿיע געווען אַן אַנאַר" 
כיסטישע פֿעסטונג, האָט פֿאַרמאָגט אַ גאַנצע רייש פֿון גוטע רעדנער אין 
יידיש און ענגליש, די גענאָסן זיינען געווען טעטיק. האָבן געבויט יוגיאָגס 
פֿון קלאָוקמאַכער, בעקער, װעסטנמאַכער און אַנדערע פֿאַכן. זיי פֿלעגן 
אָפּהאַלטן אַנאַרכיסטישע פֿאַרזאַמלונגען לעבן סיטי האָל יעדן זונטיק צן 
וועלכע עס פֿלעגן קומען מאַסן צוהערער. די יידישע פֿאַרזאַמלונגען פֿלעגן 
אויך זיין אַלע גוט באַזוכט, אָבער דאָס איז אַלץ געווען אַמאָל -- איצט אין 
פֿון דעם אַלעמען קיין זוכר ניט געווען אַ פּאָר פֿון די רעדנער זינען 
געשטאָרכן (װילסאָן און גראַטש), אַנדערע האָבן זיך דערווייטערט פֿון דער 
אַנאַרכיסטישער באַוועגונג, אַװעק אין אַנדערע דרכים (ש. פּרענער און 
ד"ר גאָרדאָן), נאָך אַנדערע זיינען געװאָרן דאָקטוירים, דראָגיסטן (ד"ר 
מאַקס שטאַלער, ד"ר באַרבער, ד"ר גאַרטמאַן, ד"ר סיגעל, זעלדעס, יאַפֿע, 
נאַטאַשאַ גאָטקין א"אַ). זיי זיינען געװאָרן פֿאַרנומענע מענטשן, האָבן אָנגע- 
הויבן פֿירן אַ סטאַטעטשנעם לעבן און זיך געהאַלטן מער אָדער וייניקער 
פֿון דער ווייטנס, די איינציקש רעדנער װאָס זיינען געבליבן אין דער באַווע- 
גונג זיינען געווען ה. וויינבערג און דער אַלטער לעווין. אין פֿאַרגלײך מיט 
די פֿריעדיקע יאָרן איז אונדזער באַװעגוֹנג געווען אױיסגעשפּילט, 

דאָס איז געווען דער צושטאַנד װאָס איך האָב געפֿונען וושן איך בין 
געװאָרן דער אָפֿיציעלער פֿאַרטרעטער פֿון דער ,8, אַ. ש." סוף 1904, 
באַזוכנדיק די אַבאָנענטן און זיך באַקענענדיק מיט זיי טערזענלעך האָב 
איך געפֿונען אַז זיי קענען פֿאַרטײלט ווערן אין באַשטימטע קאַטעגאָריעט; 
אַ טייל פֿון דער אַלטעױ גואַרדיע, די צטלעכש דאָקטוירים, די פֿריערדיקע 
רעדנער, זיינען געווען טויט פֿאַר דער באַװעגונג. דאָס העכסטע װאָט מ'האָט 
פֿון זי געקענט דערװאַרטן איז געווען א פּאר גראָשן און אַ באזוך ביי אַ 
יום-יטובדיקער אונטערגעמונג. די דראָגיסטן, איבערהויפט יאַפֿע און נאַ- 
טאַשאַ נאָטקין, זיינען, דאַקעגן, מיט לייב און לעבן געווען דאַן איבערגעבן 
דער באַוועגונג. ביי יאַפֿען אין דראָג סטאָר, אין דער דריטער און בעב" 
ברידזש, איז געווען אונדזער הױפּט זאַמלפּונקט, דאַן זיינען געווען אַ צאָל 
איינצלנע אַלטע גװאַרדיסטן צעװאָרפֿן איבערן גאַנצן שטאָט, װוי ח, ויינ" 
בערג, לעווין, עדעלסאָן, אב. ברענדשיין, ש. פּרענאָוויץ, עוזר סמאַלענסקין, 
דוד אַפּטײיקער, ל. וואולפֿסאָן -- די לעצטע פֿיר מענטשן מיט אַ פטן אין 
דער האַנט, פּאָעטן און שרייבער. 

עס זיינען געוען אַ צאָל באַלעבאַטישע יידן, קרעמער, װאָס האָכן 
זיך געהאַלטן נאָענט צו אונדזער באַװעגונג: ריקלין, לובאָרסקי, שטאַפֿמאַן, 
דובין, די אַגורסקי ברידער א"אַ. אויך אַ הײפֿל אַרבעטער און האַלב איג- 

טעליגענטן, װוי מענקין, מייער. ראָזען, ליפֿשיץ, די ברידער צאַן -- מענטשן 
װאָס האָבן שטאַרק געבענקט נאָך אַמאָליקע גוטע יאָרן און געװאָלט זען 
אַ נייע ברייטע טעטיקייט, ווען עמעצער זאָל נאָר נעמען די איניציאַטיו 
אָנצוהױיבן די אַרבעט, 

איך האָב צװישן די לייענער געפֿונען אויך אַ קליינעם קױוייז פֿון 
יונגע, לעבנספֿולע אַרבעטער װאָס האָבן זיך געריסן צו טעטיקייט. י. קאַץ, 
ב. אַקסלער, י. װאַשקאָװיץ, סעמבאַט, און איבערהויפּט ל, לאַנדױ (א. װאָ- 
לינער), וועלכער איז דאַן געווען אַ תּושב אין פֿילאַדעלפֿיע, האָט געאַרבעט 
ביי העמדער אין פֿײגינס היסטאָרישן שאַפּ און זיך אַלץ געקליבן שרייבן 
פֿעליעטאָנען אין דער ,פֿ. אַ. ש.? מיר זיינען געװאָרן אינטים באַפֿרײנדעט, 
פֿלעגן פֿאַרברענגען אונדזער גאַנצע צייט צוזאַמען און בויען פּלענער פֿאַר 
אַ ברייטער טעטיקייט, 

די קאָאָפּעראַטיווע סטאָר האָט לאַנגזאַם פֿאַרענדיקט איר אַגאָניע און 
איז אויסגעגאנגען. אַ צשָל פֿון די מיטגלידער האָבן געגרינדעט אַ ברענטש 
פֿון אַרבעטער רינג און אים אַ נאָמען געגעבן קקאָאָפּעראַטיוער ברענטש 
1. מיין ווייניקייט איז געווען צווישן די ערשטע מיטגלידער. דער ברענטש 
עקזיסטירט נאָך היינט צו טאָג און טראָגט דעמזעלביקן נאָמען, כאָטש 
װײיניק מיטגלידער וייסן איצט פֿונװאַנען דער נאָמען האָט זיךף צו זי 
גענומען. 

בייט אָפּשליסן דעם געשעפֿט האָב איך מיטגעאַרבעט אין אַ קאָמיטע 
נאָכצוזען די חשבונות, דאָרט האָב איך געפֿונען צוויי אינטערעסאַנטע זאַכן : 
די אָרגאַניזאַציע האָט געהאָט הונדערטער מיטגלידער, אָבער דער גאַנצער 
איינגעצאָלטער קאַפּיטאַל אויף די שערס האָט באַטראַפֿן װייניקער װוי דריי 
הונדערט דאָלער. די מערסטע האָבן איײינגעצאָלט 25 אָדער 50 סענט, ניט 
מער. בלויז צוויי גרינע --- איך און אַ פֿרױ -- האָבן איינגעצאָלט די פֿולע 
סומע פֿון פֿינף דאָלער. פֿון דער אַנדער זייט זיינען די לייטנדיקע גייסטער 
פֿון דער אונטערנעמונג, די מיטגלידער פֿון דער באָרד אָװו דירעקטאָרס, 
געווען שולדיק דעם געשעפֿט 226 דאָלער, וועלכע זיי האָבן קיינמאָל ניט 
באַצאָלט. דער געשעפֿט איז געבויט און געפֿירט געװאָרן אָן קיין אייגענעם 
קאַפּיטאַל. ער איז פֿון אָנהױיב אָן געווען פֿאַראורטײלט צום אונטערגאַנג, 

די ליקװידאַציע פֿון דער קאָאָפּעראַטיווער אונטערנעמונג האָט מיר 
געגעבן די מעגלעכקייט אָפּצוגעכן מיין גאַנצע פֿרײע צייט דער אַרבעט 
פֿאַר דער ,פֿ. אַ. ש." און דער באַװועגונג, װאָס האָט מיר צוגעגעבן באַדײיטג- 
דיקע צופֿרידנשטעלונג, 

אַ היפּשע דערמוטיקונג און הילף האָב איך אויך געקראָגן פֿון צויי 
עלטערע גענאָסן, אַקטיווע טוער פֿון די פֿריערדיקע גוטע יאָרן : ה. וואולף, 

וועלכער פֿלעגט איין טאָג יעדע װאָך אָפּגעבן אויף צו פֿאַרשפּרײטן דעם 
לאָנדאָנער קאַרבייטער פֿרײנד". יעדן פֿרײיטיק פֿלעגט ער פֿון זיין וואוינונג 
און געשעפֿט אין ווייטן מענעיאַנק קומען אין שטאָט צו פֿאַרקױפֿן עטלעכע 
קאָפּיעס פֿון לאָנדאָנער אאַרבײטער פֿרײנד? צוישן די בעקער ביי זייער 
יוניאָן מיטינג, און צו באַזוכן די עטלעכע שטענדיקע קױפֿער װאָס ער האָט 
געהאַט פֿאַר יענער צייטונג. דער צוייטער איז געװען גענ. י. ב. מור, 
צו יענער צייט אַ מאַנופֿעקטשװױער פֿון פֿרױען-קלײדלעך, וועלכער איז 
אַלעמאָל געווען גרייט איבערצולאָזן דעם שאַפּ און גיין טאָן װאָס עס איז 
נויטיק פֿאַר דער באַוועגונג, 


די הױיפּט אַרבעט איז אָבער פֿון דאַן אָן געטאָן געװאָרן פֿון די דריי 
מוסקעטירס --- איך, אַקסלער און י. קאַץ, וועלכע זיינען פֿאַר אַ צייט נאָכ- 
דעם געווען אומצושיידבאַר אין אונדוער אַרבעט און פֿרײנדשאַפֿט, 


אונדזער טעטיקייט יענעם ווינטער איז באַשטאַנען אין דורכפֿירן עט- 
לעכע פֿאַרזאַמלונגען, לעקציעס און אַ טראַדיציאָנעלן ,בויערן באָל*, פֿאַר 
וועלכן מיר האָבן אַרױסגעגעבן אַ ,בויערן צייטונג". די לעצטע איז אויס- 
געפֿילט און צוזאַמענגעשטעלט געװאָרן פֿון ל. לאַנדױ און דוד אָפּטײיקער. 


דער בויערן באָל איז געווען אַ גרויסער דערפֿאָלג אונטער די אומ" 
שטענדן, האָט אַרײנגעבראַכט איבער צוויי הונדערט דאָלער ריינעם פּראָפֿיט 
פֿאַר דער ,8. אַ. ש.* און געשאַפֿן אַ גוטע שטימונג צווישן די גענאָסן. 


צוישן אונדזערע טעטיקייטן יענעם יאָר דאַרף פֿאַרצײכנט וערן 
אונדזער אַקטיווע באַטײליקונג אין דעם קבלת פּנים פֿאַר דער ;באַבושקאַ?, 
יעקאַטערינאַ ברעשקאָװוסקאַיאַ, ווען זי איז אין באַגלײטונג פֿון ד"ר ח. 
זשיטלאָווסקי געקומען אַהער קיין אַמעריקע, אַ פֿאַרזאַמלונג איז אַראַג- 
זשירט געװאָרן אין װאָלנאָט סטריט טעאַטער פֿאַר אַ זונטיק נאָכמיטאָק, 
ווען איך בין צוגעגאַנגען צום פּלאַץ האָב איך געפֿונען דעם טעאַטער 
אָנגעפֿילט און אין דרויסן אַ ריזיקע מאַסע מענטשן וועלכע האָבן ניט 
געקענט אַרײנגיין. האָב איך זיך צוזאַמענגערעדט מיט גענ. מור, אים גע- 
שיקט אָפּזוכן אַ צווייטן זאַל אין דער נאַכבאַרשאַפֿט, און אַלײין אַװועק איבער- 
רעדן מיט די רעדנער וועגן אַדרעסירן די צווייטע פֿאַרזאַמלונג. אין עט" 
לעכע מינוט צייט איז דאָס אַלץ דורכגעפֿירט געװאָרן װי געהעריק. דער 
עולם האָט אָנגעפֿילט די גרויסע זאָל אין דער אַכטער און לאָמבאַרד, ניט 
ווייט דערביי, און די רעדנער זיינען איינער נאָכן אַנדערן געקומען אַהין 
פֿון טעאַטער אַדרעסירן די פֿאַרזאַמלונג. וויינבערגס רעדע אין װאָלנאט 
סטריט טעאַטער יענעם נאָכמיטאָק האָט איבערשטיגן אַלץ װאָס איך האָב 
ווען עס איז פֿריער אָדער שפּעטער געהערט פֿון דער פּלאַטפֿאָרם, 

פֿון די פֿאַרזאַמלונגען זיינען מיר, אַ קליינער קרייז נאָענטע גענאָסן, 
אַװעק אין דער אַנאַרכיסטישער קאָמוניסטישער הויז, וואו די באַבושקאַ 
איז אײינגעשטאַנען. דאָרט האָבן מיר פֿאַרבראַכט דעם אָװונט אין וואונדער- 
באַרער אינטימער באַגײיסטערונג. די באַבושקאַ, צום טראָץ איר הוױיכן 
עלטער און גרויזאַם שווערן לעבן אין דער רוסישער קאַטאָרגע, איז געווען 
יונג און מונטער אין גייסט. זי האָט מיט אונדז מיטגעזונגען רוסישע רע- 
װאָלוציאָנערע לידער, געטאַנצט און זיך געקושט מיט די יונגע גענאָסן 
וועמענס אָנוועזנקייט עס האָט אין איר אַרױסגערופֿן נייעם גלויבן אין דער 
צוקונפֿט פֿון אונדזער אידעאַל, 

ביי אַן אַנדער געלעגנהייט האָבן מיר אין פֿילאַדעלפֿיע אױפֿגענומען 
דעם גרייז-גרויען פֿירער פֿון די רוסישע סאָציאַליסטן-רעװאַלוציאָנערן, ' 
ניקאָלײ טשייקאָווסקי. ער איז געווען איינער פֿון די עלטסטע טוער אין 
דער רוסישער רעװאַלוציאָנערער באַװעגונג. ווען פּעטער קראָפּאָטקין איז, 
אין 1872, געקומען צוריק פֿון אײיראָפּע, וואו ער איז געװאָרן אַ מיטגליך 
פֿון ערשטן אינטערנאַציאַנאַל, האָט ער אין סט. פּעטערסבורג זיך אָנגע- 
שלאָסן אָן טשייקאָווסקיס קרייז. מיר האָבן דעם גרויסן גאַסט אױפֿגענומען 
ביי יאַפֿען אין הויז, וואו מיר האָבן פֿאַרבראַכט די גאַנצע נאַכט רעדנדיק 
וועגן די אויסזיכטן פֿאַר דער באַלד:אָנקומענדיקער רעװאָלוציע אין 
רוסלאַנד, 

טשייקאָווסקיס מיסיע איז אָפֿיציעל באַשטאַנען אין זאַמלען געלט 
פֿאַר דער באַוועגונג, זיין ווירקלעכע אױפֿגאַבע איז אָבער געווען איינצו- 
קױפֿן און אַרינערשיקן געווער פֿאַר דעם געברויך פֿון די רעװאָלוציאָנערן 
אין אונדזער אַלטער הײימלאַנד, 

דיפקוסיעס וועגן נאַציאָגאַליום 


דער פּאָגראָם אין קישינעוו און די אַנדערע פּאָגראָמען װאָס האָבן 
נאָכגעפֿאָלגט האָבן שטאַרק צוטרייסלט די געמיטער אין די ראַדיקאַלע 
קרייזן דאָ אין לאַנד, ד"ר הלל זאָלאָטאַראָו, אַ געפֿילספֿולער מענטש, איז 
אַרױסגעטראָטן מיט אַ סעריע אַרטיקלען ;ערנסטע פֿראַגן" אין דער 
2, אַ. ש.* אין וועלכער ער האָט געזוכט צו באַװייון, אַז מיר קענען גיט 
און טאָרן ניט פֿאַרלאָזן זיך אויף דעם, אַז די סאַציאַלע רעװאָלוציע װעט 
שוין צווישן אַלע אַנדערע פּראָבלעמען לייזן אויך די יידן-פֿראַגע, בין די 
סאָציאַלע רעװאָלוציע װועט קומען, האָט ער געטענהט, װעלן אונדזערע 
ברידער און שװועסטער געמאָרדעט און געשענדעט װערן אָן רחמנות. 
מיר קענען אַלזאָ ניט אַװעקמאַכן מיט דער האַנט דעם פֿאַקט, אַז מיר 
זיינען יידן און ווערן אַלס אַזעלכע פֿאַרפֿאָלגט און געפּײיניקט אין דער גאַנ- 
צער וועלט, וואו נאָר דאָס לוינט זיך פֿאַר די הערשנדיקע קלאַסן, 

איז װאָס דאַרפֿן מיר דאָ טאָן 1 אויף דער פֿראַגע האָט ער קיין קלאָר" 
באַשטימטן פּראַקטישן ענטפֿער ניט געגעבן. ער איז, װוי געזאָגט, געווען 
אַ מענטש פֿון געפֿיל, פֿון שטאַרקן טעמפּעראַמענט, איבער וועלכן דער 
שכל האָט ניט אַלעמאָל געהאַט אַ פֿולשטענדיקן קאָנטראָל, ער האָט אַמאָל 
ביי אונדז אין פֿילאַדעלפֿיע זיך אַזױ שטאַרק באַגייסטערט פֿון זיין אייגענער 
רייד אױפֿן פּלאַטפֿאָרם וועגן דער סאָציאַלער רעװאָלוציע, אַז ער האָט 
אױפֿגעהױבן די פּאָלעס פֿון זיין דאָקטאָרשן סורדוט און זיך צעשריען: 
,מיר װעלן גיין ביז די קנעכל אין בלוט פֿון אונזערע אויסבייטער !" -- 
און דאָס האָט געזאָגט אַ מענטש װאָס איז געווען די גוטסקייט אַלין, אַ 
מענטש װאָס װאָלט אַועקגעחלשט ווען ער דערזעט פֿאַר זיך אַ טראָפּן בלוט, 

זיין אױיספֿיר איז געווען, אַז מיר דאַרפֿן זיך צוריקקערן צום פֿאָלק, 
זיך באַהעפֿטן מיט אים און מיט זיין פֿאַרגאַנגנהײט, אים טרייסטן און מיט 
אים מיטליידן, 

נון, דאָס זיינען שיינע רייד, איידעלע געפֿיל:אױסדרוקן, אָבער קיין 
ממשתדיקע נוצן קענען זיי דאָך קיינעם ניט ברענגען. אוודאי זיינען מיר 
אַ טייל פֿון פֿאָלק, לעבן אין אים און מיט אים, טיילן אַלע זיינע ליידן און 
פֿרײדן -- אונדזער גאַנצע טעטיקייט און אונדוער גאַנצער גייסטיקער 

אויסלעבן זיך קומט דאָך פֿאָר אין די ראַמען פֿון פֿאָלק, אָבער װאָס קענען, 
װאָס זאָלן מיר טאָן, בנוגע די פּאָגראָמען איז דאָך אַ גאַנץ אַנדער פֿראַגע. 

ד"ר מאַקס נאָרדױי, דער ציוניסט און נאַציאָנאַליסט, האָט זיך, נאַטיר- 
לעך, אויך געפּלאָגט מיט דערזעלביקער פֿראַגע און איז געקומען צו אַ 
גאַנץ אַנדער לייזונג. אין איינעם פֿון זיינע העכסט געלונגענע פֿעליעטאַנען 
האָט ער געשילדערט וי ער, אַ דערשלאָגענער, אַ פֿאַרצװײפֿלטער, האָט 
זיך געלאָזט זוכן יושר ביי דער וועלט. ער איז געגאַנגען צו די רעגירער, 
די הערשער איבער דער וועלט, און זיי געפֿרעגט: היתּכן, װאָס שווייגט 
איר ? מ'הרגעט אומשולדיקע מענטשן אין רוסלאַנד, מ'שענדעט פֿרױען 
און מ'איזדעקעוועט זיך איבער קליינע עופֿהלעך! װוי קענט איר פֿאַרשװײיגן 
אַזאַ ‏ רציחה ? 

האָבן זיי אים געדולדיק אויסגעהערט, זיך טיף אָפּגעזיפֿצעט און גע- 
זאָגט: יאָ, עס איז ניט גוט, אָבער דאָס איז אַן אינערלעכע אָנגעלעגנהייט 
פֿון דער רוסישער רעגירונג. מיר קענען זיך פֿאַר קיין פֿאַל ניט מישן 
אין דעם, װאָס דאָרט אין לאַנד גופֿא קומט פֿאָר ! 

איז ער אַװעק צו די פֿאַרטרעטער פֿון גאָט אויף דער וועלט, צו די 
בישאָפּס, קאַרדינאַלן און די הייליקע פֿון דער קריסטלעכער קירך, זיך 
פֿאַר זי פֿאַרקלאָגט אויף דעם שרעקלעכן אומרעכט װאָס ווערט באַגאַנגען 
קעגן יידן אין אַ קריסטלעך לאַנד, 

האָבן זיי אים אויסגעהערט, זיך פֿרום געצלמט, געשעפּטשעט אַ מאָ- 
ליטווע, און דאַן מיט פֿאַרגלאָצטע אויגן צום הימל געזאָגט : דו ווייסט דאָך, 
אַז מיר טוען אַלץ װאָס מיר קענען. מיר בעטן גאָט פֿאַר די יידן אַזױ גוט 
וי פֿאַר די קריסטן יעדן טאָג, גאָט װעט זיך דערבאַרעמען, אַראָפּשיקן זיין 
גנאָד אויף דער זינדיקער ערד. מער קענען מיר גאָרנישט טאָן! 

אַ דערשלאָגענער איז ער דאַן אַװעק צו די רייכע, צו די באַנקירן 
די יידישע אַזױ גוט װי די קריסטלעכע, די װאָס לייען דעם צאַר אויס 
די פֿינאַנצן מיט וועלכע אָנצוהאַלטן זיין גרויזאַמע הערשאַפֿט איבער גאַנץ 
רוסלאַנד, און פֿאַר זיי זיך פֿאַרקלאָגט, געבעטן זיי זאָלן עטװאָס טאָן 
אָפּצושטעלן די בלוטיקע האַנט פֿון דעם רוצח, 

זייער ענטפֿער, פֿון די קריסטלעכע געלט-זעק אַזױ גוט וי פֿון די 
יידישע, איז געווען, אַז די פֿראַגע איז אינגאַנצן אויסער זייער ספֿער. ‏ 
זי קענען ניט טאָן קיין זאַך, װאָס קען נאָך חו"ש שאָדן צום געשעפֿט. 
דאָס געלט װאָס זיי לייען אויס דעם צאַר באַלאַנגט צו אלמנות און יתומים, 
וועמענס אינטערעסן זיי, די באַנקירן, דאַרפֿן אָפּהיטן. זיי קענען זיך אין 
אַזעלכע פֿראַגן ניט מישן! (דזשייקאָב שיף האָט מיט אַ פּאָר יאָר שפּעטער 
ווירקלעך באַנוצט דעם אַרגומענט װעגן די אלמנות און יתומים אין אַ 

געשפּרעך מיט סליאָזבערגן וועגן אַ הלוואה פֿאַר רוסלאַנד,. וויטע האָט 
געלאָזט וויסן די יידישע שמּדלנים, אַז פֿאַר אַזאַ הלוואה װועט די רוסישע 
רעגירונג זיין װיליק צו מאַכן היפּשע קאָנצעסיעס פֿאַר די יידן, װי דער" 
לויבן אַלע אויסגעדינטע יידישע סאָלדאַטן זיך באַזעצן אין די רוסישע 
גובערניעס און ענלעכעס. שיף האָט זיך אָפּגעזאָגט אונטער דעם אויסרייד, 
אַז דאָס איז ניט קיין זיכערער געשעפֿט, זע שאול גינזבורגס קאַמאָליקע 
פּעטערסבורג", זייט 96), 

אין פֿאַרצװײפֿלונג איז ער אַװעק צו די סאָציאַליסטן, וועלכע האָבן 
מיניסטאָרן אין רעגירונגס-קאַבינעטן און האַלטן ביים איבערנעמען דעם 
שטאַט אין זייערע הענט אין אייניקע לענדער., 

זיי האָבן אים סימפּאַטיש אויסגעהערט, מיט טיפֿן מיטגעפֿיל באַ- 
דויערט די שרעקלעכע דערשיינונג, און פֿול מיט האָפֿענונג אים געטרייסט: 
װאַרט נאָר נאָך אַ שטיקל צייט, װעלן מיר האָבן די גאַנצע רעגירונגס- 
מאַשין אין אונדזערע הענט, דאַן וװועלן מיר דורכפֿירן די סאָציאַלע רעוואָ- 
לוציע, װוי אין פּסוק שטייט --- באַפֿרײען די גאַנצע מענטשהייט און צווישן 
זיי אויך די יידן, די װאָס װועלן איבערלעבן די אַלע פּאַנראָמען און פֿאַר- 
פֿאָלגונגען, 

צולעצט איז ער אַװעק צו די אַנאַרכיסטן, פֿאַר זיי אָנגעהויבן פֿאָרצו- 
לייגן זיינע טענות און קלאַגעס, אָבער זיי האָבן אים אַפֿילו ניט אויסגע- 
הערט ביזן סוף. װאָס, האָבן זיי אויסגעשריען! פּאָגראָמען אױיף אומ- 
שולדיקע מענטשן! און זיי האָבן געכאַפּט זייערע באָמבעס, אָנגעלײגט 
פֿולע קעשענעס, און זיך געלאָזט לױפֿן פֿאַרטײידיקן די קרבנות ! 

אַזױ האָט אױפֿגעפֿאַסט די געשיכטע ד"ר מאַקס נאָרדױ, דער ציוניסט- 
נאַציאָנאַליסט. ער האָט דערזען און אָנגעוויזן די איינציקע מעגלעכע לייזונג 
-- זעלבסטשוץ, פֿאַרטײידיקונג מיט די שטאַרקסטע און געפֿערלעכסטע 
װאָפֿן אין די הענט, אַ דירעקטער ענטפֿער אויף אַ באַשטימטער סיטואַציע, 
די אַנאַרכיסטן אין ביאַליסטאָק האָבן סוף מאַי און אָנהויב יוני 1906 טאַקע 
געגעבן אַזאַ ענטפֿער ווען די פּאָליצײי האָט דאָרט אין שטאָט אָרגאַניזירט 
די פּאָגראָמען. צו די אַרבעטער קװאַרטאַלן אַרום סוראַזשער גאַס האָבן 
די פּאָגראָמנשטשיקעס אַפֿילו אונטער דער שוץ פֿון דער פּאָליצײ ניט 
געקענט צוקומען, 

ד"ר ה. זאַלאָטאַראָוו, דער געפֿילספֿולער אַנאַרכיסט, האָט זיך פּשוט 
פֿאַרלאָרן ווען דער לעבן האָט אַװעקגעשטעלט אַזאַ ערנסטע פֿראַגע פֿאַר 
אים. ער איז געװאָרן אַ נאַציאָנאַליסט, שפּעטער-צו אַ ציוניסט, האָט גע- 
קרעכצט און געזיפֿצט איבערן חורבן פֿון פֿאָלק ישראל, קיין פּראַקטישן 
אויסוועג האָט ער אָבער ניט געפֿונען און ניט אָנגעוויזן, 

אין דעם איצטיקן וועלט-חורבן, וועלכער האָט די יידן געטראָפֿן אויף 
אַ טויזנט מאָל גרעסערן און ערגערן מאַסשטאַב װי די אַמאָליקע פּאָגראָ- 
מען, װידערהאָלט זיך דיזעלביקע געשיכטע אין אונדזערע רייען. די מער- 
סטע גענאָסן זיינען צומישט געװאָרן, געלאָזן זיך הינרייסן פֿון די צע- 
ווייטיקטע געפֿילן און כאַפּן זיך אָן אָן יעדער איבערגעברענטער שטרוי, 
װי דאָס װאָלט געקענט ברענגען א רעטונג פֿאַר די ליידן פֿון פֿאָלק, 
געוועזענע ואַדיקלן, װי חיים ליבערמאַן, יעקב גלאַטשטײן און אַנדערע 
ופֿן צוריק אין שול אַריין, צו פֿרומקײט און יידישער גאָטספֿאָרכטיקײט, 
וי דאָס װאָלט געווען אַ שמירה קעגן פּאָגראָמען. אַנדערע כאַפּן זיך אָן 
אָן ציון, וואו די יידן האָבן קײנמאָל קיין נחת ניט געהאַט און פֿון קיין 
פֿרידן ניט געוואוסט, וי דאָרט --- הינטערן װיסטן כּותל מערבי -- װאָלט 
געלעגן שוץ און זיכערקייט. מיזוכט די אַלע רעאַקציאָנערע צוריקטריטן 
צו ראַציאַנאַליזירן מיט שיינע, געפֿילפֿולע רייד און אָנװייזונגען, אַז אין 
פּאַלעסטינע בויט זיך דאָך אַן אײיגנאַרטיק יידיש לעבן, מיט אַן אַרבעטער 
באַװעגונג, קאָמוניסטישע קבוצות און ענלעכעס, װי דאָס װאָלט געהאַט 
אַ דירעקטע שייכות מיט פּאָנדאָמען און אָנגעװיזן אַ פּראַקטישע לייזונג 
קעגן אַ באַרבאַרישן אַרױסטריט וי דער װאָס היטלער האָט אַרױסגערופֿן 
מ'פֿאַרגעסט דערביי אַלע לעסאָנס פֿון דער געשיכטע, וועלכע זיינען מיט 
טייכן בלוט אָנגעשריבן געװאָרן אין די לעצטע פּאָר טויזנט יאָר. פֿרומקײט 
האָט קיין פֿאָלק קײינמאָל ניט צוריקגעהאַלטן פֿון באַרבאַריזם אָדער אויס- 
געהיט פֿון אַן אָנפֿאַל פֿון באַרבאַרן --- די יידן אַװודאי ניט. יידן האָט מען 
געפּײניקט און געמאָרדעט אין צייט פֿון די קרייץ-צוגן, אין מיטל-אַלטער, 
ווען די מענטשהייט איז געווען פֿרום ביז משוגע צו װערן. יידן האָט מען 
געברענט אויף שייטער-הױפֿנס אין שפּאַניע, געקוילעט װי די שאָף אין 
כמעלניצקיס צייט אין אוקואַינע, פּוילן און אַנדערע לענדער --- די פֿרומ- 
קייט פֿון די געפּײיניקטע אַזױ גוט װי פֿון די פּייניקער האָט דעם רוצחס 
האַנט ניט אָפּגעשטעלט. ניט אין שוֹל אָדער קלויסטער דאַרף מען זוכן 
די רעטונג און דעם אויטוועג פֿון דער שרעקלעכער צרה, 

דאָסגלײכן פֿאַרגעסט מען, אַז אַן אייגן לאַנד מיט אַן אייגענער מלוכה 
און אַלע קלאַפּערגעצײג װאָט גייען זערמיט זייגען ניט קיין שמירה קעגן 
מאַטערניש, פֿאַרניכטונג און אונטערגאַנג. גרעסערע לענדער און פֿעלקער, 
וי פּאַלעסטינע קען ווען עס איז זיין, זיינען אָפּגעװישט געװאָרן אין באַר- 
בארישן געראַנגל, װאָס ווערט אין אַ גרויסער מאָס אַרױסגערופֿן און דער- 
מוטיקט פֿון די פֿינצטערע קװאַלן פֿון רעליגיע, נאַציאָנאַליזם און פּאַט- 
ריאָטיזם. בוקי בן יגלי האָט מיט אַ 50 יאָר צוריק אָנגעשריבן אַ פֿאָר- 

טרעפֿלעכע כאַראַקטעריסטיק פֿון די פֿעלקער, װאָס זיינען מיט זייערע 
נאָפּלען צוגעבונדן צו דער ערד -- זי װאָס זיינען אָנגעװיֹן מיט זייער 
גאַנצער חיונה אויף אַן אייגן שטיקל לאַנד -- וי זיי רייסן און בייסן 
איינע די אַנדערע, זוכן מיט אַלע כּוחות און מיטלען איבערצורייסן דעם 
נאָפּל פֿון פֿאָלק װאָס האַלט אים צוגעבונדן צו זיין לאַנד און מאַכט אים 
פֿאַר דעם הערשער פֿון דער באַטועפֿנדיקער טעריטאָריע, ער האָט אין 
יענער שילדערונג אַרױסגעבראַכט דעם גאַנצן שרעק און אַנגסט װאָס 
ער האָט געפֿילט פֿאַר דעם גורל פֿון יידישן פֿאָלק, ווען עס זאָל ווען עס 
איז אויך צוגעבונדן ווערן מיטן נאָפּל צו אַ שטיקל לאַנד און אַרײנגע- 
צויגן ווערן אין דעם בלוטיקן געראַנגל פֿון די ווילדע באַרבאַרן, 

דער ווילן צו ווערן ,מיט לייטן גלייך" האָט שוין איינמאָל, אין שמואלס 
צייטן, אַרױפֿגעפֿירט די יידן אױפֿן וועג פֿון מלוכה, מיליטאָריזם, צעשפּלי- 
טערונג און אונטערגאַנג, איצט ווערט אָט דער רעאַקציאָנערער פֿאַרלאַנג 
אונטערשטיצט פֿון פֿאָרגעשריטענע ראַדיקאַלע מענטשן, וועלכע װאָלטן 
אייגנטלעך געמעגט האָבן אַ בעסערע פֿאַרשטענדיקונג פֿאַר דעם װאָס אַרום 
זיי קומט פֿאָר, ניט מיט די לייטן און פֿעלקער וי זיי זיינען איצט, גרייט 
צו דערשלינגען און דערשטיקן איינע די אַנדערע, האָט עס אַ זינען פֿאַר 
די יידן צו װעלן זיך אויסגלייכן און זיך אַװעקשטעלן אויף איין שטאַנד 
מיט זיי, אין די רייען פֿון די אײיביק קעמפֿנדיקע אַרמײען --- ניט דאָס איז 
ווען געווען די אידעאַלע יידישע באַשטרעבונג װאָס האָט זיי אױפֿגעהאַלטן 
אַלס פֿאָלק דורך די פֿינצטערע צייטן פֿון מיטל-אַלטער. דער יידישער בליק 
איז שטענדיק געווען געווענדט צו דער צוקונפֿט, ניט צוריק צו דער פֿאַר- 
גאַנגנהײט. יידן האָבן וי אינסטינקטיוו געפֿילט, אַז זייער דערלייזונג װעט 
קומען ערשט דאַן, ווען די פֿעלקער װעלן אױפֿהערן רייסן און בייסן איינע 
די אַנדערע --- ווען דער גייסט פֿון פֿרידן, פֿרײהײט און גערעכטיקייט װעט 
זיך אױיסשפּרײטן איבער דער גאַנצער וועלט. מיטצואווירקן אין אָט דער 
ריכטונג, אין וועלכער מיר אַלס פֿאָלק זיינען טיפֿער, בלוטיקער פֿאַראינ- 
טערעסירט וי אַלע אַנדערע, קענען מיר ניט דורך נאָכקרימען זייערע וועגן, 
באַזעצן זיך אויף אַ שטיקל לאַנד װאָס איז היסטאָריש און געאָגראַפֿיש 
אָנגעפֿילט מיט וואולקאַנישן אױפֿרײס-שטאָף, און איינרעדן זיך אַלין, אַז 
דאָרט װעלן מיר קענען זיך אַנטװיקלען אין פֿרידן און פֿרײדן. דאָס איז 
אַ פֿאַרפֿירערישע איינרעדעניש, וועלכע קען קיין גוטע רעזולטאַטן ניט 
ברענגען, 

דער געבורט פֿון דער ראַדיקאַל לייברערי און 
דער ,אַבענד צייטונג" 


וונטיק, דעם 22טן יאַנואַר, 1905, האָבן מיר נאָכמיטאָק דורכגעפֿירט 
אַ פֿאַרזאַמלונג אין געריק האָל, ביי וועלכער ש. יאַנאָווסקי האָט געהאַלטן 
אַ לעקציע פֿאַר אַ גרויסן עולם אױפֿמערקזאַמע צוהערער. אינמיטן דער 
לעקציע איז אַריינגעקומען אַ רעפּאָרטער פֿון אַן ענגלישער צייטונג און 
האָט מיר איבערגעגעבן די נייס, אַז אין פּעטערבּורג האָט אַ געוויסער גלח, 
גאַפּאָן, צוזאַמענגעבראַכט אַ ריזיקע דעמאַנסטראַציע אַרום קיזערלעכן 
פּאַלאַץ און אַז אױפֿן באַפֿעל פֿון ניקאָלאיען האָבן סאָלדאַטן געשאָסן אין די 
פֿאַרזאַמלטע און געטויט אַ גרויסע צאָל מענטשן. פּעטערבורג און גאַנץ 
רוסלאַנד, האָט ער מיר געזאָגט, איז אין אַ העכסט אױפֿגערעגט צושטאַנד, 
מ'קען דערװואַרטן ערנסטע נייס יעדע מינוט. 

איך האָב אונטערבראָכן יאַנאָווסקין אינמיטן רעדן און איבערגעגעבן 
פֿון פּלאַטפֿאָרם די וויכטיקע נייס װאָס איך האָב נאָר:װאָס געהערט. 
די ווירקונג אויף די פֿאַרזאַמלטע איז געווען אַן אומבאַשרײיבלעכע. דער 
פרויטער זונטיק" האָט פֿון פּעטערבורג מאָמענטאַן געפֿונען זיין אָפּקלאַנג 
ביי אונדז אין פֿילאַדעלפֿיע. 

ביי יענער פֿאַרזאַמלונג איז צו מיר צוגעגאַנגען איינער פֿון די יינגערע 
גענאָסן, י. װאַשקאָװיץ, און גענומען מיט מיר איינטענהן, אַז מיר דאַרפֿן 
אױפֿבױען אַן אייגענע ביבליאָטעק, וואו מיר זאָלן זיך קענען צוזאַמעג- 
קומען און פֿאַרברענגען אונדזער פֿרײע צייט. דער קרייז פֿון ניי-אַריבער- 
געקומענע יונגעלייט האָט געהאַלטן אין איין װאַקסן. קיין גייסטיקן צענטער 
האָבן מיר אָבער ניט געהאַט. די ביבליאָטעק פֿון דער פהיברו ליטעראַטור 
סאָסײיטי", אין קעטרין סטריט, איז נאָך דאַן געווען אין אַן אַלטער, ענגער 
דירה, און דאָרט איז מען געווען ניט איבעריקס גערן צו האָבן אונדזער 
חברה אַלס באַזוכער,. מיר איז דער געדאַנק געפֿעלן אוֹן מיר האָבן אָנגע- 
הויבן ערנסט טראַכטן וועגן דער מעגלעכקייט צו שאַפֿן אַזאַ אינסטיטוציע. 
דאָס איז אייגנטלעך געווען דער געבורט פֿון דער ראַדיקאַל לייברערי -- 
אַ געדאַנק װאָס האָט גענומען כּמעט אַ יאָר צייט צו פֿאַרװירקלעכן 

אַ קורצע צייט נאָך דעם בויערן באָל איז פֿאָרגעקומען די יערלעכע 
קאַנװענשאָן פֿון דער ,9. אַ. ש." אין ני-יאָרק. אונדזער גרופּע האָט 
געשיקט מיך און דוד אפּטײיקערן אַלס דעלעגאַטן,. מיר האָבן מיטגענומען 
מיט זיך די צוויי הונדערט דאָלער פּראָפֿיט פֿון באָל און זיך אַװעקגעלאָזט 
קיין ניו-יאָרק, וואו אונדזער ערשטער אַרײנפֿאָר איז געווען אין רעדאַקציע 
פֿון אונדזער צייטונג. דער אָפֿיס האָט זיך דאַן געפֿונען אין אַ קליינעם, 
פֿינצטערן צימער, אָן פֿענצטער --- אַ מין גרויסער אַלמער --- אױפֿן פֿינפֿטן 
עטאַזש פֿון אַ טענעמענט-הויז אין ראָטגערס סטריט. דאָרט איז געשטאַנען 
אַ קליינער שרייב-טיש און צוויי שטולן, איינער פֿון אונדז האָט געמוזט 
די גאַנצע צייט שטיין אויף די פֿיס, ווערנד מיר האָבן יאַנאָװוסקין איבער" 
געגעבן אונדזער טשעק און דעם גרוס פֿון דער גרופּע אין פֿילאַדעלפֿיע. 
מיר זיינען, זעלבסטפֿאַרשטענדלעך, געווען אָנגעלײגטע געסט ביי אים, האָט 
ער אונדז איינגעלאַדן צו זיך אין הויז, טאַקע אויף דעמזעלביקן עטאַזש, 
אין עטװאָס גרעסערע צימערן, און האָט אונדז פֿאַרהאַלטן צו עסן צוזאַמען 
מיט אים אַ שטיקל הערינג און אַ גלאָז טיי אַלס אָװנט-:מאָלצײט. נאָכדעם 
זיינען מיר צוזאַמען אַװעק צו דער קאָנװענשאָן. 

די פֿאַרזאַמלונג איז פֿאָרגעקומען אין קלינטאָן האָל אױפֿן העכסטן 
עטאַזש, אין אַ ריזיק גרויסן זאַל מיט אַ נידעריקן סופֿיט, אונטערגעשפּאַרט 
מיט דיקע, רונדע סלופּעס, וועלכע האָבן איבערגעבראָכן די אױיסגעשפּרײיט- 
קייט פֿון פּלאַץ. דער זאָל איז געווען איבערגעפֿילט מיט מענטשן. די לופֿט 
געדיכט פֿון פּאַפּיראָסן-רויך און די שטימונג אַן אָנגעצױגענע. 

אַזױ גיך װוי די פֿאַרזאַמלונג האָט זיך געעפֿנט האָבן זיך אָנגעהויבן 
שיטן פֿראָגן און קריטיקן אויף דער צייטונג און איבערהױיפּט אויף דעם 
רעדאַקטאָר. די מערסטע רעדנער, װאָס האָבן זיך געמאָלדן צום װאָרט, 
האָבן גערעדט מיט ביטערניש און אין גרויס אױפֿדעגונג. אַ צאָל פֿון זי 
פֿלעגט זיך אַרױסרוקן פֿון הינטער די דיקע סלופּעס, אָפּזאָגן ברוגזדיק דעם 
ביטערן פּסוק און זיך פֿאַררוקן צוריק הינטערן סלופּ, אויף מיר האָט עס 
געמאַכט דעם איינדרוק, וי שטשורעס װאָלטן אַרױסגעקראַכן פֿון זייערע 
נאָרעס, אַ ביט און אַ ריס געטאָן דעם רעדאַקטאָר און צוריק זיך פֿאַר" 
שטעקט אין דער פֿינצטערער לאָך, 

די פֿאַרזאַמלונג האָט זיך פֿאַרצױגן ביז נאָך האַלבע נאַכט. די לעצטע 
שעה זיינען די רעדעס געווען מער רואיקע אוֹן זאַכלעכע, עס האָבן גערעדט 
די עלטערע געגאָסן, ד"ר מייקל קאָהן, ד"ר ה. זאָלאָטאַראָוו, ב, סאַפּיר 
און אַנדערע, וועלכע האָבן אויך געהאַט אויסזעצונגען קעגן דער רעדאַקציש 
און פֿאָרשלאַגן פֿאַר אויסבעסערונגען, אָבער זייער קריטיק איז שוין געווען 
אַ פֿרײינדלעכע, אַ קאָנסטרוקטיווע. 

נאָך דער פֿאַרזאַמלונג זיינען מיר אַװעק צו העריקן אין קאַפֿע, אין 141 
דיוויזשאָן סטריט, וואו מיר האָבן פֿאַרבראַכט נאָך עטלעכע שעה צייט 
אין געשפּרעכן אין קלענערע קרייזן. ביי דער קאָנװענשאָן האָב איך זיך 
נעענטער באַקענט מיט די טעטיקערע גענאָסן אין ניו-יאָרק און מיט דעם 
צושטאַנד פֿון דער באַװעגונג דאָרט אין שטאָט, 

ביי די אַנדערע זיצונגען צומאָרגנס איז שוין די אַטמאָספֿער געווען 
אינגאַנצן אַן אַנדערע, אַן אויסגעלייטערטע און אָפּגעפֿרישטע. עס איז גע- 
מאַכט געװאָרן אַ פֿאַָרשלאָג, אַז מיר זאָלן זאַמלען אַ פֿאָנד פֿון פֿינף טויזנט 
דאָלער און אָנהויבן אַרױסגעבן אַן אייגענע טעגלעכע צייטונג, 

דער פֿאָרשלאַג איז אױפֿגענומען געװואָרן מיט גרויס באַגייסטערונג, 
פֿינף טויזנט דאָלער האָט אונדז אויסגעזען צו זיין אַ ריזיקע סומע געלט, 
אָבער אין אונדזער גרויס באַגײיסטערונג פֿאַר דער מעגלעכקייט צו האָבן 
אַן אייגענע טעגלעכע צייטונג האָבן מיר זיך ניט אָפּגעשטעלט פֿאַר דער 
שװועריקייט פֿון דער אונטערנעמונג. איך האָב אין נאָמען פֿון די פֿילאַדעל- 
פֿיעד גענאָסן זיך אונטערנומען צו שאַפֿן פֿינף הונדערט דאָלער פֿאַר דעם 
צוועק. ד"ר מייקל קאָהן האָט פֿאַרשפּראָכן בייצושטייערן אַליין גאַנצע טויזנט 
דאָלער. די גאַנצע באַוועגונג פֿון ניו-דיאָרק און אַלע אַנדערע שטעט, הייסט 
עס, װעט דאַרפֿן שאַפֿן ס"ה ניט מער וי דריי און אַ האַלב טויזנט דאָלער, 
װאָס האָט אונדז אויסגעזען צו זיין אַ קלייניקייט, 

איז דער באַשלוס אָנגענומען געװאָרן מיט גרויס באַגײיסטערונג, עלי 
גרינבלאָט איז דערוויילט געװאָרן אַלס טרעזשורער פֿון פֿאַנד און אַ זאַמלונג 
אױפֿן פּלאַץ האָט אַרײנגעבראַכט 26 דאָלער מזומן און 57 דאָלער אין פֿאַר" 
שפּרעכונגען. די קאָנװענשאָן האָט זיך געשלאָסן אין אַ זייער גוטער, 
האָפֿערדיקער שטימונג. מיר זיינען אַהיים געפֿאָרן העכסט באַגייסטערט 
און אַנטשלאָסן פֿאַנאַנדערצעװיקלען גאָר אַ ברייטע טעטיקייט, 

אין פֿילאַדעלפֿיע איז דער געדאַנק אױפֿגענומען געװאָרן מיט גרויס 
בײפֿאַל, מיט האָבן אין דער גרופּע באַשלאָסן בײיצוטראָגן אַ װואָך שכירות 
יעדער און צו זען אַריינקריגן מער מיטגלידער און, איבערהויפט, מער 
לייענער פֿאַר דער ,פֿ, אַ. ש.", כּדי צוצוגרייטן אַ בעסערן באָדן פֿאַר דער 
טעגלעכער צייטונג, וועלכע האָט באַדאַרפֿט אָנהויבן דערשיינען אין האַרבסט 
פֿון דעמזעלביקן יאָר 1905, 

עס איז נויטיק געװאָרן פֿאַר אונדזער גרופּע צו האַלטן רעגלמעסיק 
וועכנטלעכע מיטינגען, האָבן מיר באַשלאָסן צו דינגען אַ גרעסערע דירה 
פֿאַר מיין קליינער פֿאַמיליע, אין וועלכער איין צימער זאָל קענען דינען 
אָלס מיטינג'פּלאַץ. אַזאַ דירה האָבן מיר אָפּגעזוכט אין 820 סאָוט 
פֿינפֿטע סטריט, אױפֿן צווייטן שטאָק, מיט אַן אַרײנגאַנג דורך אַ שמאָלן 

דורכגאַנג אין וועלכן ניט מער װי איין מענטש האָט געקענט דורכגיין 
דאָרט האָבן מיר פֿאַנאַנדערגעװיקלט אַ וואונדערבאַר ברייטע טעטיקייט, 
דאָרט פֿלעגן זיך די גענאָטן צוזאַמענקומען אַ פּאָר מאָל יעדע װאָך, און 
דער ענגערער קרייז פֿון טעטיקע מענטשן, אַקסלער, קאַץ און נאָך עטלעכע 
האָבן זעלטן פֿאַױפֿעלט אַן אָװנט מיך צו באַזוכן. 


מיר זיינען אַלע געווען באַגײסטערט פֿאַר אַ טעגלעכער צייטונג, די 
נויטווענדיקייט פֿאַר אַ ריינער, אױסגעהאַלטענער צייטונג איז ווירקלעך 
געווען זייער גרויס און האָט זיך געפֿילט ניט נאָר אין אונדזערע קרייזן, 
נאָר אויך צװישן די מאַסן יונגע סאָציאַליסטן און בונדיסטן, װאָס האָבן 
אָנגעהויבן קומען פֿון רוסלאַנד אין גרויסע שטראָמען. דער ,פֿאָרװערטס? 
איז דאַן געװען אַזױ געל װי די ערגסטע סענאַציאָנעלע ענגלישע 
צייטונג, און האָט נאָך אין יענע יאָרן ניט געהאַט די װאָגיקײט פֿון די 
ליטעראָרישע מיטאַרבעטער, װאָס ער האָט שפּעטער צוגעקראָגן. קיין אַנדער 
אָנשטענדיק טעגלעכע צייטונג איז דאַן ניט געווען. עס איז פֿאַר אונדן 
געווען די בעסטע געלעגנהייט אױסצופֿילן אַ גוטע געזעלשאַפֿטלעכע אױפֿ- 
גאַכע אויף אַ פֿעלד וואו מיר האָבן שוין טיילווייס געאַרבעט, 


עס זיינען אויך געווען אַנדערע אויסרעכענונגען: מיר האָבן דאַן אַלע 
געלעבט און געאָטעמט מיט דעם רעװאָלוציאָנערן אימפּעט פֿון רוסלאַנד, 
וואו גרויסע, היסטאָרישע פּאַסירונגען האָבן זיך געהאַלטן אין פֿאַנאַנדער- 
וויקלען יעדן מאָמענט. עס האָט זיך געפֿאָדערט אַן אױסגעהאַלטענע, 
ריינע צייטונג, װאָס זאָל די נייס פֿון דאָרט איבערגעבן אָן פּאַרטייאישער 
צופֿאַרבונג און אָן איבערטריבענע סעגזאַציעס, 


אין דער אַרבעטער באַוועגונג איז אַ טעגלעכע צייטונג אַ געװאַלדיקע 
קראַפֿט. ווען מ'וויל אָרגאַניזירן אַ יוניאָן: אָדער, ווער רעט, ווען מ'דאַרף אָנ" 
פֿירן אַ שווערן קאַמף, אַ סטרייק, דאַן איז אַ טעגלעכע צייטונג פּשוט א 
לעבנס-נויטווענדיקייט. און אַ צייטונג דאַרף מען דאַן האָבן אַן ערלעכע, 
אָן אויסגעהאַלטענע, אָן קיין הינטער-פֿיסלעך און אינטריגעס. דער פפֿאָר- 
ווערטס" האָט אייגנטלעך גאַנץ זעלטן געדינט אױיפֿריכטיק די אינטערעסן 
פֿון די אַרבעטער. די קליקע-אינטערעסן פֿון די פֿירער, פֿון דער פּאַרטײ- 
מאַשין, פֿון די געװערקשאַפֿטן, זיינען אַלעמאָל געשטאַנען העכער וי די 
אינטערעסן פֿון די אַרבעטער. ניט זעלטן פֿלעגן אין יענע יאָרן דערשיינען 
סקעב-אַנאַנסן אין ,פֿאָרװערטס? אין דעמזעלביקן נומער אין וועלכן דער 
סטרייק איז געווען אַנאָנסירט, פֿײינטלעכע אַרבעטער דעמאַנסטראַציעס אַרום 
,פֿאָרװוערטס? אָפֿיס, מיט אָנפֿאַלן אין וועלכע אַלע פֿענצטער פֿלעגן אויס- 
געשלאָגן װערן, זיינען דאַן געווען ניט קיין גרויסע זעלטנקייט. עס האָט זיך 

געפֿאָדערט אַן אַנדער טעגלעכע צייטונג, אַן ערלעכע, אַן אױפֿריכטיקע 
און אױיסגעהאַלטן סאָציאַליסטישע. 

און נאָך עטװאָס: אַ טעגלעכע צייטונג איז אַ שטאַרקע מאַטעריעלע 
קראַפֿט אין אַ באַװעגונג, שוין מיט דעם אַלײן װאָס זי שאַפֿט באַשעפֿטי- 
קונג און לעבנסמיטל פֿאַר אַ גרעסערער צאָל מענטשן, שרייבער, זעצער, 
אַגענטן, פֿאַרװאַלטער אין די פֿאַרשײדענע שטעט אאַ"וו, אין צוגאָב צו די 
װאָס זיינען באַשעפֿטיקט און האָבן אַ מעגלעכקייט זיך אָפּצוגעבן מיט 
באַוועגונגס טעטיקייט, זיינען אַלעמאָל דאָ צענדליקע װאָס האָפֿן מיט דער 
צייט צו געפֿינען באַשעפֿטיקונג אין אָדער אַרום דער צייטונג און זיינען 
דערווייל טעטיק אַלס צוגרייטונג צו דער געלעגנהייט. איך האָב איינמאָל 
ביי אַ קליינער קאָנװענשאָן פֿון אַרבעטער רינג, ביי וועלכער עס זיינען 
אָנװעזנד געווען 110 דעלעגאַטן, פֿעסטגעשטעלט, אַז מער וי אַ האַלב פֿון 
זי זיינען געווען אין איין אָדער אַן אַנדערן װועג דירעקט פֿאַרבונדן מיטן 
, פֿאָרװערטס?, זיי האָבן געהאַנדלט װי אַן איינהייט, געשטימט אין אַלע 
פֿראַגעס לויט אַ צייכן פֿון אייבעלע עפּשטיין, וועלכער אין דאַן געווען 
דער גאַנצער מאַכער אין אַרבעטער רינג. דער אײינפֿלוס פֿון ,פֿאָרװוערטס" 
אין די יוניאָנס, אין אַרבעטער רינג, אין די געװערקשאַפֿטן װוערט אױפֿ- 
געהאַלטן פֿון די מאַשין-מענטשן, די אָנגעשטעלטע, וועלכע פֿירן די רעדל 
איבעראַל, 

מיר האָבן ניט געחלומט אַפֿילו פֿון אױפֿבױען אַן אייגענע פּאַרטײ- 
מאַשין און נאָכטאָן דעם ,פֿאָרװערטס* אין זיינע שעדלעכע מעשים. מיר 
האָבן געשטרעבט צו באַזייטיקן דעם גיפֿט און אויסרייניקן די שלעכטע 
פּעסט. אָבער פֿון דער אַנדער זייט קען מען ניט פֿאַרלײקענען דעם פֿאַקט, 
אַז אין אונדזער באַוועגונג האָט געפֿעלט מעגלעכקייט פֿאַר באַצאָלטער 
טעטיקייט. אונדזערע שרייבער זיינען געווען מיטאַרבעטער אין פפֿאָר- 
ווערטס". אונדזערע אינטעליגענטע יונגעלייט האָבן ניט געהאַט קיין אויס- 
זיכט צו קענען אײנאָרדענען זייער לעבנס-טעטיקייט אין די ראַמען פֿון 
אונדזער באַװעגונג. ערשט די אויסזיכט צו שאַפֿן אַן אייגענע טעגלעכע 
צייטונג האָט אָנגעבאָטן אַ האָפֿענונג פֿאַר אזא מעגלעכקייט, 

ל. לאַנדױ האָט טאַקע באַלד זיך איבערגעצויגן קיין ניו-יאָרק און 
דאָרט זיך געשטעלט אין פֿאַרבינדונג מיט עלטערע גענאָסן, וועלכע ער 
האָט פֿאַראינטערעסירט אין דער געשעפֿטלעכער זייט פֿון דער ,8, אַ. ש," 
און אין דעם איינשטעל פֿון איר אָפֿיס. עס האָט זיך אַרױסגעװיזן, אַז טראָץ 
דעם װאָס די ,8, אַ. ש." האָט שוין דאַן עקזיסטירט פֿינף יאָר זיינען אין 
אָפֿיס קיין געשעפֿטס-ביכער ניט געווען בנמצא. יאַנאָוסקי האָט אַליין 
געטאָן די גאַנצע אַרבעט פֿון פֿאַרװאַלטונג אין צוגאָב צו דער רעדאַקציע. 

די לאַגע פֿון דער ,9, אַ. ש,* אין אירע ערשטע יאָרן איז געווען ניט 
קיין גלענצנדיקע. נאָר אַ דאַנק יאַנאָוסקיס איבערגעבנקייט און גרענעצ- 
לאָזער אָפֿערװיליקײט האָט זיך די צייטונג דערחאַלטן ביים לעבן ביז דער 
לייענער-קרייז איז פֿאַרגרעסערױט געװאָרן דורך דעם גרויסן צופֿלוס פֿון 
גייע אימיגראַנטן נאָך דעם קישינעווער פּאָגראָם און אין דער צייט פֿון 
רוסיש-יאָפּאַנעזישן קריג. האָט יאַנאָװסקי קיין מיטהעלפֿער אין אָפֿיס ניט 
געהאַט, קיין בוכהאַלטער ניט געדונגען. ער האָט מיט זיין אייגענער אומ" 
לעזבאַרער האַנטשריפֿט פֿאַרצײכנט די אייננאַמען און אױסגאַבן. ווען די 
גענאָסן האָבן אים דעם ערשטן מאָל געפֿרעגט: װי פֿירט ער זי חשבונות 
פֿון דער צייטונג ? איז זיין ענטפֿער, װי לאַנדױ האָט מיר איבערגעגעבן, 
געווען אַן אײנפֿאַכער --- אין איין קעשענע האַלט ער דאָס געלט װאָס קומט 
אַרין פֿאַר דער צייטונג; אין דער צווייטער קעשענע האַלט ער די פּאָר 
| גראָשן, װאָס ער האָט פֿון זיינע שכירות. די מערסטע צייט זיינען אָבער 
ביידע קעשענעס ליידיקע -- עס איז ניטאָ װאָס צו האַלטן אין זיי, 

נאָכדעם האָט ער זיי דאָך געוויזן די חשבונות אין וועלכע ער אַליין 
האָט ניט געקענט איבערלייענען מאַנכע שורות. אין צוגאָב צו זיינע אַלע 
אַנדערע טעטיקייטן פֿלעגט יאַנאָװוסקי, וי באַקאַנט, האַלטן פֿאָרטראַגן יעדן 
זונטיק נאָכמיטאָק, ביי וועלכע ער פֿלעגט געבן אַן איבערבליק איבער די 
געשעענישן פֿון דער פֿאַרגאַנגענער װאָך און נאַכדעם באַהאַנדלען אַ גע- 
וויסע טעמע. דער איינקונפֿט פֿלעגט די ערשטע יאָרן גיין פֿאַר דער 82,א,ש," 
איבערקוקנדיק די חשבונות האָבן די גענאָסן געפֿונען, אַז עס פֿעלט דער 
אײינקונפֿט פֿון איין זונטיק, מיט אַ יאָר אָדער צוויי צוריק, האָבן זיי עס 
פֿאַרנאָטירט און נאָכדעם ביי אַ מיטינג געפֿרעגט יאַנאָווסקין, װאָס האָט 
ער געטאָן מיטן אײנקונפֿט פֿון יענעם זונטיק, אױפֿן מאָמענט האָט יאַנאָווסקי 
זיך פֿאַרלאָרן, ניט געוואוסט װאָס צו ענטפֿערן ; האָט מען די פֿראַגע פֿאַר- 
ריבן און מ'איז איבערגעגאַנגען צו אַנדערע פּונקטן. ערשט שפּעטער, אַהיים 
גייענדיק, האָט ער זיך װי עס איז דערמאָנט, אַז יענעם באַטרעפֿנדיקן זונטיק 
איז קיין לעקציע ניט געווען. ער האָט צוליב אַ געוויסער אורזאַך געמוזט 
אַװעקפֿאָרן פֿון שטאָט פֿאַר אַ פּאָר טעג און האָט ניט געקענט צוריק- 
- קומען אין צייט. די זאַך האָט אים אָבער אַזױ פֿאַרדראָסן, אַז ער האָט 
באַשלאָסן מער ניט צו געבן די אײנקונפֿט פֿון די לעקציעס פֿאַר דער 
צייטונג, װאָס ער האָט דערקלערט צו די גענאָסן און זיי האָבן צוגעשטימט, 
אַז ער האָט אַ רעכט דאָס צו טאָן, באַנוצן דאָס געלט פֿאַר זיינע פּערזענ- 
לעכע צוועקן האָט אים דאָס האַרץ ניט דערלאָזט. (שפּעטער צו האָט ער 
זיך אויסגעלערנט פֿון די אַנדערע לעקטאָרס צו מאַכן אַ באַצאָלבאַרן גע- 
שעפֿט פֿון האַלטן לעקציעס און האָט געהאַט אַ באַדײטנדיקן איײנקונפֿט 

דערפֿון.) צו דער צייט וועלכע מיר באַהאַנדלען דאָ האָט ער דאָס געלט 
געקליבן אין אַ באַזונדער פֿאָנד. מיט עטלעכע יאָר שפּעטער, וען אב. 
אייזיק, דער רעדאַקטאָר פֿון דער ענגלישער װאָכנשריסט עפֿרי סאָסייטי", 
האָט זיך געקליבן פֿאַרלאָזן ניו-יאָרק און האָט יאַנאָוסקין אָנגעבאָטן ער 
זאָל אָפּקױפֿן זיין קליינע הויז אין טעלער עוועניו, האָט יאַנאָװסקי מיט 
דאָס געלט געזאַמלט פֿון די זונטיק-לעקציעס געקױפֿט די הויז אין וועלכער 
ער האָט נאָכדעם אויסגעלעבט אַלע זיינע יאָרן. די געשיכטע גיב איך דאָ 
איבער פּינקטלעך וי יאַנאָווסקי אַליין האָט מיר דערציילט מיט אַ צװאַנ- 
ציק יאָר שפּעטער, 

אין 1905 איז אַלזאָ געמאַכט געװאָרן אַ פֿאַרזוך איינצושטעלן אַ גע" 
שעפֿטס-אָרדענונג אין אָפֿיס פֿון דער ,פֿ. אַ. ש,* לואי עלשטיין, אַ טעטיקער 
גענאָסע, וועלכער איז ניט לאַנג פֿאַר דעם אַריכבערגעקומען פֿון לאָנדאָן, 
אַ גוטער רעדנער און גאַנץ פֿעאיקער מענטש, איז אָנגעשטעלט געװאָרן 
אַלס פֿאַרװאַלטער. אין דער צייטונג האָט זיך קיינע פֿון די זאַכן ניט אָפּגע- 
שפּיגלט, דאָס איינציקע װאָס מיר האָבן באַמערקט איז געווען אַזן די 
82, אַ. ש,* טוט בוכשטעבלעך גאָרנישט פֿאַר דער געפּלאַנעװעטר טעג- 
לעכער צייטונג, דערמאָנט אַפֿילו ניט די גאַנצע אָנגעלעגנהייט, סיידן אַ גרופּע 
אין איר באַריכט דערציילט װאָס זי טוט אויף דעם געביט, 

מיר אין פֿילאַדעלפֿיע זיינען דאָך אָנגעגאַנגען ענערגיש מיט אונדזער 
אַרבעט. אונדזער קרייז איז געװאָקסן. עס זיינען צוגעקומען אַ גרויסע צאָל 
יונגע קרעפֿטן, ערשט אַריבערגעקומענע פֿון רוסלאַנד אָדער פֿון לאָנדאָן } 
װיליאַם שולמאַן, די שאַרליפּס דריי ברידער, ישראל קאַפּלאַן, דוד קאָהען, 
הינדין, גראַנעט, בוימאַן, דעגלין און צענדליקע אנדערע װייניקער טעטיקע. 
פֿאַרן זומער האָבן מיר אַראַנזשירט אַ פּיקניק אין אַ וועלדל וייט אויסן 
שטאָט (אין דער געגנט וואו עס וואוינען איצט מעלמאַן און בראַון), און 
פֿון ניו-דיאָרק איינגעלאַדן ד"ר ה, זאָלאָטאַראָוו צו רעדן וועגן דער געפּלאַנ- 
טער טעגלעכער צייטונג,. ער איז געקומען דעם אֶװונט פֿאַרן פּיקגיק אין 
באַגלײטונג פֿון ד"ר א. גינזבורג און עלי גרינבלאַט, מיר האָבן דעם אָװונט 
פֿאַרבראַכט ביי יאַפֿען אין הויז, וואו די געסט זיינען פֿאַרבליבן נעכטיקן. 
ד"ר גינזבורג איז דורך דער נאַכט פֿאַרלאָרן געװאָרן, מער האָבן מיר אים 
אין פֿילאַדעלפֿיע ניט געזען. ד"ר זאָלאָטאַראָוו האָט ביים פּיקניק געהאַלטן 
אַ באַגײיסטערנדיקע רעדע און געשאַפֿן אַ היפּשע סומע געלט אין בײיטראָגן. 

אַלע אונדזערע אונטערנעמונגען פֿון דאַן אָן פֿאַר פֿיל יאָרן זיינען 
געווען אַ גרויסער דערפֿאָלג, פֿאַר יעדער אונטערנעמונג פֿלעגן מיר אַװעק- 
לייגן מאָסן אַרבעט. מיר האָבן זיך קיינמאָל ניט פֿאַרלאָזן אויף קיינע נסים 
אָדער דערװאַרט, אַז די רעדנער און אַנדערע קרעפֿטן וועלן שוין ברענגען 

דעם דערפֿאָלג און מיר האָבן אין יענע יאָרן קיינמאָל ניט געליטן קיין 
דורכפֿאַל, 

יענעם זומער איז פֿאָרגעקומען אַ סטרייק פֿון די בעקערס אין פֿילאַ- 
דעלפֿיע אין וועלכן מיר האָבן בײיגעטראָגן פֿיל אַרבעט און מאַטעריעלע 
הילף, מיר האָבן ניט אױיסגעלאָזן קיין געלעגנהייט פֿאַר טעטיקייט, 

אין שיקאַגאָ איז יענעם זומער אָפּגעהאַלטן געװאָרן אַ קאָנפֿערענץ 
פֿון ראַדיקאַלע אַרבעטער פֿירער ביי וועלכע עס איז געלייגט געװאָרן דער 
פֿונדאַמענט פֿאַר די ;אינדוסטריאַל װאָרקערס אָװו דהי װאָרלד?. זייער פּראָ- 
גראַם האָט אַרױסגערופֿן באַדײטנדיקן אינטערעס אין אונדזערע רייען, כאָטש 
מיר זיינען געווען פֿעסט איבערצייט, אַז ;דואַליזם? אין די אַרבעטער רייען 
ברענגט מער שאָדן װי נוצן,. מיר אין פֿילאַדעלפֿיע זיינען טאַקע ניט גע- 
שטרויכלט געװאָרן זיך אָנצוכאַפּן אָן דער נייער באַוועגונג, אין ניו-יאָרק 
אָבער האָבן אונדזערע גענאָסן אָנגעמאַכט גענוג טומל אויף דעם געביט. 
אַלנפֿאַלט, שטאָף צום דענקען און דיסקוטירן וועגן די פֿאָרמען פֿון אָרגאַ- 
ניזאַציע און די מעטאָדן פֿון קאַמף אין דער אַרבעטער באַוועגונג האָט עס 
אונדז געגעבן איבערגענוג, 

די ,ראָשיען טיע פּאַרטי" יענעם יאָר האָט אַרײנגעבראַכט 9249,25 
פּראָפֿיט. דאָס געלט איז פֿאַרטײלט געװאָרן צווישן די דעמאָלטיקע אַנאַר- 
כיסטישע אויסגאָבעס : ;פֿרי סאַטײיטי", ,פֿרידאָם", ,8ֿ, אַ. ש.", ,, פֿרײהײט", 
,;אַרבײיטער פֿרײינד", ,זשערמינאָל?, ,כליעט אי װאָליאַ*, ;דעמאַנסטרײטאָךר" 
און די געפּלאַנטע טעגלעכע צייטונג. אַ סומע פֿון 75 דאָלער איז געשיקט 
געװאָרן צו קראָפּאָטקינען פֿאַר דער אַנאַרכיסטישער באַװעגונג אין רוס- 
דאַנד, אין שיקאַגאָ האָבן די גענאָסן זיך געקליבן אַרױיסצוגעבן אַן אַנאַף" 
כיסטישע צייטונג אין ענגליש, ,דהי ליבערייטאָר", אונטער דער רעדאַקציע 
פֿון די גענאָסן דזשיימס און מרס. האָלמס, לוסי פּאַרסאַנס האָט געמאַכט 
אַ טור איבערן לאַנד און פֿאַרבראַכט אַ שטיקל צייט מיט אונדז אין פֿילאַ- 
דעלפֿיע. 

א סטרייק קעגן , פֿאָרװוערטס" -- צוואַמענשטויס 
מיט יאַנאָווסקין 

אין פֿעברואַר, 1905, איז אין פֿילאַדעלפֿיע פֿאָרגעקומען אַ טשיקאַװער 
סטרייק : די יידישע צניוס דילערס" (צייטונגס:הענדלער -- קיין גאַסן" 
פֿאַרקױף פֿון יידישע צייטונגען דורך קינדער איז אין פֿילאַדעלפֿיע קיינמאָל 
ניט געווען. אַלע יידישע צייטונגען ווערן פֿאַרקױפֿט פֿון סטענדס- און סטאָר- 
קיפּערס, אָדער ספּעציעלע ;קעריער" זיינען אַרױס אין סטרייק. די פֿאַר- 
| װאַלטער פֿון די צייטונגען האָבן געהעכערט דעם פּריז פֿון 50 אויף 60 
סענט אַ הונדערט. די צייטונגען האָבן זיך פֿאַרקױפֿט פֿאַר איין סענט, 
דאָס טשיקאַװע דערביי איז געווען, װאָס דער פפֿאָרװערטס* איז מיטגע- 
גאַנגען מיט די אַנדערע קאַפּיטאַליסטישע צייטונגען, מיט זיי געמאַכט יד 
אחת. דער אויסרייד פֿון דער רעדאַקציע איז געווען, אַז זי מישט זיך ניט 
אין די געשעפֿטס-אָנגעלעגנהײטן פֿון דער צייטונג. די פֿאַרװאַלטונג פֿון 
איר זייט האָט געטענהט, אַז זי דערלייגט אין פֿילאַדעלפֿיע 28 דאָלער 
אַ װאָך. זי האָט זיך אָבער געמאַכט ניט וויסנדיק פֿון דעם פֿאַקט, װאָס אין 
ניודיאָרק באַקומט זי אינגאַנצן בלויז 42 סענט פֿאַר אַ הונדערט קאָפּיעס. 

מיר האָבן דורך דער ,8, אַ. ש.* באַקענט דעם עולם מיט דער גאַנצער 
געשיכטע אין אַלע אירע איינצלהייטן,. דאָס האָט שטאַרק אױפֿגערודערט 
די סאָציאַל-דעמאָקראַטישע און אַרבעטער קרייזן אין שטאָט, עס איז גערופֿן 
געװאָרן אַ גרויסע פֿאָלקס-פֿאַרזאַמלונג, וועלכע האָט באַשלאָסן, אַז דער 
;פֿאָרװוערטס? זאָל גלייך נאָכגעבן די פֿאָדערונג פֿון די סטרייקער, אויב די 
אַנדערע צייטונגען װעלן דורכפֿירן די העכערונג אין פּרייז, דאַן זאָל דער 
,פֿאָרװוערטס? אויך העכערן דעם פּרייז, אָבער קיין שותּף אין דער דורכ- 
פֿירונג זאָל ער ניט זיין, 

דער ,פֿאָרװערטס? פֿון זיין זייט האָט יאָ און ניט צוגעשטימט. ער 
איז באַשטאַנען, אַז די ,ניוס דילערס" זאָלן אים צאָלן דעם העכערן פּרייז, 
מיט דער פֿאַרשטענדיקונג, אַז אויב די אַנדערע צייטונגען װעלן ניט קענען 
אײנפֿירן די העכערונג, דאַן וועט ער צוריקצאָלן די אַלע צען-סענטיקע, 

די ;ניוס דילערס" זיינען גערן געווען צו מאַכן אַ וועלכן עס איז 
סעטלמענט, זיינען זיי איינגעגאַנגען אויף דער פֿאָדערונג פֿון ,פֿאָרװערטס" 

מיט דער פֿאַרשטענדיקונג, אַז יעדער איינער פֿון זיי װעט גלייך באַקומען 
די צאָל צייטונגען װאָס ער האָט פֿאָרן טטרייק גענומען, זיי האָבן אונטער 
די אומשטענדן געקענט פֿאַרקױפֿן פֿיל מער ;פֿאַָרװערטסן* צו די לייענער 
פֿון די אנדערע צייטונגען, אָבער פֿון עט האָט די פֿאַרװאַלטונג פֿון ,פֿאַר- 
ווערטס" ניט געװאָלט הערן אַפֿילן 

וי גרויס איז אָבער געווען די איבערראַשונג פֿון די ניו דילערס, ווען 
זיי זיינען נאָכן סעטלמעגט, דעם 15טן פֿעברואַר, צוגעקומען צום אָפֿיס פֿון 
,פֿאָרװערטס? און געפֿונען דאָרט זי פֿאַרװאַלטער פֿון ;טאַגעבלאַט? און 
;אַבענד פּאָסט* (סאַפּיױשטײנס צילטונג) אונטער דער שוץ פֿון דער פּאָליצײי 
פֿאַרטײלן דעם ,פֿאָרװוערטס? צו זייערע לייט, די עטלעכע סקעבס ! פֿאַר די 
סטרייקערס זיינען כּמעט קיין צייטונגען ניט געבליבן, 

די געשיכטע האָט דאַן די אַרנשטער קרייזן אין פֿילאַדעלפֿיע געהאַלטן 
געשפּאַנט אַ לענגערע צייט. די אױפֿרעגונג קעגן ,פֿאָרװערטס? איז געווען 
זייער גרויס, די שטימונג איז געווען זייער אַ גינסטיקע פֿאַר אונדז אַרױיס- 
צוקומען מיט א ריינער טעגלעכער צייטונג, 

די זאַמלונג פֿון פֿאַנד איז אָבער מיי אונדז צוגעגאַנגען זייער שווער. 
די ,8, אַ. ש.* חאָט זיך פֿאַרהאַלטן, מעג מען זאָגן, גאַנץ גלײיכגילטיק. דעם 
0טן יוני איז דערשינען אין צייטונג אַ לענגערע דערקלערונג אונטער- 
געשריבן פֿון פֿאַרװאַלטונגס-ראָט -- אַ נייע אינסטיטוציע אין אונדזער באַ- 
וועגונג. דאָרט איז צווישן אַנדערן געזאָגט געװאָרן: ;די אַלטע גענאָסן 
זיינען ביסלעכווייז אפּגעשטאַנען. די יונגע האָכן געטאָן גוטע אַרבעט פֿאַר 
דער 92. אַ. ש.* און געפֿאָדערט אַ צוטריט צו דער פֿאַרװאַלטונג. יאַגאָווסקי 
האָט מורא געהאָט זיי צוצולאָון, איצט, נאָך א באַראַטונג פֿון די אַלטע 
גענאָסן, װועט די זאַך ווערן אַנדערש, יאַנאָווסקי װעט ווידמען אַלע קרעפֿטן 
צו דער רעדאַקציע. די פֿאַרװאַלטונג און אַלע באַועגונגס אָנגעלעגנהייטן 
וועלן ליגן אין די הענט פֿון פֿאַרװאַלטונגס-ראָט, וועלכער רופֿט אַ פּאַרטײ- 
טאָג (קאָנפֿערענץ) פֿאַר דעם 17טן יוני, צו פֿאַרהאַנדלען וועגן דער טעג- 
לעכער צייטונג", | 

מיט אַ שטיקל צייט פֿאַרדעם האָכן מיר, פֿילאַדעלפֿיער, געהאָט א 
מילדן צוזאַמענשטױס מיט יאַנאָװוסקין. אין דער ,8. אַ. ש." איז דערשיגען 
אַ גרויסער אַנאָנס פֿון א באַנק -- די ערשטע װאָס אונדזער צייטונג האָט 
געדרוקט. האָט עס אונדז, נאַאיװוע מענטשן, אויסגעזען קשה: װי קומען 
מיר צו אַדװערטײזן אַ כאַנק, אַ קאַפּיטאַליסטישע אינסטיטוציע, וועלכע 
העלפֿט אַלעמאָל באַשװינדלען די אַרכעטער און באַרױבט זיי גאַנץ אָפֿט 
פֿון די עטלעכט סענט, װאָס זיי שפּאָרן אֶטּ? האָבן מיר אַנגעשריבן אַ 
קורצן בריוועלע, אויסגעדריקט אונדזער פּראָטעסט און אונטערגעשריבן 


107 


אונדזערע נעמען, די עטלעכע גענאָסן, װאָס האָבן זיך צופֿעליק געטראָפֿן 
יענעם טאָג: יוסף קאַהאַן, ב. אַקסלער, י. קאַץ, דיסקאַן און ה. וואולף, 

יאַנאָווסקי האָט דעם בריוועלע אָפּגעדרוקט -- און נאָך וי אָפּגעדרוקט ! 
אין זיין ,אויף דער ואַך", אין רעכטן שפּיגל פֿון צייטונג, אוף האָט מיט 
אונדז, גרינהאָרנס, געלערנט אַ פּרשה בלק, באַװויזן אַז וועגן כּשרות אין 
אַנאַרכיזם דאַרפֿן מיר זיך ניט זאָרגן, ער פּאַסט שוין אַליין אויף גוט אויף 
די זאַכן, אַ באַנק איז אָבער ניט קיין טריפֿה זאַך, זי פֿילט אִויס אַ באַ- 
שטימטע פֿונקציע אין דער געזעלשאַפֿט אאַ"וו. ער האָט אונדן געמאַכט, 
װאָס מ'רופֿט, אויסצודרייען, 

גענאָסע ב. אַקסלער האָט דאַן אין זיין אייגענעם נאָמען אָנגעשריבן 
אַן אָפֿענעם בריוו צו די אַרױסגעבער פֿון דער 82, אַ. ש.* --- פֿון דעם ביי- 
געשאַפֿענעם פֿאַרװאַלטונגס:ראָט האָבן מיר נאָך אין פֿילאַדעלפֿיע ניט 
געוואוסט --- און פּראָטעסטירט קעגן דער האַנדלונג פֿון רעדאַקטאָר. יענע 
חוצפּה האָט אים יאַנאָװוסקי קיינמאָל ניט מוחל געווען. ער האָט אָבער אַלין 
איינגעזען, אַז ער איז געווען אַביסל איבעראיילט מיט זיין אָנפֿאַל אויף 
אונדז -- אַ גרופּע העכסט טעטיקע מענטשן --- האָט ער אונדז געשריבן, גע" 
כעטן, אַז מיר זאָלן פֿאַר אים אַראַנזשירן אַ לעקציע אויף דער טעמע: ;פּריג- 
ציפּן און זייער אָנווענדונג", כּדי ער זאָל האָבן אַ מעגלעכקייט פֿאַר אונדז 
קלאָרצומאַכן זיין שטאַנדפּונקט. מיר האָבן עס געטאָן. דעם פֿערטן יוני איז 
יאַנאָווסקי געקומען, געבראַכט מיט זיך עלי גרינבלאַט אַלס , באַדי גאַרך?, 
און געזוכט אין דער לעקציע וי אויך נאָכדעם ביי מיר אין הויז צו פֿאַר- 
גלעטן זיין צו-שאַרפֿן אָנפֿאַל און צוריק איינשטעלן אונדזערע פֿרײינדלעכע 
באַציאונגען. 

צו יענער קאָנפֿערענץ דעם 17טן יוני האָט אונדזער גרופע געשיקט 
מיך און אַקסלערן אַלס דעלעגאַטן. מיר האָבן די רייזע דורכגעמאַכט 
מערסטנס צופֿוס.. ,כאַפּן אַ רייד" אויף אַן אױיטאָמאָביל איז נאָך דאַן ניט 
געווען אין דער מאָדע און קיין געלט פֿאַר באַן-יבילעטן האָבן מיר פּשוט 
ניט געהאַט, 

די ספּעציעלע קאַנװענשאָן איז געווען אַ שרעקלעך אָנגעשטרענגטע. 
די יינגערע גענאָסן זיינען געקומען גרייט צו ;קעמפֿן": זיי האָבן מיטגע- 
בראַכט קרעדענשלס פֿון זייערע גרופּעס, קיינער זאָל ניט קענען אָפּפֿרעגן 
זייער רעכט צו זאָגן אַ דעה. די עלטערע גענאָסן, מייקל קאָהן איבערהויפּט, 
האָכן אויסגעדריקט אוצופֿרידנקײט מיט אַזאַ אומאַנאַרכיסטישן צוטריט, 
קרעדענשלס גאָר ! האָט ער מיט סאַרקאַזם אױיסגערופֿן, וועמען און וי אַזױ 
קענט איר פֿאַרטרעטן? 

צוויי לאַנגע זיצונגען זיינען פֿאַרנומען געװאָרן מיט גיפֿטיקער קריטיק 
אױפֿן רעדאַקטאָר, ווען די לאַנגע רעדנער-ליסט האָט זיך ענדלעך אויס- 
געשעפּט און יאַנאָווסקי איז גערופֿן געװאָרן צו ענטפֿעױן זיינע קריטיקער, 
איז ער געווען אַזױ דערשלאָגן און אױפֿגערעגט, אַז ער האָט ניט געקענט 
רעדן. טרערן האָבן זיך אָנגעהויבן גיסן פֿון זיינע אויגן און די שטים 
איז אים פֿאַױשטיקט געװאָרן אין האַלדז, די גאַנצע פֿאַרזאַמלונג איז גע- 
בליבן זיצן װי געפּלעפֿט. קיינער האָט זיך פֿון אָרט ניט גערירט, 

איז עס דאָך אָבער שוין אַ כּלל, אַז אַ נאַר װועט אַרײנשפּרינגען דאָרט 
וואו מלאכים האָבן מורא אַ פֿוס אַרײינצושטעלן, אין מיין נאַאיװויטעט בין 
איך אױפֿגעשפּרונגען, געבעטן דאָס װאָרט און אויסגעבטלט אַלע ביזע 
חלומות צו יאַנאָווסקין און זיינע קריטיקער. װאָס טוט זיך דאָ? האָב איך 
אויסגעשריען. װאָס דראַפּען מיר זיך אויף גלייכע ווענט און קריכן איינער 
דעם אַנדערן מיט די שטיוול אין האַרצן אַריין ? און װאָס וויינען מיר װי 
קליינע קינדער? מיר זיינען געקומען בויען אַ צייטונג, איבערבויען די 
גאַנצע וועלט, און דאָ פֿאַרנעמען מיר זיך מיט נאַרישקײטן, וועלכע האָבן 
קיין זינען ניט. לאָמיר אַװעקװאַרפֿן די אַלע פּוסטע רייד און זיך נעמען צו 
דער אַרבעט פֿאַר וועלכער מיר זיינען אייגנטלעך געקומען! 

און מערקווירדיק : מיינע חוצפּהדיקע רייד האָבן געווירקט., די דער- 
שלאָגענע שטימונג איז וי פֿון זיך פֿאַרשװאונדן,. מ'האָט זיך גענומען ערנסט 
דיסקוטירן די אױפֿגאַבן, די מעגלעכקייטן און שוועריקייטן, װאָס שטייען 
אונדז פֿאָר, אַזױ וי עס איז שוין געווען אינמיטן יוני און פֿאַר דער אַרױס- 
גאַבע פֿון דער טעגלעכער צייטונג איז נאָך פּראַקטיש גאָרניט געטאָן 
געװאָרן האָט דער פּאַרטײ-טאָג באַשלאָסן אָפּצולײיגן איר דערשיינונג פֿאַר 
עטװאָס שפּעטער וי צוערשט געפּלאַנט, אָבער פֿון איצט אָן זאָלן אַלע 
זיך נעמען ערנסט צו דער אַרבעט, די געלט-זאַמלונג האָט באַלד אױפֿן 
אָרט אַרײנגעבראַכט אַ היפּשע סומע. וויינבערג, דער שפּעטערדיקער שותף 
פֿון ,טאָג?, האָט בײיגעטראָגן צוויי הונדערט דאָלער מזומן און פֿאַרשפּראָכן 
נאָך הונדערט. גרינבלאַט, הורוויטש, בענעקוויט און יאַנאָווסקי האָבן פֿאַר" 
שפּראָכן בײיצוטראָגן צו הונדערט דאָלער יעדער. עס האָט אויסגעזען 
אַז איצט װעט מער קיין שוועריקייט ניט זיין אין זאַמלען דעם פֿאָנד און 
דורכפֿירן די אונטערנומענע אַרבעט. 

פֿאַר ערב יום כּפּור יענעם יאָר האָבן מיר צוגעגרייט צויי אַנטי- 
רעליגיע פֿאַרזאַמלונגען, איינע נאָכּמיטאָק אין יידיש און די צווייטע אין 
ענגליש אין אָװנט. די ערשטע איז געהאַלטן געװאָרן אין אַ ריזיק-גרויסן 
פּלאַץ, אין בראָד און בענברידזש, וואו עס פֿלעגן אָפּגעהאַלטן ווערן פּראָ- 
פֿעסיאָנעלע פּרייז-פֿײיטס. די גרויסע פּלאַטפֿאָרם, אַרומגערינגלט מיט 

שטריק, אין געשטאַנען אין רעכטן מיטן פֿון זאַל, און דאָס פּובליקום איז 
געזעסן אין אַלע פֿיר זייטן אַרום אין משופּע שטייגנדיקע רייען, כּדי יעדער 
איינער זאָל בעסער קענען זען דעם געפֿעכט. פֿאַר אַ רעדנער איז עס געווען 
ניט איבעריקס באַקװעם צו פֿילן אַז אַ גרויסער טייל פֿון עולם זיצט הינטער 
אים, אָבער מייקל קאָהן, דער הױיפּט רעדנער, האָט דעם געפֿעכט מיטן 
רבש"ע דורכגעפֿירט גלענצנד, 

די אָװנט פֿאַרזאַמלונג איז געווען אין אד פֿעלאָוס טעמפּעל, בראָד 
און אַרטש. דאָרט האָבן גערעדט געאָרג בראַון, דער העכסט ויציקער 
איירישמאַן האַנאַ, פֿון דער ,פֿרי טהאָט סאָסײיטי?, און ווידער אַמאָל מייקל 
קאָהן. ביידע פֿאַרזאַמלונגען זיינען געווען העכסט געלונגענע. מאַסן מענטשן 
האָבן אָנגעפֿילט ביידע גרויסע זאַלן און האָבן אױפֿמערקזאַם אויסגעהערט 
די רעדנער. | | 

דער זומער איז לאַנגזאַם געגאַנגען זיין וועג. נייע צייטונגען זיינען 
אַנאָנסירט געװאָרן. דער פפֿאָרװערטס" האָט זיך מתקנא געוען אָן די 
;װאָנט?-אַנאָנסן פֿון ,מאָרגן זשורנאַל" און זיך געקליבן אַרױסגעבן אַ 
מאָרגן-צייטונג. לואי מילער האָט אָפּגעקױפֿט די דרוקעריי פֿון אונטערגע- 
גאַנגענעם ;אידישן העראָלד" און זיך געקליבן אַרױסגעבן אַ צייטונג, אַ קאָנ- 
קורענץ צום ,פֿאָרװערטס?, מיט וועלכן ער איז שוין דאַן געווען אויף 
מעסערס. די טעריטאָריאַליסטן האָבן אָנגעהױיבן אַרױסגעבן אַן אייגענע 
וועכנטלעכע צייטונג, ,דאָס פֿאָלק?. דער לעבן אין דער ראַדיקאַלער גאַס 
האָט געשלאָגן זייער שטאַרק. די רעװאַלוציאָנערע געשעענישן אין רוס" 
לאַנד האָבן אונדז אַלעמען געהאַלטן געשפּאַנט. נאָר די זאַמלונגען פֿאַר דעם 
פֿאָנד אַרויסצוגעבן אונדזער טעגלעכע צייטונג האָבן זיך געשלעפּט וי פֿון 
פּעך. די זאַך האָט זיך װי ניט גערירט פֿון אָרט, 


אינמיטן דעצעמבער איז מיט איינמאָל דערשינען אַ באַקאַנטמאַכונג 
אין דער ,פ. אַ. ש.", אַז דער גאַנצער פּלאַן ווערט אױפֿגעגעבן. די גרופע 
אין ניו-יאָרק קען זיך ניט אייניקן מיטן רעדאַקטאָר און זעט ניט קיין וועג 
וי אָנצוגיין מיט דער אַרבעט. 

אין װאָס אייגנטלעך דער סכסוך צווישן זיי איז באַשטאַנען האָבן מיר 
דאַן ניט געוואוסט און ווייסן ביז היינט צו טאָג ניט. די באַקאַנטמאַכונג 
האָט אָבער אַרױסגערופֿן גרויס אױפֿרעגונג צווישן די גענאָסן איבערן גאַנצן 
לאַנד, פֿאָדערונגען פֿאַר אַ קאַנװענשאָן זיינען אַרױסגעשטעלט געװאָרן פֿון 
פֿיל גרופּעס. מיר האָבן געפֿאָדערט, אַז אַ קאָנװענשאָן זאָל צוזאַמענגערופֿן 
ווערן ביי אונדז אין פֿילאַדעלפֿיע, כּדי אָפּצוטרײסלען זיך פֿון דעם ניו" 
יאָרקער ערב רב, וועלכער שטערט יעדע פּלאַנמעסיקע פֿאַרהאַנדלונג, 

די פּראָטעסטן האָבן געווירקט, די צווייטע װאָך אין יאַנואַר האָט די 
אַ. ש." געלאָזט וויסן, אַז די טעגלעכע אױסגאַבע װועט באַשטימט 
אָנהױבן דערשיינען זונטיק, דעם 18טן מערץ. דער נאָמען װועט זיין ;אַבענד 
צייטונג", און אַלץ װעט איצט געטאָן ווערן אָנצױאָגן די צייט און אַױבעט 
װאָס איז פֿאַרנאַכלעסיקט געװאָרן. 

דעם ערשטן זונטיק אין פֿעברואַר האָבן מיר אַראַנזשירט אַ גרויטע 
פֿאַרזאַמלונג מיט יאַנאָווסקין און זאַלאָטאַראָוון אַלס רעדנער ועגן דער 
נייער צייטונג טאַקע. אין אָװוגט האָבן מיר זיך צוזאַמענגעקומען אין ראַדי- 
קאַל לייברערי, און דאָרט אַזױי גוט פֿאַרבראַכט, אַז אונדזערע ניו-יאָרקער 
געסט װאָבן גאָר ניט געקענט געפֿינען קיין ווערטער גענוג אונז צו לויבן 
פֿאַר דער גוטער אַרבעט. ד"ר זאָלאָטאַראָוון איז אײינגעפֿאַלן דער געדאַנק 
צו ,פֿאַרקױפֿן" די לעצטע ביסל שנאַפּס אין פֿלעשל צוגונסטן דעם פֿאָנד 
פֿאַר דער צייטונג. דאָס האָט אַרײנגעבראַכט 147 און אַ האַלב דאָלער. ד"ר 
שטאַלער, וועלכער איז דאַן דעם לעצטן מאָל געקומען אין אונדזערע רייען, 
האָט אין צוגאָב בייגעשטייערט הונדערט דאָלער צום פֿאָנד, יאַנאָווסקי 
האָט נאָכדעם פֿאַרנומען כּמעט די גאַנצע ;אויף דער װאַך" מיט באַזינגען 
אונדזער טעטיקייט אין פֿילאַדעלפֿיע, ;וואו עס איז מיט אַ פּאָר יאָר צוריק 
גאָר קיין באַװעגונג ניט געווען". איצט, זאָגט ער, האָבן די גענאָסן דאָרט 
שוין בײיגעטראָגן קאַרגע טויזנט דאָלער צום פֿאָנד, 

מיר האָבן פֿאַר פֿילאַדעלפֿיע צוריק דערװאָרבן דעם טיטל צו זיין די 
ערשטע שטאָט אין דער אַנאַרכיסטישער באַוועגונג און האָבן פֿאַר יאָרן 
לאַנג אָנגעהאַלטן די גוטע רעפּוטאַציע, 

פֿילאַדעלפֿיע האָט אין יענע יאָרן געשאַפֿן אַן אײיגנאַרטיקע אַנאָר- 
כיסטישע סבינה און דערצויגן אַ דור טוער אין אונדזער באַװעגונג וי אויך 
אין דער אַלגעמײנער אַרבעטער באַוועגונג, וועלכע צייכענען זיך אויס מיט 
זייעדר אױפֿריכטיקײט און איבערגעבנקייט וואו זיי זאָלן ניט זיין, און זי 
זיינען איצט צעשטרייט איבער גאַנץ אַמעריקע. אין ניו-יאָרק, שיקאַגאָ, 
לאָס אַנזשעלעס, מאָנטױעאָל, סטעלטאָן און אַנדערע פּלעצער געפֿינט איר 
איצט אונדזערע אַמאָליקע מיטגלידער פֿון דער ראַדיקאַל לייברערי, אין 
די אַנאַרכיסטישע גרופּעס אַזױ גוט וי אין די יוניאָנס, איבערהויפּט אין 
דער אינטערנעשאָנאַל, וואו זיי האָבן פֿאַר זיך דערװאָרבן וויכטיקע פּאָזי-" 
ציעס,. די ראַדיקאַל לייברערי האָט אויף זיי אַלע אַרױפֿגעלײגט איר 
שטעמפּל און געגעבן אַ באַשטימטע ריכטונג זייער גאַנצער לעבנס-טעטי- 
קייט. אָבער לאָמיר ניט פֿאַרלױפֿן די פֿיש פֿאַרן נעץ. לאָמיר צוערשט דער- 
ציילן װוי די לייברערי אין צושטאַנד געקומען. 

די דערעפֿענונג פֿון דער ראַדיקאַל לייברערי 


אין צוגאָב צו אַלע אונדזערע טעטיקייטן אין זומער פֿון 1905, און די 
שווערע אויסגאַבן װאָס מיר האָבן געהאַט ביי דער זאַמלונג פֿון דעם פֿאָנזד 
פֿאַר דער טעגלעכער צייטונג, האָבן מיר אין דעם ענגערן קרייז פֿון די 
גענאָסן זיך געגרייט דורכצופֿירן דעם פּלאַן װאָס י. װואַשקאָװיץ האָט פֿאָר- 
געשלאָגן ביי דער פֿאַרזאַמלונג דעם רויטן זונטיק וועגן עפֿענען אַן אייגענע 
ביבליאָטעק, 26 פֿון אונדו האָבן װוי עס איז אָפּגעריסן אַ דאָלער יעדער 
פֿון זיינע נישטיקע פֿאַרדיגסטן ---אַ 675 דאָלער אַ װאָך אין דורכשניט ווען 
מ'האָט געאַרבעט -- און מיט דעם קאַפּיטאַל פֿון 26 דאָלער האָבן מיר 
באַשלאָסן צוצוטרעטן צו דער אַרבעט און עפֿענען די לייברערי דעם עלפֿטן 
נאַוועמבער, ווען מיר וועלן פֿײערן דעם אָנדענקען פֿון דער שיקאַגער טראַ- 
געדיע, דעם מאַרטידערטום פֿון אונדזערע גענאָסן דאָרט אין 1887, 

מיר האָבן אָפּגעזוכט צוויי צימערן אױפֿן צווייטן שטאָק פֿון 515 פּיין 
סטריט, וועלכע מיר האָבן געדונגען פֿאַר 15 דאָלער א חודש. פֿאַר די 
איגערגעבּליבענע עלף דאָלער איײינגעקויפֿט צוויי אַלטע טישן און אַ צאָל 
גענוצטע לאַנגע בענקלעך. דאָס װאָלט, נאַטירלעך, קיין לייברערי ניט 
געשאַפֿן, צו אונדזער גליק האָט אונדזער באַװעגונג פֿאַרמאָגט אַ ירושה 
פֿון די פֿריערדיקע גוטע יאָרן, צוויי גרויסע אַלמערס אָנגעפֿילט מיט גוטע 
ביכער, אין רוסיש און ענגליש, וועלכע זיינען געשטאַנען ביי נאַטאַשאַ 
נאָטקין אין צימער און געװאַרט פֿאַר דער געלעגנהייט באַנוצט צו ווערן, 
ווען די גענאָסן װעלן געפֿינען פֿאַר מעגלעך אױפֿצולעבן זייער טעטיקייט 
און פֿונדאָסנײ עפֿענען אַ לייברערי, 

די אָרגאַניזאַציע, װאָס האָט איבערגעלאָזן דידאָזיקע ירושה, האָט גע- 
טראָגן דעם נאָמען גליידיס ליבעראַל ליג", אָבער די ביבליאָטעק זייערע 
האָבן זיי באַצײיכנט מיט דעם נאָמען ,ראַזײיקאַל לייברערי". אויף דער מעג- 
לעכקייט צו באַנוצן זיך מיט דער דאָזיקער ירושה איז אין אַ גרויסער מאָס 
געווען געגרינדעט אונדזער פּלאַן צו עפֿענען אַ ביבליאָטעק. מיר האָבן 
פֿאַר אונדזער גרופּע אָנגענומען דעם נאָמען ראַדיקאַל לייברערי און זיך 
געווענדט צו נאַטאַשאַ נאָטקין, זי זאָל אונדז איבערגעבן די ביכער, 

נאַטאַשאַ האָט קיין גרויס חשק ניט געהאַט צו שיידן זיך מיט די ביכער, 
וועלכע זיינען איר געווען טייער און פֿאַר וועלכע זי האָט זיך געפֿילט 
פֿאַראַנטװאָרטלעך. זי האָט ניט געגלויבט אין אונדזער עקזיסטענץימעג- 
לעכקייט, זינט מיר האָבן ניט פֿאַרמאָגט קיין געלט גענוג פֿאַר אַ צווייטן 
חודש רענט אַפֿילן, האָט זי געטענהט, אַז מיר זאָלן פֿריער באַװייזן, אַז מיר 
קענען אױיפֿהאַלטן די לייברערי עטלעכע חדשים צייט, דאַן װעט זי זיך 
פֿילן באַרעכטיקט אונדז איבערגעבן דעם פֿאַרמעגן, װאָס די באַועגונג 
האָט איר מיט יאָרן צוריק אָנפֿאַרטרױט, 

מיר האָבן זיך מיט איר געדונגען אַ שטיקל צייט, איר געזוכט צו 
איבערצייגן, אַז אָן ביכער קענען מיר קיין לייברערי ניט עפֿענען און 
אָנהאַלטן, זיי איז אָבער באַשטאַנען אויף דאָס איריקע, און דאָ רוקט זיך 
שוין אונטער דער טאָג ווען די לייברערי דאַרף אָפֿיציעל געעפֿנט ווערן. 
האָבן מיר, איך, קאַץ און אַקסלער, באַשלאָסן, אַז איינמאָל פֿאַר אַלעמאָל --- 
מיר מוזן די ביכער קריגן. מיר האָבן דערקלערט אַ זיץ-סטרייק, זיינען גע- 
קומען צו נאַטאַשאַן אין צימער שפּעט אין אָװונט, ווען זי איז אַהיים גע- 
קומען פֿון איר אַרבעט אין דראָג סטאָר, זיך אויסגעזעצט אױפֿן פֿלאָר און 
איר דערקלערט, אַז דאָ זיצן מיר ביז זי װעט ענדערן אין באַשלוס. אָן אַ 
צוזאָג, אַז זי װעט מאָרגן אונדז דערלויבן אַרויסנעמען די אַלמערס מיט 
די ביכער, וועלן מיר זיך פֿון אָרט ניט רירן. 

דאָס האָט געווירקט. נאָך אַ פּאָר שעה ווייטערן דינגען זיך האָט זי 
ענדלעך געגעבן איר צושטימונג און דעם שליסל צו איר צימער, מיר זאָלן 
אינדערפֿרי קענען אַרױיסנעמען די ביכער צוזאַמען מיט די אַלמערס אין 
וועלכע זיי זיינען געשטאַנען. 

דער עלפֿטער נאָוועמבער איז יענעם יאָר אויסגעקומען זונטיק. פֿאַרן 
נאָכמיטאָק האָבן מיר צוגעגרייט אַ גרויסע פֿאַרזאַמלונג אין אַ זאַל, 
דאָרט האָבן מיר פֿון פּלאַטפֿאָרם איינגעלאַדן דעם עולם צו קומען צו דער 
דערעפֿענונג פֿון דער ראַדיקאַל לייברערי אין אונדזערע אייגענע צימערן 
דעם זעלביקן אַװונט און מיטברענגען יעדער אַ פּאָר גוטע ביכער, אויב ער 
קאָן אַזעלכע געפֿינען ביי זיך. 

די דערעפֿענונג איז געווען אַ דערפֿאָלג. דער פּלאַץ איז געווען צו- 
קליין פֿאַר די פֿיל באַזוכער און די שטימונג איז געווען אַ געהויבענע. 
די געסט-רעדנער האָכן מיט אונדז פֿאַרבראַכט דעם אָוװונט און פֿיל בייגע" 
טראָגן צו דער פֿײיערלעכקײט פֿון דער פּאַסירונג, 

די צוויי צימערן זיינען געווען גאַנץ באַזונדערע און ניט קיין גלייכע. 
אין דעם ערשטן, קלענערן, צימער ביים אַרײנגאַנג האָבן מיר איינגעאָרדנט 
די ביבליאָטעק, וועלכע האָט פֿון ערשטן אָוװונט אָן אָנגעהױיבן װאַקסן און זיך 


173 


פֿאַרגרעסערן. דער צווייטער צימער, מיט אַ באַזונדער אַרײנגאנג, האָט 
געקענט אַרייננעמען אַ 60-50 מענטשן. דאָרט האָט מען געקענט זיצן און 
לייענען, אָדער דורכפֿירן אַ דיסקוסיע, אַ מיטינג אוֹן ענלעכעט. 
די ביבליאָטעק איז געשטאַנען אונטער מיין פּערזענלעכער אױפֿױכט, 

איך האָב דאָרט פֿאַרבראַכט יעדן אָװנט און יעדן פֿרײען טאָג, מיר האָבן 
די ביבליאָטעק באַנוצט אַלס אַ מין צוגרייטונגס-שול פֿאַר אונדזער באַווע- 
גוֹנג, אין וועלכער מענטשן זאָלן זיך באַקענען מיט אונדזער אידעאַל, מיט 
דער טעאָריע פֿון אַנאַרכיזם און דער געשיכטע פֿון אונדוער באַװעגונג, 
| און געטאָן האָבן מיר עס פֿאָרזיכטיק און סיסטטמאַטיש. 

די לייברערי איז געווען אָפֿן פֿאַר יעדן איינעם. מיר האָבן געטאָן אַלץ 
מעגלעכעס אַריינצוציען נייע באַזוכער, נייע לייענער. מיין אױפֿגאַבע איז 
געווען צו באַקענען זיך מיט יעדן נייעם באַזוכער, אים אָדער איר רעקאָ- 
מענדירן די ביכער װאָס זיינען צוגעפּאַסט צו זייעד גייסטיקער אַנטוװיק- 
לונג, און דורך קורצע אַנווייזונגען זי פֿירן אויף דעם וועג װאָס מיר האָבן 
געוואונטשן זיי זאָלן גיין. ווען אַזאַ באַזוכער פֿלעגט מיט דער צייט ווערן, 
װאָס מיר האָבן גערופֿן, גייסטיק רייף, פֿלעגט ער אָן קיין באַמיאונג פֿון 
אונדזער זייט ווערן אַ מיטגליד פֿון אונדזער גרופּע און נעמען אַן אָנטײל 
אין אונדזער טעטיקייט, 

ניט אַלץ איז, נאַטירלעך, געווען אַזױ צירלעך-מאַנירלעך, וי מיר 
װאָלטן געוואונטשן. אונדזער באַוועגונג האָט אַלעמאָל און איבעראַל צוגע- 
צויגן די בעסטע, העכסט אַנטװיקלטע מענטשן, און אויך די ערגסטע, אומ" 
פֿאַראַנטװאָרטלעכע לומפּן, וועלכע האָבן רעבעלירט קעגן דעם באַשטײעג- 
דיקער אַרדענונג בלויז דערפֿאַר, װאָס זיי האָבן ניט געװאַלט אַנערקענען 
קיין צוים און קיין פֿאַראַנטװאָרטלעכקײט, אַרום די ברעגן פֿון אונדזער 
באַוועגונג זיינען אַלעמאָל אַרומגעהאַנגען מענטשן וועמענס ערשטע זאָרג 
עס איז געווען קיינער זאָל זיי חו"ש ניט עקספּלואַטירן. דער אַנאַרכיזם האָט 
זיי געגעכן אַ מין טעאָרעטישע באַרעכטיקונג צו זיין פֿױלענצער, פּאַראַ- 
זיטן -- צו לעבן אױפֿן חשבון פֿון אַנדערש אָרעמע טײיװאָלים, וועלכע זיינען 
געווען נאָריש גענוג צו לאָזן זיך עקסטלואַטיון פֿון דער קאַפּיטאַליסטישער 
אָרדענונג. אָט די פּאַראַזיטן זוכן אַלעמאָל אָפּ אַן עפֿנטלעכן פּלאַץ וואן זיי 
קענען אויסנוצן זייערע ראַדיקאַלע פֿראָזן צו באַשװינדלען זייערע קרבנות, 

איך האָב אָט די נפֿשות געהאַסט בתּכלית השנאה. איך האָב ניט 
געקענט גלייכגילטיק צוזען זייער פּאַראַזיטן-טעטיקייט צװוישן מענטשן 
װאָס האָבן שווער געאַרבעט פֿאַר יעדן סענט און האָבן קיינמאָל ניט גף- 
האַט גענוג צו דעקן זייערע אייגענע אױיסגאַבן. פֿון אַזעלכע מענטשן אַרױס- 
נאַרן האַלבע און גאַנצע דאָלערס, כּדי צו קענען אַליין אַרומגײן פּוסט און 

פּאַס, האָט מיר אויסגעזען צו זיין די געמיינסטע פֿאָרמע פֿון עקספּלו- 
אַטאַציע. 

אַזױ גיך וי מיר האָבן געעפֿנט די ראַדיקאַל לייברערי װאָבן זיך 
ארום איר אָנגעהויבן גרופֿירן ענלעכע שרצים, אייניקע פֿילאַדעלפֿיער 
תּושבים פֿון דעם מין און אַנדערע זיינען געקומען אַזױ ווייט וי פֿון באָסטאָן 
און ענלעכע מקומות. איינער איז דעם זעלביקן יאָר טאַקע געקומען ספּע- 
ציעס אַזש פֿון לאָנדאָן, א קדאָקטאָר" טאַמאַריסאָן, וועלכער איז אַרומגע- 
האַנגען אַ יאָר צייט אַרום אונדזער קריין, שפעטער האָבן מיר געהערט אַז 
ער איז געווען אַ שפּיאָן, אָנגעשטעלט פֿון דער רוסישע ;אָכראַנע?, גע- 
אַרבעט אין לאַנדאָן, פּאַריז און אַנדערע שטעט. 

איך האָב געזוכט די הברה צו פֿאַרטרײבן פֿון אונדזערע קרייזן. איך 
האָב צו זיי געטענהט: די ערשטע זאַך, גייט און באַזאָרגט זיך אַלײן; 
פֿאַרדינט אייער אייגן לעבנטמיטל -- נאָכדעם ועלן מיר צוזאַמען זוכן 
וי צו באַזאָרגן די גאַנצע מענטשהייט ! זייט ניט קיין פּאַראַזיטן אויף אייערע 
אייגענע ברידער, פונקט אַזעלכע אָרעמע טײװאָלים וי איר אַליין! 

זי אין דאָס, נאַטירלעך, ניט געפֿעלן. זיי האָבן מיך באַצײכנט אַלס 
בורזשוי, קליינבירגער מיט קליינינקע בורזשואַזע השגות. זיי האָבן מיר 
דערקלערט אַלס דיקטאַטאָר איבער דער באַװעגונג, און האָבן אָנגעפֿירט 
אַ קאַמפּיין מיך צו דיסקרעדיטירן און באַזייטיקן, ווען דאָס איז זיי ניט 
געלונגען האָבן זיי זיך גרופּירט אין אַ מין שטילער אָפּאָזיציע, אָנצופֿירן 
אַנאַרכיסטישע טעטיקייט אויף זייער שטייגער. דער הויפּט אָנפֿירער איז 
געווען איינער דזשעק ריען, אַ שאָטלענדישער יידישער יונגערמאן א 
גוטער רעדנער, אין ענגליש איבערהויפט, װאָס ער האָט אַרױסגערעדט 
מיט אַ שצטלענדישן אַקצענט. אים האָבן אַרױסגעהאָלפֿן זיין חכר ליבערמאַן, 
דער אַלטער ראָם, דוד אַפּטײיקער, וועלכער איז געווען ברוגז דערפֿאַר װאָס 
מיר האָבן אים ניט געװאָלט מאַכן פֿאַר דעם פֿאַרװאַלטער פֿון דער טעג- 
לעכער צייטונג, װאָס האָט באַלד געדאַרפֿט אָנהױיבן דערשיינען, און עטלעכשע 
אַנדערע פּראָפֿעסיאַנעלע ליידיקגייער פֿון יענער צייט, וועלכע װאָלטן זיך 
איצט שטאַרק באַלײידיקט צוֹ זען זייערע נעמען אין אַזאַ צעטל, 

פֿאַרבײגײענדיק : איך בין איצט, מיט 40 יאָר שפּעטער, ניט אַזױ פֿעסט 
מער אין מיין איבערצייגונג בנוגע דעם ענין. איך ווייס פֿון דערפֿאַרונג, 
אַז אַ צאָל פֿון יענע יוגנטלעכע טויגעניכטסן און פֿױלענצער זיינען מיט דער 
צייט געװאָרן העכסט נוצלעכע און טעטיקע מענטשן. איינער איז איצט 
שוין יאָרלאַנג אַן אָנגעזעענער פֿירער ביי די פּועלי ציוניסטן, אַ צווייטער 
איז דאָס גלייכן שוין יאָרנלאַנג אַ פֿירער פֿון אַ גרויסער יוניאָן, אַ דריטער 
איז מיט דער צייט געװאָרן אַן אָנגעשטעלטער אין אַ באַנק און האָט בכלל 

פֿאַרנומען אַן אָנגעזעענע פּאַזיציע אין עפֿנטלעכן לעבן. װער קען דען 
מיט באַשטימטקײט אורטיילן אַ צווייטן מענטשן און אים פֿאַראורטײלןן? 

יענעם ווינטער פֿון 1905-1906 איז די ,פֿ. אַ. ש." קאָנװענשאָן אָפּגע- 
האַלטן געװאָרן אין ניו-יאָרק פֿריער וי געוויינלעך, כּדי צו מאַכן די לעצטע 
פֿאָרבאַרײטונגען פֿאַר דער דערשיינונג פֿון דער טעגלעכער צייטונג. אַלס 
דעלעגאַטן פֿון פֿילאַדעלפֿיע זיינען דערויילט געװאָרן איך און ב. מור, 
וועלכער איז געווען טעטיק אין אױפֿבױען די ראַדיקאַל לייברערי. זיין שאָפּ 
איז געווען פּונקט אַנטקעגן איבערן גאַס, פֿלעגט ער כּמעט יעדן טאָג אַרײנ- 
לױפֿן, אויסקערן, אָפּװישן דעם שטויב און זען אַז אַלץ זאָל זיין אין 
ארדענונג פֿאַרן אָוונט, 

די קאָנװענשאָן איז געווען אַ פֿרידלעכע און רואיקע, אין פֿאַרגלייך 
מיט די פֿריעדיקע, כאָטש קיין קריטיק און אָנפֿאַלן האָבן אויך דאָסמאָל 
ניטט געפֿעלט. איך. געדענק, אַז נאָך דער קאָנװענשאָן האָט ד"ר גינזבורג 
אין איינעם פֿון זיינע בייסנדיקע פֿעליעטאָנען, אונטערן פּעןינאָמען עוקץ, 
געמוסרט די גענאָסן פֿאַר זייערע אביקע אָנפֿאַלן אױפֿן רעדאַקטאָר און זייער 
שטענדיקן װידערהאָלן פֿון איינע און דיזעלביקע טענות. אַפֿילו ענדיק-עסן, 
האָט ער זיך אויסגעדריקט, דאַרף דאָך איינעם צוגעגעסן ווערן יעדן טאָג. 
בפֿרט נאָך רייסן פֿעדערן, צופּן און בייסן אַ לעבעדיקן מענטשן האָט שוין 
לאַנג געדאַרפֿט זיין דערווידער, 

נאָך דער ערשטער אָוונט-זיצונג און נאָכדעם וי מיר האָבן פֿאַרבראַכט 
עטלעכע שטונדן אין העריקס קאַפֿע זיינען מיר, די פֿילאַדעלפֿיער דעלע- 
גאַטן, געפֿאָרן מיט מייקל קאָהן צו אים אין הויז, אין בראָנזװיל, נעכטיקן. 
די רייזע מיטן עלעװײיטאָר, שפּעט אין דער נאַכט, איז געווען אַ לאַנגע, אַ 
פֿאַרשלעפּטע. די גאַס אין בראָנזװיל איז געווען אַ ניט-געפֿלאַסטערטע, מיט 
אַ דיקן שטויב, וועלכער איז נאָך אַ רעגן פֿאַרװאַנדלט געװאָרן אין אַ 
נישקשהדיקער בלאָטע. זיין הויז איז אָבער געווען אַ נייע, אַ באַקװעמע, 
און די אױפֿנאַמע װאָס זיין פֿרױ האָט אונדז געגעבן איז געווען אַ העכסט 
פֿריינדלעכע. אַנאַ קאָהן איז געווען די טאָכטער פֿון גענאָסע נעטער, אין 
ניו-יאָרק, וועמענס הויז און רעסטאָראַן זיינען געווען אָפֿן פֿאַר אַלע גענאָסן 
און אַפֿילו פֿאַר זייטיקע נויטבאַדערפֿטיקע מענטשן. װעגן דער מוטער 
פֿלעגט מען דערציילן, װוי זי פֿלעגט מאַכן אַלע באַמיאונגען צו שפּייזן דוד 
עדעלשטאטן ווען נאָר ער פֿלעגט אַרײנקומען. אין זיין באַשײדנקײט און 
אָרעמקײט, אַלס רעדאַקטאָר פֿון דער ערשטער ,8. אַ. ש.", פֿלעגט עדעל- 
שטאַט באַשטעלן ניט מער וי אַ טעלער זופּ פֿאַר אַ פּאָר סענט. פֿרױ נעטער 
פֿלעגט שוין אָבער אָפּהיטן זיין באַשטעלונג און אַרײנבראָקן אַ היפּשע פּאָר- 
ציט פֿלײיש אין דעם זום, 

ביי דער קאָנװענשאָן איז אױיסגעאַרבעט געװאָרן דער פּלאַן צוצוציען 
ד"ר מעריסאָן צו דער אַרבעט אין דער טעגלעכער צייטונג. ער, ד"ר 
זאָלאָטאַראָוו און ד"ר גינזבורג זאָלן שרייבן אַ פּאָר מאָל אין דער װאָך 
יעדער. אין דער רעדאַקציע האָט יאַנאָווסקי געדאַרפֿט אָנשטעלן צוויי-דריי 
שרייבער, װאָס זאָלן אים אַרױסהעלפֿן אין דער אַױרבעט. די פֿראַגע איז נאָר 
געווען, וואו נעמט מען אַ גוטן, פֿעאיקן פֿאַרװאַלטער? די ני-יאָרקער 
גענאָסן האָבן געװאָרפֿן אַן אויג אויף ליעף, צו יענער צייט אַן אַגעגט אין 
,פֿאָרװערטס* און שפּעטער דער אַרױסגעבער פֿון דער ,אידישער וועלט" 
אין פֿילאַדעלפֿיע. ער איז אָנװעזנד געווען ביי אַלע זיצונגען פֿון קאָנװעג" 
שאָן, האָט אָבער קיין באַשטימטן ענטפֿער אױפֿן פּלאַץ ניט געװאָלט געבן, 
די קאָנװענשאָן האָט גוטגעהייסן די רעקאָמענדאַציע צו קױפֿן צוויי גייע 
לינאָטײפּ מאַשינען אוֹן דער נאָמען פֿון דער ניער אױסגאַנע זאָל זיין 
;אַבענד צייטונג?, עס איז אַפֿילו אַנאָנסירט געװאָרן דער נאָמען פֿון ראָמאַן 
וועלכן יאַנאָווסקי האָט באַשטימט צו איבערזעצן און דרוקן אין דער טעג" 
לעכער צייטונג, 

פֿאַרטיק געװאָרן מיט די זיצונגען, זיינען מיר אַװוועק צו מאַקט מייולען 
אין בוך געשעפֿט, וואו גענ. ב. מור האָט פֿאַר זיין אייגן געלט אײנגעקױפֿט 
5 בילדער פֿון באַרימטע דענקער און קינטטלער, ער האָט זיי אַלע אַרייג" 
געשטעלט אין אינפֿאַכע אָבער פּאַסיקע ראַמען און מיט זיי באַצירט זי 
ווענט פֿון דער לייברערי. די בילדער הענגען נאָך היינט צו טאָג אין 
קראָפּאָטקין אינסטיטוט אין סטעלטאָן. 

צוריקגעקומען קיין פֿילאַדעלפֿיע האָב איך געלאָזט אָפּדרוקן פּלאַקאַטן 
צו אַנאָנטירן פֿאַר דער וװעלט די דערשיינונג פֿון דער נייער טעגלעכער 
צייטונג. איך האָב אין קורצע זאַצן אָנגעװיזן ווער די שטענדיקע מיטאַר- 
בעטער ועלן זיין, וועלכע אָפּטײלונגען די צייטונג װעט האָבן, און האָב 
צווישן אַנדערן אויך אָנגעוויזן, אַז עס װעט זיך דרוקן דער באַרימטעףר 
ראָמאַן פֿון אָרזשעשקאָ. דאָס האָט געמאַכט אַ שלעכטן איינדרוק אויף מיינע 
צוויי נאָענטסטע מיטאַרבעטער, אַקסלער און קאַץ, וועלכע האָבן אין דעם 
איינגעזען אַ יאָגעניש נאָך צירקולאַציע, װאָס האָט, לויט זייער מיינונג, גניט 
געפּאַסט פֿאַר אַזאַ ערנסטער און גוטער צייטונג וי אונדזערע דאַרף זיין. 
זיי האָבן זיך אָפּגעזאָגט צו העלפֿן פֿאַנאַנדערטײלן די פּלאַקאַטן און האָבן 
די אַרבעט איבערגעלאָזן צו די אַנדערע גענאָסן, וועלכע זיינען ניט געווען 
אַזױ פֿרום:איבערקלייבעריש, 

אין אָנהייב מערץ איז יאָהאַן מאָסט געװאָרן 60 יאָר אַלט. די גענאָסן 
אין פֿיל שטעט פֿון לאַנד האָבן זיך געקליבן פֿײיערן די אָנגעלעגנהייט און 
אויסנוצן עס פֿאַר פּראָפּאַגאַנדע מיט מאָסטן אַלס רעדנער. ביי אונדז אין 

פֿילאַדעלפֿיע האָט די אָפּאָזיציע גרופע אױיסגעכאַפּט די מעגלעכקייט און 
אַרױיסגענומען די אַרבעט פֿון אונדזערע הענט. זיי האָבן אַראַנזשייט א 
פֿאַרזאַמלונג פֿאַר א שבת אֶוונט אין אַ קליינעט זאָל אין לאָמבאַרד סטריט, 
וואו דער פּאַליצײ-קעפּטן איז געווען אַ פֿאַרביסענער רעאַקציאָנער. די 
פֿאַָרבאַרײטונגען זיינען געמאַכט געװאָרן אויף אַ נאַכלעסיקן וועג. צו דער 
פֿײערונג זיינען געקומען ווייניקער װי הונדערט מענטשן, העלפֿט פֿון זי 
איטאַליענער, 


ווען מאָסט האָט זיך אױפֿגעשטעלט רעדן איז אין זאָל אַריינגעקומען 
דעד קעפּטײן אין באַגלײיטונג פֿון אַ סקאַדראָן פּאָליציסטן. דער קעפּטײן 
האָט זיך געלאָוט גיין דורך דער מיטלטטער אַלײע צום פּלאַטפֿאָרם, ווערנד 
זיינע אַרױסהעלפֿער האָבן פֿון ביידע זייטן זיך אַװעקגעלאָזט ביי די ווענט 
אַרומצורינגלען דעם קליינעם עולם. איך בין געזעסן ביים טיר און האָם 
באַמערקט, אַז איינער פֿון די איטאַליענער, גענאָסע דאָמיניק, רוקט זיך 
שטילעדהייט צום קעפּטיין מיט אַ סטילעטאָ אין דער האַנט. מיר איז קוים 
געלונגען אים אָנצוכאַפּן פֿון, הינטן און אַװעקזעצן אין אַ שטול, אויסצומיידן 
אַ העסלעכן און נאַרישן אָנפֿאַל, װאָס װאָלט זיך פֿאַר אַלע פֿון אונדז 
געענדיקט מיט אַ שוידערלעכער בלוטבאָד, 


דער קעפּטײן איז אין דער צווישנצייט צוגעגאַנגען צום פּלאַטפֿאָרם, 
באַפֿעלן אַלע זאָלן גלייך פֿאַרלאָזן דעם זאַל. ער האָט אונדז פּשוט אַרויס" 
געטריבן, אָן אַ דערקלערונג, אָן קיין פֿאַרהער און אָן קיין אורזאַך, 


אַ צאָל פֿון אונדז זיינען דאַן צוזאַמען מיט מאָסטן אַװעק צו דוד 
אַטטייקערן אין הויז, ניט ווייט דערביי. דאָרט זיינען מיר געזעסן, געטרונקען 
ביר און זיך געקלאָגט אויף דער צוריקגעשטאַנענקײט פֿון די אַמעריקאַנער 
אַרבעטער, וװועלכע ווילן זיך ניט אָנשליסן אָן אונדזער רעװאַלוציאָנערער 
באַװועגונג. מאָסט האָט אַ לאַנגע צייט זיך צוגעהערט צו אונדזערע טענותי 
דאַן האָט ער זיך פּלוצלונג אױפֿגעהױבן און אָנגעהויבן רעדן, אונדז באַװײזן, 
אַז מיר זיינען ניט גערעכט מיט אונדזערש אויסזעצונגען. דער אַמעריקאַנער 
אַרבעטער, האָט אונז מאָסט געזאָגט, ווייסט, אַז זיינע לעבנסבאַדינגונגען 
זיינען אומגלייכלעך בעסערע איידער די לעבנסבאַדינגונגען פֿון די אַרבע" 
טער אין וועלכן עס איז אַנדער לאַנד, דער אַמעריקאַנער אַרבעטער ווייס 
אינסטינקטיוו, אַז פֿיל ווייטער וי די אַרבעטער פֿון די אַנדערע לענדער 
קען ער ניט אַװעקגײן. ווען עס וועט אָבער קומען די צייט, אַז אַרבעטער 
אין אַנדערע לענדער זאָלן לעבן אַזױ גוט, אָדער בעסער, איידער די אַרבע- 
טער דאָ אין לאַנד, דאַן װעלן די היגע אַרבעטער פֿאַר איין מאָמענט ניט 
בלייבן הינטערשטעליק. זיי זיינען געוואוינט צו מאַכן דעמאָנסטראַציעס, 

אַרױסצוגײין אין גאַס קעמפֿן אָן קיינע צוגרייטונגען. זי זיינען פֿאַר קיין פֿאַל 
ניט אַזױ הינטערשטעליק וי מיר רעדן זיך איין, 

אָט די ווערטער זיינען מיר אריין טיף אין געדאַנק און האָבן פֿאַר 
מיר באַלױכֿטן דעם קלאָרן בליק װאָס יאַהאַן מאָפּט האָט געהאָט װעגן 
דער געזעלשאַפֿטלעכער אנטוויקלונג. דאָס זיינען געווען די װערטער פֿון 
אַ חוזה, א קלאָר-זעער, ניט פֿון אַן אַגיטאַטאָר, װי די מערסטע האָבן זיך 
פֿאָרגעשטעלט אַז מאָסט איז געװוען 

מיט איין װאָך שפּעטער איז יאַהאַן מאָסט געשטאַרבן אין סינסינעטי 
אינמיטן פֿון זיין לעקציע-טור, דאָס צוריקברענגען זיינע אַשעס קיין ניו- 
יאָרק האָט אַרױסגערופֿן אַ פֿאַרבאָט פֿון דער פּאַליצי, וועלכע האָט פֿאר 
דעם גרויסן רעבעל-גייסט מורא געהאָט נאָכּן טויט ניט ווייניקעב וי בי 
זיין שטורעמדיקן לעבן. דער פֿאַרבאָט האָט געדינט ש. פּרעסן (דער קליין- 
שטעטלדיקער) אנצושרייבן איינעם פֿון זיינע געלונגענסטע פֿעליעטאַנען 
אין דער ,8, אַ. ש,* אויף דער טעמע ק;אַשעס". 

גענאָסע ב. מור האָט אויף זיין אייגענער אחריות אָפּגעדרוקט פֿינף 
טויזנט בילדער פֿון יאָהאַן מאָסט, גאָר ניט קיין געלונגענע, אין דער האָפֿץ- 
נונג אַז זיי װעלן זיך פֿאַרקױפֿן און ברענגען אַן אײינקונפֿט פֿאַר דער באווע- 
גונג. מיט יאָרן פֿריער האָט באַקוניגס לעבנסבאַשרייבונג געשאפֿן א גאָכֿ- 
פֿראַגע אויף זיין בילד. כּמעט אין יעדער אימיגראַנטן הויז אין געהאַנגען 
אַ בילד פֿון דעם גרויסן רענעל. אַן ענלעכע נאָכפֿראגע איז אויך געווען 
אויף די בילדער פֿון קראָפּאָטקין, קאַרל מאַרקס און אַנדערע. בילדער פֿון 
רעװאָלוציאַנערּן זיינען פֿאַר אַ לאַנגער צייט געווען שטאַרק אין דער 
מאַדע. מיר האָבן אױיסגעפּרואװט אַלע מיטלען צו פֿאַרשפרײטן יאַהאַן 
מאָסט'ס בילד, אָן דערפֿאָלג, זיין איבעראיילטער שריט האָט בעני מורן 
געקאָסט איבער חונדערט דאָלער, 

אַ באנענעניש אין לייברערי 


נאַר דער צווייטער סדר-נאַכט 1906 האָבן מיר אַראַנזשירט אַן אוג- 
טערהאַלטונג אין ראַדיקאַל לייברערי. דער פּלאַץ איז געווען צו"קליין 
פֿאַר דער גרויסער צאָל מענטשן װאָס זיינען געקומען. מען איז געשטאַנען 
צונױפֿגעדריקט וי סאַרדינען אין אַ שאַכטל אין ביידע צימערן וי אויך 
אין דעם דורכגאַנג און אויף די טרעפּ. 

צווישן די פֿיל באַזוכער איז געווען איין יונגערמאַן, וועלכע האָט מיר 
אויסגעזען צו זיין באַקאַנט, אָבער וואו איך האָב אים פֿריער באַגעגנט האָב 
איך פֿאַר קיין פֿאַל זיך ניט געקענט דערמאָנען. ער האָט, דאָסגלײכן, גע" 
האַלטן אין איין קוקן אויף מיר, וי ער װאָלט געזוכט זיך צו דערמאָנען 
וואו ער האָט מיר פֿריער באַגעגנט. נאָך אַ היפּשער צייט פֿון קעגנזייטיקער 
נאָכטראַכטעניש האָבן מיר זיך צוזאַמענגערעדט און אױסגעפֿונען, אַז מיט 
פֿיר-פֿינף יאָר פֿריער האָבן מיר זיך אָפֿט צוזאַמענגעטראָפֿן אונטער אַנדערע 
אומשטענדן און אין גאַנץ אַנדערע קליידער. מיר האָבן ביידע געדינט אין 
דער אַרמײ אין גראָדנע און קיינמאָל זיך ניט געזען אין ציווילע קליידער, 
דערפֿאַר די שווערקייט איצט צו דערקענען איינער דעם צווייטן. 

מיר האָבן זיך צוזאַמענגערעדט וועגן די אַמאָליקע ;גוטע" צייטן, מיט 
װאָס עס איז געווען פֿאַרבונדן אַ גאַנץ אינטערעסאַנטער עפּיזאָד : 

אין האַרבסט פֿון יאָר 1900 איז פֿאָרגעקומען אַ סטרייק אין שערע- 
שעווסקיס טאַבאַק-פֿאַבריק אין וועלכער עס זיינען געווען באַשעפֿטיקט אַ 
פּאָר טויזנט אַרבעטער, די מערסטע פֿון זיי פֿרױען. דער באַטאַליאָן אין 
וועלכן איך האָב געדינט איז געשיקט געװאָרן טאָן די סטרייק-ברעכערישע 
אַרבעט פֿאַרן פֿאַבריקאַנט, אין צייט פֿון סטרייק בין איך געווען אויף אור- 
לויב און האָב זיך וועגן דער העלדישער אַרבעט פֿון מיינע קאָלעגן אין 
פֿאַרפֿאָלגן די פּיקעטס דערוואוסט ווען איך בין צוריקגעקומען. 

דער סטרייק איז געווען געבראָכן, אָבער די רייד וועגן אים האָבן מיר 
געגעבן אַ געלעגנהייט צו דערקלערן די אינטעליגענטערע סאָלדאַטן, אַז 
דאָס איז אַן אַיבעט מיט וועלכער קיין אָנשטענדיקער מענטש קאָן ניט 
שטאָלצירן, 

מיט עטלעכע חדשים שפּעטער, אין מיטן אַפּריל, איז פֿאָרגעקומען אַ 
צווייטער אינצידענט: זיצנדיק שפּעט אין אָװונט אין קאַנצעלאַריע פֿון דער 
ראָטע מיטן פֿעלדפֿעבל ביי אַ פֿלעשל בראַנפֿן זיינען מיר איבערראַשט גע- 
װאָרן פֿון אַן אומדערװאַרטן באַזוך. דער קאָמאַנדיר פֿון דער ראָטע, קאַ- 
פיטאַן שעגידעוויטש, אַ גוטמוטיק-פֿרײינדלעכער טאָטער, איז אַריינגעקומען 
און געהייסן צוזאַמענרופֿן אַלע אונטער-אָפֿיצירן, וועלכע זיינען שוין רואיק 
געשלאָפֿן, ער האָט פֿאַר זיי געהאַלטן אַזאַ מין דרשה : 
איך קום איצט -- האָט ער געזאָגט -- פֿון דער פּאָלקאַװאיער קאנצע" 
לאַריע, וואו מיר האָבן באַקומען א באפֿעל צו באַװאַכן די שטאָט. דער װינטער 
איז געװוען זייעצר א שװוערער. די באַלמעלאָכעס האָבן גצהונגערט, ניט געהאַט 
קיין אַרבעט. קלייבן זיי זיך איצט צו מאַכן פֿײערן, פֿאַרברענען הייזער, כּדי זי 
זאָלן האָבן אַרבעט,. איז עס אונדוער אױפֿגאַבע צו פֿאַרהיטן, גיט דערלאָזן 
אַזאַ פֿאַרבועכן, װאָס װעט שטעלן אין געפֿאַר דעם לעבן פֿון טויזנטער מענטשן, 
אונדזער ראָטע איז צוגעטיילט געװאָרן די באַװאַכונג פֿון סאדאַװער גאַס, ועלכץ 
ציט זיך פֿון קאַזאַרמע ביים װאָקואַל ביז סאָבאָרנער פּלאַשטשאַד. דאַרפֿן מיו 
פֿון איצט אָן ביז אַ װייטערן באַפֿעל האַלטן אַ פּאַטוול אין יענער גאָס טאָג 
און נאַכט, איין ,װזװאָד* (אַ פֿערטל פֿון אַ ראָטע) דאַרף גיין אין פּאַטרול, זען 
אַז קיינט פֿאַרדעכטיקע פּערואַנען זאָלן זיך ניט צוזאמענקומען און גאָרנישט 
אומגעזעצלעכעס זאָל פֿאַרקומען, װערנד די אַנדערע דריי ,װזװאָדן* װעלן רוען 
אין קאַזאַרמע. די פּאַטדולן װעלן זיך בייטן יעדע צװײ שעה, ד"ה צװײ שפה 
מארשירן אין גאַס און 6 שעה רוען. אַזױ לאנג װי דאָס װעט אַנהאַלטן װעט 
קיין אַנדער דינסט, קיין איבונג, ניט אָנגעפֿירט װערן. מיר זיינען אין א קריגס" 
צושטאַנד. װעלן באַקומען א גאַנצן פֿונט פֿלײיש אַ טאָג, אַ טרונק בראַנפֿן צו 
יעדן מיטאָק און געהעכערטע געצאָלט, װי אין קריגס-צייט. דער ערשטער 
פּאַטרול דאַױף גלייך אַרױס גיין אין גאַס, 
אויסגעהערט די טשיקאַװוע מעשה איז מיר די זאַך שטאַרק געפֿעלן 
געװאָרן. איך האָב גלייך איינגעזען, אַז די רעגירונג האָט מורא פֿאַר 
ערשטע מאַי דעמאַנסטראַציעס, וועלכע זי ווייס ניט ווען גענוי זיי ועלן 
פֿאָרקומען : דעם ערשטן מאַי לויט דער אײראָפּעאישער צייט-רעכענונג, 
וועלכער קומט אויס דעם 17טן אָדער 18טן אַפּריל, אָדער לויט דער רוסי" 
שער צייט-רעכענונג מיט אַ דרייצן טעג שפּעטער. וויל זי אָנװאַרפֿן אַ שרעק 
אויף די אַרבעטער דורך פֿאַרפֿלײצן די גאַסן פֿון אַלע גרוֹיסע שטפט מיט 
באַװאָפֿנטע פּאַטרולן פֿון סאָלדאַטן, 
אַזױ איז עס טאַקע געוען. פֿון מיטן אַפּריל ביז אַ פאָר טעג נאָך 
דעם ערשטן מאַי האָט די גאַנצע אַרמײ קיין זאַך ניט געטאָן אויסער פּאָט- 
רולן די גאָסן,. די סאָלדאַטן איו די זאַך געווען געפֿעלן, כאָטש זיי זיינען 
אַלע געווען צוגעבונדן צו דער קאַזאַרמע די גאַנצע צייט. פֿרײע צייט אין 
קאַזאַרמע האָבן מיר, הייסט עס, געהאָט איבער גענוג. | 

האָב איך זיך גענומען פֿאָרזיכטיק צוקנעלן מיט מיינע חברים, זיי דער" 
קלערן, װאָס דאָ קומט ווירקלעך פֿאָר, װוי די רעגירונג וויל באַנוצן די אַרמײ 
אויף צו דערשטיקן יעדע באַועגונג אין פֿאָלק, איך האָב איבערהויפּט 
באַטאָנט, אַז דאָס זעלביקע קומט איצט פֿאָר איבערן גאַנצן לאַנד, ווערנד 
מיר װעלן דאָ דערטרינקען אין בלוט דעם אױפֿשטאַנד פֿון די גראָדנער 
אַרבעטער, וועלן אַנדערע סאַלדאַטן טאָן דאָסזעלביקע מיט אונדזערע על" 
טערן און ברידער אין די געגנטן פֿון וועלכע מיר קומען. איך האָב פֿאַר זיי 
פֿאַנאַנדערגעװיקלט אַ בילד פֿון דער שרעקלעכער אָרעמקײיט און אָפּגע- 
לאָזנקייט װאָס הערשט אין לאַנד, וואו נאָר די פּריצים, די אַדעליקע און 
די רייכע לעבן וי מענטשן אין דער צייט װאָס דאָס פֿאָלק ווערט געהאַלטן 
אין אומוויסנקייט און שקלאַפֿערײ, 


איך האָב לאַנגזאַם געקראָגן אַ היפּשע אודיטאָריע. ליגנדיק אויף די 
בעטלעך פֿלעגן מיר אָנפֿירן די געשפּרעכן, פֿאַרענטפֿערן פֿראַגן, דערציילן 
איינע זי אַנדערע וועגן די שטראָף-עקספּעדיציעס אין די דערפֿער, וועגן 
דער ברוטאַלער טעטיקייט פֿון די קאָזאַקן אין די אוניווערזיטעטן, וואו זיי 
פֿלעגן מיט זייערע פֿערד אַרײנרײטן אין די לעקציע-זאַלן אויף די העכערע 
שטאָקן, און ענלעכע שרעקנס-מעשיות. ביים סוף פֿון דער צווייטער װאָך 
האָט מיר אויסגעזען, אַז איך האָב געמאַכט גוטן פֿאָרשריט, עטװאָס אױפֿ- 
געטאָן ווייניקסטנס אין דער ראָטע אין וועלכער איך האָב געדינט, ווען 
איין שיינעם נאָכמיטאָק, בעת מיר זיינען געווען פֿאַרטיפֿט אין אַ גאָר 
ערנסטן געשפּרעך, האָט דער פֿעלדפֿעבל אַרײנגעשטעקט זיין קאָפּ אין דער 
אָפֿענער טיר און אַ געשריל געטאָן : צו װאָפֿן, אַלע אָן אויסנאַם! 


מיינע חברים, שוין אױפֿגעקלערטע רעװאָלוציאָנערן, זיינען אַראָפּגע- 
שפּרונגען פֿון זייעדע בעטלעך, אַ כאַפּ געטאָן די ביקסן און זיך געלאָזט 
לױפֿן מיט גרויס חושק צום אַרױסגאַנג. עס איז קלאָר געווען, אַז זיי װעלן 
זייערע אייגענע עלטערן צושיסן ווען נאָר אַזאַ באַפֿעל װעט געגעבן װערן. 
דאָס איז אייגנטלעך דער ציל און גאַנצער אױפֿטו פֿון דער מיליטער-דינסט : 
פֿאַרװאַנזלען די מענטשן אין אױיטאָמאַטן, וועלכע פֿאָלגן אויס יעדן באַפֿעל 
ניט איבערטראַכטנדיק און ניט קלערנדיק, 

עס איז פֿאַר מיר קלאָר געװאָרן, אַז ספּאָראַדישע אױפֿקלערונג זי 
לעצטע מינוט איז ווייט ניט גענוג, עס זאָל קענען האָבן וועלכע עס איז 
ווירקונג. מ'מוז אָנפֿירן אַ שטענדיקע, סיסטעמאַטישע אױפֿקלערונגס-אַר- 
בעט, װאָס זאָל אַרומנעמען ברייטערע קרייזן אין אַלע מיליטערישע אָפּ- 
טיילונגען. איך האָב זיך פֿאַרנומען ווערכירן אַן אָרגאַניזאַציע פֿאַר דעם 
צוועק. | 

מיין לאַגע איז געווען אַ גינסטיקע, אַ פֿרײיע האַנט אין אויסטיילן פּאַפּי- 
דאָסן צום פֿעלדפֿעבל און די אינגערע אָפֿיצירן, וועלכע פֿלעגן די לעצטע 
װאָך פֿאַר זייער פּעי ניט האָבן אַ סענט ביי דער נשמה, וי אויך פֿון צייט 
!צו צייט אַ פֿלעשל ,מאָנאָפּאָלקע* האָבן מיך באַפֿרײט פֿון יעדער דינסט 
און געגעבן אַ מעגלעכקייט צו גיין יעדן טאָג אין שטאָט, פֿאַרברענגען מיין 
צייט אין דער רייכער ביבליאָטעק. דער קאַפּיטאַן איז אין צוגאָב געווען 
זייער אַ גוטמוטיקער מענטש. ער פֿלעגט גאַנץ גערן אונטערשרייבן זיין 
דערלויבעניש אויף יעדן בוך װאָס איך האָב אים אונטערגעטראָגן. ער פֿלעגט 
זיך נאָר ניט קענען אָפּוואונדערן: צו װאָס דאַרף איך אַזױפֿיל ביכערי? 
אַן אינגערער ברודער פֿלעגט מיר פֿון לאַנדאָן צושיקן אַלע רעװאַלוציאָנערע 
צייטונגען און פּאַמפֿלעטן, וועלכע מיר פֿלעגן אַרומטראָגן אין די טיפֿע 
פֿאַלדן פֿון אונדזערע שינעל אַרבל,. עס װאָלט אין יענער צייט קיינעם 
ניט אײנפֿאַלן זוכן ביי אַ סאָלדאַט טריף-פּסולע ליטעראַטור, 

האָבן מיר ביסלעכווייז אױפֿגעבױט אַ גאַנץ באַדײיטנדיקע אָרגאַני- 
זאַציע צווישן די סאָלדאַטן, די מערסטע יידישע, מיר פֿלעגן זיך צוזאַמעג- 
קומען אין היפּשע קרייזן אין לאַגער, איבערהויפּט, אין דיסקוטירן אַלערלײ 
פֿראַגן, מאַכן פּלענער פֿאַר אַן אױפֿשטאַנד ווען דער גינסטיקער מאָמענט 
וועט קומען, 

אין יענע קרייזן האָב איך זיך געטראָפֿן מיט דעם יונגנמאַן װאָס איך 
האָב איצט באַגעגנט אין ראַזיקאַל לייכברערי. ער האָט געדינט אין דער 
אַרטילעריע בריגאַדע אויף וועלכער מיר האָבן געלייגט גרויסע האָפֿץ- 
נונגען. די בריגאַדע איז געשטאַנען אויף אַ הויכן פּלאַץ אויף דער שטאָ- 
טישער זייט פֿון טייך ניעמאַן. זי האָט איבערװועלטיקט פֿון איין זייט די 
שטאָט און פֿון דער צווייטער זייט דעם לאַגער פֿון דער אינפֿאַנטעריע. 
ניט ווייט פֿון דער בריגאַדע איז געווען די ;אינטענדאַנטסטװאָ? -- ריזיקע 
שפּייז, קליידער און אַמוניציע-שפּײיכלער פֿון דעם גאַנץ גרויסן גאַרניזאָן. 
אַלץ װאָס מ'האָט באַדאַרפֿט, לויט אונדזער אָפּשאַצונג, איז געווען פֿאַרכאַפּן 
די בריגאַדע, פֿאַר װאָס די צאָל נויטיקע מענטשן איז ניט קיין איבעריקס 
גרויסע, און דאַן, מיט דער הילף פֿון די גרויסע האַרמאַטן, וװועלן מיד האָבן 
די סיטואַציע פֿולשטענדיק אין אונדזערע הענט. 

די צייט איז דערווייל געלאָפֿן. דער טערמין פֿון מיין דינסט האָט זיך 
געענדיקט, איך בין, װי שוין געוזאָגט, מגולגל געװאָרן אין פֿילאַדעלפֿיע 
און האָב שוין לאַנג פֿאַרגעסן יענע קינדערשע חלומות און טעטיקייטן, איצט 
האָט די פּלוצלינגע באַגעגעניש דאָס אַלץ צוריק צום לעבן גערופֿן, 

דערציילט מיר מיין פֿריינד, אַז די אָרגאַניזאַציע איז נאָך מיין באַ- 
פֿרייאונג פֿון דינסט ווייטער אָנגעגאַנגען מיט דער אַרבעט, געמאַכט גוטן 

פֿאָרשריט, ווען אַן אומגליקלעכער צופֿאַל האָט אַלץ רואינירט. איינער פֿון 
די טעטיקסטע מיטגלידער האָט אין די פֿאַלדן פֿון זיין שינעל-אַרבל אַרומ- 
געטראָגן אַ שיפֿרירטן צעטל פֿון אַלע מיטגלידער, עטלעכע הונדערט אין 
צאָל. ער איז אַרעסטירט געװאָרן ביי אַ רעװאָלוציאָנערער {סכאָדקף" 
(צוזאַמענקונפֿט) פֿון ציווילע אַרבעטער אין שטאָט. די זשאַנדאַרן האָבן 
ביי אים געפֿונען דעם צעטל און נאָך גרויס מי איז זיי געלונגען צו געפֿינען 
דעם שליסל צו דער פֿאַרשטעלטער שריפֿט. עס זיינען באַלד געמאַכט 
געװאָרן מאַסן-אַרעסטן צווישן די סאָלדאַטן, וועלכע האָבן די לעצטע מינוט 
געמאַכט אַ פֿאַרזוך דורכצופֿירן אונדזער פּלאַן און פֿאַרכאַפּן די אַרטילעריע 
בריגאַדע. מעשה שטן, האָט ער צוגעגעבן, האָט עס אַזױ פּאַסירט, אַז 
דער באַטאַליאָן אין וועלכן איך האָב געדינט האָט דעם אױפֿשטאַנד אוג- 
טערדריקט און ביי די אַרטילעריסטן צוגענומען זייערע װאָפֿן. 


*+ 


צו דער אונטערהאַלטונג יענעם אָװונט האָט מיין ניי-געפֿונענער פֿרײינד 
שפּעטער בײיגעטראָגן די פֿאַר אונדז נייע ליד פֿון אַברהם רייזען ,מאי קא 
משמע לן?" וועלכע האָט אַרויסגערופן גוויס בײפֿאַל, 

די ,אַבענד צייטונג" 


צום באַשטימטן טאָג, דעם 18טן מערץ, 1906, איז דערשינען דער 
ערשטער נומער פֿון אונדזער נייער טעגלעכער צייטונג. אונדזער פֿרײד איז 
געווען געמישט מיט טרויער -- אין דעם נומער איז אַנאָנסירט געװאָרן 
דער פּלוצלינגדיקער טויט פֿון דעם גרעסטן פֿרײיהײטס-קעמפֿער ביי אונדו 
אין לאַנד, יאָהאַן מאָסט, וועלכער האָט ערשט מיט עטלעכע טעג צוריק 
מיט אונדז פֿאַרבראַכט און אונדז געזוכט צו דערמוטיקן אין אונדזער 
אַרבעט, איז געשטאָרבן אין סינסינעטי אינמיטן פֿון אַ לעקציע-טור איבערן 
לאַנד, 

די ;אַבענד צייטונג? איז געווען אַ מין מיניאַטור אויסגאַבע פֿון דער 
,, אַ. ש,* די אַרטיקלען זיינען אַלע געווען ערנסטע, װאָגיקע -- מ'מעג 
זאָגן, אַביסל צו-שווערע, צו-פֿעטע, פֿאַר דעם דורכשניטלעכן לייענער. אונדז 
אָבער האָט די צייטונג פֿולשטענדיק צופֿרידנגעשטעלט. מיר האָבן געװאָלט 
אַן ערנסטע צייטונג, וועלכע עס זאָל ווערט זיין צו לייענען. 

ביי אונדז אין פֿילאַדעלפֿיע האָבן מיר געעפֿנט אַן אָפֿיס אין אַ ווינקל 
פֿון מינע פֿינקלערס קליינער ציגאַר סטאָר אין דער פֿינפֿטער גאַס צװישן 
סאָוט און בענברידזש. דאָרט איז דער פּלאַץ געווען גינסטיק פֿאַר די ניוס- 
דילערס און סטענד-קיפּערס צו קומען נעמען צייטונגען פֿאַר איין וועג 
ווען זיי זיינען געגאַנגען נאָכן אפֿאָרװוערטס" און ,טאַגעבלאַט? אין דער" 
זעלביקער נאַכבאַרשאַפֿט. מיר האָבן באַוואויגן אַ יונגן סימפּאַטײזער, 
מאַלאַמוט, ער זאָל אױפֿגעבן זיין אַרבעט ביי קליידלעך און זיך אַרױסלאָזן 
זאַמלען אַנאָנסן פֿאַר אונדזער צייטונג. אים איז מיט דער הילף פֿון די 
גענאָסן געלונגען צוזאַמענשטעלן כּמעט אַ גאַנצע זייט באַצאָלטע אַנאָנסן, 
װאָס װאָלט אַריינברענגען אַ פּאָר הונדערט דאָלער אַ חודש. מיר האָבן 
באַצױגן פֿופֿצן הונדערט קאָפּיעס און די ניוס-דילערס האָבן אונדז גערן 
געהאָלפֿן פֿאַרשפּרײטן די צייטונג, פֿאַר וועלכער זיי האָבן געהאַט אַ היפּשע 
נאָכפֿראַגע. 

שטעלט זיך אָבער פֿאָר אונדזער ערגערניש און אַנטױישונג באַלד די 
ערשטע טעג, ווען אונדזער צייטונג האָט אָנגעהױבן אָנקומען פֿון ניו-יאָרק 
פֿיל שפּעטער וי די אַנדערע יידישע צייטונגען. ערשטנס, האָבן מיר גע" 

דאַרפֿט האָבן אַ ספּעציעלן עקספּרעסמאַן, װאָס זאָל פֿאָרן צום באַן ברענגען 
די פּעק צייטונגען; צווייטנס, האָבן די ניוס:דילערס -- עטלעכע צענדליק 
מענטשן -- ניט געקענט זיצן ביי אונדז און װאַרטן אַ פַּאָר שעה פֿאַר 
אונדזער צייטונג. ניט אַלע פֿון זיי האָבן געקענט קומען אַ צווייטן מאָל 
נאָך זייערע קאָפּיעס. מיר האָבן דערפֿילט, אַז אונדזערע מעגלעכקייטן ווערן 
צונישט געמאַכט דורך אַזאַ נאַכלעסיקײט, און ווען די זאַך האָט זיך ווידער- 
האָלט עטלעכע טעג נאָכאַנאַנד האָבן מיר באַשלאָסן איך זאָל פֿאָרן קיין 
ניו-יאָרק און זען גלייך באַזײיטיקן דעם פֿעלער. 

בין איך אױפֿגעשטאַנען אין דער פֿרי, אַװעקגעפֿאָרן קיין ניו-יאָרק 
און אָנגעקומען דאָרט אין אָפֿיס אַ זייגער אַכט. מיינע פֿרײנד, ל, לאַנדױ 
(א. װאָלינער) און מ. ציפּין, די אינסייד מיטאַרבעטער אין רעדאַקציע, זיינען 
געזעסן ביי זייער אַרבעט און זיך געביסן די נעגל. יאַנאָווסקי, האָבן זיי מיר 
דערקלערט, דאַרף קומען און מיטברענגען דעם עדיטאָריעל פֿאַר דער 
צייטונג, וועלכן ער שרייבט אין דער היים. ער קומט אָבער ניט פֿריער װי 
ניין דעם זייגער און דאָס האַלט אָפּ די צייטונג פֿון גיין צום דרוק אין צייט, 
אין ניו-יאָרק, האָבן זיי מיר געזאָגט, האָבן מיר אויך דיזעלביקע שוועריקייט 
מיט פֿאַרשפּרײטן די צייטונג אין די ווייטערע געגענטן פֿון שטאָט צוליב 
דער זעלביקער אורזאַך. 

ענדלעך איז יאַנאָווסקי געקומען. מיך דערזען, פֿרעגט ער: װאָס טוט 
איר דאָ אַזױ פֿרי? ענטפֿער איך אים און זאָג: גזלן, איר רואינירט דאָך 
אונדזער אָנשטרענגונג ! ווען די צייטונג קומט ביי אונדז מיט צוויי שעה 
שפּעטער בלייבן מער וי האַלב פֿון די קאָפּיעס ניט פֿאַרקױפֿט! די צייטונג 
מוז אָנקומען מיט דער זעלביקער באַן וועלכע ברענגט די אַנדערע יידישע 
צייטונגען! 

מיך אויסגעהערט, קוקט ער אויף מיר מיט זיינע קלוגע, אָפּלאַכנדיקע 
אויגן און גיט זיך אַ זאָג : נו, צוליב אַזאַ קלייניקייט לױפֿט מען פֿון פֿילאַ- 
דערפֿיע קיין ניו-יאָרק פֿאַרטאָג ; מ'שרייבט אָן אַ פּאָסטל-קאַרד און גענוג! 
מיר װועלן שוין זען די צייטונג זאָל אַרױס מיט א פּאָר שעה פֿריער! 

איז דאָך, דאַכט זיך, גוט! ער זעט אַלין איין און גיט צו, אַז די 
צייטונג דאָרף דערשיינען אין צייט! קיין אויסבעסערונג איז אָבער ניט 
צו מערקן. די צייטונג קומט אָן שפּעט כּמעט יעדן פֿרימאָרגן און מיר האָבן 
דערפון געברענטע צרות. די נאָענטערע סטענדס און ניוס-דילערס טראָג 
איך בכבודי ובעצמי צו צייטונגען. די װאָס זיינען ווייט אַװעק פֿון אונדזער 
אָפֿיס געלינגט מיר אַמאָל צוצושיקן זייער פּעק צייטונגען מיט עמעצן, און 
אַמאָל בלייבן זיי ליגן ביז אויף מאָרגן. קיין מזל ברכה אין פֿאַרשפּרײטן 
אַ נייע צייטונג קאָן אויף אַזא וועג ניט זיין, 

אָנהויב אַפּריל האָבן די גענאָסן אין ניו-יאָרק איינגעזען, אַז די גע- 
שעפֿטן פֿון דער נייער צייטונג גייען ניט גוט, קיין פֿאַרװאַלטער האָט די 
צייטונג ניט געהאַט. עלשטיינען האָט יאַנאָווטקי ,,געפֿײערט?, אין דער דער" 
װאַרטונג, װאַרשײינלעך, אַז דאָס װעט אים העלפֿן קריגן ליעפֿן פֿאַרן אַמט, 
האָט אַ צוזאַמענקונפֿט דעם 14-15טן אַפּריל געגרינדעט אַן ;אַבענד צייטונג 
פֿאַרבאַנד* פֿון מענטשן װאָס זאָלן בײיטראָגן רעגלמעסיקע ביישטייערונגען 
פֿון 6 און 12 דאָלער א יאָר פֿאַר דער צייטונג. הערי גאָרדאָן איז דער- 
וויילט געװאָרן אַלס סעקרעטאַר, און האָט זיין אַרבעט געטאָן בשלימות, 
צווייגן פֿון פֿאַרבאַנד האָבן זיך געגרינדעט אין פֿיל שטעט. די ליסט פֿון 
מיטגלידער איז געװאָקסן פֿון װאָך צו װאָך. מיט דער צייט װאָלט זיך 
עפּעס אױיסגעאַרבעט, ווען די צייטונג װאָלט נאָר דערשינען אין צייט און 
פֿאַרװאַלטעט ווערן וי געהעריק. דאָס האָט אָבער ניט פּאַסירט, די צווייטע 
װאָך אין מאַי איז די קאַבענד צייטונג" אָפּגעשטעלט געװאָרן. אין דער 
;8, אַ. ש.* פֿון 12טן מאַי פּרואווט יאַנאָווסקי איינרעדן זיך אַליין, אַז דאָס 
איז נאָר צייטװייליק. אָט װעט דער ;אַ. צ. פֿאַרבאַנד* אָנזאַמלען 15 טויזנט 
דאָלער און מיוױ װועלן זיך ווידער נעמען צו דער אַרבעט. קיין צוטרויען 
צו זיינע רייד האָט שוין אָבער קיינער ניט געהאַט. 

פֿאַר אונדז איז דער קלאַפּ געווען אַ שויעקלעכער. מיר האָבן עס ניט 
דערװאָרט און זיינען ניט געווען גרייט פֿאַר אַזאַ קאַטאַסטראָפֿע. עס אין 
פֿאַר אונדז ביסלעכווייז געװאָרן קלאָר, אַז יאַנאָווסקי האָט באַלד נאָך דעם 
באַשלוס פֿון דער קאַנװענשאָן אין 1905 חרטה געקראָגן אויף דעם גאַנצן 
עסק. אים איז פֿון דער נאַטור געווען שװוער מיטצואַרבעטן מיט אַנדערע 
מענטשן אַלס גלייכער, אַלס איינער צווישן פֿיל טוער. אין צוגאָב איז ער 
געווען נאָענט באַפֿרײינדט מיטן פֿאַרװאַלטער פֿון ,פֿאָרװוערטס?, מיט וועלכן 
ער פֿלעגט אָפֿט שפּילן דאָמינאָ ביי העריקן אין קאַפֿע, און יענער האָט אים 
ריכטיק באַאַרבעט, געהאַלטן אין איין אָנווייזֹן אוֹיף די פֿיל שװועריקייטן 
און גרויסע פֿאַָדערונגען װאָס זיינען פֿאַרבונדן מיט דער אַרױסגאַבע פֿון 
אַ טעגלעכער צייטונג. דאָס איז געווען די אורזאַך װאַרום די ,8, אַ. ש." 
האָט ניט אַגיטירט פֿאַר דער טעגלעכער צייטונג לאַנג נאָך דער קאָנװענשאָן 
און װאַרום ער האָט זיך צואוויינט ביי דער ספּעציעלער קאָנװענשאָן. אים 
האָט אױיסגעפֿעלט דער מוט אַרױסצוקומען קעגן דעם באַשלוס פֿאַר וועלכן 
אלע זיינען געווען באַגײסטערט, אין דער זעלביקער צייט האָט ער אָבער 
ניט געקענט אַרײנטאָן זיין גאַנצן ווילן און גרויסע ענערגיע אין דער אַרבעט 
פֿאַר דער טעגלעכער צייטונג. האָט ער געמאַכט אַ שװאַכן פֿאַרזוך דורכ" 
צופֿירן דעם ווילן פֿון די גענאָסן און האָט מיט די אייגענע הענט דער- 
שטיקט די עופֿהלע איידער עס האָט צייט געהאַט זיך ריכטיק צו אַנטװיקלען. 

דאָס איז געווען זיין לעצטע האַנדלונג אין פֿאַרבינדונג מיט אונדזער 
באַוועגונג אַלס אָרגאַניזירטע געזעלשאַפֿטלעכע קראַפֿט. נאָך דעם זיינען 
קיין קאָנװענשאָנס מער ניט גערופֿן געװאָרן פֿון דער 56., אַ. ש." און 
קיין באַװועגונגס פֿראַגן זיינען אין דער צייטונג מער ניט אױפֿגענומען 
געװאָרן. די ,8ֿ, אַ. ש.* איז אין פֿולן זינען פֿון װאָרט געװאָרן יאַנאָווסקיס 
צייטונג, דער אויסדרוק פֿון זיין מיינונג און פֿון זיין פּערזענלעכקייט. 


און דאָס איז פֿאָרגעקומען אין אַ צייט ווען אונדזער קרייז איז פֿיל 
פֿאַרגרעסערט און באַרײכערט געװאָרן מיט נייע, יונגע קרעפֿטן װאָס האָבן 
געהאַלטן אין איין קומען פֿון לאָנדאָן און דירעקט פֿון רוסלאַנד, פֿון לאָנדאָן 
זיינען אַרום יענער צייט געקומען די גענאָסן דובאָווסקי, איזאַקאָװיץ, מאַר- 
גאָליס, מינץ און וויינריטש, באַראָן, עליקס קאָהען, די זאַבעלינסקיס און 
צענדליקע אַנדערע טעטיקע גענאָסן. פֿון רוסלאנד זיינען געקומען נאָװואָ- 
מירסקי, וועלכער האָט זיך דאָ לאַנג ניט איינגעהאַלטן, ל. לֶעווין, מיכאיל 
קראַסנאָשטשאָקאָוו און, בוכשטעבלעך, הונדערטער וײיניקער באַקאַנטע 
אַנאַרכיסטן און סימפּאַטיזירער. קיינמאָל פֿריער אָדער שפּעטער האָט אונ- 
זער באַװעגונג ניט געהאַט אַזאַ גוטע מעגלעכקייט פֿאַנאַנדערצעװיקלען 
יאַ ברייטע אָרגאַניזירטע טעטיקייט וי אין יענע יאָרן. צום אומגליק איז 
פּונקט דאַן אַרײנגעטראָטן אַ צוריסנקייט צווישן דער צייטונג און דער 
באַוועגונג, וועלכע האָט געהינדערט יעדע טעטיקייט. 


אונדזער באַוועגונג איז צו יענער צייט, פֿרילינג 1906, געווען פֿול מיט 
לעבנסקראַפֿט. עמאַ גאָלדמאַן, מיט דער הילף פֿון אַ צאָל אַמעריקאַנער 
גענאָסן --- קעלי, קאָריעל, באַגינסקי און אַנדערע -- האָט אין דער דער- 
װאַרטונג פֿון בערקמאַנס באַפֿרייאונג אָנגעהויבן אַרױסגעבן אַ חודש-זשור" 
נאַל ,מאָטהער אוירטה", וועלכער האָט צוועלף יאָר נאָכאַנאַנד אָנגעפֿירט 
אַ העפֿטיקע פּראָפּאַגאַנדע פֿאַר אונדזערע אידעען. אין שיקאַגאָ האָבן די 
גענאָסן זיך געקליבן אַרױיסצוגעבן א צײיטשריפֿט אין ענגליש, ;דהי ליבע- 
רײיטראָר?, אין דער האָום קאָלאָניע ביים פּאַסיפֿישן ים-ברעג האָט דזשיי 
פֿאַקט אָנגעהויבן אַרױסצוגעבן אַ קליינע מאָנאַטשריפֿט אויך אין ענגליש, 
;דהי דעמאָנסטרײטאָר", אין לאָנדאָן האָט דער חודש-זשורנאַל ,פֿרידאָם" 
אַרױסגעבראַכט אַ װאָכנשױיפֿט, ,דהי װאָיס אָװוו לייבאָר", די רוסישע גענאָסן 
האָבן אין דער שווייץ אַרױסגעגעבן צוויי צייטונגען מיט איינמאָל: ,בורע" 
וועסטניק" און ,טשאָרנאָיע זנאַמיאַ?. אין צוגאָב צום ;אַרבײיטער פֿרײנך" 
און ;זשערמינאַל", דאַן אין זייער גלאַנץ-פּעריאָד אונטער דער רעדאַקציע 
פֿון גענאָסע רודאָלף ראָקער, האָט אַן אָפּאָזיציע גרופע דאָרט אָנגעהויבן 
אַרױסצוגעבן אַ נייע װאָכנשריפֿט אין יידיש, ,די פֿרײע אַרבײטער וועלט". 

מיר זיינען געװאָרן באַזאָרגט מיט גענוג צייטונגען, זשורנאַלן, בראָשורן 
און גרעסערע ווערק אין די אַלע שפּראַכן װאָס זיינען אונדז צוגענגלעך. 

די 98, אַ. ש." האָט דאַן אויך פֿאַרמאָגט אַ רייכן, אינטערעסאַנטן 
אינהאַלט, לכּבוד דער דערשיינונג פֿון דער טעגלעכער ;אַבענד צייטונג" 
זיינען צוגעצויגן געװאָרן אַלס שטענדיקע מיטאַרבעטער ד"ר י. א. מעריסאָן, 
ד"ר ה. זאָלאָטאַראָוו, ד"ר אַ. גינזבורג --- זיי זיינען נאָך דעם אונטערגאַנג 
פֿון דער ;אַבענד צייטונג" פֿאַרבליבן מיטאַרבעטער אין דער ,8, אַ. ש." 
פֿאַר אַ שטיק צייט. די פֿון רוסלאַנד אַריבערגעקומענע גענאָסן נאָװאָמירסקי 
און ל, לעווין זיינען ביידע געווען פֿליסיקע שרייבער. זיי האָבן פֿאַרפֿירט 
אַ פּאָלעמיק צװוישן זיך וועגן דעם צושטאַנד און גייסט פֿון דער אַנאַרכיס- 
טישער באַוועגונג אין רוסלאַנד צו יענער צייט, וועלכע האָט זיך געצויגן 
חדשים-לאַנג און שטאַרק אינטערעסירט די לייענער דאָ אין לאַנד, 

יענעם פֿרילינג איז פֿאָרגעקומען אַ דעבאַטע צווישן ד"ר מעריסאָן און 
ד"ר זשיטלאָווסקי וועגן טעריטאָריאַליזם, וועלכער איז דאַן געווען שטאַרק 
אין דער מאָדע אויף דער יידישער גאַס. די דעבאַטאַנטן זיינען אױפֿן ערשטן 
אויסזען געווען ניט קיין גלייכע פּאָר : זשיטלאָווסקי איז, וי באַקאַנט, געווען 
איינער פֿון די גאָר בעסטע רעדנער ביי יידן, ווערנד מעריסאָן איז גאָר 
קיין רעדנער ניט געווען. ער האָט געמוזט יעדן פֿאָרטראַג פֿאָרלײענען פֿון 
פּאַפּיר און מערסטנס טאָן עס זיצנדיק, וי אַזױ ער האָט זיך אונטערנומען 
צו דעבאַטירן מיט זשיטלאָווסקין איז ווירקלעך געווען אַ וואונדער. 

און דער וואונדער איז נאָך גרעסער געװאָרן ווען עס האָט זיך אַרױס- 
געוויזן, אַז מעריסאָנס פֿאָרגעלײענטע, לאָגיש-אָנגעשריבענע אַרגומענטן 
זיינען, פֿאַר אונדזער צד וייניקסטנס, געווען פֿיל מער איבערצייגנדיק 
איידער זשיטלאָווסקיס העכסט געשליפֿענע שיינע רעדע. מעריסאָנס לאָגישע 
אַרגומענטן וועגן טעריטאָריאַליזם זיינען געווען אומבאַשטרײטבאַר. זיין 
רעדע איז פֿאַרעפֿנטלעכט געװאָרן אין דער 92, אַ. ש." און געמאַכט אַ 
שטאַרקן רושם אויף די לייענער. 


פֿון דער ווייטער װעסט האָט זיך יענעם פֿרילינג דערטראָגן אַ מעשה 
וועגן דריי אַרבעטער-פֿירער, באַאַמטע פֿון דער וועסטערן פֿעדערײישאָן אָװ 
מיינערס, וועלכע מ'האָט געקידנעפּט אין דענווער, קאָלאָראַדאָ, און אין 
געחיים אַװעקגעפֿירט קיין איידאַהאָ, דאָרט צו משפּטן פֿאַר מאָרד,. די מעשה 
איז געווען זייער אַ טשיקאַװע און האָט אױפֿגעטרײסלט די אַרבעטער באַווע- 
גונג אין גאַנצן לאַנד, | 

מיט עטלעכע חדשים פֿריער, דעם 30טן דעצעמבער 1905, איז אין 
אײידאַהאָ אױפֿגעריסן געװאָרן דער געװעזענער גאַָװערנאָר פֿון יענעם 

שטאַט, סטיונענבערג, ווען ער האָט געעפֿנט די טירל פֿון אַרײנגאַנג צו 
זיין הויף, ער האָט מיט זעקס יאָר פֿאַר דעם, ווען ער איז געווען גאָוער- 
נאָר, זיך בלוטיק איזדיעקעװועט איבער די מיינער אין דעם באַרימטן 
סטרייק פֿון קור ד'אַללען. אין זיין יוגנט איז ער אַליין געווען אַן אַרבעטער, 
אַ פרינטער. פֿאַר גאָװערנאָר האָבן אים דערװויילט די אַרבעטער אױפֿן 
פּאָפּוליסטישן טיקעט. וי פֿיל אַנדערע אַרבעטער פּאָליטישנס פֿאַר אים 
און נאָך אים האָט ער אין צייט פֿון סטרייק געשטעלט די גאַנצע מאַשינערי 
פֿון שטאָט אין דינסט פֿון די באַלעבאַטים. ער האָט געבעטן דעם פּרעזידענט 
צו שיקן סאָלדאַטן קיין איידאַהאָ צו אונטערדריקן דעם סטרייק, און פּרע- 
זידענט מ'קינלי האָט אים צוליב געטאָן, געשיקט אַ פּאָלק נעגער-סאָלדאַטן 
צו באַקעמפֿן די מיינער. | 


די אַרבעטער אין יענער געגנט זיינען אַלע געוען אַמעריקאַנער, 
מענטשן װאָס האָבן פֿון דער איסט זיך געצויגן צו דער װעסט, זוכן אַ 
בעסערן און פֿרײערן לעבן. זיי האָבן זיך ניט געלאָזן לייכט אונטערדריקן, 
זייער פּרעזידענט אין צייט פֿון סטרייק, מר, באיעז, האָט געראַטן די אַר- 
בעטער צו באַװאָפֿענען זיך און קעמפֿן פֿאַר זייער רעכט. האָט דער גאָווער- 
נאָר געבואַכט טאָלדאַטן, געבראָכן דעם סטרייק און הונדערטער מיינער 
אַ לאַנגע צייט געהאַלטן אין בול-פּענס -- אַמעריקאַנער קאָנצענטראַציע 
לאַגערן ספּעציעל פֿאַר סטרייקער -- אַ קליינער פּלאַץ אַרומגערינגלט 
מיט אַ הייכן צאַם און באַװאַכט פֿון סאָלדאַטן, אין וועלכן מענטשן װערן 
געהאַלטן צוזאַמענגעדריקט אונטערן אָפֿענעם הימל אין ערגסטן װעטער, 
אָן קיין שום צודעק אָדער מעגלעכקייט צו באַפֿרידיקן זייערע נאַטירלעכע 
באַדערפֿענישן, 


דאָס האָט, װוי געזאָגט, פּאַסירט מיט זעקס יאָר פֿריער. סטיונענבערג 
איז שוין לאַנג געווען אויס גאָװערנאָר. ער איז אָבער דורך דער צייט גע- 
װאָרן אַ שטיין-רייכער מענטש, דער אייגנטימער פֿון פֿעלדער, וועלדער 
און הייזער. שונאים האָט ער געהאַט אָן אַ שעור צווישן אַלערלײ מענטשן 
וועלכע האָבן געהאַט דעם אומגליק צו קומען מיט אים אין געשעפֿטלעכע 
באַרירונגען. וער עס האָט אייגנטלעך באַפֿרײיט די מענטשהייט פֿון דער 
בעסטיע איז קײינמאָל ניט פֿעסטגעשטעלט געװאָרן. 


דער שטאַט און זיין פֿאַמיליע האָבן צווישן זיך אָנגעבאָטן 15 טויזנט 
דאָלער פֿאַר ברענגען דעם שולדיקן צו פֿאַראַנטװאָרטלעכקײט. די סומע 
האָט פֿאַראינטערעסירט דעם פּראָװאָקאַטאָר מק'פּאַרלאַנד, וועלכער האָט 
געבראַכט צו דער תליה די פֿירער פֿון די ,מאָלי מאַגוייערס" אין 1877, 
ער האָט אָפּגעזוכט אַן אויסוואורף וי. ער אַלײן, הערי אָרטשאַרד, 

וועלכער איז געווען װיליק צו זאָגן עדות, אַז ער האָט אױפֿן באַפֿעל פֿון 
די הױיפּט-פֿירער פֿון דער װעסטערן פֿעדעײישאָן אָוו מיינערס דורכגעפֿירט 
דעם פֿאַרברעכן, 


דעם 17טן פֿעברואַר 1906, אַ שבת אָװונט, זיינען מאיער, הייוואוד און 
פּעטיבאָן אַרעסטירט געװאָרן אין דענווער. מ'האָט זיי ניט געגעבן קיין 
געלעגנהייט צו שטעלן זיך אין פֿאַרבינדונג מיט קיין לאָיעו אָדער פֿרײנד, 
אַ ספעציעלער צוג איז געשטאַנען גרייט אויף די רעלסן, געװואַרט פֿאַר די 
קרבנות, וועלכע מ'האָט פֿאַרברעכעריש געקידנעפּט און אַװעקגעפֿירט קיין 
אײידאַהאָ, 


אַזױ גיך װוי די נייס איז באַקאַנט געװאָרן האָט זיך אױפֿגעהױבן אַ 
שטורעם פֿון פּראָטעסטן, איבערהויפּט קעגן דעם אומגעזעצלעכן וועג אין 
וועלכן דעו אַרעסט איז דורכגעפֿירט געװאָרן,. יודשין דעבס האָט געשלאָגן 
טרעװאָגע אין ;אַפּיל טו ריזאָן", אַ סאָציאַליסטישע צייטונג מיט אַ גרויסער 
צירקולאַציע איבערן לאַנד. עס האָט זיך אָנגעהױבן אַ געזעצלעכער געפֿעכט 
אין געריכט, וועלכער, מיר זיינען געווען זיכער, װעט קיין שום נוצן ניט 
ברענגען. עס איז נויטיק געװאָרן אָנצופֿירן אַ שטאַרקע אַגיטאַציע צווישן 
די אַרבעטער כּדי אױפֿצואוועקן די עפֿנטלעכע מיינונג קעגן דעם נייעם 
מאָרד-פֿאַרברעכן װאָס די קאַפּיטאַליסטישע יוסטיץ קלייבט זיך באַגין, 
מיר זיינען אין אונדזערע אויסרעכענונגען ניט אַנטױשט געװאָרן. דער 
העכסטער געריכט אין לאַנד האָט געפּסקנט, אַז קידנעפּן מענטשן איז טאַקע 
אַ פֿאַרברעכן, אָבער בדיעבד, אַז דאָס איז שוין אָפּגעטאָן געװאָרן, דאַרפֿן 
די געקידנעפּטע בלייבן וואו זיי זיינען און געשטעלט ווערן צום געריכט, 


אָבער דאָס איז פֿאָרגעקומען פֿיל שפּעטער. דער פּראָצעס און די פּראָ- 
טעסט-באַװעגונג האָבן זיך געצויגן ביז שפּעט אין זומער 1907, וועלן מיר 
נאָך האָבן אַ געלעגנהייט זיך אומצוקערן צו דער געשיכטע, 


מאַקסים גאָרקי, וועלכער איז דאַן געקומען אַלס דעלעגאַט פֿון דער 
רוסישער סאָציאַלידעמאָקראַטישער פּאַרטײ, האָט געשיקט אַ סימפּאַטישן 
בריוו צו די אַרעסטירטע אַרבעטער פֿירער, דאָס האָט קעגן אים אַרױס- 
גערופֿן דעם צאָרן פֿון די היגע בלוט-זייגער. האָבן זי פֿון אונטער דער ערד 
אױיסגעגראָבן דעם פֿאַקט װאָס גאָרקי איז אַהער געקומען מיט איין אשת 
איש, אַ פֿרעמדע ווייבל, וועלכע טרעט אַרױס אַלס זיין פֿרױ. מער האָט מען 
ניט געדאַרפֿט. די היפּאָקריטישע צייטונגען פֿון גאַנצן לאַנד זיינען אים 
באַפֿאַלן, אין קיין האָטעל האָט מען אים ניט אַרײנגעלאָזן. זיין מיסיע דאָ 
צו זאַמלען געלט פֿאַר דער רעװאָלוציע אין רוסלאַנד איז געווען רואינירט, 

אין מאָי, 1906, האָט אין אַ נאָװוינע געפּלאַצט אַן אַנאַרכיסטישע באָמבע. 
קעניג אַלפֿאָנסאָ דער לעצטער האָט געפֿײערט זיין חתונה מיט גרויס פּאַראַד 
און געװאַלדיקן לוקסוס, וי עס פּאַסט פֿאַר אַ קעניג. די גאַסן פֿון מאַדריד 
זיינען געווען באַפּוצט מיט פֿאָנען. די חתונה- פּראָצעסיע איז באַשאָטן 
געװאָרן מיט בלומען. אין איין בוקעט בלומען איז. געווען איינגעוויקלט אַ 
באָמבע וועלכע האָט אױפֿגעריסן מיט אַ גװאַלדיקער קראַפֿט. דער קראַך 
האָט אָפּגעקלונגען איבער דער גאַנצער וועלט, צום טויט דערשראָקן אַלע 
אָרדענונגס-היטער און צעמישט אַ היפּשע ביסל מוחות, 

געװאָרפֿן די באָמבע האָט אַ יונגערמאַן, מאָראַלעס, אַ זון פֿון אַ רייכער 
פֿאַמיליע און אַ העכסט אינטעליגענטער מענטש. ער איז פֿאַר אַ צייט געווען 
פֿאַרבונדן מיט פֿראַנציסקאָ פֿערער אין פֿאַרלאַג פֿון שול-ביכער פֿאַר די 
קינדער פֿון די מאָדערנע שולן. ווען עס האָט געהאַלטן דערביי די פּאָליצײ 
זאָל אים אַרעסטירן, מיט אַ פּאָר טעג שפּעטער, האָט ער באַגאַנגען זעלבסט- 
מאָרד, 

1 פֿראַנציסקאָ פֿערער איז אַרעסטירט און אָנגעקלאָגט געװאָרן פֿאַר דעם 

פֿאַרברעכן װאָס מאָראַלעס איז באַגאַנגען. דער פּראָצעס איז פֿאָרגעקומען 
אין ציווילן געריכט און אַזױ וי די אָנקלאַגע האָט ניט געהאַט קיין באַװייזן 
פֿאַר איר באַהױפּטונג איז ער באַפֿרײט געװאָרן. 

דער פּראָצעס האָט דעם נאָמען פֿראַנציסקאָ פֿערער באַקאַנט געמאַכט 
אין דער ברייטער ועלט. מיר האָבן זיך דאַן צום ערשטן מאָל דער. 
וואוסט וועגן דעם מענטשן און זיין גרויסער לעבנס-אַרבעט --- די מאָדער- 
נע שול, אין די סאָציאַליסטישע און אַנאַרכיסטישע קרייזן האָט מען זיך 
פֿאַראינטערעסירט מיט דער פֿראַגע פֿון דערציאונג פֿאַר קינדער. עס 
זיינען אין פֿאַרשײדענע שטעט געעפֿנט געװאָרן די ערשטע סאָציאַליסטישע 
זונטיק-שולן, אין וועלכע מ'האָט די קינדער איינמאָל אין װאָך געגעבן אַ 
שטיקל אונטערריכט אין סאָציאַליזם און דער געשיכטע פֿון דעם קאַמף 
פֿאַר באַפֿרייאונג. ביי אונדז אין פֿילאַדעלפֿיע האָט דאַן גענ. בעני מור 
מיט דער הילף פֿון מערי הענסאָן אין מינע פֿינקלער געעפֿנט אין ראַדיקאַל 
לייברערי אַ פֿערער סאָנדיי סקול, וועלכע זיי האָבן אָנגעפֿירט אַ שטיקל 
צייט, אין ניו-דיאָרק איז אַלעקסאַנדער בערקמאַן געווען איינער פֿון די לערער 
אין אַ זונטיק-שול פֿון אַרבעטער רינג. יודזשין לײאָנס האָט אין איינער פֿון 
די שולן באַקומען זיין סאַציאַליסטישע דערציאונג, 

אין דער ,פֿ, אַ. ש." האָט ד"ר מעריסאָן אָנגעשריבן אַ פּאָר אַרטיקלען 
אויף דער טעמע: ;טאַקטישע פֿראַגן", אין וועלכע ער האָט שטאַרק קריטי- 
קירט דעם גלויבן אין ,פּראָפּאַגאַנדע דער טאַט*, אינדיווידועלע אַקטן לשם 

רעװאָלוציע און ענלעכעס. ער האָט צום סוף פֿון זיין קריטיק אַרױסגע- 
בראַכט דעם געדאַנק, אַז אָנשטאָט די אַלע זאַכן, וועלכע שעדיקן די באַװע- 
גונג, שרעקן אָפּ מענטשן און שטעלן אונדז אַװעק מחוץ למחנה, זאָלן מיר, 
אָלס אַנאַרכיסטן טאַקע, אָנהויבן נעמען אַן אָנטײל אין פּאָליטישע װאַלן 
און פּאַרלאַמענטאַרישער טעטיקייט, צו. פּריידיקן דעם אַנאַרכיזם פֿון דער 
גרעסטער טריבונע אין יעדן לאַנד, 

דאָס האָט אונדז, די יינגערע גענאָסן, דאַן אויסגעזען צו זיין אַזױ 
ווילד, אַזױ קעגנגעזעצט צו אַלץ װאָס מיר װאָבן פֿאַרשטאַנען אונטערן 
װאָרט אַנאַרכיזם, אַז מיר זיינען אים באַפֿאַלן װי די בינען. פֿון אַלע זייטן 
האָט זיך אָנגעהױבן שיטן קריטיק און פּאָלעמיק. אויף װיפֿיל איך געדענק 
האָט זיך צװישן די פּאָר צענדליק שרייבער װאָס האָבן זיך באַטײליקט 
אין יענער דיסקוסיע ניט געפֿונען קיין איינער װאָס זאָל אונטערשטיצן 
מעריסאָנס געדאַנק. מיר האָבן זיך אָבער אַלע באַצויגן מיט פֿולער אַכטונג 
צו מעריסאָנען, וויסנדיק זיין פֿולע אױפֿריכטיקײט אַלס אַנאַרכיסט און זיין 
גרייטקייט צו קומען אין די גרופּעס דיסקוטירן אַלע פֿראַגעס װאָס רירן 
אָן אונדזער באַוועגונג, 

יאַנאָווסקי האָט צוערשט געלאָזן די דיסקוסיע גיין איר אייגענעם וועג. 
מעריסאָן פֿלעגט פֿון צייט צו צייט ענטפֿערן אַ פּאָר אָפּאָנענטן און דאַן 
פֿלעגט די דיסקוסיע ווייטער פֿאָרגעזעצט ווערן, ביז ענדלעך האָט יאַנאָװו- 
סקי ניט אױיסגעהאַלטן : אין אַ לאַנגער אפּאָדקאָווע* (באַמערקונג פֿון דער 
רעדאַקציע), געזעצט אין פּעטיט, האָט ער מעריסאָנען מכבד געווען וי 
זיין שטייגער איז געווען, און די דיסקוסיע איז אַריבערגעטראָגן געװאָרן 
אין ;זשערמינאַל", וואו מעריסאָנס איינציקער אָפּאָנעגט עס איז געווען 
גענאָסע ראָקער. 

די דיסקוסיע איז געווען אַ העכסט נוצלעכע. זי האָט אָנגערירט איינעם 
פֿון די פֿונדאַמענטאַלע פּרינציפּן אין אונדזער באַוועגונג. די אַרגומענטן 
דאַפֿיר און דאַקעגן האָבן געמאַכט די לייענער זיך ערנסט פֿאַרטראַכטן 
וואו נאָר אַנאַרכיסטן האָבן זיך צוזאַמענגעקומען, ביי מיטינגען פֿון די 
גרופּעס, ביי אונטערהאַלטונגען, אין די פּאַרקס יענעם זומער און אין פּרי- 
װאַטע היימען, האָבן זיי ערנסט דיסקוטירט און זיך געגריבלט אין די 
פּראָבלעמען פֿון זייער באַוועגונג. דאָס אַליין איז שוין געווען אַ גרויסער 
אױפֿטן, 


193 


די באַפֿרייאונג פֿון אַלעקטאַנדעד בערקמאַן און 
זיינע ערשטע שריט אין דער באַװענונג 


ער נאָמען אַלעקסאַנדער בערקמאַן איז פֿאַר אונדז, יינגערע גענאָסן, 
געווען אַ מין טאַליסמאַן, אַ קװאַל פֿון באַגײסטערונג און דערמוטיקונג. 
מיר האָבן אים ניט געקענט פּערזענלעך און וועגן דעם אַקט װאָס האָט 
פֿאַראורזאַכט זיין מאַרטירערטום האָבן מיר געהאַט אַ טונקלהאַפֿטע ידיעה, 
אַלץ װאָס מיר האָבן געוואוסט איז געווען, אַז אין דער װעסטערן פּעני" 
טענטשורי פֿון פּענסילווייניע, אין פּיטסבורג, זיצט זינט 1892, אַ העלדישער 
יונגערמאַן, אַן אַנאַרכיסט, ועלכער האָט איינגעשטעלט זיין לעבן צו 
נעמען ראַכע פֿאַר פֿאַרגאָסענער בלוט פֿון אַרבעטער אין צייט פֿון אַ סטרייק. 
מיר האָבן אויך געוואוסט, אַו אַ געװאַגטער העלדישער פֿאַרזוך איז געמאַכט 
געװאָרן איט צו באַפֿרײען דורך אַ קונציק אױסגעגראָבענעם לאַנגן טוגעל, 
װאָס האָט אין אונדזערע אויגן צוגעגעבן ראָמאַנטישקײט צו דער גאַנצע 
אָנגעלעגנהייט, 

אין פֿרילינג 1906, האָט זיך ענדלעך געענדיקט דער טערמין פֿון דער 
לאַנגיאָריקער גרויזאַמער באַשטראָפֿונג. פֿאַר בערקמאַנען האָבן זיך גע- 
עפֿנט די טויערן פֿון דער תּפֿיסה. אין דער פֿרײער וועלט האָט פֿאַר אים 
געװאַרט זיין יוגנט-פֿרײנד, עמאַ גאָלדמאַן, די איינציקע פּערזאָן װאָס האָט 
געוואוסט וועגן זיין טאָט איידער ער איז זי באַגאַנגען און וועלכע האָט 
פֿאַר איין מאָמענט ניט פֿאַרלאָזן אים אין גייסט דורך די לאַנגע יאָרן 
פֿון זיין מאַרטירערטום, 

בערקמאַנען איז געווען ניט גרינג איינצולעבן זיך אין די נייע באַדיג- 
גונגען פֿון פֿרײהײט, דער קאָשמאַר פֿון גיהנם האָט אים נאָכגעפֿאָלגט וואו 
ער איז געגאַנגען. די לאַנגייאָריקע פֿאַרהאַפֿטונג און די פֿיל חדשים װאָס 
ער האָט פֿאַרבראַכט אָפּגעשלאָסן אין איינצל-קאַמערן, האָבן פֿאַר אים 
געמאַכט אוממעגלעך צו דולדן מענטשן אַרום זיך, צו פֿאַרטראָגן זייערע 
פוסטע רייד און קליינלעכע באַנעמונג. צו אונדז אין פֿילאַדעלפֿיע איז ער 
געקומען נאָך דער פֿײערלעכער אױפֿנאַם װאָס די גאַנצע יידישע אַרבעטער 
באַװעגונג האָט פֿאַר אים דורכגעפֿירט אין ניו-יאָרק. ביי זיין אָנקומען 
האָבן מיר אין איילעניש צוזאַמענגערופֿן אַ צאָל גענאָסן אין אַ צימער אױפֿן 

דריטן שטאָק פֿון אָזערס דרוקעריי,. קעגנאיבער יאַפֿעס דראָגסטאָר, אין 
וועלכן מיר האָבן ביי קיין אַנדער געלעגנחייט פֿריער קיינמאָל זיך ניט 
צוזאַמענגעקומען,. דאָרט האָבן מיר פֿאַרבראַכט עטלעכע שעה אין אַ זייער 
הייסן זומער פֿאַרנאַכט. די פֿײיערדיקטטע רעדע ביי יענער געלעגגהייט האָט 
געהאַלטן ברוך צוקערמאַן, דער פּועלי ציוניסט, וועלכער איז, װי אַלע 
אַקטיווע מענטשן אין יענער צייט, אַרומגעהאַנגען אַרום אונלזער קרייה 
די אונטערהאַלטונגס טייל פֿון פּראָגראָם האָט גלענצנד דורכגעפֿירט סעם 
שאָר, וועלכער האָט זיך אַלײין איבערטראָפֿן, 

מיט אַ פּאָר טעג שפּעטער האָבן מיר דורױכגעפֿירט אַ פּיקניק לכּבוך 
בערקמאַנט באַפֿרייאונג אין דעם היסטאָרישן וועלדל אין אָגאַָנץ. דאָרט האָט 
זיך גענאָטע זדזשעק רייען באַלעבאַטיש אָנגעשכּורט און צעשריען, אַז טט 
גייט ער מיך דערשיסן! צי ער האָט ווירקלעך געהאַט מיט װאָס צו שיסן 
ווייס איך ניט, אַ טומל האָט ער אָבער אָנגעמאַכט ניט קיין קליינעם בין 
עט איז געלונגען אים אַװעקצולייגן אונטער א קוסט און צוהאַלטן ניז ער 
איז אײינגעשלאָפֿן, נאָכן פּיקניק איז ער פֿאַרשוואונדן, װוי אין װואַסער אַריין, 
האָט זיך װאַרשײינלעך געשעמט מיט זיין נאָרישן אױפֿברױז און האָט פֿאַר- 
לאָון די שטאָט, 

מיט אַ קורצער צייט שפּעטער האָבן מיר מיט איינמאָל געקראָגן א 
נאַכריכט פֿון ניו-יאָרק, אַז בערקמאַן איז פּלוצלונג פֿאַרשואונדן. דאָס 
לעצטע װאָס מ'האָט געוואוסט וועגן אים איז געווען, אַז ער איז געקומען 
קיין קליװלאַנד, איז דאָרט אױפֿגעטראָטן ביי אַ פֿײערלעכן קבלת פּנים 
און איז נאָכדעם אַװעקגעפֿאָױן מיט אַ גענאָסע נעכטיקן ביי יענעם אין הויז 
אויף אַ פֿאַרם ניט ווייט פֿון שטאָט. ווען זי זיינען אױפֿגעשטאַנען אין דער 
פֿרי איז פֿון בערקמאַנען קיין זוכר אין ערגעץ ניט געווען און קיינער האָט 
אים מער אין ערגעץ ניט געזען. 

אונדזער שרעק איז געווען אַן אומבאַשרײיבלעכע. מיר האָבן זיך פֿאָר- 
געשטעלט דאָס ערגסטע. די קאַפּיטאַליסטישע צייטונגען האָבן באַלד נאָך 
זיין באַפֿרײיאונג געשריבן, אַז דער שטאָל-מאַגנאַט פֿריק, אויף וועמען 
בערקמאַן האָט מיט 14 יאָר צוריק געמאַכט זיין אַטענטאַט, פֿילט זיך גאָר 
ניט באַקװעם ביי דעם געדאַנק, אַז בערקמאַן איז פֿרײ, װאָס קען מען דען 
ניט דערװאַרטן פֿון אַזאַ מענטשן וי פֿריק? ער האָט דאָך שוין מעך װי 
אײינמאָל באַװויזן, אַז ער קען דינגען מערדער צו טאָן בלוטיקע אַרבעט 
פֿאַר אים און דערמאָרדן אומשולדיקע מענטשן! עס איז אויך געווען ניט 
אױיסגעשלאָסן די מעגלעכקייט, אַז מ'זאָל אויף זיין באַפֿעל האָבן בערקמאַנען 
געקידנעפּט און צוריקגעפֿירט אין פּעניטענטשורי אין פענסילווייניע. ער 
איז דאָך אייגנטלעך אָפּגעזעסן ניט מער װי צוויי דריטל צייט פֿון זיין 

טערמין. דאָס הייסט, אַז ער איז פֿרײ אונטער פּאַראָל װאָס קאָן צוריק" 
געצויגן ווערן. 

מיר האָבן איבערגעלעבט אַ פּאָר טעג אין אַזעלכע שרעקלעכע אַנגסטן, 
אַז עס לאָזט זיך גאָרניט באַשרײבן. איך בין איין גאַנצע נאַכט אָפּגעזעסן 
ביים טעלעפֿאָן, ביי נאַטאַשאַ נאָטקין אין דראָג סטאָר, אין ריטשמאָנד, 
װאַרטנדיק פֿאַר אַ רוף פֿון ניו-יאָרק. ווען איך בין פֿאַרטאָג אַװעק אַהיים, 
אַ צעבראָכענער, אַ דערשלאָגענער, האָב איך געדאַרפֿט דורכגיין די גאַסן 
אין די סלאָמס פֿון יענער געגנט, וואו מענטשן האָבן געשלאָפֿן אויף די 
טראָטואַרן און אין די רינשטאָקס, וואו פּאָליסלײט האָבן מורא געהאַט ארומ" 
צוגיין איינציקווייז און האָבן זיך געהאַלטן אין פּאָרלעך און דריילינגס. 
דאָס בילד איז געווען אַ שוידערלעכע, זי האָט אױפֿגעדעקט דעם אָפּגרונט 
פֿון אונדזער צעפֿױלטער געזעלשאַפֿט און באַװיזן װאָס עס טוט זיך אױפֿן 
דעק פֿון דעם גרויסן רינשטאָק װאָס רופֿט זיך ציוויליזאַציע. 

אױפֿן דריטן טאָג האָט מען אונדז געלאָזט װויסן, אַז בערקמאַן איז 
צוריקגעקומען קיין ניוייאָרק אַ ניט-באַשעדיקטער. ער האָט פּשוט מער 
ניט געקענט אױיסהאַלטן דעם דראַנג פֿון די פֿיל מענטשן אַרום אים און 
איז די פּאָר טעג אַרומגעגאַנגען װי צומישט צװישן מענטשן װאָס האָבן 
אים ניט געקענט. 

מיר האָבן פֿרײער אָפּנעאָטעמט און איינגעזען װי גרויס עס מוזן זיין 
די נשמה-ליידן פֿון דעם מאַרטירער, וועלכער ווערט איצט פֿון דאָסינײ 
געפּלאָגט און געמאַטערט פֿון זיינע אייגענע מיטמענטשן. זיין אַנאָנסירטער 
טור איז צוריקגערופֿן געװאָרן. בערקמאַן האָט פֿאַר אַ לאַנגער צייט ניט 
געקענט אַראָפּטרײסלען פֿון זיך דעם קאָשמאַר פֿון די 14 יאָר אין גיהנם, 
ביז אים איז ענדלעך געלונגען די גאַנצע איבערלעבונג קינסטלעריש אויס- 
צוגיסן אױפֿן פּאַפּיר אין זיין באַרימט-װערק: ,פּריזאָן מעמואַרן פֿון אַן 
אַנאַרביסט", וועלכע איז פֿון פֿרײנד און פֿײינט אָנערקענט געװאָרן אַלס 
מייסטער-ווערק, װאָס קען פֿאַרגליכן ווערן צו דאָסטאָיעווסקיס שילדערונג 
פֿון דער רוסישער קאַטאָרגע. 


מיט אַ פּאָר יאָר שפּעטער איז דער אױבנדערמאָנטער דזשעק רייען 
געקומען מיך באַזוכן. ער איז געווען גוט געקליידט, געפֿאָרן פֿון פיטסבורג 
קיין אַטלאַנטיק סיטי פֿאַר ואַקאַציע. ער איז געקומען מיר באַדאַנקען פֿאַר 
קריטיקירן זיין ליידיק-גיין מיט יאָרן צוריק. דאָס, האָט ער געזאָגט, האָט 
אים געטריבן צו נעמען זיך װוידער אַרבעטן ביי זיין פֿאַך אַלס מאַשיניסט 
אין איינער פֿון די גרעסטע פֿאַבריקן אין פּיטסבורג און פֿירן אַ נאָרמאַלן 
לעבן אַלס אַרבעטער און אַנאַרכיסטישער אַגיטאַטאָר. 

די ,ברויט און פֿרײיהײט" 


שפּעטער-צו דעם זעלביקן זומער האָבן מיר דורכגעפֿירט אַ צווייטן 
פּיקניק אין דעמזעלביקן וועלדל פֿאַר אונדזער אייגענעם קרייז. דאָרט האָבן 
מיר נאָך אַ טאָג געמיטלעכן פֿאַרברענגען זיך אַוועקגעזעצט בין השמשות 
אױפֿן גרינעם גראָז, כּדי זיך דורכצורעדן וועגן דעם צושטאַנד פֿון אונדזער 
באַוועגונג. איך האָב אין אַ רואיקער און זאַכלעכער רעדע אַרומגערעדט די 
גאַנצע פֿראַגע און בין געקומען צום אױיספֿיר, אַז אונטער די אומשטענדן 
בלייבט פֿאַר אונדז איין זאַך צו טאָן -- שאַפֿן אַ באַוועגונגס צייטונג, וועלכע 
זאָל אױפֿגעהאַלטן און אָנגעפֿירט ווערן פֿון דער אָרגאַניזירטער באַװעגונג, 
ניט פֿון אַן איינצלנעם מענטשןן, 

די יינגערע גענאָסן זיינען פֿון דעם געדאַנק באַגײסטערט געװאָרן 
דער אַלטער וויינבערג האָט זיך געקוויינקלט. ער האָט געדענקט די רייסע- 
רייען אין דער באַוועגונג צווישן די ,זשורנאַלניקעס? און ,צײיטונגיאַנער" 
אין די ניינציקער יאָרן, און האָט געפּרואװט אונדז אָפּרעדן פֿון אַזאַ שריט, 
אויף זיין פֿראַגע : װאָס װעט אַ צייטונג קענען אױפֿטאָן פֿאַר דער באַוועגונג? 
האָט איינער פֿון די יינגערע גענאָסן געגעבן אַזאַ מין כאַראַקטעריסטישן 
ענטפֿער : ;אונדזער צייטונג וועט ניט זיין אַזאַ װואַסערדיקע וי די ', אַ. ש,. 
מיר װעלן שרייבן רעװאָלוציאָנערע אַרטיקלען, װעט די פּאַליצײי קומען 
אונדז אַרעסטירן, ועלן מיר איר געבן אַ העפֿטיקן װידערשטאַנד, און עס 
וועט ווערן לעבעדיק אין דער באַװעגונג !" 

נאָך אַן אַלזייטיקער דיסקוסיע איז באַשלאָסן געװאָרן צו זאַמלען אַ 
פֿאָנד פֿון פֿינף הונדערט דאָלער און אָנהױבן ביי אונדז אין פֿילאַדעלפֿיע 
אַרױסגעבן אַן אַנאַרכיסטישע באַוועגונגס-צייטונג, 

מיר האָבן די צייטונג געפּלאַנט, נאַטירלעך, ניט אַלס לאָקאַלע פֿילאַ- 
דערפֿיער אונטערנעמונג. מיר זיינען בלויז געווען די איניציאַטאָרן, די ציי- 
טונג האָט באַדאַרפֿט פֿאַרטרעטן די אָרגאַניזירטע באַװעגונג פֿון גאַנצן 
לאַנד. מיר האָבן זיך געשטעלט אין פֿאַרבינדונג מיט די גענאָסן פֿון אַלע 
שטעט און האָבן געפֿונען אַ װאַרעמען אָפּקלאַנג אין ניו-יאָרק פֿון די 
גענאָסן דובאָווסקי, מיכאיל און ל. לעווין. צוויי קאָנפֿערענצן זיינען אָפּגע- 
האַלטן געװאָרן ביי אונדז אין שטאָט צו וועלכע די אױיבנדערמאָנטע און 

אַנדערע גענאָסן זיינען געקומען אַלס דעלעגאַטן. גייענדיק נאָך איינער 
פֿון די קאָנפֿערענצן מיט די ניו-יאָרקער דעלעגאַטן, זי באַגלײטן צום באַן, 
האָט איינער פֿון זיי מיט איינמאָל אַ זאָג געטאָן : קווען עמעצער װאָלט מיר 
קענען דערקלערן, וי אַזױ מ'וועט אין אַן אַנאַרכיסטישער געזעלשאַפֿט 
פֿאַרװאַלטן אַזאַ ריזיקן געשעפֿט וי װאַנאַמייקערס סטאָר (וועלכע מיר זיינען 
דאַן פֿאַרבײגעגאַנגען), װאָלט איך זיך געפֿילט פֿיל זיכערער אין דער מעג- 
לעכקייט צו פֿאַרװירקלעכן אונדזער אידעאַל !* 
דאָס האָט אַרױסגערופֿן אַ נייע דעבאַטע אין בראָד סטריט סטײישאָן, 
שטייענדיק אין אַן אָפּנעשלאָסענעם קרייו, װאָס האָט פֿאַראורזאַכט אַז די 
ניו-יאָרקער גענאָסן זאָלן פֿאַרלירן צוויי באַןיצוגן איינע נאָך דער אַנדערער. 
די פּראַקטישע באַשלוסן פֿון די קאָנפֿערענצן זיינען געװען אַז די 
צייטונג זאָל טראָגן דעם נאָמען .ברויט און פֿרײהײט?. זי זאָל אין ערשטן 
נומער פֿאַרעפֿנטלעכן אַ קורצע פּרינציפּן-דערקלערונג, וועלכע מיר האָבן 
ביי די קאַנפֿערענצן אױיסגעאַרבעט; און זי זאָל אָנהױבן דערשיינען דעם 
עלפֿטן נאָוועמבער 1906, צום יאָר-צײט נאָך די שיקאַגער מאַרטירער. 
די רעדאַקציע זאָל אָנגעפֿירט ווערן פֿון אַ קאָלעגיום: דער שרייבער פֿון 
די ציילן, ב. אַקסלער און מ. ציפּין, וועלכער האָט צו יענער צייט זיך 
באַזעצט אין פֿילאַדעלפֿיע און געאַרבעט ביי זיין פֿאַך אַלס שטריקער. 
דורכן זומער זיינען אין דער ,8. אַ. ש,* דערשינען אַ פּאַר באַריכטן 
פֿון דער גרופּע /ברויט און פֿרײהײט* אין פֿילאַדעלפֿיע וועגן איר טעטיקייט 
און די צוגרייטונגען װאָס ווערן דאָרט געמאַכט אַרוסצוברענגען אַ נײיע 
צייטונג. די באַציאונגען מיט דער ,פֿ. אַ. ש.* זיינען געווען גאַנץ פֿריינד- 
לעכע. מיר האָבן פֿאַרשפּרײט די ,8. אַ. ש.", געזאַמלט אַנאָנסן און אַבאָ- 
נענטן, װי אין די פֿריערדיקע יאָרן 
דעם ערשטער סעפּטעמבער איז אָבער דערשינען אַ לענגערער אױפֿ- 
רוף פֿאַר דער נייער צייטונג, כּמעט אַ קאָלום פּעטיט, אונטערגעשריבן מיט 
מיין נאָמען און אַדרעס פֿאַר קאָרעספּאָנדענץ. די אױפֿגאַבן פֿאַר דער נייער 
צייטונג זיינען אין דעם אױפֿרוף אַרױסגעשטעלט געװאָרן וי פֿאָלגט: 
1 אומדערמידלעך וועקן צום קאַמף די דערנידעריקטע און אונטער- 
דריקטע קעגן אַלץ װאָס פֿאַרדומט און פֿאַרשקלאַפֿט די מענטשהייט, 
2 נאָכצופֿאָלגן די אַנטװיקלונג פֿון דער אַנאַרכיסטישער און רעװאָ- 
לוציאָנערער באַװועגונג ביי די פֿאַרשײדענע פֿעלקער און נאַציעס. 
3 די גרונטלעכע דערלערנונג און באַלײיכטונג פֿון דער אַרבעטער 
באַװעגונג איבעראַל און הױפּטזאַכלעך אין אַמעריקע. 
4 אױפֿצוהאַלטן און אַנטװיקלען אין די יונגע גענאָסן די קאַמפֿס- 
לוסטיקייט און אָפֿערװיליקײט וועלכע זיי ברענגען מיט זיך פֿון 

קאַלטן רוסלאַנד, די פֿאַראַכטונג צו אָפּגעפֿרעסענער גלייכגילטיקייט 
פֿון דער היגער בורושואַזיע און די שקלאַפֿישע געדולדזאַמקײט 
פֿון די אַרכעטער, 
נאָכן אױיפֿרוף האָט זיך נאָכגעשלעפּט אַ עפּאָדקאָוע* פֿון איבער צויי 
לאַנגע קאָלומס פעטיט אין וועלכער יאַנאָווסקי האָט מיט אונדז געלערגט 
בלק, ער האָט פֿאַנאַנדערגעקײט יעדן זאַץ, יעדע פֿראַזע, באַויזן אַן מיף 
קענען ניט דעם א"ב פֿון דער שרייבער-קונטט, ווייטן ניט װי אויסצודריקן 
די געדאַנקען װאָס מיר פֿאַרמאָגן ניס, און אַזױ ווייטער און ווייטער, וי נאָף 
ער האָט געקענט. פֿון קיין פֿרידלעלן צוזאַמעגאַרבעטן אוֹן ווייטער שטיצן 
די ,8, א. ש." האָט פֿאַר אונדז מעױ קיין לייד ניט געקענט זיין, 
זיין ;ענטפֿער? האָט אַרױיסגערופֿן אַנטריסטונג אין פֿיל גרופּעס, 
מיטינגען זיינען אין דער ,8, אַ. ש,* אַנאָנטירט געװואָרן צו דיסקוטירן דעם 
ענטפֿער, אָבער דער שאָדן אין געווען אָפּגעטאַן. 
די לעצטע פּאָר טעג פֿאַר דעם עלפֿטן נאַװועמבער האָבֿן מיר פלוצלוגג, 
אומדערװארט און גיט-אַנאַנסירט, באַקומען פֿון ניו-יאָרק צוויי גרויסע פעק 
פֿון אַ נייער צייטונג, ,לעבן און קאַמף", רעדאַקטירט, אױסגעפֿילט און 
אַרויסטגעגעבן פֿון דזשוליוס עדעלסאָן. די צייטונג, אַן ערשטער נומער, 
געדרוקט אויף גוטן, גלאַנציקן בוך פּאָפּיר, איז אַרױטגעבראַכט געװאָרן 
אין אַזאַ איילעגיש, מיט אַזױפֿיל דרוק פֿעלערן, פֿאַרמישטע שורות און 
צעדרייטע זאַצן, אַז עס איז גיט מעגלעך געווען צו לייענען און אויסגע- 
פֿינען װאָס די אַרױסגעבער באַצװעקן, 
די עדעלסאַנס זיינען געווען אַן אינטערעסאַנטע פֿאַמיליע אין גין- 
יאָרק, דריי ברידער און איין שוועסטער, בעקי, וועלכע זיינען אַלע געווען 
העכסט טעטיק. דושוליוס, דער יינגסטער און קלענסטער צװישן זיי, אין 
געווען אַן אמתע זינאַמאָ פֿון טעטיקייט, אַ מענטש מיט אַ קוועק-זילבער 
נאַטוױ : שטענדיק אנגעצויגן וי אַ סטרונע, גרייט אױפֿן אימפּולס פֿון 
מאָמענט אונטערצונעמען זי שווערסטע אױפֿגאַכע. צוויי זאַכן האָבן אים נאָר 
געפֿעלט צו מאַכן אים ווירקלעך נוצלעך פֿאַר דער באוועגונג---איניציאַטיווע 
און אויסגעהאַלטנקייט. ער האָט נאָכגעטאָן אַלץ װאָס מיר האָבן אין פֿילאַ- 
דעלפֿיע אונטערנומען,. האָבן מיר געגרינדעט אַ ראַדיקאַל לייברערי, איו 
ער באַלד געװאָרן טעטיק און אױפֿגעלעבכט אין גיוייאָרק די אַמאָליקץ 
עפּראָגרעסיוו לייברערי", וועלכע איז אונטער זיין פֿיערשאַפֿט געווען ניט 
מער וי א קאַריקאַטור פֿון אונדוער אינסטיטוציע, 
איך בין איינמאָל דאָרט אַרױפֿגעקומען אַ זונטיק פֿאַרנאַכט, האָב איך 
געפֿונען דעם פּלאַץ אָנגעפֿילט מיט מענטשן, ועלכע האָבן אַזױ הויך 
גערעדט, געשפּאַסט און געטומלט, אַז פֿון לייענען האָט דאָרט קיין רייד 


199 


ניט געקענט זיין. דער פּלאַץ איז געווען שמוציק, פֿול מיט שטויב און מיסט 
פֿאַררוקט אין אַלע ווינקלען. פּלוצלונג איז אַרײינגעלאָפֿן דזשוליוס, אַ קוק 
געטאָן װאָס דאָ טוט זיך און זיך גענומען אױיסרייניקן דעם פּלאַץ פֿאַר דער 
לעקציע װאָס האָט באַדאַרפֿט אין אָװנט געהאַלטן ווערן. ער האָט אַרײינ- 
געבראַכט אַן עמער װאַסער, עס אױסגעגאָסן אױפֿן פֿלאָר און זיך גענומען 
מיט אַ בעזים אויסקערן דאָס מיסט מיט די באַזוכער, האַק און פּאַק, אַלץ 
צוזאַמען. 

אין די קאַלטע ווינטער-טעג, האָט ער זיך פֿאַר מיר געקלאָגט, האָבן די 
באַזוכער געהייצט דעם אויוון מיט די בעסטע וערק פֿון די רוסישע קלאַ- 
סיקער, גאַנצע סעטס מיט גוטע ביכער זיינען אַזױ פֿאַרניכטעט געװאָרן. 

איצט, אַז מיר האָבן זיך געקליבן אַרױסברענגען אַ נייע צייטונג, איז 
אים פּלוצלונג אײינגעפֿאַלן דער געדאַנק, אַז ער קען עס דאָך טאָן שנעלער 
און בעסער וי מיר. זיין פֿאַמיליע און דער קליינער קרייז נאָכפֿאָלגער װאָס 
ער האָט געהאַט האָבן אים צוגעגעבן מוט און אין אַ פּאָר טעג איז די זאַך 
געווען פֿאַרטיק, אָפּגעטאָן. 

קיין אריכת ימים האָט זיין צייטונג, נאַטירלעך, ניט געהאַט. ניט מער 
װוי דריי-פֿיר נומערן זיינען דערשינען. אָבער דער שאָדן פֿאַר אונדזער 
אונטערנעמונג איז געווען גאַנץ גרויס. עס האָט צעמישט די מוחות, באַװיזן 
וי אומפֿאַראַנטװאָרטלעך אונדזערע יונגע גענאָסן זיינען, אַז מ'קאָן מיט זי 
קיינמאָל ניט וויסן וואו מ'איז אין דער וועלט. 

די ,, ברויט און פֿרײיהײט* האָט אָנגעהױיבן דערשיינען אין צייט, איז 
געווען פֿאָרזיכטיק רעדאַקטירט און צוזאַמענגעשטעלט. זי האָט אַנטהאַלטן 
ערנסטע אַרטיקלען און גוטע פֿעליעטאָנען געשריבן פֿון מיכאילן, נאָר 
קיין איינקונפֿט האָט די צייטונג ניט געהאַט. קיין אַנאָנסן האָבן מיר פּרינ- 
ציפּיעל ניט אָנגענומען. פֿון פֿאַרקױף איז זייער וייניק אַריינגעקומעף 
קיין בײיטראָגן האָבן די גענאָסן זיך ניט געאיילט צו שיקן. ד"ר מייקל קאָהן 
האָט פֿאַרן פֿערטן אָדער פֿינפֿטן נומער צוגעשיקט אַן אַרטיקל, אָבער קיין 
מאַטעריעלע שטיצע האָט ער אונדז ניט געגעבן. מיטן דרייצנטן נומער האָט 
זיך אױיסגעשעפּט דער געזאַמלטער פֿאָנד צוזאמען מיט דער קליינע איינ" 
נאַמע און מיר האָבן זיך געפֿונען געצוואונגען די צייטונג אָפּצושטעלן 
מיר האָבן פּשוט ווייטער ניט געקענט אָנגיין. דער איינדרוק װאָס די אַװױס- 
געגעבענע 13 נומערן ,ברויט און פֿרײיהײיט? האָט געשאַפֿן איז געווען אַ 
גוטער, מיט פֿיל יאָרן שפּעטער, ווען יאַנאָוװוסקי האָט פֿאַרלאָזן די ,8, אַ. ש.ײ, 
כּדי צו ווערן דער רעדאַקטאָר פֿון דער ;גערעכטיקייט" און ד"ר י. א. 
מעריסאָן האָט איבערגענומען די רעדאַקציע פֿון דער 86. אַ. ש.", איז די 
צייטונג, פֿאַר די עטלעכע חדשים װאָס מעריסאָן איז געווען רעדאַקטאָר, 

אַוועקגעשטעלט געװאָרן אױפֿן זעלביקן באָדן, אין אויסזען און אינהאַלט, װי 
אונדזער אַמאָליקע ?ברויט און פֿרייהייט", | 

דער יאָר 1906 האָט פֿאַר אונדז זיך פֿאַרענדיקט אויף אַ משונה- 
דיקן וועג. נאָך איידער די ,ברויט און פֿרײיהײיט" און עדעלסאָנס ,לעבן 
און קאַמף? האָבן אָנגעהויבן דערשיינען. אין אָנהױיב אָקטאָבער, איז עדעל- 
סאָנען אײנגעפֿאַלן צו פֿײיערן דעם יאָרצײט פֿון לעאָן דזשאָלגאָטש. ער האָט 
אין דער ,8. אַ. ש." אַנאָנסירט די פֿײיערונג פֿאַר דעם 27טן אָקטאָבער אין 
דער פּראָגרעסיוו לייברערי. די פּאָליצײ איז צוליב דער באָמבע אין מאַדריד 
געווען אויף דער װאַך; האָט זיך אַרײנגעריסן אין לייברערי צו דער פֿײיערונג 
און גענומען אויף איר שטייגער אַרױסטרײבן די עטלעכע צענדליק פֿאַר- 
זאַמלטע צוהערער. בעקי עדעלסאָן, דאַן נאָך גאָר אַ יונגע מיידל, האָט 
איין פּאָליציסט מכבד געװוען מיט אַ פּאָר פּעטש, װאָס האָט צוגעגעבן 
אַביסל קאָליר דער גאַנצער מעשה. עטלעכע יונגעלייט, צווישן זיי הערי 
לאַנג, וועלכער איז דאַן געווען טעטיק אין אונדזער באַועגונג, זיינען אַרעס- 
טריט געװאָרן, 

מיט עטלעכע טעג שפּעטער, דעם 5טן נאָוועמבער, איז דורכגעפֿירט 
געװאָרן אַ פּראָטעסט פֿאַרזאַמלונג קעגן דער האַנדלונג פֿון דער פּאָליצײ 
און נאָך אַ צאָל מענטשן זיינען אַרעסטירט געװאָרן. דער ריכטער, פֿאַר 
וועלכן מ'האָט זײַ פֿאָרגעבראַכט, האָט די זאַך גענומען זייער ערנסט. ער 
האָט אַלע אָנגעקלאָגטע געשטעלט אונטער טויזנט דאָלער בעיל יעדן און 
די גאַנצע אָנגעלעגנהײט איבערגעוויזן צו דער גרענד דזשורי, װאָס פֿירט 
געוויינלעך צו אַ קרימינעלן פּראָצעס. 

יאַנאָווסקי האָט צוערשט שטאַרק געמוסרט די ,אינגלעך" פֿאַר זייער 
נאַרישקײט אוןן קינדערשער איבעראיילטקייט. מיט אַ װאָך שפּעטער האָט 
ער אָבער פֿאַרעפֿנטלעכט אויף דער ערשטע זייט אַן ערנסטן, עדיטאָריעל- 
אַרטיקן אױפֿרוף פֿון אַלעקסאַנעד בערקמאַן נאָך שטיצע פֿאַר דער פֿאַרטײ- 
דיקונג פֿון די אָנגעקלאָגטע. די געשיכטע האָט אויסגעזען אָנצונעמען אַן 
ערנסטן כאַראַקטער, מיט אַ עדעפֿענס", לאָיערס און אַלע קליפּערלעך. 
די אַרעסטירטע מיידלעך זיינען באַפֿרײט געװאָרן אויף בעיל, די מעגער 
זיינען פֿאַרהאַלטן געװאָרן אין טורמע פֿאַר דער פֿאַרהאַנדלונג פֿון דער 
גרענד דזשורי, וועלכע האָט מיט אַ װאָך אָדער צוויי שפּעטער די גאַנצע 
קייס אַרױסגעװאָרפֿן,. דער באַרג האָט דאָסמאָל געבוירן אַ מויז. 

דעם ערשטן דעצעמבער איז אין דער ,פ, אַ. ש." דערשינען די פֿאָלג- 
דיקע דערקלערונג אויף דער ערשטער זייט, געזעצט מיט פֿעטע בוכ" 
שטאַבן : 

6 ר פײכט דגר צישטערונג 
ג! איו ציר ועלבער זיים 
רפי שאסקנרער גײיסט. 








פ"יז 2 סענס. 

זתססממהט = סהמהם 


יא 


יט אן פרייהיי 


אנארכיסטיש"קאמני 


טישער ארגאן 


בי 


.1906 ,מ111 זשטמוסטסא ,פוממושסטווהת 


דיא שיקאגאי'ד מארטירער 


,געדענקט דעם 11מען נַאוועמבֶּער!" 
צומיאגט זיך װי א דונער אירער"ז גאנ- 
צען לאנר,און סעכסיג סלינגט עס אָס אין 
רי הערצעי פון עלע רעװאלציאַנערען, 
וי א פרענענרער פייער לויפט עם רורך 
זייערע אדצרעז און סאכט זיוען און סאָד 
כען זייער בלוט, 

נערענסט דעם 11טען נאַװעמבֿער!, 
דעם טאָנ װען די אסעריקאנער רעג 
רונג האָט רערשטיקט 8 פון איהדע בעס- 
טע סוטהינסטע און פעהיגסטע בּירנער 
פאר דעם איינצינען פערבּרעכען װאָס זיי 
השָבען נעפרערינט פרייהייט, נלייכהיי? 
פון ברירערליבפייט. פיר אלע סענשעךף 
פינדער 

גערענסט רעם 11'טען נאָמעספטי! 
,ויעם טאָג וװען אוא װיידער /- אפֿין 


אב 
שער פערפרעכען איו אוימנעס הרם 4 
או 


ווארען אין מיטען העללען טס אין 
ישטאָרט פון 2 טילליאָן איינוואהנער 

יעם, אין מיטען טאָג האָם רי קאמיי 
פאליסטישע רויבער גאנרע דורכנעטיהרט 
דעם געזעצליכען מאָרד, אן אונטערגע- 
פויפטע ,אויכגעסליבענע" רושורי, פאל- 
שע גערונגענע ערות און 10 טוזענער 
בּעוואפענטע סאלראטען האָבּען איהר גע- 
געבען דאס רעכט און רי מענליכקייט צו 
דערשטיקען די 5 אומפעוואפענמע = אוטף-- 
שופֿרינע מענער. און טי די 
אורטהיילטע מוסהע זיינ19 זיי גענאר. 
גען צו רער תליה, שטאָלץ האָבען זיי גע- 
פוקט אױף רער סאסע גערונגענע לֹאַָ- 
פייען, אויף די קאלסבלוטיגע מערדער, 
פעסט אין דער איבערצייגונג אן זיי זיײ 
נען די גערעכסע. זיכער או מיעלע אנרע- 
רע וועלען קארטועצען רעם קאמפף פון 
וועלכעז מען רייסט זיי אפ אזוי ברוטאל, 
האָבּען זיי געקוקט רעם טוירט נלייך אין 
די אוינען. 

פיעלע פרעגען צו וואס האָס עס די 
רעניערונג נעסהאָן? צו װאָס האָבּען עס 
רי קאפּיטאליסטען פערלאננט? איז דען 
מענליך אז וי מים זײיערע סילליאנען 
דאללארס, מיט זייערע געזעצע, ריכטער 
און פּאליסלייט, מים זייערע פאליסר 
שענם, נלחים און וויסענשאפטם מענער 
פיט זייערע טשוירטשעם, לייבּרעריס און 
פּריזשָנס, מיט זייערע קריענסישיםען, 
שווערדען און קאנאָנען איו רצן מענליף 
אז ארום געריננעלט סיס ריעוע אלע 
שמירוח און סמיעוה האָכּע) וי זיך געי 
שראַכען מאר וי עסליכע ‏ תעיצלשָוץ 


ארבייטער? רי פאקטען-ענטפערען גאנץ 
רייסליך או יעס, מיט ריעוען פערבּרעכען 
אויף וועלכען ור פיינליננע זיינען פעהיג 
האָכּען די קאמיטאליסמען אליין צונע- 
געבען אז זיי זיינען שוואף, סים רעם 
האָנען זיי געציינס זייער כעואוסטזיין 
אז רעגיערען און עקספּלאאטירען א פאלס 
קען סען נור אזי פאנג וי ראס פאלע 
פערשטעהט ניט זיין לאגע זיין אויםנא- 
בַּע, מען רארף איהם כּלויז אויפקלעהרען, 
ציינען אז ער ליירעט, און פון וועסען ער 
ליידעט און ראן וועלען איהם שון ניס 
איינהאלמען קיינע קייסען, סיינע קאנאָ- 
נען 

און ראס האַבען אם כּעסמען נעטהאָן 
אונזערע גענאסעז, רארום האַבּען עס רי 
דאר בס קשטטע 3 ציימעונ אזוי געלעצס 


יאר 
== 


ארי = 


שירך 
אוכנטזעצ? יב סעראורטרולר ‏ איז 
רי רעגיערונג ערמאררעט, 

עס איז שוין ניט דאס ערשטע מאָתל 
או רי רעניערענרע אָדער בעזיצענרע 
קלאסע טוירטעט רי וואס צייגען אָן זייער - 
אומרעכט, ‏ רי מענשליכע געשיכטע אין 
פול סיט אועלכע פארברעכען, פון אימער: 
און אייבּיג זיינען רי בּעססע, די עהרי 
ליכסטע מענער גֶעפַיינינט און געקריי- 
-צינט -געווארען. יערער שרים וואס רער 
פּראגרעס האָט נעמאכט האָט דער מעפש- 
הייט געקאָסט אננעהייערע אָפפֶער, 


בי. ערפיגרער און געגרינרער פון נייע 


אידעען און בענריעפען האֶכַּעוּ איסער צו 
געענריגם זייר לעכען אויפ'ן תליה, 

װי די שטראהלנרע ליכס-טהורעטט 
צעלייכטען דיעזע תליות רעם װעג װעפֿי 
כען די ליירענרע מענשהייט האָט דורב- 
נעמאכט רורך רי פינסטערע רורוַת. -פון 
רער פערגאנגענהייס, און ציינען אונז אָן 
רעם װעג צו רער ע:דליכער כעפרייאונג 
פו} שקלאפעריי און אונטערדריקונג. 


: 


פענרער סאן, און ער האָט אָנגעפאננעך 
אויפצוסלעתרען דאס מאלס, זאנען מופר 
די כהנים און פרערינען א געסערע אֶרדי 
נוננ א גערעכטערע, די כהנים האָכּען 
זיך רערשראַקען פאר רעס ערוואכענרען 
צאָרן סון מאלפ, און אום אויסצומיירען 
די פערריענטע שטראף זיינען יי גיט בע 
סער ארער פרומער געווארען אליין, נייז, 
זיי האָבּען איהם, דעם גכיא, טוירט גצ 
שלאָגען. אין מיטען מעמפּעל לענען חור 
לינען סובּה האָכּען זיי פערנאסען זיין 
כּלוט, און א לענענרע דערצעהלט אונן 
אוז זיין בּלוט האָט געואָרען און געקאַצט 
אוױיף יענעם פלאז יאהרען לאנג, גיס 
סיין וואסער האָט עס געפענט אמוואטען, 


ניס סיין בלט פון קרבנוז האָט עס געד 


פענם בארעקען, ביז עס איז געקומען דער 

טאנ פון ראכע; נכוכרנצר'ס פעלרימארד 

שאל האָט כעזיענם ירושלים ער האָט 

זיר אריינגעריסען אין טעכפּעל, און בע- 

ש ( סערפטנטוג ראב ...אצוי 

געז רעם בּיו רי כְּתַנַם. הַשָכְען איתם 
אליין נעמווס רערצעהלען רי וואוהיט; 
דאן האָט ער געהיימען זיינע מענשין 
אויסשעכטען אלע כהנים זיין לויים אויף 
דעם פּלאיז יואי זיי האָבען רענאננען זייער 
נעטיינעם פארכרעכען,, מיט זייער דלוט 
אָכּװואשען רעם שענרליכען פלעס פון 
גאָט'חף טעייפעל, און ערשט דאס האָט 
געווירקט, ערשט דאן איז דער מארטי- 
רערס בוט שסי? געווארען. 

די געשיכטע װירערהאָלט זיך, שין 
9 יארר זיינען פאראיבער זינר רי קאד 
פיטאליסטישע רעניערונג ראָט ערמאָרי 
רעט אונזערע גענאָסען וועלכע האָבען 
אַננטציינט איהרע פערברעכען, שוין לאנג 
זיינען טוירס אלע' דרי ואט האָבען גע- 
גוכטן אנטהיי? אין רעם געועצליכען 
מאָרד, דער רזשאָדזש, דרי רושורי לייט 
און רער נאװערנאָר, מיט א געויוהגליכען 
טוירט יהאָכען געענרינט זייער לוספינען 
געכּען ריעוע שופטען, -עס האָט זיך ניט 
געפונען װער עס זאל ראכע נעהטען פאר 


נאָך מיט עטליכע טױיזענד יאהר ִלשָג רי אוטויסט פארנאהענע בלוט, אָכֶער 


ריק האָט ניי אונזערע עלמזרען פאסירט 
אן עהנליבס געשיכפע: רי אירען האָרען 
ראן געלעבס אוף זייער לאנר, די בע- 
זיצענרע קלאסע אס בי זיי צו יענער 
ציים געווען די כהנים, זיי האָבען אין 
גאָס'ס נאָמען גערויכס און געשונרען ראט 
פאלה, האָבען בּיי +יהסם ‏ אועקגענוכען 
רעם לעצטען ביסען פון מויל געשענרעט 
זיינע פרויען און טעכטער, איז געקומען 
* מענש בּיים נאמען גרליהו, אויך א כהן 
אבֶער אן עהרליכער, פיהלענדער און רעני 


רשָף, זייערע נעמען זיינען כלויז פאינעה 
סען געווארען רער פארברעכען קען אכטר 
ניט פערגעסען ווערען, פֿעדוע:ליך 
זיינטן געשטאַרבּען אָכֶער זײיער קלאסע 
רי וואס האָכען זי געטטמופס צו דעס 
פארברעכען לעבם נאך, און רי כליט פון 
אונזערע מארטירער זירט און קאָכט אין 
רי הערצער פוי דרי ערגירערינטע א פערד 
שקר;:פטע, רי צייט קקן עס ניס אייגד 
שטילען, רער לעבען קען דס נים בערר 
הינקן, עס ווארט אויף רעם טײג פת ראר 

כע װען זייערע מעידער װעלען מעד 
שטואפט ווערען. : 
גערענסס ושע דעם 11טען נאָװועס- , 
בּער, רעם טאָג ווען רי פאמיבאליסטיטע 
רויִבער פאנרע האָט געונצליך רערשטיפט 
8 פון אונזערע געסטע און 'שמהיסטע 
-קאמערארען, און ווען כער טאָג פון ראר 
כע װועט קוסען, ווען איחר וועט אונטע-י 
צוהען אוער רעכעננג פיט איערע 
אויכבוימער און פערשקלאפער, פארגעכט 
נים ראכע נעהמען פֵאָר די אומשולריג 
פערנאַסענע כּלוס, דערמאָהנט זיב ראן 
אָן דיעוע פינף פאכען מאָרר און אָן רי 
װאָס האָבּע |איהס פעראורזאכט און בער 
גאננען, וואשט דאן א די אלע שאנר 
פלעקען און טהאמע? פון ערר ס'געל, 
רייפט אויס מיס'ן = ווארצע? די = פערר 
פלוכטע אָדרנונג וועלכע הלט ייך אויף 
בלוט און מרעהרען. און אויף די רואי- 
גען פון דער איצטיגער צופוילטער גד 


.,096424 4 א 8 5 יט 

גים פארקומען נים היי" ‏ פ./י. 
היין אונגעזעצליכע א ועלש מון יע. 
גלייכע און פרירערליכע סענשען פע 
גינט צוליעבּ רעם אלגעמיינעם וואהליזיין 
אין פרייע הערשאפטסלאָוע סאָמונען, 

וי" 





די לעצטע ווערטער פון די מארטירעו, 
אויפ'ן גאלגאן { א א שטריק אויף 





עס וועם קומען א צייס, ווען אונזער 
אין קר ו'ץ בַּיי שי 
גער פון אינוער שטימע, 
וועט רערשטיקען היינט.--+ 5 ארנאנען, 
+ זיין איי- 
הויך די א יע -- געַשִי. 
י : נארכיע ע4 שע, 1 


עס איז רער מפֿסליכסטער מאָמענט | 
אין מיין לעבען -- אדאָלף פישער 





זאל רי שטימע פון פאלק געהערט} 
ווערען --- אלבערט פארסאַנס. 
( 


היינט! חיינב! 
זונטאנ דעם 11טען נאַוועמבער. 
אן אינטערנאציאָנאלער מיטונג צן 
פייערן רעם אנדענקען פון רי שיקאנאָען 
מארטירער וועס שטאטפינרעז אין 
נין פּענסילווייניא האָלל, 
0 ס. 8טע 


רייטש, איסאליעניש. און געג. 
בערג אין אירייש וועלען די פערן 
אדרעסורען 

איינטריט 8 סענטא 

גיט נאָר האָבן מיר ניט צו טאָן מיט אַלעם דעם, װאָס פֿאַרשײדענע יונגע 
מענטשן האָבן די לעצטע צייט אָפּגעטאָן אין דעם נאָמען פֿון דעם אַנאַרכיזם, 
וי די אַרױסגאַבע פֿון צייטונגען, ליפֿלעטס, אָפּהאַלטן פֿון פֿאַרזאַמלונגען אאַ"װ, 
נאָר פּשׁוֹט מיר דענקען, אַז די יינגלשע אונמבאַואַנענע טעטיקייט איו אַ שאַנד / 
און שעדלעך פֿאַרן אַגאַרכיום און זיי שטעלן אין געפֿאַר אונדזער באַװעגונג, 
(אונטערגעשריבן) גרופע פֿרײיע אַרבײטער שטימע. 


אין דעמזעלביקן חודש רעדט זיך אין דער 82, אַ. ש." ועגן רופֿן 
די יערלעכע קאָנװענשאָן, ביי וועלכער עס זאָל געמאַכט ווערן אַ פֿאַרזוך 
אויסצואַרבעטן אַ נייע פּרינציפּן-דערקלערונג. פֿאַר די לעצטע 25 יאָר, 
זאָגט דאָרט יאַנאָווטקי, זינט די אַנאַרכיסטישע פּרינציפּן-דערקלערונג איז 
אָנגענומען געװאָרן אין פּיטסבורג, האָבן מיר פֿיל געלערנט, עס איז צייט 
מיו' זאָלן פֿאָרמולירן אונדזער דערפֿאַרונג אין אַ נייעם דאָקומענט. קיין 
רוף פֿאַר אַ קאָנװענשאָן איז אָבער ניט אַרױסגעלאָזן געװאָרן ניט יענעם 
יאָר און ניט אין קיין איינעם פֿון די שפּעטערדיקע צוועלף דרייצן יאָר 
װאָס יאַנאָווסקי איז פֿאַרבליבֿן דער רעדאַקטאָר פֿון דער 82, אַ. ש," 


8 


צווישן אַנדעדע געשעענישן יענעם יאָר דאַרפֿן פֿאַרצײכנט ווערן דער 
סטרייק פֿון די שריפֿטזעצער אין ,פֿאָרװערטס", וועלכער האָט אין זיין צייט 
אַרױסגערופֿן גרויס אױפֿרעגונג אין די אַרבעטער קרייזן, און צוויי לאָקאַלע 
סטרייקס אין פֿילאַדעלפֿיע פֿון די ליידיס ווייסט מאַכער און פֿון די העמדדל- 
נייער ביי פֿײיגין און טוטעלמאַן. דער לעצטער סטרייק איז געווען אַ לאַנג" 
פֿאַרצײיגענער און ביטעדער, דאָרט זיינען געווען באַשעפֿטיקט אַ פּאָר טויזנט 
אַרבעטער, די מערסטע פֿון זי פֿרױיען. די פֿאַרדינסטן זיינען געווען קלעג- 
לעכע, דויי-פֿיר דאָלער אַ וואָך. אַ צאָל פֿון אונדזערע גענאָסן האָבן זייערע 
גרינע יאָרן אָפּגעפֿינצטערט דאָרט אין שאַפּ, אין צייט פֿון סטרייק האָבן 
די באַלעבאַטים באַשעפֿטיקט גאָרילעס, שכּורע באָדיונגען, צו באַפֿאַלן די 
פּיקעטס. די פּאָליצײי האָט, נאַטירלעך, אַרױסגעהאָלפֿן די באַלעבאַטים 
ברעכן דעם סטרייק, אָבער דעם קאָמפֿס-גײסט פֿון די מיידלעך --- פֿיל פֿון 
זיי ניט-לאַנג אַריבערגעקומענע פֿון רוסלאַנד, האָבן זיי ניט געקעגט 
בייקומען. 

יט 

נאָך דעם אונטערגאַנג פֿון דער ,בוויט און פֿרײיהײיט? און די אַלע 
טומלענישן פֿון סוף 1906, איז אונדזער באַוועגונג פֿאַר אַ שטיקל צייט 
געווען אין אַן אױסגעשעפּטן צושטאַנד. די ראַדיקאַל לייברערי האָט מיט 
אַ יאָר פֿריער זיך אַריבערגעצויגן אין צוויי גרויסע, באַקװעמע צימערן 

אין 219 פּיין סטריט. די הויז האָט באַלאַנגט צו אַן אײנפֿלוסרײכן פּאָליטישן. 
אין די צימערן פֿון די אויבערשטע שטאָקן איז געווען אַ פֿאַבריק פֿון קינסט- 
לעכע בלומען. אין די אָװונטן און פֿרײע יום-טוב טעג איז אין הויז קיינער 
ניט געווען. מיר זיינען געווען פֿרײ צו טאָן װאָס נאָר מיר האָבן געװאָלט. 
איינמאָל אין חודש פֿלעג איך באַגעגענען דעם אייגנטימער, אים באַצאָלן 
די דירה-געלט און פֿאַרטיק אַן עסק. ביי איינעם פֿון די באַגעגענישן האָט 
ער מיך באַקאַנט מיטן פּאָליצײ קעפּטײן פֿון דיסטריקט, וועלכער איז אין 
פּריװאַטע באַגעגענישן געווען אַ גאַנץ מילדער, גוטמוטיקער און פֿריינד- 
לעכער מענטש. 


אין ווינטער פֿון 1906707, האָבן מיר פֿאָרגעזעצט אונדזער אַרבעט 
אין לייברערי, לעקציעס, דיסקוסיעס, קלאַסן יעדן דינסטיק אָװונט צו שטו" 
דירן דעם אַנאַרכיזם אאַז"וו. די איינציקע ברייטערע טעטיקייט װאָס איך 
קאָן זיך איצט דערמאָנען איז באַשטאַנען אין דער אַגיטאַציע באַצוג דער 
פֿאַרהאַפֿטונג פֿון מאָיער, העיוואוד און פּעטיבאָן. עס האָט זיך ביסלעכווייז 
דערנעענטערט די צייט פֿון זייער פּראָצעס. איבערן לאַנד זיינען פֿאַר- 
שטאַרקט געװאָרן די פּראָטעסטן און דעמאָנסטראַציעס. מיר האָבן פֿאַר אַ 
שבת נאָכמיטאָק אין מאַי גערופֿן אַ פּראָטעסט-פֿאַרזאַמלונג לעבן סיטי 
האָל פֿאַרבונדן מיט אַ דעמאָנסטראַציע-פּאַראַד פֿון דאַן-טאַונער יידישן 
אַרבעטער קװאַרטאַל, | 


דער אָפּרוף איז געווען אַ גראַנדיעזער. טויזנטער אַרבעטער האָבן זיך 
פֿאַרזאַמלט אין דער דריטער און קעטרין צו דער באַשטימטער צייט און 
פֿון דאָרט אין געשלאָסענע רייען זיך געלאָזט מאַרשירן צום סיטי האָל. 
אױפֿן וועג האָט אָנגעהויבן צו רעגענען. די מערסטע אַרבעטער, אין זייערע 
יום-טובדיקע קליידער, האָבן זיך אַרױסגעױוקט פֿון די רייען צו באַשיצן 
זיך פֿון רעגן. געבליבן זיינע די מיידלעך אין זייערע דינע זיידענע בלוזקעט, 
וועלכע האָבן זיך געקלעפּט צום לייב און שאַרף אָנגעצייכנט די קאָנטורן 
פֿון זייער קערפּער. זייער באַגייסטערונג האָט דער קאַלטער רעגן ניט 
געקענט אויסלעשן. דורך די שטילע, פֿון מענטשן פֿאַרלאָזענע גאַסן האָט זיך 
אונדזער אויסגעווייקטע דעמאָנסטראַציע געצויגן צום סיטי האָל, וואו מיר 
האָבן אונטער דעם צודעק פֿון אַרײנגאַנג אין יענער ריזיקער געביידע 
דורכגעפֿירט אונדזער פּראָטעסט-פֿאַרזאַמלונג אין דער אָנװעזנקײט פֿון 
עטלעכע הונדערט מיידלעך. 


דער פּראָצעס האָט זיך געצויגן גאַנץ לאַנג. די פֿאַרטײידיקונג איז 
געפֿירט געװאָרן פֿון קלאַרענס דאַראו. װיליאַם באָראָ, דער שפּעטערדיקער 
סענאַטאָר מיט אַ רעפּוטאַציע פֿון אַ ליבעראַל, האָט אַרױסגעהאָלפֿן דעם 

פּראָקוראָר פֿירן די אָנקלאַגע. דאַראוס פֿאַרטײדיקונגס-רעדע צו דער 
דזשורי האָט געדויערט גאַנצע עלף שטונדן. דאָס איז געװוען אַן אמתע 
מייסטערווערק, וועלכע איז פֿאַרעפֿנטלעכע גװאָרן אין אַ גרעסערער בראָ- 
שור און איז פֿאַרשפּרײט געװאָרן איבערן גאַנצן לאַנד. דער ריכטער האָט 
אָפּגעװאָרפֿן אָרטשאַרדס עדות-זאָגן אַלט אומפֿאַרלעסלעך. פֿאַר דער דזשורי 
איז קיין אַנדער ברירה ניט געבליבן װוי צו דערקלערן דעם אָנגעקלאָגטן --- 
װויליאַם העיוואוד, וועלכער איז געווען דער ערשטער געמשפּט צו ווערן -- 
פֿאַר אומשולדיק. די אַנדערע צוויי אָנגעקלאָגטע זיינען עטװאָס שפּעטער 
אויך באַפֿרײט געװאָרן. הערי אָרטשאַרד איז פֿאַרבליבן אין פּריזאָן, וואו 
מ'האָט אים באַהאַנדלט וי אַן אייגענעם מענטשן, אים געגעבן פֿולע פֿרײ- 
הייט צו מאַכן אַ גאָרטן און שפּילן די ראָליע פֿון אַ בעל תּשובה. ער איז 
מיט אַ פּאָר יאָר צוריק געשטאָרבן אַלס פֿאַנאַטיש-פֿרומער קריסט, כּמעט 
אַ הײיליקער. 


דורכן זומער האָט מען אין אונדזער באַוועגונג זיך אָנגעהויבן גרייטן 
צום אינטערנאַציאָנאַלן אַנאַרכיסטישן קאָנגרעס, וועלכער איז אָפּגעהאַלטן 
געװאָרן אין אַמסטערדאַם די לעצטע װאָך אין אויגוסט. אַלעקסאַנדער בערק- 
מאַן האָט ביסלעכווייז אָנגעהויבן ווערן טעטיק אין דער באַװעגונג. ער האָט 
געגרינדעט אַן אַנאַרכיסטישע פֿעדעראַציע, וועלכע איז באַשטאַנען מערסטנס 
פֿון איינצלנע מענטשן מיט מיטגלידער-קאַרטן. דאָס איז געווען אַ נייס אין 
אונדזער באַועגונג --- אָן אָנהױיב פֿון סיסטעמאַטישער אָרגאַניזאַציע אויף 
אַ ניט קיין גאַנץ סיסטעמאַטישן וועגן. װאָס פֿאַר אַ זינען האָט דען אַ 
פֿעדעראַציע פֿון איינצלנע מענטשן, ניט פֿון גרופּעס? אָבער אַן אָנהױב 
איז עס דאָך געוועןי 


מיר, פֿון אונדזער זייט, האָבן זיך געהאַלטן ביי דעם וועג פֿון גרינדן 
גרופעס. קיין מיטגלידס-קאַרטן האָבן מיר ניט באַנוצט. ביי אונדז האָט 
ביסלעכווייז אָנגעהויבן רייף ווערן דער געדאַנק צו באַפֿעסטיקן אונדזערע 
אָרגאַניזאַציעס דורך פֿאַרװאַנדלען די גרופּעס אין ברענטשעס פֿון אַרבעטער 
רינג. אַ צאָל פֿון אונדז האָבן שוין באַלאַנגט צו ברענטשעס אַלס יחידים, 
איצט איז אַרױפֿגעשוואומען דער געדאַנק צו שאַפֿן אייגענע, אַנאַרכיס- 
טישע ברענטשעס, כּדי בעסער צװאַמענהאַלטן די מיטגלידער און דורך 
די ברענטש אָרגאַניזאַציעס צו קענען מער סיסטעמאַטיש אָנפֿירן אונדזער 
אַנאַרכיסטישע טעטיקייט. 


צוויי פּאַסירונגען האָבן אונדז געגעבן אַן אָנשטױס אין דער ריכטונג: 
אין ניו-יאָרק איז מיט אַ צייט פֿריער געשטאָרבן אַ קינד פֿון ראַדיקאַלע 
עלטערן וועלכער איז געווען ניט געמלט. ווען מ'האָט דאָס קינד געדאַרפֿט 

באַערדיקן האָבן די דעה-זאָגער איבער דער סעמעטערי דורכגעפֿירט די 
באַרבאַרישע צערעמאָניע פֿון מל זיין אַ טויטן קינד, דאָס האָט אין די ראַדי- 
קאַלע קרייזן אַרױסגערופֿן אַ געװאַלדיקע אױפֿרעגונג, וי מ'קאָן זיך גרינג 
פֿאָרשטעלן, און אונדז געצוואונגען צו פֿאַרטראַכטן זיך וועגן דעם באחרית 
הימים פֿאַר יעדן לעבעדיקן נפֿש, 


ביי אונדז אין פֿילאַדעלפֿיע איז געשטאָרבן אַ גענאָטסע ליפֿשיץ -- 
איינער פֿון די מערקווירדיקע טיפּן פֿון יענער צייט. ער איז געווען אַן איג- 
טעליגענטער מענטש, אַ געלערנטער, אַ שיינער, אַ פֿעאיקער דעקלאַמאַטאָל 
און אַלץ װאָס איר װוילט, נאָר אַ מענטש װאָס האָט צו די האַרטע פֿאָדע- 
רונגען פֿון לעבן ניט געקענט, אָדער ניט געװאָלט, זיך צופּאַסן, ער אין 
געווען אַן אַגענט פֿון אַ לעבנס-פֿאַרזיכערונגס געזעלשאַפֿט און האָט יאָרנלאַנג 
גערעדט וועגן די גוטע אויטזיכטן װאָס ער האָט צו שרייבן א מיליאָן- 
דאָלערדיקע פּאָליסי פֿאַר דזשאַן װאַנאַמײקער. אויף דעם סמך פֿון יענעם 
גרויסן פֿאַרדינסט האָט ער דערווייל געהאַלטן אין איין לייען און באָרגן 
פֿון די גענאָסן סומעס געלט, וועלכע ער האָט קיינמאָל ניט צוריקגעצאָלט, 


ווען ער איז געשטאַרבן, אָן קיינע מיטלען װי ער האָט געלעבט, האָבן 
מיר געהאַט די אױפֿגאַבע צו באואָרגן װי עס איז דעם קערפּער. עס אין 
גרינג צו זאָגן: ;נאָכן טויס װאַרפֿט אַרױס מיין קערפּער צו די היגט", 
וי ער און אנדערע פֿלעגן זיך אויסדריקן, די לעכן געבליבענע פֿרײנד 
און באַקאַנטע קעגען ביי זיך ניט פּועלן איבערצולאָזן דעם קערפּער צו חברז 
קדישא אָדער צו קבורת חמור אױפֿן שטאָטישן מאָרג. מיר זיינען געווען 
געצוואונגען אַרומצולױפֿן, שאַפֿן די נויטיקע סומע געלט פֿאַר קרעמאַ- 
טאָריום און מאַכן אַראַנזשמענטס וועלכע זיינען אונדז געווען אינגאנצן 
פֿרעמד, מער האָבן מיר אַזעלכע דערפֿאַרונגען ניט געװאָלט האָבן, 


דער ארבעטער רינג איז אונדז געווען נאָענט צום האַרצן. עטלעכע יאָר 
פֿאַר דעם איו ל. ראַזענצווייג געווען געגעראָל סעקרעטאַר פֿון אָרזן,. ער 
האָט אין דער 82, אַ. ש,* פֿאַרנומען אַ באַשטענדיקע אָפּטײלונג אין וועל" 
כער ער האָט די טעטיקייט פֿון דער אָרגאַניזאַציע אַרױסגעשטעלט אין 
אַ העכסט אָנציענדיקער ליכט -- אַ קערפּערשאַפֿט פֿאַר קעגנזייטיקער הילף 
מיט אידעאַלע באַשטרעבונגען פֿאַר אױפֿקלערונג, דערציאונג און סאָלי- 
דאַרישער האַנדלונג, 


ראָזענצווייג איז געווען איינער פֿון די אָנגעזעענסטע לעקטאָרס. אַ 
העכסט געלערנטער מענטש און גוטער רעדנער, האָט ער זיך ספּעציאַליזירט 
אין נאַטור"װיסנשאַפֿטלעכע פֿאַָרטראַגן וועגן אַסטראָנאָמיע, פֿיזיק און עג" 

לעכע ענינים, וועלכע ער האָט באַנוצט אין קאַמף קעגן רעליגיעזן אָבער- 
גלויבן און פֿאַנאַטיזם. ער איז געווען אונדזער שטענדיקער .בעל תּפֿיל" 
ראש השנה און יום כֹּפּו" ביי אונדזערע אַנטי-רעליגיעזע פֿאַרזאַמלונגען 
וועלכע פֿלעגן יעדן יאָר צוזאַמענברענגען גרויסט מאַסן מענטשן, 


די דורכפֿירונג פֿון דעם פּלאַן צו אָרגאַניזירן אַ ברענטש פֿון אַרבעטער 
רינג האָט אָבער געמווט אָפּגעלײגט ווערן צוליב דעם קריזיס װאָס האָט זיך 
אָנגערוקט אין לאַנד, 

אינטערנאַציאָנאַלער אַנאַרכיסטישער קאָנגרעס 


סוף אױגוטט 1907, איז אין אַמסטערדאַם, האָלאַנד, אָפּגעהאַלטן גע- 
װאָרן אַן אינטערנאַציאַנאַלער קאָנגרעס פֿון אַנאַרכיסטן. די זיצונגען, מיט 
דער אױיסנאַם פֿון איינער, זיינען געווען עפֿנטלעכע, די האָלענדישע רעגי" 
רונג האָט ניט געמאַכט קיין שטערונגען. די צייטונגען האָבן באַריכטעט 
די פֿאַרהאַנדלונגען ערנסט און אױפֿריכטיק. די דעלעגאַטן האָבן פֿאַר-" 
טראָטן די אַנאַרכיסטישע באַוועגונגען פֿון דייטשלאַנד, פֿראַנקרײך, בעלגיע, 
האַלאַנד, באָהעמען, שווייץ, איטאַליע, סערביע, רוסלאַנד און די פֿאַראײ- 
ניקטע שטאַטן, עמאַ גאָלדמאַן און מאַקט באַגינסקי האָבן פֿאַרטראָטן די 
היגע אַנאַרכיסטישע באַװועגונג. דאָס איז געווען דער ערשטער קאָנגרעס 
זינט 1879, ווען די באַקוניסטישע ריכטונג פֿון ערשטן אינטערנאַציאָנאַל 
האָט אױפֿגעהערט צו פֿונקציאָנירן, 

די װיכטיקטטע פֿראַגעס ביים קאָנגרעס האָבן זיך באַצױגן איף די 
פּראָבלעמען פֿון אַנאַרכיסטישער אָרגאַניזאַציע, די שייכות צווישן אַנאַרכיזם 
און סיגדיקאַליזם, און די פֿראַגע פֿון אינדיווידועלן טעראָר, אַ רייע אַנדערע 
פֿראַגעס, וי אונדזער שטעלונג צו די קאָאָפּעראַטיון, צו דערציאונג, עס- 
פּעראַנטאַ און צו אַלקאָהאָליזם אַפֿילו, זיינען פֿאָרגעבראַכט געװאָרן פֿון 
איינצלנע דעלעגאַטן, ניט אַרױסרופֿנדיק קיין עונסטע דיסקוסיעס. 

אַנאַרכיזם און אָרגאַניזאַציע איז אייגנטלעך געווען די ויכטיקסטע 
פֿראַגע. שוין דער פֿאַקט אַלײן, װאָס די גענאָסן פֿון אַלע לענדער האָבן 
געפֿונען פֿאַר נויטיק צו שיקן דעלעגאַטן צום קאָנגרעס האָט באַװיזן, אַז 
עס איז דאָ אַ קלאָרע נייגונג צו אָרגאַניזאַציע און פּלאַנמעסיקער טעטי- 
קייט. עס האָט זיך נאָך אָכער שטאַרק געפֿילט די מורא פֿאַר צענטראַלי- 
זאַציע -- אַ ירושה פֿון דער דערפֿאַרונג אין ערשטן אינטערנאַציאָנאַל, ווען 
דער גענעראָל ראָט איז געלעגן אין די הענט פֿון קאַרל מאַרקס. דער 
איינלייטער פֿון דער פֿראַגע, דונאַי, פֿון פֿראַנקרײך, האָט אָנגעוויזן אַז 
איבסענס שטעלונג, אויסגעדריקט אין די װוערטער פֿון ד"ר שטאָקמאַן 
אין פֿאָלקט-פֿײינט, אַז אַמשטאַרקסטן איזן דער װאָס שטייט אַלײן! האָט 
אונדזער באַװעגונג געטאָן פֿיל שאָדן, אַזאַ שטעלונג קאָן אָננעמען נאָר 
אַ בורזשוי, וועלכער אינטערעסירט זיך ניט מיט דעם גורל פֿון די ברייטע 

פֿאָלקסמאַסן. ער האָט פֿאָרגעשלאָגן אַ רעזאָלוציע װאָס האָט זיך געלייענט: 
;אַנאָרכיזם און אָרגאַניזאַציע זיינען ניט אַנטאַגאַניסטיש; פֿאַרקערט, די 
געמיינשאַפֿטלעכע מאַטעריעלע אינטערעסן פֿון זי אַרבעטער אַזױ גוט װי 
די קעגנזייטיקע אינטערעסן און אידעען מאַכן נויטװענדיק פֿעדערירטע 
אָרגאַניזאַציע ו" | 

אין דער דעבאַטע האָבן זיך באַטײליקט די מערסטע דעלעגאַטן, די 
מיינונגען זיינען געווען שאַױף קעגנגעזעצט צוישן עקסטרעמען אינדי- 
װידואַליזם פֿון איין זייט און די גייגונג צו פֿעסטער אָרגאַניאַציע װאָס 
האָט צו יענער צייט זיך אַנטװיקלט אין דעם סינדיקאַליסטישן פֿליגל פֿון 
דער באַוועגונג, די אַמעריקאַנער דעלעגאַטן זיינען אַרױסגעטראָטן פֿאַר א 
קאָמפּראָמיס-שטעלונג. באַגינטקי האָט פֿאָרגעלײענט אַ לענגערע אֲמֹּ" 
האַנדלונג וועגן דער פֿראַגע, אין וועלכער ער האָט באַוויזן, אַז די מערסטע 
איצטיקע אינסטיטוציעס אין דער געזעלשאַפֿט, דער שטאַט, אינדוסטריע, 
די אַרמײ, די פֿאָלקס-שול, זיינען גיט קיין אָרגאַניזאַציעס אין נאַטירלעכן 
און ריכטיקן זינען פֿון װאָרט. אַרגאַניזאַציע מוז זיין באַזירט אויף דער 
פֿרײװיליקער אָנגעהעריקייט פֿון די מיטגלידער צוזאַמענגענומען, כּדי צו 
דינען די אינטערעסן פֿון דער משנטשהייט. די ריכטיקע אױפֿגאַכע פֿון 
אָרגאַניזאַציע איז צו העלפֿן דער אַנטװיקלונג און ואוקט פֿון דער פּער- 
זענלעכקייט. אַן אָרגאַניזאַציע קאָן ניט צוזאַמענגעשטעלט וערן פֿון נולן, 
זי מוז זיין דער אויסדרוק פֿון זעלכסט-באוואוסטע, אינטעליגענטע פּער- 
זענלעכקייט. אַנאַרכיזם איז די פֿאָרמע װאָס באָט אָן די בעסטע מעגלעכקייט 
פֿאַר אַזאַ אָרגאַניזאַציע, געבויט אױפֿן מוסטער פֿון די אַרבעטער קערפּער" 
שאַפֿטן, אָן צענטראַליזאַציע, ביוראַקראַטיע און דיסציפּלין, 7 

מאַלאַטעסטאַ האָט ארומגערעדט די פֿראַגע פֿון אַלע זייטן און אָנגע- 
וויזן, אַז דער אונטערשייד צווישן די מערסטע רעדנער איז מער אין אויט" 
דרוק איידער אין אינהאַלט. ער זאָגט: עווען ד"ר שטאָקמאַן װאָלט געווען 
אַן אַרכעטער אין אַ פֿאַכריק, אויסגעזעצט צו אָרעמקייט און עקספּלואַטא- 
ציע, װאָלט ער גיך אַרונטערגעקראַָכן פֿון זיין הויכן פּעדעסטאל זי 

דאָס האָט, וי די מאַדע איז אין אַזעלכע פֿאָלן, אַרױסגערופֿן אַ גייש 
דעבאַטע וועגן איבסענס וועלט-אָנשויאונג אין פֿאַרגלײיך מיט קראַפּאָטקינס, 
שטירנערס אָנזיכטן זיינען אַרײנגעבראַכט געװאָרן אין דער דיסקוסיע. 
אַפֿילו שטירנער, האָבן אייניקע דעלעגאַטן אָנגעוויזן, איז בעצם ניט געווען 
קעגן אָרגאַניזאַציע צווישן פֿרײע איינצלנע. 

קאָרגעליסען, פֿון האָלאַנד, איז אַרױסגעטראָטן קעגן די אָנזיכטן פֿון 
די אַמעריקאַנער דעלעגאַטן, וועלכע האָבן געשטעלט דעם טראָפּ אויף דער 
פֿרײהײט פֿון דער פּערזאָן. ,אינדיווידועלע פֿרײהײט", האָט ער געזאָגט, 

,איז אוודאי ווינטשנסווערט, עס דאַרף אָבער אָנגעװיזן ווערן אַ גרענעץ 
וי ווייט דאָס איז דערלאָזבאַר. מיר טאָרן ניט דערלאָזן, אַז עס זאָל ווערן 
שעדלעך פֿאַר דער באַוועגונג אַלס אַ גאַנצע !* 

נאָך לאַנגע דעבאַטעס, וועלכע האָבן געדאָרפֿט איבערזעצט וערן אין 
עטלעכע שפּראַכן, איז אָנגענומען געװאָרן אַ קאָמפּראָמיס-רעזאָלוציע, אַז 
קאָלעקטיווע האַנדלונג (אָרגאַניזאַציע) איז ניט קיין שטער צו פּערועג- 
לעכער האַנדלונג ; אַז, אין קעגנזאַץ, די צוויי פֿאַױפֿאָלקאָמענען איינע די 
אַנדערע! אין דער פֿאָרם איז די רעזאָלוציע איינשטימיק אָנגענומען 
געװאָרן. 

יט 

איך האָב זיך אָפּגעשטעלט לענגער אױף דער דיסקוסיע פֿון דער 
פֿראַגע און דעט באַשלוס װאָס איז דערגרייכט געװאָרן דערפֿאַר, װאָס, לויט 
מיין מיינונג, האָט אין אים זיך אָפּגעשפּיגלט דער גייסטיקער צושטאַגד 
פֿון אונדזער באַװעגונג צו יענער צייט. פֿיל גענאָסן האָבן שוין דאַן איינגע- 
זען, אַז די וויכטיקייט פֿון דעם איינצלנעם איז שטאַרק איבערטריבן געװאָרן 
אין אונדזער צוגאַנג צו דער לייזונג פֿון געזעלשאַפֿטלעכע פֿראַגעט. וויכטיק 
אין דער הינזיכט זיינען די מיינונגען פֿון מאַלאַטעסטאַ און קאָרנעליסען, 
די קלאָרסטע דענקער װאָס האָבן זיך באַטײליקט אין יענעם קאָנגרעס, 
אַ געזעלשאַפֿטלעכע באַװעגונג, װוי דער אַנאַרכיזם, מוז האָבן אין אויג די 
אינטערעסן פֿון דער געזעלשאַפֿט, ניט די קאַפּריזן פֿון דער איינצלנער 
פּערזענלעכקייט. אַ באַועגונג װאָס דאַרף אָנפֿירן איר טעטיקייט אין די 
רייען פֿון די אַרבעטער, וי די מערסטע אַנאַרכיסטן האָבן אַלעמאָל געפֿונען 
פֿאַר נויטיק דאָס צו טאָן, קאָן זיך ניט פֿאַרגינען דעם לוקסוס צו לייגן 
גרויס געוויכט אויף דעם אױפֿטו פֿון איינצלנע מענטשן. אין לעבן זיינען 
צו-אָפֿט דאָ סיטואַציעס אין וועלכע דער איינצלנער מוז פֿאַרבײגײן זיין ווילן 
און זיין מיינונג צוליב דעם וואוילזיין פֿון דער געמײנשאַפֿט פֿון וועלכער 
ער איז אַ טייל, פּלאַנמעסיקע אָרגאַניזירטע טעטיקייט איז מעגלעך נאָר 
דאָרט וואו די ליניעס זיינען קלאָר אָנגעצײכנט פֿאַר יעדן איינעם נאָכצו- 
פֿאָלגן אין די ברייטע ראַמען פֿון אַן אלגעמיינער פּראָגראַם, 

צום באַדױערן האָבן ווייט ניט אַלע דעלעגאַטן איינגעזען דידאָזיקע 
שײנבאָרע נויווענדיקייט, פֿיל פֿון זיי, די אַמעריקאַנער דעלעגאַטן אַרײנ- 
גערעכנט, זיינען נאָך אַלץ געווען באַאײנפֿלוסט פֿון דעם פֿאַרצײטיקן 
עקסטרעמען באַגריף, װאָס האָט אין אונדזער באַוועגונג זיך איינגעװאָרצלט 
אין די יאָרן פֿון אונטערערדישער, טעראָריסטישער טעטיקייט, ווען פֿון 
עפֿנטלעכער אָרגאַניזאַציע און עפֿנטלעכער טעטיקייט האָט קיין רייד ניט 
געקענט זיין. דער רעזולטאַט איז געווען אַ באַשלוס וועלכע זאָגט גאָר נישט 

און מאַכט די לאַגע ניט קלערער אין קיין הינזיכט. דער איינצלנער וװוערט 
אין זיין טעטיקייט אַװעקגעשטעלט אויף דעם זעלביקן שטאַנד װי דער 
קאָלעקטיוו און ווערט אַזױ אַרום דערמוטיקט צו שטעלן זיין ווילן קעגן דעם 
ווילן פֿון כּלל מיט וועלכן ער דאַרף טעאָרעטיש צוזאַמענאַרבעטן 

די איבערטריבענע מורא פֿאַר צענטראליזאַציע האָט זיך אויך אַרױיט" 
געוויזן אין דעם איינשטעל פֿון דער אינטערנאַציאַנאַלער ביוראָ. זי אין 
אַװועקגעשטעלט געװאָרן אין דער לופֿט, אָן קיין אױפֿגאַבעס, פֿליכטן אָדער 
רעכטן. די אַמעריקאַנער דעלעגאַטן זיינען געווען קעגן דער שאַפֿונג פֿון 
אַזאַ ביוראָ אַפֿילו. די איינציקע פֿאַרבינדונג, װאָס מ'דאַרף, לוט זײיער 
מיינונג, איז געווען אַן אינפֿאָרמאַציע בולעטין וועגן די געשעענישן אין זי 
פֿאַרשײדענע לענדער. נאָר דער פֿאַקט, װאָס עמעצער דאַרף דאָך אַרױס- 
געבן אַזאַ בולעטין, און װאָס אַזעלכש מענער װי מאַלאַטעסטאַ, ראַקער און 
ענלעכע צו זיי פּערזאַנען זיינען געווען װיליק צו דינען אין דער ביוראָ, 
האָט באַוואויגן די דעלעגאַטן צו שטימען פֿאַר דעם איינשטעל פֿון אזאַ 
קערפּערשאַפֿט. אַלע אָן אױיסנאַט זיינען געווען באַגײיסטערט פֿון געדאַנק 
אוןפֿצולעבן און אױפֿצובױען אַ מעכטיקע אינטערנאַציאָנאַלע אַנאַרכיס" 
טאַשע באַװועגונג, אָבער געבן דער נייער קערפּערשאַפֿט אַ מעגלעכקייט צו 
לעבן און פֿונקציאַנירן האָבן די מערסטע דעלעגאָטן מורא געהאַט. דער 
רעזולטאַט איז געווען, אַז די ביוראָ האָט טאַקע ניט פֿונקציאַנירט, טראַץ 
דעם אָנזען פֿון אירע מיטגלידשר און די באַמיאונגען פֿון סעקרעטאַר אַלעק- 
סאַנדער שאפּיראָ. די אינטערנאַציאַנאַלע פֿעדעראַציע פֿון דער אַלװעלט- 
לעכער אַנאַרכיסטישער באוועגונג איז אַװעקגעשטעלט געװאָרן אויף דעם 
בּאָזיס פֿון גרופּעס, פֿעדעראַציעס און איינצלנע מעגטשן, אָן קיין באשטימטע 
פֿאַרפֿליכטונגען, 

די פֿראַגע וועגן דער שייכות צווישן אַנאַרכיזם און סינדיקאַליזם הז 
אויך אַרױסגערופֿן לאַנגע און אינטערעסאַנטע-דיסקוסיעס, אַ צאָל דעלע- 
גאָטן האָבן אין דעם סינדיקאַליזם געזען די פֿאַרקערפּערונג פֿון אַנאַרכיום 
און דעם ריכטיקן מיטל װי צו דערגרייכן דעם ציל, אַנדערע דעלעגטן 
מאַלאַטעסטאַ צווישן זיי, האָבן אָנגעויזן, אַז דער אַנאַרכיזם איז פֿיל בריי- 
טער וי די אַרבעטער-פֿראַגע און קאָן ניט אײינגעשלאָסן און פֿאַרשלונגען 
ווערן אין איין פֿאַזע פֿון דער געזעלשאַפֿטלעכער פּראָבלעם, אין פֿאַרבי1- 
דונג מיט דעם איז שוין אַרומגערעדט געװאָרן דער גענעראַל סטרייק און 
זיינע מעגלעכקייטן, וי אויך באַשרענקונגען, אַלע האָבן אויסגעדריקט באַ- 
דויערונג װאַרום די געגאָסן גיבן זיך ניט אַלע אפ מיט טעטיקייט אין 
דעױ. אַרבעטער באַװעגונג. דער רעזולטאַט פֿון דער דיסקוסיע איז געווען 
צוויי רעזאָלוציעס: איינע האָט באַטאָנט, אַז ,אין סינדיקאַליזם און זי 

מאַטעריעלע אינטערעסן פֿון די אַרבעטער זעען מיר דעם הױפּט-באַזיס 
פֿון רעװאָלוציאָגערער טעטיקייט !* די צווייטע רעזאָלוציע האָט געלויטעט: 
,די רעװאָלוציאָנעױע אַרבעטער אָרגאַניזאַציעס און דער גענעראַל סטרייק 
זיינען גלויז מיטלען און קענען ניט פֿאַרנעמען דעם פּלאַץ פֿון דער סאָ- 
ציאַלעד רעװאַלוציע. דער קאַפּיטאַליסטישער רעזשים קאָן אָפּגעשאַפֿט ווערן 
נאָר דורך אַ פֿאָלקס-אױפֿשטאַנד און עקספּראָפּריאַציע. אונדזער קאַמף מוז 
זיין געריכטעט קעגן אַלע כּוחות פֿון אױיטאָריטעט !* 

ביידע רעזאָלוציעס זיינען אָנגענומען געװאָרן. - 

עס איז אויך אָנגענומען געװאָרן די רעזאָלוציע פֿאָרגעשלאָגן פֿון די 
אַמעריקאַנער דעלעגאַטן, אַז דער קאָנגרעס דריקט זיך אויס גינסטיק צו 
דעם רעכט פֿון איינצלנע, אַזױ גוט וי פֿון די מאַסן, צו רעװאָלטירן און 
געבן אויסדרוק צו זייערע געפֿילן אין טעראָריסטישע אַקטן. דידאָזיקע אַקטן 
ווערן מערסטנס באַגאַנגען פֿון די פֿײינפֿילנדיקסטע מענטשן. זי זיינען אַ 
רעזולטאַט פֿון דעם שרעקלעכן דרוק פֿון אומגערעכטיקייט אין דער געזעל- 
שאַפֿט און דאַרפֿן אַלס אַזעלכע ניט געלויבט און ניט פֿאַראורטײלט, נאָר 
פֿאַרשטאַנען און דערקלערן ווערן 

דער קאָנגרעס האָט, אױפֿן פֿאַױלאַנג פֿון די רוסישע דעלעגאַטן ראָג- 
דייעוו און זאַברעזשניקאָװ, אָנגענומען אַ רעזאָלוציע אױפֿפֿאָדערנדיק די 
אַרבעטער פֿון אַלע לענדער צו העלפֿן אַנטװיקלען און פֿאַרשטאַרקן אין 
רוסלאַנד די אַנאַרכיסטישע באַוועגונג, דורך ניט דערלאָזן דער בורזשואַזיע 
און די רעגירונגען אין זייערע לענדער קומען צו הילף דער רוסישער 
צאלן-רעגירונג דורך פֿינאַנץ-הלוואות אָדער װאָפֿן. אין דער אָפּשטימונג 
פֿון דער איין רעזאָלוציע האָבן צוויי דעלעגאַטן פֿון אַ קריסטלעך-אַנאַר- 
כיסטישער אַרגאַניזאַציע זיך צוריקגעהאַלטן פֿון שטימען. 

איידער די היגע דעלעגאַטן זיינען אָפּגעפֿאָרן צום קאָנגרעס איז אין 
ניוזיאָרק אָפּגעהאַלטן געװאָרן אַ באַראַטונג פֿון די עלטערע גענאָסן 
ד"ר מעריסאָן האָט פֿאָרגעשלאָגן דריי רעזאָלוציעס: 1) -- דער קאָנגרעס. 
זאָל זיך קלאָר און באַשטימט אַרױסזאָגן קעגן באַנוצן זיך מיט מאָרד אַלס 
פּראָטעסט. עס זיינען דאָ פֿאַלן, האָט ער אָנגעוויזן, ווען אָפּראַמען אַ טיראַן 
ווערט נויטיק און באַרעכטיקט ; ווען אונטערדריקונג ווערט אומדערטרעג- 
לעך, דאָן ווערט נויטיק צו דערמוטיקן אַרױסטריטן פֿון װידערשטאַנד, אָדער 
ווען אַ חימל-שרייענדע אומרעכט װוערט באַגאַנגען. אָבער טעראָר סתּם אין 
דער וועלט אַריין -- די זאָגענאַנטע פּראָפּאַגאַנדע דער טאַט -- האָט ניט 
קיין באַרעכטיקונג און קיין שייכות מיט דעם אַנאַרכיזם. 

) -- דער קאָנגרעס זאָל אוױיסאַרבעטן אַ פֿאָרם פֿון אָרגאַניזאַציע פֿאַר 
גרופעס, פֿעדעראַציעס און דער אַלװעלטלעכּער באַוועגונג אויף דעם באַזיס 
פֿון אַן עפֿנטלעצער מיטגלידערשאַפֿט און פּאַרטײ-פֿאַראַנטװאָרטלעבקײט, 
פֿאַר דעם צוועק פֿאָדערט זיך אַ קלאָר אױיסגעאַרבעטע פּרינציפן-דערקלע" 
רונג פֿון די ענד-צילן און באַלדיקע טעטיקייט, וועלכע זאָלן זיין בינדנד 
פֿאַר יעדן איינעם װאָס וויל פֿרײװיליק זיך אָנשליסן אָן דער אָרגאַניזאַ- 
ציע און פֿאַר וועמענס פּאָליטישע האַנדלונגען די באַװעגונג זאָל טראָגן 
אֵױף זיך די מאָראַלע פֿאַראַנטװאַָרטלעכקײט. אַלע גרופּעס זאָלן זיין פֿול- 
שטענדיק פֿרײ אין זייער טעטיקייט, אויסער אין אונטערנעמונגען װאָס ריוּן 
אָן די גאַנצע באַוועגונג, דאַן זאָלן זיי אױספֿאָלגן די באַשלוסן פֿון דער 
פּאַרטײ, אין וועלכער זי זיינען פֿרײיװײליק אָנגעשלאָסן און פֿון װעלכּער זי 
האַנן אַ דעכט צו יעדער צייט צוריקצוציען זיך ווען נאָר זיי ווילן, 

-- דער קאָנגדעס זאָל זיך אַרױסזאָגן פֿאַר פֿרידלעכער פּראַטאַ- 
גאנדע (באַטאַנענדיק דעם אונטערשייד צװישן אַנאַרכיום און סיגדיקא- 
ליזם, מיט וועלכן מיר סימפּאַטיזירן) און ספּעציעל -- פֿאַר דער באַטי- 
ליקונג אין פּאָליטישן לעבן פֿון פֿאָלק, ניט כּזי צו פֿאַרכאַפּן די פּאַליטישע 
מאַכט און באַפֿעלן די אײינפֿירונג פֿון אנארכיום, נאר צו באַנוצן זיך מיט 
די פּאָליטישע טאָג-פֿראָגעס און באַשאַפֿנדיק נייע פֿראַגעס צוֹ קענען פֿאַר" 
שפּרײטן די אידעען פֿון דעצענטראַליזאַציע און קעגנווירקן דעם אײנפֿלוס 
פֿון די טאַציאַלדעמאַקראַטן, 

די דעלעגאַטן האָכן דידאָזיקע רעזאָלוציעס פֿאַרן קאַנגרעט גִיט פֿאָף- 
געלייגט. עמא גאָלדמאַן האָט נאַכדעם אין דער ,מאָטהער אוירטה", דעצעמ- 
בער 1907, דערקלערט, אַז, ערשטנס, איז ד"ר מעריסאַנס אױפֿפֿאַסונג ניט 
קיין לאָגישע, און, צווייטנס, האָט ער פֿאַר פֿינף סענט געקענט די רעואַ- 
לוציט צושיקן דירטקט צום קאַנגרעס. דריטנס, האָט זי אזעלכע רעזאלוציעס 
ניט געקענט פֿאָרלײיגן און אוודאי גיט פֿאַרטײדיקן, 

נאָכן קאַנגרעס זיינען געמאַכט געװאָרן פֿאַרזוכן דוױרכצופֿירן דעם 
באַשלוס וועגן אָרגאַניזאַציע. אין ניו-יאָרק איז געשאַפֿן געװאָרן א פֿעדע- 
ראַציע פֿון גרופּעס און איינצלנע, פֿון ועלכער בערקמאַן איז געװען 
דער קאַסירער. זיי האָכן אַפּגעהאַלטן עטלעכש פֿאַרזאַמלונגען און ארויט- 
געגעבן אַ פאַר ליפֿלעטס, אָכער קיין דערפֿאַלג אין אין דער ארהעט 
ניט געווען. אין שיקאָגאָ איז דאַסגלײכן געשאַפֿן געװאָרן א פֿעדעראציע, 
וועלכע האָט אויך ניט באַוויזן פֿיל אױפֿצוטאָן. אין פֿילאַדעלפֿיע האם איך 
געהאַט דעם כּכוד דערוויילט צו ווערן אַלס סעקרעטאַר צו קאַרעטפּאַנדיױן 

מיט דער ביוראָ אין לאָנדאָן, אָבער קיין אײנפֿלוס אויף אונדזער טעטיקייט 
האָט עס ניט געהאַט. דער אינטערנאַציאָנאַלער קאָנגרעס איז אין אַ געוויסן 
זינען געהאַלטן געװאָרן צו-פֿרי, איידער די מיינונגען אין אונדזער באַווע" 
גונג בנוגע די פֿונדאַמענטאַלע פֿראַגעס האָבן זיך ריכטיק אױיסגעקריסטאַ- 
ליזירט, דער קריזיס דאָ אין לאַנד האָט אויך מיטגעווירקט צו מאַכן אונדז 
פֿאַרגעסן און פֿאַרנאַכלעסיקן אַלע באַשלוסן און פֿאַרזוכן, אָבער דאָס איז 
זיכער ניט געווען די איינציקע אָדער די הויפּט אורזאַך. די באַװועגונגען 
אין די אײיראָפּעאישע לענדער האָבן אויך ניט אַרױסגעװיזן קיין צוגע- 
בונדנקייט צו דער אין לופֿט שוועבנדיקער ביוראָ. קיין קאָנסטרוקטיװוע 
ווירקונג האָט יענער קאָנגרעס אויף דער באַװעגונג ניט געהאַט, 

אַ שטילער קריוים -- דער בראָדר סטריט רײאָט 


אינמיטן זומער פֿון 1907, האָט זיך אונטערגערוקט אַ שטילער קריזיס 
אין לאַנד, קיינער האָט ניט באַמערקט זיין אָנקומען און קיינער האָט 
נאָכדעם ניט געקענט אָנווייזן ווען גענוי ער האָט זיך אָנגעהויבן. עס איז 
ניט געווען קיין קראַך אין װאָל סטריט (אויף דער בערוע), וי דאָס פּאַסיױט 
געוויינלעך אין אַזעלכע פֿאַלן, עס זיינען אין אָנהויב אַפֿילו ניט געווען קיין 
פֿיל באַנק-באַנקראָטן, שטיל און לאַנגזאַט האָבן די רעדער אין די פֿאַבריקן 
ביסלעכווייס איינגעהאַלטן זייער לויף, איינציקווייס האָבן שעפּער דאָ און 
דאָרט זיך צוגעמאַכט, און ערשט דאַן האָבן באַנקען בהדרגהדיק זיך אָנגע- 
הויבן שליסן, קיינמאָל זיך ניט צו עפֿענען מער, 

באַמערקט האָט מען דעם קריזיס ערשט שפּעט אין האַרבסט, ווען די 
גאַסן אין די גרויסצ שטעט זיינען אָנגעפֿילט געװאָרן מיט מחנות אַרבעטס- 
לאָזע -- די אומגליקלעכע באַשעפֿענישן, וועלכע מ'קען דערקענען אַ מייל 
פֿון דער ווייטנס, לויט זייער לאַנגזאַמען שארן זיך אָן אַ ציל און אָן אַ 
צוועק, לויט דעם צעשראָקענעם בליק אין זייערע אויגן, אָנגעפֿילט מיט 
זאָרג און פֿאַרצװײפֿלונג, צום ווינטער זיינען די דאָזיקע מחנות געװאַלדיק 
אוױיסגעװאָקסן אין אַלע גרויסע שטעט. דער עלנד האָט זיך געװאָרפֿן אין 
די אויגן און באַאומרואיקט די געמיטער, עס האָבן זיך באַװויזן ענדלאָזע 
;ברעד-לאַינס? -- די עכט-אַמעריקאַנער אינסטיטוציע, וועלכע שטעלט 
די אומגליקלעכע אַװעק אין גאַס, אין לאַנגע רייען, צו װאַרטן אָפֿן פֿאַר דער 
גאַנצער וועלט, אין קעלט און אין נאַסקײט, פֿאַר אַ שטיקל ברויט מיט אַ 
טעפּל קאַװע. 

די יינגערע צווישן אונדז, די װאָס זיינען דאָ אין לאַנד געווען אַ קורצע 
צייט און האָבן קיינמאָל פֿריער אַזאַ ספּעקטאַקל ניט געזען, זיינען אױיפֿ- 
געציטערטע געװאָרן פֿון דער דערנידעריקונג און באַלײידיקונג צו וועלכער 
די אַרבעטסלאָזע מאַסע איז אויסגעשטעלט געװאָרן אַזױ פֿרעך אומפֿאַר- 
שעמט. פֿילע זיינען פּערזענלעך געטראָפֿן געװאָרן פֿון דער אַרבעטסלאָ- 
זיקייט און האָבן זיך ניט געקענט קיין עצה געבן אין זייער הילפֿסלאָזיקײט, 
מיר האָבן דערפֿילט, אַז עטװאָס מוז געטאָן ווערן אויף דעם געביט, כּדי צו 
ציען די אױפֿמערקזאַמקײט פֿון דער עפֿנטלעכער מיינונג אויף דער שרעק- 
לעכער דערשיינונג, 

האָבן מיר גערופֿן אַ מאַסנפֿאַרזאַמלונג אין גרויסן ניו"פּענסילוייניע 
האָל, אין דער זעקסטער און קאַרפּענטער סטריט, פֿאַר דעם 23טן יאַנואַר 
8, און האָבן אַנאָנסירט אַז עמאַ גאָלדמאַן װועט דעם אָװנט רעדן וועגן 
קריזיט, | 

עמאַ גאָלדמאַנס נאָמען איז שוין דאַן געווען פּאָפּולער אין גאַנצן לאַנד, 
אין פֿילאַדעלפֿיע האָט איר די פּאָליצײ ניט דערלויבט אױפֿצוטרעטן בי 
קיין עפֿנטלעכע פֿאַרזאַמלונגען. אָבער דאָס מאָל איז די פֿאַרזאַמלונג גע- 
רופֿן געװאָרן אין האַרצן פֿון דער יידישער געטאָ און איז אַנאָנסירט גע- 
װאָרן נאָר אין די יידישע צייטונגען, האָט די פּאָליצײי אויף אונדז זיך 
ניט אומגעקוקט און די פֿאַרזאַמלונג ניט געשטערט, 

צום באַשטימטן אָװונט איז דער גרויסער זאַל איבערפֿילט געװאָרן 
פֿון אַ דיזיקער מאַסע מענטשן --- מער וי פֿופֿצן הונדערט האָבן באַצאָלט 
איינטריטס-געלט און אַ גרויסע צאָל אַרבעטסלאָזע זיינען אַרײין אָן געצאָלט, 
צו אונדזער איבערראַשונג און פֿאַרדרוס איז עמאַ גאָלדמאַן ניט געקומען 
אַדרעסירן די פֿאַרזאַמלונג. אָנשטאָט איר איז געקומען אַלעקסאַנדער בערק- 
מאַן, און דאָס האָט אונדז אין אַ געוויסער מאָס אַנטוישט, 

בערקמאַן איז ביי אונדז געווען זייער שטאַרק באַליבט, פֿיל מער 
| איידער עמאַ גאָלדמאַן, אָבער אַלס רעדנער האָט ער זיך צו איר ניט געקענט 
פֿאַרגלײכן, אויסער דעם איז בערקמאַן שוין אייניקע מאָל געווען אין פֿילאַ- 
דעלפֿיע אין די לעצטע אָנדערהאַלבן יאָר, זינט ער איז אַרױיס פֿון זיין 
לעבעדיקן קבר ; עמאַ איז שוין פֿיל יאָרן אין פֿילאַדעלפֿיע ניט אױפֿגע- 
טראָטן און דער עולם איז געקומען איר זען און הערן, ניט בערקמאַנען. 
ער האָט, נאַטירלעך, דערפֿילט אונדזער אַנטױישונג. יעדער גענאָסע באַ- 
זונדער האָט אים דריקנדיק די האַנט געפֿרעגט: װאָס איז דער מער, װאָרום 
איז עמאַ ניט געקומען? איז ער אַרײנגעפֿאַלן אין אַ פֿאַרלעגנהײט און 
האָט פֿאַרלאָרן דעם צוטריט צו די הערצער פֿון זיינע צוהערער, װאָס דאָס 
איז אַזױ וויכטיק פֿאַר אַ רעדנער, כּדי ער זאָל קענען מאַכן דעם ריכ- 
טיקן אַרײנדרוק, 

נאָך אַ שוועריקייט איז געווען, װאָס בערקמאַן האָט גערעדט אין ענג- 
ליש -- ער האָט קיין יידיש צו יענער צייט פֿון דער פּלאַטפֿאָרמע ניט 
געקענט רעדן --- ווערנד די גרויסע מערהייט פֿון די צוהערער האָט קיין 
ענגליש ניט פֿאַרשטאַנען פֿליסיק גענוג צו קענען נאָכפֿאָלגן דעם געדאַ:- 
קענגאַנג פֿונעם רעדנער. 

אין לויף פֿון אָװונט איז אַרײינגעקומען אַ רעפּאָרטער פֿון אַן ענגלישער 
צייטונג און האָט מיר איבערגעגעבן אַ שטיקל נייס, אַז אין שיקאַגאַ איז 
דעם טאָג פֿאָרגעקומען אַ דעמאָנסטראַציע פֿון אַרבעטסלאָזע, געפֿירט פֿון 

איינעם אַ ד"ר רײיטמאַן. די פּאַליצײ איז באַפֿאַלן, האָט ברוטאַל געשלאָגן 
די דעמאָנסטראַנטן, און אַרעסטירט רײטמאַנען. 

אַזױ גיך װי בערקמאַן האָט געענדיקט זיין פֿאָױרטראַג בין איך אַרױף 
אױפֿן פּלאַטפֿאָרם און האָב די פֿאַרזאַמלטע איבערגעגעבן די שטיק נייט, 
צוגעבנדיק אַז קליינע דעמאַנסטראַציעס, וועלכע שטעלן ממש אַװעק די 
קעפּ פֿון די אַרבעטסלאָזע אונטער די שווערע שטעקגס פֿון דער פּאַליצֵײ, 
האָבן ניט קיין זינען און ברענגען ניט קיין נוצן. די אַרבעטסלאָזע דאַרפֿן 
צוערשט גוט אָרגאַניזירט ווערן אין אַלע שטעט, און דאַן אַרױסטרעטן אין 
גאַנצן לאַנד אין אַזעלכע גרויסע צאָלן, אַז פֿון שלאָגן און צעטרייבן זאָל קיין 
רייד ניט קענען זיין, 

די פֿאַרזאַמלונג האָט איבערגעלאָזן אַן ערך אַ הונדערט דאָלער ריינעם 
אײנקונפֿט, האָבן מיר באַשלאָסן צו באַנוצן דאָס געלט אויף צו אָרגאַניזירן 
די אַרבעטסלאָזע ביי אונדז אין שטאָט. אונדזער פּלאַן איז געווען צו רופֿן 
פֿאַרזאַמלונגען אינמיטן טאָג, ווען נאָר אַרבעטלאָזע װעלן זיך פֿאַרגינען 
צו קומען, און ביי יעדער פֿאַרזאַמלונג אָרגאַניזירן די אַרבעטסלאָזע פֿון 
דער געגנט וואו די פֿאַרזאַמלונגע ווערט געהאַלטן. ווען אַזעלכע אָרגאַני- 
זאַציעס וועלן געשאַפֿן ווערן איבערן גאַנצן שטאָט וועט דאַן זיין מעגלעך 
דורכצופֿירן אַ דעמאָנסטראַציע װאָס זאָל מיט איר גרויסן פֿאַרנעם אױיפֿ- 
טרייסלען די עפֿנטלעכע מיינונג, 

= ; 

אין שיקאַגאָ זיינען די פֿאָלגן פֿון דער דעמאָנסטראַציע געווען העכסט 
סענסאַציאָנעלע. ד"ר רייטמאַן און די אַנדערע אַרעסטירטע זיינען פֿון 
געריכט באַפֿרײט געװאָרן. דער באַקאַנטער סאָציאַליסט-לאָיער סטעדמאַן 
איז אױפֿגעטראָטן אין זייער פֿאַרטײידיקונג. דער מערדערלעכער אָנפֿאַל 
פֿון די פּאָליציסטן אויף אומבאַװאָפֿנטע הילפֿלאָזע דעמאָנסטראַנטן איז אָבער 
ניט פֿאַרגעסן געװאָרן, 

מיט עטלעכע װאָכן נאָך דער דאָזיקער דעמאַנסטראַציע איז איין טאָג, 
אַ זונטיק, אַ יונגערמאַן געקומען צום הויז פֿון פּאַליציי-שעף, געפֿרעגט צי ער 
קען זען דעם שעף, וועלכער איז אין דער היים ניט געווען. איז דער יונגער- 
מאַן אַװעק. מאָרגן פֿרי איז ער ווידער געקומען און אָנגעקלונגען ביים שעף 
אין הויז. געעפֿנט די טיר האָט דער שעף אַלין, מר, שיפּי, וועלכער האָט 
זיך געקליבן גיין אין אָפֿיס און נאָר געװאַרט דער שאָופֿער זאָל צוקומען 
מיט זיין אױיטאָמאָביל, 

דערזען דעם יונגנמאַן פֿאַר זיך, וועלכער האָט זיך נעכטן אויף אים 
נאָכגעפֿרעגט, האָט דער שעף אים אַרײנגעלאָזן אין וועסטיביול (פֿאָדעױ- 
צימער), אים אָנגעכאַפּט ביי ביידע אָרעמס און אָנגעהױבן שרייען, רופֿן 

זיין פֿרױ און זון. די פֿרױ איז די ערשטע אַרײנגעלאָפֿן און אױפֿן באַפֿעל 
פֿון שעף האָט זי זיך גענומען זוכן אין די קעשענעס פֿון יונגנמאַן, צי האָט 
ער ניט קיין געווער. 

דערווייל איז צוגעקומען דעם שעפֿס זון אַון באַלד נאָך אים איז 
אַריינגעקומען אויך דער שאָופֿער. אַלע דריי --- דער שעף, זיין זון און דער 
שאָופֿער --- האָבן זיך גענומען שיסן און האָבן איינע די אַנדערע לייכט 
פֿאַרוואונדעט. דעם יונגנמאַן האָבן זיי צוממיתט מיט זייערע רעװאָלװערן, 
זייערע פֿױסטן און פּאָליצײיאישע שטיול. ער איז געשטאָרבן אױפֿן וועג 
צום פּאַליציי-באַצירק, אָדער צום האָספּיטאָל, וואוהין זיי האָבן אים 
כּלומרשט געפֿירט, 

אין שטאָט איז געװאָרן אַ מהומה. די פּאָליצײ האָט אױיסגעפֿונען ווער 
דער יונגערמאַן איז געווען, האָט ערשטנס אַרעסטירט זיין שװועסטער, אַ 
יונגע מיידל אַן אַרבעטאָרין, און איז דאַן באַפֿאַלן די צימערן פֿון דוד 
עדעלשטאַדט קלוב, דאָרט געמאַכט אַ פּאָגראָם, אַלץ פֿאַרנומען און דעם קלוב 
צוגעמאַכט. די פּאָליציי האָט געזוכט צו מאַכן דעם איינדרוק, אַז דאָ איז 
פֿאַרװיקלט אַ שרעקלעכע קאָנספּיראַציע פֿון אַנאַרכיסטן צו באַשטראָפֿן 
דעם שעף פֿאַר דעם ברוטאַלן אָנפֿאַל פֿון זיינע משחיתים אויף די אַױרבעטס- 
לאָזע דעמאָנסטראַנטן, 

דער אַרעסט פֿון דער שוועסטער, אָלגאַ אַװערבאַך, אַ באַשײידענע אָרע- 
מע אַרבעטאָרין, האָט פֿאַראינטערעסירט די אַרױסגעבער פֿון ;אידישן 
קודיער", אַ העכסט קאָנסערװאַטיװוע יידישע צייטונג אין שיקאַגאָ (די צייי 
טונג איז ערשט לעצטנס, אין 1944, אונטערגעגאַנגען) צו אונטערזוכן און 
אַרױיסברענגען עס אין דער עפֿנטלעכקײט, 

אַרױסגעװיזן האָט זיך, אַז דער יונגערמאַן, לאַזאַרוס אַװערבאַך, איז 
געבוירן און דערצויגן געװאָרן אין קישענעוו, וואו ער האָט דורכגעלעבט 
דעםס שרעקלעכן פּאַגראָם אין 1902, נאָכן פּאָגראָם איז די פֿאַמיליע אַנט- 
לאָפֿן פֿון קישענעוו וואוהין די אויגן האָבן געטראָגן. די עלטערן האָבן 
זיך באַזעצט אין ווין. די טאָכטער, אָלגאַ, איז אַװעק קיין אַמעריקע, וואוהין 
זי האָט מיט איין יאָר פֿריער אַריבערגעבראַכט איר ברודער, לאַזאַרוס, 
ער איז געווען נאָך גאָר אַ יונגער יינגל, אַ יאָר 19. אין שיקאַגאָ האָט ער 
געפֿונען כאַשעפֿטיקונג אין אַ קראָם און האָט אָנגעהויבן ווערן טעטיק אין 
די פּועלי ציוניסטישע קרייזן. 

װאָס עס האָט אים געטריבן צו גיין צום שעף אין הויז אַרײין און 
װאָס ער האָט געהאַט בדעה דאָרט צוֹ טאָן איז קיינמאָל ניט אױפֿגעקלערט 
געװאָרן. איין זאַך איז געווען קלאָר פֿון דעם שעפֿס אייגענער דערקלערונג, 
אַז דער אומגליקלעכער יונגערמאַן האָט ניט געהאַט קיין מעגלעכקייט 

עטװאָס צו טאָן. װי נאָר ער איז אַריבער דעם שוועל האָט אים דער שעף 
אָנגענומען ביי ביידע אָרעמט און געהאַלטן וי אין אייזערנע קלאַמערן 
דער שעף איז געווען צוויי מאָל אַזױ די גרויס און צען מאָל אַזױי שטאַרק 
וי דער יונגערמאַן. מיט דער הילף פֿון זיין פֿרוי, זון און שאָופֿער האָבן 
זיי געקענט אים פֿאַרהאַלטן און אָפּפֿירן וואו זיי האָבן אליין נאָר געװאָלט, 
צו עפֿענען אַ שיסעריי אין קליינעם פֿאָדער-צימער און צו דערהרגענען 
דעם מענטשן צום טויט איז ניט געווען קיין אורזאַך. 

די באַמיאונגען פֿון ,;שיקאַגער אידישן קוריער" האָבן פֿאַראינטערע- 
סירט אייניקע ראַדיקאַלע צייטונגען אױיפֿצונעמען די פֿראָגע. צווישן זיי 
האָט זיך אויסגעצייכנט ,דהי פּאָבליק", אַ סינגל טעקס װאָכנשריפֿט אונטער 
דער רעדאַקציע פֿון לואיס פּאָסט, וועלכע האָט איבערגעגעבן אַלע איינצל- 
הייטן. עס איז אָבער דער צייטונג ניט געלונגען צו פֿאַראינטערעסירן קיין 
איינעם פֿון די פּראָמינענטע לאָיערס אין שיקאַגאָ אױפֿצונעמען די קייס 
קעגן דעם פּאָליצײי שעף און אים אָנקלאָגן אין מאָרד. דער איינציקער 
לאָיער, װאָס האָט איינגעװויליקט אױפֿצוטרעטן אין דער פֿאַרטײידיקונג פֿון 
אָלגאַ אַװערבאַך, איז געווען דער דעמאָלט יונגער, אומבאַקאַנטער האַראָלד 
איקעס, דער איצט באַרימטער סעקרעטערי אָװו דהי אינטעריאָר. ער האָט 
קיין פֿולע דאַן ניט כאַװויזן אױפֿצוטאָן. דער װערדיקט פֿון קאָראָנער (סליע- 
דאָװאַטעל) איז געווען, אַז לאַזאַרוס אַװערבאַך איז געשטאָרבן פֿון וואונדן, 
װאָס זיינען פֿאַראורזאַכט געװאָרן פֿון פּאָליצײ שעף אין זעלבסטפֿאַרמײ- 
דיקונג. די פּאָליצײ האָט זיך אָפּגעטרײסלט פֿון דער גאַנצער געשיכטע, 
דער אינצידענט איז באַלד אינגאַנצן פֿאַרגעסן געװאָרן. 


* 


ביי אונדז אין פֿילאַדעלפֿיע האָט אונדוער טעטיקייט צווישן די אַר" 
בעטסלאָזע געפֿירט צו גרויסער אױפֿרעגונג און ערנסטע רעװלטאַטן 

מיר האָבן זיך פֿאַרנומען אָפּהאַלטן פֿאַרזאַמלונגען פֿון די אַרבעטס- 
לאָזע אין די באַזונדערש טיילן פֿון שטאָט, כּדי צו שאַפֿן אַן אָרגאַניזירטע 
קערפּערשאַפֿט װאָס זאָל אַריננעמען אַלע אַרבעטסלאָזע און דאַן דורכ- 
פֿירן אַ גרויטע דעמאָנסטראַציע װאָס זאָל מאַכן אַ געהעריקן איינדרוק, 

פֿאַר דעם צוועק האָבן מיר די ערשטע פֿאַרזאַמלונג גערופֿן אין אונדזער 
אייגענער געגנט, אין ניו אָדיטאָריום האָל, אין דער דריטער און קעטרין, 
פֿאַר אַ דאָנערשטיק נאָכמיטאָק, ווען נאָר אַרבעטסלאָזע קענען קומען, און 
מיר האָבן שטאַרק באַטאָנט אין אונדזערע צירקולאַרן, אַז מיר רופֿן נאָר 
אַרבעטסלאָזע מענטשן. די װאָס האָבן באַשעפֿטיקונג זאָלן אָנגײן מיט דער 

אַרבעט, װוי יעדן אַנדער טאָג. די פֿאַרזאַמלונג איז בלויז פֿאַר די װאָס זיינען 
געטראָפֿן געװאָרן פֿון קריזיס און האָבן ניט קיין אַרבעט, 

אין איינקלאַנג מיט דעם באַשלוס בין איך צו דער פֿאַרזאַמלונג ניט 
געגאַנגען. פּערזענלעך האָט מיר דער קריזיס ניט אָנגערירט, מיין פֿרױ 
איז געגאַנגען און האָט מיטגענומען אונדזער איינציק קינד, דריי יאָר אַלט, 
ניט דערװאַרטנדיק קיין אױפֿרעגונג ביי דער פֿאַרזאַמלונג, 

לאַנג פֿאַר דער שעה פֿאַר וועלכער די פֿאַרזאַמלונג איז געווען גערופֿן 
איז די גאַנצע געגנט אָרום האָל געווען אָנגעפֿילט מיט מענטשן, די מערסטע 
פֿון זי אַרבעטסלאָזע איטאַליענער. זיי האָבן איבערגעפֿילט צוויי ריזיקע 
זאַלן און זיך צוגעהערט צו אונדזערע רעדנער: געאָרג בראַון, װאָלטערין 
דע קלעיר און ה. וויינבערג, וועמענס שפּראַכן זיי האָבן װייניק װאָס פֿאַר- 
שטאַנען, פֿיליפ פֿינקלער איז געווען פֿאָרזיצנדער פֿון דער פֿאַרזאַמלונג. ‏ / 

ווען געאָרג בראָון האָט געהאַלטן אין מיטן רעדן איז מיט אײנמאָל 
אַ יונגערמאַן אַרױפֿגעשפּרונגען אויף דער פּלאַטפֿאָרם און אָנגעהויבן שרייען 
אין איטאַליעניש צו די פֿאַרזאַמלטע װערטער, וועלכע אונדזערע מענטשן 
האָבן ניט פֿאַרשטאַנען. די מאַסע איז אָבער פֿון זיינע רייד אָנגעצונדן גע- 
װאָרן, װוי אַן עלעקטרישער שטראָם װאָלט דורך זיי אלע דורכגעלאָפֿן, זי 
האָבן זיך אױפֿגעהױבן פֿון די פּלעצער און גענומען שרייען: סיטי האָל 
סיטי האָל ! 
| וי אַ שטאַרקער שטראָם װאַסער, וועלכער רייסט דורך אַ דאַמבע, 
אט די מאַסע זיך אַרױסגעגאָסן אין גאַס פֿון די צוויי איבערגעפּאַקטע 
זאַלן און זיך געלאָזט מאַרשירן דורכן איטאַליענישן קװאַרטאַל צו בראָד 
סטריט. עס האָבן זיך באַלד באַװויזן הונדערטער קליינע רויטע פֿאָנען, װאָס 
האָט אונדז געפֿירט חושד צו זיין, אַז די איטאַליענער גענאָסן האָבן אָן 
אונדזער וויסן און פֿאָראױיס אױיסגעפּלאַנעװעט די דעמאָנסטואַציע און זי 
דורכגעפֿירט, כאָטש קיין איינער פֿון די וייניקע צוישן זיי, װאָס מיר האָבן 
געקענט פּערזענלעך, האָט עס פֿאַר איין מאָמענט צוגעגעבן, אָדער געוואוסט 
ער דער יונגערמאַן װאָס איז אַרױפֿגעשפּרונגען אויף דער פּלאַטפֿאָרם 
איז געווען. 

אין איטאַליענער קװאַרטאַל איז די מאַרשירנדיקע מאַסע אויסגעװאָקסן 
פֿיל מאָל גרעסער וי זי איז פֿריער געווען. ווען די דעמאָנסטראַציע האָט 
| דערגרייכט בראָד סטריט און זיך פֿאַרקירעװעט צום סיטי האָל האָט די 
מאָסע אָנגעפֿילט די ברייטע גאַס און אָפּנעשטעלט דעם גאַנצן פֿאַרקער, 
די מאַסע איז געווען אַ פֿרידלעכע, אַ גוט-געשטימטע און באַגײסטערטע פֿון 
איךף אייגענעם גרויסן פֿאַרנעם. די אַרבעטטלאָזע מענטשן אין זייערע רייען 
האָבן געשפּאַסט, געזונגען איטאַליענישע לידער, ווען מיט איינמאָל, צוקו" 

מענדיק שוין ניט ווייט פֿון סיטי האָל, זיינען זיי באַפֿאַלן געװאָרן פֿון אַ 
סקאַזיראָן רייטנדיקע פּאָליציסטן, וועלכע האָבן מיט זייערע פֿערד זיך 
אַרײנגעריסן אין דער מאַסע, זיך גענומען שלאָגן רעכטס און לינקס מיט 
זיײיערע שטעקנס און פֿאַנאַנדערטרײבן די מענטשן אין די זייטיקע גאַסן 
און געסלעך. 

אין איין אייגנבליק איז פֿון דער גרויסער דעמאַנסטראַציע קיין זוכר 
ניט געבליבן. די מענטשן איבערראַשטע, צעשראָקענע, פֿיל פֿון זיי פֿאַר- 
בלוטיקטע, האָבן זיך געלאָזט לױפֿן וואוהין די אויגן האָבן געטראָגן 
קיין ערנסטער װידערשטאַנד איז ניט געמאַכט געװאָרן. קיין געשלעגן אָדער 
רײאָט איז אין ערגעץ ניט פֿאָרגעקומען, די שלאַכט איז געווען אינגאַנצן 
אַן איינזייטיקע: די גוט באַװאָפֿנטע פּאָליציסטן האָבן געשלאָגן, געממיתט 
אומבאַװאָפֿנטע מענטשן, וועלכע האָבן אַפֿילו ניט געפּרואװט זיך שטעלן 
קעגן איר ברוטאַליטעט. פֿיר איטאַליענער זיינען, צעשלאָגענע, פֿאַרבלו" 
טיקטע, אַרעסטירט געװאָרן, - 

אַזױ װי די זאַך איז פֿאָרגעקומען אין רעכטן צענטער פֿון שטאָט, האָט 
עס געצויגן אויף זיך גרויס אױפֿמערקזאַמקײט, די אָוונט-צייטונגען זיינען 
אַרױס מיט גרויסע שרעק-קעפּ: ,רײאָט אין בראָד סטריט!* און האָבן 
פֿאַנאַנדערגעשמירט גוזמאדיקע מעשיות, וועגן אַ מאַסע ווילדע, צעיושעטע 
איטאַליענער, וועלכע זיינען אינמיטן טאָג געגאַנגען פֿאַרכאַפּן דעם סיטי 
האָל און האָבן אױפֿן וועג אַלעמען אַרױסגעטריבן פֿון בראָד סטריט, גע- 
סטראַשעט די דאָרטיקע רייכע איינוואוינער און געשעפֿטסלײט, אַז באַלד 
וועלן זיי זיך נעמען אַלץ צעראַבירן. נאָר די העלדישע און אומדערשראָ- 
קענע טעטיקייט פֿון די װאַכזאַמע פּאָליציסטן האָט געראַטעװעט די שטאָט 
פֿון אַרינפֿאַלן אין די הענט פֿון די ווילדע רויבערישע אַנאַרכיסטן. די 
פּאָליצײ גייט איצט אויסראַמען אַלע אַנאַרכיסטישע נעסטן אין שטאָט און 
מאַכן אַ סוף צו זייער פֿאַרברעכערישער טעטיקייט ! 

די פֿיר אַרעסטירטע איטאַליענער זיינען שבת פֿרי פֿאָרגעבראַכט גע- 
װאָרן פֿאַר אַ ריכטער, איידער מיר האָבן צייט געהאַט זיך אַרומקוקן און 
שאַפֿן פֿאַר זיי אַ געהעריקע פֿאַרטײידיקונג. צוויי פֿון זיי, גענאָסע דאָמיניק 
און אַ צווייטער, ביי וועמען די פּאָליצײי האָט באַהױפּטעט, אַז זי האָט גט- 
פֿונען װאָפֿן אין די קעשענעס, זיינען פֿאַראורטײלט געװאָרן צו פֿינף יאָר 
טורמע יעדער. די אַנדערע צוויי --- קורצע טערמינען פֿון אַ יאָר ביז אַ יאָר 
און אַ האַלב. די צוויי װאָס האָבן געקראָגן די גרעסטע שטראָף האָבן אלבער" 
געלאָזן הינטער זיך פֿאַמיליעס, וועלכע מיר האָבן זיך געפֿילט פֿאַרפֿליכטעט 
צו באַזאָרגן 'מיט די נויטיקע לעבנסמיטל. האָבן מיר געשאַפֿן אַ פֿאָנד 
פֿון באַשטענדיקע וועכנטלעכע צאָלונגען, וועלכע עטלעכע גענאָסן האָבן זיך 

אונטערנומען צו גיין זאַמלען יעדע װאָך, און האָבן צוויי און אַ האַלב יאָךר 
צייט געשטיצט די צוויי פֿאַמיליעס מיט דריי און אַ האַלב דאָלער אַ װאָך 
יעדע. , 
װאַראַנטס זיינען אַרוסגענומען געװאָרן צו אַרעסטיין די רעדגער, 
אָבער די פּאָליצײ האָט זיך ניט געאיילט דאָס דורכצופֿירן, און אפֿשױ האָבן 
זי טאַקע ניט געוואוסט וואו די רעדנער צו געפֿינען, װי זיי האָבן דער" 
קלערט צו די צייטונגסלייט. ביים טיר פֿון אונדזער ראַדיקאַל לייברערי 
איז פֿרײטיק פֿרי אַװעקגעשטעלט געװאָרן אַ פּאָליצייאישע װאַך וועלכע 
האָט קיינעם ניט אַרײנגעלאָץ. פֿון סיטי האָל איז אַרױיס דער באַפֿעל, 
אַז קיין אַנאַרכיסטישע צװזאַמענקונפֿטן זאָלן אין פֿילאַדעלפֿיע מער ניט 
געהאַלטן ווערן. און ווער װעט דען װאַגן צו טאָן עטװאָס קעגן אַ באַפֿעל 
פֿון סיטי האָל ? 

זונטיק אָװונט האָבן מיר זיך צוואַמענגעקליבן אין אַ גרויסן צימער 
איבערן קאָלאָניאַל רעסטאָראַן אין דער פֿינפֿטער גאַס, ניט ווייט פֿון דער 
ראַדיקאַל לייברערי, האָבן אָרגאַניזירט אַ פֿאַרטײידיקונגס-קאָמיטעט און 
אָנגעשטעלט אַ גוטן לאיער. מיר האָבן אויך אױיסגעאַרבעט אַ דערקלערונג 
צום פּובליקום, אָנװוייזנדיק, אַז דער זאָגעגאַנטער קרײיאָט? איז קיינמאָל ניט 
פֿאָרגעקומען. געבושעװועט האָט בלויז די פּאָליציי, ניט קיינער אַנדערש, 
מיר האָבן אָפֿן דערקלערט, אַז מיר װעלן ווייטער אָנגיין מיט אונדזער 
אַרבעט און זיך ניט איבערשױעקן פֿון די אומגעזעצלעכע האַנדלונגען פֿון 
דער פּאַליצײ, | 

מיר האָבן דעם זעלביקן אָװנט טאַקע גערופֿן רעפּאַרטערס פֿון די 
צייטונגען, זיי איבערגעגעבן אונדזער דערקלערונג און פֿאַרטרױט דעם סוד, 
אַז מיר האָבן נאָר-װאָס אָפּנעהאַלטן אַ פֿאַרזאַמלונג אונטערן נאָז פֿון דער 
פּאָליצײ, צום טראָץ איר שטרענגען פֿאַרבאָט. 

די ליבעראַלע צייטונגען זיינען צומאָרגנס אַרױס מיט הומאָר-פֿולע 
באַשױײיבונגען וועגן די אַנאַרכיסטן, װאָס שפּילן אַ קאץ-און-מויז-טאַנץ מיט 
דער פּאָליצײ, האַלטן אָפּ גרויסע פֿאַרזאַמלונגען אין דער צייט ווען אַן 
איינזאַמער פּאָליציסט שטייט אין דרויסן און היט אַ הויז צו וועלכער קיינער 
קומט ניט צו ! דאָס האָט געווירקט. די װאַך איז פֿון דער ראַדיקאָל לייברערי 
צוגענומען געװאָרן. מיר זיינען געווען פֿרײ צו באַנוצן זיך מיט אונדזערשע 
אייגענע קלוב-צימערן. ווען די רעדנער זיינען נאַכדעט אַרעסטירט גע- 
װאָרן, זיינען מיר געווען צוגעגרייט מיט אַ לאָיער און בעיל (ערבות) גענוג, 
זיי גלייך צו באַפֿרײען, 

דער פּראָצעס קעגן די דריי רעדנער איז פֿאָרגעקומען מיט חדשים 
שפּעטער. זיי זיינען באַפֿרײיט געװאָרן אָן קיין פֿאַרהער. עס איז קעגן זי 
קיינער ניט אױפֿגעטראָטן, 

פֿאַר דער צוגרייטונג צום פּראָצעס האָבן זיך געפֿאָדערט היפּשע מיט- 
לען, אין צוגאָב צו דער שטיצע װאָס מיר האָבן געגעבן די צוויי פֿאַמיליעס 
פֿון די פֿאַראורטײלטע. מיר האָבן זיך אָבער פֿאַר קיין זאַך ניט אָפּגע- 
שטעלט, אַזױ גיך וי די אָנגעקלאָגטע רעדנער זיינען באַפֿרײט געװאָרן 
האָבן מיר זיך גענומען אַרבעטן, כּדי צו קריגן אַ נייעם פּראָצעס פֿאַר די 
פֿאַראורטײלטע איטאַליענער. מיר האָבן די קייס אַפּעלירט און דערפֿירט 
ביזן סופּרים קאָורט פֿון די פֿאַראײניקטע שטאַטן, וועלכער האָט ניט געזען 
קיין אומרעכט אין דעם װאָס די אומשולדיקע מענטשן זיינען פֿאַראורטײלט 
געװאָרן אָן אַ פֿאַרהער, מעג מען זאָגן, אָן אַ געהעריקער פֿאַרטײידיקונג 
און אָן קיין פֿאַקטישע באַװייזן קעגן זיי. פֿאַר אונדז איז קיין אַנדער ברירה 
ניט געבליבן וי איינצוגיין אויף אַ דיל מיטן פּראָקוראָר, אַז ער זאָל די 
צוויי איטאַליענער באַפֿרײען און זיי לאָזן צוריקפֿאָרן קיין איטאַליע. די 
אַרעסטיױטע און זייערע פֿאַמיליעס זיינען געווען צופֿרידן פֿון אַזאַ אָפּמאַך, 
האָבן מיו געשאַפֿן פֿאַר זיי די רייזע-קאָסטן און זי באַפֿרײט, נאָכדעם וי 
זי זיינען אָפּגעזעסן צוויי און אַ האַלב יאָר, 

באַלד נאָכן פּראָצעס פֿון די רעדנער האָט װאָלטערין דע קלעיר אָנגע- 
שריבן אַן אָפֿענעם בריוו צום פּוכליקום, אין וועלכן זי האָט אַרומגערעדט 
די גאַנצע אַנגעלעגנהייט, די לאָגע פֿון די אַרבעטסלאָזע, די ברוטאַליטעט 
פֿון דער פּאָליצײ, דאָס אומרעכט פֿון דעם גאַנצן איינשטעל אין דער גע" 
זעלשאַפֿט, וועלכער מאַכט מעגלעך אַזעלכע דערשיינונגען און דער אויס- 
וועג װאָס מיר, אַנאַרכיסטן, שלאָגן פֿאָר. מיר האָבן אָפּגעדרוקט פֿופֿציק 
טויזנט קאָפּיעס און זיי אויסגעטיילט אין איין נאַכט אין אַלע טיילן פֿון 
שטאָט. אַלע מיטגלידער פֿון דער ראַדיקאַל לייברערי האָבן זיך באַטײליקט 
אין יענער גרויסער אַרבעט, 

פֿילאַדעלפֿיע איז אין יענעם קריזיס ניט געווען די איינציקע שטאָט 
דורכצומאַכן אַן ערנסטע אױפֿטרײסלונג. אין ניו-יאָרק פֿלעגן די אַרבעטס- 
לאָזע זיך צוזאַמענקומען אין יוניאָן סקווער און דאָרט אָפּהאַלטן פֿאַרזאַמ- 
לונגען יעדן שבת נאָכמיטאָק. די מאַסע אַרבעטסלאָזע איז פֿון װאָך צו װאָך 
געװאָרן גרעסער און די רעדעס ביי די פֿאַרזאַמלונגען אַלץ מער ערנסט, 
האָט די פּאַליצײ פֿאַרבאָטן די אַרבעטסלאָזע צו באַנוצן זיך מיטן פּלאַץ 
פֿאַר זייערע פֿאַרזאַמלונגען און יעדער פֿאַרזוך איז ברוטאַל אונטערדריקט 
געװאָרן,. איין שבת נאָכמיטאָק איז אונדזערער אַ יונגער גענאָסע, זעליק 
זילבערשטיין, פֿאַרוואונדעט געװאָרן צום טויט, פֿון אַ באָמבע װאָס ער האָט 
מיטגעבראַכט פֿאַר דער פּאָליצײ, 

ביי אים אין קעשענע האָט מען געפֿונען אַ מיטגלידס-קאַרט פֿון דער 
אַנאַרכיסטישער פֿעדעראַציע מיט בערקמאַנס אונטערשריפֿט אַלס סעק- 

רעטאַר. דאָס האָט דער פּאָליצײי געגעבן שפּייז פֿאַר אַ נייער אַנאַרכיסטן- 
העצע. זעליק האָט געלעבט עטלעכע טעג נאָך דעם אױפֿרײס, אָבער די פּאָ- 
ליציי האָט פֿון אים ניט געקענט אַרױסרײסן קיין ווידוי װאָס זאָל אימיצן 
פֿאַרמישן אין זיין טאַט, | 

אין דענווער האָט אַ פֿאַרצװײפֿלטער אַרבעטסלאָזער קאַטאָליק דער- 
שאָסן אַ גלח, וועלכער האָט געזוכט די הונגעריקע צו טרייסטן דערמיט 
װאָס אויף יענער וועלט וועט זיי קיין שפּייז ניט פֿעלן, 

אױפֿפֿאַלנד איז פֿאַר מיר געווען מיט יאָרן שפּעטער, ווען איך האָב 
שטודירנדיק די געשיכטע פֿון דער אַמעריקאַנער אַרבעטער באַוועגונג, זיך 
אָנגעשטױסן אָן אַזאַ מין אינצידענט: 

אין 1827 איז פֿאָרגעקומען אַ שווערער קויזיס אין לאַנד, באַנלײט 
פֿון הויכע פּרייזן אויף ברויט. דאָס לעצטע איז געווען אַ רעװולטאַט פֿון 
דעט װאָס דעם זומער פֿאַר דעם האָט די ,העסיען פֿלײ? צום ערשטן מאָל 
אין דער געשיכטע רואינירט די מערסטע װייץ-פֿעלדער דאָ אין לאַנד, 
דעם דרייצנטן פֿעברואַר איז נעבן סיטי האָל אין ניו-יאָרק אָפּגעהאַלטן 
געװאָרן אַ גרויטע פֿאַרזאַמלונג פֿון אַרבעטסלאָזע. די רעדנער האָבן זיך 
באַקלאָגט אויף די הויכע פּרייזן פֿון מעל, ווען מיט איינמאָל זיינען א 
צאָל מענטשן צוגעקומען פֿון דואיין סטריט. איינער פֿון זיי, אַן אומבאַ- 
קאַנטער, איז אַרױף אויף דער פּלאַטפֿאָרם און פֿאָרגעשלאָגן, זיי זאָלן גיין 
אין די מעל-געשעפֿטן, קױפֿן מעל און צאָלן ניט מער וי דעם פֿריערדיקן 
פּרייז. אויב די קרעמער ועלן זיך אָפּזאָגן נעמען דעם אַלטן פּרייז, זאָלן 
זיי אַװעקגײן און אינגאַנצן ניט באַצאָלן פֿאַר דער מעל, ניט קיין שלעכטערי 
אײנפֿאַל, װי איר זעט. אין יענע יאָרן פֿלעגן די אָרעמע פֿאַמיליעס קױפֿן 
מעל און באַקן זייער אייגן ברויט. מיט איינמאָל האָט עמעצער, אויך אַן 
אַומבאַקאַנטער, אויסגעשריען: קומט, לאָמיר גיין צום גרויסן מעל-געשעפֿט 
אין װאַשינגטאָן סטריט, דאָ דערביי! די גאַנצע מאַסע האָט זיך אַ װאָרף 
געטאָן צו יענעם געגנט. דאָרט זיינען זיי באַגעגנט געװאָרן פֿון אַ מהנה 
פּאָליציסטן, וועלכע האָבן געשלאָגן און אַרעסטירט צענדליקע אומשול" 
דיקע מענטשן, 

דאָס איז פֿאָרגעקומען מיט אַכציק יאָר פֿריער, כּמעט צום טאָג פֿון 
אונדזער זאָגענאַנטן רײאָט. די געשיכטע װידערהאָלט זיך און, צום באַ- 
דויערן, אַלעמאָל מיט די זעלביקע טרויעריקע רעזולטאַטן פֿאַר די הונגע- 
ריקע און באַרױבטע מאַסן, 


205 


װאַלטעריגס לעקציעס -- פֿערער ווערט הינגעריכטעם 


א שטיקל צייט נאָך דעם וי די פּאָליצײ האָט אַראָפּגענומען די װאַך 
פֿון דער ראַדיקאַל לייברערי און אונדז געלאָזט אָנגין פֿרײ מיט דער 
אַרבעט האָט װאָלטערין צוגעגרייט פֿיר לעקציעס, וועלכע מיר האָבן אַנאָנ- 
סירט אויף איין קאַרד און באַקאַנט געמאַכט איבערן גאַנצן שטאָט, 

מיר האָבן געהאַט אַ גרינגן און גוטן מיטל צו פֿאַרטײלן אַנאָנסן, די 
ראַדיקאַלן אין פֿילאַדעלפֿיע זיינען אַלע יאָרן געווען גרויסע ליבהאָבער 
פון מוזיק און אָפּערע. ביי אַ קאָנצערט פֿון דעם סימפֿאָנישן אָרקעסטער 
אָדער ביי דער אױפֿפֿירונג פֿון אַן אָפּערע פֿלעגן מיר אין דער אַקאַדעמיע 
אָף מוזיק געפֿינען פֿאַרזאַמלט אונדזער גאַנצע משפּחה. די נאַכט בעפֿאָר 
אַן אָפּערע, אין מיטן ווינטער אַפֿילו, פֿלעגן אונדזערע מענטשן שטיין אין 
ליין װאַרטן ביזן גרויסן טאָג, ווען עס װעט זיך אָנהייבן דער פֿאַרקױף פֿון 
בילעטן פֿאַר דער גאַלעריע. צו אַ קאָנצערט, ווען פּלעצער זיינען ניט געווען 
רעזערווירט, פֿלעגן אונדזערע מענטשן שטיין אַ האַלבן טאָג אין ליין, כּדי 
צו קענען אַרײנכאַפּן זיך אין אַקאַדעמיע איידער דער פּלאַץ ווערט איבער- 
פֿילט, אב. ברענדשיין, אונדזער הױיפּט אַנאָנסן פֿאַרטײלער פֿאַר פֿיל יאָרן, 
פֿלעגט ניט נאָר באַזאָרגן יעדן איינעם מיט אַ קאַרד, נאָר אים אָנזאָגן ער 
זאָל ניט פֿאַרפֿעלן קומען צום אַנאָנסירטן אָװנט. אויב ער האָט װעמען 
עס איז ניט געטראָפֿן ביי דער אַקאַדעמיע פֿלעגט ער זיך ניט פֿױלן אים 
באַזוכן אין דער היים אָדער דאָרט וואו יענער האָט געאַרבעט, 

די ערשטע לעקציע האָט געזאָלט געהאַלטן ווערן אין גרויסן װאַשינג- 
טאָן האָל, אין דער פֿערטער און סאַוט. ווען איך בין דאָרט צוגעקומען 
מיט אַ פּאָר פֿרײנד האָב איך געפֿונען ,אונדזער" פּאָליצײ קעפּטײן מיט 
אַ פּאָר אַרױסהעלפֿער שטיין ביים טיר. ער האָט מיר דערקלערט, אַז ער 
האָט אַ באַפֿעל פֿון סיטי האָל ניט אַרײנצולאָזן קיינעם צו דער לעקציע. 
האָב איך אַװעקגעשטעלט מיינע פֿרײינד אין ביידע עק-גאַסן צו זאָגן אַלע- 
מען װאָס וועלן קומען צו דער לעקציע זיי זאָלן גיין אין ראַדיקאַל לייברערי, 
און אַלײן בין איך געבליבן פֿאַרברענגען מיטן קעפּטײן. איך האָב אים 
דערקלערט, אַז איך װעל װאַרטן ביז װאָלטערין װעט קומען און איר 
אָפּפֿירן אַהיים, 

אַזױ זיינען מיר געשטאַנען און גערעדט אַ גאַנץ לאַנגע צייט. דער 
קעפּטײן האָט זיך אָנגעהייבן וואונדערן, װאָס קייגער קומט ניט צו דער 
לעקציע, אַפֿילו די רעדנערין באַװוייזט זיך ניט, איך האָב אים פֿאַרזיכערט, 
אַז עס איז נאָך פֿרי -- זיי וועלן אַלע קומען מיט אינמאָל אין עטלעכע 
מינוט צייט. אַ זייגער האַלב נאָך ניין אין אונדז ביידן מאוס געװאָרן 
שטייענדיק ביי אַ טיר צו וועלכער קיינער קומט ניט צו. האָבן מיר זיך 
געלאָזט גיין אַזיים, איבערלאָזנדיק די פּאַליציסטן ביים האָל פֿאַר נאָך א 
שטונדע צייט. דער קעפּטײן איז מיט מיר מיטגעגאַנגען. מיר זיינען צוגץ" 
קומען צו דער לייברערי, דאַן אין 219 פּיין סטריט, ניט ווייט פֿון פּאָליס 
סטיישאָן, און געפֿונען אַז דער פּלאַץ איז איבערפֿילט מיט מענטשן, װאָל- 
טערין האָט שוין געענדיקט איר פֿאַרטראַג און דער עולם האָט געפֿרעגט 
פֿראַגעס, דיסקוטירט, װי די מאָדע איז. 

דעם קעפּטיין איז די מעשה שטאַרק געפֿעלן געװאָרן. ער איז מיט מיר 
אַרײן אין לייברערי, האָט זיך אַװעקגעזעצט אין אַ ווינקל און איז געזעטן 
ביזן סוף מיט אַ ציגאַר אין מויל, זיך צוגעהערט צו דעם װאָס דאָ קומט 
פֿאַר. ער האָט נאָכדעם זעלטן ווען פֿאַרפֿעלט צו קומען זונטיק אָװנט צו 
אונדזערע לעקציעס. ער האָט שוין געהאַט זיין שטענדיקן פּלאַץ ביים װאַנט 
וואו ער פֿלעגט זיצן און אױפֿמערקזאַם צוהערן זיך צו די רעדנער, 

װאָלטערינט לעקציעס זיינען אַלעמאָל געווען העכסט באַלערנד, איינע 
פֿון די בעסטע רעדנער אין אונדזער באַװועגונג, פֿלעגט זי דאָך אירע פֿאָר- 
טראַָגן צוגרייטן פֿאָרזיכטיק אױפֿן פּאַפּיר און זיי פֿאַרלײענען. אירע אַ 
לעקציע האָט געקענט גלייך געשיקט װעױן צום דרוק אַלס גוטע בראָשור, 
די סעריע לעקציעט װאָס זי האָט דאַן געהאַלטן פֿאַר אונדז איז באַשטאַנען 
פֿון 1) -- קאַנאַרכיזם און די אַמעריקאַנער טראַדיציע?, אין וועלכער זי האָט 
באַװויזן, אַז אַנאַרכיזם איז ניט קיין אימפּאָרטירטע אידעע, נאָר אַ פּראָ- 
דזקט פֿון דער אַמעריקאַנער אַנטװיקלונג אין צייט פֿון דער רעװאָלוציצ; 
) -- ;די הערשנדע אידעע?", אין וועלכער זי האָט באַװויזן, אַז אין יעדער 
היסטאָרישער עפּאַכע באַהערשט איין אידעע די מוֹחות פֿון די בעסטע און 
פֿעאיקסטע מענטשן. אַמאָל איז עס רעליגיע ; צו אַ צווייטער צייט קען עס 
זיין פּאַטריאָטיזם, אימפּעריאַליזם, אָדער די אױספֿאָרשונג פֿון גייע, אומ- 
באַקאַנטע וועלט-טיילן, די הערשנדע אידעע פֿון אונדזער צייט אין די 
אָנזאַמלונג פֿון רייכטום דורך װאָס פֿאַר אַ מיטלען עס זאָל ניט זיין -- 
אַ מגושמדיקע מאַטעריעלע אידעע אָן קיין גייסטיקן אינהאַלט. 2) עדי 
דירעקטע אַקציאָן" -- אַ טערמין װאָס איז דאַן געווען שטאַרק אין דער 
מאָדע און וועלכן זי האָט אויסגעטייטשט אין דער ריכטיקער אַנאַלכיסטישער 
באַלײיכטונג, אַלס ועג פֿון לעבן װאָס נעמט אַרום אַלע טעטיקייטן אין 

וועלכע מערערע מענטשן זיינען פֿאַראינטערעסירט. 4) -- ;די אָרעמע 
וועלן מיר אַלע מאָל האָבן מיט אונדז" -- אַ פּסוק אין דער תּורה, ;כִּי לא 
יחדל עני מכל הארץ", וועלכער האָט די רויבער און הערשער געגעבן 
אַ באַרעכטיקונג פֿאַר זייערע אומגעזעלשאַפֿטלעכע האַנדלונגען. װאָלטערין 
האָט אין איר פֿאָרטראַג באַװיזן וי פֿאַלש און אומבאַגרינדעט די דאָזיקע 
אױפֿפֿאַסונג איז אין אונדזער צייט ווען מיר וייסן שוין וי צו שאַפֿן 
איבערגענוג לעבנסמיטל און אַלע אַנדערע זאַכן,. אירע אַלע פֿאָרטראַגן זיינען 
געווען אַ גרויסער דערפֿאָלג, 


פֿאַרבײגײענדיג : אַגנעס אינגליס, לייברעריען פֿון דער לאַבאַדיע קאָ- 
לעקציע (אַנאַרכיסטישע ליטעראַטור און דאָקומענטן) אין דער לייברערי 
פֿון יוניווערסיטי אָף מישיגען, אין ען אַרבאָר, בעט מיר צו קאָרעגירן די 
טעותהאַפֿטע אױפֿפֿאַסונג װאָס האָט זיך געשאַפֿן אין אונדזער באַועגונג 
בנוגע װאָלטערינס פֿאָטער. דער פֿאַקט װאָס װאָלטערין האָט פֿאַרבראַכט 
עטלעכע יאָר אין אַ מאָנאַסטיר איז אויסגעטייטשט געװאָרן אַלס באַװײז, 
אַז איר פֿאָטער -- אַן עקסטרעמער פֿרײדענקער -- איז באַקערט געװאָרן 
צו רעליגיע, דאָס איז ניט ריכטיק. ער איז אַלע זיינע יאָרן געווען און 
פֿאַרבליבן אַ פֿרײדענקער. אין מאָנאַסטיר האָט ער איר אַרײינגעגעבן דער- 
פֿאַר װאָס ער האָט קיין אַנדער ברירה ניט געהאַט און געוואוסט, אַז אַלע 
זייערע באַמיאונגען וועלן װאָלטערינען פֿון וועג ניט אַראָפּפֿירן. 


די פֿאַמיליע האָט געוואוינט אין סט. דזשאַן, נאָך היינט צו טאָג אַ 
קליין דערפֿל אין מישיגען. דער פֿאָטער איז געוען אַן אַרבעטער, אַ 
שניידער, און האָט אין דערפֿל קיין אַרבעט ניט געקענט געפֿינען. איז ער 
אַװעק אין פֿאָרט האָראָן ביים קאַנאַדער גרענעץ, דאָרט אַרבעטן כֹּדי צו 
דערנערן די פֿאַמיליע, וועלכע איז פֿאַרבליבן אין סט. דזשאַן. דאָרט איז 
די מוטער ערנסט קראַנק געװאָרן און ניט געקענט מער אױפֿפּאַסן אויף 
די קינדער. האָט זי װאָלטערינען אַװעקגעשיקט צום פֿאָטער, וועלכער האָט 
געדאַרפֿט יעדן טאָג גיין צו דער אַרבעט. דער איינציקער פּלאַץ וואו ער 
האָט געקענט באַזאָרגן דאָס קינד איז געווען דער מאָנאַסטיר דערביי, 
אין וועלכן ער האָט געוואוסט, אַז אויסער רעליגיעזן אונטערריכט ועט זי 
באַקומען אַ גוטע סיסטעמאַטישע דערציאונג אין ליטעראַטור, מוזיק און 
שפּראַכן. דעם אײנפֿלוס פֿון רעליגיע, איז ער געווען זיכער, װעט ער קענען 
קעגנווירקן. אַזױ איז טאַקע געווען. װאָלטערין האָט באַקומען אַ גוטע, סיס" 
טעמאַטישע דערציאונג און פֿון מאָנאָסטיר איז זי דירעקט אַרױפֿגעטראָטן 
אויף דעם פּלאַטפֿאָרם פֿון דער אַטעאיסטישער געזעלשאַפֿט צו האַלטן לעק- 
ציעס קעגן רעליגיע. | 

אין די יאָרן וועלכע איך באַהאַנדל דאָ איז װאָלטערין געווען אַ לערערן. 
צוויי אָװונטן אין וואָך פֿלעג איך צו איר קומען אין צימער גיין דעם 
זייגער, לערנען אַ שטונדע צייט ענגליש, און דאַן ביז נאָך האַלבע 
נאַכט פֿאַרברענגען, דיסקוטירן וועגן דער באַװעגונג און אונדזער טעטיקייט. 
װאָלטערין האָט אין יענע יאָרן ניט געלייגט קיין גרויסע געויכט אויף 
דעװאָלוציע. דער איינציקער מיטל צו דערהויבן און באַפֿרײען די מענטשן, 
פֿלעגט זי טענהן, איז דערציאונג, אױפֿקלערונג. איך, אין מיין נאַאיווער 
רוסישער באַגייסטערונג פֿאַר רעװאָלוציע, פֿלעג זוכן איר צו באַקערן צו 
מיין וועלט-אָנשויאונג. אודזערע דיסקוסיעס זיינען געווען לאַנגע און לעב" 
האַפֿטע. זי האָט זיך שטאַרק אינטערעסירט מיט די איינצלהייטן פֿון דער 
רוסישער רעװאָלוציאָנערער טעטיקייט, פֿלעגן אַלע מיינע , קאָמפּאָזיציעס" 
דאַרפֿן געשריבן ווערן אויף דער טעמע. זומער-צייט פֿלעגן מיר, אין צוגאָב 
צו די צוויי לעסאָן-אָװונטן אין דער װאָך, אָפֿט אַרױספֿאָרן מיט מיין קליינער 
פֿאַמיליע קיין װיסאַהיקאָן, פֿאַרברענגען אַ טאָג אין װאַלד און דורכמאַכן 
אַ זיבן-אַכט מייל שפּאַציר פֿון פֿעירמאונט פּאַרק ביז טשעסנאָט היל, דורך 
וואונדערבאַרע װאַלדיסטעזשקעס װאָס זיינען איר געווען באַקאַנט. און די 
גאַנצע צייט פֿלעגן מיר דיסקוטירן, דינגען זיך ועגן רעװאָלוציע און 
עװואָלוציע, | | 

אין 1910 האָט װאָלטערין פֿאַרלאָזן פֿילאַדעלפֿיע. זי האָט אונטערנומען 
אַ לעקציע-טור פֿון ניו-יאָרק ביז שיקאַגאָ, אין אַלע שטעט אױפֿן וועג, און 
אין שיקאַגאָ האָט זיך זיך באַזעצט פֿאַר אַ צייט. דאָרט האָט זי זיך פֿאַר- 
אינטערעסירט מיט דער רעװאָלוציאָנערער טעטיקייט פֿון די מעקסיקאַנעברּ 
אַנאַרכיסטן, די ברידער מאַגאָן, וועלכע האָבן אַרױסגעגעבן אַ רעװאָלו- 
ציאָנערע אַנאַרכיסטישע צייטונג א,רעדזשענעריישאָן", אין לאָס אַנדזשע- 
לעס, און זיינען פֿון דער היגער רעגירונג פֿאַרפֿאָלגט געװאָרן פֿאַר זייער 
טעטיקייט. יענע צייטונג האָט געהאַט איין זייט ענגליש, רעדאַקטירט פֿון 
וום. ס. אָוען, וועלכע האָט געאָטעמט מיט רעװאָלוציע און ברויזנדיקער 
טעטיקייט. אין אונדזער אָפֿטער קאָרעספּאַנדענץ האָט זיך אָנגעהויבן מערקן 
אַ פֿולשטענדיקע אומבייטונג פֿון די ראָלן. װאָלטערין האָט אױפֿגעלעבט, 
געאָטעמט מיט רעװאַלוציקַגערן אײפֿער, װערנד איך האָב זיך באַצױגן 
קאַלט און סקעפּטיש צו די רעװאָלוציאָנערע אַרױסטריטן פֿון די גיט שטאַנד- 
האַפֿטיקע מעקסיקאַנער. איך בין דאַן געווען מיט לייב און לעבן אַרײנגעטאָן 
אין דערציאונגס-אַרבעט, אין דער זונטיק-שול און די פּלענער צו עפֿענען 
אַ טאָגישול פֿאַר קינדער לט דעם מוסטער פֿון פֿראַנציסקאָ פֿערער. 
איך האָב נאָר געװאַרט װאָלטערין זאָל צוריקקומען און נעמען אויף זיך 

די אױפֿגאַבע פֿון פּרינציפּאַל אין דער שול. איר פֿריצײטיקער טויט, 19טן 
יוני, 1912, האָט געמאַכט אַ סוף צו יענע פּלענער, 


* 


איך בין דאָ דערווייל פֿאַרלאָפֿן אַביסל צו-ווייט פֿון מיין ספּור המעשה, 
אין 1908 זיינען רייף געװאָרן אונדזערע פּלענער צו גרינדן אַן אייגענעם 
ברענטש פֿון אַרבעטער רינג. אין אונדזער טעטיקייט איז סוף יענעם יאָר 
פֿאָרגעקומען אַ שטיל-שטאַנד. דער קבראָד סטריט ריאָט?, די קרבנות 
װאָס מיר האָבן געדאַרפֿט אונטערשטיצן און באַזאָרגן האָבן אונדז דער" 
שעפּט. די לייברערי איז איבערגעפֿירט געװאָרן אין 406 ספּרוס סטריט, 
אין הויז פֿון ד"ר סיגעלס פֿאָטער, וואו דער פּלאַץ איז ניט געווען מער 
אַזױ גינסטיק פֿאַר ברייטער טעטיקייט. האָבן מיר זיך גענומען דורכפֿירן 
דעם פּלאַן וועגן גרינדן אַן אייגענעם ברענטש, 

דאָס איז אונדז ניט לייכט אָנגעקומען. די מער באַזעסענע און באַ- 
דעכנטע צווישן אונדז האָבן שוין באַלאַנגט צו די פֿאַרשײדענע ברענטשעס 
אין שטאָט. געפֿינען 25 נייע מיטגלידער מיט איינמאָל, וי דער אַ"ר האָט 
געפֿאָדערט, איז צווישן דער יונגװאַרג געווען ניט גרינג. די לאָקאַלע פֿאָר- 
שטייער פֿון אָרדן, קליינלעכע פּאָליטישנס, האָבן אונדז, אין צוגאָב, גע- 
לייגט אַלערלײ שטיינער אין וועג, אין דער האָפֿענונג, אַז אונדז װעט די 
גאַנצע זאַך מאוס ווערן און מיר ועלן פֿאַרבלײבן צעזייט און צעשפּרײט 
אין די אַלגעמײנע ברענטשעס, אין וועלכע מיר, אַלס אַנאַרכיסטן, װוערן 
בטל בששים, 

מיר האָבן ענדלעך בייגעקומען אַלע שוועריקייטן און זיינען אינסטאָ- 
לירט געװאָרן אַלס ראַדיקאַל לייברערי, בר. 273 אַרבעטער רינג. הינדין, 
דער איביקער קבצן, איז די לעצטע מינוט געקומען צולױפֿן אַ פֿאַרסאָ- 
פּעטער --- אים איז געלונגען צו קריגן צוויי דאָלער, כּדי צו קענען אָנשליסן 
זיך און זיין איינער פֿון די גרינדער. װאָלטערין דע קלעיר האָט צום ערשטן 
מאָל אין איר לעבן פֿאָרמאַל זיך אָנגעשלאָסן אָן אַן אָרגאַניזאַציע. זי איז 
שוין געווען אַריבער די יאָרן װאָס מיטגלידער ווערן אַריינגענומען, אָבער 
ביים גרינדן אַ נייעם ברענטש האָבן מיר געהאַט די פּריווילעגיע זי אַרײנ- 
צונעמען. | 

מיט אַ שטיקל צייט שפּעטער האָבן מיר אַריינגענומען בעני מור מיט 
אַ טראַנספֿער פֿון אַן אַנדער ברענטש. דאָס האָט פֿאַראורזאַכט אַ כּמעט 
רעװאָלוציע אין ברענטש. ער איז דאַן געווען אַ באָס, אַ בורזשוי, האָט 
באַשעפֿטיקט אַרבעטער. האָבן די יינגערע, פֿרימערע גענאָסן אים ניט גע- 
װאָלט האָבן אין זייערע רייען אַלס גלייכן מיטגליד. אַרבעטן ביי אים אין 

שאַפּ, זיך דאָרט אויטלערנען א טריד, אַדער מאַכן אַ לעבן, איז געווען 
כּשר וישר --- פֿיל פֿון זי זיינען אין אַ גויט-צייט אַרױיסגעהאָלפֿן געװאָרן 
אויף דעם וועג. אָבער זיין אַ מיטגליד ביי אונדז אין ברענטש, האָבן זי 
געטענהט, איז א גאַנץ אַנדער זאַך ! 

איך האָב זיך איינגעשטעלט פֿאַר אים, דערפֿאַר װאָס איך בין קיינמאָל 
ניט געווען קיין חסיד פֿון דער קלאַסנקאַמף-טעאָריע און האָב אין דעם פֿאַל 
אַנערקענט און אָפּגעשאַצט זיין אױיפֿריכטיקע איכערגעבנקייט צו אונדזער 
באַװזעגונג און סעטיקייט, ער איז אַלֶע יאָרן פֿאַרבליבן אַ טעטיקער מיט- 
גליד און איז מיט אַ צייט שפּעטער געװאָרן אויס בורזשוי. דער לעבן האָט 
אים אַרײינגעװאָרפֿן אין די רייען פֿון פּראַלעטאַריאַט, און ווער קען מיט 
זיכערקייט זאָגן, אַז זיין טעטיקייט אין דער באַװעגונג האָט ניט מיטגע- 
ווירקט אין אָפּשואַנן זיין פּאַזיציע אַלס געשעפֿטסמאַן? 

אין זומער 1909 האָט די רעװאַלוציאַנערע סיטואַציע אין דער וועלט 
זיך געענדערט צום כעסערן. אין דער מעקסיקאַנער רעװאָלוציע, וועלכע 
מיר האָבֿן צוערשט ניט גענומען ערנסט, האָבן זיך אָנגעהויבן לאָזן הערן 
אַנאַרכיסטישע טענער. דאָס פֿאָלק האָט זיך אָנגעהײיבן רירן אין אַ ריכטונג, 
װאָס איז די פּאָליטישנט דאָרּט און די רייכע אױיל-קאָמפּאַניעס דאָ גאָרניט 
געווען צום האַרצן. די שפּאַנישע רעגירונג האָט פֿאַױפֿירט אַ מלחמה אין 
מאָראָקאָ, פֿאַר וועלכער די ארבעטער און פֿאָלקסמאַסן, איבערהויפּט אין 
קאַטאַלאַניע, האבן ניט געזען קיין באַרעכטיקונג, זיינען אין אייניקע געגנטן 
פֿון שפּאַניע פֿאָרגעקומען ריזיקע דעמאַנסטראַציעס קעגן דער מלהמה, די 
פֿרױען האָבן אין פֿיל שטעט זיך אַװעקגעלײגט אויף די רעלסן און ניט 
געלאָזן די באַנען אָנגעלאָדן מיט סאָלדאַטן זיך דירן פֿון אָרט. אין קאַטאַ- 
לאָניע זיינען די דעמאַנסטראַציעס פֿאַרװאַנדלט געװאָרן אין אַן אָפֿענעם 
אױפֿשטאַנד קעגן דער רעגירונג. און װוי די מאַדע איז אין שפּאַניע אין 
צייט פֿון אױפֿשטאַנד, האָט דאָס פֿאָלק אױסגעגאָסן דעם פאָרן אויף די 
קאטוילישע קירפן און מאָנאַסטיױן אין וועלכע עס האַלט זיך אויף די 
שװואַרצע מאַכט װאָס האַלט שפּאַניע און אומוויסנקייט. ווען דער אױפֿשטאַנד 
איז מיט געוואַלד אונטערדדיקט געװאָרן האָט די רעגירונג ארעסטירט 
פֿראַנציסקאָ פֿערער און אויף אים ארױפֿגעװאַרפֿן די פֿאַראַנטװאָרטלעכ- 
קייט פֿאַר דעם גאנצן אױפֿשטאַנד. דאָס האָט זיין נאָמען פֿאַנאַנדערגעטראָגן 
איבער דער גאַנצער וועלט און פֿאַראינטערעסירט יעדן ראַדיקאַלן מענטשן 
מיט דעם לעבן און טעטיקייט פֿון פֿערער. 

פֿראַנציטקאָ פֿערער איז אין זיינע יונגע יאָרן געווען אַן אַקטיוער 
רעװאַלוציאַנער, אַ סעקרעטאר פֿון איינעם פֿון די גרויסע אָנפֿירער פֿון 
דער רעװאַלוציאָנערער באַוועגונג דאָרט אין לאַנד. געאַרבעט האָבן די 

רעװאָלוציאָנערן אין שפּאַניע דאַן פֿאַר דער אָפּשאַפֿונג פֿון דער מאָנאַרכיע 
און דער איינשטעלונג פֿון אַ דעפּובליקאַנער פֿאָרמע פֿון רעגירונג. זיינען 
זיי שרעקלעך פֿאַױפֿאָלגט געװאָרן פֿון דער רעגירונג, וועלכע איז אונטער- 
שטיצט געװאָרן פֿון דער קירך אין אַלע אירע דעספּאָטישע האַנדלונגען, 
שטאָט און קירך האָבן דאָס שפּאַנישע פֿאָלק געהאַלטן אין שרעקלעכער 
אומוויסנקייט, כּדי זיי צו קענען בעסער עקספּלואַטירן. די דערציאונג פֿון 
די קינדער איז געווען דורכאויס אין די הענט פֿון די גלחים און מאָנאַש- 
קעס, וועלכע האָבן געלערנט זייערע תּלמידים צו טאָן תּפֿילה און זיין 
געהאָרכזאַם, | 

זיין פֿאַרבינדונג מיט די רעװאָלוציאָנערע רעפּובליקאַנער האָט גע- 
טריבן פֿערערן צו פֿאַרלאָזן שפּאַניע און זיך באַזעצן אין פּאַריז, וואו זיין 
באַגײסטערונג פֿאַר דעם אידעאַל פֿון אַ רעפּובליק איז שטאַרק אָפּגעקילט 
געװאָרן. ער האָט אַרום זיך געזען אָרעמקײט, אומוויסנקייט, אונטערדרי- 
קונג און אויסבייטונג אין דער רעפּובליקאַנער פֿראַנקרײך, אפֿשר אין אַ 
קלענערער מאָס, אָבער ניט פֿון קיין בעסערן סאָרט װי די װאָס האָבן 
פֿאַרביטערט דאָס לעבן פֿון די אַרבעטער פֿאָלקסמאַסן אין שפּאַניע, 

איך דערמאָן זיך אַן ענלעכע דערפֿאַרונג װאָס איך האָב דורכגעמאַכט, 
פֿאָרנדיק פֿון רוסלאַנד אַהער אין דער פֿרײער מדינה בין איך נאָך געווען 
נאַציאָנאַליסטיש געשטימט. דערצויגן אויף דער העברעאישער ליטעראַ- 
טור, דעם ,װאָסכאָד", די לערן פֿון אחד העם און אַנדערע פּריידיקער פֿון 
נאַציאָנאַלער אױפֿלעבונג, האָט זיך ביי מיר אין געדאַנק דער נאַציאָנאַ- 
ליזם זייער גוט איינגעלעבט מיט סאָציאַליזם, רעװאָלוציע און אַ פֿרײהײט- 
לעכער וועלט-אָנשויאונג. 

די שיף אויף וועלכער איך בין געפֿאָרן פֿון ראָטערדאַם האָט זיך 
אָפּגעשטעלט אין מיטן ים, װי עס האָט אונדז אויסגעזען, און אַרױפֿגענומען 
פֿון אַ קליין שיפֿל עטלעכע הונדערט איטאַליענער עמיגראַנטן,. איטאַליע 
איז מיר געווען באַקאַנט אַלס לאַנד פֿון זונענשיין און פֿרוכטבאַרקײט --- 
אַן ארץ זכת חלב ודבש -- און אַ לאַנד וואו מאַדזיני און גאַריבאַלדי האָבן 
אָנגעפֿירט העראָאישע קאַמפֿן ביז זיי האָבן דאָס לאַנד באַפֿרײט און דער- 
הויבן צו דער מדרגה פֿון אַ גרויסער מדינה, 

בין איך געשטאַנען אױפֿן דעק פֿון שיף, באַטראַכט די מאַסע אָרעמע, 
דערשלאָגענע איטאַליענער, וועלכע האָבן מיט זייערע שווערע פּעק אויף 
די פּלײצעס זיך איצט געצויגן טיף אין די אונטער-סטירעדזש קעלערן פֿון 
אונדזער שיף, און איך האָב זיך אַליין געפֿרעגט: אָט פֿאַר דעם װאָכן 
מאַדזיני און גאַריבאַלדי געקעמפֿט? אָט דאָס איז עס װאָס די באַפֿרײטע, 
זוניקע איטאַליע גיט אירע קינדער? די מענטשן האָבן מיר אויסגעזען 

צו זיין מער דערשלאָגן און נידעריקער געזונקען איידער די רוסישע 
מוזשיקעס וועלכע קיינער האָט נאָך דערווייל ניט באַפֿרײט. דורך דער 
גאַנצער רייזע האָט מען זי פֿון די טיפֿע שיף-קעלערן קײנמאָל ניט אַרױס- 
געלאָזן צו קריגן אַביסל לופֿט, זייער גורל האָט מיך געמאַטערט און 
ביסלעכווייז איבערצייגט, אַז פֿון נאַציאָנאַלער באַפֿרייאונג קענען די אַרבע- 
טער און פֿאָלקסמאַסן קיין ישועה ניט דערװאַרטן. דער נאַציאָנאַליזם איז 
אַ לוקסוס זאַך פֿאַר מענטשן װאָס חלומען וועגן רעגירונגס-אַמטן פֿאַר זיך 
אָדער זייערע קינדער און האָבן קיין אַנדער זאָרג אָדער אינטערעס ניט 
אין לעבן, 

איך שטעל מיך פֿאַר, אַז פֿערער האָט איבערגעלעבט אַן ענלעכע אַנט- 
וויקלונג בנוגע זיינע אידעען וועגן אַ רעפּובליק. זיין בליק אױפֿן לעבן 
האָט זיך אױיסגעשאַרפֿט און פֿאַרטיפֿט. ער איז געװאָרן אַן אַנאַרכיסט, אַן 
איבערצייגטער אָנהענגער פֿון דעם אידעאַל פֿון פֿולשטענדיקער באַפֿרײ- 
אונג. צוזאַמען מיטן רעפובליקאַניזם האָט פֿערער פֿון זיך אָפּגעטרײסלט 
אויך די רעװאָלוציאָנערע מעטאָדן צו דערגרייכן דעם ציל, 

פֿערערן האָט דאַן אינטערעסירט איין פֿראַגע: דערציאונג! ווען ער 
װאָלט נאָר געקענט די קינדער אין שפּאַניע אַרױסנעמען פֿון די גלחימשש 
שולן און זיי געבן אַ פֿאַרנינפֿטיקע, פֿרײע דערציאונג, דאַן װאָלט געווען 
אַ האָפֿענונג, אַז מיט דער צייט װעט אױסװאַקסן אַ דור װאָס װעט זיך ניט 
לאָזן גרינג פֿאַרפֿירן און עקספּלואַטירן. קיין בלוטיקע רעװאָלוציעס װעלן 
אפֿשר דאַן ניט נויטיק זיין, כּדי די מענטשן זאָלן ווערן פֿרײ! 

דער געדאַנק איז ניט געווען קיין גייער. אין שפּאַניע, וואו די דער- 
ציאונג איז אינגאַנצן קאָנטראָלירט געװאָרן פֿון דער קירך, האָבן פֿאָר- 
געשריטענע מענטשן פֿיל מאָל פֿאַרזוכט אױפֿצובױען פֿרײע שולן, פֿרײ פֿון 
דער פֿינצטעױער אױפֿזיכט פֿון די גלחים. פֿערער איז אָבער אַזױ שטאַרק 
פֿאַרשלונגען געװאָרן פֿון דעם באַגער צו גרינדן אַנעלכע שולן, אַז ער 
פֿלעגט וועגן קיין אַנדער זאַך ניט טראַכטן. ער האָט געלעבט מיט דעם 
איין געדאַנק און וועגן אים גערעדט צו אַלע זיינע פֿרײינד און באַקאַנטע. 

באַשעפֿטיקט האָט זיך פֿערער אין פּאַריז אַלס לערער פֿון שפּאַניש, 
צווישן זיינע תּלמידים זיינען געווען צוויי פֿראַנצױזישע פֿרױען, אַ מוטער 
מיט אַ טאָכטער, פֿרומע קאַטאָליקן, וועלכע זיינען זייער שטאַרק באַ- 
אײנפֿלוסט געװאָרן פֿון פֿערערס אידעען און וואונטש צו בויען פֿרײע שולן 
אין שפּאַניע. זיי האָבן אים פערזענלעך איבערגעלאָזן אַ גרויס פֿאַרמעגן 
אַלס ירושה, כּדי עֶר זאָל פֿאַרװירקלעכן זיין אידעאַל, 

האָט פֿערער זיך גלייך גענומען צו דער אַרבעט. ער האָט זיך צוריק- 
געקערט קיין באַרצעלאָנאַ און דאָרט זיך גענומען בויען מאָדערנע שולעס 

פֿאַר די קינדער פֿון די אַרבעטער און פֿרײ-געזאָנענע מענטשן, דאָס איז 
געווען אַ ריזן-אונטערנעמונג דערפֿאַר, װאָס ער האָט געמוזט שאַפֿן די 
לערער און די לער-ביכער אין דער צייט װאָס ער האָט געבויט די שולעס, 
פֿערער האָט אָבער די שוועריקייטן בייגעקומען. ער האָט אין עטלעכע יאָר 
צייט אױפֿגעבױט אַ נעץ פֿון איבער 50 שולעס און האָט אַרױסגעבראַכט 
אַ גאַנצע ביבליאָטעק פֿון נייע, פֿרײהײטלעכע לערנביכער, כּמעט אַ הונ- 
דערט אין צאָל, אים איז געלונגען אין זיין אַרבעט צו פֿאַראינטערעסירן די 
בעסטע גייסטער פֿון אַלע לענדער אין אײיראָפּע, זיי זאָלן אים אַרױסהעלפֿן 
מיט ראַט און טאָט, שאַפֿן נייע לערנביכער, אויסבעסערן אַלטע און, איבער" 
הױיפּט, זיך פֿאַראינטערעסירן מיט דער פֿראַגע פֿון קינדער-דערציאונג. ער 
האָט אַפֿילו געשאַפֿן אַן אינטערנאַציאָנאַלן פֿאַרבאַנד און זשורנאַל פֿאַר דער 
דיסקוסיע פֿון דער פֿראַגע. 

די גלחים און דער רעגירונג איז זיין טעטיקייט, נאַטירלעך, ניט 
געפֿעלן. זיי האָבן פֿאַרזוכט אים צו פֿאַרניכטן צוזאַמען מיט זיינע שולעס, 
ווען מאָראַלעס, אַ רייכער יונגערמאַן, װאָס האָט פֿרײװיליק זיך באַשעפֿטיקט 
אין בוך-פֿאַרלאַג פֿון דער מאָדערנער שול, האָט געװאָרפֿן אַ באָמבע אויף 
דעם פּאַראַד-צוג פֿון קעניג אַלפֿאַנסאָס התונה אין 1906. פֿערער אין דאַן 
אַרעסטירט און אָנגעקלאָגט געװאָרן. ער איז אָבער געשטעלט געװאָרן פֿאַר 
אַ ציווילן געריכט וועלכער האָט אים באַפֿרײט. איצט, אין 1909, ווען דער 
אױפֿשטאַנד אין באַרצעלאַנע האָט זיך אָנגעהױיבן, איז פֿערער געווען אין 
לאָנדאָן. דערהערט װאָס אין זיין היים קומט פֿאָר, איז ער אַװעק אַהין 
און דאָרט האָט מען אים עטלעכע טעג שעפּעטר אַרעסטירט און איינגע" 
שפּאַרט אין דער מאָנטכואיטש פֿעסטונג, דאָס מאָל האָט די רעגירונג 
באַשלאָסן אים פֿון אירע הענט ניט אַרױיסצולאָזן, ער איז געשטעלט גע- 
װאָרן פֿאַר אַ קריגס-געריכט ביי וועלכן זיין גורל איז געווען פֿאַרחתמעט 
נאָך איידער דער פּראָצעס האָט זיך אָנגעהײיבן, 

דער קריגס-געריכט האָט פֿון יוצא-וועגן פֿערעױן געגעבן אַ פֿאַרטײ- 
דיקער, אַ יונגן אֶפֿיציר, וועלכער האָט זיך פֿאַראינטערעסיױט מיט זיין 
קליענט און גענומען ערנסט זיין אױפֿגאַבע אַלס פֿאַרטײידיקער, מיט דעם 
רעזולטאַט, אַז ער איז אַליין שווער באַשטראָפֿט געװאָרן פֿאַר זיין מי. 
פֿערער איז געמשפּט געװאָרן הינטער פֿאַרשלאָסענע טירן, האָט ניט געהאָט 
קיין מעגלעכקייט דירעקט צו הערן די עדות װאָס האָבן באַהױפּטעט, אַז 
זיי האָבן אים געזען אָנפֿירן דעם אױפֿשטאַנד און אונטערצינדן קירכעס, 
מ'האָט אים ניט געגעבן קיין מעגלעכקייט צו רופֿן עדות, כּדי צו באַװײיזן 
זיין אומשולד, ער איז פֿאַרמשפּט געװאָרן צום טויט און איידער די ברייטע 
וועלט האָט געהאָט די מעגלעכקייט צו פּראָטעסטירן קעגן דעם פֿאַרברע" 

כערישן אורטייל איז דער בלוטיקער פּסק דין דורכגעפֿירט געװאָרן. דעם 
דרייצנטן אָקטאָבער 1909 איז פֿראַנציסקאָ פֿערער געשטעלט געװאָרן פֿאַר 
אַ דייע באַװאָפֿנטע סאָלדאַטן, זיין איינציקע בקשה איז געווען, מ'זאָל אים 
ניט פֿאַרבינדן די אויגן, ער האָט ביזן לעצטן אָטעם-צוג געװאָלט זען די 
וועלט און די נאַטור, זיינע לעצטע ווערטער צו די סאָלדאַטן זיינען געווען : 
;צילט גוט, קינדער, עס איז ניט אייער שולד! לעבן זאָל די מאָדערנע 
שול !" 

פֿערערס מאַרטירער-טויט האָט אױפֿגעטײײסלט די גאַנצע ציוילי" 
זירטע וועלט. פֿון אַלע לענדער, פֿון די בעסטע זין פֿון אַלע פֿעלקער, האָבן 
זיך געטראָגן שטאַרקע פּראָטעסטן, אָבער אָן קיין נוצן. מיט אַ פּאָר יאָר 
שפּעטער, ווען פֿערערס יורשים האָבן געפֿאָדערט פֿון דער רעגירונג זי 
זאָל זיי אַװעקגעבן זיין פֿאַרמעגן, װאָס זי האָט קאָנפֿיסקירט, האָט אַ צי- 
ווילער געריכט אױפֿגענומען די פֿראַגע און געאורטיילט, אַז דעם פֿאַרמעגן 
| דאַרף די רעגירונג צוריקגעבן. מיט אַנדערע וערטער, דער ציוילער 
געריכט האָט אָפֿן נאַשטעטיקט, אַז די הינריכטונג איז געווען אַן אומגע- 
זעצלעכע מערדער"-טאָט מצד דער רעגירונג, 

אונדזער באַװעגונג האָט, זעלבסטפֿאַרשטענדלעך, זיך באַטײליקט אין 
די פּראָטעסטן און דורכגעפֿירט גרויסע פֿאַרואַמלונגען אין אַלע שטעט, 
אין פֿילאַדעלפֿיע איז עס צוזאַמענגעפֿאַלן מיט אַ קאַמף װאָס מיר האָבן 
דאַן געפֿירט קעגן דער פּאָליצײ פֿאַר ניט-דערלויבן עמאַ גאָלדמאַן רעדן 
ביי אונדז אין שטאָט, 

עמאַ גאָלדמאַן איז שוין דאַן געווען פֿאַרבונדן מיט ד"ר בען רײטמאַן, 
וועלכער איז דער ראַדיקאַלער. וועלט באַקאַנט געװאָרן אין 1908, ווען ער 
האָט פֿאַרזוכט צו פֿירן אַ דעמאַנסטראַציע פֿון אַרבעטסלאָזע אין שיקאַגאָ, 
בען איז געווען אַ העכסט אינטערעטאַנטער טיפּ: הויך, גרויס און ברייט, 
מיט אַ קאָפּ געדיכטע, שװאַרצע האָר, געקרייזלטע, לאַנגע, פֿאַרדעקט מיט 
ברייט-ראַנדיקער הוט און אַ גרויסן, שווערן שטעקן אין האַנט, האָט ער 
אויף זיך געצויגן די אױפֿמערקזאַמקײט וואו נאָר ער האָט זיך געוויזן, אין 
זיינע יונגע יאָרן איז ער געווען אַ טרעמפּ, האָט זיך ארומגעשלעפּט איבער 
גאַנץ אַמעריקע, זיך אוױיסגעװואַלגערט אין אַלע פֿראַכט-װאַגאָנען און אונ- 
טערערישע פּלעצער, וואו דער אָפּפֿאַל פֿון דער געזעלשאַפֿט קומט זיך 
צוזאַמען. דאַן האָט ער אויסגעשטודירט מעדיצין, איז געװאָרן אַ דאָקטער, 
און האָט אין זיין אָפֿיס אין שיקאַגאָ אױפֿגענומען אַלע אָרעמע און פֿאַר- 
װאָגלטע, אַלע דערשלאָגענע און פֿאַרצאָרנטע. איצט איז ער געווען אינטים 
פֿאַרבונדן מיט עמאַ גאָלדמאַן, איז מיט איר אַרומגעפֿאָרן איבערן לאַנד 
אויף אירע לעקציע-טורס, פֿאַרקױפֿט ליטעראַטור ביי די פֿאַרזאַמלונגען, 

און אַרײנגעבראַכט דעם גייסט פֿון אַמעריקאַנער ;באַליהו* אין דער אַנאַר- 
כיסטישער באַוועגונג. 

עמאַ גאָלדמאַן האָט געהאַט שוועריקייטן מיט דער פּאָליצײי אין אַ 
צאָל שטעט איבערן לאַנד. אין ניו-יאָרק האָט מען איר זעלטן געשטערט 
צו אַדרעסירן אַ פֿאַרזאַמלונג, כאָטש איינצל-פֿאַלן אַזעלכע האָבן אויך דאָרט 
פאַסירט, אין זומער פֿון 1909 האָט עמאַ געואָלט האַלטן אַ לעקציע אין 
וועסט אַָראַנדזש, אַ קליין שטעטל אין ניו דזשוירזי. די אָרטיקע פּאָליצײי ‏ 
האָט אָנגעשראָקן דעם אייגנטימער פֿון זאָל וואו די לעקציע האָט געזאָלט 
זיין, און געפּועלט אַז ער זאָל פֿאַרשליסן די טירן און קיינעם ניט אַרײנ- 
לאָזן. אָלדען פֿרימאַן, אַ דייכער איינוואוינער פֿון שטעטל, וועלכער איז 
געקומען זען און הערן די שרעקלעכע עמאַ גאָלדמאַן, איז אױפֿגעבראַכט 
געװאָרן פֿון אַזאַ אומגעזעצלעכעדי האַנדלונג, און האָט אױפֿן אָרט איינגע- 
לאַדן דעם עולם צו גיין מיט אים און האַלטן די לעקציע אין אַ גרויסן 
באַקועמען גאַראַדזש, װאָס ער האָט געהאַט פֿאַר זיינע אױיטאָמאָבילס, דאָרט 
איז די לעקציע געהאַלטן געװאָרן. מיט אָלדען פֿרימאַן, דעם זון פֿון ערשטן 
טרעזשורער פֿון סטאַנדאַרד אויל טראָסט, האָט די פּאָליצײי ניט געװאַגט 
זיך אָנצוהויבן. אָלדען פֿרימאַן האָט דאַן אױפֿגעלעבט די , פֿרי ספּיטש ליג" 
און זיך גענומען פֿאַרטיידיקן דאָס רעכט פֿון עמאַ גאָלדמאַן צו רעדן אין 
יעדער שטאָט פֿון לאַנד, 

זיינען עמאַ מיט רייטמאַנען געקומען קיין פֿילאַדעלפֿיע, וואו די פֹּאָ- 
ליציי האָט איר פֿאַר אַ צייט מיט יאָרן ניט געלאָזט אױפֿטרעטן עפֿנטלעך, 
זיי האָבן געדונגען דעם אד פֿעלאָוס טעמפּל, אַ גרויסע זאָל אין צענטער 
פֿון שטאָט. דאָרט האָט מען ניט געקענט אָנשױעקן דעם איגנטימער, 
כּדי ער זאָל פֿאַרשליסן די טירן און ניט אַרײנלאָזן קיינעם. דאָרט האָט די 
פּאָליצײ אַלײן געמווט טאָן איר שמוציקע אַרבעט עפֿנטלעך פֿאַר דער 
גאַנצער שטאָט. און זי האָט עס ווירקלעך געטאָן. דעם אָוװונט וואו די פֿאַר- 
זאַמלונג האָט געזאָלט געהאַלטן ווערן איז אַ סקאַדראָן פּאָליציסטן געשטאַ- 
נען װוי אַ װאַנט ביי די לאַנגע טרעפּ װאָס האָבן געפֿירט צו אַד פֿעלאָוס 
טעמפּל, אין רעכטן מיטן בראָד סטריט, ניט וייט פֿון סיטי האָל, און 
ניט דערלאָזט עמאַן אַריינגיין אין זאַל, וואו אַ טויזנט מענטשן האָבן 
געװאַרט איר צו הערן. 

עטלעכע פֿון אונדז זיינען אַװעק צו עמאַן אין האָטעל, זיך דורכצו" 
רעדן וועגן דער לאַגע און איר דערפֿאַרונג אין אַזעלכע סיטואַציעס, דאָרט 
האָבן מיר געפֿונען אַ צאָל סינגל טעקסער, אָנגעזענע פֿילאַדעלפֿיער באַלע- 
באַטים, וועלכע האָבן פֿאָרגעשלאָגן, אַז מיר, אַנאַרכיסטן, זאָלן אין דעם 
פֿאַל אָנװענדן אַ פּאַליצייאיש-געריכטלעכן מעטאָז : מיר זאָלן פֿאַרלאַנגען 

פֿון אַ ציווילן עקוויטי געריכט אַן אינדזשאַנקשאָן קעגן דער פּאָליצײ, זי 
זאָל אונדז ניט שטערן אָנפֿירן אונדזערע געשעפֿטן. די פֿראַגע, הייסט עס, 
זאָל אַװעקגעשטעלט ווערן ניט אױפֿן באַזיס פֿון פֿרײַער פֿאַרזאַמלונג און 
פֿרײער רעדע, װאָס קיין געריכט װעט ניט װעלן אױפֿנעמען, נאָר אויף 
דעם אָנגענומענעם אַמעריקאַנער באַזיס פֿון געשעפֿט. עמא איז אַ לעק- 
טאָרין, פֿאַרדינט געלט פֿון געבן לעקציעס, רייטמאַן איז איר מענעדזשער, 
אַ געשעפֿטסמאַן וועלכער אינוועסטירט געלט אין דינגען אַ זאַל, אַנאָנסירן 
די לעקציע און ענלעכע אױסגאַבן, כּדי צו מאַכן פּראָפֿיט --- װאָס קאָן נאָך 
זיין אָנגעזעענער און אָנשטענדיקער אין אַמעריקע וי פּראָפֿיט ? -- און דאָ 
קומט די פּאַליצײי און צושטערט דעם גאַנצן געשעפֿט, פֿאַראורזאַכט פֿיל 
שאָדן ! 

אַזאַ קייט מוז אַ ,קאָורט אָװו עקוויטי" (אַ געריכט וועלכער האַנדלט 
נאָר אין געלט-פֿראַגן בין אדם לחבירו) אױפֿנעמען, און אַזױ װוי עס װעט 
זיך האַנדלען וועגן אַרוסקריגן אַן אינדזשאָנקשאָן װעט די קייס זיך גיט 
קענען ציען צו-לאַנג, 

האָבן מיר אויסגעהערט דעם משונחדיקן פּלאַן און זיינען צוערשט אַלע 
אױפֿגעשפּרונגען : װאָס הייסט, מיר װעלן גיין אָנקלאָגן דעם טייוול פֿאַר 
זיין שוויגער ? וי קומען מיר, אַגאַרכיסטן, זיך צו ווענדן צום געריכט, ביי 
אַן אינסטיטוציע פֿון שטאַט בעטן באַשיצונג און שטיצע ? עמאַ איז געווען 
מער אױפֿגעבראַכט און מער אַנטשלאָסן קעגן דעם פּלאַן װוי די אַנדערע. 
ביסלעכווייז האָט אָבער דער שפּאַס פֿון דער סיטואַציע װאָס קען דאָ 
געשאַפֿן ווערן אָנגעהויבן צו אַפּעלירן צו מאַנכע פֿון אונדז. מיר האָבן 
געלאָזן די פֿראַגע הענגען אין דער לופֿטן, און דער סוף איז געוען אַז 
אַ פּאָר טעג שפּעטער האָט עמאַ איינגעװיליקט צו דעם פּלאַן פֿון די סינגל 
טעקסער, און לאָיערס האָבן זיך גענומען צוגרייטן די נויטיקע פּאַפּירן 
פֿאָרצולײגן פֿאַרן געריכט, 

די ראַדיקאַל לייברערי האָט אונטער דער צייט געדונגען אַ גאַנץ 
היפּשע הויז אין 424 פּיין סטריט און אָנגעהױיבן דאָרט אײנאָרדענען די 
ביבליאָטעק, אַ גרעסערן זאָל פֿאַר לעקציעס און צימערן פֿאַר מיטינגען 
וועלכע מ'זאָל קענען אַרויסדרינגען. דער פּלאַץ איז אין אָנהױב האַרבסט 
9 נאָך ניט געווען ריכטיק איינגעשטעלט, ווען מיר זיינען אַרײנגעצױגן 
געװאָרן אין פּראָטעסט-פֿאַרזאַמלונגען קעגן דעם אַרעסט און נאָכדעם די 
הינריכטונג פֿון פֿערער. דאַן איז צוגעקומען דער צוזאַמענשטױס מיט דער 
פּאָליצײ דורך עמאַס באַזוך, אַזױ אַז מיר זיינען געווען פֿאַרװאָרפֿן מיט 
אַרבעט. ביז דער געריכט װעט אױפֿנעמען די קייס האָבן מיר באַשלאָסן 
צו טאָן אונדזער פֿליכט, אויף אונדזער וועג, דורכפֿירן אַ גרויסע פּראָטעסט- 

פֿאַרזאַמלונג קעגן דער פּאַליציי, ביי וועלכער אַנדערע רעדנער, פֿילאַדעל- 
פֿיער אָנגעזענע מענטשן, ניט עמא, זאָלן די פֿראַגע אַרומרעדן פֿון שטאַנד- 
פונקט פֿון פֿרײער רעדע און פֿרײער פֿאַרזאַמלונג, מיר האָבן געדונגען אַ 
גרויסן זאָל אין ;אינדוסטריאל האָל?, אויך אין בראַד סטריט, און גערפֿן 
א פראָטעסט-פֿאַרזאַמלונג פֿאַר זונטיק אָװנט. עמאַ אין פֿאַר אַ פּאָר טעג 
אַװעקגעפֿאָרן קיין ניו-יאָרק און רייטמאַן איז געבליבן אונדן העלפֿן אין דער 
אַרבעט, 

זונטיק פֿאַרנאַכט בין איך געשטאַנען ביי דער נייער קװאַלטיף פֿון 
דער ראַדיקאַל לייברערי אין פּיין סטריט וען דער פּאַליציי קעפּטיין פֿון 
באַצירק איז פֿאַרבײגעגאַנגען אוֹן מיך באַגױיסט, װאָס גייט דאָ היינט זיין? 
האָט ער מיך געפֿרעגט, אויף װאָט איך האָב אים געענטפֿערט: גאָרנישט, 
דער פּלאַץ איז היינט געשלאָטן, מיט אַ פַּאָר שטונדן שפּעטער, צוקומענדיק 
צום אינדוסטריאל האָל, האָב איך געפֿונען אַ סקאַדראָן פּאָליציי פֿאַרשטעלג- 
זייק די אַרײנגאַנגן אוּן ,מיין" קעפּטין אין ציווילע קליידער, אָנפֿירנדיק 
זי גאַנצע רעדל, אין גאָס האָבן זיך באַלד אָנגעוזאַמלט הונדערטער מענטשן, 
װאָס זיינען געקומען צו דער פֿאַרזאַמלונג, כאָטש די פּאַליצײי האָט ניט 
דערלויבט קיינעם זיך אַפּשטעלן אויף איין אָרט, האָב איך באַשלאָסן נעמען 
דעם עולט אין דער ראדיקאַל לייברערי און דאָרט האַלטן די פֿאַרזאַמ- 
לונג, איך האָב געשיקט אַ שליה צו װאָלטערין דע קלעיר, זי זאָל גין 
גלייך אין לייברערי און האָב אָנגעזאָגט אַלע באַקאַנטע, זיי זאָלן נאָכפֿאָלגן 
מיר מיט רייטמאַנען, 

דורכן סיטי האָל, דורך בראָז און פּיין סטריט, האָבן מיר דעמאַנסטראַ- 
טיוו אַװעקגעפֿירט אַ פֿינף הונדערט מענטשן צו דער לייברערי, וואו דער 
באַשרענקטער פּלאַץ איז באַלד איבערפֿילט געװאָרן, אַ קאָפּ אויף אַ קאָטּ, 
שטייענדיק אין לעקציע-זאַל און אַרײנגאַנג (קיין בענק אָדער שטולן זיינען 
נאָך אין הויז ניט געווען) און האַלב פֿון עולם איז אויסנגעבליבן אין דרויסן, 
ניט האָבנדיק קיין רעדנער האָבֿן מיר זיך געמאַטערט, איך און רײיטמאַן, 
צוֹ האַלטן דעם עולם בִיז װאָלטערין װעט קומען. דאָס איז געווען מיין 
ערשטער עפֿנטלעכער אַרויסטריט אין ענגליש פֿאַר אַ גרויסער אוידיטאָ" 
דיע, איך האָב ציטירט מילטאָניס אומשטערבלעכע װערטער; אַז דער װאָס 
אונטערדריקט דעם אויסדרוק פֿון פֿרײיען געדאַנק באַגייט אַן ערגערן פֿאַר- 
| ברעכערן איידער דער װאָס דערמאָרדעט אַ מענטשן, די שפּאַנישע רעגי- 
רונג, האָט איך געזאַנט, האָט דערמארדעט פֿערערס קערפער : זי האָט אָבער 
ניט אָנגערירט זיין גייסט. די פֿילאַדעלפֿיער פּאַליצײ באַגײט אַ פֿיל שווע" 
רערן פֿאַרברעכן ווען זי זוכט צו אונטערדריקן דעם פֿרײען גייסט פֿון די 
אַלע מענטשן וועלכע זוכן אַ ניי װאָרט, אַ נייעם געדאַנק. די ליבעראַלע 

פּרעסע האָט אויף מאָרגן ערנסט זיך אָפּגעשטעלט אויף דעם פּונקט פֿון דער 
פֿראַגע און זי אַרומגערעדט פֿון אַלע זייטן, 

מיט איינמאָל האָט זיך באַװיזן די פּאָליצײ מיט ,אונדזער" קעפּטײן 
אין דער שפּיץ, עמעצער האָט אים געלאָזט וויסן װאָס דאָ קומט פֿאָר, אָדער 
ער האָט אַליין באַמערקט אַז קיינער קומט ניט מער צום אינדוסטריאַל האָל, 
און ער האָט זיך געלאָזט גיין אַהיים. וי די זאַך זאָל ניט זיין --- ער איז 
דאָ מיט זיינע מחבלים. אין הויז האָבן זיי ניט געקענט אַרײן, אַזױ ענג 
איז דער עולם געווען צוזאַמענגעפּאַקט: האָט ער זיין מהנה צעטיילט אין 
צווייען, איין אָפּטײלונג דורך אַ הינטער-געסל אַרײנגעשיקט אין הויף פֿון 
לייברערי, און ביידע מחנות האָבן זיך גענומען פֿיזיש אַרױסשלעפּן די 
פֿאַרזאַמלטע איינציקווייס אין גאַס און זיי פֿאַנאַנדערטרײבן, זיין אויסרייד 
איז געווען, אַז דער פֿלאָר פֿון הויזן איז ניט שטאַרק גענוג אױפֿצוהאַלטן 
אַזױפֿיל מענטשן, עס קען נאָך פּאַסירן דער גרעסטער אומגליק, דאַרף ער 
אונדז פֿאַרהיטן דערפֿון. 

איך בין געשטאַנען און זיך צוגעקוקט װי די מחבלים אַרבעטן. גע" 
שעדיקט האָבן זיי קיינעם ניט, נאָר אין עטלעכע מינוט צייט האָבן זי 
אַלעמען פֿאַנאַנדערגעטויבן, דער קעפּטיין האָט מיר דאַן געפֿרעגט : װאַרום 
האָסטו מיר געזאָגט, אַז דאָ װעט גאָרנישט זיין היינט ? אוֹיף װאָס איך האָב 
אים געענטפֿערט: דו האָסט אונדז אַליין געצוואונגען דערצו. אין אינדוס- 
טריאַל האָל אין בראָד סטריט האָסטו אונדז ניט אַרײינגעלאָזן, האָבן מיר 
געמוזט גיין אַהער, אין אונדזער אייגענער היים! דער חנוכּת הבית פֿון 
אונדוער נייער הויז איז געווען אַן אמת יום-טובדיקער -- מ'האָט אונדז 
פֿון דאָרט פּשוט אַרױסגעטריבן, 

עטלעכע טעג שפּעטער איז פֿאָרגעקומען דער פֿאַרהער אין געריכט 
וועגן דעם אינדזשאָנקשאָן קעגן דער פּאָליצײי, איין צופֿרידנשטעלונג האָבן 
מיר געהאַט : מיר האָבן געצוואונגען דעם מעיאָר פֿון שטאָט, מר. רעיבאָרן, 
קומען אין געריכט דערקלערן, װאַרום ער האָט באַפֿעלן דער פּאַליצײי ניט 
צו דערלאָזן עמאַ גאָלדמאַן זאָל רעדן אין פֿילאַדעלפֿיע. דער מעיאָר האָט 
נעבעך געשוויצט. זיין דערקלערונג איז געווען, אַז אין דעם טאָג פֿון דער 
פֿאַרזאַמלונג איז ער געפֿאָרן פֿון ניו-יאָרק אַהיים, האָט אים עמעצער גע- 
זאָגט, אַז אין דער זעלביקער באַן פֿאָרט עמאַ גאָלדמאַן קיין פֿילאַדעלפֿיע, 
בין איך געזעסן, זאָגט דער מעיאָר, און געטראַכט: פֿילאַדעלפֿיע איז אַ 
גרויסע שטאָט, אַ רואיקע, אַ פֿרידלעכע. און אָט פֿאָרט אַ פֿרױ פֿון אַ פֿרעמ- 
דער שטאָט, און זי קאָן נאָך אױפֿרײצן די פֿרידלעכע מענטשן, ברענגען 
דערצו אַז די פּאַליצײ זאָל דאַרױפֿן זיך אַרײינמישן, שלאָגן, שפּאַלטן קעפּ 
און אַרעסטירן מענטשן, צו װאָס דאַרפֿן מיר דאָס ? איך האָב פֿאַר זיך ניט 

געזען קיין אַנדער וועג וי נאָר צו פֿאַרהיטן אונדזער שטאָט אַזאַ זאַך זאָל 
ניט קענען פֿאָרקומען ! 

דער געריכט האָט אָבער גענומען אויך עמאַן אויף אַ פֿאַרהער, ניט 
אַזױ וועגן די אומרוען װאָס זי װאָלט חו"ש געקענט פֿאַראורזאַכן, נאָר וועגן 
איר באַציאונג צו געריכט, געזעץ און רעגירונגס-אינסטיטוציעס אין אַלגע- 
מיין. דער אורטייל פֿון געריכט איז געווען, אַז אין אַ ;קאָורט אָװוו עקוויטי" 
מוזן מענטשן קומען מיט ריינע הענט, מיט דער קלאָרער כּונה אױסצופֿאָלגן 
דעם אורטייל, דערפֿאַר װאָס ער איז גערעכט. אין דער איצטיקער קייס, 
האָט דער געריכט דערקלערט, איז דאָס ניט דער פֿאַל -- די װאָס ווענדן 
זיך צו אונדז גלויבן ניט אין אונדזער גערעכטיקייט אָדער רעכט צו 
אורטיילן. קענען מיר אין דער אָנגעלעגנהייט ניט האַנדלען! 

איך בין ניט זיכער, אָדער איך בין אונטער דעם איינדרוק, אַז דעם 
אורטייל האָט אַרױסגעגעבן ריכטער סולצבערגער, אַ העכסט געלערנטער 
און קלוגער יוריסט. אַלנפֿאַלס, מיר האָבן זיך געפֿילט וי אָפּגעשמיסן. אַלין 
זיך אָנגעבאָטן, מ'זאָל אונדז עפֿנטלעך מאַכן צום נאַר ! 

יענעם ווינטער איז אין פֿילאַדעלפֿיע פֿאָרגעקומען אַ סטרייק פֿון די 
מאָטאָרלײט און קאָנדוקטאָרן פֿון די סטריט-קאַרס. דער סטרייק האָט לאַנג 
ניט אָנגעהאַלטן,. די קאָמפּאַני האָט נאָכגעגעבן די וויכטיקסטע פֿאָדערונגען 
און אין דער שטיל זיך גענומען גרייטן צו ברעכן דעם װידערשטאַנד פֿון 
אירע אַרבעטער. דאָס האָט געפֿירט צו העכסט ערנצטע רעזולטאַטן, װוי מיר 
וועלן זען אין אַ ווייטערדיקן קאַפּיטל, 


די ראַדיקאַד לייברערי אַלט ברענטש פֿון אַרבעטער רינג 


צוזאַמענגענומען אונדזער גאַנצע ביסל אָרעמקײט אין איין פֿעסטער 
אָרגאַניזאַציע -- א ברענטש פֿון אַרבעטער רינג מיט אַ באַשטימטן וװועג װי 
צו זאַמלען די ביישטייערונגען און פֿאַרטײלן די אױיסגאַבן -- האָבן מיר 
דערפֿילט, אַז מיר קענען אונטערנעמען גרעסערע אַרבעטן און פֿאַנאַנדער- 
וויקלען אַ ברייטערע טעטיקייט. האָבן מיר געדונגען אַ גרויסע הויז אין 
4 פּיין סטריט, פֿאַר 50 דאָלער אַ חודש, און איינגעאָרדגט די לייברערי 
וי אויך גרעסערע מיטינג-לאָקאַלן, וועלכע מ'זאָל קענען אַרויסדינגען צו 
פֿרײנדלעכע אַרבעטער אָרגאַניזאַציעס, 

די אָנשטרענגונג יענעם הארבסט (1909) מיט די עמאַ גאָלדמאַן טומ- 
לענישן און די ערגערנישן וועגן דער הינריכטונג פֿון פֿראַנציסקאָ פֿערער 
(13טן אָקטאָבער 1909) האָבן אונטעלגעגראָבן מיין געוונט און מיך אַװעק- 
געלייגט אין בעט פֿאַר עטלעכע װאָכן אין מיין וואוינונג לעבן פֿעירמאונט 
פּאַרק, ווייט פֿון יידישן קװאַרטאַל. אין לייברערי האָט זיך באַזעצט ל, סיגעל 
מיט זיין פֿאַמיליע אױפֿצופּאַסן אויף דער הויז און האַלטן די לייברערי אין 
אָרדענונג, 

אונדזער ברענטש איז געװואַקסן. די עלטערע גענאָסן האָבן זיך טראַנס- 
פֿערירט פֿון די אַלגעמײינע ברענטשעס. יונגע אַרבעטער האָבן אין היפּשע 
צאָלן זיך אָנגעשלאָסן אין אונדזערע רייען. זייער גוט זיינען געווען פֿאַר- 
טראָטן די מיטגלידער פֿון דער אינטערנעשאָנאַל -- קלאָוק-טקוירטס- און 
ליידיס ווייסט-מאַכער -- די ברידער צאַן, י. קאַץ, פּוזיס, יאָסל בלושטיין, 
ישראל און סערע קאַפּלאַן, הינדין, װײינשטאָק, בוימאַן, דייוו קאָהען, דאָראַ, 
יעטאַ, איידאַ, סילע, מינע און פֿיל אַנדערע וועמענס נעמען איך קען זיך 
איצט ניט דערמאַנען. העכסט טעטיק איז דאַן געווען דייוו פֿאָרמאַן, אַ 
קלאָוקמאַכער, וועלכער האָט אַרײנגעבראַכט סעם ראָטמאַן, ב. שיין, לואי 
ליוויי, סענדלער און פֿיל אַנדערע. עס האָבן אויך ניט געפֿעלט קיין מענער" 
שניידער , וום. שולמאַן, די שאַרליפּס, אשר און מוניע, ט. סאַלץ, נ. מילער --- 
אַלע פּענטסמאַכער. דאַן האָבן מיר געהאַט אַ גאַנצע רייע פּייפּערהענגער: 
װאַסקאָ, טעלעפּמאַן, די ברידער ליבערסאָן, דיסקאַן און ראַדינאָווסקי, װי 
אויך אַ היפּשע צאָל ציגאַרנמאַכער --- וויינבערג, מיין ווייניקייט, נאַװראָ, 


24 


מילער, קלאנין, ברענדשיין --- און אַרבעטער פֿון אַלע פֿאַכן --- מענדל 
בלושטיין, ב. אַקסלער, מעלמאַן, מאַקס פּרוסאַק, גאָלדשטײן, פּלאָטניק און 
אַנדערע --- אַן אמת פּראָלעטאַרישע אָרגאַניזאַציע, אַ זאַמלונג פֿון אַלע פֿאַכן 
און באַשעפֿטיקונגען, 

אין יוני 1909, האָבן מיר אין פֿילאַדעלפֿיע פֿאַרזוכט דעם טעם פֿון 
אַ סטרייק ביי די סטריט-קאַרס, דאָס איז געווען אַ מין פֿאָרשפּיל צו אַ 
ביטערן קאַמף מיט אַ קאַרגן יאָר שפּעטער. יענער סטרייק איז גיך גע" 
סעטלט געװאָרן. די קאָמפּאַניע האָט נאָכגעגעבן די וויכטיקסטע פֿאָדע- 
רונגען און האָט גלייך נאָכן סעטלמענט זיך גענומען אָרגאַניזירן אַן אייגענע 
יוניאָן און דערגיין די יאָרן די אַרבעטער וועלכע זיינען געווען טעטיק 
אין סטרייק, 

איין שבת נאָכמיטאָק איז צו מיר געקומען דזשייק בוימאַן און אָנגע- 
הויבן מאָנען : װאָס וועט זיין, די לייברערי װערט ניט געהאַלטן װי עס 
דאַרף צו זיין, די טעטיקייטן ווערן פֿאַרנאַכלעסיקט --- וי לאַנג װעלן מיר 
אַזױ אָנגיין? ער האָט אַ פּלאַן : איך זאָל מיט מיין פֿאַמיליע זיך אַריינציען 
אין לייברערי, איבערנעמען די אױפֿזיכט וי אין פֿריערדיקע יאָרן און 
אױפֿלעבן די באַװועגונג, | 

זיינע רייד האָבן אויף מיר געמאַכט אַ ווירקונג. מיר זיינען גלייך אַועק 
אין לייברערי, זיך דורכגערעדט מיט סיגלען, וועלכער האָט אױפֿגעכאַפּט 
דעם געדאַנק מיט באַגײסטערונג --- ער איז שוין געווען מיד פֿון וואוינען 
אין טומל און איז אַליין ניט געווען צופֿרידן מיט דעם צושטאַנד פֿון די 
זאַכן. דער מיטינג פֿון ברענטש דיזעלביקע װאָך האָט עס אױפֿגענומען מיט 
באַגייסטערונג. האָנן מיר פֿאַר אַ ‏ שטיקל צייט צוגעמאַכט די לייברערי, 
אױיסגעריניקט און צוגעפּוצט די הויז פֿון אויבן ביז אַראָפּ דורך דער פֿרײ- 
װיליקער אַרבעט פֿון אונדזערע מיטגלידער, קאַרפּענטער, פּיינטער, פּייפּער- 
הענגער און גענאָסינען צו װאַשן די פֿענצטער, די פֿלאָרס און יעדע שטיקל 
האָלץ אין דער גאַנצער געביידע, איינגעשטעלט די ביבליאָטעק אױפֿן צווייטן 
שטאָק אין די בעסטע צימערן, באַקװעם צום לייענען, און דאַן געפֿײערט 
די דערעפֿענונג פֿון ווינטער-סעזאָן מיט אויסערגעוואוינלעכן דערפֿאָלג. 

פֿון יענעם טאָג אָן האָט די לייברערי פֿאַר פֿיל יאָרן געשוויבלט און 
געגריבלט מיט לעבן. דער לייען-צימער איז שטענדיק געווען פֿול, מיט דער 
אויסנאַם פֿון די אָװונטן ווען קאַרװאָ פֿלעגט זינגען אין אַקאַדעמיע אָװ 
מוזיק --- מיט אים האָבן מיר ניט געקענט קאָנקורירן. פֿרײטיק אָװנט, 
יידישע לעקציעס, און זונטיק אָװנט, ענגלישע זיינען יעדע װאָך געווען גוט 
באַזוכט. אַ פּאָר אַנדערע אָװונטן אינמיטן דער וװאָך זיינען אױסגעפֿילט 
געװאָרן פֿון ספעציעלע קלאַסן צו שטודירן ענגליש, עספּעראַנטאָ, אַנאַר" 

כיזם און פֿילאָזאָפֿיע אין ספּעציעלע קורסן פֿון יל דיוראַנט, וועמען מיר 
האָבן אין יענע יאָרן געצאָלט זיבן און אַ האַלב דאָלער פֿאַר אַ לעקציע, 
איינגעשלאָסן זיינע רייזע-קאָסטן פֿון ניו-יאָרק און צוריק, 

די אַרבעט איז ביי אונדז געווען גוט פֿאַרטײלט. גראָסנער האָט זיך 
אָפּגעגעבן מיט באַזאָרגן ענגלישע לעקציעס פֿאַר די זונטיק אָװנטן און 
מוזיקאַלישע טאַלאַנטן פֿאַר קאָנצערטן. ברענדשיין פֿלעגט באַזאָרגן די פּוב- 
ליסיטי, דאָס פֿאַרטײלן פֿון אַנאָנסן און די נאָטיצן אין די ענגלישע צי- 
טונגען. יעדן שבת פֿלעגט אִין , בולעטין", די גרעסטע אָוונט-צייטונג אין 
שטאָט, אנאָנסירט וערן אונדזערע לעקציעס אין ליברערי צװישן די 
נאָטיצן פֿון אַלע זונטיק-דרשות אין די קירכן און טעמפּלען. אַ באַזונדער 
קאָמיטע פֿלעגט באַזאָרגן יידישע לעקציעס. אַ צווייטע קאָמיטע האָט גע- 
האָט די אױפֿזיכט איבער אַלע אונטערנעמונגען. מיין אױפֿגאַבע איז געווען 
צו קאָאָרדינירן די אַרבעט, אויסגלייכן מיספֿאַרשטענדענישן צווישן די 
קאָמיטעס און איינצלנע טוער, זען אַז אַלץ זאָל גיין אין גוטער אָרדענונג 
און אין צוגאָב זיין דער לייברעריען. מיין פֿרױ, סאָפֿיע, האָט געהאַט די 
אױפֿזיכט איבערן הויז און די פּאָר מיטינג-לאָקאַלן װאָס פֿלעגן פֿאַרדונגען 
ווערן צו די פֿאַראײניקטע יידישע געװערקשאַפֿטן און אַ צאָל יוניאָנס װי 
אויך אַרבעטער רינג ברענטשעס, 

דער ברענטש האָט געהאַט זיינע באַאַמטע און טוער. דער ערשטער 
סעקרעטאַר איז געווען גענאָסע טש. זאָלץ, אויף וועמען די גענאָסן האָבן 
די ערשטע צייט, איידער זיי האָבן אים גוט דערקענט, געקוקט גאַנץ קרום, 
הויך געװאָקסן און שטענדיק נעט געקליידט, האָט ער אויסגעזען וי פֿון 
אַן אַנדער וועלט צו מענטשן וי הינדין און דייוו קאָהען, ביי וועמען די 
שיך-שנירלעך האָבן זיך קיינמאָל ניט געהאַלטן פֿאַרבונדן וי געהעריק. 
זאַלץ איז אין זיינע מאַניערן, װי אין אַלץ װאָס ער האָט געטאָן, געווען 
פּינקטלעך און אָפּגעהיט. ווען ער האָט געהייראַט און ניט געװאָלט אָפּגעבן 
מער אַזױפֿיל צייט פֿאַר ברענטש-אַרבעט האָט דעם אַמט איבערגענומען 
גאָלדשטײן, וועלכער איז געווען סעקרעטאַר יאָרנלאַנג און דורכגעפֿירט 
זיין אױפֿגאַבע אויף אַ העכסט צופֿרידנשטעלנדיקן ועג. די ברענטש. 
מיטינגען פֿלעגן געהאַלטן ווערן יעדע װאָך און זיין גוט באַזוכט. אין אַ 
קורצער צייט האָט אונדזער ברענטש געציילט איבער הונדערט מיטגלידער 
און איז געװאָרן די טעטיקסטע קולטור-אָרגאַניזאַציע אין פֿילאַדעלפֿיע. 
די איינציקע קערפּערשאַפֿט װאָס האָט אונדז אין איין אַרנעט איבער- 
געיאָגט צו יענער צייט איז געווען די ,סאָשעליסט ליטעראַרי סאָסייטי? 
אונטער דער לייטונג פֿון אַ מאַן װאָס האָט אויך געטראָגן מיין נאָמען 
דזאָזעף אי. קאָהען -- זייטיקע מענטשן פֿלעגן פֿאַרבײטן אונדזערע נעמען 

און זיך ניט קענען פֿאַנאַנדערקלײבן, ווער איז װוער. זי פֿלעגן זונטיק נאָכ- 
מיטאָק דורכפֿירן ענגלישע לעקציעס אין אַ טעאַטער אויף אַ פֿיל גרעסערן 
מאַסשטאַב וי אונדזערע. מיר האָבן אָכער געהאַט פֿיל אַנדערע טעטיקייטן, 
וועלכע זיי האָבן ניט געװאַגט אַפֿילו אָנצורירן. יענעם קאָהענס פֿרױ, טעמאַ 
קאַמיטי, איז געווען די װינטיקטטע לערערן ביי אונדז אין זונטיק"שול, 
דער גייסט אין אונדזער קרייז, פֿלעגט זי אָפֿן צוגעבן, איז איר פֿיל נענטער 
צום האַרצן איידער דער קרייז אין וועלכן איר מאַן איז טעטיק. 

מיר האָבן די זונטיק-שול אױפֿגעלעבט נאָך דעם קורצן פֿאַרזוך װאָס 
בעני מור, מערי הענסאָן און מינע פֿינקלער האָבן געמאַכט מיט אַ 
צייט צוריק, אין אונדזערע הענט איז די שול אױיסגעװאַקסן און געװאָרן 
אַ לעבנספֿולער צווייג פֿון טעטיקייט, איבער הונדערט קינדער, אַ גרויסע 
צאָל פֿון זי קינדער פֿון קאָנסערװאַטיווע עלטערן אין דער נאַכבאַרשאַפֿט, 
פֿלעגן רעגלמעסיק פֿאַרברענגען ביי אונדז דעם גאַנצן טאָג אין די פֿאַר- 
שיידענע קלאַסן, 

אייניקע גענאָסן האָבן ניט געזען קיין שכל אָדער לאָגיק אין דעם, 
מיר זאָלן זיך באַמיען צוגונסטן די קינדער פֿון קאָנסערװאַטיווע עלטערן 
די מערסטע פֿון אונדז זיינען אָבער געווען אינפֿאַרשטאַנען, אַז יענע 
קינדער זיינען, אין אַ געוויסן זינען, פֿאַר אונדז וויכטיקער צו גרייכן איידער 
קינדער פֿון ראַדיקאַלע עלטערן, וועלכע האָבן אין דער היים אַ גינסטיקע 
ראַדיקאַלע אומגעבונג. די קינדער פֿלעגן פֿאַרברענגען כּמעט דעם גאַנצן 
טאָג. צוערשט אין ;אַסעמבלי? ביים זינגען לידער פֿון װיליאַם מאָריס, 
נאַכער אין באַזונדערע קלאַסן פֿון צייכענען, מאָדעלירן, היגיענע אאַז"ו, 
נאָכדעם פֿלעגן די עלטערע קינדער האָבן אַ דיסקוסיע-מיטינג מיט אַן 
אייגענעם פֿאַרזיצנדן און פּלאַנמעסיק געפֿירטע דיסקוסיע,. איך פֿלעג 
אָנװעזנד זיין ביי די מיטינגען, זיצן צווישן די קינדער אויף אַ נידעריקן 
שטול און זיך צוהערן צו דער דיסקוסיע, זיך ניט מישנדיק אויסער וען 
דער געשפּרעך פֿלעגט האַלטן ביים אויסשעפן זיך אָדער אַראָפּגײן פֿון וועג. 
דאַן פֿלעג איך אַרײנװאַרפֿן אַ פּאָר ווערטער און מאַכן דעם ,באָל" זיך 
קייקלען ווידער זיין געווינטשטן וועג. עס איז געווען א הויכע גייסטיקע 
צופֿרידנשטעלונג נאָכצופֿאָלגן די אַנטװיקלונג פֿון די קינדער, רעי מילער, 
מעטיו מור, עמאַ -- בעסי יעלענסקיס שוועסטער -- העלאיז בראַון, יעטאַ 
קאַפּלאַן, מיין טאָכטער, לואיס סיגעל, דאָראַ דרוקער און איר שװועסטער, 
און צענדליקע אַנדערע, 

עלטערע גענאָסן, פֿאָטערס פֿון קינדער, און עטלעכע אַנדערע יונגע" 
לייט פֿלעגן ניט דורכלאָזן אַ זונטיק, כּדי צו העלפֿן אין דער אַרבעט פֿאַרטיק 
צו מאַכן די צימערן פֿאַר די קלאַסן און נאָכדעם די גאַנצע הויז פֿאַרן אָוונט, 

פֿאַר דער צוזאַמענקונפֿט פֿון די גרויסע און דער לעקציע, וועלכע פֿלעגט 
האָבן גוטע מוזיק פֿון אַ קװואַרטעט אַלס איינלייטונג. שפּעטער-צו האָבן מיר 
אײינגעפֿירט שבת נאָכמיטאָק קלאַסן פֿאַר די קינדער אין טאַנצן און דראַ- 
מאַטישער קונסט. די לייברערי איז געווען פֿול מיט לעבן פֿון פֿרײטיק 
פֿאַרנאַכט ביז זונטיק נאָך האַלבע נאַכט און יעדן אֶװנט אין דער ואָך. 
אין צוגאָב צו די מיטגלידער האָבן מיר געהאַט אַ גרויסע צאָל לייברערי 
אַבאָנענטן, וועלכע פֿלעגן פֿאַר 25 סענט אַ חודש באַקומען ביכער צום 
לייענען. מיר האָבן אויך אײינגעפֿירט אַ פֿאַרקױף פֿון ביכער און קונסט- 
פּאָסט-קאַרדס, וועלכע זיינען דאַן געווען אין דער מאָדע. 

צוישן די לעקטאָרס פֿלעגן מיר אָפֿט האָבן פּראָפֿ. סקאַָט נירינג, נאָך 
איידער עֶר איז אױיסגעשלאָסן געװאָרן פֿון אוניווערסיטעט פֿאַר זיין ראַדי- 
קאַליזם, און אַנדערע פּראָפֿעסאָרן, װי אויך אונדזערע אייגענע לעקטאָרס 
פֿון ניו-יאָרק : אַבבאָט, קעלי, קאָריעל, באָלטאָן האָל, סעדאַקיטשי האַרט" 
מאַן -- האַלב דייטש און האַלב יאַפּאַנעזער, --- דזשיימס מאָרטאָן, האַװעל 
און אַנדערע. אונדזער לייברערי איז באַקאַנט געװאָרן איבערן לאַנד מיט 
איר גוטער אױיסשטאַטונג, אָרדענונג און דערפֿאָלגרײכער טעטיקייט, 

די אױיסגאַבן פֿאַר רענט, באַהײיצונג, באָלײיכטונג, ריײניקן די הויז, לערער 
פֿאַר דער זונטיק-שול, לעקטאָרס און ענלעכעס פֿלעגט באַטרעפֿן איבער 
דריי הונדערט דאָלער אַ חודש, און די סומע איז יאָרן לאַנג רעגלמעסיק 
געשאַפֿן געװאָרן פֿון איינטריט-געלט, רענט און אונטערנעמונגען. די אַרבעט 
איז געווען אַ דערפֿאָלג אין אַלע הינזיכטן, 

איבערהויפּט איז געווען צופֿרידנשטעלנדיק דער גייסט װאָס האָט 
געהערשט צווישן די מיטגלידער. מיר זיינען געווען װוי איין משפּחה אין 
בעסטן זינען פֿון װאָרט. די מערסטע האָבן איינע די אַנדערע גערופֿן ביים 
ערשטן נאָמען. מיר האָבן ניט געהאַט קיין ערנסטע צװויסטיקייטן, קיין 
פֿראַקציעס, קליקעס און אָפּאָזיציעס. אייניקע האָבן זיך אָפּגעגעבן מיט 
פֿאַרשפּרײטן דעם אַרבײיטער פֿרײנד*, אַנדערע מיט אַרבעטן פֿאַר ,מאָטהער 
אוירטה" אָדער פֿאַר דער ,5. אַ. ש,", אַפֿילו ,,פֿרײע געזעלשאַפֿט קלובן" -- 
יאַנאָווסקיס ספּעציעלע שאַפֿונג --- זיינען געווען. אַלע האָבן אָבער געאַרבעט 
סאָלידאַריש אין דער לייברערי און זיך אָפּגערופֿן אויף יעדן אַפּיל, 

ביי איין מיטינג פֿון ברענטש האָב איך דערציילט די אָנװעזנדע, אַז 
װאָלטערין בעט פֿינאַנציעלע שטיצע פֿאַר אַ וויכטיקן צוועק. װאָס דער 
צוועק איז האָב איך איר ניט געפֿרעגט און די גענאָסן האָבן מיר ניט 
געפֿרעגט. זיי האָבן אױפֿן אָרט אויסגעלײידיקט זייערע קעשענעס און צוזאַ- 
מענגעלעגט איבער הונדערט דאָלער. פֿאַר אַ קליינעם צוזאַמענקונפֿט פֿון 
אַרבעטער איז דאָס אין יענע יאָרן געווען אַ געװאַלדיקע סומע געלט, 

אַ זעלטענע דערפֿאַרונג האָב איך אײינמאָל געהאַט בי אַ כֹּל נדרי 
פֿאַרזאַמלונג אין אַדד פֿעלאָוס טעמפּל. דער גרויסער אױדיטאָריים איז 
געווען אָנגעפֿילט מיט מענטשן, די ברייטע טירן צום פֿאָדערהױז, וואו עס 
זיינען געשטאַנען טישן מיט אונדזער ליטעראַטור צום פֿאַרקױף, זיינען 
געווען אָפֿן, װאָלטערין איז געזעסן אויף דער פּלאַטפֿאָרם, געװאַרט פֿאַר איר 
ריי, קומט צו מיר צו דער שעף פֿון דער פֿילאַדעלפֿיער פּאָליצײ, מר. סטאָון, 
און פֿרעגט מיר : ווער איז די פֿרױי װאָס זיצט אויף דער פּלאַטפֿאָרם, און 
װאָס טוט זי דאָ? דערקלער איך אים : אַזױ און אַזױ --- זי איז די הויפּט- 
רעדנערן פֿון אָװונט, פֿױלט ער זיך ניט און זאָגט צו מיר מיט אַ גאַנץ פֿעסטן 
טאָן : ?גיי, זאָג איר, אַז זי זאָל ניט רעדן ; איך װעל עס ניט דערלויבן וי" 

איך האָב אים אָנגעקוקט און געזאָגט: ;אַזאַ מעשה וװועסטו אַזױ גוט 
זיין איר אַלײן דערציילן. איך װעל עס פֿאַר קיין פֿאַל ניט טאָן !* 

האָט ער גענומען מיט מיר איינטענהן: ;דו װוילסט דאָך ניט האָבן 
קיין טומל און שטערעניש ביי אַזאַ גרויסער פֿאַרזאַמלונג! זאָג איר, אַז זי 
זאָל ניט רעדן און איר װעט קענען רואיק אָנגיין מיט דער פֿאַרזאַמלונג, 
ווען ניט װעל איך זיין געצוואונגען אָפּצוברעכן די גאַנצע פֿאַרזאַמלונג !" 

איך האָב אים דערקלערט : ;אוודאי וויל איך ניט די פֿאַרזאַמלונג זאָל 
געשטערט ווערן; און פֿון אונדזער זייט, וי ער אַליין קען זען, ווערט קיין 
זאַך ניט געטאָן װאָס זאָל פֿירן צו אַזאַ שריט, די פֿאַרזאַמלונג איז אַ פֿריד- 
לעכע, ווערט געפֿירט אין בעסטער אָרדענונג, װאָס נאָך קען ער פֿון אונדז 
פֿאַרלאַנגען ? מיר קענען אים ניט צוריקהאַלטן פֿון אָפּברעכן די פֿאַר- 
זאַמלונג --- די מאַכט איז אין זיינע הענט -- אָבער אױספֿירן זיין באַפֿעל 
איז פֿאַר מיר אוממעגלעך. די אַלע מענטשן זיינען געקומען הערן װאָלטערין 
און זיי האָבן אַ פֿולשטענדיקע רעכט צו הערן װאָס זי האָט צו זאָגן", 

דער פֿאָרזיצנדער פֿון אָװנט, געאָרג בראַון, האָט פֿון פּלאַטפֿאָרם באַ- 
מערקט אונדזער געשפּרעך אין פֿאָרהױז און האָט אין איילעניש פֿאָרגע- 
שטעלט װאָלטערין, וועלכע איז אױפֿגענומען געװאָרן מיט גרויס ענטוזיאַזם, 
מר. סטאָון האָט אַ מאַך געטאָן מיט דער האַנט און איז אַװעק אָן אַ זי 
געזונד. ער האָט ניט געהאַט דעם מוט אָפּצוברעכן די אײנדרוקספֿולע 
פֿאַרזאַמלונג, 

. 5 

ביי די יידישע סאַציאַל-דעמאָקראַטן האָט צו יענער צייט די באַװוע- 
גונג אין פֿילאַדעלפֿיע היפּש אױפֿגעלעבט, ב, װלאַדעק איז געשיקט געװאָרן 
פֿון ניו-יאָרק צו פֿאַרװאַלטן דעם אָרטיקן אָפֿיס פֿון ,פֿאָרװערטס", האָט 
ער אַרײנגעבראַכט לעבן און טעטיקייט אין זייערע רייען. יעדן זונטיק 
נאָכמיטאָג פֿלעגט ער אָנפֿירן אַן אָפּען פֿאָרום אין אַ גרויסער מואווינג 

פיקטשור הויז אין סאוט סטריט, װאָס האָט באַלאַנגט צו זייערן אַ געגאָסע, 
מאַרגאָלין, אַ רייכער ריעל עסטייט מאַן. ער פֿלעגט ברענגען גוטע לעק- 
טאָרס פֿון ניו-יאָרק און איז אַלײן געווען איינער פֿון די בעסטע רעדנער 
אויף דער יידישער אַרבעטער גאָט -- דער יונגער לאַסאַל, װוי מ'האָט אים 
גערופֿן, | 

איין ווינטער איז אים איינגעפֿאַלן דער געדאַנק דורכצופֿירן אַ דעבאַטע 
צווישן מיר און אים אויף דער טעמע: קקען דער פּאַרלאַמענטאַרישער 
קאַמף ברענגען נוצן דער אַרבעטער באַוועגונג ?7 איך האָב, דעם אמת גע" 
זאָגט, קיין חשק ניט געהאַט צו דעבאַטיױן מיט אים, איבערהויפט ביי אים 
אין שול, וואו ער האָט זיין אייגענע קהילה פֿון חסידים. מיט זיין איינגע" 
באָרענעם גרויסן רעדנער-טאַלאַנט, האָב איך געוואוסט, קען איך זיך ניט 
פֿאַרגלײכן, אָבער פֿון דעם אָנבאָט האָב איך זיך פּשוט געשעמט אָפּצוזאָגן. 
אַזױ וי זיין ענטפֿער אויף דער פֿראַגע איז געווען אַ פּאָזיטיוװער, איז ער 
געווען דער ערשטער פֿאָרצולײגן זיינע אַרגומענטן פֿאַר אַ ריזיקער מאַסע 
מענטשן. צווישן אַנדערעס האָט ער פֿאַרבײגײענדיק צוגעגעבן, אַז פּאָליטיק, 
איבערהויפּט דאָ אין לאַנד, איז אַ שמוציקע באַשעפֿטיקונג מיט וועלכער 
װייניק אָנשטענדיק מענטשן פֿאַרנעמען זיך, דאָך קענען די אַרבעטער 
עטװאָס געווינען דערפֿון אאַז"װו. דאָס האָט מיר געגעבן אַ געלונגענעם 
אַרײינטריט צו מיין קעגן-רעדע, וועלכע האָט אַרױסגערופֿן היטשן ביפֿאַל 
ביי די פֿאַרזאַמלטע און אים אַװעקגעשטעלט אין אַ פּאָזיציע צו דאַרפֿן 
פֿאַרטײידיקן, דערקלערן און פֿאַרענטפֿערן זיינע אייגענע פֿריערדיקע רייד, 
עס האָט זיך װידערהאָלט און באַשטעטיקט די אַמאָליקע טראַדיציע, אַז די 
יידישע אַרבעטער מאַסן אין פֿילאַדעלפֿיע זיינען מער גענויגט צום אַנאַר- 
כיסטישן וועג פֿון דענקען וי צום שטאַט-סאָציאַליסטישן, 

דער קאַר-סטרייק און זיינע נאָכװײענישן 


דעם 19טן פֿעברואַר, 1910, האָט די קאַר-קאָמפּאַניע אַנטזאַגט פֿון דער 
אַרבעט 600 טעטיקע מיטגלידער פֿון דער יוניאָן. איז פֿון דאָס-נײ אויס- 
געבראָכן אַ קאַר-סטרייק, און דאָס מאָל גאָר אַן ערנסטער. קאַר-סטרייקס 
רופֿן אַרױס אַלע מאָל און איבעראַל גרויס אױפֿרעגונג -- די שענדלעכע 
סקעב-אַרבעט ווערט געטאָן עפֿנטלעך, בפֿני כל עם ועדה -- און דאָס רייצט 
אויף די געמיטער. די פּאָליצײ האָט זיך ניט געקענט ספּראַװען מיט די 
אומרוען. האָט מען צוערשט אַרױסגערופֿן די מיליץ, שטאָטישע יונגע- 
לייט, פֿיל פֿון זיי אַליין אַרבעטער, וועלכע זיינען ניט געווען באַגײסטערט 
פֿון זייער אױפֿגאַבע, פֿלעגן זיי לאָזן די מיידלעך זיי אַרומרינגלען פֿון 
אַלע זייטן אין דער צייט װאָס די מענער פֿלעגן צורעכט-מאַכן אַ קאַר 
צוזאַמען מיט די סקעבס. די שטאָט-רעגירונג האָט דאַן געבראַכט די ,פּענ- 
סילװוייניאַ קאָנסטאַבולאַרי", גוט-אָפּגעקאָרמעטע רייטנדיקע קאָזאַקן, וועל- 
כע האַלטן אָרדענונג אין די מיין געגנטן, אַ פּאָר פֿון זיי האָבן באַצאָלט 
מיטן לעבן פֿאַר זייער ענעגישער טעטיקייט אין יענעם סטרייק. 

דאַן איז מר. קלעי, דער ;דירעקטאָר אָװו פּאָבליק סײפֿעטי?, אַליין אַ 
שותף אין דער קאַר-קאָמפּאַניע, געפֿאַלן אויף אַ גוטן אײנפֿאַל: ער האָט 
אָנגעשטעלט אַ פּאָר טויזנט נעגערס אַלס פּאָליציסטן, זיי געגעבן װאָפֿן 
און קלאָבט אין די הענט און אָנגעפֿילט מיט זיי די גאַסן פֿון שטאָט צו 
האַלטן אָרדענונג. דאָס האָט אַרױסגערוקט צום פֿאָדערגרונט די ראַס- 
פֿראַגע און געמאַכט די לאַגע נאָך ערנסטער. מענטשן זיינען אַרעסטירט 
געװאָרן אין די הונדערטער יעדן טאָג און אַלע אַרעסטירטע זיינען אויף 
דעם באַפֿעל פֿון מר, קלעי פֿאַרגעבדאַכט געװאָרן פֿאַר איין ריכטער -- 
אַ העכסט שטרענגן מענטשן, וועלכן מ'האָט ניט געקענט אונטערקױפֿן אָדער 
מילדער-מאַכן דורך פּאָליטישן פּול. 

קומט צו מיר איין אָװונט פֿרױ סיגעל מיט אַ קליין קינד אויף די הענט 
און וויינט, יאָמערט, איר מאַן, לואיס סיגעל, איז אַרעסטירט געװאָרן פֿאַר 
באַטײליקן זיך אין אַ רײיאָט און שלאָגן אַ פּאָליסמאַן. איך מון פֿאַר איר 
אַרױסראַטעװען איר מאַן! אין געוויינלעכע צייטן װאָלט עס געווען ניט קיין 
צו-שווערע זאַך. ,מיין" פּאָליצײ- קעפּטײן װאָלט מיר גערן געהאָלפֿן אין 

אַזאַ אָנגעלעגנהײט. ער האָט אַפֿילו דעמאָלט, אין דער העכסט ערנסטער 
צייט, געמאַכט אַ פֿאַרזוך. ער האָט מיך מיטגענומען אין אַ קלוב פֿון זי 
העכערע פּאָליטישנס, באַקענט מיט גאָר אַ גרויסן מאַכעד אין דער רעפוב- 
ליקאַנער שטאָט-מאַשין און געבעטן פֿאַר מיר אַ פּערזענלעכע טובה. דער 
;מאַכער* האָט מיך אויסגעהערט און בחרפּתו צוגעגעבן, אַז אין דעם פֿאַל 
קען ער אַפֿילו ניט העלפֿן, קלעי איז צוישטאַרק פֿאַראינטערעסירט אין דער 
קאַר-קאָמפּאַניע. ער פֿאָלגט נאָך יעדע קלייניקייט אין טטרייק און מ'קען 
ניט ביי אים און ניט ביי ריכטער סקאַט פּועלן וועלכע ס'איז איינזעעניש 
פֿאַר אַ פֿריינד, 

איך האָב געפּוואװוט קריגן אַ צוטריט צום ריכטער דורך זיין שמש -- 
אַ דורכגעטריבענער יידישער פּאָליטישן, האָב אים אָנגעבאָטן צוויי הוג" 
דערט דאָלער פֿאַר אַזאַ קליינער טובה, האָט ער מיר דערקלערט גאַנץ 
פּראָסט און פּשוט, אַז ער װאָלט זייער גערן געווען ,פֿאַרדינען? די עטלעכע 
דאָלער, אָבער עס איז אַרױיסגעװאָרפֿענע מי. ניט ער און ניט ווער אַנדערש 
קען דאָ עטװאָס טאָן, אונדזערע לאָיער-פֿרײנד האָבן צו דער קייס זיך 
ניט געװאָלט צושטעקן, און דאָ דאַרף שוין פֿאַָרקומען דער פֿאַרהער, צוויי 
טעג און נעכט האָב איך אָן אוױיפֿהער געאַרבעט אויף דער קייס, געלאָפֿן 
פֿון איין פּאָליטישן צום אַנדערן נאָך רעקאָמענדאַציעס און עצות אֶן קיין 
נוצן, בין איך די לעצטע שטונדע פֿאַרן פֿאַרהער אַװעק צו אַ באַרימטן 
קרימינאַל לאָיער אין ,בולעטין* בילדינג, לעבן סיטי האָל, און אים דער- 
ציילט די מעשה. איך האָב דעם מענטשן פֿריער קינמאָל ניט באַגעגנט 
און קיין רעקאָמענדאַציע צו אים ניט געהאַט. ער האָט זיך אָבער פֿאַר- 
אינטערעסירט מיט דער מעשה און איז מיט מיר גלייך אַװעק צום סיטי 
האָל, צום פֿאַרהער. 

דאָרט האָט מען פֿאַר דעם שטרענגן ריכטער באַלד אַרײינגעבראַכט מיין 
גענאָסע סיגעל, אַ פֿאַרבאַנדאַזשירטן, אַ צעשלאָגענעם, און אים געשטעלט 
פֿאַרן געריכט, די פּאָליציסטן האָבן זיך מיט אים ריכטיק אָפּגערעכנט נאָכ- 
דעם וי זיי האָבן אים אַרײינגעקראָגן אין זייערע הענט. דריי גרויסע, פֿעטע 
פֿאָליסלײט, פֿון אַמאָליקן שניט, זיינען אױפֿגעטראָטן איינער נאָך דעם 
אַנדערן, געשװאָרן און עדות-געזאָגט, אַז דער אָנגעקלאָנטער האָט זיי גע- 
שטערט צו טאָן זייער פֿליכט, האָט זיי געשלאָגן מכּת רצח, צעריסן אויף 
זיי די מונדירן און געגעבן קלעפּ וועלכע זיי האָבן נאָך ביז איצט ניט 
פֿאַרגעסן, 

אונדזער לאָיער האָט זיי אויסגעהערט, קיין איינעם פֿון זיי קיין זאַך 
ניט געפֿרעגט, נאָר ווען זי זיינען אַלע דריי פֿאַרטיק געװאָרן האָט ער זיך 
אױפֿגעשטעלט און געווענדט צום ריכטער מיט די ווערטער : ,יור האָנאָר ! 

קענסטו דאָס גלויבן, אַז אָט דער יידל (סיגעל איז געווען אַ מיטל-וואוקסי- 
קער מאַן. אין געריכט איז ער געזעסן צוזאַמענגעדריקט אין דרייען פֿון 
די קלעפּ װאָס ער האָט אַרײנגעקראָגן) האָט געשלאָגן דריי גרויסע, גע" 
זונטע, באַװאָפֿנטע פּאַליסלײט מיט שווערע שטעקנס אין זייערע הענט? 
זיי דאַרפֿן דאָך זיך שעמען קומען אַהער און דערציילן אַזאַ מעשה. אויב 
דאָס זאָל זיין אמת, דאַן באַװײיזט עס דאָך, אַז קיין איינער פֿון זיי איז ניט 
פּאַסיק צו פֿאַרנעמען די שטעלע פֿון אַן אָרדענונגס-היטער ו" 

דער שטרענגער ריכטער האָט מיט אים איינגעשטימט, אויסגעמוסרט 
די פּאָליסלײט און געלאָזט סיגלען גיין אַהיים. ער האָט אים נאָר אָנגע- 
זאָגט, ער זאָל זיך אויסהיטן פֿון אַרײנפֿאַלן אין פּאָליצייאישע הענט אַ 
צווייטן מאָל, 

* 


אין די אַרבעטער-קרייזן איז אונטער דער צייט די אױפֿרעגונג גע- 
װאָקסן. עס האָבן זיך אָנגעהויבן הערן רייד וועגן אַ גענעראַל סטרייק 
פֿון אַלע אַרבעטער אין שטאָט, אין פֿילאַדעלפֿיע האָט אַזאַ זאַך פּאַסירט 
אין 1837, און געבראַכט די געווינטשטע רעװולטאַטן, זונטיק נאָכמיטאָק, 
דעם 27טן פֿעברואַר;, האָבן טויזנטער אַרבעטער באַלאַגערט די הויז פֿון דער 
ציגאַרנמאַכער יוניאָן אין 232 נ. ניינטע סטריט (וועלכע איז מיט עטלעכע 
יאָר שפּעטער איבערגענומען געװאָרן פֿון דער קלאָוקמאַכער יוניאָן), וואו 
די סענטראַל לײיבאָר יוניאָן האָט דאַן אָפּגעהאַלטן איר זיצונג, נאָך לאַנגן 
ואַרטן אין דרויסן האָבן מיר זיך דערוואוסט, אַז די סענטראַל יוניאָן האָט 
באַשלאָסן צו רופֿן אַ גענעראַל סטרייק, נאָר איין קלייניקייט האָט זי אונדז 
אָפּגעטאָן : זי האָט באַשלאָסן דעם סטרייק אָנצוהויבן דעם קומענדיקן שבת, 
דעם פֿערטן מערץ, מיט אַ גאַנצער ואָך שפּעטער און צו דער צייט וען 
קיינער אַרבעט ניט --- עס ועט פֿאַרלאָרן גיין דער װויכטיקסטער מאָמענט 
פֿון דעמאָנסטראַטיוון אַרױסטריט! 

דורך דער װאָך האָב איך געהאַט אַ ניט-אַנגענעמע דערפֿאַרונג מיט 
מיינע גענאָסן : איך האָב צוזאַמענגערופֿן אַ באַראַטונג פֿון די טעטיקסטע 
מיטגלידער, זיי אָנגעװויזן, אַז אונטער די אומשטענדן איז נויטיק אויס- 
צוטיילן אַ גרעסערן ליפֿלעט אין וועלכן מיר זאָלן דערקלערן דעם כאַראַק- 
טער און אױפֿגאַבן פֿון אַ גענעראַל סטרייק, כּדי אַרױפֿצופֿירן די פֿאָלקס- 
באַװועגונג אויף אַ ריכטיקן רעװאָלוציאָנערן וועג. 

די גענאָסן האָבן מיך אויסגעהערט און מיין פֿאָרשלאַג צוריקגעוויזן, 
די צייט איז געווען אַ צודערנסטע, סיגעלס ביישפּיל איז זיי געשטאַנען פֿאַר 
די אויגן, זיי האָבן זיך אָפּגעזאָגט פֿון אונטערנעמען אַזאַ געפֿערלעכן שריט, 

מער דערפֿאָלגרײיך בין איך געווען אין מיין יוניאָן. איך האָב מיטגע- 
בראַכט אַ צאָל יונגע אַרבעטער פֿונעם שאַפּ אין וועלכן איך האָב געאַרבעט, 
דעם גרעסטן שאַפּ אין שטאָט, און מיר האָבן פֿאַרנומען דעם אױבנאָן ביים 
מיטינג, געהאַמערט איינער נאָכן אַנדערן, אַז מיר מוזן אַרױסװײזן אונדזער 
סאָלידאַריטעט צו די סטרייקער און אױספֿאָלגן דעם רוף צום גענעראַל 
סטרייק, טראָץ דעם װאָס די קאָנסטיטוציע פֿון אונדזער יוניאָן פֿאַרבאָט 
אַזאַ אַרױסטריט. מיר האָבן געזיגט. די יוניאָן האָט אַױ באַשלאָסן מיט 
אַ גרויסער מערהייט. 

אָבער אויך דאָ איז מיר באַשערט געווען אַ שווערע אַנטישונג: אין 
גאַנג פֿון גענעראַל סטרייק מיט עטלעכע טעג שפּעטער, ווען די אױפֿרע- 
גונג אין שטאָט איז געווען נאָך פֿיל גרעסער וי פֿריער, האָב איך זיך 
אָנגעשטױסן אָן אַ גרויסער פֿאַבריק פֿון ציגאַרן אין וועלכער עס האָבן 
געאַרבעט עטלעכע הונדערט מיידלעך ביי מאַשינען. איך האָב זיך גענומען 
צו דער אַרבעט און באַלד געפּועלט ביי די מיידלעך זיי זאָלן אויך אַרױס 
אין סטרייק, זיי האָבן אַלע וי איינע אַװעקגעלײגט די אַרבעט אינמיטן 
טאָג און מיר נאָכגעפֿאָלגט אין דער יוניאָן. 

שטעלט זיך פֿאָר מיין אַנטוישונג ווען דאָרט האָט מען מיר דערמאָנט, 
אַז מאַשין-אַרבעטער ביי ציגאַרן וערן אין אונדזער יוניאָן ניט אַרײינגע- 
נומען אַלס מיטגלידער! אונדזערע קלוגע פֿירער, גאָמפּערס צװוישן זיי, 
האָבן מיר יאָרן צוריק, ווען אָסקאַר האַמערשטײן האָט צוערשט דערפֿונדן 
די מאַשין און דעם קאָנטראָל איבער איר אָנגעבאָטן צו דער יוגיאָן, באַ- 
שלאָסן, אַז זי ווילן ניט קיין מאַשינען אין זייער אַריסטאָקראַטישן פֿאַך, 
דער רעזולטאַט, פֿאַרשטײט איר דאָך, איז געווען, אַז די מאַשינען האָבן 
פֿאַרפֿלײצט דעם פֿאַך און אַװעקגענומען די אַרבעט פֿון די אַריסטאָקראַטן, 
איצט בין איך געווען געצוואונגען צו הייסן די עטלעכע הונדערט מיידלעך 
אין צייט פֿון אַ גענעראַל סטרייק גיין צוריק צו זייער אַרבעט. די יוניאָן 
וויל זיי ניט אַרײיננעמען און מיט זיי קיין מגע ומשא ניט האָבן, 

דער גענעראַל סטרייק איז געווען אַ מפּיל. די װיכטיקסטע פֿאַכן, 
באַהײצער, באַלײכטער, װאַסער- און שפּייז-פֿאַכן האָט די סענטראַל לײבאָר 
יוניאָן געהייסן שטיין ביי דער אַרבעט. די פּרינטערס, בריקלייערס און 
אַנדערע האָבן זיך אָפּגעזאָגט צו סטרייקן. זייערע קאָנטראַקטן דערלויבן עס 
ניט. געסטרייקט האָבן נאָר די ניט-נויטיקע טריידס, אָן וועלכע מ'קען זיך 
באַגײן חדשים לאַנג. איין נאָכמיטאָק האָט מען געמאַכט אַ פֿאַרזוך צו פֿירן 
אַ פּראָטעסט-דעמאָנסטראַציע פֿון פֿופֿציק טויזנט סטרייקער דורך בראָד 
סטריט צו שייבס בייזבאָל פּאַרק אין ליהאַי עוועניו. ווען די דעמאָנסטראַציע 
איז פֿאַרבײגעגאַנגען דעם האַנעמאָן קאַלעדזש האָבן די סטודענטן גע- 

הוקעט און געבוקעט װי די וילדע. זיי האָבן אַפּלאָדירט די ברוטאַלע 
אָנפֿאַלן פֿון דער פּאָליצײ, וועלכע האָבן זיך דאָרט אָנגעהױיבן אין אַ פֿאַר- 
זוך פֿאַנאַנדערצוטרײבן די דעמאָנסטראַציע. דאָס איז אויך דורכגעפֿירט 
געװאָרן ביי דער צייט וען מיר האָבן דערגרייכט קאָלומביאַ עוועניי 
קליינע שטיקער זיינען מיט געװאַלד אָפּגעריסן געװאָרן פֿון רייטנדיקע 
פּאָליציסטן און פֿאַרקירעװעט געװאָרן אין די זייטיקע גאַסן פֿון וועלכע 
מ'האָט זיי ניט געלאָזן צוריקקומען אין בואָד סטריט, 

דער סטרייק איז דאָך באַלד געסעטלט געװאָרן מיט אַ קאָמפּראָמיס, 
וועלכער איז געווען טיילווייז גינסטיק פֿאַר די אַרבעטער. עס איז איינגע- 
פֿירט געװאָרן דער באַרימטער ,מיטען פּלאַן", צו מאַכן די אַרבעטער פֿאַר 
כּלומרשטע שתּפֿים אין דער קאָמפּאַניע, געבן זי עסיניאָריטי, (עלטער) 
רעכט, עס זיינען אָפּגעשאַפֿן געװאָרן די אַלט-מאָדישע קאַרס מיט אָפֿענע 
פּלאַטפֿאָרמט אויף וועלכע די אָנגעשטעלטע מאָטאָרלײט און קאָנדוקטאָרן 
פֿלעגן דאַרפֿן שטיין אין ערגסטן װעטער אויסגעזעצט צו קעלט און נעץ. 
און די הויפּט-זאַך, עס איז אָפּגעשאַפֿט געװאָרן די צעברעקלטע אַרבעטס- 
צייט, וועלכע פֿלעגט אַן אַרבעטער האַלטן דעם גאַנצן טאָג אין קאַר-באַרן, 
כּדי צו קענען קריגן 4 אָדער 6 שעה אַרבעט אין באַזונדערע אינסטאָלמענטס 
פֿון אַ שטונדע אָדער צוויי. דער גענעראַל סטרייק האָט געהאַט זיין וויר- 
קונג, אָבער ניט די ווירקונג װאָס מיר האָבן דערװאַרט, 

אַרומרעדנדיק די גוטע און שלעכטע זייטן פֿון דעם גענעראַל סטרייק 
אין ,מאָטהער אוירטה" פֿאַר אַפּריל, 1910, קומט װאָלטערין דע קלעיר 
צום שלוס, אַז די אַרבעטער דאַרפֿן בייטן זייער טאַקטיק: אָנשטאָט אַרױס- 
צוגיין אין סטרייק, דאַרפֿן זי אַרײנגײן אין די פֿאַבריקן, דאָרט זיצן ביי די 
מאַשינען, כּדי קיינע סקעבס זאָלן ניט קענען פֿאַרנעמען זייערע פּלעצער, 
דאָס איז, וי ווייט מיר איז באַקאַנט, דער ערשטער אָנווייז אויף דער ווירק" 
זאַמקײט פֿון אַ ,;סיט דאַון סטרייק", וועלכער איז געקומען פֿון אונדזערע 
רייען און וועלכער האָט מיט 25 יאָר שפּעטער אין די קאַמפֿן פֿון די אױיטאָ- 
מאָמביל אַרבעטער אין מישיגען זיך אַרױסגעװיזן צו זיין אַזױ ווירקזאַם, 

בי צוויי קאַנװענשאָגס פֿון ארבעטער רינג 


אין פֿרילינג 1909, בין איך פֿון אונדזער ברענטש געשיקט געװאָרן 
אַלס דעלעגאַט צו דער קאָנװענשאָן פֿון אַרבעטער רינג אין באַלטימאָר, 
צוזאַמען מיט די אַנדערע דעלעגאַטן פֿון פֿילאַדעלפֿיע בין איך אַריין אין 
באַן, וועלכער האָט אין צוויי באַזונדערע װאַגאָנען געפֿירט דעלעגאַטן פֿון 
ניו-יאָרק און ניו ענגלאַנד. דאָרט איז געווען לעבעדיק און טומלדיק, וי 
אין אַ קליין שטעטל פֿאַר אַ יאַריד, וויינטורויב, דער דעמאָלטיקער גענעראַל 
סעקרעטאַר פֿון אָרדן, וועלכער האָט זיך נאָכדעם אַרױסגעװיזן צו זיין אַ 
קליינלעכער גנב, איז געווען זייער פֿאַרנומען איינטענהנדיק מיט די דעלע- 
גאַטן. גאָלדין, דער פּרעזידענט, אַן אָנגעשטעלטער אין עפֿאָרװערטס", האָט 
דאָ און דאָרט דעם עולם געמינטערט מיט אַביסל משקה. די שטימונג איז 
געווען אַן אָנגעשטרענגטע. אין ,פֿאָרװערטס? זיינען די שרייבער אַרױס 
אין סטרייק, האָבן די מאַכער געזוכט צו באַװאָרענען אין פֿאָראױס, אַז די 
פֿראַגע זאָל ניט אַרױסגעבראַכט ווערן ביי דער קאָנװענשאָן. 

באַלטימאָר האָט אויף מיר געמאַכט ניט קיין גוטן איינדרוק. אַפֿילו 
לגבי פֿילאַדעלפֿיע האָט עס אויסגעזען וי אַן אָפּגעלאָזענער דאָרף. די גאַסן 
אין די אָרעמערע קװאַרטאַלן אַרום איסט באַלטימאָר סטריט, וואו די קאָנ- 
װענשאָן איז געהאַלטן געװאָרן, זיינען געווען ניט געפֿלאַסטערט און ניט 
באַזאָרגט מיט קיין קאַנאַליזאַציע. דער שמוץ איז געפֿלאָסן אין אָפֿענע 
רינשטאָקס ביי די זייטן פֿון גאַס. אין יעדער דריטער אָדער פֿערטער הויז 
איז געווען אַ שענק, אין וועלכן פֿרױען, פֿיל פֿון זי יידישע, האָבן פֿאַר- 
קױפֿט ביר און שנאַפּס צו די שװאַרצע באַזוכער. די אַלגעמײינע אַטמאָספֿער 
אין יידישן קװאַרטאַל אין געווען אַן אַלטמאָדישע, אַ העכסט צוריקגע- 
שטאַנענע. 

באַלטימאָר האָט מיט יאָרן פֿריער, אין די ניינציקער, פֿאַרנומען אַ 
גאַנץ אָנגעזעעענעם פּלאַץ אין אונדזער באַוועגונג. מייקל קאָהען האָט אין 
דאָרטיקן אוניווערזיטעט שטודירט מעדיצין און אָנגעפֿירט אַ העפֿטיקע 
באַװעגונג אין וועלכער ער איז געקומען אין צוזאַמענשטױיס מיט די אָרטאָ- 
דאָקסישע יידן און אַפֿילו מיטן געזעץ. מ'פֿלעגט אין שפּאַס דערציילן, אַז 
ער איז איינמאָל נאָך אַן אַנטירעליגיעזער פֿאַרזאַמלונג אַרעסטירט געװאָרן 

און פֿאַרבראַכט אַ נאַכט אין אַ פּאָליס-סטײשאָן, דאָס האָט אים געגעבן 
גענוג שטאָף אָנצושרייבן אַ לאַנגע סעריע אַרטיקלען וועגן זייגע עדער- 
פֿאַרונגען אין פּריזאָן", 

אין 1909, האָבן מיר אין באַלטימאָר געהאַט אַ גוטע גרופע אין וועל- 
כער עס זיינען געווען טעטיק בייער, שאַלטיעל, ראַדין -- וועלכער האָט 
נאָכדעם געלעבט פֿיל יאָרן אין סאַן דיעגאָ -- פֿעלדמאַן וועלכער געפֿינט 
זיך איצט אין דער ווייטער סאַוט ; לאַנדאָ, וועמענס קינד די פֿרומע באַשי- 
בוזוקן האָבן מל געווען נאָכן טויט, און ב. סוראַסקי, דער לעצטער איז נאָך 
דאַן געווען אַ גרינער, אַ יונגער, אומגעהובלטער אַרבעטער, אָבער איך האָב 
אין אים באַמערקט אַ מעגלעכקייט פֿאַר אַנטװיקלונג און טעטיקייט. האָב 
איך אים דערמוטיקט, געעצהט צו לייענען און לערנען, כּדי צו קענען 
ווערן נוצלעך פֿאַר דער באַוועגונג, די גרופּע האָט צוזאַמענגערופֿן די אַנאַר- 
כיסטישע דעלעגאַטן פֿון די פֿאַרשײדענע שטעט, אונדז באַזאָרגט מיט 
קװאַרטירן פֿאַר דער װאָך צייט און מיט מיטינגען אין די פֿרײע אָװונטן 
פֿאַר די אינטערעסן פֿון אונדזער באַװועגונג, 

די קאָנװענשאָן איז געווען אַן אָנגעשטרענגטע. פֿאַר דער אויסערער 
וועלט האָט מען געזוכט צו מאַכן דעם איינדרוק, אַז אַלץ איז שלום ושלוה 
אין דעם אָרדן. דער פּאַראַדנער מאַרש אין די גאַסן, די דערעפֿערונג פֿון 
קאָנװענשאָן און דער באַנקעט זיינען דורכגעפֿירט געװאָרן מיט אַ ברייטן 
פֿאַרנעם, אָבער ביי די געשעפֿטס-זיצונגען איז די שטימונג געווען אַ קריגע- 
רישע. ווינטשעווסקי איז געקומען אַדרעסירן די פֿאַרזאַמלונג אין די אינ- 
טערעסן פֿון די סטרייקנדיקע שרייבער פֿון ,פֿאָרװערטס", האָט מען אים, 
דעם ;זיידן* פֿון דער יידישער סאָציאַליסטישער באַװעגונג, ניט צוגעלאָזן 
צום פּסוק. די יינגערע דעלעגאַטן האָבן זיך געבונטעוועט. אַראַנזשירט פֿאַר 
אים אַ פֿאַרזאַמלונג אין אַ באַזונדער פּלאַץ, אָבער אָפֿיציעל ביי דער קאָנ- 
װענשאָן איז די פֿראַגע ניט צוגעלאָזן געװאָרן, 

יענע קאָנװענשאָן איז געווען היסטאָריש אין אַ זינען, דאָרט איז קעגן 
דעם וילן פֿון די קאָנסערװאַטיוע, שרעקנדיקע עלעמענטן אין אָרדן 
באַשלאָסן געװאָרן צו עפֿענען אַ סאַניטאַריום פֿאַר די מיטגלידער װאָס ליידן 
פֿון דער שרעקלעכער פּראָלעטאַרישער קראַנקהייט, 

די קעגנערשאַפֿט צום פּלאַן האָט געשטאַמט פֿון דער מורא, אַז דער 
אַרבעטער רינג װוצט ניט זיין בכּוח אױפֿצוהאַלטן אַזאַ אינסטיטוציע, וועלכע 
פֿאָדערט ריזיקע אױסגאַבן און אַ קאָסטבאַרע מעדיצינישע אױיסשטאַטונג, 
מיר הערן לעצטנס גרוסן, אַז דער סאַניטאַריום איז מער ניט אַזױ דרינגנדיק 
נויטווענדיק וי ער איז אַמאָל געווען. עס פֿעלן אויס פּאַציענטן פֿאַר דעם 
גרויסן פּלאַץ, װאָס מאַכט די אױיסגאַבן פֿאַרהעלטניסמעסיק גרעסער פּער 

פּאַציענט. אָבער אין דער צייט פֿון זיין גרינדונג און פֿאַר גאָר פֿיל יאָרן 
נאָכדעם איז דער סאַניטאַריאום געווען דער שפּיגל פֿון אַרבעטער רינג, 
די לעבנס-רעטונג פֿאַר גאָר פֿיל מיטגלידער. איך האָב, צום באַדױיערן 
קיינמאָל ניט געהאַט די געלעגנהייט צו באַזוכן אונדזער טאַניטאַריום 
אין ליבערטי. איך האָב אָבער יאָ באַזוכט די מערסטע סאַניטאַריומט אין 
דענווער, לאָס אַנדזשעלעס, פענסילווייניע און אַנדעדע פּלעצער. און אין 
פֿאַרגלײך מיט די גרוסן װאָס איך האָב געקראָגן פֿון פֿיל פּאַציענטן פּער- 
זענלעך וועגן דער באַהאַנדלונג אין ליבערטי בין איך איבערצייגט, אַז עס 
זיינען ווערט געווען און עס זיינען נאָך איצט ווערט אַלע גרויסע אויס- 
גאָבן אױפֿצוהאַלטן דעם סאַניטאַריום אַבי צו ראַטעװען אויף אונדוער 
שטייגער און אין אונדזער פּלאַץ די פֿון אונדזערע מיטגלידער װאָס ווערן 
געטראָפֿן פֿון דער ווייטער פּלאָג. זאָל זייער צאָל זיין װאָס קלענער און די 
אױיסגאַנן װאָס גרעסער -- דער אַרבעטער רינג קען עס באַשטײן, 

מיט איין יאָר שפּעטער, אין 1910, בין איך ווידער געווען אַ דעלעגאַט 
צו דער קאָנװענשאָן אין ניו-יאָרק. דערוויילט דאָסמאָל האָט מיר ניט אונזער 
ברענטש, נאָר די מיטגלידערשאַפֿט פֿון פֿילאַדעלפֿיע בכלל, די קאָנװענשאָן 
איז געווען, װאָס מ'רופֿט, אַ ,קליינע", צוזאַמעגגעשטעלט פֿון אַ הונדערט 
מיט צען דעלעגאַטן, פֿילאַדעלפֿיע איז געווען באַרעכטיקט צו שיקן פֿינף 
דעלעגאַטן פֿון אַלע ברענטשעס צוזאַמענגענומען, און פֿון די אַלע נאָמי- 
נירטע קאַנדידאַטן האָב איך געקראָגן די גרעסטע צאָל שטימען, איך בין 
אין יענע יאָרֹן געווען טעטיק אין אַרבעטער רינג און גאַנץ פּאָפּולער 
צווישן די מיטגלידער. ביי דער קאָנװענשאָן האָט זיך אַרױסגעװיזן, אַז מער וי 
אַ העלפֿט פֿון די דעלעגאַטן זיינען דירעקט פֿאַרבונדן מיטן ,פֿאָרװערטט", 
אַרבעטן אַלע אונטער דער פֿירונג פֿון אב. עפּשטיין און פֿירן די פֿאַר- 
האַנדלונגען מיט אַ /סטים ראָלער", װאָס קומט זיי דאָסמאָל ניט אָן גרינג, 
די צוויי וויכטיקסטע פֿראַגן, װאָס ליגן פֿאָר פֿאַר דער קאַנװענשאָן, רופֿן 
אַרױס שאַרפֿע מײנונגספֿאַרשײדנקײטן און לאַנגע דיסקוסיעס: די פֿראַגע 
וועגן אַרױסגעבן אַן אייגענעם חודש-זשורנאַל, וועלכע די אָנהענגער פֿון 
דער ,צוקונפֿט? האָבן שטאַרק באַקעמפֿט אויס מורא, אַז דאָס זאָל שטאַרק 
ניט שעדיקן דעם עלטערן זשורנאַל; און די פֿראַנע וועגן דעם, אַז דער 
הויפט אָפִֿיס פֿון אַרבעטער רינג זאָל דינגען א דירה פֿאַר זיך אין דער 
צען-שטאָקיקער פפֿאָרװערטס?-געביידע, וועלכע זיי האָבן דאַן געהאַלטן 
אינמיטן בויען. 

די צווייטע פֿראַגע האָט אַרױסגערופֿן געװאַלדיקע דיסקוסיעס, וועלכע 
האָבן פֿאַרנומען אַן אויסערגעוויינלעך לאַנגע נאָכמיטאָק-זיצונג. אַ צאָל 
דעלעגאַטן זיינען אין אַלגעמײן געווען קעגן די צו-נאָענטע מחותּנהשאַפֿט 

צווישן אֵ"ר און ,פֿאָרװערטס?: אַנדערע דעלעגאַטן, היבש אין צאָל, האָבן 
דאַן געחלומט וועגן אױפֿבױען אַן אייגענע אַרבעטער רינג היים אין ניו- 
יאָרק, וועלכע זאָל דינען דער פֿרײהײטלעכער באַװעגונג. מיט יאָרן פֿריער 
האָט ל. ראָזענצווייג אַ לאַנגע צייט אַגיטירט פֿאַר דעם אױפֿבױ פֿון אַ פֿרײ- 
דענקער טעמפּל אין ניו-יאָרק, אין אַרבעטער רינג האָבן מיר געזען דעם 
כּוח װאָס קען אַזאַ אונטערנעמונג דורכפֿירן, די זיצונג האָט מיט אַ מער- 
הייט שטימען באַשלאָסן, אַז דער אַ"ר זאָל אין ,פֿאָרװערטס" בילדינג 
קיין דירה ניט דינגען. 

שטעלט אייך פֿאָר אונדזער פֿאַרדדוס און אַנטוישונג ווען מיר האָבן 
זיך נאָכדעם דערוואוסט, אַז דער באַשלוס איז געענדערט געװאָרן ! אָפּגעטאָן 
האָט מען עס אויף אַ גאַנץ אײנפֿאַכן װועג: ביי דער צווייטער זיצונג, אויף 
מאָרגן אין דער פֿרי, זיינען די ,פֿאָרװוערטס* חברה געקומען און געעפֿנט 
די זיצונג פּונקט צו דער אַנאָנסירטער מינוט -- אַ זאַך װאָס האָט זעלטן 
פּאַסירט --- ווען אַ גרויסע צאָל דעלעגאַטן זיינען נאָך ניט אָנוועזנד געוועך. 
זיי האָבן געמאַכט אַ פֿאָרשלאַג צו ,רעקאָנסידערן" די פֿראַגע און געזעצ- 
לעך געענדערט דעם באַשלוס ! 

פֿרײטיק פֿאַרנאַכט האָבן מיינע חברים, די פֿילאַדעלפֿיער דעלעגאַטן, 
זיך אַרומגעזען, אַז פֿילאַדעלפֿיע האָט ניט געהאַט דעם כּבוד צו האָבן אַ 
פֿאָרזיצנדן ביי איינער פֿון די זיצונגען. װוי וועלן זיי קענען קומען אַהײים 
און ווייזן זייערע פּנימער צו די מיטגלידער נאָך אַזאַ באַלײידיקונג ? זיינען 
זיי אַװעק צו אב. עפּשטײן, דעם קאָמאַנדיר פֿון ,פֿאָרװערטס? קרעפֿטן 
יענעם יאָר, און אים געפֿרעגט: היתּכן ? ער האָט צוגעגעבן, אַז זיי זיינען 
גערעכט און געפֿרעגט, וער פֿון אונדז קען זיין אַ טשערמאַן און פֿירן 
אַ זיצונג פֿון אַ קאָנװענשאָן ? זיי האָבן אים געגעבן מיין נאָמען און די זאַך 
איז באַלד דערליידיקט געװאָרן : אייבעלע האָט אױפֿגעהױבן די האַנט און 
די גאַנצע קאָנװענשאָן האָט געשטימט, אַז איך זאָל זיין טשערמאַן פֿון דער 
זיצונג שבת פֿרי, ווען די דעלעגאַטן װעלן דאַרפֿן אין איילעניש פֿאַרעג" 
דיקן די גאַנצע אַרבעט, וועלכע ווערט איבערגעלאָזן פֿאַר דער לעצטער 
מינוט, 

די אױפֿגאַבע איז פֿאַר מיר געווען ניט קיין שווערע. די דעלעגאַטן 
האָבן דורך דער װאָך זיך גענוג אָנגערעט און אָנגעטומלט. זיי זיינען געווען 
מיד און האָבן זיך געאיילט פֿאָרן אַהײם. אַ זייגער האַלב נאָך עלף האָבן 
מיר דערליידיקט אַלע פֿראַגן, אָנגענומען אַלע רעזאָלוציעס --- אַלץ װאָס 
איז געבליבן צו טאָן איז שליסן די קאָנװענשאָן, פֿאָרשטעלן עטלעכע רעד" 
נער צו האַלטן סקאַרבאָװע דרשות צו וועלכע קיינער הערט זיך מער ניט 
צו. אָבער דאָס פֿאָדערט ביי די אַ"ר קאָנװענשאָנס אַ ספּעציעלן ריטואַל -- 

שליסן די קאָנװענשאָן איז אַ כּבוד, וועלכן אַ פּראָסטער דעלעגאַט קען ניט 
געניסן אַלס טשערמאַן, דאָס איז די פּריווילעגיע פֿון די צוויי-דריי מענטשן 
װאָס בייטן זיך שטענדיק מיט דעם פּרעזידענט-טיטל אין אַרבעטער רינג -- 
וויינבערג, כאַנין און גוסקין האָבן די אייביקע חזקה אויף עפֿענען און שליסן 
די קאָנװענשאָן. האָט מען געמוזט באַשטימען נאָך אַ זיצונג פֿאַר נאָכמיטאָג, 
דערוויילן דעם געהעריקן טשערמאַן און דורכפֿירן די פּראָצעדור וי געהע- 
ריק, כאָטש האַלב פֿון די דעלעגאַטן האָבן פֿאַרלאָזן די קאָנװענשאָן איידער 
די לעצטע זיצונג האָט זיך אָנגעהויבן, 

איך האָבן געהאַט די געלעגנהייט צו באַטײליקן זיך אַלס דעלעגאַט אין 
נאָך צוויי-דדיי קאָנװענשאָנס פֿון אַ"ר. אָבער יענע האָבן זיך מיט קיין זאַך 
ניט אויסגעצייכנט. די צוויי אָנגעװיזענע גיבן אַ שטיקל באַגויף פֿון דעם 
וועג וי דער אַרבעטער רינג ווערט געפֿירט, 

קאַנװעגשאָנס אין ניו יאָרק און פֿילאַרעלפֿיע -- 
דאָס פֿרײע װאָרט 


אין יוני 1910, איז אין דער ,8. אַ. ש." דערשינען אַ באַריכט פֿון דער 
גרופע ;אַנאַרכיע?, ניו-יאָרק, מיט אַ רוף פֿאַר אַ קאָנװענשאָן פֿון אַלע 
אָרגאַניזילטע גרופּעס איבערן לאַנד. יאַנאָווסקי האָט כּמעט די גאַנצע 
;אויף דער װאַך" פֿאַרנומען מיט דער פֿראַגע, דערקלערנדיק, אַז די 
אַ. ש." האָט די לעצטע יאָרן ניט גערופֿן קיין קאָנװענשאָן דערפֿאַר, 
ווייל עס איז ניטאָ קיין קלאָרקייט אין דער באַוועגונג. די גענאָסן זיינען 
מיט דער צייטונג ניט צופֿוידן, אָבער די צייטונג ווייס ניט װאָס די גענאָסן 
ווילן, איצט וועלן מיר זען, װאָס די קאָנװענשאָן װועט אױפֿטאָן ! 

די ,8, אַ. ש.? איז שוין געווען גאָר פֿעסט אינגעפֿונדעװעט. דער 
לייענער-קוייז אויף דער יידישער גאַס האָט זיך שטאַרק פֿאַרגרעסערט די 
לעצטע יאָרן. צייטונגען און זשורנאַלן זיינען אַרױסגעגעבן געװאָרן פֿון אַלע 
זייטן : ,דאָס נייע לעבן", ,דאָס נייע לאַנד", ,אונדזער געזונד", עדער 
קונדס", ,דער קיבעצער" און וי נאָך זיי האָבן זיך דעמאָלט גערופֿן, די 
,, אַ. ש.* איז אויך ניט געבליבן הינטערשטעליק, האָט אָנגעהויבן ארויס- 
געבן דעם חודש-זשורנאַל, די ,פֿרײע געזעלשאַפֿט", אויף אַ גרויסן מאַס- 
שטאָב און מיט אַ ברייטן פֿאַרנעם, מיט גוט-באַצאָלטע אַרטיקלען פֿון באַ- 
קאַנטע שרייבער. יאַנאָווסקי האָט זיך פֿאַרנומען אָרגאַניזירן אַן אייגענע 
באַװעגונג, ,פֿרײע געזעלשאַפֿט קלובן", וועלכע זאָלן דיסקוטירן די אַר- 
טיקלען װאָס דערשיינען אין זשורנאַל און אױסקריסטאַליזירן אַ קלאָרע 
עפֿנטלעכע מיינונג אין דער יידישער אַרבעטער גאַס. אים איז מיט דער 
צייט געלונגען צוזאַמענצושטעלן אַ פֿופֿציק אַזעלכע קלובן --- צוויי פֿון זיי 
ביי אונדז אין פֿילאַדעלפֿיע --- מיט גענ. פֿין אַלס גענעראַל סעקרעטאַר 
פֿון דער גאַנצער אָרגאַניזאַציע. זייערע באַריכטן, אויסגעשטעלט אין איין 
רייע, זיינען געווען גאַנץ אימפּאָזאַנט, אָבער קיין לעבן און טעטיקייט האָט 
זיך אין זיי ניט געמערקט, די אַנאַרכיסטישע גרופּעס, וועלכע האָבן דאַן 
עקזיסטירט אין אַלע שטעט, האָבן מיט די ,5. ג. ק." קיין באַרירונג ניט 
געהאַט, 

די גרופּע קאַנאַרכיע? אין ניו-יאָרק, שפּעטער פֿאַרװאַנדלט אין ענייע 
געזעלשאַפֿט בר. 264 א"ר, איז באַשטאַנען פֿון גענאָסן, די מערסטע פֿון 
זיי ניט-לאַנג אַריבערגעקומענע פֿון לאַנדאָן, גוטע גענאָסן אַלע, אַרבעטס- 
וויליקע אַנאַרכיסטן, וועלכע האָבן געזוכט ניט נאָר טעטיקייט, נאָר אויך 
קלאָרקייט אין דער באַוועגונג. מיר האָבן אויך געהאַט אַ פֿאַרטרעטערשאַפֿט 
אין יענער גרופע -- גענאָסע ב. אַקסלער איז צו יענער צייט געװאָרן אַ 
מושב אין ניו-יאָרק און זיך אָנגעשלאָסן אָן דער אַקטיװוסטער גרופּע. 

די גערופֿענע קאָנװענשאָן האָט זיך פֿאַרזאַמלט דעם צווייטן יולי, אין 
די ערגסטע היצן, און האָט אָנגעהאַלטן דריי טעג. פֿאַרטראָטן זיינען געווען : 
די ראַדיקאַל לייברערי דורך בוימאַן, קאַהאַן און װאַשקאָװיץ ; גרופּע פֿרײ- 
הייט, בר. 229 אֵ"ר, באַלטימאָר, דורך ב. סוראַסקי ; גרופּע פֿרײהײט, בר, 
0 אֲ"ר, פּעטערסאָן ; גרופּע אַנאַרכיע -- ב. אַקסלער, ד. איזאַקאָװויץ, ס, 
מאַרגאָליס און ס, דרין; גרופּע זעלבסט-בילדונג, באָסטאָן און די גרופּעס 
פֿון װיניפּעג און סט, לואיס דורך פּראַקסיס, 

די טאָג-אָרדענונג איז געווען אַ לאַנגע. די פֿאַרהאַנדלונגען זיינען גע- 
ווען ערנסטע און זאַכלעכע. ד"ר מעריסאָן און ל, לעווין האָבן באַװכט די 
זיצונגען און זיך באַטײליקט אין די דיסקוסיעס, אַלץ איז צוגעגאַנגען וי 
געהעריק. 

אױפֿן באַריכט פֿון קאָנװענשאָן,. אין דער 8. אַ. ש,* פֿון 18טן יולי, 
האָט יאַנאָווסקי אַרױפֿגעשטעלט אַ קעפּל: עװאָס מען האָט גערעדט ביים 
צוזאַמענפֿאָר פֿון אייניקע אַנאַרכיסטישע אַרבעטער רינג ברענטשעס". פֿון 
דעם באַריכט, וועלכער פֿאַרנעמט דריי קאָלומס, אונטערגעשריבן פֿון 
ב. אַקסלער, אַלס סעקרעטאַר פֿון דער נײי-פֿאָרמירטער פֿעדעראַציע, איז 
צו זען, אַז די באַשלוסן זיינען געווען גאַנץ וויכטיקע. די דערקלערונג פֿון 
אונדזערע צילן איז אַ גאַנץ קלאָרע. זי לויטעט : 

אונדזער ציל איז די איבערבויאונג פֿון אלע קעגנװאַרטיקע געזעלשאַפֿט" 
לעכע אינסטיטוציעס אויף די יסודות פֿון אנארכיסטישע פּרינציפּן, 

1 -- א געזעלשאַפֿטלעכער צושטאַנד, וואו עס איז אָפּגעשאַפֿט דאָס פּר- 
װאַט-אײגנטום אויף אַלע נאַטירלעכע רייכטימער, די פּראָדוקציע- און פֿאַרקער- 
מיטלען, און אײנגעפֿירט קהלשן אייגנטום ; 

2 -- א געזעלשאַפֿטלעכער צושטאַנד וואו עס איז אָפּגעשאַפֿט די צענטראַליס- 
טישע הערשאַפֿט פֿונעם שטאַט און פֿון דער מאַיאָריטעט איבער דעם יחיד און 
דער מינאָריטעט, און עס איז אײנגעפֿירט די פֿעדעראטיוע פֿאָרם פֿון פֿאַר" 
אייניקונג ; 

3 -- אַ געזעלשאַפֿטלעכער צושטאַנד אין װעלכן די פֿרײהײט פֿון געװיסן 
און האַנדלען פֿון יחיד קען ניט אָנגעגריפֿן װערן דורך דער געזעלשאַפֿט און 
אויך ניט פֿון אנדערע יחידים אויף קיין געביט פֿון די טעטיקייטן פֿון לעבן. 

אין דער פֿראַגע וועגן באַטײליקן זיך אין פּאָליטישע און סאָציאַלע 
רעפֿאָרם באַוועגונגען איך נאָך אַן איינלייטונג פֿון ד"ר מעריסאָן און אַ לעג- 
גערער דיסקוסיע אָנגענומען געװאָרן דער באַשלוס : 
מיר אַנערקענען די נויטװענדיקייט אָנטײל צו נעמען אין אלע קעגנװאַרטיקע 
פּאָליטישע, עקאָנאָמישע און סאַציאַלע פֿראָגן פֿון שטאָט אָדער לאַנד, און אַרבעטן 
פֿאַר זייער דורכפֿירונג אין דער ריכטונג, וועלכע שטייט נאָצנט צו אונדזצר ציל. 
אַ גענויע פראָגראם זאָל אויסגעארבעט װערן צו דער נגעקסטער קאָנװענשאָן. 
דאַן זיינען אָנגענומען געװאָרן אַ רייע באַשלוסן צוגונסטן טעטיקייט 
אױפֿן קאָאָפּעראַטיוון געביט, פֿערער שולן, דער פֿאָרמירונג פֿון אַ פֿעדע- 
ראַציע און דער אַרױסגאַבע פֿון אַ צײיטשריפֿט. בנוגע דער לעצטער פֿראַגע 
איז דער באַשלוס געווען צו ווענדן זיך צו דער ,85. אַ. ש.* און זען װאָס מיר 
קענען דורך איר טאָן צו באַפֿעסטיקן אונדזער באַװעגונג, 
די קאָנװענשאָן האָט פֿעסטגעשטעלט, אַז ,געװאַלד קען ניט פּראָפּאַ- 
גאַנדירן קיין אידעע ; געװאַלד-מיטלען זיינען דער קעגנזאַץ פֿון אַנאַרכיזם 
און קענען פֿון אַנאַרכיסטן ניט באַנוצט ווערן. עקספּראָפּריאַציע מיינט די 
געזעלשאַפֿטלעכע איבערנעמונג פֿון אַלע אייגנטימער ; אינדיווידועלע פֿאַר- 
כאַפּונג פֿון אייגנטום איז ניט קיין אַנדער זאַך װי גניבה און האָט מיט 
אַנאַרכיזם ניט קיין שייכות", 
עס זיינען אויסגעאַרבעט געװאָרן רעגולאַציעס פֿאַר דער באַציאונג 
פֿון די גרופּעס צו דער פֿעדעראציע, וועלכע זאָל האָבן איר אָפֿיס אין ניו" 
יאָרק, און עס איז באַשלאָסן געװאָרן די נעקסטע קאָנװענשאָן זאָל זיין 
אין פֿילאַדעלפֿיע. 
די ניי-געגרינדעטע פֿעדעראַציע איזן געװאָרן גאַנץ טעטיק, האָט 
גערופֿן מיטינגען אין באַזונדערע טיילן פֿון ניו-יאָרק און אָרגאַניזירט גרו- 
פּעס אין האַרלעם און דאַן-טאַון, די פּראָװוינץ האָט זיך שװאַך אָפּגערופֿן, 
דערציילט גענאָסע אַקסלער, דער סעקרעטאַר פֿון יענער פֿעדעראַציע, 
אַ טשיקאַווע דערפֿאַרונג װאָס ער האָט געהאַט מיט די גענאָסן פֿון דער 
עקזעקוטיוו ביי זייער ערשטן מיטינג, וועלכער איז געהאַלטן געװאָרן ביי 
אים אין הויז. די מיטגלידער זיינען אַלע געווען אין גרויס איילעניש, זי 
האָבן געיאָגט מ'זאָל װאָס גיכער פֿאַרטיק ווערן מיט די פֿאַרהאַנדלונגען. 
אים האָט דאָס געוואונדערט: וואוהין איילן זיי זיך אַזױ שטאַרק ? ער האָט 
צוגעגרייט צובייטן פֿאַר נאָכן מיטינג, איז געווען זיכער, אַז מ'וועט פֿאַר- 
ברענגען ביז האַלבע נאַכט, װי מ'האָט זיך געפֿירט ביי אונדז אין פֿילאַ- 
דעלפֿיע, און דאָ יאָגן זי זיך װוי צו אַנטלױפֿן פֿון אַ פֿײיער ! 
פֿארטיק געװאָרן מיט די פֿאַרהאַנדלונגען האָבן זיי אַרױסגעבראַכט אַ 
טעשל קאָרטן, גרייט צו שפּילן אַ פּינאָקל, ער האָט זיי אָנגעקוקט װוי משוגע, 

ביי אונדז אין דער באַװעגונג האָט ער עס קיינמאָל ניט געזען. די פֿילאַ- 
דעלפֿיער גענאָסן זיינען אין דער הינזיכט אַן אויסנאַם בּיז היינט צו טאָג, 
איך האָב אין קיין גענאָסנשאַפֿטלעכער הויז קיין קאָרטן-שפּיל קיינמאָל ניט 
געזען אין די איבער פֿערציק יאָר, װאָס איך בין מיט זיי באַקאַנט. די מיט- 
גלידער פֿון דער פֿעדעראַציע עקזעקוטיוו אין ניו-יאָרק, אין 1910, זיינען 
אַלע געווען לאָנדאָנער גענאָסן, אינטעליגענטע און טעטיקע מענטשן, וועל- 
כע האָבן יעדע פֿרײע מינוט אױסגעפֿילט מיט קאָרטן-שפּיל. אַקטלערס 
פּראָטעסט האָט יענעם אֶװונט ניט געהאָלפֿן, אָבער ביי די וייטערדיקע 
מיטינגען פֿון דער עקזעקוטיוו פֿון דער פֿעדעראַציע האָט מען שוין מער 
קיין קאָרטן ניט געשפּילט --- די פֿילאַדעלפֿיער טראַדיציע האָט גובר געווען. 


אין האַרכסט פֿון יענעם יאָר האָבן מיר זיך גענומען מאַכן פֿאַרבאַ- 
רייטונגען פֿאַר דער קאָנװענשאָן, װאָס האָט געדאַרפֿט געהאַלטן ווערן ביי 
אונדז אין שטאָט. מיר האָבן דורכן זומער דורכגעפֿירט אייניקע אונטערנע- 
מונגען. פֿלעגן יעדן זונטיק זיך צוזאַמענקומען אין פּאַרק, אויף דזשאָרדזשעס 
היל, צו פֿאַרברענגען צוזאַמען און דיסקוטירן באַװעגונגס-פֿראָגן. פֿאַר ראש 
השנה האָבן מיר, וי אַלע פֿריערדיקע יאָרן, צוגעגרייט אַ פֿאַרזאַמלונג פֿאַרן 
נאָכמיטאָק דעם צווייטן טאָג, אין װאַשינגטאָן האָל, נאָכדעם וי די פֿרומע 
יידן פֿלעגן פֿאַרטיק ווערן מיט זייער דאַװנען אין דעם זעלביקן האָל, 
דאָסמאָל האָט מיר דער אייגנטימער פֿון האָל געלאָזט וויסן פֿאַרן מיטינג, 
אַז די פֿרומע יידן ווילן זיך מיט אונדז אָפּרעכענען --- זי װעלן ניט פֿאַר- 
לאָזן דעם פּלאַץ דעם גאַנצן טאָג און טו זיי עפּעס, 


איך האָב געמאַכט אַ פֿאַרזוך אָפּצושטעלן ראָזענצווייגן פֿון קומען פֿון 
ניו-יאָרק, אָבער עס איז געווען צו-שפּעט.. ער איז שוין געווען אױפֿן וועג, 
האָבן מיר אין איילעניש זיך אַרױסגעלאָזן זוכן אַן אַנדער פּלאַץ פֿאַר אונדזער 
פֿאַרזאַמלונג און עס איז אונדז געלונגען צו קריגן די קלוב-צימערן פֿון אַן 
אָפּטײילונג פֿון דער ;גרענד אַרמי אָוװו דהי רעפּובליק". די וענט זיינען 
געווען באַדעקט מיט פֿאָנען און טראָפֿײען פֿון בירגער-קריג. פֿון יעדער 
ציגל אין דער געביידע האָט געאָטעמט מיט פּאַטריאָטיזם און מיליטאָריזם, 
דאָרט, אין יענער העכסט קאָנסערװאַטיווער אומגעבונג, האָט ל. ראָזעג- 
צווייג געהאַלטן זיין גרויסע רעדע קעגן רעליגיע און אָבערגלױבן פֿאַר 
אַ מאַסע מענטשן װאָס האָט אָנגעפֿילט יעדן ברעקל פּלאַץ. צוזאמענברענגען 
און קאָאָרדינירן די גאַנצע זאַך אויף אַ נייעם פּלאַץ אין ווייניקער וי צוויי 
שעה צייט איז געווען גאָר ניט קיין גרינגע זאַך. 


נאָך יו"ט האָבן מיר דורכגעפֿירט פֿיר לעקציעס מיט ל. ראָזענצווייגן 
אויף די טעמעס: מעשי בראשית : פֿאָרם און באַװעגונג פֿון דער ערד : פֿיר 

יאָר-צייטן } און מעטעראָלאָגיע. די אַלע לעקציעס, באַלױכטן מיט סטערע- 
אָפּטישע בילדער, זיינען געווען גוט באַזוכט, 
סוף נאָוועמבער, ;טענקסגיווינג איוו", האָבן מיר דורכגעפֿירט אונדזער 
יערלעכן בויערן באָל אין ניו ליריק האָל מיט גרויס דערפֿאָלג. 
דעם 10טן דעצעמבער איז אין דער ,פֿ, אַ. ש.* דערשינען אַ לענגערער 
אױפֿרוף פֿון דער פֿעדעראַציע צו דער קאָנװענשאָן, קריסטמאַס װאָך, ביי 
אונדז אין פֿילאַדעלפֿיע. אין דעם זעלביקן נומער אַנאָנסירט די גרופע 
אַנאַרכיע, שוין דאַן בר. 264 אֵ"ר, אַז זי נעמט אויף זיך די איניציאַטיוע 
אַרױסצוגעבן אַ ניט-פּעריאָדישע שױיפֿט, ;דאָס פֿרײע װאָרט" אונטער דער 
רעדאַקציע פֿון ד"ר מעריסאָן, ל. לעווין און ד"ר ווייקסל, 
די קאָנװענשאָן איז געהאַלטן געװאָרן אין ראַדיקאַל לייברערי שבת, 
זונטיק און מאָנטיק, 24טן ביז 26טן דעצעמבער, מיט דעלעגאַטן פֿון דיזעל- 
ביקע גרופּעס וי אין ניו-יאָרק. נייע גרופּעס זיינען געווען פֿאַרטראָטן : 
דער ,פֿרײער געזעלשאַפֿט קלוב", װיניפּעג (שריפֿטלעך) און די דוד עדעל- 
שטאַט גרופּע, שיקאַגאָ, וועלכע האָט קיין דעלעגאַט ניט געקענט שיקן 
צוליב דעם גרויסן שניידער-סטרייק אין יענער שטאָט, ועלכער האָט 
שעפּעטער געפֿירט צו דער אָרגאַניזירונג פֿון דער אַמאַלגאַמײטעד, 
פֿון דעם גאַנץ לאַנגן באַריכט אין דער ,8. אַ. ש.? אונטערגעשריבן 
פֿון מיר אַלס דער נייער סעקרעטאַר פֿון דער פֿעדעראַציע איז צו זען, אַז 
די פֿאַרהאַנדלונגען זיינען געווען העכסט ערנסטע. אין דער פֿראַגע וועגן 
באַטײליקן זיך אין רעפֿאָרם-באַוועגונגען האָט מען צו קיין איינהייטלעכן 
באַשלוס ניט געקענט קומען. איז באַשלאָסן געװאָרן צו פֿאַרעפֿנטלעכן צוויי 
קעגנגעזעצטע רעזאָלוציעס פֿאַר די גרופּעס צו דיסקוטירן. איינע האָט 
געלויטעט: 
מיר אַנערקענען די נויטװענדיקייט אָנטײיל צו נעמען אין אַלע פּראָגרעסיװע 
רעפֿאָרם-באװעגונגען, אַגיטירנדיק אונטער דאָס פֿאָלק פֿאַר דיזעלביקע, אום דער 
דרוק פֿון פֿאָלק זאָל אויסגעאיבט װערן אויף די געזעצגעבנדיקע קערפּער- 
שאַפֿטן, זיי זאָלן זיין געצוואונגען עס דורכצופֿירן, 
די צווייטע רעזאָלוציע האָט געלויטעט: 
מיר אַנערקענען די נויטװענדיקייט אָנטײיל צו נעמען אין אַלע פּראָגרע- 
סיװע באוועגונגען דורך די מיטלען פֿון דירעקטער אָקציע, דורכן עקאָנאָמישן 
קאַמף און דורך דער גרינדונג פֿון פֿרײע אינסטיטוציעס, װעלכע זאָלן אָרגאַי 
ניזירן די אונטערדריקטע מאָסן און פֿאַרבעסערן זייער לאַגע, אָבער ניט דורן 
פּאַרלאַמענטאַרישע מיטלען. 
איין נייע וויכטיקע אָפּװוענדונג פֿון דער פֿריערדיקער פֿירונג איז 
אָנגענומען געװאָרן, די ערשטע פֿעדעראַציע איז געווען געבונדן דורך אַ 
באַשלוס ניט אונטערצונעמען קיין טעטיקייט סיידן אַלע גרופּעס שטימען 

1911 .צהעטםמקק 


ארויסגעגענען פון די , פעדערירטע אַנאַרכיסטישע גרופּען אין אַמעריקאַ". 


{ /סש 


די יונגע און די אַלטע 


פון דר. ה. זאָלאָטאַראָוו 


ראָס ,פרייע װאָרט" ווי? און ר ארף זיין 
א פריי װאָרט. עס ווערט אַרוסגעגעבען, וי איך 
פערשטעה, פון רי , יונגע" מיט דער הילף פון די 
אַלטע. און בעת איך האָב שוין פערזענליך לאַנג 
רערגרייכט די שטופע -- רי העכסטע רעכען איך 
-- ווען א מטענש ווי? ניט געהערען ניט צו 
קיין אָבגעשלאָסענער פּאָליטישער פּאַרטײי און 
ניט צו קיין ענגזבענרענעצטער בעוועגונג, אמילו 
ווען זי איז 8 סאָציאַלע בעווענונג, װויל איך 
דאָך ניט פעהלען אין דער משפחח פון מיט- 
העלפער אין רער אַרכײיט פֿון רעם גייעם 
,פרייען װאָרט", 

צו קיין פּאַרטײ האָב איך קיינמאָל ניט 
געהערט, אָבער פֿאַר רער בעוועגונג פון דעם 
גרויסען און ליכטינען אידעאַל פון דעם אַנאַר- 
כיזם -- דער נעווענונג פאַר אַ געזעלשאַפט פון 
פרייע מענשען אין דער צוקונפט, וואו יעדער 
זאָל זיך ענטוויסלען נאָך זיינע פעחיגקייטען, 
אַרבײטען נאָך זיינע- כחות, בעפריעריגען זיף 
נאָך זיינע בעדירפניסען און לעבען מיט אַלע 
איגערינע פרייע מענשען סאָלידאָריש און אױיף 
דער העכסטער שטופע פון געזעלשאַפטליכען 
יושר -- דער בעווענונג פאר אזא געזעלשאַפֿט- 
ליכער איריליע, אויכ איהר ווילט -- האָבען 
מיר אַלע פיעל פון אונזערע כחות אַוועקגעגעבען. 

אָבער דאָס איז געווען מיט יאָהרען צוריק. 
היינט -- נאָך אַ לאַנגען משף פון טהעטינקייט 
און שטילשטאַנר -- איז גאָר אַן אַנדער צייט, 

הייגט -- אי דער אַנאַרכיס אַ שרעק" 


װאָרט. די טעאַריע פן דעם גרױסען 
אידעאל איז ניט אַװעקגעגאַנגען אַ טריט וגייטער 
וי קראָפּאַטקין'ם אװיסענשאַפטקיכע בענרוגרוגג 
פון דעם אַנאַרכיזם?, ‏ די פּראַקטיקע - 
אָדער זי שוועבט אין די זואלקענס, אָבגעריסען 
פון דעם רעעלען לעבען, אצונר נֹאָךְ, פּונקט 
אַזױי, װי ווען דער אידעאָל אין אין זיינע וינ" 
דעלעך געלענען { אָדער זי רריקט זיך אויס אין 
שוידערליכע טהאַטען, פאַר וועלכע מיר אַליין 
װאָלטען, דוכט זיך, יעדען אַנרעויען מענ- 
שען פער'משפּט צום טויט און פאַר וועלכע, מִיר 
בעהויפּטען אַז די היסטאָרישע נויטווענדיגקייט 
פער משפּט דעם היינטיגען הערשענדען שטאַאַָט 


צו אַן אונפערמיידליכען אונטערגאַנג אין דער 


צוקונפט. און דרי בעוועגונג -- די בעוועגונג 
איז, װענינסטענס אין דער אידישער אַמעריקט, 
א ווינטע? אַרוס-דעם אַ פם יציע? ע| 
אַ נאָרכ יום, אַ געשעפטליכעה מו"הא אָרום 
דער רעדאַקציע פון -- דער ,פֿ. אַ. ש." און דער 
,פו,. געזע?," -- יעדען פרייטאָג פֿאַרנאַכט און 
איין מאָל אין מאָנאָט | 

קיין וואונדער ניט װאָס עס האָבען ויך 
,וננע" בעוויזען. , 

די אַלטע זיינען שוין לאַנג אַרומגעגאַנגען 
אונצופריעדען. און װאָלטען זיי אַ ליין געי 
האַט דעם כח און דעם ווילען. אן רעם 
מוט ח אפשר, צו בעקעמפּפען דעם הינען אִפי- 


ציעלען אַנאַרכיזם, װאָלטען זיי שוין לאַנג גע- 


דאַרפט איבערקוקען די אלטע ווע רטהע | -- 

















איין, דאָס איז אייגנטלעך געווען די אורזאַך װאַרום די גרופּע אאַנאַרכיש" 
האָט אונטערנומען אַרױסצוגעבן ,דאָס פֿרײיע װאָרט? אויף איר אייגענער 
איניציאַטיוו. די צושטימונג פֿון אַלע גרופּעס, האָט זיך אַרױסגעװיזן, איז 
כּמעט אוממעגלעך צו קריגן פֿאַר אירגנד וועלכער נייער אונטערנעמונג, 
האָט די פֿילאַדעלפֿיער קאָנװענשאָן אָנגענומען דעם באַשלוס, אַז ווען דריי 
גרופּעס באַשליסן אױפֿצונעמען אַ נייע טעטיקייט זאָל די פֿעדעראַציע די 
אַרבעט אױפֿנעמען און דורכפֿירן אין נאָמען פֿון דער באַועגונג. אַ פּראַק- 
טישער באַשלוס, וועלכער האָט באַזייטיקט איין גרויסע שוועריקייט, אָבער 
צו קיין װירקזאַמער טעטיקייט האָט עס אַלץ ניט געפֿירט. 

אונדזער באַוועגונג האָט דאַן געליטן פֿון אַן אייגנאַרטיקער קראַנק- 
הייט : אין יידיש האָט יאַנאָווסקי אָנגעפֿירט מיט דער ,5. אַ. ש.* און דער 
,פֿרייע געזעלשאַפֿט", מיט אַ גרויסער צאָל קלובן און דעױפֿאָלגרײכע אוג- 
טערנעמונגען, וועלכע האָבן געהאַט צו פֿאַרדאַנקען, איבערהױפּט, דער 
טעטיקייט פֿון די צוויי גענאָסן, מינץ און וויינריטש, וועלכע פֿלעגן אַלײן 
באַזוכן בוכשטעבלעך אַלע יוניאָנס און אַנדערע אָרגאַניזאַציעס צו פֿאַר- 
קױפֿן בילעטן אין פֿאָראױס, 
| = אין ענגליש האָט עמאַ גאָלדמאַן אַרױסגעגעבן ,מאָטהער אוירטה", וי 
אויך א רייע בראָשורן און ביכער. זי האָט יעדן יאָר געמאַכט אַ לעקציע- 
טור איבערן גאַנצן לאַנד, אין באַגלײיטונג פֿון ד"ר בען רייטמאַן, וועלכער 
האָט גוט געקענט די קונסט פֿון אַמעריקאַנער פּובליסיטי און פֿלעגט פֿאַר- 
קױפֿן בערג גאַנצע מיט ליטעראַטטור. 

דאָך איז קיין אַנאַרכיסטישע באַװעגונג אין ריכטיקן זינען פֿון װאָרט 
אין לאַנד ניט געװען צו מערקן. יאַנאָוסקי האָט אױסגעלאַכט עמאַס 
טעטיקייט, זי געמאַכט צו קליינגעלט, אָפּגעזוכט די שװאַכע זייטן אירע, 
דאָס רייצן זיך מיט דער פּאָליצײי און דעם גאַנצן ;באַליהו" װאָס האָט 
באַגלײט אירע אױפֿטריטן, די גענאָסן האָבן איגנאָרירט יאַנאָוסקיס טע" 
טיקייט, פֿאַרװאַנדלט דעם טיטל פֿון זיינער אַ בראָשור, ,װאָס ווילן די 
אַנאַרכיסטן 71 אין אַ פֿראַגע-צײכן אַװעקגעשטעלט צום סוף זאַץ פֿון דער 
גאַנצער אױפֿשריפֿט, עס זאָל זיך לייענען: ;װאָס ווילן די אַנאַרכיסטן 
פֿון ש. יאַנאָװוסקי?" 

און טאַקע אַזױ, װאָס ווילן זי פֿון אים, ווען ער און זיינע אױיסגאַבן 
הענגען מער ניט אָפּ פֿון זייער שטיצע און מיט-הילף ? ער קען איצט זיין 
שטעטל אַלֵיין באַשטײן אוֹן דאַרף זיך ניט רעכענען מיט זייערע מיינונגען. 

אין יאַנואַר 1911, איז דערשינען דער ערשטער נומער עדאָס פֿרײע 
װאָרט" מיט פֿאָלגנדיקן אינהאַלט: די ;אַלטע* און די ,יונגע", פֿון ד"ר 
זאָלאָטאַראָװו ; דאָס אױפֿלעבן פֿון דער אַנאַרכיסטישער באַװעגונג, פֿון ל. 

לעווין ; דירעקטע אַקציאָן, פֿון ד"ר מעריסאָן ; פֿונדאַמענטאַלע פּרינציפּן 
פֿון אינטערנאַציאָנאַלער אַרבעט, פֿון ד"ר װייקסעל; אױפֿרוף פֿון דער 
פֿעדעראַציע צו אַלע גענאָסן און אַ רייע רעזאָלוציעס., 

סוף אַפּריל איז דערשינען אַ צווייטער נומער. דער אינהאַלט: רעפּרע- 
זענטאַטיווע רעגירונג, פֿון ד"ר מעריסאָן : אידעאַל און פּראָגרעס, פֿון ד"ר 
ווייקסעל : די באַוועגונג אין דער פּראָװינץ, פֿון ט, אייגעס ; דירעקטע אָדער 
אומדירעקטע אַקציאָן, פֿון ב. אַקסלער ; פֿאַר דירעקטע אַקציאָן, פֿון קלייג- 
שטיין : צו דער פֿראַגע וועגן אױפֿלעבן די באַװועגונג, פֿון ה. לאַנג ; טעאָרע- 
טישע און טאַקטישע פֿראַגן, פֿון י. פֿרידלאַנדער, 

װוי מ'קען זען פֿון אינהאַלט-פֿאַרצײכעניס אין ;דאָס פֿרײע װאָרט" 
געווען אַן ערנסטער זשורנאַל, װאָס האָט זיך פֿאַרנומען מיט די פּראָבלעמען 
פֿון אונדזער באַוועגונג. אין דער ,פֿ, אַ. ש.* איז קיין װאָרט וועגן דעם ניט 
דערשינען. אין היסטאָרישן בריװוקאַסטן האָט זיך באַװויזן אַן ענטפֿער: 
;אַלײן טשיקאַװע צו זען, װאָס פֿון אַזאַ באַװעגונג װעט אַרויסקומען!" 
אין אַ צווייטן בריווקאַסטן עטװאָס שפּעטער : ,1) דאָס 'פֿרײע װאָרט! פֿאַר- 
דינט ניט קיין אָפּהאַנדלונג; 2) מיר דיסקוטירן ניט ועגן פּאָליטישע 
אַקציע -- די װאָס פּרײידיקן עס זיינען ניט קיין אַנאַרכיסטן; 2) װאָרום 
די '5. אַ. ש,' ווערט אױסגעפֿילט מיט אַלערלײ אומוויכטיקע זייטיקע פֿראַגן ? 
דערפֿאַר װאָס מיר באַטראַכטן זיי פֿאַר װיכטיק: 4) עס איז יאָ דאָ אַ 
באַוועגונג } 5) װאָס טוען די יידישע אַנאַרכיסטן? -- זיי לעבן און מאַכן 
אַ לעבן וי עס לאָזט זיך ; 6) האָבן די אַנאַרכיסטן אן אידעאַל? מיר גלויבן 
אַז יאָ: 7) אַנאַרכיסטן זיינען ניט צופֿרידן מיט לאַנגזאַמע אויסבעסערונגען, 
אָבער איין זאַך איז זיכער, זיי װעלן קײינמאָל, קײינמאָל ניט אָננעמען די 
פּאָליטישע אַקציע; 8) װאָס זשע איז די שטעלונג פֿון דער '8. אַ. שי'? 
לייענט נאָך אַמאָל איבער אונדזער ענטפֿער און לייענט יעדער װאָך די 
/8, אִי שי" שש 

דאָס איז, נאַטירלעך, בלויז דער תּמצית פֿון ענטפֿער אין בריו- 
קאַסטן, וועלכער פֿאַרנעמט כמיט אַ גאַנצן קאָלום פּעטיט. מיט איין װאָך 
שפּעטער האָט יאַנאָווסקי זיך פֿאַרנומען פֿון דאָס ניי איינקנעלן מיט אונדז 
אַלעמען די אַנאַרכיסטישע תּורה לויט זיין אױפֿפֿאַסונג. ער האָט אָנגעהױיבן 
דרוקן אַ סעריע אַרטיקלען אונטער דער קעפּל ,פּרינציפּן און מעטאָדן פֿון 
אַנאַרכיזם", וועלכע האָט זיך געצויגן חדשים לאַנג, אין פֿאָרזעצונגען לאַנג 
וי דער יידישער גלות. די אַרטיקלען זיינען אַלע געשריבן אין אַ פּאָלץ- 
מישן טאָן און לוט אב. קאַהאַנס מעטאָד צו מאַכן פֿון אַ עװאָרט אַ קװאָרט", 

אין דעם זעלביקן נומער פֿון 10טן יוני, 1911, איז דאָ אין בריווקאַסטן 
אַן אָנצוהערעניש, אַז די ,פֿרײע געזעלשאַפֿט? וועט מוזן אָפּגעשטעלט ווערן, 

די קלובן זיינען מיט אַ צייט פֿאַר דעם אױפֿגעלײזט געװאָרן. דער זשורנאַל 
איז נאָך דעם חודש מער ניט דערשינען דער בריװקאַסטן האָט פֿאַר" 
שפּראָכן ווען עס איז אַרומצורעדן גרינטלעך דעם גאַנצן ענין פֿון די קלובן 
און זייער אונטערגאַנג, 

דעם 15טן יולי ווערט באַקאַנט געמאַכט, אַז די ,8, אַ. ש.* האָט אַרױס- 
גענומען אַ טשאַרטער פֿון דער רעגירונג. געטאָן האָט מען עס קדערפֿאַר 
װאָס בייזע צינגער זאָגן אַז די צייטונג באַלאַנגט צו יאַנאָווסקין. איצט װעט 
דער טשאַרטער פֿאַרהיטן מ'זאָל עס מער ניט זאָגן". עס װוערט קאויף דער 
װאַך" פֿאַרשפּראָכן, אַז עס װעט אינגיכן פֿאַרעפֿנטלעכט וערן אַ קורצע 
פּראָגראַם. עס איז איבעריק צו זאָגן, אַז אַזאַ פּראָגראַם איז קיינמאָל ניט 
דערשינען, 

אַ פּאָר ווערטער וועגן דער ,פֿרײע געזעלשאַפֿט?: 

דער זשורנאַל איז געווען גרויס און רייך אויסגעשטאַטעט. קיין געלט- 
מיטלען האָט מען ניט געקאַרגט. דער יאָרגאַנג ציילט קאַרגע עלף הונדערט 
זייטן, צו 96 אין אַ נומער --- דריי מאָל אַזױ די גרויס װי די אַמאָליקע 
,פֿרייע געזעלשאַפֿט? אָדער ,דאָס פֿרײע װאָרט", אָבער אַנאַרכיסטישע 
פּראָכלעמען ווערן באַהאַנדלט אין גאַנצן יאָרגאַנג ווייניקער וי אין די צוויי 
נומערן ;דאָס פֿרײע װאָרט". קראָפּאָטקינס ,גרויסע פֿראַנצױזישע רעװאָ- 
לוציע" ווערט געדרוקט אין פֿאָרזעצונגען צו געבן דעם זשורנאַל אַן אַנאַר- 
כיסטישע באַפֿאַרבונג, ווייטער געפֿינט איר דאָרט אַלץ װאָס איר וילט, . 
גאַנצע סעריעס פֿון יצחק אייזיק, פֿיליפּ קראַנץ, ד"ר גינזבורג און אַנדערע ; 
פֿיל דערציילונגען, לידער, לאַנגע, צעשוואומענע איבערבליקן איבער די 
געשעענישן פֿון חודש און די אָפּהאַנדלונגען אין די ענגלישע זשורנאַלן. 
אַלץ װאָס איר װוילט, נאָר ניט קיין אַנאַרכיזם, 

איין אויסנאַם איז דאָ --- אַ קורצע סעריע אַרטיקלען אין דריי פֿאָר" 
זעצונגען פֿון1ל. לעווין, אונטער דער קעפּל ;די עװאָלוציע פֿון אַנאַרכיזם?--- 
אַ היסטאָרישער איבערבליק פֿון ברייטן שוואונג, וועלכן מ'װואָלט געמעגט 
איצט איבערדרוקן אין אַ באַזונדער בראָשור פֿון אַ 32 זייטלעך פֿאַר דעם 
געברויך און אױפֿקלערונג פֿון אונדזערע יינגערע גענאָסן, 

די מק'נאַמאַראַ קעיט 


די יאָרן 1910711, וועלכע מיר פֿאַרהאַנדלען דאָ, זיינען געווען רייך 
אין גרויסע און העכסט-ערנסטע פּאַסירונגען אין דער אַמעריקאַנער אַרבע- 
טער באַוועגונג. דעם ערשטן אָקטאָבער 1910 איז אױפֿגעריסן געװאָרן די 
געביידע פֿון דער העכסט-רעאַקציאָנערער לאָס אַנדושעלעס גטיימס", ביי 
וועלכן אױפֿרײס 21 אָנגעשטעלטע אין דער צייטונג, אַרבעטער, האָבן פֿאַר" 
לאָרן זייער לעבן. דאָס האָט געפֿירט צו דער היסטאָרישער מקנאַמאַראַ 
קעיס -- איינע פֿון די טראַגישסטע פּאַסירונגען אין דער געשיכטע פֿון דער 
אַמעריקאַנער אַרבעטער באַוועגונג, 

די סטראָקטשורעל אייראָן װאָרקערס יוניאָן, די אָרגאַניזאַציע פֿון די 
אַרבעטער, װאָס שטעלן צוזאַמען די אייזערנע סקעלעטאָנס פֿון די הויכע 
הימל-קראַצערס און די גרויסע בריקן, איז פֿאַר אַ לאַנגע צייט געוען 
פֿאַרװויקלט אין אַ בלוטיקן קאַמף קעגן זייערע אויסבייטער, פֿאַראײניקט 
אין אַ מעכטיקער אַסאָסיאײשאָן פֿון אַרבעטסגעבער. אין דעם קאַמף איז 
גװאַלד געברויכט געװאָרן פֿון ביידע צדדים מיט א פֿרײער האַנט. די פֿירער 
פֿון דער יוניאָן האָט אױיסגעאַרבעט אַ וועג וי אױפֿצורײסן געביידעס און 
בריקן ביי וועלכע עס זיינען געווען באַשעפֿטיקט סקעבס, ניט שעדיקנדיק 
קיינע מענטשן, נאָר פֿאַראורזאַכנדיק אַ לאַנגן אָפּהאַלט אין דער אַרבעט. 
ביי קיין איין דינאַמיט-דזשאַב, װאָס די יוניאָן האָט געמאַכט אין איר פֿעלד 
פֿון טעטיקייט, איז קיין מענטשלעך לעבן ניט אָנגערירט געװאָרן. אין דער 
;לאָס אַנדזשעלעס טיימס" אױפֿרײס זיינען אָבער 21 מענטשן אומגעקומען, 
דאָ האָט די יוניאָן קיין דירעקטן סכסוך מיט דער צייטונג ניט געהאָט, 
קיין בוי-אַרבעטער סקעבס זיינען דאָ ניט געווען באַשעפֿטיקט, וי אַזי 
איז די יוניאָן געקומען אונטערצונעמען און דורכפֿירן אַזאַ שטיקל אַרבעט? 

אמת, די ,ל, אַ. טיימס" איז געווען, און איז נאָך איצט, אַ פֿאַרביסן 
רעאַקציאָנערע צייטונג, אַ בלוט-שונא פֿון די אָרגאַניזירטע אַרבעטער, אָבער 
אין דעם איז זי דאָך, ערשטנס, ניט קיין בת יחידה אין אַמעריקע, און, 
צווייטנס, קומט איר ניט דערפֿאַר אױפֿגעריסן צו ווערן מיט דינאַמיט, 

ס'איז דאָ אַ סברא, אַז פֿאַרװיקלט אין יענער מעשה זיינען געווען די 
אײנפֿלוסרײכע אַרבעטער-פֿירער פֿון סאַן פֿראַנציסקאָ, וועלכע האָבן זיך 

געפֿילט געצוואונגען עטװאָס צו טאָן אָפּצושװאַכן דעם אײנפֿלוס פֿון דער 
אָפּען שאַפּ באַוועגונג אין לאָס אַנדזשעלעס, סאַן פֿראַנציסקאָ איז אַלע מאָל 
געווען אַ פֿעסטונג פֿון דער אָרגאַניזירטער אַרבעטערשאַפֿט. זיי האָבן צו 
איין צייט קאָנטראָלירט די גאַנצע שטאָט-פֿאַרװאַלטונג, ביז זייער מעיאָר 
איז פֿאַרשיקט געװאָרן אין פּריזאָן פֿאַר גרעפֿט. זיי האָבן באַװיזן צו פֿאַר- 
טרייבן די טשיילדס רעסטאָראַנס פֿון שטאָט פֿאַר באַשעפֿטיקן ניט-יוניאָן 
אַרבעטער. לאָס אַנדזשעלעס, פֿון דער אַנדער זייט, אונטער דעם אײינפֿלוס 
פֿון דער ,,טיימס" איז געווען אַן אָפּען שאַפּ שטאָט אין וועלכער אַ יוניאָן 
מאַן האָט ניט געקענט קריגן קיין באַשעפֿטיקונג. האָבן די סאַן פֿראַנ- 
ציסקער אַרבעטסגעבער געפֿאָדעוט פֿון די יוניאָנס, זיי זאָלן ענטוועדער 
אָרגאַניזירן די אַרבעטער אין לאָס אַנדזשעלעס, אָדער אַרונטערקומען פֿון 
זייער הויכן סטאַנדאַרד פֿון לעבן. עטװאָס האָט געמוזט געטאָן ווערן. 

פֿאַר אַן ערשטן שריט האָבן זיי געװאָלט אַ טרייסל טאָן די ;/טיימס", 
געבן איר אַ מילדן לעסאָן דורך אַ שטיקל אױפֿרײס, װאָס זאָל קיין איבע- 
ריקן שאָדן ניט טאָן. האָבן זיי געבעטן די מק'נאַמאַראַ ברידער, עקספּערטן 
אין דער ליין, צו מאַכן פֿאַר זיי דעם דזשאַב. מעטיו שמידט האָט אַרוסגע- 
האָלפֿן מיט באַזאָרגן די נויטיקע שטאָף און דער יינגערער מק'נאַמאַראַ 
האָט דעם דזשאַב געמאַכט מיט אַ גרינג האַרץ, װי ער האָט עס אַלעמאָל 
געטאָן. דער אױפֿרײס איז נאָר געקומען צו-פֿרי אַביסל, איידער די אַרבע- 
טער האָבן פֿאַרלאָזן די געביידע, און דער רעזולטאַט איז געווען אַ שרעק- 
לעכע קאַטאַסטראָפֿע וועלכע קיינער האָט ניט דערװאַרטעט. 40 טױזנט 
דאָלער איז אָנגעבאָטן געװאָרן פֿאַר געפֿינען די שולדיקע אין דעם פֿאַר- 
ברעכן, 

דעטעקטיוו וום, דזש. בוירנס האָט אָנגענומען דעם דזשאַב צו געפֿינען 
דעם שולדיקן און ער האָט זיך דערגראָבן ביז צו די מק'נאַמאַראַ ברידער 
און דער אָרגאַניזאַציע הינטער זיי. העכסט אַמוזאַנט איז צו לייענען בוירנס' 
אייגענע באַשרײבונג װי ער האָט חדשים-לאַנג געשפּיאָנעװעט אַרום דער 
אַנאַרכיסטישער האָום קאָלאָניע, ביים פּוזשעט סאַונד אין שטאַט ואַשינג- 
טאָן. ער האָט אויסגערעכנט, היות אַזױ װי דאָ איז באַנוצט געװאָרן דינאַ- 
מיט, מוזן אין דעם זיין פֿאַרבונדן אַנאַרכיסטן, און וואו קען מען געפֿינען 
אַנאַרכיסטן אויב ניט אין אַן אַנאַרכיסטישער קאָלאָניע? האָט ער אָנגע- 
שטעלט עטלעכע לייט זיינע, וועלכע האָבן פּרעטענדירט צו זיין סורווייערס, 
אויסצומעסטן דאָס לאַנד אַרום דער קאָלאָניע. ער אַלין פֿלעגט דאָרט קומען 
צוויי מאָל אַ װאָך אָפּנעמען באַריכטן און געבן אינסטרוקציעס. זיי האָבן 
געהיט דזשיי פֿאַקס און אַ צאָל אַנדערע אַנאַרכיסטן, נאָכגעפֿאָלגט יעדן 
בריוו װאָס זיי האָבן געשיקט אָדער באַקומען, פֿאַרצײכנט גענוי װאָס יעדער 

איינער האָט געטאָן פֿון פֿרימאָרגן ביז ער איז געגאַנגען שלאָפֿן, מיט 
וועמען ער האָט געױעדט אָדער זיך איבערגעוואונקען. דאָס האָט אָנגעהאַלטן 
אַ פּאָר חדשים צייט. אױיסגעפֿונען האָט ער דאָרט גאָרנישט, װייניקסטנס 
אין דער צייט װאָס ער האָט פֿאַרעפֿנטלעכט זיין בוך, אַ יאָר אָדער צװויי 
נאָכן פּראָצעס, האָט ער ניט געקענט נאָך אָנװייון אויף קיינע רעװולטאַטן 
פֿון זיין װאַך דאָרט. זיין אַרבעט איז אָבער ניט געווען אינגאַנצן אומויסט, 
אים איז געלונגען צו געווינען פֿאַר זיין דינסט אַ יונגנמאַן, אַ זון פֿון א 
גוט-באַקאַנטער אַנאַרכיסטין, און מיט יענעמס הילף האָט ער מיט עטלעכע 
יאָר שפּעטער אָפּגעזוכט מעטיו שמידט, װי מיר װעלן שפּעטער אַביסל 
דערציילן, 

דער אַרעסט פֿון די מקינאַמאַראַס האָט אױפֿנעטוײסלט די גאַנצע 
אַרבעטער באַוועגונג. זייער יוניאָן איז געווען אָנגעשלאָטן אָן דער א. 8ֿ. ל,, 
וועלכע האָט איבערגענומען זייער פֿאַרטײידיקונג. קלאַרענס דאַראו אין 
אָנגעשטעלט געװאָרן אַלט הויפּט-לאיער, ער האָט געעפֿנט אַן אָפֿיס אין 
לאָס אַנדזשעלעס און זיך גענומען גרייטן צום פּראָצעס, די לופֿט אין יענער 
שטאָט איז געווען אָנגעפֿילט מיט אױפֿרײס-שטאָף. גענעראַל אָטיס, דער 
אייגנטימער פֿון דער ;טיימס", האָט אָנגעשטעלט אַגענטן, שפּיאָנען און 
פּראָװאָקאַטאָרס, וועלכע האָבן זיך אַרײנגעאַרבעט צווישן די אָנגעשטעלטע 
אַגענטן פֿון דעו פֿאַרטײידיקונג,. עס איז געװאָרן אַ פֿאַרװיקלטער קעגנזיי- 
טיקער שפּיאָנאַזש. איינער פֿון דאַראָוט אָנגעשטעלטע איז אַרעסטירט גע" 
װאָרן פֿאַר פּרואוון אונטערקױפֿן אַ צוקונפֿטיקן דזשורי-מאַן. די פֿאַרװיק- 
לונגען זיינען געװאָרן העכסט ערנסטע. 

פּונקט דאַן האָט זיך אונטערגערוקט לינקאָלן סטעפֿענס, אַ וועלט- 
| באַרימטער זשורנאַליסט און חטאים-רייניקער צווישן די קאָרומפּירטע פּאַ- 
ליטישע מאַשינען אין אַמעריקע, וועלכער האָט צו יענער צייט געגלויבט 
אין אַ טעאָריע פֿון ;גאָלדן רול". (מיט יאָרן שפּעטער האָט ער פֿאַרטײדיקט 
די באָלשעװיקעס און אַלץ װאָס זיי האָבן געטאָן.) ער האָט אונטערזוכט 
די מעשה נאָך פֿאַרן פּראָצעס און זיך איבערצייגט, אַז דאָס איז גיט קיין 
בלבול דאָסמאָל, איז ער געקומען צו קלאַרענס דאַראו מיט אַ געדאַנק, אַז 
די אָנגעקלאָגטע זאָלן איײינװיליקן זיך מודה צו זיין, און ער װעט שוין זען 
זי זאָלן אָפּקומען מיט אַ קליינער שטראָף און קיינער מער זאָל ניט פּראָ- 
צעסירט ווערן אין פֿאַרבינדונג מיט דער גאַנצער אָנגעלעגנהייט, 

דאַראו און די מק'נאַמאַראַס האָבן נאָך לאַנגן ישוב הדעת צוגעשטימט, 
דאַראו האָט, װי עס זעט אויס, ניט געקענט ביי זיך פּועלן צו פֿאַרטײידיקן 
מענטשן אין וועמענס שולד אַנדערע זיינען שוין איבערצייגט און וועמענס 
פֿאַרברעכן עס האָט ניט הינטער זיך קיין געזעלשאַפֿטלעכע באַרעכטיקונג, 


209 


כאָטש מיט יאָרן שפּעטער האָט ער אונטערנומען די פֿאַרטײדיקונג פֿון 
דער באַרימטער לאָוב און לעאָפּאָלד קייס, וועלכע האָט ניט געהאַט 
קיין שאָטן פֿון באַרעכטיקונג הינטער זיך. די מק'נאַמאַראַס, פֿון זייער 
זייט, האָבן געװאָלט פֿאַרהיטן צענדליקער אַנדערע אַרבעטער-פֿירער פֿון 
אָנגעקלאָגט ווערן. אַלנפֿאַלס, לינקאָלן סטעפֿענס האָט צוגעגרייט דעם באָדן, 
אַרױסגעקראָגן אַ פֿאַױרשפּרעכן, אַז די צוויי ברידער װעלן אָפּקומען מיט 
פּריזאָן און קיינער מער װעט ניט אָנגעקלאָגט װערן. 


זייער מודה זיין זיך האָט וי אַ דונער געטראָפֿן די גאַנצע אַרבעטער 
באַוועגונג. סעמועל גאָמפּערס האָט געוויינט וי אַ קינד, זיך באַקלאָגט, אַז 
מ'האָט אים פֿאַרפֿירט, אָפּגענאַרט און אויסגענוצט. די סאָציאַליסטן און די 
2, אַ. ש,? מיט זיי זיינען באַפֿאַלן די מק'נאַמאַראַס, זיי באַצײיכנט אַלס 
געמיינע פֿאַרברעכער, אויסוואורפֿן און װאָס אין קאָרט שטייט. דער פֿאַר" 
דרוס פֿון די סאָציאַליסטן איז געווען פֿאַרשטענדלעך. זייערער אַ מיטגליד, 
דזשאַב הערימאַן, אַ לאיער פֿאַרבונדן מיט דער פֿאַרטײדיקונג, איז אין 
לאָס אַנדזשעלעס דאַן געלאָפֿן פֿאַר מעיאָר, און אונטער דער אױפֿרעגונג 
פֿון פּראָצעס האָט ער געהאַט גוטע אויסזיכטן דערוויילט צו וערן. זייער 
מודה-זיין זיך האָט דערהרגעט זיינע אויסזיכטן. די ,8, אַ. ש.* האָט אַזאַ 
גרונט, נאַטירלעך, ניט געהאַט,. עס איז געווען יאַנאָווסקיס באַלײדיקטע 
טוגנט, וועלכע פֿלעגט אים אָפֿט פֿאַרפֿירן צו מוסרן מענטשן פֿאַר טאָן זאַכן 
פֿון וועלכע ער האָט זיך אַלײן ניט צוריקגעהאַלטן. ער האָט געהאַט די 
אײיגנשאַפֿט צו קענען זיך אַװעקשטעלן אויף אַ הויכן פּעדעסטאַל און לאָזן 
זיין פּען טריפֿן דערהויבענע מוסר-רייד, 


אין אונדזערע קרייזן זיינען מיר אויך געווען אױפֿגערעגט און פֿאַרבי- 
טערט, ניט אַזױ פֿאַר װאָס זיי האָבן די זאַך געטאָן וי פֿאַר דעם װאָס זיי 
האָבן זיך מודה געווען. איך בין שטאַרק חושד, אַז גאָמפּערס האָט אויך 
געוויינט אויף דעמזעלביקן חורבן, איז איינמאָל דער נאַרישער פֿאַרברעכן 
שוין באַגאַנגען געװאָרן און דער פּראָצעס האָט אָנגענומען די פֿאָרם פֿון 
אַן אָנגריף אויף דער אָרגאַניזירטער אַרבעטער באַוועגונג, האָבן זיי קיין 
רעכט ניט געהאַט מודה צו זיין זיך. ווען עס װאָלט אַפֿילו ביים פּראָצעס 
באַװיזן געװאָרן מיט צענדליקע עדות, אַז זיי האָבן דעם פֿאַרברעכן באַ- 
גאַנגען, װאָלטן די אַרבעטער דאָך ניט געגלויבט און ניט דערלאָזן זי 
זאָלן הינגעריכטעט וערן. די אָרגאַניזירטע אַרבעטערשאַפֿט איז שוין דאַן 
געווען מעכטיק גענוג צו קענען פֿאַרטײדיקן אירע קרבנות און זי װאָלט 
די הױפּט באַאַמטע פֿון אַ וויכטיקער יוניאָן ניט דערלאָזן פֿירן צו דער 
תַּליה. 

אָבער, פֿאַרפֿאַלן. זיי האָבן זיך מודה געווען, אונדז אַלעמען אויף 
צופּוקעניש, און זיינען אָפּגעקומען מיט פֿאַרהעלטניסמעסיק גרינגע שטראָפֿן. 
אָבער דעם איבעריקן טייל פֿון אָפּמאַך האָט דער צווייטער צד ניט דורכ- 
געפֿירט. צענדליקער אַרבּעטער-פֿירער אין סאַן פֿראַנציסקאָ און אין דער 
מיטל-וועסט זיינען אַרעסטירט, אָנגעקלאָגט און פֿאַראורטײלט געװאָרן צו 
טערמינען פּריזאָן. בוירנס האָט אַרומגעזוכט מעטיו שמידט און דייוויד 
קאַפּלאַן, וועלכע האָבן געהאָלפֿן צושטעלן די ;שטאָף" אין לאָס אַנדזשעלעס, 
און דאַ איז אים צוניץ געקומען דער יונגערמאַן װאָס ער האָט זיך אייג- 
געשאַפֿן אין דער האָום קאָלאָניע, אין 1914715 איז דער -יונגערמאַן געקו"- 
מען קיין ניו-יאָרק, איז פֿרײינדלעך אױפֿגענומען געװאָרן פֿון עמאַ גאָלדמאַן, 
וועלכע איז געווען נאָענט באַפֿרײנדט מיט זיין מוטער, און איז געװאָרן 
אַ בן בית אין אָפֿיס פֿון ,מאָטהער אוירטה". ער איז דאָרט אַרומגעהאַנגען 
חדשים-לאַנג, ביז איין שבת איז מעטיו שמידט געקומען באַזוכן עמאַן און 
מיט איר פֿאַרברענגען אַ פּאָר שטונדן. 

איך בין צו יענער צייט שוין געווען אַ ניוייאָרקער תּושב, געוואוינט 
אין פֿערער סענטער, וואו איך האָב געהאַט די אױפֿזיכט איבער דער ברייט- 
פֿאַרצװײיגטער טעטיקייט, נאָך האַלבע נאַכט יענעם שבת האָט מיך דער 
טעלעפֿאָן אױפֿגעװעקט פֿון שלאָף, עמאַ האָט גערעדט, דערציילט אַז זי 
האָט אורזאך צו דענקען, אַז מעטיו שמידט איז אַרעסטירט געװאָרן און 
שטייט אין געפֿאַר דעפּאַרטירט צו ווערן קיין קאַליפֿאָרניע אָן אַ פֿאַרהער. 
זי קען פּערזענלעך ניט אַרײנמישן זיך, כּדי ניט צו קאָמפּראָמעטירן די 
קייס, וויל זי, אַז איך זאָל געפֿינען אַ לאֵיער און זען װאָס קען געטאָן ווערן. 

איך האָב אינמיטן דער נאַכט פֿון בעט אַרױסגעקראָגן סיימאָן פּאָלאַק, 
אַ סאָציאַליסט, אַ לאיער, און מיר זיינען אַװעק צו די ;טומס" אױיסגעפֿינען 
װאָס מ'קען. דאָרט האָט מען אונדז געזאָגט, אַז שמידט איז אין זייערע הענט, 
אײנגעשפּאַרט אין אַ סעל. דער לאָיער װועט אים קענען זען אין דער פֿרי, 
ניט איצט, 

האָבן מיר שעהן לאַנג אַרומגעשפּאַצירט אין די גאָסן, געטרונקען קאָפֿע 
וואו נאָר מיר האָבן געפֿונען אַן אָפֿענעם רעסטאָראַן, ביז 778 אַזײיגער אין 
דער פֿרי, ווען מ'האָט פּאָלאַקן צוגעלאָזן צום אַרעסטירטן. שמידט האָט אים 
געזאָגט, אַז אַרױסגעגעבן האָט אים דער יונגערמאַן דאָנאַלד װאָס, וועמען 
ער האָט געטראָפֿן אין אָפֿיס פֿון ,מאָטהער אוירטה". ווען ער, שמידט, איז 
אַרונטער אין סאָבוויי האָט דער יונגערמאַן אַ וואונק געטאָן צו אַ דעטעק- 
טיוו, וועלכער האָט איםט נאָכגעפֿאָלגט און אַרעסטירט ביים אַרױסגאַנג, 
ער איז געווען מיט דער מיינונג, אַז עס װעט זיין אַן אַרױסגעװאָרפֿענע 
אַרבעט זיך צו וערן קעגן אױסליפֿערן קיין קאַליפֿאָרניע. זיי האָבן די 

;גודס", האָט ער געטענהט, און עס איז ניטאָ װאָס נאַריש צו מאַכן זיך. 
איך װעל מוזן נעמען מיין מעדיצין! 

מעטיו שמידט איז געווען אַ הויך-אינטעליגענטער אַרבעטער, אַ גוטער 
מאַשיניסט ביים פֿאַך און אַ רואיק איבערלייגטער מענטש. ער איז פֿאַראור- 
טיילט געװאָרן צו לעבנס-לאַנגע געפֿענגעניש און האָט אין סען קווענטין 
פֿאָרגעזעצט זיין אַרבעט אין זיין פֿאַך ביז ער איז געװאָרן דער פֿאָרמאַן 
פֿון מאַשין-שאַפּ דאָרט, מיט יאָרן שפּעטער, ווען מוני האָט אין דער זעל- 
ביקער טורמע אָנגעפֿירט זיין העפֿטיקע אַגיטאַציע פֿאַר באַפֿריאונג, האָט 
איינמאָל מעטיו שמידט זיך געווענדט צו מק'נאַמאַראַן און געזאָגט : ;אונדז, 
דזשאַן, איז גוט ! מיר זיינען וייניקסטנס ניט אומשולדיק !* ער איז באַפֿרײט 
געװאָרן פֿון גאַװערנאָר אָלסאָן, וועלכער איז דערוויילט געװאָרן אויף רוז" 
וועלטס עניו דיל" װאַליצעטל, 


272 


געגעראַל סטרייקס פֿון די װײסטנאַכער און 
קלאָוקמאַכער 


(פון גאָר גרויט וויכטיקייט און באַדײטונג איז געווען דער ;אױפֿשטאַנױ? 
פֿון די װייסטמאַכער אין ניו-יאָרק אין װינטער פֿון 1909-10,. איבער 
צװאַנציק טויזנט אַרבעטער, דרײי-פֿעױטל פֿון זי יונגע מיידלעך, ניט לאַנג 
אַריבערגעקומענע פֿון רוסלאַנד, האָגן דעם 22טן נאָװועמבער אַװעקגעלײגט 
די אַרבעט און זיינען אַרױט אין קאַמף פֿאַר בעסערע באַדינגונגען. 

עס איז שוין דער מזל פֿון די װייסטמאַכער, װאָס אַלע זייערע קאַמפֿן 
פֿלעגן פֿאָרקומען אין דער ערגסטער צייט פֿון יאָר, אינמיטן װוינטער, 
ווען פּיקעטן די שעפּער קומט אויס אין שרעקלעכער קעלט און אונטער 
אוממענטשלעכע באַדינגונגען. די יידישע אַרבעטער גאָס האָט קיינמאָל 
פֿריער אַזאַ קאַמף ניט געזען. די באַלעבאַטים, די מערסטע פֿון זי יידן, 
אַרױפֿגעאַרבעטע אימיגראַנטן, האָבן געדונגען גענגסטער צו שלאָגן די 
פּיקעטס. די פּאָליצײי איז, וי די מאָדע, אויך געשטאַנען סאַליד אויף דער 
זייט פֿון די אַרבעטסגעבער. געשלעגן פֿלעגן פֿאָרקומען אַרום די שעפּער 
יעדן טאָג. אַרעסטן זיינען פֿאָרגעקומען אין די הונדערטער. דער קאַמף 
האָט אויסגעזען צו זיין אַ האָפֿענונגסלאָזער. די יוניאָן װאָס האָט גערופֿן 
דעם סטרייק איז אייגנטלעך געווען אַן אָרגאַניזאַציע נאָר אױפֿן פּאַפּיר, 
קיין מיטגלידער האָט זי ניט געהאַט. קיין קאָנטראָל איבער שעפּער אַוודאי 
ניט. אַפֿילו די מאַשינעריע וי אַריינצונעמען אַזױפֿיל מיטגלידער מיט 
איינמאָל איז געווען ניט איינגעשטעלט. די באַאַמטע, באַראָף;. שינדלער 
און די אַנדערע זיינען די ערשטע פּאָר טעג פֿאַרטרונקען געװאָרן אין דער 
גרויסער פֿאַרפֿלײצונג פֿון נייע מיטגלידער. זיי צו הילף זיינען דאַן געקו- 
מען מאָריס זיגמאַן, דזשאַן זייטש, גראָסמאַן, פֿון דער אינטערנעשאָנאַל, 
און אַלע סאָציאַליסטישע און אַנאַרכיסטישע רעדנער װאָס די איסט-סייד 
האָט פֿאַױמאָגט, 

דער הויפּט כּוח אין סטרייק איז אָבער געווען די קאַמפֿסלוסטיקײט 
פֿון די מיידלעך, זייער רעװאָלוציאָגערע באַגײסטערונג און אָפֿערװיליקײט, 
װאָס האָט זיך פֿאַר קיין זאַך ניט אָפּגעשטעלט. די באַשרײבונג פֿון זייערע 
העלדישע אַרױסטריטן אין די ענגלישע צייטונגען האָט געצויגן די אױיפֿ- 

מערקזאַמקײט פֿון פֿיל ליבעראַלע פֿרױען אין דער העכערער געזעלשאַפֿט. 
זיי האָבן געשאַפֿן אַ ,ווימענס טרייד יוניאָן ליג" און זיינען אַרױס אויף 
דער פּיקעט-ליין העלפֿן די סטרייקער. אַ צאָל פֿון זיי האָבן פֿאַרזוכט דעם 
טעם פֿון געשלאָגן און אַרעסטירט ווערן, פֿון באַלײידיקונג און פֿיזישער 
געװואַלד, װאָס האָט געהאַט אַ געװאַלדיקע ווירקונג אויף דער עפֿנטלעכער 
מיינונג. ריזיקע דעמאַנסטראַציעס אין די גאַסן און פֿאַרזאַמלונגען אין 
היפּאָדראָם האָבן צוגעגעבן קאָליר דער באַועגונג. עס האָבן זיך אָנגע- 
הויבן פֿאַרהאַנדלונגען וועגן אַ סעטלמענט אין וועלכע דזשאַן מיטשעל, 
פּרעזידענט פֿון דער מײַנערט יוניאָן, איז געווען טעטיק, 

צום סוף דעצעמבער האָט זיך דער סטרייק אַריבערגעטראָגן צו אונדז 
אין פֿילאַדעלפֿיע, וואו די באַלעבאַטים האָבן פֿאַרזוכט אַרױסצוהעלפֿן זייערע 
קאָלעגן אין ניו-יאָרק מיט סקעב-אַרבעט. ראָזענבערג און דייטש זיינען 
געקומען און אַרױסגערופֿן די מיידלעך אין קאַמף. איך װעל קיינמאָל ניט 
פֿאַרגעסן די קאַמפֿסלוסטיקײט װאָס די מיידלעך האָבן דאַן אַרױסגעװיזן 
די שוועריקייטן װאָס זיי האָבן געמוזט אויסשטיין פֿון שלעכטן װעטער, 
פֿון די געדונגענע שלעגער װאָס די באַלעבאַטים האָבן אָנגעשטעלט און פֿון 
דער פּאָליצײ, ניט איינמאָל איז מיר אויסגעקומען בינאַכט צו גיין אין 
מאָיאַמענסינג פּריזאָן אַרוסצונעמען סטרייקערינס אויף בעיל. די הויפּט 
אױפֿמערקזאַמקײט אין לאַנד איז אָבער, נאַטירלעך, געווען קאָנצענטרירט 
אויף ניו-יאָרק, 
| = סוף דעצעמבער איז מיטשלען געלונגען אויסצואווירקן אַ קאָמפּראָמיס- 
סעטלמענט, ענלעך אויף דעם װאָס ער האָט געמאַכט מיט די מיין-אייגנ" 
טימער אין 1902, די באַלעבאַטים האָבן נאָכגעגעבן אַ צאָל פֿאָדערונגען 
בנוגע שטונדן, נאָדלען, פֿאָדעם, טיילן די אַרבעט און פֿיר יום-טובים מיט 
געצאָלט, אָבער די יוניאָן האָבן זיי פֿאַר קיין פֿאַל ניט געװאָלט אָנערקענען. 
די מיידלעך האָבן כּמעט איינשטימיק דעם קלעגלעכן סעטלמענט נידער" 
געשטימט, 

דער קאַמף איז פֿאָרגעזעצט געװאָרן. די סימפּאַטיע פֿון פּובליקום איז 
געווען אַזױ גרויס, אַז דער ,איוונינג דזשױרנאַל" האָט אַרױסגעלאָזן אַ 
ספּעציעלן נומער צוגונסטן די סטרייקער און בײיגעטראָגן פֿופֿציק טויזנט 
קאָפּיעס פֿרײ, די פֿרוען-סטודענטן פֿון וועלסלעי האָבן געזאַמלט און צוגע" 
שיקט טויזנט דאָלער, סעטלמענטס זיינען געמאַכט געװאָרן מיט איינצלנע 
באַלעבאַטים און קאָנטראַקטאָרס, אין מיטן פֿעברואַר איז דער סטרייק דער" 
קלערט געװאָרן אַלס אָפֿיציעל פֿאַרענדיקט, כאָטש אַ קליינע צאָל שעפּער 
מיט אַן ערך דרייצן הונדערט אַרבעטער האָבן נאָך אַלץ פֿאָרגעזעצט דעם 
קאַמף, 

דאָס איז אייגנטלעך געווען דער אָנהייב פֿון דער מעכטיקער אינטער- 
נעשאָנאַל און דער גאַנצער יידישער אָרגאַניזירטער אַרבעטער באַוועגונג, 
יונגע קינדער, מיידלעך, האָבן מיט זייער באַגײסטערונג און אָפֿערװיליקײט 
אָנגעהויבן בויען דעם פּרעכטיקן בנין מיט וועלכן מיר זיינען אַלע איצט 
אַזױ שטאָלץ, 

2 

די מענער-אַרבעטער האָבן, נאַטירלעך, ניט געקענט בלייבן לאַנג היג- 
טערשטעליק אין פֿאַרגלײך מיט די מיידלעך. מיט עטלעכע חדשים שפּעטער 
האָט זיך אָנגעהויבן דער היסטאָרישער קאַמף פֿון די קלאָוקמאַכער, וועלכער 
האָט אַרײינגעצױיגן זעכציק טויזנט אַרבעטער אין די רייען. מיר האָבן גאָר 
היינט קיין באַגריף ניט וי פֿאַרשקלאַפֿט מענטשן האָבן געקענט זיין ביי 
דער אַרבעט אין די יאָרן פֿאַר די גרויסע סטרייקט, אַ קלאָוקמאַכער האָט 
דאַן געדאַרפֿט האָבן אַן אייגענע מאַשין -- אַ קאַטערינקע -- מיט וועלכער 
ער האָט זיך אַרומגעטראָגן פֿון איין שאַפּ צום צווייטן ביים בייטן אַ דזשאַב, 
זיי האָבן געדאַרפֿט צאָלן פֿאַר נאָדלען, פֿאַר פֿאָדעם, פֿון זייערע קלעגלעכע 
פֿאַרדינסטן. דער באַלעבאָס און זיינע פֿאַרװאַלטער זיינען געווען זעלבסט- 
הערשער אין שאַפּ, געטאָן װאָס זיי האָבן געװאָלט, באַלײדיקט און אַמאָל 
אַפֿילו געשלאָגן אַן אַרבעטער. אַן אויסנאַם זיינען געווען אַ קליינע צאָל 
מיוחסים אין יעדן שאַפּ, קאָנטראַקטאָרס, וועלכע האָבן באַשעפֿטיקט גרינע 
אַרױסהעלפֿער און זיי עקספּלואַטירט אױפֿן שענדלעכסטן אופֿן, 

קעגן אָט די קלעגלעכע באַדינגונגען זיינען די קלאָוקמאַכער אַרױס 
אין סטרייק אין זומער 1910., אין צוגרייטן דעם סטרייק האָט זייער פֿיל 
בײיגעטראָגן אונדזער ה. ויינכבערג, וועלכער האָט זיך פֿאַר דעם צװועק 
באַזעצט אין ניו-יאָרק, ווען ער איז ערנסט קראַנק געװאָרן האָבן די אַרבעט 
איבערגענומען מייער לאָנדאָן און מאַקס פּיין, צווישן די אַרבעטער גופֿא 
זיינען העכסט טעטיק און אָנגעזען געווען די אַנאַרכיסטן פּאַלאַקאָף, מיטשעל, 
זיגמאַן און פֿיל אַנדערע וייניקער באַקאַנטע. די א. 8ֿ, ל. האָט געגעבן 
פֿיל אונטערשטיצונג, גאָמפּערס האָט אַדרעסירט אַ ריזיקע פֿאַרזאַמלונג 
אין מעדיסאָן סקווער גאַרדען און אַרױסגערופֿן גװאַלדיקע באַגײסטערונג. 
די ,נייע פּאָסט* האָט מיט רויטע בוכשטאַבן אין יידיש, ענגליש און איטאַ- 
ליעניש דעם 7טן יולי גערופֿן די אַרבעטער צו פֿאַרלאָזן זייערע שעפּער 
פונקט צוויי אַזייגער נאָכמיטאָק און דעמאָנסטראַטיוו אַרױסטרעטן אין 
קאַמף. | 

דער אָפּרוף פֿון די אַרבעטער האָט ווייט איבערשטיגן די בעסטע דער" 
װואַרטונגען. אַלע אַרבעטער -- אַפּרײטאָרס, שניידערס, קאַטערס, פּרעטערס, 
פֿינישערס, דעזיינערס, בייסטערס, עקזאַמינערס און וי נאָך זיי רופֿן זיך 

דאָרט, האָבן געענטפֿערט דעם רוף פֿון דער יוניאָן און זיינען פֿאַראײניקט 
אַרײנגעטראָגן אין קאַמף, די גאַסן אין דער גאַנצער געגנט זיינען פֿאַר- 
פֿלײצט געװאָרן פֿון סטרייקער אין וייניקער וי אַ האַלבע שטונדע נאָך 
צוויי דעם זייגער. 

די דערפֿאַרונג פֿון װײיסטמאַכער סטרייק איז גוט צוניץ געקומען. דאָס- 
מאָל איז אַלץ געווען ריכטיק צוגעגרייט. יעדער שאַפּ האָט געוואוסט וואוהין 
צו גיין, אין וועלכן האָל זיך אײינצואָרדענען. קאָמיטעס זיינען אין פֿאָראױס 
באַשטימט געװאָרן פֿאַר אַלע אױפֿגאַבן, מ. ווינטשעווסקי איז אָנגעשטעלט 
געװאָרן צו האָבן אױפֿזיכט איבער די חשבונות פֿון די פֿינאַנצן. אין די 
סטרייק-האָלס האָט מען ריכטיק אָפּגעהיט די טעטיקייט פֿון יעדן מיטגליד, 
אַלץ איז געווען ריכטיק איינגעשטעלט פֿאַר דער פֿירונג פֿון סטרייק וי 
אויך פֿאַר דעם סעטלמענט, | | 

דריי הונדערט און פֿופֿציק פֿון די קלענערע מאַנופֿעקטשורערס האָבן 
נאָכגעגעבן די פֿאָדערונגען און געסעטלט אין די ערשטע דריי װאָכן פֿון 
סטרייק. די גרויסע מאַנופֿעקטשורערס, פֿאַראײניקט אין אַ אפּראָטעקטיו 
אַסאָסיאײישאָן", זיינען געבליבן אײינגעשפּאַרט. דורך דער פֿאַרמיטלונג פֿון 
לינקאָלן פֿײלין, אַ ליבעראַלער אייגנטימער פֿון אַ גרויסער דעפּאַרטמענט 
סטאָר אין באָסטאָן, איז לואיס בראַנדײיס פֿאַראינטערעסירט געװאָרן מיטן 
סטרייק און האָט נאָך לאַנגע פֿאַרהאַנדלונגען געבראַכט צו אַ סעטלמענט 
אויף אַ גאָר נייעם וועג. עס איז געשאַפֿן געװאָרן אַ ,פּראָטאָקאָל" מיט 
פֿאָרשריפֿטן וי אויסצוגלייכן סכסוכים אין די שעפּער דורך פֿאַרהאַנדלוג- 
גען צווישן פֿאַרשטײער פֿון דער יוניאָן מיט פֿאָרשטײער פֿון די באַלעבאָטים 
אַסאָסיאײישאָנס. ווען די צוויי צדדים וועלן זיך ניט קענען איײניקן זאָל די 
פֿראַגע איבערגיין צו אַ באָרד אָװו אַרביטרײשאָן. 

דער סטרייק איז געסעטלט געװאָרן דעם צוייטן סעפּטעמבער. אין 
לויף פֿון דעם קאַמף זיינען פֿאָרגעקומען פֿיל צוזאַמענשטױסן מיט סקעבס 
און מיט פּאָליצײ, די אַרבעטער האָבן געקעמפֿט מיט גרויס אַנטשלאָסנקײט 
און גװאַלדיקער אָפֿערװיליקײט. צענדליקע קלאָוקמאַכער און פּרעסער ליידן 
נאָך היינט פֿון די וואונדן װאָס זיי האָבן אין יענעם קאַמף געקראָגן 
די באַלעבאַטים האָבן אַרױסגעקראָגן אַן אינדזשאַנקשאָן קעגן דער 
יוניאָן. איין סקעב איז דערמאַרדעט געװאָרן און מיט פֿיר יאָר שפּע- 
טער זיינען זיגמאַן, מעץ און אַ צאָל אַנדערע יניאָן-טוער אָנגעקלאָגט 
געװאָרן אין מאָרד פֿון דעם סקעב לײבאָוויץ אין סטרייק פֿון 1910, דער 
יוניאָן איז געלונגען אַלע אָנגעקלאָגטע ריינצעװאַשן ביים געריכט, 

די קלאָוקמאַכער יוניאָן איז נאָך דעם סטרייק געװאָרן גרויס און 
מעכטיק, אָבער אין די שעפּער זיינען פֿאָרגעקומען פֿילע סכסוכים. די פּראַ- 

טאָקאָל מאַשינעריע האָט ניט געאַרבעט צופֿרידנשטעלנדיק. דאָס האָט דער- 
פֿירט צו אַ ביטערן צוזאַמענשטױס צװוישן יצחק איויק הורוויטש, אַלס 
טשיף קלוירק פֿון דער יוניאָן, און די העכערע באַאַמטע פֿון דער אינטער- 
נעשאָנאַל און דער דזשאָינט באָרד. די מיטגלידער פֿון קלאָוקמאַכער לאָקאל 
איינס זיינען געשטאַנען פֿעסט מיט יצחק אייזיקן און קעגן די אַנדערע 
פֿירער. 

איז ניט דאָ דער פּלאַץ און ניט איצט איז עס אונדזער אױפֿגאַבע צו 
פּרואוון פֿאַנאַנדערקלײבן זיך אין די אַלע פֿאַרפּלאַנטערטע געשעענישן 
פֿון יענער צייט, וועלכע האָבן געפֿירט צו דער אויסשליסונג און רעאַאָגאַ- 
ניזירונג פֿון לאָקאַל איינס, אַ קאַמף אין ועלכן פֿילע פֿון אונדזערע 
גענאָסן האָבן געשפּילט אַ פּראָמינענטע ראָלע. עס איז גענוג נאָר צו 
פֿאַרצײיכענען, אַז די געבורטס:ווייען פֿון דער איצט מעכטיקער א. ל, 
ג. וו. י. זיינען געווען שווערע און פיינלעכע, אונדזערע גענאָסן זיינען 
געווען טעטיק אויף אַלע געביטן און אין די אַלע קאַמפֿן װאָס זיינען 
אָנגעפֿירט געװאָרן אין ניו-יאָרק, אין קליװולאָד, אין באָסטאָן, שיקאַגאָ, באַל- 
טימאָר און די אַנדערע שטעט, דער קלאָוקמאַכער סטרייק האָט אונדז אין 
פֿילאַדעלפֿיע דערגרייכט אין זומער 1912, אָבער דאָס איז אַ קאַפּיטל 
פֿאַר זיך, 

א * 

דעם 25טן מערץ 1911 האָט אין איין שאַפּ פֿון ליידיס ווייסט אויס- 
געבראָכן אַ פֿײיער. די טירן פֿון שאַפּ אויף איינער פֿון די הויכע שטאָקן 
זיינען געווען פֿאַרשלאָסן, כּדי קיין יוניאָן אָרגאַנײזער זאָל צו די אַרבעטער 
ניט קענען צוקומען. 146 מיידלעך זיינען אומגעקומען אין דעם פֿײער, טייל 
זיינען געשפּרונגען פֿון די פֿענצטער צו אַ זיכערן טויט, אַנדערע זיינען 
צוטראָטן געװאָרן ביי די פֿאַרשלאָסענע טירן, וועלכע מ'האָט אין דער פּאַניק 
ניט געקענט עפֿענען. אַלע זיינען אומגעקומען אין די שרעקלעכסטע אַגאָניעס 
װאָס מ'קען זיך פֿאָרשטעלן. . | 

אין אונדזער באַוועגונג איז יענעם יאָר אױפֿגעהױבן געװאָרן די פֿראַגע 
וועגן די געענדערטע מעטאָדן אין דער אַנאַרכיסטישער פּראָפּאַגאַנדע װאָס 
עמאַ גאָלדמאַן האָט די לעצטע פּאָר יאָר באַנוצט זינט זי האָט פֿאַרבונדן 
איר טעטיקייט מיט ד"ר בען רײיטמאַן. די ערשטע אָנצוהערעניש איז גט- 
קומען טאַקע פֿון רייטמאַנס אייגענער פּען. ער האָט אין ,מאָטהער אוירטה", 
זייט 252 פֿון 1910, באַשריבן זיינע דערפֿאַרונגען אין לאָנדאָן, וואו ער איז 
געגאַנגען זיך באַגעגענען מיט די אָנגעזעענסטע פֿירער פֿון דער אַנאַר- 
כיסטישער באַװועגונג. דער גוט-האַרציקער, מילדער און גאַסטפֿרײנדלעכער 

קראָפּאָטקין, דערציילט בען רײיטמאַן, האָט אים זייער קאַלט אױפֿגענומען. 
ער, קראָפּאָטקין, הייסט עס, האָט געהאַלטן אין איין רעדן וועגן דעם, אַז 
אונדזער פּראָפּאַגאַנדע דאַרף געפֿירט ווערן צווישן די אַרבעטער. דאָס איז 
געווען אַ מילדע אָנצוהערעניש פֿון אומצופֿרידנקײט מיט די סענזאַציאָנעלע 
מעטאָדן װאָס רייטמאַן האָט געברויכט און מיט עמאַס פֿאַרנעם צו גרייכן 
די ליידיק-גייער, די דאַמען און הערן, מיט אירע לעקציעס ועגן דראַמע 
און קונסט, 

מיט אַ פּאַר חדשים שפּעטער איז געקומען אַ מער דירעקטע קריטיק 
אין דער ,5. אַ. ש.* און אין ,;מאָטהער אוירטה" געשריבן פֿון װאָלטערין 
דע קלעיר, וועלכע האָט געמאַכט אַ לעקציע-טור פֿון פֿילאַדעלפֿיע ביז 
שיקאַגאָ. זי האָט אױפֿן וועג זיך באַקענט מיט די מעטאָדן װאָס רייטמאַן 
באַנוצט און מיט דעם אַלגעמינעם פֿאַרנעם פֿון עמאַס לעקציע-טורס, און 
זי האָט אָפֿן אַרױסגעזאָגט איר מיינונג -- גאָר ניט קיין גינסטיקע -- אין 
דער פֿראַגע. 

עמאַ האָט ניט באַמערקט --- ווייניקסטנס זיך ניט אָפּגערופֿן אויף -- 
די אָנווייזונגען פֿון קראָפּאָטקין איבערגעגעבן אין איר אייגענעם חודש- 
זשורנאַל, זי האָט אָבער ניט געקענט פֿאַרשװײגן אַ דירעקטע קריטיק פֿון 
װאָלטערין דע קלעיר. האָט זי װאָלטערינס באַריכט געשניטן אין צוויי, 
איבערגעלאָזן האַלב פֿאַר שפּעטער צוליב ,מאַנגל אין פּלאַץ*, אוֹן פֿאַרנומען 
דריי זייטן מיטן אַן ענטפֿער, וועלכער גיט איר ניט קיין גרויס קרעדיט, 
! זי זוכט צו באַװויזן, אַז דער אַנאַרכיזם איז ניט אָנגעוויזן נאָר אויף די 
אַרבעטער, וועלכע איילן זיך ניט אױפֿצונעמען אונדזער לערע : אַז די אַר- 
בעטער האָבן, לויט איר מיינונג, פּשוט פֿאַרראַטן די שיקאַגער מאַרטירער, 
וועלכע האָבן זייער גאַנצן לעבן געדינט נאָר די אַרבעטער ; אַז יאָהאַן מאָסט 
איז די לעצטע יאָרן פֿון זיין לעבן געווען אין געפֿאַר אויסצוגיין פֿון הונגער, 
נאָכדעם וי ער האָט זיין גאַנצן לעבן געפּרײידיקט צו די אַרבעטער אאַזיו. 
דער אַנאַרכיזם, פֿאַרענדיקט זי, גיט יעדן איינעם די פֿרײיהײט אויסצוקלייבן 
פֿאַר זיך זיין וועג וי צו טאָן זאַכן. ווער האָט דען אַ דעכט דעם אַנדערן 
אָנצעװייזן אויף וועלכן וועג ער זאָל גיין ? 

צווישן די אַנדערע ערנסטע פּאַסירונגען פֿון יענעם יאָר דאַרף פֿאַר- 
צייכנט ווערן דער קאַמף פֿאַר פֿרײע רעדע און פֿרײער פֿאַרזאַמלונג, װאָס 
די ;וואַבליס? האָבן אָנגעפֿירט אין דער ווייטער וועסט, אָנגעהויבן האָט זיך 
דער קאַמף אין ספּאָקעין, װאַשינגטאָן, אין 1909, און האָט זיך אַריבער- 
געטראָגן אין קאַליפֿאָרניע, אין פֿרעסנאָ און נאָכדעם אין סאַן דיעגאָ. 

הונדערטער אַרבעטער זיינען אַרעסטירט און געשלאָגן געװאָרן ; אַנדערע 
האָבן אָבער אָן אױפֿהער פֿאַרנומען דעם פּלאַץ פֿון די אַרעסטירטע רעד" 
נער,. די װאַבליס (אינדוסטריאַלניקעס) האָבן געזוכט צו אָרגאַניזירן די 
אַרבעטער אין די פֿעלדער, וועלדער און האַפֿנס פֿון די געגנטן ביים פּאַטי- 
פֿישן ים. דאָס האָט אַרױסגערופֿן דעם צאָרן פֿון די רייכע אַרבעטסגעבער 
דאָרט, וועלכע עס איז מיט דער הילף פֿון דער פּרעסע געלונגען אױפֿ- 
צערייצן די באַפֿעלקערונג קעגן די שרעקלעכע בונטאָװושציקעס. אין די 
מערסטע שטעט זיינען אָרגאַניזירט געװאָרן ;וויגילאַנטן* קאָמיטעס, וועלכע 
האָבן גענומען דעם געזעץ אין די אייגענע הענט, אײנגעפֿי"ט ;מֿאַב- 
הערשאַפֿט*, פּאָגראָמירט די אָפֿיסעס פֿון די װאַבלי יוניאָנט, די טעטיקע 
מיטגלידער באַגאָסן מיט הייסן פּעך אױיף די נאַקעטע קערפּערס און 
באַשאָטן מיט פֿעדערן. ד"ר בען רייטמאַן האָט אין 1912, אין סאַן דיעגא, 
דורכגעליטן אַזאַ שוידערלעכע דערפֿאַרונג, איינצלנע װאַבליט זיינען פּראָסט" 
פּשוט געלינטשט געװאָרן פֿון דעם מאַב, פֿראַנק ליטל, מיקאָלאַשעק און 
אַנדערע. די געזעצלאָזיקייט מצד די רייכע און מעכטיקע האָט ניט געהאָט 
קיין גרענעץ, דאָך איז קיין איינער פֿון דעם באַלעבאַטישן מאָב קיינמאָל 
ניט אָנגעקלאָגט אָדער באַשטראָפֿט געװאָרן, 

אויף דעם געביט האָט עמאַ גאָלדמאַנס טעטיקייט זיך צוזאַמענגעטראָפֿן 
מיט דעם קאַמף פֿון די װאַבליס, אויך איר איז אין גאָר פֿיל שטעט פֿון 
לאַנד אויסגעקומען צו פֿירן אַ קאַמף פֿאַר פֿרײיע רעדע און פֿרײער פֿאַר" 
זאַמלונג. דער איינציקער אונטערשייד איז געווען, װאָס איר קאַמף האָט 
שטענדיק געטראָגן דעם כאַראַקטער פֿון אַ פּערזענלעכן קאַמף -- עס איז 
געווען עמאַ וועמען מ'האָט ניט דערלויבט צו רעדען, קיין אַנדערע רעדנער 
האָט מען ניט געשטערט -- און דער קאַמף אונטער די אומשטענדן האָט 
געמוזט געפֿירט ווערן פֿון ליבעראַלן, סינגל טעקסער, אָנגעזעענע באַלע- 
באַטים און אָפֿט פֿון ליבעראַלע גלחים --- ווערנד דער קאַמף פֿון די װאַבליס 
איז איבעראַל געווען אַ קאָלעקטיווער, אַן אַרבעטער-קאַמף אָנגעפֿירט פֿון 
ברייטע מאַָסן מענטשן, װאָס האָבן זייערע אייגענע קעפ אונטערגעשטעלט 
אונטער די שווערע שטעקנס פֿון דער פּאַליצײי און דעם צעיושעטן מאָב, 

דער אַנאַרכיסטישער רויטער קרייץ 


סוף 1910 איז די װועלט אױפֿגעטרײסלט געװאָרן פֿון דער נייס, אַז 
סאַזאָנאָוו און פֿינף חברים האָבן באַגאַנגען זעלבסטמאָרד אין דער קאַ- 
טאָרזשנער טורמע און אַקאַטױ, סיביר. זיי האָבן ניט געקענט אַריבערטױאָגן 
די דערנידעריקונג צו זען זייערע חברים, פּאָליטישע פֿאַרבוױעכער, אונטער- 
װאָרפֿן דער ברוטאַלער שטראָף פֿון געשמיסן וערן. ווען זייערע פּראָ- 
טעסטן האָבן ניט געװוירקט אויף דער אַדמיניסטראַציע פֿון טורמע האָבן 
זיי באַשלאָסן צו ציען די אױפֿמערקזאַמקײט פֿון דער װועלט דורך באַגיין 
זעלבסטמאָרד. זיי האָבן זייער ציל דערגרייכט, גאַנץ רוסלאַנד און מיט איר 
די גאַנצע ציוויליזירטע וועלט זיינען אױפֿגעטרײסלט געװאָרן. די סטו- 
דענטן פֿון אַלע אוניווערסיטעטן אין רוסלאַנד האָבן דורכגעפֿירט ריזיקע 
דעמאַנסטראַציעס קעגן די באַרבאַרישע מעטאָדן פֿון דער בלוטדורשטיקער 
זעלבסטהערשאַפֿט. קראָפּאָטקין האָט דאַן פֿאַרעפֿנטלעכט אַ גרעסערע בראָ- 
שור ;דהי טעראָר אין ראָשיאַ", וועלכע איז פֿאַרשטרײט געװאָרן אין אַלע 
לענדער. 

דאָ אין לאַנד האָט זיך אין יענע יאָרן, 1909-10, באַװויזן אַ נייע אָרגאַ- 
ניזאַציע אין אונדזער באַועגונג, דער אַנאַרכיסטישער רויטער קרייץ, 
געגרינדעט אין ניו-יאָרק פֿון אַ צאָל אַריבערגעקומענע אַנאַרכיסטן, די 
מערסטע פֿון זי פֿון ביאַליסטאָק, קריניק און די אַנדערע שטעטלעך אַרום 
דאָרט, מיט דעם צוועק צו זאַמלען שטיצע פֿאַר די אַנאַרכיסטן װאָס זיינען 
אַרײנגעפֿאַלן אין די הענט פֿון דער רוסישער רעגירונג און האָבן גע- 
שמאַכט אין די טורמעס, קאַטאָרגעס און פֿאַרװאָרפֿענע ווינקלען פֿון סיביר, . 

צוויי יונגע גענאָסן, יאַנקל קעצאַנעלענבויגן און ויינשטיין, זיינען 
געווען די איניציאַטאָרן. זיי האָבן פֿאַרזוכט דעם טעם פֿון טורמע אין רוס" 
לאַנד, וואו דער סאַציאַליסטישער רויטער קרייץ האָט זיך אָפּגעזאָגט צו 
געבן זיי וועלכע עס איז שטיצע, דערפֿאַר װאָס זיי זיינען אַנאַרכיסטן, זי 
האָבן דאָ זיך גענומען שאַפֿן הילף פֿאַר זייערע נאָענטע חברים אין די 
דוסישע טורמעםס, 

די מיטגלידער פֿון רויטן קרייץ זיינען אַלע געווען יונגע, פֿיל פֿון זי 
פֿרױען אין די צװאַנציקער יאָרן, וועלכע האָבן שוין אָבער דורכגעמאַכט 

אַ געװאַלדיקע דערפֿאַרונג אין דעם ברעגענדיקן גיהנם פֿון קאַמף קעגן 
צאַריזם, האָבן זיך אַרײנגעװאָרפֿן אין דער הילפֿס-אַרבעט מיט דער גאַנצעל 
באַגײיסטערונג פֿון זייערע יונגע נשמות : פֿײיגעל ראָטבערג, איזי װישניאַק, 
דזשאָ ראַדינג, זלמן, שלמקע, ניאָמקע, אָסטראָװסקי, ווייצמאַן, קליאַטשקאָ, 
יעלין, מילער און צענדליקע אַנדערע האָבן געאַרבעט מיט אַלע כּוחות 
צו זאַמלען שטיצע פֿאַר די אַרעסטירטע גענאָסן אין רוטלאַנד. זיי האָבן 
דורכגעפֿירט דעם ערשטן אַרעסטאַנטן-באָל אין ניו-יאָרק, וועלכער האָט 
געצויגן גרויס אױפֿמערקזאַמקײט און איז ביז דעם אויסברוך פֿון דעף 
רעװאָלוציע אין 1917 פֿאַרבליבן אַ יערלעכע אינסטיטוציע אין אונדזער 
באַוועגונג אין אַלע שטעט פֿון לאַנד, 

יאַנאָווסקי, וועלכער האָט געהאַט אַן אײנגעבאָרענעם אומצוטרויען צו 
יונגע גענאָסן, האָט צוערשט זיך באַצויגן מיט פֿאַרדאַכט צו זייער טעטיקייט, 
ער האָט זיך אַפֿילו דערלויבט צו מאַכן עפֿנטלעך אומבאַגרינדעטע צויי- 
דייטיקע אָנצוהערענישן וועגן זייער אַרבעט, מיט דער הילף פֿון אַלעק- 
סאַנדער בערקמאַן איז זיי אָבער געלונגען צו ברענגען אים, יאַנאָווסקין, 
צו זייערן אַ מיטינג און נאָכזען זייערע חשבונות. ער האָט זיך איבערצייגט, 
אַז דידאָזיקע יונגע קינדער טוען אַ װאונדערבאַרע אַרבעט און טוען זי 
אויף אַ העכסט סיסטעמאַטישן און ערױלעכן ועג. ער האָט געפֿונען אַ 
גענויע רעכענונג פֿאַר יעדן סענט, װאָס זיי האָבן געזאַמלט און הונדערטער 
בריוו פֿון די אַרעסטירטע אַנאַרכיסטן אין רוסלאַנד, וועלכע האָבן געוויזן 
אויף װאָס דאָס געלט וערט פֿאַרברױכט. די באַווייזן זיינען געווען אַזױ 
קלאָר, אַז יאַנאָוסקי האָט זיך פֿולשטענדיק איבערצייגט. ער האָט זיך 
עפֿנטלעך אַנטשולדיקט פֿאַר די יונגע קינדער און האָט פֿון דאַן אָן מיט אַ 
פֿולער האַנט געהאָלפֿן דעם רויטן קרייץ אין אַלץ װאָס ער האָט או- 
טערנומען, 

ביי אונדז אין פֿילאַדעלפֿיע איז אונדזער באַוועגונג באַרײיכערט גע 
װאָרן מיט דעם קומען פֿון גענאָסע מ. בערעזין, אַ העכסט אינטעליגענטער 
יונגערמאַן, אַן אַנאַרכיסט, וועלכער איז אין רוסלאַנד פֿאַראורטײלט געװאָרן 
צו לאַנגע יאָרן קאַטאָרגע. האָט דאָרט דורכגעמאַכט דעם גאַנצן מאַרטירער 
וועג און האָט געהאַט דעם גליק צו זיין אײינגעשפּאַרט אין דער זעלביקער 
קאַמער מיט סאַזאָנאָוו. אים איז געלונגען צו אַנטלױפֿן פֿון קאַטאָרגע, 
ער האָט זיינע דערפֿאַרונגען באַשריבן אין דעם בוך פפֿון קייטן צו 
פֿרייהײיט". 

געקומען קיין פֿילעדעלפֿיע איז ער אַרײנגעטראָטן אין אונדזערע רייען 
און זיך גענומען אַרבעטן פֿאַר דער הילף פֿון די מאַרטירער אין די רוסישע 
טורמעס. זיין טעטיקייט האָט געפֿונען אַ װאַרעמען אָפּקלאַנג אין די הערצער 

פֿון די אַריבערגעקומענע רוסישע אַנאַרכיסטן, בעסי יעלענסקי און איר 
שוועסטער, וועלכע האָבן פֿאַר זייער קומען אַהער דורכגעלעבט אַ העכסט 
אינטערעסאַנטן פּעריאָד אין קריניק, װי אויך באָריט יעלענסקי -- דאַן 
נאָך גאָר אַ' יונגער יינגל, וועלכער האָט צו יענער צייט קיין יידיש ניט 
געקענט; ער איז געבאָרן און דערצויגן געװאָרן אין קאַװקאַז, אין אַ רוסי- 
שער סביבה, --- די ווייסעס און אַנדערע. זיי האָבן, זעלבסט-פֿאַרשטענד- 
לעך, געהאַט אונדזער פֿולע סימפּאַטיע און אונטערשטיצונג. דער ערשטער 
אַרעסטאַנטן-באָל ביי אונדז אין שטאָט איז דורכגעפֿירט געװאָרן אין וויג" . 
טער פֿון 1910-11, און איז געווען אַ גרויסער דערפֿאָלג, 

די קראָפּאָטקין ליטעראַטור געזעלשאַפֿט 


אין 2 האָט אונדזער באַװעגונג זיך גענומען גרייטן צו פֿײיערן וי 
געהעריק דעם זיבעציקסטן געבורטסטאָג פֿון פּעטער קראָפּאָטקין, די 
4 אַ. ש." האָט אַראַנזשירט אַ גרויסע פֿאַרזאַמלונג מיט אַ רייכן קאָנצערט 
אין קאַרנעגיע האָל. מיר, די באַװעגונגס-גענאָסן, האָבן געפֿילט, אַן די 
פֿײיערונג דאַרף האָבן אַ מעד ממשותדיקן כאַראַקטער. נאָך אייניקע באַראַ- 
טונגען איז באַשלאָסן געװאָרן אַרױיסצוגעבן קראָפּאָטקינס אױטאָביאָגראַפֿיע 
אין אַ גוטער איבערזעצונג. דער בוך איז מיט יאָרן פֿריער אין איילעניש 
איבערזעצט געװאָרן פֿון ד"ר מייקל קאָהן פֿאַר די ערשטע צוויי יאָרגאַנגן 
;8. אָ. ש.? אונטער יאַנאָווסקיס רעדאַקציע און אין נאָכדעם אין לאָנדאָן 
אַרױסגעגעבן געװאָרן אין בוך-פֿאָרם, אָבער, ערשטנס, איז די גאַנצע 
אױפֿלאַגע געווען לאַנג אױספֿאַרקױפֿט, און, צווייטנס, איז די איבערזעצונג, 
וי געזאָגט, געווען געמאַכט אין צו-גרויס איילעניש. האָבן מיר באַשלאָסן 
אַרויסצוברענגען אַ נייע אױפֿלאַגע אין אַ פּינקטלעכער איבערזעצונג גע 
מאַכט פֿון גענאָסע ד. איזאַקאָוויץ, 


די אַרבעט איז געקרוינט געװאָרן מיט גרויס דערפֿאָלג. דאָס האָט 
געפֿירט צום געדאַנק אַרוסצוגעבן מער ביכער, קראָפּאָטקינס און אַנדערע, 
אין יידישער איבערזעצונג. דער רעזולטאַט איז געווען די גרינדונג פֿון דער 
קראָפּאָטקין ליטעראַטור געזעלשאַפֿט, וועלכע איז אין אַ קורצער צייט 
געװאָרן דער װיכטיקסטער פֿאַרלאַג פֿון סאָציאַליװיסנשאַפֿטלעכע װערק 
אין דער יידישער שפּראַך. 


דעם גרעסטן טייל קרעדיט פֿאַר דעם דערפֿאָלג פֿון דער געזעלשאַפֿט 
מוז צוגעשריבן וערן צו דער איבערגעבנקייט און אַרבעטסװיליקײט פֿון 
ד"ר י. א. מעריסאָן, וועלכער איז אַלע יאָרן געווען דער קאַסירער פֿון דער 
געזעלשאַפֿט, דער הױפּט טוער אין אַלע צווייגן פֿון אַרבעט װאָס האָט זיך 
געפֿאָדערט, צוגעהאָלפֿן אים אין דער אַרבעט האָבן די גענאָסן איזאַקאָװויץ, 
מייזעל, שטאַם און מאַרגאָליס, וועלכער האָט געמאַכט עטלעכע טורס איבערן 
לאַנד צו ווערבירן מיטגלידער-אַבאָנענטן און פֿאַרשפּרײטן די װערק װאָס 
זיינען אַרױסגעגעבן געװאָרן. אין די פּראָװוינץ-שטעט זיינען כּמעט איבעראַל 

געווען איינצלנע גענאָסן װאָס האָבן זיך אָפּגעגעבן מיט דער אַרבעט פֿון 
שאַפֿן מיטגלידער, אויסטיילן די ביכער אאַז"ו, 

די געזעלשאַפֿט איז געווען צוזאַמענגעשטעלט פֿון מיטגלידער איבערן 
גאַנצן לאַנד, וועלכע האָבן געצאָלט אַ דאָלער אַ יאָר. פֿאַר דעם געלט 
פֿלעגן זי באַקומען דעם בוך װאָס די געזעלשאַפֿט האָט אַרױסגעגעבן יענעם 
יאָר, אין דער שפּעטערדיקער צייט, ווען די געזעלשאַפֿט האָט געציילט 
קאַרגע דריי טויזנט מיטגלידער, פֿלעגן זיי באַקומען צוויי ביכער פֿאַר דעם 
איין דאָלער. 

אײינמאָל אין יאָר פֿלעגט די געזעלשאַפֿט אַפּהאַלטן אַ מיטינג, פֿאַר- 
בונדן מיט אַ דינער, ביי וועלכן די באַאַמטע פֿלעגן אָפּגעבן אַ באַריכט 
פֿון דאָס אָפּגעטאַנענע אַרבעט און פֿאָרשלאָגן א צאָל נייע ביכער פֿון וועלכע 
דער מיטינג פֿלעגט באַשליסן וועלכע אַװױסצוגעבן דעם קומענדיקן יאָר. 
ביי די יערלעכע מיטינגען האָט מען שפּעטער אײנגעפֿירט צו האָבן אַ וויכ- 
טיקן אַריגינעלן פֿאָרטראַג איבער אַ סאָציאַלער פֿראַגע. אַזעלכע פֿאָר- 
טראָגן זיינען געהאַלטן געװאָרן פֿון ד"ר זשיטלאָווסקי, יצחק אייזיק הור" 
וויטש, ש. ניגער און אַנדערע. דער דינער מיטן פֿאָרטראַג זיינען מיט דער 
צייט געװאָון אין אינסטיטוציע אַן און פֿאַר זיך, 

די געזעלשאַפֿט איז געװאַקסן, האָט אַרױסגעגעבן זיבן בענדער פֿון 
קראָפּאָטקין ; איין באַנד באַקונינס שריפֿטן; קאַרל מאַרקס! קקאַפּיטאַל? 
אין דריי בענדער ; סידני וועבס געשיכטע פֿון דער טרייד יוניאָן באַועגונג 
אין ענגלאַנד אין צוויי בענדער ; לאַסאַלס שריפֿטן, איין באַנד ; פּרודאָנס 
;װאָס איז אייגנטום ?7 שטירנערס ,דער איינצלנער און זיין אייגנ" 
טום" -- 16 בענדער אין זיבן-אַכט יאָר צייט. אױפֿן צעטל זיינען גע- 
שטאַנען נאָך פֿיל אַנדערע קלאַסישע װערק פֿון סאָציאַליסטישע און 
אַנאַרכיסטישע דענקער, אָבער די רוסישע רעװאָלוציע און די אלינקע" 
אַרבעטער גאַס, האָבן געמאַכט אַ סוף צו יענער וואונדערבאַרער טעטיקייט, 
וועלכע דאַרף איצט פֿון דאָס-נײי אונטערנומען ווערן. קיין אַנדער אָרגאַ- 
ניזאַציע צווישן די יידישע ראַדיקאַלן האָט ניט באַװויזן אַרױסצוגעבן אַזױ- 
פֿיל און אַזלעכע גוט-צוגעקליבענע ביכער אױפֿן געביט פֿון סאָציאַלער 
פֿאָרשונג, 

די גרינדונג פֿון דער קואָפּאָטקין ליטעראַטור געזעלשאַפֿט און איר 
אײגנאַרטיקט טעטיקייט האָבן אַרײנגעבראַכט צוויי באַדייטנדיקע ענדערוג- 
גען אין דעם געביט פֿון שאַפֿן ליטעראַטור פֿאַר אונדזער באַװעגונג. ביז 
צו יענער צייט איז די אַרבעט געטאָן געװאָרן פֿון די צייטונגען אַלס אַ ביי- 
זאַך. עטװאָט גויעטערע אָפּהאַנדלונגען, גענוג צוזאַמענצושטעלן אַ בראָשורע, 
פֿלעגן פֿריער געדרוקט ווערן אין די צייטונגען און נאָכדעם פֿלעגט דער 

זאַץ באַנוצט וערן אַרויסצוברענגען אַ בראָשורע. יאָהאַן מאָסט האָט אין 
זיין ,פֿרייהייט? אויף דעם וועג אַרױסגעבראַכט אַ גאַנצע רייע בראָשורען : 
,די גאָטעס-פּעסט", ;אייגנטומס בעסטיע", ,די פֿרײע געזעלשאַפֿט?, ,רעװאָ- 
לוציאַָנערע קריגס-װיסנשאַפֿט", און פֿיל אַנדערע, וי אויך יאַנאָווסקיס 
;װואָס ווילן די אַנאַרכיסטן ?*, וועלכע איז פֿיל מאָל איבערגעדרוקט געװאָרן 
אין דער ,פֿרײזײט? גופֿא. די אַלע בראָשורון זייגען איבערזעצט געװאָרן 
אין די מערסטע אײראָפּעאישע שפּראַכן, יאַנאָווסקיס אַ צווייטע בראָשורע, 
;דער /א. ב. פֿון אַנאַרכיום", האָט געפֿונען אַ ברייטע פֿאַרשפּרײטונג אין 
אַלע לענדער, אין 1905 געפֿינען מיר פֿאַרצײכנט אין דעם רוסישן אַלמאַנאַך 
פֿון דער אַנאַרכיסטישער באַװועגונג, אַז ;אַזבוקאַ אַנאַרכיזמאַ*, יאַנאָווסקאַוואַ, 
ווערט אין רוסלאַנד שטאַרק באַנוצט אַלס מיטל פֿאַר פּראָפּאַגאַנדע. אין 
לאַנדאָן האָבן די ,,פֿרידאָם? און נאָכדעם דער פאַרבײטער פֿרײנד" באַנוצט 
דעם זעלביקן מעטאָד, און אַרױסגעבראַכט אַ גאַנצע רייע פֿון באַלערנדיקע 
בראָשורן און ביכער. דאָ אין אַמעריקע האָט די ,פֿרי סאָסייטי? אין איר 
צייט, סוף די ניינציקער יאָרן, אַרױסגעבראַכט אַ פּאָר צענדליק גוטע בראָ- 
שורן, נאָר זעלטן האָט איינע פֿון די צייטונגען אַװױסגעבואַכט אַ גרעסערן 
בוך מיט אַ גרונטלעכן אינהאַלט, צווישן די היגע אױיסגאַבן קען מען אַזעלכע 
אױיסגאַבן איבערציילן אויף די פֿינגער פֿון איין האַנט, 

די קראָפּאָטקין ליטעראַטוד געזעלשאַפֿט האָט זיך געשטעלט אַלס אױפֿ- 
גאַבע אַרוסצוגעבן קלאַסישע װוערק, גרויסע גרונטלעכע אָפּהאַנדלונגען 
וועלכע מ'דאַרף ערנסט שטודירן. און ניט בלויז אַנאַרכיסטישע, נאָר אויך 
די ויכטיקסטע סאָציאַליסטישע וערק, וי קאַרל מאַרקס' ;קאַפּיטאָל?, 
לאַסאַלס ;שריפֿטן? און וועבס ,געשיכטע פֿון דער טרייד יוניאָן באַװועגונג 
אין ענגלאַנד?. דער פּלאַן, ווען ער װאָלט ניט אונטערבראָכן געװאָרן פֿון 
דער אלינקער" מגפֿה, װאָלט מיט דער צייט װאַרשײנלעך אינגעשלאָסן 
אַלץ אַ ברייטערן פֿעלד פֿון ערנסט װיסנשאַפֿטלעכע אָפּהאַנדלונגען, און 
אפֿשר אויך פֿון נייע, אָריגינעלע אַרבעטן אויף די אַלע געביטן. אַ קליינער 
אָנהױב איז געמאַכט געװאָרן מיט אַרױסגעבן די ערנסטע פֿעסט-רעדעס 
ביי די יערלעכע פֿאַרזאַמלונגען. ליידער איז די גאַנצע טעטיקייט אונטער- 
בראָכן געװאָרן אַזױ פֿריצײטיק. 

מ'קען מיט רעכט באַהױפּטן. אַז די געלונגענע טעטיקייט פֿון דער 
;ק. ל, ג.* האָט דערמוטיקט דער ,8. אַ. ש." אַרוסצוגעבן צטלעכע גוטע 
ביכער : ,קראָפּאָטקינס ,די גרויסע פֿראַנצױזישע רעװאָלוציע", טאָסטאָיס 
;סאָציאַלע שריפֿטן" און באָװשאָװערס לידער. די ,8. אַ. ש.* איז אין אירע 
ערשטע יאָרן אונטער יאַנאָווסקיס רעדאַקציע געווען אַן אויסנאַם אין דער 
הינזיכט װאָס זי האָט קיינע בראָשורן אָדער ביכער ניט אַרױסגעגעבן זי 

האָט דאָס פֿעלז אינגאַנצן איבערגעלאָזן צו די לאָנדאָנער גענאָסן, צום 
;אַרבײטער פֿרײנד? און דער אָפּאָזיציע-גרופע שפֿרייהייט? דאָרט. די 
,;מאָטהער אוירטה", אין די עלף-צוועלף יאָר פֿון איר טעטיקייט, פֿון 1906 
ביז 1917, האָט פֿון דער אַנדער זייט באַוויזן אַרױיסצוגעבן גאָר אַ גרויסע 
צאָל בראָשורן און ביכער אין צוגאָב צו די לאָנדאָנער אױיסגאַבן פֿון דער 
,פֿרידאָם* מיט וועלכע זי האָט זיך פֿרײ באַנוצט. צװישן די גרעסערע 
ווערק דאַרפֿן פֿאַרצײכנט ווערן בערקמאַנס ,פּריזאָן מעמואַרן פֿון אַן אַנאַר" 
כיסט", װאָלטערין דע קלעירס שגעזאַמלטע שריפֿט", עמאַ גאָלדמאַנס 
;אַנאַרכיזם און אַנדערע עסייען", ;די סאַציאַלע דראַמאַ", און אַ גרויסע צאָל 
איינצל אָפּהאַנדלונגען. 

פֿאַר איין וועג זאָל דאָ פֿאַרצײכנט ווערן דער וואוקס פֿון דער אַנאַר- 
כיסטישער פרעס אין דעם ערשטן פֿערטל פֿון איצטיקן יאָרהונדערט. אין 
מיטן פֿון די ניינציקער יאָר זיינען אין דער ועלט געווען עטלעכע און 
זעכציק צייטונגען װאָס האָבן געזוכט צו פֿאַרשפּרײטן אונדזערע אידעען: 
3 איטאַליענישע, 11 פֿראַנצויזישע, 11 שפּאַנישע, 10 דייטשע, 5 ענגלישע, 
5 טשעכישע, 2 איטאַליעניש-שפּאַנישע, 2 פּאָרטוגעזישע און 1 יידישע, 

אין 1925 האָט גענאָסע דע סאַנטיליאַן, פֿון דער אַנאַרכיסטיש טעג" 
לעכער צייטונג ,לאַ פּראָטעסטאַ", אין בוענאָס איירעס, צוזאַמענגעשטעלט 
אַ צעטל פֿון 104 אַנאַרכיסטישע פּעריאָדישע אױסגאַבן, פֿון וועלכע 42 
זיינען געווען שפּאַנישע (אין די פֿאַרשײדענע זיד-אַמעריקאַנער רעפּובליקן), 
6 איטאַליענישע, 10 פֿראַנצױזישע, 8 דייטשע, 2 ענגלישע, 23 פּאָרטוגע- 
זישע, 3 יידישע, 1 פּוילישע, 4 סקאַנדינאַווישע, 6 האָלענדישע, 3 רוסישע, 
2 יאַפּאַנעזישע און 4 כינעזישע, 

וי פֿיל אָדער וי װײיניק פֿון די אַלע אוױיסגאַבן עס האָבן איבערגעלעבט 
די קאַשמאַרנע צייט פֿון דער לעצטער אַלװעלטלעכער בלוט-באָד איז פֿאָר- 
לױפֿיק נִיט מעגלעך צו זאָגן. אין ענגלאַנד האָט אונדזער באַוועגונג אַרױיס- 
געוויזן מער לעבנסקראַפֿט און אַרבעטסװיליקײט אין צייט פֿון דער מלחמה 
וי ווען עס איז פֿריער. אין דער באַװעגונג זיינען אַרײנגעטראָטן נייע 
כּוחות, אינטעלעקטועלע, אָפֿערװיליקע, וועמען עס איז געלונגען אויפֿצו- 
בויען אַן אייגעגע פֿעדעראַציע מיט אַ פֿאַרצװײגטער טעטיקייט איבערן 
לאַנד, 

פֿון פֿראַנקרײך הערן מיר, אַז אָרמאַנדאָ, וועלכער האָט פֿאַר יאָרנלאַנג 
אַרויסגעגבן און רעדאַקטירט אל'ען דע האר", נעמט זיך ווידער צו דער 
אַרבעט און ברענגט זדויס אַ נייע שריפֿט פֿאָרצוזעצן זיין פֿריערדיקע 
טעטיקייט, אויך דער רעװאָלוציאָנערער סינדיקאַליסטישער פֿליגל פֿון דער 
אַרבעטער באַװעגונג דאָרט אין לאַנד לעבט אויף און זאַמלט כּוחות פֿאַר 

נייער טעטיקייט. אין שפּאַניע און אַרגענטינע װועט אונדזער באַװעגונג אָן 
צװײפֿל אױפֿלעבן אַזױ גיך װי די דיקטאַטאָרישע רעגירונגען װועלן באַזיי- 
טיקט ווערן -- אַ זאַך, װאָס מיר האָפֿן, װעט לאַנג מער ניט לאָזן אויף 
זיך װאַרטן, 


2 


ווען מ'רעדט וועגן אַנאַרכיסטישער פֿאַרלאַגסט-טעטיקײט דאַרף פֿאַר- 
צייכנט וערן די זאָנדערבאַרע טעטיקייט פֿון דזשאָזעף איישיל אויף דעם 
געביט. ער האָט באַװויזן אַרױיסצוברענגען אַ רייע גוטע ווערק אין אַ העכסט 
קינסטלערישער דרוק-פֿאָרם, און ער האָט עס געטאָן גאַנץ אַליין, ניט גאָר 
אויף זיין אייגענעם חשבון, נאָר בוכשטאַבלעך מיט זיינע אייגענע העגט -- 
געזעצט, געדרוקט, צוזאַמענגעשטעלט און אַרױסגעבראַכט די ואונדער" 
שיין אויסגעשטעלטע ביכער. 

איישיל איז פֿון דער נאַטור אַ רעבעל, אַ קינסטלער און אינדיוידן- 
אַליסט, זייענדיק ביים פֿאַך אַ שױיפֿטזעצער, האָט ער זיין אַרבעט דערהויבן 
צו אַ הויכער שטופֿע פֿון קונסטווערק. מיט אַ יאָר דרייסיק צוריק האָט ער 
פֿאַר אַ צייט זיך באַזעצט אין דער פֿערער קאָלאָניע, אין סטעלטאָן, צווישן 
די גאָר ערשטע קאָלאָניסטן, זיין אַבזיכט איז געווען צו לעבן זעלבסט" 
שטענדיק, פֿרײ פֿון דעם אַלץ-פֿאַרשלינגענדיקן טומל אין די גרויסע שטעט. 
ער האָט אין יענע יאָרן ניט געװאָלט אָנשליסן זיך אַפֿילו אָן דער יוניאָן. 
פֿון זיין פֿאַך, וועלכע װאָלט, לויט זיין דאַמאָלסטדיקער איבערצייגונג, באַ- 
שרענקט זיין פֿרײהײט. אין סטעלטאָן האָט ער אין דער שול:דרוקערי 
געפֿונען די ערשטע מעגלעכקייט צו געבן אויסדרוק זיין אײינגעבאָרענעם 
קינסטלער-טאַלאַנט. דאָרט האָט ער אויך באַגעגנט זיין לעבנס-באַגלייטערין, 
ראָוז פֿרימאַןיאיישיל, אַ באַגאַבטע פּאָעטין און העכסט אינטערעסאַנטע 
פּערזענלעכקייט. זייער פֿאַרבינדונג האָט זיך אַרױיסגעװיזן צו זיין אַ גייסטיק 
פֿרוכטבאַרע און קרעאַטיוע. 

די לעצטע 25 יאָר האַלט זיך איישיל אויף אין בוירקלי הייטס, אַ 
ראַדיקאַלע קאָלאַניע ניט ווייט פֿון פּלעינפֿילד, נ. דזש, ער אַרבעט אין שטאָט 
ביי זיין פֿאַך, נאָר אין די אָװונטן און פֿרײיע טעג באַנוצט ער די צייט צו 
שרייבן, רעדאַקטירן, איבערזעצן און דרוקן ביים האַנט אַ ריע ביכער, 
וועלכע ער גיט אַרױיס פֿאַר זיין אייגענער צופֿרידנשטעלונג, זיינע זאַמל- 
ביכער וועגן קראָפּאָטקין, די ברידער עליזע און עלי רעקליו, און וועגן 
האַװעלאָק עליס זיינען ואונדערבאַרע שאַפֿונגען, וועלכע פֿאַרנעמען גאָר 
אַ הויכן אָרט סיי מיט זייער אינהאַלט, סיי מיט דער פֿאָרם פֿון זייער אויס- 
שטאַטונג און באַפוצונג. ער האָט אין צוגאָב אַרױסגעבראַכט אַ גרויסע צאָל 

קלענערע אױסגאַבן, מאָנאָגראַפֿיעס, פּעריאָדישע שריפֿטן, זאַמלונגען פֿון 
ראָוז פֿרימאַן-איישילס פּראַכטפֿולע פּאָעמען אאַזיו. 

זיין אַרבעט האָט אים געבראַכט אין באַרירונג מיט די גרעסטע גייסטער 
פֿון אונדזער צייט, מיט פֿיל דענקער און קינסטלער וי האַװעלאָק עליס, 
עדװאַרד קאַרפּענטער, מאַקס נעטלוי, בערנאַרד שאָו, פּעטריק געדעס, פּאָול 
רעקליו, און צענדליקע אַנדערע אינטערנאַציאָנאַל באַרימטע פּערזענלעכ- 
קייטן. זייערע בײיטראָגן צו זיינע זאַמלביכער קומען אין פֿאַרשײדענע שפּראַכן 
און ווערן פֿון אים און ראָוז פֿרימאַן איבערזעצט אין אויסגעצייכנט גוטן 
ענגליש, 

אַלע זיינע אױיסגאַבן ווערן אַרױסגעבראַכט אין אַ באַשרענקטער צאָל, 
דער בוך וועגן קראָפּאָטקין, קאַרגע צוויי הונדערט זייטן, אויף האַנט- 
געמאַכטן פּאַפּיר, מיט וואונדער שיינע בילדער און האָלץ-שניטן איז 
געדרוקט געװאָרן ניט מער וי 75 קאָפּיעס. די אַנדערע גרעסערע ווערק -- 
האַװעלאָק עליס אין 200 זייטן און דער רעקליו בוך פֿון נאָך אַ ברייטערן 
פֿאַרנעם --- זיינען אויך געדרוקט געװאָרן אין אַ באַשרענקטער צאָל קאָפּיעס. 
אָן קיין פֿאַרזוך צו ,מאַכן געשעפֿט* פֿון די אױסגאַבן. איישיל איז ניט קיין 
געשעפֿטסמאַן, זיין אַרבעט אין דער היים, נאָך דער אַרבעט אין שאַפּ אין 
שטאָט, איז אַן אַרבעט פֿון ליבע, איבערגעבנקייט און אױפֿריכטיקער קונסט 
באַגײסטערונג, וועלכע ווערט פֿון אים געטאָן נאַכט-אײן, נאַכט-אױס שוין 
מער וי אַ פֿערטל יאָרהונדערט. די אַרבעט איז אין גייסט מיט די קונסט- 
שאַפֿונגען פֿון װיליאַם מאָריס נאָך אין אַ העכערער פֿאָרם, מער פֿרײ פֿון 
וועלכע עס איז אייגנ-נוציקע מאַטעריעלע אויסרעכענונגען, | 

דער סטרייק אין לאָרענס 


אין ווינטער פֿון 1911712, זיינען אין לאָרענס, מאַס, עטלעכע 
און צװאַנציק טויזנט װעבער-אַרבעטער אַרױס אין טטרייק, די מערסטע 
פֿון זי זיינען געווען פֿרױען און יונגע קינדער. וועבעריי איז דער ערשטער 
פֿאַך אין וועלכן די אינדוסטריעלע רעװאָלוציע װאָט געמאַכט אַן איבער" 
קערעניש און אײינגעפֿירט אַזאַ שרעקלעכע עקספּלואַטאַציע, אַז עס האָט צוֹ 
זיך ניט קיין פֿאַרגלײיך אין קיין אַנדער טרייד, אין ענגלאַנד, אין אַכצנטן 
און ערשטער העלפֿט פֿון ניינצנטן יאָרהונדערט, האָבן אין די װעבערייען 
געאַרבעט קליינע קינדער פֿון 5 און 6 יאָר, פֿון די יתומיט-הייזער פֿלעגן 
די רייכע פֿאַבריקאַנטן באַציען גאַנצע מחנות קינדער, האַלטן זיי אין די 
פֿאַבריקן און יונגערהייט טרייבן זיי אין קבר אַרין. גאַנצע פֿאַמיליעס, 
מאַן, פֿרױ און אַלע קינדער, זיינען דורך די קליינע פֿאַרדינסטן געצוואונגען 
געװאָרן צו גיין אין פֿאַבריק, אַרבעטן 12 און 14 שעה אַ טאָג. אין דייטש" 
לאַנד איז די לאַגע פֿון די וועבער צום סוף פֿון ניינצנטן יאָרהונדערט 
געווען ניט קיין בעסערע, װי מ'קען זען פֿון גערהארד הופּטמאַנ'ס שיל- 
דערונג אין זיין מייסטערווערק, ;די וועבער". דאָ אין ניו ענגלאַנד, וואו 
די מערסטע ועבערייען האָבן זיך צו יענער צײט געפֿונען, זיינען די 
אַרבעטס-באַדינגונגען אויך געווען שוידערלעכע. טויזנטער פֿרױען און 
קינדער הװאָבן געשקלאַפֿט פֿאַר אַ הונגער-לוין, כּדי געציילטע אַריסטאָ- 
קראַטישע פֿאַמיליעס אין באָסטאָן זאָלן קענען לעבן אין לוקסוס און זיך 
אָפּגעגעבן מיט קולטור און קונסט. די מערסטע אַרבעטער האָבן באַקומען 
וייניקער וי פֿינף דאָלער אַ וװאָך פֿאַר 60 שטונדן אַרבעט, 

יענעם היסטאָרישן וינטער האָט געפּלאַצט דאָס געדולד פֿון די 
שקלאַפֿן, זיי האָבן ניט געקענט מער ארױיבערטראָגן אַ נייע פֿאַרקלענערונג 
אין זייערע שכירות. זיינען זיי אַרױס אין קאַמף אונטער דער פֿירונג פֿון 
די אינדוסטריאַל װאָרקערס (ואַכליס). דזשאָזעף עטאָר און אַרטוראָ דזשיאָ- 
װאַניטי זיינען געווען די הױיפּט פֿירער פֿון דעם קאַמף, וועלכער איז געווען 
זייער אַ ביטערער. די פּאָליצײי און די רעגירונג פֿון דעם גאַנצן שטאַט 
איז, נאַטירלעך, געווען אויף דער זייט פֿון די באַלעבאַטים, די לאָװעלס, 
קאַבעטס און לאָדזשעס --- די אַריסטאָקראַטיע פֿון ניו ענגלאַנד, סטרייקער 

זיינען געשלאָגן און אַרעסטירט געװאָרן. איין פֿרױ, אַננאַ לאַפּיזאַ, אַ 
סטרייקערין, איז אין פּיקעט-ליין דערשאָסן געװאָרן צום טויט. אָנגעקלאָגט 
האָט מען אָבער ניט די באַלעבאַטים און זייערע געדונגענע מערדער- 
בױאַנעס, נאָר די פֿירער פֿון סטרייק. עטאָר און דזשיאָװאַניטי זיינען פֿאַר- 
האַלטן געװאָרן אָן בעיל אויף דער קלאַגע פֿון מאָרד, ד"ה, אַז זיי, מיט 
אַרױסרופֿן און פֿירן דעם סטרייק, האָבן פֿאַראורזאַכט אַז די פֿרױ זאָל 
דערשאָסן ווערן. די באַלעבאַטים האָבן װאַרשײנלעך דערװאַרט, אַז אַוועק- 
נעמענדיק די פֿירער װעט דער סטרייק צוזאַמענברעכן. זיי האָבן אָבער 
געמאַכט אַ טעות אין חשבון, וום. העיוואוד און עליזאַבעט גױױלי פֿלין 
האָבן איבערגענומען די פֿירערשאַפֿט און אַריינגעגעבן נאָך מער לעבן און 
באַגײסטערונג אין קאַמף,. עס איז צום ערשטן מאָל אין דער געשיכטע פֿון 
אַמעריקאַנער אַרבעטער-קאַמפֿן באַנוצט געװאָרן דער מיטל אַרוסצושיקן 
די קינדער פֿון די סטרייקער אין אַנדערע שטעט, װאַו סימטאַטיזירער װועלן 
זיי אויפֿהאַלטן ביז נאָכן סטרייק. דאָ ווערן ידערגרייכט צוויי זאַכן מיט אייג- 
מאָל: דער נויט-דרוק אויף די פֿאַמיליעס פֿון די סטרייקער ווערט פֿאַר- 
קלענערט, די דערװאַקסענע קענען באַזאָרגט ווערן מיט שפּייז אין אַלגע- 
מיינע קיכן און זיין פֿרײ צו טאָן סטרייק-אַרבעט. נאָך וויכטיקער אפֿשר 
איז די ווירקונג אויף דער עפֿנטלעכער מיינונג פֿון לאַנד ווען קינדער ווערן 
אַװעקגעשיקט פֿון זייערע היימען צוליב אַ סטרייק. 

דער מיטל האָט די באַלעבאַטים און דער פּאָליצײ פּשוט ווילד-געמאַכט, 
זיי האָבן זיך פֿאַרנומען שטערן דאָס אַרױסשיקן פֿון די קינדער. זיי האָבן 
ביים װאַקזאַל געמאַכט אַן אָבלאַװע אויף די עלטערן און קינדער, געשלאָגן 
וועמען עס איז נאָר צום האַנט געקומען און אַרעסטירט פֿיל עלטערן אֵויף 
דער קלאַגע, אַז זיי זיינען גרויזאַם צו זייערע אייגענע קינדער. דאָס האָט 
אױפֿגעטרײסלט די עפֿנטלעכע מיינונג ניט נאָר דאָ אין לאַנד נאָר אין דער 
גאַנצער ציוויליזירטער וועלט, פּראָטעסטן האָבן זיך גענומען. שיטן פֿון 
אַלע עקן וועלט. לאָרענס און די ברוטאַליטעט פֿון דער פּאָליצײ דאָרט 
זיינען געווען אויף אַלעמענס ליפּן. הילף פֿאַר די סטרייקער האָט אָנגע- 
הויבן פֿליסן מיט אַ ברייטער האַנט. די רייכע מאַגנאַטן האָבן זיך געפֿונען 
געצוואונגען נאָכצוגעבן די וויכטיקערע פֿאָדערונגען פֿון זייערע שקלאַפֿן 
און ברענגען דעם סטרייק צו אַ סוף, 

די שטאַרקע פּראָטעסט-באַװעגונג האָט אויך געהאַט איר ווירקונג 
אויף דעם פּראָצעס פֿון די אָנגעקלאָגטע סטרייק-פֿירער. בפֿרט נאָך ווען 
מ'האָט געכאַפּט ביי דער האַנט אַן אָנגעזעענעם באַלעבאָס פֿון לאָרענס, 
וועלכער האָט מיט זיין אייגענע הענט צוגעגרייט אַ דינאַמיט:אױפֿרײס 
אין וועלכן ער האָט געפּלאַנט צו באַשולדיקן די סטרייקער, די קרבנות 

פֿון קאַפּיטאַליסטישער מאָרד-יוסטיץ זיינען דאָסמאָל אַרױסגעריסן געװאָרן 
פֿון די נעגל פֿון טויט. עטאָר און דזשיאָװאַניטי זיינען פֿון געריכט באַ- 
פֿרײט געװאָרן, 

: 

צווישן די אַנדערע גרויסע קאַמפֿן, װאָס האָבן יענעם יאָר אױפֿנע- 
טרייסלט די אַרבעטער באַוועגונג איז געווען דער אַרױסטריט פֿון די 
מענער-קליידער אַרבעטער אין ניו-יאָרק, הונדערט טויזנט אין צאָל, לויט 
דעם איינשטעל פֿון פֿאַכן-צעטײלונג, װאָס הערשט אַלע יאָרן אין דער 
א. 8ֿ, אָוו ל., האָט די יוריסדיקציע איבער דעם פֿאַך באַלאַנגט צו דער 
יונייטעד גאַרמענט װאָרקערס יוניאָן. אַ קערפּערשאַפֿט אָרגאַניזירט אין 
אָנהױב פֿון די ניינציקער יאָרן. ביי דער גרינדונג האָבן די סאָציאַליסטן 
געפּועלט ביי די שניידער אַרײנצושרײבן אין זייער פּראָגראַם סאַציאַליס- 
טישע לאָזונגען. דאָס האָט זיי דאַן אויסגעזען צו זיין אַ וויכטיקער אױפֿטו, 
אין דער ווירקלעכקייט האָט דער שריט גופֿא גלייך געפֿירט צו רייסערייען 
אין דער אָרגאַניזאַציע און מיט אַ שטיקל צייט שפּעטער געטריבן די פֿירער 
צו מאַכן די יוניאָן פֿאַר אַ טייל פֿון דער א. 9. ל, און זיך אָפּטרײיסלען פֿון 
יעדן ראַדיקאַלן געדאַנק. די ,ביבל הויז" -- א נאָמען נאָך דער געביידע 
אין וועלכער דער הופּט אָפֿיס פֿון דער יוניאָן האָט זיך אױפֿגעהאַלטן -- 
איז אין דער אַרבעטער באַװעגונג געװאָרן דער סינאָנים פֿון רעאַקציע 
און קאָרופּציע. . 

די גאַרמענט װאָרקערס, אַזױ װוי די בוט און שו װאָרקערס פֿון יענער 
צייט, האָבן דערפֿונדן אַן אײיגנאַרטיקן וועג וי צו בויען יוניאָנס און זי 
אויפֿהאַלטן : אָנשטאָט צו אָרגאַניזירן די אַרבעטער און זיי דערציען, זיך 
צוהערן צו זייערע פֿאָדערונגען און אינטערעסירן זיך מיט זייער לאַגע 
אין די שעפּער, פֿלעגן די פֿאַָרשטײער פֿון די דאָזיקע צוויי יוניאָנס גיין 
צו די באַלעבאַטים, פֿאַרקױפֿן זיי דעם יוניאָן-לייכל און דורך די באַלע- 
באַטים צווינגען די אַרבעטער זיך אָנצושליטן אָן דער יניאָן און צאָלן 
דיוס, טעקסעס, און װאָס נאָר די באַאַמטע האָבן באַשטימט. די אַרבעטער 
האָבן אין די יוניאָנס ניט געהאַט די מינדסטע דעה. 

די אַגיטאַציע פֿאַר דעם יוניאָן לייבל איז דאָ אין לאַנד אָנגעפֿירט 
געװאָרן אַ לענגערע צייט. מיט דעם וואוקס פֿון דער אַרבעטער באַוועגונג 
איז געװאַקסן די פֿאָדערונג פֿון פּובליקום פֿאַר זאַכן װאָס טראָגן אויף זיך 
דעם צייכן פֿון יוניאָן אָרגאַניזאַציע,. דאָס האָט די פֿירער פֿון יענע צויי 
יוניאָנס געגעבן אַ וויכטיקע ווערק-צייג אין די הענט, וועלכע זיי האָבן 
מיסברויכט אױפֿן שענדלעכסטן אופֿן, אין דער קליידער אינדוסטריע האָט 
דער יוניאָן-לייבל געהאַט זיין הױיפּט נאָכפֿראַגע אין אַרבעטס:קלײדער, 

פאַָװעראָלס? האָבן די גאַרמענט װאָרקערס געצוואונגען אַלע אָװעראָל- 
אַרבעטער צאָלן דיוס און שאַפֿן די מיטלען אויף אױפֿצוהאַלטן די יוניאָן- 
מאַשין. וועגן די אַנדערע פֿאַכן אין דער אינדוסטריע האָבן זי יוניאָן-פֿירער 
זיך ניט געקימערט, זיי האָבן קאָנטראָלירט צו עטלעכע שעפּער אין די 
גרעסערע שטעט, אין וועלכע קאייגענע" מענטשן האָבן געהאַט בעסערע 
אַרבעטס-באַדינגונגען. די מאַסע איז געווען אומאָרגאַניזירט, איז שרעק- 
לעך עקספּלואַטירט געװאָרן און האָט פֿון דער יוניאָן קיין באַשיצונג ניט 
געקראָגן, | 

אין 1910 איז אין שיקאַגאָ אױיסגעבראָכן אַ סטרייק אין איינער פֿון 
די גרעסטע קליידער-פֿאַבריקן, ביי האַרט, מאַרקס און שאַפֿנער. סידני 
הילמאַן האָט אין יענעם סטרייק זיך געשאַפֿן אַ דעפּוטאַציע אַלס פֿירער, 
ער איז אויף דעם סמך אין איין צייט אָנגעשטעלט געװאָרן אַלס טשיף 
קלוירק אין דער קלאָוקמאַכער דזשאָינט באָרד אין ניו-יאָרק, אָבער דאָ 
האָט ער קיין פֿעאיקײט אַלס פֿירער ניט אַרױסגעװיזן. 

אין דעם גרויסן סטרייק פֿון די שניידער אין ניו-יאָרק, אין 1912, 
האָבן אַ גרויסע צאָל פֿון אונדזערע גענאָסן, פֿיל פֿון זי ניט לאַנג-אַריבער- 
געקומענע פֿון לאָנדאָן, װי באַראָן, עליקס קאָהען, סאָלאָמאָן און צענדליק 
אַנדערע, זיך אַרײנגעװאָרפֿן אין קאַמף מיט גרויס באַגײסטערונג און אומ- 
באַשרענקטער אָפֿערװיליקײט. דער סטוייק האָט אונטער זייער פֿירערשאַפֿט 
אָנגענומען דעם כאַראַקטער פֿון אַן אמתן אױפֿשטאַנד און געפֿירט צו דער 
עטאַבלירונג פֿון מעכטיקע לאָקאַלן, 

די פֿירער פֿון די גאַרמענט װאָרקערס האָבן ניט געקענט פֿאַרטראָגן 
דעם געדאַנק, װאָס אַזױפֿיל ראַדיקאַלן זיינען געװאָרן שטאַרק אָנגעזען ביי 
די אַרבעטער. האָבן זיי דורך אַלערלײ דריידלעך ניט צוגעלאָזן די דעלע- 
גאַטן פֿון די ניו-יאָרקער לאָקאַלן צו דער קאָנװענשאָן אין נעשוויל, טעגעסי, 
וואוהין זיי האָבן אַבזיכטלעך אַװעקגעפֿירט די קאָנװענשאָן אויסצוהיטן זיך 
פֿון דעם רעבעלישן גייסט פֿון די שניידער אין די גרויסע אינדוס- 
טריעלע שטעט, 

דאָס האָט געפֿירט צו דער אָרגאַניזירונג פֿון דער אַמאַלגאַמײטעד אַלס 
זעלבסטשטענדיקע נאַציאָנאַלע קערפּערשאַפֿט, אַן אָפּאָזיציע צו די גאַרמענט 
װאָרקערס, 

די נייע קערפּערשאַפֿט האָט אַרױסגערופֿן גרויס האָפֿענונג און דער- 
װאַרטונג צװישן די טויזנטער שניידער-אַרבעטער. סידני הילמאַן איז 
דערוויילט געװאָרן אַלס פּרעזידענט און יוסף שלאָסבערג אַלס גענעראַל 
סעקרעטאַר. די אַמאַלגאַמײטעד האָט זיך באַלד געשאַפֿן אַ רעפּוטאַציע אַלס 
ראַדיקאַלע אָרגאַניזאַציע און האָט פֿאַרנומען דעם אױבנאָן אין דער יידישער 

אַרבעטער באַוועגונג. צי זי האָט לאַנג אױפֿגעהאַלטן איר גוטע רעפּוטאַציש 
און דערפֿילט די דערװאַרטונגען פֿון די אַרבעטער איז אַן אַנדער פֿראַגע, 
אַ שפּעטערדיקע. אין 1912, אין די יאָרן באַלד נאָכדעם, האָט זי אָן צװײיפֿל 
אַרײנגעבראַכט לעבן און באַגייסטערונג אין די רייען פֿון די יידישץ 
אַרבעטער, 


דעם זעלביקן יאָר איז פֿון רוסלאַנד געקומען אַ באַריכט פֿון אַ געװואַל- 
דיק בלוטיקן קאַמף אין די לענאַ גאָלױפֿילד מיינס אין סיביר, די גאָלד 
מינען דאָרט האָבן באַלאַנגט צו ענגלישע קאַפּיטאַליסטן, כאָטש פֿאַרװאַלטעט 
זיינען זיי געװאָרן פֿון אַן אָנגעשטעלטן רוס. די אַרבעטער זיינען שרעקלעך 
עקספּלואַטירט געװאָרן, די קאָמפּאַניע האָט זיי געצאָלט זייער װיניק, 
און דאָס ווייניקע צוריקגענומען פֿאַר רענט, הויכע פּרייזן אין די קאָמפּאַניש- 
קראָמען און די אַלע אַנדערע בלוט-זייגערישע מיטלען, װאָס זיינען אין 
יענע יאָרן געברויכט געװאָרן אין די מינען-געגענטן אין ענגלאַנד, אַמעריקע 
און אַלע אַנדערע קאַפּיטאַליסטישע לענדער. 


ווען די אַרבעטער האָבן מער ניט געקענט אַריבערטואָגן די שרעק- 
לעכע עקספּלואַטאַציע און זיינען אַרױס אין סטרייק, האָט די קאָמפּאַניע 
אַרעסטירט די פֿירער פֿון די אַרבעטער און זיי געהאַלטן אָן אַ פֿאַרהער, 
זיינען איין טאָג געקומען דריי טויזנט מיינער צום אָפֿיס פֿון דער קאָמ- 
פּאַניע, פֿאָדערן מ'זאָל באַפֿרײען די אַרעסטירטע, די קאָמפּאַניע איז געווען 
גוט צוגעגרייט און האָט די אַרבעטער געגעבן אַ קבלת-פּנים פֿון הייסן בליי, 
אױפֿן באַפֿעל פֿון זשאַנדאַרם-קאַפּיטאַן טרעשטשענקאָ האָגן טאָלדאַטן גע" 
שאָסן אין דער פֿאַרזאַמלטער מאַסע, דערהרגעט 156 מאַן אױפֿן אָרט און 
אַ פּאָר הונדערט פאַרוואונדעט. קאַפּיטאַן טרעשטשענקאָ האָט אין 1906707 
זיך אויסגעצייכנט אין ניזשני-נאָװגאָראָד, װואָו ער האָט געדיגט אַלס פֿעלד- 
פֿעבעל אין דער זשאַנדאַרמעריע. ער האָט אין צוויי יאָר צייט געשיקט גיט 
ווייניקער וי 80 אַרבעטער צו דער תּלית. דעם צאַרס רעגירונג האָט אים 
באַלױנט פֿאַר' זיין גוטער אַרבעט, דערהויבן צום טשין קאַפּיטאַן און אין 
2 געגעבן אים די מעגלעכקייט צו דערמאָרדן אַרבעטער האָלסײיל אָן 
קיין געריכט, | 

אין ניודיאָרק האָט אַלעקסאַנדער בערקמאַן יענעם זומער אַרגאַניזירט 
אַ סינדיקאַליסטן ליג. די אױפֿגאַכע איז געווען צו פּריידיקן רעװאָלו- 
ציאָנערן סינדיקאַליזם, דירעקטע אַקציע און די אידעע פֿון גענעראַל סטרייק 
צו די אָרגאַניזירטע אַזױ גוט װי די ניט אָרגאַניזירטע אַרבעטער. ום. 
פֿאָסטער איז געווען טעטיק אין יענער ליג, זיינע אַ בראָשור איז פֿון אוג- 
דזערע גענאָסן פֿאַרשפּרײיט געװאָרן אין צענדליקע טויזנטער קאָפּיעס, 

די ליג איז ניט געווען קיין אַרבעטער אָרגאַניזאַציע אין געוויינלעכן 
זינען פֿון װאָרט. זי האָט ניט געזוכט אױפֿצובױען אַ באַזונדער קערפּער- 
שאַפֿט, װאָט זאָל קאָנקורירן מיט די שוין אָרגאַניזירטע אַרבעטער אָרגאַי 
ניזאַציעס, איר אױפֿגאַבע איז געווען צו פֿאַרשפּרײטן דעם געדאַנק פֿון 
רעװאָלוציאָנערן סינדיקאַליזם וואו נאָר מעגלעך, און אַריינדרינגען אין די 
יוניאָנס און וואו נאָר אַרבעטער קומען זיך צוזאַמען, כּדי אין זיי אַרײג- 
צוברענגען לעבן און דעם ווילן צו ענערגישער טעטיקייט, 

אין אונדזערע קרייזן איז דאַן געווען פּאָפּולער די אַגיטאַציע פֿאַר 
דירעקטער אַקציע, סאַבאָטאַזש און דעם גענעראַל סטרייק. די ,8, אַ. ש.* 
האָט באַקעמפֿט די אידעע פֿון סאַבאָטאַזש אַלס אומגעזעלשאַפֿטלעך און 
אוממאָראַליש. די סאָציאַליסטישע פּאַרטײ איז געגאַנגען נאָך אַ טריט וויי" 
טער. ביי איר יערלעכער קאָנװענשאָן אין אינדיאַנאַפּאָליס איז אָנגענומען 
געװאָרן אַ באַשלוס, אַז אַלע די מיטגלידער, װאָס טרעטן אַרױס עפֿנטלעך 
קעגן פּאָליטישער אַקציע, אָדער װאָס פּרײידיקן די אידעען פֿון דירעקטער 
אַקציע און סאַבאָטאַזש, זאָלן אױיסגעשלאָסן ווערן פֿון דער פּאַרטײ. 

מיט דעם באַשלוס האָט די סאָציאַליסטישע פּאַרטײ אונטערגעשריבן 
איר אייגענעם טױיט-װאַראַנט. די פּאַרטײ איז דאַן געשטאַנען אױפֿן העכסטן 
שטאַפּל פֿון דערפֿאָלג, האָט געציילט הונדערט און צװאַנציק טויזנט מיט- 
גלידער איבערן לאַנד, פֿאַרמאָגט פֿיל צייטונגען און זשורנאַלן. באַלד נאָך 
דער קאָנװענשאָן האָבן אָנגעהױבן אָפּפֿאַלן מיטגלידער --- װיליאַם העי- 
וואוד און זיינע אָנהענגער, קעגן וועמענס טעטיקייט דער באַשלוס איז 
געווען הױפּטזאַכלעך געצילט -- און מאַסן אַנדערע מענטשן, װאָס האָבן 
ביז דאַן געגלויבט אַז די סאָציאַליסטישע פּאַרטײ האָט נאָך אין זיך אַ פֿונק 
פֿון רעװאָלוציאָנערן גייסט. דער באַשלוס האָט זיי געעפֿנט די אויגן, באַװיזן 
אַז די פּאַרטײ ליגט אין די הענט פֿון פּאָליטישנס, קאַריעריסטן, װיקטאָר 
בערגער, מאָריס הילקוויט און ענלעכע צו זיי פֿירער, װאָס זיינען אינגאַנצן 
דערווייטערט פֿון דעם אַרבעטערס לעבן און זיינע קאַמפֿן, די פּאַרטײ האָט 
אָנגעהויבן גיין באַרג אַראָפּ אין צאָל פֿון מיטגלידער און אין אָנזען. 


דער סטרייק פֿון די קלאָוקמאַכער 
אין פֿילאַדעלפֿיע 


אין די פֿיר יאָר, זינט דעם אױפֿשטאַנד-סטרײק פֿון די ליידיס ווייסט- 
מאַכער אין 1909, איז די אינטערנעשאָנאַל אױיסגעװאַקסן און געװאָרן איינע 
פֿון די גרעסטע און שטאַרקסטע יוניאָנס אין לאַנד. דער צפּראָטאָקאָל?, 
װאָס איז איינגעפֿירט געװאָרן אַלס רעזולטאַט פֿון גרויסן קלאָוקמאַכער 
סטרייק, איז ביסלעכווייז. אַרױפֿגעצוואונגען געװאָרן אויף די באַלעבאַטים 
פֿון די אַנדערע צווייגן אין דער פֿרױען-באַקלײדונג אינדוסטריע. אין 
3 האָט די אינטערנעשאָנאַל געציילט אַ קאַרגע הונדערט טויזנט מיט- 
גלידער און איז געווען גוט באַפֿעסטיקט אין פֿיל שטעט, 

אין מיטן יולי יענעם יאָר איז געקומען די ריי פֿאַר די קלאָוקמאַכער 
אין פֿילאַדעלפֿיע, באַלטימאָר און סט. לואיס אַרױסגערופֿן צו ווערן אין 
סטרייק. מאַנכע פֿון אונדז האָבן אַפֿילו חושד געווען, אַז דאָס איז הויפּט-" 
זאַכלעך געטאָן געװאָרן צו פֿאַרפֿעסטיקן דעם , מאַרקעט? אין ניויאָרק, 
אָבער דאָס איז געווען ניט מער װי אַ חשד, וועגן וועלכן מיר האָבן אַפֿילן 
צווישן זיך ניט געװאָלט רעדן. אַ סטרייק איז אַ סטרייק, מ'טאָר זיך ניט 
גריבלען צופֿיל אין זיין הינטערגרונט, 

דער פֿירער פֿון דער יוניאָן אין פֿילאַדעלפֿיע איז געווען מאַקס אַמדור, 
אַ גענאָסע. אין דער עקזעקוטיוו פֿון דער יוניאָן זיינען געווען פֿיל גענאָסן, 
מאַקס גרישקאַן און אַנדערע. פֿון ניו-יאָרק איז געקומען א. מיטשעל, אויך 
אַ גענאָסע, אַ ווייס-פּרעזידענט, מיט אַ גרויסן שטעקן און אַ ,באַדי- 
גאַרד? -- אַ מענטש מיט דערפֿאַרונג אין סטרייקס -- צו העלפֿן פֿירן 
דעם קאַמף, וועלכער האָט זיך באַלד פֿאַנאַנדערגעברענט גאָר אױיף אַ 
גרויסן שטייגער. | 

ביי אונדז אין לייברערי, אין 424 פּיין סטריט, איז דורך די טעג אין 
די זומער חדשים קיינער אין הויז ניט געווען. די הויז, האַרט לעבן סעמע- 
טערי, איז אין אַלגעמײן געשטאַנען אויף אַ ריכטיקן פּלאַץ פֿאַר געוויסע 
אַרבעטן. די סטרייק-קאָמיטע האָט זיך מיט דער הויז באַנוצט אַזױ לאַנג 
װי עס האָט זיך געפֿאָדערט. אונדזערע קלאָוקמאַכער מיטגלידער זיינען 

אַלע אָן אויסנאַם געווען אַקטיוו אין סטרייק און געטאָן װאָס נאָר עס האָט 
זיך געפֿאָדערט. דער ברענטש האָט די סטרייקנדיקע מיטגלידער אַרױס- 
געהאָלפֿן פֿינאַנציעל לויט זייער באַדערפֿעניש די גאַנצע צייט פֿון סטוייק. 

דער סטרייק איז געווען אַ פֿאַרצױגענער, אַ פֿאַרלאָרענער. אין דער 
געשעפֿטס וועלט האָט זיך שוין געפֿילט דער שווערער קריזיס װאָס האָט 
געהאַלטן ביים אָנקומען. 26 װאָכן האָבן די אַרבעטער געקעמפֿט און 
געליטן. די יוניאָן האָט אויסגעגעבן אַ פֿערטל מיליאָן דאָלער און איז 
פֿאַרװיקלט געװאָרן אין אַ רייע ערנסטע פּראָצעסן אַלס רעזולטאַט פֿון די 
פֿיל געשלעגן און איבערפֿאַלן אויף סקעבס. אַלס רעזולטאַט פֿון איין אַזאַ 
פּראָצעס, זייער אַן ערנסטן, אין אַ קלאַגע אויף עטלעכע פֿירער פֿון דער 
יוניאָן, אַז זיי האָבן פֿון אַ לױפֿנדיקן אױיטאָמאָביל באַשאָטן אַ באַנדע סקעבס 
מיט הויסע רעװאָלווער-קוילן, האָב איך מיט מיין פֿרױ געמוזט קומען פֿון 
ניו-יאָרק מיט אַ יאָר שפּעטער אַלס עדות, כּדי אַרױסצוראַטעװען די 
אָנגעקלאָגטע. 

דער סטרייק האָט געמוזט אױפֿגעגעבן ווערן. אַ צאָל פֿון די אַרבעטער, 
אונדזערע טעטיקע מיטגלידער, זיינען פֿון די באַלעבאַטים בלעקליסטעט 
געװאָרן, האָבן געמוזט פֿאַרלאָזן די שטאָט צו געפֿינען אַרבעט ערגעץ-וואו. 
ביידע צדדים האָבן אָבער פֿון דעם סטרייק געלערנט אַ לעסאָן. ווען בענ- 
דזשאַמין שלעזינגער, וועלכער איז יענעם יאָר דערוויילט געװאָרן אַלס 
פּרעזידענט פֿון דער אינטערנעשאָנאַל, איז מיט אַ יאָר שפּעטער געקומען 
קיין פֿילאַדעלפֿיע אוּן באַאַרבעט אַביסל די עפֿנטלעכע מיינונג, איז אים 
אָן אַ סטרייק געלונגען צו קומען צו אַ שטיקל פֿאַרשטענדעניש מיט די 
באַלעבאַטים, די יוניאָן האָט אין 1912 פֿאַרלאָרן די שלאַכט, אָבער ניט 
דעם קאַמף אין ברייטערן זינען פֿון װאָרט. זי איז אַן אָפּגעשװאַכטע געבליבן 
פֿונקציאַנירן און ביי דער ערשטער געלעגנהייט, אַזױ גיך װוי די אינדוס- 
טריעלע אומשטענדן אין לאַנד האָבן זיך אָנגעהויבן פֿאַרבעסערן, איז די 
יוניאָן צוריק געקומען צו איר לעבנספֿולער טעטיקייט און ווירקונג, 

דריטער טייל 
אין און אַרום ניוײיאָרק 


1932--)3 


אין ניו-יאָרק 


מאָנטיק, דעם ערשטן דעצעמבער, 1913, האָב איך פֿאַרלאָזן פֿילאַדעל- 
פֿיע. דעם טאָג פֿריער האָבן די שול-קינדער אין געזאַנג געמישט מיט גע- 
וויין גענומען אָפּשײד פֿון מיר. אין אָװונט האָבן די גענאָסן פֿון ראַדיקאַל- 
לייברערי מיר צוגעוואונטשן גליק צו מיין אַרױסלאָזן זיך אין דער ברייטער 
וועלט. 

איך האָב מיט אַ פּאָר חדשים פֿריער זיך אַרױסגעצױגן פֿון לייברערי, 
וואו איך האָב דריי יאָר אָפּגעלעבט אין שטענדיקן טומל און אײביקער אָנ- 
שטרענגונג. איצט איז געקומען אַ רוף פֿון ניו-יאָרק, איבערצונעמען די 
אױפֿזיכט איבערן פֿערער-צענטער און שול, 

דער צענטער איז געגרינדעט געװאָרן סוף 1910, ביים ערשטן יאָר- 
צייט נאָך דעם מאַרטירערטום פֿון פֿראַנציסקאָ פֿערער. עמאַ גאָלדמאַן 
און אַלעקסאַנדער בערקמאַן זיינען געווען די איניציאַטאָרן. געעפֿנט האָבן 
זיי דעם צענטער צוערשט אין סעינט-מאַרקס פּלײיס, דאון-טאון. דזשאן 
קאריעל און זיין פֿרױ זיינען געווען די ערשטע לערער. די שול האָט אָנ- 
געהויבן איר טעטיקייט מיט איין איינציקן שילער, אָבער מיט דער צייט 
איז די צאָל פֿון די קינדער געואַקסן און דערגרייכט אַ פּאָר צענדליק, אין 
1, האָט אָלדען פֿרימאַן באַװיליקט בייצושטייערן הונדערט דאָלאַר אַ 
חודש אויף צו צאָלן איין לערער, און האָט פֿאַר איין וועג רעקאָמענדירט 
זיינעם אַ פּראָטעזשע, וויל דיוראַנט, פֿאַר דעם אַמט, 

דיוראַנט איז דאַן געווען אַ יונגער אינגל, ער האָט איבערהויפּט אויס- 
געזען צו זיין זייער יונג. זיין דערציאונג האָט ער געקראָגן אין אַ קאַטױ- 
לישן מאָנאַסטיר, פֿון װאַנען ער האָט זיך אַרױסגעריסן אַלס איבערצייג- 
טער פֿרײדענקער, מיט אַ שטאַרקן באַגער אױפֿצוקלערן מענטשן, עפֿענען 
זיי די אויגן און העלפֿן זיי דענקען קריטיש וועגן דעם סדר פֿון דער וועלט 
און די פֿילע אַבערגלױבנס, 

ער איז אין יענע יאָרן געווען שעמעוודיק, פֿלעגט זיינע פֿאָרטראָגן 
האַלטן זיצנדיק הינטער אַ טיש. דאָס צואַמען מיט זיין יונגען אויסזען 
פֿלעגט מאַכן אַ זעלטענעם איינדרוק אויף די צוהערער. די נאַטור האָט אים 
באַשאָנקען מיט אַ גוטער רעדנער-קראַפֿט און די יעזואיטן-לערער אין מאָ- 

נאַסטיר האָבן אים געגעבן אַ גוטע באַקאַנטשאַפֿט מיט די פֿילאָזאָפֿישע לערן 
פֿון די גרויסע דענקער. איז ער געווען וי צוגעפּאַסט פֿאַר זיין אַרבעט 
אַלס לערער, איבערהויפּט פֿאַר דערװאַקסענע. 

די שול איז, הייסט עס, געווען באַזאָרגט מיט אַ באַצאָלטן לערער. דער 
צענטער האָט געהאַט גענוג אײינקונפֿט צו דעקן אַלע אַנדערע אױסגאַבן, 
נאָר קיין אָרדענונג אין און אַרום שול איז ניט געווען. גענאָסע הערי קעלי 
האָט פֿאַר אַ שטיקל צייט זיך אָפּגעגעבן מיט דער פֿאַרװאַלטונג -- האַלבע 
טעג, בלויז -- אָן דערפֿאָלג. אַלעקסאַנדער בערקמאַן האָט איבערגענומען 
די אַרבעט און עס אױפֿגעגעבן נאָך אַ קורצן פֿאַרזוך. ד"ר פּאָול לוטינגער 
איז אויך גיך מיד געװאָרן און איז אַרױס מיט אַ קראַך --- אַן אָנקלאַגע אויף 
די מיטגלידער און דער גאַנצער אינסטיטוציע. די פּאָעטין לאָלאַ רידזש 
האט דעם אַמט פֿון אָרגאַניזאַטאָרשע אָנגעהאַלטן לענגער וי די אַלע דער- 
מאָנטע גענאָסן, אָבער אויך זי איז מיד געװאָרן פֿון דעם קאַמף מיט די 
הפֿקר-עלעמענטן, װאָס האָבן אַרומגערינגלט דעם צענטער, 

אין 1912, האָט דער צענטער זיך שוין געפֿונען אין 107טע גאַס אין 
האַרלעם, נאָענט צום סענטראַל פּאַרק. וויל דיוראַנט האָט זיך שוין צוריק" 
געצויגן, נאָך דעם וי ער איז געווען געצוואונגען צו הײיראַטן אַ 14 יאָריק 
מיידל, איינע פֿון זיינע תּלמידות. זיין פּלאַץ האָט פֿאַרנומען אַ פֿרױ אין די 
מיטעלע יאָרן, וועלכע האָט געהאַט צוויי אינגערע פֿרױען, אַרױסהעלפֿער- 
לערערינס און אַ 25 קינדער פֿון פֿאַרשײידענעם עלטער. 

מיין ערשטער איינדרוק איז געווען גאָר ניט קיין גינסטיקער. דאָס 
הויז איז געווען אָפּגעלאָזן, שמוץ פֿאַררוקט אין אַלע ווינקלען און דער 
שטויב --- דיק אויף אַלע שראַנקען און פּאָליצעס. אין איינעם פֿון די צי" 
מערן האָבן איך געפֿונען אַן אסיפֿה פֿון ;ספּיטון-פֿילאָזאָפֿן", וועלכע האָט 
געקייט טאַבאַק און אָן רחמנות קריטיקירט אַלץ און אַלעמען. 

אין אָװונט האָט לעאָנאַרד ד. אַבבאָט אָנגעפֿירט אַ קלאַס װעגן לי- 
טעראַטור, עס זיינען אָנװעזנד געווען אַ צאָל פֿון די אָנגעזענסטע מיטגלי- 
דער : סטיואַרט קער, מענועל קאָמראָװו, קאַרל זיגראָסער און אַנדערע. איך 
האָב זיי אַלע געקענט און געהאַט גרויס אַכטונג פֿאַר זייער אױפֿריכטיקײט 
און איבערגעבנקייט. אויף זייער פֿראַגע וועגן מיין איינדרוק פֿון דעם פּלאַץ 
האָב איך געענטפֿערט גאַנץ קורץ : מ'דאַרף עס ריכטיק אויסרייניקן ! 

סטואַרד קער איז אױפֿגעשפּרונגען פֿון פּלאַץ. דאָס איז אַ געדאַנק, האָט 
ער מיט באַגײסטערונג אױסגערופֿן ! װאָרום איז דאָס אונז פֿריער ניט איינ- 
געפֿאַלן ? דו ביסט דער מאַן דאָס צו טאָן. מיר וועלן דיר מיט אַלץ העלפֿן 

דאָס איז געווען גרינגער צו זאָגן װי דורכ-צו-פֿירן. עס האָט זיך גע" 
פֿאָדערט פֿיל טאַקט און מי צו באַזײטיקן די ליידיק-גייער, די ,שפּיי-פֿילאָ- 

זאָפֿן", פֿון קומען אין הויז דורכן טאָג ווען די שול-קינדער האָבן פֿאַרנומען 
דעם פּלאַץ. מ'האָט אויך געדאַרפֿט פּטור ווערן פֿון דעם הױיז-אױיפֿפּאַסער, 
אַ גענאָסע עליאָט, וועלכער האָט ניט געהאַט קיין אַנונג פֿון ריינקייט אָדער 
פֿאַראַנטװאָרטלעכקײט, האָט אָבער הינטער זיך געהאַט אַ גאַנצן ,מאָב" פֿון 
אונטערשטיצער, כּלומרשט, מיטגלידער פֿון דער פֿערער-אַסאָסיאײשאָן. 

די קערפּערשאַפֿט איז געווען אַן אַנאַרכיסטישע לויט דעם פֿאַרצײטיקן 
באַגריף. מיטינגען זיינען געהאַלטן געװאָרן יעדע ואָך. ווער נאָר עס האָט 
געװאָלט איז געקומען צו אַ מיטינג אוֹן געזאָגט א דעה. קיין באַשטימטע 
פֿליכטן צו דער אָרגאַניזאַציע האָבן די מיטגלידער ניט געהאַט און מיט די 
באַשלוסן פֿון די מיטינגען האָט מען זיך ניט גערעכנט, יעדער מיטינג האָט 
אָנגענומען באַשלוסן, װוי עס איז אױפֿן מאָמענט אײנגעפֿאַלן, 

מיין פֿאַרזוך צו ענדערן די זאַכן, אָפּצושאַפֿן די הפֿקר-באַציאונג, האָט 
אַרױסגערופֿן אַ גאַנצע רעװאָלוציע קעגן מיר. צו איינער פֿון די געשעפֿטס- 
זיצונגען איז געקומען עמאַ גאָלדמאַן. דאָס איז מיר געווען אַ וואונדער, זי 
האָט קיין צייט פֿאַר אַזעלכע זאַכן ניט געהאַט, כאָטש זי איז געווען די אי" 
ניציאַטאָרין פֿון דער באַוועגונג און האָט זיך אויפֿריכטיק אינטערעסירט 
מיט דער אַנטװיקלונג פֿון דער שול. אַזױ גיך װי דער מיטינג האָט זיך 
געעפֿנט איז פֿאַר מיר קלאָר געװאָרן די אורזאַך : זי האָט זיך דערוואוסט, 
אַז חברה וויל מיר ביי דעם מיטינג צוריקשיקן קיין פֿילאַדעלפֿיע, פֿונװאַנען 
איך בין געקומען באַלעבאַטעװען איבער זיי. אַ צענדליק גוטע רעדנער 
האָבן איינע נאָכן אַנדערן אָנגעגריפֿן מיינע בורזשואַידיקטאַטאָרישע בא" 
גריפֿן און האַנדלונגען. יעדער איינער האָט געפֿאָדערט מיין רעזיגנאַציע, 

עמאַ האָט דאַן גענומען דאָס װאָרט, זיי אַלעמען גוט אויסגעװאַשן, וי 
זי האָט געקענט, און די ,רעװאָלוציע? האָט זיך געענדיקט מיט אַ פֿולשטענ- 
דיקן זיג פֿאַר מיינע באַמיאונגען אױיסצורייניקן און דערהויבן די שול צו א 
געהעריקער הויך. מער האָב איך מיט דער חברה קיין שוועריקייטן ניט 
געהאַט, 

איך האָב זיך באַמיט צו באַקענען מיט יעדן איינעם װאָס האָט ווען 
עס איז זיך אינטערעסירט מיט דער שול, אָדער געקענט זיין נוצלעך פֿאַר 
איר, און אַזעלכע זיינען געווען פֿילע אין ניו-יאָרק. איך האָב צוריק צוגע- 
צויגן וויל דוראַנטן צו לעקטשורן פֿאַר די דערװאַקסענע, האָב מיט דער 
הילף פֿון לעאָנאַרד אַבבאָט אָנגעבונדן באַקאַנטשאַפֿט מיט הענריעטאַ ראָד- 
מאַן, איינע פֿון די אָנגעזענסטע און אײינפֿלוסרײכסטע לערער אין די הויך- 
שולן פֿון שטאָט ‏ מיט ראָבערט הענרי און געאָרג בעלאָוס --- צוויי גרויסע 
קינסטלער-מאָלער, מיטגלידער פֿון דער אַקאַדעמיע -- מיט ד"ר דזשאַן 
ווייקסל, ד"ר ליבער, באָלטאָן האָל, אָלדען פֿרימאַן, ראוז פּאַסטאָר סטאָוקס, 

ענגליש װאָלינג און צענדליקער אַנדערע אײנפֿלוסרײיכע מענטשן, וועלכע 
האָבן עטװאָס בײיצוטראָגן אױפֿן פֿעלד פֿון דערציאונג. די אַלע באַמיאונגען 
האָבן מיט דער צייט געבראַכט רעװולטאַטן | 

צווישן אַנדערע האָב איך אָפּגעשטאַט אַ ויזיט צו יאַנאָוסקין, כֹּדי 
צו געווינען די הילף פֿון דער ,פֿ, א. ש.* פֿאַר אונזער טעטיקייט. ער האָט 
מיך פֿרײנטלעך אױפֿגענומען און צוגעזאָגט צו העלפֿן מיט װאָס נאָר מעג- 
לעך. ער האָט נאָר אויסגעדריקט דעם געדאַנק, אַז עס איז געווען אַ טעות 
פֿון מיין זייט צו פֿאַרלאָזן פֿילאַדעלפֿיע, וואו איך האָב געטאָן גוטע אַרבעט, 
אַלע האָבן מיך געקענט און געהאַט אַכטונג פֿאַר מיין טעטיקייט, ,ווער װעט 
דאָ, אין דעם בבל, זיך אַרומקוקן אויף אייך 77 האָט ער מיך געפֿרעגט, 

איך האָב אים פֿאַרזיכערט, אַז מיך קימערט ניט צי אימיצער קוקט 
זיך אַרום אויף מיר צי ניט. אַרבעט איז אין ניו-יאָרק דאָ איבער-גענוג -- 
דאָס מוז ער דאָך צוגעבן -- מער דאַרף איך קיין זאַך גיט, 

מיינע באַציאונגען מיט יאנאָווסקין זיינען דורך די עטלעכע און דריי" 
סיק יאָר, װאָס איך בין געקומען מיט אים אין באַרירונג, שטענדיק געווען 
פּערזענלעך פֿרײינטלעכע, טראָץ די מינונגס-פֿאַרשידנקײטן און צוזאַמענ- 
שטויסן װאָס מיר האָבן געהאַט. איך האָב אים ליב געהאַט, זיין שאַרפֿ- 
זיניקייט, זיין הומאָר און זיין בייסיקייט אפֿילו,. איך פֿלעג האָבן פֿאַרגעניגן 
פֿון פֿאַרברענגען מיט אים שטונדנ-לאַנג און האָב געהאַט פֿילע געלעגנהייטן 
צו איבערצייגן זיך, אַז דאָס געפֿיל איז אַ קעגנזייטיקס. ווען איך בין מיט 
זעקס יאָר שפּעטער אַ צווייטן מאָל געקומען קיין ניו-יאָרק איבערצונעמען 
די פֿאַרװאַלטונג פֿון דער 8ֿ, א. ש. אַ זעקס חדשים נאָך דעם וי ער האָט זיך 
צוריקגעצויגן פֿון דער צייטונג, האָט ער מיר גאַנץ אָפֿנהאַרציק געזאָגט, 
אַז ווען ער װאָלט וויסן, אַז איך װעל איינװויליקן צו קומען אַרבעטן אין דער 
צייטונג, װאָלט ער דעם שריט ניט געמאַכט און פֿון דער רעדאַקציע זיך ניט 
צוריקגעצויגן. אָבער דאָס איז אַ שפּעטערדיקע זאַך. 

דער פֿערער צענטער האָט יענעם ווינטער אױפֿגעלעבט, בעסי דאָן. אַ 
מוטער פֿון צוויי שול-קינדער האָט פֿרײיוװיליק גענומען אויף זיך די אױיפֿ- 
גאַבע צו זען אַז דאָס הויז זאָל זיין ריין אין העכסטן גראַד. בײיטאָג איז די 
קינדער-שול געפֿירט געװאָרן פּלאַנמעסיק, אָן קיין שטערונג. אין אָװונט 
זיינען אַלע צימערן געווען אָנגעפֿילט מיט דערװאַקסענע ביי פֿאַרשײדענע 
קלאַסן און מיטינגעןן 

דער ווינטער איז געווען אַ שווערער, אַ קריטישער, מאַטן אַרבעטס- 
לאָזע האָבן אָנגעפֿילט די גאַסן פֿון שטאָט. אונטער דעם אינפֿלוס פֿון 
אַלעקסאַנדער בערקמאַן האָבן די אינגערע גענאָסן, די ,שפּײיפֿילאָזאָפֿן", זיך 
אַרײנגעװאָרפֿן אין דער אַרבעט צו אַדרעסירן פֿאַרזאַמלונגען פֿון די אַר- 

בעטס-לאָזע אין די גאַסן, עס האָט זיך ביסלעכווייז געשאַפֿן אַן אַרמײ פֿון 
אַ פּאָר הונדערט אַרבעטסלאָזע, וועלכע האָבן זיך געהאַלטן צוזאַמען און 
געױינט אַלס ענוקלעאוס" פֿאַר די גרעסערע מאַסנ-פֿאַרזאַמלונגען. 


איינעם פֿון די רעדנער, סעם האַרטמאַן, איז אײנגעפֿאַלן דער געדאַנק 
צו פֿירן די אַרבעטסלאָזע אין די קירכן, דאָרט בעטן שפּייז אוֹן נאַכטלעגערױ 
ביי די נאָכפֿאָלגער פֿון יעזוסן, וועלכער האָט גערופֿן אַלע הונגעריקע און 
ליידנדיקע זיי זאָלן קומען צו אים און געהאַלפֿן װערן. דער געדאַנק איז 
דער חברה געפֿעלן געװאָלן. דעם ערשטן באַזוך האָבן זיי אָפּגעשטאַט ניט 
אין קיין קיוכע, נאָר אין ,פֿאָרװערטט-האָל*, אין איסט בראָדוויי, ‏ דאָרט 
האָט די פֿאַרװאַלטונג זיי געגעבן אַ מאָלצײיט און באַזאָרגט מיט נאַכטלעגער 
אין איינעם פֿון די ביליקע האָטעלן, אויף מאָרגן האָבן זיי זיך אַריינגעקליבן 
אין דער רוסישער פּראַװאָסלאַװנער קירכע מיט דעם זעלביקן גוטן רע" 
זולטאָט, דאַן האָכן זיי פֿאַױ אַ װאָך צייט באַזוכט פּראָטעסטאַנטישע קירכן, 
וואו זיי זיינען אויך באַהאַנדלט געװאָרן מער אַדער ווייניקער מענטשלעך. 
ענדלעך איז געקומען די רייע פֿון אַ קאַטױלישער קיר"ך, סיינט-אַלפֿאַנזאַ 
טשאַפּל, קאַנאַל סט, און װועסט-בראַדוויי, וואו זיי האָבן זיך אָנגעשטױסן אָן 
א שטאַרקן װידערשטאַנד, גאָט'ס פֿאַרשטײער האָבן גערופֿן די פּאַליציי און 
געפֿאָדערט מ'זאָל די אומגליקלעכע אַרעסטירן און מאַכן אַ סוף צו די אייג- 
אַרטיקע דעמאַנטטראַציעס, וועלכע האָכן אָנגעהויבן ציען גרויס אױפֿמערק- 
זאַמקײט, 


די פּאָליצײי האָט זיך ניט געלאָזט לאַנג בעטן. זי האָט די אַרבעטס- 
לאָזע צעטריבן און די אָנפֿירער ארעסטיױט און געשטעלט פֿאַרן געריכט, 
פֿראַנק טאַנענבוים איז באַשטראָפֿט געװאָרן מיט אַ יאָר פּריזאָן. איזידאָר 
װויסאָצקי מיט צוויי חדשים, און אַ צאָל אַנדערע מיט קלענערע טערמינען. 
פֿאַר װיסאָצקין האָט זיך אָנגעהױיבן אַ פּעריאָדע פֿון אַרעסטן און פֿאַרפֿאָל- 
גונגען וועלכע האָבן אָנגעהאַלטן יאָלנלאנג. ער איז פֿון דער פּאָליציי און 
די צייטונגסלייט באַצײיכנט געװאָרן אַלס דער יונגער העיוואוד און איז ביי 
יעדער געלעגנהייט געווען איינער פֿון די ערשטע אַרעסטירט צו װערן 

פֿרענק טאַנענבױים האָט זיצנדיק אין פּריזאָן זיך צוגעגרייט צו האַלטן 
עקזאַמען פֿאַר אַרײינטרעטן אין קאַלעדזש און האָט נאָך דעם אַלס דאַקטאָרל 
פֿון פֿילאָזאָפֿיע געווידמעט זיינע פֿעאיקײטן צו פֿאַרבעסערן די לאַגע פֿון די 
װאָס האָבן דעם אומגליק אַרײנצופֿאַלן אין די הענט פֿון דער יוסטיץ און 
שמאַכטן אין די פּריזאָנס, 


צוויי זייטיקע דערפֿאַרונגען אין פֿאַרבינדונג מיט יענער באַװעגונג 
פֿאַרדינען פֿאַרצײכנט צו וערן : 

איין אָװונט בין איך מיט דזשעק בױמאַנען, וועלכער איז געקומען פֿון 
פֿילאַדעלפֿיע פֿאַר אַ באַזוך, אַװועק אין דער באוערי באַזוכן די ;ברעד-ליין* 
דאָרט. מיר האָבן אָפּגעזוכט אַלטע קליידער, ניט צו ציען אויף זיך קיין 
אױפֿמערקזאַמקײט. מיר האָבן געװאָלט באַהאַנדלט ווערן װוי אַלע אַנדערע 
בעטלער. די נאַכט איז געווען אַ שרעקלעך קאַלטע, האָבן די ;מיסיאָן-לייט" 
זיך דערבאַרעמט אויף די הונגעריקע, זיי ניט געהאַלטן אין דרויסן, נאָר 
אַרײנגעלאָזן אין דער גרויסער געביידע און אויסגעזעצט אויף לאַנגע בענק- 
לעך. די אױפֿזעער האָבן אונז דערקענט, טראָץ אונזערע באַמיאונגען, אונז 
אַוועקגעזעצט אויף אַ באַזונדער באַנק און ניט געלאָזן קיינעם צוקומען 
נאָענט צו אונדז. נאָך אַ פּאָר שטונדן זיצן איז אַרוף אַ גוט אָפּנעפּאַשעטער 
מאַן אױפֿן פּלאַטפֿאָרם און געהאַלטן אַ פֿרומע דרשה וועגן גאָט און זיינע 
גערעכטע וועגן, וועלכע מיר פֿאַרשטײען ניט. ער האָט תפֿילה געטאָן פֿאַר 
אַלע הונגעריקע און ליידנדיקע, אױפֿגעפֿאָדערט די פֿאַרזאַמלטע צו זיצן 
און זינגען מיט אים עטלעכע הימנען און פּיוטים. דאַן האָט מען דעם עולם 
אַרונטערגעלאָזן אין קעלער דורך אַ שמאָלן דורכגאַנג מיט אייזערנע טרעפּ 
און פּאַרענטשעס וואו נאָר איין מענטש האָט געקענט דורכגיין. דער פּאַ- 
רענטש האָט זיך געצויגן ביי די לאַנגע ווענט פֿון צוויי זייטן קעלער. אין 
איין פּלאַץ האָט מען יעדן איינעם דערלאַנגט אַ פֿאַרטריקנטע קליינע בולקע 
און ביים אַרױסגאַנג פֿון דורכגאַנג צום גרויסן אָפֿענעם פּלאַץ פֿון קעלער 
האָט יעדער באַקומען אַ טעפּל קאַװע. 

די מענטשן, עטלעכע הונדערט אין צאָל, זיינען געשטאַנען און געגעסן 
די בולקע מיט דער קאַװוע. קיין בענקלעך זיינען דאָרט ניט געווען. דאָ איז 
זיי דערלויבט געווען צו ריידן צווישן זיך דאָס שטיקל צייט װאָס מ'האָט 
זיי דערלויבט צו פֿאַרבלײבן. זייערע רייד זיינען געווען ווילדע, אָן קיין 
ברעקל פֿאַרשטענדעניש פֿאַר די סיבות װאָס האָבן זיי געבראַכט צו אַזאַ 
שרעקלעכן שטאַנד. עס איז געווען אַ רחמנות צוצוזען און צו הערן צו 
וועלכע טיפֿענישן מענטשלעכע וועזנס קענען אַרונטערזינקען. 

די צווייטע פּאַסירונג איז געווען פֿון אַן אַנדער סאָרט. די פֿאַראײ- 
ניקטע אידישע געװערקשאַפֿטן און דער ,פֿאָרװערטס? האָבן ניט געקענט 
צוזען דעם עלנד פֿון די אַרבעטסלאָזע. האָבן זיי גערופֿן אַ קאָנפֿערענץ אין 
גרויסן בעטהאָוון האָל, צו באַראַטן זיך װאָס עס קען געטאָן ווערן אין דער 
איצטיקער לאַגע. האָבן מיר, נאַטירלעך, אויך געשיקט דעלעגאַטן צו דער 
קאָנפֿערענץ --- מיין ווייניקייט און מענועל קאַמראָו. דער גרויסער האָל 
איז געווען איבערפֿילט מיט דעלעגאַטן, היפּשע עטלעכע הונדערט אין צאָל. 
געקומען צו דערוויילן אַ פֿאָרזיצער האָבן די סאָציאַליסטן נאָמינירט יעפֿים 
ישורון פֿון זייער זייט. איך האָב נאָמינירט מיין מיט-דעלעגאַט, קאַמראָון, 

צו אַלעמענס אינערראַשונג האָט קאַמראָװו געצויגן מער שטימען װי יע" 
שורון,. עס איז װאַרשײנלעך געווען איינער פֿון יענע פֿאַלן, ווען מענטשן 
שטימען ניט אַזױ מאחהבת-מרדני וי משנאת-המן, קאַמראָװון האָבן זיי, די 
מערסטע, ניט געקענט, אָבער ישורון, האָבן זיי געוואוסט, פֿאַרטרעט דעם 
,פֿאָרװוערטס-גײסט, און דאָס האָבן זיי ניט געװאָלט האָבן,. מ'האָט געמוזט 
דוייי מאָל ציילן די שטימען ביז מ'האָט געקראָנן עטלעכע מער פֿאַר ישורון 
און געעפֿנט די פֿאַרזאַמלונג, 

די סאַציאַליסטן האָבן געהאַט אַ פֿאַרטיקן פֿאָרשלאַג -- עפֿענען זופּ- 
קיכן דאון-טאון, פֿאַר וועלכע קאָמיטעטן זאָלן גיין צו די בעקער, בוטשערס 
און גראָסערי- לייט בעטלען בײיטראָגן, מיר פֿון אונזער זייט האָבן ניט געזען 
קיין נוצן אין אַזאַ טעטיקייט. אין 1905, האָבן די סאָציאַליסטן אין ניװודיאָרק 
געעפֿנט אַ פֿאָלקס-קיך אין וועלכער מ'האָט פֿאַר 5 סענט געגעבן אַ פֿולן 
מאָלצײיט. זיי זיינען געווען באַגייסטערט פֿאַר זייער אױפֿטו, אָבער אַ 
קורצע צייט נאָך דעם זיינען די קעלנער אַרױס אין סטרייק, זי זיינען אַרעס- 
טירט געװאָלן, און סאַפּירשטיין, דער אייגנטימער פֿון ,מאָרגן-זשורנאַל", 
האָט געדאַױפֿט זי קרבנות פֿון דער סאַציאַליסטישער אונטערנעמונג אַרױס- 
נעמען אויף ;בעיל". מיר האָנן איצט געטענהט, אַז די זופּ-קיכן קענען 
מיר איבערלאָזן צו די טשאַריטיס, אַ פֿאַרבאַנד פֿון הונדערטער אַרבע- 
טער-אָרגאַניזאַציעס דאַרף אין אַזאַ לאַגע אונטערנעמען מער וירקזאַמע 
אַרבעט. כביי דער אָפּשטימונג האָט אונזער פֿאַרשלאָג געקראָגן אַזאַ גרויסע 
מערהייט שטימען, אַז עס װאָלט ניט געהאָלפֿן ציילן זיי נאָך צען מאָל. האָט 
דער פֿאָרזיצער פֿאַרלאָזן דעם ;טשער", אױפֿגעפֿאָדערט די סאַציאַליסטישע 
דעלעגאַטן דעמאַנסטראַטיו אָפּצוברעכן די קאָנפֿערענץ, זיי, די אָנהענגער 
פֿון ,מאַיאָריטעט-באַשטימונג", פֿאָלגן ניט װאָס זייער אייגענע תּורה זאָגט, 
ווען די אָפּשטימונג איז קעגן זיי. דאָס איז שוין אַן אַלטע געשיכטע. 

אויף מאָרגן איז דער ,פֿאָרװעױטס* אַרױס מיט אַ גװאַלד, אַז די אַנאַר- 
כיסטן האָבן געזוכט צו ;קעפּטשורן" די קאָנפֿערענץ און צעשטערט די 
גוטע אַרבעט װאָס די סאָציאַליסטן האָבן זיך געקליבן טאָן. קיין זופּ-קיכן 
זיינען ניט געעפֿנט געװאָרן. 

מיר האָבן איין שבת נאָכמיטאָג דורכגעפֿירט אַ ריזיקע מאַסנ-פֿאַר- 
זאַמלונג אין יוניאָן סקווער, ביי וועלכער עמא גאָלדמאַן איז געווען די 
הױיפּט-רעדנערין, 

אַ געלט-זאַמלונג פֿאַר די אַרבעטסלאָזע האָט אַרײנגעבראַכט איבער 
הונדערט דאָלאַר. האָבן מיר איינגעלאַדן אַלע אַרבעטסלאָזע צו מאַרשירן 
צום פֿערער צענטער, אין דער 107טע גאַס, און דאָרט פֿאַר זיי צוגעגרייט 
אַ מאָלצײט, 

דורך פֿינפֿטע עוועניו. האָבן די הונגעריקע מאַרשירט די עטלעכע מייל 
ביזן צענטער. די פּאַליציי האָט --- וואונדער איבער וואונדער -- ניט גע- 
שטערט ניט די פֿאַרזאַמלונג אין יוניאָן סקווער, ניט דעם מאַרש דורך פֿינפֿ- 
טע עוועניו. אין צענטער האָט יעדער אַרבעטסלאָזער באַקומען עסן צו- 
זאָט און 25 סענט פֿאַר אַ נאַכטלעגער, ביז עס האָט זיך אויסגענומען די 
גאַנצע געזאַמלטע סומע געלט. די צייטונגען האָבן אויף מאָרגן איבערגע- 
געבן די גאַנצע געשיכטע אין אַ פֿרײינטלעכן טאָן. 


לודלאָו, טעריטאַון און לעקסיננטאָן עוועניו 


צו פֿרילינג-צו, ווען די ליידן פֿון די אַרבעטטלאָזע זיינען מילדער 
געװאָרן, איז געקומען די נייעס וועגן דעם שווערן קאַמף פֿון די מיינערס אין 
לודלאָ, קאָלאָראַדאָ,. די נאַטור-רייכטימער דאָרט האָבן באַלאַנגט צו עט- 
לעכע קאָמפּאַניעס צווישן וועלכע דאַקאַפֿעלערױס אונטערגעמונגען זיינען גע- 
ווען די גרעסטע. ער, דער גרויסער פֿילאַנטראָפּ, וועלכטער האָט אויסגע" 
טיילט אַ ביליאָן דאָלאַר פֿאַר װווילטעטיקע צוועקן, האָט זיינע שקלאַפֿן עקס- 
פּלואַטירט אױפֿן שענדלעכסטן אופֿן, ער האָט זיי באַרויבט ביי דער אַרבעט, 
האָט געשונדן די פֿעל פֿון זיי אין דירה-געלט פֿאַר די קלעגלעכע וואוינונגען 
װאָס האָבן באַלאַנגט צו דער קאָמפּאַניע, ביים אײינקױפֿן זייערע לעבנסמיטל 
אין זיינע סטאָרס און ביי יעדן קער און ריר װאָס זיי האָבן געמאַכט, 

איצט, ווען זייער געדולד האָט געפּלאַצט און זיי האָבן מער ניט געװאָלט 
אַריכערױטראָגן די שרעקלעכע עקספּלואַטאַציע, האָט ער זיי אַרױסגעװאָרפֿן 
פֿון די וואוינונגען, געצוואונגען צו װאַלגערן זיך אין ביידלעך אין די שרעק- 
לעכע קעלטן, און לעבן בוכשטעבלעך אויף ברויט מיט װאַסער באַזאָרגט 
פֿון דער יוניאָן, 

ווען דאָס האָט אויך ניט געווירקט צו ברעכן דעם קאַמפֿס-גײסט פֿון די 
אַרבעטער האָט ראַקאַפֿעלער אָנגעװענדט מער ענערגישע מיטלען. געדוג- 
גענע בויאַנעס זיינען באַפֿאַלן דעם לאַגער פֿון די סטרייקער, געשאָסן אויף 
די שוצלאָזע מענער, פֿרױען און קינדער, און אָנגעעונזן די ליווונטענע בייד- 
לעך. 

די שוידערלעכע מערדערייען האָבן אױפֿגעטרײסלט די עפֿנטלעכע מיי- 
נונג אין גאַנצן לאַנד, אָפּטאָן סינקלעיר האָט אין ניו יאָדק זיך פֿאַרנומען 
פּיקעטן ראַקאַפֿעלערס אָפֿיס אין 26 בראַדוויי, אונז איז אַײנגעפֿאַלן צו פי- 
קעטן זיין וואוינונג אין די בערג לעבן טעריטאון און צו רופֿן אַ פּראָטעסט- 
פֿאַרזאַמלונג אין יענעם שטעטל., פֿאַר דעם צוועק האָבן מיר אָפּגעדרוקט 
אַ סעריע פֿון 5 פֿלוג-בלעטלעך אין וועלכע די גאַנצע געשיכטע פֿון סטוייק 
איז גענוי באַשריבן געװאָרן. אַ קאמיטע פֿון יונגע גענאָסן האָט זיך גע- 
נומען פֿאַרשפּרײטן דעם ערשטן פֿלוג-בלעטל אין טעריטאַון און איז אַרויס- 
געטריבן געװאָרן פֿון שטעטל, פֿון דער צווייטער גרופע, אַ טאָג שפּעטער, 

זיינען אַלע אַרעסטירט געװאָרן. דעם דריטן טאָג האָבן אַ צאָל פֿרױען, ראָי 
מאַני מערי, סאָפֿיע קאָהען און אַנדערע, אויסגעטיילט די פֿלוג-בלעטער, די 
פּאָליצײי האָט זיי נאָכגעפֿאָלגט אויף יעדן שריט, אָבער ניט אַרעסטירט, דעם 
פֿערטן טאָג האָבן לעאָנאַרד אַבבאָט, איך און שאַטאָוו געמאַכט דעם דושאַב 
אָן שטערונג, אָבער קיין פֿאַרזאַמלונג איז ניט מעגלעך געווען דאָרט צו 
האַלטן. די אַרעסטירטע, װיסאָצקי, קעראַן, סאָליװאַן, דזשעק, רודאָמין, סע- 
קונדאַ און אַ צאָל אַנדערע זיינען פֿון געריכט אין ווהייט-פּלײינס פֿאַרמשפּט 
געװאָרן צו דרייסיק טעג אין װואָירק-האוז, 

אין דער זעלביקער צייט זיינען אין ניו-יאָרק, אין יוניאָן סקווער, 
דורכגעפֿירט געװאָרן ריזיקע פּראָטעסט-פֿאַרזאַמלונגען יעדן שבת נאָכמי- 
טאָג. די צאָל באַזוכער איז געװאַקסן פֿון װאָך צו װאָך און דערגרייכט די 
צענדליקער טויזנטער, די פּאָליצײ האָט װילד געבושעוועט. ביי יעדער 
פֿאַרזאַמלונג פֿלעגן דעטעקטיווס אין ציווילע קליידער אויסקלייבן אַ צאָל 
אַקטיווע יונגע גענאָסן און זיי שלאָגן אָן רחמנות. די רעדנער און הויפּט- 
אָנפֿירער פֿון דער באַװעגונג האָבן זיי ניט אָנגערירט. איך פֿלעג יעדן שבת 
באַגלײט ווערן ביי די פֿאַרזאַמלונגען פֿון אַ געוויסן ספּיװואַק, אַ באַאַמטער 
אין דער ווייטערס-יוניאָן פֿון די װאַכבליס. ער פֿלעגט מיר נאָכגײן וי מיין 
שאָטן. בערקמאַן און די אַנדערע האָבן אויך געהאַט ענלעכע באַגלײטער. 

פֿאַר דעם פֿערטן יולי האָבן מיר אַראַנזשירט אַן אַרױספֿאָר קיין וועסט- 
פֿילד, וואו אַבבאָט און װיליאַם ללאִָיד האָבן געהאַט אַ באַקװעמען פּלאַץ פֿאַר 
אַ פּיקניק. זיצנדיק ביי אַ באַרבער אין שטול אין דער 107 גאַס האָב איך 
דערהערט אַ גװאַלדיקן אױפֿרײס ניט ווייט אין דעם געגנט. עס איז מיר 
אײינגעפֿאַלן דער משונהדיקער געדאַנק, אַז אונזערע חברה זיינען פֿאַרמישט 
אין דעם. אַרױס אין גאַס האָב איך אױיסגעפֿונען, אַז אַ באָמבע האָט אױפֿגע- 
ריסן אין אַ גרויסער טענעמענט-הויז אין לעקסינגטאָן עוועניו. מיין חשד איז 
שטאַרקער געװאָרן. דאָרט אין הויז האָבן געוואוינט אַ פּאָר אונדזערע גע- 
נאָסן. צום הויז האָט מען ניט געקענט צוקומען, פּאָליצײ און פֿײיערלײט האָבן 
אַרומגערינגלט דעם פּלאַץ, אַרומגעלאָפֿן װי פֿאַרשמײעטע מייז. בין איך 
אַוועק אין פּאָליס-סטײשאָן, זיך געמאָלדן ביים דעסק און געפֿרעגט צי איך 
קען זען די פֿאַרוואונדעטע. דער סאַרדזשענט האָט זיך צעשריען, אַז ער האָט 
ניט קיין צייט פֿאַר אַזעלכע נאַרישקייטן,. ער האָט מיך בחרפּתי אַרױסגע- 
טריבן פֿון סטיישאָן, 

געקומען אַהיים אין צענטער, דערציילט מיר מיין פֿרױי, אַז מייקעל, איי- 
נער פֿון די גאָר יונגע ליידיק-גייער גענאָסן, איז דאָרט נאָרװאָס געווען אָנ" 
געטאָן אין אַן אַלטער פּאָליצייאישער קאַפּאָטע. ער איז די נאַכט פֿריער, נאָך 
זייער אַ שפּעטן מיטינג אין צענטער, געגאַנגען איבערנעכטיקן ביי די גע" 

נאָסן אין לעקסינגטאָן עוועניו. דער אױפֿרײס האָט אים אַרױסגעװאָרפֿן 
דורכן פֿענצטעד פֿון פֿינפֿטן שטאָק און איבערגעלאָזן אַן אומבאַשעדיקטן, אַ 
נאַקעטן, אין דוויסן, וואו די פּאָליצֵײי האָט אים געפֿונען, גענומען אין 
סטיישאָן, געגעבן אַלטע קליידער און געלאָזט גיין. איצט איז ער אַװעק 
צום אָפֿיס פֿון ,/מאָטהער אוירטה?". 

די געשיכטע האָט מיר ניט געשמעקט, איך בין געווען זיכער, אַז מיי- 
קעל ווייסט קיין זאַך ניט וועגן דעם, װאָס דאָרט האָט זיך געטאָן אין דער 
וואוינונג. איך בין אָבער, דאָסגלײכן, געווען זיכער, אַז די פּאָליצײ װועט 
גאַלד חרטה האָבן אויף דעם װאָס זי האָט דעם יינגל געלאָזט גיין. זי וועלן 
אים אַרעסטירן און מִיט אַכיסל אָנשטרענגונג באַוועגן צו זאָגן װאָס זיי װועט 
אײינפֿאַלן, ווער ווייסט, װאָס פֿאַר אַ קאַשע זיי קענען אונדז דאָ פֿאַרקאָכן ? 

האָב איך גלייך טעלעפֿאַנירט בערקמאַנען, אַױסגעפֿונען, אַז מייקל איז 
דאָרט ביי אים, דערציילט וואונדער און לאָזט זיין פֿאַנטאַזיע פֿרײ צו מאַכן 
די זאַך מער פּיקאַנט, האָב איך אים געראָטן צו שיקן דעם יינגל קיין וועסט- 
פֿילד, פֿונװאַנען איך װעל שוין באַזאָרגן, אַז ער זאָל צו דער פּאַליציי אין די 
הענט ניט אַרײנפֿאַלן, איך האָב פֿאַר איין וועג דערציילט בערקמאַנען, אַז איך 
בין געווען אין דער פּאַליצײײיסטאַנציע און מיין דערפֿאַרונג דאָרט. ער איז 
געווען אומצופֿרידן : צו װאָס קריכן וואו מ'דאַרף ניט? האָט ער מיך גע- 
פֿרעגט. מיין ענטפֿער איז געווען. אַז עס איז בעסער צו גיין צו זיי איידער 
װאַרטן זיי זאָלן קומען צו אונז, 

אין דער צייט װאָס איך האָב גערעדט אױפֿן טעלעפֿאָן זיינען געקומען 
צוויי פּאַליציי-לייט פֿרעגן צי איז מייקעל ניט דאָ ביי אונדז אין צענטער, 
מיין פֿרױ האָט זי פֿאַרזיכערט, אַז אויטער אונדז איז קיינער ניטאָ אין הויז 
און זי זיינען אַװעק אין אָפֿיס פֿון ;מאָטהער אוירטה", אָבער דאָרט איז מיי- 
קעל שוין ניט געווען. 

אין װעסטפֿילד האָב איך געפֿונען מייקלען אַרומגערינגלט פֿון אַ גרוי- 
סער צאָל גענאָסן, מיט וועלכע ער האָט שוין געהאַט זיך פֿאָטאָגראַפֿירט אין 
אַ גרופּע, דערציילנדיק פּלאי-נפֿלאות וועגן דעם אױפֿרײס און זיין רעטונג, 
איך האָב אָפּגעזוכט פֿאַר אים אַן אָנצוג און מיט אַ פֿאַרלעסלעכן קאָמיטעט 
אַװועקגעשיקט צו אַ זייטיקער באַן-סטאַנציע וואו זיי האָבן אים אַרױפֿגעזעצט 
אויף אַ צוג קיין פֿילאַדעלפֿיע. אַ בריוו צו די גענאָסן, װאָס איך האָב אים 
מיטגעגעבן, האָט זיי געװאָרנט אים צו האַלטן ביי זיך, ניט אָפּעולאָזן פֿון 
אויג ביז ווייטערע אױסקונפֿטן, 

וי גאָר ער איז אַװעק מיט דעם קאָמיטעט האָבן אָנגעהויבן אָנקומען 
צײיטונגס-רעפּאַרטער זיך נאָכפֿרעגן אויף אים. צווישן זיי, איבערהויפּט 
צווישן זי רעפּאָרטער פֿון דער ,װאָירלד* און ;אַמעריקען? האָבן מיו גֹשֵ- 

וואוסט, זיינען דאָ מענטשן װאָס אַרבעטן פֿאַר דער געהיים-פּאָליצלי, זֵיי 
זיינען אָבער געקומען צוישפּעט. איך האָב צייט געהאַט צו פֿאַרגיכטן די 
פֿילם פֿון דעם גרופּן-בילד אין וועלכן מייקל איז געווען איינגעשלאָסן, אַזױי 
אַז פֿון אים איז קיין זוכר ניט פֿאַרבליבן. פֿון פֿילאַדעלפֿיע האָבן אים די 
גענאָסן מיט עטלעכע װאָכן שפּעטער אַװעקגעשיקט קיין לאָנדאָן, וואו ער 
איז פֿאַרבליבן אַ פּאָר יאָר און דאַן צוריקגעקומען. 

פֿאַרנאַכט-צו האָב איך מיט מיין פֿרױ און קינדער זיך געלאָזט פֿאָרן 
קיין ניו-יאָרק, עפֿענען דעם צענטער פֿאַרן אָװונט וי יעדן אַנדער טאָג. ביים 
פֿערי האָב איך געפֿונען עקסטראַ-אױסגאַבן פֿון די צייטונגען פֿול מיט 
שרעקנס-קעפּ וועגן דער אַנאַרכיסטישער פֿאַרשװערונג אױפֿצורײסן ראַקאַ- 
פֿעלערס וואוינונג, זיי האָבן די זאַך ריכטיק אויסגערעכנט. די באָמבע, גע- 
מאַכט אין אַ טעגעמענט-הויז, האָט געזאָלט יענעם טאָג איבערגעפֿיױט ווערן 
אין אַן אַנדער פּלאַץ וואו ספּיװואַק, מיין שאָטן, האָט געהאַט אַן אָפֿענעם צו- 
עֶריט, זי איז געלעגן אונטער אַ בעטל אויף וועלכער עס האָבן געשלאָפֿן 
צוויי מענער, וועלכע האָבן קיין אַנונג ניט געהאַט פֿון דעם װאָס אונטער 
זיי געפֿינט זיך. די פֿרױ פֿון דעם אַפּאַרטמענט, לואיזע בוירג, איז אין דער 
פֿרי אַװעק מאַכן די לעצטע פֿאָרבאַרײטונגען אויף אריבערצופֿירן די באָמבע 
וואוהין מ'האָט באַדאַרפֿט. נאָך איידער זי איז אָפּגעגאַנגען דריי קורצע גאָסן 
האָט זי דערהערט דעם אױפֿרײס, ס'איז מעגלעך אַז די מענער האָבן אַביסל אַ 
שטיף געטאָן אין בעט, עס שטאַרק צעוויגט און פֿאַראורזאַכט דעם אױפֿרײס, 
דריי מענער, איר ברודער בוירג, קאַראָן און הענסאָן, זיינען צעריסן געװאָרן 
אויף שטיקער. מייקעל איז וי דורך אַ נס געראַטעװועט געװאָרן, 

די באָמבע איז געפּלאַנעװעט געװאָרן פֿאַר ראַקעפֿעלערן, אָבער ניט 
אים, אָדעד וועמען עס איז אַנדערש צו דערמאָרדן, צו זיין וואוינונג אין די 
בערג האָט מען ניט געקענט צוקומען. דער פּלאַץ האָט געהאַט אַ גרויסן 
און הויך-געצאַמטן פּאַרקאַן אַרום זיך און איז גוֹט באַװאַכט געװאָרן, די 
כּוונה איז געווען אױפֿצװײײסן אַ ווינקל פֿון פּאַרקאַן, כּדי אַביסל אָנצושרעקן 
דעם גרויסן פֿילאַנטראָפּ, , 

איך האָב זיך געשטעלט אין פֿאַרבינדונג מיט בערקמאַנען און האָב 
אױסגעפֿונען, אַז נאָך מיין אַװעקפֿאָרן האָט ער זיך איבערלייגט און נאָכגע- 
פֿאָלגט מיין ביישפּיל, איז געגאַנגען אין דער פּאָליצײײיסטאַנציע און געפֿאַז 
דערט צו זען די פֿאַרוואונדעטע אָדער טויטע. ער האָט אויך געהאַט דעם 
זעלביקן מזל װאָס איך. אויך אים האָט מען פּראָסט-פּשוט אַרױסגעטריבן 
און געשיקט אַהיים, 

די אױפֿרעגונג װאָס האָט נאָכגעפֿאָלגט, די שרעקנס-מעשחס אין די 
צייטונגען, די גװאַלדיק גרויסע פֿאַרזאַמלונגען אין יוניאָן-סקווער, דער פֿאַנ- 

באָט צו מאַכן אַן עפֿנטלעכע לוויה פֿאַר די אַשעס פֿון די דערהרגעטע און די 
אַנטשלאָסנהײט פֿון בערקמאַנען יאָ צו מאַכן אַזאַ לוויה, האָבן געהאַלטן די 
גאַנצע שטאָט אױפֿגעטרײסלט פֿאַר װאָכן צייט. בערקמאַן האָט אויסגע- 
פֿירט, ביי דער מעמאָריאַל-פֿאַרזאַמלונג אין יוניאָן-סקווער איז די גאַנצע 
געגנט אַרום געווען געפּאַקט מיט מענטשן. מער וי פֿופֿציק טויזנט מענטשן 
זיינען געקומען צו דער פֿאַרזאַמלונג יענעם שבת נאָכמיטאָג. די רעדעס 
זיינען געווען עקסטרעם-רעװאַלוציאָנערע. פּלאָנקעט, אַ יונגער גענאָסע, 
האָט פֿון פּלאַטפֿאָרמע װידערהאַלט די וװוערטער פֿון לואיס לינג: אװען 
איר װעט קעגן אונז געברויכן פּולווער און בליי, װועלן מיר אייך ענטפֿעױן 
מיט דינאַמיט !* די פֿאַרזאַמלונג איז געווען צויגרויס, די מאַסע, צו-אָנגע- 
שטרענגט, פֿאַר דער פּאַליצײ צו שטערן+ 

אויף מאָרגן זיינען די אַשעס אַװעקגעשטעלט געװאָרן אין אַ קונסט- 
קאַסטן געמאַכט פֿון אַדאָלף וואולף אין דער פֿאָרם פֿון אַ דראָענדיקן פֿויסט, 
ביי אונדז אין הויף פֿון צענטער. פֿון פֿרימאָרגן ביז שפּעט אין אָװונט האָט 
זיך געצויגן אַן אומאויפֿהערלעכער שטרױאָם פֿון מענטשן צו ערן דעם אָנ- 
דענק פֿון די קרבנות. 

באַלד נאָך דעם האָט זיך אָנגערוקט די ערשטע וועלט-מלחמה. בערק- 
מאַן האָט אָרגאַניזיױט אַן אַנטי-מיליטאַריסטישע ליג און פֿאַרקירעװעט די 
טעטיקייט פֿון די יינגערע גענאָסן אין זייערע גאָסן-פֿאַרזאַמלונגען אין דער 
ריכטונג צו אַגיטירן קעגן קריג. מיליטאַריזם און אימפּעריאַליזם, 

דער אַזירעס פֿאַר דעם אָפֿיס פֿון דער ליג איז געווען אין ,מאָטהער- 
אוירטה" די מיטינגען צוצוגרייטן די אַרבעט פֿלעגן געהאַלטן װערן ביי 
אונז אין צענטער. איין שיינעם פֿרימאָרגן איז בערקמאַן געקומען מיך זען, 
ער איז געווען העכסט אױפֿגערעגט. אין האַנט האָט ער געהאַלטן אַ געשרי- 
בענעם רעפּאָרט פֿון אַ שפּיאָן, געשיקט צו זיין ביוראָ וועגן אַלע איינצלהייטן 
פֿון אונזערע טעטיקייטן און אונטערגעשריבן מיט אַ נומער. דער רעפּאָרט 
איז געשיקט געװאָרן אין אַ קאָנװערט פֿון דער אַנטי-מיליטאַריסט-ליג אָן 
אַ מאַרקע, האָט אים דער פּאָסט-אָפֿיס אָפּגעשיקט צוריק אױפֿן אַדרעס פֿון 
קאָנווערט, 

מיר האָבן געוואוסט, אַז צוישן אונדז דרייען זיך אַרום שפּיאָנען 
אַ צאָל אַמעריקאַנער יונגע-לייט זיינען געשטאַנען אונטער פֿאַרדאַכט, אָבער 
די האַנט-שריפֿט אין ועפּאָרט איז געווען פֿון איינעם װאָס האָט פֿאַר מאַנכע 


* לינקאָלן סטעפֿענס אין זיין אױיטאָביאָגראַפֿיע נעמט זיך דעם קרעדיט פֿאַר דער 
מילדער האַנדלונג פֿון דער פּאָליצײ ביי יענער גרויסער פֿאַרזאַמלונג. ער באַהױפּטעט, 
אַז די אַנאַרכיסטן זיינען געװען אַנטױשט פֿון אַזאַ מילדקייט, 

בוכשטאַבן גענוצט די רוסישע פֿאָרם, דאָס האָט דעם קרייז פֿאַרקלענערט צו 
אַ גאַנץ קליינער צאָל מענטשן. אונדזער פֿאַרדאַכט האָט זיך אָפּנעשטעלט 
אויף ספּיװואַקן, עס איז נויטיק געװאָרן צו קריגן זיין האַנט-שױיפֿט, פּדי 
זיך צו איבערצייגן אין דיעם חשד. פֿאַר דעם צוועק האָב איך דעם זעלביקן 
אָוונט געבעטן אַ גענאָסינע, מיט וועמען ספּיװאַק איז געווען אינטים באַ- 
פֿרײנדעט, צו קריגן אַ בּריוו מיט זיין האַנטשריפֿט, איך האָב צן איר געהאָט 
דעם פֿולסטן צוטרוי, אַן איבערגעגעבענע דוסישע רעװאַלוציאָנערין, דאָך 
האָב איך איר נישט געקענט זאָגן וועגן װאָס עס האַנדלט זיך. זי האָט זיף 
אָבער אָנגעשטױסן, איז געװאָרן בלאָס וי קאַלך, אַ מינוט נאָכגעטראַכט און 
געזאָגט: גוט, איך װעל עס טאָך, | 

צוויי טעג שפּעטער האָט זי מיר געבראַכט אַזאַ בריוו געשריבן פֿאַר 
איר צו אַ פֿרײנדין אונטער דעם אויסרייד, אַז אַ שלעכטער פֿינגער מאַכט 
פֿאַר איר אוממעגלעך צו האַלטן אַ פּען אין דער האַנט. די באווייזן זיינען 
געווען פֿון אויבנאַױיף,. מיר האָבן אים שנעל אָפּגעפֿאַרטיקט, מער האָט אים 
קיינער אין די אויגן ניט געזען. 

די אױפֿרעגונג און פּובליסיטי אין פֿאַלכינדונג מיט דער באָמבע האָבן 
דער פֿערער שול פֿאַראורזאַכט אַ גרויסן שאָדן. אָלדען פֿרימאַן האָט צוריק- 
געצויגן זיין חודש-בײיטראָג פֿון הונדערט דאָלאַר. עס האָט אויסגעזען, אַז 
די שול װעט מוזן אױפֿגעגעבן ווערן. דעם צענטער האָבן מיר געקענט 
אױפֿהאַלטן מיט דער הכנסה פֿון איינטריטס-געלט, מיטגלידער-אָפּצאָל און 
עטלעכע אונטערנעמונגען. אָבער די אױסגאַבן פֿון דער שול זיינען געווען 
אַריבער אונזערע כּוחות. ביים מיטינג זיינען די מערסטע געגאָטן געקומען 
צו דעם טרויעריקן שלוס מיט שווערע געמיטער. איך האָב אָבער ניט 
געקענט שלום-מאַכן מיטן געדאַנק, אַז די האַנדלונג פֿון איין מענטשן --- 
מעג זי זיין אונטערשטיצט פֿון צוועלף הונדערט דאָלאַר אַ יאָר -- זאָל 
באַשטימען דעם גורל פֿון אַ געזעלשאַפֿטלעכער אונטערנעמונג. איך האָבם 
פֿאָרגעשלאָגן, מיר זאָלן שאַפֿן אַ פֿאָנד פֿון קליינע בייטראגן, גוט צו מאַכן 
דעם פֿאַרלוסט, און פֿאַרגרעסערן די טעטיקייט פֿון שול, אָנשטאָט זי אױיפֿצן- 
געבן. 

די גענאָסן האָבן מיר צוליב געטאָן, אַרױיסגעלאָזן אַן אַפּיעל פֿאַר אַ 
דריי טויזנט דאָלאַר פֿאָנד און מיר געגעבן אַ פֿרײע האַנט צוצוגרייטן דעם 
פּלאַץ פֿאַר דעם װוינטער-סעזאָן. דער צענטער האָט אייגנטלעך די אַרבעט 
צווישן דערװאַקסענע קיין מאָל ניט אָפּנעשטעלט, אום זומער פֿלעגן מיר 
האַלטן לעקציעס אין גרויסן הויף אונטערן אָפֿענעם הימל, דאָרט האָבן מיר 
אין צוגאָב צו אונדזער ווינטערדיקן אָדיענץ געהאַט די גאַנצע נאַכבאַרשאַפֿט, 
די שכנים פֿלעגן זינצן אויף די פֿײיער-עסקײפּס און אין די אָפֿענע פֿענסטער, 

זיך צוהערן צו די לעקציעס און דיסקוסיעס. איין פֿאַמיליע האָט אַ פּאָר מאָל 
פּרובירט מאַכן שטערונגען אין צייט פֿון אַ לעקציע. איז איינער פֿון אונ" 
זער חברה אַרױף אױפֿן דאַך און אָפּגעגאָסן די גאַנצע פֿאַמיליע מים אַן 
עמער קאַלטע װאַסער. די איינוואוינער פֿון גאַנצן געגנט האָבן האַרציק 
אָפּלאָדיױט דעם אײנפֿאַל, מער קיין שטערונגען האָבן מיט ניט געהאַט. 

די שול איז אָבער געווען געשלאָסן דעם זומער, מיר האָבן געזוכט אַ 
פּרינציפּאַל, האָט אונדז דאָס מזל צוגעשפּילט בעסער װוי געוואונטשן. פֿון 
ווייטן אױיסטראַליע האָבן מיר באַקומען אַ בריוו און אַן אָנבאָט פֿון אַ יונגער 
אַמעריקאַנער פּאָר-פֿאָלק צו קומען אַרבעטן אין אונדזער שול אַלס לערער, 
די קאָרעספּאַנדענץ האָט געוויזן, אַז די מענטשן זיינען גוט צוגעגרייט 
און ריכטיק צוגעפּאַסט פֿאַר אַזאַן אַרבעט, ראַבערט האָטשי:סאָן און דעליאַ 
דעינא -- אַן אייניק? פֿונם פּאָעט לאַנגפֿעלאָו -- זיינען געקומען און איבער" 
גענומען די אָנפֿירונג פֿון שול. הענריעטא ראָדמאַן, ד"ר זזשאַז ווייקסל און 
! דייר ב. ליבער האבן מיט ראָט און טאָט געהאָלפֿן געפֿינען נאָך אַ פּאַר לע" 
רער און אויסצואַרבעטן די פּראָגראַם פֿון לימודים. די שול האָט זיך גע- 
עפֿנט מיט מער שילער און לערטר וי ווען עס איז פֿריער. 

קיין דרי טויזנט דאַלאַר האָט אונזער אַפּיעל ניט געבראַכט, אָבער פֿאַר 
אַן אָנהױב איז אַריינגעקומען גענוג געלט. נאָך דעם האָט זיך אַרױסגע" 
וויזן, אז די האַָטשינסאַנס דאַרפֿן דאָס געצאָלט, װאָס מיר גיבן זיי, ניט 
האָבן. ער האָט מיר דעם טשעק צוריקגעגעבן אויף אויסצובעסערן דעם צו- 
שטאַנד פֿון הויז. דאָס האָט געפֿירט דערצו, מיר זאָלן פֿאַר ניי-יאָר צן- 
מאַכן די שול פֿאַר איין װאָך, קױפֿן פֿאַרב און טאַפּעטן, און מיט פֿנליװלי 
ליקער אַרבעט פֿון א צאָל פֿאַרבער און פּייפער-הענגער, וועלכע גענאָסע 
י. ראַדינאָװסקי האָט געבראַכט פֿון דער יוניאָן, האָבן מיר דעם גאַנצן 
פּלאַץ באַנײיט פֿון אויבן ביז אַראָפּ. אין דער קריסטמעס-װאָך האָבן מיר 
פֿאַר אַ דערעפֿענונג דורכגעפֿירט אַן אינטערנאַציאַנאַלן באַזאַר: יעדער 
אָװונט איז דורכגעפֿירט געװאָרן מיט אַ פּראָגראַם, קאָסטיומען און מאכלים 
פֿון אַ באַזונדער גאַציאָנאַליטעט. דער דערפֿאָלג איז געווען אַ וואונדערבא- 
דער און האָט אַריינגעבראַכט אַ חיפּשע סומע געלט, 

עטװאָס שפּעטער האָבן מיר אַראַנזשיױט אַן עפֿנטלעכע דעבאטע צווישן 
שמאַ גאַלדמאַן און יצחק אייזיק חורוויטש מיט דער כּוונה צו שאַפֿן געלט, 
די דעבאַטע האָט אַרײנגעבראַכט מער װי דרי הונרערט דאַלאַר איבער 
די אױיסגאַבן. מיר האָבן דורך די און אַנדערע עקסטראַ מיטלען געשאַפֿן 
דריי מאָל אַזױ פֿיל װוי מיר האָבן פֿאַרלאָרן דורך דעם צוריקציען זיך פֿון 
אָלדען פֿרימאן. 

דער צענטער איז יענעם יאָר געווען פֿול מיט לעכן און טעטיקייט, 
צווישן די לעקטארן זיינען געווען קלארענס דאַראָז, עדווין מאַרקהאַם, 
דזשאָזעף מק'קעיב פֿון לאָנדאָן, ליגקאָלן טטעפֿענס, עמאַ גאָלדמאַן, ענגליש 
װאָלינג און פֿילע ענלעכע באַרימטקייטן אין צוגאָכ צו אונזערע אייגענע 
לעקטאָלן, קלאָסן אין פֿאַרשידענע קעגנשטאַנדן זיינען געהאַלטן געװאָרן 
צװויי-דדיי יעדן אָוונט. 1, בוכװואַלט און באָכ מינאָר, שפּעטערדיקע קאֲמו" 
גיסטן, זייגען געווען צווישן די לערער, קלאָסן אין קונגסט זיינען געפֿירט 
געוומרן פֿון די אַקאַדעמיקער, ראָבערט הענרי און געאָרג בעלאָוס. צווישן 
די קינסטלער לערער און תלמירים זיינען געווען אַדאָלף וואולף, בען, גריג- 
שטיין, זאָראַך און אַ גאַנצע רייע אַנדערע װאָס האָבן געמאַכט אַ גרויסן נאַ- 
מען פֿאַר זיך, איזאַדאָראַ דאַנקאַן האָט גענומען אַ שטארקן אינטערעס אין ‏ 
אונדוער אַרכעט און פֿלעגט די גאַנצע שול אינלאָדן אַלט געסט צו איר 
יעדן אױפֿטריט אין ניו-יאָרק. פֿרוי פּינטשאָ און מייבל דאַדזש האָבן אין 
יענער צייט געפֿליױטעװעט מיט דער ראדיקאלער באַװעגונג און האָבן אוגדז 
באַזוכט אייניקע מאָל, מאַרגאַרעט סענגערס קינדער און ה. גלאַנצ'ס זון 
האָבן זיך געציילט צווישן די תּלמידים, וי אויך קאַנראַד בערקאַויצייט 
קינדער, וועלכע זיינען אונדז אין גאַנען ניט פֿאַױפֿרעמדט געװאָרן. זיין 
טאָכטער האָט לעצטנס געהײיראָט אַכבאָטס זן. 


זי קינדער פֿלעגן קומען פֿון אַלע עקן שטאָט און פֿאַרברענגען דעם 
גאַנצן טאָג אין שול און אין פּאַרק דערביי. האָבן מיר אינגעפֿירט זיי זאָל 
אָנשטאָט שפּייז בוענגען עטלעכע סענט און אַװעקלייגן עס אויף אַ בא 
שטימטן אױט, כּדי קיינער זאָל ניט וויסן װיפֿיל ווער עס האָט געבראַכט. 
אייגע אָדער צוויי פֿון די מוטעויט פֿלעגן קומען, פֿאַר די געבראַכטע פעניט 
צוגרייטן אַ גוטן געקאָכטן מאָלצײט, וועלכן די קינדער פֿלעגן סערווירן, 
דאָס איז געווען א וואונדערבאַרער אױיפֿטו פֿאַר יענער צייט, 


נאָך אַ נייאיקייט האָבן מיר אײנגעפֿירט. ביי מיין אָנקומען האָב איך 
געפֿונען די פֿענצטער פֿון אונטערשטן שטאָק פֿאַרשטעלט מיט אַ דיקער 
דראָטענער נעץ, וועלכע האָט אַוועקגענומען דאָס ליכט פֿון צימער און אים 
צוגעגעבן דעם אויסזען פֿון אַ טווימע. מ'האָט מיר דערקלערט, אַז דאָס איז 
נויטיק צו באַשיצן זיך קעגן די שטיינער װאָס קינדער פֿון דער נאַכבאַרשאַפֿט 
װאַרפֿן. אַזאַ באַציאונג פֿון די שכנים האָב איך ניט געקעגט פֿאַױרטראָגן. 
האָב איך געטאָן איין קלייגיקייט: אין גױויסן הויף הינטערן שול איינגע- 
שטעלט אַפּאַראַטן פֿאַר קינדערשע איבונגען און אונטערהאַלט. דערנאָך אייג- 
געלאַדן אַלע קינדער פֿון גאַס צו קומען ביי אונדז זיך שפּילן און פֿאַרברען- 
גען זייער פֿרײע צייט. אין אַ פּאָר װאָכן האָבן מיר געהאַט די פֿרײנטשאַפֿט 

פֿון אַלע קינדער און די פֿולע קאָנטראָל איבער זייערע שפּילן. קיין שוץ 
אויף די פֿענצטער האָבן מיר מער ניט געדאַרפֿט, 

דאָס לעבן אין צענטער איז געווען אַ צו-רוישיקס פֿאַר דער אָנפֿירונג 
פֿון אַ קינדער-דערציאונגס-טעטיקייט, איז אַרױפֿגעקומען דער געדאַנק אַרי 
בערצופֿירן די שול אױפֿן לאַנד, לויט דעם מוסטער פֿון סעבאַסטיאַן פֿאָר'ס 
;בינשטאָק? אין פֿראַנקרײך, גענאָסע קעלי האָט זיין פֿרײע צייט יענעם 
וומער פֿאַרבראַכט אין אַ סאָציאַליסטישער קאָלאָניע. , פֿעלאושיפּ פֿאַרם", - 
אין ניו-דזשוירזי. דאָרט איז אים איינגעפֿאַלן דער גוטער געדאַנק צו קױפֿן 
אַ דערבייאיקע פֿאַרם, שאַפֿן אַן אַנאַרכיסטישע קאָלאָניע און אויסטיילן גע" 
נוג לאַנד און די אַלְטע הויז פֿאַר אַ שול. איך האָב דעם געדאַנק אױיפֿגע- 
כאַפּט, אונטערשטיצט מִיט אַלע כּוחות. עס איז געבוירן געװאָרן די פֿערער 
קאַלאָניע אין סטעלטאָן. ניו-דזשוירזי, 

צוויי און דרייסיק קינדער אונטער דער אױפֿזיכט פֿון עטלעכע לערער 
און פֿיף אוױפֿפּאַסער האָבן דעם 16טן מאַי, 1915, פֿאַרלאָזן ני-יאָרק צו 
באַזעצן זיך אין זייער נייער היים, אַ דאָרמיטאָרי פֿאַר די קינדער איז אין 
איילעניש אױפֿגעשטעלט געװאָרן דורך דער פֿרײיװויליקער אַרבעט פֿון משה 
פּאָפּוגאַילאַ און אַ פּאַר אַנדערע בראַנזווילער גענאָסן, וועלכע יודין האָט 
פֿאַראינטערעסירט מיט אונדזער טעטיקייט. אַ ניי, אומבאַקאַנט לעבן, מיט 
נייע פראַכלעמען און שוועריקייטן, האָט זיך אָנגעהויבן וועבן פֿאַר אַ גרוי- 
סער צאָל מענטשן, 

סאַשאַ פֿאַרט אַװעק ! 


אֹ זונטיק אָװונט. אַ גרעסערער קרייז אונדזערער איז פֿאַרזאַמלט אין 
אַ ווייזדקעלער אויף דער איסט-סייד; מ' טרינקט ויין און מ'זיגגט. דער 
עולם איז סענטימענטאַל באַהערשט פֿון אַ מין טרויעריקער פֿרײד, וועלכע 
נאָגט און גלעט אין איין און דער זעלביקער צייט. מיר געזעגענען זיך דאָס 
מיט אַלעקסאַנדער בערקמאַן, וועלכער פֿאָרט אַװעק קיין סאַן-פֿראַנציסקאָ, 
דאָרט ארויסצוגעבן אַן אַנאַרכיסטישע צייטונג. בערקמאַן איז ביי אונדז, 
יונגע גענאָסן, געווען שטאַרק באַליבט, יעדער איינער האָט אין אים געפֿילט 
אַ נאָענטן, ליבן חבר, האָבן מיר זיך מיט אים געזעגנט וי מיט אַ ברודער, 
אָן קיין רעדעס און אָן וועלכער עס איז פֿאָרמאַליטעט. מיר האָבן געטרונ- 
קען וויין און צוגעזונגען דעם רעפֿרײין : ,סאַשאַ פֿאָרט אַװעק זי 

שפּעט נאָך האַלבער נאַכט זיינען די לעצטע פֿון אונדז, אַ פֿופֿצן-צװואָנ- 
ציק פּערזאָן, מיט בערקמאַנען אַרױס אין גאַס און זיך געלאָזט גיין צו דער 
הויך-באַן אין דריטער עוועניו. די גאָסן זיינען געווען ליידיק, די נאַכט --- 
שטיל, זיינען מיר געגאַנגען אין איין קנויל און געמיטלעך געזונגען. אַרײג- 
גייענדיק אין סעינט-מאַרקס פּלייס האָבן מיר באַגעגנט אַ פּאָליציאַנט וועמען 
אונדזער זינגען איז ניט געפֿעלן געװאָרן. ער איז אַוודאי געווען גערעכט ; 
מיר האָבן געשטערט דעם רואיקן שלאָף פֿון די איינוואוינער אַרום, אָבער 
צוגעבן, אַז ער איז גערעכט האָבן ניט אַלע געװאָלט, אָדער געקענט, זייענ- 
דיק אונטער דעם אײינפֿלוס פֿון וויין און גוטער געזעלשאַפֿט. די קליינע 
העלען אָװוו טראָי האָט אָנגעהויבן אונטערשפּרינגען, זיך אויסטענהן מיטן 
פּאָליציאַנט אויף הויכע טענער, האָט דער לעצטער אױפֿגעהױיבן די האַנט 
מיטן שווערן שטעקן, װי ער װאָלט איר געװאָלט איבערצייגן אין זיין 
אױטאָריטעט. איך בין צופֿעליק געשטאַנען הינטערן פּאָליציאַנט, האָב איך 
אָנגעכאַפּט דעם פּאָליצײאישן שטעקן און עס אַרױסגעריסן פֿון זיין האַנט, 
דאָס האָט אים, נאַטירלעך, שטאַרק אױפֿגערעגט און אפֿשר אויך דערשראָקן, 
כאָטש קיינעם פֿון אונדז איז ניט אײינגעפֿאַלן דער געדאַנק אים צו שעדיקן, 
האָט ער אָנגעהויבן פֿײפֿן, רופֿן הילף, און אין אַ פּאָר מינוט צייט זיינען 
עטלעכע פּאַליציסטן געקומען צו לױפֿן פֿון אַלע זייטן. ביי דער צייט האָב 
איך אים זיין שטעקן שוין צוריקגעגעבן און מיר זיינען אַלע געשטאַנען רו- 

איק, געמיטלעך, געװאַרט צו זען װאָס דאָ װועט פֿאָרקומען. די קליינע העלען 
איז געהאַנגען אויף בערקמאַנס אָרעם און האָט נאָך אַלץ זיך אויסגעטענהט 
מיטן פּאַליציאַנט. ווען די אַנדערע אָרדנונגס-היטער זיינען צוגעקומען האָט 
אונדזער בעל-דבר אַרױפֿגעלײגט די האַנט אויף בערקמאַנען און אים אַרעס- 
טירט, געפֿירט צום פּאַליצײי-באַצידק, ניט ווייט פֿון פּלאַץ. העלען און איר.. 
שוועסטער, לילי, זיינען אַרעסטירט און אָפּגעפֿירט געװאָרן אין נאַכט- 
געריכט, וואו זיי זיינען פֿאַראורטײלט געװאָרן צו באַצאָלן צען דאָלער 
שטראָף אָדער צען טעג אין װאָרקהױז, זיי האָבן פֿאָרגעצױגן דאָס לעצטע, 
ניט דערלויבט זייער פֿאָטער צו באַצאָלן די שטראָף. אַ צאָל פֿון אונז זיינען 
מיטגעגאַנגען מיט בעױקמאַנען, געפֿאָדערט אַז מ'זאָל אָדער אים באַפֿרײען 
אָדער אַלעמען אַרעסטירן, זיי האָבן זיך פֿון אונז אויסגעלאַכט, בערקמאַנען 
האָכן זי פֿאַרהאַלטן און אונז אַרױסגעטריבן און פֿאַרמאַכט די טיר הינטער 
אונדז, זיינען די גענאָסן אַװעק אַהײם וי אָפּנעשמיסענע, אױפֿגערעגטע: 
איך און שאַטאָוו האָבן זיך אַוועקגעזעצט אויף די טרעפּ פֿון פּאָליצײי-באַ- 
צידק און מיר זיינען דאָרט אָפּנעזעסן די גאַנצע נאַכט. מיר האָבן געפּיקע- 
װועט די פּאָליצײ, וועלכע האָט אונדז ניט געשטערט און וועגן אונדז זיך 
ניט געקימערט, 

אין דער פֿרי איז בערקמאַן פֿאָרגעבראַכט געװאָרן פֿאַר אַ ריכטער, 
דער פּאַליציסט האָט אים אָנגעקלאָגט אין שרעקלעכע פֿאַרברעכנס : שטערן 
די רו, ניט דערלאָזן אַ פֿאָרשטײער פֿון געזעץ און אָרדנונג טאָן זיין פֿליכט. 
וי אויך באַרױבן אַ פּאָליציסט פֿון זיין צייכן פֿון אױיטאָריטעט -- דע 
שווערן שטעקן. אונדזער לאָיער האָט ניט געפֿונען פֿאַר נויטיק זיך צו 
גריבלען אין דער אָנקלאַגע, איז בערקמאַן געשטעלט געװאָרן אונטער 
נאָמענעלן בייל (ערבות) און מיר זיינען אַװעק אַהים. בערקמאַן איז באַלד 
נאָך דעם אַװעקגעפֿאָרן קיין סאַן-פֿראַנציסקאָ און דער פּראָצעס אין ניו" 
יאָרק איז קיין מאָל ניט פֿאָרגערופֿן געװאָרן. 

די טאָם מוני קייט אין סאַן פֿראַנציטקאָ 


די מלחמה אין אײיראָפּע איז געגאַנגען איר לאַנגזאַמען וועג. די צוויי 
קעמפֿנדיקע לאַגערן זיינען געווען מער אָדער װייניקער גלייך אין כּוחות און 
האָבן ניט געהאַט די מעגלעכקייט צו בייקומען איינע די אַנדערע. דייטש- 
לאַנד האָט געהאַט דעם פֿאָרצוג פֿון אַ בעסערער מיליטער-מאַשין און פֿון 
זיין די אָנגרײפֿערין, דער קריג איז מיט איין קורצווייליקער אויסנאַם געפֿירט 
געװאָרן אױפֿן באָדן פֿון אַנדעדרע לענדער, דאָס דייטשע היימלאַנד האָט 
כּמעט ניט פֿאַרזוכט דעם טעם פֿון פֿאַרװיסט ווערן אין שלאַכט, די אַליאיר- 
טע לענדער האָבן, אויף זייער זייט, געהאַט דעם פֿאָרצוג פֿון ריזיקן רייכטום 
און אומבאַשרענקטן קרעדיט אין די פֿאַראײניקטע שטאַטן. פֿראַנצױזיש 
גאָלד האָט אונטערגעקױפֿט דעם געוועזענעם רעװאָלוציאָנערן אַנטי-מיליטאַ- 
ריסט, פֿירער פֿון דער סאָציאַליסטישער פּאַרטײ אין איטאַליע, בעניטאָ 
מוסאָליני, און מיט דער הילף פֿון אַ צייטונג אַריבערגעצױגן איטאַליע 
אויף זייער זייט, רוסלאַנד האָט צוגעשטעלט מיליאָנען מענטשן צו שפּײזן 
די דייטשע קאַנאָנען און האַלטן אַ גרויסן טייל פֿון דער דייטשער אַרמײ 
אױפֿן מזרזיפֿראָנט. האָט די מלחמה זיך געצויגן וי פֿון פּעך, אויסגעזען 
אַז זי װעט זיך ענדיקן מיט אַ קאָמפּראָמיס אויב ניט מיט אַ זיג פֿאַר דייטש- 
לאַנד, 


די אויסזיכט איז די אַמעריקאַנער גאָלד-זעק ניט געווען צום האַרצן 
דזש, פּיערפּאָנט מאָרגאַן האָט פֿאַר די אַליאירטע מלוכות געשאַפֿן ריזיקע 
הלוואות דאָ אין לאַנד, די גרויסע אַמוניציע פֿאַבריקן האָבן געטאָן גוטע 
געשעפֿטן אויף קרעדיט,. עס איז אַנטשטאַנען די געפֿאַר, אַז דאָס זאָל אַלץ 
פֿאַרלוירן גיין, ווען דיײיטשלאַנד װועט זיגן, דער איינציקער וועג איז געווען 
אַריינצוציען אַמעריקע אין קריג, באַזיגן דײיטשלאַנד און פֿאַרזיכעון די 
פּראָפֿיטן פֿאַר מאָרגאַן און די אַנדעדרע געלט-זעק. האָט מען זיך גענומען 
באַאַרבעטן די עפֿנטלעכע מיינונג דאָ אין לאַנד, אַרױסרופֿן אַ קריגס-היס- 
טעריע און אַ בלוטיקן וואונטש צווישן דער יוגנט אָנצוטאָן מונדירן און 
פֿונאַנדערצופֿירן די הענט. טעדי רוזוועלט, הוירסט מיט זיינע צייטונגען 
און אַלע אַנדערע געלע סענזאציע-בלעטער האָבן זיך אַרײנגעװאָרפֿן אין 

דער אַרבעט. אַזױ גיך וי װילסאָן איז דערוויילט געװאָרן פּרעזידענט פֿאַרן 
צווייטן טערמין אױפֿן דעוויז: ,ער האָט אונדז אויסגעהיט פֿון קריג !* איז 
אַלץ געווען פֿאַרטיק צו שיקן די היגע יוגנט באַמיסטיקן מיט זייער בלוט די 
פֿעלדער פֿון אײיראָפּע, 

אין דעם צוגרייטונגס-פּראָצעס אין זומער 1916, האָבן אונדזערע סופּער- 
פּאַטריאָטן דורכגעפֿירט װאָס זיי האָבן אָנגערופֿן א ,פּריפּערדנעס-פּאַרײיך? 
אין סאַן פֿראַנציסקאָ -- דעם ערשטן פֿון אַ גאַנצער רייע, װאָס האָבן געזאָלט 
דורכגעפֿירט וערן אין אַלע גרויסע שטעט -- אַ שבת נאָכמיטאָק. אַלץ איז 
צוגעגאַנגען וי געוואונטשן, נאָר איין קלייניקייט האָט צעשטערט דעם דער" 
פֿאָלג : אַ באָמבע האָט אױפֿגעריסן און געמאַכט אַ שטיקל חורבן אין דער 
פּאַטריאָטישער שטימונג פֿון דער פּראָצעסיע, 

עס האָט זיך אָנגעהויבן אַ יאַגד אויף ראַדיקאַלן. רעװאָלוציאָנערן, וועל- 
כע האָבן די חוצפּה ניט באַגײסטערט צו ווערן פֿון בלוטיקע מלחמה-שטימוג-. 
גען. װער עס האָט געװאָרפֿן די באָמבע האָט די פּאָליצײ ניט געקענט און 
אפֿשר אויך ניט געװאָלט אױיסגעפֿינען. זי האָט באַנוצט די געלעגנהייט 
זיך אָפּצרעכענען מיט מענטשן אויף וועלכע זי האָט געהאַט אַן אויג פֿון 
פֿריער, אַזעלכע זיינען אַלע מאָל און איבעראַל דאָ. אין דעם פֿאַל האָט 
די פּאָליצײי אַרעסטירט טאַם מוני -- אַן אַרבעטעראַגיטאַטאָר,. וועלכער 
האָט מיט אַ צייט פֿריער אָנגעפֿירט אַ פֿאַרביסענעם סטרייק קעגן דער 
שטיין-רייכער געז קאָמפּאַניע פֿון שטאָט. מוני, זיין פֿרױ און אַ פּאָר אַנדערע 
מענטשן, וויינבערג און בילינגס, זיינען אַרעסטירט און אָנגעקלאָגט געװאָרן 
פֿאַר דעם פֿאַרברעכן, 

אַלעקסאַנדער בערקמאַן האָט די לעצטע פּאָר יאָר זיך אױפֿגעהאַלטן 
אין סאַן-פֿראַנציסקאָ. ער האָט דאָרט אַרױיסגעגעבן אַן אַנאַרכיסטישע 
װאָכנשריפֿט, ,דהי בלעסט", און געטאָן גוטע אױפֿקלערונגס-אַרבעט. ער 
האָט איינגעזען די גרויסע געפֿאַר אונטער וועלכער די אָנגעקלאָגטע שטייען 
און האָט זיך אַרױסגעלאָזן איבערן לאַנד אױפֿװעקן די עפֿנטלעכע מיינונג 
און אָרגאַניזירן די פֿאַרטיידיקונגס-אַרבעט פֿאַר די אַרעסטירטע. 

אין סאַן-פֿראַנציסקאָ האָט די פּאָליצײ געשאַפֿן אַ שרעקלעכע טעראָר- 
שטימונג. דער פּראָצעס איז געפֿירט געװאָרן נאָך שענדלעכער און העסלע- 
כער איידער דער טרויעריק באַרימטער פּראָצעס אין שיקאַגאָ אין 1886, 
וועלכער האָט געשיקט די אַנאַרכיסטן צו דער תּליה. דער פּראָקוראָר, פֿי- 
קערט, האָט זיך פֿאַר קיין זאַך ניט אָפּנעשטעלט, די עדות זיינען אַלע געווען 
אונטער-וועלט-מענטשן, דעגענעראַטן און פּראָסטיטוטקעס. זיי האָבן זיך 
װידערשפּראָכן אויף שריט און טריט. פֿיקערטן איז אָבער געלונגען אַרויסצַו-" 

קויגן אַ עשולדיק" אורטייל פֿון דער דזשורי, װאָס האָט געמיינט, אַז טאַם 
מוני און װאָרען ק. בילינגס דאַרפֿן באַצאָלן מיט זייער לעבן פֿאַר א פֿאַר- 
ברעכן, װאָס איז ניט פֿעסטגעשטעלט געװאָרן ווער עס האָט באגאנגען, 

ביים פּראָקוראָר האָט זיך מיטן עטן צעשפּילט דער אַפּעטיט. אים איז 
איײנגעפֿאַלן דער טייוולישער געדאַנק, אַז אייגנטלעך װאָלט ער דאָך געקענט 
בערקמאַנען אויך אָפּשפּילן די זעלביקע חתונה וי מונין ; זיינע געקױפֿטע 
עדות װאָלטן ניט געפֿאָדערט פֿיל מער געצאָלט פֿאַר אומברענגען נאָך א 
קרבן. האָט ער געלאָזט בערקמאַנען אַרעסטירן אין ניו-יאָרק און געפֿאָדערט 
מ'זאָל אים אױיסליפֿערן קיין קאַליפֿאָרניע צום מלאך-המות אין די הענט 
אַרין, די אָרגאַניזירטע אַרבעטערל באַװעגונג, די סאַציאַליסטישע פּאַרטײ 
אונטער דער פֿירערשאַפֿט פֿון מאָריס הילקוויט, און די עפֿנטלעכע מיינונג 
האָבן זיך איינגעשטעלט פֿאַר בערקמאַנען, געשיקט דעלעגאַציעס צום גאָ- 
וװוערנאָר און אָנגעפֿירט אַ העפֿטיקע אַגיטאַציע צו זיין גונסטן. זיין לעבן 
איז געהאָנגען אויף אַ האָר, 

געראַטעװעט האָט אים די גראַנדיעזע פּראָטעסט-דעמאָנסטראַציע װאָס 
די רעװאָלוציאָנערע אַרבעטער פֿון פּעטראָגדאַד האָבן דורכגעפֿירט אין פֿראָנט 
פֿון דער אַמעריקאַנער אַמבאַטאַדע אין יענער שטאָט. די אַמעריקאַנער רעגי- 
רונג איז געווען שטאַרק פֿאַדראינטערשסירט אין אָנהאַלטן די פֿרײינטשאַפֿט 
פֿון דער רעװאָלוציאָנערער רוסלאַנד, פּרעזידענט װילטאָן האָט געהאַט צוויי 
כּונות דערביי: ער האָט געװאָלט זיין דער עצה-געבער און גייסטיקער פֿי- 
רער פֿון דער נאָר-װאָס געבוירענער רוטישער רעפּובליק; און נאָך מער 
אפֿשר האָט ער געװאָלט ווירקן אַז רוסלאַנד זאָל פֿאָרזעצן איר באַטײליקונג. 
אין קריג קעגן דייטשלאַנד. ווען זיין אַמבאַסאַדאָר אין פּעטראָגראַד האָט 
אים געלאָזט וויסן װוי שטאַרק עס איז די אױפֿרעגונג אין רוסלאַנד קעגן 
דעם בלוט-אורטייל אין סאַן-פֿראַנציסקאָ אוֹן דעם פֿאַרזוך צו פֿאַרװיקלען 
בערקמאַנען אין דעם פּראָצעס. האָט װוילטאָן זיך גענומען באַנוצן זיין איינ- 
פֿלוס אָפּצוקילן אַביסל די שטאַרק צערייצטע אַפּעטיטן פֿון די מאָרד- 
פּאַטריאָטן אין קאַליפֿאָרניע. ער איז עפֿנטלעך אַרױסגעטואָטן פֿאַר דעם, 
אַז דער גאָװערנאָר זאָל מונין און בילינגסן באַגנאַדיקן, 

פֿון אױסליפֿערן בערקמאַגען און פֿאַרפֿירן אַ נייעם מאָרד-פּראָצעס האָט 
קיין רייד מער ניט געקענט זיין, 1 

יענע גראַנדיעזע פּראָטעסט-דעמאַנסטראַציע איז אין פּעטראָגראַד 
דורכגעפֿירט געװאָרן פּונקט אין צייט, אין דעם ריכטיקן פּסיכאָלאָ- 
גישן מאָמענט, ניט צופֿעליק חו"ש. מיף האָבן אין פּעטראַגראַד געהאַט 
אַ גרויסע צאָל גענאָסן וועלכע זיינען נאָר װאָס געקומען פֿון אַמעריקע 
אויף דער אײינלאַדונג פֿון דער רוסישער פּראָװיזאָרישער רעגירונג. צווישן 

זי איז געווען אַ גרויסע, גוט-אָרגאַניזירטע גרופּע, וועלכע האָט פֿאַר יאָרן 
אין ניו-יאָרק אַרױסגעגעבן די רוסיש-אַנאַרכיסטישע װאָכנ-שריפֿט , גאָלאָס 
טרודאַ?, זיי האָכן נאָך ניט באַוויזן איינצואַרדעגען זיך ריכטיק, אָדער צו 
האָבן א באַשטימטן אַדרעס. בריוו צו זיי פֿלעגן געשיקט װערן אױפֿן 
אַדרעס פֿון דער אַמעריקאַנער אַמבאַסאַדע. ווען די פֿאָדערונג פֿאַר דער 
אױסליפֿערונג פֿון בערקמאַנען איז געװאָרן זייער שטאַרק, האָבן די 
גענאָסן פֿון ניו-יאָרק געשיקט אַ קייבל קין פּעטראָגראַד אויף דעם 
אַָדדעס פֿון דער אַמעריקאַנער אָמבאַטאַדע, וועלכע האָט זיך געלייענט; 
,;סאַשאַ אין ערנסטער געפֿאַר, דאַקטױירים וילן אים נעמען קיין קאַ- 
ליפֿאָרניע. מיר זיינען הילפֿלאָז, װאָס קענט איר טאָן?'" די גענאָסן אין 
רוסלאַנד האָבן פֿאַרשטאַנען װאָס עס שטעקט הינטער די אומשולדיקע ווער" 
טער און זייגען גלייך צוגעטראָטן צו דער אַרבעט, וועלכע האָט געבראַכט 
די געוואונטשטע רעװלטאַטן, 

די וועלט מלחמה און איר ווירקונג 


{ ער אויסכרוך פֿון דער ערשטער וועלט-מלחמה אין 1914 האָט צע- 
טרייסלט די סאַציאַליסטישע דייען אין אַלע לענדער. די מעכטיקע סאָציאַ- 
ליסטישש פּאַרטײען האָבן גלייך פֿון ערשטן טאָג זיך געשטעלט חיגטער זיי- 
ערע רעגירונגען און געשטיטט די מלחמה מיט אַלע זייערע פוחות. אינ- 
צעלנע אויסנאַמען זיינען, נאַטירלעך, געווען דאָ און דאָרט, זשאָרעס, אין 
פֿראַנקרײך, האָט באַצאָלט מיט זיין לעכן די ערשטע טעג פֿון קויג. ליף- 
קנעכט, אין דײיטשלאַנד, האָט געהאט דעם מוט צו שטימען אין רײיכסטאַג 
קעגן די קריגס-קרעדיטן. לעגין, טראָצקי און אַנדערע רוסישע עמיגראַנטן 
אין אילראַפע האָבן אָנגעהאַלטן זייערש פּרינציפיעלע קעגנערשאַפֿט צן דער 
מלחמה, אָבער די מערהייט סאַציאַליסטן, די פֿירער פֿון די גרויסע פֿאר" 
טייען, זיינען הינגעריטן געװואָלן מיטן שטראָם פֿון פּאַטריאטיזם אין יעדן 
לאַנד און פֿאַרגעסן אַלץ װאָס זיי האָבן פֿריער געפּרײדיקט וועגן אינטעף" 
נאַציאָנאַליזם, אַנטי-מיליטאָריזם און ברידער-ליבע. עס אין אין קיין לאַנז 
גיט געמאַכט געװאָרן קיין פֿאַרזוך אָפּצושטעלן די קריגס-מגפֿה דורך אַרויט- 
רופֿן אַ געגעראַליסטרייק, וי ס'איז אַגיטירט געװאָרן אַ סך יאָרן פֿריער אין 
אונדזערע קרייזן. אַפֿילו דער װעלט-באַרימטער פֿראַנצױזישער אנטי-מילי- 
טאַדריסט, הערווע, וועלכער האָט געליטן פֿאַרפֿאָלגונג און יאָרן פּריזאָן פֿאַר 
זיין טעטיקייט, אִיז אין מאָמענט פֿון מלחמה פֿאַרװאַנדלט געװאָרן אין אַ 
שאָוויגיסטישן פּאַטריאָט, 

ניט בעסער איז געווען די לאַגע אין אונדזערע רייען. מיר האָבן ניט 
געהאַט קיין פֿעסט-אָרגאַניזירטע פּאַרטײיען אין די באַוונדערע לענדער, וועל- 
כע זאָלן געבן אויטדדוק צו די שטימונגען אין דער באַװעגונג. אָבער מיר 
האבן געװאָט איינצלנע אָנגעזעענע מענטשן וועמענס װאָרט עס איז שטעג- 
דיק אױפֿגענומען געװאָרן אַלס דער אויסדרוק פֿון אונדזער באַרעגונג. 
צווישן זיי האָט דעם העפסטן און אַנגעזעענסטן פּלאַץ פֿאַר די לעצטש עט- 
לעכע און דוייטיק יאַױ פֿאַרנומען פּעטער קאַראָפּאָטקין. ער איז גלייך 
אַרױסגעטױאָטן פֿאַר דער מלחמה און װאָט אָפֿן דערקלערט, אַז ווען פף 
װאָלט געווען יינגער װאָלט ער מיט װאָפֿן אין די הענט געגאַנגען פֿאַרטײדיקן 
די פֿרײיהײטלעכע טראַדיציעס פֿונם פֿראַנצויזישן פֿאָלק. אַן ענלעכע שטע- 

לונג האָבן אויך גענומען אייניקע פֿראַנצױזישע אָנגעזעענע אַנאַרכיסטן 
זשאַן גראַװו און אַנדערע. 

דאָס האָט אין אונדזערע רייען אַרױסגערופֿן אַ גװאַלדיקע אױפֿרודע- 
רונג. קאָראָפּאָטקינס שטעלונג צו אַ פֿראַגע האָט ניט געקענט איגנאָרירט 
און פֿאַרשװיגן װערן,. די גאָר גרויסע מערהייט פֿון די אַנאַרכיסטן האָבן 
אָבער ניט געקענט און ניט געװאָלט קאָראָפּאָטקינען נאָכגײן אין זיין נייער 
ווענדונג. די קאַמעראַדן אין ענגלאַנד האָבן אַרױסגעלאָזן אַ מאַניפֿעסט 
אונטער וועלכן עס האָבן זיך אונטערגעשריבן קאָראָפּאָטקינס גאָענטסטע 
פֿרײינט און תּלמידים אויסדריקנדיק באַדױערן צו זיין אומאַנאַרכיסטישער 
שטעלונג און די פֿעסטע איבערצייגונג, אַז אַנאַרכיסטן קענען אונטער קיי- 
נע אומשטענדן ניט אונטערשטיצן קיין קאַפּיטאַליסטישע מלחמה, 

די אַנאַרכיסטישע פּרעסע אין דער גאַנצער וועלט האָט זיך פֿאַרהאַלטן 
קעגנעריש צוֹ דער מלחמה, די ,8, א. ש.* האָט ניט נאָר אַגיטירט קעגן 
דער מלחמה, נאָר האָט אַרױסגעװיזן אַ גרינגשעצונג צו קראָפּאָטקין און 
זיין מיינונג. די פֿ. א. ש. האָט געמיטלעך, מ'מעג זאָגן, לייכטזיניק, געגעבן 
קאָראָפּאָטקינען לעקציעס אין הלכת אַנאַרכיזם און פּרינציפּן-טרײקייט, 
אויף דעם זעלביקן אופֿן וי זי האָט אונדז, יונגע יינגלעך, פֿון צייט צו צייט 
געלערנט װאָס אַנאַרכיזם איז, 

אויף די מערסטע פֿון אונדז האָט די שטעלונג פֿון דער פֿ. א. ש. גע- 
מאַכט ניט קיין גוטע ווירקונג, מיר זיינען אַלע געווען קעגן מלחמה און 
האָבן מיטן פֿולן האַרצן אונטערשטיצט אַלעקסאַנדער בערקמאַנען און 
עמאַ גאָלדמאַן אין זייער אַנטי-מיליטאַריסטישער טעטיקייט, אָבער גרינג- 
שאַצן קראָפּאָטקינס מיינונג, אים אַרױסשטעלן אַלס עובר-בטל, אָדער 
פֿאַררעטער צום אַנאַרכיזם, האָבן מיר פֿאַר קיין פֿאַל ניט געקענט בי 
זיך פּועלן, מיר האָבן געזוכט אַ דערקלערונג און רעכטפֿאַרטיקונג פֿאַר 
זיין שטעלונג, און האָבן עס געפֿונען אין זיין לאַנגיאָריקער באַגײיסטערונג 
פֿאַר די פֿרײהײטלעכע אידייען װאָס פֿראַנקרײיך האָט פֿאַרשפּרײט אין דער 
וועלט. אפֿילו די יאָרן טורמע, װאָס ער האָט אין יענעם לאַנד געליטן, און 
דער פֿאַרבאָט פֿאַר אים צו באַזוכן דאָס לאַנד האָבן קיין מאָל ניט אָפּגעקילט 
זיין באַגײסטערונג פֿאַרן פֿראַנצױיזישן פֿאָלק. ער האָט פֿראַנקרײיך באַטראַכט 
אַלס די פֿאַרקערפּערונג פֿון פֿרײהײטלעכן גייסט אין אײיראָפּע, וועלכער איז 
קעגנגעשטעלט דעם קאַזאַרמע-דיסציפּלין-גײיסט פֿון מיליטאַריסטיש-פּרײי- 
סיש-דייטשן יונקערטום. ער האָט מיט עטלעכע יאָר פֿאַר דעם נאָך, ווען 
עס האָט זיך געהאַנדלט וועגן פֿאַרלענגערן דעם טערמין פֿון מיליטער-דינסט 
אין פֿראַנקרײיך פֿון איין יאָר אויף צוויי, עפֿנטלעך געראָטן די פֿראַנצױזישע 

אַרבעטער ניט אַרויסצוטרעטן קעגן דעם געזעץיפּראיעקט. דער דייטשער 
מיליטאַריזם איז פֿאַר אים, וי פֿאַר באַקונינען מיט פֿילע יאָרן פֿריער, גע- 
ווען די ערגסטע געפֿאַר װאָס האָט געלויערט אויף אײיראָפּע, אויף דער 
גאַנצער וועלט, 

האָבן מיר דאַן ניט איינגעזען די ריכטיקייט פֿון זיין אָפּשאַצונג 
פֿון דער לאַגע. מיר האָבן אַלס אַנאַרכיסטן זיך דערלויבט צו האָבן אונזער 
מיינונג אין דער פֿראַגע, אָבער אַװעקמאַכן אים מיט דער האַנט האָבן מיר 
ניט געקענט און ניט געװאָלט, 

אין פֿרילינג, 1917, ווען װילסאָן האָט פֿאַרקירעװעט דעם קורס פֿון זיין 
דיפּלאָמאַטיע און דערלויבט די צייטונגען אַרױסרופֿן אַ גװאַלדיקע קריגס- 
היסטעריע דאָ אין לאַנד, האָט זיך די לאַגע מיט אַיין מאָל שאַרף געביטן 
אין די סאָציאַליסטישע רייען דאָ אין לאַנד און אויך אין אונדזער באַװועגונג, 
די היגע סאָציאַליסטישע פּאַרטײ האָט דאַן געהאַט אַן אײגנאַרטיקע 
באַציאונג צו דער מלחמה, זי איז אױיסגעװאַקסן און איז אַלע יאָרן געשטאַנען 
אונטער דעם גייסטיקן אײנפֿלוס פֿון דער דייטשער סאָציאַליסטישער פּאַר- 
טיי. זי איז אויך דאַן, װי מיר אַלע, געווען פֿײינטלעך געשטימט לגבי דער 
דוסישער צאַרן-רעגירונג,. האָט זי די ערשטע פּאָר יאָר פֿון קריג אין איר 
פּרעסע ניט געמאַכט קיין סוד פֿון איר פֿרײנדשאַפֿט צו דייטשלאַנד און שנאה 
צו רוסלאַנד, זי האָט זיך ניט פֿאַרנומען מיט דער פּרינציפּיעלער זייט פֿון 
דער פֿראַגע מכּוח קריג אין אַלגעמײן, נאָר האָט אַרױיסגעשטעלט די טעגלע- 
כע פּאַסירונגען און די באַזונדערע שלאַכטן אין דעם ליכט פֿון דייטשלאַנדס 
זיגן און רוסישע מפּלות. ווען עס איז אָבער געקומען דערצו, אַז אַמעריקע 
זאָל אַרײינגעצויגן ווערן אין קריג האָט די פּאַרטײ מיטאַמאָל זיך דערמאָנט 
אָן איר אינטערנאַציאָנאַליזם און אַנטי-מיליטאַריזם. ביי איר קאָנװענשאָן 
יענעם יאָר אין סט. לואיס האָט זי אָנגענומען אַן עקסטרעם-רעװאָלוציאָנע- 
רע שטעלונג, ווען עס איז נאָך ניט געווען קיין געפֿאַר פֿאַר אַזאַ אַרױס- 
טריט. אויב ניט קענען זיין פֿאַר דייטשלאַנד, הייסט עס, זיינען מיר 
קעגן קריג אין אַלגעמײן, | 

דעד נאַאיווער דעבס האָט עס גענומען ערנסט, ער האָט װײיניק פֿאַר" 
שטאַנען דעם פּאָליטישן שפּיל פֿון די פּאַרטײ-פֿירער, בערגער, הילקוויט, 
אב קאַהאַן און די אַנדערע. ער האָט געאַרבעט אין דעם גייסט פֿון קאָנװוענ- 
שאָז-באַשלוס און איז פֿאַראורטײלט געװאָרן צו לאַנגע יאָרן טורמע. אַ 
צאָל אַנדערע נאַאיווע סאָציאַליסטן האָבן געמאַכט דעמזעלביקן טעות און 
זיינען שווער באַשטראָפֿט געװאָרן, אָבער ניט די פֿירער פֿון דער פּאַרטײ 
זי האָבן געוואוסט ווען צו פֿאַרקירעװען דעם װאָגן אויף צוריק און אויס- 
היטן זיך פֿון אַ צוזאַמענשטױס מיט דער קריגס'היסטעריע, 

די ,5ֿ, א. ש," איז צו יענער צייט שוין געווען שטאַרק אָנגעזאַפּט מיט 
דעם גייסט פֿון דער סאָציאַליסטישער פּאַרטײ באַוועגונג דאָ אין לאַנד, זי 
איז אויך געווען באַלעבאַטיש-אָנשטענדיק און פּראַקטיש-אױסגערעכנט, 
אַזױי גיך װוי אַמעריקע איז אַריין אין קריג האָט אונדזער צייטונג זיך גע- 
שטעלט ,הינטערן פרעזידענט" און אים אונטערשטיצט אָן קיין צוריקהאַלט. 
עס זיינען פֿאַרגעסן געװאָרן די אַלע אַרגומענטן װאָס די צייטונג האָט פֿריער 
געברויכט קעגן קראָפּאָטקינען, אַלע פּרינציפּיעלע איינזיכטן און אויס- 
רעכענונגען: װילסאָן איז דערקלערט געװאָרן צו זיין דער פֿירער און דער" 
לייזער פֿון דער גאַנצער מענטשהייט. דער אַבסורד איז דערפֿירט געװאָרן 
אַזױ ווייט, אַז ווען װילסאָן האָט זיך אַרױפֿגעזעצט אױפֿן שיף פֿאַר זיין 
טריאומף-רייזע קיין אײיראָפּע האָט די ,8. א. ש." אָנגעזאָגט די װעלן 
פֿון אַטלאַנטישן ים די גרויסע בשורה און זיי באַפֿױלן צו זיין שטאָלץ 
מיט דער מיסיע צו טראָגן אַזאַ גרויסן מענטשן אויף זייערע רוקנס! 

אויסגעהאַלטן און פּרינציפּן-געטריי זיינען געבליבן עמאַ גאָלדמאַן, 
אַלעקסאַנדער בערקמאַן און אַ קליין הײפֿל גענאָסן אַרום זיי אין דער אַנטי 
מיליטערישער ליג. זיי האָבן ביז דער לעצטער מינוט אָנגעפֿירט אַ העפֿ- 
טיקע אַגיטאַציע קעגן קריג, קעגן צװאַנגס-דינסט און קעגן דער היפּאָ 
קריטסטװאָ פֿון דעם גאַנצן בלוטיקן שפּיל. דער אָפּרוף אין די ברייטע 
פֿאָלקסמאַסן איז געווען אַ גװאַלדיקער. די פֿאַרזאַמלונגען פֿלעגן באַזוכט 
ווערן פֿון צענדליקער טויזנטער מענטשן, וועלכע האָבן זיך ניט אָפּגע- 
שראָקן פֿאַר די איבערפֿאַלן פֿון די אױפֿגערײצטע, פּאַטריאָטיש-היסטערישע 
בױיאַנעס אין די מיליטערישע יוניפֿאָרמס און אין ציווילע קליידער. די 
העלדיש-געװאַגטע טעטיקייט פֿון די צוויי מענטשן בערקמאַן און עמאַ --- 
אין ניו-יאָרק, האָט דאַן אָפּנעקלונגען איבערן גאַנצן לאַנד. די רעגירונג 
פֿון די פֿאַראײניקטע שטאַטן האָט זיך געפֿונען געצוואונגען צו דערקלערן 
קריג די צוויי בראַװע אַנאַרכיסטן איידער זי װעט קענען מיט דערפֿאָלג 
זיך פֿאַרנעמען באַקעמפֿן די דייטשע אַרמײען. 

דעם 15טן יוני, 1917, זיינען אַלעקסאַנדער בערקמאַן און עמאַ גאָלד- 
מאַן אַרעסטירט געװאָרן אויף דער קלאַגע, אַז זײי האָבן געמאַכט אַ 
קאָנספּיראַציע צו שטערן דער רעגירונג אין דורכפֿירן די רעגיסטראַציע פֿון 
די יונגע מענער פֿאַר מלחמה-צוועקן. דער אָפֿיס פֿון ;מאָטהער אוירטה? אין 
צװאַנציק איסט 125טע גאָס איז באַפֿאַלן געװאָרן פֿון אַ גאַנצער מחנה 
רעגירונגס-אַגענטן וועלכע האָבן איבערגעטרייסלט די גאַנצע הױז, ניט 
האָבנדיק קיין ,סוירטש-װאַראַנט?, און האָבן פֿאַרנומען מיט זיך אַלץ װאָס 
זיי האָבן דאָרט געפֿונען, וי אויך אַלץ װאָס איז געװוען אין אָפֿיס פֿון 
;בלעסט" אויף אַ העכערן עטאַזש אין דערזעלביקער הויז. מ'האָט זיי גע- 

האַלטן אין די טומבס איבערנאַכט און אויף מאָרגן געשטעלט אונטער פֿינף 
און צװאַנציק טויזנט דאָלער בעיל יעדן. דאָס נאָך וייניק, האָט די רע" 
גירונג צוריקגעוויזן אָנבאָטן פֿון ריעל-עסטייט (הייזער) אין ווערט פֿון 
0 טויזנט דאָלאַר אַלס בעיל; זי האָט געפֿאָדערט מזומן געלט אין אַזאַ 
ריזיקע סומע. עס האָט גענומען פֿינף טעג איידער עס איז געלונגען צו 
שאַפֿן דאָס געלט פֿאַר עמאַס באַפֿרייאונג און נאָך פֿינף טעג צו שאַפֿן די 
אַנדערע 25 טויזנט דאָלער פֿאַר בערקמאַנס באַפֿרייאונג. ער איז אַרױס אויף 
ערבות פֿון די טומבס דעם 25טן יוני, 

מיט צוויי טעג שפּעטער, דעם 27טן, האָט זיך אָנגעהויבן דער פּראָצעס ‏ 
קעגן זי פֿאַר ריכטער מייער, אַ טיפּישער פּרייסישער יונקער, וועלכער 
האָט אַפֿילו קיין פּרעטענזיע ניט געמאַכט צו זיין אומפּאַרטײאיש. עמאַ 
און בערקמאַן האָבן באַשלאָסן אַלײן צו פֿירן זייער פּראָצעס, אָן דער הילף 
פֿון אַ לאָיער. זיי האָבן געוואוסט, אַז דער פּראָצעס איז ניט מער וי אַ 
פֿאַרס, האָבן זיי באַשלאָסן אויסצונוצן די געלעגנהייט צו דערקלערן אין 
געריכט זייער בליק אויף דער געזעלשאַפֿט און אירע אינסטיטוציעס, צו 
מאַכּן אַזױי פֿיל פּראָפּאַגאַנדע פֿאַרן אַנאַרכיזם וי נאָר מעגלעך און ליידן 
די פֿאָלגן וועלכע עס זאָלן ניט זיין. 

דער פּראָצעס האָט געדויערט צען טעג. די אָנקלאַגע איז אָפֿיציעל 
געווען, אַז די אָנגעקלאָגטע האָבן געמאַכט אַ קאָנספּיראַציע צו שטערן 
דער רעגיסטראַציע פֿון יונגע מענער פֿאַר קאָנסקריפּציע. אין לויף פֿון 
פּראָצעס האָט אָבער דער פּראָקוראָר אפֿילו ניט געמאַכט קיין פֿאַרזוך צו 
באַפֿעסטיקן די אָנקלאַגע. ער האָט אַרײנגעבראַכט די פּאָליטישע איבער- 
צייגונג פֿון די אָנגעקלאָגטע, האָט זיי באַשולדיקט אין פּריידיקן געװאַלד 
און אין שטערן דער רעג;רונג אויף שריט און טריט צו האַלטן אָרדענונג 
אין לאַנד. זיין הױיפּט עדות איז געווען אַ פּאָליציאַנט, וועלכער האָט פּרע- 
טענדירט, אַז ביי אַ ריזיקער גרויסער פֿאַרזאַמלונג אין האַרלעם ריווער 
קאַסינאָ דעם אָװנט איידער דער געזעץ וועגן קאָנסקריפּשאָן איז אונטער- 
געשריבן געװאָרן פֿון פּרעזידענט, האָט ער שטייענדיק אויף אַ טיש גע . 
מאַכט אַ סטענאָגראַפֿישן באַריכט פֿון עמאַיס רעדע אין וועלכער עס אין 
דאָ אַ זאַץ, װאָס לייענט זיך: ,מיר גלויבן אין גװאַלד און וועלן באַנוצן 
גװאַלךד ! " 

דאָס האָט אייגנטלעך ניט געהאַט קיין שייכות צו דער אָנקלאַגע און 
האָט פֿון געריכט געדאַרפֿט אויסגעשלאָסן ווערן פֿון די פֿאַרהאַנדלונגען; 
אָבער ריכטער מייער האָט פֿון דער אומגעזעצלעכער האַנדלונג פֿון פּראָ- 
קוראָר קיין וועזן ניט געמאַכט, אַרום דער דאָזיקער באַשולדיקונג האָט זיך 
אין דער ווירקלעכקייט געדרייט דער גאַנצער פּראָצעס. די אָנגעקלאָגטע 

האָבן אָן שוועריקייטן באַװיזן, אַז דער זעלבסטגעקרוינטער סטענאָגראַ- 
פֿיסט האָט פֿאַר קיין פֿאַל ניט געקענט פֿאַרצײיכענען װאָס עמאַ האָט געזאָגט. 
ער האָט דאָס ניט געקענט טאָן אין געריכט, וואו עמאַ האָט גערעדט פֿיל 
לאַנגזאַמער איידער ביי אַ גרויסער, באַגײסטערטער פֿאַרזאַמלונג. זיי האָבן 
געבראַכט אַ צאָל אָנגעזעענע עדות: באָלטאָן האָל, דזשאַן ריד, לעאָנאַרד 
אַבבאָט, מרס. באָרדמאַן און אַנדערע באַקאַנטע פּערזענלעכקייטן, וועלכע 
האָבן אַלע באַשטעטיקט, אַז עמאַ האָט פּשוט ניט געקענט געברויכן אַזאַ 
שפּראַך בנוגע געװאַלד. זיי האָבן פֿאָרגעלײענט לענגערע אָפּהאַנדלונגען 
פֿון עמאַ גאָלדמאַנס און אַלעקטאַנדער בערקמאַנס שריפֿטן אין באַצוג צו 
געװאַלד, אַנאַרכיזם, זייער שטעלונג צו מיליטאַריזם און מלחמה, וועלכע 
האָבן געוויזן פּונקט דעם קעגנזאַץ פֿון אַזאַ באַהױפּטונג. קיין ווירקונג אױפֿן 
געריכט און דער דזשורי האָט עס ניט געהאַט. 

דער פּראָקוראָר האָט אין אַ נומער ,מאָטהער אוירטה?" פֿון 1914, אָפַּ- 
געזוכט די ציטאַטע פֿון פּלאָנקעטס רעדע אין יוניאָן סקווער ביי דער לוויה 
פֿון די דריי קרבנות פֿון דער באָמבע אין לעקסינגטאָן עוועניו, אין וועל- 
כער ער האָט װידערהאַלט די ווערטער פֿון לואיס לינג וועגן ענטפֿערן 
מיט דינאַמיט אויף פּאָליצייאישער גװאַלד, און האָט געהאַלטן אין איין אי" 
בערקייען דעם פּסוק, כּדי צו מאַכן אַ שטאַרקערן איינדרוק אויף דער דזשו- 
רי 

צום סוף פֿון פּראָצעס האָבן די אָנגעקלאָגטע אַדרעסירט די דזשורי, 
אַלעקסאַנדער בערקמאַן האָט אויף זיך גענומען די ראָלע פֿון אַן אַדװאָ- 
קאַט איבערצוזיפּן אַלץ װאָס דער פּוראָקוראָר און די עדות האָבן געזאָגט 
אין לויף פֿון גאַנצן פּראָצעס. ער איז אַ פּאָר מאָל אונטערבראָכן געװאָרן 
פֿון ריכטער און פֿון פּראָקוראָר. זיין רעדע האָט געדויערט צוויי שטונדן 
צייט און האָט ניט געמאַכט די ווירקונג, װאָס זיינע אַ רעדע האָט באַדאַרפֿט 
מאַכן ביי אַזאַ געלעגנהייט, 

עמאַ גאָלדמאַנס רעדע איז געווען אַן אמתדיק קונסט-ווערק -- קורץ, 
שאַרף און צום פּונקט. קיין איין איבעריק װאָרט, קיין איין אומנויטיקע 
פֿראַזע. און דאָס גאַנצע אַזױ גרויסאַרטיק צוזאַמענגעשטעלט, מיט אַזױ 
פֿיל ווירדע און אױיסגעהאַלטנקײט, אַז עס האָט געמאַכט אַ טיפֿן איינדרוק 
אויף אַלע צוהערער. דער פּראָקוראָר און דער ריכטער האָבן זיך ניט גע" 
קענט צוריקהאַלטן פֿון צו לויבן די רעדע און אויסדריקן זייער אַכטונג 
צו אָט דער העלדישער פֿרױ, וועלכע זיי האָבן געזוכט צו פֿאַרמשפּטן, דאָס 
איז זיי אויך געלונגען. די דזשורי האָט זיך באַראַטן װייניקער װי 40 מי- 
נוט און האָט אַרײנגעבראַכט איר אורטייל ,שולדיק !*, וועלכער האָט די 
צוויי בראַװע פֿרײהײטס-קעמפֿער געשיקט פֿאַר צוויי יאָר אין פּעניטענטשו- 

רי, מיט דעם צוגאָב פֿון צען טויזנט דאָלאַר שטראָף און דער אויסזיכט 
דעפּאָרטירט צו ווערן צוריק קיין רוסלאַנד נאָך דעם וי זיי װעלן אָפּזיצן 
זייער טערמין, 

דער ריכטער איז געווען אַזױ געמיין, אַז ער האָט זי ניט געגעבן 
קיין געלעגנהייט צוצוגרייטן אַן אַפּיעל צו אַ העכערן געריכט אָדער צו 
באַזאָרגן זייערע אָנגעלעגנהייטן װי געהעריק. ער האָט זיי גלייך אױפֿן 
אָרט איבערגעגעבן אין די הענט פֿון מאַרשאַל און דעם זעלביקן אָװונט 
האָט מען זיי אָפּגעפֿירט אין פּריזאָן -- בערקמאַנען קיין אַטלאַנטאַ, און 
עמאַן קיין דזשעפֿערסאָן סיטי אין מיזורי, 

הערי וויינבערגער האָט דאַן איבערגענומען דעם פּראָצעס, אַפּעלירט 
צום סופּרים-קאָורט פֿון די פֿאַראײניקטע שטאַטן אויף דעם גרונט פֿון דעם 
װאָס דער ריכטער האָט אַזױ אָפֿן אַרױסגעװיזן זיין פֿאָראורטײל קעגן די 
אָנגעקלאָגטע. די הויפּט-זאַך האָט וויינבערגער אין זיין אַפּיעל באַטאָנט 
די אומגעזעצלעכקייט פֿון דעם קאָנסקריפּשאָן-געזעץ, וועלכער פֿאַרגװאַל- 
טיקט די פֿרײהײטן פֿון די בירגער גאַראַנטירט אין דער קאָנסטיטוציע, 
זיין אַפּיעל, אָפּגעדרוקט און פֿאַרשפּרײט אין אַ באַזונדער בראָשורע, איז 
אַ העכסט אינטערעסאַנטער דאָקומענט. קיין נוצן די פֿאַראורטײלטע האָט 
אָבער דער אַפּיעל ניט געבראַכט, 

די פֿערע" שול און קאַלאַניע 


די עטאבלירונג פֿון דער פֿערער שול אױפֿן לאַנד האָט די איגסטי" 
טואיט פֿארושנדלט אין אַ גאציאַגאלער אונטערנעמעג. די ערשטע צו 
פֿאראינטערעסירן זיך מיט איף גורל און אַױבעט זייגען געווען די פֿילאַי 
רעלפֿיער געגאָטן, קינדער האָבן מיר פֿון דאָרט געװאַט װייגניק דעם ערשטן 
יאָר, גיט משו װוי צוויי: מילערט טאָכטער, רעי, און סיגעלט זון --- אָבער 
דער אינטערעס פֿון אלע געגאָסן איז געווען זייער גרויס, זיי האָבן דער" 
פֿילט, אַז די אונטערגעמונג איז ניט מער קיין לאָקאַלע ניו-יאָרקער, נאָר 
פֿאַדערט די הילף פֿון אַלע די װאָט װילן זען מאָדערנע שולן עטאַבלירט 
אין גאַנען לאַנד, עגלעך איז אויך געווען זי באַציאונג פון די גענאָסן אין 
גראנווויל, װעלכע װאָבן אונדז פֿיל מיטגעהאָלפֿן; פֿון דער גרופע אין 
ואָרק, אין וועלפער ליפּשיץ און די דרעסקינס זיינען געווען טעטיק, און 
די פעטערסאַנער געגאָסן, 

דער איינשטעל פֿון דער שול איז געווען אַן אַרימער -- אַן אַלט פֿאַום- 
חויז, אין וועלנן דער סופֿיט איז אין צוויי צימערן אואַפּגעפֿאַלן דעם טאָג 
איידעל די קינדער האַכן געדאַרױפֿט קומען. דורך די באַמיאוגגען פון גע- 
גאָסע יודין האַכן א צאָל בראַנוווילער גענאָטן, פֿאַרכער און פייפער-העג" 
געױט, דוויך דער נאַכט גוט"געמאַכט דעם שאָזן. מיף האָבן איין אַלטע 
געמיידע פֿונאַנדערגענומען און פֿון די שטיקלעך װאָלץ אויטגעבויט אַ 
לאַנגע ,דאָרמיטאָרל? --- אַ פּלאַץ צום שלאָפֿן פֿאַױ עטלעכע און דוייטיק 
קינדער מיט אַ גרעסערן צימער אין מיטן, אין װעלפן מיר האָבן מיט דער 
צייט געװאָפּט איינצושטעלן װאַטער, וואנעט און אנזיעדע באַקװעמלעכקיטן 
צו האלטן די קינדער ריין, 

זי דאָרטיטאָרי איז אױפֿגעמויט געװאָרן פֿון דינע שטאַנגען באַדעקט 
מיט מּאַפיר. זי פֿאָדערשטע זוגיקע װאַנט איז געווען אינגאַנען אַן אָפֿעגע, 
פֿאַר לופֿט און זונעזישיין. דעם טלאַן פֿאַל דער געכיידע האָט געמאַכט א 
גוט-באקאנטער אַרפיטעקט אין גי -יאָרק, מאַקס היידלכערג, אַ דייטש, 
וועלכער װאָט זיך דערביי אויסגעדריקט: ,דאָט איז א וויכטיקער, היס" 
טארדישער עקספערימענט, אין זיער צייט װאָס דשף קייזער זוכט צו פֿאַר" 
שטרייטן איבער דער װעלט דעם גייסט פֿון פויייסיש"יונקע"שער דיסצימ" 

לין, נעמט איר זיך בויען א שול אין וועלכער קינדער וועלן דערצויגן ווערן 
פֿרײי, אָן קיין זייטציפלין,. עס זעט מיר אויט, אַז איוי וועט זיין מער דער" 
פֿאָלגרייך וו" דער קייוער". 

זיין פֿרײיװיליקע הילף און דערמונטערונג זייגען ביי אונדז געווען זייער 
אָנגעלעגט, אָבער קיין מיטלען צו בויען די שױל האָבן מיר ניט געהאנ 
די אַרבעט איז געטאָן געװ און אין גאַנצן פֿון װאָלונטירן, פֿון גענאָסן ף" 
מען מיר האָכן מער װי זייער שפיין ניט געקענט אָנבאָטן, די גשבטי 
איז, וי געזאָגט, געווען אַ פאפירענע און אַן אָפֿעגע. מיר װאָבן באַלז אול, 
געפֿונען, אַז אין ניו-דזשוירזי קען מען אין אַזאַ געביי"ע גיט שלאָפֿן. ז 
קאָמאַױן דאָרט זיינען די גרעסטש און גיפֿטיקסטטע אין לאַנז, מיר האָבן װ. 
עט איז מיט ביליקע דינט טוך (טשיסיקלאָטה) פֿאַרהאַנגען די עפֿענונגען 
און באַשיצט זי קינדער. 

נאָך איין גענייד"ע װאָבן מיר פֿאַרמאָגט --- אַן אַלטן שטאַל, אַ גרויטן, 
וועלכן מיר האָבן וי עס איז אויסגעריניקט און פֿאַרװאַנױלט אין אַ פֿאַר" 
זאַמלונגט-פּלאַץ פֿאַו' דערװאַקטענע און א שפּיל-פּלאַץ פֿאַר קינדער. דאָס 
איז געווען אונדוער גאַנצע אויסשטאַטונג, 

די שול איז געבויט געוואָו'ן פֿון קכצנים פֿאַר קכצגים. די עלטערן פֿון 
די קינדער זיינען אַלע געווען ארכעטער, זיי האָבן קיין סך ניט געקענט 
צאָלן פֿאַרן אויפֿהאַלט פֿון זייערע קינדער. די לערער און אױפֿפּאַסעױ זי" 
נען אַלע געווען פֿרײוויליקע: זי האָטשינסאָנט, העלען לאָנט, טאָפֿיע קאָהען, 
גוסטאַ גאָלדמאַן, מערי הענטאָן, סאָפֿיע מאַרגוליעס און דזשעק דובאָא האָבן 
צוזאַמענגעשטעלט דעם סטעף צו שפּייון זי קינדער, האַלטן זיי ריין, אויפֿ" - 
פאָסן און לערנען מיט זי 

די עלטערן האָמן געצאָלט -- בעסער געזאָגט, געדאַרפֿט צאָלן -- 
דריי דאָלאַר אַ װאָך פֿאַר איין קינד; 5 דאַלאַר אַ וואָך פֿאַר צוויי קינדער, 
איין פֿאַמיליע װאָבן מיר געהאט פֿון פֿינף קליינע קיגנדער. די עלטסטע, א 
מייד? פֿון אַ יאָר 13, וועמענס מוטער עס איז יענעם װוינטער געשטאַרבן 
און זיי איבערגעלאָזן יתומים מיט אַ פֿאָטער װאָס האָט געדאַױפֿט אַרבעטן 
אין שאַפּ זיי צו דערנערן. פֿון אים האָנן מיר דערװאַרט זיבן און אַ האַלף 
דאָלאַר אַ װאָך פֿאַר דער גאַנצער פֿאַמיליע. אַרום און אָרום האָבן די 32 
קינדער געדאַרפֿט אַריינגרענגען אַן ערך 75 דאַלאַר אַ װואָך, וועלכעס װאָלט 
אפּֿשר גענוג געווען זיי אױפֿצוהאַלטן, ווען אַלע עלטערן װאָלטן פּינקטלעך 

געווען מיט זייער צאָלן, דאָט איז אָבער ניט געוען דער פֿאַל, 

אונדזער פֿריינט, באָלטאָן האָל, האָט אונדז גלייך פֿון אָנְהויב געװאַרנט 

אַז מיר מאַכן אַ טעות, אַװועקשטעלנדיק די אונטערנעמונג אויף אַ באָזיס 

וואו די עלטערן וועלן ניט באַצאָלן פֿאַר די שפּייז אַפֿילו, שוין ניט צו ריידן 
פֿון דער אַרבעט. אַזאַ אונטערנעמונג האָט ער געטענהט, קען קיין קיום 
ניט האָבן,. מיר האָבן אָבער געהאַט גרויס צוטרויען צו דער פֿרײװיליקער 
טעטיקייט פֿון די גענאָסן און דער שטיצע װאָס די באַוועגונג װעט אונדז 
געבן. מיר האָבן מיט שוועריקייט אָנגעהאַלטן די שול אויף די באַדינ" 
גונגען עטלעכע יאָר, ביז די מלחמה-פּראָספּעריטי האָט מעגלעך געמאַכט 
צו העכערן די צאָלונגען. 

אויסער דער שול זיינען אין קאָלאָניע דעם ערשטן זומער קיין הייזער 
ניט געווען. יעדע סוף-װאָך פֿלעגן אַרויסקומען גרויסע צאָלן מענטשן פֿון 
אַלע אַרומיקע שטעט און פֿאַרברענגען ביי אונדז שבת און זונטיק. עסן 
פֿלעגן מיר וי עס איז פֿאַר זיי צוגרייטן, אָבער שלאָפֿן איז ניט געווען וואו. 
פֿלעגן מיר אָנצינדן אַ גרויסן פֿײיער שבת אָװנט, אויסזעצן זיך אַרום אין אַ 
גרויסן קרייז, אויסהערן אַ לעקציע און נאָך דעם דיסקוטירן, זינגען און 
זיך אונטערהאַלטן די גאַנצע נאַכט, 

די באַגײיסטערונג איז געווען זייער גרויס, די נאָכפֿראַגע אויף לאַנד 
אין קאָלאָניע איז געװאַקסן פֿון װאָך צו װאָך. האָבן מיר געקױפֿט נאָך אַ 
שטרעקע לאַנד דערביי און געשאַפֿן, װאָס מ'רופֿט דאָרט, דעם צווייטן טרעקט 
װאָס האָט אַרײנגענומען אַ דרייסיק נייע פֿאַמיליעס. דאָס האָט פֿאַר דער 
שול געבראַכט אַן אײינקונפֿט פֿון פֿופֿצן הונדערט דאָלאַר. מיט אַ יאָר שפּע- 
טער האָבן מיר געפֿונען פֿאַר נויטיק צו קױפֿן נאָך אַ שטרעקע לאַנד, דעם 
דריטן טרעקט, און באַזאָרגן די שול מיט נאָך 15 הונדערט דאָלאַר איינ" 
קונפֿט, 
| די מיטגלידער האָבן אָנגעהױיבן בויען הייזער. זיך באַזעצן. צום 
ערשטן ווינטער האָבן מיר געהאַט אַ פֿיר פֿאַמיליעס אין קאָלאָניע אויסער 
דער שול. אונדזער לאַגע האָט זיך שרעקלעך פֿאַרערגערט. געסט האָבן 
אױפֿגעהערט קומען, די פֿרײוויליקע לערער און אױפֿזעער זיינען אויסגע- 
רונען. אַ טייל פֿון די עלטערן זיינען געווען הינטערשטעליק מיט זייערע 
צאָלונגען. אין הויז איז ניט געווען קיין אויוון, קיין וועג װוי זי צו באַהײצן. 
צו הילף זיינען אונדז געקומען באַב מיינאָר מיט אַ הלוואה פֿון הונדערט 
דאָלאַר, וועלכע ער האָט קיינמאָל ניט געמאָנט, און מינע לאװענסאָן מיט 50 
דאָלאַר, װאָס זי האָט געזאַמלט צווישן עטלעכע פֿריינט. 

אַלס לערער איז אונדז סוף-זומער געלונגען צו קריגן ד"ר הענרי שניט- 
קינד פֿון באָסטאָן --- אַ יונגערמאַן וועמען די נאַטור האָט געשאַפֿן צו זיין אַ 
לערער -- זיין יונגע פֿרױ, וועלכע ער האָט נאָר װאָס געהײיראַט, און זיי- 
ערער אַ פֿרײנט, דזשאָזעף גערשענצוויט, אַן אַגראָנאָם, וועלכער האָט באַ- 
דאַרפֿט אונטערריכטן די קינדער אין ערד-אַרבעט און נאַטור-װיסנשאַפֿט. 


222 


אַלץ איז ווידער געווען גוט, נאָר קיין פּלאַץ וואו צו לערנען מיט די קינדער 
איז ניט געווען. אין די רעגנדיקע קאַלטע האַרבסט-טעג האָבן די לערער 
אָנגעהויבן זיך באַקלאָגן, אַז עס פֿעלט אַ שול, אַ פּלאַץ וואו צו לערנען. איך 
האָב געפּרובירט זיי אָפּפּטערן מיט אָנווייזן, אַז מיר האָבן די בעסטע און 
גרעסטע שול אין דער וװעלט -- די גאַנצע געגנט אַרום מיט דעם הימל 
איבערן קאָפּ, אָבער אין האַרצן האָב איך אַלײן געפֿילט, אַז דאָס איז ניט 
מער וי אַ שיינע פֿראַזע. אין טרוקענע, קאַלטע טעג האָט מען נאָך װי עס 
איז זיך אַן עצה געגעבן, געלערנט אַרום אַ פֿײער אין װאַלד; אָבער אין 
די שווערע רעגנס איז ניט געווען וואו צו באַהאַלטן זיך, 

סוף נאָוועמבער האָבן די לערער אונדז פֿאַרלאָזן, שניטקינדס יונגע 
פֿרױ, אַ שטאָטישע מיידל, האָט ניט געקענט אויסשטיין די שװעריקייטן 
פֿון פּרימיטיוון לעבן אױפֿן לאַנד. אונדז איז געלונגען צו באַװעגן גע- 
נאָסע אַב. גראָסנער צו קומען פֿון פֿילאַדעלפֿיע און איבערנעמען די אַרבעט, 
עס איז אונדז אויך געלונגען צוֹ קריגן אַ קליינע שול-דרוקעריי, אַ מתנה 
פֿון ד"ר טשאַרלעס קונץ, וועלכער האָט מיט יאָרן פֿריער געהאַט אַ שול 
אין איזעלין, ניט ווייט פֿון אונדזער פּלאַץ. אין דער דרוקעריי האָבן מיר 
פֿאַראינטערעסירט אונדזערן אַ מיטגליד פֿון קאָלאָניע, דזשאָזעף איישיל, אַ 
קינסטלער-פֿאַכמאַן, צו לערנען די קינדעד און מיט זיי צוזאַמען אַרױסגעבן 
אַ קינדער-זשורנאַל, ;דהי פּעטה אָװו דזשאָי?, דאָס איז געווען אַ פּראַכט- 
אױיסגאַבע, געשריבן, געזעצט און געדרוקט פֿון די קינדער אַלײן, איינע פֿון 
די געלונגענסטע אױסגאַבן װאָס זיינען אין אונדזער באַװעגונג געשאַפֿן גץ- 
װאָרן. דאָס אין צוֹגאָב צום חודש-זשורנאַל פֿאַר דערװאַקסענע, ,דהי מאָ- 
דערן סקול", רעדאַקטירט פֿון קאַרל זיגראסער און געדרוקט פֿון איישיל, 
דער קונסט-צייכענער ראַקװעל קענט האָט פֿאַר אונדזער זשורנאַל געמאַכט 
וואונדער שיינע גרויסע איניציאַלן, וועלכע איישיל און די קינדער פֿלעגן 
אילומינירן. אונדזערע אױסגאַבן האָבן מיט זייער אינהאַלט און אויס- 
שטאַטונג זיך דערװאָרבן אַ הויכע רעפּוטאַציע און אונדז געגעבן גרויס 
צופֿרידנשטעלונג, 

די שול-קינדער האָבן זיך יענעם ווינטער אויסגעצייכנט מיט דער 
אױפֿפֿירונג פֿון אַן אַנטי-מיליטאַריסטישער פֿאָרשטעלונג ;שעמבלס" 
(שלאַכט-הויז), פֿאַרפֿאַסט פֿון הענרי שניטקינד. זי זיינען אױפֿגעטראָטן אין 
ניו-יאָרק פֿאַר אַ גרויסן עולם מענטשן, וועלכע האָבן זיי אױפֿגענומען מיט 
בײפֿאַל. דערנאָך האָבן זיי דיזעלביקע פֿאָרשטעלונג, מיט אַ רייע פּאַסיקע 
קאָנצערט-נומערן, דעם 26טן אַפּױיל, 1916, דורכגעפֿירט אין פֿילאַדעלפֿיע, 
אין ;איגלס?-האָל פֿאַר אַ באַגײסטערטן עולם. אויך אין נואַרק און אין 
ניו-בראָנזוויק זיינען די קינדער-פֿאָרשטעלונגען אױפֿגעפֿירט געװאָרן מיט 

גרויס דערפֿאָלג, אונדזער ניי לעבן אױפֿן לאַנד איז געווען געמישט פֿון 
פֿרײד מיט לייד, פֿון באַגײסטערטער טעטיקייט און גאָר שווערע אומ" 
שטענדן -- אַן אמתער פּיאָנערןדלעבן, וועלכער האָט אַ גרויסע אָנציאונגס- 
קראַפֿט, טראָץ אַלע אומבאַקװעמלעכקייטן. 

אונדזער ערשטער יאַרעס-פֿעסט אױפֿן לאַנד איז געפֿײערט געװאָרן 
מיט גרויס פּאַראַד. אַ ריזיקע מאַסע מענטשן איז געקומען זיך באַטײליקן 
אין אונדזער שמחה. די פֿילאַדעלפֿיער גענאָסן זיינען געפֿאָרן בציבור, אָנ" 
געפּאַקט אויף צוויי לאַסט-װאָגנס (טראָקס), וועלכע זיינען אין יענע יאָרן 
געווען ווייט ניט אַזױ גוט געבויט װי איצט. דער װעג איז אויך געװען 
אַ פּרימיטיווער, ניט דורכאויס געפֿלאַסטערטער. דער רעזולטאַט איז גע" 
ווען, אַז די טראָקס האָבן איינציקווייז צוזאַמענגעבראָכן און עס איז שוין 
| באַלד געווען מוצאי-יום-טוב ווען די גענאָסן איז ענדלעך געלונגען צו 
קומען אין קאָלאָניע. 

אַן אַרױספֿאָר פֿון אַלע ברענטשעס אַרבעטר-רינג אין ניוידזשוירזי 
האָט ביי אַ שפּעטערער געלעגנהייט צוזאַמענגעבראַכט אויף אונדזערע פֿעל- 
דער אַ פּאָר טויזנט מענטשן. די שול איז שוין דאַן געווען אונטער דער 
אױפֿזיכט פֿון װיליאַם טהױירסטאָן בראון, אַ יוניטעריען גלח, װאָס איז גע" 
װאָרן אַ פֿרײדענקער, אַ סאָציאַליסט און עקסטרעמער ראַדיקאַל אין דער- 
ציאונג. מיר האָבן אָרגאַניזירט אַ מאָדערן סקול אַסס'ן אָוװו נאָרטה-אַמע- 
ריקאַ און מיט דער הילף פֿון אונדזערע טעטיקע יוניאָן-מיטגלידער האָבן 
מיר פֿאַראינטערעסירט אַ גרויסע צאָל יוניאָנס זיך אָנצושליסן אָן אונ" 
דזער אַסס'ן מיט באַשטימטע יערלעכע ביישטייערונגען. די קאָנװענשאָנס 
פֿון אַרבעטער-רינג פֿלעגן רעגלמעסיק באַװיליקן שטיצע פֿאַר דער שול. 
די עלטערן האָבן אויף זיך גענומען די לאַסט בייצושטייערן אַ דאָלאַר אַ 
װאָך שכר-לימוד פֿאַר אַ קינד. אין קאָלאָניע האָבן זיך באַזעצט פֿילע פֿאַי 
מיליעס מיט קינדער, וועלכע האָבן זייער אונטערריכט באַקומען ביי אונדז 
אין שול, מיר האָבן אײינגעפֿירט יערלעכע קאָנװענשאָנס די סוף-װאָך פֿון 
לייבאָר-דעי, ביי וועלכע עס פֿלעגט דערוויילט װוערן די פֿאַרװאַלטונג פֿון 
דער שול פֿאַרן יאָר. יעדן סוף מאַי האָבן מיר געפֿײיערט אונדזער באַזעצן 
זיך אױפֿן לאַנד, די שול און די קאָלאָניע זיינען געװאָקסן און געצויגן אויף 
זיך גרויס אױפֿמערקזאַמקײט, 


די רוסישע רעװאָלוציע און איר ווירקונג 
אויף אונדזער באַװעגונג 


אין פֿרילינג 1917 איז ענדלעך געקומען די לאַנגיגעגאַרטע און הייס- 
דערװאַרטעטע נייעס, אַז די זעלבסטהערשאַפֿט פֿון די רוסישע צאַרן 
האָט צוזאַמענגעבראָכן. ניקאָליי דער צווייטער איז אַרעסטירט. דאָס לאַנד 
איז פֿוױײי! 

ווע קען דען באַשרײבן די פֿרײיד װאָס עס האָט אונדז, די רוסישע 
עמיגראַנטן אַרומגעכאַפּט אין יענע גלאָר-רייכע טעג! דאָס אוממעגלעכע 
איז ענדלעך געשן! 

דער צאָר-אַרעסטירט! וי איז דאָס מעגלעך געװוען? וער האָט גע- 
װאַגט אַרױפֿלײגן זיין האַנט אויף דעם זעלבסט-הערשער איבער 150 מי- 
ליאָן מענטשן, און אים זאָגן: דו ביסט אויס מאַכער! אַ פּשוטער פֿאַר- 
ברעכער, וועלכער דאַרף איצט ענטפֿערן פֿאַר אַלע זיינע גרויזאַמע פֿאַר- 
ברעכנס ! 


דאָס האָט דאָך אָבער פּאַסירט. דער בוויזנדיקער צאָרן פֿון פֿאָלק, 
װאָס האָט זיך געקליבן דורות-לאַנג און געקעמפֿט, געליטן, געבראַכט די 
גרעסטע קרבנות גאַנצע הונדערט יאָר, זינט די דעקאַבריסטן -- דער 
ברויזנדיקער צאָרן האָט ענדלעך איבערפֿילט די מאָס און אַראָפּגעװאַשן 
דעם גאַנצן שמוץ, דעם גאַנצן אומרעכט, מיט איין מאָל, 
און פּאַסירט האָט עס אָן בלוטפֿאַרגיסונג, אָן װידערשטאַנד, די 
גואַלדיקע קרבנות פֿון דער מלחמה האָבן אַלעמען קלאָר באַװויזן די צע- 
פֿוילטקײט פֿון דער רעגירונג. די געמיינע אַװאַנטיורעס אין קייזערלעכן 
הויף, די אויסגעלאַסנקײט און אָפּגעלאָזנקײט, דער ראַספּוטין-סקאַנדאַל און 
די פֿאַרברעכערישע אומפֿײיאיקײט פֿון די גענעראַלן, די גרויס-קניאַזן --- 
די אַלע זאַכן, די אינערלעכע צעפֿױלטקײט פֿון דער סיסטעם, האָבן אומ- 
| געװאָרפֿן די רעגירונגס-געביידע װי אַ קאָרטן-שטיבל. דאָס פֿאָלק איז 
געװאָרן פֿרײ אוֹן זיך גענומען בויען אַ ניי לעבן. 
אין דער גרויסער פֿרײיד און רעװאָלוציאָנערער באַגײיסטערונג האָט די 
צייטווייליקע רעגירונג באַפֿרײיט אַלע פּאָליטישע אַרעסטירטע, אויסגע- 

ליידיקט אַלע קאַטאָרזשנע טורמעס און פֿאַרשיקונגס-פּלעצער פֿון סיביר, 
וואו די פֿרײהײטס קעמפֿער האָבן אין די טויזנטער געשמאַכטעט אאָרן" 
לאַנג. זי האָט איינגעלאַדן אַלע עמיגראַנטן צוריקצוקומען אַהיים פֿון אַלע 
עקן װועלט העלפֿן בויען די נייע, פֿרײע רוסלאַנד פֿון דער צוקונפֿט, 

האָט זיך אָנגעהויבן אַ סדרה פֿון צוריקואַנדערן. אין די הונדערטער, 
אין די טויזנטער, האָבן רוסישע רעװאָלוציאָנערן, סאָציאַליסטן און אַנאַר- 
כיסטן, זיך געלאָזט אין וועג אַרײן, צוריק קיין רוסלאַנד, אויף די קאָסטן 
פֿון רוסישן פֿאָלק, וועלכעס האָט פֿאַר זיי געעפֿנט ניט נאָר די טויערן פֿון 
לאַנד, נאָר די אָפֿנהאַרציקע, גאַסטפֿרײינטלעכע אָרעמס פֿון פֿאָלק, 

פֿון אונדזערע קרייזן האָבן זיך געלאָזץ אין וועג גאַנצע קערפּער- 
שאַפֿטן : די גרופּע /ברויט און פֿרײהײט? פֿון ניו-יאָרק מיט איר דרוקעריי 
און אױיסשטאַטונג; דער ;גאָלאָס-טרודאַ", דער רעדאַקציע-סטעף מיט 
דרוקעריי, זעץ-מאַשינען, פּרעסן, רעדנער, שרייבער און אָרגאַניזאַטאָרן --- 
אַלע זיינען מיט באַגייסטערונג צוריקגעפֿאָרן. קאָראָפּאָטקין, שוין באַלד 
אַכציק יאָר אַלט, האָט נאָך פֿערציק יאָר אָפּריכטן גלות זיך אומגעקערט 
אין זיין אַלטער היים, 

אויף אונדז, די װאָס האָבן זיך דאָ אײינגעװאָרצלט און ניט געקענט, 
אָדער ניט געװאָלט, פֿון דאָס ניי וואנדערן, איבערפֿלאַנצן זיך און זייערע 
קינדער אין אַן אַנדער ערד און אומגעבונג, איז דאַן געווען אַ ביטערער 
רחמנות. דאָס האַרץ האָט געריסן, געצויגן אַהין, אין לאַנד פֿון דער רע- 
װאָלוציע, ווערנד דער שכל, דאָס באַוואוסטזיין, האָבן געטענהט, אַז אויך 
דאָ אין לאַנד איז פֿאַראַן גענוג אַרבעט צו טאָן פֿאַר דעם זעלביקן הויכן 
אידעאַל, 

פֿון די אַלע באַגײסטערטע אָפּשײדן און געזעגענען זיך מיט נאָענטע 
קאַמעראַדן און אינטימע פֿרײנד, װי שאַטאָו, רייעווסקי, קאָמראָ און 
אַנדערע, האָט זיך אין מיין זכּרון שאַרף איינגעשניטן דער זיי-געזונט פֿון 
מיכאיל קראַסנאָשטשאָקאָוו. איך האָב אים פֿאַר דעם ניט געזען אַ מעשה 
פֿון קאַרגע צען יאָר. ער האָט זיך באַזעצט אין שיקאַגאָ, געװאָרן אַן אַד" 
װאָקאַט און געטאָן גוטע אויפֿקלערונגס-אַרבעט אין װאָירקמענס עדיוקיי" 
שאָנעל אינסטיטוט. איצט איז ער איין שיינעם פֿרימאָרגן אַרײינגעקומען 
צו מיר אין הויז אין סטעלטאָן, וואוהין ער איז ספּעציעל פֿון ניו-יאָרק 
געקומען זיך געזעגענען מיט מיר, און זיין ערשטער שלום:-עליכם איז 
געווען: קאיר ווייסט, איך בין געװאָרן אַ סאָציאַל-דעמאָקראַט !* די פֿראַגע 
האָט אים קענטיק ניט געלאָזט רוען געמיטלעך, האָט ער געװאָלט אָפּפּאַטערן 
אויף שנעל, 

איך האָב אים צוגעוואונטשן גליק אין זיין נייער אידעאָלאָגישער אומ- 
געבונג. פֿון דעם לענגערן געשפּרעך װאָס מיר האָבן נאָך דעם געהאַט איז 
פֿאַר מיר קלאָר געװאָרן, אַז דאָ האָבן מיר אַ מענטשן, וועלכער וועט אין 
רוסלאַנד ווייט אײנפֿאָרן,. ער איז געווען יונג, לעבנס-פֿול, גוט געשולט און 
פֿול מיט ענערגיע. ער װעט זיך פֿאַר קיין זאַך ניט אָפּשטעלן, 

מיר האָבן דאָ געלעבט און געאָטעמט מיט די געשעענישן אין רוס" 
לאַנד. די װאַקלענישן דאָרט אין די רעגירונגס-קרייון, די דערהויבונג פֿון 
קערענסקי, דער פֿאַרזוך אָנצוֹהאַלטן די מלחמה קעגן ווילן פֿון פֿאָלק, די 
דיסאָרגאַניזאַציע אין לאַנד, דער הונגער אין די שטעט און די אױפֿשטאַנדן 
פֿון די פּויערים אין די דערפֿער. מיין פֿרײנט מענועל קאָמואָו, אַ דאָ- 
דערצויגענער, וועלכער איז צוזאַמען מיט שאַטאָון אַװעק קיין פּעטראָגראַד, 
טראָץ דעם, װאָס ער האָט קיין רוטיש ניט געקענט, האָט מיר פֿון דאָרט צו" 
געשיקט זיינע אַ צייכענונג פֿון אַ בעקער מיט אַ לאָבן ברויט, וועגן וועלכן 
זיי האָבן אַלע געחלומט אין שלאָף און אויף דער ואַך. 

עס האָבן זיך צו אונדז דערטראָגן מעשהס וועגן עקספּראָפריאַציעס 
װאָס אונדזערע חברה מאַכן דאָרט, ניט אַלע מאָל פֿאַר דעם בעסטן וואויל- 
זיין פֿון דער גאַנצער געועלשאַפֿט. ועגן איינעם פֿון זיי, אַ געוויסן קאַפּ- 
לאַן, װאָס איז דאָ אַרומגעהאָנגען אַרום פֿערער צענטער און געהאַט ניט 
גאָר קיין זויבערע רעפּוטאַציע, האָט מען דערציילט, אַז ער האָט פֿאַרלאָרן 
אַלע ציינער ביי אַן ;עקס" צוליב אַ פּאַפּיראָסן-טאַש. ער איז מיט אַ חברה 
אַרײן אין ,דװאָריאַנסקי-קלוב", אין פּעטראָגראַד, דאָרט געפֿונען אַ גרויסע 
צאָל אַריסטאָקראַטן שפּילן קאָרטן. האָט ער זיי געהייסן אױפֿהױבן די 
הענט, װי אין פּסוק שטייט, און אויסגעליידיקט זייערע קעשענעס. קיין 
װידערשטאַנד איז ניט געווען. 

פֿאַרטיק געװאָרן מיט דער מלאכה, האָבן זיך חברה געלאָזט צום 
אַרױסגאַנג, קאַפּלאַן איז געשטאַנען ביים טיר מיט אַ רעװאָלװער אין האַנט, 
באַשיצט דעם צוריקצוג. מיט איין מאָל האָט ער דערזען אַז איינער פֿון 
די אַריסטאָקראַטן האָט אַרויסגענומען אַ פּאַפּיראָס פֿון אַ גאָלדענעם טאַש, 
װאָס האָט אין אים דערװועקט אַ פֿאַרלאַנג זי מיטצונעמען אַלס סואוועניר, 
ער האָט זיך געלאָזט גיין צוריק צום טיש, פֿאַרגעסנדיק, אַז ער איז איצט 
בלויז איינער צוישן אַ פֿולע שונאים. ער האָט פֿאַרגעסן אפֿילו צו באַנוצן 
זיין רעװאָלװער װוי געהעריק, אַזױ פֿאַרטיפֿט איז ער געווען אין דעם גאָל- 
דענעם פּאַפּיראָסן-טאַש, 

װאָס זיי האָבן אים דאָרט געטאָן --- פֿרעגט שוין ניט! 

עס זיינען, נאַטירלעך, אויך געקומען אַנדערע גרוסן, מער דערמוטי- 
קנדע: רעימאַנד ראַבינס, הויפּט פֿון אַמעריקאַנער רויטן-קרייץ, געשיקט 

פֿון װילסאָנען, האָט געלאָזט װויסן, אַז די מאַכט ליגט אייגנטלעך ניט אין די 
הענט פֿון דער צייטװוייליקער רעגירונג, נאָר אין די סאָװועטן פֿון אַרבע" 
טער, פּויערים און סאָלדאַטן. די ביטערע דערפֿאַרונג האָט אים געלערנט, 
אַז ווען עס איז נויטיק עטװאָס צו טאָן, שפּייז און מעדיצין איבערצופֿירן 
פֿון אַ האַפֿן און ענלעכעס, קען ער אַרומלױפֿן פֿון איין רעגירונגס- קאַנ- 
צעלאָריע אין אַ צווייטער אָן קיינע נוצן. אַ באַזוך אין סאָװעט ברענגט 
אָבער שטענדיק באַלדיקע רעזולטאַטן 

עס איז קלאָר געװאָרן, אַז דאָרט אין רוסלאַנד, יעירט דער נייער 
סדר פֿון לעבן אין שרעקלעכע געבורטס-ווייען. די נייע אָרדענונג ראַנגלט 
זיך קעגן אַלערלײ צעשטרנדיקע קרעפֿטן, וועלכע לייגן שווערע שטיינער 
אין וועג. 

אין יוֹלִי האָבן זיך דערטראָגן באַריכטן וועגן אַ נייעם רעװאָלוציאָנערן 
אױפֿשטאַנד אין פּעטראָגראַד, וועלכער איז גרינג אונטערדריקט געװאָרן. 
לענין און טראָצקי מוזן זיך אויסבאַהאַלטן, ניט אַרעסטירט צו ווערן. דער 
שלום-בית צווישן דער רעגירונג און די סאָװעטן איז ניט קיין געזיכערטער. 
די פּאָליטישע פּאַרטײען אין לאַנד פֿירן אָן אַ קאַמפּיין פֿאַר מיטגלידער צו 
דער גרינדונגס-פֿאַרזאַמלונג, וועלכע װעט עס דאַרפֿן באַשטימען, װאָס 
פֿאַר אַ פֿאָרם די רעגירונג און די אָרדענונג אין לאַנד זאָלן אָננעמען. 

דורך יענעם זומער האָבן מיר געהערט, אַז קערענסקי האָט צוזאַמענ- 
גערופֿן אַן אומאַפֿיציעלע באַראַטונג אין מאָסקװע פֿון אָנגעזעענע מענטשן 
וועגן דער לאַגע אין לאַנד, און אַז קאָראָפּאָטקין האָט זיך באַטײליקט אין 
יענער באַראַטונג, האָט פֿאָרגעשלאָגן, אַז דאָס לאַנד זאָל אָרגאַניזירט ווערן 
אויף פֿעדעראַטיווע יסודות, לויט דעם מוסטער פֿון די פֿאַראײניקטע 
שטאַטן, די באַראַטונג האָט קיין רעזולטאַטן ניט געבראַכט. 

אין נאָוועמבער האָבן מיר זיך דערוואוסט, אַז אין רוסלאַנד קומט פֿאָר 
אַ נייע איבערקערעניש. די גרינדונגס-פֿאַרזאַמלונג איז צעטריבן געװאָרן 
אָן קיין װידערשטאַנד. די רעגירונגס-מאַכט איז פֿאַרכאַפּט געװאָרן פֿון 
די באָלשעװיקעס, וועלכע האָט זיך באַזעצט אין סמאַלני אינסטיטוט, די 
נייע רעגירונג ווערט געפֿירט פֿון לענין און טראָצקי, 

די נעמען זיינען געווען אַלעמען באַקאַנט. טראָצקי האָט זיך אַ צייט 
אױפֿגעהאַלטן אין ני-יאָרק, וואו ער האָט קיין אויסערגעוויינלעכן רושם 
ניט געמאַכט. ער איז געווען אַ מענשעוויק. אין דער רוסישער רעװאָלו- 
ציאָנערער באַװעגונג האָט ער זיך געמאַכט אַ נאָמען אין 1905, ווען ער 
איז געווען דער פֿאָרזיצער פֿון פּעטערבורגער סאָװועט, איז פֿאַרשיקט 
געװאָרן קיין סיביר, פֿון דאָרט אַנטלאָפֿן און געאַרבעט אין די סאָציאָליס- 
טישע קרייזן אין אײיראָפּע און אין אַמעריקע. אױפֿן וועג קיין רוסלאַנד 

אין 1917, האָט אים די ענגלישע רעגירונג פֿאַרהאַלטן אין האַליפֿאַקס, 
קאַנאַדע, און נאָר די דרינגלעכע פֿאָדערונג פֿון קערענסקין האָבן פֿאַר 
אים מעגלעך געמאַכט פֿאָרצוזעצן זיין רייזע. 


לענין האָט דעם גרעסטן טייל פֿון זיין לעבן פֿאַרבראַכט אין אויס- 
לאַנד, אין דער שווייץ. ער איז געווען דער גרינדער און פֿירער פֿון דער 
באָלשעװיסטישער פֿראַקציע אין דער רוסישער סאָציאַליסטישער פּאַרטי, 
אַן אױיסגעשפּראָכענער קעגנער פֿון קריג, האָט די דייטשע רעגירונג דער- 
לויבט אים און זיינע נאָענטע חברים דורכצופֿאָרן דײיטשלאַנד אין פֿאַר- 
זיגלטע װאַגאָנעס פֿון שווייץ קיין רוסלאַנד, אין דער דערװאַרטונג, אַז 
זייער אַגיטאַציע װעט אָפּשװאַכן דעם ווילן אין רוסישן פֿאָלק פֿאָרצוזעצן 
די מלחמה. זי האָט זיך אין איר רעכענונג ניט אָפּגענאַרט. לענין און 
זיין גאַנצע פּאַרטײ האָבן אין רוסלאַנד אָנגעפֿירט אַ ברייטע אַגיטאַציע קעגן 
קריג, פֿאַר דער פֿאַרטיפֿונג און אויסברייטערונג פֿון דער רעװאָלוציע, 


אין דעם זינען האָבן זיי ווייט אָפּגעװײיכט פֿון זייער פּאַרטײ-פּראָגראַם, 
זיי האָבן זיך פֿאַרנומען אױפֿן וועג פֿון באַקונינס לערע ועגן רעװאָלוציע. 
האָבן דערמוטיקט די פּויערים אַװעקצונעמען די פֿעלדער פֿון די פּריצים ; 
די אַרבעטער, זיי זאָלן פֿאַרנעמען און אַלײן פֿאַרװאַלטן די פֿאַבריקן} די 
סאָלדאַטן, זי זאָלן פֿאַרלאָזן דעם פֿראָנט און מיטנעמען זייערע װאַפֿן ווען 
נאָר מעגלעך. די רעװאָלוציע האָט אָנגעהױבן אָננעמען אַן אַנאַרכיסטישן, 
אַ סאָציאַלן כאַראַקטער, 


די פֿאַנאַנדערטױײבונג פֿון דער גרינדונגס-פֿאַרזאַמלונג איז אויך גע- 
ווען אַן אַנאַרכיסטישע אַרבעט. פֿאָרגעקומען איז עס צופֿעליק, אָן קיין 
פּלאַן אָדער אויסרעכענונג: די באָלשעװיקעס האָבן צוגלייך מיט אַלע 
אַנדערע פּאַרטײען זיך באַטײליקט אין די װאַלן און צוגרייטונגען צו די 
זיצונגען. זייערע פֿאָרשטײער האָבן ביי דער ערשטער זיצונג געפֿאָדערט, 
אַז די נייע רעגירונגס-פֿאָרם זאָל זיין אַ סאָוועטישע, ניט קיין פּאָליטישע, 
דאָס איז דאַן געווען אַ ברייט-פֿאַרשפּרײטע אַנאַרכיסטישע פֿאָדערונג --- 
די גאַנצע מאַכט צו די סאָװעטן! אין דער באָלשעװיסטישער פֿאָרמעלער 
פֿאָדערונג ביי דער גרינדונגס-פֿאַרזאַמלונג האָט עס געמיינט, אַז דער 
גאַנצער רעגירונגס-אַפּאַראַט זאָל דערוויילט ווערן ניט פֿון די בירגער 
לויט זייערע וואוינונגס-קװאַרטאַלן, נאָר פֿון די אַרבעטער און פּויערים 
דורך זייערע עקאָנאָמישע אָרגאַניזאַציעס. 


די זיצונג האָט זיך פֿאַרצױגן ווייט נאָך האַלבער נאַכט אָן קיינע רע- 
זולטאַטן. אין זאָל איז געשטאַנען אַ װאַך פֿון קראָנשטאַטער מאַטראָזן. איז 
צום פֿרימאָרגן אַרױף אויף דער פּלאַטפֿאָרם דער מאַטראָס זשעליעזניאַקאָוו, 

אַן אַנאַרכיסט, און האָט אױיסגערופֿן: , דאַװאָלנאָ װאָם באלטאט! אידיטע 
ספּאַט !7 -- גענוג אייך באַלאַמוטשען ; גייט שוין שלאָפֿן ! | 

די דעלעגאַטן זיינען געווען מיד, פֿאַרשלאָפֿן, זיי האָבן, װי עס זעט 
אויס, איינגעשטימט, אַז עס איז צייט צו גיין שלאָפֿן, און זיך פֿונאַנדער- 
געגאַנגען. ערשט דאַן איז די באָלשעװיקעס אינגעפֿאַלן, אַז אויב שוין 
יאָ אַזױ, װעט אפֿשר זיין אַ פּלאַן מער ניט דערלאָזן, אַז די דעלעגאַטן 
זאָלן זיך צונױפֿקומען. און דאָס האָכן זיי טאַקע געטאָן. קיין גרויסן 
װױידערשטאַנד האָבן זיי ניט באַגעגנט, וועלכעס וייזט, אַז די גרינדונגס- 
פֿאַרזאַמלונג האָט ניט געהאַט קיין אָנשפּאַר אָן די ברייטע מאַסן פֿון פֿאָלק, 
אין צייט פֿון דער גרויסער פֿראַנצױיזישער רעװאָלוציע האָט די דעלע- 
גאַטן צו יענער גרינדונגס-פֿאַרזאַמלונג גאַנץ אַנדערש געהאַנדלט. זיי האָבן 
די ערשטע זאַך באַשלאָסן, אַז זיי וועלן פֿאַר קיין פֿאַל זיך ניט פֿאַנאַנדערגײן 
ביז זיי װעלן שאַפֿן אַ נייע קאָנסטיטוציע פֿאַרן פֿאָלק. אוּן ווען דער קעניג 
האָט געשיקט זיינעם אַ פֿאַרטרעטער אױפֿצולײזן די פֿאַרזאַמלונג האָבן 
זיי אים געהייסן גיין צוריק און זאָגן, אַז זיי זיינען די פֿאַרטרעטער פֿון 
פֿאָלק און קיינער קען זיי ניט קיין דעה זאָגן. 

מיט אַזאַ קלאָרן היסטאָרישן ביישפּיל פֿאַר זיך האָבן די דעלעגאַטן 
צו דער גרינדונגס-פֿאַרזאַמלונג אין רוסלאַנד זיך געלאָזט פֿונאַנדערטרײבן 
וי חדר-יינגלעך, וועמען דער באַהעלפֿער שיקט אַהיים ווען נאָר דער רבי 
הייסט, קיין בעסערן גורל האָנן אַזעלכע פֿאָרשטײער פֿון פֿאָלק ניט פֿאַר- 
דינט, 

מיר, די יינגערע גענאָסן, זיינען אַלֶע געווען מלא-שמחה. אונדזער 
באַגײסטערונג האָט ניט געהאַט קיין גרעניץ. מיר האָבן אין די נייע אַנט- 
וויקלונגען געזען דאָס אָנקומען פֿון דער סאָציאַלער רעװאָלוציע, וועלכע 
וועט זיך ניט אָפּשטעלן אינמיטן וועג, װעט זיך ניט צופֿרידנשטעלן מיט 
פּאַפּירענע פֿרײהײטן און פּאָליטישע פֿאַרשפּרעכונגען, נאָר מאַכן אַ גרינט- 
לעכע איבערקערעניש, אַרױסרײסן די אַלטע אָרדענונג מיטן װאָרצל און 
אױפֿבױען אַ באמת נייע, פֿרײע וועלט, 

צווישן די עלטערע גענאָסן האָבן זיך געפֿונען עטלעכע סקעפּטיקער. 
יאַנאָווסקי און ד"ר מעריסאָן, וועמענס צוגאַנג צו סאָציאַלע פֿראָגן זיינען 
שטענדיק געווען קעגנגעזעצטע, האָבן דאָ אָנגענומען איין און דעם זעלבן 
בליק אויף דער זאַך: עס טויג ניט! עס איז ניט אַנאַרכיסטיש. ניט 
כּשר, װועט פֿירן צו בלוט-פֿאַרגיסונג, דיקטאַטור און דאָס ערגסטע װאָס 
מ'קען זיך נאָר פֿאָרשטעלן, 

יאַנאָווסקי איז דורך זיין שטעלונג צו דער מלחמה, פֿריער צו קראָ- 
פּאָטקינען און נאָך דעם צו װילסאָנען, געווען שטאַרק דיסקרעדיטירט אין 

אונדזערע אויגן. מיט זיין מיינונג האָבן מיר זיך אין גאַנצן ניט גערעכנט, 
ד"ר מעריסאָן, פֿון דער אַנדערער זייט, איז פֿאַר אונדז אַלע מאָל געווען 
ניט פֿאַרשטענדלעך. מיר האָבן זיין געדאַנקענגאַנג קיין מאָל ניט געקענט 
קלאָר נאָכפֿאָלגן. װאָס דען האָבן זיי געזאָלט טאָן אין רוסלאַנד, האָבן מיר 
געפֿרעגט? לאָזן דער גרינדונגס-פֿאַרזאַמלונג פֿאַױפֿאַסן אַ קאָנסטיטוציע 
וי אין פֿראַנקרײך, לאָמיר זאָגן, און איינשטעלן אַ בורזשאַ-קאַפּיטאַ- 
ליסטישע אָרדענונג --- אַרױפֿלײגן נייע רעגירונגס-קייטן אױפֿן פֿאָלק און 
עס פֿאַרשקלאַפֿן צו דער בורזשואַזיע ? 

דאָ האָט זיך בולט אַרױסגעװיזן די ניט-קלאָרקייט אין אונדזערע רייען 
אין באַצוג צו דער רעװאָלוציע. מיר האָבן צוויי-דריי דורות נאָכאַנאַנד 
געפּרײידיקט רעװאָלוציע, און דאָ. ווען דער גינסטיקער מאָמענט איז גע- 
קומען, זאָגן גאָר אונדזערע וועג-ווייזער, אַז מ'האָט די רעװאָלוציע ניט 
געטאָרט פֿירן אַזױ ווייט װוי איבערגעבן די מאַכט צו די עקאָנאָמישע אָר- 
גאַניזאַציעס פֿון די אַרבעטער אָנשטאָט צו די בירגערלעכט פּאַרטײיען פֿון 
די פּאָליטישנס! עפּעס איז דאָ ניט גלאַט! 

אַזאַ שטעלונג איז פֿאַר אונדז געווען אומפֿאַרשטענדלעך. 

די ,8, אַ. ש.? האָט דאַן זיך געקליבן פֿײיערן איר צװאַנציק יאָריקן 
יוביליי אין 1919, אויף דער ידישער אַרבעטער'גאַס האָט געהערשט 
פּראָספּעריטי, אַזױ װוי איצט, למש?, אין מלחמה צייט. האָט זיך אימיצער 
דערטראַכט צום גוטן געדאַנק, אַז ביי אַזאַ געלעגנהייט און אונטער אַזעלכע 
אומשטענדן װאָלט געווען ניט קיין עוולה שאַפֿן פֿאַר דער ,8ֿ. א. ש." אַ 
פֿאַנד פֿון צװאַנציק טויזנט דאָלער, קױפֿן פֿאַר איר אַן אייגענע הויז און 
פֿאַרזיכערן איר ווייטערע עקזיסטענץ, 

די פֿאַראײניקטע יידישע געװערקשאַפֿטן האָבן אינדאָרסירט דעם גע- 
דאַנק. די יניאָנס האָבן זיך אָפּגערופֿן מיט אַ ברייטער האַנט. די אינ- 
טערנעשאָנעל און די אַמאַלגאַמײטעד מיט טויזנט דאָלאַר יעדע. די קלע- 
נערע יוניאָנס מיט פֿאַרהעלטניסמעסיק גרויסע סומען. די פֿײערונג אין 
קאַרנעגי האָל איז אויך געווען אַ גרויסאַרטיקע, בעסער האָט מען זיך גאָר 
ניט געקענט פֿאָרשטעלן 

קיין פֿולע צװאַנציק טויזנט דאָלאַר האָט מען ניט געשאַפֿן. קיין הויז 
האָט מען ניט געקױפֿט. אָנשטאָט די אַלע גוטע זאַכן איז מיט איין האַלב 
יאָר שפּעטער געקומען די רעזיגנאַציע פֿון ש. יאַנאָווסקי, נאָך צװאַנציק 
יאָר רעדאַקטירן די צייטונג, 

ער האָט אונטערנומען אַן אַנדער אַרבעט, רעדאַקטירן אַ פֿאַך-זשור- 
נאַל פֿאַר דער אינטערנעשאָנעל, וואו ער װעט האָבן אַן אָדיטאָריע, װוי ער 
האָט געזאָגט, פֿון פֿופֿציק טויזנט לייענער און קענען פֿיל מער אױפֿטאָן, 

אַלס שטעל-פֿאַרטרעטער האָט ער אונדז אין זיין לעצטן קאַױף דער װאַך" 
- מיט פֿיל לויב-געזאַנגען פֿאָרגעשטעלט, ד"ר י. א. מעריסאָן, פֿאַר וועלכן ער 
האָט פֿריער קיין גוט װאָרט ניט אַרױסגעזאָגט. 

מעריסאָן האָט די ,פֿ, א. ש.* מיט איינמאָל ראַדיקאַל געענדערט אין 
אויסזען, אינהאַלט און ריכטונג. די צייטונג איז גלייך דערשינען אין 
,טאַבלאָיד* פֿאָרמאַט, װוי איצט, אָן קיינע אַנאָנסן, דורכאויס אױיסגעפֿילט 
מיט אַנאַרכיסטישע אָפּהאַנדלונגען און שטרענג אַנטײבאָלשעװיסטיש, אויף 
אַזױפֿיל אַז קיין גינסטיקע מיינונג פֿאַר זיי האָט אַפֿילו אין אַ בריוו צום 
רעדאַקטאָר ניט געקענט פֿאַרעפֿנטלעכט וװערן. אונטער יאַנאָווסקיס רע- 
דאַקציע איז די צייטונג געווען אָפֿן פֿאַר אַלעמען אויסצודריקן זייערע מיי- 
נונגען, איצט איז דאָס מיט איין מאָל אָפּגעשאַפֿט געװאָרן. די גענאָסן 
וועלכע זיינען דאַן אין זייער גרויסער מערהייט געווען באָלשעװיסטיש גע- 
שטימט, האָבן אין זייער אייגענער צייטונג ניט געקענט מער געבן קיין 
אויסדרוק צו זייערע געדאַנקען. 

איך בין די לעצטע פֿינף יאָר פֿאַר דעם, זינט איך האָב פֿאַרבונדן 
מיין גורל מיט דער פֿערער שול און קאָלאָניע, געווען דערווייטערט פֿון 
דער יידיש-אַנאַרכיסטישער באַוועגונג, פֿלעג זעלטן ווען קומען אין באַ- 
רירונג מיט דער טעטיקייט פֿון די יידישע גרופּן, כאָטש איך בין די גאַנצע 
צייט, און אַלע יאָרן שפּעטער, פֿאַרבליבן אַ מיטגליד פֿון ראַדיקאַל לייברערי 
בר, 273, אַ. ר. אין פֿילאַדעלפֿיע. דורך די מלחמה-יאָרן האָב איך אויפֿ- 
געהערט לייענען די ,8. אַ. ש.* אַפֿילו, ניט געקענט פֿאַרטראָגן אין ?שטיין 
הינטער װילסאָנען". איך האָב אָכער, נאַטירלעך. שטענדיק געוואוסט 
װאָס עס קומט פֿאָר אין אונדזער באַוועגונג. מיינע פֿרײנט, ראָטמאַן, הערי 
גאָרדאָן, ראָדינאָווסקי און אַנדערע פֿלעגן מיר מיטטיילן יעדע קלייניקייט, . 

אין מיטן זומער 1920, איז צו מיר געקומען הערי גאָרדאָן מיט אַ 
טענה: איך מוז קומען אין ניו-יאָרק צו אַ מיטינג פֿון דער ,5. א. ש.* עס 
האָט זיך אַנטװיקלט אַ שאַרפֿער שטרייט צווישן די גענאָסן און ד"ר מערי- 
סאָן. זיי קענען זיך ניט צונױפֿרײדן אפֿילו. מיין אָנװעזנהייט, טענהט 
גאָרדאָן, וועט אפֿשר העלפֿן דעם סכסוך אויסצוגלייכן, 

בין איך געפֿאָרן צום מיטינג. איך בין אין ניו-יאָרק ניט געווען דריי 
יאָר צייט, זינט אַמעריקע איז אַרין אין קריג און פֿאַנאַנדערגעװיקלט די גיפֿ* - 
טיקע היסטעריע. ביים מיטינג זיינען אָנװעזנד געווען : מינץ, וויינריטש, שוץ, 
פֿינקעלשטײן, גאָרדאָן, איך, מעריסאָן און אפֿשר נאָך אַ פּאַר מענטשן, גע- 
האַנדלט האָט זיך עס וועגן דעם, װאָס ד"ר מייקעל קאָהען, דאַן אַ פֿאַר- 
ברענטער באָלשעװיק, האָט אַרײנגעשיקט אַן אַרטיקל לויבנדיק דעם באָל- 
שעוויזם, און ד"ר מעריסאָן װויל דעם אַרטיקל ניט דרוקן. די שטימונג איז 

געווען אַן אָנגעצױגענע. מעריסאָן האָט אויסער מיר קיינעם ניט געװאָלט 
אויסהערן: ק;איר דאַרפֿט הערן און לעדנען פֿון מיר!" האָט ער איינעם 
פֿון די גענאָסן געװאָרפֿן אין פּנים אַרין. מיין פֿאַרזוך צו פֿאַרמיטלען 
און אויסגלייכן דעם סכטוך האָט קיין רעװולטאַטן ניט געבראַכט, מיר זיי- 
נען זיך פֿונאַנדערגעגאַנגען מיט גאָרנישט. די 87, א. ש" פֿון יענער 
װאָך איז געווען דער לעצטער נומער, װאָס מעריסאָן האָט רעדאַקטירט, 
די צייטונג איז אָפּנעשטעלט געװאָרן און איז דורך יענעם זומער מער + 
ניט דערשינען. 

אין האַרבסט האָבן די גענאָסן זיך צונױפֿגענומען און באַשלאָסן ווי" 
דער אַרויסצוגעבן די ,פ8ֿ, א. ש." אַלס רעדאַקטאָר האָבן זיי פֿאַר אַ יאָר 
צייט אָנגעשטעלט משה כֹּץ, אַ קאָמוניסט, אַ מיטאַרבעטער דאַן אין ,פֿאָר- 
ווערטס?", פֿאַר אים האָבן זיי באַשטימט אַ געהאַלט פֿון 75 דאָלאַר אַ ואָך. 
אַלס אַרױסהעלפֿער צו אים פֿאַר אַ פּאַר טעג אין דער װאָך איז אָנגעשטעלט 
געװאָרן חיים קאַנטאָראָװיטש, אויך אַ קאָמוניסט אין יענער צייט, מיט 
אַ געהאַלט פֿון 25 דאָלער אַ ואָך. אַלס טעאַטער-קריטיקער איז אָנגע- 
שטעלט געװאָרן מנהם באָריישאָ מיט זיבן און אַ האַלב דאָלאַר אַ װאָך. 
דער פֿאַרװאַלטער האָט געקראָגן פֿופֿציק דאַלאַר א װאָך. וי איר זעט, 
איז דער פֿאַרנעם געווען אַ גאַנץ ברייטער. קיין געלט אין קאַסע איז שוין דאַן 
גניט געווען, האָט מען, ערשטנס, געמאַכט אַ פּראָלעטאַרישן קבלת-פּנים פֿאַרן 
ערשטן נומער אין בעטהאָווען האָל, אַ דאָלאַר אַ קאָפּ,. עס האָבן זיך צונויפֿ- 
געקומען אַ 600 מענטשן, צווייטנס האָט מען אַרױסגעלאָון 5 דאַלאַרדיקע 
באָנדס, פֿון וועלכש מייקעל קאָהן האָט פֿאַרשפּראָכן איינצוהאַנדלען אַ פּאָר 
הונדערט, : 
מייקעל קאָהן איז אויך איצט, אַזױי װוי אין 1899, געווען דער טע- 
טיקסטער מענטש צווישן די גענאָסן פֿאַר דער אַרױסגאַבע פֿון דער ציי- 
טונג,. ווען איך האָב אים געפֿרעגט: היתכן, וי שטעלט מען אָן א קא- 
מוניסט צו רעדאקטירן אַן אַנאַרכיסטישע צייטונג? האָט ער מיר געענט- 
פֿערט אוֹן דערקלערט : מיר זיינען דאָך ניט בלויז אַנאַרכיסטן; מיר זיי- 
נען אין צוגאָב אויך קאָמוניסטן און רעװאָלוציאָנערן. משה כּץ איז אַ קאָ- 
מוניסט און אַ רעװאָלוציאָנער. פֿעלט אים נאָר איין דריטל צו זיין כּשר 
לכל הדעות, איז, מילא, אין אַן שעת-:הדחק טאָר מען קיין גרויסע איבער- 
קלייבער ניט זיין! קיין אַנדער ברירה, האָט ער צוגעגעבן. האָבן מיר ניט 
געהאַט. מיר װעלן שוין דאַרפֿן זען, אַז קיין אַנאַרכיזם זאָל אין דער ציו- 
טונג ניט פֿעלן, 

מיט עטלעכע װאָכן שפּעטער קומט צו מיר הערי גאָרדאָן מיט אַ 
נייער קלאָג : דער פֿאַרװאַלטער פֿון דער "פֿ. א. ש.", ראָבינס, פֿאָרט אַװעק 

קיין רוסלאַנד, און קיינער וויל דעם אַמט גיט אָננעמען. אַ רעדאַקציע איז 
שוין װי עס איז דאָ, אַ צייטונג גייט אַרױס יעדע װאָך, אָבער ווער עס זאָל 
פֿאַרװאַלטן דאָס געשעפֿט איז ניטאָ. עס װועט וידער אויסקומען אָפּצוֹ" 
שטעלן די צייטונג. 

דער פֿאַרװאַלטער אין דער ,8ֿ. א. ש." איז כּמעט אַלע יאָרן געווען 
אַ מין פֿינפֿטע ראָד צום װאָגן. מיט דער באַוװועגונג האָבן זיי ניט געהאַט 
צו טאָן. גאַנץ אָפֿט זיינען עס געווען מענטשן וועלכע קיינער פֿון אונדז 
װאָט ניט געקענט. דער לעצטער פֿאַרװאַלטער, װאָס יאַנאָװסקי האָט 
איבערגעלאָזן נאָך זיך, ראָבינס, איז געווען גאָר אַ פֿעאיקער מענטש, נאָר 
קיין יידיש האָט ער אַ װאָרט ניט געקענט איבערלייענען און ער האָט 
עס באַדאַרפֿט ענטפֿערן אויף בריוו און האָבן צו טאָן מיט יידיש-לייענער. 
איצט וויל ער פֿאָרן קיין רוסלאַנד, איבערלאָזן די צייטונג אויף גאָטס 
באַראָט, 

מיין גענאָסנשאַפֿטלעך האַרץ האָט זיך אַ צאָפּל געטאָן. אָפּשטעלן די 
צייטונג אַ צווייטן מאָל אין איין יאָר מיינט אונטערגאַנג. װי קען מען דאָס 
דערלאָזן? נאָך אַלעמען איז דאָך די ,5ֿ. א. ש." אַ באַועגונגס-אינסטי- 
טוציע אין וועלכער אַ דור אַנאַרכיסטן האָבן אַרײנגעלײגט אַ װועלט מיט 
אַרבעט. זי קען איצט באַנוצט וערן צוגונסטן דער באַװועגונג. מ'מוז איר 
ראַטעװען פֿון אונטערגאַנג, 

איך בין צו יענער צייט געווען פֿרײ אין דעם זינען, װאָס די פֿערער 
שול און קאָלאָניע האָבן זיך ניט גענויטיקט אין מיין טעטיקייט. די שול 
איז געווען אין די גוטע הענט פֿון עליזאַבעט און אַלעקסיס פֿערם, און 
די קאַלאַניע איז שוין דאַן געווען פֿולשטענדיק איינגעאָרדנט. האָב איך 
אָנגעבאָטן מיין דינסט דער ,פ. אַ. ש." אַלס פֿאַרװאַלטער און מיין אָנבאָט 
איז אָנגענומען געװאָרן. אָנהױב דעצעמבער, 1920, האָב איך איבערגענומען 
דעם אַמַּט, 

אין קאַסע איז ניט געווען גענוג געלט פֿאַר דער װאָך אויסגאַבן. וואו 
עס זיינען אַהינגעקומען די 16-17 טויזנט דאָלאַר געזאַמלט מיט איין יאָר 
פֿריער איז ניט געווען גרינג צו דערגיין, אַ טייל דערפֿון איז אַרײנגעלײגט 
געװאָרן אין ביכער צום פֿאַרקױף מיט וועלכע דער אָפֿיס איז געווען פֿאַר- 
לייגט. דאָך פֿלעגט יעדע װאָך אַרײינקומען צו ביסלעך געלט און די ציי- 
טונג איז אָנגעגאַנגען אָן צו-גרויסע שװעריקייטן, 

אין פֿעברואָרי, 1921, האָבן מיר באַקומען אַ קייבעל פֿון מאָסקװע, 
אַז קראַפּאָטקין איז געשטאָרבן. מיר האָבן געפּוואװט שיקן אַ קייבעל, 
אָנפֿרעגן איינצלהייטן, אָבער קיין קאָמפּאַניע האָט זיך ניט אונטערגענומען 
עס אַריבערצושיקן, סאָוועט-רוסלאַנד איז מיט אַן אייזערנעם בלאָקאַדעץ- 

רינג פֿון די אַליאירטע מלוכות געווען אָפּגעצאַמט פֿון דער גאַנצער אוי" 
סעדער וועלט, 

האָבן מיר אַרױסגעבראַכט אַ ספּעציעלן נומער ,8. א. ש,? און אראַג" 
זשירט אַ פֿאַרזאַמלונג אין מאַנהעטן אָפּעראַיהױז פֿאַר זונטיק אָװנט, צום 
אומגליק האָט יענעם זונטיק אױיסגעבראָכן אַ שניידשטורעם, װאָס האָט גע- 
מאַכט אוממעגלעך פֿאַר מענטשן פֿון די ווייטערע געגנטן אין ברוקלין צו 
קומען צו דער פֿאַרזאַמלונג אין ניו-יאָרק, דאָך, דאָס גרויסע אָפּעראַ-הױיז 
איז געווען איבערפֿילט מיט מענטשן װאָס זיינען געקומען אָפּגעבן כּבוד 
דעם אָנדענק פֿון דעם גרויסן פֿרייהייטס-קעמפֿער, די רעדנער: מייקעל 
קאָהן, װלאַדעק, באַב מינאָר, משה כּץ און אַנדערע זיינען אַלע אויסגע- 
הערט געװאָרן מיט גרויס אַכטונג. ווען איך האָב אַלס דעם לעצטן רעד- 
נער פֿאָרגעשטעלט יאַנאָווסקין האָט אױיסגעבראָכן אַ שטורעם פֿון פּראַ- 
טעסטן, עס האָבן ניט געהאָלפֿן קיינע רייד, קיינע אָנװײזונגען אויף דער 
הייליקייט פֿון מאָמענט, די באָלשעװויסטיש-געשטימטע גענאָסן האָבן אים 
ניט געלאָזט ריידן. אַזױ שטאַרק איז געווען דער באָלשעװויסטישער סעג- 
טימענט אין אונדזערע רייען. 

אין רעדאַקציע פֿון דער ,פ. א, ש." בין איך געווען אַ פֿרעמדער. מיט 
חיים קאַנטאָראָװויטשן פֿלעג איך פֿון צייט צו צייט דעבאַטירן, הנאה האָבן 
פֿון זיין מאַטערן זיך צו דערקלערן וי אַזױ ער, א פֿרומער מאַרקסיסט, 
פּשט'לט אויס װאַרום די סאָציאַלע רעװאָלוציע איז געקומען אין אַ צוריק- 
געשטאַנען לאַנד װוי רוסלאַנד, ניט אין אַן אינדוסטריעל פֿאָרגעשריטענער 
מדינה, וואו דער עקאָנאָמישער פּראָצעס האָט ריכטיק צוגעגרייט דעם באָדן, . 

אין מערץ איז געקומען דער באַריכט וועגן דעם אױפֿשטאַנד פֿון די 
מאַטראָזן אין קראָנשטאַט, האָב איך גערעדט צו משה כּץ'ן, דעם רעדאַק- 
טאָר, און אויסגעדריקט די מיינונג, אַז מיר דאַרפֿן זיין פֿאָרזיכטיק אין 
אויסטייטשן די פּאַסירונג. נאָך אַלעמען ווייסן מיר ניט גענוי װאָס דאָרט 
קומט פֿאָר. אפֿשו איז דאָס טאַקע אַ ריין רעװאַלוציאָנערער אױפֿשטאַנד! 

ער האָט מיך אויסגעהערט און אָנגעשױיבן אַן עדיטאָריעל אונטערן 
קעפּל: אַ גוטע װאַך פֿאַר סאָװעט רוסלאַנד! אין וועלכן ער איז באַפֿאַלן 
די מאַטראָזן און באַזונגען דעם גרויסן אױיפֿטו פֿון דער סאָוועט-רעגירונג 
אין דערשטיקן דעם אױפֿשטאַנד אין בלוט. דאָס איז פֿאַר מיר געווען שוין 
אַביסל צופֿיל, האָב איך אָנגעשריבן אַן אַרטיקל: ;אַנאַרכיזם און דיקטאַ- 
טור", באַװויזן װוי ניט אויסגעהאַלטן מיר זיינען מיט אונדזער סימפּאַטישער 
באַציאונג צו דער רוסישער רעגירונג, 

דער אַרטיקל האָט אַרױסגערופֿן אַ היציקע דיסקוסיע װאָס האָט זיך 
געצויגן חדשים לאַנג. ער איז איבערגעדרוקט געװאָרן אין ,סינדיקאַליסט" 

אין בערלין און האָט דערגרייכט אַ ברייטן קרייז לייענער אין אײיראָפּע. 
אַלעקסאַנדער בערקמאַן האָט אין אַ פּריװואַטן בריוו פֿון רוסלאַנד געשיקט 
אַ גרוס און געזאָגט, אַז איך האָב דעם נאָגל געשלאָגן פּונקט אין קאָפּ... 

דער רעזולטאַט פֿון דער דיסקוסיע איז געווען, אַז די באַזונדערע עלע- 
מענטן אין אונדזער באַװעגונג האָבן זיך אָפּגעטײלט איינע פֿון דער אַני 
דערער. די אַנאַרכיסטן וועמען דער באָלשעוויזם האָט אין גאַנצן פֿאַר- 
שלונגען האָבן זיך דערווייטערט פֿון אונדז, זיינען געװאָרן קאָמוניסטן אין 
גענזנ-פֿיסלעך. אין דער באַװועגונג זיינען פֿאַרבליבן נאָר די ביי וועמען 
דער אַנאַרכיזם איז געווען טיף אײנגעװאָרצלט אין האַרצן און זייערע אי- 
בערצייגונגען. די צייטונג האָט פֿאַרלאָרן פֿילע לייענער, אָבער זי איז 
געבליבן אַן אַנאַרכיסטישע, איז ניט פֿאַרטרונקען געװאָרן פֿון דער עליג- 
קער" פּעסט-פֿאַרפֿלײצונג, 

איך באַטראַכט דאָס פֿאַר דעם װיכטיקסטן אױפֿטו פֿון מיין לאַנגיאָרי- 
קער טעטיקייט אין דער אַנאַרכיסטישער באַוועגונג. אויף מיין גורל איז 
אױיסגעפֿאַלן צו פֿאַרהיטן די צייטונג און די באַוועגונג פֿון פֿאַרשלונגען 
ווערן אין אַ פֿרעמדער, פֿײינטלעכער אידעאָלאָגיע און באַוועגונג, 

דורכן זומער האָבן מיר פֿאַרעפֿנטלעכט אַ פּראָיעקט פֿאַר אַ פּרינציפּן 
דערקלערונג, וועלכע איז גרינטלעך דיסקוטירט געװאָרן צוערשט אין דער 
צייטונג, נאָך דעם ביי אַ קאָנװענשאָן, אין פֿילאַדעלפֿיע, װאָס האָט געדויערט 
דריי טעג און איז דאָרט אָנגענומען געװאָרן אַלס ריכט-שנור פֿאַר אונדזער 
באַוועגונג, | 

ביי דער זעלביקער קאַנװענשאָן האָב איך פֿאַרגעשלאָגן און דורכגע- 
פֿירט אַ באַשלוס, אַז די ,8, א. ש." באַלאַנגט און ווערט אַרױסגעגעבן 
פֿון זיי פֿעדערירטע יידיש-אַנאַרכיסטישע גרופּעס אין אַמעריקע, ניט פֿון 
קיין איינצל-אָרגאַניזאַציע. אָנשטאָט אַן איינצעלנעם רעדאַקטאָר האָט די 
קאַנװענשאָן דערוויילט אַ קאָלעגיום פֿון פֿינף: איזאַקאַװויץ, פֿינקעלשטײן, 
מייקעל קאָהן, אַקסלער און מיין ווייניקייט. אַקסלער איז אַריין אַרבעטן 
אין דער דרוקעריי פֿון אונדזער צייטונג, כַּדי צו זיין אַלע מאָל ביי דער 
האַנט אין אָפֿיס. צווישן מיר און אים האָבן מיר עס געדאַרפֿט איינטיילן 
די אַרבעט פֿון אױיספֿילן און פֿאַרװאַלטן די צייטונג, 


עמאַ און בערקמאַן ווערן אַרױסגעשיקט פֿון לאַנד 


דעם 9טן סעפּטעמבער, 1919, איז עמאַ גאָלדמאַן באַפֿרײט געװאָרן 
פֿון פֿעדעראַל פּעניטענשערי אין דזשעפֿערטאָן סיטי, מיזורי. די רעגי- 
רונג האָט געפֿאָדערט 15 טויזנט דאָלאַר בעיל ביזן פֿאַרהער פֿון אימיגריי- 
שאָן דעפּאַרטמענט, לויט דער רעקאָמענדאַציע פֿון ריכטער מייער, וועלכער 
האָט זיי פֿאַראורטײלט. די בעיל איז געשאַפֿן געװאָרן. עמאַ איז פֿאַרן 
מאָמענט ווידער געווען פֿרײ, 
בערקמאַן איז פֿון אַטלאַנטאַ פּעניטענשערי באַפֿרײט געװאָרן דעם 
ערשטן אָקטאָבער. די פֿעדעראַלע רעגירונג האָט באַװיזן אין צוויי יאָר 
צו מאַכן אים ליידן גרעסערע און ערגערע פּייניקונגען איידער ער האָט 
דורכגעלעבט אין דער וועסטערן פּעניטענשערי פֿון פּענסילווייניע אין 14 
יאָר. חדשים לאַנג האָט מען אים געהאַלטן אין קאַרצער אויף צוויי שטיק- 
לעך ברויט און װאַסעו, פֿאַר איינשטעלן זיך פֿאַר אַנדערע אַרעסטאַנטן, 
ווען ער האָט זיך איין מאָל איינגעשטעלט פֿאַר אַ ניגער-אַרעסטאַנט האָט 
מען אים אַרײנגעװאָרפֿן אין ;קבר" -- אַ לאָך צוויי פֿוס ברייט, פֿיר און 
אַ האַלב פֿוס לאַנג, אין וועלכן אַ מענטש האָט ניט געקענט זיך אױפֿשטעלן 
אָדער אויסציען די פֿולע לענג, אין דעם ,קבר" איז ניט געווען ניט קיין 
ליכט און ניט קיין לופֿט, ער האָט געמוזט ליגן צונױפֿגעדרײט אויף דער 
ערד מיט אַן אָפֿענעם מויל לעבן דער טיר. כּדי צו כאַפּן אַביסל לופֿט דורך 
דעם שפּאַלט אונטער דער טיר. די לעצטע זיבן חדשים האָט מען אים 
געהאַלטן אין איינצל-פֿאַרהאַפֿטונג, ער איז פֿון דאָרט אַרױס פֿיזיש גע- 
בראָכן, מער טויט וי לעבעדיק, אָבער זיין רעבעלישן גייסט האָבן זי ניט 
געקענט דערשטיקן, 
איידער ער איז באַפֿרײט געװאָרן האָט מען אים גענומען אויף אַ 
פֿאַרהער, בנוגע דער רעקאָמענדאַציע פֿון ריכטער אַרױסגעװיזן צו װוערן 
פֿון לאַנד, בערקמאַן האָט זיך אָפּגעזאָגט פֿון באַטײליקן אין פֿאַרהער. ער 
האָט צוגעשטעלט אַ געשריבענע דערקלערונג אין וועלכער ער האָט גע- 
זאָגט ; 
דער צוועק פֿון דעם פֿאַרהער איז פֿעסטצושטעלן דעם ;צושטאנד פֿון מיין 
גייסט", עס האָט ניט צו טאָן מיט מיינע האַנדלונגען, פֿריערדיקע אָדער איצ- 
טיקע. עס זוכט נאָר אױיסצוגעפֿינען מיינע אנזיכטן און מייגונגען. 

איך אָנערקען ניט דאָס רעכט פֿון װעמען עס איז, אינדיװידועל אָדער קאָי 
לעקטיוו, צו גריבלען זיך אין מיינע געדאַנקען. דער געדאַנק איז, אָדער דאַרף 
זיין, פֿרײ. מיינע סאָציאַלע אַנזיכטן און פּאָליטישע מינונגען זיינען מײנע 
פּערזענלעכע אָנגעלעגנהייטן, איך בין צו קיינעם ניט פֿאַראַנטװאָרטלעך פֿאַר 
זיי, פֿאַראַנטװאָרטלעכקײט הויבט זיך אָן ערשט װאו די װירקונג פֿון די גע" 
דאַנקען דריקט זיך אויס אין האַנדלונג,. ניט פֿריער. פֿרײער געדאַנק פֿירט נויט" 
ווענדיקער וייזע צו פֿרײער רעדע און פֿרײע שריפֿט. איך קען עס בקיצור 
אויסדריקן װי פֿאָלגט : קיין געדאנק איז ניט קיין געזעץ -- קיין געדאַנק איז 
ניט קיין פֿאַרברעכן ! פֿאַר דער רעגירונג צו פּרואוון קאָנטראָלירן דעם געדאַנק, 
פֿאַרשרײבן װאָס איינער זאָל דענקען אָדער פֿאַרװערן װאָס צו דענקען, איז די 
העכסטע פֿאָרמע פֿון דעספּאָטיזם, 
דער פֿאָרגעשלאָגענער פֿאַרהער איז אַן אָנגריף אויף מיין געװיסן. איך 
זאָג זיך, דעריבער, אָפּ העכסט אַנטשלאָסן פֿון באַטײליקן זיך אין אים, 
אויך פֿאַר בערקמאַנען האָט מען געמוזט איינלייגן 15 טויזנט דאָלאַר 
בעיל, ביי זיין באַפֿרײיאונג האָבן דעטעקטיווס פֿון סאַן-פֿראַנציסקאָ גע- 
מאַכט אַ פֿאַרזוך אים צו אַרעסטירן אין פֿאַרבינדונג מיט דער מוני קייס, 
אָכעו דאָס האָבן די פֿעדעראַלע באַאַמטע ניט דערלאָזן, 
צוריקגעקומען קיין ניו-יאָרק האָבן זיי געפֿונען דעם חורבן פֿון זייער 
פֿריערדיקע חיים און אָפֿיס. די רעגירונג האָט אַלץ צעראַבירט, קאָנפֿיס- 
קירט אַלע אַלטע צייטונגען און די מאַסן ביכער װאָס זיי האָבן געהאַט 
צום פֿאַרקױף, אין זייער אָנװעזנהייט האָט פֿיטצגעראַלד, בערקמאַנס סעק- 
רעטאַרין און פֿרײנדין, פֿאָרגעזעצט די אַרבעט צו שטיצן די גרויסע צאָל 
פּאָליטישע אַרעסטירטע און אַרבעטן פֿאַר מונין. מיט דער הילף פֿון 
מינאַ לאָװענסאָן, הילדאַ און סעם קאָוונער, פּאָולין און נאָך אייניקע גע- 
נאָסן איז פֿיצגעראַלדן געלונגען אױפֿצוטאָן פֿיל אַרבעט, אָבער די באַ- 
וועגונג איז געווען שטאַרק באַשעדיקט. מאַלי שטיימער און אַ צאָל 
אַנדערע גענאָסן זיינען געווען אָנגעקלאָגט און פֿאַראורטײלט צו לאַנגע 
טערמינען. זייער פֿאַרברעכן איז באַשטאַנען אין פּראָטעסטירן קעגן וויל- 
סאַנט שיקן סאָלדאַטן קיין מורמאַנסק, סאָװעט רוסלאַנד, קעגן וועלכער 
אַמעריקע האָט קיינמאָל קיין קריג ניט דערקלערט, 
דאָס איז דאַן געווען די פּאָליסי פֿון אַלע אליאירטע רעגירונגען: ענג- 
לאַנד, פֿראַנקרײיך און אַמעריקע האָכן קיין רוסלאַנד געשיקט סאָלדאַטן און 
פֿלאָטן צו העלפֿן די רעאַקציאָנערע גענעראַלן דאָרט באַקעמפֿן די סאָװעט 
רעגירונג, די האַנדלונג פֿון דער רעגירונג איז געווען אַ פֿאַרברעכערישע. 
לויטן געזעץ האָט װילטאָן קיין רעכט ניט געהאַט צו שיקן סאָלדאַטן, פֿאַר- 
פֿירן אַ מלחמח אין רוסלאַנד אָן אַ קריגס-דערקלערונג פֿון קאָנגרעס, באַ- 
שטראָפֿט זיינען אָבער געװאָרן ניט די פֿאַרברעכער נאָר די עטלעכע יונגע 

גענאָסן, װאָס האָבן געװאַגט צו פּראָטעסטירן קעגן דעם : מאַלי שטיימער, 
אײיברעמסאָן, מאַלאַכאָווסקי און אַ צאָל אַנדערע זיינען פֿאַרפֿאָלגט געװאָרן 
אױפֿן שענדלעכסטן אופֿן, | 

בערקמאַן און עמאַ האָבן די קורצע צייט װאָס איז זיי פֿאַרבליבן צו 
זיין פֿױיי אויסגענוצט צו אָרגאַניזירן און אַדרעסירן ריזיקע פֿאַרזאַמלו- 
גען אין ניריאָרק, דעטראָיט און שיקאַגאָ: דעם פֿינפֿטן דעצעמבער 
האָט מען זיי אין שיקאַגאָ געלאָזט וויסן, אַז זיי דאַרפֿן זיך מעלדן אין 
עליס איילענד פֿון װאַנען זיי װעלן דעפּאָרטירט װערן קיין סאָוועט-רוס- 
לאַנד, 

זיי האָבן ביידע זיך געװוערט קעגן דער דעפּאָרטאַציע וי לאַנג דאָס 
איז געווען מעגלעך, כאָטש אין דער אמתן זיינען זיי געווען גערן צו פֿאָרן 
צוריק קיין רוסלאַנד, דאָרט זיך צו באַטײליקן אין דער רעװאָלוציע, זיי 
זיינען צו יענער צייט געווען פֿולשטענדיק אין סימפּאַטיע מיט דער טע- 
טיקייט פֿון דער באָלשעוויסטישער רעגירונג, אויף װפֿיל זי איז אונדז דאָ 
געווען באַקאַנט. עמאַ איז שאַרף אַרױסגעטראָטן קעגן דער ,באַבושקאַ, 
יעקאַטערינאַ ברעשקאָווסקאַיאַ, ווען די לעצטע איז אַהער געקומען אָנקלאָגן 
די באָלשעװיקעס אין מערדעריי און דיקטאַטור. די רעװאָלוציע האָט, לויט 
איר און אונדזער אַלעמענס מיינונג גערעכטפֿאַרטיקט פֿילע זאַכן װאָס װאָלטן 
אין אַ פֿרידלעכער צייט ניט געדולדעט געװאָרן, 

אין עליס אײלאַנד האָבן זיי געפֿונען אַ גרויסע צאָל פֿרײנט און באַ- 
קאַנטע. עטלעכע הונדערט רעװאָלוציאָנערן זיינען דאָרט געהאַלטן גע- 
װאָרן פֿאַר דעפּאָרטאַציע,. די מלחמה איז שוין געווען לאַנג פֿאַרענדיקט, 
דער װאָפֿנשטילשטאַנד איז מים אומבאַשרײיבלעכער באַגײיסטערונג גע- 
פֿײיערט געװאָרן מיט 13 חדשים פֿריער, אָבער מיטשעל פּאַלמער, וויל- 
סאָנס מיניסטער פֿון גערעכטיקייט, האָט זיינע אָבלאַװעס אויף ראַדיקאַלן 
ניט אָפּגעשטעלט. זיינע אַגענְטן און שפּור-הינט האָבן געבושעוועט אין 
אַלע אינדוסטריעלש שטעט. אָפּגעבראָכן פֿאַרזאַמלונגען, זיך אַריינגעריסן 
אין פּריואַטע וואוינונגען און אַרעסטירט יעדן איינעם וועמען זי האָבן 
חושד געווען אין סימפּאַטיזירן מיט דער באָלשעװיסטישער רעגירונג, 
דער ווילקיר פֿון דער פּאַליצײ האָט דאָ אין אַמעריקע אין יענער צייט, 
דערגרייכט די זעלביקע שטופֿע פֿון געמיינהייט, װאָס ניקאָלײיס רעגי- 
רונג האָט אָנגעהאַלטן אין פֿינצטערן רוסלאַנד, 

צוויי קליינע ביישפּילן פֿון פֿילע װעלן זיין גענוג; 

ביי אונדז אין סטעלטאָן זיינען מיר אונטערװאָרפֿן געװאָרן עטלעכט 
שטרענגע פֿאַרהערן. איין טאָג האָט מיך אַ יונייטעד סטייטס דיסטריקט 
אַטוירני, מר. סטאון, געהאַלטן פֿינף שטונדן אונטער אַ קרייץ-פֿאַרהער, 

מיר איז געלונגען אים צו מאַכן דעם פֿאָרװאורף, אַז די רעגירונג פֿירט 
אָן אַ יאַגד אויף מכשפֿות, װי דאָס האָט פּאַסירט אין סיילעם, מאַס. מים 
אַ סך דורות צוריק, זי פֿאַרפֿאָלגן מענטשן, וועלכע האָבן קיין פֿאַרברעכן 
ניט באַגאַנגען קעגן די געזעצן פֿון לאַנד --- װאָלטן זי יע באַגאַנגען אַ 
פֿאַרברעכן, װאָלט מען זיי דאָך דאָ געמשפּט און באַשטראָפֿט, אַרינגעזעצט 
אין טורמע -- זיי צעברעכן פֿאַמיליעס, נעמען אַװעק דעם פֿאָטער פֿון 
קינדער, וועלכע זיינען דאָ געבאָרן געװאָרן און זיינען בירגער פֿון לאַנד, 
דערפֿאַר, װאָס דער פֿאָטער דערלויבט זיך צו האָבן אַן אַנדערע מיינונג 
וועגן דעם סדר פֿון דער געזעלשאַפֿט, כאָטש ער האָט גאָרנישט געטאָן 
קעגן געזעץ אאַ"ו. 

מר, סטאן האָט זיך געבייזערט, מיך געװאָרנט, אַז דער פֿאַרהער איז 
אַן אָפֿיציעלער : איך מוז זיין פֿאָרזיכטיק אין דעם װאָס איך זאָג. ער איז 
געקומען מיך פֿאַרהערן, ניט ענטפֿערן אויף מיינע פֿראַגעס און אויסזע" 
צונגען. דאָך האָט ער זיך געלאָזט אַריינציען אַ פּאָר מאָל אין לאַנגע דיס- 
קוסיעס. זיין הויפּט-אַרגומענט איז געווען, אַז זיי באַשטראָפֿן ניט קיין 
אומשולדיקע מענטשן, זיי ווילן נאָר ניט, אַז ,פֿרעמדע? זאָלן זיי זאָגן 
אַ דעה וי דאָס לאַנד דאַױף זיך פֿירן. די װאָס זיינען אין סימפּאַטיע מיט 
סאָװועט-רוסלאַנד שיקן זי אַהין. קיין פֿאַמיליעס צעברעכן זי ניט. דאָס 
איז געווען אַ באַוואוסטזיניקער ליגן, וועלכן ער האָט געוואוסט אַזױ גוס 
וי איך. ער האָט אין סטעלטאָן געזוכט אַ גענאָסע סערנאַקער, צום דע" 
פּאָרטירן און איבערלאָזן דאָ צוויי קליינע קינדער. 

דער רעװלטאַט פֿון פֿאַרהער איז געווען, וי בערקמאַנען איז געלונגען 
אַרױסצוגעפֿינען דורך קריגן אַ קאָפּיע פֿון זיין רעפּאָרט: די גאַנצע באַ- 
פֿעלקערונג פֿון סטעלטאָן זאָל גענומען וװוערן קיין עליס אײלאַנד פֿאַר 
אַ שטרענגן אינדיווידועלן פֿאַרהער, מיט דער אַבזיכט אונדז צו דעפּאָרטירן 

געראַטעװעט אונדז פֿון אַזאַ גזירה האָט דער פֿאַקט; װאָס מיר, מער 
וי הונדערט פֿאַמיליעס, האָבן אַלע געהאַט אייגנטום און זיינען געוען 
פֿאַרװיקלט אין חובות מיט פֿילע היגע קאָמפּאַניעס און געשעפֿטס-הײזער. 
די העכערע אינסטאַנץ האָט זיין רעקאָמענדאַציע, דעריבער, ניט אָנגענומען. 
דאָס ביסל הייליקע אייגנטום האָט אונדז אויסגעהיט פֿון דעפּאָרטירט װערן. 
אָרטיקע פּאַטריאָטן-בױאַנעס, אונטער דער פֿירערשאַפֿט פֿון מר. דזשאַנסאָן 
פֿון ניו-בראָנזוויק --- די באַרימטע פֿירמע פֿון ;דזשאָנסאָן ענד דזשאָנסאָן" 
פֿאַרמאַצעװטיקעל סופּלײס, וועלכע האָט געמוזט מאַכן מיליאָנען פֿון דער 
מלחמה --- זיינען געקומען באַװאָפֿנט פֿון קאָפּ ביז די פֿיס, אַרונטערנעמען 
די רויטע פֿאָן װאָס האָט געפֿלאַטערט איבער דער קאָלאָניע נאָכן צוזאַמעג- 
ברוך פֿון דיײיטשלאַנד, און פֿאַר אַ מאָמענט אָנגעװאָרפֿן אַ שרעק אויף די 

פֿרויען און קינדער אין קאָלאָניע. קיין מענער זיינען דאַן, אין מיטן אַן 
אַרבעטט-טאָג אין קאָלאָניע ניט געהען, 

אין פֿילאַזעלפֿיע זיינען איין אַװונט געקומען צוויי דעטעקטיווס אַרעס- 
טירן דזשעק בוימאן ביי אים אין הוֹיז. ער האָט צופֿעליק זיי באַגעגנט אין 
גאַס און חושד געווען, אַו זיי גייען צוֹ אים. ווען ער האָט זיך איבערצייגט, 
אַז זיין חשד איז אַ ריכטיקער, האָט ער, נאַטירלעך, זיך ניט געאיילט צו" 
ריק אריינגיין אין הוֹיז. די דעטעקטיווס האָבן זיך אַװעקגעזעצט אױפֿן 
גאַניק, װאַרטן ביז עד װעט צוריקקומען. דאָרט אין צופֿעליק געווען מיין 
טאָכטער, עמאַ, מיט אַ פּאָר חברטעס. ווען די דעטעקטיווס האָבן דערהערט, 
אַז מ'רופֿט איינע פֿון זי אָנװעונדיקע אָן עמאַ, האָבן זיי חושד געווען. אַז 
דאָ האָט זיי גאָט צוגעשיקט די ריכטיקע זאַך אין די העגט אַרײן,. אין דער 
פֿינצטער האָבן זיי ניט געזען ווער די עמאַ איז -- ניט אַנדערש דאָס מוז 
זיין עמאַ גאָלדמאַן, וועלכע איז דאַן געזעטן הינטער שלאָס און ריגל אין 
דזשעפֿערטאָן סיטי. זיי האָבן זיך געדרייט אויף אַלע זייטן צו מאַכן אַ 
ליכט און אױיסגעפֿינען, אַז זיי האָבן זיי פֿאַר זיך אַ 12 יאָריק קינד, 

בוימאַן האָט זיך אויסבאַאַלטן עטלעכע טעג, ביז ער האָט זיך באַ- 
זאָרגט מיט אַן אַדװאָקאַט (לאָיער), און גענוג בעיל (ערבו). דאָס האָט 
אים געראַטעװעט פֿון גענומען װערן אין עליס אײילאַנד פֿון װאַנען גאָר 
ווייניקע איז געלונגען צוריק אַרױיסצולייסן זיך,. צענדליקער און הונדער- 
טער אַרבעטער, רוסן און יידן, װאָס זיינען אין די גרויסע שטעט אַרעסטירט 
געװאָרן ביי די אָבלאַװעס אויף ראַדיקאַלע פֿאַרזאַמלונגען אוֹן אָרגאַניזאַ- 
ציעס זיינען געהאַלטן געװואָרן חדשים לאַנג אין עליס אײילאַנד, 

אין מיטן נאַכט, דעם 21טן דעצעמבער, 1919, זיינען די פֿאַרהאַלטענש 
אין עליס אַײילאַנד אַרױסגעשלעפּט געװאָרן פֿון זייערע בעטלעך און גע- 
קראָגן דעם באַפֿל צו גוייטן זיך אין וועג אַריין. מ'האָט זיי אין איילעניש 
אַרױפֿגעזעצט אויף באַרדזשעס און אַװעקגעפֿירט צו דער שיף ,בופֿאָרד", 
אַן אַלטער קאַסטן, וועלכער האָט געדינט אַלט טראַנספּאָרט: אין שפּאַניש- 
אַמעריקאַנעם קריג און איז פֿאַר קיין פֿאַל ניט געווען צוגעפּאַסט פֿאַר אַ 
לאַנגער רייזע איבערן ים. 249 פּאַליטישע אַרעסטירטע, אָן קיין געריכט 
אָדער פֿאַרהער, מענטשן, װאָס האָבן ניש באַגאַנגען קיין פֿאַרברעכן, זיינען 
אונטער אַ שווערער מיליטערישער װאַך אַרױסגעשיקט געװאָרן פֿון דער 
פֿרײער אַמעריקע. נאָך 28 טעג פֿון ליידן און פּלאָגענישן האָט מען זיי אין 
פֿאַרזיגלטע װאַגאָנען דורך פֿינלאַנד צוגעפֿירט צוֹם גרעניץ פֿון סאָװעט- 
רוסלאַנד, צום אַרײינגאַנג אין דער נייער וועלט, 

די מיטשעל פּאַלמער אָבלאַװעס אין דער היסטעריע פֿון דער ערשטער 
וועלט-מלחמה האָבן געמאַכט אַ חורבן אין די אַנאַרכיסטישע רייען פֿון 
די פֿרעמד-געבוירענע דאָ אין לאַנד,. איבערהויפּט שווער האָבן געליטן 
אָרעמע אַרבעטער, אויסלענדער, וועלכע האָבן ניט געהאַט ווער עס זאָל זי 
באַשיצן און זיך אָננעמען פֿאַר זיי. זיי האָבן אין די מערסטע פֿאַלן ניט 
געקענט די ענגלישע שפּראַך, ניט פֿאַרשטאַנען װאָס מ'פֿרעגט זי ביי די 
פֿאַרהערן. 

אָנהױיב 1920, האָט מען אין פּאַרק-ראָו, אין ניו-יאָרק, געפֿונען אין 
גאַס דעם קערפּער פֿון איטאַליענער-אַנאַרכיסט סאַלסעדאַ, וועלכער איז 
געהאַלטן געװאָרן אונטער אַרעסט אױפֿן 14טן עטאַזש פֿון דער פֿעדעראַל 
געביידע דאָרט. די רעגירונג באַאַמטע האָבן דערקלערט, אַז ער איז באַ- 
גאַנגען זעלבסטמאָרד, אַרױסשפּרינגענדיק פֿון פֿענצטער. וי אַזױ אַן 
אַרעסטיױטער, װאָס איז געהאַלטן געװאָרן אונטער אַ שטרענגער װאַך, צו 
וועלכן מ'האָט קיינעם ניט צוגעלאָזן, האָט געקענט צוקומען צו אַ פֿענצ- 
טער, האָבן זי ניט דערקלערט. דער איינדרוק אין אונדזערע רייען איז גע- 
ווען, אַז זיי האָבן אים ביי איינעם פֿון די פֿאַרהערן פּשוט דערמאָרדעט און 
אַרױסגעװאָרפֿן זיין קערפער דורכן פֿענצטער, כּדי צו האָבן אַ דערקלערונג 
פֿאַר זיין טויט. אונטער די בעסטע אומשטענדן איז עס געווען קלאָר, אַז 
זי האָבן דעם מענטשן געטריבן צו זיין טויט. צווישן די איטאַליענער אַנאַר- 
כיסטן האָט עס אַרױסגערופֿן אַ גװאַלדיקע אױפֿרעגונג און אַ שרעקלעכע 
צעטומלעניש. פֿאַר יעדן איינעם פֿון זיי איז פֿאָרגעשטאַנען אַן ענלעכער 
גורל, אַרײנצופֿאַלן אין די הענט פֿון די פֿעדעראַל באַאַמטע און געטריבן 
אָדער פֿאַרמאַטערט ווערן צום טויט, | 

באַרטאָלאָמעאַ װאַנזעטי, אַן אַנאַרכיסט, אַן אַגיטאַטאָר צװישן די אי- 
טאַליענער אין און אַרום באָסטאָן, איז סוף אַפּריל געקומען קיין ניוײיאָרק 
אױיסצוגעפֿינען װאָס זיי קענען טאָן פֿאַר סאַלסעדאַ און די אַנדערע אַרעס- 
טירטע קאַמעראַדן. דאָרט האָט אים די פֿאַרטײידיקונג קאָמיטע געװאָרנט, 
אַז ער און די אַנדערע גענאָסן אין באָסטאָן זאָלן גלייך אויסראַמען פֿון זיי- 
ערע הייזער רעװאָלוציאָנערע ליטעראַטור, אויב זיי האָבן אַזעלכע. מ'קען 

דערװוארטן אָבלאַװועס און החויז-זוכונגען יעדן טאָג. יעדער איינער בי 
וועמען מ'געפֿינט אַ פּאַר בראָשורן איז אונטערװאָרפֿן דעפּאַרטירט צו 
ווערן נאָך לאַנגע מאַטערנישן ביי צאָל-לאָזע פֿאַרהערן. 
װאַנזעטי איז צוריקגעקומען קיין באָסטאָן דעם דריטן מאַי, 1920, און 
זיך גענומען דורכּפֿירן צוויי זאַכן : װאָרלענען די גענאָסן איינציקוויין, זי 
זאָלן גוט בודק-חמץ זיין זייערע אייגענע וואוינונגען, און רופֿן אַ מאַסג- 
פֿאַרזאמלונג אַרומצוריידן די שווערע לאַגע װאָס האָט זיך אַנטװיקלט, אויף 
מאָרגן, דעם 4טן מאַי, איז געקומען די נייעס װועגן סאַלטעדאַס טויט, אָדער 
זעלבטטמאַרד, דאָס האָט אים און די אַנדערע טעסיקע גענאָסן שטאַרק 
אױפֿגעטײסלט, 
דעם פֿינפֿטן מאֵי איז ער און זיין פֿרייבך, ניקאַלאָס סאַקאָ, אַרעסטירט 
געװאָרן פֿון איין פּאַליציסט, ווערנד זיי זיינען געפֿאָרן אויף אַ סטריט-קאַר. 
דער איינצלנער פּאָליסמאַן האָט זיי אָפּגעפֿירט אין סטיישאָן וואו מ'האָט 
זיי אונטערווכט -- געפֿונען ביי זיי ביידן רעוואלוערן אין די קעשענעס און 
אַ קאָפּיע פֿאַר אַ הענד"ביל צו רופֿן אַ אַ פֿאַרזאַמלונג, מ'האָט זיי דאָרט פֿאַר- 
װאָרפֿן מיט פֿראָגן וועלכע זיי האָבן גיט קלאָר פֿאַרשטאַנען. קיין ענגליש 
האָבן זיי ביידע ניס געקענט, טראָץ דעם װאָס זיי זיינען דאָ אין לאַנד גע" 
ווען שוין יאָרן-לאַנג, די הויפּט-פֿראָגן ביים ערשטן פֿאַרהער האָבן זיך 
געדרייס אַרום זייערע פּאָליטישע איבערצייגונגען און אָנגעהעריקייטן,. מיט 
וועמען זיינען זיי באַפֿרײנדשט ? פֿון װאַנען און וואוהין זיינען זיי געפֿאָרן ! 
וועמען האָבן זיי באַזוכט אָדער באַגעגנט? 
אין זייער צעשראַקנקײט האָבן זי געגעבן ניט קיין קלאָרע אָדער ריפ- 
טיקע ענטפֿערס אויף די פֿראַגן, זיי האָבן מורא געהאַט צו פֿאַרמישן אַנדע- 
רע אין דער צרה, און האָבן פּערזענלעך געהאַָט גענוג גרונט צו שרעקן 
זיך : זיי זיינען געווען אױסגעשפּראָכענע קעגנער פֿון קריג. האָבן זיך ניט 
רעגיסטרירט פֿאַױן דרעפֿט, פֿאַר א צייט זיך אויסבאַהאַלטן אין מעקסיקע. 
ביי סאַקאָן אין קעשענע האָט מען געפֿונען אַ קאָפּיע פֿאַר אַ הענד-ביל, 
וועלכער האָט זיך געלײיענט; 
אַרבעטער : 
איר האָט געקעמפֿט אין אַלע מלחמות, איר האָט געאַרבעט פֿאַר אַלע קאַפּי 
טאַליסטן, איר האָט אויסגעוואנדערט אלע לענדער, האָט איר געזאַמלט די פֿרוכט 
פֿון אייער אַרבעט, דעם פּרייז פֿון אייערע זיגן ? געפֿינט איר צופֿרידנשטעלונג 
אין דער פֿאַרגאַנגענהײט ? שמייכלט צו אַיך די קעגנװאַרט ? פֿאַרשפּרעכט 
אייך עטװאָס די צוקונפֿט? האָט איר געפֿונען א שטיקל לאַנד אויף װעלכן 
איר זאָלט קענען לעבן װי מענטשן און שטאַרבן װי מענטשן ? אויף די אַלע 
פֿראַגן און אַרגומענטן, אויף דער טעמע : דער קאמף פֿאַר עקזיסטענץ, װעט 
באַרטאָלאָמעאָ װאַנזעטי ריידן -- (דאַטום און פּלאץ זיינען נאָך ניט געװען 

באַשטימט) --- איינטריט פֿרײ, פֿרײע דיסקוסיעץ פֿאַר אַלעמען. ברענגט מיט אייף" 
רע פֿרױען. 
אונטער די אומשטענדן פֿון יענער צייט האָבן זיי, װוי געזאָגט, גע- 
האָט גענוג גרונט מורא צו האָבן און זוכן אויסצוהיטן זיך ניט צו פֿאַרמישן 
קיינעם פֿון זייערע פֿריינט, קיין געלונגענע ליגנער זיינען זיי אָבער ניט 
געווען. פֿון זייער רעכט ניט צו ענפֿערן אויף קיינע פֿראַגן האָבן זיי ניט 
געוואוסט. דער רעזװולטאַט איז געווען, אַז זיי האָבן זיך אַביסל געפּלאָנ- 
טערט אין זייערע רייד און אַרױסגערופֿן פֿאַרדאַכט ביי די פּאָליצײי-באַאַמטע. 
אין לאַנד האָט צו יענער צייט זיך פֿאַנאַנדערגעגאָסן אַ כװאַליע פֿון 
ערנסטע פֿאַרכרעכנס : רויב באַגלײט אָפֿט מיט מאָרד אין מיטן העלן טאָג 
אין די גאַסן פֿון די גרויסע שטעט. די מלחמה האָט ביי פֿילע יונגעלייט 
אַוועקגענומען די שרעק פֿאַרן טויט און דעם געפֿיל פֿון פֿאַראַנטװאָרטלעכ- 
קייט. מאָרד איז געװאָרן אַ פּראָפֿעסיע געלערנט און דערמוטיקט פֿון די 
אָנגעזעענסטע מענטשן אין דער געזעלשאַפֿט, פֿון די גלחים, פּראָפֿעסאָרן 
און אַלע גוטע, פֿרומע, גאָטספֿאָרכטיקע מענטשן. אויב עס איז אַ גרויסע 
טוגנט צו מאָרדן מענטשן האָלסייל אין קריג, ווארום ניט טאָן דאָס זעלבע 
אויף אַ קלענערן מאַסשטאַב פֿאַר פּערזענלעכע צוועקן? דער געיעג נאָך 
רייכטום, נאָך לוקסוס, הולטייעווען און שיכּורן, איז געווען שטאַרק פֿאַר- 
שפּרײיט אין גאַנצן פֿאָלק. טײַל מענטשן האָבן עס דערגרייכט אויף אַ 
כּלומרשטן געזעצלעכן אופֿן, באַשװינדלענדיק די רעגירונג, און זייערע 
מיט-מענטשן; אַנדערע האָבן דעם זעלביקן ציל געזוכט צו דערגרייכן אויף 
אַ דירעקטן, אומגעזעצלעכן וועג, מיט װאַפֿן אין די הענט. 
אין און אַרום באָסטאָן, װוי אין די אַנדערע טיילן פֿון לאַנד, זיינען אַ 
שטיקל צייט פֿאַר דעם פֿאָרגעקומען אַ דייע ענלעכע פֿאַרברעכנס, פֿון װועל- 
כע די פּאָליצײי האָט ניט געקענט געפֿינען די פֿאַראַנטװאָרטלעכע. ערב 
קריסטמעס, דעם 24טן דעצעמבער, 1919, האָבן באַנדיטן אין ברידזש. 
װאָטער -- אַ קליין שטעטל ניט ווייט פֿון באָסטאָן --- געמאַכט אַ ניט"גץ- 
לונגענעם פֿאַרזוך פֿון אַ ,;האָלד-אָפּ" אין מיטן טאָג. די באַנדיטן איז גע 
לונגען צו אַנטלױפֿן, 
דעם 15טן אַפּריל, 1920, איז אין ברעינטרי --- אַן אַנדער קליין שטעטל 
ניט ווייט פֿון באָסטאָן --- אין מיטן טאָג דורכגעפֿירט געװאָרן אַן איבער- 
פֿאַל אויף צוויי מענטשן וועלכע האָבן געטראָגן קעסטלעך מיט געלט פֿון 
אַן אָפֿיס צו אַ שוך-פֿאַבריק ניט ווייט דערביי. ביידע מענער זיינען דער- 
מאָרדעט געװאָרן און די באַנדיטן איז געלונגען צו אַנטלױפֿן מיט דעם 
רויב, גאַנצע 415,77651. אַלץ װאָס די פּאָליצײ האָט נאָך דעם אויסגע- 
פֿונען וועגן דעם ;האָלד-אָפּ" איז געווען, אַז די באַנדיטן זיינען אַנטלאָפֿן 

אין אַ גרויסן אָטאָמאָביל וועלכן מ'האָט געפֿונען אין אַ וועלדל ניט ווייט דער" 
ביי, פֿון דאָרט, זיינען געווען צייכנס, איז אָפּגעפֿאָרן אַן אַנדער אָטאָמאָ- 
ביל, אַ קלענערער. 

צענדליקער מענטשן האָבן צוגעזען דעם ;האָלד-אָפּ", זייער אוױיפֿמערק- 
זאַמקײט איז געצויגן געװאָרן פֿון דער שיסעריי -- זעקס קוילן זיינען 
אָפּגעפֿײערט געװאָרן, די גאַנצע זאַך האָט אָבער געדויערט װײיניקער וי 
אַ מינוט. קיינער האָט ניט געהאַט קיין מעגלעכקייט ריכטיק צו זען װאָס 
עס איז פֿאָרגעקומען, אָדער וי די באַנדיטן האָבן אויסגעזען. איין זאַך האָבן 
די מערסטע צושויער באַהױפּטעט: אַז די באַנדיטן האָבן אויסגעזען וי 
איטאַליענער,. דער שעף פֿון דער פּאַליצײי אין דעם שטעטל האָט זיך אַרײג- 
גענומען אין קאָפּ דעם געדאַנק, אַז די אָפּטע רויב-אַנפֿאַלן זיינען. די אַרבעט 
פֿון איטאַליענער ,רויטע", אַנאַרכיסטן, איטאַליענער זיינען אין דער אַמע- 
ריקאַנער שונד-ליטעראַטור אַלע מאָל פֿאָרגעשטעלט געװאָרן אַלס פֿאַר- 
ברעכער. מיטגלידער פֿון דער ,מאַפֿיאַ", די , שװאַרצע האַנט* און ענלעכע 
| שרעקנס-מעשהס. אַנאַרכיסטן זיינען דאָך, כּידוע, אַװדאי פֿאַרברעכער, 
איבערהויפּט זינט דער פֿעדעראַל יוסטיץ-דעפּאַרטמענט פֿירט אָן אַזעלכע 
אָבלאַװועס אויף זיי און די פּרעסע איז פֿול מיט מוראדיקע געשיכטעס וועגן 
די ,רויטע". אַ קאָמבינאַציע פֿון די צוויי --- איטאַליענער, און אין צו- 
גאָב, אַנאַרכיסטן --- גיט די דערקלערונג פֿאַר די אַלע פֿאַרברעכנס. ער 
האָט זיך געלאָזט זוכן אַן איטאַליענעראַנאַרכיסט, װאָס פֿאַרמאָגט אַן איי- 
גענעם אָטאָמאָביל, 

אַזאַ איינעם האָט ער געפֿונען, אַ געוויסן באָדאַ, װועמענס אַלטער 
אױיטאָמאָביל איז שוין אַ לענגערע צייט געווען אין אַ גאַראַדזש, װאָס האָט 
באַלאַנגט צו אַן אַמעריקאַנער, אַ מר. דזשאַנסאָן, צום פֿאַרריכטן. דער אוי- 
טאָמאָביל, הייסט עס, איז אין די ,,האָלדיאָפּס? ניט געווען פֿאַרמישט, דאָך 
האָט דער פּאַליצײי-שעף אָנגעזאָגט דעם גאַראַדזש-אײגנטימער, אַז ווען דער 
איטאַליענער װעט קומען אַרויסנעמען די קאַר זאָל ער טעלעפֿאַנירן דער 
פּאָליצײי און לאָזן וויסן וועגן דעם, 

דעם פֿינפֿטן מאַי פֿאַרנאַכט זיינען פֿיר איטאַליענער געקומען אין גאַ- 
ראַדזש נאָך דער קאַר: דער אייגנטימעוי באָדאַ, אָרקיאַני. סאַקאָ און װאָג- 
זעטי. געדאַרפֿט האָבן זיי די קאַר אויף צו װאָרענען אַלע גענאָסן זיי זאָלן 
אויסראַמען דעם חמץ פֿון זייערע חייזער. מר. דזשאַנסאָן האָט זיי דער- 
קלערט, אַז אַזױ וי די קאַר האָט ניט קיין לייסנס-פּלײטס פֿאַר דעם יאָר 
0, איז עס ניט ראַטזאַם זי אַרויסצונעמען. זיין פֿרױ האָט אין דער- 
זעלביקער צייט טעלעפֿאָנירט דעם פּאָליס-סטײישאָן פֿון אַ שכנהשן הויז, 
די פֿיר איטאַליענער זיינען געשטאַנען ביים גאַראַדזש אַ לענגערע צייט 

און זיינען אַװעק, באָדאַ און אָרקיאָני אויף אַ מאָטאָר-סײיקל, ווערנד סאַקאַ 
און װאַנזעטי האָבן זיך אַרױפֿגעזעצט אויף אַ סטריט-קאַר. דאָרט זיינען 
זיי עס אַרעסטירט געװאָרן פֿון אַן איינצלנעם פּאָליסמאַן אָן קיין ווידער- 
שטאַנזד. יענעם טאָג, דעם 5טן מאַי, 1920, האָט זיך אָנגעהױיבן זייער מאַר- 
טירער-וועג וועלכער האָט געדויעױט מער וי זיבן יאָר, 

באָדאַן האָט די פּאָליצײ ניט געקענט געפֿינען. אַרקיאָני איז אַרעסטירט 
געװאָרן, אָבער ווען דער פּראָקוראָר, מר. קאַטצמאַן, האָט זיך פֿאַרנומען 
די אַרעסטירטע פֿאַרװיקלען אין די צוויי ,האָלד-אָפּס* האָט זיך אַרױסגע- 
וויזן, אַז אים קען מען פֿאַר קיין פֿאַל ניט פֿאַרמישן אין די פֿאַרברעכנס, עֶר 
האָט געאַרבעט אין אַ גרויסער פֿאַבריק, וואו די אָנװעזנהייט פֿון יעדן 
אַרבעטער איז פּינקטלעך פֿאַרצײיכנט געװאָרן יעדן טאָג. דער רעדזשיס- 
טער פֿן פֿאַבריק האָט געוויזן, אַז ער איז ביידע טעג געווען די גאַנצע 
צייט אין פֿאַבריק. האָט מען אים געמוזט באַפֿרײען. 

סאַקאָ האָט אויך געאַרבעט אין אַ פֿאַבריק, וואו ער איז געווען באַ- 
שעפֿטיקט זיבן יאָר, האָט געהאַט אַ רעפּוטאַציע אַלס גוטער, סטעדי אַר- 
בעטער, אַ מענטש וועלכן דער באַלעבאָס האָט אָנפֿאַרטרױט פֿאַר אַ צייט 
צו זיין דער וועכטער פֿון פֿאַבריק, און וועלכן ער האָט אַלס עדות געגעבן 
די בעסטע רעפּוטאַציע. דעם 24טן דעצעמבער האָט ער דעם גאַנצן טאָג 
געאַרבעט אין פֿאַבריק, װי דאָס האָט געוויזן דער רעדזשיסטער. אין יע- 
נעם פֿאַרברעכן, הייסט עס, איז ער פֿאַר קיין פֿאַל ניט געווען פֿאַרמישט, 
דעם 15טן אַפּריל האָט ער צו זיין אומגליק ניט געאַרבעט אין פֿאַבריק, 
ער איז יענעם טאָג געפֿאָרן קיין באָסטאָן צום איטאַליענער קאָנסול, אויס- 
געפֿינען וועגן אַ פּאַספּאָרט און אַ וויזע פֿאַר אַ באַזוך צו זיינע עלטערן אין 
איטאַליע. אַן אָנגעשטעלטער אין אָפֿיס פֿון קאָנסול האָט ביים פּראָצעס 
עדות געזאָגט, אַז יענעם טאָג, אין צייט פֿון ,האָלד-אָפּ" אין ברעינטרי, 
איז סאַקאָ געווען ביי זיי אין אָפֿיס אין באָסטאָן. אָבער דער אָנגעשטעלטער, 
וי אַלע אַנדערע עדות צוגונסטן די אָנגעקלאָנטע אין יענעם פּראָצעס, איז 
געווען אַן איטאַליענער, ווערענד די עדות פֿאַר דער אַנקלאַגע זיינען גע- 
ווען אַמעריקאַנער. די דזשורי און דער ריכטער האָבן צו דעם עדות-זאָגן 
פֿון איטאַליענער קיין אױפֿמערקזאַמקײט ניט געשאָנקען. 

װאַנזעטי האָט אין קיין פֿאַבריק ניט געאַרבעט. ער פֿלעגט אָפֿט פּעד- 
לען מיט פֿיש פֿון אַ פּושקאַרד, מאַכן אַ לעבן פֿון פֿאַרשײדענע צופֿעליקצ - 
דזשאַבס. ער איז געווען ניט-פֿאַרהײראַט, קיין סך ניט געדאַרפֿט צום דורב- 
לעבן זיך, ער האָט ניט געטרונקען, ניט גערויכערט און קיינע שװוערע 
אױיסגאַבן אויסער אויף ביכער און דער באַװעגונג ניט געהאַט. דאָך האָט 
ער שטענדיק געאַרבעט אָן אָפּרו. זיינע פֿרײנד פֿלעגן אים פֿאָרװאַרפֿן, 


296 


פֿרעגן, צו װאָס אַרבעט ער אַזױ שווער, ווען ער ניטיקט זיך ניט אין 
דעם? דעם 24טן דעצעמבער האָט ער געפּעױלט מיט פֿיש, ווייט אַװעק פֿון 
דער פֿאָרשטאָט וואו דער פֿאַרבועכן איז פֿאָרגעקומען. ער האָט פֿאַרקױפֿט 
אילס, פֿיש, וועלכע די איטאַליענער קױפֿן ספּעציעל פֿאַר יענעם יום-טוב, 
ער האָט געהאַט אַ רעסיט פֿון דער האָלסײל-פֿיש-פֿאַנג'הױיז אין באָסטאָן 
אין וועלכער ער האָט יענעם פֿרימאָרגן די סחורה אײינגעקױפֿט, און צענ- 
דליקער עדות, איטאַליענער פֿרױיען וועלכע ער האָט יענעם טאָג די פֿיש 
פאַרקױפֿט. זיי זיינען אָבער אַלע געווען איטאַליענער, 

האָט מר. קאַטצמאַן, דער פּראָקוראָר, געטאָן איין קלייניקייט: גע- 
שטעלט ואַנזעטין אַליין פֿאַרן געריכט פֿאַר דעם פֿאַרברעכן פֿון 24טן דע" 
צעמבער. אַלס פֿאַרטײדיקער איז אױפֿגעטראָטן אַ געוויסער מר. ווייהי, אַ 
שוֹתּף פֿון פּראָקוראָר אין לאָיער-אָפֿיס, וועלכער האָט װאַנזעטין איינגע- 
רעדט, אַז מ'דאַרף זיך היטן נאָר פֿאַר איין זאַך, ניט אַרויסברענגען דעם 
פֿאַקט, װאָס ער איז אַן אַנאַרכיסט, אַ ,רויטער". די דזשורי האָט אים גע" 
פֿונען שולדיק און ריכטער טהעיער האָט אים פֿאַרמשפּט צו פֿון 12 ביז 
5 יאָר טורמע. 

דעם 21טן מאַי, 1921, זיינען סאַקאָ און װאַנזעטי, ביידע געשטעלט 
געװאָרן פֿאַרן געריכט אויף דער קלאַגע פֿון ;האָלד-אָפּ* פֿון 15טן אַפּריל, 
0, דער ריכטער און דער פּראָקוראָר זיינען געווען די זעלביקע, דער 
פֿאַרטײידיקער אין דעם פּראָצעס איז געווען אַ מר. מור, אַ באַקאַנטער ראַ- 
דיקאַל פֿון דער װועסט, וועלכער איז ניט געווען באַקאַנט מיטן געזעץ פֿון 
מאַסאַטשוסעטס און האָט קיין אָנזען אין געריכט איבערהויפּט ניט געהאַט, 

מר. קאַטצמאַן האָט דעם פּראָצעס ריכטיק צוגעגרייט. ער איז געהאַלטן 
געװאָרן אין אַ רייכער פֿאָרשטאָט פֿון באָסטאָן, אין דעדהאַם, וואו די איין- 
וואוינער זיינען אַלע העכסט-קאַנסערװאַטיווע באַלענאַטישע געשעפֿטסלײט, 
וועלכע האַסן און האָבן מורא פֿאַר אַנאַרכיסטן וי פֿאַרן טייוו אין צוגאָב 
האָט ער געשלאָסן אַן אָפּמאַך מיט דער פֿאַרטײידיקונג, אַז זי זאָל ניט רופֿן 
קיין כאַראַקטער-עדות פֿאַר די אָנגעקלאָגטע: ער װעט, דערפֿאַר, פֿון זיין - 
זייט, ניט פֿאַרברענגען דעם פֿאַקט, װאָס װאַנזעטי איז שוין אַ פֿאראװױטײל- 
טער פֿאַרכרעכער. 1 

וי אַזױ די פֿאַרטײידיקונג איז אָיינגעגאַנגען אויף אַזאַ משונהדיקן פֿאָר- 
שלאַג איז ניט גרינג צו פֿאַרשטײן. קינד און קייט האָבן געוואוסט, אַז װאָנ- 
ועטי איז געמשפּט און פֿאַרמשפּט געװאָרן. קאַטצמאַן האָט אַלענפֿאַלס זיין 
װאָרט גיס געהאַלטן. ער האָט אויף פֿאַרשײדענע אומוועגן אַרױסגעבראַכט 
דעם פֿאַקט פֿאַר דער דזשורי. עס איז אַ גרויסער צװײפֿל צי כאַראַקטער- 
עדות װאָלטן פֿיל געהאָלפֿן, זיי װאָלטן דאָך מערסטנס געווען איטאַליענער 

וועמען די דשורי און דער ריכטער האָבן אין דאָס מינדסטע ניט געגלויבט, 
דער אָפּמאַך איז אָבער אַלנפֿאַלס געווען אַ נאַרישער, און איינזייטיקער. 

דער פּראָצעס האָט געדויערט זיבן װאָכן,. די אָנקלאַגע האָט פֿאָרגע- 
בראַכט 59 עדות, די מערסטע פֿון זיי האָבן גאָרנישט געהאַט באַשטימטעס 
צו זאָגן : די ווייניקע, װאָס האָבן באַהױפּטעט, אַז זיי האָבן די צוויי אָנ- 
געקלאָגטע געזען באַגיין דעם פֿאַרברעכן, האָבן זיך װידערשפּראָכן אויף 
שריט און טריט. איינער האָט װאַנזעטין באַשריבן מיט אַ קעפּ אָנגערוקט 
אויף די אויגן; אַ צווייטער האָט באַהױפּטעט, אַז װאַנזעטי האָט דאַן גע" 
האַט אַ ווייכע הוט אױפֿן קאָפּ; אַ דריטער האָט באַשריבן דעם אויסזען 
פֿון װאַנזעטיס קאָפּ אָן אַ היטל -- אַ שאַרף פֿאַרשפּיצטער, וי פֿון אַ קויל, 
אאיוו,. די פֿאַרטײדיקונג האָט פֿאָרגעבראַכט 99 עדות-זאָגער, וועלכע האָבן 
געהאַט עטװאָס דירעקט-באַשטימטעס צו זאָגן וועגן דער געשעעניש -- 
קיין כאַראַקטער-עדות האָט מען דאָך גאָר ניט גערופֿן. די דזשורי האָט זיי 
דעם 14טן יולי, 1921, געפֿונען שולדיק אין מאָרד ערשטן גראָד, וועלכעס 
טראָגט אין מאַס. די שטראָף פֿון טויט אױפֿן עלעקטריק-שטול, 

די דירעקטע באַווייזן קעגן די אָנגעקלאָגטע זיינען געווען ווייט ניט 
קיין געניגנדע, דער פּראָקוראָר און דער ריכטער האָבן די גאַנצע אָנקלאַגע 
געבויט אויף דעם , געפֿיל פֿון שולדיקייט", װאָס די צוויי מענטשן האָבן 
אַרױסגעװיזן ביי זייער אַרעסט, און די פֿאַרפּלאָנטערטע ענטפֿערס, װאָס זיי 
האָבן געגעבן אויף די פֿראָגן פֿון דער פּאָליצײ. דעבס האָט זייער ריבטיק 
אָנגעוויזן, אַז אַן אױפֿריכנטיקע דזשורי װאָלט אַ הונט, וועלכער טויטעט 
הינער, אויף אַזעלכע באַװייזן ניט פֿאַראורטײלט, נאָר דער פֿאַקט װאָס 
די אָנגעקלאָגטע זיינען איטאַליענער און אַנאַרכיסטן האָט מעגלעך געמאַכט 
אַזאַ אורטייל, 

עס האָט זיך שפּעטער קלאָר אַרױסגעװיזן, אַז מר. קאַטצמאַן, דער 
פּראָקוראָר, האָט אַבזיכטלעך און ביזװויליק אונטערגעטאַשט די קאָרטן 
קעגן די אָנגעקלאָגטע. דער וויכטיקסטער עדות װאָס ער האָט אַרױיסגעש- 
טעלט איז געווען מר. פּראָקטאָר, דער טשיף פֿון דער סטייט-פּאָליס, וועלכער 
איז אױפֿגעטראָטן אַלס עקספּערט אין פֿײיער-װאַפֿן, פֿון די זעקס קוילן 
װאָס זיינען אַרײנגעשאָסן געװאָרן אין די צוויי וועכטער איז געווען איינע 
װאָס האָט געקענט באַנוצט ווערן אין דעם רעװאָלווער וועלכן סאַקאָ האָט 
געהאַט ביי זיך. די איבעריקע 5 האָבן ניט געקענט קומען ניט פֿון זיין רע" 
װאָלווער און ניט פֿון דעם װאָס װאַנזעטי האָט געהאַט, 

ביים פּראָצעס האָט דער פּראָקוראָר געפֿרעגט מר. פּראָקטאָרן : 

--- האָסטו אַ מיינונג וועגן דער קויל נומער דריי? דער ענטפֿער איז 
געווען -- יאַ! 

פֿראַגע : --- און װאָס איז דיין מיינונג ? 

ענטפֿער : --- מיין מיינונג איז, אַז זי האָט געקענט אָפּגעפֿײערט וערן 
פֿון יענעם רעװאָלװער ! 

נאָכן פּראָצעס האָט מר, פּראָקטאָר, אַ הויכער פּאָליצײי-באַאַמטער אין 
שטאַט, עפֿנטלעך דערקלערט, אַז דעם צוויידייטיקן, אומבאַשטימטן ענטפֿער 
האָט ער געגעבן נאָר נאָך דעם דרינגדיקן צושטיין פֿון דעם פּראָקוראָר, אַז 
ער זאָל אים העלפֿן פֿאַראורטײלן די צוויי אַנאַרכיסטישע ממזרים, וועלכע 
פֿאַרדינען אַלנפֿאַלס, מ'זאָל זיי הינריכטן, 


דאָס איז אויך געווען די באַציאונג פֿון ריכטער, אין פּריואַטע גע- 
שפּרעכן מיט זיינע פֿרײנט אין צייט פֿון פּראָצעס האָט ער פֿאַר די אָנגע- 
קלאָגטע קיין אַנדער נאָמען ניט געהאַט וי אַנאַרכיסטישע ממזרים. ער וועט 
זיי שוין ;פֿיקסן", פֿלעגט ער שטענדיק צוגעבן. ביי דער עפֿנטלעכער פֿי- 
רונג פֿונם פּראָצעס האָט ער אויף שריט און טריט אַרױסגעװיזן זיין פֿאָר- 
אורטייל קעגן די אָנגעקלאָגטע, 


די דזשורי האָט, װוי געזאָגט, אַרױיסגעגעבן איר אורטייל דעם 14טן 
יולי, 1921 דער ריכטער האָט דאָס מאָל ניט געאיילט זיך אַרױסצװאָגן 
זיין פּסק-דין און באַשטימען די צייט פֿאַר דער הינריכטונג פֿון די צוויי 
אומשולדיקע קרבנות. עס האָט זיך אָנגעהויבן אַ סדרה פֿון אַפּעלאַציעס פֿאַר 
אַ נייעם געריכט, וועלכעס דאַרף לויט אַ משונהדיקן געזעץ אין יענעם 
שטאַט באַשטימט ווערן פֿון דעם ריכטער װאָס האָט געפֿירט דעם פּראָצעס, 
יעדע אַפּעלאַציע האָט געפֿאָדערט אַ פֿאַרהער --- אַלץ פֿאַר דעמזעלביקן ריב- 
טער טהעיער, וועלכער האָט זי אַלע צוריקגעוויזן, די פֿאַרטײדיקונג איז 
איבערגענומען געװאָרן פֿון באַרימטע באָסטאָנער לאָיערס. מענטשן האָבן 
זיך ביסלעכווייז פֿאַראינטערעסירט מיט דעם טשיקאַװן. פּראָצעס, װועל- 
כער האָט צוויי מענטשן פֿאַראורטײלט צום טויט נאָר אויף דעם גרונט, 
װאָס זיי האָבן אַרױסגעװיזן אַ ;געפֿיל פֿון שולד" ביי אַ פֿאַרהער אין אַ פּאָ- 
ליס-סטיישאָן. עס איז יעדן איינעם געװאָרן אױפֿפֿאַלנד דער פֿאַקט, װאָס 
ווען די מענטשן װאָלטן זיך ווירקלעך געפֿילט שולדיק -- װוער רעדט, ווען 
זי װאָלטן ווירקלעך געווען שולדיק --- װאָלטן זיי דען דערלאָזן איין איינ- 
צלנעם פּאָליסמאַן ער זאָל זיי אַרעסטירן און אָפּפֿירן אין דער פּאַליצײ- 
סטאַנציע ? זיי זיינען ביידע געווען באַװאָפֿנט, האָבן געקענט לייכט באַ- 
זייטיקן דעם איין און איינציקן פּאָליצײי-מאַן און דורכשיסן פֿאַר זיך אַ וועג 
צו פֿרײהײט. שולדיקע מענטשן אין אזא שווערן פֿאַרברעכן מיט אַזױי פֿי? 
אָנגערױבט געלט אין זייערע קעשענעס, װאָלטן איבערהויפּט ניט פֿאַר- 
בליבן אױפֿן זעלביקן פּלאַץ און אָנגעגאַנגען רואיק מיט זייער באַשעפֿטיקונג, 

די סיוויל ליבערטיס יוניאָן האָט זיך פֿאַראינטערעטירט מיט דער קייס. 
און כּמעט אַלע גרויסע שטעט האָבן זיך אָרגאַניזירט סאַקאָ:װאַנזעטי פֿאַר- 
טיידיקונגס-קאָמיטעס. אַ גרויסע צאָל אײנפֿלוסרײכע מענגער און פֿרױיען 
האָבן באַזוכט די פֿאַראורטײלטע אין טורמע, זיך באַקענט מיט זיי, און געקו- 
מען צו דער פֿעסטער איבערצייגונג, אַז זיי זיינען אומשולדיק, האָבן קיין 
ענלעכן פֿאַרבדרעכן ניט געקענט באַגיין. דער גרויזאַמער אורטייל האָט 
אױפֿגעטרײסלט די עפֿנטלעכע מיינונג אין דער גאַנצער וועלט. פּראָ- 
טעסטן האָבן זיך אָנגעהויבן שיטן פֿון אַלע לענדער, פֿון די אָנגעזענסטע 
דענקער, קינסטלער און געזעלשאַפֿטלעכע טוער. די געשיכטע האָט זיך 
געצויגן יאָרן, מעגלעך געמאַכט די באַװעגונג צוגונסטן זייער באַפֿרייאונג 
זאָל זיך פֿונאַנדערװאַקסן אין דער גאַנצער וועלט, 
די פֿאַראורטײלטע האָבן די גאַנצע צייט אויסגענוצט אין אַ גרויסער 
מאָס צו לערנען די ענגלישע שפּראַך און זיך גייסטיק אַנטװיקלען. סאַקאָ 
איז געווען שטאַרק פֿאַרביסן און שרעקלעך אָנגעשטרענגט. ער איז פֿון 
דער נאַטוד געווען א מאַן פֿון טאַט, אַ רעװאַלוציאָנער אין בעסטן זינען 
פֿון װאָרט, שטאַרק געערגערט פֿון דעם װאָס זיין יונגע פֿרױ און קליין 
קינד ליידן אַזױ פֿיל אומשולדיקערחייט. ער איז געווען איבערצייגט, אַז 
קיינע אַפּיעלט און פּראָטעסטן װעלן ניט העלפֿן, ער װעט מוזן באַצאָלן 
מיטן לעבן פֿאַר זיינע איבערצייגונגען. די לאַנגע יאָרן פֿון פֿאַרהאַפֿטונג 
אין שאָטן פֿון טויט האָבן אויף אים ניט געהאַט קיין באַזונדערע ווירקונג, 
װאַנזעטי, פֿון דער אַנדער זייט, איז פֿון נאַטור געווען אַ רואיקער, 
מילדער מענטש, פֿילאָזאָפֿיש גענויגט -- אַן אַנאַרכיסט דורך קלאָרער 
איבערצייגונג, ניט דורך טעמפּעראַמענט, ער האָט דורך די יאָרן פֿון פֿאַר- 
האַפֿטונג זיך וואונדערבאַר אַנטװיקלט, איז אויסגעװאַקסן אין אַ גייסטיקן 
ריז, וועלכער האָט געקענט אין אײנפֿאַכע ווערטער אָנווייזן דעם ריכטער 
וי אומגערעכט זיין באַציאונג איז און וי פֿאַרברעכעריש עס איז דער 
אורטייל, װאָס ער קלייכט זיך אַרױיסגעבן. צו װאַנזעטיס יעדן װאָרט אין 
די לעצטע װאָכן פֿון זיין מאַרטירערטום האָט די גאַנצע װועלט זיך צו" 
געהערט מיט גרויס אויפֿמערקזאַמקײט. ער האָט זייער ריכטיק און זייער 
געלונגען אונטערגעצויגן דעם סך-הכּל אונטער דער גאַנצער געשיכטע באַלד 
נאָך דעם װוי ריכטער טהעיער האָט אַרױיסגעגעבן דעם טויט-אורטייל, דעם 
פטן אַפּיל, 1927, װאַנזעטי האָט דאַן געזאָגט : 
ווען עס װאָלט ניט געווען פֿאַר די זאכן, װאָלט איך װאַרשײנלעך אויסגעלעבט 
מיינע יאָרן ריײידנדיק צו אױפֿגערעגטע מענטשן אויף די גאַס:װוינקלען. איך 
װאָלט געשטאָרבן אומבאַצײכנט, אומבאַקאַנט -- א דורכפֿאַל; איצט זיינען 
מיר ניט קיין דורכפֿאָל, דאָס איז אונדוער קאַריערע און אונדזער טריאומף; 

קיינמאָל אין אונדזער גאַנצן לעבן האָבן מיר ניט געקענט האָפֿן צו טאָן אַזױ 
פֿיל פֿאַר טאָלעראַנץ, פֿאַר גערעכטיקייט, פֿאַר דעם, אַז מענטשן זאָלן בעסער 
פֿאַרשטײן איינער דעם אַנדערן, װי מיר טוען איצט אויף צופֿעליק. אונדזערע 
װערטער, אונדזערע לעבנס, אונדזערע צילן -- גאָרגישט ; דאָס נעמען אוני 
דזער לעבן -- די לעבנס פֿון אַ גוטן שוסטער און אַן אָרעמען פֿיש-פּעדלער --- 
איז אַלץ 4 דער לעצטער מאָמענט באַלאַנגט צו אונדו --- די אַגאַניע איז אונדזער 
טריאומף : 


אָנהױב אַפּריל, 1927, קאַרגע זיבן יאָר נאָך זייער אַרעסט, האָבן זיך 
אויסגענומען אַלע מעגלעכקייטן פֿאַר ווייטערע אַפּיעלס. דער העכסטער 
געריכט אין שטאַט האָט געפּסקנט, אַז זייער פּראָצעס איז געפֿירט געװאָרן 
לויטן געזעץ און ריכטער טהעיער האָט געהאַט דאָס רעכט צוריקצואווייזן 
אַלע אַפּיעלס. לויט דעם געזעץ אין שטאַט מאַסאַטשוסעטס קען דער 
העכערער געריכט נאָר דאַן אומװאַרפֿן אַן אורטייל ווען דער ריכטער 
האַנדלט אומגעזעצלעך, ד"ה אַזױ װי קיין געוױסנהאַפֿטער ריכטער בי 
זין קלאָרן פֿאַרשטאַנד װאָלט ניט געהאַנדלט! אַזױ וייט איז ריכטער 
טהעיער ניט געגאַנגען אין זיין פֿאַרברעכערישן פֿאָראורטײיל, די איינציקע 
האָפֿענונג איז געבליבן, אַז דער גאָװערנאָר זאָל די טױיט-שטראָף פֿאַרבײטן 
אויף לעבנסלענגלעכע געפֿענגעניש. האָט די קייס זיך ווידער געצויגן 
דורך די הייסע זומערדיקע חדשים. ראַדיקאַלן פֿון גאַנצן לאַנד זיינען 
זיך צוזאַמענגעפֿאָרן אין באָסטאָן צו טאָן װאָס נאָר מעגלעך. פּראָטעסטן 
און פעטיציעס האָבן זיך געשאָטן פֿון אַלע זייטן. עס איז אין אַ געוויסן 
זינען געװאָרן וי אַ מין געפֿעכט צווישן די ראַדיקאַלן פֿון דער גאַנצער 
וועלט און די געזעץ-ליבנדע באַלעבאַטישע פֿיליסטער פֿון שטאַט מאַסאַ- 
טשוסעטס, 

דער גאָװערנאָר האָט צוהילף זיך גענומען אַ קאָמיטעט פֿון דרי 
-בראַמינען, פּרעזידענט לאָװעל, פֿון האַרװאַרד ; פּרעזידענט סטראַטאָן, פֿון 
מאַסס, אינסטיטוט אָװו טעכנאָלאָדזשי; און ריכטער ראָבערט גרענט. זי 
האָבן דורכגעפֿירט כּלומרשט אַן אונטערזוכונג און געגעבן זייער ברכה 
אומצוברענגען די צוויי אומשולדיקע מענטשן. די ריכטער פֿון סופּרים- 
קאָורט פֿון לאַנד, די איינציקע װאָס האָבן דאַן געקענט אָפּשטעלן דעם 
מאָרד, האָבן זיך אָפּגעזאָגט עטװאָס צו טאָן : אייניקע פֿון זיי, וי װאַנזעטי 
האָט אָנגעװיזן, דערפֿאַר װאָס זיי האָט ניט געקימערט דער פֿאַקט, װאָס 
צוויי אומשולדיקע מענטשן װעלן דערמאַרדעט וערן -- זיי זיינען דאָך 
ניט מער וי איטאַליענער, אַנאַרכיסטן נאָך אין צוגאָב ‏ אַנדערע סופּרים- 
קאָורט ריכטער האָבן גאָרנישט געװאָלט טאָן דערפֿאַר װאָס זיי זיינען גע- 
ווען פערזענלעך פֿאַראינטערעסירט אין דעם פּראָצעס, װי ריכטער בראַנ- 

דעיס, ביי וועמען אין הויז סאַקאָס פֿרױ האָט זיך אױפֿגעהאַלטן אַ שטיקל 
צייט. צווישן די צוויי פֿייערן פֿון פֿײינטשאַפֿט און פֿרײנדשאַפֿט צווישן די 
ריכטער פֿון סופּרים-קאָורט זיינען די צוויי מאַרטירער געזעצלעך דער" 
מאָרדעט געװאָרן דעם 22טן אויגוסט, 1927, 
אין אַ בריוו צו פּראָפֿ, דעינאַ,. געשריבן דעם לעצטן טאָג פֿאַר זיין 
הינריכטונג, זאָגט װאַנזעטי צװוישן אַנדערעס: 
,,. עס זיינען איצט געבליבן קוים צװעלף שטונדן צו אונדזער הינריכ" 
טונג און מיר זיינען פֿאַרלאָרן --- סיידן מיר זאָלן גלויבן אין דעם אומגלויב- 
לעכן, און אין אונדזערע קברים װעלן ליגן דער אָפּטימיזם פֿון אונדזערע פֿרײנט 
און אונדזער אייגענער פּעסימיזם. װאָס איך װינטש מער װי אַלץ אין אָט דער 
לעצטער שטונדע פֿון אַגאָניע איז אַז אונדזער זאַך און אונדזער גורל זאָלן 
פֿאַרשטאַנען װערן אין זייער ריכטיקן װעזן און זאָלן דינען אַלס א גװאַלדיקע 
לעקציע צו די כּוחות פֿון פֿרײהײט --- אַװױי אז אונדזערע ליידן און טויט זאָלן 
ניט האָבן געװען זיין אומזיסט. 
נאָך האַלבער נאַכט. דעם 22טן אויגוסט, 1927, האָט מען צוערשט 
אַרײנגעפֿירט אין טויטן-קאַמער ניקאָלאַס סאַקאָ, וועלכער איז רואיק צו" 
געגאַנגען צום עלעקטרישן שטול, זיך אַװעקגעזעצט און אויסגעשריען אין 
איטאַליעניש: ;לאַנג לעבן זאָל אַנאַרכיע !* דאַן האָט ער זיך וי באַרו" 
איקט און אַרױסגערעדט אין אַ געבראָכענעם ענגליש: ;זייט געזונט, מיין 
פֿרױ, מיין קינד, און אַלע מיינע פֿרײנט!* ער האָט באַקוקט דאָס צימער, 
דערזען די מענטשן דאָרט, און געזאָגט: ;גוטן אָװנט, דזשענטלמען!" 
ווען דער עלעקטרישער צודעק האָט זיך גענומען אַראָפּלאָזן אויף זיין קאָפּ, 
האָט ער אין איטאַליעניש געמורמלט: ;זי געזונט, מוטער!* 
מיט עטלעכע, מינוט שפּעטער האָט מען אַרײנגעפֿירט װאַנזעטין. ער 
איז געווען רואיק און װאַך. אַרומקוקנדיק זיך אין טויטן-קאַמער, האָט ער 
מיט אַ האַנט-דרוק באַגריסט דעם װאָרדן און דריי וועכטער, וועלכע ער 
האָט געקענט. ער האָט זיך אַוװעקגעזעצט אין עלעקטרישן שטול און אָנ- 
געהויבן צו ריידן צו די אָנװעזנדיקע אין אַ רואיקן, געמיטלעכן טאָן : ;איך 
וויל אייך זאָגן, אַז איך בין אַן אומשולדיקער מענטש. איך האָב קיין מאָל 
ניט באגאנגען קיין פֿאַרברעכן! אפֿשר אַמאָל אַ קליינע זינד". זיך ווענדג" 
דיק צום װאָרדן האָט ער פֿאָרגעזעצט : ;איך דאַנק אייך פֿאַר אַלץ װאָס איר 
האָט געטאָן פֿאַר מיר. איך בין אומשולדיק פֿון יעדן פֿאַרברעכן -- ניט 
נאָר דעם פֿאַרברעכן, נאָר פֿון וועלכן עס איז פֿאַרברעכן. איך בין אַן 
אומשולדיקער מענטש!* ער האָט אַ ויילע זיך אָפּגערוט, און דאַן מיט 
דער קלאַרקײט, װאָס איז געווען אַזױ כאַראַקטעריסטיש פֿאַר זיין יעדן 
װאָרט, האָט ער צוגעגענן זיינע לעצטע עטלעכע ווערטער : ;איך ווינטש צו 
קענען פֿאַרגעבן מאַנכע מענטשן פֿאַר דעם װאָס זיי טוען איצט צו מיר!* 

דער לעצטער זאַץ איז העכסט װאַרשײנלעך געווען אַ רעזולטאַט פֿון 
אַ לענגערן געשפּרעך װאָס ער האָט יענעם טאָג, מיט עטלעכע שעה פֿאַר 
דעם, געהאַט מיט מר. טאָמפּסאָן, דעם אַדװאָקאַט װאָס האָט אָנגעפֿירט די 
פֿאַרטײידיקונג פֿאַר די לעצטע דריי יאָר. טאָמפּסאָן האָט עס באַלד פֿאַר- 
צייכנט און עס פֿאַרעפֿנטלעכט אין ;אַטלאַנטיק מאָנטהלי? פֿאַר פֿעבראַר 
8, 

אין דעם געשפּרעך האָט מר. טאָמפּסאָן געזוכט צו באַאײינפֿלוסן װאַנ- 
זעטין, אַז ער זאָל פֿאַרן טויט אָנזאָגן זיינע פֿרײנט, זיי זאָלן ניט זוכן צו 
נעמען קיין נקמה פֿאַרן פֿאַרברעכן װאָס ווערט איצט קעגן אים באַגאַנגען. 
;דיין אידייע", האָט ער געזאָגט, ;וועט געווינען פֿיל מער פֿון דיין מאַרטי- 
רערטום איידער פֿון ווייטערער בלוט-פֿאַרגיסונג. די מענטשהייט וועט 
באַפֿרײט ווערן דורך ליבע, ניט דורך האַס אאַוו. 

װאַנזעטי האָט צוֹ אַזאַ בליק ניט צוגעשטימט, ער האָט אָנגעװויזן, אַז 
יעדע נייע אידייע מוז קעמפֿן פֿאַר איר רעכט פֿאַרשפּרײט צו װערן; זי 
מוז ברענגען קרבנות, אייגענע און פֿרעמדע, אין דעם קאַמף קעגן די כּוחות 
װאָס זוכן צוריקצוהאַלטן יעדן פֿאָרשויט אין דער געזעלשאַפֿט. אין דעם 
געשפּרעך האָבן זי אַדומגערעדט דעם גורל פֿון אַלע גרויסע מאַרטירער אין 
דער לאַנגער געשיכטע פֿון דער מענטשהייט: סאָקראַט, יעזוס, גאַלילײאָ, 
דזשיאָרדאַנאָ ברונאָ און פֿילע אַנדערע וועמענס נעמען עס זיינען טאָמפּ- 
סאָנען געווען ניט באַקאַנט. װאַנזעטי האָט גערעדט מיט ביטערניש וועגן 
די ליידן װאָס ער האָט געהאַט אויסצושטיין די זיבן לאַנגע יאָר פֿון מאַר- 
טירערטום, װי קען מען אַזעלכעס פֿאַרגעבן אָדער פֿאַרגעסן? 

דאָך, ביים געזעגענען זיך האָט ער פֿאַרשפּראָכן נאָכצודענקען וועגן 
דעם װאָס מר. טאָמפּסאָן האָט געזאָגט. זיינע גאָר לעצטע ווערטער זעען 
אויס צו זיין אַ רעזולטאַט פֿון דעם דאָזיקן שװוערן נאָכדענקען: ער האָט 
געוואונטשן צו קענען זיי פֿאַרגעבן דעם שרעקלעכן פֿאַרברעכן װאָס זי 
זיינען באַגאַנגען קעגן אים, | 

זיבן יאָר האָט דער שטאַט מאַסאַטשוסעטס געמאַטערט די צוויי אומ" 
שולדיקע מענטשן. די איינצלהייטן פֿון זייערע פּראָצעסן, אַפּעלאַציעס און 
ריכטער טהעיערס אַנטשײידוננען אין יעדן פֿאַל, פֿילן אָן זעקס גרויסע 
בענדער אַרוסגעגעבן פֿון הענרי האָלט און קאָ. פֿעליקס פֿראַנקפֿורטער, 
צו יענער צייט דער דיען פֿון האַרװאַרד לאָדסקול און איצטיקער ריכטער 
פֿון העכסטן געריכט, האָט פֿאַרעפֿנטלעכט אַ באַנד אונטערן טיטל ,דהי 
קייס אָװ סאַקאָ ענד װאַנזעטי". אַלע לאָיערס װאָס האָבן נאָכגעפֿאָלגט און 
שטודירט די קייס זיינען איינשטימיק געקומען צו דער איבערצייגונג, אַז 

די מענטשן זיינען אומשולדיק, דער שטאַט מאַסאַטשוסעטס און זיינע פֿאָר-. 
שטייער האָבן אָבער געװאָלט ווייזן דער וועלט, אַז זיי ווערן ניט באַאיינ" 
פֿלוסט פֿון דער עפֿנטלעכער מיינונג און שרעקן זיך ניט אָפּ פֿאַר קיין 
קריטיק. די מאַכט פֿון שטאַט איבער אַלעס! דער אורטייל פֿון אַ ריכ" 
טער, װוי קאָרופּטירט ער זאָל ניט זיין, און די באַשטימונג פֿון געזעץ, װי 
ווילד עס זאָל ניט אויסזען, מוזן אױסגעפֿירט ווערן. דער גוטער שוסטער 
און אָרעמער פֿיש-פּעדלער זיינען געבראַכט געװאָרן אַלס קרבנות צו דער 
מאֵַיעסטעט פֿון געזעץ, געריכט און רעגירונג! 

די רעאַקציע אין לאַנד און אין דער וועלט 


אֹין קיין אַנדער לאַנד אין דער וועלט האָט די ערשטע וועלט-מלחמה 
ניט אַרױסגערפֿן אַזאַ פֿינצטערע רעאַקציע װי דאָ אין אַמעריקע. אוג- 
דזער פּרעזידענט, וואודראָ װילסאָן, דער פֿאַרפֿאַסער פֿון בוך ,ניו-פֿרידאָם" 
(די נייע פֿרײהײט) האָט, װי עס זעט אויס, זיך געפֿילט ניט באַקװעם ביים 
אַרײנפֿירן דאָס לאַנד אין אַ פֿרעמדן בלוטיקן קריג ווייט אַװעק אויף יע- 
נער זייט ים. האָט ער דערמוטיקט די פּרעסע פֿאַנאַנדערצואװיקלען א 
משוגע-היסטערישן שאָװוויניזם, און האָט זיין אַטױרנידזשענעראַל, מיטשל 
פּאַלמער, געגעבן אַ פֿרײע האַנט צו פֿאַרפֿאָלגן גרויזאַם יעדן איינעם, װאָס 
האָט געװאַגט אויסצודריקן אַ מיינונג קעגן דער מלחמה. אָבלאַװעס זיי- 
נען אָנגעפֿירט געװאָרן איבערן גאַנצן לאַנד. טויזנטער מענטשן זיינען 
אַרעסטירט, געשלאָגן אוֹן געפּײניקט געװאָרן, די טורמעס זיינען געווען 
איבערפֿילט מיט ,קאָנשיענשאָס אָבדזשעקטאָרס", מענטשן װאָס האָבן זיך 
אָפּגעזאָגט פֿון צו גיין אין מיליטער און זיך באַטײליקן אין דער שחיטה, 
ראָדזשער באָלדווין, אַ זון פֿון אַ סענאַטאָר און אַן אָנגעזעענער מענטש 
אין זיין אייגענער טעטיקייט, איז אָפּגעקומען מיט איין יאָר אַרעסט פֿאַר 
זיין מוטיקער דערקלערונג, אַז ער ועט פֿאַר קיין פֿאַל ניט באַטײליקן זיך 
אין דער מלחמה. אַנדערע זיינען געווען ניט אַזי גליקלעך. די אורטיילן 
זיינען געווען אַזױ הויך וי צען, פֿופֿצן און צװאַנציק יאָר אַרעסט, 

װיליאַם העיוואוד איז פֿאַראורטײלט געװאָרן צו צװאַנציק יאָר, יו- 
דזשין װו. דעבס --- צו צען יאָר. קאַרלאָ טרעסקאָ, קעיט ריטשאַרדס אִי- 
האַראַ, ראָוז פּאַסטאָר סטאָוקס און חונדערטער אַנדערע זיינען פֿאַראור- 
טיילט געװאָרן צו לאַנגע טערמינען. דער הויפּט-צאָרן פֿון יוסטיץ דע" 
פּאַרטמענט האָט זיך אױסגעגאָסן אויף די װאַבליס! 100 מיטגלידער זיי- 
נען געמשפּט געװאָרן צוזאַמען מיט ביל העיוואוד און אַלע זיינען פֿאַר- 
אורטיילט געװאָרן צו טערמינען פֿון איינעם ביז צען יאָר. אונדזער דע- 
מאָקראַטישע רעגירונג האָט אָנגעפֿירט אַן אמתע טעראָר-הערשאַפֿט אין 
גאַנצן לאַנד, וועלכע איז אין קיין הינזיכט ניט געווען מילדער װי דער 
טעראָר פֿון די באָלשעװיקעס אין צייט פֿון דער רעװאָלוציע, כאָטש קעגן 
דעם רוסישן טעראָר האָבן די היגע היפּאָקריטישע צייטונגען איינגעריסן 

די וועלט, ווערנד די פֿאַרברעכנס פֿון דער רעגירונג דאָ אין לאַנד האָבן 
זיי פֿאַרשװיגן אָדער גוטגעהייסן. 

אַזױ גיך װי אַמעריקע איז אַריין אין קריג האָט דער פּאָסט-אָפֿיס 
אײנגעפֿירט אַ צענזור איבער דער פּרעסע, װאָס האָט ניט געהאַט קיין 
גלייכן צו זיך. די פֿרעמד-ישפּראַכיקע פּרעסע איז אונטערװאָרפֿן געװאָרן 
שרעקלעכע שוועריקייטן. יעדער אַרטיקל װאָס האָט באַהאַנדלט אַ פּאָלי 
טישע אָדער סאָציאַלע פֿראַגע האָט געדאַרפֿט באַגלײיט ווערן מיט אַ בוכ- 
שטעבלעכער איבערזעצונג אין ענגליש. און װי טריי די מערסטע ציי" 
טוננען האָבן ניט געדינט דער רעגירונג אין איר בלוטיקער מלחמה טע- 
טיקייט פֿלעגן אָפֿט גאַנצע אױסגאַבן פֿאַרהאַלטן װוערן אין פּאָסט-אָפֿיס, 
פּשוט קאָנפֿיסקירט ווערן אָן קיין דערקלערונג. דאָס האָט פּאַסירט ניט 
נאָר אין צייט פֿון מלחמה, ווען עס איז געווען אַ כּלומרשטער אויסרייד 
צו פֿאַרהיטן זיך פֿון שונא, נאָר לאַנג נאָכדעם, אין מיין צייט, סוף 1920, 
און אָנהױב 1921, זיינען אייניקע נומערן 59. א. ש". פֿאַרהאַלטן געװאָרן. 
איך בין געגאַנגען צום הויפּט-באַאַמטן אין פּאָסט-אָפֿיס, געזוכט אויסצו" 
געפֿינען אין װאָס באַשטײט אונדזער פֿאַרלעצונג, אָבער אָן קיין דערפֿאָלג, 
דער גרויסער פּריץ האָט געטענהט דאָס זײניקע: אַז ער איז ניט מחויב 
צו זאָגן אונדז, װאָס זיי געפֿעלט ניט אין דער צייטונג. מיר דאַרפֿן אַלײן 
וויסן װי אויסצוהיטן זיך פֿון זייערע הענט. ערשט, ווען האַרדינג מיט זיין 
;אָהײאָדגענג? פֿון רעקעטירער און גנבים האָבן איבערגענומען די רע" 
גירונג אין מערץ 1921, האָט דער נייער פּאָסטמײיסטער-דזשנעראַל, העיז, 
אָפּגעשטעלט די צענזור און געלאָזט די פּרעסע פֿרײ אָפּאָטעמען. 

װילסאָן האָט פֿאַר זיין רעאַקציאָנערער פּאָליסי אין לאַנד באַצאָלט 
די ריכטיקע שטראָף. ווען ער איז געקומען אין קאָנפֿליקט מיט די רע" 
פּובליקאַנער פּאָליטישנס וועגן זיין פֿעלקער-ליגע האָט ער זיך אַרױסגע- 
לאָזט איבערן לאַנד אַפּעלירן צו דער עפֿנטלעכער מיינונג. ווען ער איז 
געקומען קיין סיאַטל, װאַשינגטאָן, האָבן די (װאַבליס" פֿאַרנומען די טראָ- 
טואַרן פֿון עטלעכע גאַסן מיט אַ געדיכטער מאַסע מיטגלידער, וועלכע 
זיינען געשטאַנען מיט די הענט פֿאַרלײגט אױפֿן האַרצן און האָבן שטאַר 
געקוקט אים אין פּנים אַריין מיט אַ שאַרפֿן פֿאָרוואורף, 

ווען װילסאָן איז אין אַן אָפֿענעם אױטאָמאָביל אַרומגערינגלט פֿון זיין 
סוויטע אַרײנגעפֿאָרן אין יענע גאַסן, מיטן צילינדער-הוט אין האַנט און 
דעם זיסן שמייכל אױיסגעגאָסן אױפֿן פּנים צו ענטפֿערן אויף דער באַגרי- 
סונג פֿון דער באַפֿעלקערונג, האָט ער זיך אָנגעשטױסן אויף דעם שטאַרן 
בליק פֿון די פֿאַרזאַמלטע, וועלכע זיינען געשטאַנען שטיל, זיך ניט באַ- 
ווענט, און געקוקט אויף אים מיט פֿײינטלעכע בליקן. דער שמייכ? איז 


פֿאַרשואונדן פֿון זיינע ליפּן, די האַנט מיט דעם צילינדער האָט זיך אומ-. 
מעכטיק אַרונטערגעלאָזן קיין מאָל מער זיך ניט אױפֿצוהױיבן צוריק. ער 
איז געטואָפֿן געװאָרן וי פֿון אַ קויל. האָט ער גערופֿן צו זיך אין האָטעל 
די פֿירער פֿון די װאַבליס אויסצוגעפֿינען די סיבה פֿון זייער פֿײנטשאַפֿט. 
דאָס איז זיי געווען ניט שווער צו דערקלערן. זיין יוסטיץ דעפּאַרטמענט 
האָט פֿאַרברעכעריש באַקעמפֿט זייער אַרנאַניזאַציע. אין סיאַט?;, ספּאָקעין 
און די אַנדערע שטעט אין יענעט געגנט האָבן די פּאַטריאָטישע בואַנעס 
דורכגעפֿירט פּאָנראָמען אויף די אָפֿיטעס פֿון זייערע יוניאָנט, געמאָרדעט 
און געלינטשט אומשולדיקע מענטשן, װי האָבן זיי געקענט זיין פֿריינט- 
לעך צו דעם אױיבערהאַר פֿון די מערדערישע בואַנעס ? 

נאָך פֿריער פֿאַר דעם, זייענדיק אין פֿראַנקרײיך, האָט װילסאָן געשיקט 
אַן אומאַפֿיציעלע קאָמיסיע קיין רוטלאַנד אױיסצוגעפֿינען װאָס דאָרט קומט 
פֿאָר און צי איז ניט מעגלעך צו קומען צו אַ פֿאַרשטענדיקונג מיט די באָל- 
שעוויקעס. דער הויפּט פֿון יענער קאָמיסיע איז געװען װם. בוליט, אַ 
יונגער פֿילאַדעלפֿיער מיליאַנער-אַריסטאַקואַט און דיפּלאָמאַט. מיט אים 
איז מיטגעפֿאָרן לינקאָלן סטעפֿענס. זייער איינדרוק אין רוסלאַנד אין גע- 
ווען אַ גינסטיקער, זיי זיינען מיט לענינען געקומען צו אַ פֿאַרשטענדי- 
קונג וועגן די וויכטיקסטע פֿראַגן פֿון טאָג. ווען די קאָמיסיע איז צוריק- 
געקומען אין װערסאַיל מיט איר באַריכט האָט זיי װילסאָן ניט אױפֿגע- 
נומען און ניט אויסגעהערט. ביי יענער צייט האָט ער שוין געהאַט צו- 
געשטימט צו קלעמענסאָס פּאַליטי אַרומצודינגלען רוסלאַנד מיט אַן אייזער- 
נעם קאָרדאָן פֿון קליינע מלוכות, כּדי צו איזאָלירן די כװאַליעס פֿון דער 
רעװאָלוציע,. ער האָט שוין דאַן אויך זיך באַטײליקט אין דער מיליטערי- 
שער אִינטערװוענציע אין רולאַנד. אַמעריקאַנער סאָלדאַטן האָבן אויף זיין 
באַפֿעל געלאַנדעט אין מורמאַנטק, אַרנאַנגעלסק און אַנדערע פּלעצער, 

אין רוסלאַנד האָט לינקאָלן סטעפֿענס באַגעגנט שאַטאָװון אין באַן 
צווישן מאָסקװע אוֹן פּעטראָגראַד. זיי האָבן זיך געקענט פֿון אַמעריקע. 
שאַטאָוו איז געווען פֿאַראינטערעסירט אין אונדזער שול. ער איז געווען א 
מיטנליד פֿון פֿערער קאָלאָניע און האָט אַ צייט לאַנג פֿאַרן אַװעקפֿאָרן נע- 
וואוינט אין פֿערער-צענטער אַלט אויפֿפּאַסער אויף דער טעטיקייט. האָט 
ער אויסגעלײידיקט די קעשענעס. איבערגעגעבן לינקאָלן סטעפֿעגס אַלץ 
װאָס ער האָט ביי זיך געהאַט פֿאַר אונדזער שול דאָ אין אַמעריקע. דאָס 
האָט אין היגע געלט באַטראָפֿן קאַלגע טויזנט דאָלאַר און געדינט אַלס אָנ" 
הויב פֿאַר אַ פֿאַנד צו בויען אַ נייע שול געביידע. 

די געמיינסטע האַנדלונג פֿון װילטאָנס אַדמיניסטראַציע איז געוען 
קעגן אַ קליינער גרופּע פֿון יונגע אַנאַרכיסטן אין ניו-יאָרק, וועלכע האָט 

זיך דערלויבט צו פּראָטעסטירן קעגן זיין אומגעזעצלעכער אינװאַזיע אין 
רוסלאַנד. מאַלי שטיימער, דזשייקאָב אייברעמס, סעמיועל ליפּמאן, היימאַן 
לאַכאָווסקי און דזשייקאָב שװאַרץ זיינען אַרעסטירט און פֿאַרראַטן געװאָרן 
פֿון זייערן אַ מיטאַרבעטער. דאָס געריכט האָט די מענער פֿאַראורטײלט 
צו 20 יאָר פּריזאָן יעדן און מאַלין, נאָך גאָר אַ קינד דאַן, צו 15 יאָר, מיט 
דער רעקאָמענדאַציע זיי זאָלן אַרױסגעשיקט ווערן פֿון לאַנד נאָך דעם וי 
זיי װועלן אָפּקומען זייער שטראָף. אין טורמע האָט מען זי פֿאַרן משפּט 
מערדערלעך געשלאָגן. דזשייקאָב שװאַרץ אין פֿון די קלעפּ געשטאָרבן 
אַ טאָג איידער זייער פּראָצעס האָט זיך אָנגעהויבן. אין זיין קאַמער האָט 
מען געפֿונען די עטלעכע ווערטער : 
זייט געזונט, קאַמעראַדן, װען איר װעט דערשיינען פֿאַרן געריכט װעל איך 
ניט זיין מער מיט אייך. קעמפֿט אָן שרעק, קעמפֿט בראַװ ! איך באַדױער װאָס 
איך מוז אייך איבערלאָזן. אָבער אָט דאָס איז דאָס לעבן! נאָך איער לאַנגן 
מאַרטיר --- --- == 
דאָ האָט זיך אין מיטן װאָרט זיין לעבנס-פֿאָדים איבערגעריסן -- אַ 
קרבן פֿון אַ פֿאַרברעכערישער רעאַקציע װאָס האָט ניט געהאַט קיין באַ- 
רעכטיקונג הינטער זיך. 
דער װאָפֿנשטילשטאַנד דעם 11טן נאָוועמבער, 1918, און דאָס פֿאַר- 
שווינדן פֿון קייזערטום האָבן אַרױסגערופֿן אומבאַשרייבלעכע באַגײיסטע- 
רונג. פֿון דער ווייטנס האָט עס אויסגעזען, אַז אין דייטשלאַנד איז פֿאָרגע- 
קומען אַ רעװאָלוציע. עס איז דאָרט פּראָקלאַמירט געװאָרן די רעפּובליק, 
דער סאָציאַליסט זאָטלמאַכער עבערט איז געװאָרן פּרעזידענט. שײידעמאַן, 
נאָסקע און אַנדערע סאָציאַליסטן האָבן אַרינגענומען די רעגירונגט-ליי- 
צעס אין זייערע הענט. ווען די צוויי רעװאָלוציאָנערע לענדער, דייטשלאַנד 
און רוסלאַנד, זאָלן זיך פֿאַראײניקן --- װאָס וועלן זיי דאַן ניט קענען אויס" 
פֿירן אין בויען די נייע. פֿרײע וועלט? 
האָבן מיר די גרויסע היסטאָרישע פּאַסירונג געפֿײיערט מיט אַרױפֿ- 
ציען אַ רויטע, פֿלאַטערנדיקע פֿאָן, הויך איבער דער פֿערער קאָלאָניע, עס 
זאָל זיך אָנזען מיילן ווייט, 
די דייטשע סאָציאַליסטן אין זייער קאָלאָניע , פֿעלאָושיפּ-פֿאַרם" האַו ש 
דערביי, האָבן אויך געטאָן דאָסזעלביקע, אַ פּאָר װאָכן צייט איז די שטי- 
מונג צוישן אונדז געווען גאָר אַ געהויבענע, 
דאָס האָט אָבער לאַנג ניט אָנגעהאַלטן, פֿון די באַריכטן איז באַלד 
קלאָר געװאָרן, אַז דאָס װאָרט רעװאָלוציע בנוגע דײיטשלאַנד דאַרף באַ- 
צייכנט װוערן מיט גענזנ-פֿיסלעך. די איבערקערעניש דאָרט איז געמאַכט 
געװאָרן פֿון די יונקערס אין גענעראַל-שטאַב, וועלכע האָבן די סאָציאַל- 

דעמאָקראַטן אויסגענוצט אַלס פּרוכתל צו פֿאַרשטעלן זייערע מיליטע- 
רישע צילן און אַרױסצורופֿן סימפּאַטיע ביי די פֿאָלקס-מאַסן אין די אַלי 
אירטע לענדער. די רעװאָלוציע האָט ניט אָנגערירט קיין איינעם פֿון די 
רעאַקציאָנערע יסודות פֿון דער געזעלשאַפֿט; האָט ניט געמינדערט די פּרי" 
ווילעגיעס פֿון די יונקערס, פֿינאַנצירן און אינדוסטריאַליסטן; האָט ניט 
באַזײיטיקט קיינע פֿון די קייזערלעכע באַאַמטע און ריכטער. אַלץ איז גע" 
בליבן וי געווען. אַ פֿאַרזוך פֿון די ספּאַרטאַקיסטן אונטער דער פֿירער- 
שאַפֿט פֿון קאַרל ליבקנעכט און ראָזאַ לוקסעמבורג צו פֿאַרטיפֿן די רעװאָ- 
לוציע איז פֿון די סאָצ, דעמ. אונטערדריקט געװאָרן מיט אַן אייזערנער 
האַנט. די צוויי בראַװע פֿרײהײטס-קעמפֿער זיינען ברוטאַל און געמיין דער- 
מאָרדעט געװאָרן,. אונדזער גענאָסע גוסטאַװ לאַנדאַוער האָט אין מינכען 
באַגעגנט דעם זעלביקן גורל . זיין איידעלער קערפּער איז צעטראָטן גע- 
װאָרן אונטער די שטיוול פֿון די פּאַטריאָטישע מיליטער-לייט. דער סאָ- 
ציאַל-דעמאַקראָט נאָסקע האָט זיך אַרױסגעװויזן צו זיין אַ ריכטיקער גאַ- 
ליפֿעי -- אַ מאַסנ-מערדער פֿון אַרבעטער און פֿרײהײטס-קעמפֿער. די 
פֿינאַנצירן האָבן פּלאַנמעסיק געשאַפֿן אַן אינפֿלאַציע, כּדי צו באַרויבן דאָס 
פֿאָלק און דורך שווינדלערישע מאַניפּולאַציעס אַריינצוקריגן אין זייערע 
הענט דעם רייכטום פֿון גאַנצן לאַנד. טראָסטס, קאַרטעלן און קאָמבינאַ- 
ציעס זיינען געװאַקסן וי די שװאָמען, ווערנד די אַרבעטער רייען זיינען 
צעברעקלט געװאָרן אין פֿיינטלעכע לאַגערן, וועלכע האָבן באַקעמפֿט איי- 
נע די אַנדערע. 

אין אונגאַרן איז דער באָלשעװויסטישער אױפֿשטאַנד פֿון בעלאַ קון 
פֿאַרטרונקען געװאָרן אין בלוט. אין פֿינלאַנד האָט די רעאַקציע פֿון באַ- 
ראָן מאַנערהײים, באַפּוצט מיט דעם שיינדל פֿון אַ סאָציאַלידעמאָקראַטישן 
פּאַרלאַמענט געבושעוועט אָן רחמנות. אין דער באַפֿרײטער פּוילן האָבן די 
פּאַטריאָטן געריטן יידישע בערד, באַרױיבט יידישע אַרבעטער פֿון דער 
מעגלעכקייט צו באַטײליקן זיך אין דער גרויס אינדוסטריע פֿון לאַנד, 
אין ענגלאַנד, וואו לאָיד דזשאָרדזש האָט אין צייט פֿון דער מלחמה צוגע- 
זאָגט די. אַרבעטער צו שאַפֿן אַ וועלט פּאַסיק פֿאַר העלדן צו לעבן! האָבן 
מיליאָנען מענטשן ניט געקענט געפֿינען קיין באַשעפֿטיקונג, געמוזט אָנ- 
קומען צו קלעגלעכער קצבה, כּדי צוֹ דערהאַלטן די נשמה אין גוף, אין 
איטאַליע האָבן די אַרבעטער זיך געבונטעוועט, פֿאַרנומען די גרויסע אוי- 
טאָמאָביל פֿאַבריקן אין מילאַן, און ניט געוואוסט װאָס צו טאָן מיט זיי, אַ 
דעלעגאַציע פֿון סינדיקאַליסטן אַרבעטער פֿירער איז אין יענער צייט גע- 
קומען צו ענריקאַ מאַלאַטעסטאַ, אים פֿאָרגעשלאָגן, אַז ער זאָל באַשטימען 
אַ טאָג פֿאַר דעם אויסברוך פֿון דער רעװאָלוציע, און זיי וועלן שוין אַלץ 

דורכפֿירן װי ער װעט הייסן. מאַלאַטעסטאַ האָט זיך אָפּגעזאָגט דאָס צו 
טאָן. ער האָט קלאָר איינגעזען, אַז ווען ער זאָל זיך פֿאַרנעמען אויף דעם 
וועג װעט ער זיין געצוואונגען צו פֿאַרװאַרפֿן זיינע אַנאַרכיסטישע איבער- 
צייגונגען, זיך באַנוצן מיט גװאַלד ניט נאָר קעגן די הערשער און אויס" 
בייטער, נאָר אויך צו צווינגען דאָט פֿאָלק, די אָרגאַניזירטע אַרבעטער און 
פּויערים צו טאָן װאָס מ'וועט זיי באַפֿעלן, דאָס האָט מאַלאַטעסטאַ פּערזעג- 
לעך דערציילט גענאָסע הערי קעלי, ווען דער לעצטער האָט אים באַזוכט 
אין זיין וואוינונג אין רוים, ווען ביים אַרײנגאַנג אין הויז איז שוין טאָג 
און נאַכט געשטאַנען אַ װאַך פֿון מוטאָליניס פֿאַשיסטן, 

די רעאַקציע האָט אױיסגעשפּרײט אירע שװאַרצע פֿליגלען איבער דער 
גאַנצער וועלט. די אַרבעטער באַוועגוֹנג איז דורך די באַמיאונגען פֿון די 
באָלשעװיקעס מיט זייער דריטן אינטערנאַציאָנאַל און דעם רויטן אַרבע- 
טער אינטערנאַציאָנאַל צעשפּאָלטן און צעריסן געװאָרן ערגער װי ווען 
עס איז פֿריער. אונדזערע גענאָסן האָבן אין בערלין אָרגאַניזירט אַן איי" 
גענעם אינטערנאַציאָנאַל, אַ סינדיקאַליסטישן, אַ פֿערטן. װיקטאָר אַדלער 
אין עסטרייך האָט געזוכט אַ פּשרה צווישן די אינטערנאַציאָנאַלן און גע- 
שאַפֿן אַן אייגענע קערפּערשאַפֿט -- דעם צוויי און אַ האַלב אינטערנאַציאָ- 
נאַל --- אָבער װאָס מער מ'האָט גערעדט וועגן אייניקייט און ברידערלעכ- 
קייט, אַלץ מער איז געװאָקסן די שנאַה און פֿאַרביטערונג צווישן די אַרבע- 
טער אין יעדער אָרגאַניזאַציע, אין יעדן לאַנד, 

- אין דעם ערשטן יאָר נאָך דער באָלשעװויסטישער רעװאָלוציע, איי- 

דער מ'האָט דאָ זיך דערוואוסט, װאָס גענוי דאָרט איז פֿאַרגעקומען, איז 
די באַגייסטערונג צװישן די אַרבעטער מאַסן פֿאַר דעם באָלשעוויזם געווען 
זייער גרויס. ווען די באָלשעװיקעס האָבן אַרױסגעלאָזן אַ רוף פֿאַר דער 
פֿאַראײניקונג פֿון אַלע אַרבעטער אין דעם דריטן אינטערנאַציאָנאַל, אין 
וועלכע זיי האָבן גערן אַרײינגענומען אַנאַרכיסטן און אַלע רעװאָלוציאָנערע 
פּאַרטײען, האָט דער דרוק פֿון די מיטגלידער געצוואונגען די היגע סאָ- 
ציאליסטישע פּאַרטײ אױפֿצונעמען די פֿראַגע און זוכן אַ וועג וי אָנצו- 
שליסן זיך, 

דאָס װאָלט העכסט-װואַרשײנלעך דורכגעפֿירט געװאָרן, ווען די באָל- 
שעוויקעס װאָלטן ניט געווען פֿאַרשיכּורט פֿון זייער זיג און אַזױ דאָג- 
מאַטיש אין זייער צוגאַנג. די סאָציאַליסטישע וועלט איז געלעגן אונטער 
זייערע פֿיס, אַזױ ווייניקסטנס האָבן זיי אין מאָסקװע געטראַכט, האָבן זי 
אויסגעשטעלט אַ צעטל פֿון 21 פּונקטן, וועלכע יעדע פּאַרטײ מוז אָננעמען 
און אונטערשרייבן איידער זי װעט אַרײנגענומען ווערן אין דריטן אינ- 
טערנאַציאָנאַל . פֿון די 21 פּונקטן האָבן זיי ניט געװאָלט נאָכגעבן קיין 

איינציקן. זיי האָבן װוי משה רבינו אין זיין צייט אַרױפֿגעלײגט דעם באַרג 
אויף די קעפּ פֿון דער אַלװעלטלעכער סאָציאַליסטישער באַוועגונג און גע- 
זאָגט: ענטװעדער איר נעמט אָן אונדזער תּורה, אָדער מיר װעלן אייך 
צערייבן אין שטויב ! אַזאַ צוגאַנג האָט, נאַטירלעך, קיין פֿרײינטלעכע באַ- 
ציאונג ניט געקענט אַרױסרופֿן,. מיט אַ שווערן געמיט האָט די היגע סאָ- 
ציאַליסטישע פּאַרטײ אונטער דער פֿירערשאַפֿט פֿון מאָריס הילקוויט זיך 
אָפּגעזאָגט פֿון דער אינלאַדונג, 

די יינגערע יידישע סאַָציאַליסטן אין זייער פֿעדעדאַציע, וועלכע איז 
אַלע מאָל געווען עטװאָס מער לינק געשטימט, האָבן אָנגענומען אַן אַנדער 
שטעלונג, אַ באָלשעװיסטישע. די ענערגישע טוער, י. ב. סאָלוצקי און 
נאָך אַנדערע -- די וויכטיקסטע מיטאַרבעטער פֿון ,פֿאָרװערטס", ראָגאָף, 
צביון, אָלגין און אַנדערע האָבן פֿאַרלאָזן די צייטונג און זיך אַרײנגעװאָרפֿן 
אין דער , לינקער" באַוועגונג. אמת, ראָגאָף און צביון האָבן זיך דאָרט 
לאַנג ניט געהאַלטן. די באָלשעװוויסטישע דיסציפּלין און מעטאָדע איז זי 
געווען ניט צום האַרצן. האָבן זיי זיך צוריקגעקערט צו דער סאָציאַליס- 
טישער באַװעגונג און צום , פֿאָרװערטס", מ. אָלגין האָט זיך אָבער דאָרט 
דערפֿילט וי אַ פֿיש אין װאַסער. זיין נאָמען און גרויסע זשורנאַליסטישע 
פֿייאיקײטן האָבן אים אַװעקגעשטעלט אױפֿן שפּיץ פֿון דער באַװעגונג, און 
דעם הויכן שטאַנד זיינעם האָט ער מיט אַלע כּוחות און אונטער אַלע 
פֿאַרדרײטע און משונהדיקע ענדערונגען פֿון פּאָליסי אָנגעהאַלטן ביזן 
לעצטן טאָג פֿון זיין לעבן. 

מערקווירדיק איז, װאָס אין זיין ערשטן באַזוך אין סאָוועט-רוסלאַנד 
באַלד נאָך דער באָלשעװויסטישער רעװאָלוציע, האָט ער דאָרט ניט גע- 
פֿונען קיין איין ליכטיקן שטראַל,. ער איז דאַן געווען דער איינציקער אין 
,פֿאָרװוערטט? אַרױסצוטרעטן קעגן דעם אַלגעמײנעם שטראָם פֿון באַגײס- 
טערונג פֿאַרן באָלשעװיזם, דאָס איז, פֿאַרבײגײענדיק, אויך געווען דער 
פֿאַל מיט ראָבערט מיינאָר אין יענער צייט. שפּעטער, שוין דאָ אין אַמע- 
ריקע, זיינען זיי געװאָרן די הױיפּט אָנפֿירער פֿון באָלשעװויזם, 

אַנדערע מענטשן האָבן אָנגעהויבן קומען צוריק פֿון רוסלאַנד,. משה 
כֹּץ און אונדזער גענאָסע מ. ציפּין זיינען צוריקגעקומען פֿאַרטיקע באָלשע- 
וויקעס און האָבן אין ,,פֿאָרװערטס* אַגיטירט פֿאַר זייער נייער תּורה. גע- 
נאָסע ווייצמאַן, אַן איינפֿאַכער אַרבעטער, איז געקומען און דערציילט 
גאַנץ אַנדערע זאַכן וועגן די באָלשעװיקעס און זייער יאַגד אויף אַנאַר- 
כיסטן אין אוקראַינע, גר,. רייװאָ, אַ מיטגליד אין ,גאָלאָס טרודאַ" רע- 
דאַקציע, האָט אין אַ סעריע אַרטיקלען אין דער ,8, א. ש." אונדז באַקעגט 
מיט דעם װאָס דאָרט איז פֿאָרגעקומען. ב. יעלענסקי אין שיקאַגאָ און 

יוסף ראַדינג אין דעטראָיט האָבן געבראַכט פּערזענלעכע גרוסן פֿון באָל- 
שעוויסטישן גן-עדן. בען אָגורסקי און דער פֿריערדיקער פֿאַרװאַלטער פֿון 
דער ,8, א. ש.", ראָבינס, זיינען קוים מיטן לעבן צוריקגעקומען קיין אַמע- 
ריקע. שפּעטער איז געקומען אבא גאָרדין און נאָך שפּעטער נ. י. שטייג- 
בערג -- דער ערשטער יוסטיץ-מיניסטער אין דער סאָוועט-רעגירונג -- 
און האָבן פֿאַר אונדז באַלױכטן די לאַגע דאָרט, 

עמאַ גאָלדמאַן, אַלעקסאַנדער בערקמאַן, אַלעקסאַנדער און טאָניע שאַ- 
פּיראָ, װאָלין, יארטשוק, אַרשינאָוו, מאַקסימאָוו,. מראַטשני און אַנדערע 
אָנגעזעענע גענאָסן איז געלונגען אַרױסצופֿאָרן, אָדער אַרױיסגעשיקט צו 
ווערן פֿון רוסלאַנד און שילדערן אין ריכטיקע קאָלירן װאָס דאָרט קומט 
פֿאָר. מיר האָבן זיך דערוואוסט די אַלע געמיינהייטן און פֿאַלשקײטן פֿון 
די באָלשעװיקעס, זייערע פֿאַרברעכערישע האַנדלונגען קעגן די אַנאַרכיסטן 
און די לינקע ס. ר., וועלכע האָבן צוזאַמען מיט זיי דורכגעפֿירט די אָקטאָ- 
בער רעװאָלוציע און מעגלעך געמאַכט די באָלשעװיקעס זאָלן קענען פֿאַר- 
כאַפּן די מאַכט. 

מיר האָבן זיך דערוואוסט די איינצלהייטן פֿון דעם מיליטערישן פּאָ- 
גראָם אױפֿן אַנאַרכיסטישן קלוב אין מאָסקװע, די מאַסן-אַרעסטן פֿון אַנאַר- 
כיסטן אין אוקראַינע, וועלכע עס איז געגעבן געװאָרן דערלויבעניש צו- 
זאַמענצוקומען זיך צו אַ באַראַטונג אין כאַרקאָו. די ברוטאַליטעט זייערע 
ביי דער לוויה פֿון קראַפּאָטקין, ווען נאָר אַ קליינעם טייל פֿון די אַרעס- 
טירטע אַנאַרכיסטן אין בוטירקי איז געגעבן געװאָרן די מעגלעכקייט צו 
גיין באַגלײטן זייער גייסטיקן פֿירער אין זיין אײיביקער רו, און דאָס מיט 
דער באַדינגונג, אַז זיי זאָלן גלייך פֿון דער לוויה צוריקקומען אין פּריזאָן, 
מיר האָבן זיך דערוואוסט וועגן דעם מאַרטירערטום פֿון ליעוו טשאַרני, 
פֿון אַראָן באַראָן, פֿון מאַריאַ ספּירידאָנאָװאַ און צענדליקער אַנדערע ויי- 
ניקער באַקאַנטע. די העסלעכע בילד פֿון דיקטאַטור-טעראָר, פֿון ,זאַלאָזש- 
ניקעס? -- מענטשלעכע משכּנות פֿאַר די האַנדלונגען פֿון אַנדערע --- פֿון 
מאַרטיר-קאַמערן, אַרוסצושװיצן וװאַליוטאַ פֿון די װאָס קריגן עס אין 
בריוו צוגעשיקט פֿון אַמעריקע, פֿון פֿאַרהאַפֿטונג און פֿאַרשיקונג אָן אַ 
דין און אָן אַ דיין -- די דאָזיקע בילד מיט אַלע אירע העסלעכע געמייג- 
הייטן האָט זיך פֿונאַנדערגעװיקלט פֿאַר אונדזערע אויגן, 

עס האָט זיך אָנגעהויבן דער ביטערער קאַמף צװישן ,לינקע" און 
רעכטע? אין אַרבעטער-רינג, אין די יוניאָנס, אין די לאַנדסמאַנשאַפֿטן, 
אין די פֿאַמיליעס, איבעראַל, וואו מענטשן קומען אין באַרירונג איינע מיט 
די אַנדערע. קריגערייען און געשלעגן ביי די מיטינגען, פֿאַרזאַמלונגען און 
קאָנװענשאָנס. די אַרבעטער באַװעגונג איז אין דער גאַנצער וועלט פֿאַר- 

װאַנדלט געװאָרן אין אַ שלאַכטפֿעלד אויף וועלכן עס האָבן געקעמפֿט 
ברודער קעגן ברודער און אינטימע פֿרײנט זיינען געװאָרן די ערגסטע 
שונאים, 

אין יענעם ביטערן קאַמף האָבן מיר ניט וילנדיק געמוזט נעמען 
אונדזער אָנטײל. דער גיפֿט פֿון ;לינקיזם", װי שפּעטער דער היטלעריזם, 
איז דאָך אין אַ געוויסן זינען געווען געצילט קעגן אונדזער װעלטאָנ- 
שויאונג, קעגן דעם באַגריף פֿון פֿרײהײט און דער איבערצייגונג, אַן די 
מענטשלעכע פּערזענלעכקייט מוז רעספעקטירט און באַשיצט װוערן 
מיר האָבן דעם קאַמף אױפֿגענומען. ביי עפֿנטלעכע פֿאַרזאַמלונגען אין 
ניו-יאָרק האָט מען די באָלשעװויסטישע שטערער געדאַרפֿט װאַרפֿן פֿון 
דריטן עטאַזש מיטן קאָפּ אַרונּטער, זיי זאָלן צוריק אויף די טרעפּ קיין 
כּוח ניט האָבן מער אַרױפֿצוקריכן, אין פֿילאַדעלפֿיע איז ביי אַ גרויסער 
פֿאַרזאַמלונג אין סניידער עוועניו געקומען צו געשלעגן מיט שטולן, ביי 
וועלכע סערע גרינבערג, האָט זיך שטאַרק אויסגעצייכנט. גאַנץ אָפֿט זיינען 
די שטערער געווען אונדזערע פֿריערדיקע גענאָסן. 

אין 1921, איז עמאַן און בערקמאַנען געלונגען אַרױסצורײסן זיך פֿון 
סאָוועט-רוסלאַנד, זיי האָבן געקראָגן דערלויבעניש צו פֿאָרן צו אַן אַנאַר- 
כיסטיש סינדיקאַליסטישן קאָנגרעס אין בערלין. ביטער שװער איז זי 
געווען צו קריגן די דערלויבעניש פֿון דער סאָוועט-רעגירונג אַרױסצן- 
פֿאָרן, און ניט פֿיל גרינגער איז עס זיי אָנגעקומען צו קריגן אַ דערלוי- 
בעניש פֿון דער סאָציאַליסטישער רעגירונג אין דייטשלאַנד אַרײנצופֿאָרן 
אַהין אין לאַנד אַרין. גענאָסע הערי קעלי איז פֿון אַמעריקע געפֿאָרן 
צום קאָנגרעס, כּדי דאָרט צו באַגעגענען אונדזערע פֿרײנט און זיך זען 
מיט די אַנדערע עלטערע גענאָסן אין אײיראָפּע. אין דער צייט װאָס ער 
איז געווען אין בערלין איז פֿאַרגעקומען אַ סטרייק פֿון די עלעקטריקע- 
אַרבעטער. עבערטס רעגירונג האָט גלייך קאָנפֿיסקירט די פֿאַנדן פֿון 
דער יוניאָן און אונטערדריקט דעם סטרייק מיט דערזעלביקער ברוטאַלי- 
טעט װאָס די אַנדערע רעגירונגען באַנוצן. 

מיר האָבן זיך אויסגעניכטערט פֿון אונדזער באַגײסטערונג פֿאַר דער 
באָלשעװיסטישער רעװאָלוציע --- פֿילע צװישן אונדז האָבן דערביי פֿאַר- 
לוירן דעם גלויבן אין רעװאָלוציע בכלל, וואו עס זאָל ניט פֿאָרקומען, און 
פֿון וועמען עס זאָל ניט זיין געפֿירט. עס איז אַרײנגעטראָטן אַ נייע 
פֿאַזע פֿון טעטיקייט אין אונדזער באַװועגונג, 

אונדזער באַװענונג אין פֿילאַדעלפֿיע 


מיין פֿאַרלאָזן פֿילאַדעלפֿיע סוף 1912 האָט די באַוועגונג דאָרט ניט 
אָפּגעשװאַכט, פֿאַרקעױט נאָך, אין אייניקע חינזיכטן האָט עס נאָך פֿאַר- 
שטאַרקט די טעטיקייט פֿון אַ צאָל גענאָסן, וועלכע האָבן דערפֿילט, אַז איצט * 
דאַרפֿן זי אָפּגעבן מער צייט פֿאַר באַװעגונגס-אַרבעט. די לייברערי איז 
געשטעלט געװאָרן אונטער דער אױיפֿזיכט פֿון אַ קאָמיטע: הינדין, קאַפּלאַן, 
מעלמאַן, מוני שאַרליפּ און נאָך אייניקע --- איינער פֿאַר יעדע װאָך אין רייע, 
מיט אַ פֿאַרשטענדיקונג, אַז אויב איינער קען ניט דערפֿילן זיין פֿליכט די 
באַשטימטע ואָך דאַרף ער באַצאָלן צוויי דאָלער, די זונטיק-שול אין אָנ- 
געפֿירט געװאָרן פֿון אַב. גראָסנער מיט דער הילף פֿון עטלעכע קינדער. 
אַלע אַנדערע אַרכעטן זיינען אויף אַן עגלעכן וועג באַזאָרגט געװאָרן. 

עמאַ גאָלדמאַן האָט ווידער געמאַכט אַ פֿאַרזוך צו אַדרעסירן אַ פֿאַר- 
זאַמלונג אין פֿילאַדעלפֿיע אָן קיין דערפֿאָלג,. אויף װיפֿל מיר איז באַקאַנט 
האָט עמאַ גאָלדמאַן קיין איין מאָל ניט געהאַט קיין געלעגנהייט אויפֿצן- 
טרעטן עפֿנטלעך אין פֿילאַדעלפֿיע, אין דער שטאָט וואו עס שטייט די 
וויגעלע פֿון דער אַמעריקאַנער פֿרײהײט , אין 1892, איז זי אַרעסטירט 
געװאָרן איידער זי איז אַרין אין האָל, אין 1904, האָט די פּאָליצײ קיי" 
נעם ניט אַרײנגעלאָזן אין אָד פֿעלאָוס טעמפּל, אין 1909, ביי אַ צווייטן 
פֿאַרזוך צו האַלטן אַ פֿאַרזאַמלונג אין זעלביקן פּלאַץ, האָט די פּאָליצײי דעם 
עולם ניט געשטערט אַרײנצוגיין אין זאַל, אָבער עמאַן האָבן זיי ניט אַרײנ- 
געלאָזן. איצט, אין 1914, האָבן די גענאָסן אַראַנזשירט אַ סעריע לעקציעס 
אין לײיבאָר לייסעאום. עמאַ איז אַנאָנסירט געװאָרן צװישן די לעקטאָרן, 
בערקמאַן איז געקומען אַ פּאָר טעג פֿריער און באַקאַנט געמאַכט, אַז עמאַ 
גאָלדמאַן װעט האַלטן אַ לעקציע. ער האָט אָפּגערופֿן די רעדאַקציעס פֿון 
אַלע ענגלישע צייטונגען און זיי אױפֿן טעלעפֿאָן איבערגעגעבן די פּיקאַנטע 
נייעס --- אַ מין טשאַלענדזש דער פּאַליצײי צו אַן אָפֿענעם קאַמף. די פּאַ- 
ליציי האָט דעם טשאַלענדזש אױפֿגענומען און עמאַן אין לײיבאָר-לייסעאום 
טאַקע ניט אַרײנגעלאָזן. איז זי מיט אַ היפּשער צאָל גענאָסן אַװעק אין 
ראַדיקאַל לייברערי, אַנטשלאָסן צו האַלטן איר פֿאָרטראַג אונטער אַלע 
אומשטענדן,. כּדי די פּאָליצײ זאָל ניט קענען אונטערברעכן די רעדע 

האָט עמאַ זיך געלאָזט צובינדן מיט קייטן און גראָבע שטריק צו דער 
פּלאַטפֿאָרמע אויף וועלכער זי איו געשטאַנען און דורך די פֿענצטער צו 
די אייזעורנע שטאַכעטן פֿון פּאַרקאַן. וועלכער האָט אָפּגעטײלט די לייברערי 
פֿון דער סעמעטעוי דערביי. ביז עס װעט זיי געלינגען איבערצושניידן 
אַלע שטריק און אױפֿצוברעכן די קייטן װעט זי דערוייל קענען אָנגיין 
מיט איר פֿאָרטראַג,. די אױפֿרעגונג דערביי קען מען זיך גרינג פֿאַָרשטעלן, 
די גאַנצע מי איז אָבער געווען אַן אומזיסטע --- די פּאַליצײי איז ניט געקו- 
מען. עמאַ האָט אַ געבונדענע אין קייטן אומגעשטערט געהאַלטן איף אייג- 
ציקע רעדע אין פֿילאַדעלפֿיע פֿאַר אַ קרייז פֿון אייגענע גענאָסן, 

מיט אַן ערך אַ יאָר שפּעטער זיינען די גענאָסן געווען געצוואונגען 
צו זוכן אַן אַנדער פּלאַץ פֿאַר דער לייברערי. דער אייגנטימער פֿון הויז, 
אַ געוועזענער ראַדיקאַל און איצט רײכער ריעל:עסטײטגיק, אין באַ- 
שטאַנען, אַז זיי זאָלן דאָס הויז ענטוועדער קױפֿן אָדער פֿאַרלאָן. דאָס 
איז אַ מעטאָדע װאָס וװוערט אָנגעװענדט אין פֿילאַדעלפֿיע יעדע עטלעכש 
יאָר. די מערסטע מענטשן וואוינען דאָרט אין קליינע איין-פֿאַמיליע הייזער, 
צווינגט מען זיי צו קױפֿן די הייזער פֿאַר גאַנץ הויכע פּרייזן מיט קליינע 
אײינצאָלונגען, און מיט עטלעכש יאָר שפּעטער נעמט מען זיי צו די הייזער 
פֿאַר ניט צאָלן די מאַרטגעדזשעס, 

קױפֿן דאָס הויז זיינען די גענאָסן ניט געווען גרייט צו יענער צייט, 
פֿאַר איין וועג האָבן זיי שוין אויסגערעכנט, אַז די געגנט איז ניט די גאָר 
בעסטע פֿאַר דער לייברערי. האָבן זי אָפּגעזוכט אַ הויז אין דער אָפּדיטאונער 
געגנט, איינע פֿון די גרעסערע הייזער װאָס באַלאַנגען צו דער דזשיראַרד 
עסטייט, און דאָרט זיך אײינגעאָרדנט אין נאָרט 6טע גאַס, | 

די דזשיראַרד עסטייט איז איינע פֿון די אינטערעסאַנטסטע אינסטיטו- 
ציעס אין פֿילאַדעלפֿיע. סטיפֿען דזשיראַרד האָט געלעבט אין צייט פֿון דער 
רעװאָלוציע אין אַמעריקאַ. ער האָט אָנגעזאַמלט אַ ריזיקן פֿאַרמעגן, וועל- 
כעס ער האָט אינוועסטירט אין הייזער אין אַלע עלטערע טיילן פֿון שטאָט, 
פֿאַרן טויט האָט ער זיין גאַנצן פֿאַרמעגן איבערגעלאָוט אין די הענט פֿון 
טראָסטיס מיט אַן אָנזאָג, זיי זאָלן גרינדן אַ קאַלעדזש פֿאַר יתומים אין 
וועלכע מ'זאָל זיי אַרײיננעמען, מיט אַלץ באַזאָרגן און גוט דערציען לויט 
דער פֿאָלגנדער פֿאָרמולע : צוערשט דאַרפֿן אַרײנגענומען ווערן װאָס מען 
רופֿט קיילעכדיקע יתומים, יינגלעך, װאָס האָבן פֿאַרלױרן ביידע עלטערן, 
געבוירענע אין שטאָט פֿילאַדעלפֿיע. ווען עס װעט זיין נאָך פּלאַץ זאָלן 
אַריינגענומען װערן ;האַלבע? יתומים, אויך פֿון שטאָט גופֿא. אויף 53 
וועלן אויך ניט אױספֿילן די גאַנצע אינסטיטוציע, דאַן זאָלן אַריינגענומשן 
ווערן יתומים פֿון אויסער פֿילאַדעלפֿיע, אין דער זעלביקער אַרדענונג און 

לויט זייער נאָענטקייט צו דער שטאָט. דער אונטערריכט זאָל זיין אַ 
דיין וועלטלעכער, אָן קיין רעליגיעזער צופֿאַרבונג. דער קאַלעדזש זאָל 
זיין אַרומגעצאַמט מיט אַ הויכער װאַנט. ביים אַרײנגאַנג זאָל שטענדיק 
שטיין אַ וועכטער און אױפֿפּאַסן, אַז קיין גייסטלעכער פֿון קיין רעליגיע זאָל 
ניט אַריבערטרעטן די שוועל, אָדער קריגן אַ צוטריט צו די קינדער, 

זיין צוואה ווערט אָפּגעהיט און אױיסגעפֿירט ביז היינטיקן טאָג. זשי- 
ראַרד קאַלעזזש פֿאַרנעמט אַ ריזיקע שטרעקע לאַנד מיט פֿילע געביידעס 
אַרומגערינגלט פֿון אַ הויכער װאַנט, אין רעכטן מיטן פֿון שטאָט, אין דזשי- 
ראַרד עוועניו. דער פּלאַץ איז אָנגעפֿילט מיט קינדער וועלכע ווערן דאָרט 
אױפֿגעהאַלטן און דערצויגן ביז זיי זיינען אַלט גענוג אַרױסצוגײן אין דער 
וועלט און זיך אַליין באַזאָרגן. ביים אַרײנגאַנג שטייט אַ וועכטער, וועל- 
כער פֿרעגט יעדן באַזוכער די איין פֿראַגע: זייט איר אַ גײיסטלעכער? 
אייער ענטפֿער באַשטימט צי איר קענט יאָ אָדער ניט באַזוכן דעם פּלאַץ, 
דער קאַלעדזש ווערט אױפֿגעהאַלטן פֿון דעם אײנקונפֿט פֿון די פֿילע היי- 
זער אין שטאָט, 

אין דער נייער דירה האָבן די גענאָסן פֿונאַנדערגעװיקלט די אַלע טע" 
טיקייטן, װאָס זיינען אָנגעפֿירט געװאָרן אין די פֿריערדיקע יאָרן מיט אַ 
צוגאָב פֿון אַ נייער אונטערנעמונג, אַ קאָאָפּעראַטיווע גראָסערי-סטאָר אוג- 
טער דער אױפֿזיכט פֿון מאַקס פּרוסאַק. דאָס איז געווען אַן אײיגנאַרטיקש 
סטאָר, אָפֿן נאָר אין אָוונט ווען די גענאָסן און זייערע פֿרױען פֿלעגן קומען 
אין לייברערי פֿאַר אַלעױלײ אַנדערע צוועקן. וייניקע פֿון זיי האָבן גע- 
וואוינט גאָר נאַָענט צו קענען קומען אין סטאָר קױפֿן די אַלע קלייניקייטן, 
װואָס וערן פֿאַרקױפֿט אין אַזאַ קראָם יעדעס מאָל ווען אַ באַלעבאָסטע גע" 
פֿינט, אַז איר פֿעלט אויס עפּעס אין קיך. איז די סטאָר געווען ניט קיין 
גרויסער דערפֿאָלג, | 

די אױפֿזיכט איבערן הויז האָבן אונטערנומען די גענאָסן פֿעני און 
איזראַעל קאַפּלאַן, פֿעני האָט אַלע אירע יאָרן זיך אויסגעצייכנט מיט אַן 
אויסערגעוויינלעכער אָפּגעהיטקײט אין האַלטן איר הויז ריין. ביי איר 
אין הויז האָט יעדער זאַך געבלאַנקט, פֿלעגט מען אין שפּאַס דערציילן 
אַז פֿעני שטייט ביים אַרײנגאַנג אין לייברערי מיט אַ ריינער ווייסער טוך 
אין האַנט, און אַזױ גיך וי איינער קומט אַרין, טרעט אַרױף אויף די ווייסע 
טרעפּ מיט וועלכע די אַלטע הייזער אין פֿילאַדעלפֿיע זיינען באַצירט, װוערט 
זי טעטיק אָפּצואװישן די טרעפּ, זיי זאָלן ווידער גלאַנצן אין זייער 
פֿולער פּראַכט. דאָס איז, נאַטירלעך, געווען ניט מער וי אַ שפּאַס, אָבער 
דאָס הויז איז אונטער איר אויפֿזיכט ווירקלעך געווען אין דער בעסטער 
אָרדענונג --- אַ זאַך װאָס לאָזט זיך זעלטן זאָגן וועגן א ראַדיקאַלער איג- 
סטיטוציע, 

דערווייל האָט זיך אונטערגערוקט די צייט ווען אַמעריקע איז אַריינגע- 
צויגן געװאָרן אין דער וועלט-מלחמה און עס האָט זיך אָנגעהויבן די וויל- 
דע היסטעריע פֿון פּאַטריאָטישער בלוט-דורשטיקייט אין לאַנד. אַ גרויסע 
צאָל פֿון די מיטגלידער האָבן זיך געמוזט צוריקציען פֿון עפֿנטלעכן לעבן, 
כּדי אויסצומיידן דעם דרעפֿט, די געצוואונגענע מיליטער-דינסט, אױפֿ- 
האַלטן די לייברערי איז געװאָרן צו-שווער. אין צוגאָב האָבן די גענאָסן 
איין שיינעם אָװנט, ווען זי זיינען אַלע געווען פֿאַרזאַמלט ביי דער ראָשיען 
טי פּאַרטי געקראָגן צו וויסן, אַז אין הויז פֿון דער לייברערי האָט אויסגש" 
בראָכן אַ פֿײיער און פֿאַראורזאַכט פֿיל שאָדן. דער צימער אין וועלכן די 
ביכער זיינען געשטאַנען איז, צום גליק, שטאַרק ניט באַשעדיקט געװאָרן, 
די אַנדערע צימערן זיינען אָבער געווען רואינירט. עס איז ווידער געווען 
אַ פֿראַגע פֿון זוכן אַ נייעם פּלאַץ, און אונטער די שטאַרק פֿאַרערגערטע 
אומשטענדן פֿאַראורזאַכט פֿון דער מלחמה, האָבן זי פֿאַרפּאַקט די ביכער, 
אַװעקגעשטעלט די קאַסטנס אין אַ קעלער און פֿאַר אַ צייט זיך געװאַל- 
גערט, װוי מ'קען זאָגן, אַלס שכנים אין געדונגענע מיטינג-לאָקאַלן, 

די בענקשאַפֿט נאָך אַן אייגענער היים און ברייט-פֿאַרצװײיגטער טעטי- 
קייט איז אָבער געווען זייער גרויס. איין פּסח אָװונט האָט גענאָסע טש, סאַלץ 
איינגעלאַדן אַ צאָל טעטיקע מיטגלידער צו זיך אין הויז, צו אַ ,סדף" 
און אָנגעהויבן טענהן, אַז אַזױ קען עס ווייטער ניט אָנגיין; מ'מוז זיך אַן 
עצה געבן, װי עס איז אױפֿלעבן די טעטיקייט פֿון דער לייברערי. אַלץ 
האָבן איינגעשטימט, אוודאי דאַרף מען! די צייט אין לאַנד איז געווען 
אַ בעסערע, עס האָט געהערשט װאָס מ'רופֿט פּראָספּעריטי, האָכן די גע- 
נאָסן זיך געקענט פֿאַרגינען צו ריידן ניט נאָר פֿון עפֿענען צוריק די לייב- 
רערי, נאָר אויך וועגן טאָן עס דאָס מאָל אין אַן אייגענער הױז, קױפֿן 
אַ פּלאַץ פֿאַר דער באַוועגונג. זיי האָבן צוישן זיך געשאַפֿן צוויי טויזנט 
דאָלער, און נאָך אַ קורצן אַרומזוכן געקױפֿט אַ גרויס הויז אין נאָרט פֿרענק- 
לין סטריט, וואו די ראַדיקאַל לייברערי האָט אָנגעפֿירט אַ גרויסע טעטי- 
קייט מער װי צען יאָר צייט, 

די אַרבעט דאָרט איז אַװעקגעשטעלט געװאָרן נאָך אויף א גרעסערן 
מאַסשטאַב איידער אין די בעסטע יאָרן אין פּיין סטריט. גענאָסע בערעזין 
האָט איין זומער פֿאַרבראַכט זיין װאַקאַציע צייט אין יוניטי הויז, וואו ער 
האָט זיך געטראָפֿן מיט װויל דיוראַנט, איינער פֿון די שטענדיקע לעקטאָרן 
אין לייברערי אין די פֿריערדיקע יאָרן. האָבן זיי, נאַטירלעך, גערעדט וועגן 
די מעגלעכקייטן פֿון טעטיקייט, די נויטווענדיקייט פֿון דערציאונגס-אַױ- 
בעט צוישן דערװאַקסענע אאַ"וו,. ביז זיי האָבן זיך דעררעדט צום געדאַנק 
צו עפֿענען אַ פֿאָלקס-אוניווערזיטעט אין דעם נייעם הז פֿון דער ראַ- 

דיקאַל לייברערי. דיוראַנט האָט איינגעװיליקט צו נעמען אויף זיך די 
אױפֿגאַבע צו זיין דער דירעקטאָר, פֿאַר פֿאַרהעלטניסמעסיק גוטן געצאָלט, 
ער װעט פֿון ניו-יאָרק קומען געבן אַליין אַ סעריע לעקציעס איבער פֿי 
לאָזאָפֿיעט -- וועלכע ער האָט שוין דאַן געהאַט אויסגעאַרבעט אין לויף 
פֿון עטלעכע יאָר, גרייט צו פֿאַרעפֿנטלעכן אין דעם בוך װאָס האָט אָנגע- 
מאַכט אַזאַ דושם און איז פֿאַרשפּרײט געװאָרן אין אַזאַ גװאַלדיק גרוי- 
סער צאָל קאָפּיעס. ער װעט אויך באַזאָרגן די לעקטאָרן און אויסשטעלן די 
קלאַסן און טעמעס פֿאַר אַנדערע קעגנשטאַנדן 

די גענאָסן האָבן דעם פּלאַן אױפֿגענומען מיט גרויס באַגײיסטערונג, 
טראָץ די גװואַלדיק גרויסע אױיסגאַבן מיט וועלכע עס איז געווען פֿאַרבונדן, 
יעדע לעקציע האָט געדאַרפֿט קאָסטן 25 דאָלאַר אין צוגאָב צו רייזע-קאָסטן. 
אָבער דער פֿאַרנעם איז געווען אַזױ גרויס און דער אָפּרוף פֿון פּובליקום 
אַזױ באַגײסטערט, אַז זיי האָבן זיך פֿאַר קיין זאַך ניט אָפּגעשטעלט. צװישן 
די לעקטאָרן -- יעדער מיט אַ סעריע צו פֿאַרהאַנדלען אַ באַשטימטן ענין 
--- זיינען געווען פּראָפֿ. אָװערסטריט, פּראָפֿ. דיינאַ, עווערעט מאַרטין דיען 
קופּער פּאָװיס און אַנדערע, אין צוגאָב צו דיוראַנטס לאַנגער סעריע לעק" 
ציעס. דער באַזוך איז געווען זייער גרויס. מענטשן זיינען געשטאַנען אַ 
קאָפּ אויף אַ קאָפּ, אין פֿאָרהױז, אויף די טרעפּ, וואו נאָר מ'האָט זיך גע" . 
קענט װי עס איז אַרײנשטופּן צו הערן דעם רעדנער. דער דעפֿיציט איז 
אויך יעדע װאָך געווען זייער גרויס, און איז געדעקט געװאָרן טיילווייז 
פֿון די גענאָסן בערעזין און מעלמאַן, כּדי ניט אױפֿצורײסן די אויגן פֿון 
די מיטגלידער צו די צו-גרויסע אױסגאַבן. מעלמאַן האָט אין צוגאָב זיין 
גאַנצע פֿרײע צייט אָפּנעגעבן אויף דער הויז, זען אַז אַלץ זאָל זיין אין 
גוטער אָרדענונג, פֿאַרהאַנדלען מיט די ;טענענטס" --- די רוסישע אַנאַר" 
כיסטישע גרופּע, וועלכע האָט פֿאַרנומען אַ גרויסן צימער, קיין דירה-געלט 
ניט געװאָלט אָדער ניט געקענט צאָלן -- די אַרבעטער רינג שול, וועל- 
כע האָט געפֿאָדערט פֿיל פּלאַץ פֿאַר װייניק געצאָלט, און נאָך אַזעלכע 
גענאָסנשאַפֿטלעכע קװאַרטיראַנטן, | 

דער דערפֿאָלג פֿון דער טעטיקייט אין פֿאָלקס אוניווערסיטעט איז גע- 
אַזױ גרויס און דער פּלאַץ אַװי קליין, אַז עס איז אױפֿגעקומען דער גע" 
דאַנק איבערצובויען דאָס הויז, דעם צווייטן שטאָק, איבערהויפּט, צו מאַכן 
דאָרט אַ גרעסערן זאָל מיט אַ בינע און אַנדערע אויסבעסערונגען. אייניי 
קע פּראַקטישע גענאָסן, סאַלץ צװישן זיי, זיינען געווען קעגן אַרײינקריכן 
אין גרעסערע שולדן. דאָס הויז איז פֿינאַנציעל געווען גוט אַװעקגעשטעלט, 
האָט געהאַט איין מאָרטגעדזט בלויז פֿון פֿינף טויזנט דאָלאַר פֿאַר וועלכן 
מ'האָט געדאַרפֿט צאָלן אַ 25 דאָלאַר אַ חודש פּראָצענט. די שטייערן צו 

(תצם 5 יש אומר סעלט 
6 יוו סכיצת לנשהו ול עלן 
טשוו לערוט ) 





תפלה זכה |' 


דיא ליענגעיין, געדוגנען פון 
דעספאסען, תאט מיר דיא זואי:רש 
היים שפסען ר גקגאסען. 
(9. שיללער). 


לימום הּנוראָים, לשבּתות, למועדים ולכל ימות השנה. 


ארק תיב / נומקוי 8 


0י טס ססגאסס יור 


א שטראהל פון ליכט. 


הווישיט טעז מצודים הצימז לראט?. 
תעיע, סיב 0 
טיר .פֿיאנערע דער פרייהייט" אלס איינע פון 
דיא סויזענדער גוופען, װעלכע קעספפען פאר 
דיש בעפרייאונג רער פערשקלאלסען טענטהייט, 
האבען אונו צור פפליכש געסאכט יערעס יאהר 
-אַרויט צו געכען איין -חפלה תה" און צו פער' 
צנשמאלמען אײן אים כפֹר נאללי סים רעס 
צוענן, עו טאכען איינע געװאלרינע רעמאנסטרא- 
איטן גענען רעליקיאן און אכערגלויבען, און אזוי 
ויא אייך איז אויך בעקפנט, גזיערעס יהתר האבען 
שבד מוונט2, חוד. קונ כות וקלחב עז יה 
ִּנבִים, סיי פֿון דיא סערדוסטע, שטויטענרע סשה 
רביט'ט בהסהלעך, וא געפינען סיר פיר טיםיג 
איין טאט פיד אלע סאל אונער צוועק אפען און 
רײסליך צו עוקלערען: 
מיר פערדאסען דיא רעליניאן ארס 
צוויי שמאנדם פונקטען: אלס אטהעאיסמען 
אען אלט אנארכיסמען. 
01704ייפייש 
אלס אטעאיסטען 
פיהלקן סיר זיך פערפפליכטעס און גערעכמינט, 
פון עט ריין ויסענששפטליכען שמאגרפינקט, איים 
צו ווצרצלען דיא רעליגיעוע רוסהיים פון ריט 
וגגענילרעטע מגסען אום ריא טאסע זאל אנ" 
פאננען זעלבכסישטענריג צו דענקען און זאל 
אויפוהערען בלינר צו גלויבען. 
דיא ערפאהנדנגען פון'ם ניענצעהנטען יצהר 
לנגרגהט, ריש שיעלע ע-פינוונגען פון דער לעצטער 
צײט, דיא וויסענשאסט,, וועלכע ערקלערס אינו 
אולע ערשיינונגען דער גאטור, טרייבען אוועק פון זיך 


רעם גלױכען אין אנאם, אין אין איבערנהי. 


פ-יליבי 9 וועוען און געבען אומז קלארע, פערשטעני 
דל כע בעגרישע אינער ריא אלע כורות, וועלכע 
מענשען אונויסענרע האבען אטאל צו געשריקכן 


צו רכם ווילען פון א משניז, פון איין אויטועהער | 
האדעטען צלום פון ריא קיבצת שפֿויצען אוימ'ן 


איבער רער גַאנצער וועלם. וא עס פַּאנָנם אן דער 
וויסילן ואגעןריאגעלקהרטע, רארט הפרט אויף 
דער גלויב עב 

גלויבען אי א פוארונט פון אומויכעל 


פיאנירע רער פֿרײהײַט. ארױסגעכער 


היים; ריא ווילדע האכען ג{גלויכט, ווייל זי 
האכען גים געוואוסס קין ואך, די יעצטיצע 
סענטען תערן אויף צו גלריטען װײז 
נײי פשאפען-פן ער 19י9ע4 

מקר זקאטעט, קפין אוינגעתאנקאגעפער און 
טערמועפער, כלויבען אז דיא 6960 פֿאלטי 
אסאלתען נאךְ מרטעינשן, נאך פיפאפטעין 
גלויבֶען. ריא אלע צערעסאניען, װעלבע וינען 
יעצס פעוכליבען. װנען ניש סעקרראון נים 
װײיכיגער, ויא צייכענס פֿון דער װילדהיים, פון רער 
אונויסענהייט. אטי מייסען סיר אויך, דאס ריא 
גאנצע מרועריגע צערעטאגיע פון ריא מיטים נוראים" 
געסינען סיר נאךיביי ריא אל'ס? פעלקער, בי ריא 
אניפמער,, פערויער און אויך בי די יעצסיגע. 





אווװילטר /- :- 

שוין בֵיי ריא אלסע עניופער, איינעע הונדעיט 
יֹאהר בעפאר טעה איז געבארען געווארען, האבען 
ריא אכט פעג פאר חקיפתת תשרי, װען סאג און 
נאכט װערען גלייך, װען עס העדען ארף ריא 
שעהנע ווארסע סעכ און עט פאנגען אן ריוגקאלטע 
גאסע סעכ, האגען שוין ריא אכס מקג געשפילם 
אגרויסע ראלע ; וֵיי פלעגען הייטען ארי מדזיעריצע 
סענ", װועלכע סען פלעגט פאר בריעגען אין 
גוייגען, פאספען און קוכטו כריינגען- 

אין אלמע עניסטיקע שייפסען פרער מאפיר 
רוסען געטינען טיד פאלגענרע בעֲשר ינוֹנג רעריי 
בער; 8 סאג פאר הקופהן וכשרי, אד ער אין דיא 
.סוויערינע צייס" טלעגט רער טעסטעל פון"ס, 
גוויכען גאט טם--8צ,. יא--דג. אדער ית--הוא,. 
אדרער-יה--וה, זיין פעורהאמגעאביט שזיארצען- אין 


װאם פל2קטן טעז בעסאַ. אין מייספעל, 
פלענען געהן 4געסאהןע אין * שוארצען, 
גור דיא פדיעכטער פֿלענען געזן אין ויייטען. | אין 
רער טימען סעסװעל פלענם שטעהן 8 קָאסטען, 
ישעוהאננען סים א שוועועה, שוואוצקר דעקי 
אווס רעם קאכטען פלענען -יא פרוטע קניען, 
היינען און בעמען. דיא פריעסטער פלענען ק'ילען 
צִיקַנען און הינזנער און פלענין סימ'ן פרישען, 


קעסטען און אֹיף דיא פומץ, טאס פלענען 
בעטען. 
ואס כעריש;ט ריעוע סהיער ? פאר ההט 





8 יאתוי פרייז 1 טענט. 


פלענש מען אמי װײנען און בעטען אין ריעוע 
אסוזיעריגע סעג" 2 

ואם פֿירויש ארואכע רערפון? פון ואלען 
{ קומעת ענ+ סעד אס אי+ 10 סנ היעלען פאר 
כאלד שקלשן 
. = ריארשיישר הוק איזיצעטעטירשעסשפמם,, 
א באמעזעכריפטסוע האך, האפוויער סעזש וע 
ערקענסט אין ויין עפעסיעען קאטפף מֿיש ריש 
רוייהע געמורקרעסמע, די מענפען האכען גענצוט 
אנהייכען בעסערקען, או עס קוסם אן רעד מינטער 
און קס וועים אױט געספארבען פיד וי ריש אולע 
פרוכמען און געװיכסע, סיט וועלכע זי האכען זיך 
געועסיגס אין מטער. גי האכען וך צז נעקוקט 
צו ריא זן סים ריא שטערן און האכען אויכגעשו" 





איהם פֿלענען ברענקן שוואצ:ע * כס. אלע,. 


גי בי + בה:םיבג,. 26 ייוו 
רעם תורש השף האכען זײנערפען מאתט, 
אואגטאל,, װייל פין ריא ערטסע סעג פון ריעוען 
טאנאט יגעפינס זיך א סאג, הען סאג אונר כאנס 
זיינען פונקם גליך, װיא אפגעואנען סים 8 
מאנשאל. 

פון רעס סאג אן, פון רער הקושת אן אן 
היימער ווערם רער סאג אנ'ע סאל קלענער, עט 
הייכט אן צוא ווערן קעלמער. ריא בלעסער פון 
ייא בויטער פאלען אראס, רים שעהנע כלוסען 
און ריא כיאוען װוערן פעררארט, געסייטקט פון 
דער קעלט. אלעס װערס פארניכטעט, אלעס 
שטארכט אויס, אן אוגאנגעכעהטעט, פרויעריגעס 
געעיהף פאלט אן איפין סענטען. גאגאר יעצס 
און 2לער געכילרעסער צײט, פתלט וך 
דער װענש סהיערג און אוגענגענעהט, נוען עַר 
נַעהס, ויא ריש :אפור שפארכש לממ:עס אויט, 
אײנס ויא פֿיעל סעַחר האם עס גשולקם אױפן 
װילרען, אונוויסענרען טענשען. 

ריא פריעססער ריא גייסטליכע תאכען ריעועס 
נאטידליכעסנעפיהל אויסגעניצט צו ייערע צװועקעי 

-דיא איגרישע פריעסמער זאגען, אן ריא געפין 
קאלי,. ריא פֿעיניכמערן, ריא צערסטערערן, װיל 
אלעס פֿערניכטען,. אלעס צו שמערן, אלעט גוים 
הרגענען. טען מוו ויא איבערבעטען, טען מוו איהר 
פארשטאפען דאס סויל, ‏ טען סון איהר בדעננען 
סענשען אטפֿעד און ור בעשטיערען טים וײיעי 
בלום, עליך חיש סען וואלם אטהר ואגען; ועת, 
מיר ויינען טוין מייט. גכור כי ער אכהטי 



































דער שטאָט האָט פֿאַר פֿיר יאָר באַזאָרגט גענאָסע ה. וואולף, אַ הונדערט 
דאָלאַר אַ יאָר. דאָך זיינען די אױיסגאַבן: באַהײצן, באַלײכטן, האַלטן דאָס 
הויז ריין און אָנפֿירן די טעטיקייטן געווען פֿיל גרעסער, וי דער איינ- 
קונפֿט פֿון הויז און פֿון אַלע אונטערנעמונגען דורכן יאָר. דער ברענטש 
האָט געהאַט שוועריקייטן אין טראָגן די לאַסט און איז אָפֿט געווען הינ- 
טערשטעליק אין זיינע צאָלונגען צום הויפּט אָפֿיס פֿון אָרדן, 

פֿאַרבײגײענדיק: גענאָסע ה. וואולף איז איינערּ פֿון די אינטערע- 
סאַנטסטע פּערזאָנען אין אונדזער באַוועגונג אין פֿילאַדעלפֿיע. אַ האַלבן 
יאָרהונדערט האָט ער זיך אָפּגעגעבן מיט פֿאַרקױפֿן ליטעראַטור און שטיצן 
די באַועגונג מיט אַ ברייטער האַנט. ער האָט זעלטן פֿאַרפֿעלט צו קו" 
מען צו אַ מיטינג. איז געפֿאָרן צו אַלע גרעסערע אונטערנעמונגען אין 
גיו-יאָרק און אין סטעלטאָן, האָט אין פּריװאַטע געשפּרעכן ערנסט דיס- 
קוטירט יעדע פֿראַגע און אויסגעדריקט אַ שטרענג-אויסגעהאַלטענע מיי- 
נונג וועגן יעדער טעטיקייט. עפֿנטלעך האָט ער אָבער קיין איין מאָל דורך 
די אַלע יאָרן ניט גענומען קיין װאָרט און זיך ניט באַטײליקט אין קיין 
דיסקוסיע. מ'האָט פֿאַר קיין פֿאַל ניט געקענט פּועלן ביי אים ער זאָל ביי' 
אַ מיטינג אַרױסזאָגן אַ מיינונג וועגן אַ פֿראַגע אין וועלכער אַלע האָבן 
זיך אינטערעסירט, ער האָט פֿילע יאָרן געשטיצט די ,פֿ. א. ש". ביז עס איז 
אין איר איין יאָר דערשינען אַן אַנאָנס פֿאַר /מצה כּשר לפּסח", האָט ער 
אױפֿגעהערט געבן אַ סענט פֿאַר דער צייטונג אַריכער דעם אַבאָנאַמענט- 
פרייז,. זיינע בײיטראָגן, פֿאַרהעלטנסמעסיק גרויסע, כאָטש עֶר איז וייט 
פֿון צו זיין אַ קאַפּיטאַליסט אין ריכטיקן זין פֿון װאָרט, ווערן פֿאַר אַלערלײ 
צוועקן פֿון דער באַװעגונג געגעבן אָן אַ נאָמען. ווען אַ באַרימטער אַנאַר- 
כיסטישער רעדנער איז דעם ערשטן מאָל געקומען קיין פֿילאַדעלפֿיע האָט 
אים וואולף באַגעגנט, געגעבן שלום-עליכם, אַײנגערוקט אַ הונדערט 
דאָלאַר ביל אין האַנט און איז אַליין ניט געװאָרן, אַזאַ מענטש איז ער 
אַלע זיינע יאָרן, 

צוריקצוקערן זיך צו אונדוער סיפּור-המעשה: די באַװעגונג פֿאָ- 
דערט אַ פֿאַרגרעסערונג פֿון פּלאַץ, דאַרף מען עס מאַכן, האָבן זיי אַרױיס- 
גענומען אַ צווייטן מאָרטגעדזש אויף דעם הויז פֿאַר נאָך דריי טויזנט דאָלאַר 
און איבערגעבויט דעם צווייטן עטאַזש, געמאַכט אַ גרעסערן זאַל, ניט גאָר 
קיין געלונגענעם -- דער סופֿיט איז געווען נידעריק, דער צימער, לאַנג 
און שמאָל, אָבער פּלאַץ איז געווען פֿאַר אַ היפּשער צאָל מענטשן. לעק- 
ציעס און קלאַסן האָבן געקענט דאָרט דורכגעפֿירט ווערן אויף אַ גרע- 
סערן מאַסשטאַם. די אױיסגאַבן צו האַלטן דאָס הויז אין אָרדענונג זיינען 
אויך פֿיל פֿאַרגרעסערט געװאָרן. גענאָסע ב. מור, וועלכער איז שוין גע- 

ווען אויס בורזשוי, האָט זיך באַזעצט אין לייברערי אַכטונג צו געבן אויף 
דעם הויז, זיין דעד סעקרעטאַר פֿון ברענטש און אָנפֿירן מיט די טעטי- 
קייטן, וועלכע האָבן זיך שוין ניט אַזױ שטאַרק געקלעפּט. אַב. גראָסנער 
איז אַװעק קיין ניו-יאָרק, פֿאַרװאַלטן די ,9. א. ש", דעם ,פֿאָלקס-אוני- 
ווערסיטעט" מיט זיינע שרעקלעך גרויסע אױיסגאַבן האָט מען ניט געקענט 
אָנהאַלטן און אַנטװיקלען. 

די טעטיקסטע מיטגלידער אין ראַדיקאַל לייברערי אין יענע אאָרן 
זיינען געווען: מ. בערעזין, אַלעקסאַנדער בראון, ה. מעלמאַן, בן-יציון מוך, 
מ. גרישקאָן, ל. סיגעל, ה, װײינשטאָק, סערע גרינבערג, און אַ צאָל אַנדערע, 
יינגערע גענאָסן װאָס זיינען צוגעקומען נאָך מיין פֿאַרלאָוז פֿילאַדעלפֿיע. 
בערעזין איז, װוי שוין דערּמאָנט, געקומען אין 1910, איינגעשטעלט בי 
אונדז די אַרבעט צוגונסטן די אַרעסטירטע אַנאַרכיסטן אין רוסלאַנד, אױיפֿ- 
געפֿירט יערלעך אַן אַרעסטאַנטן-באָל און אַרױסגעגעבן דעם גאַנץ אינ- 
טערעסאַנטן בוך ,פֿון קייטן צו פֿרײהײט?, ער איז אַ העכסט באַשײדענער, 
צוריקגעהאַלטענער און באַגאַבטער מענטש. האָט צו איין צייט אָנגעשריבן 
אַ לענגערע פּיעסע, וועלכט איז דורך פֿרומקינס באַמיאונגען אױפֿגעפֿירט 
געװאָרן פֿון די באַרימטע אַקטיאָרן מ. גאָלדנבורג און ציליע אַדלער מיט 
אַ פּראָפֿעסיאָנעלער טרופּע אין אַרטש סטריט טעאַטער צוגונסטן דער ראַ- 
דיקאַל לייברערי. אין צייט פֿון דער מלחמה-היסטעריע און די מיטשעל 
פֿאַלמער אָבלאַװעס האָט בערעזין זיך אױפֿגעהאַלטן אין באַלטימאָר, וואו 
ער האָט געהאַט דעם אומגליק אַרײנצופֿאַלן אין די הענט פֿון די פּאַטריאָ- 
טיש-צעיושעטע רעגירונגס-באַאַמטע. די אױפֿנאַמע איז געווען ניט קיין 
בעסערע וי אין צאַרישן רוסלאַנד, וואו מ'האָט אים פֿאַראורטײלט צו יאָרן 
קאַטאָרגע. דאָ אין דער פֿרײער אַמעריקע האָט מען אים נאָך דעם אַרעסט 
מיט אַ גרויסער צאָל מיטגלידער פֿון רוסישן ;ראַבאָטשי סאָיוז" מערדער- 
לעך געשלאָגן און געהאַלטן אײינגעשפּאַרט עטלעכע חדשים צייט. צו זיין 
גליק האָבן די לאָקאַלע באַאַמטע אין באַלטימאָר ניט געהאַט דאָס האַרץ 
צו צעברעכן די פֿאַמיליע, אַװעקנעמען דעם פֿאָטער פֿון די קליינע קינדער, 
וועלכע זיינען דאָ געבוירן געװאָרן און זיינען פֿאָלגלעך אַמעריקאַנער ביר- 
גער, האָט מען אים ניט אָפּגעשיקט קיין עליס אײילאַנד. װי די אַנדערע, 
גאָר נאָך עטלעכע חדשים מאַטערניש אַרױסגעלאָזן אויף בעיל און גע- 
האַלטן אַ לאַנגע צייט אונטער פּאַליצײ:אױפֿױיכט. ער איז, אין פֿאַרגלײך 
מיט די אַנדערע אַרעסטירטע ראַדיקאַלן, אָפּנעקומען פֿיל גרינגער יענע 
שווערע צייט, 

אין לייברערי זיינען צום פֿאָדערגרונט געקומען אַ צאָל נייע פֿעאיקע 
יונגעלייט, גענאָסע אַלעקסאַנדער בואון איז פֿון לאָנדאָן געקומען אין 1913, 

אַ גוטער רעדנער, אַ פּראַקטישער טוער אין דער אַרבעטער באַוועגונג, האָט 
ער זיך באַלד געשטעלט אין זי ערשטע רייען פֿון די אַקטיווע מיטגלי- 
דער אין לייברערי און שטייט נאָך איצט אויף זיין פּאָסטן שוין איבער 
דרייסיק יאָר. ער איז געװאָרן טעטיק אין אַרבעטער-רינג, אין די יוניאָנס, 
און האָט געלייסטעט פֿיל דינסט דעם ברענטש אַלס סעקרעטאַר פֿאַר אַ 
צייט מיט יאָרן. זיין נאָמען איז גוט באַקאַנט אין פֿילאַדעלפֿיע אַלס רעפּרע- 
זענטאַנט פֿון דער ראַדיקאַל לייברערי, און צווישן אונדזערע גענאָסן אי- 
בערן גאַנצן לאַנד אַלס איינער פֿון די גאָר טעטיקע אין אונדזער באַװעגונג, 
די גענאָסן שיקן אים אַלּס דעלעגאָט צו אַלע אונדזערע קאָנװענשאָנס און 
קאָנפֿערענצן ביי וועלכע מ'הערט זיך צו צו זיין װאָרט מיט גרויס אַכטונג, 

פֿון די אייגענע יינגערע גענאָסן האָבן זיך אייניקע זייער גוט אַנט" 
וויקלט גייסטיק און פֿיל בײיגעטראָגן צו דעם דערפֿאָלג פֿון דער לייב- 
דערי. װיליאַם שולמאַן האָט זיך איבערהויפּט אויסגעצייכנט אויף דעם 
געביט. ער האָט זייער פֿיל געלייענט און געלערנט, איז געװאָרן דער 
גייסטיקער פֿירער צװוישן די גענאָסן מיט זיינע אָפֿטע פֿאַרטראַגן, אייג- 
לייטונגען צו דיטקוסיעס און באַטײליקט זיך אין אַלע טעטיקייטן, זיין לעב- 
האַפֿטע באַנעמונג אין געזעלשאַפֿט און ערנסטע באַציאונג צו געזעלשאַפֿט- 
לעכע פֿראַגן האָבן אים אַװועקגעשטעלט גאַנץ הוֹיך אין אונדזערע רייען. 
זיין יוניאָן, זיי הויזןדמאַכער, האָט אים פֿאַר אַ שטיקל צייט אַרײנגעצױיגן 
אין דינסט אַלס באַצאָלטער אָרגאַניזאַטאָר, אָבער די טעטיקייט האָט ניט 
אַפּעליט צו זיין פֿילאָזאָפֿיש-אינטעלעקטועלער נייגונג, עס האָט ניט גע" 
שטימט מיט זיין וװועלט-אָנשויאונג, האָט ער זיך צוריקגעצויגן און גע- 
ווידמעט זיין גאַנצע פֿרײע צייט דער דינסט פֿון אונדזער באַװעגונג. דער 
טויט האָט אים אין די יונגע יאָרן אַרױסגעריסן פֿון אונדזערע רייען. 

די לייברערי האָט צו יענער צייט געהאַט אַ צאָל מענטשן, וועלכע 
האָבן געקענט האַלטן אַ פֿאָרטראָג, פֿאַרטרעטן אונדזער שטאַנדפּונקט און 
זיך פֿונאַנדערקלײבן אין די ערנסטע פּראָבלעמען פֿון דער סאָציאַלער 
באַוועגונג. גראָסנער, שולמאַן, בראָון, בערעזין, פּאָלינאָו, מור, סיגעל, 
גרישקאַן, האָבן די מיטינגען פֿון ברענטש געמאַכט אינטערעסאַנט און אָנ- 
ציענד פֿאַר די מיטגלידער,. דער אַלטער וויינבערג האָט זעלטן פֿאַרפֿעלט 
אַ צונויפֿקום אָדער אַ לעקציע. זיין אָנװעזנהײט האָט שטענדיק צוגעגעבן 
אַ געוויסן רייץ די פֿאַרהאַנדלונגען, 

צווישן די פּראַקטיש-אַקטיווע מיטגלידער דאַרפֿן פֿאַרצײכנט װוערן די 
געגאָסן : מעלמאַן, סאלץ, װײינשטאָק, הינדין, גאָלדשטײן, די שאַרליפּס און 
די פֿרױען פֿון די מערסטע מיטגלידער, וועלכע זיינען געווען ניט װייניקער 
| איבערגעגעבן און טעטיק וי די מענער. די עטלעכע אָנגעוויזענע גענאָסן 

האָבן דורך די אַלע יאָרן אויף זייערע פּלייצעס געטראָגן די גאַנץ שווערע 
לאַסט פֿון אױפֿהאַלטן די לייברערי, זיך זאָרגן פֿאַר איר עקזיסטענץ, באַ- 
זוונדערע אַנערקענונג פֿאַרדינען גענאָסע מעלמאַן און בראַון. דער ערשטער 
איז קיינמאָל ניט מיד געװאָרן צו וועקן די אַנדערע, רופֿן זיי צו פֿאַראַנט- 
װאַָרטלעכקײט און אַרײנטראָגן אַ גייסט פֿון אומבאַגרענעצטן אָפּטימיום 
אין דער אַרבעט. עו האָט זעלטן ווען געטראָגן אַן אָפֿיציעלן אַמט, אָבער 
אומאָפֿיציעל, פּראַקטיש, איז די אַרבעט פֿון אים כּמעט שטענדיק באַזאָרגט 
געװאָרן, 

שווער איז געווען די לאַגע פֿון די אָפֿיציעלע פֿאָרשטײער פֿון ברענטש. 
די סעקרעטאַרן, וועלכע האָבן געדאַרפֿט באַזאָרגן די געשעפֿטס-זײט פֿון 
דער אַרּבעט, זיי האָט דאָס לעבן אַװעקגעשטעלט אין אַ מין אָפּאָזיציע צו 
די מיטגלידער, וועלכע זיינען ביי די מיטינגען געווען ברײיטהאַרציק מיט 
זייערע באַשלוסן און פֿרײי אין זייער וויליקייט צו העלפֿן אַלץ און אַלעמען. 
קיין אַפּיעל איז פֿון ברענטש ניט צוריקגעוויזן געװאָרן. שטרייכן אַ מיט- 
גליד פֿאַר ניט צאָלן האָט אַ מיטינג קיין מאָל ניט געװאָלט באַשליסן 
זיך אָפּזאָגן פֿון אַ ‏ טעטיקייט צוליב די שווערע אױסגאַבן אוודאי ניט. 
דער פֿינאַנץיסעקרעטאַר האָט געדאַרפֿט זיך ברעכן זיין קאָפּ די אַלע 
ברײיטהאַרציקע באַשלוטן גוטצומאַכן, 

דאָ האָבן אין דער ריי געלייסטעט זייער שווערע דינסט גאָלדשטײן 
פֿאַר פֿילע יאָרן, ב. שיין, בואון, און פּאָלינאָוו. זייער גורל האָט קייגער 
ניט געדאַרפֿט מקנא זיין,. עס זיינען געווען צייטן ווען דער ברענטש איז 
געווען פֿאַרטרונקען אין חובות איבערן קאָפּ. דעם הױפּטאָפֿיס פֿון אָרדן 
איז מען געווען שולדיק אַ גרויסע סומע געלט. עס האָט פֿאַר אַ שטיקל 
צייט אויסגעזען, אַז דער ברענטש װעט מוזן אױפֿגעלײזט ווערן. אָבער 
דער אָרדן האָט מיט דער ראַזיקאַל לייברערי געהאַנדלט אַזױ װי דער 
ברענטש מיט זיינע מיטגלידער. אָנערקענעדיק די גוטע אַרבעט און די 
ריינע אַבזיכטן פֿון ברענטש האָט די נאַציאָנאַלע עקועקוטיווע אָפּגע- 
ווישט אַ גרויסן טייל פֿון די שולדן און מעגלעך געמאַכט דער ברענטש 
זאָל קענען ווייטער אָנגיין מיט זיין אַרבעט, 

אַן אָנגעזען פּלאַץ אין דער טעטיקייט פֿון דער ראַדיקאַל לייברערי 
פֿאַרנעמען די פֿרען פֿון די מיטגלידער: סיליע מעלמאַן, מינע װײינשטאָק, 
עטל פֿינקלער, סאָפֿיע גרישקאָן,. מרס. בערעזין, מרס. בראון, מרס. סאָלץ, 
ראוז װאַסקאָ, אַנאַ מאַטוסאָוו, רחל גאַספֿילד, סערע מור, סאָפֿיע פּיל, סערע 
גרינבערג און בעקי סטיין --- די לעצטע צוויי כּמעט אַ צווילינג, וועלכע 
זיינען יאָרנלאַנג געווען אומצעשיידבאַר. 

איך װאָלט געקענט אויסרעכענען נאָך צענדליקער פֿרױען פֿון די 
ערשטע יאָרן, נאַטאַשאַ נאָטקין, מערי הענסאָן, יעטאַ באַק, סאָפֿיע קאָהן, 
סערע נעפּער, יעטאַ לאָנדאָן, די שוועסטער קוטין, ראָוז לעװענסאָן, אָליע 
בוימאַן, צו באַװייזן װוי גרויס עס איז געווען דער בײטראָג פֿון די פֿרױיען 
צו אונדזער באַוועגונג. דאָס איז אין פֿילאַדעלפֿיע אַ מין טראַדיציע, אַ 
ירושה פֿון דער ;ליידיס ליבעראַל ליג", פֿון וועלכער מיר האָבן אייגנט- 
לעך געירשנט דעם נאָמען און פֿונדאַמענט פֿון אונדזער לייברערי. 

אין די הייסע זומערדיקע חדשים פֿלעגט אונדזער קרייז זיך צונויפֿ- 
קומען יעדן זונטיק נאָכמיטאָג אין פֿעירמאָונט פּאַרק ביי דזשאָרדזשעס 
היל. דאָס איז אין לויף פֿון די יאָרן געװאָרן אַן אינסטיטוציע אַן און פֿאַר 
זיך. די מיטגלידער און סימפּאַטיזירער פֿון אונדזער באַװעגונג פֿלעגן זיך 
אַהין ציען אין ריזיקע צאָלן, דאָרט אױפֿן גרינעם גראָז אונטערן פֿרײען 
הימל פֿלעגן אָנגעפֿירט װוערן דיסקוסיעס אין קליינע קרייזן, און גאַנץ 
אָפֿט --- ווען אַן ערנסטע פֿראַגע האָט אינטערעסירט דעם עולם -- פֿלעגן די 
קליינע קרייזן זיך צונױפֿגיסן אין איין גרויסער פֿאַרזאַמלונג פֿון הונדערטער 
מענטשן, פֿאַר וועלכע עס פֿלעגן אױפֿטרעטן אונדזערע רעדנער, בראון, 
גרישקאָן, בערעזין, מאַרקוס און אַנדערע. יענע זונטיק-צוזאַמענקונפֿטן 
זיינען געווען אַ שם-דבר אין פֿילאַדעלפֿיע, 

אין די צװאַנציקער יאָרן איז די ראַדיקאַל-לײברערי ניט געווען מער 
אַזױ איינהייטלעך צוזאַמענגעשלאָסן וי אין די פֿריערדיקע יאָרן, אָפֿיציעל 
איז די לייברערי געווען אָנגעשלאָסן אין דער פֿעדעראַציע פֿון די יידישע 
אַנאַרכיסטישע גרופּן ; אַ צאָל מיטגלידער איז אָבער ביי איין מיטינג גֶע- 
לונגען דורכצופֿירן אַ באַשלוס אָנצושליסן זיך אויך אָן דער ,פֿעדעראַציע 
פֿון די אַנאַרכיסטישע גרופּן פֿון אַמעריקע און קאַנאַדע" --- אַ ריכטונג, װאָס 
האָט זיך באַצױגן קריטיש צו דער אָפֿיציעלער אַרבעטער-באַװעגונג און איז 
אָפֿט אַרױסגעטראָטן זייער שאַרף קעגן די פֿירונגען אין די יוניאָנס. דאָס 
האָט אַרױסגערופֿן אַ שטאַרקע אומצופֿרידנקײט צװישן די אַקטיוע יוניאָן- 
מיטגלידער פֿון דער לייברערי, וועלכע האָבן געפֿאָדערט, אַז די אָרגאַני- 
זאַציע זאָל עפֿנטלעך דערקלערן, אַז די לייברערי האָט ניט קיין שייכות מיט 
יענער קערפּערשאַפֿט. ווען דאָס איז ניט געטאָן געװאָרן האָבן אייניקע 
מיטגלידער זיך צוריקגעצויגן פֿון דער לייברערי אַלס פּראָטעסט, 

פֿון אַן אַלטן נומער ,פּענסילװײניאַ נעשאָנאַליסט?, פֿון 1892, אַ ציי- 
טונג װאָס האָט רעפּרעזענטירט די באַװעגונג פֿון עדװאַרד בעלאַמי צו 
נאַציאָנאַליזירן די אינדוסטריען פֿון לאַנד, דערוויס איך זיך דעם אור- 
שפּרונג פֿון דעם נאָמען ראַדיקאַל לייברערי. אין יענעם נומער געפֿינט זיך 
אַן אַנאָנס פֿון אַ ראַדיקאַל לייברערי, קאָרנער 15 און ספּרינג-גאַרדן, אין 

פֿילאַדעלפֿיע, וועלכע עקזיסטירט שוין אַ לענגערע צייט. עס װערן אויך 
אַנאָנסירט מיטינגען פֿון דער ,ליידיס ליבעראַל ליג" און פֿיר פּאָעמען 
פֿון װאָלטערין דע-קלעיר, וועלכע די רעדאַקציע באָט אָן אירע לייענער 
צו 15 סענט יעדע, און רעקאָמענדירט זיי אַלס גוטע פּראָפּאַגאַנדע-מיטלען, 
יענע ראַדיקאַל לייבדערי איז געגרינדעט און אױפֿגעהאַלטן געװאָרן פֿון 
רוסיש-יידישע יונגעלייט,. דאָט איז צו זען פֿון דער גרויסער צאָל גוטע 
רוסישע ביכער װאָס מיר האָבן מיט יאָרן שפּעטער פֿון זי אָפּגעירשנט. 
דערציילט מערי הענסאָן אין יוביליי-בוך פֿון דער איצטיקער לייברערי 
אין 1925, אַז צו זייערן אַ מיטינג פֿון די ,ל, 5, ל.* איז געקומען א מאַן, 
שטיינבערג, און האָט אָנגעבאָטן זי זאָלן איבערנעמען די לייברערי, וועל- 
כע קען פֿון אירע גרינדער מער ניט אױפֿגעהאַלטן וערן. דער אָנבאָט איז 
אָנגענומען געװאָרן. די פֿרױען גרופּע האָט די לייברערי באַנוצט אַ צאָל 
יאָרן. ווען זיי האָבן מער ניט געקענט אָנגיין מיט זייער טעטיקייט האָבן 
זי אַ טייל ביכער אַװעקגעגעבן די סאָציאַליסטן, וועלכע װאָבן געהאַט אַ 
לייברערי, און אַ טייל אַװעקגעשטעלט ביי נאַטאַשאַ נאָטקין, פֿאַר דער צייט 
ווען די גענאָסן וועלן װווידער קענען מאַכן א נוצן פֿון זיי, 

אין די צװאַנציקער יאָרן האָט אונדזער באַװעגונג אין פֿילאַדעלפֿיש 
געהאַט די פֿרײנטלעכע מיטווירקונג פֿון מ. קאַטץ, דער רעדאַקטאָר פֿון 
דער לאָקאַלער טעגלעכער צייטונג ,די יידישע וועלט" און איבערהויפּט, 
די נאָנטע מיטאַרבעטערשאַפֿט פֿון א. און טערע פֿרומקין, וועלכע האָבן זיך 
אױפֿגעהאַלטן אין פֿילאַדעלפֿיע אַ לאַנגע צייט, 

די פֿרומקינס זיינען געווען אַן אינסטיטוציע אין אונדזער באַװעגונג, 
א. פרומקין איז אין זיינע יונגע יאָרן נאָך אַרײנגעטראָטן אין דער באַווע- 
גונג אין ענגלאַנד, האָט פֿאַרזוכט אַרױסצוגעבן אַלין אַ צייטונג, אַליין זיין 
דער שרייבער, רעדאַקטאָר, זעצער, דרוקער און אַרױיסגעבער. ער האָט עס 
פֿאָרטרעפֿלעך באַשריבן אין זיין בוך ,דער פֿרילינג פֿון סאָציאַליזם ביי 
יידן", וועלכער פֿאַרדינט געלייענט צו ווערן פֿון יעזן איינעם. נאָך דעם האָט 
ער יאָרן-לאַנג מיטגעאַרבעט אין ;אַרבעטער פֿרײנד? און אין ;זשערמינאַל" 
אין לאָנדאָן, וי אויך אין דער צווייטער אױפֿלאַגע פֿון דער , פֿרײע געזעל- 
שאַפֿט? דאָ אין לאַנד. ער האָט איבערזעצט מער גוטע פֿרעמדע װערק אין 
יידיש וי אירגענד וועלכער אַנדער מענטש. און איז אין צוגאָב צו זיין 
גרויס קענטעניש אין שפּראַכן געווען ערנסט פֿאַראינטערעסירט און גוט 
באַקאַנט מיטן טעאַטער-װעזן פֿון דער אײראָפּייאישער און יידישער בינע, 
אַ באַשײידענער, אַ שטילער מענטש, האָט ער זעלטן גענומען אַ װאָרט אין 
עפֿנטלעכע דיסקוסיעס, איז געווען װאָס מען קען אָנרופֿן אַן אַריסטאָקראַ- 
טישער אינטעליגענט פֿון אַלטן שניט און האָט באַשײנט אַלע אונדזערע 
צוזאַמענקונפֿטן, 

זיין פֿרױ,. סערע פֿרומקין, איז אין געוויסע הינזיכטן געווען אַ נאָך 
מער אינטערעסאַנטע פּערזענלעכקייט. אַ גוט:האַרציקע ליבלעכע פֿרױ, 
האָט זי שטענדיק געזאָרגט וועגן דער באַוועגונג און די מענטשן וועל- 
כע שטעלן זי צוזאַמען,. שטאַרק קורצזיכטיק די לעצטע אאָרן, האָט זי 
ניט פֿאַרפֿעלט צו לייענען יעדן װאָרט אין אונדזערע צײטישריפֿטן און 
זיך אָפּצורופֿן אויף יעדער פֿראַגע שריפֿטלעך אין צייטונג און מינדלעך 
ביי אַלע מיטינגען, זי האָט געהאַט אַ שװואַכקײט צו די נויטן פֿון די אָרץ- 
מערע יידישע שרייבער -- אַן אָפּקלאַנג װאַרשײנלעך פֿון די אייגענע בי" 
טערע דערפֿאַרונגען אין לאָנדאָן און פּאַריז. אויף די עלטערע יאָרן איז 
זי געווען שטאַרק באַזאָרגט וועגן איר מאַנס שווערער אַרבעט, בי זיין 
שװאַכער ראיה, האָט זי זיך פֿאַרנומען אים אַרױסהעלפֿן דורך אָנהאַלטן 
אַ רעסטאָראַן אין וועלכן זי האָט געדאַרפֿט זייער שווער אַרבעטן. קיין 
געשעפֿטס-פֿעאיקײטן האָט זי ניט געהאַט, קיין קאַפּיטאַל אויך ניט. דער 
רעזולטאַט איז געווען, אַז ער פֿלעגט מוזן לייען און באָרגן כּדי גוטצומאַכן 
אירע פֿאַרלוסטן אין געשעפֿט. אָבער ביי איר אין רעסטאָראַן און אין 
זומער-פּלאַץ אין סי-גייט, ניו-יאָרק, אין אַ גרויסער װילאַ געדונגען פֿאַר 
באַלעבאַטישן רענט פֿון ד"ר מייקעל קאָהן, האָט זיך אױפֿגעהאַלטן די 
גאַנצע יידישע שרייבער-משפּחה פֿון ניו-יאָרק און פֿילאַדעלפֿיע. סערע 
פֿרומקינס פּלאַץ איז געווען אַ שם-דבר אין דער ליטעראַרישער וועלט, 

אין מיטן פֿון די צװאַנציקער יאָרן האָט די ראַדיקאַל לייברערי גע- 
שאַפֿן אַ נייעם צווייג פֿון טעטיקייט --- אַ אקונסט-ווינקל",. וועלכעס האָט 
זיך פֿאַרנומען מיט אויפֿפֿירן ליטעראַרישע פּיעסן און לייטישע קאָנצערט- 
אָוונטן. זיי האָבן צוגעצויגן אַ קרייז פֿון באַגאַבטע יונגע מענטשן, וועלכע 
האָבן זיך ספּעציאַליזירט אויף דעם געביט. פֿון די אָפּרופֿן און ערנסטע 
קריטיקן אין דער אָרטיקער פּרעסע פֿון יענער צייט איז צו זען אַז די 
נייע טעטיקייט איז געפֿירט געװאָרן מיט אַ ברייטן פֿאַרנעם און האָט 
געפֿונען אַ װאַרעמען אָפּקלאַנג ביים ראַדיקאַלן פּובליקום. פֿון פּראָ- 
גראַם-צירקולאַר װאָס האָט זיך אױפֿגעהיט ביי אהרן קאניעווסקי, פֿון יענער 
צייט, איז צו זען, אַז מ. קאַטץ און אַלע טעטיקערע מיטגלידער פֿון דער 
,ר. ל.* האָבן זיך ערנסט אָפּגעגעבן מיט דער נייער אַרבעט, 

(פאַר היפּשע עטלעכע יאָר איז אין צוגאָב צו דער לייברערי אין פֿי" 
לאַדעלפֿיע געווען אַ צווייטע קערפּערשאַפֿט, אַ ;מאָדערן סקול אַסס'ן", וועל- 
כע האָט געזאַמלט מיטלען, געטרוימט וועגן עפֿענען אַ שול פֿאַר קינדער, 
אפֿשר אויך גרינדן אַ קאָלאָניע מיט אַ שול, אויף דעם מוסטער פֿון סטעל- 
טאָן, אין 1924, האָט דעד טרוים אָנגעהויבן פֿאַרװירקלעכט װערן. אַ צאָל 
מענטשן האָבן געקױיפֿט אַ פֿאַרם, אַ צען-צוועלף מייל פֿון װילאַ גראָוו מיט 
דער כּוונה צו גרינדן דאָרט אַ קאַלאָניע. אין דער אַרבעט זיינען געווען 
טעטיק עדװאַרד גאָספֿילך און אַ צאָל גייע מענטשן, ראַדיקאַלן, אָבער ניט 
פֿון אונדזער ענגן קרייז: מאריעלא, דן װײינשטאָק מיט זיין פֿרױ, בעסי, 
װאָראָ, דראָזין און פֿיל אַנדערע. זייערע פּלענער זיינען געווען ניט גאַנץ 
קלאָרע אָדער באַשטימטע. דער צופֿאָר צו דער פֿאַרם איז געוען ניט 
קיין באַקװעמער. מ'האָט געדאַרפֿט האָבן אַן אייגענעם אָטאָמאָביל צו 
קענען קומען אַהין אָן איבעריקן פֿאַרלוסט פֿון צייט. מיט דער באַן האָט 
עס מיר איין מאָל גענומען מער וי אַ האַלבן טאָג קומען פֿון פֿילאַדעלפֿיע. 
קיין אַנדער שטענדיקער פֿאַרקער איז ניט געווען. דער פּלאַץ איז אָבער 
פֿון דער אַנדער זייט, געווען אַ וואונדער שיינער און גוטער. די פֿאַרם 
איז געלעגן אויף אַ באַרג, הויך איבער דער גאַנצער אומגעגנט. די ערד 
-- גוטע און די געביידעס, היפּש אין צאָל, אויך אין ניט קיין שלעכטן 
צושטאַנד, זייער אַן אָנציענדער פּלאַץ פֿאַר אַ קאָלאָניע אָדער שול, וען 
מענטשן ווילן זיך ווירקלעך באַזעצן אויף לאַנד, וועלכעס איז אין יענעם 
קויייז ניט געווען דער פֿאַל, 

צו יענער צייט האָבן אין די ראַדיקאַלע קרייזן זיך אָנגעהויבן די 
באַװעגונגען פֿאַר זומער-קעמפּס פֿאַר דערוואקסענע און קינדער. איך האָב 
אַרום יענער צייט פֿאַרלאָזן סטעלטאָן און זיך באַזעצט אין קעמברידזש, 
מאַס. פֿון מיין אַרבעט אין דער ,8. א. ש." האָב איך זיך ניט געקענט 
באַפֿרײען -- עס איז ניט געווען װוער עס זאָל איבערנעמען דעם אַמט. 
האָב איך איין ווינטער איינגעטיילט מיין צייט יעדע װאָך צװישן ניו" 
יאָרק און קעמברידזש, אַ מהלך פֿון 220 מייל, די אויסזיכט צו פֿאַרברענגען 
מיט דער פֿאַמיליע דעם זומער אין שטאָט איז מיר ניט געווען צום האַרצן, 

מיר זיינען געווען געוואוינט צו לעבן אױפֿן לאַנד, אַרומגערינגלט פֿון קינ- 
דער, יונגע פֿלאַנצן, בלומען און פֿרײיע אומגעבונג. איז מיר אינגעפֿאַלן 
דער געדאַנק אָנצובאָטן מיין הילף די פֿילעדעלפֿיער גענאָסן צו אָרגאַני 
זירן אויף זייער ניי-געקױפֿטער פֿאַרם אַ זומער-קעמפּ פֿאַר קינדער. 

די גענאָסן האָבן דעם אָנבאָט אױפֿגענומען מיט צופֿרידנקײט און איך 
האָב טיילווייז, אין פֿרילינג 1925, זיך צוריקגעקערט קיין פֿילאַדעלפֿיע 
דאָרט איינצושטעלן די אַרבעט און אױפֿצובױען די נייע אינסטיטוציע. דער 
ערשטער מיטינג ביי וועלכן איך בין אָנװעזנד געווען האָט צוזאַמענגע- 
בראַכט אַ גרויסע צאָל מענטשן וועלכע האָבן מיט באַגייסטערונג אױפֿ- 
גענומען דעם פּלאַן, צווישן זיי בין איך געווען ספּעציעל צופֿרידן צו זען 
מיין יוגנט-פֿרײנט דזשאָו װאַסקאָ, וועלכער האָט די לעצטע צען-צוועלף 
יאָר זיך ניט געוויזן אין אונדזערע רייען. ער איז געווען אַ פּייפּער-הענגער, 
געאַרבעט פֿאַר זיך, באַשעפֿטיקט עטלעכע אַרבעטער, יוניאָן לייט, און 
איז געווען שטאַרק פֿאַרנומען מיט זיין אַרבעט און פֿאַמיליע פֿון דריי 
קליינע קינדער. צו דעם מיטינג איז ער אָבער געקומען און זיך ווידער 
אַרײינגעװאָרפֿן אין דער באַװועגונגס-אַרבעט, וועלכע האָט פֿאַרשלונגען זיין 
גאַנצע פֿרײיע צייט ביז זיין פֿריצײטיקן טויט אין יולי, 1930, 

צוצוגרייטן די פֿאַרם פֿאַר דעם צוועק, איבערבויען אַ פּאָר געביידעס, 
אײנשאַפֿן די אַלע נויטיקע כּלי-מכשירים, האָט געפֿאָדערט אַ וועלט מיט 
אַרבעט. עדװאַרד גאָספֿילד איז געווען װוי געבוירן פֿאַר אַזאַץ אױפֿגאַבע : 
אַ מענטש אַ דינאַמאָ פֿון אומרואיקער ענערגיע, שטאַרק פֿאַרנומען אין 
זיינע אייגענע געשעפֿטן -- עֶר האָט אָנגעפֿירט אַ פֿרויען-קלײידער שאָפּ 
און איבערגעבויט הייזער אונטער זיין אייגענער אױפֿזיכט --- האָט ער דאָך 
געפֿונען צייט און כּוחות זיך צו פֿאַרנעמען מיט די צוגרייטונגען, וועלכע 
האָבן געפֿאָדערט גרויס אָנשטרענגונג, 

מיר איז צווישן מיינע פֿרײינט און באַקאַנטע געלונגען צונױפֿצונעמען 
אַ גאַנצן סטעף פֿון ;קאונסעלאָרס", לערער און אױיפֿפּאַסער אויף די קינדער, 
אַלע --- פֿרײװויליקע טוער. דער קעמפּ האָט צו דער באַשטימטער צייט 
זיך געעפֿנט מיט אַ 50 קינדער און איז געווען אַ וואונדערבאַרער דערפֿאָלג 
פֿון ערשטן טאָג אָן, דאָס לעבן און די טעטיקייטן האָבן געצויגן גרויס 
אױפֿמערקזאַמקײט אין שטאָט און געבראַכט מאַסן באַזוכער. די טעטיקסטע 
מענטשן אַרום קעמפּ זיינען געווען : מעלמאַן, װאַסקאָ. דן װיינשטאָק, מא- 
ריעלא, װאָראָ, דראָזין, בראָון, מור, בערעזין און גאָספֿילד,. מיט דעם 
לעצטן האָט דער שלום-בית ניט אויסגעהאַלטן דעם גאַנצן זומער. ער האָט 
אין צוגאָב צו זיינע מעלות געהאַט אין זיך געוויסע אײגנשאַפֿטן, װאָס 
פֿלעגן שווער מאַכן מיט אים צוזאַמענאַרבעטן האַרמאָניש. אָבער די באַ- 

גייסטערונג און צופֿרידנשטעלונג איז געווען אַזױ גרויס, אַז מיר האָבן זיך 
אוֹיף די אומאַנגענעמלעכקייטן ניט אַרומגעקוקט. אַלע זיינען געווען צו" 
פֿרידן מיט דעם אױפֿטו, און די רעפּוטאַציע פֿון קעמפּ זשערמינאַל איז אין 
שטאָט געווען פֿעסט עטאַבלירט, 


פֿאַרן צווייטן זומער איז דער פֿאַרלאַנג פֿון די עלטערן אַרינצוגעבן 
זייערע קינדער געווען אַזױ גרויס, אַז מיר האָבן געדאַרפֿט מאַכן פּלאַץ 
פֿאַר זיי צו שלאָפֿן אין גרויסן שייער, װי אויך איבערבויען נאָך אַלטע 
געביידעס. 120 קינדער, עטלעכע פֿון זיי פֿון ווילמינגטאָן און אַ פּאָר פֿון 
ניוייאָרק אפֿילו, האָבן יענעם זומער געלעבט אין פֿרײד און פֿרײהײט אין 
דעם קעמפּ זשערמינאַל, אין צייט פֿון דעם ביטערן סטרייק פֿון די 
וועבער אין פּאַסעיק האָבן מיר אױפֿגעהאַלטן ביי זיך 5 קינדער פֿון די 
סטרייקער, וועלכע פֿלעגן זיך בייטן יעדע צוויי װאָכן. די פֿאַרם איז געווען 
פֿול מיט לעבן און טעטיקייט, אָװנט-פֿאַרזאַמלונגען מיט שפּילן אַרום אַ 
גדויסן פֿײיער אין פֿעלד יעדן מיטװאָך אָװונט פֿלעגט ברענגען מאַסן מענטשן 
פֿון שטאָט. קינדער-פֿאָרשטעלונגען פֿון העכסטער קונסט אונטער דער 
לייטונג פֿון מאַלי האָפֿמאַן, שבת און זונטיק, זיינען אַלע מאָל געווען אַ 
גרויסער דערפֿאָלג. אַלע טעטיקייטן זיינען געווען צופֿרידנשטעלנדיק, עס 
האָבן אָבער אויך ניט געפֿעלט קיין רייבונגען צווישן די מיטגלידער. דאָס 
לעבן איז געװאָרן אַלזײטיק, װי עס פֿירט זיך ביי לייטן. אין צוגאָב צו 
די פֿילאַדעלפֿיער גענאָסן און גענאָסינען װאָס האָבן אַרױסגעהאָלפֿן מיט 
פּערזענלעך-פֿיזישער אַרבעט האָבן מיר געהאַט טאניע שאַפּירא אַלס נוירס 
און איידאַ קאָהן אַלס קעכין --- ביידע פֿון ניו-יאָרק. פֿון די פֿילאַדעלפֿיער 
גענאָסינען האָבן אין קעמפּ אין די צוויי זומערן געאַרבעט סילע מעלמאַן, 
בעסי װײינשטאָקי מרס. בראון, מרס. מור, פֿעני, מרס. בערעזין און סאָפֿיע 
קאָהען. די אַרבעט איז פֿון אַלעמען געטאָן געװאָרן פֿרײװיליק, אָן קיין 
געצאָלט. דאָס האָט מעגלעך געמאַכט אַריינצונעמען קינדער פֿאַר גאַנץ 
קליינעם געצאָלט און האָט אין אַלגעמײן דער גאַנצער טעטיקייט צוגעגעבן 
דעם חן און צופֿרידנשטעלונג פֿון פֿרײער אַרבעט. 


איך פֿלעג אין קעמפּ פֿאַרברענגען פֿון מיטװאָך אָװונט ביז מאָנטיק פֿרי, 
דריי טעג פֿלעג איך זיין אין ניו-יאָרק. מיין פֿרײנט און גענאָסע װאַסקאָ 
האָט די צוויי זומערן געדינט אַלס מיין שאָופֿער, מיר צו באַגעגענען ביים 
װואַקזאַל און אָפּפֿירן צוריק. ער האָט קיין איין מאָל ניט פֿאַרפֿעלט אָדער 
פֿאַרשפּעטיקט אויף אַ מינוט, כאָטש ער איז געווען אַ זייער שטאַרק פֿאַר- 
נומענער מענטש. זיין איבערגעגעבנקייט און פּינקטלעכקײט זיינען פֿאַר 
מיר געווען אַ גרויסע גייסטיקע צופֿרידנשטעלנג. 

דעם לעצטן מיטװאָך פֿון צווייטן קעמפּ-סעזאָן,. ווען מיר האָבן זיך 
נאָר װאָס אַרומגעקליבן אַרום דעם פֿײיער אין פֿעלד פֿאַר דער אָוונט-פּראָ- 
גראַם, האָט אױיסגעבראָכן אַ פֿײיער אין דעם גרויסן שייער, וואו עס איז 
געווען אונדזער טעאַטער און וואו אַ היפּשע צאָל עלטערע קינדער האָבן 
געהאַט זייער נאַכטלעגער, דאָרט איז אויך געשטאַנען די מאַשין צו פּראָ- 
דוצירן עלעקטרישע באַלײיכטונג פֿאַרן פֿאַרם, און פֿון דער מאַשין איז װאַר- 
שיינלעך געקומען דאָס פֿײער װאָס האָט באַלד אַױומגעכאַפּט די גאַנצע 
געביידע און געװאָרפֿן די פֿלאַמען ביז הויך אין די װאָלקנס. אַ צענדליק 
פֿײערלעשער קאָמפּאַניעס פֿון מיילן ווייט אַרום זיינען זיך צונױפֿגעלאָפֿן און 
ניט דערלאָזן דאָס פֿײיער זאָל אַרומכאַפּן די אַנדערע געביידעס. אונדזערע 
מיטגלידער און די מערסטע עלטערן זיינען אַרויסגעקומען דעם אָװונט ביי" 
צואוואוינען די פּראָגראַם, און געטראָפֿן די אױפֿרעגונג און דעם חורבן 
װאָס דאָס פֿײיער האָט פֿאַראורזאַכט. די שליסונג פֿון קעמפּ-סעזאָן, װאָס 
האָט געזאָלט דורכגעפֿירט ווערן מיט גרויס פּאַראַד און רייכע אונטער- 
האַלטונגס-פּראָגראַמען, איז אונטער די אומשטענדן שוין געווען אַ געדריקטע 
און דערשלאָגענע, דער דערפֿאָלגרײכער זומער האָט פֿאַרדינט אַ בעסערע, 
אַ מער פֿייערלעכע פֿאַרענדיקונג, אָבער דער צופֿאַל האָט באַשטימט אַנדערש, 
פֿאַר מיר און מיין פֿאַמיליע איז די באַטײליקונג אין דעם קעמפּ געווען גע- 
ענדיקט, | 
די גענאָסן האָבן פֿאָרגעזעצט דעם קינדער-קעמפּ נאָך עטלעכע זו- 
מערן, אונטער דער אױפֿזיכט פֿון הערי פּאָטיאָמקין, אב. גראָסנער, אב, 
גאָלדמאַן, שניידער, ד"ר מאַרקוס, דזשאָן סקאַט און אַנדערע, אָבער קיין 
גרויסער דערפֿאָלג איז עס שוין מער ניט געווען. צו דער שטופֿע פֿון 
צווייטן זומער, אין 1926, האָט זיך די אַרבעט קיין מאָל מער ניט דער" 
הויבן. זי איז צום סוף וי אַליין פֿון זיך אָפּגעשטאָרבן, פֿון אַ קינדער- 
קעמפּ איז דער פּלאַץ פֿאַרװאַנדלט געװאָרן אין אַ זומער-היים און קעמפ 
פֿאַר דערװואַקסענע, אויך אָן איבעריקן דערפֿאָלג. מיר האָבן דאָרט אין 
5, אָפּגעהאַלטן די יערלעכע קאָנװענשאָן פֿון אונדזער באַװועגונג, פֿאַר 
וועלכער די אױיטשטאַטונג איז גוט צונוץ געקומען. קיין איבעריקס גרויסן 
נחת האָבן די באַװעגונג און די גענאָסן פֿון דער פֿאַרם ניט געהאַט. אַ 
שיינער פּלאַץ, אַ גוטער, אָבער אָן מזל -- פּוסטעװעט ער צום גרעסטן 
טייל ביזן היינטיקן טאָג, 

די ראַדיקאַל לייברערי און די מענטשן ארום איר 


די דאַדיקאַל לייברערי איז דורך די אַלע יאָרן אָנגעגאַנגען מיט איר 
אַרבעט. קיין געזונט האָט איר קעמפּ זשערמינאַל און די רייסעריי אַרום 
אים, די גרויסע אָנשטרענגונג װאָס האָט זיך יעזן יאָר געפֿאָדערט און 
די פֿיל צייט װאָס דער קעמפּ פֿלעגט פֿאַרשלינגען --- די אַלע זאַכן האָבן 
דער לייברערי קיין געזונט, נאַטירלעך, ניט צוגעגעבן. נאָך אַלעמען זיינען 
עס געווען די זעלביקע מענטשן אי דאָ אי אין קעמפּ, אָדער דער , מאָדערז 
האָום אַסס'ן". פֿון דעסטוועגן איז די אַרבעט פֿאָרגעזעצט געװאָרן יעדן וויג" 
טער אין לייברערי מיט מער אָדער וייניקער דערפֿאָלג. דאָרט האָבן מיר 
די גענאָסן באַערט מיט אַ גרויסאַרטיקער פֿײערונג צו מיין פֿופֿציקסטן 
געבורטסטאָג, ביי וועלכער געלעגנהייט זיי האָבן מיר אַױסגעװיזן אַזױ 
פֿיל פֿרײנטשאַפֿט און גענאָסנשאַפֿטלעכע אַכטונג, אַז איך האָב זיך געפֿילט 
גערירט ביז אין די טיפֿענישן פֿון מיין נשמה. מיינע עלטערן, העכסט 
פֿרומע קאָנסערװאַטיווע מענטשן אין טיפֿן עלטער, זיינען ביידע אָנוועזנד 
געווען און געהאַט נחת פֿון זייער זון אויף וועלכן אַ קליינשטעלדיקער רב 
האָט אַמאָל נביאות געזאָגט, אַז ער װעט אוױיסװאַקסן אַ ;גדול בישראל". זיין 
נביאות איז אפֿילן ניט מקויים געװאָרן. אָבער דאָס איז דאָך זיכער ניט 
געווען זייער שולד, מיינע אפֿשר אויך ניט! 

דער גרויסער קריזיס, װאָס האָט זיך אָנגעהױיבן סוף 1929, און איז 
װאָס ווייטער געװאָרן אַלץ טיפֿער און גרעסער, האָט די גענאָסן באַרױיבט 
פֿון זייער אייגן הויז, געמאַכט אַ סוף צו זייער ברייט-פֿאַרצװײיגטער דער- 
פֿאָלגרײכער טעטיקייט. די ביכער, בילדער און אויסשטעלונג איז אַריבער- 
געפֿירט געװאָרן קיין סטעלטאָן, אין קראפּאָטקין אינסטיטוט. דער ברענטש 
האָט געמוזט גיין אין גלות, זוכן אַ היים פֿאַר מיטינגען און לעקציעס וואו 
עס האָט זיך נאָר געלאָזן. די טראַדיציע האַלט נאָך אָבער אָן. זעלטן גייט 
פֿאַרבײ אַ װוינטער אָן טעטיקייט אױפֿן געביט פֿון לעקציעס, אונטערהאַל- 
טונגען און ענלעכעס. קיין אויסזיכט אױפֿצולעבן די אַרבעט וי אין די 
אַמאָליקע גוטע יאָרן איז, צום באַדױערן, ניט צו באַמערקן צװישן די װאָס 
פֿירן איצט אָן די טעטיקייטן, | 

און דאָך דאַרף מען די האָפֿענונג ניט אױפֿגעבן. װער קען דען מיט 
באַשטימטקײט פֿאָראױסזאָגן װאָס די צוקונפֿט װעט ברענגען? די מענטשן 

וועלכע האָבן אָנהױיב די ניינציקער יאָרן איבערגעגעבן די ערשטע ראַדיקאַל 
לייברערי צו דער פֿרוען גרופּע האָבן זיכער ניט דערװאַרט אַז אַנדערע 
זאָלן שפּעטער איבערנעמען זייער נאָמען און אַרבעט, און עס אָנפֿירן 
פֿערציק יאָר אויף אַ פֿיל ברייטערן מאַסשטאַב װי זיי האָבן עס געטאָן 
דאָס האָט אָבער פּאַסירט און קען ווידער פּאַסירן. די אומצופֿרידנקײט 
מיט דעם צושטאַנד פֿון זאַכן וי זיי זיינען איז איצט ניט קלענער װי עס איז 
געווען מיט 50 יאָר צוריק. דער פֿאָרשריט אין דער געזעלשאַפֿט האָט זיך 
נאָך ניט אָפּגעשטעלט פֿאַר אייביקע יאָרן 

אין און אַרום דער ראַדיקאַל לייברערי האָבן זיך אַלע מאָל אױפֿגע- 
האַלטן איינצלנע גענאָסן, וועלכע זיינען צוליב איין אָדער אַ צוייטער 
סיבה קיין מאָל ניט געװאָרן קיין אינטעגראַלער טייל פֿון דער ראַדיקאַל 
לייברערי וי די אַנדעױע זיינען עס שטענדיק געווען. אין די ערשטע יאָרן 
האָבן מיר געהאַט אַ היפשע צאָל אַזעלכע מענטשן וועלכע האָבן זייער 
גאַנצע צייט פֿאַרבֿראַכט אין לייברערי, זיך באַטײליקט אין אַלע אונטערנע- 
מונגען, און דאָך געשטאַנען מער אָדער ווייניקער פֿון דער זייט. צװישן 
זיי האָבן זיך אויסגעצייכנט ליפֿשיץ, שטאָפֿמאַן, װאָלפֿסאָן, און סעם שאָר 
-- אַלע פֿיד גוטע דעקלאַמאַטאָרן, איבערהויפּט דער לעצטער, וועלכער 
איז געווען דער ליבלינג פֿון די צוהערער. סעם שאָר אין דאַן געווען 
יונג, שיין, לעבנס-פֿול און אינטערעסאַנט אין יעדן אױיפֿטריט. מ'דער- 
ציילט נאָך איצט לעגענדעס וועגן זיין דורכלייענען אַלע ביכער אין לייב- 
רערי, וועגן דעם װי ער פֿלעגט אַלס קאַר-קאַנדוקטאָר אין פֿעירמאָונט- 
פּאַרק זיך אויסהיטן פֿון נעמען קאַר-פֿעיר פֿון די גענאָסן און ענלעכעס, 
ער האָט איבערגעלאָזן אַ גוטן אָנדענק אין פֿילאַדעלפֿיע כאָטש ער איז שוין 
יאָרנלאַנג אַװעק פֿון דאָרט און זיך דערװוייטערט פֿון אונדזער באַוועגונג, 

אַנדערע אין יענער צייט זיינען געווען בדוך צוקערמאַן, ראָזומאָווסקי, 
מאיר ראָזען,. מענקין, אַװערבאַך, סאָקאָלאָו, לײבאָוויץ, פּרענאָװיץ און 
צענדליקער אַנדערע, מענטשן פֿון אַלערלײ ראַדיקאַלע קרייזן. אָבער אויך 
אייגענע, גוטע אַנאַרכיסטן, זיינען פֿילע יאָרן געשטאַנען אױפֿן זוים פֿון 
אונדזעד באַוועגונג. דער אַלְטער ויינבערג, למשל, האָט קיין מאָל ניט 
פֿאַרפֿעלט אונדזערע אַן אונטערנעמונג אָדער פֿאַרזאַמלונג, איז שטענדיק 
געווען גרייט אױפֿצוטרעטן אַלט רעדנער ווען און וואו מיר האָבן נאָר פֿאַר- 
לאַנגט, אָבער קיין מיטגליד אין אונדזער קערפּערשאַפֿט איז ער קיין מאָל 
ניט געווען. אין די שפּעטערדיקע יאָרן האָט ער אין א געוויסן זינען קאָנ- 
קורירט מיט אונדזערע אַרױספֿאָרן אױפֿן לאַנד. ער האָט געהאַט אַן 
אייגענע שטיקל פֿאַרם, נאָענט לעבן וילא גראָו. וואו ער האָט אויס- 
געפּרובירט צוויי זאַכן מיט קנאַפּן דערפֿאָלג --- האָדעװען הינער און פֿאַר- 

דינגען צימערן צו זומער-איינוואוינער. זיינע הינער, פֿלעגט ער זאָגן, לייגן 
זיך און שטייען ניט אויף ! די זומער-איינוואוינער --- קבצנים געוויינלעך -- 
צאָלן ניט קיין דירה-געלט און דרייען אים שטענדיק אַ קאָפּ! ביי אים 
אױפֿן פֿאַרם פֿלעגן פֿאַָרקומען קליינע צוזאַמענקונפֿטן און דיסקוסיעס. די 
גענאָסן פֿלעגן אָפֿט אַרױספֿאָרן פֿאַרברענגען מיט אים עטלעכע שטונדן 
און הערן זיינע וואונדערבאַרע מעשהלעך, וועלכע ער איז געווען אַ גרויסע 
בריה צו דערציילן. ער און זיין יעטאַ האָבן דעם גאַנצן לעבן געחלומט 
וועגן צוויי זאַכן: לעבן אין אַ קאָמונע, און פֿאַרװאַנדלען זייער קליינע 
פֿאַרם אין אַ שול פֿאַר קינדער. די פֿאַרם איז גאָר ניט געווען צוגעפּאַסט 
פֿאַר אַזאַ צוועק. קליין, ניט מער וי אַ צוויי אַקער לאַנד, נידעריקע, פֿײיכטע 
ערד, האָט עס אפֿילו פֿאַר קיין הינער ניט געטױיגט; פֿון קינדער אין אַ 
גרעסערער צאָל איז שוין אָפּגערעדט. דעם ערשטן און הויפּטיחלום -- 
צו לעבן אין אַ קאָמונע -- איז זיי יאָ באַשערט געווען צו פֿאַרזוכן דעם 
טעם. זיי האָבן מיט באַגייסטערונג זיך אָנגעכאַפּט אָן דעם געדאַנק צו 
באַזעצן זיך אין סאָנרייז און דאָרט אויסלעבן זייערע יאָרן. זיי האָבן זיך 
אַליין אָנגעשלאָסן און אַנדערע צוגערעדט צו ווערן מיטגלידער, האָבן אונדז 
אויסגעליען טויזנט דאָלאַר אַריבער זייער איינצאָל, און זיינען,. מיט איין 
װאָרט געווען באַגײסטערט, לאַנג האָט עס אָבער ניט אָנגעהאַלטן נאָך 
אַ זיבן-אַכט חדשים האָט וויינבערג פֿאַרלאָזן אונדזער קאָמוניסטישן גן- 
עדן -- ער איז פֿאַקטיש געווען דער ערשטער אַנאַרכיסט צו פֿאַרלאָזן דעם 
שלאַכט-פֿעלד -- און האָט דער קאָלאָניע קיין גוטס ניט געטאָן מיט זיינע 
מעשות וועגן דעם לעבן אין איר. ער האָט אָבער אויף זיין וועג ערנסט 
און אױפֿריכטיק וי אויך מיט אַ היפּש ביסל דערפֿאָלג געדינט אונדזער 
באַװעגונג מער וי 50 יאָר, האָט פֿיל געהאָלפֿן צו פֿאַרשפּרײטן אונדזער 
לערע, צו בויען קאָפּעראַטיון און אָרגאַניזירן יוניאָנס. זיין אָנדענק ווערט 
געאַכטעט אין אונדזער גאַנצער באַװעגונג, 

פֿון עטװאָס אַן אַנדעד סאָרט איז די פּערזענלעכקייט פֿון ש. מאַרקוס, 
וועלכער האָט זיך אױפֿגעהאָדעװעט אין אונדזער קרייז. ער איז צו אונדז 
געקומען נאָך גאָר אַלס יונגער יינגל און האָט יאָרנלאַנג געלעבט און גע- 
ווירקט אין און אַרום דער ראַדיקאַל לייברערי, ניט זייענדיק און ניט ווערג- 
דיק קיין מיטגליד, די נאַטור האָט אים באַשאָנקען מיט אַ היפּשער מאָס 
אײינגעשפּאַרטקײט, חוצפּה און מיט אַ הייסן רעװאָלוציאָנערן טעמפּעראַ- 
מענט. ער פֿלעגט אין זיינע יונגע יאָרן נאָך באַפֿאַלן יאַנאָװוסקין אויף אַ 
יינגלישן שטייגער און ווערן אָפּגעזידלט וי ער האָט פֿאַרדינט. אָבער ניט 
נאָר יאַנאָװסקי, אויך ראָקער'ס אַנאַרכיזם איז אין יענע יאָרן נאָך ניט 
געווען כּשר אין מאַרקוסעס אויגן, און האָט ער געװאָרפֿן אַן אומ-חן אויף אי" 

מיצן אין דער באַװעגונג, איז ניט געווען קיין מאָס און צוריקהאַלט אין זיינע 
אָנפֿאַלן, ער האָט זיך געשאַפֿן אַן אייגענעם קרייז פֿון רוסישע און איטאַ- 
ליענישע אַנאַרכיסטן, וועלכע האָבן קוים פֿאַרשטאַנען די ענגלישע שפּראַך, 
און צווישן זיי האָט ער אָנגעפֿירט זיין רעװאָלוציאָנערע אַגיטאַציע. ביי איין 
פֿאַרזאַמלונג, דערציילט וויינבערג דורך ש. מארקוסעס פּען טאַקע, אין אַ 
מאַנוסקריפּט, װאָס געפֿינט זיך אין דער ;ייװואָ? אין ניײיאָרק, האָט מאַר- 
קוס, אַלס פֿאָרזיצער, אָפֿן דערקלערט, אַז ווען ער האָט נאָך אַ צען אַנט- 
שלאָסענע מענער וי ער, מאַכן זיי די רעװאָלוציע דאָ אין לאַנד און פֿירן 
איין דעם אַנאַרכיזם. אין צייט פֿון די מיטשעל פּאַלמער אָבלאַװעס האָט מען 
אים אַרעסטירט, געשלאָגן, געפּײניקט, געסטראַשעט מיט דעפּאָרטאַציע און 
װאָס איר ווילט אַליין. ער איז זייער פֿיל אױיסגעשטאַנען פֿאַרפֿאָלגונג פֿילע 
יאָרן, צו איין צייט האָט ער אין דער ,85. א. ש.* אונטער מיין רעדאַקציע 
זיך גענומען פֿאָרלײגן זיינע אָנזיכטן, פֿאַר וועלכע איך האָב אים גערן 
געגעבן פּלאַץ. אָבער לאַנג האָט עס ניט אָנגעהאַלטן. ער איז געװאָרן 
ברוגז אויף מיר און אויף דער צייטונג. אָנשטאָט צו דיסקוטירן פּרינציפּן 
און מעטאָדן, האָט ער זיך פֿאַרנומען מיט פּערזענלעכע אָנפֿאַלן, וועלכעס 
איך האָב ניט געקענט דערלויבן. האָט ער אונטערנומען אַ ספּעציעלן טור 
איבעון לאַנד צו קריטיקירן און אונטערגראָבן אונדזער צייטונג. איך האָב 
אין אַ מאָמענט פֿון אױפֿרעגונג באַגאַנגען אַ שווערע עוולה קעגן אים, 
געבנדיק אויסדרוק צו אַ קלאַנג וועגן חשדים אין זיין ערלעכקייט און 
אױפֿריכטיקײט אַלס רעװאָלוציאָנער -- אַ קלאַנג װאָס האָט אָן געניגנדער 
באַגרינדונג זיך געטראָגן אין געוויסע קרייזן פֿון אונדזער באַװעגונג: דאָס 
האָט זיין שעדלעכע טעטיקייט גלייך אָפּגעשטעלט, אָבער איבערגעלאָזן אַ 
שלעכטן נאָך-טעם ביי פֿילע גענאָסן און אויך ביי מיר גופֿא, 


מאַרקוס האָט אונטער אַן אַנדערן נאָמען אַרױסגעבראַכט אַ גרויסע 
אַנטאָלאָגיע פֿון ענגלישע רעװאָלוציאָנערע דיכטונגען און האָט היפּשע עט- 
לעכע יאָר אַרויסגעגעבן אַן ענגלישע פּעריאָדישע שריפֿט ,מען", אין וועל- 
כער ער האָט ביז דער צווייטער וועלט-מלחמה פֿאָרגעזעצט זיין רעװאָלו- 
ציאָנערע אַגיטאַציע אָן צו-גרויסן כּבוד אָדער נוצן פֿאַר אונדזער באַוועגונג, . 


אָן אַנדער פּאַראַדאָקסאַלער פֿאַל, פֿון גאָר אַן אַנדער סאָרט, איז גע" 
נאָסע כידעקעל, איינער פֿון די עלטערע מיטגלידער, גאַנץ טעטיק אין 
ברענטש, איבערהויפּט אין זיין יוניאָן, דער אַמאַלגאַמײטעד, וואו ער רעפּרע- 
זענטירט דעם אַנאַרכיסטישן געדאַנק אָן דערפֿאָלג. ער איז אַ פּראָדוקט 
פֿון דער רוסיש-אַנאַרכיסטישער באַוועגונג דאָ אין לאַנד, פֿעלט אים די 
מעגלעכקייט צו מאַכן זיך פֿאַרשטענדלעך צו זיינע יידישע גענאָסן אין דער 

באַוועגונג אָדער מיטאַרבעטער אין דער יוניאָן. אַן אויפֿריכטיקער מענטש, 
אָבער וי פֿון אַן אַנדער, פֿרעמדער וועלט, 

אָט אַזױ פֿאַרשידנאַרטיק, קאָליר-פֿול און אינהאַלטסרײך איז דער 
צוזאַמענשטעל פֿון די מענטשן װאָס פֿירן אָן די באַװעגונגט-אַרבעט אין 
פֿילאַדעלפֿיע. די דורכשניטלעך אינטעליגענטע מענטשן און אױפֿריכטיקע 
טוער, װוי מ. גרישקאַן, פֿאַר יאָרנלאַנג דער סעקרעטער פֿון אונדזער פֿעדע- 
ראַציע, און פֿאַר נאָך מער יאָרן דער סעקרעטאַר פֿון דער קלאָוקמאַכער 
יוניאָן ; י. דודניק, וועלכער האָט ליב צו גריבלען זיך אין די קליינע 
פּינטעלעך, האָט אַלֵיין אָנגעשויבן און אָפּגעדרוקט אַ לענגערע אָפּהאַנדלונג 
וועגן פֿרוידן, זיין לעבן און לערע: זעבין, אַ ייד, אַ יודע-תּורה און ערג- 
סטער מענטש; די גוראַלניקס, אַביסל געכאַפּט אין נאַציאָנאַליזם און יידי- 
שיזם ; דינאָוו, אַ שטילער, ליב-האַרציקער און איבערגעגעבענער גענאָסע ; 
די שאַרליפּ ברידער, אשר און מוני, וועלכע זיינען טעטיק אין דער לייב- 
רערי שוין אַזױ פֿיל יאָרן : נייטען מילער, פֿאַר פֿילע יאָרן דער פֿאָרזיצער 
פֿון דער פּענטס-מאַכער יוניאָן --- זיי אַלע ציען אויף זיך ניט קיין באַ" 
זונדערע אױפֿמערקזאַמקײט, זיי זיינען דער רוב מנין און בנין פֿון די 
װאָס שטעלן צוזאַמען די לייברערי און העלפֿן שאַפֿן דעם גייסט װאָס הערשט 
אין איר. עטװאָס אױפֿמערקואַמקײט ציט יאָ גענאָסע טײיטלמאַן אַ סאָ- 
ציאַל דעמאָקראַט, וועלכער איז אין די לעצטע יאָרן אַ מיטגליד פֿון ברענטש, 
זיין פֿרױ, מאַשאַ, האָט נאָך אַמאָל אין די גוטע יאָרן געהאָלפֿן האַלטן ריין 
די לייברערי אין פּיין סטריט. אויף דער עלטער איז זי צוריקגעקומען און 
מיטגעבראַכט איר לעבנסבאַגלייטער, אַ גוטער, אױיפֿריכטיקער און טעטי- 
קער מענטש. דער קרייז האָט נאָך אין זיך פֿיל לעבן און ווילן צו טאָן 
אַרבעט. די האָפֿענונג פֿאַר אַ בעסערער צוקונפֿט ווערט פֿון זיי קיין מאָל 
ניט אױפֿגעגעבן. 

מיינונג פֿאַרשײדנהײטן און מיספֿאַרשטענדענישן 
אין דער באַװעגונג 


ווען מיר האָבן זיך אין 1925 אָנגעהױיבן זיך פֿאַרטראַכטן וועגן פֿייערן 
דעם יערלעכן יוביליי פֿון דער ,5. אַ. ש," איז אונדז אײנגעפֿאַלן דער 
געדאַנק אינצולאַדן גענאָסע רודאָלף ראָקער, ער זאָל קומען באַשײנען אוג" 
דזער יו"ט, אַרױסהעלפֿן מיט די פֿייערונגען און פֿאַר איין וועגס מאַכן אַ 
לעקציע-טור איבערן לאַנד. מיר האָבן שטאַרק חשק געהאַט דורכצופֿירן די 
פֿײערונגען אין די גרעסערע שטעט פֿון לאַנד אַלע אין איין צייט, אין אָק- 
טאָבער, ווען די באַנײיטע ,פֿ. א. ש.? האָט אָנגעהויבן דערשיינען און גע" 
פֿירט איר יאָר-רעכענונג פֿון יענער דאַטע. פֿאַר דעם צוועק איז נויטיק גע- 
ווען צו האָבן עטלעכע אָנגעזעענע רעדנער, כּדי צו קענן דעקן דאָס פֿעלד 
אין איין חודש צייט. יאַנאָווסקי איז געווען װיליק אַרױסצוהעלפֿן אין און 
אָרום ניו-יאָרק. איך האָב זיך געקליבן באַזוכן קליוולאַנד, דעטרויט און 
שיקאַגאָ. פֿאַר די אַנדערע שטעט וי אויך פֿאַר ניו-יאָרק װאָלט ראָקערס 
אָנװעזנקײיט געווען פֿאַר אונדז אַ גרויסע הילף. איך האָב געהאַט אין זינען 
נאָך אַ וויכטיקן שריט -- פֿאָרשלאָגן ראָקערן, ווען ער װעט קומען אַהער, 
אַז ער זאָל דאָ פֿאַרבלײבן און איבערנעמען די רעדאַקציע פֿון דער ,8.אַ.ש.* 

איך האָב אין יענער צייט צוליב געוויסע סיבות מיט אַ יאָר פֿריער 
פֿאַרלאָזן די פֿערער קאָלאָניע װי אויך ניו-יאָרק. מיין לעבן האָט זיך אַזױ 
אױיסגעפֿורעמט, אַז מער וי צען יאָר בין איך קיין מאָל אויף איין אָרט ניט 
פֿאַרבליבן, אין דער פֿערער שול האָבן זיך אַנטװיקלט מיינונגס-פֿאַרשײד1- 
קייטן צווישן מיר און די פּרינציפּאַלן פֿון שול, עליזאַבעט און אַלעקסיס 
פֿערם. איך האָב געפֿאָדערט די טעטיקייט פֿון שול זאָל אויסגעברייטערט 
און אויסגעבעסערט ווערן. זיי זיינען געווען צופֿרידן מיט דעם איינשטעל 
און גאַנג פֿון זאַכן װי זיי זיינען געווען. קיין קאָמפּראָמיס און איינפֿאַר- 
שטענדעניש איז ניט מעגלעך געווען. 

געהאַנדלט האָט זיך וועגן אָט װאָס : מיר זיינען אַלע געווען אײנפֿאַר- 
שטאַנדן, אַז פֿרײהײטלעכע דערציאונג מיינט געבן די קינדער אַ פֿולשטעג- 
דיקע מעגלעכקייט צו קענען אַנטװיקלען זייערע איינגעבוירענע פֿעאיקײטן 
און נייגונגען; ניט אַרױפֿצװינגען אויף זיי קיין קענטענישן אָדער דיסציפּלין, 

װאָס ווערט ניט אַרױסגערופֿן פֿון זייער אינערלעכן פֿאַרלאַנג עטװאָס צו 
לערנען אָדער דערגרייכן,. די קינדער זיינען אין אונדזער שול געווען פֿרײ 
צו לערנען אָדער ניט לערגען: צו שפּילן זיך בציבור אָדער ביחוד, צו 
טאָן יעדער איינער װאָס אים געפֿעלט נאָר, אַזױ לאַנג װי ער שטערט ניט די 
אַנדערע קינדער אין זייער אַרבעט. מיר האָבן זיך ניט געערגערט וען אַ 
קינד האָט יאַרנלאַנג ניט געקענט לייענען אָדער שרייבן; מיר האָבן גע" 
וואוסט, אַז ווען די צייט װעט קומען פֿאַרן קינד צו דאַרפֿן דיזע קענטעניש, 
װועט עס אָן שוועריקייטן זיך אויסלערנען די תּורה. דאָס איז באַשטעטיקט 
געװאָרן אין פֿיל פֿאָלן. קינדער װאָס האָבן צו 9 אָדער-.10 יאָר ניט געקענט 
לייענען, שרייבן אָדער רעכענטן האָבן באַװויזן אין צוויי-דריי יאָר צייט פֿאַר- 
טיק צו ווערן פֿאַר עקזאַמענט צו אַ שטאָטישער הויך-שול און זיך דאָרט 
אויסצוצייכענען מיט קענטענישן אין פֿאַגלײיך מיט די קינדער װאָס האָבן 
גאַנצע אַכט יאָר זיך געלערנט אין די אָנפֿאַנגישולן. האָבן מיר געקענט 
זיך פֿאַרגינען געבן די קינדער פֿולשטענדיקע פֿרײהײט אין אַלע הינזיכטן, 
אָן קיין ברעקל דיטציפּלין אָדער באַמיאונג זיי צו באַאײנפֿלוסן, 

אַזױ ווייט, אַזוי גוּט. 

אין אונדזער שול האָט זיך דער טאָג אָנגעהויבן מיט אַן ;אַסעמבלל" 
אַלע קינדער אין איין גרויסן אױידיטאָרים, מיט געזאַנג און טאַנץ פֿון 
אַ פֿאָלקסטימלעכן כאַראַקטער, אין וועלכע אַ גרויסע צאָל דערװאַקסענע 
פֿלעגן זיך אָפֿט באַטײליקן, נאָך דער אַסעמבלי פֿלעגן די קינדער זיך 
פֿונאַנדערגײן אין פֿאַרשײדענע צימערן, וואו עס זיינען אָנגעגאַנגען באַזוג- 
דערע טעטיקייטן : וועבן, שפּינען, שניצן, דרוק-אַרבעט, אייזן- און האָלץ- 
אַרבעטן, לייענען, שרייבן, זיך שפּילן אין דרויסן, אַרבעטן אין גאָרטן דער- 
ביי, אָדער אַװעקגײן וואו זיי האָבן געװאָלט --- כאַפּן פֿיש, זיך פֿאַרשטעלן 
פֿאַר אינדיאַנער אין קליינעם װאַלד --- טאָן, מיט איין װאָרט, װאָס זיי 
האָבן נאָר געװאָלט און װאָס זייער האַרץ האָט נאָר געגלוסט, 

אין די מערסטע צימערן האָט אַ דערװאַקסענער, אַ לערער אָדער לע- 
רערין, געטאָן אַ געוויסע אַרבעט, געדינט אַלס צענטער פֿון טעטיקייט, קינ- 
דער װאָס האָבן זיך אינטערעסירט מיט אַזאַין אַרבעט זיינען געקומען, זיך 
צוגעקוקט און באַטײליקט אין דער טעטיקייט אַזױ לאַנג װוי זייער אינטע- 
רעס האָט אָנגעהאַלטן. איז איינער מיד געװאָרן, האָט ער אַװעקגעלײגט 
זיין אַרבעט און איז אַװעק, צוריקגעקומען זי פֿאַרענדיקן ווען זיין אייגעט- 
נער ווילן האָט אים געפֿירט דערצו. די עלטערע קינדער האָבן מיט דער 
מיטווירקונג פֿון אַ פּאָר לערער אױפֿגעבױט אַ לאַנגע, גוטע געביידע פֿאַר 
װוערקשטאַטן, וועלכע איז אין קיין הינזיכט ניט געווען ערגער װי די גע- 
ביידעס װאָס זיינען געבויט געװאָרן פֿון פּראָפֿעסיאָנעלע באַלמעלאַכעס, 

די אָנציענדסטע טעטיקייטן פֿאַר די קינדער זיינען געווען אין דער 
דרוקעריי, אין וועלכער זיי פֿלעגן אױפֿזעצן זייערע קאָמפּאָזיציעס אין 
פּראָזע אָדער פּאָעזיע, זיי אילוסטרירן מיט האָלץ-שניטן אָדער מיט צייכע". 
גונגען געמאַכט אין לינאָלעאום און אַליין נאָך דעם אָפּדרוקן אין זייער 
אייגענעם קינדער-זשורנאַל. דאָרט האָבן פֿילע קינדער אַרױסגעװיזן באַ- 
דייטנדיקן טאַלאַנט נאָך איידער זיי האָבן זיך אויסגעלערנט צו לייענען 
אָדער שרייבן װי געהעריק. די גאָר יונגע קינדער פֿלעגן נאָכטאָן די על- 
טערע, אױיסטראַכטן מעשהלעך, וועלכע אַן עלטער קינד פֿלעגט פֿאַר זי 
אױפֿזעצן אין שריפֿט, דאַן עס אַליין אילוסטרירן מיט אַ קינדערשער שני" 
צונג און מיטהעלפֿן לויט זייערע כּוחות ביים אָפּדרוקן. דזשאָזעף איישיל, 
דער באַגאַבטער קונסט-דרוקער, האָט אין צוויי באַזונדערע פּעריאָדן אַ 
לענגערע צייט אָנגעפֿירט די אַרבעט. די מערסטע יאָרן איז די דרוקעריי 
געווען אונטער דער אױפֿזיכט פֿון פּאָול סקאַט, אַ פּשוטער אַרבעטער, װאָס 
האָט זיך וואונדערבאַר גוט אויסגעטויגט פֿאַר אַזאַ טעטיקייט. די עלטערע. 
קינדער פֿלעגן אויך פֿאַרטיק מאַכן אַלע דרוק-אַרבעטן װאָס די שול און 
קאָלאָניע האָבן געדאַרפֿט. 

אַ צווייטע פּאָפּולערע טעטיקייט איז אָנגעגאַנגען אין דעם קונסט-שאַפּ, 
אָנגעפֿירט פֿון הוגאָ געלערט, אין וועלכן קינדער האָבן געצייכנט, געמאָלן 
בילדער לויט זייער פֿאַנטאַזיע און געשמאַק. דאָרט האָט מען שטענדיק 
געקענט געפֿינען אַ גרויסע צאָל קינדער באַשעפֿטיקט, פֿיל פֿון זיי מיט 
היפּשן טאַלאַנט. זייערע צייכענונגען האָבן באַצירט די ווענט פֿון גרויסן 

אָדיטאָריום און אַרױסגערופֿן פֿיל באַגײסטערונג צווישן די באַזוכער. ו' 

| אַ דריטע טעטיקייט איז געווען די וועבעריי, אָנגעפֿירט פֿון אַנאַ קאָך, 
אַ העכסט באַגאַכטע פֿרױ, אַ געבאָרענע לערערין, וועלכע איז נאָכדעם 
געווען פֿיל יאָרן באַשעפֿטיקט אין דער זעלביקער אַרבעט אין אַנטיאָך 
קאַלעדזש, אונטער איר אױפֿזיכט האָבן פֿיל קינדער אויסגעאַרבעט גרע- 
סערע זאַכן אין װאָל און באַװל אין פֿאַרשײדענע קאָלירן און אויף וועב- 
שטולן פֿון אַלערלײ גרויס. די עלטערע קינדער האָבן באַװיזן אױיסצואַרבעטן 
שטיקער טוך פֿאַר קליידער, פֿאָרהאַנגען און אַנדערע נוצלעכע זאַכן. 

די אייזן- און האָלץ-װערקשטאַטן, אונטער דער אױפֿזיכט פֿון לאָנקל" 
פֿערם, זיינען געווען זייער פּאָפּולער ביי די קינדער, דאָרט האָט מען געבויט 
טישן, בענקלעך, שיפֿלעך און לופֿט-שיפֿן. דאָרט האָט מען פֿאַרריכט שטולן 
און אױסגעאַרבעט אַלערלײ שפֿילצײג פֿון אייזן און אַנדערע מעטאַלן, 

אין דער גוט אױיסגעשטאַטער לייברערי איז געזעסן דזשימי דיק, אַן 
ענגלענדער, גרייט אַרױסצוהעלפֿן יעדן קינד אין לייענען, שרייבן אָדער 
חשבונען. דאָרט זיינען קינדער געקומען און געגאַנגען -- די בוך-קענטעניש 

האָט ניט געהאַט קיין גרויס אָנציאונג פֿאַר זיי. דזשימי איז געװוען מער 
דערפֿאָלגרײיך אין קאַסעמבלי? און אױפֿן ספּאָרט-פֿעלד ביים שפּילן באָל, 
װאָס איז געווען זייער פּאָפּולער, 


די יינגערע קינדער האָבן פֿאַרבראַכט זייער צייט אין גרויסן אָדיטאָריום 
אונטער דער פּערזענלעכער אויפֿזיכט פֿון ?;ענטי" עליזאַבעט פֿערם -- די 
באַגאַבטסטע פֿרױ וועלכע עס איז געווען מיין גוטער מזל צו באַגעגענען 
אין מיין לעבן, זי איז אַלט געווען 66 יאָר ווען זי איז צו אונדז געקומען 
אין 1920 איבערצונעמען די אױפֿזיכט איבער דער באָודינג הויז פֿון די 
קינדער. טראָץ איר עלטער איז זי געווען יונג אין גייסט, פֿריש און מוג- 
טער אין אַלץ װאָס זי האָט געטאָן און באַגאַבט פֿון דער נאַטור מיט אַ 
הויכן אינטעלעקט, שטאַרקער װילנסקראַפֿט און דאָס װאָס מיר רופֿן פּער- 
זענלעכן אײנפֿלוס, 


געבאָרן פֿון אירלענדישע עלטערן דאָ אין לאַנד איז זי געווען דורכ- 
געדרונגען מיט די בעסטע טואַדיציעס פֿון רעװאָלוציאָנערן קאַמף װאָס 
איר פֿאָלק האָט אָנגעפֿירט דורות לאַנג קעגן דער ענגלישער אונטערדרי" 
קונג. פּערזענלעכע פֿרײהײט און מענטשלעכע חשיבות זיינען געווען איר 
רעליגיע אין לעבן. דערצויגן אין אַ מאָנאַסטיר, געשולט צו זיין אַ לערערין, 
| האָט זי באַלד איינגעזען, אַז דער וועג װאָס ווערט באַנוצט אין דער קינדער- 
שול איז ניט דער ריכטיקער. קינדער וערן באַהאַנדלט וי זיי װאָלטן 
געווען כּלים אין וועלכע די שול דאַרף אַרײינגיסן אַ געוויסע מאָס פֿון 
קענטעניש, אין אַלע גלייך, אומגעאַכט אויף די פֿעאיקײטן און נייגונגען 
פֿון די באַזונדערע קינדער. זי האָט זיך אָנגעהױבן שטאַרק גריבלען אין 
דער טעאָריע פֿון דערציאונג, ביז זי האָט אָפּגעזוכט די לערן פֿון פֿראָבעל, 
וועלכער איז מיט דורות צוריק באַשטאַנען אויף דעם, אַז דאָס קינד אין 
אַ פּערזענלעכקייט, אַ מענטש אין מיניאַטור, וועלכער האָט זיינע רעכטן, 
װאָס דאַרפֿן געאַכט ווערן פֿון יעדן װאָס קומט מיט אים אין באַרירונג, 
די אױפֿגאַבע פֿון דערציאונג איז העלפֿן דעם קינד אַנטװיקלען זיינע אייג- 
געבאָרענע פֿעאיקײטן, ניט אַרױפֿצװינגען אויף אים דעם וילן און די 
קאַפּריזן פֿון די דערװאַקסענע. דאָס קינד דאַרף באַהאַנדלט וערן פֿאָר- 
זיכטיק, מיט פֿולער אַכטונג און אין פֿולשטענדיקער פֿרײהײט, 


דער באַגריף פֿון דערציאונג האָט האַרמאָנירט מיט איר כאַראַקטער 
און וועלט-אָנשויאונג, זי האָט זיך צוריקגעצויגן פֿון איר שטעלע און 
געעפֿנט אַ שול פֿאַר יונגע קינדער, אַ קינדער-גאָרטן, אין וועלכער זי האָט 
פֿראָבעלס טעאָריע אָנגעװוענדט אין פּראַקטישן לעבן. איר שול איז געווען 
אַ ריזיקער דערפֿאָלג. ערנסט קראָסבי -- דער אַמעריקאַנער טאָלסטאָי, 

וי מ'פֿלעגט אים באַצײיכענען -- האָט זיך פֿאַראינטערעסירט מיט איר 
מעטאָד פֿון לערנען און זי באַקאַנט געמאַכט אין ברייטע קרייזן, 

(פֿאַרבײגײענדיק: טאָלסטאָי האָט אין יאַסנאַיאַ פּאַליאַנאַ אין זיינע 
יינגערע יאָרן אָנגעפֿירט אַ שול פֿאַר די קינדער פֿון די פּויערים, וואו ער 
האָט אָנגעװענדט כּמעט דיזעלביקע מעטאָדן. זיין ,זשורנאַל", אין וועלכן 
ער האָט פֿאַרצײכנט זיינע דערפֿאַרונגען מיט די קינדער, איז העכסט אינ" 
טערעסאַנט און באַלערנדיק.) 

אין דער ,פ. אַ. ש.? איז מיט יאָרן צוריק דערשינען אַ באַשרײבונג 
פֿון דער מערקווירדיקער שול אין דייקער הייטס, ברוקלין, אין איינער 
פֿון ט. אייגעסעס געלונגענע ,קאָרעספּאָנדענצן פֿון אַ רייזנדן". די באַ- 
שרייבונג האָט געמאַכט אַ היפּשן רושם אין אונדזערע קרייזן. ווען מיר 
האָבן ניט געקענט אַליין לייזן די שװועריקייטן פֿון אָנפֿירן די באָרדינג 
הויז פֿאַר די קינדער האָבן מיר ענדלעך איינגעלאַדן עליזאַבעט און אַלעקסיס 
פֿערם צו קומען און איבערנעמען די אַרבעט, 

זייער קומען האָט אַרײנגעבראַכט נייעם לעבן און אַ גרויסע מאָס 
אָרדענונג אין שול און אין דער גאַנצער קאָלאָניע. זי האָבן באַלד געַ- 
ענדערט ניט נאָר דעם נאָמען נאָר אויך דעם אינהאַלט און גייסט פֿון דעם 
אַנשטאַלט װאָס זיי האָבן פֿאַרװאַלט: די באָרדינג הויז איז פֿאַרװאַנדלט גע- 
װאָרן אין אַ ,ליווינג הויז" -- אַ פּלאַץ פֿון לעבן און לעבנספֿולער טעטי- 
קייט. דער פּלאַץ איז אינגיכן איבערפֿילט געװאָרן מיט קינדער, איבער 
פֿופֿציק אין צאָל, און איז אױיסגעשטאַט געװאָרן מיט אַ פֿולשטענדיקער 
אייגענער באַלעבאַטישקײט -- אַ גאָרטן, קי, הינער און ד"ג -- אַרום 
וועלכע די עלטערע קינדער האָבן זיך מתעסק געווען. פֿרי פֿאַרטאָג פֿלעגט 
די אַלטע עליזאַבעט אָנהויבן אירע איבונגען אויף דער פּיאַנאָ פֿאַר אַ שעה 
צייט און אױפֿװעקן מיט די זיסע טענער פֿון גוטער מוזיק די קינדער און 
די איינוואוינער פֿון דער קאָלאָניע. און דעם גאַנצן טאָג איז די טעטיקייט 
אַרום ליווינג הױז אָנגעפֿירט געװאָרן סיסטעמאַטיש, כאָטש פֿרײ אין פֿולן 
זינען פֿון װאָרט. אין אָװונט, נאָך אַ לאַנגן טאָג שווערער אַרבעט מיט אַזױפֿיל 
קינדער, פֿלעגן זיך צוזאַמענקומען אין ליווינג הויז אַ צאָל עלטערן, קאָלאָ- 
ניסטן, פֿאַרברענגען מיט עליזאַבעט, דיסקוטירן אַלערלײ פּראָבלעמען אין 
דער באַנעמונג מיט קינדער, 

צווישן אונדז האָט זיך אַנטװיקלט אַ פֿרײנדשאַפֿט און קעגנזייטיקע 
אַכטונג. מיר איז געלונגען צו באַװעגן זיי און די פֿאַרװאַלטער פֿון שול, 
וי אויך די עלטערן, איבערצוגעבן די גאַנצע אָנפֿירונג פֿון שול אין זייערע 
הענט. פֿאַר פֿיר-פֿינף יאָר איז די אַרבעט אָנגעפֿירט געװאָרן לויט דעם 
באַשריבענעם פּלאַן העכסט צופֿרידנשטעלנדיק אין אַלֶע הינזיכטן. אַלס 

פֿאָרזיצער פֿון דער פֿאַרװאַלטונג און פֿון די גרויסע יערלעכע באַראַטונגען 
האָב איך מיטן פֿולן האַרצן אונטערשטיצט זייער טעטיקייט און דעם וועג 
וי זיי האָבן אָנגעפֿירט די אַרבעט, 

מיט דער צייט זיינען דאָך אַרױפֿגעשוואומען מיינונגס-פֿאַרשײדגהײטן 
זייער סיסטעם פֿון דערציאונג איז געווען גוט צוגעפּאַסט פֿאַר גאָר יונגע 
קינדער, ביז דעם עלטער פֿון צען יאָר, לאָמיר זאָגן. קינדער האָבן אָבער 
די שלעכטע טבע צו װאַקסן און ווערן עלטער. איידער זיי דערגרייכן די 
בר מצוה יאָרן זיינען די מערסטע פֿון זיי ווייט אַריבערגעװאַקסן אַזאַ 
צוגאַנג פֿון דערציאונג. זיי נויטיקן זיך דאַן אין דערמוטיקונג אױפֿצונעמען 
ערנסט אַקאַדעמישן אונטערריכט און פּלאַנמעסיקע טעטיקייט. דאָס קען 
און דאַרף אויך געטאָן ווערן אויף אַ פֿרײהײטלעכן וועג, אָבער די אַרבעט 
אין שול דאַרף איינגעשטעלט וערן אַזױ, אַז עס זאָל דערמוטיקן און פֿירן 
דאָס קינד אין דער געווינטשטער ריכטונג. עס דאַרף געשאַפֿן וערן אַן 
אַטמאָספֿערע פֿון לערנען, פּונקט װי מיר האָבן געשאַפֿן די אומגעבונג 
פֿון אַרבעטס-טעטיקײט פֿאַר די יינגערע קינדער. די פֿערמס האָבן פֿון אַזאַ 
שריט ניט געװואָלט הערן. דער רעזולטאַט איז געווען, אַז די מערסטע קיג- 
דער ווען זיי האָבן דערגרייכט דעם עלטער פֿון צען יאָר פֿלעגן זיי אַרױס- 
גענומען וועון פֿון שול און אַריבערגין אין פּאָבליק סקול. זייערע פּלעצער 
פֿלעגן פֿאַרנומען ווערן פֿון נייע, יונגע קינדער, מיט וועלכע מ'פֿלעגט 
ווידער אָנהויבן גאָר פֿון אָנהױב. איך בין געקומען צו דער איבערצייגונג, 
אַז אונדזער שול האָט אונטער דעם סיסטעם ניט קיין צוקונפֿט. זי איז 
פֿאַראורטײלט צו פֿאַרבלײבן אַ קינדער-גאָרטן אַלע יאָרן 

אַ צווייטע שוועריקייט איז געווען אין דעם באַשטאַנד פֿון די קינדער, 
אין ליווינג הויז האָבן זיך אױפֿגעהאַלטן אַ פֿופֿציק קינדער, די מערסטע 
פֿון זי פֿון ניו-יאָרק. אין קאַלאָניע זיינען געווען נאָך צוויי מאָל אַזױפֿיל 
קינדער, פֿון די קאָלאָניסטן און פֿרעמדע װאָס האָבן זיך אױפֿגעהאַלטן ביי 
די קאָלאָניסטן, דערפֿאַר װאָס אין ליווינג הויז איז פֿאַר זיי קיין פּלאַץ 
ניט געווען. ניט-ווילנדיק און העכסטװאַרשײנלעך אינגאַנצן אומבאַוואוסט- 
זיניק האָט עליזאַבעט געהאַט אַ באַזונדערע באַציאונג צו אירע קינדער פֿון 
ליווינג הויז (קיין אייגענע קינדער האָט זי ניט געהאָט) און צו די פֿרעמדע 
קינדער װאָס האָבן זיך אױפֿגעהאַלטן אין קאָלאָניע אויסערן ליווינג הויז, 
איך האָב געזוכט די זאַך אויסצוגלייכן אויף אַ פּראַקטישן, דערציערישן 
וועג, דורך איינשטעלן אַ נייע אָרדענונג, אַז אַלע קינדער זאָלן דעם גאַנצן 
טאָג פֿאַרברענגען אין שול, דאָרט האָבן זייער מיטאָג-מאָלצײט, װאָס װאָלט 
געפֿירט צו אַ ברייט-פֿאַרצװײיגטער, נייער טעטיקייט פֿאַר די קינדער, אין 
פּראָדוצירן די שפּייז זומערצייט אין גאָרטן פֿאַר זייער דירעקטן געברויך, 

אין פּרעזערווירן שפּייז פֿאַר ווינטער, אין צוגרייטן און סערווירן די מאָל- 
צייטן, אין אָנפֿירן די קיך, די עס-צימערן און דאָס אױיפֿראַמען. מיט איין 
װאָרט, אַ גאַנצע קייט פֿון טעטיקייטן פֿאַר דירעקטן אייגענעם געברויך 
אין וועלכער אַלע קינדער ועלן זיך צוגלייך באַטײליקן, אויך דעם געדאַנק 
האָבן די פֿערמס ניט געװאָלט אױפֿנעמען. 

נאָך איין נייאיקייט האָט מיר דאַן אויסגעזען צו זיין וויכטיק : אונדזער 
שול איז דאַן געווען העכסט פּאָפּולער צווישן לערער און דערציער איבערן 
גאַנצן לאַנד. מאַסן מענטשן, לערער און פּראָפֿעסאָרן, פֿלעגן קומען אונדז 
באַזוכן, כּדי צו באַקענען זיך מיט די מעטאָדן פֿון אונדזער שול, אין דער 
זעלביקער צייט האָבן מיר אָבער געהאָט שועריקייטן צו געפֿינען לערער 
פֿאַר אונדזער שול, ווען עס האָט זיך געפֿאָדערט. אָדער צו קענען רעקאָ- 
מענדירן לערער צו די װאָס האָבן געװאָלט עפֿענען ענלעכע שולן אין 
אַנדערע געגענטן פֿון לאַנד, און אַזעלכע זיינען דאַן געווען היפּש אין צאָל, 
די גענאָסן אין לאָס אַנדזשעלעס האָבן פֿאַר אַ שטיקל צייט אָנגעפֿירט אַזאַ 
שול, אין פֿילאַדעלפֿיע איז געווען אַ ספּעציעלע אָרגאַניזאַציע פֿאַר אַזאַ 
צוועק. דאָסגלײכן אין עטלעכע אַנדערע שטעט. עטװאָס האָט געדאַרפֿט 
געטאָן ווערן צו שאַפֿן אַ קרייז לערער צוגעפּאַסט פֿאַר אַזאַ אַרבעט, 

האָב איך פֿאָרגעשלאָגן מיר זאָלן עפֿענען זומער-קורסן פֿאַר לערער, 
זי צו באַקענען און אונטערריכטן אין אונדזערע מעטאָדן, כּדי מיט דער צייט 
זאָל פֿון צווישן זיי זיך אויסטיילן אַ קרייז װיליקע לערער פֿאַר פֿרײע 
מאָדערנע שולן. יעדן זומער האָבן מיר, אין צוגאָב, געהאַט אַ צופֿלוס פֿון 
קינדער, און די לערער פֿון די פּאָבליק סקולס האָבן דאַן זייער װאַקאַציע, 
אַ צאָל פֿון זיי איז געווען גרייט און װיליק אױפֿצונעמען אַזעלכע קורסן, 
עליזאַכבעט האָט ניט געװאָלט הערן פֿון קיין זאַך. 

מיר האָבן די דריי פֿראַגן דיסקוטירט אַ יאָר צייט אָן קיין רעזולטאַטן, 
פֿאַרבלײבן אין קאָלאָניע און ווייטער העלפֿן אָנפֿירן די אַרבעט אױפֿן אַלטן 
וועג האָב איך ניט געקענט. אָנהויבן עפֿנטלעך אַ באַװעגונג פֿאַר מיין שטאַנד- 
פּונקט האָב איך ניט געװאָלט, דאָס װאָלט געפֿירט צו חלוקי דעות און 
שעדלעכע רייסערייען. פֿאַרבלײבן אין קאָלאָניע און ניט באַטײליקן זיך אין 
דער אַרבעט און פֿאַרװאַלטונג פֿון שול איז פֿאַר מיר ניט געווען מעגלעך, 
דער איינציקער אויסוועג, װאָס איז מיר געבליבן, איז געווען זיך צוריקציען 
פֿון קאַלאָניע און זיך באַזעצן אין קעמברידזש, מאַסס., וואו מיינע קינדער 
זיינען געווען פֿאַרבונדן מיטן האַרװאַרד אוניוועזיטעט. מיין פּלאַן איז געווען, 
זיך דאָרט באַזעצן און אַלײן זיך פֿאַרנעמען מיט עפּעס לערנען אויף דער 
עלטער, אָנשטאָט צו לערנען אַנדערע. פֿאַר דעם צוועק האָט מען, ערשטנס, 
געדאַרפֿט אָפּזוכן עמעצן, װאָס זאָל איבערנעמען די רעדאַקציע פֿון דער 

2 אַ. ש." און ווער האָט געקענט זיין פּאַסיקער פֿאַר דעם אַמט וי גענאָסע 
ראָקער, וועלכער האָט דערפֿאַרונג אין דער אַרבעט, איז אַזױ שטאַרק געאַכט 
און באַליבט ביי די גענאָסן אין גאַנצן לאַנז? 

דאָס איז, אַלזאָ, געווען דאַן מיין פּלאַן, מיר האָבן זיך צוזאַמענגעשריבן 
מיט ראָקערן, באַזאָרגט פֿאַר אים אַ וויזע דורך דער פֿאַרמיטלונג פֿון מאָריס 
זיגמאַן און אַנדערע אַרבעטער פֿירער. אונדזער פֿאָרשלאָג צו ראָקערן איז 
געווען, אַז ער זאָל קומען צו אונדזער יערלעכער פֿײערונג אָנהױיב אָקטאָבער 
און דאָ מאַכן אַ לעקציע-טור דורכן ווינטער. מיר װעלן באַצאָלן זיינע 
רייזע קאָסטן הין און צוריק, און אין צוגאָב אים פֿאַרגיטיקן פֿאַר דער גאַנ- 
צער צייט װאָס די זאַך װועט דויערן. 

גענאָסע ראָקער איז געקומען מיט אַ גאָר היפּשער פֿאַרשפּעטיקונג פֿאַר 
אונדזערע פֿײיערונגען. דאָ איז ער אױפֿגענומען געװואָרן מיט גרויס אַכטונג 
און ליבשאַפֿט. דער ערשטער קבלת פּנים אין מאַנהעטן אָפּערע הויז האָט 
צוזאַמענגעבראַכט אַ ריזיקן עולם. פֿאַר מיר און טױזנטער אנדערע איז 
עס געווען די ערשטע באַגעגעניש מיט דעם מענטשן װעמען מיר האָבן 
דורך זיינע שריפֿטן געקענט שוין צענדליקע יאָרן. די פֿילע לאַנדאַנער 
גענאָסן, זיינע תּלמידים און פּערזענלעכע פֿרײנד, זיינען געווען איבער- 
גליקלעך. מיר האָבן זיך אַלע ניט געקענט זאַט גענוג אָנהערן זיינע גלענצנ- 
דיקע פֿאָרטראַגן און שטימונגספֿולע רעדעס. מיר האָבן זיך אַלע איבער- 
צייגט, אַז זיינע הייסע חסידים האָבן אַ חאָר ניט איבערטריבן זיין גרויסן 
רעדנער-טאַלאַנט און די אָנציאונגס-קראַפֿט פֿון זיין פּערזעגלעכקייט. ער 
איז אַ גאָט-געבענטשטער רעדנער, מיט אַ וואונדערבאַרן זכּרון, און באַזיצט 
אַ וועלט מיט ערודיציע. 

אין פּערזענלעכע געשפּרעכן האָבן מיר, װי עס איז, אױיסגעפֿונען, אַז 
ער איז ניט גענויגט אונטערנעמען זיין לעקציע-טור אונטער דער אָנפֿירונג 
פֿון דער ,8. אַ. ש.?, ער װאָלט פֿאָרגעצױגן אױפֿצוטרעטן און דורכפֿירן 
עס אַליין אויף זיין אייגענער אחריות. אַ צאָל פֿון זיינע נאָענטע פֿרײנד 
האָבן פֿאָרמירט אַ ,ראָקער לעקטשור קאָמיטעט* און גענומען אויף זיך די 
אױפֿגאַבע אַלץ צו באַזאָרגן, 

נאַטירלעך, זיינען מיר, איך און אַ צאָל אַנדערע גענאָסן װאָס זיינען 
געשטאַנען נאָענט צו דער 56, אַ. ש." געווען אַביסל אַנטױישט אין דער 
ווענדונג װאָס זיין לעקציע-טור נעמט אָן, אָבער קיין טענות האָבן מיר צו 
אים ניט געהאַט, יעדער איינער איז דאָך פֿרײ צו באַשטימען וי און אונטער 
וועלכע באַדינגונגען זיין פּערזענלעכע טעטיקייט זאָל אָנגעפֿירט װערן 
גענאָסע מ. שוטץ, דער פֿאַרװאַלטער פֿון אונדזער צייטונג די לעצטע פּאָר 
יאָר, האָט רעזיגנירט פֿון זיין אַמט, כּדי צו קענען זיך אָפּגעבן מיט דורב- 

פֿירן דעם טור, מיטפֿאָרן מיט ראָקערן איבערן לאַנד און באַזאָרגן די געלט- 
אָנגעלעגנהייטן פֿון דער גאַנצער אונטערנעמונג, 

דער טור איז געווען אַ גרויסער דערפֿאָלג. די לעקציעס זיינען געווען 
גוט באַזוכט. ביי די אױפֿנאַמס-באַנקעטן איז געשאַפֿן געװאָרן געלט אויף 
אַרױסצוגעבן ראָקערס שריפֿטן, דער טור האָט אַרײנגעבראַכט עטלעכש 
טויזנט דאָלער, ניט קיין פֿיל מער װי די סומע װאָס מיר האָבן געשאַצט, 
אַז מיר װועלן אים דאַרפֿן געבן. נאַטירלעך, אין דירעקטע אַפּילס פֿאַר דער 
;. אַ. ש.* פֿאַרבונדן מיט זיין טור, איבערהויפּט ווען ער קומט צו די 
יערלעכע פֿײערונגען, װאָלטן מיר װאַרשײנלעך אויך געהאַט אַ שטיקל 
אײנקונפֿט פֿון דער זאַך. אָבער פֿאַרפֿאַלן ! אַז ניט איז אויך רעכט. פֿאַר דער 
באַוועגונג איז עס געווען אַ געווינס און באַדייטנדיקער אױפֿטו אַ פּאָר 
אַרױיסטריטן ביי גרויסע פֿאַרזאַמלונגען אין ניו-יאָרק האָבן דער ,8, אַ, שׁ," 
געבראַכט אַ היפּשן אײנקונפֿט, 

ווען ראָקער איז צוריקגעקומען פֿון טור קיין ניו-יאָרק האָט יאַנאָווסקי 
אים און מיך איינגעלאַדן צו זיך אין הויז, כּדי צו קענען זיך גענוי דורב- 
רעדן וועגן דער ,5ֿ. אַ. ש.* און מיין פּלאַן, אַז ער, ראָקער, זאָל איבער- 
נעמען די רעדאַקציע. יאַנאָווסקי איז מיט דעם פּלאַן געווען באַקאַנט און 
געזוכט מיר אַרױסצוהעלפֿן וי ווייט מעגלעך. מיר האָבן ביי אַ גוטן מאָלצײיט 
אַרומגערעדט די פֿראַגע פֿון אַלע זייטן. קיין באַשטימטן ענטפֿער האָט אונדז 
ראָקער ניט געגעבן. ער װועט נאָכדענקען, זיך באַראַטן מיט זיינע נאָענטע 
פֿרײינד און אונדז לאָזן וויסן פֿון בערלין זיין באַשלוס, 

דער ענטפֿער, װאָס איז שפּעטער געקומען, איז געווען אַ נעגאַטיװוער,. 
ער זעט ניט קיין וועג וי אָפּצוײײיסן זיך פֿון דער גרויסער אַרבעט מיט 
וועלכער ער איז פֿאַרבונדן אין דײיטשלאַנד און קען אונדזער אָנבאָט ניט 
אָננעמען. 

ראָקער, איז וי באַקאַנט, צוריקגעקומען קיין דיײיטשלאַנד אין 1918, 
ביים סוף פֿון דער ערשטער וועלט-מלחמה, נאָכדעם וי ער איז געהאַלטן 
געװאָרן אין אַ קאָנצענטראַציע לאַגער אין ענגלאַנד כּמעט פֿיר יאָר. זיין 
אַלט-נײע היים און איר אומגעבונג איז אים געווען פֿרעמד, ער איז אַן ערך 
דרייסיק יאָר געווען אַװעק פֿון דייטשלאַנד, האָט די מערסטע צייט געלעבט 
צווישן יידישע אַרבעטער אין לאָנדאָן. די פֿרײע לופֿט נאָך דער ארעואָ- 
לוציע? אין דײיטשלאַנד האָט אים געגעבן אַ מעגלעכקייט פֿאַר אַ ברייטער 
טעטיקייט אױפֿן געביט פֿון סינדיקאַליזם. מיט זיין הילף איז אינגיכן 
אוױיסגעוואַקסן אַ באַדײיטנדיקע סינדיקאַליסטישע אָרגאַניזאַציע מיט אַ גוטער 
װאָכנשריפֿט ,דער סינדיקאַליסט", וועלכע איז פֿאַרשפּרײט געװאָרן אין אַ 
גרויסער צאָל עקזעמפּלאַרן. עס האָט זיך אויך אַנטװיקלט אַ היפּשע פֿאַרלאַג- 

טעטיקייט אַרוסצוברענגען ביכער און בראָשורן וועגן סינדיקאַליזם און 
אַנאַרכיזם. אין 1921 איז אין בערלין געשאַפֿן געװאָרן אַ סינדיקאַליסטישער 
אינטערנאַציאָנאַל מיט פֿאַרבינדונגען אין פֿיל לענדער. בערלין איז דאַן 
געווען דער דורכפֿאָר פּונקט צווישן סאָװועט רוסלאַנד און די אייראָפּעאיש/9 
לענדער, דאָרט פֿלעגט מען דאַרפֿן קריגן די לעצטע דערלויבעניש אַרײנ- 
צופֿאָרן אין סאָװעטנלאַנד. אַלע דורכרייזנדיקע אַנאַרכיסטן פֿון ענגלאַנד, 
פֿראַנקרײך, איטאַליע, שפּאַניע און די אַנדערע לענדער פֿלעגן זיך אָפּשטעלן 
אין בערלין, זיך זען מיט ראָקערן אױפֿן וועג אַהין און, איבערהויפּט, אױפֿן 
וועג צוריק פֿון באָלשעװיסטישן גן עדן. דער פּאָסטן זיינער איז געווען אַ 
וויכטיקער פֿאַר אים און נאָכמער אפֿשר פֿאַר דער באַוועגונג, 

דאָך איז פֿאַר אונדז ניט געווען קיין סוד, אַז ער איז אין זיין אַלט- 
נייער היים ניט גליקלעך און ניט צופֿרידנגעשטעלט. מיר האָבן געוואוסט, 
אַז ער איז ניט שוה בשוה מיט דער אָרגאַניזירטער אַנאַרכאָ-קאָמוגיס- 
טישער באַװועגונג דאָרט אין לאַנד, מיט איר פֿעדעראַציע און צייטונג ,דער 
פֿרײער אַרבעטער". דער לעבן איז פֿאַר אים דאָרט איבערהויפּט ניט געווען 
קיין אָנגענעמער. אין דעם זיינען מיר געווען איבערצייגט, פֿריער אָדער 
שפּעטער, האָבן מיר געפֿילט, װועט ער קומען צו אונדז, אין אונדזער קרייז, 
וואו ער קען זיך אויסלעבן אין אָנזען און צופֿרידנקײט. 

ער איז ווירקלעך ווידער געקומען קיין אַמעריקע אין 19230, פֿאַר אַ 
צווייטן לעקציע-טור. ער האָט אונדז ביי זיין קבלת פּנים אָפּגעגעבן אַ באַ- 
גייסטערטן גערוס פֿון דייטשלאַנד, פֿון די פֿרײהײטן װאָס זיי געניסן דאָרט, 
פֿון דער ברייט-פֿאַרצװײיגטער טעטיקייט װאָס אונדזער סינדיקאַליסטישער 
פֿליגל פֿון דער באַװעגונג פֿירט אָן און, איבערהויפּט, פֿון דער יוגנט-באַװוע- 
גונג װאָס װאַקסט דאָרט פֿון טאָג צו טאָג און אַנטװיקלט זיך אין אַ פֿרײ- 
הייטלעכער ריכטונג, 

אויך דער טור איז געווען אַ גרויסער דערפֿאָלג. אויף דער איניציאַטיו 
פֿון די טאָראָנטער גענאָסן מיט עטלעכע יאָר פֿריער נאָך, אין צייט פֿון 
ערשטן טור, האָט זיך אָרגאַניזירט אַ ראָקער פּאָבליקײשאָן אסס'ן, וועלכע 
האָט אַרױסגעבראַכט זיינע דערינערונגען פֿון קאָנצענטראַציע לאַגער ,הינ- 
טער שטאַכלדראָט און ריגל", און געפּלאַנט אַרױסצוברענגען אין יידיש 
זיינע אַנדערע גרעסערע ווערק, 

ביי זיין צוריקקומען קיין ניו-יאָרק פֿון זיין צווייטן לעקציע-טור האָבן 
די גענאָסן פֿאַררופֿן אַן אינטימען צוזאַמענקונפֿט אין פֿרײען אַרבעטער 
סענטער, צו הערן אַ גערוס פֿון דער באַװועגונג איבערן לאַנד. דער קליינער 
פּלאַץ איז געווען איבערפֿילט מיט גענאָסן, די טעטיקסטע מיטגלידער אין 
אונדזער באַוועגונג. דער גערוס װאָס ער האָט געבראַכט איז געװוען אַ 

טרויעריקער. ער האָט אין לאַנד קיין באַװעגונג ניט געפֿונען ! דאָס איז פֿאַר 
אונדז ניט געווען קיין נייס. מיר האָבן געוואוסט אונדזער שװאַכקײט. ניי 
זיינען אָבער געווען די איינדרוקן און שלוסן, װאָס ער האָט פֿון דער באַ- 
אָבאַכטונג געצויגן. ער האָט אונדז פֿאָרגעװאָרפֿן, אַז מיר זיינען דערפֿאַר 
פֿאַראַנטװאָרטלעך. מיר, וועלכע שטרענגען זיך אָן איבער די כּוחות אױפֿ- 
צוהאַלטן דאָס שטיקל באַוועגונג װאָס מיר האָבן; וועלכע זיינען אין דער 
הינזיכט מער דערפֿאָלגרײך איידער די אַנדערע שפּראַךיגרופּעס דאָ אין 
לאַנד --- מיר זיינען פֿאַראַנטװאָרטלעך פֿאַר דעם װאָס אין אַמעריקע איז 
די אַנאַרכיסטישע באַוועגונג ניט אַזױ גרויס און שטאַרק וי יעדער איינער 
פֿון אונדז װאָלט עס געוואונטשן צו זען! 

מיט שאַרפֿע ענטפֿערס זיינען אַרױסגעטראָטן ד, איזאַקאָװויץ, ד"ר ד. 
גלאָבוס, צו יענער צייט מיין אַרױסהעלפֿער אין רעדאַקציע, און איך. 
דער יום-טוב איז געווען פֿאַרשטערט. די שטימונג צוישן די אָנװעזנדיקע 
איז געװאָרן אַ העכסט אָנגעשטרענגטע. מען איז זיך פֿאַנאַנדערגעגאַנגען 
פֿאַרביטערטע און אַנטױישטע. 

דערמיט האָט זיך עס אפֿשר געדאַרפֿט ענדיקן. צו יענער צייט האָט 
עס מיר אָבער אויסגעזען, אַז אַזױ קען עס זיך ניט ענדיקן, אַ 150 מענטשן 
האָבן בייגעוואוינט דעם צזאַמענשטױס, וועלכער האָט אונטער די אומ- 
שטענדן אױפֿן אָרט ניט געקעגט פֿולשטענדיק אויסגעקלערט וערן. האָב 
איך אין דער צייטונג אַרומגערעדט די גאַנצע אָנגעלעגנהייט פֿון אונדזער 
שטאַנדפּונקט אין אַ פּאַר אַרטיקלען. דאָס האָט מיר קיין פֿרײנד אין דער 
באַװועגונג, איבערהויפּט צווישן ראָקערס אָנהענגער, ניט פֿאַרשאַפֿט. ראָקער 
אַליין האָט זיך מיט קיין װאָרט ניט אָפּגערופֿן. ער איז געווען מער דער- 
פֿאַױן און מער אױסגעהאַלטן וי איך. זיין מיטאַרבעטערשאַפֿט אין דער 
, אַ. ש,", וועלכע האָט אָנגעהאַלטן כּמעט צען יאָר, איז אָפּנעשטעלט 
געװאָרן. זי גאַנצע געשיכטע איז מיט דער צייט פֿאַרגעסן געװאָרן. 

צום סוף 19233, נאָכדעם וי היטלער האָט אַרײנגעקראָגן די גאַנצע 
מאַכט איבער דייטשלאַנד אין זיינע הענט, איז ראָקערן געלונגען צו קומען 
ווידער אַהער און דאָ זיך באַזעצן, ער האָט פֿאַר אַ לענגערער צייט יעדן יאָר 
געמאַכט אַ לעקציע-טור איבערן לאַנד און איז איבעראַל שטענדיק אױפֿ- 
גענומען געװאָרן מיט גרויס ליבשאַפֿט און אַכטונג. אין פֿרילינג פֿון 1924, 
האָט ער אונדז באַזוכט אין דער סאָנרייז קאָלאָניע און פֿאַרבראַכט אַ פּאָר 
טעג אין אונדזער סביבה. ער האָט אויך פֿון דאָס ניי אָנגעהויבן מיט- 
אַרבעטן אין דער ,5. אַ. ש.", וואו ער האָט פֿאַרעפֿנטלעכט פֿיל סעריעס 
פֿון אינטערעסאַנטע אָפּהאַנדלונגען. קיין באַועגונג אין לאַנד האָט ער, 
נאַטירלעך, ניט געשאַפֿן -- ניט געקענט שאַפֿן, פּונקט װי מיר האָבן עס 

ניט געקענט טאָן אין די פֿריערדיקע יאָרן, דאָס ליגט ניט אין די כּוחות 
פֿון איינעם אָדער קלענערע צאָלן מענטשן, 

רירנד ביז גאָר איז געווען זי גרויסע פֿרײנדשאַפֿט און אױיפֿריכטיקע 
איבערגעבנקייט, װאָס די גענאָסן און די אָרגאַניזירטע אַרבעטער באַװעגונג 
האָבן אַרױסגעװיזן צוֹ גענאָסע ראָקערן ביי דער געלעגנהייט פֿון פֿײיערן 
זיין זיבעציקסטן געבורטסטאָג, און אַ צווייטן מאָל, ווען ער איז פֿאַר אַ 
צייט געווען ערנסט קראַנק. דער אָפּרוף איבערן גאַנצן לאַנד איז געווען 
אַ וואונדערבאַרער. עס איז געשאַפֿן געװאָרן אַ פֿאָנד, וועלכער מאַכט מעגלעך 
פֿאַר אים אָנצוגיין מיט זיין ליטעראַרישער אַרבעט אָן קיין זאָרג. דורך די 
יאָרן װאָס ער האַלט זיך אויף דאָ אין לאַנד זיינען אַ פּאָר פֿון זיינע ווים- 
טיקע ווערק איבערזעצט און אַרױסגעגעבן געװאָרן אין ענגליש. ,נאַציאָנאַר 
ליזם און קולטור" האָט אַרױסגערופֿן גרויס אינטערעס אין אינטעליגענטע 
קרייזן. ;זיבן כאַראַקטערע אין דער װעלט-ליטעראַטור" האָט געצויגן אױיפֿ- 
מערקזאַמקײיט אין ליטעראַרישע און קינסטלערישע קרייזן. גענאָסע רודאָלף 
ראָקער איז דער לעצטער פֿון די ריזן אין אונדזער באַװעגונג, וועלכע דער 
פֿריערדיקער דור האָט פֿאַרמאָגט אין אַזאַ גרויסער צאָל, 


207 


דער פֿרײער אַרבעטער סענטער -- שאַפּ סטיואָרט -- 
גילד סאַציאַליום -- סאָשעל קרעדיט 


אין די ערשטע באַגײסטערטע טעג פֿון דער רוסישער רעװאָלוציע, 
ווען דער לאָזונג ,די גאַנצע מאַכט צו די סאַָװעטן!? איז געװוען אויף 
אַלעמענס ליפּן, האָט דאָ אין אַמעריקע, וי אויך אין ענגלאַנד, זיך שטאַרק 
פֿאַרשפּרײט דער געדאַנק וועגן איינשטעלן סאָוועטן אין די פֿאַבויקן. דער 
געדאַנק איז אין די ענגליש-שפּרעכנדיקע לענדער מאָדיפֿיצירט געװאָרן 
צו טראָגן דעם טיטל , שאַפּ סטואַרטס? --- דערוויילטע פֿאַרשטײער פֿון די 
אַרבעטער אין די באַזונדערע אָפּטײלונגען פֿון אַ פֿאַבריק זאָלן צוזאַמענ- 
שטעלן אַ ראַט, צו באַשיצן די אינטערעסן פֿון די אַרבעטער און צו שטודירן 
די באַדינגונגען און טעכנישע פֿאָדערונגען פֿון דער באַטרעפֿנדיקער פּראַ- 
דוקציע, 

דער געדאַנק איז געווען אַ רעװאַלוציאָנערער און העכסט צייטמע- 
סיקער. די אינטעליגענטערע אַרבעטער האָבן איינגעזען, אַז ווען זייערע 
אָרגאַניזאַציעס זאָל אויסקומען איבערצונעמען די אינדוסטויען, װעלן זי 
ניט האָבן די דערפֿאַרונג און טעכנישע קענטעניש װאָס פֿאָדערן זיך, כּדי 
אָנצופֿירן דערפֿאָלגרײיך דעם קאָמפּליצירטן פּראָצעס פֿון אײינשאַפֿן זיך 
די רויע מאַטעריאַלן, אויסאַרבעטן ריכטיק און שפּאָרזאַם די נויטיקע פּראָ- 
דוקטן און זיי אָפּזעצן װי געהעריק. דאָס דאַרף מען לערנען, שטודירן און 
פּלאַנמעסיק אױסגעפֿינען. 

נאָך אַ זאַך האָבן די אינטעליגענטערע אַרבעטער געלערנט, אַז די 
יוניאָנס, ווען זיי װאַקסן אויס און ווערן גרויס און מעכטיק, זיינען זי אַ 
קערפּערשאַפֿט איבער און אויסער די אַרבכעטער. די דירעקטע פֿאַרבינדונג 
צווישן דעם אַרבעטער און דער יוניאָן פֿאַרלירט זיך. די שאַפּיאינטערעסן 
ווערן פֿרעמד פֿאַר די יוניאָן-באַאַמטע, וועלכע האַלטן זיך יאָרנלאַנג אין 
זייערע אַמטן און פֿאַרגעסן גיך דעם טעם פֿון אַרבעטן אין שאַפּ. פֿאַר דער 
יוניאָן און איר באַאַמטנטום איז ניט מעגלעך נאָכצופֿאָלגן אַלץ װאָס אין 
אַלע שעפּער קומט פֿאַר און זען, אַז די יוניאָן רעגולאַציעס זאָלן ריכטיק 
אָפּגעהיט ווערן. 

פֿאַר אָט די עטלעכע אָנגעוויזענע צוועקן, האָבן מיר דאַן געדענקט, איז 
נויטיק איינצושטעלן אַ סיסטעם פֿון שאַפּיטשערלײט, מיט שאָפּ-קאָנטראָל 
דירעקט פֿון די אַרבעטער, וועלכע װעלן אַזױ אַרום אַרײינגעצויגן ווערן אין 
דער טעטיקייט פֿון דער' יוניאָן, ווערן לעבעדיקע, װירקזאַמע באַשטאַנד- 
טיילן פֿון אַן אױפֿגעלעבטער אַרבעטער באַװעגונג. גענאָסע ש. פֿאַרבער 
איז געווען דער הויפּט-טוער אין דער דאָזיקער באַװעגונג, מיר האָבן פֿאַר- 
נומען פֿיל פּלאַץ אין דער ,. אַ. ש." פֿאַר דיסקוסיע און אַגיטאַציע, האָבן 
גערופֿן מיטינגען, געגרינדעט אַנאַרכיסטישע גרופּעס אין די באַזונדערע 
פֿאַכן און פֿאַר איין וועג אַגיטירט פֿאַר דעמאָקראַטישער פֿירונג אין די 
יוניאָנס, פֿאַר באַשרענקען די טערמינען פֿון די באַאַמטע און, איבערהויפּט, 
פֿאַר אויפֿהאַלטן דעם אידעאַליזם, ריינקייט און ערלעכקייט אין דער אַרבע- 
טער באַוועגונג, 


די נויטווענדיקייט פֿאַר אָפֿטע צזאַמענקונפֿטן פֿון קליינע גרופּעס 
אַרבעטער האָט די גענאָסן מייקל און ראַדינאָווסקי געפֿירט צום געדאַנק צו 
עפֿענען אַ פֿרײיען אַרבעטער סענטער אין 176 סעקאַנד עוועניו, 


אָנגעהויבן גאַנץ קליין און אָרעם אין אַ הינטער-צימער דורך אַ שמאָלן 
אַרײינגאַנג האָט דער סענטער גלייך באַװויזן די מעגלעכקייט פֿאַר אַ בוייטער, 
פֿרוכטבאַרער טעטיקייט, אין 219 סעקאָנד עוועניו האָט נאָכדעם דער סענטער 
היפּש עטלעכע יאָר געדינט אונדזער באַװעגונג אַלס זאַמלונגס-פּונקט און 
מיטינג-לאָקאַל פֿאַר קליינע צוזאַמענקונפֿטן, לעקציעס, קאַנװענשאָן-זיצוג- 
גען און אונטערהאַלטונגען. אַרום סענטער האָבן זיך גרופּירט אַ גרויסע 
צאָל גענאָסן : די ראָזענס, טאַניע שאַפּיראָ, חנה לייקע, אַנאַ גאָלדשטײן, 
באָראָדולין, בענדזשאַמין, פּינטשוק, איידאַ קאָהען, הירש רייף און צענדליקע 
אַנדערע וייניקער טעטיקע. די הויפּט-טוער און באַזאָרגער פֿון סענטער 
זיינען אָבער אַלע יאָרן געווען מייקל און ראַדינאָווסקי, זייער אַרבעט האָט 
געבראַכט גוטע רעזולטאַטן און איז ביי אונדז אַלעמען געווען שטאַרק 
אָנגעלעגט, 


אין דעם קאַמף מיט די לינקע האָט דער סענטער געדינט אַלס די 
העדקװאָטערס פֿאַר אונדזער צד. דאָרט האָט גענאָסע פֿאַרבער אַרױסגעגעבן 
דעם ;יוניאָן אַרבעטער? -- אַ קליין צייטונגל וועלכע האָט די ;לינקפ" 
פֿאַרשאַפֿט גרויסע קאָפּװײיטיקן, דאָרט איז אױיסגעאַרבעט געװאָרן די סטראַ- 
טעגיע פֿון קאַמף און פֿון דאָרט זיינען אַרױס די טוער װאָס האָבן דעם 
קאַמף אַריבערגעטראָגן אין און אַרום די שעפּער אין גאַרמענט צענטער 
פֿון שטאָט. דער ,יוניאָן אַרבעטער" איז דערשינען רעגלמעסיק יעדע װאָך 
8 חדשים, 

פֿאַר אונדזער באַוועגונג האָט דער פֿרײער אַרבעטער סענטער אַלע 
יאָרן געדינט אַלס חיים, אַלס זאַמלפּונקט פֿאַר די גענאָסן צו באַגעגענען 
פֿרײינד, פֿאַױברענגען אַ פֿרײע שטונדע, זיך באַטײליקן אין אַ מיטינג אָדער 
אַן אונטערהאַלטונג. גענאָסן פֿון אַנדערע שטעט, ווען זי פֿלעגן קומען קיין 
ניו-יאָרק, האָבן געוואוסט אַז זיי דאַרפֿן באַזוכן דעם סענטער אין אָװוגט, 
אַזױ גוט וי דעם אָפֿיס פֿון דער ,8. אַ. ש,* בײטאָג, כּדי צו באַקענען זיך 
מיט די באַזונדערע פֿאַזן פֿון אונדזער באַוועגונג. דורך די ווינטערדיקע 
חדשיט פֿלעגן אין סענטער דורכגעפֿירט ווערן לעקציעס יעדע װאָך אין 
יידיש און אָפֿט אויך אין ענגליש. קיין ביבליאָטעק ביים סענטער איז ניט 
געלונגען איינצושטעלן און אױיפֿהאַלטן, פֿאַרזוכן זיינען געמאַכט געװאָרן 
אַ פּאָר מאָל אָן דערפֿאָלג, 

0 

אין ענגלאַנד האָט זיך צו יענער צייט אַנטװיקלט אַ נייע ריכטונג -- 
גילד סאָציאַליזם --- וועלכע האָט אויסגעזען צו האָבן פֿאַר זיך אַ ברייטע 
צוקונפֿט, אַ צאָל ביכער און בראָשורן זיינען דערשינען, וועלכע האָבן אַרױיט- 
גערופֿן אַ היפּשן אינטערעס אין די ראַדיקאַלע קרייזן. דער הינטערגרונט 
פֿון דער נייער ריכטונג איז געווען די אַנטױישונג אין די דערגרייכונגען 
פֿון דער רעװאָלוציע אין רוסלאַנד. די דיקטאַטור און די גרויזאַמע פֿאַר- 
פֿאָלגונג פֿון אַלע אַנדערע סאָציאַליסטישע ריכטונגען אויסער דער לענין-" 
סטאַליניסטישער, האָבן אָנגעװאָרפֿן אַ שרעק אויף די סאַציאַליסטן אין אַלע 
לענדער. אויב דאָס קען ווערן דער רעזולטאַט פֿון אַ גרונטלעכער פֿאָלקט- 
רעװואָלוציע, דאַן מוז מען זיך פֿאַרטראַכטן וועגן דער גאַנצער פֿראַגע פֿון 
רעװאָלוציע,. שטאַט-אײגנטום און סאַציאליזאַציע, וועלכע זיינען ביז דאַן 
געווען די גרונט-עיקרים פֿון דער סאַציאַליסטישער לערע. גאָר אַ גרויסע 
צאָל סאַציאַליסטן האָבן זיך אינגאַנצן אָפּגעטרײסלט פֿון זייערש פֿריערדיקע 
איבערצייגונגען און זיינען געװאָרן גוטע, פֿרומע אונטערשטיצער פֿון דער 
קאַפּיטאַליסטיש-דעמאָקראַטישער אָרדענונג. מאַקדאָלאַנד, סגאָודען אוֹן די 
אַנדערע פֿירער פֿון דער פּאַרטײ אין ענגלאַנד האָבן אױפֿריכטיק געדינט 
די אינטערעסן פֿון קאַפּיטאַליזם און אימפּעריאַליזם, ניט מאַכנדיק אַפֿילן 
קיין פֿאַרזוך צו פֿאַרבעסערן די לאַגע פֿון די פֿאָלקסמאַסן, זי זיינען ריכטיק 
באַלױנט געװאָרן פֿון דעם הערשנדיקן קלאַס, וועלכער האָט זיי אָנפֿאַר- 
טרויט די מאַכט פֿון דער רעגירונג און דערהויבן אייניקע פֿון זיי צו 
יחוס-טיטולן, 

ניט אַלע סאָציאַליסטן האָבן אָבער געקענט זיך פֿאַרנעמען אויף דעם 
גליטשיק-פֿאַררעטערישן װועג אויף וועלכן מעקדאָנאַלד האָט זיך געלאָזט 
גיין. זיי האָבן געזוכט אַן אַנדער אויסוועג, אַ מער ערנהאַפֿטן און סאַציאַ- 

ליסטישן. האָט זיך אין זייערע רייען אױיסגעאַרבעט די נייע ריכטונג פֿון 
גילד סאָציאַליזם, וועלכע איז געווען אַ קאָמפּראָמיט צוגאַנג צו דער לייזונג 
פֿון דער סאָציאַלער פֿראַגע -- אַ מער אָרגאַנישע פֿאַרבינדונג צוישן פֿרײ- 
הייט אונטער אַ דעמאָקראַטישער רעגירונג און דער אָפּשאַפֿונג פֿון פּריװואַט 
אייגנטום, ניט דורך סאָציאַליזירן די מיטלען פֿון פּראָדוקציע און זיי איבער- 
געבן אין די הענט פֿון שטאַט, װוי די סאָציאַליסטישע פּראָגראַם האָט פֿריער 
| פֿאָרגעשלאָגן, נאָר דורך העלפֿן די אָרגאַניזירטע אַױרבעטער איבערנעמען 
די אינדוסטריע און זי אָנפֿירן אין די נוצן פֿון דער גאַנצער געזעלשאַפֿט 
אונטער דעם קאָנטראָל פֿון דעם דעמאָקדאַטישן שטאַט, 

דער גרונט-געדאַנק פֿון גילד סאָציאַליזם איז שטאַט-קאָנטראָל, אָנ- 
שטאָט שטאַט-אײגנטום. דורך דעם מיטל האָפֿן די פּריידיקער פֿון דער 
גייער אידעע צו קענען אויסמיידן די געפֿאַר פֿון מאַכן דעם שטאַט פֿאַר דעם 
פֿולשטענדיקן באַלעבאָס איבער אַלץ און אַלעמען, װאָס פֿירט צו דיקטאַטור 
און אומבאַשרענקטער מאַכט. דער שטאַט דאַרף דינען אַלס אופּאַרטײיאישער 
פֿאָרשטײער פֿון גאַנצן פֿאָלק, קאָנטראָלירן די האַנדלונגען פֿון איינצלנע 
און גאַנצע גרופּעס, זיי זאָלן ניט אויסנוצן זייערע סטראַטעגישע פּאָזיציעס 
צו עקספּלואַטירן אַנדערע, און קאָאָרדינירן די האַנדלונגען פֿון די באַזוג- 
דערע עקאָנאָמישע גרופירונגען אין לאַנד,. דער שטאַט דאַרף זיין אַ דעמאָ- 
קראַטישער, אַ פֿרײהײטלעכער, אונטערװאָרפֿן דעם ווילן פֿון פֿאָלק, 

וי מ'קען זען, איז דאָס געווען אַ קאָמפּראָמיס צווישן סאָציאַליזם, װוי 
ער איז ביז דאַן פֿאַרשטאַנען געװאָרן, און ליבעראַליזם : צווישן שטאַטיזם 
און סינדיקאַליזם, קען מען זאָגן אין אַ געוויסן זינען. די סאָציאַליסטן האָבן 
פֿאַרלאָרן דעם גלויבן און צוטרויען צום שטאַט, אויף וועלכן זיי האָבן 
פֿריער געלייגט אַלע האָפֿענונגען: זיי האָבן אָבער אויך ניט געהאַט קיין 
צוטרויען צום סינדיקאַליזם, צו די אַרבעטער אָרגאַניזאַציעס, וועלכע זאָלן 
איבערנעמען אַלץ אין זייערע הענט און ווערן די באַלעבאַטים פֿון לעבן. 
אין אַ סינדיקאַליסטישער אָרדענונג האָבן זיי איינגעזען די מעגלעכע געפֿאַר 
פֿון צו-שאַרפֿע רייבונגען צװוישן די באַזונדערע אַרגעטער קערפּערשאַפֿטן, 
וועלכע װעלן זוכן יעדע אייגע צו געווינען בעסערע פּאַזיציעס פֿאַר זייערע 
מיטגלידער. אַ דעמאָקראַטישע רעגירונג, וועלכע זאָל רעפּרעזענטירן דאָס 
גאַנצע פֿאָלק, װעט פֿאַרהיטן אַז אַזעלכע רייבונגען זאָלן גיט פֿירן צו קיין 
ערנסטע קאַטאַסטראָפֿעס. 

נאָך אַ פֿאָרצוג האָט די נייע ריכטונג געהאַט, װאָס זי האָט אויסגעזען 
צו קענען פֿאַרװירקלעכט וװערן אויף אַ פֿרידלעכן וועג, אָן קיין רעװאָלוציעס 
און בלוט-פֿאַרגיסונגען. די אַרבעטער פֿון פֿיל פֿאַכן קענען שוין איצט 
אָנהובן איבערנעמען די אָנפֿירונג און פֿאַרװאַלטונג פֿון זייערע אינדוס- 

טריעס, ניט אַרײנטראָגנדיק קיין צו-שאַרפֿע, פּלוצימדיקע ענדערונג אין 
דעם גאַנג פֿון זאַכן. די אַרבעטער אין די בוי-אינדוסטריעס קענען אַלײן 
ווערן די קאָנטראַקטאָרס און אונטערנעמער ביים בויען פֿון נייע הייזער, 
אָן דער פֿאַרמיטלונג פֿון די אויסבייטער, וועלכע נעמען אַװעק פֿאַר זיך 
אַ גרויסן טייל פֿון דעם אײנקונפֿט. אין זייערע פֿאַכן האָט די באַוועגונג 
ווירקלעך געפֿונען איר ערשטע פּראַקטישע אָנװענדונג. די אַרבעטער אין 
די אַנדערע פֿאַכן קענען אויך טאָן דאָס זעלביקע. 

אין אַ פּראַקטישן זינען איז עס געווען אַ צוריקקער צו די מעטאָדן 
װאָס די אַרבעטער דאָ אין לאַנד האָבן אָנגעװענדט אין מיטן פֿון לעצטן 
לאָרהונדערט, ווען זיי האָבן געלייגט גרויסע האָפֿענונגען אויף פּראָדוקטיווע 
קאָאָפּעראַטיווע אונטערנעמונגען אָנגעפֿירט פֿון די אַרבעטער גופֿא. זייער 
פּראַקטישע אָנווענדונג אין דער בױי-אינדוסטריע האָט געהאַט זייער אַ 
שטאַרקע ענלעכקייט אויף די רוסישע אַרטעלן מיט יאָרן צוריק, אין וועלכע 
גאַנצע דערפֿער פֿלעגן בשותּפֿות אונטערנעמען גרויסע אַרבעטן און זי 
דורכפֿירן אויף אַ קאַלעקטיוון וועג, זיך טיילנדיק גלייך אויף גלייך מיט 
די פֿאַרדינסטן, ניי איז נאָר געווען די טעאָרעטישע באַגרינדונג פֿון דער 
זאַך און דער פֿאַרנעם דורך דעם וועג צו לייזן די סאָציאַלע פֿראַגע, 

די באַװעגונג, אויף וױפֿיל אַזעלכע האָט זיך אָנגעהױבן שאַפֿן אין 
ענגלאַנד אין די צװאַנציקער יאָרן, האָט זיך אָנגעשטױסן אָן דעם מאַנגל 
אין קאַפּיטאַל, פּונקט וי די פּראָדוקטיווע קאָאָפּעראַטיווע אונטערנעמונגען 
דאָ אין לאַנד האָבן זיך אָנגעשטױסן אויף דער צרה, וי מיר האָבן אָנגע- 
וויזן אין דעם קאַפּיטל וועגן דער געשיכטע פֿון דער אַמעריקאַנער אַרבע* . 
טער-באַװעגונג (זע זייט 29), האָט עס געפֿירט די אַרבעטער צו פֿאַרטראַכטן 
זיך וועגן דער פֿראַגע פֿון געלט און קרעדיט. איז טאַקע דאָרט אַנטשטאַנען 
נאָך אַ נייע טעאָריע און באַװעגונג ;סאָשעל קרעדיט", וועלכע האָט פֿיל 
מענטשן אין אונדזער באַװעגונג דערמאָנט אָן פּרודאָנס טעאָריעס און באַ- 
מיאונגען. דאָס האָט אַרױסגערופֿן נייעם אינטערעס און נייע דערװאַר- 
טונגען אין אונדזערע רייען. די דיסקוסיעס פֿון יענער צייט אין דער 
,, אַ. ש." און אַנדערע אַנאַרכיסטישע אוױיסגאַבן זיינען געווען העכסט 
אינטערעסאַנטע. | 

עס זיינען אָבער געווען אין ענגלאַנד, וי אין אַלע אַנדערע קאַפּיטאַ- 
ליסטישע לענדער, גאנצע אינדוסטריעס אין וועלכע גילד סאַציאַליזם האָט 
ניט געקענט אָנגעװענדט ווערן. איינע פֿון די דאָזיקע אינדוסטריעס איז 
מיינינג ביי וועלכער עס זיינען באַשעפֿטיקט גרויסע מאַסן מענטשן אין 
מינען פֿון פֿאַרשײידענער קװאַנטיטעט און קװאַליטעט. די גאַנצע אינדוס- 
טריע איז אין ענגלאַנד נאָך דער ערשטער ועלט-מלחמה געווען אין אַ 

קראַנקהאַפֿטן צושטאַנד. דורך די יאָרן פֿון דער מלחמה, ווען עס האָבן זיך 
געפֿאָדערט בערג מיט קוילן פֿאַר די פֿאַבריקן, באַנען און שיפֿן, אין די 
אינדוסטריע זייער שטאַרק אַנטװיקלט געװאָרן. װיפֿיל קוילן און מעטאַלן 
מ'האָט ניט אױיסגעגראָבן איז אַלץ ניט געווען גענוג. ווען די מלחמה האָט 
זיך געענדיקט האָט די אַרבעט אין די מינען געמוזט שטאַרק פֿאַרקלענערט 
ווערן. מאַסן מענטשן, מיינער, זיינען אַרױסגעװאָרפֿן געװאָרן פֿון דער 
אַרבעט. און ניט נאָר מיינער --- אינדוסטריעס זיינען פֿאַרקגיפּט און פֿאַר- 
בונדן איינע מיט די אַנדערע. קוילן ווערן געלאָדן און געפֿירט אויף באַנען 
און שיפֿן, וועלכע באַשעפֿטיקן מאַסן מענטשן. ווען די קוילן אינדוסטריע 
האָט אָנגעהויבן איינשרומפן האָט עס באַלד געװוירקט אויף די איזנבאַן-" 
און טראַנספּאָרט-אַרבעטער, וועלכע האָבן פֿאַרלאָרן זייער באַשעפֿטיקונג, 
עס איז אויף אַ נאַטירלעכן װועג געשאַפֿן געװאָרן אַ געמײנשאַפֿטלעכקײט 
פֿון אינטערעסן אין דריי גרויסע צווייגן פֿון דער מאָדערנער אינדוסטריע--- 
מיינער, אייזנבאַן און טראַנספּאָרט אַרבעטער. עס איז געשאַפֿן געװאָרן די 
;טריפּל עלייענס? פֿון דריי מעכטיקע אַרבעטער אָרגאַניזאַציעס, וועלכע 
האָבן אַלע געליטן פֿון איין איבל --- אַרבעטסלאָזיקײט, 


זייער אַלעמענס לאַגע איז פֿיל ערגער געװאָרן דורך די רעפּאַראַציעס 
װאָס די אַליאירטע רעגירונגען האָבן געזוכט אַרױפֿצוצװינגען אויף דער 
באַזיגטער דײיטשלאַנד, קיין געלט-רעפּאַראַציע האָט מען פֿון דייטשלאַנד 
ניט געקענט קריגן. מיט װאָס די דייטשן האָבן יאָ געקענט צאָלן איז געווען 
מיט רוי-שטאָף, קוילן, ערץ -- קיין אױיסגעאַרבעטע פּראָדוקטן האָט מען 
אין די אינדוסטריעלע לענדער ניט געװאָלט אַרײנלאָזן, דאָס װאָלט דאָך נאָך 
פֿיל מער פֿאַרגרעסערױט די אַרבעטסלאָזיקײט, וועלכע איז אַזױ אויך שוין 
געווען גאַנץ גרויס. דייטשע קוילן און אַנדערע רױי-שטאָפֿן האָבן אַרױס- 
געשטופּט פֿון װעלט-מאַרק די ענגלישע פּראָדוקטן פֿון דעם זעלביקן מין 
און פֿאַרשאַרפֿט די לאַגע אין ענגלאַנד ביז גאָר, 


אַ קעניגלעכע קאָמיסיע האָט אויסגעשטודירט די גאַנצע פֿראַגע און 
רעקאָמענדירט, אַז די מיינס זאָלן אין ענגלאַנד נאַציאָנאַליזירט ווערן. דאָס 
איז אַ גוטער קאַפּיטאַליסטישער מיטל: אוב אַן אינדוסטריע קען ניט 
ברענגען קיין גוטע פּראָפֿיטן פֿאַר די פּריװאַטע אונטערנעמער, דאַרף זי 
איבערגעגעבן ווערן -- פֿאַר אַ גוטן פּרייז, נאַטירלעך -- צום קהל, צום 
שטאַט, וועלכער זאָל עס באַטרײבן ווען אַפֿילו דאָס װעט ברענגען גרויסע 
פֿאַרלוסטן. קהל קען באַשטײין ! 


דער אויסוועג איז אַ העכסט גינסטיקער פֿאַר די קאַפּיטאַליסטן, דאָך 
ווילן זיי אים ניט אָנװענדן אויף אַ גרויסן מאַסשטאַב. עס קען נאָך אוים- 

רייסן די אויגן ביי די אַרבעטער און זי פֿירן צו פֿאַרטראַכטן זיך ועגן 
דעם, אַז קהל, דעד שטאַט, זאָל איבערנעמען אַלע אינדוסטריעס, די װאָס 
ברענגען פּראָפֿיטן אַזױ גוט װי די װאָס ברענגען ניט. איז די רעקאָמעג- 
דאַציע פֿון דער קעניגלעכער קאָמיסיע, וועלכע האָט אין איר צייט אַרױס- 
גערופֿן גרויס באַגייסטערונג צווישן די שטאַט-סאָציאַליסטן, געבליבן ליגן 
אין אַרכיוו צו זאַמלען אויף זיך שטויב, | 


די מיינער' און די אַרבעטער פֿון די אַנדערע צוויי אינדוסטריעס זיינען 
| דאַן געווען געצוואונגען אַרױסצוטרעטן אין אַן אָפֿענעם קאַמף פֿאַר זייער 
עקזיסטענץ, פֿאַר דער מעגלעכקייט צו קריגן באַשעפֿטיקונג פֿאַר זייערע 
מיטגלידער. זיי האָבן זיך גענומען גרייטן צו אַ גענעראַל סטרייק אין די 
מעכטיקע אינדוסטריעס. די אויסזיכטן זיינען פֿאַר זיי געווען גוטע -- אַזאַ 
ריזיקן סטרייק פֿון דריי מעכטיקע אַרבעטער אָרגאַניזאַציעס האָט די וועלט 
נאָך ניט געזען. זיי וועלן זיכער געווינען זייערע פֿאָדערונגען און ווייזן דער 
וועלט די מאַכט פֿון די אַרבעטער ווען גוט אָרגאַניזירט און ריכטיק אָנגע- 
פֿירט. די שטימונג אין אונדזערע רייען איז געווען גאָר אַ געהויבענעי 
ענדלעך װעט דער קאַמפֿסמיטל פֿון גענעראַל סטרייק, וועלכן מיר האָבן 
געפּרײזייקט יאָרנלאַנג, אױסגעפּרובירט ווערן אויף אַ ריכטיקן מאַסשטאַב 
און אונטער גינסטיקע אומשטענדן. ער קען דען פֿאָראױיסזען צו װאָט אַאַ 
קאַמף װעט מעגלעך דערפֿירן ? 


די ענגלישע רעגירונג און די בורזשואַזיע פֿון גאַנצן לאַנד האָבן זיך 
פֿון זייער זייט אויך געגרייט צום קאַמף אויף אַן עכט-ענגלישן וועג, זי 
האָבן זיך ניט פֿאַרלאָזן דורכאויס אויף געװאַלט און מיליטערישער מאַכט, 
װאָס װאָלט נאָך געקענט אױפֿרײצן דעם גאַנצן אַרבעטער קלאַס צו אָפֿענעם 
װידערשטאַנד, נאָל זיי, די רייכע ליידיקגייער, די לאָרדן און זייערע אוג" 
טערלעקער, האָבן זיך אויסגעלערנט באַטרײבן באַנען, לאָדן שיפֿן און טאָן 
אַלע שווערע אַרבעט, ווען דער סטרייק האָט אױיסגעבראָכן האָבן זי 
איבערגעלאָזן דער פּאַליצײ צו אונטערהאַלטן די סטרייקער אין אַלערלײ 
ספּאָרט-שפּילן -- אַלײן האָבן זיי פֿאַרנומען דעם פּלאַץ פֿון די סטרייקער 
אויף די לאָקאָמאָטיון, טראָקס, פֿראַכט-ועגן און ביי אַלע שווערע, שמו" 
ציקע אַרבעטן. 

די סטרייקערס האָבן גלייכגילטיק זיך צוגעקוקט צו דער אַרבעט פֿון 
די יחסנדיקע סטרייק-ברעכער, געטראַכט אַז לאַנג וועלן די רייכע ליידיק- 
גייער ניט קענען אָנהאַלטן די באמת שווערע אַרבעט. אפֿשר האָבן זיי אויך 
אָנגעהויבן טראַכטן וועגן אַ מער העפֿטיקן װידערשטאַנד, אָבער צו הילף 
די בורזשואַזע סטוייק-ברעכער איז באַלד געקומען דער סאָציאַליסט 

- טהאָמאַס, דער פֿירער פֿון די איזנבאַן אַרבעטער. ער האָט באַפֿױלן די 
מיטגלידער פֿון זיין יוניאָן זיי זאָלן גיין צוריק צו דער אַרבעט, 

דער ערשטער פֿאַרזוך פֿון אַ גענעראַל סטרייק ביי די גוט-אָרגאַני- 
זירטע ענגלישע אַרבעטער האָט זיך געענדיקט מיט אַ פֿיאַסקאָ דורך דעם 
פֿאַרראַט פֿון אַ סאַציאַליסטישן אַרבעטער פֿירער, 


115 


יאַנאַווסקי און אב. קאַהאַן 


אֹיין שיינעט טאָג אין 1927 איז צו מיר אין אָפֿיס, אין קאַנאַל סטריט, 
אַרײינגעקומען ש. יאַנאָוװוסקי. ער האָט מיר לאַנגזאַם אָנְגעהויבן דערציילן, 
אַז מ'האָט אים איינגעלאַדן צו ווערן אַ מיטאַרבעטער אין ,פֿאָרווערטטס", 
ער גייט דאָס טאַקע אַהין, זיך דורכרעדן מיט אב. קאַהאַנען וועגן די איינצל- 
הייטן און באַדינגונגען. ער װעט קאַהאַנען פֿאַָרשלאָגן, אַז יענער זאָל אים 
מאַכן פֿאַר לײיבאָר עדיטאָר --- אַ ממונה איבער די אַרבעטער-נייס., נאַטיר- 
לעך, ער אַליין װעט ניט גיין צו די מיטינגען און אין די אָפֿיסעס פֿון די 
יוניאָנס זאַמלען די נייס : דער ,פֿאָרװוערטס?* װעט אים דאַרפֿן געבן צוויי 
יונגעלייט, וועלכע ער ועט אָנשטעלן צו טאָן די רויע אַרבעט. ער װעט 
אױפֿפּאַסן אויף דער אויסשטעלונג פֿון די נייס אין ,,פֿאָרװערטס", נאָכפֿאָלגן 
די פּאָליסי פֿון יעדער יוניאָן און היטן, אַז זיי זאָלן גיין אױפֿן ריכטיקן וועג. 


ניט קיין שלעכטער געדאַנק! 


אַן אַנדער פּלאַן האָט ער פֿאַרן .8.? --- אײנצופֿירן אַ בריוו-קאַסטן, 
וי אין דער אַמאָליקער' ,8. אַ. ש.* אין וועלכער דער ב"ק איז געווען די 
פּאָפּולערסטע פֿיטשור פֿון דער צייטונג, 


אויך אַ געדאַנק ! 


ער האָט נאָך אַנדערע גוטע פּלענער וי צו מאַכן דעם ,9.* פֿאַר אַ 
לייטישע צייטונג. ער דאַרף נאָר זען, אַז קאַהאַן זאָל אים געבן אַ פֿרײע 
האַנט, װעט ער זיי שוין ווייזן װאָס ער קען אױפֿטאָן. 


בין איך געזעסן און אים אויסגעהערט, אַליין קיין װאָרט ניט געזאָגט, 
קיין פֿאַרברעכן אין זיין אַרײינטרעטן אין ,פֿ,* האָב איך ניט געזען. אַנדערע 
אַנאַרכיסטן פֿאַר אים האָבן עס דאָך געטאָן. מ. קאַץ איז אין די ערשטע 
קינדער-יאָרן פֿון ,פֿאָרװערטס? געווען דער איינציקער זשורנאַליסט װאָס 
האָט אױפֿגעהאַלטן די צייטונג. א. פֿרומקין איז ביי אב. קאַהאַנען געווען 
די רעכטע האַנט פֿאַר אַ גאַנץ לאַנגער צייט. גאָטליעב, הערי לאַנג און פֿיל 
אַנדערע מיטאַרבעטער דאָרט האָבן זייערע קאַריערעס אָנגעהויבן אַלס אַנאַר- 
כיסטן. װאַרום זאָל יאַנאָווסקי דאָס ניט טאָן? 

דאָך, די זאַך איז מיר ניט געווען צום האַרצן,. האָב איך זיך צוגעהערט 
צו זיינע פּלענער און געשוויגן. אים איז עס ענדלעך געווען אױפֿפֿאַלנד, 
האָט ער זיך אָפּגעשטעלט און מיך געפֿרעגט: 

;נו, װאָס שווייגט איר ? װאַרום זאָגט איר גאָרנישט ?" 

איך האָב אים געענטפֿערט, אַז איך האָב ניט װאָס צו זאָגן: /,איר 
זיינט דאָך ניט געקומען מיך פֿרעגן אַן עצה, איר דערציילט מיר אַ טאַט- 
זאַך. אַלץ װאָס איך קען זאָגן איז מז"ט, זאָל זיין אויף לאַנגע יאָר --- און דאָס 
קלייב איך זיך אַלץ זאָגן ווען איר װעט פֿאַרטיק ווערן מיט אויסרעכענען 
אַלע אייערע פּלענער". 

;און װאָס װאָלט איר זאָגן, ווען איך פֿרעג אייך יאָ אַן עצה ד" 

;אָ, דאַן װאָלט איך אייך שוין געהאַט גאָר פֿיל צו זאָגן. מיר געפֿעלט 
ניט דער גאַנצער פּלאַן. איך אויף אייער אָרט װאָלט עס ניט געטאָן", 

מיין ענטפֿער האָט אים פֿאַראינטערעסירט. ער האָט געװאָלט ויסן 
מיינע אורזאַכן פֿאַר אַזאַ זאָנדערבאַדער שטעלונג. האָב איך אים דערציילט : 

מיט אַ פּאָר יאָר פֿאַר דעם האָט פֿיליפּ קראַנץ, דאַן אַ מיטאַרבעטער 
אין , פֿאָרװוערטס?, אויף דער עלטער פֿאַרלאָרן זיין גלויבן אין דער סאָציאַל- 
דעמאַקראַטישער תּורה. ער האָט זיך פֿאַראינטערעסירט מיטן סינדיקאַליזם, 
פֿלעגט ער אָפֿט אַרײנקומען צו אונדז, לייענען סינדיקאַליסטישע צייטונגען 
און דיסקוטירן וועגן סאָציאַליזם, אַנאַרכיזם, סינדיקאַליזט און ענלעכע 
פֿראַגעס. ער האָט קיינמאָל ניט דערמאָנט זיין אַרבעט אין ,פֿאַרװערטס" 
אָבער עס איז געווען קלאָר, אַז קיין האָניק לעקט ער דאָרט ניט. איין 
פֿרײטיק איז ער אַריינגעקומען אַן אױפֿגערעגטער, געזעסן אַ וויילע, און אין 
זיין זאַאיקעװאַטער שפּראַך, ווען שטאַרק אױפֿגערעגט, געזאָגט: ,קאַהאַ-אַן, 
עס אי-יז מיר שוין דער-גאַ-אַנגען ביז אָט דאָ.---אָנװייזנדיק אױפֿן האַלדז--- 
איך קע-ען שוין מע"ער ניט אַ-אַריזיבער-טראָדאָגן!* ער איז אַװעק און 
מיט אַ טאָג אָדער צוויי שפּעטער געשטאָרבן פֿון אַ האַרץ-שלאָג! 

נאָכדעם איז געקומען אַ מעשה מיט יצחק איזיק הורוויטשן. דער 
,פֿאָרװוערטס" האָט אים אַרײנגענומען אַלס מיטאַרבעטער און אב. קאַהאַן 
האָט אים געטריבן צו אַ פֿריצײטיקן טויט. יצחק אייזיק איז געווען זייער 
אַ שטאָלצער מענטש, ער האָט קײנמאָל אַ װאָרט ניט דערמאַנט וועגן דעם 
װאָס ער האָט דאָרט געהאַט אויסצושטיין. די ערשטע צייט ווען קאַהאַן 
פֿלעגט אים צוריקווייזן אַן אַרטיקל פֿלעגט ער עס ברענגען צו מיר פֿאַר 
דער ,5. אַ. ש.", וואו עס איז אַלעמאָל פֿון די לייענער אױפֿגענומען געװאָרן 
מיט אַכטונג און אינטערעס. שפּעטער האָבן די צוריקווייזונגען אָנגעהוױיבן 
ווערן צו-אָפֿט, די ,8. אַ. ש.* זאָל זיי קענען באַנוצן. האָט ער עס געשטיקט 
אין זיך, אַרומגעטראָגן די שמערצלעכע וואונד, וועלכע איז געװאָרן אַלץ 

טיפֿער און ווייטיקדיקער, ביז זיין שטאָלצע נאַטור האָט עס מער ניט 
אַריבערגעטראָגן, ער איז פֿאַר זיין צייט אַװעק פֿון דער וועלט אַלס רעזול- 
טאָט פֿון זיין באַרירונג מיטן ,פֿאָרװוערטס? און מיט זיין רעדאַקטאָר. 

איך האָב אויסגערעכנט נאָך אַ פּאָר גרינגערע פֿאַלן וועלכע אַלע 
ווייסן אין דער שרייבער-משפּחה און פֿאַרענדיקט מיט די װוערטער: ;איך 
קען אב. קאַהאַן נאָר פֿון דער ווייטנס, אָבער איך בין איבערצייגט, אַז ער 
איז אַ טיראַן, אַ סאַדיסט, און קען איבערהויפּט ניט פֿאַרטראָגן לעבן זיך 
אַ מענטשן מיט קענטעניש, ווירדע און זעלבסט-אַכטונג. איך אויף אייער 
אָרט װאָלט מיט אים קיין מגע ומשא ניט האָבן". 

יאַנאָווסקי האָט מיך אויסגעהערט, זיך פֿאַרטראַכט אַ וויילע, און דאַן 
געזאָגט: 

געט, נאַרישקײיטן ! מיט מיר װועט ער אַזעלכע קונצן ניט מאַכן קראַנץ 
און יצחק אייזיק זיינען געווען לעמעשקעס. איבער מיר װעט ער ניט באַלע- 
באַטעװען ! " 

װאָס מער האָב איך אים געקענט זאָגן ? איך האָב אים געוואונטשן גליק 
און ער איז אַװעק. | 

* 


זיין ערשטער אַרײנפֿאָר אין ,פֿאָרװערטט? איז געווען סקאַנדאַליעז, 
יאַנאָווסקי איז געווען אַן עקסטרעמיסט און געפֿיל-מענטש, ער האָט ניט 
אַלעמאָל געהאַט קאָנטראָל איבער זיין צונג אָדער פּען. ווען ער האָט זיך 
גענומען אויסרעכענען די מעלות פֿון ,פֿאָרװוערטס? און זיין רעדאַקטאָר -- 
אַלס באַרעכטיקונג פֿאַר זיין ווערן אַ מיטאַרבעטער --- האָט ער אין זיין 
לויב"געזאַנג אַרײנגעגאָסן אַזעלכע זיסע טענער, אַז עס האָט יעדן איינעם 
געשלאָגן צום האַרצן. 

פֿון אַלע זיינע אידעאַלע פּלענער איז, נאַטירלעך, גאָרנישט געװאָרן. 
קאַהאַן האָט פֿון קיין זאַך ניט געװאָלט הערן. ער האָט יאַנאָווסקין געלאָזט פֿאַר- 
עפֿנטלעכן עטלעכע אַרטיקלען און גאָר אינגיכן אַרונטערגעדריקט צו באַ- 
שרייבן װוי פֿעטע מיידלעך מעלקן נאַקעטע קי און נאָך אַזעלכע וויכטיקע 
באַגעבנהייטן, | 

לאַנג האָט דער שידוך ניט אָנגעהאַלטן. יאַנאָווסקי איז אין יענער צייט 
ניט געווען אָנגעוויזן אויף זיינע פֿאַרדינסטן אַלס שרייבער, דאָס איז געווען 
זיין גליק. האָט ער אַ שפּײי געטאָן אויף דעם זומפּ, וועלכן ער האָט מיט 
אַ פּאָר חדשים פֿריער באַזונגען אַלס קװאַל פֿון ליכט און לעבן, און האָט 
זיך צוריקגעצויגן. 


218 


אויף זיין טויטןיבעט, מיט אַ פּאָר טעג איידער ער איז געשטאָרבן, 
האָט יאַנאָווסקי דערציילט ס. פֿרידמאַנען, דעם דעמאָלטיקן פֿאַרװאַלטער 
פֿון דער .8, אַ. ש,*, דעם פֿאָלגנדיקן אינצידענט: 

דעם ערשטן מאָל װאָס קאַהאַן האָט צוריקגעוויזן זיינעם אַן אַרטיקל, 
איז ער געגאַנגען זיך איינשטעלן פֿאַר זיין שאַפֿונג. קאַהאַן איז באַשטאַנען 
אויף דאָס זייניקע -- דער אַרטיקל איז ניט פֿאַרן ,פֿאָרװערטס", עס איז 
ניטאַ װאָס צו רעדן וועגן דעם. שוין נאָך דעם אינטעוויו,. שטייענדיק אין 
דער אָפֿענער טיר פֿון קאַהאַנס צימער, האָט אים יענער פּלוצלונג אַ פֿרעג 
געטאָן : 

,זאָגט מיר נאָר, יאַנאָווסקי, איר ווייסט פֿאַר וועמען איר שרייבט ?7" 

יאַנאָווסקי האָט אים אָנגעקוקט: ;װאָס הייסט, פֿאַר וועמען איך שרייב ? 
איך שרייב פֿאַרן אינטעליגענטערן לייענער פֿון 'פֿאָרװוערטס!, פֿאַר מענטשן 
וועלכע פֿאַרשטײען װאָס זיי לייענען !" 

"אַהאַ! -- האָט קאַהאַן אַרױסגערופֿן מיט נצחון --- דאָ ליגט אייער 
טעות. איר שרייבט פֿאַר אַ באָנטש בעזגראַמאָטנע סװאָלאָטשעס, וועלכע 
האָבן זיך דאָ אין אַמעריקע ביי מיר אויסגעלערנט לייענען אַ ראָמאַן און 
דעם בינטל בריוו. איר שרייבט פֿאַר פּושקאַרט- פּעדלער, אַלטע וייבער, 
אומוויסנדע קרעמער און אַלערלײ גראָבע יונגען. פֿאַרשטײט איר מיך ?7 

יאַנאָווסקי האָט אים אָנגעקוקט און געפֿרעגט: 

;גענאָסע קאַהאַן,. ווילט איר, אַז איך זאָל דאָס נאָך הונדערט מיט 
צװאַנציק יאָר אייך נאָכזאָגן ביי אייער לויה ?" 

קאַהאַן איז געװאָרן בייז. האָט אַרױסגערעדט צווישן די ציינער: ;איר 
וועט עס ניט דערלעבן!* און האָט פֿאַרקלאַפּט די טיר הינטער זיך. 

איצט, ווען דער מלאך המות איז שוין געשטאַנען ביי זיין בעט, האָט 
יאַנאָווסקי זיך דערמאָנט אָן יענעם אינצידענט און האָט באַדױערט, װאָס 
קאַהאַנס וואונטש האַלט ביים מקוים ווערן. ער װעט ניט קענען קאַהאַנען 
נאָכזאָגן זיין פֿאַרדינטן שבח נאָכן טויט, 

דער קאמם מיט רי , לינקעץ" 


די גלינקע" מגפֿה האָט אונדז דורך דער גאַנצער צייט, װאָס איך בין 
געווען פֿאַרבונדן מיט דער ,פ, אַ. ש.", געטריבן צו אָנגעשטרענגטער טע- 
טיקייט. עוישטנס, האָט זי אָפּגעשװאַכט אונדזערע רייען דורך דער גרויסער 
שפּאַלטונג אין 1921, ווען מיר האָבן פֿאַר זיך אָנגעצײכנט אַן אױיסגעהאַלטן 
אַנאַרכיסטיש וועג. צווייטנס, האָט עס אונדז שטאַרק געערגערט און גע- 
שעדיקט, װאָס די פֿירער פֿון דער ,לינקער" באַוועגונג זיינען דאָס בעצם 
געווען כּמעט אַלע אונדזערע געוועזענע גענאָסן : פֿאָסטער, באַב מיינאָר -- 
מיינער אַ פּערזענלעכער אינטימער פֿרײנד -- דאָס גלייכן מ. ציפּין י. 
אַמטור, דזשיי פֿאַקס, טש. קונץ, מרס. פּאַרסאָנס און צענדליקע אַנדערע. 

מיט באָב מײנאָרן האָב איך די ערשטע יאָרן געהאַט אַ פּאָר אינטע- 
רעסאַנטע דערפֿאַרונגען. מיר פֿלעגן זיך אָפֿט באַגעגענען און פֿאַרברענגען 
צוזאַמען, ניט אַרײינקריכנדיק אין קיין פּאָליטישע דיסקוסיעס. אײינמאָל איז 
אונדז ביידן אײינגעפֿאַלן דער געדאַנק צו אַראַנזשירן אַ דעבאַטע צווישן אים 
און גענאָסע הערי קעלי. אַזאַ דעבאַטע װאָלט אין יענער צייט זיכער צוזאַ- 
מענגעבראַכט אַ גרויסן עולם מיט אַ היפּשן איײנקונפֿט, װאָס אונדזער 
באַוועגונג װאָלט געקענט גוט באַנוצן. האָבן מיר אַרומגערעדט אַלע איינצל- 
הייטן : וועמען איינצולאַדן אַלס פֿאָרזיצנדער, וי צו פֿאַרטײלן דעם איינ- 
קונפֿט, ווען און וואו דאָס זאָל דורכגעפֿירט וערן. אַלץ באַזאָרגט וי גע- 
העריק. מיט אַ פּאָר טעג שפּעטער זאָגט מיר מיינאָר פֿאַרשעמטערהײט, אַז 
די דעבאַטע קען ניט דורכגעפֿירט ווערן: די פּאַרטײ דערלויבט אים ניט 
אין איר זיך צו באַטײליקן. איך האָב מיינע אויערן ניט געגלויבט --- װאָס 
הייסט, די פּאַרטײ דערלויבט ניט! זינט ווען ביזטו געװאָרן אַ שקלאַף פֿון 
דער פּאַרטײ, עמעצער אַנדערש זאָל באַשטימען, װאָס דו קענסט יאָ אָדער 
ניט טאָן ? באב האָט זיך גערויטלט, די קאָלירן האָבן זיך אים געביטן אין 
פּנים. ער האָט זיך אָבער געהאַלטן ביי דאָס זייניקע : די פּאַרטײ דערלויבט 
ניט, קען ער ניט אױפֿטרעטן! 

אַ צווייטן מאָל רופֿט מיך באַב אױפֿן טעלעפֿאָן : ער דאַרף מיך נויטיק 
זען און װאָס גיכער ! האָב איך אים באַגעגענט דעם זעלביקן טאָג און דער" 
הערט פֿון אים אַזאַ ‏ מעשה: זיי האָבן אין זייערע הענט איינעם פֿון די 

אויסוואורף עדות, װאָס זיינען אױפֿגעטראָטן קעגן מונין און געהאָלפֿן אים 
פֿאַראורטײלן צום טויט. איצט איז דער אויסוואורף ליק צוריקצוציען 
זיין פֿריערדיקע עדות-זאָגן און דערציילן וי אַזױ דער פּראָקוראָר, פֿיקערט, 
האָט דעם פּראָצעס צוגעפֿיקסט, ביז מ'וועט אָבער אויסווירקן אין קאַלי- 
פֿאָרניע אַז דער געריכט זאָל אים אויסהערן, דאַרף מען דעם בעל דבר האַלטן 
אונטער שלאָס און ריגל, ער זאָל ניט פֿאַרלאָרן גיין, און זאָל װוידער ניט 
ענדערן זיין שטעלונג. וויל ער, באַב מײנאָר, אַז איך זאָל נעמען אויף זיך 
די אױפֿגאַבע צו באַזאָרגן דעם חברה-מאַן ביז מ'וועט אים דאַרפֿן 

די פֿראַגע האָט מיך, נאַטירלעך, זייער שטאַרק אינטערעסירט. אוודאי 
דאַרף מען עס טאָן, און איך קאָן אָן צו-גרויסער שוועריקייט אַזאַ זאַך באַ- 
זאָרגן, אָבער מיר איז דאַן געװאָרן אױפֿפֿאַלנד, װאַרום ער ווענדט זיך צו 
מיר. קענען זיי,. אין זייער ,לינקן" קרייז, ניט געפֿינען קיין וועג וי צו 
באַזאָרגן אַזאַ קלייניקייט ? 

פֿרעג איך אים : זאָג נאָר, מיין פֿרײינד, אין װאָס ליגט דאָ די שווערי- 
קייט ? װאָס דאַרף מען האָבן, אָדער טאָן, כּדי צו האַלטן דעם נפֿש אַ שטיקל 
צייט ? 

שעמט זיך ניט באַב מינאָר און זאָגט: מ'דאַרף ניט פֿיל: עסן צו 
גענוג, שנאַפּס װיפֿיל ער קען אויסטרינקען און שיינע מיידלעך אים צו 
אונטערהאַלטן ! | 

דאָס האָט מיר פֿאַרדראָסן און אױפֿגעבראַכט. איך האָב אױיסגעבאַטלט 
אַלע בייזע חלומות צו זיין קאָפּ פֿאַר דעם אינפֿאַל, אַז מיר זאָלן וועמען 
עס איז באַזאָרגן מיט מיידלעך. מיר האָבן זיך צעווערטלט און נאָכדעם מער 
קיינמאָל זיך ניט געטראָפֿן, 

די גיפֿטיקע שעדלעכע טעטיקייט פֿון די לינקע אין אַרבעטער רינג, 
אין די יוניאָנס, איז געװאָרן אַלץ ערגער. ביי אַ קאָנװענשאָן פֿון אַ"ר אין 
ניו-יאָרק האָט אַלגין געהאָט די חוצפּה צו פֿאָדערן מ'זאָל אים געבן אַ מעג- 
לעכקייט צו אַדרעסיױן די דעלעגאַטן און עפֿנטלעך בראַנדמאַרקן דעם גאַנצן 
אָרדן. מייער לאָנדאָן האָט אים אָנגעשפּיגן אין פּנים און אָפּגעקילט זיין 
היציקע אַנטשלאָסנקײט. אין אינטערנעשאָנאַל און אין דער פֿאָריערס יוניאָן 
איז צווישן די צוויי פֿליגלען אָנגעגאַנגען א שלאַכט אויף לעבן און טויט, 
עס דערמאָנט זיך מיר אַ גרויסע פֿאַרזאַמלונג, װאָס די לינקע האָבן אַראַן- 
זשירט אין מעדיסאָן סקווער גאַרדן פֿאַר אַ שבת נאָכמיטאָק. איך בין 
אַבזיכטלעך געקומען אין שטאָט כּדי בייצואוואוינען די פֿאַרזאַמלונג און 
קענען וועגן איר פּינקטלעך באַריכטן אין דער ,פֿ. אַ. ש." דער דראַנג 
ביים אַרײינגאַנג, דורך איין טיר בלויז, איז געווען שרעקלעך גרויס. אין 
גרויסן פֿאַָרהױז זיינען געשטאַנען צוויי רייען קאָמיסאַרן, וועלכע האָבן באַ- 

טראַכט יעדן איינעם װאָס איז אַרײינגעקומען. פּאָליצײ האָט געשוויבלט און 
געגריבלט אַרום פּלאַץ, נאָך איידער איך בין אין דער מאַסע דורכגעגאַנגען 
אַ האַלבן וועג פֿון פֿאָרהױז האָט איינער פֿון די קאָמיסאַרן אָנגעװויזן דער 
פּאָליצײי מ'זאָל מיך אונטער די הענט אַרױספֿירן אין דרויסן און שיקן 
צוריק אַהים. מאָריס זיגמאַן, דער פּרעזידענט פֿון דער יוניאָן, איז באַ- 
שטאַנען אויף זיין רעכט אַלס אַרבעטער אָנװועזנד צו זיין ביי אַ פֿאַרזאַמלונג 
פֿון זיין פֿאַך, אָבער זיינע טענות האָבן ניט געהאָלפֿן, אויך אים האָט מען 
אונטער די הענט אַרױסגעפֿירט פֿון זאָל; די פּאָליצײ איז געשטאַנען אונטער 
דער אױפֿזיכט פֿון דעם באַרימטן אונטערװעלט-פֿירער ראָטשטײן, דעם 
ערגסטן רעקעטיר װאָס ניו-יאָרק האָט פֿאַרמאָגט. די ,לינקע" רעװאָלו- 
ציאָנערן איז געלונגען צו מאַכן אים פֿאַר זייער באַשיצער און אַרױסהעלפֿער 
אין זייער שמוציקער אַרבעט, 

עס דערמאָנט זיך מיר די טרויעריקע קאָנװענשאָן פֿון דער אינטער- 
נעשאָנאַל אין 1926, ביי וועלכער די ,לינקע" האָבן געהאַט די מערהייט 
דעלעגאַטן, וי זיי האָבן געריסן שטיקער פֿון זיגמאַנען, דעם מאַן װאָס האָט 
זיין גאַנצן לעבן געווידמעט דער אַרבעטער באַוועגונג, דעם ערלעכסטן און 
אױפֿריכטיקסטן פֿירער װאָס די אינטערנעשאָנאַל האָט ווען געהאַט --- אַ מאַן 
װאָס איז געשטאַנען אונטערן שאָטן פֿון טויט-אורטייל פֿאַר זיין טעטיקייט 
אין גרויסן סטרייק; אַ פּרעזידענט וועלכער האָט זיך ערנסט פֿאַרנומען 
אויסצוראַמען דעם שמוץ פֿון דער יוניאָן, װאָס האָט זיך אָנגעקליבן אין די 
פֿריערדיקע יאָרן, פּטור ווערן פֿון די אומערלעכע עלעמענטן און זייערע 
שעדלעכע מעטאָדן אין דער יוניאָן --- אים האָבן איצט די געמיינע איג- 
טריגאַנטן, פּאָרטנאָי, היימאַן, באָרוכאָװויץ און זייערע אַרױסהעלפֿער גע- 
מאַטערט און געפּײיניקט, וי ער װאָלט געווען איינער פֿון זיי. און אין װאָס 
פֿאַר אַ געמיינעם וועג זיי האָבן אָנגעפֿירט זייער אַטאַקע אויף אים אין זייער 
שמוץ-קאַסטן, די ,פֿרייהייט*"! זיין פּערזענלעכער לעבן, זיין פֿרױ און אַלץ 
װאָס עס האָט געהאַט אַ שייכות מיט אים איז באַגאָסן געװאָרן מיט די שמן- 
ציקסטע אויסדרוקן, װאָס אומפֿאַרשעמטע מענטשן האָבן געקענט אָפּזוכן, 

יאַנאָווסקי האָט ביי יענער קאָנװענשאָן רעזיגנירט פֿון זיין אַמט אַלס 
רעדאַקטאָר פֿון דער ;גערעכטיקייט". זיגמאַן איז פֿאַרבליבן מיט דער יוניאָן, 
מיט דער אלינקער,, װאַקכאַנאַליע, כּדי צו קענען פֿאַרהיטן די אָרגאַניזאַציע 
פֿון גאַנצלעכן אונטערגאַנג. די קאָנװענשאָן איז געווען די דערשלאָגנסטע 
און טרויעריקסטע, װאָס איך האָב ווען בייגעוואוינט. מ'האָט געזען מיט די 
אויגן און געפֿילט מיט אַלע נערוון, אַז אַ גרויסע אַרבעטער קערפּערשאַפֿט, 
אַן אָרגאַניזאַציע װאָס האָט גענומען צענדליקער יאָרן אױפֿצובױען, ווערט 
פֿון קליינלעכע, אומריינע שרצים צופֿרעסן און צעריסן אויף שטיקלעך. 

די גרויסע מויל-העלדן, װאָס זיינען געווען אַזעלכע בריות אויף צו 
באַקעמפֿן די פֿירערשאַפֿט און צעברעכן די יוניאָנס, זיינען געווען מאַכטלאָז 
און הילפֿלאָז, ווען עס איז געקומען צו אַ קאַמף קעגן די באַלעבאַטים, זי 
האָבן פֿאַרטאַכלעװעט דעם פֿאַרמעגן פֿון דער יוניאָן, פֿאַרמשכּנט אַלץ װאָס 
זיי האָבן געקענט און פֿאַרפּאַרטאַטשעװעט דעם סטרייק װאָס זיי האָבן 
גערופֿן, קיין בעסערע רעזולטאַטן האָט מען פֿון זיי ניט געקענט דערװאַרטן, 

עס דערמאָנט זיך מיר אַן אָװונט ביי אַ מיטינג פֿון דער דזשאָינט באָרד 
פֿון דער קלאָוקמאַכער יוניאָן, ביי וועלכן די דריי ,לינקע" לאָקאַלן זיינען 
אָנגעקלאָגט געװאָרן אין פֿאַרראַט קעגן דער אינטערנעשאָנאַל. די אָנקלאַגע, 
געמאַכט פֿון איזראַעל פֿיינבערג, דעם מענעדזשער פֿון דער דזשאָינט באָרד, 
אין אַלע דריי פֿאַלן, מיט דעם זעלביקן טרוקן-לעגאַליסטישן נוסח, צוגע- 
גרייט פֿון די לאָיערס, װאַרשײינלעך, איז ניט געווען איבעריקס איבערצייגנ- 
דיק, אָבער דאָס האָט קיין ראָלע דאַן ניט געשפּילט. נאָך יעדער אָנקלאַגע 
איז גלייך געמאַכט געװאָרן אַ פֿאָרשלאַג אויסצושליסן און רעאָרגאַניזירן 
דעם באַטרעפֿנדיקן לאָקאַל. אַלע דאַפֿיר זאָלן יאָ זאָגן! דאַמיט פּאַסירט! 
די קאָמעדיע האָט זיך װידערהאָלט דריי מאָל, אַלע באַשלוסן זיינען געווען 
איינשטימיק. די דעלעגאַטן פֿון די ,לינקע" לאָקאַלן, אויב זיי זיינען דאָרט 
געווען, האָבן זיך ניט געלאָזט הערן אָדער זען. די זאַך איז אָפּגעפֿאַרטיקט 
געװאָרן אָן קיינע שטערונגען. 

נאָכן מיטינג בין איך אַרױף מיט זיגמאַנען צו אים אין אָפֿיס אויף אַ 
העכערן שטאָק אין דער זעלביקער הויז, דאָרט מיט אים אַרומגערעדט די 
גאַנצע לאַגע. ער האָט מיר פֿאַרזיכערט, אַז אַלץ איז ריכטיק צוגעגרייט, 
די אָפֿיסעס פֿון די באַטרעפֿנדיקע לאָקאַלן, זייערע ביכער און פֿאַרמעגנס 
זיינען באַזאָרגט די ,לינקע" זאָלן עס ניט קענען פֿאַרכאַפּן און אויסנוצן, 
דאָס איז געווען פֿרײטיק נאָך האַלבע נאַכט, 

אַרױסגעװיזן מיט אַ פּאָר טעג שפּעטער האָט זיך, אַז ;באַזאָרגט? זיינען 
געווען נאָר די אָפֿיסעס פֿון די צוויי קלאָוקמאַכער און פֿינישער לאָקאַלן, 
דער דרעסמאַכער לאָקאַל 22 איז פֿאַרנאַכלעסיקט געװאָרן, די װאָס האָבן 
געדאַרפֿט עס באַזאָרגן זיינען פֿאַר דער סוף-װואָך אַװעקגעפֿאָרן אין יוניטי 
הויז ;זיך אָפּרוען". ווען זיי זיינען געקומען אין שטאָט מאָנטיק פֿרי זיינען 
די אלינקע" שוין געווען אין פֿולן קאָנטראָל פֿון אָפֿיס און אַלץ װאָס באַ- 
לאַנגט צו אים. זיי אַרױסקריגן פֿון דאָרטן איז ניט געווען מעגלעך, 

עס שווימען אַרױף אין זכּרון די אַלע אינטריגעס װאָס די פרעכטץ" 
קליקע מיט דער הילף פֿון פֿאָרװערטס? האָט אָנגעפֿירט אַרױסצושטופּן 
זיגמאַנען פֿון דער יוניאָן און מאַכן פּלאַץ פֿאַר שלעזינגערן, וועלכער איז 
צו יענער צייט געווען פֿאַרװאַלטער פֿון ,פֿאָרװערטס?-אָפֿיס אין שיקאַגאָ 

און גאָר װײיניק צופֿרידן מיט זיין אַרבעט דאָרט. מיר האָבן עס, נאַטירלעך, 
אַרומגערעדט אין דער ,85. אַ. ש." און צעשטערט די פּלענער, שלעזינגער 
האָט מיר אײינמאָל דאַן געטראָפֿן אין אַ רעסטאָראַן אוּן זיך שטאַרק דער" 
פֿרײט מיט מיר. ,גוט", האָט ער אױסגערופֿן, ;(װאָס איך געפֿין אייך דאָ. 
איך האָב אייך לעצטע װאָך געװאָלט אָפּרופֿן אױפֿן טעלעפֿאָן פֿון שיקאַגאָ, 
אָנװוייזן, אַז איר' זיינט ניט גערעכט מיט אייער אָפּשאַצן די לאַגע אין דער 
אינטערנעשאָנעל און אין יפֿאָרװערטס!, איך האָב נאָר איינגעוען, אַז אױפֿן 
טעלעפֿאָן װעט עס זיין אוממעגלעך. לאָמיר זיך דאָ צװעצן און דורכ" 
רעדן". : 

האָבן מיר זיך צוגעזעצט און דורכגערעדט. גערעדט, הייסט עס, האָט 
ער. אַזאַ טבע האָט שלעזינגער געהאַט, אין אַ געשפּרעך מיט אים האָט דער 
אַנדער צד זעלטן געהאָט אַ מעגלעכקייט אַרײנצעװאַרפֿן אַ װאָרט, פֿון מיין 
אָנװייזונג, אַז די ,פֿ. אַ. ש.* איז פֿאַר אים אָפֿן אַרומצורעדן די פֿראַגע פֿון 
אַלע שטאַנדפּונקטן האָט ער זיך געמאַכט ניט וויסנדיק. רעדן, װיפֿיל איר 
ווילט, אָבער אָנשרײיבן שװאַרץ אויף ווייס און מעגלעך מאַכן פֿאַנאַנדער- 
צוגלידערן די אַרגומענטן -- דאָס איז אַ גאַנץ אַנדער זאַך. 

די אינטריגעס זיינען פֿאָרגעזעצט געװאָרן און האָבן דערגרייכט זייער 
ציל, מאָריס זיגמאַן איז אַװעק צוריק אױפֿן פֿאַרם אין אײאָװאָ, און ב, 
שלעזינגער, וועלכער האָט מיר אויף זיין ערן װאָרט פֿאַרזיכערט, אַז ער וויל 
ניט און װעט ניט קומען צודיק אין דער איצט חרובער יוניאָן, איז געװאָרן 
ווידער פּרעזידעגט, 

שטייט איצט פֿאַר מיינע אויגן די אײנדרוקספֿולע לויה פֿון מאָריס 
זיגמאַן אין יולי 1921, אין פֿאָרװוערטס האָל, וואו די פֿירער פֿון דער 
רעכטער" קליקע האָבן מיט קראָקאָזילן-טרערן באַװיינט דעם פֿאַרלוסט 
פֿון דעם גרויסן מענטשן און אַרבעטער-פֿירער ; וואו זיי האָבן געלויבט 
ביז אין הימל זיינע גרויסע פֿעאיקײטן און זיין שיינעם, פֿרוכטבאַרן לעבן, 
װואָס זיי האָבן פֿריעד פֿאַרביטערט צום טויט. איך קען ביז היינטיקן טאָג 
ניט אַראָפּטרײסלען פֿון זיך דעם עקלהאַפֿטן איינדרוק װאָס די סאַכאַרין- 
זיסע, פֿאַלשע דרשות ביי פּאַראַדנע לוויות מאַכן אין אונדזערע ראַדיקאַלע 
קרייזן, | 
עס דערמאַנט זיך מיר אויך די אימפּאָזאַנטע לוויה פֿון דזשאָ שניידער, 
אונדזער יונגן טעטיקן גענאָסע, וועלכער איז געפֿאַלן אַ קרבן פֿון די רייסע- 
רייען און בייזע בלוט אין דער יוניאָן. אַ יונג לעבן איז פֿאַר דער צייט 
איבערגעריסן געװאָרן אָן קיין זין אָדער אורזאך. 

צענדליקע טעג און אָװונטן האָב איך אין יענע יאָרן פֿאַרבראַכט אין 
דער פֿאָריער יוניאָן, אין די סכסוכים און קאַמפֿן צװישן ,רעכטע" און 

עלינקע", אין די אינטריגעס אַרום קױפֿמאַנען, שאַכטמאַנען, בען גאָלדן 
און זיין חברותא. מיר האָבן אין יעדער יוניאָן געהאַט אַ גרויסע צאָל גוטע, 
טעטיקע גענאָסן : גלאַזמאַן, פֿישקין, ריטמאַן און פֿיל אַנדערע, וועלכע האָבן 
געהאַט צו זינגען און צו זאָגן פֿון דער קאָמוניסטישער װאַקכאַנאַליע דאָרט. 


ניט װייניק צייט האָט ביי אונדז פֿאַרנומען די פֿענסי לעדער גודס 
װאָרקערס יוניאָן. אָסיפּ װאָלינסקי, אַ גענאָסע פֿון לאָנדאָן נאָך, אַ גוטער 
רעדנער, אַביסל פֿאַרדײיטשמערישט, האָט די יוניאָן שטאַרק באַפֿעסטיקט, 
צוליב פֿאַרװויקלונגען מיט דער אונטערוועלט אין צייט פֿון אַ שווערן סטרייק 
האָט ער באַשלאָסן זיך צוריקציען און איז באַגאַנגען די נאַרישקײט צו 
באַזאָרגן זיך מיט אַ דזשאַב ביי איינעם פֿון די גרויסע מאַנופֿעקטשורערס 
נאָך איידער ער האָט פֿאַרלאָזן די יוניאָן. דער ,פֿאָוװוערטס" האָט פֿאַרשפּרײט 
אַ קלאַנג אַז ער איז געװאָרן אַ שותף פֿונעם רייכן באַלעבאָס. דאָס האָט 
ביי אַ גרינטלעכער אונטערזוכונג זיך אַרױסגעװיזן צו זיין פֿאַלש, אָבער 
דער טומל װאָס דער קלאַנג האָט אָנגעמאַכט איז געווען גענוג צו צע- 
טרייסלען די יוניאָן, און זי דערפֿירן צום ברעג פֿון אונטערגאַנג. דער 
קליינער װיסאָצקי איז דאַן געווען טעטיק אין דער יוניאָן, געזוכט צו פֿאַר- 
היילן די וואונדן, און מיר האָבן אים געהאָלפֿן װי ווייט מעגלעך. באַזוכט 
כּמעט אַלע זייערע גרויסע מיטינגען, כּדי צו זיין ריכטיק אינפֿאָרמירט, 
און אַװעקגעגעבן פֿיל צייט אויף זייערע פּראַבלעמען, 


אַ לאַנגע צייט זיינען מיר געווען שטאַרק פֿאַרװיקלט אין פֿאַרפּלאָנ- 
טערטע דרייענישן אין די בעקער-לאָקאַלן, מיט פֿאַרהערן פֿאַר דער עקזע- 
קוטיוו פֿון די פֿאַראײניקטע געװערקשאַפֿטן, בי די בעקער האָבן מיר שטענ- 
דיק געהאַט גוטע איבערגעבענע גענאָסן : פּאָלאַק, שיינמאַן, גראָס, העלער 
און פֿיל אַנדערע. זייערע שוועריקייטן זיינען אונדז שטענדיק געווען נאָענט 
צום האַרצן. צוזאַמען מיט זייער אָנגעזעענעם נאַציאָנאַלן אָרגאַנײזער, גאָלד- 
שטיין, און מ. פֿיינסטאָן, דעם סעקרעטאַר פֿון די געװערקשאַפֿטן, האָבן מיר 
אַ לאַנגע צייט געהאַט מיטינגען װאָך-איין, װאָך-אויס, 


פֿײינסטאָן איז געווען אַן אינטערעסאַנטע פּערזענלעכקייט: אַן אַנאַר- 
כיסט, אַ גענאָסע נאָך פֿון לאָנדאָן, איז אים דורך איבערגעבענער און אױפֿ- 
ריכטיקער אַרבעט געלונגען אָנצוהאַלטן יאָרנלאַנג דעם העכסטן אַמט אין 
די געװערקשאַפֿטן, אויף וועלכן די ,פֿאָרװערטס?-מאַשין האָט אַ חזקה װי 
אויף אַלע הויכע אַמטן אין אַרבעטער רינג און די יוניאָס װאָס שטייען אונ- 
טער זייער אױפֿזיכט, פֿײינסטאָן איז זיין גאַנצן לעבן געווען און געבליבן 
אַן אונדזעריקער, אַ נאָענט פֿאַראינטערעסירטער מיט אַלץ װאָס אונדזער 
באַועגונג האָט אונטערנומען. ער איז אין דער זעלביקער צייט אַרינגע- 

צויגן געװאָרן אין העלפֿן די יידישע אַרבעטער אין פּאַלעסטינע און האָט 
די דאָזיקע טעטיקייט דערפֿירט צו גאָר אַ הויכער שטופֿע. דער געווערק- 
שאַפֿטן קאַמפּיין פֿאַר פּאַלעסטינע איז געװאָרן אַ וויכטיקע אינסטיטוציע 
אויף דער יידישער אַרבעטער גאַס. 
אױיבערפֿלעכלעך איז עס אַ גאַנץ נאַטירלעכע זאַך. אוודאי דאַרפֿן 
יידישע אַרבעטער אין אַמעריקע העלפֿן זייערע ברידער אין אַנדערע לענ- 
דער זיך שטעלן אויף די פֿיס, זיך אָרגאַניזירן און פֿאַרבעסערן זייער לאַגע. 
אַפֿילו ניט-יידישע אַרבעטער מעג מען אויך העלפֿן, ווען מ'קען, אָדער 
פֿון זי פֿאַרלאַנגען הילף, ווען מ'דאַרף. אָבער ווען מ'פֿאַרבינדט עס מיט 
אַן אידעאַל פֿון אַ הײליק לאַנד, ווען מ'ישטעלט די פֿליכט צו זיי אַװעק פֿיל 
העכער איידער צו מיליאַנען אַנדערע יידישע אַרבעטער אין פּױלן, גאַליציע, 
רומעניע און ענלעכע לענדער, דאַן באַקומט די זאַך אַן אַנדער קאָליר. דאַן 
איז דאָס שוין ניט אַ זאַך פֿון העלפֿן אַרבעטער, אָדער יידן, נאָר פֿון העלפֿן 
פּאַלעסטינע, העלפֿן די ציוניסטן זיך דאָרט באַפֿעסטיקן אומגעאַכט אויף 
די קאָסטן און רעזולטאַטן, אַזאַ טעטיקייט דאַרף שוין שטיין אויסער די 
ראַמען פֿון דער אָרגאַניזירטער אַרבעטער באַוועגונג אַלס אַזעלכע, פֿאָנדן 
פֿאַר פּאַלעסטינע דאַרפֿן זאַמלען די ציוניסטן -- און זיי האָבן אַ פֿולשטענ- 
דיק רעכט דאָס צו טאָן צווישן זייערע פֿרײנד און סימפּאַטיזירער -- אָבער 
ניט די געװערקשאַפֿטן, וועלכע האָבן גאַנץ אַנדערע באַשטימטע אױפֿגאַבן, 
די ציוניסטישע באַװועגונג מיט אירע גראַנדיעזע טרוימען װעגן אַ 
מעכטיקן יידן-שטאַט, און די רעאַקציאָנער-דיקטאַטאָרישע מעטאָדן װאָס 
זי געברויכט אַרױפֿצואצװינגען די הײיליקע שפּראַך אױיף יעדן איינעם, 
די פּאָגראָמען אויף יידיש-רעדנדיקע װאָס זי דערלויבט זיך צו מאַכן פֿון 
צייט צו צייט, איז מיר --- און װאַרשײינלעך אויך אַנדערע יידן -- ניט צום 
האַרצן, מיין פֿאָטער, אַ העכסט פֿרומער ייד, אַ גרויסער תּלמודיסט, איז 
געפֿאָרן קיין ציון שטאַרבן. דאָס איז געווען דער אידעאַל פֿון פֿרומע יידן 
פֿאַר פֿיל דודות. די גאַנצע באַװעגונג זעט מיר אויס צו זיין אַ געקינצלטע, 
אן אױפֿגעבלאָזענע. איך געדענק נאָך די צייט ווען די ערשטע חובבי ציון 
זיינען אַהין געפֿאָרן פֿון רוסלאַנד. ביז דער איצטיקער וועלט-מלחמה האָבן 
אין משך פֿון 60-50 יאָר זיך דאָרט באַזעצט אַן ערך הונדערט טויזנט יידישע 
פֿאַמיליעס. דאָס האָט דעם יידישן פֿאָלק -- אויסער די אױסגאַבן פֿון די 
איינצלנע מענטשן װאָס זיינען אַהין געפֿאָרן אויף זייער אייגענעם חשבון-- 
געקאָסט מיליאָנען דאָלער. עס וועט, דוכט מיר, זיין ניט איבערטריבן צו 
זאָגן, אַז באַזעצן אַ פֿאַמיליע אין פּאַלעסטינע האָט געקאָסט פֿון 30 ביז 40 
טויזנט דאָלער, און די מערסטע פֿאַמיליעס דאָרט לעבן נאָך איצט אין גרוי- 
סער נויט, 

דאָס זעלביקע דאַרף געזאָגט װערן וועגן דער דאָרטיקער אָרגאַני- 
זירטער אַרבעטער באַװועגונג, וועמענס פֿאָרשטײער און פֿירער עס גרילצט 
אין די אויערן ווערן זיי הערן יידיש רעדן. עס האָט דער אויסערער וועלט 
אָפּגעקאָסט אַ שלל מיט געלט אױפֿצובױען און אױפֿצוהאַלטן דעם אַפּאַראַט 
פֿון דער אָרגאַניזאַציע. אויף אירע אייגענע כּוחות און מיטלען קען זי קיין 
טאָג ניט עקזיסטירן. | 


דער לעבן פֿון מאַנכע יידן דאָרט האָט אין זיך פֿיל ראָמאַנטישע 
שטריכן. די מסירת נפֿש פֿון די פֿרומע יידן, וועלכע פֿאָרן דאָרט שטאַרבן, 
עלנד, פֿאַרװאָרפֿן, ווייט פֿון זייערע פֿאַמיליעס; די גרענעצלאָזע אָפֿער- 
וויליקייט פֿון די חלוצים, וועלכע גייען דעם זיכערן טוט אַנטקעגן אין 
די מאַלאַריע-פֿאַרפּעסטעטע זומפּן און ביי דער קאַטאָרזשנער אַרבעט אָן 
גענוג נאַרהאַפֿטע שפּײיז; די געלונגענע קאָמוניסטישע איינשטעלן אין די 
קבוצות, וואו עס הערשט לויט אַלע באַריכטן אַן אמת ברידערלעכער גייסט 
אין דער שרעקלעכער אָרעמקײיט אין וועלכער זיי מאַטערן זיך נאָך אַלץ --- 
אוודאי איז דאָ ראָמאַנטישקײט און שיינקייט אין די אַלע און אפֿשר אויך 
אַנדערע זאַכן. דאָס זיינען לעבעדיקע באַווייזן, אַז דער גייסט און ווילן 
קענען דעם מענטשן דערהויבן אַריבער אַלע מאַטעריעלע אויסרעכענונגען, 
און פֿאַר אים עפֿענען די שווערסטע, געפֿערלעכסטע וועגן. אָבער ניט דאָס 
איז דאָך דער ציל און צוועק פֿון די ציוניסטן, פֿון די פּראָפֿעסיאָנעלע 
פֿירער און פֿאַנטאַזיע-בױער. זיי אַליין לעבן דאָך אַפֿילו דאָרט אין אַן 
אַנדער וועלט, אונטער אַנדערע, פֿיל באַקװעמערע באַדינגונגען, בויען די 
צוקונפֿט פֿון אַ פֿאָלק, װאָס האָט דורך זיין גאַנצער עקזיסטענץ פֿון טויזנטער 
יאָרן כּמעט קיינמאָל ניט געהאַט קיין אייגן לאַנד, קיין שטאַט און קיין פּרע- 
טענזיע צו זיין מיט לייטן גלייך --- בויען די צוקונפֿט פֿון אַזאַ פֿאָלק אויף 
דער אידעע פֿון שטאַט און מלוכה-הערשאַפֿט איז, דוכט מיר, אַן אַרויסגע- 
װאָרפֿענע אַרבעט, מיט וועלכער עס מעגן זיך פֿאַרנעמען די װאָס האָבן ניט 
עטװאָס בעסערעס צו טאָן אין לעבן, 


אין דער איצטיקער בלוטיקער װעלט-קאַטאַסטראַפֿע האָבן אַ גרויסע 
צאָל יידן מיט מסירת נפֿש געפֿונען אַ היים אין פּאַלעסטינע. איז דאָס אוודאי 
און אוודאי אַ דערפֿרײענדיקע דערשיינונג פֿון דער גרעסטער וויכטיקייט, 
אָבער מיטן ציוניזם און דער באַװעגונג פֿאַר אים האָט עס דאָך אַ קנאַפּע 
שייכות. ניט די ציוניסטן און ניט ווער אַנדערש האָט אַזאַ וועלט-אומגליק 
געקענט פֿאָראױסזען און פֿאַר אים זיך גרייטן. מ'קען גיכער און גרינגער 
פֿאָראױסזען די מעגלעכקייט פֿון אַ צייט, ווען די ציוניסטן וועלן אַלײין פֿאַר- 
מאַכן די טירן פֿון הײליקן לאַנד און ניט אַרײנלאָזן מער קיין יידן, ספּעציעל 

קיין יידיש-רעדנדיקע יידן. דאָס װאָלטן זיי שוין איצט חשק געהאַט צו 
טאָן, ווען זיי װאָלטן זיך ניט שעמען פֿאַר דער וועלט צו וועלכער זיי דאַרפֿן 
טאָג-איין, טאָג-אויס אָנקומען נאָך שטיצע. 


* 


אַלנפֿאַלס, אין סוף פֿון די צװאַנציקער יאָרן האָבן זיך פֿון פּאַלעסטינע 
דערטראָגן קלאַנגען פֿון בלוטיקע פּאָגראָמען, די אָרעמע אַראַבער, אױפֿגע- 
רייצט פֿון אַלערלײ שאַרלאַטאַנעס און דעמאַגאָגן, זיינען באַפֿאַלן די יידישע 
קאָלאָניעס און געמאַכט אַ חורבן אין אייניקע פּלעצער ניט קיין קלענערן 
וי דער װאָס די צאַרישע פּאָגראָמשטשיקעס פֿלעגן מאַכן אין אַלטן רוסלאַנד, 
די ,לינקע? אין זייער אומבאַזאָנענער ווילדקייט האָבן פֿאַרטײדיקט די 
ווילדע פּאָגראָמשטשיקעס, זייער בלוטיקע טעטיקייט אויסגעטייטשט אַלס 
רעװאָלוציאָנערן אַרױסטריט קעגן דעם ענגלישן אימפּעריאַליזם מיט זיינע 
ציוניסטישע אַרױסהעלפֿער. אויף דער יידישער אַרבעטער גאַס האָט דער 
;לינקער" אַרױיסטריט געמאַנט אַ שוערן איינדרוק. אין אונדזערע רייען 
האָבן מיר מיט באַדױערן און אַנגסט זיך באַצױגן צו דער נייער דערשיינונג 
וועלכע שרייבט אַריין אַ נייזבלוטיק בלאַט אין דער געשיכטע פֿון אייביק 
ליידנדיקן יידישן פֿאָלק. דאָך, די שטימונג צוישן די גענאָסן איז געווען אַזױ 
שטאַרק אַנטי-ציוניסטיש און אַנטינאַציאָנאַל, אַז ווען איך האָב אין אַ 
נאָטיץ אין דער ,פֿ. אַ. ש." זיך אויסגעדריקט, אַז די יידן װאָס ווילן זיך 
באַזעצן אין לאַנד פֿון זייערע אבות האָבן אַ פֿולשטענדיק רעכט דאָס צו 
טאָן, האָבן מיר די פֿרימערע גענאָסן דאָס ניט געקענט מוחל זיין. מיר זיינען 
זינט דאַן, אין די לעצטע 15-12 יאָר ווייט אײנגעפֿאָרן אין דער קעגנגע- 
זעצטער ריכטונג. אונדזער באַוועגונגס װאָגן האָט זיך פֿאַרקירעװעט איג- 
גאַנצן אויף צוריק! | 


די אָנפֿאַלן פֿון אַראַבער אויף יידן זיינען אָבער ניט געווען די איינ- 
ציקע פּאָגראָמען װאָס זיינען פֿאָרגעקומען אין פּאַלעסטינע. מער װוי אײינמאָל 
איז אונדז אויסגעקומען צו הערן, לייענען און רעאַגירן וועגן פּאָגראָמען 
אין הײיליקן לאַנד געמאַכט פֿון יידן אויף יידן. די שאָװיניסטישע סטודענטן 
דאָרט אין די יידישע שולן, די ,מגיני שפֿת עברית", אנשי טרומפּעלדאָרף 
און אַנדערע בױאַנעס האָבן זיך פֿון צייט צו צייט דערלויבט צו מאַכן אמתע 
פּאָגראָמען אויף די װאָס האָבן געװאַגט צו באַנוצן זיך מיט זייער מוטער- 
שפּראַך אין זייערע קלובן, אָדער אין דרוקערייען וואו מ'האָט אַרױסגעבראַכט 
ליטעראַרישע װערק אין יידיש. די פּאָגראָמען האָבן מיט קיין זאַך אויסער 

זייער פֿאַרנעם זיך ניט אונטערשיידט פֿון די אַראַבישע איבערפֿאַלן. און 
זאָל ווען קומען די געפֿאַר פֿון אַ ברייטערער פֿאַרשפּרײטונג פֿון יידיש אין 
פּאַלעסטינע איז גאָר ניט אױיסגעשלאָסן די מעגלעכקייט פֿון ברייט פֿאַר- 
שפּרײטע בלוטיקע פּאָגראָמען אויף די זינדיקע אַפּיקורסים װאָס ווילן ניט 
אױפֿגעבן די שפּראַך פֿון זייער קינדהייט, די שפּראַך װאָס װערט דאָ ביי 
אונדז אין גלות כּמעט װי פֿאַרהײליקט פֿון אירע פּאַטריאָטן, 

רי , פֿ. אַ. ש." -- אירע אַרױסגעבער 
און מיטאַרגעטער 


דורך די יאָרן װאָס איך בין געווען פֿאַרבונדן מיט דער 99, אַ. שי" 
האָבן מיר ביי פֿיל געלעגנהייטן באַצײיכנט אונדזער קרייו אַלס די ע8, אַ. ש," 
משפּחה. מיר האָבן געפֿילט, אַז מיר אַלע -- די אַרױסגעבער, מיטאַרבעטער 
און לייענער -- באַציען זיך איינע צו די אַנדערע וי מיטגלידער פֿון איין 
פֿאַמיליע, מיט פֿולער אַכטונג און אַ גרויסער מאָס פֿרײנדשאַפֿט. עס איז 
ווערט צו פֿאַרצײכענען דעם קריין װאָס האָט געאַרבעט אַזױ האַרמאָניש 
יאָרן לאַנג, 

די צייטונג האָט דאַן די מערסטע יאָרן געהאַט אַ רעדאַקציאָנס-קאָלע- 
גיום פֿון פֿיר מיטגלידער מיט וועלכע איך האָב באַדאַרפֿט זיך באַראַטן אין 
ערנסטע פֿראַגעס. דורך דער צייט האָבן אין קאָלעגיום זיך באַטײליקט: 
ד, איזאַקאָװיץ, ב. אַקסלער, ד"ר גלאָבוס, ד"ר דובאָווסקי,. א. מינץ, ש. 
פֿאַרבער, ל. פֿינקעלשטײן, ד"ר מייקל קאָהן, הירש רייף און אפֿשר אַ פּאָר 
אַנדערע. אַלע פֿון זיי, מיט דער אויסנאַם פֿון א. מינץ, וועלכער איז אַ פּרשה 
פֿאַר זיך, זיינען געווען שטענדיקע מיטאַרבעטער, איבערהויפּט אַקסלער און 
איזאַקאָוויץ -- מיינע נאָענטע פֿרײנד פֿאַר אַלע יאָרן זיי האָבן אין די 
צוועלף יאָר פֿון מיין פֿאַרבינדונג מיט דער צייטונג בײגעטראָגן אַלס 
שרייבער פֿיל אַרבעט אויף אַלע געביטן. אין צוגאָב האָבן מיר פֿון די 
אייגענע גענאָסנשאַפֿטלעכע קרייזן געהאַט די מיטווירקונג פֿון ד"ר י. א. 
מעריסאָן, וום. נאַטאַנסאָן, ד"ר ה. פֿראַנק, אַבאַ גאָרדין, גר, ראַיװאַ, ס, 
רעטאַפּ, ס, דיײיװידסאָן, וום. שולמאַן, א. פֿרומקין, ר. לאַזאַרסאָן, און די 
יינגערע גענאָסן, וועלכע פֿלעגן זיך אָפּרופֿן אויף יעדער פֿראַגע פֿון פּרינציפּ 
אָדעױ טאַקטיק, גענאָסע ש. פֿאַרבער איז דורך דער מערסטער צייט געווען 
אונדזער מומחה און בעל יועץ אין אַרבעטער פֿראַגן. פֿון אױיסלאַנד האָבן 
מיר געהאַט די מיטווירקונג פֿון גענאָסע ר. ראָקער, מ. קאָרן, ד"ר מאַקס 
נעטלוי, ד"ר י. רובין, ד"ר י. נ. שטיינבערג, אַלעקטאַנדער בערקמאַן, װאָלין 
און וום. צוקערמאַן. | 

פֿון ניט-גענאָסנשאַפֿטלעכע קרייזן האָבן מיר געהאַט די שטענדיקע 
מיטאַרבעטערשאַפֿט פֿון א. אלמי, א. בוקשטיין, ביאַלאָסטאָצקי, י. באָראָ- 

דולין, ב. גלאַזמאַן, י. ב. גאָלדשטײן, יצחק אייזיק, י. הורוויץ, ד"ר זעליג- 
מאַן, מ. י, חיימאָוויטש, דניאל טשאַרני, ל, לערער, חיים ליבערמאַן, יעקב 
מילך, ל, מלאך, נחמן מייויל, ראובן פֿינק, אַלטער עפּשטיין, א. מ, פֿוקס, 
אָסקאַר קאַרטאַזשינסקי, י. קאָרנהענדלער, ל. קרישטאל, מלך ראַװויטש, י. 
ראַפּאָפּאָרט, ב, ריווקין און ד"ר יעקב שאַצקי, ביי יום-טובדיקע געלעגג- 
הייטן פֿלעגן מיר האָבן די פֿרײנדלעכט מיטווירקונג פֿון י. אָפּאָטאָשן, ב. צ. 
גאָלדבערג, אַ. גלאַנץ-לעיעלעס, ד"ר ח. זשיטלאָווסקי, ה. לייוויק, ד"ר א. 
מוקדני, ש. ניגער, צביון, ד"ר קאָראַלניק, הלל ראָגאָף און אברהם רייזען, 
די סקיצן-שרייבער און פּאָעטן איז ניט מעגלעך אויסצורעכענען ביים נאָמען, 
רחל אָקרענט, בימקאָ, דייקסעל, ד, גיסנעט, יודקאָף, צינקין און בוכשטעב- 
לעך צענדליקער אַנדערע האָבן זייערע שאַפֿונגען פֿאַרעפֿנטלעכט אין אוג- 
זער צייטונג, 

די ,8, אַ. ש," האָט אין מיין צייט, ווייניקסטנס, קיינמאָל ניט געהאַט 
די מיטלען צו צאָלן אירע מיטאַרבעטער, פֿון בּאַשטעלן אַרטיקלען און אין 
פֿאָראױס באַשטימען זייער אינהאַלט האָט קיין רייד ניט געקענט זיין, װאָס - 
מיר האָבן יאָ געהאָט איז געווען, פֿון איין זייט די פֿרײנדשאַפֿט און דער 
גוטער ווילן פֿון די שרייבער : פֿון דער אַנדער זייט האָבן מיר געהאַט די 
באַמיאונגען פֿון א. מינץ, וועלכע זיינען פֿאַר אונדז געווען פֿון דער גרעס- 
טער וויכטיקייט, 

מינץ איז פֿאַר פֿיל יאָרן געווען אַן אײגנאַרטיקע אינסטיטוציע אין 
דער ליטעראַטור- און צייטונגט-וועלט פֿון דער יידישער גאַס. ער האָט 
געשטאַמט פֿון אַן אָנגעזעענער פֿאַמיליע אין פּוילן, איז אַהער געקומען אַלט 
יונגער יינגל אין די אַכציקער יאָרן, און איז געװאָרן טעטיק אין אונדזער 
באַוועגונג. זיינע ברידער זיינען געווען די אַרױיסגעבער פֿון דער ,פֿאָלקס- 
צייטונג? און אַנדערע שריפֿטן. קעני ליפּצין איז געווען די פֿרױ פֿון איינעם 
פֿון די ברידער און װאָט די פֿאַמיליע אַרײנגעצױיגן אין דער בעסערער 
טעאַטער-קונסט-וועלט. אין די ניינציקער יאָרן איז אהרן מינץ אוועק קיין 
לאָנדאָן, דאָרט געאַרבעט אין דער יידישער אַנאַרכיסטישער באַװעגונג און 
פֿאַראורזאַכט אַ שטיקל איבערקערעניש: ער האָט פֿאַרנומען אַ טייל אויס- 
שטאַטונג פֿון ;אַרבײיטער פֿרײנד", געשאַפֿן אַ גרופּע עפֿרייהייט? און אַרױיס- 
געגעבן אַ גאַנצע רייע בראָשורן, וועלכע האָבן זיך פֿאַרקױפֿט אין די טויזג- 
טער, ער פֿלעגט זיי אַלע באַפּוצן מיט אָנציענדיקע שער-בלעטער און זען, 
אַז זיי זאָלן פֿון דרוק אַרויסקומען זייער שיין. צווישן אַנדערן האָט ער 
אַרױסגעבראַכט קראָפּאָטקינס מעמואַרן מיט אַ גאַנצער רייע פּראַכט-בילדער, 

ער איז אין דער יוגנט געווען הויך געװאַקסן, שיין ביים אויסזען, אַ 
גוטער דעקלאַמאַטאָר און אַ פֿליסיקער רעדנער. איידער ער האָט פֿאַרלאָזן 

לאָנדאָן אין 1905 האָט ער באַװויזן צוריק אומצוקערן דער גרופּע גאַרבעטער 
פֿרײינד? דאָס פֿאַרנומענע אייגנטום מיט ריוחים. אַ קורצע צייט נאָך זיין 
צוריקקומען קיין אַמעריקע האָט ער פֿאַרלאָרן זיין זעאונגס-קראַפֿט און איז 
פֿאַר 25 יאָר געווען אָנגעוויזן אויף דער הילף פֿון נ. וויינריטש, וועלכער 
איז געװאָרן כּמעט אַן אומאָפּטײלבאַרער טייל פֿון זיין פּערזאָן. מינץ און 
וויינריטש זיינען געװאָרן װי אַ סיאַמעזער צווילינג, וואו איר האָט געזען 
איינעם האָט איר געוואוסט, אַז איר װעט באַלד זען דעם צווייטן. זיי זיינען 
געווען אומשײידבאַר די אַלע יאָרן, . 


די ,8, אַ. ש." איז געװאָרן דער צענטער פֿון מינצעס אוניווערס. ער 
האָט אין אָפֿיס זיך אױפֿגעהאַלטן גאַנצע טעג. מיט דער הילף פֿון וויינריטש 
האָט ער נאָכגעפֿאָלגט אַלץ װאָס איז דערשינען אין יידיש, אַלץ װאָס איז 
אױפֿגעפֿירט געװאָרן אויף דער בינע און נאָכדעם אין די באַוועגלעכע ביל- 
דער. ער האָט געקענט אַלע שרייבער און פּאָעטן, דערקענט זיי לויט זייערע 
שטימען און געקענט לויט דעם קלאַנג פֿון יענעמס קול זאָגן װוי יענער פֿילט 
אין געזונט, און אַפֿילו װי ער זעט אויס. ער האָט אין לויף פֿון די יאָרן 
זיך וואונדערבאַר אַנטװיקלט גייסטיק, איז געװאָרן אן אמתע ענציקלאָפּעדיצ 
פֿון דעם יידישן שרייבער-וועזן. ער האָט אַלעמען געקענט און אַלע האָבן 
אים געקענט און געאַכט. מיט זיין מיינונג האָט מען זיך גערעכנט און דורך 
זיינע באַמיאונגען האָט ניט איין יידישער שרייבער געקראָגן באַשעפֿטיקונג 
אָדער אַ צוגאַנג צו דער עפֿנטלעכקײט, 


אין יאַנאָווסקיס צייטן האָט מינץ געדאַרפֿט באַנוצן דיפּלאָמאַטיע צו 
ווירקן ביי אַ באַרימטן שרייבער, ער זאָל טאָן אַ טובה, געבן אַן אַרטיקל 
אָדער אַ ליד פֿאַר דער ,8, אַ. ש.* און מאַכן יאַנאָווסקין דענקען, אַז ער טוט 
דעם שרייבער אַ טובה מיטן פֿאַרעפֿנטלעכן עס. מיט מיר האָט ער קיין 
דיפּלאָמאַטיע ניט געדאַרפֿט שפּילן,. מיר האָבן זיך גוט געקענט און ריכטיק 
פֿאַרשטאַנען איינער דעם אַנדערן. מיר זיינען ניט אַלעמאָל געווען אין אַלץ 
אײנפֿאַרשטאַנען. מינץ איז צייטנווייס געווען אַ שווערער מענטש צו פֿאַר- 
טראָגן זיין געזעלשאַפֿט טאָג נאָך טאָג, אָבער זיין איבערגעבנקייט צו דער 
82, אַ. ש.", זיין אױפֿריכטיקע ליבע צו דער צייטונג און זיין נוצלעכקייט 
האָבן שטענדיק אויף אַלץ מכפַּר געווען. 


וויינריטש האָט צו פֿיל אַנדערע גוטע מעלות באַזעסן אויך די פֿעאיקײיט 
אָנצושרייבן אַ גוטן פֿעליעטאָן, ווען דער גייסט האָט אים באַװעגט צו 
נעמען די פּען אין האַנט, װאָס איז ניט געווען אָפֿט גענוג -- אַ גרויסע 
מעלה צווישן מענטשן װאָס זיינען נאָענט פֿאַרבונדן מיט אַ צייטונג. ער איז 
אַלעמאָל געווען גרייט צו טאָן פֿאַר דער ,5, אַ. ש." װאָס נאָר מעגלעך, 

כאַראַקטעריסטיש איז געווען די באַציאונג און אַרבעט פֿון יצחק 
אייזיק הורוויטש. ער איז געווען דער בעסטער פֿרײנד װאָס אונדזער צייטונג 
האָט פֿאַרמאָגט, האָט אונדז שטענדיק דערמוטיקט און געהאָלפֿן, אין אַן 
עת צרה פֿלעג איך אים אָפּזוכן, זאָגן, אַז איך דאַרף האָבן אַן אַרטיקל. 
פֿלעגט ער אַרױפֿקומען מיט מיר אין אָפֿיס, זיך הייסן געבן אַ באַרג פּאַפּיר, 
די װאָס מ'געברויכט אין דרוקעריי צו נעמען ,פּרופֿס", אַ שער, אַ טעפּל 
קליי און אַ בערשטל, זיין האַנטשויפֿט אין יידיש איז געווען גרויסע קאָ- 
טשערעס מיט לאָפּעטעס, אין קרומע שורות, פֿאַר אַ פּאַראַגראַף פֿון עטלעכע 
זאַצן האָט ער געדאַרפֿט אַ גרויסן בויגן פּאַפּיר, וועלכן ער פֿלעגט אָפֿט 
מיטן שער צושניידן וי א דושיג-סאָ-פּאָזל און אַרױפֿקלעפּן אויף אַן אַנדער 
בויגן פּאַפּיר. אַן אַרטיקל פֿון צוויי קאָלומס געשריבן אין איילעניש האָט 
פֿאַרנומען אַ באַרג מיט פּאַפּיר, 

איינער פֿון די מיטאַרבעטער וועלכן איך פֿלעג אָפֿט מיט צופֿרידנקײט 
אױפֿנעמען און פֿאַרברענגען מיט איט שעהן לאַנג איז געווען יעקב מילך, 
אַ קלוגער ייד, אַ למדן, אַ פֿרומער מאַרקסיטט און אַ וועלט-מענטש, וועל- 
כער איז אַלע זיינע יאָרן געווען אַ טייל פֿון דער יידישעו סאָציאַליסטישענ 
שרייבער משפּחה און געלעבט דאָך אויסער איר, מיט אים איז תּמיד געווען 
אינטערעסאַנט צו דיסקוטירן און דורכלופֿטערן אונדזערע חלוקי דעות 
צווישן מאַרקסיזם און אַנאַרכיום, צווישן דער טעאָריע פֿון קלאַסנקאַמף 
אין דער אידעע פֿון קעגנזייטיקער הילף. מיר האָבן פֿיל געלעױנט איינער 
פֿון דעם אַנדערן. 

1 

די פֿאַרװאַלטער פֿון דער ,פֿ. אַ. ש.* זיינען פֿאַר אַ צייט מיט יאָרן 
געווען אַ מין פֿינפֿטע אָד צום װאָגן, די ערשטע פֿינף יאָר פֿון איר עקזיס- 
טענץ האָט די צייטונג קיין פֿאַרװאַלטער ניט געהאַט. נאָכדעם האָט לואי 
עלשטיין געהאַט דעם נחת פֿאַר אַ קורצער צייט. נאָך דעם אונטערגאַנג פֿון 
דער קאַבענד צייטונג" האָט ל. פֿינקעלשטיין פֿאַױװאַלטעט די צייטונג עט- 
לעכע יאָר ; ב. דובאָווסקי האָט אים אַרױסגעהאָלפֿן אַלס בוכהאַלטער. ש, 
פּרעס (דער קליינשטעטלדיקער) איז פֿאַר איין צייט געווען פֿאַרבונדן מיטן 
אָפֿיס. נ. וויינריטש איז געווען פֿאַרװאַלטער אַ לאַנגע צייט -- אין דער 
צייטונג, שװאַרץ אויף ווייס, איז קיינמאָל ניט אָנגעװיזן געװאָרן װווער דער 
פֿאַרװואַלטער איז, מיט וועמען די אַבאָנענטן האָבן אייגנטלעך צו טאָן. 

אין מיין פּעריאָד האָבן מיר אַן ערך צוויי יאָר צייט געמיײינשאַפֿטלעך 
פֿאַרװאַלטעט דעם אָפֿיס, איך און אַקסלער, מיר האָבן אָבער ביידע ניט 
געהאַט קיין צייט פֿאַר דער אַרבעט, איך בין געווען פֿאַרנומען מיט דער 
רעדאַקציע און ער מיט אַרבעט ביי דער מאַשין. מיר האָבן צוגעקױפֿט אַ 

צווייטע לינאָטײפּ און אַרײנגעקראָגן היפּש אַרבעט, האָבן מיר אָנגעשטעלט 
גענאָסע ב. שעהן, וועלכער איז דאַן נאָר װאָס באַפֿרײט געװאָרן פֿון זיין 
אַמט אַלס מענעדזשער פֿון דער קלאָוקמאַכער יוניאָן. ער האָט געפֿירט דעם 
געשעפֿט, פֿאַרגרעסערט די דרוקעריי אַרבעט, ביז ער איז מיד געװאָרן 
נאָך צוויי יאָר אָנשטרענגונג. זיין פּלאַץ האָט דאַן פֿאַרנומען גענאָסע מ. 
שוטץ, וועלכער האָט פֿאָרגעזעצט די זעלביקע טעטיקייט -- נאָענטע באַ- 
ציאונג מיט די יוניאָנס, אין דרוק-אַרבעט, איבערהויפּט -- העלפֿן דורכ- 
פֿירן די פֿײיערונג פֿון 25 יאָריקן יוביליי, צו וועלכן מיר האָבן אַרױסגע- 
בראַכט אַ פֿיל-פֿאַרגרעסערטן נומער ,5ֿ. אַ. ש." מיט כּמעט אַ הונדערט 
אַרטיקלען פֿון די בעסטע יידישע שרייבער. סוף 1925 אין ער אױך 
מיד געװאָרן. 

אונדז איז דאַן געלונגען צו פֿאַראינטערעסירן גענאָסע אַב. גראָסנער 
צו קומען פֿון פֿילאַדעלפֿיע, איבערנעמען די פֿאַרװאַלטונג. אויך ער האָט 
באַװיזן אויסצוהאַלטן אַן ערך צוויי יאָר --- מער איז קיין כּוחות ניט געווען, 
ניט אין אים, ניט אין דער צייטונג. מיר האָבן אָנגעהױיבן זינקען טיף אין 
חובות. דער לעצטער פֿאַרװאַלטער אין מיין פּעריאָדע אין געווען סעם 
פֿרידמאַן, ביי וועלכן עס איז שוין ניט געווען קיין פֿראַגע פֿון מיד ווערן, 
אָדער איבערלאָזן אַן אַרבעט. ער איז געווען אַ מענטש מיט אויסערגעווייג- 
לעכער אויסדויער-קראַפֿט. אין זיין לאַנגיאָריקער טעטיקייט אָלס מענע" 
דזשער פֿון דער רײנקאָוט מאַכער יוניאָן, פֿלעגט מען זאָגן, אַז ער פֿאַר" 
מאַטערט די באַלעבאַטים ביי די קאַנפֿערענצן ביז זיי מוזן נאָכגעבן די 
פֿאָדערונגען פֿון דער יוניאָן. ער האָט געבראָכן דעם כּישוף-קרייז פֿון 
צוויי- יאָריקע טערמינען פֿאַר פֿאַרװאַלטער. האָט מיך איבערגעלעבט אין 
דער צייטונג און די פּאָר רעדאַקטאָרן נאָך מיר עטלעכע יאָר צייט. 

אב. גראָסנער האָט געהאַט דעם גוטן אינפֿאַל אָנצושטעלן אין אָפֿיס 
אַלס בוכהאַלטער אַ יונגע, אינטעליגענטע, לעבנס-פֿולע מיידל, סימאַ ראָזען, 
אַ טאָכטער פֿון אַ גענאָסע אין װיניפּעג, וועלכע האָט דאָרט דורכגעמאַכט 
די פּרץישול, געקענט גוט יידיש, ריידן, לייענען,. שרייבן ביים האַנט און 
אױפֿן מאַשין, איר אָנוועזנהייט האָט אױפֿגעמונטערט דעם אָפֿיס, אַרײנגע- 
בראַכט ריינקייט און לעבהאַפֿטיקײט אין אונדזער אַטמאָספֿערע, 

די טוער אַרום דער ,פ, א. ש." זיינען, נאַטירלעך, געווען אַלע גע" 
נאָסנשאַפֿטלעכע מיטאַרבעטר, וועלכע זיינען דאָ אויבן אויסגערעכנט: אַלע 
מיטגלידער פֿון פֿאַרװאַלטונגס-ראַט צונױפֿגעשטעלט פֿון דעלעגאַטן פֿון 
די ניו-יאָרקער גרופּעס, צווישן וועלכע טאַניאַ שאַפּיראָ, ס. ראָטמאַן, מ. 
שוטץ, מ. האָראָװויץ, ס. מאַרגאָליס, חנה לייקה, בענדזשאַמין, ראַדינאָווסקי 
זיינען געווען די טעטיקסטע מיטגלידער. דערצו האָבן מיר געהאַט אַ צאָל 

איינצעלנע גענאָסן װו. פּאָליאַק, גען, פֿיין, לייבוש פֿרומקין, װיסאָצקי און 
פֿילע אַנדערע װאָס זיינען שטענדיק געווען גרייט אונדז אַװױסצוהעלפֿן 

איין כאַראַקטעריסטישער פֿאַל: אין איינעם פֿון די פֿילע קױיזיסן 
װאָס די צייטונג האָט דורכגעמאַכט אין יענע יאָרן האָבן מיר, װוי שטענדיק, 
אַפּעלירט צו די גענאָסן און לייענער, פֿון זיי געבעטן דריי זאַכן : באַצאָל 
זייערע שולדן : געבן אַ בײטראָג, װער עס קען, און אויסלייען אונדז אַביסל 
געלט ביז די צייט וװועט זיך פֿאַרבעסערן. קומט אַרין אַ טאַן אין אַרבעטס- 
קליידער, וועמען איך האָב פֿריער קיין מאָל ניט באַגעגנט, און זאָגט, ער 
וויל באַצאָלן זיין חוב --- ער דענקט, אַז ער איז אונזז שולדיק זיבן און אַ 
האַלב דאָלאַר, פֿאַר דריי יאָר, 

זייער גוט, דאָס װועט אונדז צונוץ קומען 

נאָך איידער מיר האָבן אים געפֿרעגט זיין נאָמען, כּדי נאָכצוזען זיין 
קאַרד און אויסמאַכן אַ קבלה, זאָגט ער: איך זע, אַז איר דאַרפֿט געלט, 
איר בעט בײיטראַגן, װועל איך אייך געבן 25 דאָלאַר! 

נו, איז דאָך שוין אַװדאי גוט. דאָס מאַכט דאָך אַ קאַפּיטאַל מיט 
געלט אין אַן עת-:צרה! אָבער מיר זיינען מיט אים ניט פֿאַרטיק: אויב 
איר װוילט אַ הלוואה, זאָגט דער אונדז אומבאַקאַנטער מאַן, װעל איך אייך 
אויסלייען הונדערט דאָלאַר! 

געזאָגט און געטאָן. ער האָט איבערגעלאָזן אַ טשעק פֿאַר 4122,50 
אַ האַלבע װאָך חיונה! דאָס איז געווען גענאָסע שאַפּיראָ דער פּלאָמבער, 
וועלכער איז זינט דאַן געוואָרן אַן אָפֿטער איינגייער און אַרױיסהעלפֿער. 

מיר האָבן, זעלבסטפֿאַרשטענדלעך, ניט געהאַט קיין פֿילע אַזעלכע 
פֿרײינט, װאָס זאָלן קענען אויסמאַכן טשעקס פֿאַר איבער הונדערט דאַָ- 
לאַר, אָבער עטלעכע אַזעלכע זיינען געווען : בענקעוויט, מינדלין, מייקעל 
קאָהען און אפֿילן יאַנאָווסקי ביי איינעם פֿון די יאַרעספֿעסטן, די ,9, א. 
ש." איז אָבער אױפֿגעהאַלטן געװאָרן הופּטזעכלעך פֿון די בײיטראָגן פֿון 
פּשוטע אַרבעטער, וועלכע האָבן פֿאַרהעלטניסמעסיק געגעבן אַ פֿיל גרע- 
סערן טייל פֿון זייערע פֿאַרדינסטן און פֿאַרמעגנס איידער די רייכע און 
באַלעבאַטישע פֿרײינט, | 

אַ צווייטער קװאַל פֿון שטיצע איז געװוען די בײטראָגן פֿון די 
יוניאָנס אין אַרבעטער-רינג. דורכן יאָר האָבן זיי שטענדיק באַטראָפֿן אַ 
היפּשע סומע געלט. אונדזער הױיפּט-אָנשפּאַר איז געווען די א. ל, ג, וו י, 
מיט אירע דזשאָינט באָרדס און לאָקאַלן, וועלכע זיינען אַלע מאָל אונטער 
אַלע אומשטענדן געווען גרייט אונדז צו העלפֿן, כאָטש זיי זיינען גאַנץ 
אָפֿט געווען אומצופֿרידן מיט אונדזער שטעלונג. די אַמאַלגאַמײיטעד האָט 
אין אירע יונגע יאָרן געשטיצט די ,5ֿ, א. ש." מיט אַ ברייטער האַנט, 

אָבער נאָך דעם וי הילמאַן איז צוריקגעקומען פֿון סאָװעט רוסלאַנד, אַ 
כּלומרשטער קאָמוניסט האָט ער אונדזער שליח, דעם אַלטן וויינבערג, ניט 
צוגעלאָזן צו אַדרעסירן די קאָנװענשאָן. מיר זיינען געווען ניט כּשר גענוג 
פֿאַר הילמאַנס דאַמאָלסדיקער אָריענטאַציע, און אונדז איז קיין מאָל שפּע- 
ניט געלונגען צו געפֿינען חן אין די אויגן פֿון דעם גרויסן פּריץ, 

וי זאָגט אָבער ערגעץ דער נביא: מרובים צרכי עמך ודעתם קלה! 
-- גרויס זיינען די באַדערפֿענישן פֿון אַ באַוועגונגס-צייטונג און דער 
אײנקונפֿט איז אַלע מאָל צו-קליין, אין 1905, האָט געקאָסט אַרויסברעג- 
גען די צייטונג אַכט טויזנט דאָלאַר אַ יאָר. אַ דריטל אָדער מער פֿון דער 
סומע איז מען געווען געצוואוננען צונױפֿצוברענגען פֿון בײיטראַגן און 
אונטערנעמונגען, מיט צװאַנציק יאָר שפּעטער, אין 1925, זיינען די אויס- 
גאַכן געשטיגן מער וי הונדערט פּראָצענט -- די קאָסטן זיינען געווען 
8 טויזנט דאָלאַר אַ יאָר, און װוידער אַמאָל האָט מער וי אַ דריטל גע- 
דאַרפֿט געשאַפֿן ווערן פֿון דער זייט, גאַנצע זיבן-אַכט טויזנט דאָלאַר -- 
אַמאָל נאָך מער. 

די זומער-אונטערנעמונג, דעם באַרימטן עקסקוירשאָן, האָט מען לאַנג 
אױפֿגעגעבן. עס האָבן פּאַסירט אַ פּאָר שלעכטע אומגליקס פֿאַלן. האָבן 
מיר געהאָט געויינלעך דריי אונטערנעמונגען אַ יאָר: אַ יאַרעספֿעסט, 
אַ בויערן באָל און א טעאַטער-בענעפֿיט, 

די בעסטט אונטערנעמונג איז פֿאַר אַ צייט געווען דער יאַרעספֿעסט, 
אין ניוזיאָרק האָט עס אַלע מאָל צוזאַמענגעבראַכט אַ גרויסן עולם. מ'האָט 
גוט פֿאַרבראַכט און אין גוטע צייטן געשאַפֿן פֿון פֿופֿצן הונדערט ביז צוויי 
טויזנט דאָלאַר אין בײיטראָגן, וועלכע זיינען געווען ריינער אײינקונפֿט, 
אַ בויערן באָל האָט שוין אָבער געפֿאָדערט אַ װועלט מיט אַרבעט און איז 
ניט אַלע מאָל געווען זיכער מיט אַ דערפֿאָלג. אונדז איז עטלעכע יאָר 
אויסגעקומען צו מאַכן דעם בויערן באָל אין דער גרויסער אַרמאָרי (קאַ- 
זאַרמע) אין דער 24טער גאַס. דאָרט האָבן פֿינףזעקס טויזנט מענטשן 
זיך געפֿילט ניט צו-ענג. דאָרט האָבן צוויי אינצידענטן זיך איינגעקריצט 
אין מיין זכּרון. 

איך בין מיט סעם מאַרגאָליסן געקומען אין אַרמאָרי פֿאַרנאַכט באַ- 
צאָלן די רענט פֿאַרן פּלאַץ, זעקס הונדערט דאָלאַר. זאָגט צו מיר דער 
פֿאַרװאַלטער, אַ פּאָלקאָװניק : די פּאָליצײ און די פֿײיערלײט האָבן אַ שלעכ- 
טע טבע: אַזױ גיך וי דער גרויסער עולם הויבט אָן קומען -- און זי 
קומען זאָך אַלע אין איין שעה צייט --- קומען אַ פּאָר פּאָליציאַנטן אָדער 
פֿײיערלײט, גיבן אַ קוק אין זאַל און הייסן פֿאַרמאַכן די טירן, מער קיין 
. מענטשן ניט אַרײנלאָזן, עס זאָל ניט וערן קיין פֿײער-געפֿאַר. ביז מ'- 

גלייכט זיך מיט זיי אויס, מ'פֿאַרמאַכט זיי די מיילער און די אויגן, ווערט 
דער אַרײנגאַנג היפּש געשטערט! 

מיר האָבן געהערט און געזען אַזעלכע זאַכן ביי גרויסע אונטערנע- 
מונגען און ביי עקסקוירשאָנס. עס איז גאָר ניט קיין אָנגענעמע זאַך צו 
האָבן אַזא שטערונג. פֿרעגן מיר אים : איז װאָס זאָלן מיר טאָן צו פֿאַרמיידן 
עס? 

שעמט ער זיך ניט און זאָגט: --- גייט, זעט דעם פּאָליס-קעפּטעין פֿון 
דיסטריקט, גיט אים עפּעס אין האַנט אַרײן, װעצט שוין זיין גוט ! 

נו, װאָס טוט מען ניט פֿאַר דער באַוװעגונג? זיינען מיף אַװעק אין 
פּאָליצײ-באַצירק, אַרײין צום קעפּטעין אין אָפֿיס, אים אָנגעהויבן דער- 
ציילן אַזױ און אַזױ --- מיר גייען היינט האָבן אַ באָל אין אַרמאָרי... 

קוקט ער אויף אונדז שטרענג און הויבט זיך אָן בייזערן אויף גאַנץ 
הויכע טענער. אָבער אַזױ גיך וי ער האָט דערוען די עטלעכע אַסיגנאַ- 
ציעס צוזאַמענגעװיקלט וי אַ פּאַפּיראָס זיך טראָגן איבער זיין שרייב" 
טיש, איז ער געװאָרן ווייך וי פֿוטער. זיך אױפֿגעשטעלט, געפֿרעגט גאַנץ 
. פֿרײינטלעך : װאָס קען ער פֿאַר אונדז טאָן,. און אונדז פֿאַרזיכערט, אַז מיר 
וועלן קיין שטערונג ניט האָבן, 

ער האָט געהאַלטן װאָרט. געשיקט אַ סאַרדזשענט צו שטיין ביי דער 
טיר און ניט לאָזן קיין משחית קומען נאָענט און אַרײינמישן זיך, 

דער צווייטער אינצידענט איז געווען פֿאַרבונדן מיט פֿאַרהיטן דאָס 
געלט װאָס קומט אַריין אין אַזאַ'ן אָװונט, עטלעכע טויונט דאָלאַר, פֿון אַ 
בייז אויג. ניט נאָר קען מען דאָס געלט צונעמען, נאָר אַמאָל אויך דאָס לעבן 
פֿאַר איין גאַנג. אין אַמעריקע פּאַסירן אַזעלכע זאַכן, 

האָבן מיר אױיסגעפֿונען, אַז אין אייניקע באַנקען זיינען דאָ סייף-װאָולט" 
דעפּאָזיטס, וועלכע זיינען אָפֿן די גאַנצע נאַכט. איר קענט קומען ווען איר 
ווילט, ברענגען װאָס איר װוילט און עס דאָרט איבערלאָזן אין אַ פֿאַר- 
שלאָסן קעסטל. קיינער פֿרעגט אייך ניט ווער איר זייט, װאָס איר האָט 
געבראַכט, אָדער וואו איר האָט עס גענומען. די גאַנצע זאַך קאָסט אייך 
אַ דאָלאַר פֿאַר יעדן טאָג װאָס די זאַך פֿאַרבלײיבט דאָרט. איז די פּראָבלעם 
נאָר אַװעקצופֿירן דאָס געלט אַהין און עס דאָרט איבערגעלאָזן. דאָס איז שוין 
ניט קיין צו-גרויסע שוועריקייט. ראָטמאַן און ווייצמאַן מיט כּשרע מזוזות 
אין די הענט האָבן מיך באַגלײט אַהין און דאָרט אויף אונדזער אָנקלינגען 
האָט זיך געעפֿנט אַ שווערע אייזערנע טיר, וועלכע האָט זיך אַלײין פֿאַרמאַכט 
און פֿאַרשלאָסן הינטער אונדז. אונטן, אין אַ טיפֿן קעלער האָט זיך געעפֿנט 
אַ צווייטע שווערע אייזערנע טיר און אונדז אַרײנגעלאָזט אין מקום-קדוש, 

מער קיין זאָרג און שרעק האָבן מיר ניט געהאַט, צוויי אַלטינקע מענער 
אין שטעק-שיך האָבן פֿאַר אונדז אַלץ באַזאָרגט, 

אֵיאָ, אַ געבענטשט לאַנד אַמעריקע! אַלץ איז באַזאָרגט. נאָך אַ גע- 
לונגענער גניבה אָדער ,האָלד-אָפּ" מיט אַ מאָרד אפֿילו קענט איר דאָס 
אָנגערױיבטע אַװעקלײגן אויף אַ זיכערן אָרט פֿאַר איין דאָלאַר אַ טאָגי 
קיינער אויסער אייך װועט דערצו ניט קריגן קיין צוטריט, 

די בויערן בעלער האָבן מערסטנס געבראַכט אַן אײנקונפֿט, זיי זיי- 
נען אָנער אַלס אונטערהאַלטונג שוין לאַנג געווען אױיסגעשפּילט. די גאַנ" 
צע זאַך האָט אויסגעזען צו-קינדעריש צו פֿאַרנעמען זיך דערמיט. האָבן 
מיר איין יאָר באַשלאָסן --- גענוג! וי זאָגט מיכל קאַפּלאַן? אַ סוף זאָל 
עס נעמען! מ'מוז געפֿינען אַן אַנדער סאָרט אונטערנעמונג מער צוגע- 
פּאַסט צום קרעמערשן גייסט פֿון דער צייט. האָבן מיר אָנגעהויבן מאַכן 
די באַזאַרן וועלכע זיינען פֿאַר אַ צייט געװאָרן אַ יערלעכע אינסטיטוציע, 
אויך פֿאַרבונדן מיט פֿיל אַרבעט און שװעריקייטן, אָבער עטװאָס מער 
צופֿרידנשטעלנדיק, 

אויף די אויסגערעכנטע וועגן האָט די ,8ֿ, א. ש." זיך אױפֿגעהאַלטן 
אַלע יאָרן פֿון איר עקזיסטענץ. די טעאַטער-בענעפֿיטן זיינען קיין מאָל 
ניט געווען קיין גרויסער דערפֿאָלג פֿינאַנציעל און אָפֿט אויך ניט אין מאָ- 
ראַלן זינען,. עפּעס פֿעלט דעם ידישן טעאַטער, די אַטמאָספֿערע אַרום 
אים, װאָס שטערט די גיסטיקע צופֿרידגשטעלונג פֿון אינטעליגענטע 
מענטשן, ווען זי קומט אויס צו פֿאַרברענגען דאָרט אַן אָװונט, 

קיין געלונגענע געשעפֿטסלײט האָבן מיר זיך קיינמאָל ניט אויסגע- 
לערנט צו זיין. מיר האָבן פֿאַרגרעסערט די דרוקעריי. דעם פֿאַרקױף פֿון 
ביכער, דעם קרייז פֿון אַבאָנענטן דורך אַלערלײ פּרעמיומס, אָבער קיין 
מזל-בוכה איז אין דעם אַלעמען ניט געווען. דורך מינצעס אַ טשיקאַװן 
אײנפֿאַל איז געלונגען צו באַװעגן בענעקוויטן, ער זאָל פֿאַר אונדז קױפֿן 
אַ דריטע לינאַדטײיפּ-מאַשין --- אַן אױיסגאַבע פֿון עטלעכע טויזנט דאָלאַר 
-- קיין גרויסן נוצן האָט עס אונדז ניט געבראַכט. די צייטונג איז לאַנג- 
זאַם געזונקען אין חובות, װאָס זיינען געװאָרן אַלץ גרעסער. די קרע- 
דיטאָרן זיינען געווען די עטלעכע אייגענע מענטשן אָנגעשטעלטע אין 
אָפֿיס און דרוקעריי: אַנדערע, זייטיקע מענטשן, האָט מען געדאַרפֿט צאָלן 
פּינקטלעך,. מיר און די זעצער, אַקסלער און סענדעראָוו, איז אין 1922, 
דער אָפֿיס שולדיק געווען מער וי צו טויזנט דאָלאַר יעדן. אין מיין פֿאַל 
האָט עס געמיינט כּמעט אַ יאָר געהאַלט, פֿינף און דרייסיק דאָלאַר אַ װאָך 
אין יענער צייט, נאָר פֿאַרדאַנקענדיק דער שווערער אַרבעט פֿון מיין פֿרױ 
סאָפֿיע, איז עס פֿאַר אונדז מעגלעך געווען אויסצוהאַלטן, האָב איך אַ 

שטיקל צייט שפּעטער, שוין זייענדיק אין סאָנרייז, אויסגערעכנט, אַז נאָך 
אַלעמען מיינט דער חוב פֿון צוועלף חונדערט דאָלאַר, װאָס די ,8, א, שׁ.י 
איז מיר שולדיק, ניט מער וי, לאָמיר זאָגן, אַ שניט פֿון צוויי דאָלאַר אַ 
װאָך פֿאַר זי צוועלף יאָר װאָס איך האָב דאָרט געאַרבעט. אין עס ניט 
אַזאַ גרויסער קרבן. האָב איך געלאָזט וויסן דעם פֿאַרװאַלטער, ס. פֿרידמאַן, 
אַז ער קען עס אַרונטעױנעמען פֿון די ביכער און פֿאַרגעסן דעם גאַנצן 
חשבון. די זעצער, האָב איך פֿון דער ווייטנס געהערט, האָט מען באַצאָלט 
מיט אָפּגעבן זיי אַ לינאָ-טײיפ-מאַשין,. די אונטערשטש שורה איה אַז די 
,8, א. ש,* האָט טראָץ אַלע שוועריקייטן און די פֿילע קריזיסן קיין מאָל 
ביי קיינעם גאָרנישט פֿאַרנומען און איז קיינעם אין מאַטעריעלן זינען ניט 
שולדיק געבליבן קיין זאַך. 


מיר האָבן געמאַכט אַ פֿאַרזוך אַ פּאָר מאָל איינצושטעלן דאָס דעקן 
פֿון דעפֿיציט אויף אַ סיסטעמאַטישן אופֿן, די סומע איז געווען אַ פֿעסט- 
געשטעלטע, זיבן-אַכּט טויזנט דאָלאַר אַ יאָר. האָבן מיר געפּרואװט אייג- 
פֿירן אַ ,קװאָטאַ?" -- יעדע גרופּע זאָל בײיטראָגן רעגלמעסיק יעדן חודש 
אַ באַשטימטע סומע, און טאָן עס אָן אַפּיעלס, ניט װאַרטנדיק פֿאַר קיינע 
אױפֿרופֿן, די פֿרויען גרופּע פֿון דעטראַיט איז די איינציקע װאָס האָט עס 
גענומען ערנסט און צאָלט נאָך היינט צו טאָג איף בייטראג יעדן חורש 
אין צוגאָכ צו אַנדערע בײיטראָגן דורכן יאָר, די אַנדערע גרופּעס האָבן קיין 
איינע ניט אויסגעהאַלטן די פּראָבע, אייניקע האָבן דורכן יאָר בייגעשטייערט 
מער וי די ,קװאָטאַ?, לאָס אַנדזשעלעס און פֿילאַדעלפֿיע האָבן זיך ספּעציעל 
אויסגעצייכנט אויף דעם געביט, אָבער אפֿילו זיי האָבן געװואַרט די ציי- 
טונג זאָל זיך אָנהױיבן טרינקען און קלאַפּן טרעוואָ איידער די הילף איז 
פֿון זיי געקומען. 


מיר האָבן געפֿונען פֿאַר נויטיק צו שיקן אימיצן באַזוכן די לעזער 
און סובסקוייבער איבערן לאַנד, האָבן מיר געמאַכט אַ פֿאַרזוך צו שיקן 
רעדנער, לעקטאָרן, דעם אַלטן וויינבערג, גענאָסע ש. פֿאַרבער, א. בראון 
און איינמאָל שוין געהאַט איינגערעדט גענאָסע שולמאַן, ער זאָל אַרױס- 
פֿאָרן איבערן לאַנד. קיין דערפֿאָלג איו עס ניט געווען. ענדלעך האָבן 
מיר אַרױסגעשיקט אַ פּשוטן אַרבעטער, אַ טעטיקן מענטשן, גענאָסע ב. 
סוראַסקי --- און,. מערקווירדיק, ער האָט זיך אויסגעטויגט און גוט אַנט- 
וויקלט אין דער אַרבעט, ער האָט עטלעכע מאָל דורכגעקרייצט דאָס גאַנ- 
צע לאַנד הין און צוריק, און כאָטש די גענאָסן אין מאַנכע שטעט האָבן 
שטאַרק געמורמלט, האָט ער פֿיל אױפֿגעטאָן פֿאַר דער צייטונג און פֿאַר- 
גרעסערט דעם קרייז לייענער. 


499 


אונטער דער פֿאַרװאַלטונג פֿון גענאָסע ש, לינדער איז דעד מאַטעריע- 
לע דערפֿאָלג פֿון דער ,9, א. ש.* פֿיל, הער איך, פֿאַרבעסערט געװאָרן. 
די צייטונג צאָלט יעדע װאָך שכירות צו אירע אָנגעשטעלטע און דעקט 
אַלע אױיסגאַבן יעדן יאָר,. די פֿעטע מלחמה-פּראָספּעריטי העלפֿט װאַר- 
שיינלעך אַרױס אין אַ געוויסער מאָס, אָבער אַ גרויסער טייל פֿון קרע- 
דיט קומט אָן קיין צװײפֿל לינדערן פֿאַר זיין איבערגעגעבענער און גע" 
לונגענער טעטיקייט. ער האָט מאַטעריעל די צייטונג אַװעקגעשטעלט 
אויף אַ פֿעסטערן באָדן, 

פֿיל שווערער איז אָפּצושאַצן און פֿאַרצײיכענען דעם גייסטיקן שטאַנד 
פֿון דער צייטונג, אירע דערגדייכונגען און דורכפֿאַלן. קיין צייטונג האָט 
קיין מאָל אַלע אירע לייענער פֿולשטענדיק ניט צופֿרידנגעשטעלט. די 
;, א. ש." האָט ניט געקענט זיין קיין אויסנאַמע אין דער הינזיכט. פֿאַר- 
קערט נאָך, די ,פֿ, א. ש.* פֿאַרמאָגט אַ קרייז לייענער הויך אינטעליגענטע 
מענטשן מיט פֿאַרשאַרפֿטע פּאַליטישע, סאָציאַלע און נאַציאָנאַליסטישע 
אַנזיכטן, זיי אַלֶע צופֿרידנשטעלן װאָלט דער גרעסטער גאון ניט גע" 
קענט. בפֿרט נאָך ווען די צייטונג איז פֿאַר אַזױ פֿיל יאָרן אַריינגע- 
פֿאָלן אין מיינע הענט, אַ מענטש װאָס האָט ניט באַזעסן קיינע פֿון די 
אײיגנשאַפֿטן וועלכע פֿאָדערן זיך פֿאַר אַן אמת גוטן רעדאַקטאָר. מיר 
האָט געפֿעלט אַ היפּש ביסל קענטעניש און אפֿשר אויך אויסגעהאַלטנקײט, 
געבוירן און דערצויגן אין דער ליטע, אין אַ קאַלטער מתנגדישער אומ- 
געבונג, האָב איך ניט געהאַט אין זיך דעם פֿײערל פֿון ענטוזיאַסטישער 
באַגײסטערונג, װאָס פֿלאַקערט אויף און צינדט אָן אַנדערע. איך בין פֿון 
דער נאַטור אויס, איבערלייגט, קאַלטבלוטיק און סקעפּטיש -- זע אַלע 
מאָל ביידע זייטן פֿון מעדאַל, די שלעכטע װי די גוטע, און ער זעלטן 
הינגעריסן פֿון איין זאַך. אין צוגאָב בין איך צווישן די גענאָסן געווען אַן 
אייגענער מענטש, אַ ,רענק ענד פֿײילער" אָן אַ טיטל און, איבערהויפּט, 
אָן אַן אָנשטעל --- אַ זייער וויכטיקע אײיגנשאַפֿט פֿאַר אַ כּלל-טוער, אַ פֿי- 
דער אין אַ באַוועגונג --- האָב איך מיינע חברים ניט אימפּאַנירט, ניט אַרױס- 
גערופֿן ביי זיי קיין יראת:הכּבוד פֿאַר דעם הויכן אַמט װאָס איך האָב 
פֿארנומען. עס האָט מיר אויך קיין גוטס ניט געטאָן װאָס איך האָב פֿאַר- 
נומען דעם פּלאַץ פֿון אַ מענטשן וי ש. יאַנאָוסקי, וועלכער איז באמת 
געווען דער העכסט גלונגענער רעדאַקטאָר פֿון א וועכנטלעכער צייטונג, 
איך האָב זיך געפֿונען אין דער בחינה פֿון דעם אָרעמען טרומאַן, וועמען 
דער גורל האָט אַרײינגעשטעלט אין די שיך פֿון דעם גרויסן פּרעזידענט 
רוזוועלט. דער פֿאַרגלײיך מיט דעם פֿריערדיקן איז געווען ניט קיין 
גינסטיקער. | 

האָבן די גענאָסן און די לייענער מיר געקוקט אויף די פֿינגער, גע" 
היט יעדן אויסדרוק און קויטיקירט יעדע ווענדונג. דאָ איז זיי גיט געפֿעלן 
מיין לויבגעזאַנג פֿאַר לענינען נאָך זיין טויט. אייניקע האָבן ניט אייג" 
געשטימט מיט מיין שטעלונג צום באַלשעװיזם -- אין רוסלאנד, גיט אין 
אַמעריקע -- צום נאַציאָנאַליזם, צו פּאַלעסטיגע און ענלעכע פֿראָגן, אָנ" 
דערע האָבן זיך געערגערט פֿון מיין אפּיקורסות לגבי מאַנכע איינשטעלוג- 
גען אין אַנאַרכיזם, און כּמעט אַלע האָבן געמאָנט מער שאַרפֿקײט, ;באַק- 
ציינער", וי זיי פֿלעגן זיך אויסדריקן, מער איינזייטיקייט און פֿאַרביסג" 
קייט אין באַצוג צו קעגנער. 

די איינציקע קליינע מעלות װאָס איך האָב פֿאַרמאָגט זיינען געווען 
באַשטאַנדהאַפֿטיקײט, אויסדויער און דער ווילן צו טאָן אַרבעט, צו בויען 
די באַװעגונג. ביי מיר און די גענאָסן אַרום מיר איז עס געווען אַ ויפ 
טיקע פֿליכט אַרױסצובדענגען די צייטונג יעדע װאָך אפֿילו ווען עס איו 
ניט געווען קיין גראָשן אין קאַסע און קיין מעגלעכקייט צו שאַפֿן די מיטלען, 
מיר האָכן קיין מאָל ניט צוגעלאָזן דעם געדאַנק אפֿילו, אָפּצושטעלן די 
צייטונג אָדער איבערהיפּן אַ װאָך. ווען א פֿײער האָט פֿאַרניכטעט אַלץ 
אין קעלער אַפֿיס אין 22 דיװויזשאָן סטריט און שטאַרק באַשעדיקט די 
זעץ-מאַשינען האָט דאָך די 82. אַ. ש." ניט פֿאַרפֿעלט אַרױסצוקומען 
אין איר שטענדיקן פֿאָרמאָט און אינהאַלט, און אױיספֿילן אַ נומער צל" 
טונג אין יענע יאָרן איז געווען אַן אַרבעט, װייניקסטנס, צוויי מאֵל אַװי 
גרויס װוי איצט, די צייטונג איז. אמת, דערשינען אין בּלויז 6 גרויסע 
זייטן, אָבער לייען-מאַטעויאַל האָט זי געהאָט מער װי די פֿריערדיקע 8 
זייטיקע ,8ֿ. א, ש.* אין וועלכער עס פֿלעגן זיין דריי זייטן אַנאַנסן, עס 
האָבן זיך געפֿאָדערט צען אַרטיקלען, אויסער דער ערשטער זייט, די 
דערציילונג, בריוו. און אַנדערע זאַכן, אױיסצופֿילן אַ נומער. דאָס האָט 
נויטיק און מעגלעך געמאַכט אַזאַ ברייטן אױסװאַל װי ,פֿילאָזאָפֿישע 
שמועסן", פֿון ד"ר מעם (יעקב מילך), שפּינאָזאַס לעבן און אידייען א 
שטודיום פֿון ד"ר י. שאַצקי און אַנדערע לענגערע אָפּהאַנדלונגען פֿון 
וועלכע אינטעליגענטע לייענער האָבן פֿיל געלערנט. 

צווישן די , פֿיטשורס? װאָס מיר איז געלונגען דורכצופֿירן, וועלכע 
װאָלטן אין אַ גינסטיקערער צייט אָדער אין אַ מער פֿאַױרשפּרײטער שפּראַך, 
פֿאַרעפֿנטלעכט געװאָרן נאָך דעם אִין בוך-פֿאָרם, על איך פֿאַרצײכענען 
נאָר צוויי;: די לעבנסבאַשרײיבונג פֿון די גרויסע רעװאָלוציאַנערע פֿירער, 
אין וועלכער סעריע א. פֿרומקין האָט בײיגעטראָגן פֿיל אַרבעט, און די 
סעריע, ,סאָציאַלע אַניימאמינס?, וועלכע איז געווען פֿון גאָר גרויסער באַ- 
דייטונג, רייך אין אָריגינעלע בײטראָגן, 

איך האָב געטאָן מיין אַרבעט בשלימות, לויט מיינע באַשרענקטע 
כּוחות און אונטער די שווערע אומשטענדן פֿון יענער צייט. האָב זיך באַ- 
צויגן צו מיין אױפֿגאַבע מיט פֿולן ערנסט און געפֿונען גרויס צופֿרידן- 
שטעלונג אין מיין טעטיקייט. איך האָב עס באַטראַכט פֿאַר אַ גרויסן כּבוד 
און אַ ניט-פֿאַרדינטן גליק, צו קענען דינען דער באַװועגונג אויף דעם פֿעלד, 
איך בין געווען ערנסט איבערצייגט, אַז צו קענען זיין דער רעדאַקטאָר פֿון 
דער ,פֿ, א. ש,* דאַרף מען, ערשטנס, קענען שרייבן; צווייטנס -- זיין 
אָן אַנאַרכיסט, טעטיק און צונױפֿגעװאָקסן מיט דער באַװעגונג, באַקאַנט 
מיט איר געשיכטע און אָנגעזאַפּט מיט איר טראַדיציע. דער לעבן האָט 
מיר שפּעטער כאַויזן, אַז קיין איינע פֿון די זאַכן איז ניט אומבאַדינגט 
גנויטיק. מ'קען זיך באַגין אָן זיי. אָבער דאָס לעבן לערנט אונדז גאָר פֿילע 
זאַכן, מיין אַנטוישונג אין דער הינזיכט האָט מיך ניט שטאַרק איבער. 
ראַשט, 

אַן אומאַנגענעמען פֿאַל אין הלכת רעדאַקציע האָב איך געהאַט 
מיט יאַנאָװוסקיס אױיטאָביאָגראַפֿיע. איך בין געװוען גערן עס צו פֿאַר- 
עפֿנטלעכן אין דער ,5. אַ. ש." ער האָט געהאַט אַנדערע פּלענער. 
ביי זיינע לעקציש-טורס האָט ער געזאַמלט אַבאָנענטן צו 5 דאָלאַר פֿאַר 
דריי בענדער מעמואָרן. דערװאַרט האָט ער וייניקסטנס עטלעכע טוױיזנט 
אַבאָנענטן; געשאַפֿן מיט שװעריקייט האָבן זיינע פֿרײנט עטװאָס מער 
וי פֿינף הונדערט -- אַ צו-קליינע סומע אַרױסצוגעבן דריי ביכער און 
האָבן וועלכן עס איז איינקונפֿט פֿון זיי. האָב איך װוי עס איןז געפּועלט 
ביי אים אָנצוֹהויבן דרוקן איין באַנד אין דער צייטונג, זיינע דערפֿאַרו:- 
גען אין דער ,8. א. ש." טאַקע. האָט אים דער רוח אָנגעטראָגן צו באַ- 
דירן די עפּאָכע פֿון זשיטלאָווסקיס קומען קיין אַמעריקע און זיין אַרבעט 
דאָ פֿאַר דעם נאַציאָנאַליזם. און ריידנדיק וועגן זשיטלאָווסקין, האָט ער 
אים באַצײכנט אָלס אַ גרויסע פֿיגור װאָס שטייט אוֹיף ליימענע פֿיס. 

נו, נו, מער האָבן מיר ניט געדאַרפֿט! פּראָטעסטן זיינען געקומען 
פֿון אַלע זייטן,. ד"ר מעריסאָן איז איבערהויפּט געווען בייז אויף מיר, 
וי דערלאָז איך אַזאַ זאַך? װאָס הייסט, זאָגן אויף אַואַ גרויסן מענטשן 
און דענקער, אַז ער איז אַ גולם אויף ליימענע פֿיס?}. 

איך בין באַשטאַנען, אַז איך בין ניט פֿאַראַנטװאָרטלעך פֿאַר דעם װאָס 
יאַנאָווסקי --- אָדער אַן ענלעכער מענטש צו אים -- שרייבט, טראָץ דעם 
װאָס איך בין דער רעדאַקטאָר. פֿאַר מיר צו רעדאַגירן, אָדער צענזורירן, 
זדאָס שרייבן פֿון ש. יאַנאָוװוסקי, ד"ר מעריסאָן אָדער זשיטלאָוװוסקי װאָלט 
געווען אַ גװאַלדיקע חוצפּה. זי זיינען דערװואַקסענע מענטשן, וועלכע קענען 
אַלײין טראָגן די פֿאַראַנטװאָרטלעכקײט פֿון זייערע רייד און אַליין זייער 
שטעטל באַשטײן, 

די לאַגע איז פֿאַר מיר געווען ניט קיין אָנגענעמע. 

יאַנאָוװוסקי האָט עס דערפֿילט און מער קיין פֿאָרזעצונגען מיר ניט 
געגעבן. ער האָט דערװאַרט אַ גרויסע צאָל לייענער זאָל פֿאָדערן די ווייטער- 
דיקע פֿאָרזעצונגען. דאָס האָט אָבער ניט פּאַסירט, זיינע מעמואַון איז ניט 
באַשעױט געווען צו זען די ליכטיקע וועלט, 

מיר האָבן עטלעכע מאָל פֿאַרהאַנדלט ועגן אַרױסגעבן די ביכער. 
אַ פֿאָרשלאַג, אַז ער זאָל אונדז געבן דאָס געלט װאָס ער האָט געזאַמלט 
און מיר זאָלן אַרוֹיסברענגען אַלע דריי בענדער, װיפֿיל עס זאָל ניט קאָסטן, 
איז פֿון אים צוריקגעוויזן געװאָרן, אַן אַנדער פֿאָרשלאַג, אַז ער זאָל אָנ- 
שטעלן אַ זעצער אויף אונדזערער אַ זעץ-מאַשין צו מאַכן דעם זאַץ -- 
מיר װעלן אים ניט רעכענען אַ סענט פֿאַרן געברויך פֿון דער מאַשין, 
בליי, געז אָדער רענט, ער ועט נאָר דאַרפֿן צאָלן דעם זעצער פֿאַר דער 
אַרבעט, וועלכעס װאָלט געשניטן די קאָסטן אין העלפֿט -- איז אים גראָד 
יאָ געפֿעלן געװאָרן, אָבער ער האָט זיך ניט געאיילט די אַרבעט אָנצוהויבן, 
ביז עס האָט זיך אונטערגערוקט דער קראַך אין װאָל סטריט און אויס- 
גערײניקט יאַנאָווסקין פֿון אַלץ װאָס ער האָט פֿאַרמאָגט, זיין אייגנס און 
דאָס געלט פֿון די אַבאָנענטן, עס איז מער ניט געװען ועגן װאָס צו 
ריידן אָדער פֿאַרהאַנדלען. 

דעם אמת געזאָגט בין איך שטאַרק חושד, אַז די דריי בענדער האָט 
ער געהאַט אין זינען נאָר, ניט אױפֿן פּאַפּיר. דער פּלאַן איז, װאַרשײינלעך, 
ביי אים אין געדאַנק געווען קלאָר; האָט ער גערעדט ועגן זי ווי וועגן 
אַ פֿאַרטיקער זאַך. אין דער וירקלעכקייט האָט ער גאָרנישט געהאַט 
פֿאַרטיק. די עטלעכע חדשים װאָס זיינע מעמואַרן האָבן זיך געדרוקט 
אין צייטונג פֿלעגט ער דעם מאַנוסקריפּט, געמאַכט אױף אַ שרײב- 
מאַשין אויף גרויסע ליילעכער ביליקע פּאַפּיר, ברענגען יעדע װאָך גע- 
נוג פֿאַר איין פֿאָרזעצונג. נאָך זיין טויט האָט מען ניט געפֿונען קיין 
מאַנוסקריפּט פֿון אַזאַ פֿאַרנעם. *+ עו האָט מיט זיך אין קבר גענומען ריי- 
כע דעראינערונגען פֿון אַ גרויסער עפּאָכע אין וועלכער ער האָט געשפּילט 
ניט קיין קליינע ראָלע, 


* דער מאַנוסקריפּט פֿאַרן ערשטן באַנד האָט זיך לעצטנס אָפּגעזוכט און גע 
פֿינט זיך אין אָפֿיס פֿון דער ,פ. אַ. ש.", דאָרט װערן אין קורצן געשילדערט זיינע 
קינדער-יאָרן, זיין דערפֿאַרונג דאָ אין די אַכציקער יאָרן און די צייט װאָס ער האָט 
פֿאַרבראַכט אין לאָנדאָן. דאָס איז אַ העכסט אינטערעסאַנטע שילדערונג, געלונגען 
אָנגעשריבן, װי נאָר יאַנאָוסקי האָט געקענט. עס איז צו האָפֿן, אַז די גענאָסן װעלן 
זיך פֿאַראינטערעסירן דעם באַנד צו פֿאַרעפֿנטלעכן. דאָרט געפֿינט ו זך היפש מאַטעריאַל 
וועגן דער געשיכטע פֿון אונדזער באועגונג, 

אונדזער באווענונג--די פֿעדעראַציע ביי דער אַרבעט 


די פֿאָרמע פֿון אָרגאַניזאַציע װאָס די אַנאַרכיסטן האָבן אָנגענומען 
מיט יאָרן צודיק, אין באַקוניגס צייטן, איז איינע און דיזעלביקע אין אַלע 
לענדער צו אַלע צייטן, וואו נאָר עט געפֿינען זיך עטלעכע אַנאַרכיסטן, 
וועלכע ווילן עטװאָס טאָן פֿאַר דער פֿאַרשפּרײטונג פֿון זייער אידעאַל, 
אָרגאַניזירן זי אַ גרופע אונטער אַ באַשטימטן נאָמען, און פֿירן אָן זייער 
טעטיקייט גאַנץ זעלבסשטענדיק. אין גרעסערע שטעט, וואו עס זיינען 
דאָ מערערע גרופּן, פֿאַראײניקן זיי זיך אין אַ שטאָט-פֿעדעראַציע פֿאַר דער 
דורכפֿירונג פֿון גדעסערע אונטערנעמונגען. אין די מערסטע לענדער זיי- 
נען דאָ לאַנד-פֿעדעראַציעס -- לויזע פֿאַראײניקונגען פֿאַר באַראַטונג, 
אָן קיין יוריסדיקציע איבער דער טעטיקייט פֿון די איינצעלנע גרופּן. 

דאָ אין אַמעריקע, וואו מיר האָבן אַװי פֿיל פֿאַרשײדענע לאַנד- און 
שפּראַך גרופּן, זיינען די מערסטע פֿעדעראַציעס איינגעשטעלט לױט דער 
שפּראַך אין וועלכער די גרופּן פֿירן אָן זייער טעטיקייט. אין די גרעסע- 
רע שטעט עקזיסטירן אַ צאָל פֿעדעראַטיווע פֿאַראײניקונגען זייט ביי זייט 
ניט האָבנזייק קיין דירעקטע פֿאַרבינדונג, פֿאַר אַ צייט האָט אויך געהערשט 
אין אונדזער באַװעגונג אַ טענדענץ צו קאָנספּיראַטיווער אָרגאַניזאַציע אַפֿילו 
דאָרט ווא עס איז ניט געווען קיין גרונט דערפֿאַר, גענ. ש. פֿאַרבער דער" 
ציילט, למשל, אַז אין 1904, אָדער 5, ווען ער איז געקומען קיין ניװ-יאָרק, 
האָט ער זיך אָנגעשלאָסן אין אַ גרופּע, װאָס האָט זיך באַזאָרגט מיט אַן 
אייגענער אונטערערדישער דרוקעריי. איינער פֿון די מיטגלידער האָט 
פֿאַר זיי אױפֿגעבױט אַ פּרימיטיווע פּרעס-מאַשין גאָר אויף דעם אַמאָליקן 
רוסישן שטייגער, כאָטש עס איז דאַן ניט געווען קיין אורזאַך דערפֿאַר. 
אַנדערע ענלעכע פֿאַרזוכן זיינען געמאַכט געװאָרן אויך אין די שפּעטער- 
דיקע יאָרן אין קליינע קרייזן. די לעצטע געהיימע דרוקעריי, אויף װיפֿיל 
מיר איז באַקאַנט, איז איינגעשטעלט געװאָרן אין צייט פֿון דער ערשטער 
וועלט-מלחמה, ווען מיטשעל פּאַלמער האָט די באַװעגונג ווירקלעך פֿאַר- 
טריבן אונטער דער ערד. 

סוף 19123, ווען איך האָב צום ערשטן מאָל זיך באַזעצט אין ניו-יאָרק, 
האָט אונדזער באַװעגונג דאָרט פֿאַרמאָגט אַ גרויסע צאָל אַקטיווע גרופּן 

אין פֿאַרשײדענע שפּראַכן,. אין אונדוער יידישן קרייז האָבן עקזיסטירט 
גרופּן אין בראָנזװיל, די ,פֿרענדס אָװ אַרט ענד עדְיוקיישאָן", וועלכע 
האָבן אָנגעפֿירט אַ ברייטע טעטיקייט ; אַ גרופּע אין האַרלעם, ,ברויט און 
פֿרײיהײט? מיט אַן אייגענער קליינער דרוקעריי אין וועלכער זי האָבן דאַן 
אַרױסגעגעבן צוויי בראָשורן און געמאַכט דעם אָנהויב אַרויסצוברענגען 
אַ יידישע אױפֿלאַגע פֿון די ,רעדעס פֿון די שיקאַגע מאַרטירער"; די גרופּע 
אַנאַרכיע, שפּעטערדיקע ;נייע געזעלשאַפֿט", בר, 264 אַ"ר, וועלכע האָט 
געזוכט אַרױסצופֿירן די באַװעגונג אויף אַ וועג פֿון קאָנסטרוקטיווער טע- 
טיקייט ; די גרופּע ;אַרבײטער פֿרײנד", וועלכע האָט זיך באַשעפֿטיקט 
הױפּטזעכלעך מיט פֿאַרשפּײטן די לאָנדאָנער צײיטשריפֿטן און בראָשורן ; 
דער קאַנאַרכיסטישער רויטער קוייץ? מיט אַ ברייטער הילפֿס-טעטיקײט 
פֿאַר די אַרעסטירטע קאַמעראַדן אין רוסלאַנד; די גרופּע ,זשערמינאַל" 
-- אַן אײגנאַרטיקע קערפּערשאַפֿט, װאָס האָט זיך אָפּגעגעבן מיט רעװאָ- 
לוציאָנערער אַגיטאַציע דורך פֿאַרשפּרײטן יעדן חודש אַ פֿרײע פּראָקלאַ- 
מאַציע אין גרויסע צאָלן ; די פֿערער אַססץן, מיט איר שול און צענטער; 
די ,מאָטהער אוירטה", מיט אירע אויסגאַבן, לעקציעס און אַנדערע טע- 
טיקייטן ; די ,סינדיקאַליסטן ליעג" און שפּעטער די קאַנטי-מיליטאַריסטן 
ליעג", וועלכע האָבן געטאָן גוטע אַרבעט. די רוסישע אַנאַרכיסטן האָבן, 
דאָסגלײיכן, געהאַט אַ גרויסע צאָל גרופּן פֿאַרבונדן אין ;סאָיוז רוסקיך ראַ- 
באָטשיך? מיט אַ גרויסער װאָכנצייטונג ,גאָלאָס טרודאַ?. די שפּאַנישע, 
איטאַליענישע און פֿראַנצויזישע אַנאַרכיסטן האָבן אויך געהאַט זייערע אָר- 
גאַניזאַציעס און צייטונגען. אין פֿערער סענטער פֿלעגן געהאַלטן וערן 
די מיטינגען פֿון די מערסטע גרופּן, וועלכע האָבן צונױפֿגעשטעלט אַ 
באמת אינטערנאַציאַנאַלע באַװעגונג, 

אין זומער, 1914, האָבן מיר געפֿײערט דעם הונדערט יאָריקן גע- 
בורטסטאָג פֿון מיכאַיל באַקונין מיט אַ ריזיק גרויסער מאַסנפֿאַרזאַמלונג 
צו וועלכער דער אַרײינטריט איז געווען פֿרײ. מיר האָבן פֿאַר דער גע- 
לעגנהייט אַרױסגעבראַכט אַ געסערע בראָשורע וועגן באַקונינס לעבן, לע- 
רע און טעטיקייט, וועלכע איז פֿאַרשפּרײט געװאָרן פֿרײ אין טויזנטער 
עקזעמפּלאַרן. די פֿאַראײניקטע גרופּן האָבן געדעקט אַלע אױסגאַבן און 
דורכגעפֿירט די אונטערנעמונג אויף אַ גראַנדיעזן שטייגער, 

ווען איך בין צום צווייטן מאָל געקומען קיין ניו-יאָרק אין סוף 1920, 
איז פֿון די אַלע גרופּן און טעטיקייטן קיין זוכר מער ניט געווען. אייניקע 
זיינען אין 1917 פֿרײװיליק אַװעק קיין רוסלאַנד דאָרט צו באַטײליקן זיך 
אין דעם רעװאָלוציאָנערן איבערבוי פֿון לאַנד, אַנדערע זיינען פּאָגראָמירט 
געװאָרן פֿון מיטשעל פּאַלמערס אָבלאַװעס, פֿאַרטריבן געװאָרן אונטער 


1245 


דער ערד, אָדעו אױפֿגעהערט צו עקזיסטירן. די איינציקע צוויי קערפּער- 
שאַפֿטן װאָס איך האָב געפֿונען זיינען געווען די 52. אַ. ש." אסס'ן צוזאַ- 
מענגעשטעלט פֿון עטלעכע גענאָסן, און די גרופּע ;נייע געזעלשאַפֿט?, וועל- 
כע האָט זיך געהאַלטן אַלס ברענטש פֿון אַרבעטער-רינג, אַ פּאָר פֿרעמד- 
שפּראַכיקע צייטונגען האָבן מיט מאַטערניש אָנגעהאַלטן זייער עקזיסטענץ, 
וועגן ברייטע עפֿנטלעכע אַרױסטריטן האָט אין אונדזערע קרייזן ניט גע- 
װאַגט קיינער אפֿילון צו ריידן. 

מיר האָבן ביי דער ערשטער יערלעכער קאָנװענשאָן אין פֿילאַדעלפֿיע 
סוף 1921, אָנגענומען אַ פּרינציפּן-דערקלערונג און אָרגאַניזירט אַ פֿעדע- 
ראַציע פֿון די עקזיסטיונדיקע יידישע גרופּן אין די פֿאַרשידענע שטעט, 
הערי גאָרדאָן איז געווען דער סעקרעטאַר. ער האָט געזוכט מיט אַלע מעג- 
לעכקייטן צו אָרגאַניזירן נייע גרופּן איבערן גאַנצן לאַנד. דאָס איז צו 
יענער צייט געווען זייער אַ שווערע אױפֿגאַבע. דער קאַמף צווישן ,לינקש" 
און ,רעכטע" האָט געפֿלאַקערט אין פֿולן ברען. גאָר אַ גרויסע צאָל פֿון 
אונדזערע פֿריערדיקע גענאָסן זיינען פֿאַרכאַפּט געװאָרן פֿון דער ,לינקער" 
מנפֿה. דער שײנבאַרער דערפֿאָלג פֿון דער רעװאָלוציע אין רוסלאַנד האָט 
זיי פֿאַרבלענדט די אויגן,. די אַרבעטער מאַסן האָבן געהאַט צופֿיל קריוודעס 
קעגן דעם ,פֿאָרװערטס? און דער יוניאָן-ביוראָקראַטיע, וועלכע איז געווען 
ווייט ניט ריין פֿון זינד. האָבן זיי זיך אַ װאַרף געטאָן צו די אלינקע", 
אָנגעפֿילט זייערע פֿאַרזאַמלונגען אויף וועלכע די רעװאָלוציאָנערע פֿראַזע 
האָט זיך געטראָגן וי אַ מעכטיקער שטראָם. מיר האָבן זיך געפֿונען וי אין 
אַ קלעם, צווישן צוויי קעמפֿנדיקע לאַגערן. אונדזער אָפּאָזיציע צוֹ די 
,לינקע? האָט אונדז געשטעלט ניט אין קיין גינסטיקער ליכט אַלס אוג- 
טערשטיצער פֿון דער קרעכטער" קליקע, וועלכע איז ניט פֿיל בעסער, 
ערלעכער, אָבער אױיסגעהאַלטענער וי זייערע קעגנער. עס איז דאָך נאָך 
אַלעמען געווען די קאָרופּטע פּאָליסי פֿון די ,רעכטע? מיט זייער ;מאַשין" 
אין די יוניאָנס, וועלכע האָט געשאַפֿן דעם זומפּ פֿאַר די ;לינקע?" שרצים 
צו פּלאָדיען זיך. | 

איז אונדזער אָרגאַניזאַציע-אַרבעט צוגעגאַנגען שווער, אָן איבעריקן 
דערפֿאָלג. דורך די באַמיאונגען פֿון די גענאָסן סוראַסקי, רייף און װאָל- 
מאַן איז געלונגען צו גרינדן אַ גרופּע ;ליכט" אין האַרלעם, וועלכע האָט 
דורכגעפֿירט אַ רייע לעקציעס און פֿאַרזאַמלונגען אין יענער געגנט, באַ- 
זונדעדס האָט זיך אויסגעצייכנט אַ דעבאַטע צװישן מיר און ד"ר ליבער 
וועגן באַלשעװויזם, וועלכע האָט געפֿירט צו אומאָנגענעמע רעזולטאַטן: 
איך האָב מיין איינלייטונגס-רעדע אין פֿאָראױס אָנגעשריבן און פֿאָרגע- 
לייענט. הירש רייף האָט זיך אונטערנומען צו פֿאַרצײכענען ד"ר ליבערס 

רעדע, כּדי מיר זאָלן קענען ביידע טיילן פֿאַרעפֿנטלעכן אין דער ,פֿ. א. ש," 
דאָס איז אים אָבער ניט געלונגען צו טאָן צוליב די אָפֿטע אונטערברע- 
כונגען און טומל אין זאַל. איך האָב מיין מאַגוסקריפּט פֿאַרעפֿגטלעכט 
און אָנגעבאָטן ד"ר ליבערן ער זאָל פֿאָרלײגן זיינע אַרגומענטן, וועלכעס ער 
האָט געטאָן. ער איז באַשטאַנען צו האָבן דאָס לעצטע װאָרט אין דער דיס- 
קוסיע, צו וועלכער איך האָב דאַן געדענקט, אַז ער איז ניט באַרעכטיקט, 
דאָס האָט אים אינגאַנצן דערוייטערט פֿון אונדזער באַװעגונג. די גרופּע 
;ליכט" איז אוױיסגעגאַנגען, ווען די צוויי טעטיקע גענאָסן האָבן עטװאָס 
שפּעטער פֿאַרלאָזן די שטאָט, 

מער דערפֿאָלגרײיך איז געווען גענאָסע ס. ראָטמאַן מיט דער גרופע 
,פֿערער סענטער", וועלכע ער האָט אָרגאַניזירט אין די בראָנקס און מיט 
דער צייט דערפֿירט צו ווערן אַ ברענטש פֿון אַרבעטער רינג. די גרופּע 
האָט יאָרנלאַנג אָנגעפֿירט סיסטעמאַטישע לעקציעס, האָט אַרױסגעגעבן 
| קראָפּאָטקינט ,צום יונגן דור" אין אַ גרויסער צאָל קאָפּיעס, און צוזאַמען 
מיט דער ;נייער געזעלשאַפֿט? גרופּע אַרױסגעבראַכט אַ באַנד ד"ר מערי- 
סאָנס אָפּהאַנדלונגען וועגן אַנאַרכיזם. דער פֿערער סענטער פֿאַרמאָגט אַ 
צאָל אַקטיווע מיטגלידער: ראָטמאַן, קוױירצמאַן, גוטפֿרײנד, קאַרפּאָוו און 
אַנדערע, וועלכע טוען גוטע אַרבעט פֿאַר אונדזער באַװעגונג, 

אַרום דער זעלביקער צייט האָט זיך געגרינדעט דער ,פֿרײער אַרבע" 
טער סענטער", וועלכער ווערט ברייטער באַשריבן ביי אַן אַנדער געלעגג- 
הייט. די גענאָסן מייקל און ראַדינאָווסקי האָבן דעם סענטער געבויט און 
אױפֿגעהאַלטן, אַ גרעסערע צאָל גענאָסן האָבן ענערגיש מיטגעהאָלפֿן אין 
דער אַרנעט. נאָך אַ צען יאָריקער עקזיסטענץ האָט דער סענטער אַרוסגע- 
רופֿן אַ שטיקל קאָנקורענץ דורך א גרופּע ,קלאַריאָן", װאָס אַבאַ גאָרדין האָט 
אָרגאַניזירט מיט אַן אייגענער ענגלישער צײטשריפֿט און פֿאַרזאַמלונגס- 
פּלאַץ. דער סוף איז געווען, אַז ביידע סענטערס האָבן זיך פֿאַרמאַכט און 
די באַוועגונג איז געבליבן אָן אַן אייגענער היים, 

פֿאַר אַ צייט האָבן מיר זיך אַרומגעטראָגן מיטן געדאַנק אױפֿצובױען 
אין ניו-יאָרק אַ קראָפּאָטקין אינסטיטוט. מיר האָבן אַפֿילו אָנגעהויבן 
זאַמלען אַ פֿאָנד פֿאַר דעם צוועק און געשאַפֿן עטלעכע הונדערט דאָלער, 
אָבער דער אֶפּרוף איז געווען ווייט ניט געניגנד פֿאַר אַן אונטערנעמונג, װאָס 
זאָל פֿאַרדינען צו טראָגן דעם נאָמען פֿון אונדזער גרויסן לערער. 

מיר האָבן פֿאַר אַ צייט געחלומט וועגן אױפֿבױען אַן אייגענע קאָ- 
אָפּעראַטיווע הויז פֿאַר די גענאָסן פֿון אונדזער באַװעגונג, אויך די אונטער- 
נעמונג איז געווען צו"גרויס פֿאַר אונדזערע כּוחות. און איידער װאָס-ווען 
האָבן איינצלנע גענאָסן זיך באַזאָרגט מיט וואוינונגען אין די אַמאַלגאַמײטעד 

און שלום-עליכם קאָאָפּעראַטיווע הייזער. דאָס האָט געפֿירט צו דער גריג- 
דונג פֿון דער גרופע ;אַמשאָל" --- די ערשטע זילבן פֿון אַמאַלגאַמײיטעד 
און שלום-עליכם -- וועלכע איז די גרעסטע גרופע אין שטאָט און טוט 
די מערסטע אַרבעט. די צאָל אַקטיווע מיטגלידער אין יענער גרופּע איז 
צו"גרויס צו קענען אויסגערעכנט וערן. זי ווערט געשטיצט אין איר אַרבעט 
פֿון פֿיל גענאָסן, וועלכע באַלאַנגען צו אַנדערע גרופּעס נאָר וואוינען אין 
יענע צוויי הייזער אָדער אין דער נאָענטער נאַכבאַרשאַפֿט. 

די ,נייע געזעלשאַפֿט" גרופּע איז איינע פֿון די עלטסטע אין לאַנד, 
געגרינדעט אין 1910 פֿון גענאָסן װאָס זיינען אַריבערגעקומען פֿון לאָנדאָן, 
אונטער דעם נאָמען אגרופּע אַנאַרכיע?, האָט זי הינטער זיך אַ רייכן רעקאָרד 
פֿון טעטיקייט און אַרױסגעבן ,דאָס פֿרײע װאָרט* װוי אויך די שפּעטער- 
דיקע אויסגאַבן פֿון ד"ר מעריסאָנס שריפֿטן און פֿאַרשפּרײטן זיינע אָנזיכטן, 
גענאָסע ס. מאַרגאָליס איז יאָרלאַנג געווען טעטיק אין דער גרופּע, די 
גענאָסן ב. אקסלער, מ. שוטץ, טאַניע שאַפּיראָ ציילן זיך צווישן די טעטיקע 
מיטגלידער., מ, הורוויץ איז דער סעקרעטאַר פֿון דער גרופּע פֿאַר די אַלע 
יאָרן װאָס איך בין באַקאַנט מיט איר אַרבעט. 

די פֿאַרפֿאָלגונג פֿון די אַנאַרכיסטן אין סאָװעט רוסלאַנד האָט גע- 
מאַכט נויטיק אױפֿצולעבן דעם אַנאַרכניסטישן רויטן קרייץ, וועלכער האָט 
אין 1917 אױפֿגעגעבן זיין עקזיסטענץ. עס איז איצט געווען פֿיל שווערער 
צוצושטעלן הילף די פֿאַרפֿאָלגטע קאַמעראַדן אין רוסלאַנד, די באָלשע- 
וויסטישע רעגירער זיינען גענוי באַקאַנט מיט אַלע קאָנספּיראַטיווע באַווע- 
גונגס-מעטאָדן און ווייסן וי צו שטערן אַזאַ הילפֿס-אַרבעט, אָבער די נויט 
איז געווען גרויס און אַלעקסאַנדער בערקמאַן האָט געהאַלטן אין איין מאָנען 
מיר זאָלן ניט פֿאַרגעסן די מאַרטירער פֿון אונדזער באַװועגונג. אין דעם 
נייעם רויטן קרייץ זיינען געווען טעטיק: יעטע ליוויי, ראָוז מירסקי, אַנאַ 
סאָסנאָווסקי, ראָוז פּעסאָטאַ, ב. יעלין, משה לעווין, ס. ראָטמאַן, די וויש- 
גיאַקס, לוטשקאָווסקיס און פֿיל אַנדערע. 

אין שיקאַגאָ האָט גענאָסע ב. יעלענסקי פֿאַנאַנדערגעװיקלט אַ באַזוג" 
דער טעטיקייט אויף דעם זעלביקן געביט אונטערן נאָמען ;אַלעקסאַנדער 
בערקמאַן פֿאָנד". אים איז מיט דער הילף פֿון גענאָסע מאַקסימאָוו און 
אַנדערע רוסישע גענאָסן געלונגען צו שאַפֿן דירעקטע פֿאַרבינדונגען מיט 
אַרעסטירטע אַנאַרכיסטן אין רוסלאַנד, און פֿאַנאַנדערװיקלען דאָ אין לאַנד 
אַ ברייטע סיסטעמאַטישע טעטיקייט וועלכע האָט געבראַכט גוטע רעזול- 
טאַטן. דאָס האָט אייניקע מאָל געפֿירט צו יוריסדיקציע שטרייטיקייטן אין 
דער באַוועגונג, וועלכע האָבן קיינעם קיין נחת ניט פֿאַרשאַפֿט. אין 1927 
האָט די פֿראַגע פֿאַרנומען פֿיל צייט און דיסקוסיעס אין די גרופעס װי 

אויך פֿיל פּלאַץ אין דער 82, אַ. ש,* אַ פֿאָרשלאָג פֿון דער דעטראָיטער 
גרופע, אַז אַלע גרעסערע אונטערנעמונגען און טעטיקייטן אין דער באַווע- 
גונג זאָלן אָנגעפֿירט ווערן פֿון דער פֿעדעראַציע, האָט אַרױסגערפֿן הייס 
בלוט, און טראָץ דעם װאָס די מערסטע גענאָסן זיינען געווען אײנפֿאַר- 
שטאַנען, אַז דער פֿאָרשלאַג איז אַ פּראַקטישער און לאָגישער, האָט עס צו 
קיינע ממשותדיקע רעזולטאַטן ניט געפֿירט, אין אונדזער באַװעגונג איז 
טיף אײנגעװאָרצלט דער באַגריף, אַז יעדער איינצלנער און יעדע גרופּע 
זיינען פֿרײ צו אונטערנעמען װאָס נאָר זיי ווילן, און די מורא פֿאַר צענ" 
טראַליזאַציע איז אַזױ גרויס, אַז עס זעט זיך נגיט קיין מעגלעכקייט צו 
קענען דאָס ענדערן. הילפֿס-אַרבעט, פֿאַרלאַגס-טעטיקײט און אַפֿילו אַזאַ 
אַרגעט וי אױיפֿהאַלטן אַ סענטער אין אַ שטאָט ווערן דופּליצירט אָן קיין 
נוצן פֿאַר דער באַוועגונג, 

דער אאַלעקסאַנדער בערקמאַן פֿאָנד* פֿון שיקאַגאָ האָט אין צוגאָב צו 
דער סיסטעמאַטישער זאַמלונג און פֿאַרטײלונג פֿון הילף אַרױסגעבראַכט 
אַ גרעסערע. ווערק אין ענגליש פֿון גענאָסע מאַקסימאָװו וועגן דער רוסישער 
רעװאָלוציע און דעם גורל פֿון די אַנאַרכיסטן דאָרט אונטער דעם טיטל 
;די גיליאָטינע ביי דער אַרבעט? אין ני-יאָרק האָט הענרי אַלסבערג 
אַרױסגעבראַכט, אויך אין ענגליש, א באַנד ,בריוו פֿון די אַרעסטירטע 
אַנאַרכיסטן אין רוסלאַנד", וועלכע האָבן געמאַכט אַ רושם אין אונדזער 
באַוועגונג, 

אין 1926 האָנן מיר אין דער ,8. אַ. ש,* לאַנג און ערנסט דיסקוטירט 
די פֿראַגע וועגן ענדערן אונדזער שטעלונג צו סאָװועט רוסלאַנד, די פֿאַר" 
ביטערונג קעגן דער שענדלעכער טעטיקייט פֿון די , לינקע" אין דער אַרבע- 
טער באַװעגונג אויטער רוסלאַנד האָט אונדז אַלעמען פֿאַראײניקט אין דעם 
באַשלוס צו באַקעמפֿן זייער אַרבעט מיט אַלע כּוֹחוֹת, אָבער בנוגע רוסלאַנד 
גופֿא האָבן אייניקע פֿון אונדז געפֿילט, אַז מיר זיינען אַװעק צו ווייט אין 
אונדזער קעגגערשאַפֿט. מיר זעען נאָר דאָס שלעכטע, װאָס דאָרט קומט 
פֿאָר, װאָס װאַרפֿט זיך שטאַרק אין די אויגן, אָבער מיר פֿאַרגעסן און 
איגנאָרירן די היסטאָריש-וויכטיקע ענדערונגען װאָס די רעװאָלוציע האָט 
דאָרט מיטגעבראַכט: די אָפּשאַפֿונג פֿון פּריװאַט אייגנטום, די גלייב- 
שאַלטונג פֿון נאַציאָנאַלע גרופירונגען אאַז"וו. די דיסקוסיע איז געווען 
אַ העכסט אינטערעסאַנטע, אָבער קיין ענדערונג אין אונדזער שטעלונג 
האָט זי ניט געבראַכט, די מעױסטע גענאָסן זיינען דאַן געווען, און אַ גרויסע 
צאָל זיינען נאָך איצט, וי מיר זעט אויס, אַזױ שטאַרק פֿאַרביטערט און 
אַנטשלאָסן קעגן אַלץ װאָס דאָרט איז פֿאָרגעקומען זיי זאָלן קענען מיל- 
דערן זייער האָס און קעגנערשאַפֿט צו אַלץ װאָס די באָלשעװיקעס טוען, 

גענאָסע גר. רייוואַ איז דער איינציקער װאָס האָט נאָך גיט אױפֿגעגעבן 
די האָפֿענונג צו באַקערן די גענאָסן צו אַ מער אָביעקטיוון בליק אויף 
די זאַכן. 

אַרום יענער צייט האָבן מיר איינגעזען די נויטווענדיקייט צו שאַפֿן 
שטיצע פֿאַר אַ צאָל גענאָסן אויסער רוסלאַנד, וועלכע זיינען ניט אַרעסטירט 
אָבער האָבן ניט קיין מעגלעכקייט צו פֿאַרדינען אַ שטיקל ברויט פֿאַר זיך, 
אַזעלכע גענאָסן, עלטערע, פֿאַרדינסטפֿולע פֿאַר דער באַװעגונג, האָבן זיך 
געפֿונען אין עסטרייך, דייטשלאַנד, פֿראַנקרײך און אַ פּאָר אַנדערע לענדער, 
האָבן מיר אָרגאַניזירט דעם ,אינטערנייד" פֿאָנד (אינטערנעשאָנאַל אייד), 
וועלכן איך באַטראַכט פֿאַר דעם װיכטיקסטן שריט אױפֿן געביט פֿון סאָלי- 
דאַריטעט אין אונדזער באַוועגונג. דורך דעם פֿאָנד האָבן מיר פֿיל יאָרן 
געשטיצט אַ צאָל נױיטבאַדערפֿטיקע, פֿאַרדינסטפֿולע גענאָסן און געהאַט 
איצט דעם אַפּאַראַט גרייט צו שטיצן די פֿיל פֿליכטלינגע װאָס זיינען אָנגע- 
וויזן אויף אונדזער באַװועגונג, 

אַ צאָל פֿאַרזוכן זיינען געמאַכט געװאָרן צו אָרגאַניזירן טרייד-גרופּעס 
אין די באַזונדערע פֿאַכן, פֿיל מיטינגען זיינען פֿאַר דעם צוועק געהאַלטן 
געװאָרן אין פֿרײען אַרבעטער סענטער, אָבער אָן גרויסן דערפֿאָלג. אין 
דער אינטערנעשאָנאַל האָבן מיר אַלעמאָל געהאַט א גרויסע צאָל טעטיקע 
גענאָסן, וועלכע האָבן אויסגעאיבט אַן אײינפֿלוס אין זייערע יוניאָנס. אויך 
ביי די פֿאָריער האָבן מיר געהאַט אַ צאָל טעטיקע גענאָסן, וועלכע האָבן 
זיך גענוג אָנגעליטן פֿון דער ,לינקער" אַדמיניסטראַציע דאָרטן, ביי די 
בעקער, די ;פֿענסי לעדער װאָרקערס", די קעפּמייקערס און אַ פּאָר אַנדערע 
יוניאָנס זיינען מיר געווען גוט פֿאַרטראָטן, אָבער קיין באַשטאַנדהאַפֿטע 
גרופּעס איז אונדז ניט געלונגען אױפֿצוהאַלטן, 

ניט קיין בעסערן מזל האָבן מיר אויך געהאַט מיט די אַנדערע שטאָט- 
טיילן, װױפֿיל מיר האָבן זיך ניט געמיט איז אונדז ניט געלונגען צו עטאַבלירן 
לעבנספֿולע גרופּעס אין ברוקלין, בראָנזװיל און ענלעכע געגנטן. אַ רודאָלף 
ראָקער גרופּע האָט עקזיסטירט אין קוני איילענד פֿאַר אַ צייט, האָט דורכ- 
געפֿירט עטלעכע לעקציעס און קליינע אונטערנעמונגען, אָבער קיין מזל 
ברכה אין דער אַרבעט איז ניט געװוען. | 

אונדזערע באַמיאונגען אין דער פּראָװוינץ זיינען אויך געװוען פֿיל 
גרעסערע איידער די רעזולטאַטן, די פֿעדעראַציע האָט אין לויף פֿון די יאָרן 
דורכגעפֿירט אַ גאַנצע רייע פֿון ראַיאָנע קאָנפֿערענצן, צו וועלכע מיר פֿלעגן 
פֿון ניו יאָרק שיקן דעם סעקרעטאַר פֿון דער פֿעדעראַציע און דעם רע- 
דאַקטאָר פֿון דער ,פֿ. אַ. ש,* אייניקע קאָנפֿערענצן זיינען געהאַלטן געװאָרן 
ניט ווייט פֿון ניודיאָרק, אין סטעלטאָן, אין מאָהיגען קאָלאָניע, אין קעמפּ 

זשערמינאַל לעבן פֿילאַדעלפֿיע. צו יענע קאָנפֿערענצן, אין מיטן זומער 
געוויינלעך, פֿלעגן אַרויסקומען אַ גרויסע צאָל גענאָסן פֿון ניו-יאָרק און 
פֿילאַדעלפֿיע, וי אויך פֿון די קאָלאָניעס, און פֿלעגן פֿאָלגלעך זיין אַ היפּשער 
דערפֿאָלג. פֿראַגן פֿלעגן ערנסט דיסקוטירט ווערן און פֿירן צו אַ קלאָרערער 
פֿאַרשטענדעניש צוישן די גענאָסן. די יערלעכע קאָנװענשאָן פֿון 1925 
איז געהאַלטן געװאָרן אין פֿילאַדעלפֿיע און איז דורכגעפֿירט געװאָרן אויף 
אַ העכסט געלונגענעם שטייגער. 

פֿון די ווייטערע ראַיאָנע קאָנפֿערענצן האָבן זיך אויסגעצייכנט דעטראָיט 
און שיקאַגאָ. אין דעטואָיט האָבן מיר אין די צװאַנציקער יאָרן געהאַט 
זייער אַ גוטע גרופּע מיט פֿיל אינטעליגענטע, טעטיקע גענאָסן : די זוברינס, 
ראַדינגס, סמיטהס, ראָזענבוימס, טאָקער, פֿײבוסאָװיץ, צווייג --- אַלע אינ- 
טעליגענטע און אַרבעטסװיליקע מענטשן האָבן זיי אַרום זיך געהאַט אַ גרע- 
סערן קרייז גענאָסן, וועלכע האָבן זיך אָפּגעגעבן מיט באַװועגונגס טעטיקייט 
און פֿאַרנומען אַן אָנגעזעענעם פּלאַץ אין געזעלשאַפֿטלעכן לעבן פֿון שטאָט. 
זיי האָבן זיך באַטײליקט אין דער אַרבעט פֿון די יוניאָנס און אַלע קולטור" 
אָרגאַניזאַציעס, האָבן ערנסט דיסקוטירט יעדע פֿראַגע װאָס איז אױפֿגע- 
הויבן געװאָרן אין אונדזער צייטונג. אַלע האָבן זיך ערנסט גערעכנט מיט 
זייער מיינונג. די קאָנפֿערענץ איז דאָרט דורכגעפֿירט געװאָרן העכסט גע- 
לונגען און געמאַכט אַ גוטן איינדרוק., 

ענלעך איז אויך געווען דער רעזולטאַט אין שיקאַגאָ מיט אַ יאָר שפּע- 
טער. אויך אין שיקאַגאָ האָבן מיר דאַן געהאַט אַ גרויסע צאָל גוטע, 
טעטיקע גענאָסן : יעלענסקי, קרופּניק, פּעק, וויינבערג, גאָלדמאַן, קייגען, 
קיידי פּיקאָני, אַבראַמס, ליוושיס, לעווין, אָלעי, מאַקסימאָוו און צענדליקע 
אַנדערע גוטע טוער. זיי האָבן די קאָנפֿערענץ דערעפֿנט מיט אַ גרויסער 
פֿאַרזאַמלונג אין לײבאָר לייסעאום און אַלע זיצונגען אַראַנזשירט וי 
געהעריק. שיקאַגאָ איז פֿאַרהײליקט געװאָרן אין אונדזער באַוועגונג דורך 
דעם בלוט פֿון די מאַרטירער אין 1887, און רופֿט אַרױס אין יעדן איינעם 
פֿון אונדז אַ גאַנצע רייע פֿון דערינערונגען און אָנרעגונגען פֿאַר ווייטערער 
טעטיקייט, / 

אין מאָנטרעאָל איז אונדזער קאָנפֿערענץ געווען אַ טיילווייזער דער- 
פֿאָלג. טעטיקע גענאָסן האָבן מיר געהאַט װייניק: בערנשטיין, באַראָן און 
די ליבהאַרציקע שלאַקמאַנס, וועלכע האָבן אַלעמאָל געטאָן די מערסטע 
אַרבעט פֿאַר אונדזער צייטונג, כאָטש גענאָסע שלאַקמאַן באַטראַכט זיך 
אַלט סאָציאַליסט, ניט פֿאַר קיין יידן געדאַכט. פֿון די אַנדערע גרויסע 
שטעט אין קאַנאַדע איז געווען פֿאַרטראָטן נאָר טאָראָנטאָ, וואו עס געפֿינען 
זיך אַ גרויסע צאָל גענאָסן אָרגאַניזירט אין אַ דער גרופּע ,פֿרײע געזעל- 

שאַפֿט*, אַ ברענטש פֿון אַרבעטער רינג. די אַנדערע גרויסע שטעט האָבן 
קיין פֿאַרטרעטער ניט געשיקט --זיי זיינען צו-ווייט פֿאַר אַזאַ רייזע. עס 
זיינען געווען נאָר געקומען עטלעכע גענאָסן פֿון די קלענערע שטעטלעך. 
מאָנטרעאָל האָט אויף אונדז געמאַכט אַ שווערן איינדרוק. עס פֿילט זיך 
אויף שריט און טריט דער אײינפֿלוס פֿון דער קאַטױלישער קירך, פֿון קאַ- 
טעדראַל, וועלכער איז אַן אָרעמע קאָפּיע פֿון נאָטערדאַם אין פּאַריז. אַ 
מאָדנע דערשלאָגנקײיט איז אױיסגעגאָסן אויף די מענטשן פֿון דער גאַנצער 
שטאָט, אין די אָרעמע קװאַרטאַלן, נאַטירלעך. 

אַ קאָנפֿערענץ אין אונדזער אייגענער הױפּט-שטאָט האָט צזאַמען- 
געבראַכט אַ היפּשע ביסל גענאָסן,. דאָרט האָבן מיר געהאַט אַן אינטערע- 
סאַנטע טעטיקע פֿאַמיליע --- די קיסליוקס -- וועלכע האָבן געשאַפֿן אַ 
צענטער פֿאַר דער באַװעגונג וואו נאָר זיי האָבן זיך אױפֿגעהאַלטן, אַ לאַנגע 
צייט האָט די פֿאַמיליע געוואוינט אין אַטלאַנטיק סיטי, איז דאָרט ביי זי 
געווען אַ טעטיקע גרופּע. ווען די פֿאַמיליע האָט זיך אַריבערגעצויגן קיין 
װאַשינגטאָן איז די טעטיקייט אין אַטלאַנטיק סיטי אָפּגעשטאָרבן, אָבער 
דאָ האָבן זיי געפֿונען אַ פֿיל ברייטערן פֿעלד פֿאַר אַרבעט. זיי האָבן אַרום 
זיך גרופּירט די ברידער דעניסאָן -- אַלטע גענאָסן טעטיקע אין אָרטיקן 
אַרבעטער רינג --- פּלאָטניק, דענענבערג, זיגמונד און פֿיל אַנדערע, וועלכע 
זיינען דערמוטיקט געװאָרן צו גרעסערער טעטיקייט. זייער גרופע האָט 
געהאַט די סימפּאַטישע מיטווירקונג פֿון אַ צאָל ניט-אַנאַרכיסטישע אינטע- 
ליגענטע מענטשן, קיסליוקס טאָכטער, ליליען, דינט נאָך איצט אַלס זאַמל- 
פּונקט פֿאַר אונדזער באַװעגונג און העלפֿט יעדער וויכטיקער אונטערנע- 
מונג,. צום קאָנפֿערענץ זיינען געקומען אַ צאָל גענאָסן פֿון באַלטימאָר, 
בייער און אַנדערע. די רעזולטאַטן זיינען געווען גאַנץ צופֿרידגשטעלנדיקע, 

אין באַלטימאָר האָט אונדזער באַװעגונג מיט יאָרן פֿריער געהאַט 
אַקטיווע גרופּעס. אין די ניינציקער יאָרן האָט מייקל קאָהן שטודירט מע- 
דיצין אין דאָרטיקן אוניווערזיטעט. האָט ער אָנגעפֿירט אַ העפֿטיקע פּראָ- 
פּאַגאַנדע, איבערהויפּט אַן אַנטי-רעליגיעזע, וועלכע האָט אױפֿגעטרײסלט 
די גאַנצע שטאָט. ווען ער האָט פֿאַרלאָזן די שטאָט איז די גרופע אָפּגעשװאַכט 
געװאָרן און די רעאַקציע נאָך דער דערמאָרדונג פֿון מעקינלי האָט די 
באַװעגונג דאָרט אינגאַנצן אָפּגעװישט, 

אַרום 1904 איז קיין באַלטימאָר געקומען גענאָסע ש, מענדעלסאָן 
אַ לאָנדאָנער גענאָסע, וועלכער איז אַ פּאָר יאָר געווען טעטיק אין ניודיאָרק, 
געפֿירט אויף אַ פּושקאַרט די באָנדלס ,פֿ. אַ. ש.* פֿון דרוקעריי אין דועין 
סטריט צום אָפֿיס אין 24 ראָטגערס סטריט. אין באַלטימאָר האָט ער אָפּגע- 
זוכט צוויי גענאָסן, בייער און ראַטקאָװיץ, און צוזאַמען האָבן זיי זיך גענומען 

ווערבירן מיטגלידער פֿאַר אַ גרופע. זיי האָבן צוגעצויגן עטלעכע עלטערע 
גענאָסן, שלטיאל, זעליגמאַן, יאַפֿע, פֿאַקס און אַנדערע. עס זיינען אויך 
צוגעקומען נייע, יונגע גענאָסן -- סוראַסקי, פֿעלדמאַן, ראַדין, סלאַװין, 
סאַלץ, בערלינגער, פּלאָטניק און לאַנדױ, וועמענס קינד די באַשיבוזוקן 
האָבן מל געווען נאָכן טויט, די גרופע פֿלעגט אַראַנזשירן לעקציעס און 
פֿאַרקױפֿן זייער פֿיל ליטעראַטור. אין ווינטער פֿון 1906707 זיינען מענדעל- 
סאָן און מייקעלסאָן אַרעסטירט געװאָרן פֿאַר פֿאַרקױפֿן אונדזער פֿילאַ- 
דעלפֿיער ,ברויט און פֿרײיהײט? ביי אַ גרויסער פֿאַרזאַמלונג פֿאַר וועלכער 
עמאַ גאָלדמאַן האָט געהאַלטן אַ לעקציע אַ זונטיק אָװונט, אַ יידישער פּאָליס- 
מאַן, אַ געוויסער באַרנעט בערמאַן, אַ געוועזענער פּרעסער, האָט זיי פֿאַר- 
קלאָגט אין פֿאַרקױפֿן אַ צייטונג װאָס פּרײידיקט רעװאָלוציע און געװאַלד, 
די צוויי גענאָסן זיינען אָפּגעקומען מיט אַ טאָג זיצן און אוטשאַסטאָק און 
אַביסל שרעק. דער ריכטער פֿאַר וועלכן מ'האָט זיי פֿאָרגעבראַכט האָט 
געפּסקנט, אַז אַ פֿאַרקױפֿער איז ניט פֿאַראַנטװאָרטלעך פֿאַר דעם װאָס אין 
צייטונג װוערט געזאָגט, פֿון יענער גרופּע איז אַרױסגעװאַקטן דער שפּעטער- 
דיקער ברענטש 67 אַרבעטער רינג, וועלכער האָט געטאָן גוטע אַרבעט 
פֿאַר אונדזשער באַוועגונג. 

דער בעסטער פּעריאָד אויף דעם געביט פֿון אָרגאַניזאַציע און פּלאַנ- 
מעסיקער טעטיקייט האָט אָנגעהאַלטן פֿיר יאָר צייט, פֿון 1927 ביז 1931, 
ווען גענאָסע ב. אַקסלער איז יאָר נאָך יאָר דערוויילט געװאָרן אַלס סעק- 
רעטאַר פֿון דער פֿעדעראַציע. ער האָט די אַרבעט געטאָן סיסטעמאַטיש, 
געוועקט און געמונטערט די גענאָסן צו טעטיקייט, אױפֿגעהױבן ערנסטע 
פֿראַגן פֿאַר דיסקוסיע און פֿאַרװאַלטעט דעם אינטערנייד פֿאַנד העכט צו" 
פֿרידנשטעלנדיק. עס איז גענוג אַרײנצוקוקן אין אַ נומער ,8ֿ. אַ. ש." פֿון 
יענער צייט צו זען, װאָס פֿאַר אַ ברייט פֿאַרצװײגטע טעטיקייט מיר האָבן 
דאַן אָנגעפֿירט. אין ניו-יאָרק איז ניט פֿאַרבײגעגאַנגען איין װאָך עס זאָלן 
ניט זיין אַנאָנטירט עטלעכע לעקציעס אין די פֿאַרשײדענע טיילן פֿון שטאָט. 
אין פֿילאַדעלפֿיע איז די ראַדיקאַל לייברערי געווען העכסט טעטיק אין 
שטאָט מיט לעקציעס, קלאַסן, דראַמאַטישע אױפֿפֿירונגען אין קונסט ווינקל, 
ווערנד זומער צייט האָבן זיי אױפֿן לאַנד אָנגעפֿירט אַ ברייטע טעטיקייט 
אין קעמפּ זשערמינאַל, אין שיקאַגאָ האָט די גרופּע פֿרײע געזעלשאַפֿט 
אָנגעהאַלטן אַ שטענדיקן אָפּען פֿאָרום מיט לעקציעס און דיסקוסיעס צו 
וועלכע עס פֿלעגן קומען גרויסע צאָלן מענטשן, דאָס גלייכן אין דעטראָיט 
און פֿיל אַנדערע שטעט. עס איז דאַן ניט פֿאַרבײגעגאַנגען קיין איין ווינטער 
מיר זאָלן ניט האָבן אַ גוטן רעדנער אויף אַ לעקציע-טור איבערן לאַנד, 
אַ פּאָר פֿון די לעקציע-טורס זיינען דורכגעפֿירט געװאָרן פּריװאַט, פֿון 

ספעציעלע קאָמיטעטן (ראָקערס טורס אין 1926 און 1920), אָדער דירעקט פֿון 
לעקטאָר יאַנאָווסקיס צוויי לעקציע-טורס), אָבער אויך די טורס האָט די 
פֿעדעראַציע געהאָלפֿן מיט אַלע מעגלעכקייטן צו מאַכן פֿאַר אַ דערפֿאָלג, 
דריי-פֿיר אַנדעדע טורס זיינען דירעקט אַראַנזשירט און דורכגעפֿיױט גע" 
װאָרן פֿון דער פֿערעדאַציע. ה. וויינבערג האָט דורכגעקרייצט דאָס גאַנצע 
לאַנד הין און צוריק. אַבאַ גאָרדין האָט דורכגעמאַכט צוויי טורס קיין קאַלי- 
פֿאָרניע און מיט אַ צייט שפּעטער אויף צוריק אַראַנזשירט פֿון דער פֿעדע" 
ראַציע. מיין וייניקייט האָט אין האַרבסט 1929 באַזוכט קאַליפֿאָרניע און 
די מערסטע שטעט אױפֿן וועג אויף דער איניציאַטיוו פֿון דער פֿעדעראַציע. 

מיר האָבן אין יענער צייט זיך אויך באַטײליקט אין אַלע אַנדערע 
אַנאַרכיסטישע אונטערנעמונגען, וועלכע זיינען ניט געווען דירעקט פֿאַר- 
בונדן מיט אונדזער אַרבעט, מיר האָבן געהאָלפֿן עטאַבלירן און אױיפֿהאַלטן 
די עראָוד טו פֿרידאָם* און דורך אַ ספּעציעלער ;אינטערנעשאָנאַל ריליי- 
שאָנס קאָמיטע? אָנגעהאַלטן דירעקטע פֿאַרבינדונג מיט די גענאָסן פֿון די 
אַנדערע שפּראַך-גרופּירונגען און זייער טעטיקייט דורך ;אָפּען עיר" מיטינ" 
גען, לעקציעס אין אינטערנאַציאָנאַלן סענטער, אין בראָדװויי, און שאַפֿן 
די מיטלען מעגלעך צו מאַכן פֿאַר אַלעקסאַנדער בערקאַן אָנצושרײיבן דעם 
בוך ,דער א. ב. פֿון אַנאַרכיזם?, װי אויך אין העלפֿן עמאַ גאָלדמאַן נאָך 
אין לעקציע-טור אין קאַנאַדע, איין ווינטער איז מיר געלונגען צוזאַמענ- 
צוברענגען יעדן זונטיק נאָכמיטאָק אַ היפּשע צאָל יונגעלייט, קינדער פֿון 
אונדזערע גענאָסן, אין דער וואוינונג פֿון טאַניאַ שאַפּיראָ, אין יוניאָן סקווער, 
וואו מיר פֿלעגן צוזאַמען פֿאַרברענגען שטונדן לאַנג אין אינפֿאָרמאַלע דיס- 
קוסיעס, אַ צאָל פֿון די יונגעלייט האָבן זיך זייער גוט אַנטװיקלט יענעם 
ווינטער און זיינען נאָכדעם געווען די לייטנדיקע גייסטער אין דער יוגנט" 
לעכער באַװעגונג פֿון עװאַנגאַרד* --- די גרופּע און צײיטשריפֿט װאָס האָבן 
געמאַכט אַ נאָמען פֿאַר זיך מיט זייער טעטיקייט. מיר האָבן אַפֿילו פֿאַר- 
זוכט אַרױסצוגעבן איינמאָל אין חודש אַ ספּעציעלע ענגלישע בײלאַגע צו 
דער ,8, אַ. ש." אונטערן קעפּל ,דהי װאָיס אָוו יוטה". דער פּאָסט אָפֿיס 
האָט געפּסקנט, אַז דאָס איז אַ באַזונדער צײטשריפֿט און קען ניט זיין 
דירעקט צואַמענגעבונדן מיט אונדזער צייטונג, 

יענע פּאָר יאָר אונטער דער אָנפֿירונג פֿון גענאָסע אַקסלער זיינען 
געווען דער גלאַנץ-פּעריאָד פֿון דער פֿעדעראַציע. אין פֿיר יאָר צייט 
האָבן זיך אָבער אָנגעקליבן אויסזעצונגען, קריטיקן און אומצופֿרידגקײטן, 
וועלכע האָבן געפֿירט דערצו ער זאָל, אין 19231, זיך אָפּזאָגן פֿון ווייטער 
אָנצוהאַלטן דעם אַמט. די קאָנװענשאָן האָט ביי אַ העכסט שטורעמדיקער 
זיצונג אין פֿרײען אַרבעטער סענטער דערװויילט ד"ר מייקל קאָהן אַלס 

סעקרעטאַר פֿון דער פֿעדעראַציע. אַבאַ גאָרדין האָט ניט געקענט פֿאַרשטײן 
ווי אַזױ אַן אַנאַרכיסטישע פֿעדעראַציע קאָן איר אַרבעט אָנפֿאַרטרױען אַ 
מענטשן װאָס האָט אַ נאָמען אַלס קאַפּיטאַליסט און איז דערווייטערט פֿון 
דער אַרבעטער באַװועגונג. דאָס האָט אַרױסגערופֿן היציקע דיסקוסיעס און 
גאַנצע שאלות ותּשובות וועלכע האָבן געפּסקנט, אַז מ'קען און מ'מעג 
טאָן אַזאַ זאַך. 

דער אױיסװאַל איז געווען ניט גאָר קיין געלונגענער. דעם נייעם סעק- 
רעטאַר איז ניט געלונגען אָנצובינדן אינטימע באַציאונגען מיט די טעטיקע 
גענאָסן איבערן לאַנד. דער שרעקלעכער קריזיס, װאָס האָט זיך צו יענער 
צייט אָנגעהויבן אין לאַנד, האָט, װאַרשײנלעך, מיטגעהאָלפֿן אָפּצעשװאַכן 
די טעטיקייט פֿון די גרופּעס,. מיט איין יאָר שפּעטער איז הירש רייף, אַ 
כּשרער פּראָלעטאַריער, דערוויילט געװאָרן אַלס טעקרעטאַר און האָט דעם 
אָמט אָנגעהאַלטן אַ קורצע צייט. ער האָט די לאַגע ניט פֿאַרבעסערט, נאָר אין 
מאַנכע הינזיכטן פֿיל פֿאַרערגערט. די פֿאַרװאַלטונג פֿון אינטערנייד פֿאָנד 
איז פֿאַרפּלאָנטערט געװאָרן. אין פֿרײען אַרבעטער סענטער און אין דער 
8, אַ. ש.* זיינען אַרײנגעבראַכט געװאָרן הינטער-קוליסן פּאָליטיק, וועלכע 
האָבן געבראַכט פֿיל שאָדן,. מ'האָט געדאַרפֿט אינמיטן יאָר צווינגן גענאָסע 
אַקסלערן, אַז ער זאָל ווידער אױפֿנעמען דעם אַמט און אַרױפֿפֿירן די 
אַרבעט אויף אַ וועג. קראַנקהײיט אין דער פֿאַמיליע האָבן אים שפּעטער 
געצוואונגען זיך צוריקציען. דער פֿעדעראַציע איז מער ניט געלונגען צו 
דערהויבן זיך צו דער פֿריערדיקער הויך פֿון טעטיקייט און אָנזען אין די 
יאָרן װאָס די גענאָסן י. קאַץ, מאַקס גרישקאַן און טאַניאַ שאַפּיראָ האָבן 
נאָכדעם פֿאַרנומען דעם הויכן אַמט, 


צוריקצוקערן זיך זיך צו דער שילדערונג פֿון אונדזער באַװעגונג אין 
די באַזונדערע שטעט פֿון לאַנד אין די צװאַנציקער יאָרן: 


פֿון די אַנדערע שטעט אין וועלכע אונדזער באַוועגונג האָט געהאַט 
אַ װירקזאַמען אָנהאַלט זיינען געווען קליװולאַנד, וואו מיר האָבן געהאַט 
אַ העכסט אינטערעסאַנטע פֿאַמיליע, די דודניקס -- דריי שװועסטער און 
אַ ברודער -- אַלע איבערגעגעבן און טעטיק אין אונדזער באַועגונג -- 
כּמעט אַ גרופּע פֿאַר זיך. זיי האָבן אָבער אויך געהאַט די מיטווירקונג פֿון 
אַ צאָל אַנדערע גוטע גענאָסן צווישן וועלכע ס. מינץ (אַ ברודער פֿון דער 
ניו-יאָרקער מינץ פֿאַמיליע) איז געווען טעטיק אַלס רעדנער און טוער, 
קאַרטער, סיגעל און אַ צאָל אַנדערע. דער פֿאַרשפּרײטער פֿון אונדזערעץ 
צייטונגען און בראָשורן איז געווען גענאָסע דען, אַ רוס, געהײיראַט איינע 
פֿון די דודניק שוועסטער, וועלכער האָט אַלײן יידיש געקענט שווערלעך 

איבערלייענען עטלעכע ווערטער. ער האָט אָבער דעם אינהאַלט גוט גע- 
וואוסט דורך דער פֿאַרמיטלונג פֿון זיין אינטעליגענטער פֿרױ. 

אין סענט לואיס האָבן מיר אין יענער צייט געהאַט אַ צאָל איבער- 
געבענע גענאָסן: י. האַנדשיער, גוטמאַן-לעװין. סעמועלס, ראָטשטײן 
טײילאָר, און אויך אַ צאָל סאָציאַליסטן, װוי פֿילער, וועלכע האָבן אַרױסגע- 
האָלפֿן אין דער אַרבעט, עס איז שטענדיק געווען אַ פֿאַרגעניגן צו קומען 
און פֿאַרברענגען עטלעכע טעג אין יענער גאַסטפֿרײנדלעכער סביבה. 
האַנדשיער איז איינער פֿון די אינטערעסאַנטסטע טיפּן אין אונדזער באַי 
וועגונג. ער און די פֿרױי אַרבעטן ביי זיך אין דער היים ביי זייער שניידעריי, 
אין וועלכן פֿאַך ער איז אַ קינסטלער -- גייען ניט אין קיין שאַפּ און 
באַשעפֿטיקן ניט קיין געדונגענע אַרבעטער. זייער פֿרײע צייט איז אינגאַנצן 
געווידמעט דער געזעלשאַפֿטלעכער טעטיקייט אין וועלכער זיי געפֿינען אַ 
צופֿרידנשטעלונג שוין צענדליקע יאָרן. 

אין קאַנזאַס סיטי האָבן מיר דאָסגלײכן אַ פּאָר גוטע גענאָסן: די 
זאַגלינס, די טופּמאַנס און אַ פּאָר אַנדערע גענאָסן, וועלכע רופֿן זיך אָפּ 
אויף יעדער טעטיקייט אין לאַנד. זיי האָבן מערסטנס אייגענע אױפֿגאַבן, 
צו באַזוכן און שטיצן פּאָליטישע אַרעסטירטע אין דער גרויסער פֿעדעראַל 
פּעניטשענטשורי אין זייער שטאָט. אין דער היסטערישער צייט פֿון דער 
לעצטער נאָך-מלחמה זיינען דאָרט געווען אײינגעשפּאַרט די אָנגעזענסטע 
מענטשן פֿון דער ראַדיקאַלער באַװעגונג אין אַמעריקע, דאָרט און אין דזשע" 
פֿערסאָן סיטי, וואו עמאַַ גאָלדמאַן, קעיט אַ'האַראַ און אַנדערע האָט גע- 
שמאַכט, 

אין דענווער האָבן מיר גענאָסע ב. ראָוז און די כאַליפֿמאַנס, וועלכע 
זעצן פֿאָר די גוטע אַרבעט װאָס גענאָסע מ. שפּאַניער האָט אין יענער שטאָט 
געטאָן פֿיל יאָרן. דאָרט אױפֿן בית עולם האָבן מיר דעם קבר און שיינעם 
מאָנומענט פֿון דעם פֿריצײטיק אומגעקומענעם דוד עדעלשטאַט, ועלכן 
יעדער גענאָסע פֿילט אַ נויטװענדיקייט צו באַזוכן און ערן מיט אַ גע- 
בויגענעם קאָפּ. מיר געפֿינען דאָרט, צום באַדױערן צאָפֿט, וועמען צו 
באַזוכן אין פּרעכטיקן ספּיװואַק סאַניטאַריום וואו עס האַלטן זיך אויף די 
קרבנות פֿון דער ווייסער פּלאָג. דענווער איז אַ שטאָט מיט אַ רייכער 
געשיכטע הינטער זיך פֿון גרויסע אַרבעטער-קאַמפֿן און אינטערעסאַנטע 
דערינערונגען, אין צוגאָב צו דער אויסערגעוויינלעך רייכער נאַטור-אומ- 
געבונג. דאָרט געפֿינען מיר אַלעמאָל אַן עולם סימפּאַטישע צוהערער און 
װויליקע אַרױסהעלפֿער, 

אויף דער אַנדער זייט דענווער הויבט זיך אָן די אַמעריקאַנער פּריירי- 
װויסטעניש אין סאָציאַלן וי אין טאָפּאָגראַפֿישן זינען. אונדזערער אַ מענטש 

האָט ניט קיין אורזאַך זיך אָפּצושטעלן ערגעץ-וואו --- אַפֿילו ניט אין דער 
גרויסער און רייכער שטאָט סאָלט לעיק סיטי, װאָס די מאָרמאָנען האָבן 
אױפֿגעבױט אינמיטן מדבר -- ביז ער קומט קיין קאַליפֿאָרניע, דאָרט, אױפֿן 
ברעג פֿון פּאַסיפֿישן ים, הויבט זיך פֿאַר אַן אונדזעריקן אָן אַ נייע וועלט 
מיט אייגענע מענטשן אין יעדער שטאָט. אין סאַן פֿראַנציסקאָ פֿאַרמאָגן 
מיר אַ קליינע גרופּע פֿון גרויס-איבערגעבענע פֿרײנד, דאָרט זיינען געווען 
שפּאַניער, בלומבערג, נאַטאַן, גיסנעט, בעקי פּעװזנער, יעזשין און פֿיל 
אַנדערע גענאָסן אין און אַרום שטאָט, אין אָוקלאַנד, פּאַטאַלומאַ אאַזײו, 
דאָרט האָבן מיר אין די צװאַנציקער יאָרן געהאַט די אורזאַך צו באַזוכן 
סענט קווענטין, די ריזיקע טורמע אין וועלכער מוני און בילינגס, מעטיו 
שמידט און די מעקנאַמאַראַס האָבן זיך געפּײניקט אין יענע יאָרן. דאָרט 
פֿלעגט מען אין יענע יאָרן פֿאַרבײפֿאָרן אויף אַ קליין שיפֿל די אינדזל- 
טורמע ,על קאַטראַז", וואו די פֿעדעראַלע רעגירונג האַלט אויף אַ װיסטן 
שטיין די װאָס האָבן דעם אומגליק אַרײנצעפֿאַלן אין די הענט פֿון איר 
געזעץ-גערעכטיקייט, 

פֿיל גרעסער, זוניקער און אין דער זעלביקער צייט צװױיקגעשטאַנענער 
אין אַ געזעלשאַפֿטלעכן זינען איז אין יענע יאָרן געווען די מלאכים-שטאָט 
(לאָס אַנדזשעלעס) אין דרום זייט פֿון שטאַט. שנעל אױיסגעװאַקסן, אויסגע- 
שפּרײט מיילן און מיילן ווייט, האָט לאָס אַנדזשעלעס נאָך ניט צייט געהאַט 
זיך אױסצופֿורעמען ריכטיק און קריגן אַן אייגענע פֿיזיאָנאָמיע,. ליגט די 
ריזן-שטאָט ברייט פֿאַנאַנדערגעלײגט וי אַ גרויסער דאָרף און װאַרעמט 
זיך אין דער ליכטיקער קאַליפֿאָרניער זון. אונדזער גרופּע דאָרט, קראָפּאָט- 
קין געזעלשאַפֿט, בר, 413 אַ"ר, איז שנעל אױיסגעװואַקסן, אַריבערגעיאָגט 
אין צאָל מיטגלידער און פֿאַרנעם אַלע אַנדערע גרופּעס אין לאַנד און טוט 
פֿיל אַרבעט פֿאַר אונדזער באַוועגונג און פֿאַר אַנדערע טעטיקייטן, שאַפֿט 
זייער פֿיל שטיצע דורכן יאָר, אָבער קיין אייגענעם אינהאַלט און פֿאַרנעם 
פֿון לאָקאַלער אױפֿקלערונגס-אַרבעט האָט די גרופּע ניט. די טעטיקע מיט- 
גלידער דאָרט זיינען אַזױ גרויס אין צאָל, אַז איך קאָן זיך ניט אונטער- 
נעמען פֿאַרצײכענען זיי אַלע: איזגור, יעלין, סוראַסקי, פֿילער, קרופּניק, 
סלעקטער, יעטע גאָרדין, יאַפֿע, ד"ר האָלץ, די הערמאַנס, גרינפֿעלד (דער 
בראָנזװילער סטאָליער), סילװוערמאַן און בוכשטעבלעך צענדליקער אַנדערע, 

לאָס אַנדזשעלעס האָט אױסגעליידיקט פֿיל גרופּעס אין די אַנדערע 
שטעט: גענאָסע מור פֿון פֿילאַדעלפֿיע, די קייזערס, ווייסעס, אַראַנאָוס 
און זעלדע קאָברין פֿון סטעלטאָן אאַז"וו. אַלע קומען זיי מיט אַ רעקאָרד פֿון 
אַרבעט אין אַנדערע שטעט, זיינען אויסגעפּרואווטע גוטע קעמפֿער אין 
אונדזער באַוועגונג, 

אין שכנות מיט זיי איז אונדזער גאַנץ קליינע גרופּע אין דער זוניקער 
סאַן דיעגאָ, וואו מאַקס ראַדין האָט געלעבט און אױפֿגענומען געסט די. 
מערסטע פֿון זיינע יאָרן. דאָרט זיינען דאָ די פֿיינבערגס -- באמת פֿיינע 
מענטשן וועלכע לאָזן ניט דורך קיין געלעגנהייט עטװאָס צו טאָן פֿאַר 
אונדזער באַוועגונג און צוזאמענברענגען אַן עולם אויסצוהערן אונדזערן 
אַ לעקטאָר, 

דערמיט שליסט זיך אָפּ אונדזער צעטל פֿון שטעט װאָס זיינען גוט 
פֿאַרטראָטן אין אונדזערע רייען דאָ אין לאַנד. אין באָסטאָן האָבן מיר אַלע 
יאָרן אַ קליינע גרופּע, וועלכע טוט פֿון צייט צו צייט גוטע אַרבעט, אָבער 
אין פֿאַרגלײך מיט די מעגלעכקייטן אין יענער גרויסער שטאָט און איר 
געדיכט באַפֿעלקערטער געגנט איז די אַרבעט פֿון גאָר קליינעם פֿאַרנעם. 
דאָרט זיינען אין יענע יאָרן געווען טעטיק י. גאַרבער, ט. אייגעס, טוביאַש, 
גאָלדבערג און נאָך אייניקע. 

אין אַ רייע קלענערע שטעט, צעװאָרפֿן איבערן גאַנצן לאַנד, האָבן 
מיר צו יענער צייט געהאַט איינצלנע גענאָסן גרייט צו אונטערנעמען און 
דורכפֿירן געוויסע אַרבעטן: ב. סווייער אין אָלבאַני; מ. ראָזענבוים, אין 
ווילמינגטאָן ; פּ. ט. גודווין, אין פיטסבורג : בייער, אין באַלטימאָר : פֿינקעל, 
אין באָפֿאַלאָ אאַז"ון. 

אין קאַנאַדע האָבן מיר אַלע יאָרן אַ גוטע, טעטיקע גרופּע אין טאָ- 
ראָנטאָ, וועלכע האָט געציילט אין אירע רייען אַ צאָל אינטעליגענטע גע- 
נאָסן ; דעסער, סימקין, לאָנגבאַרד, סעלצער און אַנדערע. זייער אַרבעט 
געפֿינט אַ געוויסן אָפּקלאַנג אין שטאָט צוישן די אַרבעטער רינג מיט- 
גלידער און אין די קולטור-קרייזן. 

װויניפּעג, די ווייט-פֿאַרװאָרפֿענע סיביר-ענלעכע שטאָט, האָט אין יענע 
יאָרן, און װאַרשײנלעך אויך איצט, זיך אויסגעצייכנט מיט איר ברייטן 
קולטור-פֿאַרנעם גרופּירט אַרום דער פּרץ פֿאָלקס-שול, וועלכע האָט מיר 
דאַן אויסגעזען צו זיין די גרעסטע און בעסט-אָנגעפֿירטע יידישע שול אױפֿן 
גאַנצן אַמעריקאַנער קאָנטינענט. דער אינפֿלוס פֿון יענעם קרייז מענטשן, 
וועלכער האָט פֿאַראײניקט אין זיך אַלע אינטעליגענטע כּוחות: אַנאַר- 
כיסטן, סאָציאַליסטן און יידישיסטן, האָט זיך געפֿילט אין יעדער הויז װאָס 
איך האָב באַזוכט. אַפֿילו די גאָר װאָכיקע אונטערהאַלטונג פֿון ;ברידזש- 
פּאַרטיס* (קאָרטן-שפּילן) ווערט דאָרט אָנגעפֿירט לשם מצווה, צו העלפֿן 
שאַפֿן מיטלען פֿאַר דער אויפֿהאַלטונג פֿון דער פּרץ שול. 

דער קרייז פֿון אונדזערע גענאָסן איז געווען אַן אינטימער און העכסט 
פֿרײנדלעכער: די פּראַסאָוװס, סימקינס, ראָזענס, זילבערשטאַמס און אַ 
צענדליק אַנדערע פֿאַמיליעס וועמענס נעמען איך קען זיך איצט ניט דער" 

מאָנען, האָבן מיין װאָך צייט אויסגענוצט העכסט געלונגען און צופֿרידג- 
שטעלנדיק אין אַלע הינזיכטן, 

אין די קלענערע ישובים וי לאָנדאָן --- די היים פֿון דעם גרייז-גרויען 
גענאָסע האָרנשטײין --- װינדזאָר און װיקטאָריאַ, האָבן זיך אויך געפֿונען 
איינצלנע גענאָסן, וועלכע האָבן שטענדיק מיט אַ ברייטער האַנט געהאָלפֿן 
דורכפֿירן אַ לעקציע, שאַפֿן שטיצע פֿאַר דער צייטונג און פֿאַרשפּרײטן 
אונדזער װאָרט אין זייער קרייז, 

די ווייטע סעאַטל, טאַקאָמאַ און פּאָרטלאַנד זיינען אוֹיך געווען ניט 
אינגאַנצן הינטערשטעליק. די ,8. אַ. ש." האָט אין יעדער שטאָט געהאַט 
אַ צאָל לייענער וועלכע זיינען געווען גערן אױפֿצונעמען אַ גאַסט פֿון ניו- 
יאָרק און אים העלפֿן מיט װאָס נאָר מעגלעך, 

אַ היפשע מאָס הילף האָבן מיר אויך שטענדיק געקראָגן פֿון פֿיל 
ברענטשעס פֿון אַרבעטער רינג, אין שטעט און שטעטלעך אין וועלכע מיר 
האָבן ניט קיין טעטיקע גענאָסן. די אַרבעטער רינג ברענטשעס אין דער 
פּראָווינץ שפּילן אַן אומגעהויער גרויטע קולטורעלע ראָלע. ווער רעט ווען 
זי האָבן אַן אייגענע שול פֿאַר די קינדער, דאַן ווערט געשאַפֿן אַ באמת 
קולטורעלער צענטער מיט אַ ברייט-פֿאַרצװײיגטער טעטיקייט. אַ שטאָט 
אָן אַ ברענטש פֿון אַרבעטער רינג איז אַ סאָציאַלע וװויסטעניש, וועלכע פֿאַר- 
נעמט אַן אומזיסטן אָרט אויף דער וועלט, 

רעדנדיק וועגן דער פּראָװינץ מוז אָנגעוויזן ווערן, אַז מיט דער אויס- 
נאַם פֿון די גאָר גרויסע שטעט װערט מיט יעדן יאָר אַלץ שװערער צו 
געפֿינען אַן אַרבעטער אין די ראַדיקאַלע יידישע קרייזן. די אַמאָליקע אַנאַר- 
ביסטן, סאָציאַליסטן, בונדיסטן און סתּם רעװאָלוציאָנערן האָבן זיך אַלְע 
דערשלאָגן צו גרינגערע פּרנסות וי אַרבעטן אין שאַפּ. איר געפֿינט צווישן 
זיי אַלערלײ װוינט-באַשעפֿטיקונגען און פּראָפֿעסיעס אויסער פּשוטער אינ- 
דוסטריע-אַרבעט. זיי האַלטן נאָך אָן די אַמאָליקע טראַדיציעס און רעדן נאָך 
די זעלביקע שפּראַך --- ביי יום-טובדיקע געלעגנהייטן, וייניקסטנס -- 
אָבער דער ווירקלעכער לעבנס-אינהאַלט איז אַ גאַנץ אַנדערער. די קינדער 
ווערן אַלע דערצויגן צו קענען פֿאַרנעמען העכערע פּאָזיציעס און געזעל- 
שאַפֿטלעכן לעבן און זיינען בדרך כּלל גאַנץ ווייט פֿון ראַדיקאַליזם,. דאָס 
ביסל יידיש װאָס זיי לערנען אין די שולן ווערט גיך פֿאַרגעסן אין ראַשיקן 
לעבן פֿון די קאַלעדזשעס מיט זייערע ספּאָרט-שפּילן. די עלטערן מיט 
גאַנץ קליינע אויסנאַמען פֿאָלגן נאָך די קינדער אױפֿן וועג פֿון אַמעריקאַני- 
זירונג און קימערן זיך אין געוויינלעכע צייטן גאַנץ װייניק וועגן דער 
פֿאַרגאַנגנהײט, 

פֿערטער טייל 
אין דער כרייטער װועלט 


1945 -- 2 


דער אײינפֿלוס פֿון לאַנדאָן אויף אונדזער באַװענונג 


נאַר צענדליקער יאָרן, ביז דער ערשטער וועלט-מלחמה, איז לאָנדאָן 
געווען די מעקאַ פֿון אונדזער באַועגונג. דאָרט איז געשטאַנען די וויגעלע 
פֿון דעם יידישן טאַציאַליסטישן צייטונגס-וועזן. פֿון דאָרט האָבן די היגע 
סאָציאַליסטן, און אויך אַנאַרכיסטן, באַצױגן זייערע ערשטע רעדאַקטאָרן, 
שרייבער און רעדנער. פֿון דאָרט האָבן מיר יאָרנלאַנג באַצױגן צייטונגען, 
בראָשורן און ביכער -- די גאַנצע גייסטיקע שפּיז פֿאַר אונדזער באַװעגונג 
דאָ אין לאַנד, | 

דער אאַרבײטער פֿריינד? האָט אָנגעהױבן צו דערשיינען אין לאָנדאָן 
אין 1886, אַלס אַלגעמײן סאָציאַליסטישע צייטונג. דער היסטאָרישער ;בער- 
נער סטריט קלוב? האָט אין זיך אַריינגענומען סאָציאַליסטן אַנאַרכיסטן 
און גאַנץ אומפּאַרטייאישע מענטשן. װי עס זעט אויס, איז אויך אין לאָנדאָן 
די יידישע אַרבעטער באַװעגונג אין אירע קינדער-יאָרן געשטאַנען אונטער 
דעם אינפֿלוס פֿון דער דייטשער סאָציאַליסטישער באַװעגונג. פֿאַר די 
דייטשע אַרבעטער איז אין לאָנדאָן דער קלוב געווען אַ לעבנסנויטוועג- 
דיקייט צוליב די שטאַרקע באַשרענקונגען אויף דעם פֿאַרקױף פֿון ביר 
און שנאַפּס אין די אָװנטן און יום-טובים. אין אַן אייגענעם קלוב זיינען 
די מיטגלידער און זייערע געסט געווען פֿרײ פֿון יעדער באַשרענקונג אין 
דער הינזיכט, איז די גאַנצע דייטשע סאָציאַליסטישע פאַוועגונג געווען 
אָרגאַניזירט אין קלובן אין וועלכע זיי האָבן געטרונקען ביר און אָנגע- 
פֿירט זייער פּראָפּאַגאַנדע. די יידישע אַרבעטער האָבן נאָכגעפֿאָלגט זייער 
בײישפּיל און צוגעגעבן זייער קלוב אין בערנער סטריט די באַדײיטונג פֿון 
אַ היסטאָרישן מאָנומענט, 

פֿון לאַנדאָן האָט די היגע גרופע ,ריטער דער פֿרײהײט? אַריבער- 
געבראַכט יאַפֿען צו זיין דער רעדאַקטאָר פֿון דער ערשטער יידישער אַנאַר- 
כיסטישער צייטונג, ;די װאַרהײיט?, אין 1889, פֿון דאָרט האָבן די היגע 
סאַציאַליסטן אימפּאָרטירט פֿיליפּ קראַנץ צו רעדאַקטירן די קאַרבעטער 
צייטונג" אין 1890, נאָכדעם האָבן זיי פֿון דאָרט באַצױגן ב. פֿײגענבױם, 
ווינטשעווסקי, באַראַנאָף און אַנדערע װאָרט-פֿירער פֿאַר זייער באַוועגונג, 
פֿון דאָרט האָבן מיר באַצױגן דעם קאַרבעטער פֿרײנד?, ,די פֿרידאָם?, מיט 

אירע װאָגיקע אָפּהאַנדלונגען, דעם קאָלירפֿולן ,זשערמינאַל* מיט זיין 
רייכן אינהאַלט פֿון אײראָפּעאישע ליטעראַטור-שאַפֿונגען. פֿון דאָרט זיינען 
פֿאַר אַ לאַנגער צייט געקומען אַלע בראָשורן אין יידיש און ענגליש, און 
עטװאָס שפּעטער אויך גרעסערע וערק וועגן אַנאַרכיזם, נאַטור-װיסנשאַפֿט 
און ליטעראַטור, 

אין לאָנדאָן האָבן ביז דער ערשטער וועלט-מלחמה זיך אױפֿגעהאַלטן 
אַלע לייטנדע גייסטער פֿון אונדזער באַװעגונג : קראָפּאָטקין, טשערקעסאָו, 
טשייקאָווסקי, סטעפּניאַק, מאַלאַטעסטאַ, לואיזע מישעל, און צענדליקע 
אַנדערע וועלט-באַרימטע רעװאָלוציאָנערן, פֿאַרטריבענע פֿון זייערע היימען 
אין רוסלאַנד, דיײיטשלאַנד, עסטרייך, איטאַליע און שפּאַניע. קיין לאָנדאָן 
האָבן זיך געצויגן די אויגן פֿון אַלע יונגע גענאָסן דאָ אין לאַנד, כּמעט 
יעדער איינער האָט געחלומט און געפּלאַנעװעט אונטערצונעמען אַ רייזע 
אַהין --- מעג עס זיין אויף אַן אָקסן-שיף -- כּדי צו האָבן די זכיה צו זען 
און הערן די טעאָרעטישע באַגרינדער און פֿירער פֿון אונדזער באַוועגונג, 

לאָנדאָן איז אין יענע יאָרן געווען אַ מין אכסניה פֿאַר די יידישע אויס- 
װאַנדערער פֿון די מזרח-אייראָפּעאישע לענדער. ניט האָבנדיק קיין מיטלען 
אונטערצונעמען אַ רייזע אין די ווייטע לענדער, קיין אַמעריקע, אַפֿריקע 
אָדער אַרגענטינע, זיינען די יידן פֿון רוסלאַנד, פּוילן און גאַליציע געלאָפֿן 
קיין לאָנדאָן, וואו זיי האָבן זיך אױפֿגעהאַלטן ביז זיי האָבן אָפּגעשפּאָרט 
אַ ביסל געלט, אָדער געקראָגן פֿון אַ פֿרײינד אַ שיפֿס-קאַרטע, פֿאַר אַ 
ווייטערער רייזע. אין זייער צייטװייליקן אױפֿהאַלט אין דער לאָנדאָנער 
אכסניה האָבן זיי זיך באַקענט מיטן סאָציאַליזם, מיטן אַנאַרכיזם, און זי 
זיינען, פֿיל פֿון זיי, פֿאַרבליבן סאָציאַליסטן זייער גאַנצן לעבן. זיי האָבן 
מיטגעטראָגן די זריעה סון סאָציאַליסטישן געדאַנק אין די לענדער פֿון 
אַלע עקן װעלט וואוהין דער גורל האָט זיי פֿאַרטראָגן, און האָבן מיט אַ 
געוויסער בענקעניש צוריקגעקוקט אויף דער קורצער צייט װאָס זיי האָבן 
אין זייער יוגנט פֿאַרבראַכט אין לאָנדאָן, אין דער חברשער אַטמאָספֿער, 
אין וועלכער די ערשטע שטואַלן פֿון אױפֿקלערונג האָבן באַלױכטן זייער 
גייסטיקן האָריזאָנט, : 

צום סוף פֿון די אַכציקער יאָרן זיינען דאָ אין אַמעריקע שוין געווען 
אַ צאָל אַריבערגעקומענע לאָנדאָנער גענאָסן, וועלכע האָבן זיך דאָ באַטײ- 
ליקט אין דער אַרבעט פֿון דער באַװועגונג. צווישן זיי איז אין ניו-יאָרק 
געווען איינער, רוטענבערג, וועלכער האָט זיך ניט געקענט צופּאַסן צום 
אַמעריקאַנער שטייגער פֿון לעבן און זיך געקליבן צו פֿאָרן צוריק קיין 

לאָנדאָן. אים איז אינגעפֿאַלן דער געדאַנק איינצוטענהן מיט יאַנאָווסקין, 
אַז ער זאָל פֿאַרלאָזן קאָלומבוסעס מדינה און פֿאָרן קיין לאָנדאָן, דאָרט 
רעדאַקטיין דעם ;אַרבײטער פֿרײנד?, אָדער וייניקסטנס מיטאַרבעטן אין 
אים, | | 

יאַנאָווסקי האָט זיך דאָ אין ניויאָרק אױפֿגעהאַלטן זינט 1885, ער האָט 
די ערשטע יאָרן זיך שטאַרק געפּלאַגט, זיך געװאָרפֿן וי אַ פֿיש אויף דער 
יבשה פֿון איין באַשעפֿטיקונג צו אַ צווייטער, קיינמאָל ניט פֿאַרדינט גענוג 
אויף דורכצולעבן זיך, די שיקאַגער טראַגעדיע פֿון 1887 האָט אים אַרײנ- 
געצויגן אין די אַנאַרכיסטישע קרייזן און אַװעקגעשטעלט אין די רייען 
פֿון די װאָרט-פֿירער, דיסקוטאַנטן, לעקטאָרס און שרייבער פֿאַר דער באַ- 
וועגונג. ווען די גריטער דער פֿרײהײט? האָבן זיך גענומען אַרױסגעבן 
;די װאַרהײיט? און דער אימפּאָרטירטער רעדאַקטאָר האָט זיך אויף עטלעכע 
װאָכן פֿאַרשפּעטיקט מיט זיין אָנקומען, איז יאַנאָווסקי אָנגעשטעלט געװאָרן 
אַלס קזיץ-רעדאַקטאָר* ביז יאַפֿע װעט קומען. זיין אױפֿגאַבע איז געווען 
צו זיצן אין רעדאַקציע, צונעמען אַ מאַנוסקריפּט ווען עמעצער װעט ברענ- 
גען, און ענטפֿערן אויף אָנפֿראַגעס. יאַנאָווסקי האָט זיך אָבער באַלד גע- 
נומען אױיספֿירן די אױפֿגאַבעס פֿון אַן אמתן רעדאַקטאָר : קאָרעגירן און 
;אויסבעסערן" די מאַנוסקריפּטן, װאָס די גענאָסן האָבן אַריינגעבראַכט, 
און ער האָט עס געטאָן אין זייער אָנװעזנקייט, מיט ד"ר זאָלאָטאַראָווס 
אַן אַרטיקל, ר, לואיסעס אַ באַריכט פֿון אַ פֿאַרזאַמלונג, און אַנדערע. עס איז 
באַלד געװאָרן א יעלה, אַ גװאַלד, אַז יאַנאָווסקי נעמט זיך צופֿיל רעכט, 
האָט מען אים פֿון דער שטעלע באַפֿרײט, 

יאַנאָווסקי האָט פֿון זיין יוגנט אָן געהאַט די אײיגנשאַפֿט צו שאַפֿן זיך 
מער שונאים וי פֿרײנד, זיין שאַרפֿער סאַרקאַזם און בייסיקער וויץ האָבן 
אױפֿגערעגט יעדן איינעם װאָס איז מיט אים געווען ניט אין אַלץ אײנפֿאַר- 
שטאַנען. ער איז גאָר אינגיכן געװאָרן דער ישמעל פֿון דער באַוועגונג, 
;ידו בכול ויד כול בו!* צו דער צייט ווען די ,8. אַ. ש." האָט געדאַרפֿט 
אָנהױבן צו דערשיינען אין 1890, איז ער שוין געווען קידער-ווידער מיט 
די מערסטע גענאָסן, כאָטש ער האָט זיך נאָך באַטײליקט אין די דיס- 
קוסיעס פֿאַר דער שפּאַלטונגס-קאָנװענשאָן (1889) און איז געווען דער 
יעניקער װאָס האָט פֿאָרגעשלאָגן דעם נאָמען פֿון דער צייטונג. ער האָט אין 
איינער פֿון די דיסקוסיעס זיך אױיסגעדריקט: ,מיר דאַרפֿן אַ צייטונג, 
וועלכע זאָל זיין אַ פֿרײע אַרבעטער שטימע". דער אויסדרוק איז פֿון די 
אָנוועזנדע אױפֿגעכאַפּט געװאָרן מיט באַגײסטערונג אַלס דער ריכטיקער 
נאָמען פֿאַר אַ באַװעגונגס-צייטונג. קיין אַקטיון אָנטײיל צו העלפֿן אַרױיס- 
ברענגען די צייטונג האָט ער אָבער ניט גענומען. אין זיין געדאַנק האָט 

רוטענבערגס פֿאָרשלאַג געפֿונען אַ סימפּאַטישן אָפּקלאַנג. דעם זעלביקן יאָר 
טאַקע האָבן אים די גענאָסן פֿון לאָנדאָן געשיקט צוויי שיפֿס-קאַרטן, פֿאַר 
אים מיט דער פֿרױ, און יאַנאָווסקי האָט אין אַ געוויסן זינען פֿאַרקירעװעט 
דעם שטראָם -- איז פֿון אַמעריקע געפֿאָרן קיין לאָנדאָן דאָרט אָנפֿירן 
די באַוועגונג, 

אין לאָנדאָן האָט ער געפֿונען, אַז דער פּלאַץ, וועלכן ער האָט געדענקט 
צו פֿאַרנעמען, איז ניט קיין פֿרײער. דער קאַרבעטער פֿרײנד? איז דאַן 
רעדאַקטירט געװאָרן פֿון ס. גאַלאָפּ, ווינטשעווסקיס אַ שװאָגער, אַ קראַנקער 
מענטש, װאָס האָט זיין אַרבעט ניט געװאָלט אױפֿגעבן. די גענאָסן האָבן 
אים, יאַנאָווסקין, געזוכט צו באַזאָרגן מיט טעטיקייט, האָבן זיי אים באַ- 
אױפֿטראַגט אָנצושרייבן אַ בראָשור : ע;װואָס ווילן די אַנאַרכיסטן ?*, וועלכע 
איז איבערזעצט געװאָרן אין פֿיל שפּראַכן און איז פֿון די גענאָסן פֿאַר- 
שפּרײיט געװאָרן אין אַלע לענדער. 

אונטער דער צייט, אין 1891, איז אויך אין לאָנדאָן פֿאָרגעקומען אַ 
שפּאַלטונג צווישן די סאָציאַליסטן און אַנאַרכיסטן אין היסטאָרישן בערנער 
סטריט קלוב. מיט דער קליינער מערהייט פֿון 25 שטימען קעגן 22, האָבן 
די גענאָסן איבערגענומען די פֿאַרװאַלטונג פֿון קלוב און פֿון דער צייטונג, 
און זיי ביידן געגעבן אַן אַנאַרכיסטישן קאָליר. יאַנאָווסקי איז געװאָרן דער 
רעדאַקטאָר פֿון ;אַרבעטער פֿרײנד? און האָט זיך פֿאַרנומען ריײניקן די 
יוניאָנס, פֿאַרטרײבן די אייגננוציקע קאָרופּטע פֿירער, וועלכע האָבן גע" 
האַלטן די ממשלה אין זייערע הענט. זיין טעטיקייט האָט דאַן לאַנג ניט 
אָנגעהאַלטן, אין 1892 זיינען די גענאָסן געווען געצוואונגען צו אַפּעלירן 
צו דער אַלגעמײנער אַרבעטער באַועגונג, אַז זי זאָל איבערנעמען דעם 
קלוב און די צייטונג. מיט זייערע אייגענע כּוחות האָבן זיי ווייטער ניט 
געקענט אָנגיין, 

די אַרבעטער באַוועגונג האָט אויף דעם אַפּיל זיך ניט אָפּגערופֿן, וי 
יאַנאָווסקי דערקלערט אין אַ העכסט אינטערעסאַנטן מאַנוסקריפּט, װאָס 
האָט זיך לעצטנס אָפּגעזוכט, האָבן די אַרבעטער פֿירער געהאָפֿט, אַז די 
צייטונג װעט אונטערגיין און זיי װעלן פּטור ווערן פֿון איר בייסנדיקער 
קריטיק, דער אַרבעטער פֿרײינד? האָט זיך ווירקלעך אָפּגעשטעלט, אָבער 
ניט אויף לאַנג, די גענאָסן האָבן אָן אַ צייטונג שוין ניט געקענט מער אויס- 
קומען. האָבן זיי געמאַכט אַ נייע אָנשטרענגונג און צוריק אױפֿגעלעבט דעם 
;אַ. 5.8 ווידער אונטער יאַנאָווסקיס רעדאַקציע, נאָר זיין נאָמען איז פֿאַר 
אַ צייט ניט דערמאָנט געװאָרן אין צייטונג. דאָס, זאָגט יאַנאָווסקי, האָט 
געהאַט אַ גוטע ווירקונג. די צייטונג האָט צוגעקראָגן מיטאַרבעטער און 
איז פֿרײנדלעך אױפֿגענומען געװאָרן אין אַמעריקע אַזױ גוט וי אין 
ענגלאַנד, 

יאַנאָווסקי האָט דאַן גענומען אַגיטירן קעגן עפּראָפּאַגאַנדע דער טאָט" 
אַלס מיטל צו פֿאַרװירקלעכן דעם אַנאַרכיזם, אינגאַנצן אױסגעהאַלטן אין 
דער פֿראַגע איז ער ניט געווען. אַלעקסאַנדעד בערקמאַנס פֿאַרזוך אויף דעם 
לעבן פֿון הענרי פֿריק האָט ער באַזונגען מיט די העכסטע לויב-ווערטער. 
אָבער אין טעאָריע איז ער שאַרף אַרױסגעטראָטן קעגן דעם געדאַנק, און 
האָט זיך פֿון דאָס ניי פֿאַרשאַפֿן שונאים און קעגנער אין דער באַועגונג 
צו זיך אין דער צייטונג, װאָס ער האָט רעדאַקטירט., אין 1894 איז ער 
געקומען צו דער איבערצייגונג, אַז זיין נוצלעכקייט פֿאַר דער באַוועגונג 
אין לאָנדאָן איז צו ענד, און ווען עס איז פֿון אַמעריקע געקומען אַ פֿאָר- 
שלאַג, אַז ער זאָל צוריקקומען און איבערנעמען די רעדאַקציע פֿון דער 
2 אַ. ש,? האָט ער גלייך איינגעװיליקט און זיך געלאָזט אין וועג אַרײן, 

דער קאַרבעטער פֿרײינד? האָט זיך ווידער אָפּגעשטעלט. עטלעכע פֿאַר- 
זוכן אױפֿצולעבן די צייטונג אונטער דער רעדאַקציע פֿון י. קאַפּלאַן --- 
אַ גלענצנדער רעדנער אָבער גאָר ניט קיין שרייבער -- פֿון וום. וועט, 
פֿון א. פֿרומקין, זיינען אַלע געווען ניט קיין געלונגענע. ביז עס אין די 
גענאָסן אײינגעפֿאַלן צום סוף פֿון די ניינציקער יאָרן אָנצופֿאַרטרױען די 
רעדאַקציע פֿון יידישן ;אַרבעטער פֿריינד" צו דעם דייטשן גוי רודאָלף 
ראָקער, וועלכער האָט מיט דער הילף פֿון גענ. ד. איזאַקאָװיץ, אַלס פֿאַר- 
װאַלטער פֿון דער צייטונג, באַװיזן אין אַ גאַנץ קורצער צייט דעם וואונדער 
צו באַהערשן די שפּראַך מיט אַלע אירע כאַראַקטעריסטיש יידישלעכע 
אויסדרוקן. דער ;אַרבעטער פֿרײינד? איז דאָס מאָל ,געקומען צו שטיין", 
וי דער אַמעריקאַנער זאָגט, ביז אין דריטן יאָר פֿון דער ערשטער וועלט- 
מלחמה האָט ער אױפֿריכטיק געדינט אונדזער באַװעגונג און געפֿונען אַן 
אָנהאַלט אין אַלע ווינקלען פֿון דער וועלט, 

גענאָסע ראָקער האָט אַרום זיך פֿאַראײיניקט ניט נאָר די גענאָסן אין 
לאָנדאָן, נאָר אויך אין די מערסטע אַנדערע לענדער. די לאָנדאָנער גענאָסן 
האָבן אים פּערזענלעך געליבט און געאַכט, זיינען צו אים געווען צוגע- 
בונדן װי צו אַ גוטן חבר און לערער פֿאַר וועלכן זיי האָבן גאָר ניט געקענט 
געפֿינען גענוג לויב-ווערטער. די אַנדערע גענאָסן, וועלכע האָבן ניט גע- 
האַט דעם גליק אים פּערזענלעך צו קענען, זיינען שטאַרק באַאיינפֿלוסט 
געװאָרן פֿון דעם רעװאָלוציאָנערן גייסט מיט וועלכן עס האָט געאָטעמט 
זיין שרייבן אין די אױיסגאַבן װאָס ער האָט אַרױסגעבראַכט. דער אײנפֿלוס 
פֿון אַרבעטער פֿרײנד?, פֿון ,זשערמינאַל* און פֿון די ביכער װאָס זיינען 
דאַן דערשינען איבער ראָקערס אונטערשריפֿט -- דער אינפֿלוס פֿון די 
אַלע זאַכן איז געווען אַ רעװאָלוציאָניזירנדיקער, אַ וועקנדיקער. יעדער 
אױפֿזאַץ האָט גערופֿן צום קאַמף, אַפּעלירט צו די געפֿילן. יעדער נומער 

פֿון צייטונג האָט געבראַכט באַריכטן און נאָטיצן פֿון רעװאָלוציאָנערן קאַמף 
אין דער גאַנצער וועלט, איבערהויפּט אין די ראָמאַנישע לענדער, וועלכע 
זיינען פֿאַר אונדז געווען אַ קװאַל פֿון אויפֿמונטערונג און באַגײסטערונג, 


* 


מיט דער צייט האָבן גרעסערע צאָלן פֿון לאָנדאָנער גענאָסן אָנגעהויבן 
קומען אַהער און זיך באַטײליקן אין אונדזער טעטיקײיט,. די גענאָסן 
עלשטיין, איזאַקאָװויץ, מאַרגאָליס, עליקס קאָהען, דובאָווסקי, זאַבעלינסקי, 
דרין, באַראָן, מינץ און צענדליקע אַנדערע וועמענס נעמען איך קען ניט 
אויסרעכענען. און, מערקווירדיק, דאָ האָבן די מערסטע, די אַקטיוסטע, 
פֿון זי זיך פֿאַרנומען אויף דעם וועג פֿון קאָנסטרוקטיװוער, עװאָלוציאָנערער 
טעטיקייט, אין דער צייט װאָס מיר, אַמעריקאַנער אַנאַרכיסטן, די יינגערע 
װינצינקסטן, האָבן מיט אַלע כּוחות זיך געצויגן צו רעװאָלוציע. דאָס איז 
אַ שטיקל רעטעניש, וועלכע קען טיילווייז אפֿשר דערקלערױט ווערן מיט 
דער אַלגעמײן מענטשלעכער שװאַכקײיט צו װאַרפֿן זיך פֿון איין עקסטרעם 
צום צווייטן. קינדער פֿון קאָנסערװאַטיווע עלטערן, דערצויגן אין תּלמוד 
תּורהס און ישיבות, אָדער מאָנאַסטירן, גייען אָפֿט אַריבער אין דעם לאַגער 
פֿון די אַפּיקורסים אוֹן באַקעמפֿן אַלץ װאָס מ'האָט זיי געלערנט צו פֿאַר- 
געטערן אין זייער יוגנט ; ווערנד קינדער פֿון ראַדיקאַלע עלטערן פֿאַרנעמען 
זיך אויף דעם ועג פֿון קאָנסערװאַטיום און וערן גאַנץ נישקשהדיקע 
רעאַקציאָנערן. 


אַ צאָל פֿון די לאָנדאָנער גענאָסן זיינען דאָ גלייך אַרונטערגעפֿאַלן 
אונטער דעם אײנפֿלוס פֿון ד"ר י., א. מעריסאָן און געװאָרן אױפֿריכטיקע 
אָנהענגער פֿון זיין לערע און דער ערנסטער טעטיקייט װאָס ער האָט שפּע- 
טער אונטערנומען אַרויסצוברענגען די קלאַסישע ווערק פֿון אַנאַרכיזם און 
סאַציאַליזם אין דער יידישער שפּראַך, די גענאָסן ס. מאַרגאָליס און, איבער- 
הױיפּט, ד. איזאַקאָװיץ, האָבן זיך באַזונדערס אויסגעצייכנט אויף דעם געביט, 
איזאַקאָוויץ האָט פֿון ערשטן טאָג, װאָס ער איז אַהער געקומען, גענומען 
אויף זיך די שווערע און אומדאַנקבאַרע אַרבעט צו באַקעמפֿן דאָס װאָס 
יאָהאַן מאָסט האָט מיט יאָרן צוריק באַצײכנט אַלס ,די קינדערשע קראַנק- 
הייטן" און איינרעדענישן אין אונדזער באַוועגונג. (;פֿרייהייט?, 4טן יוני, 
2), ער האָט ניט דורכגעלאָזן קיין געלעגנהייט אַרױסצוטרעטן קעגן 
;פּראָפּאַגאַנדע דער טאַט*, קעגן אומפֿאַראַנטװאָרטלעכע האַנדלונגען פֿון 
איינצלנע מענטשן אין דער באַוועגונג און קעגן דעם רעכטפֿאַרטיקן פֿון 
אומגעזעלשאַפֿטלעכע טאַטן אויף וועלכן געביט עס זאָל ניט זיין, 

זיין טעטיקייט האָט אים אַװעקגעשטעלט אין אַ מין דאָן קיכאָטישער 
פּאָזיציע צו קעמפֿן קעגן די ווינט-מילן פֿון די קליינע אָרגאַניזירטע קרייזן 
אין דער באַוועגונג, אין וועלכע דאָס װאָרט האָט פֿאַרנומען דעם פּלאַץ 
פֿון דער טאַט. רעדן און שרייבן וועגן רעװאָלוציע איז פֿון די מערסטע 
צווישן אונדז אין יענע יאָרן באַטראַכט געװאָרן אַלס רעװאַלוציאָנערע טע- 
טיקייט, כאָטש ביים רעדן איז עס געבליבן. קיין פּראַקטיש רעװאָלוציאָנערע 
אַרבעט האָבן מיר דאָ אין לאַנד ניט געהאַט, סיידן מיר זאָלן זיך פֿאַרנעמען 
קריכן אויף די גלייכע ווענט. פֿונדעסטװעגן איז זיין אַרבעט, װי געזאָגט, 
געווען אַ שווערע און אומדאַנקבאַרע. ער איז ניט אײינמאָל געשטאַנען אין 
געפֿאַר פֿיזיש באַפֿאַלן צו ווערן נאָך אַ היציקער פֿאַרזאַמלונג פֿון די וועמען 
עס האָבן אױיסגעפֿעלט לאָגישע אַרגומענטן צו פֿאַרטײדיקן זייער פּאָזיצִיע. 
ער האָט זיך אָבער פֿאַר קיין זאַך ניט אָפּגעשטעלט און פֿאַר קיין געפֿאַר 
ניט אָפּגעשראָקן, וואו נאָר די גענאָסן האָבן דיסקוטירט פֿראָגן פֿון טאַקטיק 
און טעטיקייט פֿאַר דער באַוועגונג איז גענאָסע איזאַקאָװיץ געקומען מיט 
זיין װאָרט פֿון װאָרנונג, מיט זיין פֿאָדערונג מיר זאָלן בעסער טאָן עטװאָס 
נוצלעכעס, קאָנסטרוקטיוועס, איידער צופֿרידנשטעלן זיך מיט בלויז רעדן, 
און גאַנץ אָפֿט רעדן נאַרישקײטן. 

עס איז ווירקלעך געווען צו באַוואונדערן: וואו האָט דער מענטש גע- 
נומען אַזױפֿיל מוט, אַזױפֿיל אַנטשלאָסענע אײנגעשפּאַרטקײט צו האַמערן 
יאָרנלאַנג אין איין ריכטונג -- אַ ריכטונג װאָס איז איבערהויפּט דאַן געווען 
קעגן שטראָם אין אונדזער באַװעגונג ? די יינגערע גענאָסן האָבן אים ניט 
געװאָלט אויסהערן, די עלטערע האָבן געקוועטשט מיט די פּלייצעס, גע- 
טראַכט -- עט, אַ טשודאַק! יאַנאָװסקי פֿלעגט אָפֿט זיינע אַרטיקלען 
;רעדאַקטירן", ענדערן דעם זינען, אונטער דעם אויסרייד, אַז ער ווייסט 
בעסער, װאָס איזאַקאָװיץ דאַרף זאָגן ! אָבער קיין זאַך האָט ניט געווירקט, 
איזאַקאָװיץ איז געגאַנגען זיין וועג, האָט געדינט דער באַװעגונג וי ער 
האָט פֿאַרשטאַנען, און האָט מיט דער צייט ביסלעכווייז אָנגעהויבן געווינען 
אַנערקענונג און עטװאָס אַכטונג פֿאַר זיינע מיינונגען. ער איז געװאָרן אַן 
אינסטיטוציע אין דער באַװעגונג, איינער פֿון די זיילן אויף וועלכע עס האַלט 
זיך דער בנין פֿון אונדזער טעטיקייט, 

איזאַקאַװיץ איז זיין גאַנצן לעבן אַ פֿאַרנומענער מענטש, אַן אַרבעטער, 
אַ שריפֿטזעצער ביים פֿאַך, וועלכע ליידט גענוג פֿון די ,שװאַרצע פּינטלעך" 
ביי זיין מלאכה, פֿונדעסטװעגן האָט ער שטענדיק געפֿונען צייט און געדולד 
גענוג בײיצוטראָגן פֿיל אַרבעט אויף דעם געביט פֿון שרייבן, איבערזעצן, 
פּאָלעמיזירן און פּאָפּולאַריזירן געדאַנקען אין די קאַרגע פֿערציק יאָר װאָס 
ער לעבט דאָ אין לאַנד. ער האָט געמאַכט אַ טרייע איבערזעצונג פֿון 

קראָפּאָטקינס , מעמואַרן פֿון אַ רעװאָלוציאָנער" פֿאַר דער קראָפּאָטקין 
ליטעראַטור געזעלשאַפֿט אין 1912, און האָט איבערזעצט צענדליקע גרע- 
סערע אַרבעטן פֿאַר דער ,8, אַ. ש.* מיט וועלכער ער איז געווען נאָענט 
פֿאַרבונדן פֿיל יאָרן אַלס מיטגליד פֿון רעדאַקציאָנס-קאָלעגיום. ער האָט 
אין צוגאָב אָנגעשריבן בוכשטעבלעך הונדערטער אַרטיקלען וועגן באַװוע- 
גונגס-פֿראַגן, אַלע אין איין ריכטונג און מיט איין אַבזיכט צו ווירקן אויף 
די גענאָסן, זיי זאָלן זיך פֿאַרנעמען אױפֿן וועג פֿון קאָנסטרוקטיווער טעטי- 
קייט אין דער באוועגונג, 

גענאָסע איזאַקאָװויץ ליידט פֿון צוויי שװאַכקײטן, וועלכע שטאַמען 
ביידע פֿון איין קװואַל: אים שרעקט דער געשפּענסט פֿון דער רעװאָלוציע, 
וועלכע איז געווען די נשמה פֿון אונדזער באַועגונג, זוכט ער צו איבער- 
צייגן זיך און אַנדערע, אַז ניט נאָר איז רעװאָלוציע ניט ווינטשנסווערט 
פֿון דעם שטאַנדפּונקט פֿון אַנאַרכיזם, נאָר אַז עס איז איבערהויפּט ניט 
מעגלעך גאָר מער היינטיקע צייטן -- אַ נביאות-זאָגן וועלכע איז אויף קיין 
זאָך ניט באַגרינדעט און קען נאָר אַנטמוטיקן די יינגערע גענאָסן. אויב 
די לעצטע זינדיקן אַביסל מיט לייגן צופֿיל געוויכט אויף דער רעװאָלוציע, 
זינדיקט איזאַקאָװיץ ניט וייניקער מיט זיין שטענדיקן זוכן איבערצובויגן 
דעם שטעקן אינגאַנצן אויף דער אַנדער זייט און באַשטרײטן די מעגלעכ- 
קייט אָדער ווינטשנסווערטקייט פֿון אַ פֿונדאַמענטאַלער איבערקערעניש 
אין דער געזעלשאַפֿטלעכער אָרדענונג, 

זיין צווייטע שװאַכקײט איז, װאָס זוכנדיק אַן אַנדער געזעלשאַפֿטלעכן 
כּוח, וועלכער זאָל פֿאַרנעמען דעם פּלאַץ פֿון דער רעװאָלוציע אין דער 
ווייטערער אַנטװיקלונג, נעמט ער אויף יעדע נייע רעפֿאָרם-באַװעגונג וי 
אַן אָנזאָג פֿאַר דערלייזונג : גילד-סאָציאַליזם, טעכנאָקראַטיע, סאָשעל קרע- 
דיט -- יעדע איינע פֿון די באַװעגונגען האָט אין איר צייט געקראָגן זיין 
פֿול-האַרציקע אונטערשטיצונג, װוי זי װאָלט ווירקלעך געקענט ברענגען 
די גאולה פֿאַר דער ליידנדיקער מענטשהייט, 

אָט די צוויי קליינע שװאַכקײטן שטערן אין אַ געוויסער מאָס זיין 
אײנפֿלוס און ווירקונג זאָלן גרייכן פֿיל ווייטער און ברייטער אין אונדזערע 
קרייזן, וי זיין אױפֿריכטיקײט, ערנסטע באַציאונג און איבערגעבנקייט 
פֿאַרדינען עס באמת. זיין בײיטראָג צו אונדזער באַװועגונג איז אָבער אַלג- 
פֿאַלס אַ גאַנץ באַדײיטנדיקער. 

: 5 : 

פֿון די אַלע אַנדערע לאָנדאָנער גענאָסן, וועלכע האָבן פֿיל בײיגעטראָגן 
צו דער אַנטװיקלונג פֿון אונדזער באַוועגונג דאָ אין לאַנד, דאַרפֿן פֿאַר- 
צייכנט ווערן מינץ און וויינריטש מיט זייער אַרבעט פֿאַר דער ,9, אַ. ש, ; 

ט. אייגעס מיט זיינע פֿיל פֿאַָרטראַגן און ;קאָרעספּאַנדענצן פֿון אַ רייזגדן" 
אַמאָליקע יאָרן ; באַראָן מיט זיין אָפּאָזיציע-שטימונג װאָס ער האָט מיט- 
געבראַכט פֿון לאָנדאָן און דער צײיטשװױיפֿט ,פֿרײהײט? פֿון וועלכער ער 
האָט אַרױסגעבראַכט עטלעכע נומערן -- ער האָט, אין צוגאָב, פֿיל בייגע 
טראָגן צו דער אָרגאַניזירונג פֿון דער אַמאַלגאַמײיטעד די ערשטע ציט; 
גרינשטיין, מיט די פּאָר נומערן קוועקער" װאָס ער האָט אַרױסגעגעבן: 
ס. מאַרגאָליס, מיט זיין גרויסער אַרבעט פֿאַר דער קראָפּאָטקין ליטעראַטור 
געזעלשאַפֿט און פֿאַר דער פֿעדעראַציע אין די פֿיל יאָרן װאָס ער האָט זיך 
אױפֿגעהאַלטן אין ניו-יאָרק ; דר,. ב, דובאָווסקי, טאַניע שאַפּיראָ, אַלעק- 
סאַנדער בראַון, ש. פֿאַרבער, ס. מענדעלסאָן אין די יאָרן װאָס ער האָט 
פֿאַרבראַכט אין באַלטימאָר ; און, צולעצט, ש. לינדער, װועמען מיר האָבן 
צו פֿאַרדאַנקען פֿאַר דער אױפֿהאַלטונג פֿון דער ,8ֿ, אַ. ש,? די לעצטש 
פֿינף-זעקס יאָר, 

אַ צאָל אַנדערע לאָנדאָנער גענאָסן האָבן דאָ אין לאַנד געווידמעט זייער 
גאַנצע טעטיקייט דער אַרבעטער באַװעגונג און זיך דערװאָרבן הויכע 
פלעצער אין די רייען פֿון די פֿירער : מ, פֿײינסטאָון אין די פֿאַראײניקטע 
יידישע געװערקשאַפֿטןן: מאָריס זיגמאן און איזראַעל פֿײינבערג אין דער 
א. ל. ג. וו. י.; אָסיפּ װאָלינסקי ביי די פֿענסי לעדערגודס װאָרקערס } עליקס 
קאָהען אין דער אַמאַלגאַמײיטעד, און װאַרשײנלעך פֿיל אַנדערע, וועלכע 
זיינען מיר -- אַ ניט-לאָנדאָנער --- ניט באַקאַנט אַלס אַזעלכע,. 

דער אײינפֿלוס פֿון לאָנדאָן איז געווען גרויס און ווירקזאַם אויף אונדזער 
באַוועגונג אין מער וי איין ריכטונג, און דער דאָזיקער גוטער אײנפֿלוס 
איז נאָכמער פֿאַרשטאַרקט געװאָרן די לעצטע צען-צוועלף יאָר זינט געג, 
רודאָלף ראָקער האַלט זיך אויף דאָ אין לאַנד און דינט אַלס דער גייסט 
פֿון אױפֿלעבונג וואו נאָר די גענאָסן האָבן די זכיה אַז ער זאָל זיי באַזוכן, 
מעג דער אינפֿלוס פֿון דער אַמאָל אייגנאַרטיקער לאָנדאָן אויך אין דער 
צוקונפט ווירקן אויף אונדזער באַוועגונג װוי ער האָט געווירקט ביז איצט, 

פּראָספּעריטי, קריזים,. טעכנאַקראַטיע 


אין לאַנד האָט געהערשט די באַרימטע קולידוש-פּראָספּעריטעט. 
פֿאַרמעגנס זיינען געמאַכט געװאָרן איבער נאַכט אָן קיין באַמיאונג, מ'האָט 
אַפֿילו ניט געדאַרפֿט אַרױסגײן פֿון הויז צו פֿאַרדינען עטלעכע טױזנט 
דאָלער מיר-ניט, דיר-ניט. אַלץ װאָס מ'האָט געדאַרפֿט איז אַביסל געלט 
איינגעלייגט ביי אַ ;בראָקער? --- יענער האָט שוין געטאָן דאָס איבעריקע. 
ער האָט פֿאַר דעם געלט געקױפֿט ;סטאַקס? אויף ,מאַרדזשין", זיי געהאַלטן 
אַ פּאָר טעג --- אַמאָל ניט מער וי אַ פּאָר שעה --- און זי פֿאַרקױפֿט מיט 
אַ גרויסן ריוח. דאָס געמבלען אויף דער בירזשע, אין װואָל סטריט", הייסט 
עס, האָט זיך פֿאַנאַנדערגעשפּילט און אױיסגעשפּרײט איבערן גאַנצן שטאָט, 
איבערן גאַנצן לאַנד, מעג מען זאָגן. ווער עס האָט נאָר געהאַט אָפּגעשפּאָרטע 
עטלעכע דאָלער איז געװאָרן אַ פֿינאַנציר, אַ קרענטיער", אַ ספּעקולאַנט, 
וי גאָט האָט געבאָטן, 

דאָס האָט מיט דער צייט אַרומגעכאַפּט אַלע פּראָפֿעסיאָנעלע מענטשן, 
דאָקטוירים, לאָיערס, אינזשינירן, דראָגיסטן, וועלכע האָבן עפּעס אָפּגע- 
שפּאָרט פֿאַר אַ רעגנדיקן טאָג, אויף צו געבן זייערע קינדער אַ דערציאונג, 
אָדער צו נעמען אַ לאַנג פֿאַרנאַכלעסיקטן אָפּרו. עס האָט אַרומגעכאַפּט אַלע 
קרעמער, וועלכע האָבן מיט איינמאָל אױיסגעפֿונען, אַז זי דאַרפֿן זיין משוגע 
צו שטיין אַ גאַנצן טאָג אין קראָם, האָבן צו טאָן מיט די קונים און די אָנגע- 
שטעלטע, ווען מ'קען אין ;װאָל סטריט" מאַכן פֿיל מער געלט אויף אַ פֿיל 
גרינגערן וועג. עס האָט מיט דער צייט דערגרייכט די וייטערס אין די 
רעסטאָראַנען, די שיך-פּוצער אין די גאַסן -- אַלע האָבן גערעדט ועגן 
;װאָל סטריט", ;סטאַקס", קבאָנדס", פּראָפֿיטן און שנעלן רייכטום, 

אויך איסט בראָדװויי איז ניט אויסגעהיט געװאָרן פֿון דער געמבלינג 
מגפֿה. אַנאַרכיסטן, סאָציאַליסטן, כּלל-טוער, יידישע שרייבער, יוניאָן-באַ- 
אַמטע און אַרבעטער אין די שעפּער זיינען געכאַפּט געװאָרן אין דער מעשה, 
מ'האָט געגעמבלט אין סטאַקס, אין ריעל עסטייט, געמאַכט געלט וי בלאָטע 
און געלעבט אַ גוטן טאָג, 

נאַטירלעך, ס'רעדט זיך נאָר אַזױ, אַז אַלע האָבן געגעמבלט און גע- 
מאַכט געלט. די מערסטע אָנשטענדיקע מענטשן און פּשוטע אַרבעטער, די 

אייביקע שלים-מזלס, האָבן וועגן די גליקן נאָר געהערט, אַלין פֿון זי 
ניט גענאָסן, דאָס איינציקע װאָס זיי האָבֿן געוואוסט איז געווען, אַז פּוייון 
זיינען געשטיגן און אַרבעטער האָבן געדאַרפֿט שווער קעמפֿן צו קריגן 
אַ קליינע העכערונג אין זייערע פֿאַרדינסטן, 


די עקאָנאָמיסטן האָבן אַפֿילו דערפֿונדן אַ װויסנשאַפֿטלעכן טערמין צו 
באַצײיכענען אַזאַ דערשיינונג. זיי האָבן עס אָנגערפֿן אן קעקספענדינג 
עקאָנאָמי? --- אַ װוירטשאַפֿט װאָס האַלט אין איין אױיסשפּרײטן זיך און באַ- 
גליקן מער מענטשן. הואווער, אין זיין קאַמפּיין אין 1928, האָט קיין וויב- 
טיקערן סלאָגאַן ניט געפֿונען װוי אַ ,צוויי-קאַר גאַראַדזש? פֿאַר יעדער פֿאַ- 
מיליע! און טאַקע, װאַרום זאָל יעדער אַרבעטער און פֿאַרמער ניט האָבן 
אַ פּאָר אָטאָמאָבילס, מיט אַ באַקװעמען גאַראַדזש, אַ שאָופֿער און אַלע 
אַנדערע זאַכן װאָס גייען דערמיט ? װאָסי, מיר קענען אין אַמעריקע ניט 
באַשאַפֿן גענוג די אַלע זאַכן? 


הואווערס מזל איז אָבער געווען ניט קיין גוטער. אונטער זיין אַדמי- 
ניסטראַציע האָט די פּראָסטּעריטעט אױיסגעהאַלטן בס"ה ניט מער וי זיבן 
און אַ האַלב חדשים, דעם ,29טן אָקטאָבער, 1929, איז מיט איינמאָל גע" 
קומען דער קראַך אין /װאָל סטריט". מיליאַנען שערס, ;סטאַק* זיינען אין 
יענעם איין טאָג אָנגעבאָטן געװאָרן צום פֿאַרקױף, װאָס מער פֿאַרקױפֿער, 
אַלץ װייניקער קױפֿער, אוֹן װאָס ווייניקער קױפֿער אַלץ נידעריקער זיינען 
די פּרייזן געפֿאַלן, די /מאַרדזשינס? זיינען אָפּגעװישט געװאָלן נאָך איידער 
די בירזשע האָט זיך געשלאָסן, דורך דער נאַכט זיינען טויזנטער טעלע- 
גראַמעס אַרױיסגעשיקט געװאָרן צו אַלע ,פֿינאַנצירן? זיי זאָלן צוברענגען 
פֿרישע מזומן געלט צו ראַטעװען זייערע ;סטאַקס", וועלכע פֿאַרלירן אַלץ 
מער זייער װערט, דער גאַנצער פֿינאַנץ-שװינדל האָט צוזאַמענגעבראַכן 
וי אַ קאָרטנשטיבל --- עס איז געווען ניט מער וי אַ זײפֿנבלאָז, וועלכער 
האָט געפֿינקלט אין דער זון מיט אַלערלײ קאָלירן, איז אָבער צעשוואומען 
ניט איבערלאָזנדיק נאָך זיך קיין זוכר, 


די פּאַניק איז געווען אַ שרעקלעכע. הונדערטער בראַקער און פֿינאַג- 
צירן האָבן באַגאַנגען זעלבסטמאָרד, די דאַקטירים, דענטיסטן, קרעמער 
און ווייטערס האָבן פֿאָרטגעזעצט פֿאַר אַ צייט זייער אַרבעט, גוט צו מאַכן 
דעם שאָדן און אָנצוזאַמלען נייע געלט פֿאַר בעסערע ספּעקולאַציעס, אַמ- 
שװוערסטן געטראָפֿן געװאָרן זיינען די אומשולדיקע, אייביקע קרבנות, די 
אַרבעטער, וועלכע מ'האָט אָנגעהויבן אַרױסװאַרפֿן פֿון די פֿאַבריקן. עס האָט 
אָנגעהויבן װאַקסן אַן אַרמײ פֿון אַרבעטסלאָזע, װאָס האָט צו זיך קיין גלייכן 
ניט געהאַט אין דער געשיכטע פֿון אַמעריקאַנער עקאָנאָמישע קריזיסן, 

אַ דריטל פֿון אַלע אַרבעטער זיינען מיט דער צייט געװאָרן אַרבעטסלאָז, 
פֿיל פֿון זיי היימלאָז און ברויטלאָז, 

דער פּראָצעס פֿון אַן עקאָנאָמישן קריזיס איז אַן אײנפֿאַכער : אַזױ גיך 
וי אַ טייל פֿון דער באַפֿעלקערונג פֿאַרלירט די מעגלעכקייט צו קױפֿן זאַכן 
ווערט פֿאַרקלענערט דער אומזאַץ אין די קראָמען. דאָס פֿירט דערצו, אַז 
עס זאָלן פֿאַרקלענערט ווערן די באַשטעלונגען פֿאַר סחורה צו די פֿאַברי" 
קאַנטן, וועלכע שטעלן אָפּ די אַרבעט אין זייערע פֿאַבריקן און פֿאַרגרעטערן 
די צאָל פֿון מענטשן װאָס קענען ניט קױפֿן קיין זאַך. עס איז וי אַ קייט 
| פֿון רינגען, וועלכע הויבן אָן פֿאַנאַנדערפֿאַלן איינער נאָך דעם אַנדערן, ביז 
די גאַנצע קייט ווערט צושאָטן, 

עס איז אוממעגלעך צו באַשרײבן דעם עלנד און די לידן פֿון די 
ברייטע פֿאָלקסמאַסן אין אַזאַ ערנסטער צייט. בעטלער האָבן אָפּגעשלאָגן 
אַלע טירן, אָפּגעשטעלט יעדן פֿאַרבײגײער אין גאַס. עפּליפּעדלער האָבן 
אין די טויזנטער אָנגעפֿילט יעדע שטאָט. הואװוער-דערפֿער פֿון ביידלעך, 
צוזאַמענגעקלאַפּט פֿון שטיקלעך האָלץ און פּאַפּיר, האָבן אָנגעהױיבן באַדעקן 
דאָס לאַנד, פֿאַרװאָרלאָזטע קינדער האָבן זיך אַרומגעשלעפּט איבער די 
וועגן און באַנען, גאָר וי אין רוסלאַנד אין צייט פֿון גרויסן הונגער די 
ערשטע יאָרן נאָך דער רעװאָלוציע. און דאָס ערגסטע, קיינער האָט ניט 
געוואוסט װאָס צו טאָן, װי אַזױ אַרױסצוקריכן פֿון דעם זומפּ אין וועלכן 
די ווילדע ספּעקולאַציע האָט פֿאַרפֿירט דאָס פֿאָלק, הואווער האָט געהאַלטן / 
אין איין טרייסטן דעם עולם, אים איינרעדן, אַז די פּראָספּעריטעט איז 
;הינטערן קאָרנער", װעט באַלד צוריקקומען! די עקאָנאָמיסטן און די עדי" 
טאָריעל-שרייבער אין די צייטונגען האָבן זיך געקליגלט, גערעדט אין 
ויסנשאַפֿטלעכע טערמינען, וועלכע זיי אַלין פֿאַרשטײען ניט, און גע" 
שפּאָלטן האָר. די אַרבעטער האָבן אין פֿיל פֿאַכן געפּרואווט העלפֿן די נויט" 
ליידנדיקע דורך טיילן זיך מיטן ביסן, אױיסשפּרײיטן דאָס ביסל אַרבעט אויף 
װאָס מער מענטשן, אָבער וי ווייט האָט דאָס געקענט גיין ווען קיין אַרבעט 
איז איבערהויפּט ניט געווען? 

דעם נידעריקסטן פּונקט האָט דער קריזיס דערגרייכט אין 19232. אין 
גרויס פֿאַרצװײפֿלונג האָט דאָס פֿאָלק זיך אָפּגעקערט פֿון די רעפּובליקאַנער, 
אַרױסגעװאָרפֿן הואווערן פֿון ווייסן-הויז און אַרײינגעזעצט רוזוועלטן מיט 
זיינע דעמאָקראַטישע נאָכפֿאָלגער. דער קאַמפּיין יענעם יאָר האָט ניט 
געוויזן צי רוזוועלט האָט אַ וועג וי אַרױסצופֿירן דאָס לאַנד פֿון קריזיס, 
ער האָט גערעדט ועגן עקאָנאָמיע אין דער רעגירונג, באַלאַנסירן דעם 
בודזשעט און נאָך אַזעלכע באַבסקע רפֿואות. דאָס פֿאָלק האָט געשטימט פֿאַר 
אים אויס האַס צו הואווערן, צו דעם האַרצלאָזן געלט-זאַק װאָס האָט דורך 

דער אריקאַנסשטראָקשאָן פֿינאַנץ קאָרפּאָרײשאָן" אויסגעטיילט מיליאָנען 
צו די רייכע און ניט געגעבן קיין סענטן אַפֿילו צו די אָרעמע. זיין טעאָריע 
איז געווען, אַז די רייכע װעלן שאַפֿן אַרבעט פֿאַר די אָרעמע. דירעקטע 
הילף פֿאַר די אַרבעטסלאָזע איז צדקה און דערנידעריקט די װאָס נעמען 
עס. זאָלן זיי בעסער הונגערן איידער זיך דערנידעריקן! דאָס פֿאָלק האָט 
ניט געקענט פֿאַרגעסן דעם ברוטאַלן אָנפֿאַל אויף די קריגס-װעטעראַנען 
אין װאַשינגטאָן, ווען דער שפּעטערדיקער גרויסער העלד, גענעראַל מעקאַר- 
טור, האָט אויף הואווערס באַפֿעל פּאָגראָמירט דעם לאַגער פֿון צװאַנציק 
טויזנט װעטעראַנען, פֿאַרברענט זייערע ביידלעך און זיי געגעבן פֿאַרזוכן 
דעם טעם פֿון גיפֿט-גאַז, 

איך בין יענעם ווינטער, נאָך די װאַלן, אַרױסגעפֿאָרן אויף אַ לעקציע- 
טור איבערן לאַנד און בין דערשיטערט געװאָרן פֿון דעם שרעקלעכן 
צושטאַנד װאָס איך האָב געפֿונען. אַלע פֿאַבריקן זיינען געשטאַנען שטיל, 
קיין רויך האָט זיך ניט געוויזן פֿון זייערע הויכע קוימענס. די באַנען זיינען 
געווען פּוסטע. די גרויסע ואַקזאַלן אין באָפֿאַלאָ, קליוולאַנד, סט, פּאָול און 
סט. לואיס --- ליידיקע, פֿאַרלאָזענע, אויף די פֿאַרמט האָט פֿרוכט און גרינס 
געפֿױלט אין פֿעלד, עס האָט זיך ניט באַצאָלט עס צו זאַמלען און פֿירן אין 
שטאָט, וואו מענער, פֿרױען און קינדער האָבן געשמאַכטעט פֿון הונגער. 
די ברעד-ליינס האָבן אָנגעװאָרפֿן אַ שרעק. איך בין אין אַ שרעקלעך קאַלטן 
רעגן געשטאַנען מער וי אַ שעה צו זען, װאָס װעלן די הונדערטער מענטשן 
אין ריי באַקומען פֿאַר זייער װאַרטן, זיי האָבן געקראָגן צו קליינע ביסלעך 
מילך אַהיים צו נעמען פֿאַר די קינדער און די קראַנקע. דאָס פֿאָלק איו 
געווען דערשלאָגן, פֿאַרצװײפֿלט. קיין צייכן פֿון אױפֿרעגונג, קיין פֿונק 
פֿון רעװאָלוציאָנערער עמפּערונג, האָט זיך אין די שטעט אין ערגעץ ניט 
געמערקט, 

אין אייניקע גרויסע שטעט האָבן זיך אָנגעהויבן ווייזן סימנים פֿון 
זוכן אַן אויסוועג אויף אַ דירעקטן, פֿרײיװיליקן וועג. עס האָבן זיך אָנגע- 
הויבן אָרגאַניזירן זעלבסטהילף קערפּערשאַפֿטן פֿאַר דעם אויסטויש פֿון 
זאַכן און דינסטן אויף אַ סיסטעמאַטישן וועג. אין די מערסטע פֿון זײ 
זיינען די טוער געווען אַנאַרכיסטן, פֿילע פֿון זי אָנהענגער פֿון טאָקער'ס 
לערע, וועלכע זיינען געגאַנגען אויף דעם וועג װאָס פּרודאָן האָט אָנגץ- 
צייכנט מיט 80-70 יאָר צוריק. זיי האָבן אָרגאַניזירט די זאַמלונג פֿון פֿרוכט 
און שפּיז אין אויסטויש פֿאַר אַרבעט װאָס זיי האָבן געגעבן די פֿאַרמער, 
! זיי האָבן זיך איינגעשאַפֿן מיטינג לאָקאַלן, ווער הייזער, און וואוינונגען 
אפֿילו אין אויסטויש פֿאַר אַרבעט צוגונסטן די ריעל עסטייט אייגנטימער, 
אין פֿילע שטעט האָבן זיי געעפֿנט קליינע פֿאַבריקן צו מאַכן קליידער, 

שין, מעבל, פֿאַון אייגענעם געכרויך. עס האָבן זיך געעפֿנט בעקערייען 
און רעסטאָראַנען, וועלכע װאָבן געגעבן באַשעפֿטיקונג אוֹן געשאַפֿן שפּײיז. 
די הױפּטזאַך אָבער האָבן זיי געשאַפֿן אַ האָפֿענונג, אַ דערהויבונג פֿאַר די 
מענטשן וועלכע האָבן דערזען אַ מעגלעכקייט עטװאָס צו טאָן, זיך אַלײן 
אַרױסצוהעלפֿן, 

די דערשיינונג האָט מיר זייער שטאַרק דערמטיקט. אמת, דער 
אָנהױיב איז געווען קליין, אָרעם און באַשרענקט, אָבער עס איז דאָך געווען 
אַן אָנהױיב אויף דעם ריכטיקן וועג. ;סעלף-העלפּ!* -- דער אמת אַמערי- 
קאַנער אויסדלוק, אָנגעװענדט געזעלשאַפֿטלעך, אָרגאַניזירט און פּלאַנ-' 
מעטיק, אָן דער אַריינמישונג פֿון פּאַליטישנס און צדקה-געבער! אָט דער 
אָרעמער אָנהויב װעט אין דעם אָדער שפּעטערדיקע קריזיסן דאָך אַרױס- 
פֿירן דאָס פֿאָלק פֿונם זומפּ אין וועלכן דער קאַפּיטאַליזם פֿאַרפֿירט עס 
יעדע עטלעכע יאָר. 

נאָך אַ דערשיינונג האָט זיך געװאָרפֿן אין די אויגן : די פֿאַרמער אין 
דער מיטל-וועסט, די קאָנסערװאַטיווסטע מענטשן אין לאַנד, האָבן אָנגעהויבן 
זיך צו רירן, ווייזן אַ װוידערשטאַנד צו די רעגירונג-באַאַמטע און די ריכ- 
טער, ווען יענע האָבן זיך גענומען מאָנען די חובות פֿאַר די רייכע קאָמ- 
פּאַניעס. שעריפֿס זיינען מיט גװאַלד געשטערט געװאָרן פֿון מאַכן ליצי- 
טאַציעס אויף זי פֿאַרמס פֿאַר געשלאָסענע מאָרטגעזדזשעס. ריכטער זיינען 
מיט טויט-דראָאַונגען צוריקגעהאַלטן געװאָרן פֿון אַרױיסגעבן דזשאָדזש- 
מענטס, ביי עפֿנטלעכע אױספֿאַרקױפֿן פֿלעגן אַלע שכנים קומען, באָטן 
אַ מינימאַלן פּרייז און אױיסקױיפֿן פֿון שעריף אַ פֿאַרם מיט איר גאַנצער 
אויסשטאַטונג פֿאַר עטלעכע גראָשן. קיין שטייערן האָט קיינער פֿון זי 
ניט געצאָלט, אין צייט פֿון אַ מילך-סטוייק האָבן זייערע באַװאָפֿנטע פּי-" 
קעטס געגעבן אַ דערפֿאַלגרײכן װידערשטאַנד דער פּאַליצײ, די צייכנס 
פֿון אױפֿלעבונג, פֿון װידערשטאַנד, האָבן זיך געוויזן ניט אין די שטעט, 
צווישן די אינדוסטריע-אַרבעטער, וי אין פּסוק שטייט, נאָר אױיפֿן לאַנד 
צווישן די פֿאַרמער, די קליין-בורזשויעס, װי מיר האָבן זיי באַצײכנט און 
איבערגעלאָזן אויף גאָטס באַראָט, 

ווען איך בין געקומען קיין לאָס-אַנדזשעלעס סוף דעצעמבער, 19232, 
האָב איך זיך אָנגעשטױיסן אויף אַ שפּאָגל-נײער דערשיינונג. די קאַפּי 
טאַליסטישע צייטונגען זיינען פֿוֹל געווען מיט וואונדער-מעשהס וועגן א 
נייער רעטונג פֿאַר דעד מענטשהייט : טעכנאָקראַטיע! די טעכניקער גייען 
אונדז אַרױספֿירן פֿון מדבר און ברענגען אין פֿאַרשפּראָכן לאַנד פֿון מילך 
און האָניק! זיי ווייסן גענוי װוי דאָס צו טאָן! וי איינצושטעלן די איג- 
דוסטריע, אַז אַלע זאָלן אַרבעטן עטלעכע שעה אַ טאָג און האָבן איבער- 
גענוג פֿון אַלץ װאָס זיי דאַרפֿן, 

פֿאַר אונדז, סאָציאַליסטן, איז דאָס קיין נייעס ניט געווען. מיר האָבן 
עס געפּרײידיקט יאָרנלאַנג, באַװיזן אױספֿירלעך וי דאָס קען און דאַרף 
געטאָן ווערן. פֿאַרן אַלגעמײנעט פּובליקום און די שרייב-קנעכט פֿון די 
קאַפיטאַליסטישע צייטונגען איז דאָס אָבער געווען אַן אמתע אַנטפּלעקונג, 
אָן וועלכער זיי האָבן זיך אָנגעכאַפּט װי אָן אַ הייסן שטיין, טעגלעכע 
צייטונגען האָבן אין פֿאָרזעצונגען געדרוקט בעלאַמיס אוטאָפּיע. גלחים 
האָבן אין די קירכן געהאַלטן דרשות וועגן דעם אָנקומען פֿון גאָט'ס הער- 
שאַפֿט אויף דער ערד. אַרבעטער און ראַדיקאַלן האָבן אױפֿגעכאַפּט דעם 
געדאַנק. די לופֿט איז געווען פֿול מיט טעכנאַקראַטיע! 

אין איינער פֿון די הויפּט געשעפֿט-גאַסן פֿון לאָס-אַנדזשעלעס האָבן די 
טעכנאַקראַטן געעפֿנט אַ גרויטן אָפֿיס, אים אױסגעשטאַט מיט שרייב- 
מאַשינען און צענדליקע אָנגעשטעלטע, צו געבן אױיסקינפֿטע די מאַסן 
מענטשן װאָס פֿלעגן קומען יעדן טאָג הערן די נייע תּורה און אױיסגעפֿינען 
מעו איינצלהייטן,. דער אויסזען פֿון פּלאַץ איז געווען זייער אימפּאָזאַנט, 
וי אַן אָפֿיס פֿון אַ גרויסער אייזנבאַן- אָדער שיף-קאָמפּאַניע. פֿאַרקױפֿט 
האָט מען דאָרט עטלעכע האַלב- געבאַקענע, אין איילעניש צװאַמענגע- 
געשטעלטע בראָשורן. וועלכע האָבן גאָרנישט געזאָגט אין זייער אינהאַלט. 

איך האָב באַטראַכט דעם פּלאַץ, די מענטשן, און האָבן אויסגעקליבן 
איינעם פֿון די עלטעדע, מער אינטעליגענטע װי מיר האָט אויסגעזען, אָנ- 
געשטעלטע און אים געפֿרעגט: ;זאָגט מיר נאָר, װי דענקט איר צו דער- 
גרייכן אייער ציל 1 װי װועלן די טעכניקער קריגן די דעה איבער דער אין- 
דוסטריע צו קענען אַלץ איינשטעלן וי איר שלאָגט פֿאָר ? 

ער האָט מיך אָנגעקוקט אַ וויילע און דאַן געזאָגט; 

;איך זע, איר זייט אַן אונדזעריקער, אַן אָלד-טיימער', קען איך 
אייך זאָגן דעם אמת, אַז מיר ווייסן ניט אַליין וי דאָס צו דערגרייכן", 
,איך בין אַ סאָציאַליסט", האָט ער צוגעגעבן, ;איך זע די מוח-צעמישעניש 
און די הילפֿס-לאָזיקײט פֿון דער לאַגע, אָבער איך דענק, אַז די באַװעגונג 
ברענגט איצט נוצן. זי פֿאַראינטערעסירט מענטשן און עפֿנט זי די 
אויגן !" 

קיין מעגלעכקייט ווייטער צו דיסקוטירן איז ניט געווען אַ גאַנצע 
רייע מענטשן הינטער מיר האָבן געװואַרט פֿאַר אינפֿאָרמאַציע. דער גוטער 
סאָציאַליסט האָט ניט איינגעזען, אַז מיט דערוועקן פוסטע האָפֿענונגען 
אין די מאַסן העלפֿט מען ניט דעם סאָציאַליזם קריגן אַן אָנהאַלט אין די 
מענטשן, 

איך ווער אויס רעדאַקטאַר 


אונדזעל יערלעכע קאַנװענשאָן איז צוליב מיין אָפּװעזנהײט פֿון ניו- 
יאָרק געהאַלטן געװאָרן שפּעטער װי געוויינלעך. גלייך ביי דער ערשטער 
זיצונג האָב איך איינגעזען, אַזל עס אין דאָ אַן אָרגאַניזירטע אָפּאָזיציע 
קעגן מיר און מיין פֿילונג אין דער צייטונג. מיר פֿלעגן ביי יעדער קאָנ- 
וװוענשאָן האָבן שאַרפֿע קריטיק און הייסע מאָמענטן -- דאָס איז שוין ביי 
אונדז אַ פֿעסטגעשטעלטער מנהג משנים קדמוניות, פֿון יאַנאָווסקיס גאָר 
ערשטע יאָרן, און אפֿשר פֿון פֿריער נאָך, פֿון ר. לואיסעס און עדעלשטאַטט 
צייטן, אָבער קריטיק, װי שאַרף זי זאָל ניט זיין, איז איין זאַך, און אַן 
אָרגאַניזירטע אָפּאַזיציע איז, ביי אונדזעדער אַ קאָנװענשאָן, וייניקסטנס, 
אַ גאַנץ אַנדעדע זאַך. דאָס פּאָסט זיך פֿאַר אַ יוניאָן, אָבער ניט פֿאַר אונדז, 
וואו עס איז אייגנטלעך אַ פֿראַגע פֿון אַרבעטן פֿאַרן אידעאַל און גאַנץ 
אָפֿט מקריב זיין זיך און די פֿאַמיליע אין דער אַרבעט, 

איך האָב געזוכט אויסצומיידן אַ שטרייט. קיין גרויסע אַמביציעס 
האָב איך קיין מאָל ניט געהאַט, און צוועלף יאָר אַרבעט אין דער ,85. א, 
ש.* איז געווען מער װי גענוג פֿאַר מיר. האָב איך ביי דער ערשטער 
געלעגנהייט, װאָס איך האָכ געקראָגן, דערקלערט, אַז איך װועל מער קיין 
קאַנדידאַט פֿאַר דעם אַמט פֿון רעדאַקטאָר ניט זיין, אָנשטאָט צו פֿאַר- 
שווענדן די צייט מיט רייד װעגן דעם װאָס עס איז ביז איצט געווען 
לאָמיר עס בעסער באַנוצן אױסצופּלאַנעװען װי אִם בעסטן אינצו- 
שטעלן די אַרבעט פֿון איצט און ווייטער. דאָס האָט דער אָפּאָזיציע ניט 
צופֿרידנגעשטעלט, אַלֶע זיצונגען פֿון אַ גאַנצער סוף-װאָך זיינען פֿאַרנומען 
געװאָרן מיט קריטיקן און אָנפֿאַלן, ערשט מיט אַ װאָך שפּעטער איז װי 
עס איז געלונגען צו פֿאַרענדיקן די אַרבעט פֿון קאַנװענשאָן דורך דער- 
וויילן אַ קאַמיטעט, וועלכער זאָל איינשטעלן אַ נייע רעדאַקציע אין דער 
צייטונג. ש. יאַנאָווסקי, וועלכער איז צו יענער צייט געווען אויף אַ לעק- 
ציעדטור, האָט פֿון שיקאַגאָ באַגריסט די ,פֿ, א. ש,* מיט דער ענדערונג װאָס 
איז געמאכט גטװאָרן און פֿאַרשפּראָכן זיין פֿולע הילף אין דער ניי-געשאַ- 
פֿענער רעדאַקציע. ער איז די לעצטע פּאָר יאָר געווען זייער קריטיש צו 
דעם וועג וי איך האָב געפֿירט די צייטונג און פֿלעגט מיר אָפֿט זאָגן: 

;לאָזט מיר און איך על אייך ווייזן, אַז אין איין יאָר צייט װועט די ,8, א, 
ש.* האָבן פֿופֿציק טויזנט לעזער!"? -- אַזױ שטאַרק אי דער מענטש גע- 
ווען איינגעגלויבט אין זיינע כּוחות און אַזױ בלינד איז ער געווען צוֹ די 
שטאַרק געענדערטע אומשטענדן אין דער יידישער אַרבעטער גאַס, 

ער איז נאָך זיין צוריקקומען פֿון טור געװאָרן דער פֿאַקטישער רע- 
דאַקטאָר מיט א. פֿרומקין אַלס אַרױיסהעלפֿער, אָבער קיין פֿרײע האַנט 
וי װוי אין די אַמאָליקע יאָרן, האָט ער אין צייטונג ניט געהאַט. ער האָט 
זיך געמוזט רעכענען מיטן קאֲלעגיום, וועלכעס איז פֿאַר אים געווען גאָר- 
ניט קיין גרינגע זאַך. אין צונאָבֿ האָט מען פֿון לאָס אַנדזשעלטס אימ- 
פּאָרטיױט מאַרק מראַטשני, ער זאָל זיך צולערנען די מלאכה און קענען 
מיט דער צייט איבערנעמען די רעדאַקציע. ביל דער קאַנװענשאָן סוף 
יענעם יאָר האָט יאַנאָווסקי געפֿאָדערט מ'אָל אים באַפֿרײען פֿון דער 
אױפֿזיכט פֿון קאָלעגיום, וועלכער שטערט בלויז אין דער אַרבעט. די 
קאָנוזענשאָן האָט זיין פֿאַרלאַנג ניט באַװיליקט. ער איז אױפֿגעפֿאָדערט 
געװאָרן צו געפֿינען אַ וועג װוי מיטצואַרבעטן מיט די אַנדערע דערוויילטש 
גענאָסן. פֿון דער אַנדער זייט האָט די קאַנװענשאָן באַשלאָסן צו פֿײערן 
זיין, יאַנאָװוסקיס, זיבעציקסטן געבוירן-טאָג מיט אַ ספעציעלער אױסגאַבע 
פֿון דער ,8, א. ש.", באַגריסונגען, אונטערהאַלטונגען אאֲ"וו. דאָס איז אויך 
דורכגעפֿירט געװאָרן, 

אונטער דער צייט איז די , 8. א. ש." פֿאַרקלענערט געװאָרן צום 
איצטיקן ,, טאַבלאָיד* פֿאָרמאַט, וועלכעס מיינט אייגנטלעך, אַז די צייטונג 
האָט בלויז פֿיר פֿון די אַמאָליקע זעקט זייטן, כאָטש די אױסגאַבן זיינען 
דורך דעם ניט קלענער געװאָרן. דער שלום-בית אין רעדאַקציע איז גע 
ווען ווייט פֿון צופֿרידנשטעלנדיק. ביי דער צוייטער קאָנװענשאָן נאָך 
מיין פֿאַרלאָזן די צייטונג, האָבן מיר פֿון דעו ווייטנס געהערט, זיינען גע- 
פֿלויגן פֿעדערן וי ביי אַ הינער-שלאַכט. -- יאַנאָווסקי איז באַפֿאַלן מאַרק 
מראַטשנין, מייקעל קאָהן אין באַפֿאַלן יאַנאָווסקין --- עס האָט געהאַלטן 
ניט ווייט פֿון פּעטש און קלעפּ. דאָס בייזע בלוט, װאָס האָט זיך אָנגעקליבן 
אין דער באַװענונג אין יענע צוויי יאָף האָט ווייט איבערשטיגן אַלץ, װאָס 
האָט ביי אונדז פריער ווען עס איז פּאַסירט,. דער פֿרײער אַרבעטער צענ- 
טער האָט באַלד נאָכן קאַנװוענשאָן זיך אױפֿגעלײזט. די באַװעגונג איז אין 
ניו-יאָרק געבליבן אָן אַן אייגענער חיים, 

יעגע קאַנװענשאָן האָט די רעדאַקציע פֿון דער צייטונג איבערגעגעבן 
אין די הענט פֿון מאַרק מראַטשני, יאַנאָווסקי האָט זיך אין גאַנצן צודיק- 
געצויגן, ניט האָבנדיק פֿאַרװירקלעכט זיין חלום פֿון פֿופֿציק טויזנט ליי- 
ענער. דער נייער רעדאַקטאָר איז אין אונדזער באַװעגונג געווען, מעג מען 

זאָגן, אַ פֿרעמדער. ער האָט אין די עטלעכע יאָר, װאָס ער האָט פֿריער פֿאַר" 
בראַכט דאָ אין לאַנד, אין דעטראָיט און לאָס-אַנדזשעלעס, קײינמאָל זיך 
ניט באַטײליקט אין דער אַרבעט פֿון די אָרטיקע גרופּן און האָט געהאַט 
גאָר אַ קנאַפּע אַנונג וועגן דער געשיכטע פֿון אונדזער באַוועגונג, אירע 
טראַדיציעס און טענדענצן. זייענדיק ביז יענער צייט אַ לערער אין אַ 
יידישער שול איז ער געשטאַנען פֿיל נעענטער צו דער יירישיסטישער 
ריכטונג וי צו דער אַנאַרכיסטישער, פֿון דעסטוועגן האָבן אים די יערלעכע 
קאָנװענשאָנט עטלעכע יאָר נאָכאַנאַנד דערוויילט אַלס רעדאַקטאָר ביז ער 
האָט יאין 1929, געלאָזט וויסן, אַז ער װעט מער דעם אַמט ניט אָננעמען 
אונטער קיינע אומשטענדן. 

דאָס איז צוזאַמענגעפֿאַלן מיט דעם צוריקציען זיך פֿון פֿאַרװאַלטער, 
ס. פֿרידמאַן, וועלכער האָט מער וי אַכט יאָר געטראָגן די שווערע לאַסט 
צו זאָרגן פֿאַר דער מאַטעריעלער עקזיסטענץ פֿון דער צייטונג. עס איז 
נויטיק געװאָרן צו געפֿינען אין איין און דער זעלבער צייט צוויי פּערזאָן 
וועלכע זאָלן אונטערנעמען די אַרבעט, און אונטער די דעמאָלסטדיקע 
אומשטענדן האָט עס אויסגעזען צו זיין אַן אוממעגלעכע אױפֿגאַבע. די 
, א, ש.* איז געווען אין געפֿאַר אָפּגנעשטעלט צו ווערן אויס מאַנגל אין 
מענטשן, וועלכע זאָלן זיין װיליק צו נעמען אויף זיך די אױפֿגאַבע זי 
אַרױסצוגעבן. די וועלט איז דאַן געשטאַנען אױפֿן ברעג פֿון אַ טיפֿן אָפּי 
גרונט. אין אײראָפּע האָט זיך צעפֿלאַקערט די צוייטע וועלטימלחמה, 
פֿילע פֿון אונדז האָבן געפֿילט, אַז אויך מיר װעלן מיט דער צייט אַרײנ- 
געצויגן ווערן אין דעם בלוטיקן געווירבל. די מיינונגען אין אונדזערע 
רייען זיינען געווען צעטיילט און שאַרף קעגנגעזעצט. אַ צאָל גענאָסן 
האָבן געפֿילט וי איך, אַז דער באַרבאַרישער נאַציזם פֿאָדערט מיר זאָלן 
נעמען אַן אַקטועלן איינטייל אין צוגרייטן די עפֿנטלעכע מיינונג דאָ אין 
לאַנד פֿאַר דעם אַריינטריט אין קריג. די מערסטע גענאָסן, האָט מיר דאַן 
אויסגעזען, זיינען געווען פּרינציפּיעל קעגן דעם קריג וי קעגן יעדער 
אַנדערער מלחמה. איך האָב ניט געקענט פּועלן ביי זיך איבערצונעמען 
די רעדאַקציע, וועלכע מ'האָט מיר דאַן אָנגעבאָטן, און אָנפֿירן אין אַן 
אַנאַרכיסטישער צייטונג אַן אַגיטאַציע פֿאַר קריג קעגן דער איבערצייגונג 
פֿון די מערסטע גענאָסן. אַלס רעדאַקטאָר האָב איך שטענדיק זיך גע- 
פֿילט אין אַ גרויסער מאָס געבונדן פֿון די אָפֿיציעלע באַשלוסן, וועלכע 
האָבן מיט זיך אויסגעדריקט די מיינונג פֿון די מערסטע גענאָסן. דאָ, אין 
דער העכסט ויכטיקער פֿראַגע, זיינען אונדזערע מיינונגען געווען אַזױ 
ווייט פֿאַרשײדן, אַז איך האָב ניט געזען קיין באַרעכטיקונג אָנצונעמען 
דעם אַמט, 

די לאַגע אי געווען אַ גאַנץ קריטישע, אָבער אונדזער באַװעגונג האָט 
אַרױטגעװיזן אַזױי פֿיל לעבנסקואַפֿט און די גענאָסן אַזֹאַ צוגעבונדנקייט 
צו דער צייטונג, אַז דער קריזיס איז באַלד געלייזט געװאָרן גאַנץ צו- 
פֿרידנשטעלנדיק, גענאָסע ס, לינדער האָט איינגעװויליקט צו נעמען אויף 
זיך די מאַטעריעלע זאָרג, ווערנד ד"ר הערמאַן פֿראַנק האָט אונטערנומען 
די רעדאַקציע-זייט פֿון דער אַרבעט. די צייטונג װוערט אױפֿגעהאַלטן, דער- 
שיינט יעדע װאָך און האָט אירע הייסע פֿאַרטײידיקער אַזױ גוט װי אירע 
שאַרפֿע קריטיקער, װוי דאָט האָט זיך געפֿירט אַלע פֿריערדיקע יאָרן. און- 
טער דעם דרוק פֿון מלחמח װערן ניט געהאַלטן קיינע באַראַטונגען און 
קאָנװענשאָנס, די באַוועגונגס-זייט איז אין גאַנצן פֿאַרנאַכלעסיקט, אָבעױ 
מיט דער צייט װעט װאָפֿנטלעך אויך דאָס אויטגעבעסערט װערן, 


די סאָנרייו קאָלאָניע 


עס איז ניט מעגלעך אין אַ קורצער אָפּהאַנדלונג צו געבן אַ קלאָרן 
באַגריף וועגן דער גװאַלדיק גרויסער אַרבעט װאָס איז אונטערנומען גע- 
װאָרן אין דער גרינדונג פֿון דעד סאָנרייז קאָלאָניע און די רייכע דערפֿאַ- 
רונג װאָס מיר האָבן דאָרט דורכּגעמאַכט. דאָס װועט מוזן װאַרטן פֿאַר אַ 
גינסטיקער געלעגנהייט צו קענען פֿאַרעפֿנטלעכן אַ לענגערע שילדערונג 
(עטלעכע הונדערט זייטן, אין ענגליש), װאָס ליגט ביי מיר פֿאַרטיק פֿאַר 
דעם צוועק. דאָ װועלן מיר זיך מוזן באַנוגענען מיט גאָר קורצע ראשי" 
פּרקים פֿון דעם װאָס האָט פּאַסירט, 

די גרינדונג פֿון דעו קאָלאָניע אין פֿרילינג, 1933, איז אין איין זינען 
געווען אַ רעזולטאַט פֿון דעם שווערן קריזיס, ואָס האָט געהערשט אין 
לאַנד אין אָנהױב פֿון די דרייסיקער יאָרן, אָבער דאָס איז ניט געווען די 
איינציקע אָדער הויפט-אורזאַך. די אידייע פֿון קאָאָפּעראַטיווע און קאָ- 
מוניסטישע קאָלאָניעס, רעליגיעזע און וועלטלעכע, פֿון וועלכע די ערשטע 
האָבן געהאַט אַ היפּשן דערפֿאָלג, איז פֿיל עלטער פֿון אונדזער באַװע- 
גונג דאָ אין לאַנד. אונדזערע יידישע אינװאַנדערער האָבן ביי זייער 
אָנקומען געמאַכט אַ צאָל פֿאַרזוכן אויף דעם געביט. ויינבערג, איך 
און פֿילע אַנדערע גענאָסן האָבן יאָרנלאַנג גערעדט און געפּלאַנעװעט 
אַזאַ אונטערנעמונג. אין צייט פֿון קריזיס האָט זיך פֿאָרמירט אַ געזעל- 
שאַפֿט אין ניו-יאָרק, וועלכע האָט גערופֿן מיטינגען און ערנסט דיסקוטירט 
די פֿראַגע. פּרץ הירשביין און אַנדערע חשובע פּערזענלעכקייטן האָבן 
זיך באַטײליקט אין די דיסקוסיעס. עלי גרינבלאַט פֿלעגט אָפֿט קומען 
פֿון דעטראָיט, מיך נעמען צו די מיטינגען און זוכן אַריינצוציען אין אַזאַץ 
ארבעט, 

אױפֿן וועג צוריק פֿון מיין לעקטשור-טור אָנהױיב 1922, האָט גריג- , 
בלאַט מיך באַגעגנט אין שיקאַגאָ ביים סעם קייגען אין הויז און געבראַכט 
מיט זיך, װי ער האָט זיך אויסגעדריקט, צוויי קאַנדידאַטן פֿאַר אַ קאָלאַ- 
ניע: די גענאָסן סלעקטער און װאָרען. איך בין מיט זיי געפֿאָרן קיין דעט- 
רויט, דאָוט פֿאַרבראַכט אַ װואָך צייט, אוױיסגעאַרבעט אַ פּראָיעקט פֿאַר אַ 
קאָלאָניע פֿון 200 פֿאַמיליעס, און נאָך עטלעכע באַראַטונגען גערופֿן אַן 

עפֿנטלעכן מיטינג פֿאַר דעם צוועק. דער אָפּרוף איז געווען אַ גװאַלדיקער, 
מענטשן האָבן זיך אָנגעכאַפּט אָן דעם געדאַנק וי אָן דער לעצטער האַ- 
פֿענונג פֿאַר רעטונג אין אַזאַ'ן עת-צרה. עס איז גלייך פֿאָרמירט געװאָרן 
אַן אָרגאַניזאַציע מיט גענ. זוברין אַלס סעקרעטאַר, און אַן אױפֿרוף איז 
פֿאַרעפֿנטלעכט געװאָרן אין דער ,5, אַ. ש.? דער פּלאַן איז געוען אַן 
איינפֿאַכעךף און קלאָרער: צוזאַמעננעמען 200 מיטגלידער, וועלכע זאָלן 
איינצאָלן צו טויזנט דאָלאַר יעדער. דער קאַפּיטאַל זאָל אויסגענוצט וװוערן 
אין דריי טיילן --- איין דריטל אויף צו קױפֿן אַ פּאַסיקע פֿאַרם, ניט ווייט 
פֿון אַ גרויסער שטאָט; איין דריטל אויף צו בויען הייזער און באַזאָרגן 
זיך מיט געצייג פֿאַר אַלערלײ באַשעפֿטיקונגען; און איין דריטל אויף 
דורכצולעבן זיך ביז די אייגענע אַרבעט װעט אַריינברענגען גענוג איינ- 
קונפֿט, קיינע מאָרטגעדזשעס אָדער חובות. צווישן די מיטגלידער דאַרפֿן 
זיך געפֿינען אַלערלײ בעלי-מלאכות, פֿאַכלײט און פּראָפֿעסיאָנאַלן װאָס 
פֿאָדערן זיך אין אַ געזעלשאַפֿט, כּדי זי זאָל קענען זיין זעלבסטשטענדיק, 
אַלע ועלן לעבן וי איין פֿאַמיליע אויף גלייכע באַדינגונגען. אַלע וועלן 
אַרבעטן און זיך זאָרגן פֿאַר דעם וואוילזיין פֿון אַלעמען. ווען אַ מיטגליד 
וועט זיך צוריקציען װעט ער זיך דאַרפֿן צופֿרידנשטעלן מיט דעם װאָס 
די געזעלשאַפֿט וועט באַשטימען אים צו געבן. קיין אייגנטום רעכט אין 
דער קאַלאָניע װועט דער איינצעלנער ניט האָבן, 

צוליב דעם רעאַקציאָנער פּאָליטישן ביי-טעם װאָס די ,לינקע" האָבן 
געגעבן דעם סערמין קאָמוניזם, האָבן מיר די צוקינפֿטיקע קאָלאַניע באַ- 
צייכנט אַלס קאָאָפּעראַטיוו קאָלעקטיװוויסטישע ; אין דער ווירקלעכקייט איז 
עס אָבער געווען אַ פּלאַן פֿאַר אַ פֿרײי-קאָמוניסטישן צוזאַמענלעבן װוי דער 
אױפֿרוף האָט עס גאַנץ קלאָר אָנגעוויזן, 

דער פּלאַן װאָלט װאַרשײינלעך געפֿאָדערט עטלעכע אאָר פֿאַר זיין 
דורכפֿירונג. בעלנים צו לעבן אין אַ קאָמוניסטישער קאָלאָניע זיינען אין 
די קריזיט-יאָרן געווען זייער פֿילע, אָבער מענטשן מיט טויזנט דאָלער מזומן 
זיינען אין אונדזערש רייען געווען אין אַ באַשרענקטער צאָל, מיר האָבן אין 
צוגאָב געהאַט בדעה צו קלייבן מיטגלידער גאַנץ פֿאָרזיכטיק, וי ווייט מעג- 
לעך צוקלייבן מענטשן װאָס זאָלן פֿון דער נאַטור וי אויך מיט זייערע 
באַשעפֿטיקונגען זיין ריכטיק גוט צוגעפּאַסט פֿאַר אַזאַ אונטערנעמונג. האָבן 
פּאַסירט צוויי קלייגיקייטן, וועלכע האָבן ראַדיקאַל געענדערט אונדזערע 
פּלענער: עלי גרינבלאַט האָט אָפּגעזוכט ניט ווייט פֿון דעטרויט אַ פֿאַרם 
װאָס איז געווען וי פֿון ששת ימי בראשית באַשאַפֿן פֿאַר אַזאַ צוועק, און 
אַ גװאַלדיקע מציאה אין צוגאָב : פֿון דער אַנדערער זייט בין איך פּונקט 
דאַן באַפֿרײט געװאָרן פֿון מיין פֿאַרבינדונג מיט דער ,5. א. ש," -- איך 

האָט געדאַרפֿט נייע טעטיקייט. די קאָאָרדינאַציע איז געווען וי געוואונטשן, 
צום סוף מערץ האָבן מיר אָנגעהױיבן טראַכטן וועגן דער מעגלעכקייט און 
אין צוויי חדשים איז די גאַנצע זאַך געווען דורכגעפֿירט. אונדז איז גע" 
לונגען צוזאַמענצונעמען מער װי הונדערט מיטגלידער מיט אַ קאַפּיטאַל 
פֿון קאַרגע פֿערציק טויונט דאָלאַר און קױפֿן די גרויסע מציאה פֿאַר 158 
טויזנט דאָלאַר מיט נאָך אַ פֿערציק טויזנט דאָלאַר און הינטערשטעליקע 
שטייערן, וועלכע מ'וועט ווען עס איז דאַרפֿן באַצאָלן. | 

די מציאה איז ווירקלעך געווען זייער אַ גרויסע : אַ פֿאַרם פֿון קאַרגע 
צען טויזנט אַקער לאַנד -- 16 סקווערע מייל -- אַ דריטל גום באַאַרבעט, 
מיט עטלעכע גאָר גוטע הייזער און אַ 50 אָפּגעלאָזענע קליינע הייזער, וועלי 
כע מיקען פֿאַרריכטן; אַ פּאָר טויזנט אַקער לאַנד פֿאַרזײטע: אַ 60 גוסע 
פֿערד, אַ קאַרגע דריי טויזנט שעפּסן, אַ פּאָר הונדערט חזרים, גענוג שפּיז 
פֿאַױ זיי אַלע, אַ גאָר גרויסע צאָל געצייג און מאַשינען פֿאַר ערד-אַרבעט -- 
מיט איין װאָרט, אַ ריכטיק אײנגעפֿונױעװעטע באַלעבאַטישקײט אויף אַ 
גאָר גרויסן מאַסשטאַב, און דער פּרייז, מעג מען זאָגן אַ נישטיקערי 

כּדי צו קענען אין איילעניש קױפֿן די מציאה האָבן מיר געמוזט ענ" 
דערן אונדזער פּלאַן: זיך צואיילן מיט שאַפֿן די מיטגלידער, פֿאַרקלע- 
נערן די אײינצאָל-סומע אויף 500 דאָלאַר און אריינקריכן אין חובות, נעמען 
אויף זיך אַ לאָסט פֿון פֿינף טויזנט דאָלער אַ יאָר פּראָצענט אױפֿן מאָרט- 
געדזש; עטװאָס מער נאָך יעדן יאָר אין שטייערן, און מיט אַ פּאָר יאָר 
שפּעטער אָנהויבן צאָלן אויף קרן. פֿאַכלײט האָבן אונדז פֿאַרזיכערט, אַז 
איין געלונגענער יאָר מיט אַ גוטן שניט אױפֿן פֿאַרם קען אַריינברענגען 
גענוג אויף אָפּצוצאָלן דעם גאַנצן חוב. עס איז ניטאָ קיין סיבה מורא צו 
האָבן פֿאַר די שולדן װאָס מיר נעמען אויף זיך. 

אין יוני האָט די ערשטע גרופּע זיך באַזעצט אױפֿן פֿאַרם און איידער 
דער זומער איז געווען פֿאָראיבער האָבן זיך דאָרט געפֿונען קאַרגע הוג" 
דערט פֿאַמיליעס. דער דראַנג אַריינגענומען צו װערן איז געװען אַזױ 
גרויס, אַז מיר האָבן געהאַט גרויס שוועריקייט אין רעגולירן דעם צופֿלוס, 
אוּן צוריקהאַלטען מענטשן פֿון אָנווארפֿן זיך אויף אונדז מיט זייערע פֿאַמי- 
ליעס איידער מיר האָבן געקענט זיי װוי עס איז באַזאָרגן. די מיטגלידער 
זיינען געקומען פֿון אַלע גרויסע שטעט אין 16 שטאַטן. די מערסטע פֿון 
ניו-יאָרק, פֿילאַדעלפֿיע, דעטרויט און שיקאַגאָ. עס זיינען אָבער אויך גע" 
ווען פֿאַרטראָטן באָסטאָן, לאָס אַנדזשעלעס, קליוולאַנד און צענדליקער אַנ" 
דערע שטעט. 

דאָס לעבן אױפֿן פֿאַרם איז דעם ערשטן זומער געווען שווער פֿאַר . 
שטאָטישע מענטשן, אָבער די באַגײסטערונג און צופֿרידנקײט איז געווען 

אַזױי גרויס, אַז קיינער האָט זיך אויף די שװועריקייטן ניט אַרומגעקוקט. 
ניט נאָר די מיטגלידער, נאָר צענדליקער, הונדערטער באַזוכער האָבן מיט 
צופֿרידנקײט געלעבט אין אונדזערע פרימיטיווע באַדינגונגען און געהאָלפֿן 
אין דער אַרבעט אױפֿן פֿעלד און ביים בויען, פֿאַרריכטן די אַלטע הייזער, 
דאָס פּלאַץ איז געווען איבערפֿילט מיט געזאַנג, געלעכטער און האָפֿץ- 
נוגגספֿולער דערװאַרטונג. אַן אמתער האָניק-:חודש, װאָס האָט זיך געצויגן 
גיז גאָר ווייט אין ווינטער, 

די מיטגלידער זיינען מיט גאָר קליינע אויסנאַמען געווען אַלע ראַזי- 
קאַלן, די מערסטע פֿון זי אַנאַרכיסטן --- די בעסטע װאָס אונדזער באַװוע- 
גונג האָט פֿאַרמאָגט. איין זאַך האָט נאָר געפֿעלט: פֿאַכלײט אין אַ צאָל 
באַשעפֿטיקונגען. מיר האָבן געהאַט צופֿיל פּיינטערס און צו-ווייניק קאַר- 
פּענטערס ; צופֿיל שניידער און צו-װייניק פֿאַרמערס, 


אונדז איז געלונגען צו האָבן אַן אייגענעם בעקער, אַ מוליער אַ פּאָר 
קצבים, און אַ פּאַר מילך-:װירטשאַפֿט-פֿאַכלײט. עס איז אונדז אפֿילו מיט 
ער צייט געלונגען צו האָבן אַ דאַקטאָר, א נוירס, לערער, און עטלעכע 
יונגעלייט װאָס האָבן דורכגעמאַכט אַ פֿאַרם-שול קורס, אַ צאָל פֿאַכן האָבן 
דאָך אױיסגעפֿעלט, מיר זיינען געווען ווייט פֿון צו זיין זעלבסטשטענדיק 


און האָבן געמוזט אָנקומען צו געדונגענע אַרבעטער. 


מער מיטגלידער זיינען ווערבירט געװאָרן אין ניו-יאָרק און פֿילאַ- 
דעלפֿיע, וואו די דאָזיקע ארבעט איז פֿאַר אונדז געטאָן געװאָרן פֿון קאָמי- 
טעטן : זי"ר ב. דובאָווסקי, ד"ר טש. מיילי און אַ צאָל אונדזערע מיטגלידער 
אין ניו-יאָרק, פֿון גענאָסע ה. װײינשטאָק און אַנדערע -- אין פֿילאַדעלפֿיע. 
דער צעטל מיטגלידער האָט באַלד דערגרייכט צוויי הונדעױט. העלפֿט פֿון 
זיי האָבן געדאַרפֿט קומען מיט אַ יאָר אָדער צוויי שפּעטער. דערווייל האָבן 
זיי איינגעצאָלט צו צוויי הונדערט דאַלאַר, 

מיר האָבן דעם ערשטן זומער אױפֿגעבױט אַ גרויסע, נייע קיך, וועל- 
כּע האָט סערווירט צוויי גרעסערע אלטע היזער אַלס עס-צימערן פֿאַר 
דער גאַנצער קאָלאָניע; האָבן איינגעשטעלט אַ גוטע היים פֿאַר אַלֶע קינ" 
דער מיט אַ שול, לערער און די גאַנצע אויסשטאַטונג; אײנגעשאַפֿן זיך 
גשנוג קי פֿאַר מילך, אויפֿגעבויט אַ סטים-לאָנדרי און צורעכטגעמאַכט די 
מערסטע וואוינונגען. מיר זיינען אויך געווען געצוואונגען צו שאַפֿן אַ 
צענטראַלע קאַנאַליזאַציע-סיסטעם פֿאַר דער גאַנצער קאַלאַניע -- אַ רי- 
זיקע אונטערנעמונג פֿאַרבונדן מיט שווערער אַרבעט און היפּשע אויסגאַבן, 
אַלע האָבן געאַרבעט -- מענער, פֿרױען און עלטערע קינדער. די מערסטע 
האָבן געאַרבעט צו-שווער, איבערהויפּט, די ערשטע צייט ביים אַרײינקומען. 

עס איז געווען נויטיק זיי צוריקצוהאַלטן, כּדי צו פֿאַרהיטן זייער געזונט, 
אַלע זיינען געווען באַגייסטערט און העכסט צופֿרידן, 

שפּעט אין האַרבסט, אין די נאַסע און קאַלטע טעג, האָט די באַגײיס- 
טערונג זיך אָנגעהויבן אָפּצוקילן, מ'האָט אָנגעהויבן זיך גרייטן צו װאַלן 
פֿאַר באַאַמטע, אויסאַרכעטן כּללים און רעגולאַציעס, טראַכטן וועגן פֿאָרן 
אין שטאָט פֿאַר אָפּרו אין די ווינטערדיקע חדשים, ווען די אַױבעט אויף 
דער פֿאַרם איז פֿיל קלענער -- איז אין לעבן מיט איין מאָל אַרינגע- 
טראָטן אַ געוויסע װאָכעדיקײט און קליינלעכקייט. מײנונגספֿאַרשײדנהײטן, 
וועלכע זיינען אומפֿאַרמײידלעך צווישן אַ גרעסערער צאָל מענטשן, זיינען 
געװאָרן שאַרפֿער. געשלעכט-פּלאַנטערנישן האָבן צעטריסלט אַ פּאָר 
פֿאַמיליעס, אַ געוויסער סאָרט פֿינאַנצירן, גרויסע מענטשן, געװועזענע 
פֿינאַנץײסעקרעטאַױן פֿון אַרבעטער רינג ברענטשעס, האָבן אױפֿן פּאַפּיר 
אויסגערעכנט, אַז מיר זיינען באַנקראָט, װעלן באַלד ניט האָבן װאָס צו 
עסן, נאָך די װאַלן זיינען די דורכגעפֿאַלענע קאַנדידאַטן -- צווישן זיי דער 
ערשטער פּרעזידענט, עלי גרינבלאַט -- געווען שטאַרק אַנטױישט און פֿאַר- 
ביטערט., עס האָבן זיך געשאַפֿן צוויי לאַגערן : די אַדמיניסטראַטיוע אָנ- 
געפֿירט פֿון מיר אַלס גענעראַל-סעקרעטאָר, און אונטערשטיצט פֿון אַ 
גרויסער צאָל אַנאַרכיסטן ; און אַן אָפּאָזיציע, וועלכע האָט געהאַט אַ מער- 
הייט אין דער נייער עקזעקוטיוו קאָמיטע, האָט איינגעשלאָסן אין זיך אַ 
צאָל יידישיסטן און סתם אומצופֿרידענע עלעמענטן מיט אַ פּאָר אַקטיוע 
אַנאַרכיסטן אַלס אָנפֿירער. דעם רעזולטאַט קען מען זיך גרינג פֿאָרשטעלן, 

דער איײנקונפֿט פֿון פֿאַרם דעם ערשטן זומער איז געווען פֿופֿציק 
טויזנט דאָלאַר אין מזומן, אויסער שפּיז פֿאַר די מענטשן און חיהס אין 
דער קאַלאָניע פֿאַרן יאָר. די קאָװוערהעד" אױיסגאַבן : פּראָצענט, צינזן, גע" 
זאָלין, מאַשינען און ענלעכעס האָבן פֿאַרשלונגען כּמעט די גאַנצע קעש. 
אייננאַמע. עס איז געווען קלאָר, אַז מיר װעלן דאַרפֿן פֿיל פֿאַרגרעסערן 
דעם אינקונפֿט דורך מער פֿאַרם-פּראָדוקטן און אַנדערע טעטיקייטן, ווען 
אונדזער צייט און כּוחות זאָלן נאָר ניט פֿאַרשװענדט וערן אויף נאַרישן 
אַרומרײסן זיך ביי די מיטינגען, וועלכע פֿלעגן דויערן ביז ווייט נאָך האַל- 
בער נאַכט און צעטרייסלען אַלעמענס נערוון. 

די אונטערשטשע שורה איז געווען, אַז מיר האָבן יענעם ווינטער גע" 
מוזט דורכמאַכן אַ ,קו-דע-עטאַ? -- אַ שטאַטס-שטרײיך, דערפֿירן דערצו, 
די פֿאַרװאַלטונג זאָל רעזיגנירן, און דערוויילן אַן אַנדערע אָן דער פּראָצע- 
דורע פֿון אַ קאַמפּיין און װאַלן, די פֿאַרװאַלטונג איז איינגעטיילט געװאָרן 
אין עטלעכע ספּעציעלע קאָמיטעס וועלכע זיינען דערװויילט געװאָרן ביי 
איין מיטינג. די אָפּאָזיציע איז אָנװעזנד געווען ביים מיטינג, האָט אָבער 

אָלס פּראָטעסט ניט אַרױסגעשטעלט קיין קאַנדידאַטן פֿאַר די אַמטן און 
מעגלעך געמאַכט עס זאָל דערוויילט ווערן אַ האַרמאָנישע פֿאַרװאַלטונג, 
די פֿאַרביטערונג צװוישן אַ קליינער צאָל אָפּאָזיציאָנערן איז געווען זייער 
גרויס. מיר האָבן געפֿילט, אַז קיין נוצלעכע מיטגלידער פֿון דער קאָלאָניע 
וועלן זיי מער ניט זיין, קיין צװאַנגסמיטלען האָבן מיר פֿאַר קיין פֿאַל ניט 
געװאָלט געברויכן אונטער קיינע אומשטענדן. איז אונדז אײינגעפֿאַלן דער 
משוגענער געדאַנק, צו דערלויבן דורך דעם גאַנצן חודש אַפּריל 1924, יעדן 
איינעם צוריקצוציען זיך און קריגן האַלב פֿון דער. סומע װאָס ער האָט 
אײינגעצאָלט באַלד און די צווייטע העלפֿט מיט אַ יאָר שפּעטער, 

די אַבזיכט איז געווען אַ קלאָרע און אפֿשר אויך אַ לאָגישע -- פּטור 
ווערן פֿון עטלעכע שטאַרק אומצופֿרידענע, ווען אפֿילו דאָס זאָל אונדז 
קאָסטן אַ טויזנט דאָלאַר אָדער עטװאָס מער. אוױיסגעלאָזן האָט זיך עט- 
װאָס אַנדערעס: 18 מיטגלידער, צוויי דריטל פֿון זיי גוטע, אַקטיוע 
מענטשן, האָבן זיך באַנוצט מיט דעם אָנבאָט, פֿאַראורזאַכנדיק אַן אויסגאַבע 
פֿון פֿינף טויזנט דאָלאַר, װאָס מיר האָבן דאַן ניט געהאַט, און, דאָס ערגסטע 
איז געווען, די פֿירער פֿון דער אָפּאָזיציע האָבן זיך פֿון אָרט ניט גערירט, 
זיי האָבן זיך גענומען אַטאַקירן די קאַלאָניע, איר פֿאַרװאַלטונג און אי- 
רע אויסזיכטן, די ,8, א. ש." האָט פֿאַר זיי געעפֿנט אירע שפּאַלטן אָן 
קיין צוריקהאַלט. ד"ר מייקעל קאָהן און ש. יאַנאָווסקי זיינען געווען קעגן 
- דעם פּלאַן פֿון קאָלאָניע פֿון אָנהויב אָן. נייע מיטגלידער זיינען ביים 
קומען אין קאָלאָניע פֿאַרגיפֿטעט געװאָרן מיט אַלערלײ שרעקנס-מעשהס. 
דער פֿונדאַמענט פֿון גאַנצן בנין איז סיסטעמאַטיש אונטערגעגראָבן געװאָרן 
פֿון עטלעכע פֿאַרביטערטע מענטשן אין אונדזערע אייגענע רייען. 

מיר האָבן, נאַטירלעך. געהאַט די מאַכט און אפֿשר אויך די געזעל- 
שאַפֿטלעכע פֿליכט, זיי צו דיסציפּלינירן אָדער באַזײטיקן, אָבער דאָס האָבן 
מיר פֿאַר קיין פֿאַל ניט געװאָלט טאָן, פֿאַר אונדזערע אויגן איז שטענדיק 
געשטאַנען דאָס שרעקנס-בילד פֿון דיקטאַטור, צו וועלכער אַ פֿאַרװאַלטונג 
-- אָדער רעגירונג, וי אין סאָוועט-רוסלאַנד -- ווערט געטריבן פֿון 
מענטשן װאָס שפּאַרן זיך איין און זיינען װיליק מקריב צו זיין זיך און די 
גאַנצע געזעלשאַפֿט אַבי דורכצוזעצן זייער מיינונג און קאַפּריז. מיר האָבן 
געזוכט פֿרײהײטלעכע מעטאָדן צו פֿאַרהײלן די וואונדן און אויסצומיידן 
אַ קאַטאַסטראָפֿע. אַזעלכע מעטאָדן איז אונדז, צום באַדױערן, ניט גע" 
לונגען צו געפֿינען. 

אין פֿרילינג זיינען געקומען אַ גרויסע צאָל נייע מיטגלידער, וי אויך 
פֿילע ניט-מיטגלידער װאָלונטיר-אַרבעטער, יונגע לייט מיט קענטעניש 
און וויליקייט צו העלפֿן בויען די קאָלאָניע. די באַפֿעלקערונג האָט דורך 

יענעם זומער זיך פֿיל פֿאַרגרעסערט און די אַרבעט איז צוגעגאַנגען באַ- 
דייטנדיק בעסער וי דעם ערשטן זומער. מיר האָבן שוין ניט געדאַרפֿט 
דינגען אַזױ פֿיל אַרבעטער און אױסצאָלן אַזעלכע ריזיקע סומען אין 
שכירות, מיר זיינען אָבער געווען געצוואונגען צו לייען געלט פֿון אַ רעגי- 
רונגיאַנשטאַלט פֿאַר דעם צוועק. דער קניוידיל? האָט זיך יענעם יאָר פֿאַר" 
נומען בויען קאָלאָניעס אין הייטסטאון און אַנדערע פּלעצער. צוויי אירע 
פֿאָרשטײער, יודאַ ראָל און ד"ר זאָיק, האָבן אונדז באַזוכט, פֿאַרבראַכט עט" 
לעכע טעג, זיך באַקענט מיט אַלֶע אונדזערע מעגלעכקייטן און פֿאַרהעלט- 
נישן צװוישן די מיטגלידער, און האָבן רעקאָמענדירט קיין ואַשינגטאָן, 
מ'זאָל אונדז אַרױסהעלפֿן מיט אַ ברייטער האַנט, 

רעגירונגס-הילף איז אָבער וי אַן עקסטרעמע גיפֿט-מעדיצין -- ווערט 
געגעבן מיט גרויס פֿאָרזיכט, פֿיל ,רעד-טייפּ", אָפֿט צו-ווינציק און צו" 
שפּעט, און פֿירט דעם חולה מער אָפֿט צום שטאַרבן איידער צום גענעזן 
ווערן. 

אין מישיגן האָבן זיך צו יענער צייט געפֿונען אַ צענדליק ;סעלף-העלפ" 
אָרגאַניזאַציעס פֿון אַרבעטסלאָזע, וועלכע האָבן אָנגעפֿירט אַ ברייטע טע" 
טיקייט, געהאָט אייגענע געלט-צייכנס (סקריפּט) און געשאַפֿן אַרבעט און 
לעבנסמיטלען פֿאַר אַ פּאָר טויזנט פֿאַמיליעס. די צאָל אַרבעטסלאָזע אין 
שטאַט איז געווען זייער גרויס. די רעגירונג האָט אויסגעטיילט צוויי מי- 
ליאָן דאָלער יעדע װאָך זיי צו דערהאַלטן ביים לעבן. דזשייקאָב בייקער, 
אַן אינדיװוידואַליסט-אַנאַרכיסט, אַן אַלטער באַקאַנטער פֿון ניו-יאָרק, האָט 
געדינט אין דער הויפּט רעליף אַדמיניסטראַציע אין װאַשינגטאָן. ער האָט 
זיך שטאַרק אינטערעסירט מיט די ,סעלף-העלפּ" אונטערגעמונגען און 
מיט אונדזער קאַלאַניע. דורך זיין דערמוטיקונג האָבן מיר זיך צונױפֿגע- 
בונדן אין איין שטאַט-קערפּערשאַפֿט מיט אַ ספּעציעלן אָנגעשטעלטן און 
אָפֿיס אין לענסינג צו זאָרגן פֿאַר אונדזער אַלעמענס וואוילזיין. די קאַנ- 
צעליאַרשטשינע (רעד-טייפּ) איז אָבער געווען אַזױ גרויס, אַז אַ צאָל שטאָט- 
אָרגאַניזאַציעס זיינען אויסגעגאַנגען איידער די הילף איז צו זיי געקומען. 
מיר האָבן נאָך שווערער מי יאָ באַקומען אַ פּאַר הונדערט טויזנט דאָלאַר, 
פֿאַרבונדן מיט קאָמפּליצירטע רעגולאַציעס, צו קענען אַרױסהעלפֿן אונ- 
דזערע קערפּערשאַפֿטן מיט באַדײיטנדיקע הלוואות. אונדזער קאָלאָניע האָט 
מיט דער צייט אָנגעליען פֿון יענעם פֿאָנד גאַנצע 45 טויזנט דאָלאַר. איך 
בין געווען דער פֿאָרזיצער פֿון דער שטאַט-אָרגאַניזאַציע און פֿאָנד-פֿאַר- 
װאַלטונג. האָב פֿיל צייט פֿאַרנוצט אין באַזוכן די באַזונדערע קערפּער- 
שאַפֿטן און פֿאַרהאַנדלונגען מיט רעגירונגס-פֿאַָרשטײער אין לענסינג און 
אין װאַשינגטאָן. דער רעזולטאַט פֿון די אַלע טעטיקייטן איז געווען, אַז אַ 

שיינעם טאָג אין פֿרילינג, 1926, צום פֿערטן יאָר פֿון איר עקזיסטענץ, איז 
געקומען אַ רעגירונג-פֿאָרשטײער און מיר פֿאָרגעלײגט דעם פּלאַן אי" 
בערצוגעבן די קאָלאָניע צו דער רעגירונג, וועלכע װעט אונדז, ערשטנס, 
באַצאָלן פֿאַר אַלץ װאָס מיר פֿאַרמאָגן, מעגלעך מאַכן צו באַפֿרײען אַלע 
אומצופֿרידענע קאָלאָניסטן, זיי אומקערן זייער געלט, די װאָס ווילן פֿאַר- 
בלייבן קאָלאָניסטן װועלן עס קענען טאָן טאַקע דאָ אױפֿן זעלביקן פּלאַץ, 
אונטער דער אױפֿזיכט און מיט דער הילף פֿון דער רעגירונג, 

מיר איז דער פּלאַן ניט איבעריקנס געפֿעלן געװאָרן. אָבער, פֿון דער 
אַנדער זייט, איז די לאַגע געווען אַזאַ: די מערסטע גענאָסן מיינע האָבן 
זיך איינציקווייז צוריקגעצויגן צוליב פֿאַרשײדענע אורזאַכן און אויסרע- 
כענונגען. איבער 60 אַנאַרכיסטן האָבן דורך די ערשטע דריי יאָר זיך 
צוריקגעצויגן פֿון דער אָרגאַניזאַציע. אין קאָלאָניע זיינען געווען יענעם 
פֿרילינג 75 פֿאַמיליעס, פֿילע פֿון זיי אומצופֿרידענע. אין די שטעט האָט 
זיך באַװיזן אַרבעט. אין דעטראָיט האָבן פּיינטערס פֿאַרדינט צען דאָלאַר 
אַ טאָג. מיר האָבן געפֿילט, אַז דער עולם ווערט אונדז צערונען אונטער די 
הענט. עס בלייבן נאָר אַ קליינע צאָל אױיפֿריכטיקע גוטע גענאָסן און אַ 
היפּש ביסל אַזעלכע װאָס טויגן סתּם פֿאַר קיין זאַך ניט, 

אַלענפֿאַלס, מיין פֿליכט איז געווען קלאָר: איך האָב איבערגעגעבן 
דעם פֿאָרשלאַג פֿון דער רעגירונג אָן קיינע קאָמענטאַרן אָדער רעקאָמענ- 
דאַציעס. די גרויסע מערהייט מיטגלידער האָבן זיך אָנגעכאַפּט מיט באַ- 
גייסטערונג, האָבן זיי באַשלאָסן צו פֿאַרהאַנדלען און דורכצופֿירן דעם פּלאַן, 

עס רעדט זיך, נאַטירלעך, פֿיל גיכער װי עס טוט זיך, ווען מ'האַנדלט 
מיט דער רעגירונג. די רעגולאַציעס בייטן זיך און די באַדינגונגען ווערן 
געענדערט. נאָך פֿילע דרייענישן און פּלאָנטערס איז די פֿאַרם אָפּגעקױפֿט 
געװאָרן פֿון דער רעגירונג פֿאַר דער סומע פֿון צוויי הונדערט און איין און 
אַכציק טויזנט דאָלער. גענוג צו באַצאָלן דעם מאָרטגעדזש, די צוריק- 
שטייענדיקע שטייערן, דעם חוב צו דער רעגירונג און נאָך איבערלאָזן 
מער וי גענוג געלט צו דעקן אונדזער גאַנצן קעש אינוועסטמענט. און 
אין צוגאָב וועלן מיר האָבן אַלע מטלטלים, מאַשינען. פֿערד, שעפּסן, קי 
און דעם שניט פֿון יענעם יאָר. אָבער קיין מעגלעכקייט צו פֿאַרבלײבן אױפֿן 
אָרט און האָבן דאָרט אַ קאָלאָניע, וי מ'האָט אונדז אָריגינעל פֿאַרשפּראָכן, 
איז מער ניט געווען. מיר זיינען געווען געצוואונגען צו זוכן אַ נייעם פּלאַץ 
וואו פֿאָרצוזעצן די אַרבעט פֿאַר די װאָס זיינען געווען אַנטשלאָסן צו 
בלייבן קאָלאָניסטן, 

אין דער צייט װאָס די פֿאַרהאַנדלונגען מיט דער רעגירונג זיינען אָנ- 
געגאַנגען, זיינען מיר אַרײנגעצױגן געװאָרן אין אַ געריכטלעכן פּראָצעס 

פֿון אַ צאָל געוועזענע מיטגלידער, וועלכע האָבן אונטער דער אָנפֿירער- 
שאַפֿט פֿון עלי גרינבלאַט און טשאַרלי סענדערס געזוכט אַרױפֿצולײגן זיי- 
ערע הענט אויף דעם גרויסן פֿאַרמעגן װאָס די רעגירונג דאַרף אונדו אויס- 
צאָלן, זיי האָנן אַרױיסגעקראָגן, ערשטנס, אַן אינדזשאָנקשאָן פֿון אַ פֿעדע- 
ראַלן געריכט, מיר זאָלן קיין זאַך ניט קענען רירן פֿון פֿאַרם ; צווייטנס, 
האָבן זיי געפֿאָדערט דאָס געריכט זאָל באַשטימען אַ גרעסיווער", וועלכער 
עסט געוויינלעך אויף אַלץ װאָס פֿאַלט אַרין אין זיינע הענט. דריטנס, 
האָבן זיי אונדזער פֿאַרװאַלטונג אָנגעקלאָגט אין אַלערלײ פֿאַרברעכנט, אין 
צווינגען מיטגלידער צו פֿאַרלאָזן די קאָלאָניע, אין הערשן איבער זיי מיט 
גוואַלד, ניט אָפּגעבן קיין חשבון פֿון אייננאַמען און אױיסגאַבן, און איבער- 
הויפט אין זיין געזעצלאָזע מענטשן, אַנאַרכיסטן, קאָמוניסטן און װאָס אין 
קארט שטייט, 

דאָס איז ניט קיין נייע זאַך. קאָמוניסטישע קאָלאָניעס האָבן דאָ אין 
לאַנד פֿריער דורכגעמאַכט ענלעכע פּראָצעסן מיט פּונקט דיזעלביקע אָנ- 
קלאַגן. דער פּראָצעס איז פֿאָרגעקומען פֿאַר פֿעדעראַל ריכטער טאָטל, אַ 
שטרענגער אָבער העכסט ערלעכער און אינטעליגענטער מענטש. ער האָט 
אַ װאָך צייט, פֿון פֿרימאָרגן ביז שפּעט אין אָוונט, אויסגעהערט יעדן איי" 
נעם װאָס האָט געהאָט עטװאָס פֿאָרצוברענגען, האָט זיך באַקענט מיט אַלע 
איינצלהייטן, מיט די פֿילע פֿינאַנציעלע רעפּאָרטן װאָס מיר האָבן אַרויס- 
געגעבן און די גענויע אונטערזוכונגען פֿון די רעגירונגס אַקאונטענטס, 
וועלכע האָבן עקזאַמינירט אונדזערע ביכער צוויי מאָל. ער האָט צוריק- 
געוויזן אַלֶע קלאָגן, פֿעסטגעשטעלט אַז מיר האָבן געחאַנדלט ווייט לפֿנים 
משורת-הדין בנוגע די װאָס האָבן געשטערט די אַרבעט פֿון דער קאָלאָניע, 
אָדער זיך צוריקגעצויגן. האָט אונדזער פֿאַרװאַלטונג געלויבט ביז אין 
הימל אַריין און געהייסן ווייטער אָנגיין וי מיר פֿאַרשטײען. צו די װאָס 
האָבן פֿאַרלאָזן די קאָלאָניע זיינען מיר מיט קיין זאַך ניט פֿאַרפֿליכטעט, 

דער פּראָצעסט האָט אונדז געקאָסט עטלעכע טויזנט דאָלאַר פֿאַר אַד- 
װואָקאָטן (לאַָיעוס) אויסער דעם שאָדן װאָס דער אינדזשאַנקשאָן האָט 
אונדז פֿאַראורזאַכט. האָבן מיר באַשלאָסן, אַז די געוועזענע קאָלאָגיסטן 
װאָס האָבן פֿאַרפֿירט דעם פּראָצעס -- אַ 15 אין צאָל -- זאָלן ליידן די 
קאָסטן, דורך די סומען געלט צו וועלכע זיי װאָלטן געווען באַרעכטיקט, 
אַלע אַנדערע געוועזענע מיטגלידער האָבן צום נייעם יאָר, 1927, באַ- 
קומען די סומען װאָס זיי האָכן איײינגעצאָלט. די װאָס האָבן דאַן געװאָלט 
זיך צוריקציען האָבן אין צוגאב נאָך באַקומען צו זיבן דאָלאַר פֿאַר יעדן 
חודש װאָס אַ דערװאַקסענער מיטגליד פֿון זייער פֿאַמיליע האָט געלעבט 
און געאַרבעט אין קאַלאָניע. אַ פֿערציק משפּחות האָבן זיך צוריקגעצויגן, 

די מערסטע פֿון זי האָבן באַקומען צו צוויי מאָל אַזױי פֿיל וי זיי האָבן אייג" 
געצאָלט, אייניקע נאָך פֿיל מער, דאָט האָט אַװעקגענומען דאָס גאַנצע מזומן 
געלט װאָס מיר האָבן געקראָגן פֿון דער רעגירונג. מיר זיינען געבליבן 
עטלעכע און דרייסיק משפּחות, וועלכע האָבן איף אונדוער טייל גע" 
האָט דעם באַוועגלעכן פֿאַרמעגן פֿון דער קאָלאָניע. מיר האָבן זיך דאָרט 
אױפֿגעהאַלטן נאָך אַ יאָר צייט אויף געדונגענעם לאַנד פֿון דער רעגירונג 
װאָס מיר האָבן באַאַרבעט, און אין דערזעלביקער צייט געזוכט אַ גייעם 
פּלאַץ פֿאַר אַ קאָלאָניע. 

דאָ זיינען ווידער געווען מיינונגס-פֿאַרשײדנקײטן װאָס האָבן געפֿירט 
צו נייע רייסערייען. טייל האָבן געװאָלט זיך באַזעצן אין מישיגען אויף אַ 
פֿאַרם אין אַן אַנדער אָרט. אַנדערע איז די גאַנצע געגנט פֿאַרהאַסט געװאָרן. 
זיי האָבן פֿאָרגעצױיגן זוכן אַ גינסטיקערן פּלאַץ מיט אַ בעסערן קלימאַט. 
מיר האָבן אָפּנעזוכט און געקויפֿט אַן אָפּגעלאָזעגע פֿאַרם אין אַ וואונדער- 
שיינעם פּלאַץ אין ווירדזשיניע און אָנגעהויבן אַריבערפֿירן די מאַשינען 
און לעבעדיקן אינװענטאַר אַהינצו. די צאָל מיטגלידער איז נאָך מער 
פֿאַרקלענערט געװאָרן. געבליבן זיינען אַ צװאַנציק משפּחות, געקליבענע 
גוט-צוגעפּאַסטע, דערפֿאַרענע טענטשן װאָס האָבן דורכגעמאַכט קאַלטס און 
װאַרעמס אין קאָלאָניע. די װעלן שוין זיכער קענען לעבן בשלום און 
אַרבעטן האַרמאָניש. אַזױי האָבן מיר אַלע געפֿילט און געטראַכט. 

אוױיסגעלאָזן האָט זיך, אַז װאָס קלענער די גרופּע אַלץ גרעסער די ריי- 
בונגען און אומצופֿריזדנקײט, - מיר האָבן אױפֿן נייעם פּלאַץ מיטגעבראַכט 
דעם גיפֿט װאָס האָט פֿאַרסמט אונדזער עקזיסטענץ פֿריער. איך האָב צום 
סוף פֿון איין יאָר לעבן אין דעם נייעם פּלאַץ זיך איבערצייגט, אַז עס איז 
האָפֿענונגסלאָז און נאָריש ווייטער אָנצוגיין מיט דער אַרבעט אונטער די 
אומשטענדן. עס האָט אייניקע קאָלאָניסטן אויסגעזען, אַז מיין לאַנגיאָריקע 
פֿירערשאַפֿט אַלס הױיפּט-סעקרעטאַר איז פֿאַראַנטװאָרטלעך פֿאַר דעם מיס- 
דערפֿאָלג, אַז די קאָלאָניע װאָלט האָבן בעסערע אויסזיכטן ווען איך װאָלט 
זיך צוריקגעצויגן. האָבן מיר אױיסגעפּרואװט דעם מיטל, אין נאָוועמבער, 
8, האָב איך פֿאַרלאָזן די קאָלאָניע ניט באַקומענדיק קיין סענט און 
ניט האָבנדיק קיין אויסזיכט עס וען עס איז צו קריגן. די פֿאַרבליבענע 
6 משפּחות האָבן זיך געהאַלטן נאָך אַ יאָר און דאַן פֿאַרקױפֿט דאָס 
פּלאַץ און אומגעקערט יעדן זיין געלט. דורך די זעקס יאָר װאָס, די קאַלאָניע 
האָט עקזיסטירט האָבן עטלעכע הונדערט מענטשן זיך אָנגעשלאָסן אַלס 
מיטגלידער און איינגעצאָלט גרעסערע אָדער קלענערע סומען געלט. קיי- 
נער האָט דערביי קיין סענט ניט פֿאַרלױירן אויסער די 15 צוריקגעצויגענע 
מיטגלידער װאָס האָבן פֿאַרפֿירט דעם פּראָצעס קעגן אונדז אין געריכט. 

די קאַלאָניע איז קיינעם גאָרנישט שולדיק געבליבן און איך זאָג מיט אַ 
ריינעם געוויסן, אַז זי האָט קיינעם ניט באַעװלט אין קיין הינזיכט. עס 
איז געווען אַ וואודערבאַרער עקספּערימענט פֿון וועלכן מיר האָבן פֿיל גע" 
לערנט, 

דאָס זיינען, וי יעדער איינער קען זען, ניט מער װוי עטלעכע שטריכן, 
וועלכע פֿאַרצײכענען בקיצור דעם אָנהויב און סוף פֿון דער אונטערנעמונג, 
און דאָס אָן קיין איינצלהייטן. די דערפֿאַרונג װאָס מיר האָבן דורכגע" 
מאַכט די אַלע יאָרן, די ענדערונגען װאָס מיר האָבן אױספּרובירט אין דער 
פֿאַרװאַלטונג, און דעם וועג וי איינצוטיילן און באַזאָרגן די אַרבעט װאָס 
האָט זיך געפֿאָדערט, די פֿילע שוועריקייטן װאָס מיר האָבן געהאַט אויס- 
צושטיין און די מחלוקתן װאָס מיר האָבן אָנגעפֿירט -- די זאַכן קען מען 
אין קורצן ניט באַשרײבן אַזױ, אַז דער לייענער זאָל פֿאַרשטײן װאָס דאָרט 
איז ווירקלעך פֿאָרגעקומען. דאָ איז אַלנפֿאַלס ניט דער פּלאַץ דערפֿאַר. איך 
וויל נאָר, ווידער אַמאָל אַזױ קורץ וי מעגלעך. אָנװאַרפֿן עטלעכע שטריכן 
װאָס זאָלן אַרויסברענגען די ליכטיקע און שאָטנדיקע זייטן פֿון אונדזער 
גרויסן עקספּערימענט : 

1 דאָס לעבן אין אַ פֿרײ-:קאָמוניסטישער געזעלשאַפֿט האָט אין זיך 
אַ גװאַלדיקע אָנציאונג פֿאַר די מערסטע מענטשן, עס זעט מיר אויס צו זיין 
אַ טיף-איינגעװאָרצלטער פֿאַרלאַנג אין דעם יחיד -- כּמעט אַן אינסטינק- 
טיווער פֿאַרלאַנג -- צו באַהעפֿטן זיך מיט אַ גרעסערן ציבור און זיך אויס- 
לעבן אין אַ ברייטערן קרייז. עס איז וי אַ טיפֿע בענקעניש נאָך אַ צוריק- 
קער צו אַן אַלטער, לאַנג-פֿאַרשוואונדענער פֿאָרם פֿון צוזאַמענלעבן. קאַל- 
טע לאָגישע אויסרעכענונגען און דער באַוואוסטזיין, אַז הונדערטער פֿאַר- 
זוכן אויף דעם געביט האָבן אין דער מאָדערנער צייט זיך אַלע געענדיקט 
מיט דורכפֿאַלן האָבן ניט קיין ווירקונג אויף די מענטשן, וועלכע דערפֿילן 
אַ פֿאַרלאַנג פֿאַר אַזאַ סאָרט לעבן. זיי פֿילן, אָדער ריידן זיך אַליין איין, 
אַז זי װעט יאָ געלינגען צו דערגרייכן דעם ציל, וועלכן אַנדערע האָבן 
ניט דערגרייכט. צויישן די הונדערטער מענטשן װאָס האָבן באַזוכט די 
קאַלאָניע און פֿאַרבראַכט מיט אונדז אַ שטיקל צייט, האָבן זיך געפֿונען אַ 
קליינע צאָל סקעפּטיקער, וועלכע האָבן געזען נאָר די שאָטן-זייט פֿון אונ" 
דזער לעבן, אָבער זייער צאָל איז געווען אַ נישטיק קליינע. די גאָר גרויסע 
מערהייט איז געווען באמת באַגייסטערט. דוד פּינסקי און נאָרמאַן טאָמאָס 
--- צו דערמאָנען בלויז צוויי באַקאַנטע פּערזענלעכקייטן -- האָבן ניט גע- 
קענט געפֿינען גענוג לויב-ווערטער פֿאַר אונדזער אַרט לעבן. פּראָפֿ. מ. ל. 
װילסאָן, געהילפֿס-מיניסטער פֿון אַגריקולטור אונטער ואַלאַסן, האָט אונ- 
דזער עקספערימענט פֿאַרגליכן צו דעם אױפֿטו פֿון די ערשטע פּיאָנערן 

דאָ אין לאַנד, וועמענס פֿאַרנעם עס װערט באַזונגען אין די לער-ביכער 
פֿון אַלע קינדער-שולן. ער האָט אָנגעװיזן, אַז צו פּרובירן אין אַ פֿיינטלע- 
כער קאַפּיטאַליסטישער סביבה, אונטער די ערגסטע שטערונגען, אַנטװיק- 
לען אַ קאָמוניסטישן סדר פֿון לעבן איז אַ ריזן-אונטערנעמונג, װאָס מוז 
באַוואונדערט וערן. אַזױי גינסטיק אין געװען דער איינדרוק אויף די 
מערסטע מענטשן. ד"ר מעריסאָן האָט אונדז שטאַרק דערמוטיקט און גע- 
ראָטן ניט צו זיין צודשטרענג מיט אונדזער אַנאַרכיסטישן שולחן-ערוך --- 
אַ ראט וועלכן מיר האָבן ניט געהאַט דעם מוט אױסצופֿאָלגן, 

2 אין צייטן פֿון שווערע עקאָנאָמישע קריזיסן שטימט די קאַלטע 
אויסרעכענונג איין מיט דעם אינסטינקטיוון פֿאַרלאַנג צו לעבן בציבור און 
כאָטש אין אַ קליינער מאָס אַראָפּװאַרפֿן פֿון זיך די זאָרג פֿאַרן אייגענעם 
קיום, וועלכן עס איז דאַן אַזױ שווער אױפֿצוהאַלטן, אין אַ קאָמוניסטישער 
קאָלאָניע דאַרף דער איינצעלנער ניט זאָרגן וועגן רענט, גראָסערי-בילס, 
דאָקטאָר, מעדיצין און די אָלע אַנדערע קלייניקייטן װאָס פֿאַרביטערן דאָס 
לעבן אין צייט פֿון אַרבעטסלאָזיקײט אין דער קאַפּיטאַליסטישער אומאָר- 
דענונג. די זאָרג פֿאַלט דאָרט אויף קהל, אויף די פֿאַרװאַלטער און אָנ- 
- פֿירער ווען זיי קומען זיך צונויף צו פֿאַרהאַנדלען די געשעפֿטן, איינער 
פֿון אונדזערע מיטגלידער, אַ מיטליאָריקן אַרבעטער, האָט עס אויסגע- 
דריקט אויף אַ כאַראַקטעריסטישן װעג: ער האָט אין זיין צימער אױפֿן 
טיש געהאַלטן עטלעכע מטבעות מיט וועלכע ער פֿלעגט זיך אָפֿט דורכ- 
שמועסן בזה הלשון : ;נו, איר פֿאַרפֿלוכטע! איך בין פּטור געװאָרן פֿון 
אייער בייזער ממשלה! איך דאַרף צו אַייך מער ניט אָנקומען! װעגן 
אייך זיך ניט זאָרגן! איך קען זיך באַגײן גאַנץ באַקװעם אָן איער פֿאַר- 
מיטלונג !* דאָס געפֿיל האָבן געטיילט גאָר אַ גרויסע צאָל מיטגלידער, זיי 
האָבן אין אים געפֿונען אַ פֿאַרגיטיקונג פֿאַר אַלע שוועריקייטן, 

3 די פּראָבלעם פֿון אַרבעט איז ניט קיין ערנסטע אין אַ קאָמונים- 
טישער קאָלאַניע. מענטשן װאָס ווילן ניט אַרבעטן זיינען פֿאַרהעלטניסמע- 
סיק זייער וייניק אין צאָל, ערנסט איז נאָר די פֿראַגע וועגן צופּאָסן די 
אַרבעט צו די מענטשן, זיי זאָלן געפֿינען אַן אינטערעס און צופֿרידנשטעלונג 
אין דעם װאָס זי טוען. אין דער הינזיכט דאַרף מען פֿיל לערנען פֿון 
שאַרל פֿוריעס אָנװײיזונגען אין באַצוג צו נייגונגען, געפֿילן און פֿאַרלאַנגען 
פֿון די איינצלנע מענטשן. אין אונדזער קאָלאָניע איז די אַרבעט געווען 
גאָר ניט צוגעפּאַסט צו די מענטשן, זייערע געוואוינהייטן, פֿעאיקײטן און 
עלטער, דאָס איז געווען איינע פֿון די הױיפּט-שװעריקייטן, 

4 די געשלעכט-פֿראַגע איז ניט ערנסטער אין אַ קאָמוניסטישער קאָ- 
לאָניע איידער אין אַנדערע אומגעבונגען, טראָץ דעם װאָס די פֿרױ ווערט 

דאָרט געשטעלט אויף דעם זעלביקן שטאַנד װוי דער מאַן און איז ניט מער 
אָפּהענגיק אָן זיינע פֿאַרדינסטן, אין די זעקס יאָר דערפֿאַרונג האָבן מיר ניט 
געהאַט קיין איין ערנסטן אינצידענט אויף דעם געביט, אָדער מער פּלאָנ" 
טערנישן וי ערגעץ אַנדערשוואו. די פֿרױען זיינען בדרך כּלל פּונקט אַזעל- 
כע גוטע קאָמוניסטן און קאָלאָניסטן וי די מענער, דאָס לעבן אין קאָלאָניע, 
שרעקלעך ענג און אָרעם װי עס איז געווען, איז דאָך געווען אַ געזונטס, 
נאַטירלעכס און הויך-מאָראַלישעס. מיר האָבן געהאַט נאָר איין טױטן-פֿאַל 
אין אַ היפּשער קהילה אין אַזױפֿיל יאָרן, און איין פֿאַל פֿון נאַרישער, קלייג" 
לעכער גניבה. אַזאַ גוטן רעקאָרד האָט קיין אַנדער גרופע מענטשן פֿון דעם 
גרויס ניט באַװיזן. 

5 קאָמוניסטיש צוזאַמענלעבן און צוזאַמענעסן איז ניט עקאָנאָמישער 
וי פּריואַטע וואוינונגען מיט אייגענע קיכן. אין דעם האָבן מיר זיך פֿול" 
שטענדיק איבערצייגט נאָך לאַנגער, ביטערער דערפֿאַרונג. עס זיינען דאָ 
הונדערטער קלייניקייטן אין וועלכע די איינצעלנע באַלעבאָסטע איז מער 
דערפֿאָלגרײך און מער געזעלשאַפֿטלעך-עקאָנאָמיש איידער דער קאַזאַרמע- 
אַרטיקער סדר פֿון קאָמוניסטישן צוזאַמענלעבן. מיט דעם דאַרף מען זיך 
ערנסט רעכענען. דער איבערברוך פֿון פֿאַמיליע לעבן אויף קאָמונע לעבן 
איז זייער אַ שווערער און טאָר ניט זיין קיין פּלוצימדיקער. 

6 פֿאַרמערײ איז אין געוויינלעכע צייטן ניט קיין פּראָפֿיטאַבלע באַ- 
שעפֿטיקונג און פֿאָדערט אין צוגאָב אַ גאַנץ גרויסן אינוועסטמענט פּער 
פֿאַמיליע. אַ מיטלמעסיקער פֿאַרמער אין אַמעריקע, װאָס מאַכט אַ בכבודיק 
לעבן, האָט אין דורכשניט אַן אינוועסטמענט פֿון אַ צען טויזנט דאָלאַר אין 
לאַנד, געביידעס, מאַשינען און לעבעדיקן אינװענטאַר. אין אַ קאָאָפּעראַ- 
טיווער אָדער קאָמוניסטישער קאָלאָניע קען דער אינוועסטמענט זיין פֿילי 
פֿיל קלענער -- מאַשינען קענען באַנוצט װוערן גרעסערע און מיט מער 
דערפֿאָלג --- אָבער מיט װייניקער וי 65 טויזנט דאָלאַר פּער פֿאַמיליע 
קען מען קיין קאָלאָניע דערפֿאָלגרײיך ניט בויען. אונדזער קאָלאָגיע איז 
אַװעקגעשטעלט געװאָרן צו-אָרעם. פֿאַרטרונקען אין חובות און אָן קיין 
מעגלעכקייט פֿאַר ברייטערע אַנטװיקלונג. דער סטאַנדאַרד פֿון לעבן, איז 
געווען פֿיל נידעריקער וי דער צו וועלכן די מענטשן זיינען געווען צו" 
געוואוינט --- דער גרעסטער פֿעלער װאָס מ'קען אין אַזאַ אונטערנעמונג באַ- 
גיין, 

7 די באַציאונג פֿון מענטשן צו קהלשן אייגנטום און קהלשער אַר- 
בעט איז ניט קיין צופֿרידנשטעלדניקע . דאָס װאָס באַלאַנגט צו אַלעמעף 
באַלאַנגט צו קיינעם ניט, אין דעם זינען צו באַהאַנדלען עס פֿאָרזיכטיק, 
ניט איבערלאָזן קיין געצייג אויף גאָטס באַראָט, פֿאַרהיטן פֿון שאָדן אָדער 

פֿאַרלוסטן דורך נאָכלעסיקײט און פֿאַרזען,. אַ גוטער אַרבעטער האָט אַכטונג 
און אַ געהעריקע באַציאונג צו זיינע געצייג. אַ לופֿט-מענטש, אַ געוועזענער 
שאַפּ-פּראָלעטאַריער ווייס ניט פֿון אַזעלכע זאַכן און עס איז שווער אין אים 
די געפֿילן צו דערועקן. מען דאַרף האַלטן אין איין דערמאָנען די 
מענטשן, זיי מוסרן און אַרומצאַמען מיט האַרבע כּללים בנוגע די אַלע 
זאַכן. אונדזער אַנאַרכיסטישער צוגאַנג האָט גיט האַרמאָנירט מיט די 
נויטװוענדיקייטן אויף דעם געביט, 

8 אַ קאָמוניסטישע קאָלאָניע האָט די טענדענץ צו פֿאַרקלענערן די 
חשיבות פֿון דעם איינצעלנעם מענטשן, זיין אייגנווירדע און אָנזען. אין דער 
קאַפּיטאַליסטישער וועלט איז דער דערשלאָגנסטערױ שקלאַף אַ גאַנצער תּקיף 
ביי זיך אין דער חיים, אין זיין פֿאַמיליע איז עו דער מושל, דער ברויט- 
געבער, דער באַלעבאָס און דעה-זאָגער. די פֿרױ און די קינדער זיינען אָפּ- 
הענגיק אָן אים. דאָס דערהויבט אים אין זיינע אייגענע אויגן, לייגט אויף 
אים אַרױף פֿאַראַנטװאָרטלעכקײט און ווירדע,. אין קאָלאָניע האָט ער ניט 
קיין איינעם פֿון די פֿאָרצוגן. פֿרױ און קינדער ווערן פֿון קהל געשטעלט 
אין אַ העכערן, מער פּריוויליגירטן שטאַנזד וי ער. זיי דאַרפֿן צו אים 
מער ניט אָנקומען און מיט זיינע קאַפּריזן זיך ניט רעכענען. אין דער 
אויסערער וועלט קען אַ מענטש זיך אויסצייכענען מיט זיין קליידונג, זיין 
באַשעפֿטיקונג, אַ פֿרײע האַנט אין געכן אַ נדבה אָדער בייטראג, און צענ- 
דליקע אַנדערע קליינע שטריכן. די קאָלאָניע נעמט אויך די אַלע מעג- 
לעכקייטן אַװעק. די באַקלײידונג ווערט אויסגעגליכן ; באַשעפֿטיקונג ווערט 
באַשטימט פֿון אַנדערע און איז מערסטנס אַזעלכע װאָס קען ניט געבן קיין 
צופֿרידנשטעלונג; נדבות גיט קהל, ניט דער איינצעלנער. אַלע אַנדערע 
מעגלעכקייטן זיינען זייער שטאַרק באַשרענקט. דער יחיד פֿאַרלירט זיך, 
ווערט אַ נול אין אַ גרעסערן פֿיל-צאָליקן ציפֿער,. עס איז זיכער מעגלעך 
צו געפֿינען אַן אויסוועג, אָבער ווען מ'איז פֿאַרטרונקען אין חובות און 
מ'דאַרף טאָג און נאַכט זאָרגן וועגן חיונה פֿאַר דער גאַנצער קאָלאָניע איז 
דאָס ניט קיין גרינגע אױפֿגאַבע, , 

9 אומצופֿרידנקײט מיט דעם צושטאַנד פֿון זאַכן וי זיי זיינען װירקט 
אין אַ קאָלאָניע פּונקט אַזױ גוט װי איבעראל אין לעבן. מינונגס-פֿאַר- 
שיידנקייטן זיינען אומפֿאַרמײדלעך. עס מאַכט ניט קיין אונטערשייד וועגן 
װאָס עס האַנדלט זיך. דאָ װוערט יעדע קליניקייט פֿאַרװאַנדלט אין אַ 
לעבנספֿראַגע. אַלע זיינען דאָך מיט אַלץ אָפּהענגיק אין דעם וואוילזיין 
פֿון דער קאָלאָניע, וועלכעס קען דערגרייכט װערן אויף פֿאַרשײדענע 
אופֿנים, אָדער געשעדיקט וערן דורך דער קלענסטער קלייניקייט, אי- 
בערהויפּט נאָך ווען די מענטשן זיינען אָנגעשטרענגט, אַביס? פֿאַרביטערט 

אָדער אַנטוישט, דאַן איז ניטאָ קיין צוריקהאַלט, קיין װאָג און קיין מאָס 
אין זייערע רייד אין באַציאונג איינע צו די אַנדערע. עס װערט פּשוט 
אוממעגלעך צו קענען זיך אײנפֿאַרשטײן און אַרבעטן האַרמאָניש. ווען איך 
באַגעגן איצט די ביטערסטע אָנפֿירער פֿון דער אָפּאָזיציע פֿרעגן זיי מיך + 
וועגן װאָס האָבן מיר זיך אייגנטלעך אַרומגעריסן? װאָס האָט אונדז גע" 
98 ? קיינער קען ניט אַרױפֿלײגן דעם פֿינגער אויף איין באַשטימטער 
זאַך און זאָגן: אָט דאָ איז געלעגן דער פֿעלער! עס זיינען אַלץ געווען 
קלייניקייטן, נאַרישקײטן, וועגן וועלכע דערװאַקסענע, מענטשן, אינטעלי- 
גענטע, האָבן זיך ניט געדאַרפֿט דינגען. אָבער דאַן און דאָרט, אין יענער 
שווערער, ערנסטער אומגעבונג, זיינען די אַלע קלייניקייטן געווען זייער 
וויכטיק און ערנסט, זיי האָבן פֿאַרביטערט דאָס לעבן און געמאַכט אומ- 
מעגלעך ריכטיק צו אַנטװיקלען די ריזיק גרויסע אונטערנעמונג, 

אַ גענויע באַשרײבונג פֿון אַלע אומשטענדן און געשעענישן אין די 
זעקס יאָר, װאָס די קאָלאָניע האָט עקזיסטירט, קען און װעט האָפֿענטלעך 
אַרויסברענגען אינטערעסאַנטע לעקציעס פֿאַר די װאָס וועלן, אויסער יעדן 
צװײפֿל, מיט דער צייט זיך נעמען גיין אויף דעם זעלביקן וועג צו בויען 
אַ בעסערע אָרדענונג אויף פֿרײי-קאָמוניסטישע יסודות. 


200 


דער קריזיס און דער ,ניו דיעל" 


די דרייסיקער יאָרן האָבן זיך אָנגעהױבן מיט אַ שרעקלעכן קרי- 
זיס אין דער גאַנצער ציויליזירטער װעלט. דער קריזיס, וי איך 
האָב אָנגעוויזן אין דער ,פֿ. א. ש.* אין דעצעמבער, 1931, איז געֶווען ניט 
בלויז אַן עקאָנאָמישער, אַ מאַטעריעלער, נאָר אין גרונט גענומען, איז עס 
געווען אַ גייסטיקער, סאַציאַלער קריזיס, וועלכער האָט די מענטשהייט 
אַוועקגעשטעלט אין אַ טעמפּן ווינקל אויף אַלע געביטן פֿון געזעלשאַפֿט- 
לעכן לעבן. דער איינצלנער מענטש האָט, נאַטירלעך, געפֿילט דירעקט נאָר 
דעם דרוק פֿון עקאָנאָמישער שוועריקייט צו באַזאָרגן זיך מיט לעבנסמיטל, 
די געזעלשאַפֿטלעכע און פּאַליסישע פּראָבלעמען האָבן אים אונטער די 
אומשטענדן וייניק געקימערט. אים האָט ניט געאַרט װער עס געועל- 
טיקט אין לאַנד און װאָס די מלוכה טוט. דער מענטש האָט געזוכט לעבנס- 
מיטל, זיכערקייט פֿון עקזיסטענץ, און איז געווען װיליק צו באַצאָלן דעם 
העכסטן פּרייז פֿאַר אַזאַ זיכערקייט, 

די רעאַקציע האָט אױיסגעשפּרײט אירע שװאַרצע פֿליגלען איבער 
דער גאַנצער וועלט, אין אַמעריקע און ענגלאַנד -- די צוויי רייכסטע לענ- 
דער אין דער װועלט -- האָט געהערשט אָרימקייט, דערשלאָגנקײט, די 
שטימונג פֿון פֿאַנאַנדערפֿאַל און אונטערגאַנג. אין די אײיראָפּעאישע לענ" 
דער האָט געהערשט ווילקיר און דיקטאַטור פֿון איין קאָליר אָדער אַן אַנדערן. 
די אַרבעטער-באַוועגונג איז איבעראַל געלעגן אונטער דעם איזערנעם 
קנאפֿל פֿון די הערשנדיקע קליקעס, אָן קיין אייגענעם ווילן אָדער מוט 
עטװאָס צו אונטערנעמען. 

טרויעריק ביז גאָר איז געווען די לאַגע פֿון די אַרבעטער דאָ אין 
לאַנד, די אָרגאַניזירטע פֿאַכן האָבן מיט מאַטערניש איינגעהאַלטן זייערע 
רייען, דאָס ביסל װאָס איז געלונגען צוזאַמענצוהאַלטן אין די קאָנסערווא- 
טיווע יוניאָנס. די מערסטע אָרגאַניזאַציעס זיינען געווען צעשלאָגן, צע- 
שטויבט. פֿון דער אַמאָל מעכטיקער מיינערס יוניאָן איז אָנהויב די דריי- 
סיקער יאָרן געבליבן ניט מער וי אַ שאָטן. דזשאַן ?, לואיס האָט מיט 
זיינע דיקטאַטאָרישע מעטאָדן די יוניאָן דערפֿירט צום אָפּגרונט. די טע- 
טיקע, פּראָגרעסיווע עלעמענטן זיינען פֿון אים אונטערדריקט און דער" 

שטיקט געװאָרן. די מיין-:אייגנטימער האָבן געקראָגן אַ פֿרײע האַנט אין 
וועסט ווירדזשיניע און אַנדערע געגנטן צו טאָן װאָס זייער האַרץ גלוסט. 
טויזנטער מיינערס האָבן געהונגערט, געזוכט באַשעפֿטיקונג אין אַנדערע 
פֿאַכן, וועלכע זיינען אויך געווען שטאַרק דעמאָראַליזירט, 

פֿון דער אַמאָל מעכטיקער ,ברויערי:װאָרקערס יוניאָן" איז קיין זוכר 
מער ניט געבליבן, די משוגענע פּעריאָדע פֿון פּראָהיבישאָן האָט די אָר- 
גאַניזאַציע אינגאַנצן פֿאַרניכטעט, די אַ. ל, ג. וו י. איז פֿון די עלינקף" 
צעבראָכ?: געװאָרן כּמעט אויף טויט. די רעשטלעך האָבן זיך געהאַלטן וי 
אויף הינערשע פֿיסלעך. ניט בעסער איז געווען די לאַגע אין די אַנדערע 
נאָדל-טרײד פֿאַכן, אין דער אַמאַלגאַמײטעד, ביי די פֿאָריעױס, לעדער" 
גודס װאָירקערס און קלענערע פֿאַכן. די מוזיקער איבערן גאַנצן לאַנד 
האָבן געהונגערט: די ראַדיאָ האָט ביי זיי אַװעקגענומען דעם לעצטן ביסן 
ברויט, װאָס די מאַשיזימוזיק האָט זיי פֿריער איבערגעלאָזן. די אייזנבאַן" 
אַרבעטער האָבן מיט עטלעכע יאָר פֿריער פֿאַרקױפֿט זייער בכורה צו די 
באַלעבאַטים פֿאַר אַ טאָפּ לינדזן. דאָס איז אַ קאַפּיטל װאָס דאַרף אין קורצן 
פֿאַרצײיכנט ווערן. 

אין מיטן פֿון די צװאַנציקער יאָרן האָט אין ענגלאַנד זיך אָנגעהױיבן 
אַ באַוועגונג פֿאַר דער נאַציאָנאַליזירונג פֿון די באַזישע אינדוסטריען. דער 
געדאַנק האָט געפֿונען אָנהענגער צווישן די ליבעראַלן אויך דאָ אין לאַנד, 
איבערהויפּט, בנוגע די אייזנבאַנען, וועלכע זיינען אין צייט פֿון דער ערש- 
טער וועלט-מלחמה באַטריבן געװאָרן פֿון דער רעגירונג. דער ײפּלאָמב- 
פּלאַן", וועלכער האָט אויסגעאַרבעט אַלע איינצלהייטן פֿאַר דעם איבער. 
גאַנג פֿון אַלע אייזנבאַן ליניעס אין די הענט פֿון דער רעגירונג, וועלכע זאָל 
זיי אױיסקױפֿן, פֿאַרװאַלטן און אָנפֿירן אין די אינטערעסן פֿון פּובליקום 
און די אַרבעטער, װאָס זיינען דערביי באַשעפֿטיקט --- דער דאָזיקער פּלאַן 
איז װאַרעם אױפֿגענומען געװאָרן אין די אַרבעטער-קרייזן. אַ קאָנװענשאָן 
פֿון דער א. פֿ. ל, האָט גוטגעהייסן דעם פּלאַן און באַאױפֿטראַגט די הויפּט- 
באַאַמטע צו אַרבעטן פֿאַר זיין דורכפֿירונג. די אויסזיכטן זיינען געווען ניט 
קיין שלעכטעי - 

די באַן-קאָמפּאַניעס האָבן זיך אַן עצה געגעבן: זיי האָבן פּשוט אוג- 
טערגעקױפֿט די פֿיר ;בראָדערהודס", די גרעסערע אָרגאַניזאַציעס פֿון 
די אַרבעטער װאָס באַטרײבן די באַנען, דורך אָנבאָטן זיי עטװאָס העכערע 
געהאַלט און אַ פּריװלעגירטן שטאַנד אין אַלע פֿאַרהאַנדלונגען. די פַּאָר 
צענדליק אַנדערע פֿאַכן װאָס זיינען באַשעפֿטיקט אַרום די באַנען זיינען 
איגנאָרירט געװאָרן, זיי זיינען צעברעקלט אין באַזונדערע אָרגאַניזאַציעס, 
וועלכע האָבן ניט קיין גרויסן אײנפֿלוס. די אַגיטאַציע פֿאַר דעם ;פּלאָמב- 

פּלאַן" איז פֿון די אייזנבאַן אַרבעטער גופֿט בכיוון פֿאַרנאַכלעסיקט געװאָרן 
און איז גאָר אין גיכן אין גאַנצן פֿאַרגעסן געװאָרן. 

אין 1922, ווען רוזוועלט האָט איבערגענומען די ממשלה, האָט דער 
קריזיס אין לאַנד דערגרייכט די נידעריקסטע שטופֿע. עס האָט פֿאַר אַ ווייל 
אויסגעזען, אַז הואווערס נבואה װועט מקויים ווערן. ער האָט אין צייט פֿון 
קאַמפּיין געװאָרנט די וויילער, אַז אויב רוזוועלט װעט דערויילט וערן, 
וועט אין גיכן גראָז װאַקסן אין די גאַסן פֿון די גרויסע שטעט אין אַמע- 
ריקע. אַלע באַנקען זיינען פֿאַר אַ צייט געשלאָסן געװאָרן. דער גאַנצער 
פֿינאַנץ-אַפּאַראַט איז אָפּנעשטעלט געװאָרן אין מערץ, 1933 מיר איז צִו 
יענער צייט אויסגעקומען צו פֿאַרהאַנדלען מיט די פֿאָרשטײער פֿון דער 
;פּיטסבורגער פּלייט-גלעז קאָמפּאַניע", די יורשים פֿון פּיטקעירן אין פֿילאַ- 
דעלפֿיע, איינע פֿון די רייכסטע פֿאַמיליעס אין לאַנד, וועגן קױפֿן די פּרי- 
רי פֿאַרם אין מישיגען פֿאַר דער סאָנרייז קאָלאָניע. האָט זיך זייער שטאַרק 
געװאָרפֿן אין די אויגן דער נערוועזער צושטאַנד פֿון די דאָזיקע פֿאָה" 
שטייער פֿון גרויס-קאַפּיטאַל דאָ אין לאַנד, זיי האָבן דערװאַרט דאָס ערג- 
סטע, זיך געגרייט צו פֿאַרטײידיקן זייער האָב און גוטס מיט אַלע מיטלען. 

די פֿאַמיליע איז אַ טיפּיש-אַמעריקאַנער קאַפּיטאַליטטישע. עס איז 
כּדאי מיט איר זיך צו באַקענען. די פֿאָרשטײער פֿון דער פֿאַמיליע צו 
יענער צייט זיינען געווען דריי ברידער, וועלכע האָבן געירשנט דעם רי- 
זיקן גרויסן פֿאַרמעגן --- די פּיטסבורג פּלייט גלעז, די פּיטסבורג פּיינט 
קאָ. ,די מישיגען שוגער קאָמפּ, און אַ צאָל אַנדערע ענלעכע אונטער- 
נעמונגען, אין צוגאָב צו גרויסע פֿאַבריקן, הייזער און פֿאַרמס איבערן 
גאַנצן לאַנד,. די אייגנטימער זיינען אָנהענגער פֿון סוועדענבארגס מיסטי- 
שער סעקטע אין קריסטנטום, אַלע זייערע וויכטיקע אָנגעשטעלטע זי" 
נען מיטגלידער פֿון דער סעקטע, די פֿאַמיליע-װואױינונג איז אין ברין-עטין, 
אַ שיינע פֿאָרשטאָט פֿון פֿילאַדעלפֿיע, וואו זיי האָבן אױפֿגעבױט אַ קאַ- 
טעדראַל פֿאַר זייער קליינער געמיינדע, װאָס האָט געקאָסט 18 מיליאָן 
דאָלאַר און איז צו יענער צייט נאָך ניט געווען אין גאַנצן פֿאַרענדיקט. 
דער גייסטלעכער פֿון קאַטעדראַל איז געווען אַ גרויסער למדן אין העב- 
רעאיש און אין דער רעליגיעזער ליטעראַטור פֿון אַלע שפּראַכן, איינער 
פֿון די דריי ברידער איז אַ פֿאַנאַטיש פֿרומער מענטש. ער האָט דעם קאַ- 
טעדראָל געבויט און נאָך איידער ער איז פֿאַרטיק געװאָרן מיט דער אַר- 
בעט איז אים אײינגעפֿאַלן צו פֿאָרן אין אַפֿריקע, דאָרט באַקערן די געצנ- 
דינער צו זיין גלויבן, 

אַ צווייטער פֿון די ברידער איז צו יענער צייט געווען טיף פֿאַראינטע- 
רעסירט אין אַנטװיקלען די ,אױטאָ-גײראָס", לופֿט-שיפֿן, װאָס זאָלן זיך 


299 


קענען אױפֿהױבן גלייך פֿון אָרט אין דער לופֿט, ער האָט זיין גאַנצע צייט 
און אױפֿמערקזאַמקײט געווידמעט דער דאָזיקער טעטיקייט. 

דער דריטער ברודער איז געווען דער געשעפֿטסמאַן, פּאָליטיקער און 
פּאָליסי-באַשטימער פֿון דער פֿירמע. ער האָט צו יענער צייט געבויט פֿאַר 
זיך אַ פּאַלאַץ אין ברין-עטין נאָך גרעסער און רייכער אױיסגעשטאַטעט 
וי דער קאַטעדראַל, 

מ'האָט אין יענער צייט דערציילט, אַז די פֿאַמיליע לעבט אין טויט- 
שרעק פֿאַר דעם אָנקומען פֿון אַ רעװאָלוציע, װאָס האָט זיי אויסגעזען צו 
זיין אומפֿאַרמײדלעך., האָבן זי פֿאַר זיך צוגעגרייט אַ פּלאַץ אין די רי- 
זיקע בערג אין קאַנאַדע, אין וועלכן זיי האָבן אָנגעגרייט שפּיז, אַמוניציע 
און אַ געניגנדיקע צאָל פֿאַרטרױענסװערטע וועכטער. אין אַמעריקע זיינען 
געשטאַנען גרייט לופֿט-שיפֿן, אויטאָ-גײיראָס, צו נעמען די גאַנצע פֿאַמיליע 
אַהין אַזױ גיך װוי עס װעלן זיך אָנהויבן אומרוען דאָ אין לאַנד, 

קען איך, נאַטירלעך, ניט קאַװוירן פֿאַר דער ריכטיקייט פֿון דער מעשה 
װי זי איז דערציילט געװאָרן אין געוויסע קרייזן צו יענער צייט. איך 
ווייס אָבער יאָ פֿון פּערזענלעכער דערפֿאַרונג, אַז זיי זיינען אַלע געווען 
שרעקלעך נערוועז און אָנגעשטרענגט. זיי האָבן געזוכט אַריינצושרייבן 
אין מאָרטגעדזש אַ פּונקט וועגן גאָלד-װערט פֿון דעם דאָלער, ווען איך 
האָב זיי פֿאָרגעװאָרפֿן, אַז זיי האָבן ניט קיין צוטרויען צו דער באַשטאַנד- 
האַפֿטיקײט פֿון דער היגער רעגירונג, האָבן זיי זיך גערויטלט און גע" 
ענטפֿערט: ניין, אַזױ ווייט גייט עס ניט. זיי זיינען אָבער אָפֿנהאַרציק 
גענוג צוצוגעבן, אַז זיי האָבן ניט קיין צוטרויען צו דער באַשטאַנדהאַפֿ- 
טיקייט פֿון אַמעריקאַנער דאָלאַר! אַזױ ווייט האָט דערגרייכט די נער- 
וועזיטעט פֿון די רייכע און מעכטיקע דאָ אין לאַנד צו יענער צייט, 

עס איז ביי מיר דאַן ניט געווען דער מינדסטער צװײפֿל, אַז רוזוועלט 
מיט זיין ;ניו דיעל" האָט געזוכט צו פֿאַרבעסערן די לאַגע פֿון די פֿאַרמער 
און אַרבעטער נאָר מיט דער איינער אַבזיכט, כּדי צו פֿאַרהיטן דאָס לאַנד 
פֿון אַ קאַטאַסטראָפֿע און ראַטעװען דעם קאַפּיטאַליזם פֿון אונטערגאַנג, 
פֿאַר דעם צוועק איז נויטיק געווען צו פֿאַרלײכטערן פֿיל װײיניק די שווערע 
לאַגע פֿון די אָרעמע פֿאָלקסמאַסן, אָפּשטעלן די ,מאַרטגעדזש-פֿאָרקלאָן- 
זשערס" אויף פֿאַרמס און הייזער ; צואװאַרפֿן די אַרבעטער א ביינדל, זיי 
זאָלן ניט זיין געצוואונגען זיך צו בונטעווען, און פֿאַרזיכערן די דעפּאָזיטס 
פֿון די קליינע געשעפֿטסלײט אין די באַנקען. 

דאָס איז געטאָן געװאָרן. די אַרבעטער האָבן נאָך קאַרגע 150 יאָר 
שווערע קאַמפֿן און צאָל-לאָזע קרבנות געקראָגן די אָנערקענונג פֿון גע- 
זעץ צו זיין אָרגאַניזירט און קענען פֿאַרהאַנדלען מיט די באַלעבאַטים אויף 

אַן אָרגאַניזירטן שטייגער. די רעגירונג איז אויף איר האַמעטנעם װעג 
פֿון קאַנצעליאַרשטשינע און רעד טיפּ געקומען צו הילף די יוניאָנס, מעג- 
לעך געמאַכט פֿאַר זיי צו אָרגאניזירן אַלע אַרבעטער. אין די פֿאַכן אין 
וועלכע די באַאַמטע און פֿירער האָבן פֿאַרשטאַנען די נייע ווענדונג האָט 
זיך טאַקע באַלד אָנגעהויבן אַ פֿיבערהאַפֿטע טעטיקייט פֿאַר אָרגאַניזאַציע. 
די יוניאָנס זיינען געװאָקסן װוי אויף הייוון. ניט אַלע יוניאָן-פֿירער האָבן 
אָבער ריכטיק פֿאַרשטאַנען די לאַגע, ניט געזוכט מיט איר זיך צו באַ- 
נוצן. צווישן דער קאָנסערװאַטיווער פֿירערשאַפֿט פֿון דער א. 8ֿ. ל. איז 
דאָ אַ היפּשע צאָל מענטשן, וועלכע האָבן ניט דעם מינדסטן אינטערעס 
אין דעם גורל פֿון די אַרבעטער, איבערהויפּט פֿון די װאָס שטייען אויסער 
זייער אָרגאַניזאַציע. ביי זיי האָט זיך אין לויף פֿון די יאָרן אַנטװיקלט אַ גע- 
פֿיל פֿון אייגנטום בנוגע די קערפּערשאַפֿטן װאָס זיי פֿאַרװאַלטן, די 
יוניאָן איז זייער געשעפֿט, זייער פּערזענלעכע אונטערנעמונג פֿון וועלכער 
זיי ציען אַן אײינקונפֿט, גענוג פֿאַר אַ גאַנץ באַקװעמען לעבן. ווייט ניט אַלע 
פֿון זיי ווילן פֿאַרגרעסערן זייערע געשעפֿטן, אַרײיננעמען גרויסע צאָלן 
נייע מיטגלידער, וועלכע קענען נאָך מאַכן שווערער די פֿאַרװאַלטונג 
און אפֿשר אויך שטעלן אין געפֿאַר זייער אָנהאַלט אויף די גוטע דזשאַבס. 
צו װאָס דאַרפֿן זיי האָבן די גאַנצע קאָפּידרײעניש און די אונטערנעמונג, 
ווען זייער לעבן איז ריכטיק באַזאָרגט? זאָל שוין בעסער גיין װי עס 
גייט און אַלץ בלייבן װי עס איז געווען. 

די מאַסן האָבן זיך אָבער אָנגעהויבן רירן, פֿאַרבלײבן װי עס איז 
געווען האָט עס שוין ניט געקענט. ביי די קאָנװענשאָנס פֿון דער א. פֿ. א. ל. 
האָבן זיך אָנגעהויבן הערן שטימען וועגן דער נויטווענדיקייט צו אָרגאַ- 
ניזירן די באַזישע אינדוסטריעס -- שטאָל, אָטאָמאָבילס, ראַדיאָ, לופֿט- 
שיפֿן, ראָבער, אין וועלכע עס זיינען באַשעפֿטיקט מיליאָנען אַרבעטער, 
די קאָנסערװאַטיוע פֿירער פֿון די פֿאַך יוניאָנס האָבן זיך געווערט, גע- 
זוכט אָפּצושטופּן די צרה פֿון יאָר צו יאָר דורך אַלערלײ פּאָליטישע דרייד" 
לעך, ביז עס האָט געפּלאַצט דאָס געדולד ביי די מער ווייטזיכטיקע פֿירער 
און עס איז געשאַפֿן געװאָרן די סי. אַי. אָו. -- די קאָמיטע פֿאַר אינדוס- 
ריעלער אָרגאַניזאַציע, צוזאַמענגעשטעלט פֿון די מיינערס, די אינטערנע- 
שאָנעל, די אַמאַלגאַמײטעד, די שריפֿטזעצער און נאָך אַ פּאָר יוניאָנס. די 
איראָניע פֿון שיקזאַל האָט באַשטימט, אַז דזשאַן ל, לואיס, איינער פֿון 
די קאָנסערװאַטיװוסטע און וייניקער זויבערע פֿירער פֿון דער אָרגאַנ 
זירטער אַרבעטער באַװועגונג, זאָל װערן דער באַוועגונגס-גייסט פֿון דער 
נייער טעטיקייט. די אינטערעסן פֿון זיין יוניאָן האָבן עס געפֿאָדערט, 
איר דערפֿאַרונג אין דער פֿאָרם פֿון אינדוסטריעלער אָרגאַניזאַציע האָט 

דערמוטיקט אַזאַ שריט, און, מ'דאַרף צוגעבן, ער האָט זיך אין דער פֿראַגע 
אַרױסגעװיזן צו זיין פֿיל מער וייטזיכטיק וי די אַנדערער פֿירער פֿון 
דער א. 8ֿ. ל, און גוט צוגעפּאַסט פֿאַר דער ראָלע פֿון הויפּט-פֿירער אין 
דער נייער אָרגאַניזאַציע. ער האָט זיך באַנוצנדיק מיט דער נייער פּאַ- 
ליסי פֿון דער רעגירונג צו יענער צייט שוין געהאַט אַ מעכטיקע 
אָרגאַניזאַציע הינטער זיך, מיט אַ רייכער קאַסע און אַ גוטן אַפּאַראַט פֿאַר 
אָרגאַניזאַציאָנס אַרבעט. עס האָט זיך אָנגעהויבן אַ נייע עפּאָכע אין דער 
געשיכטע פֿון דער אַמעריקאַנער אַרבעטער-באַװועגונג, 

די פֿרײינטלעכע באַציאונג פֿון דער רעגירונג האָט די אַרבעט געמאַכט 
גרינגער, אָבער די הויפּט-לאַסט איז דאָך געפֿאַלן אויף די אַרבעטער. אויך 
אונטער דער נ. ר., א. -- דעם נייעם ,מאַגנאַ טשאַרטער* פֿאַר אַרבעטער 
-- האָבן זיי געמוזט שווער קעמפֿן און פֿיל ליידן פֿאַר דאָס רעכט צו 
זיין אָרגאַניזירט. די באַלעבאַטים האָבן אַרױיסגעװיזן אַ העפֿטיקן וי" 
דערשטאַנד, האָבן זיך געבאָדן אין אַרבעטער בלוט אין איסט שיקאַגאָ 
יאון אין אַנדערע פּלעצער. זיי האָבן אָרגאַניזירט קאָמפּאַניע-יוניאָנס, כּדי 
צו באַשװוינדלען די פֿאָדערונגען פֿון די נייע געזעצן און האָבן געטאָן 
אַלץ װאָס זיי האָבן געקענט וייטער אָנצוהאַלטן זייער אומבאַשרענקטע 
הערשאַפֿט איבער די אַרבעטער. די קאַמפֿן זיינען אין אַ היפּשער מאָס 
קאָמפּליצירט געװאָרן דורך דער מיאוסער האַנדלונג פֿון די ,לינקע", וועל- 
כע האָבן געזוכט צו כאַפּן פֿיש אין מוטנע װאַסער, און דעם נייעם ברודער- 
קאַמף װאָס האָט זיך אַנטװיקלט צװוישן דער א. פֿ. ל. און דער סי. אי. אָו, 
ראָוז פּעסאָטאַס בוך ,ברעד אָפּאָן די װאָטערס? (דאַד, מיעד ענד קאָ., ניו" 
יאָרק, 1945) גיט אַ קלאָר בילד פֿון דעם פֿאַרװיקלטן קאַמף אין די אַר- 
בעטער רייען פֿון יענער צייט, 

דער אינטערעסאַנטסטער עפּיזאָד פֿון יענעם פּעריאָד איז געווען די נייע 
פֿאָרם פֿון סטרייקס, װאָס די אַרבעטער אין דער אױטאָמאָביל אינדוסטריע 
האָבן אָנגעװענדט אין מישיגען. אָנשטאָט אַרױס צו גיין אין סטרייק, זיינען 
זיי אַריין אין די גרויסע פֿאַבריקן, פֿאַרבאַריקאַדירט די טירן און טויערן, 
ניט אַרײנצולאָזן קיין סקעבס, אָדער אַנדערע ניט-געלאַדענע געסט, 

די באַלעבאַטים האָבן צוערשט געמיינט, אַז דאָס איז ניט מער װי אַ 
שפּאַס. זיי האָבן באַװויזן גלייך אַרױסצוקריגן אַן אינדזשאָנקשן פֿון אַ ריכ- 
טער, וועלכער האָט באַפֿױלן די אַרבעטער גלייך צו פֿאַרלאָזן די פֿאַבריקן, 
אָבער וואונדער איבער וואונדער, די סטרייקער האָבן זיך פֿאַרן אינדזשאָנק- 
שאָן ניט דערשראָקן. זיי האָבן געלאָזט וויסן דער וועלט, אַז דער ריכטער 
איז אַ שותּף צו דער רייכער אָטאָמאָביל קאָמפּאַניע, פֿאַרמאָגט אַ הונדערט 
שערס אין איר, און װאָלט ער געהאַט אַ פֿונק פֿון ערלעכקייט און אָנשטענ- 

דיקייט אין זיך, דאַן װאָלט ער געוואוסטט, אַז ער טאָר אין אַזאַ קייס ניט 
האַנדלען, ער איז אַלײן אַ פֿאַראינטערעסיױטער צד, 

צום גליק פֿון די אַרבעטער איז פּונקט אין יענער צייט דער ניידדער- 
וזיילטער גאַװערנאָר געווען פֿרענק מוירפֿי, דער איצטיקער סופּרים-קאָורט 
ריכטער, אַ העכסט ערלעכער און ליבעראַלער מענטש, כאָטש אַ פֿרומער 
קאַטאָליק. ער האָט נאָך פֿריער אַלס מעיאָר פֿון דעטראָיט אַרױיסגעװיזן 
זיין ליבעראַליזם דערלויבנדיק אַלע ראַדיקאַלע גרופּעס אין שטאָט צו האַלטן 
פֿאַרזאַמלונגען לעבן סיטי האָל אָן קיינע שטערונגען. ער האָט איצט גלייך 
אַריינגעשיקט די סטייט מיליץ אין סטרייק-געגנט, אין פֿלינט, מיט 
דעם אָנזאָג ניט צו שטערן די סטרייקערס אין קיין הינויכט, נאָר זען אַו 
די באַלעבאַטים און זייערע אַרױסהעלפֿער, די װוידזשילאַנטעס-קאָמיטעס, 
זאָלן ניט פֿונאַנדערפֿירן די הענט און מאַכן אַ בלוט-באָד, זיין האַנדלונג 
האָט אױפֿגעטרײסלט דעם גאַנצן שטאַט, דאָס גאַנצע לאַנד, מעג מען זאָגן, 
די באַלעבאַטים מיט דעם נייעם אינדזשאָנקשן װאָס זיי האָבן געקראָגן 
פֿון אַ כּשרן ריכטער, זיינען געווען הילפֿלאָז, 

זעקס װאָכן האָט אָנגעהאַלטן דער קאַמף. זעקס װאָכן זיינען די אַר- 
בעטער ניט אַרויס פֿון די באַזעסענע פֿאַבריקן, די סטרייק קאָמיטע האָט 
זיי באַזאָרגט מיט שפּייז און אונטערהאַלטונג. מיר האָבן פֿון דער סאָנ- 
רייז קאָלאָניע, 25 מייל פֿון פֿלינט, געשיקט שפּייז און װאָס נאָר מיר האָבן 
געקענט פֿאַר די סטרייקערס. די באַלעבאַטים האָבן ענדלעך געמווט נאָכ- 
געבן, אָנערקענען די יוניאָן, שליסן מיט איר אַן אָפּמאַך און באַדײטנדיק 
פֿאַרבעסערן די לאַגע פֿון די אַרבעטער, 

דאָס איז געווען איינע פֿון די אינטערעסאַנטסטע קאַפּיטלען אין דער 
געשיכטע פֿון דעם לאַנגיאָריקן קאַמף פֿון די אַרבעטער דאָ אין לאַנד, 
מישיגען איז אַ מערקווירדיקער שטאַט, באַזעצט אין די לעצטע הונדערט 
יאָר פֿון אַ גרויסער צאָל אײראָפּעאישע פֿאָלקסמענטשן, וועלכע זיינען 
מערסטנס אַריבערגעבראַכט געװאָרן פֿון צוקער-טראָסט -- אַ פּיטקעירן 
אונטערנעמונג -- און אַנדערע רייכע קאָמפּאַניעס, וועלכע פֿלעגן שיקן 
אַגענטן קיין אונגאַרן, סלאָװאַקיע, איטאַליע און אַנדערע אָרעמע לענדער 
צו ברענגען גענוג /הענט" פֿאַר זייערע שנעל-װואַקסנדיקע אונטערנעמונגען, 
די אַריבערגעקומענע האָבן דאָ געשקלאַפֿט מיט זייערע גאַנצע פֿאַמיליעס 
ביז זיי האָבן אָפּגעשפּאָרט אַביס? געלט און געקױיפֿט אַ שטיקל פֿאַרם, 
זייערע פּלעצער אין די פֿאַבריקן און די גרויסע צוקער-בוריקעס פֿאַרמס, 
וואוז די אַרבעט אױפֿן פֿעלד איז אַ באמת קאַטאָרזשנע, פֿלעגן פֿאַרנומען 
ווערן פֿון נייע אימיגראנטן. אַ פּראָפֿעסאָר פֿון סטייט אַגריקולטור קאַלעדזש 
האָט אין אַ לעקציע ביי אונדז אין קאַלאָניע אָפֿן צוגעגעבן, אַז עווייסע 

מענטשן פֿאַרנעמען זיך ניט מיט פּראָדוצירן צוקער-בוריקעס !* דאָס איז 
אַן אַרבעט פֿאַר שקלאַפֿן, סלאָװאַקן, מעקסיקאַנער און ענלעכע, 

די באַפֿעלקערונג פֿון שטאַט האָט ניט, װאָס מ'קען אָנױופֿן, קיין קאָ- 
לעקטיוון געוויסן,. קיין טראַדיציע אָדער געזעלשאַפֿטלעכן באַוואוסטזיין, 
דאָרט זיינען דערפֿאַר מעגלעך אַזעלכע עקסטרעמע קעגנזאַצן װוי שװאַרצע 
רעאַקציע, װאָס פֿאַרנעמט זיך מיט מאָרד, ראַסן'ראַיאָטן און די ערגסטע 
קאָרופּציע, פֿון איין זייט ; און פֿון דער צווייטער זייט, אַזעלכע רעװאָלו- 
ציאָנערע אַרױסטריטן װי די ;סיט-דאַן" סטרייקס אין דער אָטאָמאָביל 
אינדוסטריע און די נאָכמער אױפֿטרײסלנעדיקע סטרייקס פֿון די עלעק- 
טריק קאָמפּאַניע אָנגעשטעלטע, וועלכע האָבן אַ פּאָר מאָל אַ גרויסן 
טייל פֿון שטאַט אַרײנגעװאָרפֿן אין פֿינצטערניש און געצוואונגענער אַר- 
בעטסלאָזיקײיט. אין מישיגען האָבן מיר זיך אָנגעשטױסן אויף שרעקלעכער 
קאָרופּציע אין דער רעגירונג, אין די געריכטן אַפֿילו. איין ריכטער אין 
אונדזער באַלדיקער נאַכבאַרשאַפֿט איז פּערזענלעך געקומען אונדז אָנבאָטן 
זיין דינסט : איין האַנט, האָט ער מיר דערקלערט, װאַשט אַ צווייטע, איר האָט 
דאָ אַ היפּשע צאָל שטימען, וועלכע קענען מיר צוניץ-קומען : איך, פֿון מיין 
זייט, קען אייך זיין גאַנץ נוצלעך. ער האָט ווירקלעך געדינט אונדזערע 
אינטערעסן העכסט געטריי. אין קליינע פּראָצעסן װאָס זיינען פֿאָרגע- 
בראַכט געװאָרן פֿאַר אים האָט ער געפּסקנט צו אונדזער גונסטן איידער מיר 
האָבן פֿאָרגעלײגט אונדזערע טענות, 

פֿון דער אַנדער זייט האָבן אין דעם זעלביקן שטאַט געקענט לעבן 
און וירקן מענטשן וי פֿרענק מױרפֿי, װי ריכטער טאָטל, וועלכער האָט 
אין דער ערשטער וועלט-מלחמה באַפֿרײט אַלע געוויסנס-קעגנער װאָס 
זיינען פֿאָרגעבראַכט געװאָרן פֿאַר אים. ער האָט נאָך דער רעװאָלוציע 
באַזוכט רוסלאַנד און איז ניט איבעריקס שאָקירט געװאָרן פֿון דער איבער- 
קערעניש דאָרט, און דאָס מערקווירדיקסטע איז, װאָס אַזאַ מאַן ווערט אין 
מישיגען געאַכט און באַהאַנדלט מיט גרויס רעספּעקט. אַזאַ צומישעניש 
הערשט דאָרט אין די מוחות. 

איין טייל פֿון שטאַט, די ;אַפּער פּענינסולאַ", וואו עס געפֿינען זיך די 
קופּער-מינען, איז באַפֿעלקערט מערסטנס פֿון סקאַנדינאַװער, פֿינלענדער 
און ענלעכע אימיגראַנטן, וועלכע האָבן צװישן זיך אַנטװיקלט אַ ברייט- 
פֿאַרצװײיגטע קאָאָפּעראַטיװוע טעטיקייט, פֿאַרבונדן מיט זייערע לאַנדסלײט- 
שכונים אין װיסקאָנסין און מינעסאָטאַ. אין די דרייסיקער יאָרן האָט מען 
די מינען ניט באַאַרבעט -- די באַלעבאַטים האָבן דאַן ניט געקענט מאַכן 
קיין געהעריקע פּראָפֿיטן. די גאַנצע באַפֿעלקערונג האָט געלעבט אויף 
רעליף און זעלבסט-הילף טעטיקייט, וועלכע זיינען אָנגעפֿירט געװאָרן מיט 

רעגירונגט-ישטיצע, איך האָב געהאַט די געלעגנהייט צו באַװוכן יענעם 
געגנט אייניקע מאָל און צו באַוואונדערן זייערע דערפֿאָלגרײכע קאָאָפּערא- 
טיווע אונטערנעמונגען. אין דער שטאָט סופּיריאָר, װיסקאַנסין, האָבן זי 
אַ ריזיק גרויסע האָלטײל ווער-הויז, פֿוגװאַנען אַלע קאָאָפּעראַטיווע סטאָרס 
אין דער גאַנצער געגנט ווערן באַזאָרגט מיט סחורה, איינע פֿון די גרעסטע 
ווערהייזער, װאָס איך האָב ווען געזען. זי האָט מיט עטלעכע יאָר פֿריערױ 
באַלאַנגט צו אַ פּריװאַטער קאָמפּאַניע, וועלכע האָט זיך אַנטזאַגט צו דיגען 
דער האָלסײל ווערהויז פֿון די קאָאָפּעראַטיװן. די איינצלנע סטאָרס -- יאָ, 
אָבער צו דער האָלטײל געזעלשאַפֿט האָט זי ניט געװאָלט פֿאַרקױפֿן קיין 
װאַרע. דער קראַך פֿון 1929 האָט דער קאָמפּאַניע דערפֿירט צום באַנקראָט 
און די קאָאָפּעראַטיווע האָלסײל האָט איבערגענומען דעם געשעפֿט מיט די 
געביידעס און אַלץ װאָס זי האָט פֿאַרמאָגט, 

אין סופּיריאָר האָבן די קאַאָפּעראַטיון אױפֿגעהאַלטן אַ שול פֿאָר 
מענטשן װאָס ווילן לערנען װי צו פֿאַרװאַלטן אַ קאָאָפּעראַטיװוע אונטעף" 
נעמונג. דאָרט האָבן עטלעכע צענדליק יונגע מענטשן זיך אױפֿגעהאַלטן 
חדשים לאַנג, לערנענדיק די געשיכטע פֿון דער קאָאָפּעראַטיװוער באַוע" 
גונג און די מעטאָדן װאָס דאַרפֿן באַנוצט װוערן צו מאַכן אַזאַ אונטערנעמונג 
דערפֿאָלגרײך. אין דעם טייל פֿון מישיגען, װאָס גרענעצט זיך מיט וויס- 
קאָנסין, אין דעם אויבערשטן האַלבן אינדול, פֿילט זיך דער אײנפֿלוס פֿון 
דער סקאַנדינאַוישער באַפֿעלקערונג און דער קאָאָפּעראַטיווער באַװעגונג 
זייער שטאַרק. עס איז נאָר צו ווינטשן, אַז דער גוטער אײנפֿלוס פֿון יענער 
אינטעליגענטער באַפֿעלקערונג זאָל זיך אױיסשפּרײטן אויף די אַנדערע טיילן 
פֿון דעם גרויסן שטאָט, 

די נייע ווענדונג פֿון דער רעגירונג אונטער רוזוועלטס אַדמיניסטראַ- 
ציע האָט די מערסטע פֿון אונדז צו יעגער צייט אויסגעזען צו זיין ניט מער 
וי אַן אַמעריקאַנער אױפֿלאַגע פֿון פֿאַשיזם. די רעגירונג האָט געהאַלטן 
אין איין אױיסשפּױײטן איר מאַכט און באַשרענקען די רעכט פֿון די בירגער, 
אַדמיניסטראַטיוו אָנגעשטעלטע ביוראָקראַטן האָבן געקראָגן די פֿולע דעה 
איבער אַלץ און אַלעמען. די געוויילטע געזעצגעבער, פֿאָרשטײער פֿון פֿאָלק, 
האָבן מיט זייער גוטן ווילן פֿאַרגרעסערט די מאַכט פֿון פּרעזידענט ביז עס 
האָט ווייט איבערשטיגן די מאַכט פֿון די געקרוינטע הערשער אין אַנדערע 
לענדער. די טענדענץ אין דער רעגירונג דאָ אין לאַנד האָט זיך פֿאַרקי- 
רעוועט אין דער ריכטונג פֿון צענטראַליזאַציע, קאַנצענטראַציע און דער 
פֿאַרמערונג פֿון רעגירונגס-אָנגעשטעלטע. אַ פּאַר מיליאָן מענטשן האָבן 
געצויגן זייער חיונה דירעקט פֿון דער רעגירונג אַלס אָנגעשטעלטע, אין 
צוגאָב צו די מיליאָנען װאָס זיינען געווען אָנגעוויזן אויף קצבח און אַװי 
אַרום געצוואונגען צו האַנדלען וי די רעגירונגס-באַאַמטע האָבן געפֿאָדערט, 

אַזאַ איינשטעל האָט אונדז אויסגעזען צו זיין זייער געפֿערלעך פֿאַר 
די פֿרײהײטן פֿון פֿאָלק און די אויסזיכטן פֿון נאָרמאַלער, פֿרײהײטלעכער 
אַנטװיקלונג אין דער געזעלשאַפֿט. אַזאַ איינשטעל פֿירט צו דעם אױפֿבױ 
פֿון אַ מעכטיקער פּאַרטײ-מאַשין, וועלכע קען אַפֿילו אָנהאַלטנדיק די דעמאָ- 
קראַטישע פּראָצעדור פֿון פֿרײע װאַלן שטענדיק אַרױפֿצװינגען איר ווילן 
און פּאָליסי אויף דער גאַנצער באַפֿעלקערונג --- איינפֿירן אַ ניי-מאָדנע 
דיקטאַטור אונטער אַ מאַנטל פֿון דעמאָקראַטיע. 

אין אונדזער קעגנערשאַפֿט צו די ,ניו דיעל" רעגירונגס-פּאָליסיס האָבן 
מיר ביסלעכווייז איינגעזען, אַז אונדזער שטעלונג פֿאַלט צוזאַמען אין דער 
פֿראַגע מיט דער שטעלונג פֿון די רעאַקציאָנערסטע כּוחות דאָ אין לאַנד -- 
די ,,ראָגעד אינדיװוידואַליסטס", וועלכע פֿאָדערן פֿרײהײט פֿאַר זיך כַּדי 
צו קענען אומגעשטערט עקספּלואַטירן אַנדערע מענטשן. די גרויס-קאַפּי 
טאַליסטן, באַנקירן, יוטיליטי מאַגנאַטן, אינדוסטריאַליסטן, די קאַרפּן-קעפּ 
פֿון דער ,נגעשאָנאַל מאַנופֿעקטשורערס אַסאָסיאײישאָן" און /טשעמבער אָװ 
קאַמערס?, האָבן אַלע גערעדט די זעלביקע שפּראַך וי מיר, געפֿאָדערט 
פֿרײיהײט, קריטיקירט יעדן טריט פֿון דער רעגירונג און אָרגאַניזירט די 
באַרימטע ,ליבערטי ליעג" צוזאַמענגעשטעלט פֿון די רייכסטע און רעאַק" 
ציאָנערסטע עלעמענטן אין לאַנד. אייניקע פֿון אונדז האָבן אָנגעהויבן חושד 
צו זיין, אַז עטװאָס מוז זיין פֿעלערהאַפֿט אין אונדזער וועלט-אָנשויאונג ווען 
זי קען צוזאַמענפֿאַלן מיט די וואונטשן און באַגערן פֿון די ערגסטע באַ- 
רויבער פֿון פֿאָלק, : 

טעאָרעטיש מוזן מיר אַלס אַנאַרכיסטן זיין אױיסגעשפּראָכענע קעגנער 
פֿון ,ניו דיעל" און אַלע זיינע פֿירונגען, וועלכע באַפֿעסטיקן די מאַכט פֿון 
דער רעגירונג, פֿון שטאַט. אַ קליינע צאָל פֿון די עלטערע גענאָסן --- מאַנכע 
פֿון זי יונג אין יאָרן און דערפֿאַרונג, אָבער אַלט אין זייער װעלט-אָנשױי- 
אונג --- זיינען פֿאַרבליבן קלאָר-אױיסגעשפּראָכענע קעגנער פֿון אַלץ װאָס 
דער ;ניו דיעל" האָט אױפֿגעטאָן די לעצטע יאָרן, מיר איז אויסגעקומען 
צו הערן פֿון מיינע נאָענטע חברים און פֿרײינד, אַז רוזוועלט איז אַ גרעסערע 
געפֿאַר פֿאַר דער פֿרײהײט איידער היטלער, ווייל ער איז דורכגעטריבענער 
און מער פֿאַרשטעלט, אָבער די צאָל פֿון אַזעלכע דאָגמאַטיש-פֿאַרגליווערטע 
מענטשן אין אונדזערע רייען איז אַ גאַנץ קליינע. די גרויסע מערהייט 
אַנאַרכיסטן דאָ אין לאַנד, אין אונדזערע רייען, ווייניקסטנס, האָבן מיט דער 
צייט אױפֿגענומען די אױפֿטוען פֿון ;ניו דיעל" בסבר פּנים יפֿות, און זיינען 
געגאַנגען אַזױ ווייט וי אונטערצושטיצן רוזוועלטן אין זיינע שפּעטערע 
קאַמפּיינס דערוויילט צו ווערן פֿאַר אַ דריטן און פֿערטן טערמין. דאָס איז 
אַ דערשיינונג מיט וועלכער מיר דאַרפֿן זיך רעכענען ווען מיר טראַכטן 
ערנסט וועגן אונדזער באַװעגונג, אירע אױפֿגאַבן און שטרעבונגען. 

צודיק אין סטעלטאָן 


אֹין האַרבסט 1938, האָב איך פֿאַרלאָזן די סאָנרייז קאָלאָניע נאָך אַ 
ראַנגלעניש אין דעם נייעם פּלאַץ, אין ווירדזשיניע, איך האָב זיך באַזעצט 
ניט ווייט פֿון באָסטאָן און זיך פֿאַרנומען מיט פֿאַרצײיכענען מיינע דער- 
פֿאַרונגען און איבערלעבונגען אין פֿאַרבינדונג מיט דער קאָלאָניע. די 
גענאָסן אין פֿילאַדעלפֿיע האָבן מיך יענעם האַרבסט באַעױט מיט אַ שייגער 
און העכסט פֿרײינדלעכער פֿײיערונג פֿון מיין זעכציקסטן געבורטסטאָג, װאָס 
זיי האָבן דורכגעפֿירט אַזױ האַרציק וי נאָר זיי קענען. איך האָב אין אַ 
געוויסן זינען געפֿילט, אַז מיינע יאָרן פֿון פּראַקטישער טעטיקייט אין דער 
באַוועגונג זיינען צו ענד. איך האָב שוין דאַן געהאַט אָפּגעדינט אַ דאָפּלטע 
;ניקאָלײעווסקע סלוזשבע" אין דער באַועגונג -- אַ קאי מלן פֿון וועלכע 
ס'איז 45 יאָר, וי לאַנג איז דען אַ שיער צו דרייען זיך און אַנדערע אַ קאָפּ 
מיט באַװועגונגס-אַרבעט ? | 

מיינע גענאָסן און נאָענטע פֿרײנד אין פֿילאַדעלפֿיע און, איבערהויפּט, 
אין סטעלטאָן זיינען געווען שטאַרק באַזאָרגט וועגן מיין ווייטערער עקזיס- 
טענץ. זיי האָבן געוואוסט, אַז צו גיין אַרבעטן צוריק אין שאַפּ ביי ציגאַרן 
בין איך צו-אַלט, זיך פֿאַרנעמען ווידער מיט הינער-צוכט און פֿאַרמערײ 
האָב איך ניט קיינע מיטלען, האָבן אַ פּאָר פֿון זי --- יאָסל בלושטיין, ישראל 
קאַפּלאַן, סאָל װיניק און נאָך עטלעכע -- באַשלאָסן, אַז איך דאַרף קומען 
צוריק קיין סטעלטאָן און ווידער אױפֿנעמען די אַרבעט װאָס איז איבער" 
געריסן געװאָרן מיט אַ יאָר 15 צוריק. דורך בריוו און אַ פּערזענלעכן באַזוך 
אין באָסטאָן האָבן בלושטיין און קאַפּלאַן מיך באַאײינפֿלוסט צוצושטימען 
און אָננעמען זייער אָנבאָט, אַז זיי װועלן מיט דער הילף פֿון די אַנדערע 
נאָענטע פֿרײנד מיך באַזאָרגן מיט אַ הױז, אַ שטיקל לאַנד און דער 
נויטיקער אױיסשטאַטונג פֿאַר הינער-צוכט אויף אַ קליינעם מאַסשטאַב, 
גענוג צו באַשעפֿטיקן און דערנערן מיין קליינע פֿאַמיליע, 

זיי האָבן זייער אָנבאָט דורכגעפֿירט מער װי הונדערט פּראָצענט. מיט 
די אייגענע הענט, מעג מען זאָגן, אױפֿגעבױט אַ נייע באַקװעמע און שיינע 
הויז אויף אַ גוטן פּלאַץ אין קאָלאָניע און מיר געגעבן אַ מתּנה, וועלכע 
איבערשטייגט ווייט מיינע פֿאַרדינסטן אין דער באַוועגונג. איך ווייס ניט 

װיפֿיל מי און שווערע אױסגאַבן עס האָבן זיך געפֿאָדערט אַזאַ פֿאַרהעלט- 
ניסמעסיק קאָסטבאַרע אונטערנעמונג. איך ווייס דאָסגלײכן ניט פֿון וועמען 
און וי אַזױ די געלט-מיטלען זיינען געשאַפֿן געװאָרן צו דעקן די אויס- 
גאָבן. איך ווייס נאָר, אַז די זאַך איז דורכגעפֿירט געװאָרן העכסט געלונגען 
און אַז דאָס גאַנצע איז מיר איבערגעגעבן געװאָרן ריין פֿון וועלכע עס איז 
פֿאַױפֿליכטונגען. אין דער פּראַקטישער אַרבעט האָבן אין סטעלטאָן זיך 
באַטײליקט די בלושטיינס, די קאַפּלאַנס, סאָל װיניק, אב, װינאָקור, סעם 
קלאַנין און ב. מוֹר, זיי האָבן צוזאַמענגעשטעלט די קאָמיטע. אַנדערע גע" 
נאָסן פֿון פֿילאַדעלפֿיע און ניו-יאָרק האָבן, װאַרשײנלעך, געהאַלפֿן צו 
שאַפֿן די מיטלען. איך באַנוץ זיך דאָ מיט דער געלעגנהייט צו פֿאַר- 
צייכענען דעם וואונדערבאַױן אױפֿטו פֿון גענאָסנשאַפֿטלעכער סאָלידאַריטעט 
און אויסצודריקן מיין האַרציקסטן דאַנק צו אַלע די װאָס האָבן מיטגע- 
האָלפֿן אין דער אַרבעט, , 

אין האַרבסט 1929, בין איך צוריקגעקומען קיין סטעלטאָן און זיך 
ווידער אַמאָל גענומען צוריק צו מיין אַלטער באַשעפֿטיקונג -- האָדעווען 
הינער. די קאַלאָניע און שול האָבן דורך די יאָרן זיך שטאַרק געענדערט. 
פֿיזיש, אויסערלעך, איז די ענדערונג געווען צום גוטן. דער פּלאַץ װאָס 
איז אין 1915, ביי אונדזער באַזעצן זיך, געווען הייל און נאַקעט, אָן קיין 
ברעקל שאָטן, איז איצט געווען באַדעקט מיט גרויסע, געדיכטע שאָטן- 
און פֿרוכט-ביימער, וועלכע מיר האָבן מיט יאָרן צוריק פֿאַרפֿלאַנצט אַלס 
דינע ריטלעך, די גאַנצע קאָלאָניע איז פֿריער, אין מיין צייט נאָך, געווען 
באַזעצט פֿון איבער אַ הונדערט פֿאַמיליעס, די מערסטע הייזער אַרומגע- 
רינגלט מיט בלומען-גערטלעך און גרינע גראָז. די שטאָטישע ציװויליזאַציע 
האָט אויך דאָ געפֿונען אַן אָנהאַלט -- גאַז און עלעקטרישע באַלייכטונג 
זיינען אַרײינגעבראַכט געװאָרן. דער אויסערער אויסזען איז, מיט איין װאָרט, 
געווען ניט קיין שלעכטער, 

אינערלעך, אָבער, גייסטיק און געזעלשאַפֿטלעך, איז די ענדערונג 
דורכאויס געווען צום שלעכטן. די קאָלאָניסטן צעריסן אין ,רעכטע" און 
עלינקע", די שול אין אַ פֿאַרהעלטניסמעסיק שװאַכן צושטאַנד, דער געזעל- 
שאַפֿטלעכער לעבן כּמעט וי אינגאַנצן אָפּגעשטעלט. 

די קאָלאָניע האָט דורכגעמאַכט אַ זאָנדערבאַרע אַנטװיקלונג. זי איז 
קיינמאָל ניט געווען קיין ריין-אַנאַרכיסטישע אין דעם זינען, אַז נאָר אַנאָר- 
כיסטן זאָלן אַריינגענומען ווערן אַלס מיטגלידער. מיר האָבן פֿון קיין נייעם 
מיטגליד קיין פּאַספּאָרט און יחוס-בריוו ניט געפֿאָדערט. עס איז אָבער 
פֿאַר קיינעם קיין סוד ניט געװוען אַז די קאָלאָניע איז געגרינדעט פֿון 

אַנאַרכיסטן און ווערט אָנגעפֿירט אין אַן אַנאַרכיסטישן גייסט. דעם ערשטן 
יאָר האָבן די צייטונגען אין די שטעטלעך אַרום און אַפֿילו אין ניו-יאָרק 
אָפּגעגעבן היפש פּלאַץ פֿאַר דער באַשרײבונג פֿון דער נייער קאָלאָניע אין 
וועלכער אַנאַרכיזט, פֿרײיע ליבע און נאָך אַזעלכע שיינע זאַכן, װוי די קאַפּי- 
טאַליסטישע שרייב-קנעכט פֿאַרשטײען עס, ווערן פּראַקטיצירט אין לעבּן. 

אָן אינטערעסאַנטע דיסקוסיע איז פֿאָרגעקומען איין שבת צו נאַכט 
אָרום אַ גרויסן פֿעלד-פֿײער דעם ערשטן זומער: אַ פּאָר פֿרומע גענאָסן 
האָבן מיט ביטערניש קריטיקירט אונדזער פֿירונג, זיי האָבן אַלײן מיט 
זייערע אויגן געזען וי אַן אַלטער ייד האָט אין אַ טלית און תּפֿילין גע- 
דאַוונט אין איינער פֿון די גאָר ערשטע היזער אין קאָלאָניע. שיינע 
אַנאַרכיסטן זיינען מיר, ווען מיר דערלויבן אַזא זאַך אין אונדזערער אַ 
קאָלאָניע ! 

די דיסקוסיע האָט זיך געצויגן שטונדנלאַנג, די מערסטע גענאָסן זיינען 
באַשטאַנען, אַז דאָס איז עכטער אַנאַרכיזם -- דער איינצלנער האָט די 
מעגלעכקייט צו האַנדלען וי ער וויל און פֿאַרשטײט, קיינער זאָגט קיינעם 
קיין דעה ניט וי ער זאָל זיך פֿירן און אין װאָס עֶר זאָל גלויבן, 

דער אַלטער ייד, וועמענס האַנדלונג עס האָט אַרױסגערופֿן די דיס- 
קוסיע, איז אין קאָלאָניע געווען אַ גאַסט, צו באַזוך ביי זיין זון, אַ געוויסער 
זילבערמאַן, וועלכער איז געווען דער ערשטער צו באַזעצן זיך אין קאָלאָניע. 
נאָך איידער ער האָט געוואוסט וועלכע שטיקל ערד איז זיינע האָט עֶר זיך 
איינגעהאַנדלט אַ פֿאַרטיקע הויז פֿון אַ ,מייל-אָרדער* קאַטאַלאָג, און האָט 
זי אױפֿגעשטעלט -- אַ לייוונטענע הויז אויף אַ הילצערנער פּאָדלאָגע --- 
אַזױ גיך וי מ'האָט געוויזן וואו זיין לאַנד איז. אין האַרבסט, ווען עס זייגען 
געקומען די שווערע וינטן, האָבן זיי אַװעקגעטראָגן די הויז מיט אַלץ 
אין איר, 

די קאָלאָניסטן זיינען אַלע געווען, אויב ניט קיין אױסגעשפּראָכענע 
אַנאַרכיסטן, ראַדיקאַלן פֿון אַלערלײ שאַטירונגען, אַלע פֿאַראינטערעסירט 
אין דער אױפֿהאַלטונג פֿון דער פֿערער שול, וועלכע איז געווען דער 
צענטער און די נשמה פֿון דער גאַנצער אונטערנעמונג, אַ קאָנסערװאַטיווער 
מענטש האָט ניט געהאַט קיין אינטערעס צו באַזעצן זיך ביי אונדז אין דער 
קאָלאָניע. מיט אונדזערע אייגענע ראַדיקאַלן האָבן מיר געהאַט שװועריקייטן 
ביים אײנאָרדענען די קאָלעקטיווע אָנגעלעגנהייטן פֿון דער קאָלאָניע. נאָך 
איידער מיר האָבן זיך באַזעצט אױפֿן לאַנד האָבן מיר באַשלאָסן צו באַ- 
זאָרגן זיך מיט לױפֿנדער װאַסער פֿאַר אַלע הייזער. אַ שטיקל צייט שפּעטער 
איז אַרױפֿגעקומען די פֿראַגע וועגן אויסבעסערן פֿיל-:װײניק די גאַסן, דעם 
דורכפֿאָר און צוגאַנג, וועלכע זיינען אין רעגנדיקע טעג געווען אוממעגלעך, 

דאָ האָט זיך געפֿאָדערט קאָלעקטיווע האַנדלונג און די באַטײליקונג אין 
די אויסגאַבן פֿון יעדן מיטגליד, צו װאָס אייניקע האָבן אויס פּרינציפּ ניט 
געװאָלט צושטימען. זיי האָבן עס באַטראַכט אַלס אַ צװאַנג, ספעציעל די 
װאָס האָבן זיך ניט געאיילט צו באַזעצן אין דער קאַלאָניע. אין דער אַנט- 
וויקלונג פֿון די אַנדערע צוויי ,/טרעקס" איז שוין דערפֿאַר באַשטימט גע- 
װאָרן אָנשטאָט װאַסער-לײיטונג זאָל אַ טייל פֿון געלט באַנוצט ווערן אויף 
אויסצובעסערן די וועגן, אָבער די שוועריקייטן צו באַזאָרגן די קאָלעקטיווע 
אָנגעלעגנהייטן זיינען קיינמאָל אינגאַנצן ניט באַזײטיקט געװאָרן. דאָ ליגט 
אַ געוויסע שוועריקייט און מיספֿאַרשטענדעניש אין אונדזערע אַנאַרכיס- 
טישע אַנזיכטן וועלכע איז אַ גרויסע שטערונג אין דער אַנטװיקלונג פֿון 
געזעלשאַפֿטלעכן צוזאַמענלעבן, 

דאָך, די קאָלאָניע איז געוואַקסן. דער לעבן אין איר איז געווען אינטע- 
רעסאַנט און העכסט אָנציענד, די שול האָט אַלעמען צוזאַמענגעהאַלטן און 
אין אַ גרויסער מאָס צופֿריזנגעשטעלט. אין און אַרום דער שול איז גע- 
פֿירט געװאָרן אַ ברייטע טעטיקייט פֿון לעקציעס, דיסקוסיעס, אונטער- 
האַלטונגען, יערלעכע צװאַמענפֿאָרן פֿון פֿיל גענאָסן, קאָנפֿערענצן און קאָנ- 
װענשאָנס. סטעלטאָן איז פֿאַר יאָרנלאַנג געווען די מעקאַ פֿון אונדזער 
באַוועגונג. אַהין האָבן זיך געצויגן אַלע וועגן און באַזוכער זיינען געקומען 
פֿון אַלע עקן לאַנד, 

איבערהויפּט רייך אין לעבן און טעטיקייט זיינען געווען די לעצטע 
פֿינף יאָר איידער איך האָב פֿאַרלאָזן די קאָלאָניע, זינט די פֿערמס האָבן 
זיך באַזעצט און איבערגענומען די אָנפֿירונג פֿון שול, די נייע שול-געביידע 
װאָס איז אױפֿגעשטעלט געװאָרן אין צייט פֿון מלחמה האָט געקאָסט איבער ‏ 
5 טויזנט דאָלער און געגעבן אַ היפּשע צופֿרידנשטעלונג. די מערסטע 
אַרבעט מיים בויען איז געטאָן געװאָרן פֿרײװיליק, אַרבעטער פֿון נואַרק 
האָבן פֿיל מיטגעהאָלפֿן. די צוזאַמענקונפֿטן אין גרויסן אָדיטאָריום יעדן 
שבת און זונטיק אָװנט, די אָפֿטע עקאָמיוניטי דינערס", די דראַמאַטישע 
פֿאָרשטעלונגען פֿון קינדער און דערװאַקסענע האָבן אַרײנגעבראַכט פֿיל 
לעבן און טעטיקייט און געהאַלטן די קאָלאָניע אויף גאָר אַ הויכן שטאַנד 
פֿון געזעלשאַפֿטלעכן לעבן, 

די רוסישע רעװאָלוציע האָט אָפּגעשטעלט די ווייטערע אַנטװיקלונג 
און אױיסשפּרײטונג פֿון דער קאָלאָניע. מיר האָבן שוין געהאַט געקױפֿט 
נאָך אַ פֿאַרם דערביי פֿאַר אַ פֿערטן ;טרעקט", אָבער אַזױ װי אַ היפּשע 
צאָל קאָלאָניסטן האָבן זיך געלאָזט פֿאָרן קיין רוסלאַנד, האָבן מיר געפֿילט, 
אַז קיין גוטע מעגלעכקייט צו פֿאַרגרעסערן די מיטגלידערשאַפֿט איז מער 
ניטאָ, ווען עס האָבן זיך נאָך דעם אָנגעהויבן די רייסערייען צווישן עלינקף" 

און ;רעכטע" איז אונדז פֿאַר אַ צייט געלונגען אויסצומיידן די מגפֿה דורך 
אויסהיטן זיך פֿון היציקע פּאָליטישע דיסקוסיעט. אַ צאָל אַנאַרכיסטן, סאָ- 
ציאַליסטן און סתם ראַדיקאַלן, זיינען פֿאַרכאַפּט געװאָרן פֿון דער מגפֿה, 
אָבער אין דער שול-אַרבעט זיינען מיר אַלע געווען אייניק, אפֿילו די פֿאַר- 
ברענטע קקאָמוניסטן? זיינען געווען אײנפֿאַרשטאַנען, אַז די שול דאַרף גע- 
פֿירט ווערן אויף ריין פֿרײהײטלעכע יסודות, פֿיל האָט אין דעם מיטגע- 
האָלפֿן די אָנערקענונג װאָס אונדזער שול האָט געקראָגן פֿון דער באָל- 
שעוויסטישער רעגירונג,. אַ צושריפֿט אױיפֿן צאַרס גערבאָווע פּאַפּירן, אוג- 
טערגעשריבן פֿון לענינס פֿרױי, איז אָנגעקומען מיט װאַרעמע באַגריסונגען 
און אָנפֿראַגן וועגן אונדזערע מעטאָדן, דערפֿאַרונגען און דערגרייכונגען, 
דאָס האָט אונדז געגעבן אַ גרויסן פרעסטיזש אין די אויגן פֿון די פֿאַנאַטישע 
;קאָמוגיסטן?, 

כּדי אויסצומיידן צוזאַמענשטױיסן און אומפֿאַרשטענדענישן האָבן מיר 
באַשלאָסן ניט צו באַנוצן די שול פֿאַר ריין אנארכיסטישע אַװױסטריטן 
און טעטיקייטן, װוי מיר פֿלעגן עס טאָן אין די פֿריערדיקע יאָרן, די שול 
מוז זיין אומפּאַרטײאיש אויף אַזױ פֿיל וייניקסטנס, אַז זי זאָל קענען 
האָבן די אונטערשטיצונג און מיטאַרבעטערשאַפֿט פֿון אַלע עלעמענטן 
אין דער באַוועגונג און אין דער קאַלאָניע. האָבן מיר זיך אײינגעשאפֿן 
אַ שטיקל לאַנד לעבן שול און אױפֿגעבױט אַן אייגענע ספּעציעלע געביי- 
דע, אַ קראָפּאָטקין-אינסטיטוט;, אין וועלכן אָנצופֿירן אונדזער טעטיקייט, 
אין זומער פֿון 1926 האָבן די גענאָסן דאָרט דורכגעפֿירט אַ סיסטעמאַטישן 
קורס צו שטודירן דעם אַנאַרכיזם, זיין געשיכטע, פֿאַרשײדענע ריכטונ- 
גען, אײנפֿלוס אין קונסט, ליטעראַטור און דערציאונג, גענאָסין אַנאַ סאָס- 
נאָווסקי איזן געווען סעקרעטאַרין פֿון דעם קראַפּאָטקין-אינסטיטוט צו 
יעגער צייט, 

דער שלום-בית האָט אָנגעהאַלטן היפּשע עטלעכע יאָר. אַלע האָבן 
צוזאַמענגעאַרבעט ניט נאָר אין שול נאָר אויך אין די קאָאָפּעראַטיװע און" 
טערנעמונגען, אין גראָסערי און דער דזשיטני-פֿאַרװאַלטונג, וועלכע האָבן 
באַדינט די קאָלאָניע,. מיינונג פֿאַרשידנקײטן פֿלעגן אַרױפֿקומען פֿון צייט 
צו צייט, איבערהויפּט ווען עס האָט זיך געהאַנדלט וועגן אַ פֿײיערונג אין 
פֿאַרבינדונג מיט דער דוסישער רעװאָלוציע, אָדער וועגן אַ געלט-זאַמלונג, 
וועלכע די קאָמוניסטן נעמען אויף אַ נייע יעדן מאָנטיק און דאָנערשטיק, 
אָבער צו קיין ערנסטע קאָנפֿליקטן איז ניט געקומען ביז לאַנג נאָך דעם 
וי איך האָב פֿאַרלאָזן די קאָלאָניע אין 1924, 

די אורזאַכן װאָס האָבן מיך געפֿירט צו נעמען אַזאַ שריט װערן אָנ- 
געוויזן אין אַן אַנדער פּלאַץ (זייט 396), האָט עס פּאַסירט, אַז אַ קורצע 

צייט נאָך דעם האָבן אויך די פֿערמס פֿאַרלאָזן די שול און קאָלאָניע. 
עס איז אָנגעקומען אַ שווערע צייט צו געפֿינען לערער און אױיפֿפּאַסער 
אב, גאָלדמאַן, ד"ר באַרקוס, דזשאַן סקאַט און אַנדערע האָבן געפּרובירט 
מזל און לאַנג ניט אױיסגעהאַלטן, אַ צאָל עלטערע קינדער, פֿריערדיקע 
תּלמידים, וויל פּאָגרעביסקי, זאַרי שװאַרץ, ראָוז פֿרומקין האָבן מיט מער 
אָדער װייניקער דערפֿאָלג אָנגעפֿירט טיילן פֿון דער טעטיקייט און װאָלטן 
אפֿשר מיט דער צייט געקענט איבערנעמען די גאַנצע לייטונג פֿון דער 
שול, אָבער צו יענער צייט האָט דער שלום בית צװישן קלינקע" און 
פרעכטע" אינגאַנצן צוזאַמענגעבראָכן. עס האָבן זיך אָנגעהויבן רייסערייעןי 
מיטינגען װאָס האָבן זיך געצויגן גאַנצע נעכט אין אַ פֿאַרזוך מצד די ,ליג- 
קע" צו פֿאַרכאַפּן די שול-פֿאַרװאַלטונג ביי אַ יערלעכער קאָנװענשאָן, וי 
זי האָבן עס געטאָן אין אַנדערע אָרגאַניזאַציעס. דאָס איז דאָ ניט גע- 
לונגען, די שול װי די גאַנצע קאָלאָניע איז צו-טיף איינגעװאָרצלט אין 
אַנאַרכיסטישער טראַדיציע און װעלט-אױפֿפֿאַסונג ווער עס איז זאָל קענען 
ראַדיקאַל ענדערן דעם גאַנג פֿון די זאַכן. האָבן זיי זיך צוריקגעצויגן פֿון 
יעדער טעטיקייט אין פֿאַרבינדונג מיט דער שול און אַװעקגענומען די 
שטיצע װאָס זיי פֿלעגן פֿריער געבן. 

די שול האָט דערפֿון געליטן אין אַ גאַנץ גרויסער מאָס. 

דאַן האָט זיך אונטערגערוקט דער עקאָנאָמישער קריזיס. די מערסטע 
קאָלאָניסטן, אַרבעטער באַשעפֿטיקט אין ניו-יאָרק אין די נאָדליטרײדט, 
זיינען געבליבן אָן אַרבעט. די קאָאָפּעראַטיווע אונטערנעמונגען האָבן צו" 
זאַמענגעבראָכן אונטער דעם דרוק פֿון קרעדיט, וועלכער איז דער סם" 
המות פֿאַר יעדער קאָאָפּעראַטיוו, די גאַנצע קאָלאָניע איז שרעקלעך פֿאַר- 
אָרעמט געװאָרן מאַטעריעל און איז שטאַרק אַרונטערגעזונקען גייסטיק, 
איין איינציקער אױפֿטו פֿון יענער שווערער פּעריאָדע האָט געהאַט אַ שטיקל 
זינען און ברענגט נוצן נאָך היינט-צוטאָג: די אַרבעטער האָבן אָרגאַני 
זירט אַ קאָאָפּעראַטיוון שאָפּ פֿאַר דרעסעס און ליידיס ווייסטס. דאָרט גע- 
פֿינען באַשעפֿטיקונג אַ פּאָר צענדליק מענטשן, יוניאָן-לייט, וועלכע שפּאָרן 
זיך איין די צייט, מי און אױסגאַבן װאָס זיינען פֿאַרבונדן מיט פֿאָרן אין 
שטאָט אַרבעטן. 

מיט אַ צייט פֿריער איידער איך בין צוריקגעקומען איז די קאָלאָניסטן 
געלונגען באַװעגן די פֿערמס, זיי זאָלן צוריקקומען און איבערנעמען די 
אױפֿזיכט אויף דער שול. עליזאַכבעט איז שוין דאַן געווען אין די אַכצי- 
קער יאָרן, האָט געקענט װײיניק בײיטראָגן אין אַ דירעקטן װעג צו דער 
אַרבעט, אַלעקסיס, מיט אַ יאָר 15 יינגער וי זי, איז געווען יונג, ענערגיש 
און לעבנספֿול גענוג אונטערצונעמען די שווערע אַרבעט. דער גוטער נאָמען 

פֿון דער פֿערער שול איז שוין אָבער געוען פֿאַרשװאונדן. די מערסטע 
קינדער פֿון די קאַלאָניסטן --- וועלכע האָבן זיך שטאַרק געענדערט אין 
זייער צוזאַמענשטעל -- זיינען געגאַנגען אין פּאָבליק סקול, אין אַ נייער 
געביידע אױפֿגעבױט האַרט לעבן קאַלאָגיע; פֿון שטאָט קיין קינדער זיינען 
ניט געקומען מער אין אַזעלכע צאָלן וי פֿריער. די שול איז געווען ניט 
מער' װוי אַ שאָטן פֿון איר אַמאָליקער גלאַנץ-פּעריאָדע. אין שול זיינען 
געווען באַשעפֿטיקט אַלעקסיט פֿעױם און צוויי פֿרויען לערערינס: אַנאַ 
שװאַרץ, אַלע אירע יאָרן פֿאַרבונדן מיט דער שול אוֹן דער טעטיקייט אַרום 
איר, און דזשאָון ווהילער סקאַט. אַ פּראָפֿעסיאַנעלע לערערין מיט אַ גוטער 
פֿאַרשטענדעניש פֿאַר פֿרײהײיטלעכער דערציאוגג, 

איין קליינע אָפּװייכונג איז דאָ נויטיק: מיט פֿילע יאָרן פריער האָט 
גענאָסע הערי קעלי זיך צוריקגעצויגן פֿון דער קאַלאָניע. אים איז איינ- 
געפֿאַלן דער געדאַנק צו גרינדן אַ צווייטע קאָלאָניע אין אַ שענערן און פֿיל 
באַקװעמערן פּלאַץ ביי אַ גרויסן ליייק, צום באָדן זיך -- אַ מאַנגל, פון 
וועלכן מיר האָבן אין סטעלטאָן זייער שטאַרק געליטן --- און אויף אַ פֿיל 
גרעסערן מאָסשטאַב,. ער האָט אין ני-יאָרק געשאַפֿן אַ נייע אָרגאַניאַציע 
עדי מאָהיגען קאַלאָניע?, און געקויפֿט אַ גרויסע פֿאַרם װאָס האָט פֿריער 
באַלאַנגט צום באַראַן הידש פֿאַנד, אויף וועלכער עס האָט געזאָלט עטאַב- 
לירט ווערן אַן אַגריקולטור-שול פֿאַר יידן. די גרויסע פֿאַרם אַנטהאַלט 
קאַרגע פֿינף הונדערט אַקער-לאַנד און לינט 40 מייל פֿון ניו-יאָרק אין 
זייער אַ שיינער און גוטער געגנט. זיין פּלאַן איז געווען אויך דאָ צו אַנט- 
וויקלען אַ פֿרײהײטלעכע קאַלאָניע מיט אַ מאָדערנער שול. דער פּרײז 
פֿון לאַנד איז געשטעלט געװאָרן פֿיל העכער וי אין סטעלטאָן. דער פּלאַץ 
האָט צוגעצויגן אַ מער פֿאַרמעגלעכן מיטל-קלאָס מענטשן, פּראָפֿעסיאָנאַלן 
און בעסער באַצאָלטע אַרבעטער, אייניקע פֿון זיי סטעלטאַנער קאָלאָניסטן, 
זיי איז געלונגען אױפֿצושטעלן אַ געביידע, אַ ניט-פֿאַרענדיקטע, און אָנ- 
צופֿירן אַ שול-טעטיקייט פֿאַר עטלעכע יאָר. קיין טיפֿע װאָרצלען האָט 
אָבער דאָרט די שול ניט געשלאָגן. די מערטטע קאָלאָניסטן האָבן קיין 
ערנסטן אינטערעס אין דער שול ניט געהאַט, זיי האָט צוגעצויגן די שייג- 
קייט און באַקװעמלענקיײיט פֿון פּלאַץ. אַ היפשע צאָל פֿון זיי, האָט זיך 
אַרױסגעװיזן, זיינען געווען ;לינקע" מיט אלע פֿליטערלעך. די קאָלאָניע 
האָט זיך גוט אַנטװיקלט, פֿיל בעסער װי סטעלטאָן, נאָר פֿון דער שול 
איז שוין קיין זוכר ניטאָ אַלס שול. דאָרט האָבן מיר אַ היפּשע צאָל 
גענאָסן : יאַקאָב מאָנט, לידיא גאַרדאָן און אירע טעכטער, מ. מאָריס, 
פּוזיס, פֿרימאַן, בערטא טשעזיק און פֿיל אַנדעדע. דאָרט געפֿינען זיך 
אַ צאָל פֿראַנצױיזישע און אַמעריקאַנער גענאָסן. אין די לעצטע עטלעכע 

יאָר האָט גענאָסע רודאָלף ראָקער זיין היים דאָרט אין קאָלאָניע, װעל- 
כעס ברענגט באַזוכער פֿון אַנדערע שטעט ווען זיי קומען קיין ניװ-יאָרק, 

פֿון סטעלטאָן האָט אין אַ געוויסן זינען דאָס מזל זיך אָפּגעקערט, צו 
אַלע אַנדערע שוועריקייטן האָט די מלחמה מיטגעבראַכט אַ ריזיק גרויסן 
אַרמײי-קעמפּ, אין וועלכן עס האַלטן זיך צייטװײיליק אויף אַלע סאָלדאַטן 
איידער זיי גייען אַרױף אויף די שיפֿן אָפּצופֿאָרן צום שלאַכטפֿעלד. דער 
קעמפּ פֿאַרנעמט דעם גאַנצן שטח צווישן דער באַן-ליניע און דער קאָלאָ- 
ניע פֿאַר מיילן ווייט, און איבערװועלטיקט מיט זיין אַטמאָספֿערע אַלץ אַרום 
זיך. עס איז פֿאַרשואונדן די נאַטירלעכקײט, פֿרײהײט און פֿרײלעכקײט 
פֿון דעם פּלאַץ און דער גאַנצער געגנט. אין דער גאַנצער אומגעבונג דאָרט 
איז פֿאַרקערפּערט די קאַטאַסטראָפֿע װאָס איז די לעצטע אאָרן באַפֿאַלן 
די וועלט. מיר איז ניט באַשערט געווען לאַנג אױפֿצוהאַלטן זיך אין מיין 
נייער היים צװוישן מיינע אַלטע פֿרײנט. דער שװאַכער געזונט פֿון מיין 
פֿרױ האָט מיך אַ יאָר פֿאַר איר טויט געטריבן אַ צווייטן מאָל צו פֿאַר- 
לאָזן דעם פּלאַץ. אין האַרבסט 1943 האָבן מיר זיך ווידער אַמאָל געלאָזט 
אין וועג זוכן אַ נייע היים, 

די פֿינצטערע רעאַקציע 


די געשעענישן אין אײיראָפּע האָבן זיך אַנטװיקלט מיט אַ וואונדער- 
נאַרער שנעלקייט און האָבן אַלע זיך געצויגן אין איין ריכטונג, אין דער 
דיכטונג פֿון דיקטאַטור, צװאַנג, רעאַקציע און אַ צוריקקער פֿון די פֿאַר- 
גאַנגענע פֿינצטערע צייטן. עס האָט אויסגעזען אַװוי וי די רוסישע רע- 
װאָלוציע, אָנשטאָט צו פֿירן דעם פּראָגרעט פֿאָראױס, װאָלט פֿאַרקירעװעט 
די ריכטונג פֿון דער אַנטװיקלונג אין דער געזעלשאַפֿט אויף צוריק, צו 
די ערגסטע פֿאָרמען פֿון הערשאַפֿט, וועלכע די מענטשהייט האָט ווען עס 
איז דורכגעלעבט, 

די רעאַקציע האָט דאָסמאָל אויסגעזען וי זי װאָלט קומען פֿון אינע" 
װײיניק, פֿון די רעװאָלוציאָנערע אַרבעטער רייען גופֿא. די צעשפּליטערונג 
פֿון כּוחות און פּאַרטײען אין קלייזלעך האָט מעגלעך געמאַכט די באָלשע- 
וויקעס אין רוסלאַנד זאָלן נאָך דער רעװאָלוציע קענען ארייננעמען די גאַנ" 
צע מאַכט אין די הענט פֿון אַ קליין הײפֿעלע פּאַרטײפֿאַנאַטיקער און 
אַרױפֿצװינגען זייער ווילן אויף הונדערט און פֿופֿציק מיליאָן מענטשן 
די צעשפּליטערונג אין איטאַליע אין די אָרגאַניזירטע אַרבעטער רייען 
האָט מעגלעך געמאַכט אַ געוועזענער סאָציאַליסט, אַ דעמאַגאָג, זאָל כּמעט 
וי אָן קיין נאָכפֿאָלגערשאַפֿט קענען ארױיפֿצװינגען זיין ווילן אױיפֿן פֿאָלק 
און דערטרינקען יעדע אָפּאָזיציע אין ריצן-אויל און בלוט. און איבעראַל 
ויינען עס געווען סאַציאַליסטן פֿון איין ריכטונג אָדער אַ צווייטער, אונ- 
טער איין נאָמען אָדער אַן אַנדערן, וועלכע האָבן אָנגעפֿירט די קאָנטרירע- 
װאָלוציאָנערע באַוועגונגען פֿון רעאַקציע און נייער שקלאַפֿערײ. מוסאָ- 
ליני, שיידעמאַן און נאָסקע, פּילסודסקי, מאַקדאָנאַלד --- זיי האָבן געהערשט 
איבער די גרעסטע לענדער פֿון אײראָפּע אין צוגאָב צו סאָװעט רוסלאַנד 
-- און די רעזולטאַטן זיינען איבעראַל געווען קלעגלעכע, ערגערע וי 
מ'האָט זיך ווען געקענט פֿאָרשטעלן, 

אין סאָציאַליסטישע קרייזן זוכט מען צו דערקלערן די רעאַקציע פֿון 
יענער צייט מיט דעם פֿאַקט, װאָס ענגלישע, אַמעריקאַנער און אַנדערע 
קאַפּיטאַליסטן האָבן מיט זייער געלט און אײנפֿלוס געהאָלפֿן די ערגסטע 
אויסװואורפֿן קומען צו דער מאַכט און זי אָנהאַלטן, אוודאי האָבן די קאַ- 

פּיטאַליסטן געהאָלפֿן -- װאָס דען האָט מען געדאַרפֿט פֿון זיי דערװאַרטן ? 
זיי זיינען די איינציקע קלאַסנ-באַואוסטע מענטשן אין דער געזעלשאַפֿט, 
וועלכע זיינען אינטערנאַציאַנאַל פֿאַראײניקט אָפּצוהיטן זייערע אינטערעסן. 
אויף זיי קען מען קיין פֿאַראיבל ניט האָבן פֿאַ באַזינגען מוסאָליניס גרויסע 
אױפֿטוען אין מאַכן, אַז די באַנען זאָלן לױפֿן אין צייט ! זייערע הערצער 
האָבן געלעכצט נאָך אַזעלכע מוסאָליניס אין אַלע לענדער, נאָך ;דוטשעס" 
און , פֿירער", וועלכע זאָלן האַלטן דעם אַרבעטער אין צוים, כּדי די קאַ- 
פּיטאַליסטן זאָלן אים קענען בעסער אויסבייטן, 

װאָס עס איז ניט אַזױ פֿאַרשטענדלעך איז, ערשטנס, װאַרום האָבן זיי 
איבעראַל געמוזט אָנקומען צו סאָציאַליסטן, צו טאָן פֿאַר זי די שמוציקע 
אַרבעט? װאַרום האָבן, צווייטנס, איבעראַל זיך געפֿונען גענוג אײינפֿלוס- 
רייכע סאָציאַליסטן װיליק צו נעמען אויף זיך די אױפֿגאַבע צו זיין די 
הענקער פֿון פֿאָלק 1 און, דריטנס, װאַרום האָבן די אַרבעטער מאַסן אי" 
בעראָל נאָכגעפֿאָלגט די דעמאַגאָגן, די פֿאַררעטער, וועלכע האָבן אפֿילו 
ניט געהאָט די כּוונה צו פֿאַרבעסעױן די לאַגע פֿון די דאָזיקע מאַסן ? 

דאָס זיינען דרי פֿראַגן, וועלכע עס איז גרינגער צו שטעלן איידער 
זיי צו פֿאַרענטפֿערן, אַ רייע אומשטענדן, וועלכע עס אין ניט מעגלעך 
אַלע אויסצורעכענען, האָבן בײיגעטראָגן אַרױסצוברענגען דעם מוראדיקן 
דעזולטאַט: די אומזיכערקייט פֿון לעבן פֿאַר די מאָסן, די מאַטעריעלע 
נויט און די אומבאַהאַלפֿנקײט פֿון סאָציאַליסטישן אַװאַנגאַרד צווישן די 
אַרבעטער, וועלכע זיינען דערצויגן געװאָרן אין גייסט פֿון פּאַרטײ-דיס- 
ציפּלין, צו דערװאַרטן אַלץ פֿון די פֿירער און אױספֿאָלגן אַלע זייערע די . 
רעקטיוון ; דער ווילן צו הערשן, וועלכער איז אַן אינטעגראַלער טייל פֿון 
דער שטאַט-סאַציאַליסטישער װעלט-אָנשויאונג; דאָס שטעלן אַלעמאָל 
דעם הױיפּט-טראָפּ אויף דער געזעלשאַפֿט און אירע פֿאַרװיקלטע פֿאָדערוג- 
גען; די גרינגשאַצונג פֿון דעם איינצעלנעם מענטשן, וועלכער האָט ניט אין 
דער שטאַט-סאַציאַליסטישער טעאָרִיע קיינע רעכטן, װאָס מ'דאַרף רעס- 
פעקטירן; די דערװאַרטונג צווישן פּאַרטײי-טוער, אַז זיי וועלן אַלע מאָל 
זיין אױפֿן פֿערד און קענען דורך פֿאַרפּלאָנטערטע אומוועגן דערגרייכן 
זייערע צילן; די דערפֿאַרונג װוי צו מאַניפּולירן די מאַסן, זי פֿירן פֿאַרן 
נאָז, װאָס די פֿירער האָבן זיך דערװאָרבן אין זייערע לאַנג-יאָריקע קאַרי- 
ערעס אַלס סאַציאַליסטן; און איבערהויפּט, די גע ציל-פּונקטן, װאָס 
זיינען לעצטנס געשאַפֿן געװאָרן אויף וועלכע אויסצוגיסן דעם מעכטיקן 
שטראָם פֿון שנאה און קנאה -- די אַלע זאַכן, און צענדליקער אַנדערע, 
װאַרשײינלעך, האָבן מיטגעווירקט אין דעם שדים-טאַנץ, װאָס האָט זיך 
אָפּגעשפּילט פֿאַר אונדזערע אויגן, 

שנאה און קנאה זיינען מעכטיקע כּוחות אין פֿאָלקס-באַװועגונגען, פֿיל 
מעכטיקער. צום באַדױיערן, איידער ליבע און סאָלידאַריטעט. די געפֿילן פֿון 
האַס אוֹן אײפֿערזוכט מאַכן מעגלעך די ערגסטע מאַסן פֿאַרברעכנס אין 
דער געזעלשאַפֿט, וי מלחמה, לינטשערייען, פּאָגראָמען און ענלעכע אָנשי- 
קענישן. אין דער יוגנט- אוֹן בליאונגס-צייט פֿון דער סאָציאַליסטישער 
באַועגונג זיינען די אינסטינקטן פֿון האַס און קנאה צװוישן די ברייטע 
פֿאָלקס-מאַסן אױפֿגעװעקט און געצילט געװאָרן קעגן זייערע אונטערדרי- 
קער און אויסבייטער. דאָס האָט דעם סאָציאַליזם געמאַכט פֿאַר אַ לעבנס- 
פֿולן, װירקזאַמען כּוח, מיט אַ גייסטיקן --- אויב ניט אַלע מאָל קיין מאָ- 
ראַלן -- חינטערגרונט. די סאָציאַליסטישע אַרבעטער-מאַסן האָבן גע- 
האַסט, און געוואוסט וועמען זיי האַסן ; זיי האָבן מקנא געווען די רייכע. 
די ליידיק"גייער, די אויסבייטער, און געװאַרט פֿאַר דער געלעגנהייט מיט 
זי זיך אָפּצורעכענען וי געהעריק. יעדער צזאַמענקונפֿט פֿון די אַרבע- 
טער איז געווען אַ דערהויבונג און אױפֿמונטערונג, אַן אָנזאָג פֿאַר בעסערע 
צייטן, 

אָנזאָג און צוזאָג קענען אָבער ניט אָנהאַלטן זייער ווירקונג אייביקע 
יאָרן, בפֿרט נאָך ווען די פּאַרטײפֿירערשאַפֿט פֿאָדערט מעסיקייט, גע 
זיולד און פֿרידלעכקײט. דער סאָציאַליזם איז אונטער דער פֿירערשאַפֿט 
פֿון די פּאַרטײען געװאָרן מילד, אָנשטענדיק, רעגירונגס-מעסיק. די סאָצי- 
אַליסטן האָבן אױפֿגעהערט האַסן, מקנא זיין די יעניקע וועמענס פּלעצער 
זיי האָבן זיך געקליבן שוין באַלד צו פֿאַרנעמען. זייער אײינפֿלוס אויף די 
מאַסן איז אין דער זעלביקער פּראָפּאָרציע אָפּגעשװאַכט געװאָרן. דער 
הױיפּט-כּוח פֿון די באָלשעװיקעס אין, 1918, איז געווען דער האָס צו אַלע 
אַנדערש-דענקענדיקע מענטשן, דער שטראָם פֿון שנאה און פֿאַרביסנקײט, 
װאָס האָט זיך געטראָגן פֿון זייער יעדן װאָרט. דאָס האָט געהאַט די גע- 
העריקע ווירקונג, ווען אפֿילו ניט קיין געוואונטשענע. 

די באָלשעװיקעס איז נאָך דער רעװאָלוציע געלונגען צו פֿאַרקירעװען 
דעם האַס פֿון פֿאָלק קעגן די אַנדערע סאָציאַליסטישע ריכטונגען, נאָך מער 
איידער קעגן דער קאַפּיטאַליסטישער אָרדענונג, וועלכע װאָט אין לאַנד מער 
ניט עקזיסטירט. זיי איז געלונגען צו פֿאַרקירעװען דעם האַס פֿון זייערע 
בלינד-פֿאַנאַטישע נאָכפֿאָלגער אין דער קאַפּיטאַליסטישער װעלט קעגן 
די אַנדערע סאָציאַליסטן און אַרבעטער פֿירער. די אלינקע? ליטעראַטור, 
פּובליציסטיק און מאַסןטעטיקײט איז די לעצטע 25 יאָר אין גאַנצן גע- 
ווענדט קעגן די ,סאָציאַל-פֿאַשיסטןי --- וי זיי באַצײיכענען אַלע די װאָס 
זיינען מיט זיי גיט אינפֿאַרשטאַנען, ניט קעגן די באַהערשער און אויס- 
בייטער פֿון פֿאָלק, דער מעכטיקער כּוח פֿון שנאה און קנאה איז פֿון זי 

פֿאַרװאַנדלט געװאָרן אין אַן אינערלעכן גיפֿט, װאָס האָט צעפֿרעסן די סאָ- 
ציאַליסטישע באַװעגונג אין דער גאַנצער וועלט, 

אין דייטשלאַנד איז אױפֿגעשטאַנען אַ נייע קראַפֿט, אַ נאַציאָנאַל-סאָצי- 
אַליסטישע, וועלכע האָט געפֿונען אַ שטאַרקן אָנהאַלט אָן די מאַסן אין דער 
צייט װאָס די סאָציאַליסטן און קקאָמוניסטן" האָבן באַקעמפֿט איינע די 
אַנדערע. דער גרויסער כּוח פֿון דער נײיער אָנשיקעניש איז געלעגן אין 
דעם גרעניצלאָזן שטראָם פֿון האַס װאָס האָט זיך געגאָסן פֿון די נאַצישע 
מיילער און פֿון זייער פּרעסע: האָס, ביטערער, גיפֿטיקער האַס, צו אַלץ 
און אַלעמען, איבערהויפּט האַס צו די יידן, די שוצלאָזע קרבנות, די שעיר 
לעזאזלס פֿון יעדן דעמאַגאָג; די יידן וועמענס פֿאַרמעגנס מ'קען גלייך 
צעראַבירן, וועמענס געשעפֿטן אָדער שטעלעס מ'קען גלייך צונעמען, װע- 
מענס לעבן אפֿילו עס איז הפֿקר צופֿרידנצושטעלן איינעמס סאַדיסטישע 
אינסטיגקטן, 

אָבער יידן זיינען פֿאַר זיי נאַציס געווען ניט די איינציקע געהאַסט 
צו ווערן. זיי האָכן געוואוסט וי פֿונאַנדערצובלאָזן די האַס-געפֿילן פֿון 
פֿאָלק, עס זאָל קענען פֿאַרפֿלײצן די גאַנצע וועלט, אַלע ניט-דייטשן, אַלע 
ניטינאַציס אין זייער אייגענעם פֿאָלק. אין דער פּראָפּאָרציע װוי גרויס עס 
איז געװאָרן דער האַס װאָס היטלער, געבעלס, ראָזענבערג און די אַנדערע 
האָבן פֿונאַנדערגעבלאָון, איז געװאָקסן די מאַכט און דער אײנפֿלוס פֿון זיי* - 
ער פּאַױטײ, זיי האָבן דערוועקט און אַנטװיקלט דעם געפֿיל פֿון קגאה, 
אַז יעדער דייטש זאָל װעלן ווערן אַ הערשער אויב ניט איבער דער גאַנ- 
צער וועלט -- דעם גליק קען דאָך האָבן נאָר איין היטלער -- איז ויי- 
ניקסטנס וועון אַ הערשער איבער אַ פּוילישער, טשעכאָסלאָװאַקישער אָדער 
פֿראַנצױזישער שטאָט, שטעט, דערפֿער און פּראָװינצן זיינען דאָך אויף דער 
וועלט דאָ אַזױ פֿיל, אַז בוכשטעבלעך יעדער דייטש זאָל האָבן אַ גוטע 
אויסזיכט צו זיין איינער פֿון די הערשער. דאָס, לויט מיין מיינונג, דער- 
קלערט אין אַ געוויסער מאָס די קראַפֿט און דעם אינפֿלוס פֿון נאַציזם 
און פֿאַשיזם --- עס איז די פֿינצטערע קראַפֿט פֿון האַס און קנאה, וועלכע 
איז איינגעבוירן אין די מערסטע מענטשן. יעזוסעס לערע פֿון ליבע און 
עניווו האָט דעם דאָזיקן גיפֿטיקן אינסטינקט פֿאַרלױפֿיק ניט אָפּגעשװאַכט, 
אַזױ לאַנג װוי מענטשן גלויבן אין דער נויטווענדיקייט פֿון הערשאַפֿט, אַזױ 
לאַנג וי די מאַסן זיינען װיליק בלינד נאָכצופֿאָלגן פֿירער, אױסצופֿאָלגן 
באַפֿעלן פֿון פּאַױטײען, װעלן די אינסטינקטן פֿון שנאה און קנאה אויסגע- 
נוצט ווערן פֿון אַלערלײ דעמאַגאָגן צום שאָדן פֿון דער גאַנצער מענטשהייט, 

אַלנפֿאַלס, די סיבות װאָס האָבֿן געבראַכט דעם נאַציזם, וועלכע זי 
זאָלן ניט זיין, ענדערן ניט די טאַט-זאַך גופֿא: היטלער איז געקומען צו 

דער מאַכט אין 1922, און האָט זיך גלייך גענומען פֿונאַנדערפֿירן די הענט, 
ער האָט איינע נאָך דער אַנדערער אָפּגעװאָרפֿן די װערסאַיל באַשטימונגען, 
אָפֿן זיך גענומען גרייטן צום קריג און פֿאָדערן אַלץ מער און מער קאָנ- 
צעסיעס. אין 1926, האָט ער געקראָגן אַ גוטע געלעגנהייט אױיסצופּרובירן 
די נייע װאָפֿן װאָס זיין גענעראַלישטאַב האָט אין געחיים אַנטװיקלט אונ- 
טער דער הערשאַפֿט פֿון דער װיימאַרער רעפּובליק נאָך. די קאָנטר-רעװאָ" 
לוציע אין שפּאַניע האָט אים און מוסאָלינין געגעבן אַ מעגלעכקייט צו 
ווייזן װאָס זיי קענען. שפּאַנישע דערפֿער און שטעט זיינען פֿון דער לופֿט 
באָמבאַרדירט געװאָרן פֿון דייטשע און איטאַליענער לופֿט-שיפֿן, פֿראַנקאָ 
איז פֿון זיינע צוויי חברים געשטיצט געװאָרן מיט אַ ברייטער האַנט, 
מענטשן, געלט און װאָפֿן האָבן פֿון די צוויי פֿאַראָרעמטע לענדער --- דייטש" 
לאַנד און איטאַליע --- זיך געשאָטן אָן צוריקהאַלט. די שפּאַנישע לאָיאַ- 
ליסטן זיינען באַזיגט געװאָרן נאָך אַ לאַנגן ביטערן קאַמף קעגן א שונא 
װאָס האָט געהאַט הינטער זיך די רעסורסן פֿון האַלב אײראָפּע. 

און די צווייטע העלפֿט אײראָפּע האָט אויף איר היפּאַקריטישן וועג 
אויך מיטגעהאָלפֿן די מערדער פֿון שפּאַנישן פֿאָלק, לעאָן בלום, דער סאָ- 
ציאַליסטישער פּרעמיער פֿון פֿראַנקרײך צו יענער צייט, האָט אויסגע" 
טראַכט אַ נייעם מיטל ,קיין אינטערווענציע", וועלכע ער האָט געוואוסט, 
אָדער געמעגט וויטן, אַז די דיקטאַטורן װעלן ניט אױספֿאָלגן. אונדזער 
רוזוועלט, פֿאַר וועמען די ראַדיקאַלן געפֿינען ניט גענוג לויב:װוערטער, 
האָט אויס אַכטונג צום פּױפּסט און די מיליאָנען קאַטױלישע שטימען דאָ 
אין לאַנד, דעם בונטאָוושטשיק פֿראַנקאָ אַװעקגעשטעלט אויף דעם זעלביקן 
שטאַנד װוי די געזעצלעך דערוויילטע רעגירונג פֿון שפּאַניע, און ניט דער- 
לויבט צו שיקן װאָפֿן קיין שפּאַניע. די ראָלע װאָס סאָוועט-רוסלאַנד האָט 
געשפּילט מיט איר הילף צו די לאָיאַליסטן איז אויך ניט געשטאנען אַרי" 
בער קריטיק פֿון פֿרײינט אפֿילו, די דאָרטיקע רעפּובליק איז געווען פֿאַר- 
אורטיילט צום אונטערגאַנג, 

קיין גרויס פֿאַראיבל קענען מיר ניט האָבן אויף די רעגירונגען -- 
| סיי דעמאָקראַטישע, סיי דיקטאַטאָרישע --- פֿאַר העלפֿן פֿראַנקאָן באַזיגן די 
פֿרײהײטס-באַװעגונג פֿון שפּאַנישן פֿאָלק. אין יענעם אױפֿװאַכן פֿון פֿאָלק 
האָט זיך צום ערשטן מאָל אין דער געשיכטע קלאָר מאַניפֿעסטירט אַן אָר" 
גאַניזירט אַנאַרכיסטישע ריכטונג, וועלכע האָט געזוכט אַװעקצושטעלן 
דאָס געזעלשאַפֿטלעכע לעבן אויף אַ ריין-פֿרײהײטלעכן באַזיס פֿון אַנאַר" 
כיסטיש-קאָמוניסטישער אָרגאַניזאַציע. אין גאַנצע געגנטן פֿון קאַטאַלאָ- 
ניע און פֿילע אַנדערע שפּאַנישע פּראָװינצן זיינען אױפֿגעװאַקסן פֿרײ- 
קאָמוניסטישע אונטערנעמונגען --- אין די דערפֿער אַזױ גוט װי אין די 

שטעט. אַ זיג פֿון פֿאָלק אין יענעם קאַמף אין שפּאַניע װאָלט אומפֿאַר- 
מיידלעך געפֿירט צו דער עטאַבלירונג פֿון אנארכיסטישע צענטערס אין 
פֿילע טיילן פֿון יענעם לאַנד. דאָס האָבן די רעגירונגען פֿון די אַנדערע 
לענדער, נאַטירלעך, ניט געקענט דערלויבן. גענוג שרעק האָבן זיי געליטן 
פֿון דער באָלשעוויסטישער רעװאָלוציע אין רוסלאַנד, וועלכע האָט אָפּגע- 
שאַפֿט בלויז איין זייל פֿון דער אַלטער אָרדענונג --- פּריואַט:אײגנטום 
און די מעגלעכקייט צו מאַכן פּראָפֿיטן, איבערלאָזנדיק דעם צוייטן זייל 
-- די הערשאַפֿט --- ניט נאָר אומבאַרירט, נאָר פֿיל פֿאַרשטאַרקט. זיי האָבן 
זיך גרינג געקענט פֿאַָרשטעלן װאָס פֿאַר אַן איבערקערעניש עס װעט קו" 
מען אויף דער וועלט ווען דאָס פֿאָלק זאָל אין שפּאַניע געלונגען צו פֿירן 
די רעװאָלוציע אַ שריט ווייטער --- און צוזאַמען מיט דעם איבל פֿון פּרי- 
װאַט:אײיגנטום אָפּשאַפֿן אויך די צווילינג-צרה פֿון הערשאַפֿט. עס האָט 
אין אייניקע געגנטן פֿון שפּאַניע דאַן געהאַלטן גאָר ניט ווייט דערפֿון, 

מיר האָבן גערופֿן פֿאַרזאַמלונגען. געזאַמלט געלט אין היפּשע סומען. 
אונדזער קליינע קאָלאָניע אין סאָנרײז האָט פֿון דער אַלגעמײנער קאַסע ביי" 
געטראָגן הונדערט דאָלאַר. די מיטגלידער האָבן בײגעטראָגן נאָך צויי 
מאָל אַזױ פֿיל. יינגערע גענאָסן זיינען געפֿאָרן העלפֿן אין קאַמף, מיט מאַ- 
טערניש דערקראָכן קיין שפּאַניע דורך דער בלאָקאַדע פֿון ;קיין אינטער- 
ווענציע? -- קיין ווירקונג אויף דעם אױסגאַנג פֿון קאַמף האָט עס ניט 
געקענט האָבן. די פֿאָרבאַרייטונגען צום צווייטן וועלט-קריג זיינען גע" 
ווען אין פֿולן גאַנג, די שווערע שריט פֿון די גוט-דיסציפּלינירטע דייטשע 
אַרמײען האָבן זיך אָנגעהויבן טראָגן איבער אײראָפּע, די רור: געביט, 
עסטרייך, טשעכאָסלאָװאַקיע זיינען איינע נאָך דער אַנדערער אַרונטער- 
געפֿאַלן אונטער היטלערס קנאַפֿל אָן קיין װידערשטאַנד, 

מיר געדענקען נאָך אַלע זייער גוט די מוניך-טעג, ווען טשעמבער" 
ליין איז װוי אַ קליינשטעטלדיקער שתּדלן געפֿלױגן קיין דייטשלאַנד אויס- 
בעטלען ביי היטלערן ,פֿרידן פֿאַר אונדזער צייט". די פּאָליסי פֿון ;אַפּיז" 
מענט" האָט שפּעטער אָנגענומען אַ העסלעכן ביי-טעם, איז געװאָרן אַ 
זידל-װאָרט. איז אָבער טשעמבערליין מיט זיין ,קליוודען-סעט" ווירקלעך 
געווען אַן אויסנאַם אין דער הינזיכט ? זיינען זיי געווען די איינציקע ;אַפּי 
זערס"? מידאַרף זיין ערלעך צו זיך אַליין און צוגעבן אַז גאָר פֿילע 
מענטשן, ראַדיקאַלן איבערהויפּט, זיינען דאַן געווען קעגנער פֿון מלחמה, 
װאָס פֿאַר אַ פּרייז מ'זאָל ניט דאַרפֿן באַצאָלן דערפֿאַר. אין אונדזער 92, 
א. ש." איז צו יענער צייט דערשינען אַן אָפֿענער בריוו צו די אַרבעטער 
פֿון טשעכאָסלאָװאַקיע, געשריבן פֿון דאַמאָלסטדיקן רעדאַקטאָר, מ, 
מראַטשני, אין וועלכן ער האָט זיי געעצהט, אַז זי זאָלן זיך ניט לאָזן פֿאַױ" 

פֿירן פֿון די פּאַטריאָטישע העצער און למע"ה זען ניט אַרײינגעצויגן ווערן 
אין אַ מלחמה מיט דײיטשלאַנד, זיין הויפּט-אַרגומענט איז געווען, אַז פֿאַר 
די אַרבעטער מאַכט עס ניט קיין אונטערשיד, ווער עס הערשט איבערן 
- לאַנד. זיי ווערן עקספּלואַטירט פֿון אייגענע אויסבייטער ניט וייניקער 
ייי פֿון פֿרעמדע. ערגער קען זייער לאַגע ניט ווערן. 


דאָס איז פֿאַר צענדליקער יאָרן געווען דער צוגאַנג פֿון אַלע סאָציא- 
ליסטן און אַנאַרכיסטן צו דער פֿראַגע פֿון מלחמה : דער אַרבעטער האָט ניט 
קיין פֿאָטערלאַנד, קיין סיבה צו ריזיקערן זיין לעבן אין אַ קאַמף װאָס די 
קאָפּיטאַליסטן פֿאַרפֿירן צוליב זייערע רויב-אינטערעסן, 


דער אַױגומענט קלינגט אין טעאָריע ריכטיק, אָבער אין פּראַקטישן 
לעבן איז ער ניט אױיסגעהאַלטן, אין דעם ווילדן פֿאַרנעם פֿון די דייטשע 
מיליטאַריסטן צו באַהערשן די וועלט און אױיסראָטן גאַנצע פֿעלקער, איז עס 
שוין געווען גאָר אַ גרויסער אונטערשיד פֿאַר יעדן מענטשן צי זיי װועלן 
זיגן אָדער באַזיגט ווערן. צום באַדױערן האָבן עס זייער װייניק מענטשן 
דאַן איינגעזען. אפֿילו רוזוועלט, וועלכער האָט אין דער פֿראַנע געהאַט 
אַ פֿיל קלאָרעון בליק װי די מערסטע מענטשן דאָ אין לאַנד, האָט דאַן 
געשריבן בעטל-בריוו צו היטלערן, געזוכט מיט גוטע רייד צו פּועלן ביי 
אים ער זאָל די וועלט ניט אַרײנװאַרפֿן אין די פֿלאַמען פֿון אַלץ-פֿאַרצערג- 
דיקן קריג. קיין שאַרפֿע װאָרנונג האָט דאַן קיינער ניט געװאַגט צו געבן 
די דייטשע אָנגרײפֿער אויס מורא, אַז דאָס װועט אויסגעטייטשט ווערן אַלס 
העצע צו מלחמה. אין אונדזערע קרייזן האָט מען מיר און ענלעכע צו 
מיר אין 1928 אָנגעקוקט וי משוגע. ווען מיר האָבן געװאַגט אַרױסצן- 
ברענגען דעם געדאַנק, אַז מלחמה איז אומפֿאַרמײדלעך און װאָס מער צייט 
היטלער װעט האָבן צוצוגרייטן זיין מאָרד-מאַשין אַלץ גרעסער ועט זיין 
דער חורבן ווען ער װעט קומען. ווייניקע פֿון אונדז האָבן דאַן איינגעזען 
די מעגלעכקייט, אַז עס קאָן קומען אַ צושטאַנד ווען פֿאַרטײדיקן דעם איי- 
גענעם לעבן װעט צװזאַמענפֿאַלן מיט פֿאַרטײידיקן דאָס זאָגענאַנטע פֿאַ- 
טערלאַנד,. טשעמבערליין איז ניט געווען דער איינציקער אאַפּיזער? אין 
יענער צייט. קיינער האָט ניט געװאָלט די מלחמה, ניט די ענגלענדער, 
ניט די פֿראַנצױזן, וועלכע האָבן געדאַרפֿט זיין צװישן די ערשטע קרבנות 
פֿון דייטשן מיליטאַריזם. ,גיט היטלערן װאָס נאָר ער פֿאָדערט, זאָל ער 
אונדז לאָזן אויסלעבן אונדזערע יאָרן אין פֿרידן? איז דאַן געווען די שטי- 
מונג צװוישן גאָר אַ גרויסן טייל פֿון די מענטשן אין אַלע לענדער, 


האָבן די בלוטיקע געשעענישן זיך אַנטװיקלט מיט ראַשיקער שנעל- 
קייט. װאָס מער מ'האָט היטלערן נאָכגעגעבן, אַלץ מער האָט ער געפֿאַ- 

דערט. דעם רור-געביט, סודעטנ-לאַנד, גאַנץ טשעכאָ-טלאָװאַקיע, עסטרייך 
-- אַלץ האָט ער פֿאַרשלונגען אָן קיין װידערשטאַנד. פּוילן האָט זיך גע- 
פּרובירט וערן פֿאַר אַ שטיקל צייט, אָבער די פּאַנסקע אַרמײען וועלכע 
זיינען געווען אַזעלכע גרויסע בריות אויף צו רייסן יידישע בערד און איז" 
דיעקעווען זיך איבער אומבאַהאָלפֿענע מענטשן, האָבן אין קאַמף מיט גרע- 
סערע באַרבאַרן וי זיי קיין איבעריקע העלדישקייט ניט אַרױסגעװיזן. דאָס 
פֿראַנצוזישע פֿאָלק איז כּמעט אַ יאָר צייט וי פֿאַרכּישופֿט פֿון דעם 
שלאַנגען-בליק פֿון די דייטשע מערדער, אוממעכטיק, אָן אַנטשלאָסנקײט 
און אָן װילן צו קעמפֿן, געזעסן און געװאַרט אויף דער שרעקלעכער קאַי 
טאַסטראַפֿע, עס איז מיין פֿעסטע איבערצייגונג, ניט זייענדיק קיין מומחה 
אין מיליטאַריזם, אַז די שולד איז ניט געווען אין גאַנצן פֿון די גענעראַלן 
און קריגס-פֿירער -- דאָס פֿאָלק האָט זיך באַצױיגן גלייכגילטיק צו דער 
גאַנצער געשיכטע. די אקאָמוניסטן" האָבן אָפֿן אַגיטירט קעגן קריג; די 
אַנטי:מיליטאַריסטן, אַנאַרכיסטן, סינדיקאַליסטן און סאָציאַליסטן, האָבן 
פֿריער נאָך געטאָן זייער טייל, אָפּגעשװאַכט דעם ווילן אין פֿאָלק צו גיין 
אין מלחמה. דער רעזולטאַט איז געווען אַן אומפֿאַרמײדלעכער, 

דאָס ענגלישע פֿאָלק האָט אוודאי ניט געהאַט קיין סיבה צו זיין אי" 
בעריקס באַגײסטערט פֿאַרן קריג, צו פֿילן אַן אינערלעכן דראַנג צו ריזיקירן 
מיטן אייגענעם לעבן פֿאַר עטװאָס װאָס איז פֿאָרגעקומען ווייט אַװעק פֿון 
זייער היים. דאָנקוירק האָט זיי אױפֿגעטרײסלט און אױפֿגעװעקט. די נייעס, 
אַז דריי הונדערט טויזנט ענגלענדער שטייען ביזן האַלדז אין װאַסער אונ- 
טער די קוילן פֿון דייטשע באָמבעס; דער באַואוסטזיין, אַז דער שונא 
+ קומט צו נאָענט צו דער אייגענער היים און װעט באַלד ברענגען פֿאַר- 
ניכטונג און פֿאַרװיסטונג אויף דעם פֿרידלעכן אינדזל, האָט וי אַן עלעקט- 
רישער שטראָם גאַלװאַניזירט דאָס גאַנצע פֿאָלק צו העראָאישער טעטיקייט, 
טויזנטער ציווילע מענטשן אין קליינע שיפֿלעך, אין יאַכטס און קאַנוס, 
האָבן זיך געלאָזט איבער די שטורעמדיקע כװאַליעס פֿון קאַנאַל צו ראַטע- 
ווען זייערע לאַנדסלײט. ניט די נייווי, ניט די רעגירונגס-מאַשין האָט גע" 
ראַטעװעט די פֿאַרצװײפֿלטע קרבנות פֿון דאָנקױרק, נאָר די ספּאָנטאַגע, 
אומאָרגאַניזירטע, העלדישע האַנדלונג פֿון גאַנצן ענגלישן פֿאָלק, פֿון די 
ענערגישערע עלעמענטן אין פֿאָלק, וועלכע האָבן דערזען די גאַנצע 
שרעקנס-מעגלעכקייט פֿון אַ דייטשער אינװואַזיע און באַרבאַרישער הער- 
שאַפֿט איבער זיך. דאָס איז אייגנטלעך געווען דער קריטישסטער מאָ- 
מענט פֿון קריג, די פּאַסירונג װאָס האָט געדאַרפֿט אַנטשײדן דעם ענדלעכן 
אויסוועג פֿון דער מלחמה. די דערװאַכונג פֿון ענגלישן פֿאָלק האָט די 
אַנטשײדונג באַשטימט אין יענעם מאָמענט. אַלץ װאָס איז נאָך דעם פֿאָר- 

געקומען אין דעם לאַנג פֿאַרצױגענעם קריגערישן קאַמף איז געווען אַ פּועל- 
יוצא פֿון יענער פֿאָלקס-דערװאַכונג, 

אויך דאָ ביי אונדז אין לאַנד איז די אַנטװיקלונג געגאַנגען דעם זעל- 
ביקן וועג. די קעגנערשאַפֿט צו מלחמה איז געוען גאַנץ גרויס. ניט 
אַלע קעגנער, אָדער ,איאָלאַציאָניסטן?, וי מ'האָט זיי גערופֿן, זיינען 
געווען שלעכטע מענטשן, פֿאַשיסטן און נאַציס. אין אונדזערע אייגענע 
רייען זיינען געווען פֿיל פּרינציפיעלע קעגנער פֿאַר וועלכע אַלע יונים האָבן 
איין פּנים און אַלע מלחמות איין גרונט:סיבה. מיר איז אויסגעקומען צו 
הערן מער וי איין מאָל פֿון העכסט אינטעליגענטע, גוטע מענטשן, מיינע 
נאָענטע פֿרײנט, אַזאַ מין פּזמון: ,מיר פֿאַרשטײען וי אַזױ איר, אַלס 
יידן, זייט פֿאַר מלחמה, היטלער מאַטערט און פֿאַרטיליקט אייער פֿאָלק, 
אָבער מיר פֿאַרשטײען ניט, וי אַזױ איר, אַלס אַנאַרכיסטן, קענט זיין 
פֿאַר מלחמה !* 

אפֿילו צווישן די יידישע אַנאַרכיסטן זיינען ווייט ניט אַלֶע געווען 
איניק אין זייער שטעלונג צו דער פֿראַגע. מענטשן האָבן מורא געהאַט פֿאַר 
דער היסטעריע װאָס מלחמה רופֿט אַרױס; פֿאַר דער רעאַקציע, װאָס מוז 
-- לויט דער מיינונג פֿון מאַנכע מענטשן --- אומפֿאַרמײדלעך קומען אין 
לאַנד גופֿא אין פֿאַרבינדונג מיט קריג. דער נאָךיטעם פֿון דער ערשטער 
וועלט-מלחמה איז געווען צו-פֿריש אין זכּרון מ'זאָל עס קענען אויסשליסן 
פֿון די מעגלעכע אויסרעכענונגען. 

די ,קאָמוניסטן* האָבן ביז דעם 21 יוני. 1941, געהאַט זייער פּאַרטײ- 
ליניע קעגן קריג. די אירלאַנדער, וועלכע מיר האָבן דאָ אין גרויסע צאָלן 
מיט גאָר אַ היפּשן אײנפֿלוס אין די פּאָליטישע קרייזן, האָבן אַזאַ שטאַרקן 
געפֿיל פֿון שנאה קעגן ענגלאנד, אַז ביי זיי װאָלט רעכט געווען די גאַנצע 
וועלט זאָל אונטערגיין אַבי ענגלאַנד זאָל געשלאָגן ווערן. עס האָבן אין די 
ברייטע שיכטן פֿון פֿאָלק אוודאי ניט געפֿעלט אויך אױיפֿריכטיקע קעגנער 
פֿון קריג, וועלכע האָבן אין היטלעריזם ניט געזען קיין געפֿאַר פֿאַרן לאַנד 
און האָבן פֿאָלגלעך ניט געקענט איינזען, ווארום אַמעריקאַנער יונגעלייט 
זאָלן גיין שטאַרבן אָדער פֿאַרקריפּלט ווערן אויף די פֿעלדער פֿון אײיראָפּע 
און אין אַנדערע עקן וועלט, 


דער אָנפֿאַל פֿון יאַפּאַן אויף פּוירל האַרבאָר און די איילנדיקע קריגס- 
דערקלערונגען פֿון דיײיטשלאַנד און איטאַליע האָבן געמאַכט אַ סוף צו די 
װאַקלענישן, צװײיפֿלען און פּרינציפּיעלע אויסזעצונגען פֿון די מערסטע 
מענטשן. דאָס לעבן האָט באַשטימט די לייזונג פֿון דער פֿראַגע אויף 
זיין אייגענעם אופֿן, היטלער, מוסאָליני און היראָהיטאָ האָבן אַליין פֿאַר- 

זיגלט זייער שיקזאַל און דעם שיקזאַל פֿון זייערע פֿעלקער, וועלכע האָבן 
זיי װיליק נאָכגעפֿאָלגט אויף דעם בלוטיקן גליטשיקן וועג. 
| איין. כאַראַקטער-שטריך פֿון דער מלחמה דאַרף פֿאַרצײכנט װערן: 
זי האָט אין קיין לאַנד, אויסער דיײיטשלאַנד, פֿילײכט, ניט אַרױסגערופֿן 
קיין היסטעריע, קיין פּאַטריאָטיש:װוילדע באַגייסטערונג. מענטשן האָבן 
אױפֿגענומען דעם קאַמף ערנסט, מיט שווערע הערצער און אַנטשלאָסענע 
ווילנס, אַלס אַ שרעקלעכן אומגליק, װאָס איז אויף זיי ארױיפֿגעצוואונגען 
געװאָרן פֿון אַן אויסערער מאַכט. אין דעם קען מען געפֿינען אַ שטיקל 
טרייסט, אַן אָנװײיז אַז מלחמה פֿאַרלירט איר אָנציאונג און גלאַנץ. מענטשן 
הויבן אָן ריכטיק אָפּצושאַצן איר באַדייטונג און שעדלעכע ווירקונג פֿאַר 
אַלעמען. דורך ימען בלוט און טרערן װעט די מענטשהייט קומען צו דער 
איבערצייגונג אַז מלחמה איז ניט קיין מיטל צו לייזן וועלכע עס איז פֿראַגע. 
יענער געגאַרטער מאָמענט איז נאָך פֿאָרלױפֿיק ניט געקומען טראָץ 
די מוראדיקע קרבנות פֿון די לעצטע עטלעכע יאָר און דער נאָך פֿיל 
ערגערע פֿאַרװיסטונג װאָס אַ דריטע וועלט-מלחמה װועט מיט זיך ברענגען. 
די קאָנפֿערענצן פֿון דיפּלאָמאַטן וועלן קיין פֿרידן ניט ברענגען. מאַכט- 
פּאָליטיק, דער געיעג נאָך רייכטום פֿאַר איינצעלנע מענטשן און פֿאַר 
גאַנצע פֿעלקער, דער ווילן צו הערשן און באַרױבן, דער אױפֿגעבלאָזענער 
נאַציאָנאַליזם און דער שעדלעכער באַגריף פֿון אומבאַגרענעצטער סואווע" 
רעניטעט -- די אַלע זאַכן שפּילן נאָך אַ צו-גרויסע ראָלע אין די פֿאַר- 
העלטענישן צוישן די פֿעלקער מ'זאָל קענען האָפֿן אויף א פֿרידלעכן צוזאַ- 
מענלעבן אין דער נאָענטער צוקונפֿט, 
די וועלט שטייט איצט פֿאַר אַ נייער פּראָבע: דער גרויסער זיג פֿון 
דער לײבאָר פּאַרטײ אין ענגלאַנד שטעלט דעם שטאַטלעכן צוגאַנג צו 
דער לייזונג פֿון דער סאָציאַלער פֿראַגע פֿאַר אַ נייעם ערנסטן עקזאַמען. 
די דיקטאַטאָרישע מעטאָדן פֿון די באָלשעװיקעס אין רוסלאַנד ווייסן שוין 
איצט אַלע, פֿירן ניט צום צוועק. איצט ועלן אין ענגלאַנד אויסגעפּרו" ‏ 
בירט ווערן די מענשעוויסטיש דעמאַקראַטישע מעטאָדן פֿון געזעצלעך- 
פּאַרלאַמענטאַרישן וועג אין אַ הויך-אַנטװיקלטער לאַנד מיט פֿעסט איינ- 
געפֿונדעװעטע אינסטיטוציעס. די נאָענטע צוקונפֿט װועט וייזן צי דער 
וועג קען פֿירן צום געוואונטשטן ציל, 
פֿילע פֿון אונדז, בין איך איבערצייגט, װאָלטן געווען צופֿרידן צו 
איבערצייגן זיך, אַז מיר האָבן געמאַכט אַ טעות; אַז עס איז יאָ מעגלעך 
אויף אַ פֿרידלעכן וועג, דורך דער פֿאַרמיטלונג פֿון דעמאָקראַטישן שטאַט, 
אָפּצושאַפֿן די איבלען פֿון דער קאַפּיטאַליסטישער אומאָרדענונג און עטאַב- 
לירן אַ סאָציאַליסטישן סדר אין דער געזעלשאַפֿט. אָבער די אויסזיכטן 

פֿאַר אַזאַ מעגלעכקייט זיינען זייער שלימע,. מ'קען שוין אין די ערשטע 
חדשים פֿון זייער הערשאַפֿט זען די װאַקלענישן, די פֿײיגהײטן און אומאויס- 
געהאַלטנקײטן מיט וועלכע די נייע אַרבעטער-רעגירער נעמען אויף זייער 
אױפֿגאַבע, קיין פֿונדאַמענטאַלע איבערקערעניש ועלן זיי אין ענגלאַנד 
ניט מאַכן, די אַנטוישונג װעט אין דעם פֿאַל ניט זיין קיין פֿיל קלענערע 
איידער אין דער באָלשעװיסטישער איבערקערעניש, 

פֿריער אָדער שפּעטער ווצט די מענטשחייט מוזן קומען צו דער איבער- 
צייגונג, אַז דער שטאַט קען ניט לייזן די ערנסטע פּראָבלעמען פֿון געזעל- 
שאַפֿטלעכן צוזאַמענלעבן, שוין אײנפֿאַך דערפֿאַר, װאָס ער איז אַלײן אַ 
אַ שעדלעכער באַשטאַנד-טײל פֿון דער דאָזיקער פּראָבלעם. ער איז אַ צד 
אין דעם סכסון, װאָס דאַרף געלייזט ווערן, און נאָך װאָס פֿאַר אַ צד -- 
אַ מעכטיקער, אַ באַװאָפֿנטער און פּריװילעגירטער! וי קען מען פֿון אים 
דערװאַרטן איינזען פֿאַר די װאָס ער באַהערשט און עקספּלואַטירט? 

די געזעלשאַפֿטלעכע פֿראַגע קען געלייזט ווערן נאָר אויף א געזעל- 
שאַפֿטלעכן וועג, דורך דעם אױפֿבױ פֿון װאָס מער פֿרײװיליקע אָרגאַניזאַ- 
ציעס אויף ריין געזעלשאַפֿטלעכע יסודות, אָן צװאַנג, אָן הערשאַפֿט און 
און אָן אויסבייטונג, 

צוריקקער צו דער צוקונפֿט 


דער וועג וועלכן אונדזער באַוועגונג איז דורכגעגאַנגען די לעצטע 
זעכציק יאָר איז געווען אַ לאַנגער, אַ שווערער, און ניט קיין גאַנץ גלייכער, 
ער קען איינגעטיילט ווערן אין באַשטימטע עטאַפּן, אָדער פּעריאָדן, וועלכע 
זיינען ניט שאַרף אָפּגעטײלט איינע פֿון די אַנדערע. די ערשטע פּעריאָדע 
פֿון די אַכציקער יאָרן ביזן סוף פֿון יאָרהונדערט, קען באַצײיכנט װערן 
אַלס די ראָמאַנטישע -- אַ צייט פֿון גרעניצלאָזן גלויבן און האָפֿנונגס- 
פֿולער דערװאַרטונג, אַז די סאָציאַלע רעװאָלוציע האַלט ביים קומען און 
וועט היינט-מאָרגן מאַכן אַ סוף צו אַלע אומגערעכטיקייטן אין דער געזעל- 
שאַפֿט. אין יענער קורצער פֿאַנטאַסטישער פּעריאָדע האָבן געװאַגטע אַרויס- 
טריטן פֿון איינצעלנע מענטשן געשפּילט אַ גרויסע ראָלע. די טעראָריס- 
טישע באַוועגונג אין פֿראַנקרײך, איינצעלנע ראַכע-אַקטן אין דײיטשלאַנד, 
שפּאַניע, איטאַליע און אַנדערע לענדער זיינען דאַן געווען דער הויפּט-אויס" 
דרוק פֿון דער אַנאַרכיסטישער באַוועגונג. 

די צווייטע פּעריאָדע, וועלכע האָט זיך אָנגעהויבן אין מיטן פֿון דער 
ערשטער און געקראָגן איר פֿולן אויסדרוק אין די ערשטע צוויי צענדליק 
יאָר פֿון איצטיקן יאָרהונדערט, קען באַצייכנט וערן אַלס קריטיש-ירע" 
װיזיאָניסטישע און קאָנסטרוקטיווע. איינצעלנע גענאָסן דאָ און דאָרט 
האָבן פֿאַרלױרן דעם ראָמאַנטישן גלויבן פֿון זייער יוגנט און זיך גענומען 
ערנסט גריבלען אין די פֿראַגן פֿון טאַקטיק און אַפֿילו פֿון פּרינציפּ, איי- 
ניקע האָבן עס געטאָן נעגאַטיון, קריטיקירנדיק און אַרונטעררײסנדיק די 
פֿריערדיקע באַגריפֿן און אָנשויאונגען,. אויף דעם פֿעלד האָבן זיך באַ- 
זונדערס אויסגעצייכנט סאװעריאָ. מערלינאָ, ד"ר י. א. מעריסאָן און, 
טיילווייז, ש. יאַנאָווסקי. מערלינא האָט אין 1891 אָנגעשריבן אַ סעריע 
אַרטיקלען וועלכע זיינען נאָך דעם אַרױסגעגעבן געװאָרן אין אַ באַזונדער 
בראָשורע, רופֿנדיק די גענאָסן ,צור פֿאַרשטענדיקונג?, ער איז שאַרף 
אַרױסגעטראָטן קעגן דעם דאַמאָלסטדיקן באַגריף, אַז אַנאַרכיסטן דאַרפֿן 
ניט קיין פֿעסטע אָרגאַניזאַציע, קענען דינען זייער אידעאַל דורך אינדי- 
ווידועלע עקספּראָפּריאַציעס און פּערזענלעכע אַטענטאַטן. דער גאַנצער 
צוגאַנג, האָט ער אָנגעװויזן, איז אַ פֿאַלשער: מיר וילן אָרגאַניזירן די 

גאַנצע געזעלשאַפֿט אויף אַ באַשטימטן וועג, און אַליין זיינען מיר ניט 
אָרגאַניזירט; אַן אָנגריף אויף מיין שכנס אייגנטום איז פֿאַר קיין פֿאַל ניט 
קיין אָנגריף אויף דער אינסטיטוציע פֿון פּריואַט-אײגנטום, פּונקט וי 
אַן אָנגריף אויף דער פּעוזאָן פֿון אַ פֿאַרהאַסטן טיראַן איז ניט קיין 
אָנגריף אויף דעם איינשטעל פֿון אױטאָריטעט, 

יענע בראָשורע, וועלכע איז דערשינען מיט 55 יאָר צוריק און איז 
געווען איבערגעדרוקט אין מאָסטס ,פֿרײהײט?, אין אן איבערזעצונג, גע- 
מאַכט פֿון ל. מאָיסעיעוו, איז געווען דער אָנהױיב פֿון דער קריטישער 
רעוויזיע, װאָס האָט זיך געצויגן די אַלע יאָרן אין די מער ערנסטע אַנאַר- 
כיסטישע אױסגאַבן. דער קריטישער צוגאַנג פֿון די רעװיזיאָניסטן האָט 
אַרױסגערופֿן אַן אַנטאַגאָניסטיש געפֿיל צווישן די אָנהענגער פֿון די פֿריער- 
דיקע אָנזיכטן און האָט זעלטן געבראַכט די געװינטשטע רעװלטאַטן 
כאָטש מאָסט אַליין האָט צוגעשטימט צו די װיכטיקסטע אױספֿירונגען 
פֿון מערלינאָס אָפּהאַנדלונג, 

פֿון פֿיל מער נוצלעכער באַדייטונג איז געווען די טעטיקייט פֿון אַנדע- 
רע אָנגעזעענע גענאָסן, וועלכע האָבן זייער אַרבעט געטאָן פּאָזיטיוו, קרע- 
אַטיוו, אױפֿבױענדיק נייע באַגױיפֿן און אַרױסרופֿנדיק נייע טעטיקייטן 
ניט פֿאַרלירנדיק קיין צייט אויף צו קריטיקירן די פֿריערדיקע באַגריפֿן 
און איינשטעלן. צו דער קאַטעגאָריע באַלאַנגען פּעטער קראָפּאָטקין, גוס- 
טאַוו לאַנדאױער, פֿראַנציסקאָ פֿערער און די גרינדער פֿון דער רעװאָלו- 
ציאָנערער סינדיקאַליסטישער באַװעגונג אין די פֿאַרשידענע לענדער, 

די צוויי פּעריאָדן זיינען, װי געזאָגט, ניט שאַרף אָפּגעטײלט איינער 
פֿון דעם אַנדערן. קראָפּאָטקינס קאָנסטרוקטיווע טעטיקייט האָט זיך 
אָנגעהויבן אין די מיטעלע אַכציקער יאָרן, ווען ער האָט זיך באַזעצט אין 
ענגלאַנד און פֿאַרנומען מיט די װיסנשאַפֿטלעכע שטודיעס פֿון ,קעגנזיי" 
טיקער הילף" און די נייע טעכנישע אַנטװיקלונגען אין אינדוסטריע און 
אַגריקולטור, וועלכע ער האָט באַהאַנדלט אין זיין באַרימט וערק ,פֿעל- 
דער, פֿאַבריקן און װערקשטאַטן?, זיין אַרבעט האָט ער געטאָן אין דער 
צייט ווען די ברייטערע אָנהענגער פֿון אַנאַרכיזם זיינען נאָך געווען אונ- 
טער דעם אײנפֿלוס פֿון דער ראָמאַנטישער דערװאַרטונג און באַגײסטערונג, 
די ווירקונג פֿון זיין נייער, קאָנסטרוקטיווער ווענדונג האָט אין דער באַ- 
וועגונג זיך אָנגעהויבן פֿילן ערשט מיט יאָרן שפּעטער, וװען די גע" 
דאַנקען פֿון זיינע נייע ווערק האָבן אַריינגעדרונגען אין די ברייטערע קרייזן 
פֿון זיינע נאָכפֿאָלגער, 

פֿון דער אַנדער זייט האָבן די ראָמאַנטישע סענטימענטן ניט אױפֿ- 
געהערט צו ווירקן אין געוויסע קרייזן פֿון דער באַוועגונג דורך דער גאַנצער 

צייט פֿון דעם צווייטן פּעריאָד, אַ צאָל ענערגישע, פֿעאיקע גענאָסן האָבן 
מיט אַ געוויסן דערפֿאָלג אױפֿגעהאַלטן די באַגײיסטערונג פֿון דעם ראָמאַנ- 
טישן פּעריאָד צווישן דער יוגנט. דאָ אין אַמעריקע האָבן אויף דעםט געביט 
זיך אויסגעצייכנט עמאַ גאָלדמאַן, אַלעקטאַנדער בערקמאַן און אַ צאָל ווייני- 
קער באַקאַנטע גענאָסן 

אונדזער דור, וועלכער איז אַרײנגעטראָטן אין דער באַװעגונג אין 
דער צווישנצייט פֿון די צוויי פּעריאָדן, איז גלייך פֿון אָנהױיב אַרונטער- 
געפֿאַלן אונטער דעם אײנפֿלוס פֿון די ביידע ריכטונגען. מיר האָבן מיט 
יוגנטלעכער באַגײיסטערונג אױפֿגענומען דעם שוואונג פֿון ראָמאַנטיציזם, 
ווערנד מיר האָבן גייסטיק זיך געשפּייזט מיט די קאָנסטרוקטיווע אידעען 
פֿון די פּאָזיטיווע דענקער אין די פֿאָדערשטע רייען פֿון אונדזער באַװוע" 
גונג. ראָמאַנטיציזם, רעװיזיאָניזם און קאָנסטרוקטיווער אַנאַרכיזם האָבן 
אַלע דריי צו איין און דערזעלביקער צייט געפֿאָדערט אונדזער אױפֿמערק- 
זאַמקײט און אָנגעהעריקיט. אונדז האָט דער אָפּקלאַנג פֿון דעם ראָמאַנטישן 
פּעריאָד דערגרייכט לאַנג נאָכדעם וי די פּראַקטישע טעטיקייט אויף דעם 
געביט האָט אױפֿגעהערט. גענאָסע רודאָלף ראָקערס באַגײיסטערטע שיל- 
דערונג פֿון יענעם פּעריאָד אין זיין ;געשיכטע פֿון דער טעראָריסטישער 
באַוועגונג אין פֿראַנקרײך? איז דערשינען ווען די פֿראַנצױזישע גענאָסן 
זיינען שוין אַרױף אויף דעם וועג פֿון עפֿנטלעכער קאָנסטרוקטיווער טעטי" 
קייט אױפֿן פֿעלד פֿון סינדיקאַליזם : ווען סעבאַסטיאַן פֿאָר און פֿראַנציסקאָ 
פֿערער האָבן זיך שוין פֿאַרנומען מיט דערציאונגס אַרבעט אָנשטאָט רעװאָ- 
לוציאָנערער אַגיטאַציע. פֿאַר אונדז איז ראָקערס שילדערונג פֿון די העלדן 
פֿון דער פֿאַרגאַנגענער עפּאָכע געווען אַן אמתע אַנטדעקונג, וועלכע האָט 
מאָנכע פֿון אונדז פֿאַר אַ צייט געצויגן צו גיין אויף דעם זעלביקן וועג פֿון 
אױפֿאָפֿערונג און מוטיקן קאַמף, 

דער דריטער פּעריאָד האָט זיך אָנגעהױיבן אין די צװאַנציקער יאָרן, ווען 
עס איז מער אָדער װייניקער קלאָר געװאָרן, אַז די רעװאָלוציע אין רוסלאַנד 
האָט געבראַכט ניט באַפֿרייאונג, נאָר נייע גרויזאַמע אונטערדריקונג. דער 
פּעריאָד קען באַצײיכנט ווערן אַלס דעפֿענסיזוער -- אַ צייט פֿון קאַמף אױפֿ- 
צוהאַלטן די אייגענע עקזיסטענץ אַלס אַנאַרכיסטן, ניט פֿאַרטרונקען וערן 
אין דעם מעכטיקן שטראָם פֿון בלינד-פֿאַנאַטישער באַגייסטערונג פֿאַר 
רעװאָלוציע סתּם אין דער ועלט אַרין. אַ גרויסע צאָל גענאָסן האָבן אין 
יענעם פּעריאָד אָנגעהױבן צו צװײפֿלען אין דער וירקזאַמקײט און 
ווינטשנסווערטקייט פֿון רעװאָלוציע אַלס מיטל פֿון באַפֿרייאונג. און הויבט 
אַ מענטש אײנמאָל אָן צו צװײיפֿלען אין דעם אין װאָס ער האָט פֿריער 
אױפֿריכטיק געגלויבט, איז ער אין אַ געוויסן זינען אַ פֿאַרפֿאַלענער. 

צװײפֿל איז אַ לאַנגזאָם ווירקנדיקע גיפֿט, וועלכער טוט אָפּ יעדן גלויבן 
און פֿאַרצערט די כּוחות װאָס זיינען נויטיק פֿאַר װירקזאַמער טעטיקייט. 
אין אונדזערע פֿריערדיקע דיסקוסיעס מיט די רעװיזיאָניסטן האָט עס זיך 
שטענדיק געהאַנדלט וועגן דעם צי קענען מיר לייגן אַלע אונדזערע דער" 
װאַרטונגען אויף דער רעװאָלוציע, וועלכע װועט מיט איינמאָל לייזן אַלע 
פּראָבלעמען ; איצט האָבן אַ גרויסע צאָל אַנאַרכיסטן אָנגעהויבן צו דענקען, 
אַז רעװאָלוציע איז בכלל אַ געפֿערלעך-שעדלעכע דערשיינונג, וועלכע 
פֿירט אומפֿאַרמײדלעך צו דיקטאַטור און אונטערדריקונג. אַזאַ אױפֿפֿאָסונג 
מיינט, אַז מ'דאַרף בדרך כּלל זיין קעגן רעװאָלוציע און קעגן יעדער טעטי- 
קייט אין דער ריכטונג. 

אַ צאָל גענאָסן האָבן, דאָסגלײכן, אונטער דעם דרוק פֿון דער דער- 
פֿאַרונג אין דער רוסישער רעװאָלוציע, אױפֿגעגעבן דעם גלויבן אין קאָמו" 
ניזם, אין דער נויטווענדיקייט אָפּצושאַפֿן דעם איבל פֿון פּריװאַט אייגן- 
טום. און ווידער אַמאָל: אויב פֿריער איז פֿון מאַנכע רעװיזיאָניסטן אָפּגע- 
פֿרעגט געװאָרן די צודענגע פֿאַרבינדונג פֿון אַנאַרכיזם מיט קאָמוניזם, האָט 
קיינער ניט געצװײפֿלט אין דער מעגלעכקייט פֿון די צוויי ריכטונגען צו 
גיין זייט ביי זייט, איצט האָבן פֿיל גענאָסן זיך אַ קער געטאָן אינגאַנצן 
אין דער אַנדער זייט, זיך אָפּגעטרײסלט פֿון קאָמוניזם וי פֿון אַ געפֿערלעך 
שעדלעכער איינשטעלונג, און זיינען געװאָרן פֿאַרטײדיקער פֿון דער באַ- 
שטייענדיקער אָרדענונג, מיט געוויסע אויסבעסערונגען, נאַטירלעך. 

פֿון איין עקסטרעם איז אונדזער באַװעגונג אַריכער צום צווייטן. רעװאָ- 
לוציע און קאָמוניזם זיינען, טראָץ אַלע רעוויזיעס, פֿון די מערסטע גענאָסן 
באַטראַכט געװאָרן אַלס די גרונד-זיילן פֿון אַנאַרכיזם. די באַגרינדער און 
בויער פֿון דער קאַנסטרוקטיווער ריכטונג האָבן דורך זייער נייער, פּאָזי-" 
טיווער טעטיקייט דערװאַרט צו פֿאַרשנעלערן דעם אָנקומען פֿון דער רעוואָ 
לוציע. געענדערט האָבן זיי נאָר די טאַקטיק, דעם צוגאַנג צו דער אַרבעט: 
אָנשטאָט די פֿריערדיקע פּערזענלעכע האַנדלונגען פֿון איינצלנע מענטשן 
האָבן זיי איצט צום פֿאָדערגרונט אַרױסגערוקט די אָרגאַניזירטע אַקציע פֿון 
מאָסן מענטשן אין סינדיקאַטן, אין דערציאונגס אַנשטאַלטן און אין קאָ- 
אָפּעראַטיווע אונטערנעמונגען. דער ענדציל איז אָבער געווען דער זעל- 
ביקער --- דערפֿירן די אַנטװיקלונג אין דער געזעלשאַפֿט צו אַ גרונטאָוונעם 
איבערברוך, וועלכער זאָל באַזייטיקן דעם איצטיקן סיסטעם און איינשטעלן 
אַ נייע, אַנאַרכיסטישע אָרדענונג, 

דאָס קען מען גאַנץ קלאָר אַרױסזען פֿון די שריפֿטן און, איבערהױפּט, 
פֿון די האַנדלונגען פֿון קראָפּאָטקין, לאַנדױער, פֿערער און די גרינדער פֿון 
רעװאָלוציאָנערן סינדיקאַליזם. זייער אױפֿפֿאַסונג איז געווען די ברייט 

פֿאַרשפּרײטע ועלט-אָנשויאונג פֿון דער מערהייט גענאָסן אין אונדזער 
באַוועגונג. די עקסטרעמע רעװיזיאָניסטן, ביי וועמען דער קריטישער, נע- 
גאַטיווער צוגאַנג איז מיט דער צייט געװאָרן די הױיפּטזאַך פֿון זייער טעטי- 
קייט, זיינען אַלעמאָל געווען אַ גאַנץ קליינע מינאָריטעט אין אונדזערע 
רייען, און אויך זיי האָבן אייגנטלעך ניט אָפּגעפֿרעגט די מעגלעכקייטן פֿון 
רעװאָלוציע און קאָמוניזם אין אַזאַ אַנטשײדנדער פֿאָרם װוי דאָס איז געטאָן 
געװאָרן נאָך דעם באָלשעװיסטישן עקספּערימענט אין רוסלאַנד. ווען די 
גאַנצע באַװעגונג האָט אָבער אין די צװאַנציקער יאָרן זיך אַ קירעווע געטאָן 
אין דער שאַרף קעגנגעזעצטער ריכטונג פֿון פֿרידלעכער, לאַנגזאַמער אַנט- 
וויקלונג אין די ראַמען פֿון פּריוואַט אייגנטום און פּראָפֿיט, איז דער אַנאַר- 
כיזם געבליבן אָן אַ באָדן אונטער זיך. לאַנגזאַמע אַנטװיקלונג דורך קליינע 
אויסבעסערונגען קען אפֿשר אין ווייטן לויף פֿון טויזנטער יאָרן פֿירן צום 
אַנאַרכיזס, אָבער אין דעם איצטיקן מאָמענט, אין דעם לעבנסגאַנג פֿון 
דעם איצטיקן דור, לייגט עס ניט אַרױף אויף קיינעם קיין באַשטימטע 
התחייבותן און טיילט אונדז אין קיין הינזיכט ניט אָפּ פֿון די ליבעראַלן 
און אַלגעמײן פּראָגרעסיווע מענטשןן. | 

דער אַנאַרכיזם איז אין זיין עצם אַ רעװאָלוציאָנערע וועלט-אָנשויאונג 
-- אַ צוגאַנג צו געזעלשאַפֿטלעכע פֿראַגן, וועלכער פֿאָדערט פֿונדאַמענטאַלע 
ענדערונגען, און וועלכער באַשטײט, אַז די ענדערונגען דאַרפֿן דורכגעפֿירט 
ווערן פֿון די מענטשן דורך אַנטשלאָסענער האַנדלונג. פֿאַר אונדז גילט 
ניט דער אויסרייד, אַז די אומשטענדן זיינען ניט גינסטיק, אָדער אַז די 
פּראָצעסן פֿון מעכאַנישער און טעכנישער אַנטװיקלונג זיינען נאָך ניט רייף 
גענוג. מיר האָבן ניט קיין דיאַלעקטיק מיט וועלכער צו פֿאַרדעקן און 
דערקלערן אַונדזער נאַכלעסיקײט ווען מיר טוען ניט אונדזער פֿליכט. 
ענטװועדער מיר זיינען אַנאַרכיסטן, גלויבן אין דער מעגלעכקייט פֿון אַ 
פֿרײען, פֿרידלעכן צוזאַמענלעבן, אָן קיין הערשאַפֿט און צװאַנג, און טוען 
אַלץ װאָס מיר קענען נענטער צו ברענגען אַזאַ איינשטעל אין דער געזעל- 
שאַפֿט ; אָדער מיר גלויבן ניט מער מיטן פֿולן האַרצן אין אַזאַ מעגלעכ- 
קייט און טוען גאָרנישט פּראַקטישעס פֿאַר איר פֿאַרװירקלעכונג אויסער 
רעדן און װידערהאָלן אַלטע פּסוקים --- דאַן זיינען מיר ניט מער קין 
אַנאַרכיסטן און דאַרפֿן האָבן דעם מוט דאָס צוצוגעבן. קיין האַלב-וועג איז 
דאָ ניט מעגלעך. 

ווען מיר טראַכטן זיך ערנסט אַרײן אין די דיסקוסיעס, סכסוכים און 
רעוויזיעס װאָס מיר האָבן אָנגעפֿירט אַלע יאָרן, ווערן פֿאַר אונדז קלאָר 
אייניקע זאַכן : ערשטנס, אַז געדונגען האָבן מיר זיך שטענדיק וועגן דעם 
וועג דורך וועלכן מיר קענען צוקומען צו אונדזער ציל, ניט װעגן דעם 

ציל גופֿא. מענטשן וועלכע האָבן ניט געשטרעבט צו אונדזער ענדציל האָבן 
איבערהויפּט ניט געהאַט קיין פּלאַץ אין אונדזערע רייען. 

צווייטנס, אַז די מיינונגס-פֿאַרשײדנקײטן בנוגע דעם וועג זיינען פֿאַר- 
אורזאַכט געװאָרן דורך צייטװייליקע דערשיינונגען, וועלכע האָבן אַרױפֿ- 
געצוואונגען זייער שטעמפּל אויף די מעטאָדן װאָס זיינען אין אונדזער 
באַװעגונג באַנוצט געװאָרן. די קאָנטפּיראַציעס און פּערזענלעכע אַקטן פֿון 
דעם ראָמאַנטישן פּעריאָד זיינען ניט געווען קיין אינטעגראַלער טייל פֿון 
אַנאַרכיזם --- יעדע אַנדער פֿאָלקס-באַװעגונג, סיי פּאָליטישע סיי רעלי- 
גיעזע, איז אין איין צייט אָדער אַ צווייטער געטריבן געװאָרן אָנצעװענדן 
אַזעלכע מעטאָדן. די טאַטזאַך איז, אַז אין אונדזער באַוועגונג האָט זיך 
יענער פּעריאָד לאַנג ניט געהאַלטן, די מער באַזאָנענע גענאָסן האָבן אין 
דער פּראַקטיק זיך פֿון איר אָפּגעטרײסלט נאָך איידער זי האָט זיך ריכטיק 
אײינגעװאָרצלט אין אונדזערע רייען. אייניקע האָכן איינגעזען די געפֿאַר 
פֿון אַזאַ ריכטונג אַביסל פֿריער ; אַנדערע -- עטװאָס שפּעטער, װאָס האָט 
פֿאַראורזאַכט די דיסקוסיעס און רעוויזיעס. אַלע אַנאַרכיסטן, אָן קיין אויס- 
נאַם כּמעט, האָבן איצט אַן איינהייטלעכע באַציאונג צו די פֿראָגן פֿון טעראָר, 
עקספּראָפּריאַציע און ,פּראָפּאַגאַנדע דער טאַט?. דאָס אַליין וייזט, אַז 
פֿונדאַמענטאַל איז די אַנאַרכיסטישע וועלט-אָנשויאונג אַ געזונטע, אַן אויס- 
געהאַלטענע, און קען ניט איבעריקס שטאַרק צעטרייסלט ווערן פֿון צייט- 
וייליקע פּלאָנטערנישן, 

ניט אינגאַנצן קלאָר געלייזט זיינען דורך די אַלע יאָרן און די פֿיל 
דיסקוסיעס געװאָרן די פֿראַגן פֿון אָרגאַניזאַציע, רעװאָלוציע און דער מעג- 
לעכקייט פֿאַר אַנאַרכיסטן צו באַטײליקן זיך אין פּאָליטישער טעטיקייט, 
די פֿראַגע פֿון אָרגאַניזאַציע איז שטאַרק פֿאַרפּלאָנטערט געװאָרן דורך די 
קאָנספּיראַטיווע מעטאָדן פֿון דעם ראָמאַנטישן פּעריאָד, וועלכע האָבן ניט 
דערלאָזן קיין סיסטעמאַטישע אָרגאַניזאַציע. עס זיינען אָבער צו דער זעל- 
ביקער צייט געווען אויך פּרינציפיעלע מיינונגס-פֿאַרשײדנקײטן בנוגע דער 
פֿראַגע, וועלכע האָבן ניט געהאַט קיין שייכות צו די מעטאָדן פֿון יענעם 
פּעריאָד. אין שפּאַניע,. למשל, האָט דער אַנאַרכיזם פֿון ערשטן טאָג אָן 
אָנגענומען די פֿאָרם פֿון ברייטער אָרגאַניזאַציע. אין 1873 האָבן דאָרט אין 
לאַנד עקזיסטירט 270 פֿעדעראַציעס, צוזאַמענגעשטעלט פֿון 674 לאָקאַלע 
אַרבעטער אָרגאַניזאַציעס. די רעגירונג האָט די גאַנצע באַװעגונג אַװעק- 
געשטעלט אויסן געזעץ און פֿאַרפֿאָלגט אױפֿן ברוטאַלסטן אופֿן, אָבער צע- 
ברעכן די אָרגאַניזאַציע איז איר ניט געלונגען. ביי אַ צזאַמענפֿאָר אין 
סעוויל, אין 1882, זיינען געווען פֿאַרטראָטן דעלעגאַטן פֿון 218 פֿעדעראַ- 
ציעס, צוזאַמענגעשטעלט פֿון 663 לאָקאַלע קערפּערשאַפֿטן מיט אַ מיט- 

גלידערשאַפֿט פֿון 60 טויזנט מענטשן. אלאַ רעװיסטאַ סאָציאַל" האָט געהאַט 
אַ צירקולאַציע פֿון 20 טויזנט קאָפּיעס. די באַװעגונג, הייסט עס, איז 
געווען אײינגעפֿונדעװעט און אָרגאַניזירט. דאָך, ביים קאָנגרעס אין װאַלעג- 
ציע, אין 1889, זיינען פֿאָרמולירט געװאָרן די פּרינציפּן פֿון אָרגאַניזאַציע, 
וועלכע האָבן אין טעאָריע אָפּגעװאָרפֿן אַלץ װאָס די דאָרטיקע באַוועגונג 
האָט דערגרייכט אין דער פּראַקטיק. זיי האָבן באַשלאָסן : 

4) אַז היות דער אַנאַרכיזם איז קעגן רעגירונג, דאַרף יעדער מיטגליד 
זיין פֿרײי צו האַנדלען וי ער וויל. 

2) אַן אָרגאַניזאַציע קען ניט זיין קיין אַנאַרכיסטישע אַזױ לאַנג וי 
זי האָט אין זיך אַ שמץ פֿון אױטאָריטעט, 

6 יעדער איינער װאָס אַנערקענט דעם ענד-ציל פֿון אַנאַרכיזם קען 
זיך אָנשליסן אָן דער באַוועגונג, אומגעאַכט אויף זיינע אָנזיכטן בנוגע 
די מעטאָדן, 

4 יעדער איינצלנער, אַזױ גוט וי יעדע געזעלשאַפֿט, איז פֿרײ צו 
געבן אויסדרוק דעם אַנאַרכיזם וי ער פֿאַרשטײט. 

6 אַ צענטער ווערט געשאַפֿן פֿאַר אינפֿאָרמאַציע און סטאַטיסטיק, 
קיין אַנדער אױפֿגאַבע אָדער מאַכט האָט דער צענטער ניט. 

(;קאָנטעמפּאָרערי רעווי!", לאָנדאָן, מאַי, 1902), 

דער פּראַקטישער לעבן האָט ניט געשטימט מיט די טעאָרעטישע באַ- 
שלוסן. מיר געפֿינען טאַקע, אַז דעם זעלביקן יאָר איז דער דעלעגאַט פֿון 
די שפּאַנישע אַנאַרכיסטן, טאָרידאָ, דער רעדאַקטאָר פֿון ;על פּראָדוקטאָף" 
אין באַרצעלאָנאַ, ביים צוזאַמענפֿאָר אין פּאַריז צו דער געלעגנהייט פֿון דער 
וועלט-אויסשטעלונג אין יענער שטאָט, שאַרף אַרױסגעטראָטן אין נאָמען 
פֿון דער שפּאַנישער פֿעדעראַציע קעגן גניבות און עקספּראָפּריאַציעס אין 
נאָמען פֿון דער באַװועגונג. די שפּאַנישע גענאָסן האָבן טראָץ זייערע טעאָ- 
רעטישע פּלפּולים דעם אַנאַרכיזם אױפֿגענומען אַלס אָרגאַניזירטע מאַסן- 
באַװעגונג מיט הויכע עטישע און מאָראַלע פֿאָדערונגען. דער אַנאַרכיזם 
האָט אַרײינגעדרונגען אין זייער לעבן און באַאײנפֿלוסט אַלע זייערע טעטי- 
קייטן, ניט אומזיסט און ניט צופֿעליק איז דאָרט אין 1926 געמאַכט געװאָרן 
דער ערשטער פֿאַרזוך אין דער וועלט אײנצופֿירן דעם אַנאַרכיזם אין לעבן 
ווען אַ קריזיס אין לאַנד האָט אָנגעבאָטן די געלעגנהייט. אין די אַנדערע 
ראָמאַנישע לענדער, אין פֿראַנקרײיך און איטאַליע, איז די פֿראַגע פֿון אָרגאַ- 
ניזאַציע שפּעטער-צו געלייזט געװאָרן דורך דעם סינדיקאַליזם אין וועלכן 
די מערסטע אַקטיוע אַנאַרכיסטן זיינען געװאָרן טעטיק. די אַנאַרכיסטישע 
באַוועגונג אַלס אַזעלכע איז אָבער געווען און געבליבן אומאָרגאַניזירט, ‏ 

אַפֿילו די דייטשן, וועלכע זיינען פֿון דער נאַטור אָנהענגער פֿון סיסטעמאַ- 
טישער אָרגאַניזאַציע, זיינען אין דער אַנאַרכיסטישער באַוועגונג אַ צייט 
מיט יאָרן אַרױסגעטראָטן קעגן אָרגאַניזאַציע, 

דערציילט גענאָסע ראָקער אין זיין לעבנסבאַשרײבונג פֿון יאָהאַן מאָסט, 
אַז עמאַ גאָלדמאַן און אַלעקסאַנדער בערקמאַן זיינען אַרום 1890 צוגעצויגן 
געװאָרן צו פּױיקערטס ;אױטאָנאָמיסטן? (אַן אָפּאָזיציע באַוועגונג קעגן 
מאָסטן) הױפּטזאַכלעך דורכדעם, װאָס ביי די מיטינגען פֿון די ,אױטאָנאָ- 
מיסטן? פֿלעגט מען זיך באַגיין אָן אַ פֿאָרזיצענדן, אַזױ ווייט איז געווען די 
קעגנערשאַפֿט צו אָרגאַניזאַציע! 

ביים אינטערנאַציאָנאַלן קאָנגרעס אין אַמסטערדאַם, אין 1908, איז 
די פֿראַגע פֿון אָרגאַניזאַציע לאַנג און ערנסט דיסקוטירט געװאָרן, אָן קיין 
רעזולטאַטן, מאַלאַטעסטאַ, קאָרנעליסען און אַנדערע אײנפֿלוסרײכע גענאָסן 
האָבן אָנגעװיזן אויף דער נויטווענדיקייט פֿון אָרגאַניזאַציע, אויב מיר ווילן 
אונדזער באַװעגונג זאָל האָבן אַן אײנפֿלוס אין דער געזעלשאַפֿט, אָבער 
אַלע זייערע אַרגומענטן האָבן ניט געקענט איבערצייגן די דעלעגאַטן אַז 
אַנאַרכיזם און פּלאַנמעסיקע אָרגאַניזאַציע מיט אַ געוויסער מאָס פֿון פֿאַר- 
אַנטװאָרטלעכקײט קענען גיין האַנט אין האַנט, 

אין אונדזער יידיש-אַנאַרכיסטישער באַועגונג דאָ אין לאַנד האָט די 
פֿראַגע אויך אַלע יאָרן באַאומרואיקט אַ גרויסע צאָל פֿון די גענאָסן. אמת, 
מיר האָבן זיך ניט געװאָרפֿן צו קיינע עקסטרעמען, זיך ניט געשראָקן 
פֿאַר אַ פֿאָרזיצענדן און פּלאַנמעסיקער פֿירונג פֿון אַ צוזאַמענקונפֿט, אָבער 
פֿון וועמען און פֿון װאָס באַשטײט אונדזער באַוועגונג ? ווער גיט אייגנט" 
לעך אַרױס אונדזער צייטונג ? פֿאַר וועמען און פֿאַר וועלכע צוועקן ווערט 
די צייטונג אַרױסגעגעבן? פֿון וועמען װערט געזאַמלט שטיצע פֿאַר 
נויטליידנדיקע ? װוי און אויף וועלכן וועג דאַרפֿן אונטערנומען ווערן גרע- 
סערע אַרבעטן, וי אַרױסגעבן ביכער און וועלכע ? -- אויף די אַלע פֿראַגן 
האָבן מיר קיין קלאָרן ענטפֿער ניט געשאַפֿן אין לויף פֿון 60 יאָר, און די 
אומקלאָרקײיט האָט פֿאַראורזאַכט פֿיל שוועריקייט און מיספֿאַרשטעניש, 
וועלכע האָבן דער באַוועגונג קיין געזונט ניט צוגעגעבן. 

די פֿראַגע וועגן באַטײליקן זיך אין פּאַרלאַמענטאַרישע װאַלן איז אין 
לויף פֿון די יאָרן עטלעכע מאָל אױפֿגעהױבן געװאָרן אין אונדזער באַווע" 
גונג האָט אַרױסגערופֿן אַ שטאַרקע אױפֿרודערונג, ניט אַריינברענגענדיק 
קיין קלאָרקײט. ביי אַ צוזאַמענפֿאָר פֿון די איטאַליענישע גענאָסן אין קאַפּאָ 
לאַגאָ (איטאַליענישע שווייץ) אין 1891, איז באַשלאָסן געװאָרן, אַז אַנאַר- 

כיסטן קענען זיך באַנוצן מיט זייער בירגער-רעכט (זיך באַטײליקן אין 
װאַלן) נאָר דאַן ווען דאָס קען ברענגען נוצן דער באַוועגונג. די אַנאַרכיס- 
טישע באַוועגונג אין איטאַליע, אַזױ גוט וי אין שטפּאַניע, איז אַלעמאָל 
געווען אַ מאַסנבאַװעגונג, אַפֿילו אין די ערשטע ראָמאַנטישע אאָרן פֿון 
אױפֿשטאַנד און אַקטיווער רעװאָלוציאָנערער טעטיקייט האָבן די אַנאַר- 
כיסטן אין יענע צוויי לענדער געזוכט אַרױסצורופֿן מאַסן-אױפֿשטאַנדן פֿון 
גאַנצע געגנטן. אין ביידע לענדער האָבן אַנאַרכיסטן ניט מורא געהאַט 
צו באַטײליקן זיך --- אמת, גאַנץ זעלטן -- אין פּאָליטישע װאַלן ווען די 
אומשטענדן האָבן עס געפֿאָדערט, פֿון די אַנאַרכיסטישע טעאָרעטיקער ווייסן 
מיר, אַז פּרודאָן האָט זיך ניט צוריקגעהאַלטן פֿון אָנטײל-נעמען אין די 
װאַלן צום פֿראַנצױיזישן פּאַרלאַמענט אין צייט פֿון אױפֿשטאַנד אין 1848-49, 
קראָפּאָטקין האָט, דאָסגלײכן, אין צייט פֿון דער רוסישער רעװאָלוציע 
געזוכט מיטצואווירקן, אַז דאָרט זאָל איינגעשטעלט וערן אַ פֿעדעראַטיווע 
פֿאָרם פֿון רעגירונג, ענלעך אויף דער פֿון די פֿאַראײניקטע שטאַטן, גוסטאַװו 
לאַנדױער האָט אין דעם קורץ-צייטיקן אױפֿשטאַנד אין בייערן זיך ניט 
אָפּגעזאָגט פֿון באַטײליקן אין דער רעגירונג. אין שפּאַניע האָבן די אַנאַר" 
כיסטן זיך באַטײליקט אין די װאָלן אין 1926 און מעגלעך געמאַכט די 
עטאַבלירונג פֿון דער זאָגענאַנטער לאָיאַליסטישער רעגירונג. אין די אַלע 
אָנגעװויזענע פֿאַלן האָבן אונדזערע גענאָסן ארויסגעוויזן א פּראַקטישן צו" 
גאַנג צו דער לייזונג פֿון די פּראָבלעמען פֿון לעבן, ניט געבונדן פֿון קיין 
פֿאַנאַטישן דאָגמאַטיזם, און דאָך, אין דער ,רענק און פֿײיל* פֿון אונדזער 
באַװועגונג איז טיף באַפֿעסטיקט אַ וידערווילן קעגן פּאַרלאַמענטאַריזם, 
וועלכער ווערט אױפֿגעהאַלטן מיט פֿאַנאַטיש-רעליגיעזער פֿרומקייט. אונג- 
זערע גענאָסן ווערן אױפֿגעבראַכט ווען זיי דערהערן אַ גוטװאָרט פֿאַר 
פּאַרלאַמענטאַרישער טעטיקייט פּונקט וי זייערע עלטערזיידעס פֿלעגן 
אױפֿגעבראַכט ווערן ווען זי פֿלעגן הערן רייד וועגן עסן חזיר, אָדער וועגן 
שמד. מיר ווילן זיין פֿרימער און אָפּגעהיטער איידער די װאָס האָבן טעאָ- 
רעטיש באַגרינדעט און אַנטװיקלט די לערע פֿון אונדזער באַוועגונג. 

דאָס נעמט זיך װאַרשײנלעך דערפֿון, װאָס פּאַרלאַמענטאַריזם און 
פּאָליטיקס זיינען אין דער פּראַקטיק אַזױ נאָענט פֿאַרבונדן מיט אומער- 
לעכקייט, פֿאַלשקײט און אייגנ-נוצן פֿון די מענטשן װאָס זיינען דערמיט 
פֿאַרבונדן. מיר אַלע ווייסן װי טיף נידעריק עס איז אין יעדן לאַנד גע" 
זונקען די פּראָפֿעסיע פֿון פּאָליטישנס און וי נאָענט דער פּאַרלאַמענטאַריזם 
איז צוזאמענגעבונדן מיט די אינסטיטוציעס פֿון אונטערדריקונג און אויס- 
בייטונג. מיר טאָרן אָבער פֿון דעסטוועגן ניט אױסלאָזן פֿון אויג דעם פֿוג- 
דאַמענטאַלן פֿאַקט, װאָס אין זיין עצם איז דער אַנאַרכיזם א פּאָליטישע 

טעאָריע, אַ לערע װאָס. באַציט זיך אויסשליסלעך אויף די באַציאונגען פֿון 
מענטשן איינע צו די אַנדערע, פֿון די איינצלנע צום גאַנצן כּלל, די עקאָנאָ- 
מישע זייט פֿון אונדזער לערע, דער פֿרײער קאָמוניזם, װערט ניט אַנערקענט 
פֿון אַלע אַנאַרכיסטן, עס זיינען געווען און עס זיינען נאָך איצט דאָ אַנאַף" 
כיסטן קאָלעקטיװויסטן, אַנאַרכיסטן אינדיװידואַליסטן, און אַנאַרכיסטן- 
סינדיקאַליסטן -- יעדע איין ריכטונג מיט אַ באַזונדער צוגאַנג בנוגע דער 
עקאַנאָמישער איינריכטונג אין דער צוקינפֿטיקער געזעלשאַפֿט. אין װאָס 
מיר זיינען אַלע אייניק איז אין דעם פּאָליטישן איינשטעל פֿון דער העכסט 
מעגלעכער פֿרײהײט אין דער געזעלשאַפֿט, ניט אויסער דער געזעלשאַפֿט. 
דאָס מיינט, אַז מיר װעלן װאַרשײינלעך שטענדיק האָבן פּאָליטישע פֿראַגן 
צו לייזן, אַפֿילו אין דער צוקינפֿטיקער געזעלשאַפֿט, און געלייזט װערן 
וועלן זיי דאַרפֿן אויף אַ פּאַרלאַמענטאַרישן וועג פֿון צוזאַמענרעדן זיך און 
באַשטימען וי צו האַנדלען, דער פֿאַקט, װאָס אין דער איצטיקער אומאָרדע- 
נונג זיינען פּאָליטיקס און פּאַרלאַמענטאַליזם געװאָרן דער סינאָנים פֿון 
אומערלעכקייט און געמיינהייט דאַרף אונדז ניט פֿאַרבלענדן קעגן דעם עצם 
פֿון די זאַכן, אייגנ-נוציקע מענטשן האָבן אַלעמאָל מיסברויכט און אויס- 
גענוצט פֿאַר זייערע צוועקן די בעסטע באַשטרעבונג פֿון די מענטשן, די 
פֿראַגע צי אַנאַרכיסטן קענען און מעגן זיך באַטײליקן אין פּאָליטיקס אין 
אַ פּראַקטישע פֿראַגע פֿון טאַקטיק, ניט קיין טעאָרעטישע פֿראַגע פֿון פּריג- 
ציפּ. עס ווענדט זיך אָן צייט און אומשטענדן, וועלכע קענען ניט אין פֿאָר- 
אויס באַשטימט ווערן איינמאָל פֿאַר אַלעמאָל, עס טאָר איבערהויפט ניט 
פֿאַרװאַנדלט ווערן אין קיין דאָגמע, וועלכע פֿאַרטונקלט יעדן קלאָרן געדאַנק. 
און מאַכט די מענטשן אומפֿעאיק צו באַאורטיילן ריכטיק א באַשטימטע 
סיטואַציע. אַנאַרכיזם און דאָגמע זיינען צוויי קעגנגעצעטע באַגריפֿן, וועלכע 
קענען פֿאַר קיין פֿאַל ניט האַרמאָנירן צוזאַמען. 

נאָך ערנסטער און פֿון גרעסערער וויכטיקייט איז די פֿראַגע בנוגע 
אונדזער שטעלונג צוֹ רעװאָלוציע, וועלכע מיר האָבן אין אונדזערע רעווי" 
זיעס אַ היפּש ביסל פֿאַרפּלאַנטערט. שולדיק איז דאָ, שיינט מיר, אין אַ 
גרויסער מאָס די צװײיפֿאַכע באַדײטונג פֿון טערמין רעװואָלוציע אַלס פּראָ- 
צעס אין דורכפֿירונג, און רעװאָלוציע אַלס טאַטזאַך, נאָכדעם װי זי איז 
פֿאָרגעקומען. 

רעװאָלוציע אַלס פּראָצעס פֿון גװאַלדזאַמער אױפֿטרײסלונג און בלו- 
טיקע באַגלײיט-דערשיינונגען שרעקט מאַסן מענטשן, װאַרפֿט אויף זיי אָן 
אַ פּחד און דערװועקט אַ פֿאַרלאַנג זי אויסצומיידן וי ווייט נאָר מעגלעך, 

פֿון דער אַנדער זייט, רעװאָלוציע אַלס טאָט- זאַך, אַלס צו-שטאַנד גע- 
בראַכטע פֿונדאַמענטאַלע ענדערונג אין דער געזעלשאַפֿט, װוערט שטאַרק 
באַזונגען פֿון אַלע מענטשן אָן אויסנאַמען. יעדער פּראָגרעסיווער מענטש 
ווינטשט צו זען די געזעלשאַפֿט איינגעאָרדנט אויף אַ פֿרײהײטלעכן און 
פֿרידלעכן באַזיס, אָן צװאַנג, אָן אונטערדריקונג און אָן אויסבייטונג. זייער 
װײיניק מענטשן זיינען פּרינציפיעל קעגן אַזאַ איינשטעל אין דער געזעל- 
שאַפֿט. טייל מענטשן גלויבן ניט אין דער מעגלעכקייט אַזאַ ציל צו דער- 
גרייכן, אַנדערע דענקען, אַז עס דאַרף נעמען טויזנטער אאָרן פֿון דער" 
ציאונג און אױפֿקלערונג איידער די מענטשן וװעלן זיין ראוי צו לעבן אין 
אַזאַ אָרדענונג, אָבער זייער וויניק זיינען קעגן דעם עצם פֿון דער זאַך 
אין דער איבערצייגונג, אַז עס איז איבערהויפּט ניט ווינטשנסווערט, 

אַן ענלעכע צוויידייטיקייט איז צו מערקן אין די באַציאונגען און טער- 
מינען װאָס האָבן אַ שייכות צו רעװאָלוציע. יעדע דערפֿאָלגרײך דורכגע- 
פֿירטע איבערקערעניש װערט געלויבט און באַזונגען אַלס גרויסע דער" 
גרייכונג און וויכטיקער אױפֿטו. עס איז גענוג צו הערן איינמאָל די פּאַט- 
ריאָטישע דרשות פֿוֹן די פּאָליטישנס דעם פֿערטן יולי אין אַמעריקע, אָדער 
דעם 14טן יולי (באַסטיליע טאָג) אין פֿראַנקרײך, כּדי צו איבערצייגן זיך 
װאָס פֿאַר אַ טיפֿן און דױיערהאַפֿטן איינדרוק יענע היסטאָרישע געשעענישן 
האָבן געמאַכט אויף די שפּעטערדיקע דורות; דערהערט אָבער אַ פּאַט- 
ריאָטישער פּאָליטישן איין װאָרט וועגן אַ רעװאָלוציע אין אונדזער צייט, 
אָדער אין דער נאָענטער צוקונפֿט, דאַן ווערט ער אַן אױפֿגעבראַכטער, װי 
אַ ווילדער אָקס וועלכער דערזעט אַ רויטע טוך, און פֿאַרלירט יעדע מעג- 
לעכקייט צו קאָנטראָלירן זיינע אױפֿגערײצטע געפֿילן. דער װאָרט פרויט" 
קריגט דאַן אַ שרעקנס באַדייטונג פֿאַר יעדן געזעצליבענדן בירגער. די 
פֿאַרגעטערונג פֿון די ,פֿאָטערס", וועלכע האָבן געמאַכט די רעװאָלוציע 
דאָ אין לאַנד מיט 170 יאָר צוריק : זייער פֿעסטע דערקלערונג, אַז עס איז 
דאָס רעכט פֿון מענטשןן, זייער הייליקע פֿליכט, צו רעװאָלטירן, ווען נאָר 
די אומשטענדן פֿון הערשאַפֿט ווערן אומדערטרעגלעך, ווערט פֿאַרגעסן 
אויב ניט אַבזיכטלעך איגנאָרירט. זיי קענען פּשוט ניט באַנעמען דעם 
געדאַנק גאָר וועגן דער מעגלעכקייט פֿון אַ רעװאָלוציע. ריכטיק איז אָנגעװיזן 
געװאָרן מיט יאָרן צוריק, אַז דער אויסגאַנג פֿון אַ רעװאָלוציע באַשטימט 
דעם גורל פֿון אירע אָנפֿירער : איז די רעװאָלוציע אַ דערפֿאָלג, דאַן ווערן 
די אָנפֿירער באַזונגען און פֿאַרהײליקט אַלס די פֿאָטערס און רעטער פֿון 
זייער פֿאָלק ; איז די רעװאָלוציע ניט קיין דערפֿאָלג, דאַן ווערן די אָנפֿירער 
באַהאַנדלט אַלס געמיינע פֿאַררעטער, אַלס אױפֿרײצער און שונאים פֿון 
פֿאָלק. דאָ האָבן מיר, הייסט עס, אַ צויידייטיקן צוגאַנג צו איין און דער 

זעלביקער װאַנדלונג וועלכע קען אין פֿאָראױס ניט באַשטימט װעױן צו 
וועלכע רעזולטאַטן זי װעט פֿירן, 

אָדער נעמען מיר אַזאַ אײינפֿאַכע זאַך װוי די באַציאונג פֿון מענטשן צו 
דעם טערמין רעװאָלוציאָנער אַלס שילדערונג פֿון איינעמס שטעלונג אין 
דער געזעלשאַפֿט. ניט פֿיל מענטשן האָבן לעצטנס דעם מוט אָפֿן צוֹ דער" 
קלערן זיך אַלס רעװאַלוציאָנערן, אומגעאַכט אויף זייערע איבערצייגונגען, 
מיט יאָרן צוריק, ווען מ'פֿלעגט אין צאַרישן רוסלאַנד פֿרעגן אַ סאַציאַליסט 
אָדער אַנאַרכיסט אין געריכט: ,װאָס איזן אייער באַשעפֿטיקונג ?* פֿלעגט 
דער ענטפֿער זיין קלאָר און באַשטימט: ;איך בין אַ רעװאָלוציאָנעד!" 
היינטיקע צייטן װעט אַן ענלעכע פֿראַגע אַרױסרופֿן אַ לאַנגע פֿאַרפּלאָנ- 
טערטע דערקלערונג, וועלכע װעט גאָרנישט דערקלערן. אָבער נאָך פֿיל- 
פֿיל קלענער איז די צאָל מענטשן, וועלכע האָבן דעם מוט צו דערקלערן 
זיך אָפֿן אַלס קעגנער פֿון רעװאָלוציע, אַלס קאַנטר-רעװאָלוציאַנערן. אַפֿילו 
היטלער, מוסאָליני און פֿראַנקאָ האָבן פּאַראַדירט אַלס רעװאַלוציאָנערן, 
אַלס רעטער פֿון פֿאָלק. און ניט נאָר זיי, פּרואווט נאָר דעם שאַרפֿסטן 
קריטיקער פֿון רעװאָלוציע באַצייכענען אַלס קאַנטר-רעװאַלוציאַנער און 
אי װעט גלייך אױפֿן אָרט באַגעגענען אַ ארעװאַלוציאָנערן* אָנגריף אויף 
אייער פּערזאָן. עפּעס איז דאָ טיף אײינגעװאָרצלט אין דעם מענטשלעכן 
אונטערבאַוואוסטזיין, וי פֿרױד װאָלט זאָגן, װואָס מאַכט דעם מענטשן באַ- 
ציען זיך פֿון איין זייט מיט אַ געוויסער אַכטונג צו רעװאָלוציע, און פֿון 
דער אַנדער זייט מיט אַ גרויסער מאָס פֿון פֿאַרדאַכט און שרעק. די פּראַ- 
בלעם איז ווייט ניט אַזאַ אײנפֿאַכע וי מאַנכע פֿון אונדזערע רעװיזאָניסטן 
האָבן זיך פֿאָרגעשטעלט, 

די דערקלערונג צו דער רעטעניש, שיינט מיר, קען מען געפֿינען אין 
די טיף איינגעװאָרצלטע קעגנגעזעצטע נייגונגען אין דעם מענטשן און דער 
געזעלשאַפֿט: דער פֿאַרלאַנג נאָך ענדערונג און די מורא פֿאַר דאָס אומ" 
באַקאַנטע ; די אומצופֿריזנקײיט מיט דעם צושטאַנד פֿון זאַכן וי זיי זיינען, 
און די שרעק פֿאַר דער מעגלעכקייט, אַז עס קען נאָך אַמאָל ווערן ערגער, 
די דאָזיקע קעגנגעזעצטע טענדענצן און אויסדרעכענונגען ווירקן ניט נאָר 
אין יעדער געזעלשאַפֿט, אין באַזונדערע טיילן אירע, װוי איך האָב אָנגעװויזן 
אין גאָר דעם ערשטן קאַפּיטל, גאָר זיי זיינען טיף אײינגעװאָרצלט און איבן 
אויס אַ שטאַרקע ווירקונג אין יעדן איינצלנעם מענטשן גופֿא, לויט זיין 
עלטער, טעמפּעראַמענט און אומגעבונג. ביז היינטיקן טאָג האָט ניט דער 
מענטש אַלס איינצלנער און ניט די געזעלשאַפֿט אַלס קאָלעקטיוו געפֿונען 
אַ קלאָרן ענטפֿער אויף דער פֿראַגע, וועלכער פֿון די צוויי קעגנגעזעצטע 
נייגונגען עס דאַרף געגעבן ווערן פֿאָרצוג, 

די געשיכטע לערנט אונדן אַ צאָל קעגנגעזעצטע לעסאָנס: מיר ווייטן, 
אַז רעװאָלוציעס זיינען פֿאָרגעקומען און וועלן, לויט אַלע װאַרשײנלעב- 
קייטן, פֿאָרקומען אויך אין דער צוקונפֿט: מיר ווייסן נאָכמער, אַז זי זיינען 
אומפֿאַרמײדלעך אַזױ לאַנג װי עס הערשט אומרעכט און אונטערדריקונג 
אין דער געזעלשאַפֿט, שוין אײנפֿאַך דערפֿאַר, װאָס די מענטשלעכע נאַטור 
קען ניט אייביק דולדן קיין שווערן דרוק אָן אַ פּראָטעסט. דער באַגער 
צו ענדערן, אויסבעסערן זאַכן איז שטאַרק אײינגעװאָרצלט אין דער מענטש- 
לעכער נאַטור. פֿון דער אַנדער זייט איז דער וואונטש אױפֿצוהאַלטן זאַכן 
וי זיי זיינען, איבערהויפּט צוישן די הערשער און אויסבייטער, אַ גאַנץ 
װוירקזאַמער געזעלשאַפֿטלעכער כּוח. דאָ האָבן מיר, הייסט עס, אַ צוזאַמעג- 
שטויס פֿון נייגונגען און אינטערעסן, וועלכער מוז פֿריער אָדער שפּעטער 
דערפֿירן צו אַן אָפֿענעם גװאַלדזאַמען קאַמף --- צו אַ רעװאָלוציע, 

דער פּראָצעס פֿון רעװאָלוציע, לערנט אונדז די זעלביקע געשיכטע, 
איז ניט אַזאַ וועלכן מענטשן זאָלן ווינטשן דורכצומאַכן אָפֿט אין זייער 
לעבן. ער איז פֿאַרבונדן מיט גװאַלדטאַטן, עקצעסן און אומגעצאַמטע 
גרויליקע האַנדלונגען. אַזױ ווייניקסטנס שילדערן די רעװאָלוציע די בור" 
שזואַזע היסטאָריקער, וועלכע זעען נאָר די שאָטן-זײיטן פֿון דער דערשיי" 
נונג. עס איז שוין אָבער איצט קלאָר פֿאַר יעדן איינעם װאָס האָט אַ חוש 
פֿאַר היסטאָרישע דערשיינונגען, אַז זייער שילדערונג איז אַן אַבזיכטלעך 
איבערטריבענע, די קלענסטע מלחמה פֿאַראורזאַכט מער ליידן און גרױילטאַטן - 
איידער די גרעסטע רעװאָלוציע. דאָך שרעקט זיך קיינער ניט אָפּ ערנסט 
פֿאַר דעם געשפּענסט פֿון מלחמה, וועלכער נעמט אַרום די גאַנצע װעלט 
יעדן דור און פֿאַרװיסט גאַנצע לענדער. אַפֿילו אינטערנאַציאָנאַליסטן, ראַ- 
דיקאַלן, שיקן זייערע זין מיט אַ גרינגן האַרצן אין שלאַכט צווישן פֿעלקער, 
װוי דאָס האָט פּאַסירט אין די לעצטע צוויי וועלט-מלחמות. נאָר ווען עס 
קומט צו רעװאָלוציע ווערן אַלע ווייך-האַרציק און סענטימענטאַל, הויבן 
אָן מורא האָבן פֿאַר דאָס בלוט װאָס װעט פֿאַרגאָסן ווערן אָדער פֿאַר די 
אומרעכטן, וועלכע װועלן באַגאַנגען ווערן אין מאָמענט פֿון אױפֿרעגונג, 

אַזאַ אומלאָגישע באַציאונג מצד לאָגיש-ידענקענדיקע מענטשן איז אומ" 
פֿאַרשטענדלעך סיידן מיר האָבן אינזינען דעם געװאַלדיקן גרויסן אײנפֿלוס 
װאָס די הערשנדיקע עלעמענטן אין דער געזעלשאַפֿט איבן אויס אַפֿילו 
אויף זייערע שונאים און פּרינציפּיעלע קעגנער. מיר זיינען קיינער ניט 
אויסגעהיט פֿון דעם אײנפֿלוס פֿון דער עפֿנטלעכער מיינונג, וועלכע ליגט 
אין די הענט פֿון אונדזערע אויסבייטער און אונטערדריקער און דינט זייערע 
אינטערעסן. זיי האָבן אַבזיכטלעך געשאַפֿן דעם איינדרוק, אַז האָלסײל 
מאָרדן מענטשן אין מלחמה איז אַ טוגנט, בעת צופֿעליק שעדיקן מענטשן 

אין צייט פֿון אַ רעװאָלוציע איז אַ געזעלשאַפֿטלעכער פֿאַרברעכן, דאָס איז 
אַ קינסטלעך געשאַפֿענער אונטערשיד, וועלכער האָט ניט הינטער זיך 
קיין לאָגישע באַרעכטיקונג, | 


נאָך אַ דערקלערונג גיט מען אָן פֿאַר דעם ווידערווילן קעגן רעואָ- 
לוציע, װאָס די רעזולטאַטן אירע זיינען ניט קיין זיכערע און קיינמאָל 
ניט קיין הונדערט-פּראָצענטיק צופֿרידנשטעלנדיקע. נאָך יעדער רעװאָ- 
לוציע קומט אַ רעאַקציע און גאַנץ אָפֿט, זאָגט מען אונדז, גייט די רעאַקציע 
פֿיל ווייטער איידער די רעװאָלוציע האָט פֿאַרזוכט צו גיין, 


דאָ זיינען פֿאַרװיקלט עטלעכע טעותהאַפֿטע צוגאַנגן: ערשטנס, איז 
עס היסטאָריש ניט ריכטיק צו באַהױפּטן, אַז קיין רעװאָלוציע האָט ניט 
געבראַכט קיין -גוטע רעזולטאַטן, דאָס ערגסטע װאָס מ'קען מיט רעכט 
זאָגן איז, אַז קיין רעװאָלוציע האָט ניט פֿולשטענדיק דערגרייכט איר ציל 
און פֿאַרװירקלעכט אַלץ װאָס זי האָט זיך פֿאַרמאָסטן צו דערגרייכן. דאָס 
איז דאָך אָבער אַ גאַנץ אַנדער זאַך. דער צו-גרויסער שוואונג פֿון דער 
רעװאָלוציע קען ניט אָנגעהאַלטן װוערן אָן אױפֿהער; עס מוז קומען אַ 
מאָמענט ווען די אױפֿגעברױזטע כּוחות הויבן אָן אָפּפֿאַלן און די כװאַליעס 
שלאָגן מיט קלענערן אימפּעט, װאָס שאַפֿט דעם איינדרוק פֿון אַ צוריקפֿאַל, 
פֿון אַ דעאַקציע, אָבער צוריק צו דעם נידעריקן פּונקט אויף וועלכן דער 
געזעלשאַפֿטלעכער סדר איז געשטאַנען פֿאַר דער רעװאָלוציע פֿאַלן די 
כװאַליעס קיינמאָל ניט אַרונטער, די גאַנצע ניװאָ פֿון געזעלשאַפֿטלעכן 
איינשטעל פֿאַרבלײבט אויף אַ העכערן שטאַנד און אין אַ מער גינסטיקער 
קאָניוקטור איידער פֿריער טראָץ די אַלע רעאַקציעס. דעם גאַנצן פֿאָרשריט 
פֿון דער מענטשהייט, אַפֿילו די פֿרידלעך לאַנגזאַמע אויסבעסערונגען 
האָבן מיר צו פֿאַרדאַנקען דער רעװאָלוציע, דעם געשפּענסט פֿאַר וועלכן 
די מעכטיקע הערשער שרעקן זיך און זוכן אויסצומיידן, דער ;נין דיל" 
דאָ ביי אונדז אין לאַנד די לעצטע יאָרן און די ברייט-פֿאַרשפּרײטע אַגי- 
טאַציע וועגן דעם ;אױפֿשטאַנד פֿון דעם פּשוטן מענטשן? (דהי רעװאָלושאָן 
אָוו די קאָמאָן מען) זיינען דער בעסטער באַווייז דערפֿאַר, 


איבערהויפּט איז אָבער אױפֿפֿאַלנדיק דער פֿאַקט, װאָס די מענטשןן, 
וועלכע נעגירן די רעװאָלוציע דערפֿאַר װאָס זי דערגרייכט ניט איר ציל, 
נעמען אין דער פֿראַגע אָן די עקסטרעמע שטעלונג פֿון גאָר אָדער גאָרנישט 
--- פֿון דער רעװאָלוציע פֿאָדערן זיי אין פֿאָראױס אַ גאַראַנטיע, אַז זי װעט 
דערגרייכן איר ציל הונדערט פּראָצענט, בעת אין לעבן זיינען זיי גאָרניט 
קיין עקסטרעמיסטן. אין אַלע אַנדערע פֿראַגן זיינען זיי גרייט זיך צופֿריד- 
צושטעלן מיט אַ. מעוט שבמעוט -- די קלענסטע אויסבעסערונג װערט 

בּאַזונגען אַלס גרויסער אױפֿטו, נאָר ווען. עס קומט צו רייד וועגן רעװאָ- 
לוציע פֿאָדערן זיי די העכסטע שלימות אין איר אױפֿטו. 

קומט לעצטנס אַ שפּאָנלינייער אַרגומענט, אַז רעװאָלוציעס זיינען 
איבערהויפּט מער ניט מעגלעך : עראָפּלאַנען, ראָבאָטס און אַטאָמישע באָמ- 
בעס קענען יעדן אױפֿשטאַנד פֿאַרטרינקען אין בלוט ! 

האָבן מיר, דעם אמת געזאָנט, די מעשה געהערט מיט יאָרן צוריק, 
לאַנג איידער די אַלע נייע װאָפֿן זיינען דערפֿונדן געװאָרן, און האָבן זיך 
איבערצייגט, אַז די נביאות איז אויף גאָרגישט באַגרינדעט. דער עצם פֿון 
דער רעװואַלוציע איז ניט דער גאָסן-קאַמף, די באַריקאָדן און באַגלײטס- 
דערשייגונגען פֿון קאַמף ; דער וועזן פֿון דער רעװאָלוציע איז די נעגאַטיווע 
באַציאונג פֿון די מענטשן צו דער באַשטײענדיקער אָרדענונג, זייער אומווי- 
ליקייט זי אױפֿצוהאַלטן, די אַנטשלאָסנקײט זי צו ענדערן. קעגן דעם וילן 
פֿון פֿאָלק, פֿון אַ גרויסן ענערגישן טייל אין פֿאָלק, קענען קיינע װאַפֿן און 
דיסציפלינירטע אַרמײען ניט באַשטיין. די אַרמײען זיינען דאָך נאָך אַלעמען 
אויך צוזאַמענגעשטעלט פֿון קינדעף פֿון פֿאָלק און די עקסטרעמסטע װאַפֿן 
קענען באַנוצט ווערן אויף איין זייט פּונקט וי אויף דער צווייטער. דער 
בירגער-קריג אין שפּאַניע איז ניט אונטערדריקט געװאָרן פֿון דער שפּאַ- 
נישער אַרמײ נאָר פֿון אויסלענדישע רעאַקציאָנערע כּוחות צו וועלכע 
אַפֿילו די דעמאַקראַטישע לענדער האָבן צוגעלייגט אַ האַנט, 

די גאַנצע אױפֿפֿאַסונג פֿון דער רעװאָלוציע אַלס שלאַכט אין די גאַסן 
אויף די באַריקאַדן איז אַ שרעקלעך קורצויכטיקע. דער כּוח פֿון דער רע" 
װאָלוציע ליגט ניט אין פֿיזישן קאַמף, נאָר אין דער גייסטיקער אױפֿטרײס- 
לונג פֿון די מענטשן, אין זייער דערהייבונג איבער די טאָג-טעגלעכע װאָ- 
כיקע קליינלעכקייטן, וועלכע פֿילן אויס זייער לעבן, און דעם אײפֿערדיקן 
אױפֿברױז פֿון דעם פֿאַרלאַנג צו ענדערן זאַכן, אָפּראַמען און באַזײיטיקן 
שװועליקייטן, דורכברעכן אַ וועג צו אַ נייער איינשטעלונג. די פֿאָרמען 
וועלכע דער קאָמף נעמט אָן די לעצטע מינוט קענען, נאַטירלעך, איגמיטן 
פֿון צװאַנציקסטן יאָרהונדערט ניט זיין די זעלביקע ווי אין סוף פֿון אַכצנטן 
אָדער אינמיטן פֿון ניינצנטן יאָרחונדערט. די פֿאָרמען פֿון קאַמף מוזן זיין 
אַנדערע, אָבער דער עצם תוך פֿון דער זאַך איז דער זעלביקער, 

אויב מיר װאָלטן זיך געקענט דערלויבן צו מאַכן אַ פֿאַרגלייך צווישן 
געזעלשאַפֿטלעכע דערשיינונגען און כעמישע אָדער פֿיזישע פּראָצעסן -- 
וועלכע זיינען, זעלבסטפֿאַרשטענדלעך, פֿון אַ גאַנץ אַנדער קאַטעגאָריע און 
האָבן ניט קיין געמײינשאַפֿטלעכעס צווישן זיך --- דאַן װאָלטן מיר געקענט 
זאָגן, אַז פּונקט װוי די גוט באַקאַנטע כעמישע און פֿיזישע פּראָצעסן קעגען 
ניט דוױכגעפֿירט ווערן אַנדערש וי נאָר אונטער אַ גאַנץ הייכער טעמפּע- 

ראַטור און שווערן דרוק, פּונקט אַזױ קענען גרויסע געזעלשאַפֿטלעכע 
איבערװאַנדלונגען ניט צושטאַנד געבראַכט וערן סיידן אונטער גרױיס 
אױפֿרעגונג און געװאַלדיקער אָנשטרענגונג,. די געזעלשאַפֿט מוז שטאַרק 
אױפֿגעטרײסלט ווערן, זי זאָל זיך קענען אָפּרײסן פֿון אירע אַלטע מנהגים 
און זיטן ; זי מוז גיײיסטיק דערהויבן ווערן, כדי צו קענען אַרויסקריכן פֿון 
דער װויסטעניש און זוכן דעם אַרײנגאַנג אין דאָס פֿאַרשפּראָכן לאַנד, 


נאָר אין דעם זינען האָבן מיר, די אָנהענגער פֿון רעװאָלוציע, אױיפֿ- 
געפֿאַסט דעם ענין אַלע אונדזערע יאָרן, און די אױפֿפֿאַסונג איז איצט ניט 
ווייניקער ריכטיק וי זי איז געווען מיט יאָרן צוריק, אַלץ אַנדערעס איז 
אַ תּפֿל, אַ נעבנזאַך, וועלכע ענדערט זיך מיט צייט און אומשטענדן. דער 
גלויבן אין פּערזענלעכע אַטענטאַטן און ,פּראָפּאַגאַנדע דער טאַט* איז גע- 
ווען נאָר אַ מיטל צום ציל; עס האָט אונדז דאַן אויסגעזען, אַז דאָס קען 
העלפֿן אױפֿװעקן דאָס פֿאָלק און פֿאַרשפּרײטן אונדזערע אָנזיכטן. דער 
גרייטן זיך צו באַריקאַדן-שלאַכטן האָט אפֿשר געהאַט אין זיך אַ שמץ פֿון 
ראָמאַנטישקײט און דעם ווילן ,פֿאַנאַנדערצופֿירן די הענט" און געבן אויס- 
דרוק די חיהשע געפֿילן אין יעדן איינעם פֿון אונדז, אָבער דאָס איז פֿאַר 
קיין פֿאַל קיינמאָל ניט געווען די הױפּטזאַך װאָס מיר האָבן געהאַט אינ- 
זינען מיט אונדזער אַגיטאַציעט פֿאַר דער סאָציאַלער רעװאָלוציע. 


עס שיינט מיר, אַז דער גלויבן אין דער רעװאָלוציע, ווען עס זאָל 
אַפֿילו װיסנשאַפֿטלעך באַװויזן ווערן, אַז עס איז אַן אוממעגלעכע איינריידע- 
ניש, קען און דאַרף אױפֿגעפֿאַסט ווערן אַלס נויטיקע פֿיקציע -- וי װאָל- 
טעיר האָט זיך אויסגעדריקט וועגן גלויבן אין גאָט -- כּדי צו האָבן אַ 
באַשטימטן, קלאָרן ציל פֿאַר דער מענטשחייט אין איר אינסטינקטיוון זוכן 
נאָך גערעכטיקייט און מענטשלעכקייט. די צילן און אױפֿגאַבן, װאָס מיר 
שטעלן אַרױס פֿאַר דער רעװאָלוציע דינען אונדז און דער גאַנצער מענטש- 
הייט אַלס וועג-ווייזער, אַלס דער שטערן װאָס באַשטימט דעם קורס פֿון 
אונדזערע װאַנדערונגען אויף דער וועלט, אָן אַזאַ ריכט-שנור זיינען מיר 
עלול צו בלאָנדזשען אין דער ויסטעניש, צו װאַרפֿן זיך פֿון איין זייט 
צום אַנדערן, ניט מאַכנדיק קיין פֿאָרשריט. אויף וױפֿיל מיר וױלן זיין 
נוצלעך און טעטיק אין דער אַנטװיקלונג פֿון דער געזעלשאַפֿט מוזן מיר 
האָבן אַ קלאָרן ציל פֿאַר זיך. און דער ציל דאַרף זיין אַ גרויסער, אַ דער- 
הויבענער, אַפֿילו ווען ער מוז צוליב דעם זיין אַ גאַנץ ווייטער. דאָס װאָס 
שטייט צונאָענט פֿאַר די אויגן ווערט גאַנץ אָפֿט פֿאַרזען און פֿאַרגעסן, 


און דער גרויסער ציל טאָר קײנמאָל ניט אויסגעביטן וערן אויף 
קליינגעלט, אויף אומוויכטיקע פֿאַרבעסערונגען, וועלכע זאָלן ווערן דער 

ציל גופֿא. קליינלעכע צילן קענען ניט באַגײסטערן קיין גרויסע מאַסן 
מענטשן, קענען קיינעם ניט דערהויבן אַריבער דער אַרומיקער װאָכעדיקײט. 

דאָס מיינט ניט, אַז מיר דאַרפֿן זיין קעגן מאָמענטאַנע פֿאַרבעסערונגען, 
אָדער ווידער אַמאָל אױפֿלעבן די אַמאָליקע קינדערשע נאַרישקײט, אַז 
װוואָס ערגער איז בעסער! זייער ווייט דערפֿון. דאָס מיינט בלויז, אַז מיט- 
אַרבעטגדיק מיט אַנדערע עלעמענטן אין דער געזעלשאַפֿט פֿאַר באַלדיקע 
פֿאַרבעטערונג דאַרפֿן מיר האָבן אין זינען, אַז דאָ באַטײליקן מיר זיך אין 
אַן אַרבעט װאָס װערט אָנגעפֿירט פֿון אַנדערע אין זיער וועג. אונדזער 
באַטײליקונג דאַרף זיין אַזאַ, װאָס זאָל העלפֿן, ניט שטערן דער באַטרעפֿנדער 
טעטיקייט. אין אונדזער אייגענער באַװעגונג טאָרן מיר אַלס אַנאַרכיסטן ניט 
פֿאַרנאַכלעסיקן אונדזער אַרבעט פֿאַרן ענד-ציל, אונדזער אַגיטאַציע פֿאַר 
דער פֿולשטענדיקער באַפֿרײיאונג פֿון דער מענטשהייט און דער אָפּשאַפֿונג 
פֿון יעדער מעגלעכקייט פֿון הערשאַפֿט און עקספּלואַטאַציע. אין נאָמען פֿון 
אַנאַרכיזם קענען מיר ניט קאָנקורירן מיט רעפֿאָרמער און ליבעראַלן פֿאַר 
באַלדיקע קליינע פֿאַרבעסערונגען -- בעת מיר מיר קענען יאָ זי העלפֿן 
אין זייער אַױבעט פֿאַר די דאָזיקע צוועקן. אַלס אַנאַרכיסטן האָבן מיך איין 
אױפֿגאַבע --- פריידיקן אַנאַרכיזם! מיר דאַרפֿן האַלטן אונדזער בליק גע- 
ווענדט צו דער צוקונפֿט, צו דעם גרויסן אידעאַל, וועלכן אונדזער באַ- 
וועגונג האָט געשטעלט פֿאַר זיך מיט פֿיל יאָרן צוריק. מיר דאַרפֿן זיך 
צוריקקערן צו דער צוקונפֿט אין דעם זינען פֿון קלאָרער פֿאַרשטענדעניש 
פֿאַר אונדזערע אױפֿגאַבן אױפֿגעפֿאַסט אין דעם ליכט פֿון אונדזער פֿיל- 
יאָריקער דערפֿאַרונג, 


' 

בייל אַגן 


א.---אויסצוג פֿון די באַשלוטן אַנגענומען ביים אַנאַרכיסטישן 
קנגרעם אין לאַנדאַן, אין יולי 1881 


. . . דער קאָנגרעס דריקט אויס דעם וואונטש, אַז די אָנגעשלאָסענע 
אָרגאַניזאַציעס זאָלן נעמען אין אַכט די פֿאָלגנדיקע אָנװוייזונג: עס איז 
דרינגנד נויטווענדיק צו מאַכן אַלע מעגלעכע באַמיאונגען צו פּראָפּאַגאַג- 
דירן די אידעע פֿון דער רעװאָלוציע און דורך רעװאָלוציאָנערע טאַטן דער- 
וועקן דעם גייסט פֿון עמפּערונג צווישן דעם גרויסן טייל פֿון די פֿאָלקס- 
מאַסן, וועלכע באַטײליקן זיך נאָך ניט אין דער באַװעגונג און האַלטן זיך 
נאָך ביי דער אילוזיע פֿון דער זיטלעכקייט און װירקזאַמקײט פֿון די לעגאַלע 
מעטאָדן,. דער לעגאַלער באָדן, אויף וועלכן מיר זיינען בדרך כּלל ביז איצט 
געשטאַנען, מוז אױפֿגעגעבן װערן, כּדי איבערצוטראָגן אונדזער טעטיקייט 
אױפֿן באָזן פֿון אומגעזעצלעכקייט אויף וועלכן עס ליגט דער איינציקער 
וועג װאָס פֿירט צו דער רעװאָלוציע. עס איז דעריבער נויטיק אָנצעװוענדן 
מיטלען וועלכע שטייען אין אַנטקלאַנג מיט דעם דאָזיקן ציל, די פֿאַרפֿאָל- 
גונגען צו וועלכע די רעװאָלוציאָנערע פּרעסע איז אויסגעזעצט אין אַלע 
לענדער טרייבן אונדז צו דער אױפֿשטעלונג פֿון געהיימע דרוקערייען אין 
דער נאָענטער צוקונפֿט. אַזױי װי די הױיפּט מאַסן פֿון די ערד-אַרבעטעב 
שטייען נאָך אַלץ אויסער דער סאַציאַליסטישער באַװועגונג, איז עס אַבסאָלוט 
נויטװוענדיק צו לאָזן אונדזערע באַמיאונגען ווירקן אין יענער ריכטונג, 
האָבנדיק שטענדיק אין זינען, אַז דער קלענסטער אַקט, וועלכער איז גע- 
ריכטעט קעגן די באַשטײענדיקע אינסטיטוציעס, רעדט צו די מאַסן פֿיל 
דייטלעכער איידער טויזנטער דרוקשריפֿטן אָדער גאַנצע שטראָמען פֿון 
ווערטער, און אַז די פּראָפּאַגאַנדע דער טאַט איז אין די דערפֿער פֿון פֿיל 
גרעסערער באַדייטונג איידער אין די שטעט. אַזױ וי די קענטעניש פֿון 
דער טעכניק און כעמיע האָבן שוין געלייסטעט גרויסע דינסט פֿאַר דער 
זאַך פֿון דער רעװאָלוציע און שיינען צו זיין באַרופֿן צו לייסטן נאָך גרע- 
סערע דינסט אין דער צוקונפֿט, פֿאָדערט דער קאָנגרעס אויף אַלע אָרגאַ- 
ניזאַציעס און פּערזאָנען, וועלכע זיינען אָנגעשלאָסן אָן דער אינטערנאַ- 

ציאָנאַלער אַרבעטער אַסאָסיאַציע, זיי זאָלן שענקען גרעסערע אױפֿמערק- 
זאַמקײט צו דער פֿאַרשפּרײטונג און אָנווענדונג פֿון די דאָזיקע קענטענישן 
אָלס מיטלען פֿון פֿאַרטײידיקונג אַזױ גוט וי פֿון אָנגריף. דער קאָנגרעס 
דערקלערט שליסלעך, אַז ער נעמט זיך דאָס רעכט בלויז אָנצודייטן אויף 
די אַלגעמײנע שטריכן פֿון רעװאָלוציאָנערער אָרגאַניזאַציע, וועלכע זעען 
אים אויס צו זיין די בעסטע ; ער פֿאַרלאָזט זיך אָבער אויף דער איניציאַטיו 
פֿון די גרופּעס בנוגע דער פֿראַגע פֿון געהיימער אָרגאַניזאַציע און אַלץ 
אַנדערעס װאָס קען האָבן אַ באַדײיטונג פֿאַר דעם טריאומף פֿון דער סאָ- 
ציאַלער רעװאָלוציע. 


ב.---פּראַקלאַמאַציע. צו די אַרבעטער פֿון די פֿאַראײניקטע 
שטאַטן פֿון נאָרטיאַמעריקע 


מיטאַרבעטער ! אין דער אומאָפּהענגיקײיטס-דערקלערונג פֿון די פֿאַר- 
אייניקטע שטאַטן אין דיזן לאַנד ווערט געזאָגט : 

,ווען אַ לאַנגע רייע פֿון מיסברויכונג און אונטערדריקונג ווערט אָנגע- 
ווענדט אָן צוריקהאַלט מיט דער איינציקער אַבזיכט צו האַלטן די מאַסן 
אונטער דער הערשאַפֿט פֿון דעספּאָטיזם, דאַן האָט דאָס פֿאָלק ניט נאָר 
דאָס רעכט נאָר אויך די פֿליכט צו שטירצן די רעגירונג און איינשטעלן 
אַנדערע איינריכטונגען פֿאַר זיין קינפֿטיקער זיכערקייט !* 

איז דען ניט צומאָל געקומען דער מאָמענט די דאָזיקע געדאַנקען פֿון 
טאָמאַס דזשעפֿערסאָן -- דעם אמתן באַגרינדער פֿון דער אַמעריקאַנער 
רעפּובליק --- אָנצואװוענדן אין דער פּראַקטיק ? ווערן מיר דען ניט שוין 
אינגאַנצן צופֿיל רעגירט? 

און איז דען אונדזער רעגירונג עטװאָס אַנדערש וי אַן אינסטיטוציע 
פֿון פֿאַרשװערונג פֿון די הערשנדיקע קלאַסן קעגן פֿאָלק --- קעגן אייך ? 

מיטאַרבעטער! הערט װאָס מיר האָבן אייך צו זאָגן אונטער אַזעלכע 
אומשטענדן ! לייענט דעם פֿאָלגנדיקן מאַניפֿעסט, וועלכער ווערט אַרױס- 
געגעבן אין אייערע אינטערעסן און פֿאַר דעם וואוילזיין פֿון אייערע פֿרױען' 
און קינדער, פֿאַר הומאַניטעט און פֿאָרשריט ! 


* 


די איצטיקע זאָגענאַנטע אאָרדענונג? איז באַגרינדעט אויף דער 
אויסבייטונג פֿון די באַזיצלאָזע דורך די באַזיצנדע. 

די אויסבייטונג באַשטײט אין דעם, װאָס די באַזיצנדיקע (די קאַפּיטאַ- 

ליסטן) קױפֿן אָפּ די באַזיצלאָזע פֿאַר דעם פּרייז פֿון בלויזער עקזיסטענץ- 

קאָסט (וויידזשעס) און אַלץ װאָס ווערט אַויבער דעם דורך זייער טעטיקייט 
געשאַפֿן אין נייע ווערטן (פּראָדוקטן) נעמען זי צו פֿאַױ זיך --- אין פּשוטע 
ווערטער, זיי גנבענען עס. 

אַזױ וי די באַזיצלאָזע ווערן דורך זייער אָרעמקײיט געצוואונגען אָנצו- 
באָטן זייער אַרבעטסקראַפֿט צו די באַזיצנדע צום קױפֿן; און אַזױ װי די 
איצטיקע גרויס-פּראָדוקציע ברענגט מיט זיך מיט, אַז די טעכנישע אַנט- 
וויקלונג זאָל מיט געװאַלדיקער שנעלקייט פֿירן דערצו, אַז מיט דער אָנ- 
ווענדונג פֿון װייניקער מענטשלעכער אַרבעטסקראַפֿט זאָל געשאַפֿן װערן 
אַלץ גרעסערע מאַסן פֿון פּראָדוקטן ; דאַן פֿאָלגט עס, אַז דער אָנבאָט פֿון 
אַרבעטסקראַפֿט זאָל וערן אַלץ גרעסער, וערנד די נאָכפֿראַגע װערט 
קלענער. דאָס איז די אורזאַך, װאָרום די אַרבעטער מוון אַלץ שאַרפֿעױ 
קאָנקורירן איינע מיט די אַנדערע אין געיעג צו פֿאַרקױפֿן זייער אייגענט 
אַרבעטסקראַפֿט, װאָס פֿירט דערצו, אַז דער לוין (וויידזשעס) זאָל זינקען 
אַלץ נידעריקער און נידעריקער, ביז עס גרייכט דעם פּונקט ווען עס איז 
קוים גענוג צו דערהאַלטן די אַבסאָלוט נויטוועגדיקע אַױבעטספֿעאיקײט, 

ווערנד אויף דעם וועג װוערט פֿון די באַזיצלאָזע אַװעקגענומען יעדע 
מעגלעכקייט צו קענען זיך אַרױפֿאַרבעטן און אַריינדרינגען אין די רייען 
פֿון די באַזיצנדע, אומגעאַכט אויף דעם װי שווער זיי זאָלן ניט אַרבעטן, 
ווערט די מעגלעכקייט פֿאַר די רייכע צו באַרױבן דעם אַרבעטער קלאַס 
אַלץ גרעסער און זייער פֿאַרמעגן האַלט אין איין װאַקסן, כאָטש זי דאַרפֿן 
אין דאָס מינדסטע ניט זיין פּראָדוקטיון, 

ווען עס זיינען אָבער יאַ דאָ אַ צאָל געוועזענע אַרבעטער, וועלכע האָבן 
זיך דערשלאָגן צו אַ היפּשן פֿאַרמעגן, האָבן זיי עס צו פֿאַרדאַנקען ניט 
זייער אייגענער אַרבעט, נאָר גאַנץ צופֿעליקע און זעלטענע געלעגנהייטן 
צו ספּעקולירן און אויסנוצן די אַרבעט פֿון אַנדערע מענטשן. מיט דעם 
וואוקס פֿון דעם פּערזענלעכן פֿאַרמעגן װאַקסט דער אַפּעטיט פֿון די רייכע, 
זי קאָנקורירן צווישן זיך מיט אַלע מיטלען פֿאַר דעם רויב פֿון די פֿאָלקס- 
מאַסן, אין דעם קאַמף פֿאַלן די וייניקער פֿאַרמעגלעכע, בעת די אמתע 
גרויס-קאַפּיטאַליסטן זאַמלען אָן אומגעהייערע רייכטימער ביז זיי קענען 
אַרייננעמען אין זייערע ווייניקע הענט גאַנצע צווייגן פֿון פּראָדוקציע, האַנדל 
און פֿאַרקער. עס אַנטװיקלען זיך מאָנאָפּאָליען איבער די אַלע זאַבן. 

די פֿאַרמערונג פֿון פּראָדוקטן אין דער צייט װאָס עס װערט אַלץ 
קלענער דער דורכשניט אײינקונפֿט פֿון די אַרבעטנדיקע פֿאָלקסמאַסן פֿירט 
פֿון צייט צו צייט צו די זאָגענאַנטע געשעפֿטס- און האַנדלס-קריזיסן, וועל- 
כע טרייבן אַרױף דעם עלנד פֿון די באַזיצלאָזע אױפֿן העכסטן פּונקט. 
די סטאַטיסטיקער פֿון די פֿאַראײניקטע שטאַטן פֿון נאָרט אַמעריקע וייזן, 

אַז נאָכדעם וי מען רעכנט אַראָפּ דעם קאָסט פֿון די רויע מאַטעריאַלן, 
די צינזן פֿאַרן קאַפּיטאַל און אַנדערעס, נעמען די באַזיצנדע צו פֿאַר זיך 
מער וי פֿינף-אַכטל פֿון די פּראָדוקטן און לאָזן איבער העכסטנס דריי-אַכטל 
פֿאַר די אַרבעטער. אָבער אַזױ וי דער באַזיצנדער קלאַס איז זייער קליין 
אין צאָל, קענען זיי זייער ,פּראָפֿיט* פֿאַר קיין פֿאַל ניט פֿאַרברױכן, און 
אַזױ וי די אַרבעטער קענען ניט פֿאַרברױכן מער וי דאָס װאָס זיי באַקומען 
אַלס שכירות, מוז פֿון צייט צו צייט אַרײנטרעטן דאָס װאָס מ'רופֿט אָן 
איבערפּראָדוקציע. 


אויסער דעם פֿירט די שטענדיק גרעסער װערנדיקע אַרויסשטופונג 
פֿון אַרבעטס-כּוחות פֿון דעם פּראָצעס פֿון פּראָדוקציע דערצו, אַז אַ שטייגנ- 
דיקער פּראָצענט פֿון דער באַזיצלאָזער באַפֿעלקערונג זאָל אינגאַנצן פֿאַר- 
אָרעמט וערן און אַרונטערזינקען אין פֿאַרברעכן?, ווערן װאַגאַבונדן, 
פּראָסטיטוטקעס, באַגיין זעלבסטמאָרד, שטאַרבן פֿון הונגער און אונטער- 
געװאָרפֿן ווערן די צאָל-לאָזע אומגליקן צו וועלכע די אָרעמע זיינען אויס- 
געזעצט. 


די דאָזיקע סיסטעם איז אומגערעכט, משונהדיק און רויב-מערדעריש. 
דעריבער מוז יעדער מענטש װאָס ליידט אונטער דער סיסטעם און יל 
ניט זיין מיט-פֿאַראַנטװאָרטלעך פֿאַר איר באַשטאַנד דורך זיין אומטעטיקייט 
קעגן איר, שטרעבן מיט אַלע כּוחות אינגאַנצן צו צעשטערן די דאָזיקע 
סיסטעם מיט אַלע מיטלען. אויף איר פּלאַץ דאַרף איינגעשטעלט וערן אן 
אַמתע אָרדענוֹנג, 


דאָס קען דערגרייכט וערן נאָר ווען אַלע אַרבעטס-אינסטרומענטן, 
דער גרונט און באָדן און די אַנדערע מיטלען פֿון פּראָדוקציע --- אין קורצן, 
דער גאַנצער קאַפּיטאָל װאָס איז געשאַפֿן געװאָרן דורך אַרבעט -- זאָל 
פֿאַרװאַנדלט ווערן אין געזעלשאַפֿטלעכן אייגנטום. װאָרעם נאָר דורך אַזאַ 
פֿאָרבאַדינגונג װועט אָפּגעשניטן ווערן יעדע מעגלעכקייט פֿאַר דער ווייטער- 
דיקער אויסבייטונג פֿון איין מענטשן דורך אַ צווייטן. נאָר דורך דער פֿאַר- 
מיטלונג פֿון געמיינזאַמען, אומצוטײלבאַרן קאַפּיטאַל קענען אַלע אַװעק- 
געשטעלט וערן אין דעם שטאַנד צו געניסן פֿולשטענדיק די פֿרוכט פֿון 
געמיינזאַמער טעטיקייט, נאָר דורך דער אוממעגלעכקייט צו דערװוערבן. 
אינדיווידועלן (פּריװאַטן) קאַפּיטאַל, װעט יעדער איינער זיין געצוואונגען 
צו אַרבעטן, ווען ער װעט װעלן ארויסשטעלן אַ פֿאָדערונג פֿאַר לעבנס- 
מיטל. 

קיין הערשאַפֿט און קיין קנעכטשאַפֿט וועלן עקזיסטירן אין דער צו" 
קינפֿטיקער מענטשלעכער געזעלשאַפֿט, 

אַזאַ אָרדענונג פֿון זאַכן װעט עס אויך מיטברענגען, אַז עס זאָל פּראָ- 
דוצירט וערן לויט דעם באַדאַרף פֿון דער געמײנשאַפֿט, און אַז קיינער 
זאָל ניט דאַרפֿן אַרבעטן מער װי עטלעכע שעה אַ טאָג. אַלע וועלן אָבער 
קענען צופֿרידנשטעלן זייערע באַדערפֿענישן אױפֿן רייכסטן אופֿן, דערביי 
וועלן זיי אויך האָבן צייט און געלעגנהייט פֿאַר דער העכסטער אַנטװיקלונג 
און בילדונג פֿון גאַנצן פֿאָלק, ד"ה אַז צוזאַמען מיט די פּריווילעגיעס פֿון 
געבורט און פֿאַרמעגן װעלן אויך אָפּגעשאַפֿט ווערן די פֿאָרצוגן פֿון הע- 
כערן וויסן, 

די איינשטעלונג פֿון אַזאַ אָרדענונג שטויסט זיך אָן אין איר וועג אויף 
דער קעגנערשאַפֿט פֿון אַלע פּאָליטישע אָרגאַניזאַציעס פֿון קאַפּיטאַליסטישן - 
קלאַס --- מעגן זיי זיך אָנרופֿן מאָנאַרכיען אָדער רעפּובליקן. די אַלע פּאֲ- 
ליטישע איינשטעלונגען (שטאַטן), וועלכע געפֿינען זיך אינגאַנצן אין די 
הענט פֿון די באַזיצנדע, האָבן אייגנשיינלעך קיין אַנדער צוועק וי נאָר 
ריכטיק אױפֿצוהאַלטן די איצטיקע אומאָרדענונג פֿון אויסבייטונג, 

די געזעצן ווענדן זייערע שפּיצן אינגאַנצן און באַזונדערס קעגן דעם 
אַרבעטנדיקן פֿאָלק, אויף װוי ווייט עס זעט אויס צו זיין אַנדערש, דינט 
עס פֿון איין זייט צו שיטן זאַמד אין די אויגן ; פֿון דער אַנדער זייט ווערן 
זי פֿון דעם הערשנדיקן קלאַס פּשוט איגנאָרירט, 

די פֿאָלקס-שול זעלבסט איז דאָ נאָר כּדי אױסצושטאַטן די שפּראָצ- 
לינגען פֿון די רייכע מיט יענע אײגנשאַפֿטן, וועלכע זיינען נויטיק אױפֿצן- 
האַלטן די הערשאַפֿט פֿון זייער קלאַס. די קינדער פֿון די אָרעמע ווערט 
געגעבן נאָר אַ מינימום פֿון עלעמענטאַרער בילדונג, וועלכע ווערט אויס- 
גענוצט פֿאַר דעם איין צוועק צו פֿאַרשפּרײטן פֿאָראורטײל, קנעכטשאַפֿט 
און אומפֿאַרשטאַנד, 

די קירך זוכט דורך אָנווייזן אויף אַן אױיסגעטראַכטן הימל צו מאַכן די 
מענטשן פֿאַרגעסן אָן דעם גן עדן, װאָס זיי זיינען באַרױבט געװאָרן אויף 
דער ערד. די פּרעס זאָרגט זיך וועגן דעם וי צו פֿאַרװירן די גייסטער 
אין עפֿנטלעכן לעבן, 

אַלע די אינסטיטוציעס, זייער ווייט פֿון צו דינען די פֿאָלקס-אױפֿגאַבן, 
האָבן די איין אױפֿגאַבכע, ניט צו דערלאָזן אַז דאָס פֿאָלק זאָל קומען צום 
פֿאַרשטאַנד, זיי שטייען פֿולשטענדיק אין דינסט און אונטער דעם באַפֿעל 
פֿון די קאַפּיטאַליסטישע קלאַסן. די אַרבעטער קענען אַזױ אַרום פֿון קיין 
אַנדער זייט ניט דערװאַרטן קיין הילף אין זייער קאָמף קעגן דער באַ- 
שטייענדיקער אָרדענונג. זיי מוזן דערגרייכן זייער באַפֿרייאונג דורך זייער 
אייגענער קראַפֿט, 

פּונקט וי אין די פֿריערדיקע צייטן האָט קיין הערשנדיקער קלאַס 
ניט אױפֿגעגעבן פֿרײװיליק זיין טיראַנײ, אַזױ קען מען װייניק דערװאַרטן, 
אַז די קאַפּיטאַליסטן פֿון דער נייער צייט זאָלן זיך אָפּזאָגן פֿון זייערע פּרי- 
ווילעגיעס און הערשאַפֿט, אויב זיי וועלן ניט געצוואונגען ווערן דאָס צו 
טאָן. אוב עס האָט נאָך געקענט זיין וועלכער עס איז צװײיפֿל אין דעם, 
האָט די ברוטאַליטעט מיט וועלכער די בורזשואַזיע פֿון אַלע לענדער -- 
אין אַמעריקע וי אין אײיראָפּע --- באַנוצט זיך אַזױ ענערגיש אַזױ גיך וי 
די פּראָלעטאַריער פֿאַרנעמען זיך אין וועלכן עס איז זינען צו פֿאַרבעסערן 
זייער לאַגע, די דאָזיקע צװײפֿלען אינגאַנצן באַזײטיקט. 

דערפֿון ווערט קלאָר, אַז דער קאַמף פֿון פּראָלעטאַריאַט קעגן דער 
בורזשואַזיע װעט מוזן אָננעמען אַ גװאַלדזאַם רעװאָלוציאָנערן כאַראַקטער, 
און אַז פּשוטע לוין-קאַמפֿן פֿירן ניט צום צִיל, | 

מיר קענען דורך צאָלרײיכע אילוסטראַציעס באַװייזן, אַז אַלע פֿאַר" 
זוכן װאָס זיינען געמאַכט געװאָרן אין דער פֿאַרגאַנגנהײט די איצטיקע 
שרעקלעכע אומאָרדענונג צו באַזײטיקן דורך פֿרידלעכע מיטלען --- וי צום 
ביישפּיל, דורך דעם שטימקאַסטן --- זיינען געווען גאַנץ נוצלאָז און וועלן 
אין דער צוקונפֿט אויך פֿאַרבלײבן גאַנץ נוצלאָז, און דאָס צוליב די פֿאָלגנ- 
דיקע אורזאַכן : די פּאָליטישע אינסטיטוציעס פֿון אונדזער צייט זיינען נאָר 
די מאַכט-מיטלען פֿון דעם באַזיצנדיקן קלאַס, וועמענס איינציקער צוועק 
עס איז אױפֿצוהאַלטן די רעכטן פֿון אייערע אויסבייטער : יעדע רעפֿאָרמע 
צו אייער גונסטן װעט די דאָזיקע רעכטן פֿאַרקלענערן: דערצו קענען די 
פּריװוילעגירטע קלאַסן ניט צושטימען, װאָרעם דאָס װאָלט דאָך פֿאַר זי 
מיינען זעלבסטמאָרד ! מיר ווייסן דעריבער, אַז די הערשנדיקע קלאַסן וועלן 
פֿרײװיליק זיך ניט אָפּואָגן פֿון זייערע פּריווילעגיעס און זיי ועלן אונדז 
קיין קאָנצעסיעס ניט מאַכן, אונטער די אומשטענדן בלייבט איבער נאָר 
איין מיטל --- גװאַלד ! 

אונדזערע פֿאָרגאַנגער (די פֿרײהײטס-קעמפֿער פֿון 1776-81) האָבן 
אונדז ניט נאָר געלערנט, אַז קעגן טיראַנען איז גװאַלד גערעכטפֿערטיקט 
און דער איינציקער הילפֿס-מיטל, נאָר זיי האָבן אונדז אין דער הינזיכט 
געגעבן אַן אומשטערבלעכן ביישפּיל, דורך גװאַלד האָבן אונדזערע פֿאָר- 
גאַנגער זיך באַפֿרײט פֿון פֿרעמדער טיראַנײ, און דורך גװאַלד דאַרפֿן זיך 
אויך זייערע נאָכפֿאָלגער באַפֿרײען פֿון דער היימישער אונטערדריקונגי 

דאַרום איז עס אייער רעכט, איער פֿליכט -- זאָגט דזשעפֿערסאָן -- 
| זיך צו באַװאַפֿענען! 

אַגיטאַציע װאָס זאָל פֿירן צו אָרגאַניזאַציע ; אָרגאַניזאַציע צום צוועק 
פֿון רעבעליאָן --- דאָס זיינען אין װײיניק ווערטער די אָנגעצײכנטע ועגן 

אויף וועלכע די אַרבעטער דאַרפֿן זיך פֿאַרנעמען אויב זיי ווילן ווערן פֿרײ 
פֿון זייערע קייטן. און אַזױ וי דער צושטאַנד פֿון די זאַכן איז דער זעל- 
ביקער אין אַלע לענדער פֿון דער זאָגענאַנטער ,קולטור"; אַזױ װוי אַלע 
רעגירונגען, פֿון די מאָנאַרכיען אַזױ גוט וי פֿון די רעפּובליקן, האַנדלען 
האַנט אין האַנט ווען עס פֿאָדערט זיך נאָר צו מאַכן אַ פֿאַרביטערט אײניקן 
פֿראָנט קעגן די באַשטרעבונגען פֿון דענקענדיקן טייל פֿון די אַרבעטער : 
און, צולעצט, אַזױ װוי דער זיג פֿון אַרבעטנדיקן פֿאָלק קען נאָר דאַן גע" 
רעכנט ווערן אַלס פֿאַרזיכערט ווען די פּראָלעטאַריער װעלן דעם אַנטשײ 
דענעם קאַמף קעגן זייערע אונטערדריקער אױפֿהױבן גלייכצייטיק אויף 
דער גאַנצער ליניע פֿון דער בירגערלעכער (קאַפּיטאַליסטישער) געזעל- 
שאַפֿט, ווערט נויטווענדיק די אינטערנאַציאָנאַלע פֿעלקער-פֿאַרברידערונג 
וי זי האָט געפֿונען איר אויסדרוק אין דער אינטערנאַציאָנאַלער אַרבעטער 
אַסאָסיאַציע (ערשטן אינטעונאַציאָנאַל)! 


צו װאָס מיר שטרעבן איז אַזױ אַרום אײנפֿאַך און קלאָר : 


4) די צעשטערונג פֿון דער באַשטײענדיקער קלאַסנ-הערשאַפֿט מיט 
אַלע מיטלען, ד"ה דורך ענערגישער, רעװאָלוציאָנערער און אינטערנאַ- 
ציאָנאַלער האַנדלונג, 

2) די אײנאָרדענונג פֿון אַ פֿרײער געזעלשאַפֿט, װאָס זאָל באַרוען אויף 
דער גענאָסנשאַפֿטלעכער אָרגאַניזאַציע פֿון דער פּראָדוקציע, 

3) פֿרײער אויסטויש פֿון גלייכווערטיקע פּראָדוקטן דורך די פּראָדוק- 
טיווע אָרגאַניאַציעס גופֿא, אָן קיין צװישנהאַנדל און פּראָפֿיט-מאַכערײ. 

4 די אָרגאַניזירונג פֿון דערציאונגס:וועזן אויף רעליגיאָנסלאָזן 
װיסנשאַפֿטלעכן און גלייכהייטלעכן באָזיס פֿאַר ביידע געשלעכטער. 

5) פֿולקאָמענע גלײכבאַרעכטיקונג פֿאַר אַלעמען, אָן אונטערשייד פֿון 
געשלעכט און ראַסע, 

6 זי רעגולירונג פֿון אַלע עפֿנטלעכע אָנגעלעגנהייטן דורך פֿרײע 
געזעלשאַפֿטס-אָפּמאַכן פֿון אױטאָנאָמע (אומאָפּהענגיקע) קאָמונעס און גע" 
נאָסנשאַפֿטן, 

ווער עס שטימט איין מיט די אָנגעװיזענע אידעאַלן זאָל זיך אָנשליסן 
אָן אונדזערע רייען! 

מיטאַרבעטער ! אַלץ אין װאָס מיר נויטיקן זיך פֿאַר דער פֿאַרווירקלע" 
כונג פֿון דיזער גרויסער אַרבעט איז אָרגאַניזאַציע און אייניקייט! עס איז 
ניטאַ קיין גרויסע הינדערניש קעגן אַזאַ פֿאַראײניקונג. אױפֿקלערונג און 
פֿאַרשװערונג קענען גיין צוזאַמען. 

דער טאָג פֿוֹן סאָלידאַריטעט איז געקומען. לאָזט דעם שלאַכטרוף פֿאַר- 
קינדיקן : פּראָלעטאַריער פֿון אַלע לענדער, פֿאַראײניקט זיך! איר האָט 
גאָרניט צו פֿאַרלירן אויסער אייערע קייטן : איר האָט אַ וועלט צו געווינען! 

ציטערט, איר טיראַנען פֿון דער ערד! ניט ווייט פֿאַר אייערע בלינדע 
אויגן שטייגט אויף דאָס מאָרגנליכט פֿון דעם טאָג פֿון אַנטשײדונג און 
גערעכטיקייט ! 

פיטסבורג, 16טן אָקטאָבער, 1883. 


דער אינטערנאַציאָנאַלער סאָציאַליסטן-קאָנגרעס. 


ג.--- אַנאַרכיסטיש-קאַמוניסטישער מאַניפֿעסט אָנגענומען פֿון 
דער ערשטער יערלעכער קאָנװענשאָן פֿון די אַנאַר" 
ביסטיש"קאָמוניסטישע גרופעס, אָקטאָבער 
1טן ביזן 4טן, 1921, אין פֿילאַרעלפֿיע 


די פֿאַרברעכנס פֿון דער קאַפּיטאַליסטישער אָרדענונג 

די פּאַסירונגען פֿון די לעצטע זיבן יאָר, די שרעקלעכע מלחמה, 
וועלכע האָט זיך ביז היינטיקן טאָג נאָך ניט געענדיקט; די רעװאָלוציעס 
אין רוסלאַנד, עסטרייך, אונגאַרן און דייטשלאַנד; דער עלנד און די פֿאַר" 
צװײפֿלונג וועלכע הערשן איצט איבער דער גאַנצער וועלט --- דאָס אַלץ 
פֿאַרשטאַרקט אונדזער איבערצייגונג, אַז די אמתע רעטונג פֿון דער מענטש- 
הייט ליגט אין דער פֿאַרװירקלעכונג פֿון אונדזער גרויסן אידעאַל --- דעם 
אַנאַרכיסטישן קאָמוניזם, | 

די קאַפּיטאַליסטישע אָרדענונג, װאָס איז געבויט אויף צװאַנג, אָבער- 
גלויבן און פּריװואַט אייגנטום, האָט די מענטשהייט פֿאַרפֿירט אין אַ טיפֿן 
זומפּ, זי האָט אַועקגעגעבן די ערד, אַלץ װאָס איז אין איר און אויף איר, 
צו אַ קליינעם הײפֿל מענטשן, איבערלאָזנדיק די גרויסע מאַסן הילפֿלאָן, 
אָן די נויטיקע מיטלען צו קענען לעבן פֿרײ און אומאָפּהענגיק; זי האָט 
צעטיילט די מענטשן אין הערשער און באַהערשטע, און זוכט, מיט דער 
הילף פֿון רעליגיע און פּאַטריאָטיזם, אױפֿצוהאַלטן די דאָזיקע צעטיילונג 
אויף אײביק, די קאַפּיטאַליסטישע אָרדענונג, מיט דער הילף פֿון די רעגי- 
רונגען, האָט אַרײנגעװאָרפֿן די מענטשהייט אין דער שוידערלעכער מלחמה, 
וועלכע האָט פֿאַרװאַנדלט די גאַנצע וועלט אין איין גרויסער בלוט-באָד 
און די מענטשן אין ווילדע חיות. זי האָט דערפֿירט די פֿאַרװאַלטונג פֿון 
דער װירטשאַפֿט צו אַזאַ צושטאַנד, אַז מיליאָנען מענטשן גייען אַרום 
אַרבעטסלאָז, היימלאָז און הונגעריק, 

די פֿאַרברעכנס פֿון דער קאַפּיטאַליסטישער אָרדענונג זיינען נאָך 
גרעסער דערמיט, װאָס זי האָט אונטערגעגראָבן דעם פֿונדאַמענט פֿון געזעל- 
שאַפֿטלעכקײט צווישן מענטשן. זי האָט דערװועקט און אַנטװיקלט די נידע- 
ריקסטע, ברוטאַלסטע אינסטינקטן, שווינדל, פֿאַלשקײט, ספּעקולאַציע און 
מאָסן-מאָרד זיינען געװאָרן די אָנגעזעענסטע באַשעפֿטיקונגען. עלנד, נויט 
און אַרבעטסלאָזיקײט זיינען די לעבנסבאַגלייטער פֿון די ברייטע מאַסן, 


די דערוואַכונג 

די מוראדיקע פֿאַרװיסטונגען, װאָס די וועלט מלחמה האָט מיטגע- 
בראַכט, האָט פֿון דער אַנדער זייט שטאַרק אױפֿגערודערט די מוחות פֿון 
די פֿאָלקסמאַסן, די אונטערדריקטע און עקספּלואַטירטע פֿון אַלע פֿעלקער 
הויבן אָן ביסלעכווייז דערפֿילן די הימל שרייענדיקע אומגערעכטיקייט 
װאָס ווערט קעגן זיי באַגאַנגען. זיי הויבן זיך אָן רירן פֿון זייער שווערן 
שלאָף. אין אייניקע טיילן פֿון דער אַלטער װעלט איז דער שטורם פֿון 
דער רעװאָלוציע שוין אױיסגעבראָכן, ליידער אָבער האָט נאָך קיין איינע פֿון 
די רעװאָלטירנדע פֿעלקער ווייט ניט דערגרייכט דעם ציל. אין דייטשלאַנד 
האָבן די מעסיקע סאָציאַליסטן איבערגענומען די רעגירונג אין זייערע 
הענט. קיין גרויסע ענדערונגען צום בעסערן זיינען דאָרטן ניט געמאַכט 
געװאָרן. אין רוסלאַנד האָבן די עקסטרעמסטע שטאַט:סאָציאַליסטן, די 
באָלשעװיקעס, זיך פֿאַרנומען איינצופֿירן דעם קקאָמוניזום? און זיינען אין 
פֿאַרלױף פֿון פֿיר יאָר דערגאַנגען, איבער די קערפּערס פֿון טויזנטער רע- 
װאָלוציאָנערן, סאָציאַליסטן און אַנאַרכיסטן, צום שטאַט-קאַפּיטאַליזם : צו 
קאָנצעסיעס, פּריווילעגיעס און פּריװאַט אייגנטום. די אַלע קרבנות פֿון 
דער רעװאָלוציע האָבן דעם גרויסן ציל ניט געבראַכט. און די אורזאַך 
דערפֿון איז, װאָס מען האָט זיך באַנוצט מיט די מעטאָדן פֿון דעם שטאַט -- 
דעם אינסטרומענט פֿון אונטערדריקונג און פֿאַרשקלאַפֿונג --- כּדי צו בויען 
די פֿרײע געזעלשאַפֿט. די רוסישע יאַקאָבינער האָבן געשאַפֿן אַ דיקטאַ- 
טאָרישע רעגירונג און געװאָלט אײנפֿירן אַ קאָמוניסטישע געזעלשאַפֿט 
דורך צװאַנג. דער רעזולטאַט איז, אַז זיי האָבן פֿאַרניכטעט די איניציאַטיו 
פֿון די אַרבײעטער-מאַסן, און דערמיט געשטעלט אין געפֿאַר אַלע דעראָ- 
בערונגען פֿון דער רעװאָלוציע, 

אַ פֿרײע געזעלשאַפֿט קען געבויט וערן נאָר פֿון פֿרײע מענטשן 
וועלכע האַנדלען לויט זייער געוויסן, און פֿילן אַ פֿאַראַנטװאַרטלעכקײט 
פֿאַר זייערע האַנדלונגען. דאָרט וואו איינער איז אונטערװאָרפֿן דעם ווילן 
פֿון אַן אַנדערן קען ניט זיין קיין פֿאַראַנטװאָרטלעכקײט. דאָרט וואו א 
מענטש קען ניט טאָן דאָס װאָס ער וויל, איז ניטאָ קיין פּלאַץ פֿאַר פּער- 

זענלעכער איניציאַטיו, פֿאַר באַגײסטערונג, פֿאַר ליבע צו דער אַרבעט, 
דאָרט זיינען די קװאַלן פֿון שאַפֿונג אָפּגעשלאָסן און אויסגעטריקנט, און 
דערפֿאַר איז טאַקע די רוסישע רעװאָלוציע אַזױ פֿרוכטלאָז, 

מיר מוזן לערנען אויסצומיידן די פֿעלערן, וועלכע זיי האָבן געמאַכט, 
און פֿאָרבאַרײיטן זיך און דאָס גאַנצע אַרבעטער פֿאָלק פֿאַר אַן אױפֿבױ- 
אַרבעט אויף פֿרײהײטלעכע יסודות, 


| אונדזער אידעאַל 

מיר אַנערקענען, אַז די הױיפּט איבלען פֿון דער איצטיקער אָרדענונג 
זיינען: א) די הערשאַפֿט פֿון איין מענטשן איבער דעם אַנדערן: ב) דער 
פּריװאָט אייגנטום. די דאָזיקע צוויי איבלען מוזן אָפּגעשאַפֿט װערן און 
אויף זייער פּלאַץ דאַרף אײינגעפֿירט ווערן דער אַנאַרכיסטישער קאָמוניזם, 

מיר זיינען אַנאַרכיסטן-קאָמוניסטן, 

אַלס אַנאַרכיסטן שטרעבן מיר צו אַ געזעלשאַפֿטלעכער אָרדענונג 
אָן רעגירונג אָדער שטאַט --- אַן אָרדענונג, אין וועלכער אַלע קהלשע 
אָנגעלעגנהייטן װעלן באַזאָרגט ווערן דורך פֿרײװיליקע אָרגאַניזאַציעס 
אָן צװאַנג, 

אַלס קאָמוניסטן שטרעבן מיר צו דער אָפּשאַפֿונג פֿון פּריוואַט אייגנטום 
פֿון אַלע געזעלשאַפֿטלעכע רייכטימער און דערקלערן דאָס רעכט פֿון יעדן 
מענטשן צו לעבן און געניסן פֿון די נאַטירלעכע גיטער און פֿון אַלע גע- 
מיינשאַפֿטלעך געשאַפֿענע פּראָדוקטן, לויט די פּרינציפּן פֿון גערעכטיקייט. 

דאָס איז אונדזער ציל, דער אידעאַל צו וועלכן מיר שטרעבן, און 
די מיטלען, דורך וועלכע מיר ווילן דערגרייכן אונדזער ציל, מוזן זיין אין 
אַנקלאַנג מיט אונדזער אידעאַל, 

מיר זיינען אַטעאיסטן, מיר' אָנערקענען אַז רעליגיע, זייענדיק געבויט 
אויף דאָגמעס און טראַדיציעס, איז אַ גרויסע שטערונג צו דער אַנטװיק- 
לונג פֿון דער מענטשהייט ; אַז די רעליגיעזע באַגריפֿן פֿון רעכט און אומ" 
רעכט זיינען געצילט אױפֿצוהאַלטן די אינסטיטוציעס פֿון אייגנטום און 
שקלאַפֿערײ; אַז יעדע רעליגיע אַלס גאַנצע זוכט צו פֿאַראײביקן אומ- 
וויסנקייט און אָבערגלױיבן צווישן די מאַסן. מיר נעמען אויף זיך די אױפֿ- 
גאַבע צו באַקעמפֿן דעם אײינפֿלוס פֿון רעליגיע דורך דער פֿאַרשפּרײטונג 
פֿון װיסנשאַפֿטלעכע װאַרהײיטן און צו אַרבעטן פֿאַר דער אײנפֿירונג פֿון 
מאָראַלע באַציאונגען צווישן איינצלנע און גרופּעס מענטשן געבויט איף 
דעם ראַציאָנאַלן פּרינציפּ פֿון קעגנזייטיקער הילף, 

מיר גלויבן אין פֿאָלק, אין זיין געזונטן געזעלשאַפֿטלעכן אינסטינקט, 
אין זיין כּוח צו שאַפֿן און רעגולירן זיין אייגענעם לעבן. מיר שטרעבן צו 

אַן אמת פֿרײער געזעלשאַפֿט, צוזאַמענגעשטעלט פֿון פֿרײװיליקע יחידים 
און פֿרײע קאָמונעס, רעגולירט דורך קעגנזייטיקער פֿאַרשטענדיקונג, ניט 
דורך פֿאַרשטײנערטע געשריבענע געזעצן. מיר גלויבן אין עװאָלוציע 
אָנשטאָט קריסטאַליזאַציע, אין דער פֿרײער אַנטװיקלונג פֿונעם איינצלנעם 
און דער פֿולער פֿאַראַנטװאָרטלעכקײט פֿון דעם פֿרײיען מענטשן, 

מיר זיינען רעװאָלוציאָנערן, אָבער ניט קיין טעראָריסטן, מיר אַרבעטן 
נעענטער צו ברענגען די סאָציאַלע רעװאָלוציע, דעם פֿולשטענדיקן איבער- 
בוי פֿון דער געזעלשאַפֿטלעכער אַרדענונג. מיר באַקעמפֿן אָבער יעדן 
פֿאַרזוך אויסצוטייטשן אונדזער לערע אַלס אױפֿמונטערונג צו גװאַלדטאַטן 
און עקספּראָפּריאַציע. דער אַנאַרכיזם איז אַ געזעלשאַפֿטלעכע לערע באַ- 
זירט אויף פֿרײהײט און פֿולשטענדיקער גלייכהייט, גװאַלדטאַטן קעגן טי" 
ראַנען האָבן זייער היסטאָרישע באַרעכטיקונג, זיי זיינען אָבער ניט קיין 
פֿאָלגע פֿון אַנאַרכיזם. עקספּראָפּריאַציע, ווען פּראַקטיצירט פֿון איינצלנע 
אָדער קליינע גרופּעס מענטשן, איז איינע פֿון די שעדלעכסטע טאַטן פֿאַר 
דער רעװאָלוציאָנערער באַוועגונג. די עקספּראָפּריאירונג פֿון די נאַטיר- 
לעכע און געזעלשאַפֿטלעכע רייכטימער דאַרף דורכגעפֿירט וערן פֿון די 
אָרגאַניזירטע קערפּערשאַפֿטן אין די אינטערעסן פֿון דער גאַנצער גע- 
זעלשאַפֿט, 

מיר זיינען קעגן יעדער טענדענץ צו פֿאַרװאַנדלען דעם אַנאַרכיזם אין 
אַ קאָנספּיראַטיווע אונטערערדישע באַוועגונג, וועלכע שאַפֿט אַ באָדן פֿאַר 
אַלערלײ ברואים װאָס פֿאַרפּעסטן אָפֿט די רעװאָלוציאָנערע רייען. נאָר 
דאָרט וואו אַלע מעגלעכקייטן פֿאַר עפֿענטלעכער אַרבעט זיינען אָפּגעשאַפֿט 
זאָלן באַנוצט ווערן קאָנספּיראַטיווע מעטאָדן, 


באַגרינדונג 

מיר באַטראַכטן די איצטיקע אָרדענונג אַלס אַ פֿאַרבײיגײענדיקן פֹּע- 
ריאָד אין דער אַנטװיקלונג פֿון דער געזעלשאַפֿט. מיר געפֿינען אַז אין 
דעם גאַנצן לויף פֿון דער מענטשלעכער געשיכטע איז אָנגעגאַנגען אַ קאַמף 
צווישן די צװאַנג-אינסטיטוציעס פֿון שטאַט, וועלכע האָבן אַלע מאָל גע- 
שטערט דער פֿרײער אַנטװיקלונג פֿון דעם איינצלנעם און דער געזעלשאַפֿט 
אויף איין זייט, און די פֿרײיװיליקע אָרגאַניזאַציעס, וועלכע האָבן געזוכט 
צו פֿאַרלײכטערן, פֿאַרפֿײינערן און פֿאַרגעזעלשאַפֿטלעכן דעם מענטשלעכן 
לעבן --- אויף דער אַנדער זייט. דער דאָזיקער קאַמף גייט אָן אַן אױפֿהער, - 

ביז איצט האָבן די צװאַנג-אינסטיטוציעס פֿון שטאַט געהאַט די 
אויבערהאַנט, פֿאַרדאַנקענדיק דער אומוויסנקייט פֿון די מאַסן, וועלכע 
זיינען געווען צופֿרידן מען זאָל זיי פֿירן און עקספּלואַטירן. װי האָט עס 

דען געקענט אַנדערש זיין ? דורך הונדערטער און טויזנטער דורות האָט 
מען די מענטשן געלערנט, אַז די וװועלט און די געזעלשאַפֿטלעכע אָרדענונג 
זיינען באַשאַפֿן געװאָרן פֿון אַן אַלמעכטיקן, אַלװיסנדיקן גאָט, וועלכער האָט 
באַשטימט אייניקע זאָלן הערשן און די אַנדערע זאָלן באַהערשט וערן 
אייניקע זאָלן האָבן צופֿיל און די מאַסן זאָלן האָבן צו װײיניק. מען האָט 
געלערנט די מענטשן צו פֿאַרגעטערן די קלוגקייט פֿון אונדזערע פֿאָטערס 
און צו פֿאַרהײליקן די אינסטיטוציעס, וועלכע זיי האָבן געבויט, ניט צו 
זוכן קיין ענדערונג און ניט צו קריטיקירן די מאַכט װאָס שטייט ביים 
רודער. ענדלעך אָבער זיינען פֿאָרגעקומען גרויסע ענדערונגען אין די 
דאָזיקע באַגריפֿן און לערן. מענטשן ווילן שוין היינט מער ניט גלויבן 
בלינד אַלץ, װאָס מען הייסט זיי. װאָס ווייטער אַלץ מער הויבן זיי אָן 
געברויכן זייערע אייגענע קעפּ און זיך צוצוהערן צו זייערע איגענע 
געוויסנס, 


אויף דער וױיטערדיקער אַנטויקלונג פֿון דער דאָזיקער 
טענדענץ בויען מיר אונדזער האָפֿענונג 

אַרבעטנדיק אין דער דאָזיקער ריכטונג, מוזן מיר אָנשטרענגען אַלע 
כּוחות צו פֿאַרשפּרײטן מער ליכט און װיסנשאַפֿטלעכע װאַרהײטן צווישן 
די מאַסן, צו װועקן אין זיי דעם פֿאַרלאַנג און אַנטװיקלען די פֿעאיקײט 
זעלבסטשטענדיק צו דענקען און זעלבסטשטענדיק צו האַנדלען, צו פֿילן 
די פֿאַראַנטװאָרטלעכקײט פֿאַר זייערע טאַטן און שאַפֿן מיט זייערע אייגענע 
כּוחות. 


אונדזערע אױפֿגאַבן אין פֿרידלעכע צייטן 
מיר אַרבעטן אױפֿצובױען װאָס מער פֿרײהײטלעכע אָרגאַניזאַציעס, 
וועלכע זאָלן באַזאָרגן די באַדעױפֿענישן פֿון מענטשן און אַריינברענגען 
אַ פֿרײען, דעמאַקראַטישן גייסט אין אַלע אַרבעטער- און פֿאָלקס-אינסטי- 

טוציעס, | 
מיר קעמפֿן קעגן יעדער באַשרענקונג פֿון פֿרײיהײט, פֿון וועמען זי 
זאָל גניט קומען, און קעגן וועמען זי זאָל ניט זיין געווענדט. אונטערדריקונג 
און צװאַנג זיינען ניט קיין מענטשלעכע מיטלען אױסצוגעפֿינען װאָס איז 
גוט אָדער שלעכט אין דער געזעלשאַפֿט. נאָר פֿרײע דיסקוסיע קען פֿירן 
צו דער שאַפֿונג פֿון נייע באַגריפֿן, און נעָר אַ פֿרײע אָנװענדונג פֿון די 

נייע באַגריפֿן קען ווייזן צי זיי זיינען גוט פֿאַר דער געזעלשאַפֿט צי ניט, 

| מיר אַגיטירן פֿאַר דער אָפּשאַפֿונג פֿון פּריווילעגיעס און פּריװאַט 
אייגנטום, וועלכע זויגן אויס די לעבנסקראַפֿט פֿון פֿאָלק, און פֿאַר דער 

פֿאַרגעזעלשאַפֿטלעכונג פֿון אַלע רייכטימער פֿון דער נאַטור און פֿון זי 
פּראָדוקציאָנס מיטלען, 

מיר העלפֿן אױפֿבױען און באַפֿעסטיקן די יוניאָנס און דאָרט אַרײנ- 
ברענגען דעם קלאָרן באַוואוסטזיין, אַז זיי, די יוניאָנס, װועלן דאַרפֿן איבער- 
נעמען די אינדוסטריע אין זייערע הענט און װוערן די פֿאַרװאַלטער פֿון 
אַלע געזעלשאַפֿטלעכע אַרבעטן, 

מיר העלפֿן אױפֿבױען די קאָאָפּעראַטיווע באַוועגונג און פֿאָרבאַרײטן 
די מענטשן זיי זאָלן אַליין, פֿרײװיליק, באַזאָרגן אַלע זייערע באַדערפֿענישן 
אויף אַ געזעלשאַפֿטלעכן אופֿן, פֿאַר דעם בענעפֿיט פֿון דער געזעלשאַפֿט 
בכלל; ניט איבערלאָזנדיק די דאָזיקע.אַרבעט צו איינצלנע מענטשן, וועלכע 
טוען עס צוליב פּראָפֿיט, אָדער צום שטאַט, וועלכער װעט זיך דערמיט 
באַנוצן צו באַפֿעסטיקן זיין מאַכט, 

מיר אַרבעטן דערפֿאַר, אַז די דערציאונג פֿון יונגן דור זאָל געפֿירט 
ווערן אויף אַ ריין װיסנשאַפֿטלעכן און ראַציאָנאַלן וועג. די פֿאַרװאַלטונג 
פֿון די פֿאָלקס-שולן זאָל אַרױסגענומען ווערן פֿון די הענט פֿון די פּאָלי- 
טישנס און איבערגעגעבן וערן צו די לערער און עלטערן אין די נידעץ- 
ריקע קלאַסן, און צו די לערער און תּלמידים אין די העכערע. פֿון די לער- 
ביכער זאָלן באַזיײיטיקט ווערן אַלע ניט-װיסנשאַפֿטלעכע באַהױפּטונגען און 
אַלע פּאַטריאָטישע טענדענצן. 

אין געוויינלעכע, אַזױ גערופֿענע, פֿרידלעכע צייטן, זיינען די אויבנ- 
אויסגערעכנטע מיטלען די איינציקע, וועלכע מיר, אַנאַרכיסטן, קענען און 
דאַרפֿן אָנװענדן, כּדי צו דערגרייכן אונדזער ציל: אַגיטירן, אױפֿקלערן, 
או אָרגאַניזירן ; אַריינברענגען דעם שטרעבן צו פֿרײהײט אין די הערצער 
פֿון מענטשן, און זען אַז אונדזערע פּרינציפּן זאָלן אָנגעװענדט ווערן אין 
דער פּראַקטישער פֿירונג פֿון אַלע פֿרײװיליקע קערפּערשאַפֿטן, 


אונדזערע אױפֿגאַבן אין צייט פֿון אַ דעוואָלוציע 


אין אויסערגעוויינלעכע צייטן, ווען גרויסע פּראָגרעסיווע טיילן פֿון 
פֿאָלק ווערן אױפֿגעטרײסלט און געטריבן צו ראַשע האַנדלונגען, ווען דער 
רעװאָלוציאָנערער שטראָם פֿאַרפֿלײצט די מענטשהייט און מונטערט זײ 
אויף צו מאַכן גרויסע באַדײיטנדע ענדערונגען אין דער געזעלשאַפֿטלעכער 
אָרדענונג, פֿאַרנעמען מיר אונדזער פּלאַץ אין די ערשטע רייען פֿון די 
קעמפֿנדע מאַסן, | 

מיר באַטראַכטן די רעװאָלוציאָנערע פּעריאָדן אַלס נאַטירלעכע דער- 
שיינונגען, וועלכע וװערן פֿאַראורזאַכט דורך דער אײנגעשפּאַרטקײט פֿון 
דער אַלטער אָרדענונג ניט צו דערלאָזן קיין פֿרײע אַנטװיקלונג, צו הינדערן 

די נייע באַגריפֿן און כּוחות אין דער געזעלשאַפֿט פֿאַרװירקלעכט צו ווערן. 
די רייכע און מעכטיקע װעלן קיינמאָל זיך ניט אָפּזאָגן פֿון זייערע פּריװי- 
לעגיעס מיט זייער פֿרײען ווילן. עס איז נויטיק דער שטורעם אָפּצוראַמען 
די שעדלעכע אינסטיטוציעס, וועלכע שטייען אין וועג פֿון דער צוקונפֿט. 
נאָכמער, מיר ווייסן, אַז די רעװאָלוציאָנערע פּעריאָדן זיינען זייער גינסטיק . 
פֿאַר דער פֿאַרשפּרײטונג פֿון נייע אמתן און דער שאַפֿונג פֿון נייע לעבנס- 
פֿאָרמען. געלויטערט אין דעם פֿײיער פֿון דער רעװאָלוציע, איז די מענטש- 
הייט בכּוח צו בויען נייע װעלטן, אַזױ לאַנג װי די רעזואָלוציע איז דער 
אויסדרוק פֿון פֿאָלק, פֿון אַלע פּראָגרעסיווע טיילן פֿון פֿאָלק. 

אונדזער אױפֿגאַבע אין דער צייט פֿון אַ רעװאָלוציע איז צו אַרבעטן 
מיט אַלע כּוחות, אַז די אומוועלצונג זאָל זיין װאָס טיפֿער און װאָס ברייטער. 
אַרײנצוציען װאָס מער מענטשן אין דעם רעװאָלוציאָנערן שטראָם און 
קלאָר מאַכן די שטרעבונגען און די צילן פֿון דער רעװאָלוציע, 

דער אמתער ציל פֿון דער סאָציאַלער רעװאָלוציע איז אָפּצושאַפֿן די 
הערשאַפֿט פֿון איין מענטשן איבער דעם צווייטן און פֿון פּריװאַט אייגנטום, 
מיר דאַרפֿן אַרבעטן האַנט אין האַנט מיט אַלע רעװאָלוציאָנערע גרופּעס, 
וועלכע שטעלן זיך דעם זעלביקן ציל. ניט דערלאָזן קיין איין פּאָליטישע 
פּאַרטײ אױפֿצובױיען אַ נייעם שטאַט, און קיין גרופּע מענטשן אײינצופֿירן 
צוריק אַ קאַפּיטאַליסטישע אָרדענונג פֿון פּריואַט אייגנטום און עקס" 
פּלואַטאַציע. 

נאָר אויף דעם דאָזיקן וועג, בויענדיק אויף דעם געזעלשאַפֿטלעכן 
אינסטינקט פֿון די מענטשן, געברויכנדיק פֿרײהײטלעכע מיטלען און מע- 
טאָדן, פֿאַר און אין דער צייט פֿון דער רעװאָלוציע, קענען מיר האָפֿן צו 
האָבן אַ דערפֿאָלג און נעענטער ברענגען די אײנפֿירונג פֿון אַ פֿרײער 
געזעלשאַפֿטלעכער אָרדענונג. קיין אַנדער וועג װעט ניט פֿירן צו דעם דאָי 
זיקן צוועק. די דיקטאַטור ועט קיין פֿרײע מענטשן ניט דערציען און צװאַנג 
וװועט קיין לעבנסמיטל ניט שאַפֿן 


אונדזער ציל 


אָט דאָס איז אונדזער ציל און דאָס זיינען אונדזערע מיטלען: 

) אַלס אַנאַרכיסטן באַטראַכטן מיר דעם שטאַט מיט זיינע מעטאָדן 
פֿון צװאַנג און אונטערדריקונג אַלס אַנטיסאָציאַלע אינסטיטוציע. מיר 
נעמען אויף זיך די אױפֿגאַבע אָפּצושװאַכן זיין אײנפֿלוס, אַגיטירן זיין 
טעטיקייט זאָל באַשרענקט ווערן און ביי אַ. גינסטיקער געלעגנהייט זאָל 
ער אינגאַנצן אָפּגעשאַפֿט ווערן. 

) אַלס קאָמוניסטן באַטראַכטן מיר דעם פּריוואַט-אײגנטום מיט זיינע 
מעטאָדן פֿון עקספּלואַטאַציע צוליב פּראָפֿיט, אַלס שעדלעכע, אַנט- 
סאָציאַלע איינריכטונג. מיר אַגיטירן פֿאַר זיין אָפּשאַפֿונג און פֿאַרבײיטונג 
אויף אַ סיסטעם פֿון פֿרײען קאָמוניזם, וואו יעדער מענטש װעט שאַפֿן 
לויט זיינע כּוחות און געניסן לויט זיינע באַדערפֿענישן, 

3) אונדזער אידעאַל איז אַ פֿרײע געזעלשאַפֿטלעכע אָרדענונג אָן 
צװאַנג און אָן עקספּלואַטאַציע, 


אונדזערע מיטלען 

אונדזערע מיטלען זיינען : 

א) אױפֿקלערונג דורך װאָרט און שריפֿט, 

ב) װעקן אין די מאַסן דעם צוטרויען צו זיך אַלײן און צו די אייגע- 
נע כּוחות. 

ג) אױפֿבױען נייע, פֿרײיװיליקע אינסטיטוציעס צו באַזאָרגן די 
מענטשן מיט דעם װאָס זיי דאַרפֿן, 

ד) באַקעמפֿן דעם גייסט פֿון צענטראַליזאַציע אין די אַרבעטער 
אָרגאַניזאַציעס און אײינפֿירן דעמאָקראַטישע פֿאָלקס פֿאַרװאַלטונג אין אַלע 
קערפּערשאַפֿטן, 

ה) קעמפֿן קעגן יעדן פֿאַרזוך צו באַשרענקען די פֿרײהײט פֿון מענטשן 
אויף וועלכן עס איז געביט און אונטער וועלכן עס זאָל ניט זיין אויסרייד, 

ו) מיטצואַרבעטן אין אַלע פֿאָלקס-באַװעגונגען און רעװאָלוציאָנערע 
אַרױסטרעטונגען פֿון די מאַסן, | | 

ז) הויך און ריין האַלטן די פֿאָן פֿון דער סאָציאַלער רעװאָלוציע, 
דעם שטרעבן צו אַ געזעלשאַפֿט פֿון פֿרײהײט, גלייכהייט און ברידער- 
לעכקייט. 

מיר רופֿן אַלע די, וועמען עס איז טייער דער אידעאַל פֿון גלייכקייט 
און גערעכטיקייט זיי זאָלן זיך אָנשליסן אָן אונדזערע רייען און מיט פֿאַר- 
אייניקטע קרעפֿטן זיך נעמען צו דער אַרבעט נעענטער צו ברענגען דעם 
גרויסן טאָג פֿון דער באַפֿרײענדיקער סאָציאַלער רעװאָלוציע, 

